

జైమినీయన్యాయమాలావిస్తరః

వేమూరీ దుర్గానాగేశ్వర రావుగారు స్మృతి గ్రన్థావలీ

శాస్త్ర శృంఖలా

శ్రీమాధవప్రణీతో జైమినీయన్యాయమాలావిస్తరః।

వాగీశాద్యాః సుమనసః సర్వార్థానాముపక్రమే ।

యం నత్వా కృతకృత్యాః స్యుస్తం నమామి గజాననమ్ ॥ 1 ॥

యుక్తిం మానవతీం విదన్సిరధృతిర్భేదే విశేషార్థభా-

గాప్తోహః క్రమకృత్ప్రయుక్తినిపుణః శ్రీరథ్యాతిదేశోన్నతిః ।

నిత్యస్ఫూర్త్యధికారవాగ్ధతసదాబాధః స్వతన్త్రైశ్వరో

జాగర్తి శ్రుతిమత్ప్రసంగచరితః శ్రీబుక్కుణక్షాపతిః ॥ 2 ॥

యద్భ్రహ్మప్రతిపాద్యతే ప్రగుణయత్తత్పంచమూర్తిప్రధాం

తత్రాయం స్థితిమూర్తిమాకలయతి శ్రీబుక్కుణక్షాపతిః ।

విద్యాతీర్థమునిస్తదాత్మని లసన్మూర్తిస్తన్మగ్రాహికా

తేనాస్య స్వగుణైరఖణ్ణితరదం సార్వజ్ఞముద్ధ్యోతతే ॥ 3 ॥

ఇన్ద్రస్యాఽఽఙ్గిరసో నలస్య సుమతిః శైబ్యస్య మేధాతిథి -

ర్థౌమ్యో ధర్మసుతస్య వైన్యనృపతేః స్వాజా నిమేగ్ధౌతమిః ।

ప్రత్యగ్భృష్టిరరున్దతీసహచరో రామస్య పుణ్యాత్మనో

యద్వత్తస్య విభోరభూత్కులగురుర్మనీ తథా మాధవః ॥ 4 ॥

స ఖలు ప్రాజ్ఞజీవాతుః సర్వశాస్త్రవిశారదః ।

అకరోజైమినిమతే న్యాయమాలాం గరీయసీమ్ ॥ 5 ॥

తాం ప్రశస్య సభామధ్యే వీరశ్రీబుక్కుభూపతిః ।

కురు విస్తరయస్యాస్త్వమితి మాధవమాదిశత్ ॥ 6 ॥

స భవ్యాద్భారతీతీర్థయతీన్ద్రచతురాననాత్ ।

జైమినీయన్యాయమాలావిస్తరః

కృపామవ్యాహతాం లభ్యా పరార్థ్యప్రతిమోఽభవత్ || 7 ||

నిర్మాయ మాధవాచార్యో విద్వదానన్తదాయినీమ్ |

జైమినీయన్యాయమాలాం వ్యాచక్షే బాలబుద్ధయే || 8 ||

న్యాయమాలాయా ఆదౌ స్వకీయగ్రన్థత్వద్యోతనాయ స్వముద్రారూపమనేకార్థగర్భే  
దేవతానమస్కారప్రతిపాదకం

శ్లోకం పఠతి -

వాగేశాధ్యః సుమనసః సర్వార్థానాముపక్రమే |

యం నత్వా కృతకృత్యాః స్తుప్తం నమామి గజాననమ్ || 1 ||

|| 1 ||

ఇష్టదేవతాం నమస్కృత్య చిక్రీతార్థపరిపాలనాయ పాలకే స్వామిని విద్యమానం  
మహిమానమనుస్మరతి --

యుక్తిం మానవతీం విదన్న్విరధృతిర్భదే విశేషార్థభా -

గాఘోహః క్రమకృత్ప్రయుక్తినిపుణః శ్రీధ్యాతిదేశోన్నతిః |

నిత్యస్ఫూర్త్యధికారవాగ్ధతసదాబాధః స్వతన్త్రైశ్వరో

జాగర్తిశ్రుతిమత్ప్రసంగచరితః శ్రీబుక్కుణక్షాపతిః || 2 ||

అత్ర చిక్రీతే ధర్మశాస్త్రే వర్తమానానాం ద్వాదశానామధ్యాయానాం యే ప్రతిపాద్యా అర్థాః,  
యే చ నీతిశాస్త్రోక్తా రాజధర్మాః, తే సర్వేఽప్యస్మిన్పూతావుపలభ్యంతే | నీతిపక్షే - యుక్తిర్యోగః  
సంధిః | సా చ యుక్తిర్మానవతీ | మానః సత్కారశ్రుతుర్భు సామభేదదానదణ్డేషాపాయేషు  
ప్రథమ ఉపాయః | వైరిణో బుద్ధిభేదో ద్వితీయః | ఏతాభ్యాం దానదణ్డావప్యపలక్ష్యేతే |  
ఏతైశ్చతుర్విరూపామైర్విశేషేణార్థం ధనం భజతి ప్రాప్నోతి | ఏతావతా శత్రుక్షయః కథితః |  
అవశిష్టేన స్వరాజ్యప్రతిపాలనప్రకారః ప్రతిపద్యతే -- ఆప్తేష్యమాత్యప్రభృతిషు పురుషేషు  
'అయమీదృశస్య వ్యాపారస్య యోగ్యో నాన్యస్య' ఇత్యేవమూహాపోహకుశలః |

'రాజసభాయామేతే తపస్వినః పూజ్యా విప్రా దక్షిణభాగ ఉపవేశనీయాః, ఏతే చ భృత్యా  
వామభాగే' ఇతి క్రమం కరోతి తత్తద్గ్రామేష్యధికృతాన్పురుషానుచితబుద్ధిప్రదానేన  
ప్రయోక్తుం నిపుణః | సముద్రపర్యంత్యేనాతిబహులస్య దేశస్యోన్నతిః సమస్తవస్తుసంపత్తిః |  
సా చ పరరాష్ట్రనివాసిభిః సకలప్రణిభిః శ్రీర్లాఘ్యతే | 'ఇదం కర్తవ్యమ్, ఇదం న' ఇత్యేవం  
కార్యాకార్యవిషయా స్ఫూర్తిస్తస్యామధికారోఽస్య రాజ్ఞో నిత్యః సర్వత్రాప్రతిహతబుద్ధిత్వాత్ |  
గతో నివారితః సతాం తపస్వినామాబాధో విఘ్నా యేనాసౌ గతసదాబాధః | దేశాన్తరాధిపతీనాం

జైమినీయన్యాయమాలావిస్తరః

రాజ్ఞామేతదధీనత్వేనాపరప్రేష్యత్వాదయం స్వతంత్రః | జగదీశ్వరస్య  
విద్యాతీర్థమునేర్పగమూర్తిత్వేనాయమీశ్వరః | యస్య సభాయాం గోష్ఠీరూపః ప్రసగ్ధో  
వేదార్థవిషయత్వేన శ్రుతిమాన్ | యదీయం చరితమపి నిరంతరం  
వేదోక్తరహస్యాద్ధానరూపత్వేన శ్రుతిమద్భవతి సోఽయం శ్రుతిమత్ప్రసగ్ధచరితః |  
ఏవంవిధో బుక్కుభూపతిరన్తః పరమేశ్వరధ్యానే, బహిః ప్రజాపాలనే చ నిత్యం జాగర్తి | యథా  
నీతిశాస్త్రోక్తేషు సామభేదాదిష్వయం కుశలస్తథా సర్వజ్ఞావతారత్వాద్ధర్మశాస్త్రోక్తేషు  
ప్రమాణాదిప్రత్యక్షాన్వేష్యధ్యాయార్థేషు కుశలః | తే చాధ్యాయార్థా ఉపరిష్టాత్ప్రదర్శ్యన్తే || 2 ||

రాజ్ఞః సర్వజ్ఞత్వం సోపపత్తికం ప్రకటయతి --

యద్బ్రహ్మ ప్రతిపాద్యతే ప్రగుణయత్తత్పంచమూర్తిప్రధాం

తత్రాయం స్థితిమూర్తిమాకలయతి శ్రీ బుక్కుణక్షాపతిః |

విద్యాతీర్థమునిస్తదాత్మని లసన్మూర్తిస్తస్యనుగ్రాహికా

తేనాస్య స్వగుణైరఖణ్డీతపదం సార్వ ముద్ధ్యోతతే || 3 ||

సర్వాసూపనిషత్సు ప్రతీయమానం యత్పరం బ్రహ్మ తదేవ శైవాగమేషు  
సృష్టిస్థితిసంహారనిరోధనానుగ్రహలక్షణపంచకృత్య  
సిద్ధ్యర్థమీశానతత్పురుషాఘోరవామదేవసద్యోజాతలక్షణానాం పంచానాం మూర్తీనాం ప్రధాం  
ప్రసిద్ధిం విస్తారం వా ప్రగుణయతి ప్రకటికరోతీతి ప్రతిపాద్యతే | తత్ర తాసు మూర్తిష్వయం  
భూపాలః స్థితిమూర్తిం ధత్తే | తస్యా మూర్తేరాత్మని లసన్విద్యాతీర్థమునిః కృతస్స  
జగత్సేనుగ్రాహికా మూర్తిరిత్యుచ్యతే | యస్మాదయం భూపో వేదాంతోక్తం పరం బ్రహ్మ,  
యస్మాచ్ఛాచ్యైరగమోక్తా మహేశ్వరస్య స్థితిమూర్తిః, యస్మాచ్ఛ్రీవిద్యాతీర్థమునిస్తదాత్మని  
సంనిధాయ ప్రకాశతే, తస్మాత్సర్వజ్ఞత్వమస్య రాజ్ఞ ఉత్కర్షణాఽఽవిద్య-  
దభినాగోపాలమవివాదేన ప్రతిభాసతే || 3 ||

ఉక్తగుణోపేతస్య రాజ్ఞో మన్త్రిణం నానాపురాణప్రసిద్ధదృష్టాన్వైర్ధితకారితయా ప్రశంసతి --

ఇన్ద్రస్యాఽఽఙ్గీరసో నలస్య సుమతిః శైవ్యస్య మేధాతిథి-

ర్థౌమ్యో ధర్మసుతస్య వైన్యనృపతేః స్వాజా నిమేర్థోతమిః |

ప్రత్యగ్భృష్టిరరున్ధతీసహచరో రామస్య పుణ్యాత్మన్

యద్వత్తస్య విభోరభూత్కులగురుర్మన్త్రి తథా మాధవః || 4 ||

|| 4 ||

చిక్రీతగ్రన్థే శ్రద్ధాతిశయముత్పాదయితుం కర్తృగౌరవం ప్రకటయతి --

జైమినీయన్యాయమాలావిస్తరః

శ్రుతిస్మృతिसదాచారపాలకో మాధవో బుధః |

స్మార్తం వ్యాఖ్యానం సర్వార్థం ద్విజార్థం శ్రౌత ఉద్యతః || 5 ||

సర్వవర్ణాశ్రమానుగ్రహాయ పురాణసారపారాశరస్మృతివ్యాఖ్యాదినా స్మార్తో ధర్మః  
పూర్వవ్యాఖ్యాతః | ఇదానీం ద్విజానాం

విశేషాను గ్రహాయ శ్రౌతధర్మవ్యాఖ్యానాయ ప్రవృత్తః || 5 ||

గ్రన్థమరిపున్ధురుమూర్త్యుపాధికం సకలవేదశాస్త్రప్రవర్తకత్వేనాత్రోచితేష్టదేవతారూపం  
పరమేశ్వరమాదౌ నమస్కృత్య శ్రోతృప్రవృత్తిసిద్ధ్యర్థం విషయప్రయోజనే దర్శయంతం  
గ్రన్థం ప్రతిజానీతే --

ప్రణమ్య పరమాత్మానం శ్రీవిద్యాతీర్థరూపిణమ్ |

జైమినీయన్యాయమాలా శ్లోకైః సంగృహ్యతే స్ఫుటమ్ || 6 ||

జౌమినీప్రోక్షాని ధర్మనిర్ణాయకాన్యధికరణాని న్యాయాః | తేఽస్య గ్రన్థస్య విషయః | పరితుం  
సుశక్తైః కతిపయైరేవ శ్లోకైస్తేషాం స్ఫుటీభావః ప్రయోజనమ్ | న్యాయమాలా సంగృహ్యత ఇతి  
గ్రన్థనామనిర్దేశపూర్వకా ప్రతిజ్ఞా || 6 ||

కరిష్యమాణస్య గ్రన్థస్య ప్రకారం దర్శయతి --

ఏకో విషయసందేహపూర్వపక్షావభాసకః |

శ్లోకోఽపరస్తు సిద్ధాంతవాదీ ప్రాయేణ కథ్యతే || 7 ||

చత్వారోఽవయవా ఏకశ్లోకేనోక్తాః క్వచిత్క్వచిత్ |

యత్ర కాపి బహుశ్లోకైరుచ్యంతేఽతో న విస్తరః || 8 ||

ఏకైకస్యాధికరణస్య విషయః, సందేహః, సంగతిః, పూర్వపక్షః, సిద్ధాంతశ్చేతి  
పశ్యరావయవాః | తత్ర సంగతిరనంతరమేవ వ్యుత్పాదయిష్యమాణేన ప్రకారేణ ప్రత్యధికరణం  
స్వయమేవోహితుం శక్యతే | అవశిష్టానాం చతుర్థామవయవానాం సంగ్రాహకాః క్వచిద్బహవః  
శ్లోకాః, క్వచిదేక ఇత్యావాపోద్వాపాభ్యామంతతః ప్రత్యధికరణం శ్లోకద్విత్యే సంఖ్యా  
పర్యవస్యతి | అతో బహుత్వాద్విభ్యతా గ్రన్థగౌరవశఙ్కా న కర్తవ్యా || 7 ||

తమేవ గ్రన్థాగౌరవభావం స్ఫుటీకుర్వన్రూపకవ్యాజేన సుబోధత్వం దర్శయతి --

సర్వథాఽపి సహస్రే ద్వే నాతిక్రామతి సంగ్రహః |

మీమాంసాసాగరస్తేన క్రీడాపుష్కరిణీ భవేత్ || 9 ||

జైమినీయన్యాయమాలావిస్తరః

శ్లోకేన శ్లోకాభ్యాం శ్లోకైర్వా యథాసంభవం న్యాయః సంగ్రహ్యతామ్ |  
సర్వథాఽపిసహస్రన్యాయసంగ్రహరూపో గ్రంథః శ్లోకసహస్రద్వయపూర్వైరర్వాగేవ  
సమాంప్యతే, న తు సహస్రద్వయమత్తిక్రామతి | భాష్యటీకాదీనాం  
బహుత్వాద్దురవగాహత్వాచ్చ మీమాంసా సాగరసభా పూర్వమాసీత్ | క్రియమాణేనానేన  
గ్రంథేన దోషద్వయరహితేన రాజపుత్రాణాం బాలానాం క్రీడార్థం నిర్మితయా నాభిదఘ్న  
పుష్కరిణ్యా సమా భవిష్యతి | యద్యపి శాస్త్రదీపికాదౌ క్వచిత్క్వచిత్సంగ్రహశ్లోకోఽస్తి,  
తథాఽపి న సర్వత్ర విద్యతే | యత్రాస్తి తత్రాపి విషయసంశయయోరేసంగ్రహాన్న  
శ్లోకపాఠమాత్రేణాధికరణముపన్యసితుం శక్యతే | అతో న క్వాపి గతార్థత్వం  
శంకనీయమ్ || 9 || సంగతిం వ్యుత్పాదయతి -

శాస్త్రేఽధ్యాయే తథా పాదే న్యాయసంగతయస్తిధా |

శాస్త్రాదివిషయే జ్ఞాతే తత్తత్సంగతిరూహ్యతామ్ || 10 ||

శాస్త్రసంగితః, అధ్యాయసంగతిః, పాదసంగతిశ్చైత్యితి త్రిధా సంగతిః | సా చ శాస్త్రాదీనాం  
త్రయాణామసాధరణే విషయే జ్ఞాతే సతి స్వయమేవోపహితుం శక్యా || 10 ||

శాస్త్రస్యాధ్యాయానాం చాసాధారణం విషయం దర్శయతి -

ధర్మో ద్వాదశలక్షణ్యా వ్యుత్పాద్యస్తత్ర లక్షణైః |

ప్రమాణభేదశేషత్వప్రయుక్తిక్రమసంజ్ఞకాః || 11 ||

అధికారోఽతిదేశశ్చ సామాన్యేన విశేషతః |

ఊహో బాధశ్చ తన్త్రం చ ప్రసభాశ్చోర్చదితాః క్రమాత్ || 12 ||

లక్షణాన్యధ్యాయాః | ద్వాదశానాం లక్షణానాం సమాహారో ద్వాదశలక్షణీ | తాదృశస్య  
ద్వాదశలక్షణోపేతస్య శాస్త్రస్య ధర్మో విషయః |

ప్రమాణాదయః ప్రసభాన్తా ద్వాదశ పదార్థాః క్రమాద్ద్వాదశానామధ్యాయానాం విషయాః |  
ప్రథమేఽధ్యాయే - విద్యర్థవాదాదిరూపం ప్రమాణం నిరూపితమ్ | ద్వితీయే - యాగదానాది  
కర్మభేదః | తృతీయే - ప్రయాజాదీనాం దర్శపూర్ణమాసాద్యర్థత్వేన తచ్ఛేషత్వమ్ | చతుర్థే -  
'గోదోహనస్య పురుషార్థత్వప్రయుక్త్యాఽనుష్ఠానమ్, న తు క్రత్వర్థత్వప్రయుక్త్యా'  
ఇత్యేవమాదయః | పంచమే - క్రమనియతివిధేయత్వాదయః | షష్ఠే -

'కర్తురధికారో నాన్తాదేః' ఇత్యాదయః | సప్తమే - "సమానషితరచ్చయేనేన"  
ఇత్యాదిప్రత్యక్షవచనేన, అగ్ని హోత్రాదినామ్నాఽనుమితవచనేన చ సాంమాన్యతోఽతిదేశః |  
అష్టమే - "సౌర్యే చరుం నిర్వపేత్" ఇత్యత్ర నిర్వాపస్తద్ధితేన దేవతానిర్దేశ  
ఏకదేవతాత్వమౌషధద్రవ్యకత్వమితి లిఖేనాఽగ్నేయపురోడాశేతికర్తవ్యత్వైవ,  
నాన్యస్యేత్యేవమాదిర్విశేషతోఽతిదేశః |

జైమినీయన్యాయమాలావిస్తరః

నవమే - ప్రకృతౌ "అగ్నయే జుష్టం నిర్వపామి " ఇతి పరితే మన్తే వికృతౌ  
సౌర్యచరావగ్నిపదపరిత్యాగేన సూర్యపదప్రక్షేపేణ 'సూర్యాయ జుష్టం నిర్వపామి '  
ఇత్యేవమాద్యూహః। దశమే - కృష్ణలేషు చోదకప్రాప్తస్యావఘాతస్య వితుషీకరణాసంభవేన లోప  
ఇత్యేవమాదిర్పాదః। ఏకాదశే -

బహునామగ్నేయాదీనాం ప్రధానానాం సకృదనుష్ఠితేన ప్రయాజాద్యఙ్గానోపకార ఇతి తన్తమ్।  
ద్వాదశే - ప్రధానస్య పశోరుపకారాయానుష్ఠితేన ప్రయాజాద్యఙ్గాన పశ్రవ్యభిరుదాషేఽప్యపకార  
ఇత్యాదిప్రసంగః॥11॥12॥

పాదానామసాధారణం విషయం దర్శయతి -

విధ్యర్థవాదస్మృతయో నామ చేతి చతుర్విధమ్।

ప్రథమాధ్యాయగైః పాదైశ్చతుర్విధానమీరితమ్॥ 13 ॥

ప్రథమే పాదే - విధిరూపం మానమీరితమ్। ద్వితీయే - అర్థవాదరూపమ్। అర్థవాదో  
మన్తస్యాప్యపలక్షకః। తృతీయే - స్మృతిరూపమ్। స్మృతిరాచారమప్యపలక్షయతి। చతుర్థే -  
ఉభిజ్ఞోత్రాదినామరూపమ్॥ 13 ॥

ఉపోద్ఘాతః కర్మభేదమానం తస్యాపవాదగీః।

ప్రయోగభేద ఇత్యేతే ద్వితీయాధ్యాయపాదగాః॥ 14 ॥

ద్వితీయాధ్యాయస్య ప్రథమే పాదే - ఆఖ్యాతమేవాపూర్వబోధకమ్,  
అపూర్వసభ్యావశ్చేత్సాదికః కర్మభేదచిన్తోపయుక్త ఉపోద్ఘాతో వర్జితః। ద్వితీయే -  
ధాతుభేదపునరుక్త్యాదిభిః కర్మభేదః। తృతీయే - రథంతరాదీనాం కర్మభేదప్రామాణ్యాపవాదః।  
చతుర్థే - నిత్యకామ్యయోః ప్రయోగయోర్భేదః॥ 14 ॥

శ్రుతిర్లింగం చ వాక్యాదివిరోధప్రతిపత్తయః।

అనారభ్యోక్తిబహ్వర్థస్వామ్యర్థా అష్టపాదగాః॥ 15 ॥

తృతీయాధ్యాయస్య ప్రథమే పాదే - శేషత్వబోధకానాం శ్రుతిలింగాదీనాం మధ్యే  
శ్రుతిర్విచారితా। ద్వితీయే - లింగమ్। తృతీయే - వాక్యప్రకరణాది। చతుర్థే -  
నివీతోపవీతాదిష్వర్థవాదత్వవిధిత్వాదినిర్ణయహేతుః శ్రుత్యాదేః పరస్పరవిరోధసదసభ్యావః।  
పంచమే - ప్రతిపత్తికర్మాణి। షష్ఠే - అనారభ్యాధీతాని। సప్తమే -  
బహుప్రధానోపకారప్రయాజాదీని। అష్టమే - యాజమానాని॥ 15 ॥

ప్రధానస్య ప్రయోక్తృత్వమప్రధానప్రయోక్తృతా।

ఫలచింతా జఘన్యాభిచిన్తేత్యేతే చతుర్థగాః॥ 16 ॥

జైమినీయన్యాయమాలావిస్తరః

చతుర్థాధ్యాయస్య ప్రథమే పాదే - ప్రధానభూతాఽఽమిక్షా దధ్యానయనస్య ప్రయోజికేస్యాది  
ప్రధానప్రయోక్తృత్వం విచారితమ్ | ద్వితీయే తు - అప్రధానం వత్సాపాకరణం శాఖాచేదే  
ప్రయోదకమిత్యాద్యప్రధానప్రయోక్తృత్వమ్ | తృతీయే -  
జుహూపర్థమయిత్యాదేరపాపశ్చర్లోకశ్రవణాదిఫలభావాభావచిన్తా | చతుర్థే -  
రాజసూయగతజఘన్యాఙ్గాక్షద్యూతాదిచిన్తా || 16 || శ్రుత్యాదిభిః క్రమస్తస్య విశేషో  
వృద్ధ్యవర్ధనే |

శ్రుత్యాదేర్బలితా చేతి పఞ్చమాధ్యాయపాదగాః || 17 ||

పఞ్చమాధ్యాయస్య ప్రథమే పాదే - శ్రుత్యర్థపారాదిభిః క్రమో నిరూపితః | ద్వితీయే -  
వాజపేయగతేషు సప్తదశసు పశుష్వేకైకధర్మసమాపనమిత్యాదిక్రమవిశేషః | తృతీయే -  
పఞ్చప్రయాజాదీనామావర్తనేనైకాదశ్యమిత్యాదివృద్ధిః,  
అదాభ్యగ్రహచిత్రిణ్యోరనావృత్తిరిత్యాదివృద్ధ్యభావః | చతుర్థే - క్రమనియామకానాం  
శ్రుత్యర్థపారాదీనాం ప్రబలదుర్బలభావః | అధికారీ తస్య ధర్మాః ప్రతినిధ్యర్థలోపనే |

దీక్షా సత్రం దేయహ్ని పశ్చే పాదేష్వమీ స్థితాః || 18 ||

షష్ఠాధ్యాయస్య ప్రథమే పాదే - కర్మాధికారః కర్తురస్తి, అన్తాదేర్నాస్తి, స్తియా అస్తి, స చ పత్యా  
సహ, ఇత్యేవమాదినాఽధికారీ నిరూపితః | ద్వితీయే - తత్రాధికారిణాం ప్రత్యేకం కృతన్నుం  
ఫలమ్, దర్శపూర్ణమాసయోః కర్తైక్యనియమః, కామ్యం కర్మ సమాపనీయమ్,  
ఇత్యేవమాదయోఽధికారిధర్మా ఉక్తాః | తృతీయే - ద్రవ్యస్య ప్రతినిధిరస్తి,  
దేవాదీనామగ్నాదీనామధికారిణశ్చ స నాస్తి, ఇత్యాదినిరూపణమ్ | చతుర్థే - పదార్థలోపనం  
విచారితమ్, 'అవత్తనాశే తత్యాజ్యేన యజేత్, ఇడాజ్యస్య నాశే సతి శేషాన్నం గ్రాహ్యమ్'  
ఇత్యాదికమ్ |

పఞ్చమే - కాలాపరాధేన చన్వోదయే సత్యభ్యుదయేష్టిః ప్రాయశ్చిత్తమ్,  
జ్యోతిష్టోమస్వైకాదయో దీక్షాః, ద్వాదశాహస్య ద్వాదశ దీక్షాః, ఇత్యాది నిరూపితమ్ | షష్ఠే -  
తత్రాధికారిణస్తుల్యకల్పా ఏవ, సత్రం విప్రస్వైవ, ఇత్యేవమాదికం చిన్తితమ్ | సప్తమే -  
పిత్రాదికం న దేయమ్, మహాభూమిర్న దేయా, ఇత్యేవమాదిర్దేయవిచారః | అష్టమే - లౌకికాగ్నా  
వుపనయనహోమః, స్థపతీష్ఠిస్తధైవ, ఇత్యేవమాద్యగ్నివిచారః కృతః || 18 ||

ప్రత్యక్షోక్త్యాదిదేశోఽస్య శేషః సామనిరూపణమ్ |

నామలిఙ్గాతిదేశౌ ద్వౌ సప్తమాధ్యాయపాదగాః || 19 ||

సప్తమాధ్యాయస్య ప్రథమే పాదే - 'సమానమితరచ్ఛేనేన' ఇత్యాదిప్రత్యక్షవచనాతిదేశః |  
ద్వితీయే - రథంతరశభేన గానమాత్రాభిధాయినా గానస్యైవాతిదేశ్యత్వమిత్యేతాదృశః  
పూర్వోక్తాతిదేశస్య శేషో విచారితః | తృతీయే - అగ్ని హోత్రనామ్నాఽతిదేశః | చతుర్థే -  
నిర్వాపాషధద్రవ్యాదిలిఙ్గాతిదేశః || 19 ||

జైమినీయన్యాయమాలావిస్తరః

స్పష్టలిఙ్గాదధాస్పష్టాత్ప్రబలాదపవాదతః ।

అతిదేశవిశేషాః స్యురష్టమాధ్యాయపాదగాః ॥ 20 ॥

అష్టమాధ్యాయస్య ప్రథమే పాదే - స్పష్టేన లిఙ్గేనాతిదేశవిశేషః । తద్యథా  
సౌర్యచరార్వతిదేశకాని నిర్వాపః, తద్ధితేన దేవతానిర్దేశః, ఏకదేవతత్వమ్,  
ఔషధద్రవ్యకత్వమ్, ఇత్యాదీని స్పష్టాన్యగ్నియలిఙ్గాని । ద్వితీయే తు-అస్పష్టైర్లిఙ్గరతిదేశః ।  
తద్యథా - వాజినే హవిః సామాన్యేన లిఙ్గేన పయోవిధ్యంతోఽతిదిశ్యతే । తత్ర లిఙ్గమస్పష్టమ్ ।  
శీఘ్రం తద్బుద్ధ్యనుత్పాదనాత్ । తృతీయే - ప్రబలేన లిఙ్గేనాతిదేశః । తద్యథా -  
ఆభిచారికష్టావాగ్నావైష్ణవసారస్వతబార్హస్పత్యేషు హవిఃషు త్రిత్వేన లిఙ్గేన  
యథాక్రమమాగ్నేయాదివిధ్యంతే ప్రాప్తే ద్వైదైవత్యత్వేన లిఙ్గేన ప్రథమ ఆగ్నావైష్ణవే  
తృతీయసాయాగ్నిషోమీయస్య విధ్యంతోఽతిదిష్టః । ప్రబలం చ ద్వైదైవత్యత్వమ్ ।  
శబ్దోచ్ఛారణమాత్రేణ సహసాప్రతిభాసాత్ । క్రమస్తు విలంబితప్రతీత్యా దుర్బలః । చతుర్థే -  
దర్శిహోమేష్యతిదేశోఽపోద్యతే ॥ 20 ॥

ఊహారమ్యోఽథ సామోహౌ మన్రోహస్తత్రసంభతః ।

నవమాధ్యాయపాదేషు చతుర్వేతే ప్రకీర్తితాః ॥ 21 ॥

నవమాధ్యాయస్య ప్రథమే పాదే - ఊపోద్ఘాతపూర్వకమూహవిచారప్రారంభః । తత్ర  
ప్రయాజాదయో ధర్మా అపూర్వప్రయుక్తాః । అవధాతమన్త్రాదిష్వవివక్షితం  
ప్రీహ్యగ్న్యాదిస్వరూపం సాధనవిశేషత్వమాత్రం వివక్షితమిత్యాదిరూపోద్ఘాతః ।  
సవిత్రశ్రీర్విపూషశబ్దానాం వికృతిషు నాస్త్వాహః । అగ్నిశబ్దస్యాస్త్వాహ ఇత్యాదిక  
ఊహావిచారార్థః । ద్వితీయే - సపరికరః సామోహః । తృతీయే - మన్రోహః । చతుర్థే -  
మన్రోహప్రసంగాపతితో విచారః ॥ 21 ॥

ద్వారలోపోఽస్య విస్తారః కార్యైకత్వం సముచ్చయః ।

గ్రహసామప్రకీర్ణాని న ఇర్థశ్చరాష్ట్రపాదగాః ॥ 22 ॥

దశమాధ్యాయస్య ప్రథమే పాదే - బాధహేతుర్ద్వారలోపో నిరూపితః । తద్యథా -  
'స్వయంకృతా వేదిర్భవతి' ఇత్యత్ర వేదినిష్పాదనరూపస్య ద్వారస్య లోపేన  
నిష్పాదకానాముద్ధననాదీనాం బాధః । కృష్ణలేషు వితుషీకరణరూపస్య ద్వారస్య  
లోపేనావఘాతస్య బాధః । ద్వితీయే - సంక్షేపేణోక్తస్య ద్వారలోపస్య  
బహుభిరుదాహరణైర్విస్తారః । తృతీయే - బాధకారణం కార్యైకత్వమ్ । తద్యథా - ప్రకృతౌ  
గవాశ్వాదిదక్షిణాయా ఋత్విక్పరిక్రయః కార్యమ్ । తథా వికృతిరూపే భూనామ్నోకాపే  
ధేనురూపాయా దక్షిణాయాస్తదేవ కార్యమ్ । తతో ధేన్వాగవాశ్వాదిదక్షిణా వికృతౌ చోదకప్రప్తా  
బాధ్యతే । చతుర్థే - నక్షత్రేష్టివిహితా ఉపహౌమాశ్చోదకప్రాప్తైర్నారిష్ఠహౌమైః సహ



జైమినీయన్యాయమాలావిస్తరః

సముచ్చయన్తే, ఇత్యాదిః సముచ్చయః । పశ్చమే - షోడశిగ్రహః ప్రకృతిగామీ । స  
చాఽఽగ్రయణపాత్రాదేవ గ్రహీతవ్యః, ఇత్యాదిర్బాధప్రసంగాత్ గ్రహాదివిచారః । షష్ఠే - 'సామ  
తృచే గేయమ్' ఇత్యాదిర్బాధప్రసంగాత్ సామవిచారః । సప్తమే - పశ్చభేష - ప్రత్యం  
హవిర్బేదః, న కృత్స్నః పశుర్బేదః । గృహమేధీయమపూర్వ కర్మేత్యాదిర్బాధప్రసంగాత్  
ప్రకీర్ణవిచారః । అష్టమే - 'నానుయాజేషు' ఇతి పర్యుదాసః, 'న సోమే ఇత్యర్థవాదః, 'నాతిరాత్రే  
' ఇతి ప్రతిషేధః ' ఇత్యాదిర్బాధోపయుక్తో న ఇర్థవిచారః ॥ 22 ॥

ఉపోద్ఘాతస్తథా తన్త్రావాపౌ తన్త్రస్య విస్తృతిః ।

ఆవాపవిస్తృతిశ్చైకాదశాధ్యాయస్య పాదగాః ॥ 23 ॥

ఏకాదశాధ్యాయస్య ప్రథమే పాదే - తన్త్రస్యోపోద్ఘాతో వర్ణితః । ద్వితీయే - తన్త్రావాపౌ  
సంక్షేపేణోక్తౌ । తృతీయే - తన్త్రముదాహరణబాహుల్యేన ప్రపశ్యతమ్ । చతుర్థే -  
తద్దైవాఽఽవాపః ప్రపశ్యతః ॥ 23 ॥

ప్రసంగాస్తన్నిర్ణీతిః సముచ్చయవికల్పనే ।

ద్వాదశాధ్యాయపాదార్థా ఇతి పాదార్థసంగ్రహః ॥ 24 ॥

ద్వాదశాధ్యాయస్య ప్రథమే పాదే - పశుధర్మాణాం పశుపురోడాశే ప్రసంగాః,  
సౌమికవేదేరుత్తరకాలీమకర్మసు ప్రసంగాః, ఇత్యాదివిచారః । ద్వితీయే -  
సవనీయపశోస్తన్నిత్వమ్, న తు సవనీయపురోడాశానామ్ । వికృతిస్తన్నిణీ, న ప్రకృతిః,  
అన్వారమ్భణీయా వికయతిష్విపి స్యాత్, న తు ప్రకృతావేవేత్యాదివిచారః । తృతీయే -  
త్వ్యాససోః సముచ్చయః । ఆదారగతానామృజాత్వసమతతత్వాదీనాం సముచ్చయ  
ఇత్యాదికం ప్రాధాన్యేన, యవప్రీహ్యోర్వికల్ప ఇత్యాదికం సముచ్చయపవాదత్వేన,  
ఇత్యుభయం చిన్తితమ్ । చతుర్థే చ - ఐన్ద్రాబార్హస్పత్యయాజ్ఞానువాక్యాయగలయోర్వికల్ప  
ఇత్యాదికం ప్రాధాన్యేన, ప్రాజ్ఞానువాక్యయోః సముచ్చయ ఇత్యాదికం

వికల్పాపదాదత్వేనేత్యుభయం చిన్తితమ్ । చతుర్థే చ -

ఐన్ద్రాబార్హస్పత్యయాజ్ఞానువాక్యాయగలయోర్వికల్ప ఇత్యాదికం ప్రాధాన్యేన,  
ప్రాజ్ఞానువాక్యయోః సముచ్చయ ఇత్యాదికం వికల్పాపదాదత్వేనేత్యుభయం చిన్తితమ్ ।  
తదేవం ద్వాదశాధ్యాయగతేషు షష్ఠిసంఖ్యాకేషు పాదేషు ప్రతిపాహ్య అర్థా సంగృహీతాః ॥ 24  
॥

నను యథోక్తేభ్యః పాదార్థేభ్యోఽప్యర్థా బహవస్తత్త్వాదేషు విచార్యన్తే, తేషాం కథం  
తత్త్వాదాన్తర్భావ ఇత్యాశక్యాఽఽహ -

ఉపోద్ఘాతపవాదాభ్యాం ప్రసంగానుప్రసంగాః ।

తత్త్వాదగతత్వేన విచారాన్తరమున్నయేత్ ॥ 25 ॥

జైమినీయన్యాయమాలావిస్తరః

యథోక్తపాదప్రతిపాద్యదన్వేష్యర్థేషు యథోచితం కశ్చిద్దుపోద్ధాతః, కశ్చిద్దపవాదః ,  
కశ్చిత్ప్రసంగపతితః, కశ్చిద్దనుప్రసంగపతితః, ఇత్యేవం పాదాంతర్భావ ఉన్నేయః || 25 ||

నను సన్వేష్యమధ్యానాం పాదానాం చ వ్యవస్థితా అర్థాః | తదీయస్తు క్రమః  
కథమనగస్తవ్య ఇత్యత ఆహ -

శాస్త్రే పూర్వోత్తరీభావోఽధ్యానానామభిధాన్యతే |

పాదానాం తు తమత్రైవ లేశాద్యత్వాదయామహే || 26 ||

ఏకస్మిన్నధ్యాయే సమాప్తి రస్తి , అధ్యానాంతరారమ్భే, తయోరధ్యాయయోః పూర్వోపరీ భావో  
వక్ష్యతే || 26 ||

ప్రథమాధ్యా గతామాం పాదానాం పూర్వోత్తరీభావ ఉద్భృతే సతి తద్వ్యుత్పత్త్యా పాదాంతరేష్యపి  
తస్యోత్పత్తి తు శక్యతయా తముదాహరతి -

విధిః మాక్షామితిర్థర్మే తస్య శేషోఽర్థవాదగీః |

వేదమూలా స్మృతిర్నామ వాక్యాంశోఽమీప్వతః క్రమః || 27 ||

జిజ్ఞాస్య వమ ప్రతిజ్ఞాత ధర్మే వివివాక్యం సాక్షాత్ప్రమాణమితి తద్విచారః ప్రథమే పాదే  
యుక్తః | అర్థవాదవాక్య వివిద్వారా ప్రామణ్యద్విధ్యనంతరభావిత్వమ్ స్మృతి వాక్యస్య  
సార్థవాదవిధిరూపవేదమూలతయా ప్రామాణ్యాదర్థవాదోత్తరభావిత్వమ్ | నామధేయస్య  
వాక్యైకదేశత్వేన పూర్వోక్తవిధివాక్యవిచారోత్తరకాలీనత్వమ్ | అనేన  
న్యాయేనోత్తరాధ్యాయగతపాదానాం పరస్పరం క్రమ ఉన్నేయః || 27 ||

ఇత్థం శాస్త్రస్యాధ్యానాం పాదానాం చ క్రమవిశేషవిశిష్టానామసాధారణప్రతిపాద్యమర్థే  
నిరూప్య తన్నిర్ణయఫలం దర్శయతి -

ఊహిత్యా సంగతిస్త్రిస్తస్తథాఽవాంతరసంగతిమ్ |

ఊహేతాఃఽక్షేపదృష్టాంతప్రత్యుదాహరణాదికమ్ || 27 ||

శాస్త్రాదిప్రతిపాద్యార్థసంబంధితయాఽధికరణే యోజితే సతి తస్యాధికరణస్య శాస్త్రసంగతిః,  
అధ్యాయసంగతిః, పాదసంగతిశ్చేతి త్రిస్త్ర ఊహితా భవన్తి | తద్యథా - ప్రథమాధ్యాయస్య  
ప్రథమపాదస్య ద్వితీయధికరణే ధర్మస్య లక్షణప్రమాణరాహిత్యం పూర్వపక్షీకృత్య  
తత్సద్భావః ప్రతిపాదితః | తస్యాధికరణస్య ధర్మసంబంధితయా ధర్మవిచారశాస్త్రే సంగితః |  
ప్రమాణవిచారరూపత్వాత్ప్రథమాధ్యాయే సంగతిః | విధివాక్యస్య  
ప్రమాణత్వేనోపన్యాసాత్ప్రథమపాదే సంగతిః | యథైతత్సంగతిత్రయమూహితమ్, తథా  
పూర్వోత్తరాధికరణయోః పరస్పరమవాంతరసంగతిరూహనీయా | సా చానేకరూపా -

జైమినీయన్యాయమాలావిస్తరః

ఆక్షేపసంగతిః, దృష్టాంతసంగతిః, ప్రత్యుదాహరణసంగతిః, ప్రాసఙ్గికసంగతిః,  
ఉపోద్ఘాతసంగతిః, అపవాదసంగతి

శ్చరేత్యేవమాదిరూపా || 27 ||

తాసామాక్షేపాదిసంగతీనామూహం వ్యుత్పాదయతి --

పూర్వన్యాయస్య సిద్ధాంతయుక్తిం వీక్ష్య పరే నయే ।

పూర్వపక్షోక్తయుక్తిం చ తత్రాక్షేపాది యోజయేత్ || 28 ||

తదేతత్సర్వే యోజయిత్వా ప్రదర్శ్యతే - ప్రథమేఽధ్యాయే ప్రథమపాదస్య  
ప్రథమాధికరణగతో 'ధర్మవిచారశాస్త్ర వైధమ్' ఇతి సిద్ధాంతః । 'అర్థజ్ఞానపేతావధ్యయనే  
నియమవిధేః సంభవాత్' ఇతి తద్యుక్తిః । ద్వితీయాధికరణే - 'ధర్మే లక్షణం ప్రమాణం చ నాస్తి  
' ఇతి పూర్వపక్షః । 'లోకికాకారహీనత్వాత్, ప్రత్యక్షాద్యప్రవృత్తేశ్చ' ఇతి తద్యుక్తిః । తయా  
యుక్త్యా ధర్మస్య లక్షణప్రమాణరహితత్వే సతి నరవిషాణసమో ధర్మ ఇతి తద్విచారశాస్త్రస్య  
విధేయత్వముముపపన్నమిత్యాక్షేపసంగతిః । యథా ప్రథమాధికరణే నియమవిధిసంభవేన  
హేతునా విచారశాస్త్రస్య విధేయత్వముక్తమ్, తథా ద్వితీయాధికరణే  
లోకికాకారహీనత్వప్రత్యక్షాద్యప్రవృత్తిరూపేణ హేతునా ధర్మే లక్షణప్రమాణే న స్త ఇతి  
దృష్టాంతసంగతిః । యథా ప్రథమాధికరణసిద్ధాంతే పూర్వోక్తయుక్తిరవలోక్యతే, తథా  
ద్వితీయాధికరణే కాంచిదపి యుక్తిం న పశ్యామ ఇతి ప్రత్యుదాహరణసంగతిః । ఏతే  
దృష్టాంతప్రత్యుదాహరణసంగతీ మన్తబుద్ధిభిరపి సర్వత్రోత్తేషీతుం శక్యేతే ।

పశ్చమాధికరణే విధివాక్యస్య నిరపేక్షత్వాత్ప్రామాణ్యం వర్ణితమ్ । తస్య చ వాక్యస్య  
శబ్దర్థయోర్మధ్యే శబ్దకోటినివిష్టత్వాద్వాక్యప్రసజ్ఞేన శబ్దనిత్యత్వం షష్ఠాధికరణే వర్ణిత ఇతి  
ప్రాసఙ్గికసంగతిః । సప్తమాధ్యాయస్య చతుర్థే పాదే ద్వితీయాధికరణేన సౌర్యాదివికృతిషు  
వైదికమశ్శజాతముపదేశ్ఘం తదుపయోగిత్యేన

ప్రథమాధికరణే ధర్మసాపక్షత్వం సాధితమ్ । తత్ర ప్రథమాధికరణముపోద్ఘాతః ।  
సేయముత్తరాధికరణేన సహ పూర్వాధికరణస్యోపోద్ఘాతసంగతిః । ప్రథమాధ్యాయస్య  
తృతీయపాదస్య ప్రథమాధికరణే - అష్టకాదిస్మృతేః ప్రామాణ్యముక్తమ్ । ద్వితీయాధికరణే -  
సర్వవేష్టనస్మృతేః పూర్వవత్ప్రామాణ్యమపొద్యతే । సేయమపవాదసంగతిః । అనయా  
దిశీ సర్వత్ర సంగతిరూహనీయా || 28 ||

(ప్రథమే ధర్మశాస్త్రారమ్భప్రతిజ్ఞాధికరణే సూత్రమ్ )

అథాతో ధర్మజిజ్ఞాసా || 1 ||

జైమినీయన్యాయమాలావిస్తరః

ఇత్తం సంగతీర్వ్యుత్పాద్యాధ ప్రత్యధికరణం  
విషయసంశయపూర్వపక్షసిద్ధాంతాన్త్రుతరోఽవయవాన్తంజిఘ్నుః ప్రథమాధ్యాయస్య  
ప్రథమే పాదే ప్రథమాధికరణం భట్టమతేనాఽఽరచయతి -

స్వాధ్యాయోఽధ్యేయ ఇత్యస్య విధానస్య ప్రయుక్తితః ।

విచారశాస్త్రం నాఽఽరభ్యమారభ్యం వేతి సంశయః ॥ 29 ॥

అర్థధీహేతుతాఽధీతేలోకసిద్ధావఘాతవత్ ।

నియామకం న చైవాతో వైధారమ్భో న సంభవీ ॥ 30 ॥

దర్శాపూర్వవదస్యత్ర క్షరత్వపూర్వే నియామకమ్ ।

అర్థనిర్ణాయకం శాస్త్రమత ఆరభ్యతాం విధేః ॥ 31 ॥

"చోదనాలక్షణోఽర్థో ధర్మః" ఇత్యారభ్య "అన్వాహార్యే చ దర్శనాత్" ఇత్యేతదన్తం  
జైమినీప్రోక్షం సూత్రజాతం ధర్మవిచారశాస్త్రమ్ । తదేతస్య ప్రథమాధికరణస్య విషయః  
'స్వాధ్యాయోఽధ్యేతవ్యః' ఇత్యధ్యయమవిధిరక్షరగ్రహణమాత్రపర్యవసాయాతి కేచిన్మన్యన్తే ।  
అపరే త్వేవమాహుః - 'అర్థజ్ఞానరూపదృష్టప్రయోజనాయేదమధ్యయనం విధీయతే ।  
అర్థజ్ఞానం విచారమన్తరేణ న సంభవతి । తతో విధిర్విచారశాస్త్రస్య ప్రయోజకః' ఇతి ।  
తత్రైవం సంశయః - 'ఇదం విచారశాస్త్రం విధిప్రయుక్త్యా నాఽఽరమ్భణీయమ్ ,  
ఉతాఽఽరమ్భణీయమ్' ఇతి । తత్ర 'అర్థజ్ఞానాయాధ్యయనస్య విధిః' ఇతి వదన్వాదీ ప్రప్లవ్యః  
- కిమంత్యన్తమప్రాప్తమధ్యయనం విధీయతే, కింవా పక్షేఽప్రాప్తమవఘాతవన్నియమ్యతే,  
ఇతి । నాఽఽద్యః - 'విమతం వేదాధ్యయనమర్థజ్ఞానహేతుః, అధ్యయనత్వాత్ ,  
భారతాధ్యయమవత్ , ఇత్యనుమానేనైవ విధినిరపేక్షేణ ప్రాప్తత్వాత్ । తర్హస్సు ద్వితీయః పక్షః  
। అవఘాతవన్నియమవిధిత్యసంభవాత్ । యథా నఖైరవధాతేన వా  
తణ్ణులీనష్పత్తిసంభవాత్పక్షేఽప్రాప్తోఽవధాతో విధినాఽవశ్యం కర్తవ్య ఇతి నియమ్యతే, తథా  
లిఖితపారేన గురుపూర్వకాధ్యయనేన వాఽర్థజ్ఞానసంభవాత్పక్షేఽప్రాప్తమధ్యయనం విధినా  
నియమ్యత ఇతి చేత్ । న । వైషమ్యాత్ । అవఘాతనిష్పన్నైరేవ తణ్ణులైఖాన్తరాపూర్వద్వారేణ  
దర్శపూర్ణమాసౌ పరమాపూర్వే జనయతః, నాన్యథా । తతో  
దర్శపూర్ణమాసౌపూర్వమవఘాతస్య నియమహేతుః । అత్ర తు లిఖితపారజన్యేనైవార్థజ్ఞానేన  
క్రత్యనుష్ఠానసిద్ధేరధ్యయనస్య నియమహేతుర్నాస్తి । అతో  
ద్వివిధవిధ్యసంభవాదర్థజ్ఞానహేతువిచారశాస్త్రారమ్భస్య వైధత్వం నాస్తి । తర్హి  
శ్రూయమాణస్య విధేః కా గతిరితి చేత్, స్వర్గయాక్షరగ్రహణమాత్రం విధేయమితి వదామః ।  
అశ్రుతోఽపి స్వర్గో విశ్వజిన్న్యాయేన కల్పనీయః । "స స్వర్గః స్యాత్సర్వాన్ప్రత్యవిశేషాత్"  
[పూ . మీ. సూ. 4।3।15] ఇతి సూత్రేణ విశ్వజిత్యశ్రూయమాణమప్యధికారిణం

జైమినీయన్యాయమాలావిస్తరః

సంపాదయితుం తద్విశేషణం స్వర్గఫలం యుక్త్యా స్థావితమ్ | తద్వదధ్యయనేఽప్యస్తు |  
ఏతదేవాభిప్రేత్యోక్తమ్ -

" వినాఽపి విధినా దృష్టలాభాన్నహి తదర్థతా |

కల్ప్యస్తు విధిసామర్థ్యాత్స్వర్గో విశ్వజిదాదివత్ " || ఇతి |

ఏవం చ సతి 'వేదమధీత్య స్నాయాత్' ఇతి శాస్త్రమనుగృహ్యతే |  
అస్మింశ్చ సైవేదాధ్యయనతమావర్తనయోరైరన్తర్యే ప్రతీయతే | త్వత్పక్షే తు - అధీతేఽపి  
వేదే ధర్మవిచారణాయ గురుకుల ఏవాధివాసః కర్తవ్యః | తథా సతి తన్నైపన్తర్యే బాధ్యతే |  
తస్మాద్విచారశాస్త్రస్యం వైధత్వాభావాత్పారమాత్రేణ ధర్మసిద్ధేః సమావర్తనశాస్త్రాచ్చ  
ధర్మవిచారశాస్త్రం నాఽరమ్భణీయమితి పూర్వః పక్షః |

అత్రోచ్యతే - యదుక్తమ్ - 'లోకసిద్ధత్వాన్నాప్రప్తవిధిః' ఇతి | తతదైవాస్తు | నియమవిధిత్వం  
తు న వారయితుం శక్యమ్ | యథా దర్శపూర్ణమాసజన్యం పరమాపూర్వమవాచాతా  
నియమవిధిత్వం తృ న వారయితుం శక్యమ్ | యథా దర్శపూర్ణమాసజన్యం  
పరమాపూర్వమవాచానియమజన్యస్యావాన్తరాపూర్వస్య కల్పకం భవిష్యతి |  
నియమాదృష్టానభ్యేకారే చ శ్రూయమాణే విధిరనర్థకః స్యాత్ |

న చ విశ్వజిన్న్యాయేన స్వర్గార్థత్వం యుక్తమ్ | దృష్టఫలేఽర్థజ్ఞానే సంభవత్యదృష్టస్య  
కల్పయితుమశక్యత్వాత్ | అత ఏవోక్తమ్ -

" లభ్యమానే ఫలే దృష్టే నాదృష్టపరికల్పనా |

విధేస్తు నియమార్థత్వాన్నాఽనర్థక్యం భవిష్యతి " || ఇతి ||

నన్వేషమపి శ్రుతవ్యాకరణాద్యభిప్రాయాధీతవేదస్య పురుషస్యార్థజ్ఞానసంభవాద్విచారశాస్త్రస్య  
వైయర్థ్యమితి చేత్ | న | జ్ఞానమాత్రసంభవేఽపి నిర్ణయస్య విచారాధీనత్వాత్ | 'అక్తాః శర్కరా  
ఉపదధాతి' ఇత్యత్ర 'ఘృతేనైవ, న తైలాదినా' ఇత్యయం నిర్ణయో వ్యాకరణేన నిరుక్తేన  
నిగమేన వా న సిద్ధ్యతి | విచారశాస్త్రం తు 'తేజో వై ఘృతమ్' ఇతి వాక్యశేషాదర్థే నిర్ణేష్యతి |  
అతో విచారో వైధః | 'వేదమధీత్య స్నాయాత్' ఇతి శాస్త్రం త్వధ్యయనసమావర్తనయోః  
పూర్వాపరీభావసమానకర్తృకత్వే ఏవాచక్షే, న త్వానన్తర్యమ్ | తస్మాద్విధివశాదేవ  
విచారశాస్త్రమాపమ్భణీయమితి సిద్ధాంతః || 29 || 30 || 31 ||

అస్మిన్నేవాధికరణే గురుమతమాహ -

అథవాఽధ్యాపనాత్సిద్ధేరైవాస్త్వధ్యయనే విధిః |

తేన పూర్వోత్తరౌ పక్షౌ ప్రసాధ్యావన్యహేతుభిః || 32 ||

విధేయాధ్యాపనం సిద్ధేద్వాలస్యార్థధియం వినా |

జైమినీయన్యాయమాలావిస్తరః

తేన నిర్విషయం శాస్త్రం నిష్ఫలం చేత్సుపేక్ష్యతామ్ || 33 ||

స్వతః ప్రాప్తార్థబోధస్య వివక్షానపనోపనాత్ |

విషయాది సుసంపాదం శాస్త్రమారభ్యతే తతః || 34 ||

' అష్టవర్ణే బ్రాహ్మముపనయాత, తమధ్యాపయాత ' ఇత్యధ్యాపనం విహితమ్ | న చాత్ర నియోజ్యాభావః | ఆచార్యత్వకామినో నియోజ్యత్వాత్ | ' ఉపనయాత ' ఇత్యనేనా<sup>22</sup>చార్యకరణే "సంమాననోత్సంజ్ఞానాచార్యకరణజ్ఞానభృతివిగణనవ్యయేషు నియః " [పా. సూ. 1 | 3 | 36] ఇతి పాణినీసూత్రేణ విహితేనా<sup>22</sup>త్మనేపదేన నియోజ్యవిశేషణమాచార్యత్వం ప్రతీయతే | ఉపనయనే యో నియోజ్యః | స ఏవాధ్యాపనే<sup>2</sup>పి | తయోరేకప్రయోజనత్వాత్ | ఏవం సత్యాచార్యకర్తృకమధ్యాపనం మాణవకకర్తృకేణాధ్యయనేన వినా న సిద్ధ్యతీత్యధ్యాపనవిశేర్విప్రత్యుక్తైవాధ్యయనానుష్ఠానతిద్ధేర్న విధిరభ్యుపగంతవ్యః | శ్రూయమాణం విధివాక్యం నిత్యానువాదత్వేనాప్యపపద్యతే | తతో<sup>2</sup>ధ్యయన విధిముపజీవ్య పూర్వముపన్యస్తా పూర్వోత్తరపక్షావన్యథా వర్తనీయా | విషయసంశయయోస్తు నాస్తి విప్రతిపత్తిః | విచారశాస్త్రం విషయః | అవైధం వైధం వేతి సంశయః | తత్ర వైధత్వవాదీ ప్రష్టవ్యః- విధేయమాచార్యకర్తృకమధ్యాపనం కిం మాణవకస్యార్థజ్ఞానమపి ప్రయుజ్ఞాత కింవా పారమాత్రమ్ | నా<sup>22</sup>ద్యః | అన్తరేణాప్యర్థజ్ఞానమధ్యాపనసిద్ధేః | పారమాత్రే తు విచారస్య విషయో న భవతి | ఆపాతతః ప్రతీతః సందిగ్ధో<sup>2</sup>ర్థో విషయః | తథా సతి యత్రార్థప్రతీతిరేవ నాస్తి తత్ర సందేహస్య కా కథా | నిర్ణయో విచారస్య ఫలమ | సో<sup>2</sup>పి విషయవద్దూరాపేతః | అతో విషయప్రయోజనాభావాద్విచారశాస్త్రం నా<sup>22</sup>రమ్భణీయమితి పూర్వః పక్షః |

అత్రోచ్యతే - మా నామాధ్యాపనేనార్థావబోధః ప్రయుజ్యతామ్ | తథా<sup>2</sup>పి సాఢవేదాధ్యాయినో నిగమనిరుక్తవ్యాకరణైర్వ్యుత్పన్నస్య పౌరుషేయగ్రన్థేష్వివ వేదే<sup>2</sup>ప్యర్థావబోధః స్వత ఏవ ప్రాప్నోతి | నను యథా 'విషం భుజక్ష్వ' ఇత్యత్ర ప్రతీయమామనో<sup>2</sup>ప్యర్థో న వివక్షితః, తథా వేదార్థస్యావిషయాద్యభావస్తదవస్థ ఇతి చేత | న | వివక్షాయా అమనోదితుమపక్యత్వాత్ | విషభోజనవాకాయస్యా<sup>22</sup>ప్రప్రణీతత్వేన బాధో మా భూదితి ముఖ్యార్థస్తత్ర పరిత్యక్తః | వేదే తు - కుతో న వివక్షితార్థత్వమ్ | వివక్షితే చ వేదార్థే యత్ర యత్ర పురుషస్య సందేహః స సర్వో<sup>2</sup>పి విచారశాస్త్రస్య విషయః | తన్నిర్ణయః ప్రయోజనమ్ | తతో<sup>2</sup>ధ్యాపనవిధిప్రయుక్తేనాధ్యయనేన బుధ్యమానస్యార్థస్య విచార్థత్వాద్విచారశాస్త్రస్య వైధత్వం సిద్ధమ్ || 32 || 33 || 34 ||

(ద్వితీయే ధర్మలక్షణాధికరణే సూత్రమ్ )

చోదనాలక్షణో<sup>2</sup>ర్థో ధర్మః || 2 ||

ద్వితీయాధికరణం భట్టమతేనా<sup>22</sup>రచయతి --

జైమినీయన్యాయమాలావిస్తరః

విచారవిషయో ధర్మో లక్షణేన వివర్జితః ।

మానేనం వాఽధవోపేతస్వాభ్యామితి విచిన్యతే ॥ 35 ॥

లౌకికాకారహీనస్య తస్య కిం నామ లక్షణమ్ ।

మానశజ్ఞా తు దూరేఽత్ర ప్రత్యక్షాద్యప్రవర్తనాత్ ॥ 36 ॥

చోదమాగస్య ఆకారో హ్యర్థత్వే సతి లక్షణమ్ ।

అత ఏవ ప్రమాణం చ చోదనైవాత్ర నో కుతః ॥ 37 ॥

లక్షణప్రమాణాభ్యాం హి వస్తుసిద్ధిః । అత ఏవాఽఽహుః-

" మానాధీనా మేయసిద్ధిర్మానసిద్ధిశ్చ లక్షణాత్ " ఇతి ।

సజాతీయవిజాతీయవ్యావర్తకో లక్ష్యగతః కశ్చిచ్ఛిల్లోకప్రసిద్ధ ఆకారో లక్షణమ్ । తేన చ లక్షణేన లక్ష్యే వస్తుని సంభావనాబుద్ధౌ జాతాయాం ప్రమాతుముద్యుక్తః ప్రమాణేన తదవగచ్ఛతి । తద్యథా - ' సాస్నాదిమతీ గౌః ' ఇత్యుపశ్రుత్య చతుష్పాతున్న జీవేషు తల్లక్షణలక్షితపదార్థమన్విష్య ' ఇత్థ గౌః ' ఇతి చక్షుషాఽవగచ్ఛతి । ఏవం చ సత్యలౌకికత్వాద్ధర్మస్య నాస్తి లక్షణమ్ । తత్ర కుతః ప్రమాతుముద్యోగః । కథంచిత్తదుపయోగేఽపి న తత్ర ప్రమాణసంభావః శాఙ్గేతుమపి శక్యః । న తావదత్ర ప్రత్యక్ష క్రమతే । ధర్మస్య రూపాదిరహితత్వాత్ । అత ఏవ వ్యాప్తిగ్రహణాభావార్నానుమానమ్ । ప్రత్యక్షాద్యనుమానమూలశ్చ శబ్దస్య సంగతిగ్రహః । తతో వ్యుత్పత్త్యభావాన్నాఽఽగమోఽపి తత్ర ప్రవర్తతే । తస్మాద్ధర్మో లక్షణప్రమాణరహిత ఇతి ప్రాప్తే బ్రూమః- మా భూచ్చక్షురాదిగమ్యో లౌకిక ఆకారః । తథాఽపి చోదనాగమ్యః స్వర్గఫలసాధనత్వాదిలక్షణ ఆకారోఽస్తి । ' తేన అర్థత్వే సతి చోదనాగమ్యో ధర్మః ' ఇతి లక్షణం భవతి । ' అర్థో ధర్మః ' ఇత్యుక్తే బ్రహ్మణి చైత్యవన్దనాదౌ ఘటాదౌ చాతివ్యాప్తిః । తద్వ్యవచ్చేదాయ ' చోదనాగమ్యః ' ఇత్యుక్తమ్ । తావత్వేవోక్తే విధిగమ్యేఽనర్థఫలత్వేనానర్థరూపే శ్యేనాద్యభిచారకర్మణ్యతివ్యాప్తిః । తద్వ్యవచ్చేదాయ ' అర్థః ' ఇత్యుక్తమ్ । యద్యపి శ్యేనస్య శత్రువధః ఫలమ్, నతు నరకః, తథాఽపి తస్య వధస్య నరకహేతుత్వాద్వధద్వారా శ్యేనోఽనర్థః । న చైవమగ్నీషోమీయపశుహింసాయా అపి వధత్వేన నరకహేతుత్వం స్యాదితి శఙ్కనీయమ్ । తస్యాః క్రత్వభిత్వేన క్రతుఫలస్వర్గవ్యతిరేకేణ ఫలాంతరాభావాత్ । యతశ్చోదనాగమ్యత్వే సత్యర్థత్వం ధర్మలక్షణమ్ । అత ఏవ గర్మే ధర్మే గమకం విధివాక్యం ప్రమాణమ్ । యద్యపి ప్రత్యక్షానుమానయోరవిషయో ధర్మః, తథాఽపి ప్రసిద్ధేపదసమభివ్యాహరేణ వ్యుత్పత్తిః సంభవతి । తస్మాల్లక్షణప్రమాణాభ్యాముపేతో ధర్మః ॥ 35 ॥ 36 ॥ 37 ॥

అస్మిన్నేవాధికరణే గురుతమమాహ -

యద్వా జిజ్ఞాస్యవేదార్థః కిం మన్తాద్యవబోధితః ।

జైమినీయన్యాయమాలావిస్తరః

సిద్ధార్థోఽప్యథ విధ్యేకగమ్యః కార్యార్థ ఏవ వా || 38 ||

సిద్ధేఽపి పుత్రజన్మాదౌ వ్యుత్పత్తేరూపపత్తితః |

మన్తాదిగమ్యసిద్ధస్య వేదార్థత్వేఽపి కా క్షతిః || 39 ||

హర్షహేతుబహుత్వేన వ్యుత్పత్తిః పుత్రజన్మని |

దుర్లభా సులభా కార్యే వేదార్థోఽతః స ఏవ హి || 40 ||

"అథాత్ ధర్మజిజ్ఞాసా" [పూ.మీ.సూ.1 | 1 | 1] ఇత్యత్రాథశబ్దేన కృతస్మి  
వేదాధ్యయనానంతర్యముచ్యతే | అతఃశబ్దేన కృతస్మిన్య వేదస్య వివక్షితార్థత్వం హేతూ"  
క్రియతే | ఉక్తశబ్దద్వయానుసారేణ ధర్మశబ్దోఽపి కృతస్మిన్  
వేదార్థమాచక్షే | తతః సూత్రే 'వేదార్థో జిజ్ఞాసః' ఇతి ప్రతిజ్ఞా కృతా | తత్ర సంశయః - కిం  
మన్తార్థవాదప్రతీతః సిద్ధార్థోఽపి వేదార్థో భవతి, కింవా విధివాక్యప్రతీతః కార్యార్థం ఏవ వేదార్థః,  
ఇతి | తత్ర -

"లోకావగతసామర్థ్యః శబ్దో వేదేఽపి బోధకః"

ఇతి జ్ఞాయేన వ్యుత్పత్త్యనుసారీ వేదార్థో వర్ణనీయః | వ్యుత్పత్తిశ్చ సిద్ధార్థేఽప్యస్తి | 'పుత్రస్తే  
జాతః' ఇతి వార్తాహరవ్యాహరజన్యం శ్రోతుర్హర్షమనుమాయ హర్షహేతౌ పుత్రజన్మని సంగతిం  
ప్రతిపద్యతే | అతో మన్తార్థవాదప్రతీతోఽప్యర్థో వేదార్థ ఇతి ప్రాప్తే బ్రూమః -  
పుత్రజన్మవద్ధర్షహేతూనాం ధనలాభాదీనాం బహుత్వాదస్య వాక్యస్కయ పుత్రజన్మైవార్థ ఇతి  
నిర్ణయో దుర్లభః | 'గామానయ' ఇతి వాక్యే తు గవానయనరూపాం  
మధ్యమబృద్ధప్రవత్తిమవలోక్య సంగతిగ్రహణం సులభమ్ | తస్మాత్కార్యరూప ఏవ వైదార్థ  
ఇతి || 38 || 39 || 40 ||

(తృతీయే ధర్మప్రమాణపరీక్షాధికరణే సూత్రమ్ )

తస్య నిమిత్తపరీక్షిః || 3 ||

తృతీయాధికరణం భట్టమతేనాఽఽరచయతి -

ధర్మస్య జ్ఞాపకం మానం యదుక్తం చోదనాత్మకమ్ |

ఏతత్కిం న పరీక్ష్యం స్యాత్కింవా సమ్యక్పరీక్ష్యతామ్ || 41 ||

మానోపదేశాన్మేయస్య సిద్ధత్వాత్కిం పరీక్షయా |

మైవం విచారశాస్త్రేఽస్మిన్పరీక్షోపేక్షతే కుతః || 42 ||

స్పష్టోఽర్థః || 41 || 42 ||



జైమినీయన్యాయమాలావిస్తరః

అస్మిన్నేవాధికరణే గురూమతమాహ -

ఆదౌ పరీక్ష్యో వేదార్థశ్చోదనామానతాఽథవా ।

వేదార్థస్య ప్రధానత్వాత్ప్రథమం తత్పరీక్ష్యతామ్ ॥ 43 ॥

చోదనామానతైవాత్ర ప్రథమం సాధ్యతాం గతా ।

అనపేక్షతయా తస్య యతో ముఖ్యత్వమాశ్రితమ్ ॥ 44 ॥

ద్వితీయాధ్యాపాయాద్వైః కర్మభేదశేషశేషిత్వాదిరూపో వేదార్థః సూత్రకారేణ పరీక్షిష్యతే ।  
చోజనాప్రామాణ్యం తు ప్రథమాధ్యాయే పరీక్ష్యతే । తదైతదయుక్తమ్ । కుతః । వేదార్థస్య  
ప్రధానత్వేనాఽఽదౌ పరీక్ష్యయీత్వాత్ । ప్రధానభాగే హి వేదః । పురుషార్థత్వేనానుష్ఠేయత్వాత్  
। ప్రధానం తు తద్వేవనాయ ప్రవృత్తం సత్తచ్చేషతయాన ప్రధానమితి ప్రాప్తే బ్రూమః-  
అస్త్వనుష్ఠానోపాయౌ వేదార్థప్రమాణయోః ప్రధానోత్సర్జితభావః ।  
ప్రమాణప్రమేయభావోపాయౌ తు ప్రమాణస్వైవ ముఖ్యత్వం నిరపేక్షత్వాత్ । నహి స్వతః  
ప్రమాణ్యవాదినాం మతే సాపేక్షయా ప్రమాణస్యాస్తి । ప్రమేయం తు సారేక్షమ్ । 'మానావీనా  
మేధసిద్ధిః' ఇత్యుక్తత్వాత్ । తదేతన్ముఖ్యత్వమాశ్రిత్య సూత్రకారః ప్రమాణపరీక్షామాదౌ  
చకారేతి యజ్యతే । అయాన్వత్ప్రాధాన్యమాశ్రిత్య ధర్మవిచార ఏవాదౌ కస్మాన్న కృతః ।  
అపరీక్షితేన ప్రమాణేన ధర్మస్యాసిద్ధౌ తద్విచారస్యాశ్రయాసిద్ధేః । తదేవమధికరణాత్రయే  
వృత్తాదనాయ భట్టప్రాభాకరమతభేద ఉపన్యస్తః । అథ ప్రాయేణ భాట్టమతమేవోపన్యస్యతే ।

చతుర్థాధికరణమారచయతి ।

ప్రత్యక్షాదిభిరప్యేష గమ్యతే విధినైవ వా ।

ప్రక్షాదీనాం ప్రమాణత్వాన్మేయధ్మావభాసితా ॥ 17 ॥

వర్తమానైకవిషయమక్షం ధర్మస్తు భావ్యసా ।

అక్షమూలోఽనుమానాదిస్తేన విధయే కర్మయతా ॥ 18 ॥

అక్షం ప్రత్యక్షమ్ । ప్రత్యక్షాదీనాం ప్రమాణత్వాత్ ప్రమేయావభాసకత్వమ్ । తావదవివాదమ్ ।  
ధర్మశ్చ ప్రమేయః । అసన్తిగ్ధా విపర్యస్తత్వే సతి బుద్ధ్యమానత్వాత్ । ఘటాదివత్ । తస్మాత్  
ప్రత్యక్షాదిభిరప్యేష ధర్మో గమ్యత ఇతి ప్రాప్తే బ్రూమః । ధర్మస్య ప్రమేయత్వేఽపి  
ప్రత్యక్షయోగ్యతా నాస్తి । ప్రత్యక్షస్య వర్తమానమాత్రవిషయత్వాత్ । యస్సు  
ప్రత్యక్షస్యాత్మన్తమవిషయస్తత్రానుమానాదీనాం కైవ కథా । క్వచిత్ ప్రత్యక్షేణ గృహీతే  
వ్యాప్తపాదౌ పశ్చాదనుమానాదీనాం ప్రవృత్తిః । తస్మాద్ విధినైవ ధర్మో గమ్యతే ।

పంచమాధికరణ మారచయతి ।

అబోధకో బోధకో వా న తావద్ బోధకోవిధిః ।

జైమినీయన్యాయమాలావిస్తరః

శక్తోరలౌకికీ ధర్మే గ్రహణం దుర్వృటం యతః || 19 ||

సమభివ్యాహృతే ధర్మే శక్తిగ్రహణ సమ్భవాత్ |

బోధకస్య విధేర్మాత్వమనపేక్షతయా స్థితమ్ || 20 ||

?0 ?0యథా ధర్మే ప్రత్యక్షాదీనాం ప్రామాణ్యం నాస్తి | తథా విధేరపి నాస్తి ప్రామాణ్యమ్ |  
శక్తిగ్రహణపూర్వకం హి ప్రామాణ్యమాప్తవాక్యస్య లోకే దృష్టమ్ | శక్తిశ్చ లోకప్రసిద్ధే గవాదౌ  
గృహ్యతే | ధర్మస్త్యలౌకికః | అతస్తత్ర శక్తిగ్రహణం దుర్వృటమ్ | తస్మాద్ విధే రబోధకత్వాన్న  
ధర్మే ప్రామాణ్యమితి ప్రాప్తే బ్రూమః | యథా ప్రభిన్న కమలోదరే మధూని మధుకరః  
పివత్యత్యత్ర మధుకరపదస్యార్థమజానన్నన్యపదార్థమవగత్య తత్సమభివ్యాహారాత్  
కమలమధ్యగతే మధుపానం కుర్వతి దృశ్యమానే భ్రమరే మధుకరశబ్దస్య సఙ్ఘతిం గృహీత్వా  
వాక్యార్థం ప్రతిపద్యతే | తథా కారౌర్యా వృష్టికామా యజేపేత్యత్ర లోక  
ప్రసిద్ధార్థవృష్ట్యాదిపదసమభివ్యాహారాలౌకిక భావనాయాం విధేః సఙ్ఘతిం గృహీత్వా  
విధివాక్యార్థం పురుషో బుద్ధ్యతే | తస్మాద్బోధకత్వలక్షణామప్రమాణ్యం నాస్తి | న చ  
సంవాదాభావాదప్రామాణ్యమ్ | సమనంతర భావిప్రతి నియతదృష్టఫలే వృష్ట్యాదౌ  
సంవాదస్యాపి సమ్భవాత్ | అనియతదృష్టఫలే చిత్రాయాగాదౌ ప్రతినియత జన్మాంతరఫలే  
జ్యోతిష్టామాదౌ చ సంవాదః కథమితి చేత్ | ఏవం తర్హి స్వతః ప్రామాణ్యాభ్యుపగమాన్నాస్తి  
క్వాపి సంవాదాద్యపేక్షా | తస్మాద్బాధకత్వసపిచత్వయోరప్రామాఖ్యకారణయోరభావాద్విధేః  
స్వతః సిద్ధ ప్రామాణ్యం నాపజ్కేష శక్యమ్ | షష్ఠాధికరణమారచయతి |

బిధ్యదిరూపోయః శబ్దః సోఽనిత్యోఽయావినశ్వరః |

అనిత్యో వర్ణరూపత్వాత్ వర్ణే జన్మోపలమ్భనాత్ || 21 ||

అబాధిత ప్రత్యభిజ్ఞాబలాదవర్ణస్య నిత్యతా |

ఉచ్చారణప్రయత్నై న వ్యజ్యతేఽసౌ న జన్యతే || 22 ||

శబ్దనిత్యత్వవాదినో వైయాకరణాస్తావదేవం మన్యన్తే | వర్ణసమూహశ్రవణానంతరమిదమేకం  
పదమితి ప్రత్యయో మానసప్రత్యక్షేణోత్పద్యతే | తస్య చ ప్రత్యయస్య వర్ణవ్యతిరిక్తః కశ్చిత్  
స్పృటనామకః పదార్థో విషయః | స చ నిత్యః | స ఏవ శబదో న తు వర్ణ జీతి |  
తదేతన్నైయాయికాదయో న సహన్తే | వర్ణేష్యవైకార్థావచ్ఛేదోపాధినా పదైక్యబుద్ధే  
రుపపత్తేర్వర్ణాతిరిక్త స్పృటకల్పనా నిరర్థికా | తస్మాత్వర్ణానామేవ శబ్దత్వమ్ | వర్ణాశ్చ ప్రతి  
పురుషం ప్రత్యుచ్చారణం చ జన్మవినాశవంత ఉపలభ్యన్తే | తస్మాద్నిత్యః శబ్దః | తస్య చ  
కారణదోష సమ్భవాద్విధేరప్రామాణ్య మితి పూర్వపక్షః | బహుభిః పురుషైః ప్రత్యేకం  
బహుకృత్య ఉచ్చారితే గోశబ్దే త ఏవేమే గకారాదయో వర్ణా ఇత్యబాధితప్రత్యభిజ్ఞా జాయతే |  
తదవలాన్నిత్యా వర్ణాః | న చ వర్ణానాం జన్మాభావే బహుకృత్య ఉచ్చారణప్రయత్నా వ్యర్థా  
ఇతి శక్యనీమ్ | తత్రప్రయత్నస్య వ్యజ్ఞకత్వాఙ్గీకారాత్ | ఏవం సతి పురుష భేదాదుచ్చారణ

జైమినీయన్యాయమాలావిస్తరః

భేదా యథాయోగముదాత్తాదిభేదైః పటుస్పదుత్వాది భేదై శ్చిపేతాన్ ధ్వని విశేషానుత్పాద్య  
చరితార్థాం భవిష్యన్తి | తస్మాన్నిత్యే శభే కారణదోషాభావాన్నాస్త్వప్రామాణ్యమ్ |

సప్తమాధికరణమారచయతి |

వేదవాక్యమమానం స్యాన్నానం వా నాస్య మానతా |

పృథక్ సజ్జేతవౌక్షాయా మనపేక్షత్వ వర్జనాత్ || 23 ||

వేదేపి లోకవన్నైవ వాక్యార్థే సభృతిః పృథక్ |

గ్రహీతవ్యా తతో వాక్యప్రమాణం నైరపేక్ష్యతః || 24 ||

యద్యపి వర్ణానాం నిత్యత్వా దేకార్థావచ్ఛేదకస్యాపి పదస్య వర్ణరూపతయా నిత్యత్వాద్యర్థ  
పదద్వారా వేదస్య కారణమాపేక్షత్వం నాస్తి | తథాప్యగ్ని హోత్రం జుహుయాత్ స్వర్గకామ  
ఇత్వాది వాక్యస్య వాక్యార్థే సభృతిగ్రహణమపేక్షితమ్ | తతోనైరపేక్ష్యాభావాత్ ప్రామాణ్యం నాస్తీతి  
ప్రాప్తే బ్రూమః | లోకే గామానయేత్వాది పదప్రయోగేషు పదపదార్థయోరేవ సభృతిర్గృహ్యతే |  
వాక్యం త్వాకాఞ్చ యోగ్యతా సన్నిధివశాత్ స్వార్థం ప్రతిపాదయతౌత్సవివాదమ్ | తథా  
వేదవాక్యస్యాపి ప్రత్యాయకత్వాదనపేక్షత్వేన ప్రామాణ్య మవిరుద్ధమ్ |

అష్టమాధికరణమారచయతి |

పౌరుషేయ న వా వేదవాక్య స్యాత్ పౌరుషేయతా |

కారకాది సమాఖ్యానాద్వాక్య త్వాచ్ఛాన్యవాక్యవత్ || 25 ||

సమాఖ్యాధ్యాపకత్వేన వాక్యత్వం తు పరాహృతమ్ |

తత్కర్తృనుపలమ్బేన స్యాత్తతోపౌరుషేయతా || 26 ||

కారకం కౌఠుమం తైత్తిరౌయక మిత్వాది సమాఖ్యాతమ్ | తద్దేదవిషయా లోకే దృష్టాః | తద్ధిత  
ప్రత్యయశ్చ తేన ప్రోక్తమిత్యన్మిత్రర్థే వర్తతే | తథా సతి వ్యాసేన ప్రోక్త వైయాసికం భారత  
మిత్వాదావివ పౌరుషేయత్వం ప్రతీయతే | కిఞ్చ | విమతం వేదవాక్యం పౌరుషేయమ్ |  
వాక్యత్వాత్ | కాలిదాసాదివాక్యవదితి ప్రాప్తే బ్రూమః | అధ్యయన సమ్ప్రదాయ ప్రవర్తకత్వేన  
సమాఖ్యోపపద్యతే | కాలిదాసాదిగ్రన్థేషు తత్సర్గావసానే కర్తార ఉపలభ్యంతే | తథా వేదస్యాపి  
పౌరుషేయత్వే తత్కర్తృనుపలభ్యతే న చాపలభ్యతే | అతో వాక్యత్వహేతుః ప్రతి  
కృలతర్కపరాహృతః | తస్మాదపౌరుషేయో వేదః | తథా సతి పురుషబుద్ధిదోషకృతస్యా  
ప్రామాణ్యస్యానాశ్చ నీయ త్వాద్విధివాక్యస్య ధర్మే ప్రామాణ్యం సుస్థితమ్ | ఇతి మాధవోయే  
జైమినీయన్యాయమాలావిస్తరే ప్రథమాధ్యాయస్య ప్రథమః పాదః |

-----

ద్వితీయపాదస్య ప్రథమాధికరణమారచయతి |

జైమినీయన్యాయమాలావిస్తరః

వాయుర్వా ఇత్యేవమది రర్యవాదస్య మానతా ।

న విధేయేఽస్తి ధర్మే కిం కింవాసౌ తత్ర విద్యతే ॥ 1 ॥

విద్యర్థవాదశబ్దానాం మిథోఽపేక్షా పరిక్షయాత్ ।

నాస్త్యేకవాక్యతా ధర్మే ప్రామాణ్యం సమ్భవిత్ కుతః ॥ 2 ॥

విద్యర్థవాదౌ సాకాఙ్గౌ ప్రాశస్త్య పురుషార్థయోః ।

తేనైకవాక్యతా తస్మాద్వాదానాం ధర్మమానతా ॥ 3 ॥

కామ్యపశుకాణ్డే విద్యర్థవాదౌ శ్రూయేతే । వాయవ్యం శ్వేతమాలభేత భూతికామ ఇతి విధిః ।  
వాయుర్వై క్షేపిష్ఠా దేవతా వాయుమేవ

స్వేన భాగధేయేనోపధావతి స ఏవైనం భూతిం గమయతీత్యర్థవాదః । తత్ర విధివాక్య గతా  
వాయవ్యాదిశబ్దా అర్థవాదశబ్ద నైరపేక్ష్యేణైవ విశిష్ట మర్థం విదధతి ।  
అర్థవాదశబ్దశ్చైతరనైరపేక్ష్యేణైవ భూతార్థ మన్వాచక్షతే । క్షిప్రగామీ వాయుః స్వీచితేన భాగేన  
తోషితో భాగప్రదాయైశ్వర్యం ప్రయచ్ఛ్రుతోత్సుకై రామాయణ భారతాదావివ వృత్తాన్తః కశ్చిత్  
ప్రతీయతే । న త్వనుష్ఠేయం కింఞ్చిత్ । అత ఏకవాక్యత్వా భావా న్నాస్త్యర్థవాదస్య ధర్మే  
ప్రామాణ్యమితి ప్రాప్తే బ్రూమః । జామూత్పదైకవాక్యతా । వాక్యైకవాక్యతా తు విద్యతే । విధివాక్యం  
తావత్ పరుషం ప్రేరయితుం విధేయార్థస్య ప్రాశస్త్యమపేక్షతే । అర్థవాదవాక్యఞ్చ  
ఫలవదర్థావబోధపర్యవసితాధ్య- వధనవిధిపరిగృహీతత్వేన పురుషార్థమపేక్షతే । తతః  
పురుషార్థ పర్యవసితవిధ్యపేక్షితప్రాశస్త్యం లక్షణావృత్త్యా సమర్పయదర్థవాదవాక్యం  
విధివాక్యేన సహైకవాక్యతామాపద్యతే । యతః క్షిప్రగామిస్వభావతయా శీఘ్రఫలప్రదో  
వాయురస్య పశోర్దేవతా । తతః ప్రశస్తమిమం వాయవ్యం పశుమాలభేతేతి వాక్యయోరన్వయః ।  
తస్మాదర్థవాదౌ ధర్మే ప్రమాణమ్ ।

అస్మిన్నేవాధికరణే మతాంతరమనుసృత్య పూర్వోత్తరపక్షావాహ ।

వాదోక్తహేత్వపేక్షత్వాన్న విధేర్కానతేతి చేత్ ।

సత్యన్వయే స్తుతిద్వారా నాపేక్షేతి గురుర్థగౌ ॥ 4 ॥

యతీ వాయుః క్షిప్రమేవ ఫలప్రదః । అతో వాయవ్యమాలభేతేత్యేవమర్థవాదోక్తహేతుమపేక్ష్య  
విధిః పురుషం నియుజ్జేత్ । తతః సాపేక్షత్వాదప్రామాణ్యమితి పూర్వపక్షః విమితం  
కర్మానుష్ఠేయమ్ । ఫలప్రదదేవతోపేతత్వాత్ । రాజసేవాదివదిత్యనుమానం యద్యర్థవాదే  
వివక్ష్యతే । తదానీమాగమప్రమాణస్య విధివాక్యస్య మానాంతరసాపేక్షత్వం స్యాత్ । నత్యేవం  
వివక్షితమ్ । కిన్తు ఫలప్రదదేవతాతోషకత్వోపన్యాసముఖేన కర్మప్రాశస్త్యముపలక్ష్యతే । తథా  
సతి ప్రశస్తం కర్మానుష్ఠేయమిత్యస్మిన్నర్థే సార్థవాదస్య విధేః పర్యవసానాదేకవాక్యతా  
లభ్యతే । తత్కుతః సాపేక్షత్వమ్ । తస్మాద్ విధిః ప్రమాణమితి రాధాన్తః ।

జైమినీయన్యాయమాలావిస్తరః

ద్వితీయాధికరణమారచయతి ।

ఊర్ధ్వోఽవరుక్యా ఇత్యేష విధివన్నిగదో న కిమ్ ।

యూపాడుమ్పురతాం స్తౌతి స్తౌతి వా తద్విధిత్సయా ॥ 5 ॥

చతుర్థ్యా ఫలతాలాభాద్ యూపాడుమ్పురతాఫలమ్ ।

జర్థోఽవరోధం కథయన్ కథం స్తుతిపరో భవేత్ ॥ 6 ॥

అస్తుతౌడుమ్పురత్వస్యావిధానాత్ కస్య తత్ఫలమ్ ।

అర్థద్వైధే వాక్యభేదస్తేన స్తావక ఏవ సః ॥ 7 ॥

ఇదమామూయతే । ఔడుమ్పురో యూపో భవత్యుర్థ్వా ఉడుమ్పుర ఊర్క పశవ ఊర్జైవాస్మా ఊర్థం పశునాప్నోత్య ర్థోఽవరుహ్య ఇతి । అమృతశబ్దాభిధేయోఽత్యంతసారభూతః సూక్ష్మోఽన్నరస ఊర్ధ్వచ్యతే । ఉడుమ్పురరూపయోర్థా యజమానార్థమధ్వర్యుః పశురూపామూర్థమాప్నోతి । తతో యూపస్యాడుమ్పురత్వమూర్థః సమ్పాదనాయ సమ్భవతోత్పత్త్యః । అత్రావరుహ్య ఇతి తాదర్థ్యే చతుర్థీ । తయా ఫలత్వం గమ్యతే । ధనలాభాయ రాజసేవేత్వాదౌ తాదర్థ్యదర్శనాత్ । న చ ఫలపరస్య వచనస్య స్తావకత్వం యుజ్యతే । అన్యథా స్వర్గకామ ఇత్యస్యాపి జ్యోతిష్టోమస్తావకత్వప్రసంగాదితి ప్రాప్తే బ్రూమః । అథమూర్థోఽవరోధః కస్య ఫలమ్ । కిమవిహితస్యాడుమ్పురత్వస్య ఉత విహితస్య । నాద్యః । అనుష్ఠానమంతరేణ ద్రవ్యమాత్రాత్ ఫలానుత్పత్తేః । ద్వితీయే కిం మన్తవిధిః ప్రత్యక్ష ఉతోన్నేయః । నాద్యః ఔడుమ్పురో యూపో భవతీత్యత్ర లిజ్ ప్రత్యయాశ్రవణాత్ । ద్వితీయే స్తుత్యా సమున్నేయః । న చాత్ర స్తుతిమగ్ధో కరోషి । అథోచ్యేత । విధినా యూపాడుమ్పురత్వం స్తూయతే । తత్ఫలం చావబోధ్యత ఇతి తర్హి వాక్యం భిద్యేత । తతః ఫలవిధివన్నిగద్యమానమప్యేతద్వాక్యం స్తావకమేవ । అత్రైవ గురుమతేన పూర్వోత్తరపక్షావాహ ।

ఆప్నోతీతి విధిత్వస్య వాదత్వస్యాప్యనిర్ణయాత్ ।

న ప్రమా చోదనేత్యేతన్న వాదో హ్యేకవాక్యతః ॥ 8 ॥

ఊర్థ్వం పశునాప్నోతీత్యే తస్యాపూర్వార్థత్వాద్ విధిత్వం ప్రతిభాసతే । లిజ్జాద్యభావాదర్థవాదత్వమ్ । అతః సన్నిగ్ధత్వాన్న ప్రామాణ్యం చోదనాయా ఇతి పూర్వపక్షః । ఏకవాక్యత్వలాభేనార్థవాదత్వం నిర్ణీయతే అతః ప్రమాణం చోదనీతి రాధాన్తః ।

(తృతీయే హేతువన్నిగదాధికరణే సూత్రాణి 26 - 30 )

హేతుర్వా స్యాదర్థవత్త్వోపపత్తిభ్యామ్ ॥ 26 ॥

స్తుతిస్తు శబ్దపూర్వత్వాత్, అచోదనా తస్య ॥ 27 ॥

జైమినీయన్యాయమాలావిస్తరః

అర్థే స్తుతిరన్యాయ్యేతి చేత్ || 28 || అర్థస్తు

విధిశేషత్వాద్యధా లోకే || 29 || యది చ

హేతురవతి ఘేత నిర్దేశాత్, సామాన్యాదితి చేద-

వ్యవస్థా విధీనాం స్యాత్ || 30 ||

తృతీయాధికరణమారచయతి -

తేన హ్యన్నమితి ప్రోక్తో వాదో హేతురుత స్తుతిః |

హినా శ్రుతా హేతుతాఽతః శూర్పమన్యచ్ఛ సాధనమ్ || 9 ||

శూర్పసాధనతా శ్రౌతీ నాశ్రౌతైః సా వికల్ప్యతే |

అతో నిరర్థకో హేతుః స్తుతిస్తస్మాత్ప్రవర్తికా || 10 ||

ఇదమామూయేత - ' శూర్పేణ జుహోతి తేన హ్యన్నం క్రియతే ' అయమర్థవాదో విధేయే  
శూర్పే హేతుత్వేనాన్వేతి | హిశబ్దస్య హేతువాయిత్వాత్ | ' యస్మాదన్నసాధనం,  
తస్మాచ్ఛూర్పేణ హోతవ్యమ్ ' ఇత్యుక్తే ' యద్యదన్నసాధనం దర్శిపిఠరాదికం తేన సర్వేణ  
హోతవ్యమ్ ' ఇతి లభ్యతే | తతః ' పిఠరాదయః శూర్పేణ సహ వికల్ప్యంతే ' ఇతి ప్రాప్తే -

[బ్రూమః-- శూర్పస్య హోమసాధనత్వం శ్రౌతమ్, తృతీయయా తదవగమాత్ | పిఠరాదీనాం  
త్వానుమానికమ్ | అతోఽసమానబలత్వాన్న వికల్పో యుక్తః | తతో హేతుర్వ్యర్థః | స్తుతిః  
ప్రరోచనాయోపయుక్తా, తస్మాత్స్తుతిత్వేనాన్వయః || 9 || 10 ||

(చతుర్థే మన్తలింగాధికరణే సూత్రాణి 31 - 53 )

తదర్థశాస్త్రాత్ || 31 || వాక్యవియమాత్ || 32 ||

బుద్ధశాస్త్రాత్ || 33 || అవిద్యమానవచనాత్ || 34 ||

అచేతనేఽర్థబన్ధనాత్ || 35 || అర్థవిప్రతిషేధాత్ || 36 ||

స్వాధ్యాయవద్వచనాత్ || 37 || అవిజ్ఞేయాత్ || 38 ||

అనిత్యసంయోగాన్మన్తానర్థక్యమ్ || 39 || అవిశిష్టస్తు వాక్యార్థః || 40 ||

గుణార్థేన పునః శ్రుతిః || 41 || పరిసంఖ్యా || 42 ||

అర్థవాదో వా || 43 || అవిరుద్ధం పరమ్ || 44 ||

సంప్రైషే కర్మగర్థానుపలమ్బః సంస్కారత్వాత్ || 45 ||

జైమినీయన్యాయమాలావిస్తరః

అభిధానేఽర్థవాదః || 46 || గుణాదప్రతిషేధః స్యాత్ || 47 ||

విద్యావచనసంయోగాత్ || 48 || సతః పరమవిజ్ఞానమ్ || 49 ||

ఉక్తశ్చానిత్యసంయోగః || 50 || లిङ్గోపదేశశ్చ తదర్థత్వాత్ || 51 ||

ఊహః || 52 || విధిసభాశ్చ || 53 ||

చతుర్థాధికరణమారచయతి -

మన్తా ఉరు ప్రథస్వేతి కిమదృష్టైకహేతవః |

యాగేషాత పురోడాశప్రథనాదేశ్చ భాసకాః || 11 ||

బ్రాహ్మణేనాపి తద్బానాన్మన్తాః పుణ్యైకహేతవః |

న తద్బానస్య దృష్టత్వాద్దృష్టం వరమదృష్టతః || 12 ||

'ఉరు ప్రథస్వ' ఇత్యయం కశ్చిన్మన్తః | తస్యాయమర్థః - భోః పురోడాశ, స్వమురువిపులతా  
యథా భవతి తథా ప్రసర ' ఇతి | ఏవమాదయో మన్తా యాగప్రయోగేపూర్వమాణా  
అదృష్టమేవ జనయన్తి | నత్వర్థప్రకాశనాయ తదుచ్ఛారణమ్ | పురోడాశప్రథన  
లక్షణస్యార్థస్య బ్రాహ్మణవాక్యేనాపి భాసనాత్ థ 'ఉరు ప్రథస్వేతి పురోడాశం ప్రథయతి' ఇతి  
హి బ్రాహ్మణవాక్యమ్ , [ ఇతి చేత్ ] |

నైతద్యుక్తమ్ | అర్థప్రత్యాయనస్య దృష్టప్రయోజనస్కయ సంభవే సతి కేవలాదృష్టస్య  
కల్పయితుమశక్యత్వాత్ |

తస్మాద్దృష్టమర్థానుస్మపణమేవ యాగప్రయోగే మన్తోచ్ఛారణస్య ప్రయోజనమ్ |  
బ్రాహ్మణవాక్యేనాప్యర్థానుస్మరణసంభవే 'మన్తేనైవానుస్మపణీయమ్' ఇతి యో నియమః,  
తస్య దృష్టాసంభవాదదృష్టం ప్రయోజనమస్తు |

అత్రైవ మతాంతరేణ పూర్వోత్తరపక్షావాహ -

మన్తబ్రాహ్మణయోర్యద్వా కలహో వినియోజనే |

న మన్తలిङ్గసిద్ధార్థమనువక్తీతరద్యతః || 13 ||

అస్య మన్తస్య లిङ్గేన వినియోగే బ్రాహ్మణవాక్యమవివక్షితార్థే స్యాత్ | వాక్యేన వినియోగ  
మన్తలిङ్గం న వివక్ష్యేత్ | ఇత్యుభయోర్విరోధాదప్రామాణ్యం చోదనాయా ఇతి పూర్వేః పక్షః |

నాయం విరోధః, ప్రబలేన హి లిङ్గేన వినియోగసిద్ధౌ వాక్యస్యానువాదకత్వాదితి -

రాధాన్తః || 13 ||

ఇతి శ్రీమాధవీయే జైమినీయన్యాయమాలావిస్తరే ప్రథమాధ్యాయస్య ద్వితీయః పాదః || 2 ||

జైమినీయన్యాయమాలావిస్తరః

అత్ర పాదే	ఆదితః
తీధికరణాని	4 12
సూత్రాణి	53 85

( అథ తృతీయః పాదః )

(ప్రథమే స్మృతిప్రామాణ్యాధికరణే సూత్రే 1-2 )

ధర్మస్య శబ్దమూలత్వాదశబ్దమనపేక్ష్యం స్యాత్ || 1 ||

అపి వా కర్తృసామాన్యాత్ప్రమాణమనుమానం స్యాత్ || 2 ||

తృతూయపాదస్య ప్రథమాధికరణమారచయతి -

అష్టకాదిస్మృతేర్ధర్మే న మాత్వం మానతాఽధవా ।

నిర్మూలత్వాన్న మానం సా వేదార్థోక్తౌ నిరర్థతా || 1 ||

వైదికైః స్మర్యమాణత్వాత్సంభావ్యా వేదమూలతా ।

విప్రకీర్ణార్థసేక్షేపాత్సార్థత్వాదస్తి మానతా || 2 ||

"అష్టకాః కర్తవ్యాః" ఇత్యాది స్మృతివాక్యం న ధర్మే ప్రమాణమ , పౌరుషేయవాక్యత్వే సతి మూలప్రమాణరహితత్వాత్ , విప్రలమ్బకవాక్యత్వాత్ । అథ మూలప్రమాణవత్త్వాయ వేదార్థ ఏవ స్మృతిరనర్థా స్యాత్ । తదానీమనువాదకత్వాదప్రామాణ్యమితి ప్రాప్తే - బ్రూమః -- ' విమతా స్మృతిర్వేదమూలా, వైదికమన్వాదిప్రణీతస్మృతిత్వాత్ , ఉపనయానాధ్యయనాదిస్మృతివత్ ' । న చ వైయర్థ్యే శక్యనీయమ్ । అస్మదాదీనాం ప్రత్యక్షేషు పరోక్షేషు చం నానావేదేషు విప్రకీర్ణస్యానుష్ఠేయార్థస్యైకత్ర సంక్షిప్తమాణత్వాత్ । తస్మాదియం స్మృతిధర్మే ప్రమాణమ్ || 1 || 2 ||

అస్మిన్నేవ మతాంతరేణ పూర్వోత్తరపక్షావాహ -

న మా స్మార్తాష్టంకాభిత్వాద్యాం జనా ఇతి మన్తగీః ।

తన్న స్మృతేర్మూలవేదేఽనుమితే మాత్వసంభవాత్ || 3 ||

' యాం జనాః ప్రతినన్ధతి ' ఇత్యయం మన్తోష్టకాశ్రాద్ధస్యాభిమ్ । తేచ్ఛశ్రాద్ధం స్మార్తమ్ । న హి తస్య ప్రతిపాదకం వేదవాక్యముపలభామహే । తస్మాదిదం మన్తవాక్యం న ధర్మే ప్రమాణమితి చేత్ ।

న । తన్మూలస్య వేదస్యానుమేయత్వాత్ । అనుమానం చ దర్శితమ్ । తస్మాదసా మన్తో ధర్మే



జైమినీయన్యాయమాలావిస్తరః

ప్రమాణమ్ || 3 ||

-----

(ద్వితీయే శ్రుతిప్రాబల్యాధికరణే సూత్రమ్) ।

విరోధే త్వనపేక్ష్యం స్యాత్, అసతి హ్యనుమానమ్ || 3 ||

ద్వితీయాధికరణమారచయతి -

ఔదుమ్బరీ వేష్టనీయా సర్వేత్యేషా స్మృతిర్మితిః ।

అమితిర్వేతి సందేహే మితిః స్యాదప్లకాదివత్ || 4 ||

ఔదుమ్బరీం స్మృశ్నాయేదితి ప్రత్యక్షవేదతః ।

విరోధాన్మూలవేదస్యాననుమానాదమానతా || 5 ||

జ్యోతిష్టోమే సదోనామకస్య మణ్డపస్య మధ్యే కాచిదౌదుమ్బరీ శాఖా నిఖన్యతే । తస్యాశ్చ  
వాససా వేష్టనం స్మర్యతే -

ఔదుమ్బరీ సర్వా వేష్టయితవ్యా' ఇతి । సా స్మృతిః ప్రమాణమ్, అప్లకాదిస్మృతిప్సివ  
మూలవేదస్యానుమాతుం శక్యత్వాదితి ప్రాప్తే -

బ్రూమః - 'ఔదుమ్బరీం స్మృష్టేవోద్ధాయేత్' ఇతి ప్రత్యక్షేవదవచనేన స్మృర్నో విధీయతే । న  
చ సర్వవేష్టనే స్మర్యః సంభవతి । అతో మూలవేదానుమానం కాలాత్యయాపదిష్టమ । అతో  
విప్రలమ్భకవాక్యవన్నిర్మూలా స్మృతిరప్రమాణమ్ || 4 || 5 ||

అస్మిన్నేవాధికరణే మతాంతరమాహ -

ప్రత్యక్షానుమితశ్రుత్యోర్యద్వా వ్యాఘాతదర్శనాత్ ।

అమాత్వే శజ్జితే బాధోఽనుమానస్యాత్ర వర్జ్యతే || 6 ||

పరప్రత్యక్షవేదోఽత్ర మూలం చేద్యేష్టనస్య తత్ ।

అస్త్యేవమప్యనుష్ఠానం స్వప్రత్యక్షానురోధతః || 7 ||

స్మర్యసర్వవేష్టనవిషయయోః ప్రత్యక్షానుమితశ్రుత్యోః  
పరస్పరవిరోధాదుభయోరప్యప్రామాణ్యమితి పూర్వపక్షః ।

అనుమానస్య కాలాత్యయాపదిష్టతయా విరుద్ధశ్రుత్యభావేన స్మర్యశ్రుతిః స్యాద్దే ప్రమాణమ్ ।  
యది పురుషాంతరప్రత్యక్షవేదః సర్వవేష్టనస్మృతేర్మూలమిత్యుచ్యతే, తద్ధి మా భూత్తస్యా

జైమినీయన్యాయమాలావిస్తరః

అప్రామాణ్యమ్ | తథాఽపి పరప్రత్యక్షాత్స్వప్రత్యక్షస్యాభ్యర్థితత్వేన స్పర్శ ఏవాత్రానుష్ఠేయో  
నతు సర్వవేష్టనమ్ || 6 || 7 ||

(తృతీయే దృష్టమూలకస్కృత్యప్రామాణ్యాధికరణే సూత్రమ్ ) |

హేతుదర్శనాచ్చ || 4 ||

తృతీయాధికరణమారచయతి -

వైసర్థనాఖ్యహోమీయనాససో గ్రహణస్మృతిః |

ప్రమా న వా శ్రుత్యబాధాత్ప్రమా స్యాదష్టకాదివత్ || 8 ||

దృష్టలోభైకమూలత్వసంభవే శ్రుత్యకల్పనాత్ |

సర్వవేష్టనవద్వాధహీనాఽప్యేషా న హి ప్రమా || 9 ||

జ్యోతిష్టోమఽగ్నీషోమీయస్య పశోస్త్రస్తే ప్రక్రాస్తే వైసర్థనహోమో విహితః | తత్ర యజమానం  
పత్నీం పుత్రాంశ్చ భ్రాతృంశ్చ రాహతేన వాససా ప్రచ్ఛాద్య వాససోఽస్తే స్తుగ్ధణ్ణముపనిబధ్య  
జుహోతి | తస్మిన్వాసస్యేవం స్మర్యతే - ' వైసర్థనహోమీయం వాసోఽధ్వర్యుర్గృహ్లాతి' ఇతి |  
సేయం స్మృతిః సర్వవేష్టనస్మృతివత్ప్రత్యక్షశ్రుత్యా న బాధ్యతే |  
తతోఽష్టకాదిస్మృతివత్ప్రమాణమితి ప్రాప్తే -

బ్రూమః- కదాచిత్కశ్చిదధ్వర్యుర్లోభాదతద్వాసో జగ్రాహ | తన్మూలైవైషా స్మృతిరిత్యపి  
కల్పనా సంభవతి | దృష్టాముసారిణీ చైషాం కల్పనా | దక్షిణయా పరిక్రీతానామృత్విజాం  
లోభదర్శనాత్ | తథా సత్యస్యాః స్మృతేరన్యథాఽప్యపపత్తావష్టకాదిశ్రుతివన్న మూలశ్రుతిః  
కల్పయితుం శక్యతే | అతో బాధాభావేఽపి మూలభేదాభావాన్నేయం స్మృతిః ప్రమాణమ్ ||

(చతుర్థే పదార్థప్రబల్యాధికరణే సూత్రాణి 5 - 7 ) |

శిష్టాకోపే విరుద్ధమితి చేత్ || 5 || న, శాస్త్రపరిమాణత్వాత్ || 6 || అపి వా కారణాగ్రహణే  
ప్రయుక్తాని ప్రతీయేరన్ || 7 ||

చతుర్థాధికరణం భాష్యమతేనాఽరచయతి -

ఆచాస్తేనేత్యమా మా వా స్మృతిరేషా న మా భవేత్ |

వేదం కృత్వేతి యః శ్రౌతః క్రమస్తేన విరోధతః || 10 ||

ఆచాన్త్యాదిః పదార్థోఽత్ర క్రమో ధర్మః పదార్థగః |

ధర్మస్య ధర్మ్యపేక్షత్వాదబాధాదస్మి మానతా || 11 ||

జైమినీయన్యాయమాలావిస్తరః

'క్షుత ఆచామేత్' ఇతి విహితం పురుషార్థమాచమనమ్ । యదా తు క్రతుమధ్యే క్షుతాది నిమిత్తం ప్రప్నోతి తదా నైమిత్తికమాచమనం క్రత్వభిత్వేన స్మృత్యా విధీయతే । 'ఆచాన్తేన కర్తవ్యమ్' ఇతి । సేయం స్మృతిర్న ప్రమాణమ్ । కుతః । విరూఢత్వాత్ । 'వేదం కృత్వా వేదిం కరోతి' ఇతి శ్రుతౌ పూర్వకాలవాచినా త్వాప్రత్యయేన క్రమః ప్రతీయతే । వేదో నామ దర్శమయం

సంమార్జనసాధనమ్ । వేదిరాహవనీయగార్హపత్యమధ్యవర్తినీ చతురఙ్గులఖాతా భూమిః । తయోర్మధ్యే యది క్షుతాదినిమిత్తమాచమనం కుర్యాత్, తదా శ్రుత్యుక్తం నైరంతర్యం విరూఢ్యేత । తస్మాద్వేష్టనస్మృతివదాచమనస్మృతిర్న ప్రమాణమితి ప్రప్తే -

బ్రూమః- వేదవేద్యాదిశ్రుత్యుక్తపదార్థవదాచమనాదయః స్మృత్యుక్తా అనుష్ఠేయపదార్థాః । క్రమస్తు పదార్థనిష్ఠో ధర్మః । స చ పదార్థానుపజీవతి । తత ఉపజీవ్యవిరోధాత్క్రమ ఏవ బాధ్యతే । నతు క్రమేణాఽఽచమనస్య బాధోఽస్తి । తస్మాదియం స్మృతిః

ప్రమాణమ్ ।

అస్మిన్నేవ వార్తికకారః ప్రకారాంతరేణ విచారద్యయం చకార । తత్ర ప్రథమం విచారం దర్శయతి -

శాక్యోక్తాహింసనం ధర్మో న వా ధర్మః శ్రుతత్వతః ।

న ధర్మో నహి పూతం స్యాద్గోక్షీరం శ్రద్ధదృతౌ ధృతమ్ ॥ 12 ॥

'బ్రహ్మచర్యమహింసాం చాపరిగ్రహం చ సత్యం చ యత్నేన రక్షేత్' ఇతి శ్రుతావహింసాదిర్ధర్మత్వేనోక్తః । స ఏవ ధర్మః శాక్యేనాప్యుక్తః । తస్మాచ్ఛాక్యస్మృతిర్ధర్మే ప్రమాణమితి చేత్ ।

న । స్వరూపేణ ధర్మస్యాపి గోక్షీరన్యాయేన శాక్యసంబంధే సత్యధర్మత్వప్రసంగాత్ । తదీయగ్రన్థేనాహింసాదిర్నావగంతవ్యః । తస్మాన్న సా స్మృతిర్ధర్మే ప్రమాణమ్ ॥ 12 ॥

విచారాంతరం దర్శయతి -

సదాచారోఽప్రమా మా వా నిర్మూలత్వాదమానతా ।

అష్టకాదేరివైతస్య సమూలత్వాత్ప్రమాణతా ॥ 13 ॥

హేలూకోత్సవాదిసదాచారస్య మూలభూతవేదాభావాదప్రామాణ్యమితి చేత్ । న । వైదికైః శిష్టైః పరిగృహీతత్వేనాష్టకాదివద్వేదమూలత్వాత్ । అత ఏవ మన్వాదిభిర్గృహీతవభయాద్విశేషాకారేణానుపదిష్టోఽపి సదాచారః సామాన్యాకారేణోపదిష్టః । "శ్రుతిః స్మృతిః సదాచారః" ఇత్యేవం ధర్మే ప్రమాణోపన్యాసాత్ । తస్మాచ్ఛిష్టచార ప్రమాణమ్ ।

జైమినీయన్యాయమాలావిస్తరః

(పంచమేశాస్త్రప్రసిద్ధార్థప్రామాణ్యాధికరణే [ఆర్యమైచ్చాధికరణే] సూత్రే 8 - 9)

తేష్వదర్శనాద్విరోధస్య సమా విప్రతిపత్తిః స్యాత్ ।

॥ 8 ॥ శాస్త్రస్థా వా తన్నిమిత్తత్వాత్ ॥ 9 ॥

పంచమాధికరణమారచయతి -

యంవాందిశభూః కిం ద్వ్యర్థా నో వాఽఽర్యమైచ్చసామ్యతః ।

దీర్ఘశూకప్రియంగావ్యాద్యా ద్వయేఽప్యర్థా వికల్పితాః ॥ 14 ॥

యత్రాన్యా ఇతి శాస్త్రస్థా ప్రసిద్ధిస్తు బలీయసీ ।

శాస్త్రీయధర్మే తేనాత్ర ప్రియంగాది న గృహ్యతే ॥ 15 ॥

'యవమయశ్చదుర్భవతి' 'వారాహీ ఉపానహవుపముఇచ్చతే' ఇతి శ్రూయతే । తత్ర యవ శబ్దమార్యా దీర్ఘశూకేషు ప్రయుజ్ఞతే వరాహశబ్దం చ సూకరే । మైచ్చాస్తు యవశబ్దం ప్రియంగుషు , వరాహశబ్దం చ కృష్ణశకునౌ । తథా సతి లోకవ్యవహారేణ నిశ్చేతవ్యేషు శబ్దార్థేషామైచ్చప్రసిద్ధ్యేః సమానబలత్వాదుభయవిధా అప్యర్థా వికల్పేన స్వీకార్యా ఇతి ప్రప్తే -

బ్రూమః- శాస్త్రీయధర్మావబోధే శాస్త్రప్రసిద్ధిర్బలీయసీ । ప్రత్యాసన్నత్వాదవిచిన్నపారమ్పర్యాగతత్వాచ్చ । శాస్త్రే యవవిధ్యర్థవాద ఏవం శ్రూయతే - 'యత్రాన్యా ఓషధయో మ్లూయన్తే, అథైతే మోదమానా ఇవోతిష్ఠన్తి' ఇతి । ఇతరౌషధివినాశకాలేఽభివృద్ధిర్దీర్ఘశూకేషు దృశ్యతే, న తు ప్రియంగుషు । తేషామితరౌషధిపరిపాకాత్పూర్వే పచ్యమానత్వాత్ । వారాహోపానద్విధ్యర్థవాదశ్చైవం భవతి - 'వరాహం గావోఽనుధావన్తి' ఇతి । గవామనుధావనం శూకరే సంభవతి న తు కృష్ణశకునౌ । తస్మాద్దీర్ఘశూకీర్యవాదిశబ్దార్థః ।

అత్ర వార్తికకారః పీలుశబ్దముదాజహార । తం చ మైచ్చా హస్తిని ప్రయుజ్ఞతే, ఆర్యాస్తు వృక్షే । తత్రావిప్లవవ్యవహారస్యాఽఽర్యేషు సంభవాద్వృక్ష ఏవ పీలుశబ్దార్థః ।

అస్మిన్నేవాధికరణే గురుమతమాహ -

యవాద్యర్థానిర్ణయేన తద్వాక్యం న ప్రమేతి చేత్ ।

న శాస్త్రస్య బలిత్వేన తత్ప్రసిద్ధ్యాఽర్థనిర్ణయాత్ ॥ 16 ॥

స్పష్టోఽర్థః ।

అస్మిన్నేవాధికరణే వార్తికకారమతేన వర్ణకాంతరమారచయతి -

జైమినీయన్యాయమాలావిస్తరః

యో మాతులవివాహదౌ శిష్టాచారః స మా న వా ।

ఇతరాచారవన్మాత్వమమాత్వం స్మర్తబాధనాత్ ॥ 17 ॥

స్మృతిమూలో హి సర్వత్ర శిష్టాచారస్తతోఽత్ర చ ।

అనుమేయా స్మృతిః స్మృత్యా బాధ్యాప్రత్యక్షయా తు సా ॥ 18 ॥

కేషుచిద్ధక్షిణదేశేషు మాతులస్య దుహితరం శిష్టాః పరిణయన్తి । సోఽయమాయారః  
ప్రమాణం, శిష్టాచారత్వాత్ , హేమాలాకాద్యాచారవత్ , ఇతి చేత్ ।

న । స్మృతివిరుద్ధత్వేన కాలాత్యయాపదిష్టత్వాత్ । తథా చ స్మృతిః-

"మాతులస్య సుతామూఢ్వా మాతృగోత్రాం తథైవ చ ।

సమానప్రవరాం చైవ త్యక్త్వా చాన్వాయణం చరేత్ " ॥ ఇతి ।

న చ స్మృత్యాచారయోర్మూలవైదానుమాపకసామ్యాత్సమబలత్వమితి శఙ్కనీయమ్ ।  
హేమాలాకాదిసదాచారస్య మన్వాదిస్మృతివద్వేదానుమాపకత్వాయోగాత్ । నహీదానీంతనాః  
శిష్టా మన్వాదివద్దేశకాలవిప్రకృష్టం వేదం దివ్యజ్ఞానేన సాక్షాత్కర్తు శక్నువన్తి । యేన శిష్టచారో  
మూలవేదమనుమాపయేత్ । శక్నోతి చ యః కోఽపి శిష్టో యత్ర క్వాపి దేశవిశేషే కాలవిశేషే చ  
యం కంచనాపి హేమాలాకాద్యాచారస్య మూలభూతం స్మృతిగ్రన్థమవలోకయితుమ్ ।  
తస్మాచ్ఛిష్టాచారేణ స్మృతిరేవానుమాతుం శక్యతే, నతు శ్రుతిః । అనుమితా చ  
స్మృతిర్విరుద్ధయా ప్రత్యక్షయా స్మృత్యా బాధ్యతే । అత ఏవాఽఽహుః-

"ఆచారాత్తు స్మృతిం జ్ఞాత్వా స్మృతిశ్చ శ్రుతికల్పమమ్ ।

తేన ద్వయంతరితం తేషాం ప్రామాణ్యం విప్రకష్యతే " ॥ ఇతి ।

తస్మాదీదృశస్యాఽఽచారస్యాప్రామాణ్యమభ్యుపేయమ్ ॥ 17 ॥ 18 ॥

తత్రైవాపరం వర్ణకమారచయతి -

లోకికో వాక్యగో వాఽర్థస్త్రివృదాదేః సమత్వతః ।

ఉభౌ విధ్యర్థవాదైకవాక్యత్వాదస్త్విహాన్తిమః ॥ 19 ॥

'త్రివృద్వహిష్పవమానమ్' ఇతి శ్రుతౌ వివృచ్ఛబ్ధస్య త్రైగుణ్యం లోకసిద్ధోఽర్థః ।  
వాక్యశేషాదృక్తయాత్మకేషు త్రిషు

సూక్తేష్వవస్థితానాం బహిష్పవమానాత్మకస్తోత్రనిష్పాదనక్షమాణామ్ ' ఉపాస్మై గాయతా నరః ' --  
ఇత్యాదీనామృచాం నవకమర్థః । తత్ర ధర్మనిణయే వేదస్య ప్రబలత్వేఽపి  
పదపదార్థనిర్ణయే లోకవేదయోః సమానబలత్వాదుభావవ్యర్థౌ వికల్పేన గ్రహీతవ్యావితి చేత్ ।

జైమినీయన్యాయమాలావిస్తరః

మైవమ్ | లౌకికార్థస్వీకారపక్షే విధివాక్యేఽర్థః సైగుణ్యమ్, అర్థవాదవాక్యే స్తోత్రియాణామృచాం  
నవకమ్, ఇత్యేవం

విద్యర్థవాదయోరైవధికరణ్యాదేకవాక్యత్వం న స్యాత్ | అత ఏకవాక్యత్వాయ స్తోత్రియాణాం  
నవకమిత్యేవ విధివాక్యే నియతోఽర్థః || 19 ||

(షష్ఠే మ్లేచ్ఛప్రసిద్ధార్థప్రామాణ్యాధికరణే సూత్రమ్) |

చోదితం తు ప్రతీయేతావిరోధాత్ప్రమాణేన || 10 ||

షష్ఠాధికరణమారచయతి -

కల్పః పికాదిశబ్దార్థో గ్రాహ్యో వా మ్లేచ్ఛరూఢితః |

కల్పః ఆర్యోష్వసిద్ధత్వాదనార్యాణానమాదరాత్ || 20 ||

గ్రాహ్య మ్లేచ్ఛప్రసిద్ధిస్తు విరోధాదర్శనే సతి |

పికనేమాదిశబ్దానాం కోకిలాద్యర్థతా తతః || 21 ||

ఆర్యాః పికాదిశబ్దం న క్వాప్యర్థే ప్రయుజ్జతే, మ్లేచ్ఛాశ్చ న ప్రమాణభూతాః |  
తస్మాన్నిగమనిరూక్తవాక్యకరణైః పికనేమాదిశబ్దానామర్థః కల్పనీయ ఇతి చేత్ |

మైవమ్ | ఆర్యప్రసిద్ధివిరోధస్యాదృష్టత్వేనైదృశే విషయ మ్లేచ్ఛప్రసిద్ధేరప్యాదరణీయత్వాత్  
| కల్పమానాదబ్యవస్థితాదర్థాద్వరే మ్లేచ్ఛరూఢితః | యత్రేదృశ్యా అపి రూఢేరభావస్తత్ర  
నిరూక్తాదయశ్చరితార్థాః | తస్మాదనార్యప్రసిద్ధ్యా పికః కోకిలః, నేమశబ్దోఽర్థవాచీ,  
తామరసశబ్దః పద్మవాచీ, ఇత్యేవం ద్రష్టవ్యమ్ || 20 || 21 ||

అస్మిన్నేవాధికరణే గురుమతమాహ -

అర్థాబోధాదప్రమాణం పికాలమ్భనచోదనా |

మైవం మ్లేచ్ఛప్రసిద్ధ్యాఽపి తబ్ధోధాదవిరుద్ధయా || 22 ||

స్పష్టోఽర్థః || 22 ||

(సప్తమే కల్పసూత్రాస్వతః ప్రామాణ్యాధికరణే సూత్రాణి 11 - 14) |

ప్రయోగశాస్త్రమితి చేత్ || 11 || నాసంనియమాత్ || 12 ||

అవాక్యశేషాచ్చ || 13 || సర్వత్ర చ ప్రయోగాత్సంనిధానశాస్త్రాచ్చ || 14 ||

సప్తమాధికరణమారచయతి -

అపౌరుషేయాః కల్పాద్యాః కృత్రిమా వా న కృత్రిమాః |

జైమినీయన్యాయమాలావిస్తరః

శ్రుతిస్మత్కర్మబుద్ధేః స్వతో మాత్వం యతః సమమ్ || 23 ||

పుంనామోక్తేః పౌరుషేయాః కారకాద్యసమత్వతః |

తత్రోపలేభిరే కేచిదాపస్తమ్బాదికర్తృతామ్ || 24 ||

బౌధాయనాపస్తమ్బాశ్రవణాయనకాత్యాయనాదినామాజ్ఞాకీతాః కల్పర్పూత్రగ్రన్థాః,  
నిగమనిరుక్తాదిషడ్భగ్రన్థాః, మన్వాదిస్మృతయశ్చరాషౌరుషేయాః, ధర్మబుద్ధిజనకత్వాత్,  
వేదవత్ | న చ మూలప్రమాణసాపేక్షత్వేన వేదవైషమ్యమితి శంకనీయమ్ | ఉత్పన్నాయా  
బుద్ధేః స్వతః- ప్రామాణ్యాభ్యేకారేణ నిరపేక్షత్వాత్ |

మైవమ్ | ఉక్తానుమానస్య కాలాత్యయాపదిష్టత్వాత్ | బౌధాయనసూత్రమ్ ,  
ఆపస్తమ్బసూత్రమ్, ఇత్యేవం పురుషనామ్నా తేగ్రన్థా ఉచ్యంతే | న చ  
కారకాదిసమాఖ్యవత్ప్రపచననిమిత్తత్వం యుక్తమ్ | తద్గ్రన్థనిర్మాణకాలే తదానీంతనైః  
కైశ్చిదుపలబ్ధత్వాత్ |

తచ్ఛావిచ్ఛిన్నపారమ్పర్యేణానువర్తతే | తతః కాలిదాసాదిగ్రన్థవత్పౌరుషేయాః | తథాఽపి  
వేదమూలత్వాత్ప్రమాణమ్ || 23 || 24 ||

అత్రైవ గురుమతమాహ -

కల్పే సర్వతిథౌ దర్శకార్యతోక్తేః శ్రుతిర్న మా |

న కల్పే సాధ్యవేదత్వప్రహాణాద్దుర్బలత్వతః || 25 ||

సర్వతిథౌ దర్శయాగకర్తవ్యతాం కల్పసూత్రకార ఆహ - "సర్వాసు తిథిష్యమావాస్యా కర్తవ్యా "   
ఇతి | శ్రుతిస్తవ్యమావాస్యాయామేవ తిథౌ కర్తవ్యతాం బ్రూతే | తతః కల్పసూత్రరూపేణ వేదేన  
విరుద్ధత్వాదియం శ్రుతిర్న మానమితి చేత్ |

మైవమ్ | కల్పస్య వేదత్వం నాద్యాపి సిద్ధమ్ | కింతు యత్నేన సాధ్యమ్ | న చ  
తత్సాధయితుం శక్యమ్ | పౌరుషేయత్వస్య సమాఖ్యయా తత్కర్తురుపలమేన చ  
సాధితత్వాత్ | అతః కల్పసూత్రస్య దుర్బలతయా న శ్రుతేరప్రామాణ్యమ్ || 25 ||

(అష్టమే హోలాకాధికరణే సూత్రాణి 14 - 23 )

అనుమానవ్యవస్థానాత్తత్సంయుక్తం ప్రమాణం స్యాత్ || 15 ||

అపి వా సర్వధర్మః స్యాత్తన్నాయత్వాద్విధానస్య || 16 ||

దర్శనాద్వినియోగః స్యాత్ || 17 || లిఙ్గాభావాచ్చ

నిత్యస్య || 18 || ఆఖ్యా హి దేశసంయోగాత్ || 19 ||

జైమినీయన్యాయమాలావిస్తరః

న స్యాద్దేశాంతరేష్వితి చేత్ || 20 || స్యాద్యోగాభ్యా

హి మాధురవత్ || 21 || ఎకధర్మో వాప్రవణవత్ || 22 ||

తుల్యం తు కర్తృధర్మేణ || 23 ||

అష్టమాధికరణమాచరయతి --

హేలాలాకాదేర్వ్యవస్థా స్యాత్సాధారణ్యముతాగ్రిమః ।

దేశభేదేన దృష్టత్వాత్సామ్యం మూలసమత్వతః || 26 ||

హేలాలాకాదిశిష్టాచారాణాం హారీతాదిస్మృతివిశేషాణాం చానుష్ఠాతృపురుషభేదేన వ్యవస్థితం ప్రామాణ్యమ్ । కుతః । దేశవిశేషే తేషాం దృష్టత్వాత్ । హేలాలాకాదయః ప్రాచ్యైరేవ క్రియంతే । వసంతోత్సవో హేలాలాకా । ఆహ్వానైబుకాదయో దాక్షిణ్యత్వైః స్వస్వకులాగతం కరణ్యార్కాదిస్థావరదేవతాపూజాదికమాహ్వానైబుకశభేనోచ్యతే । ఉద్వృషభయజ్ఞాదయ ఉదీచ్యైః । జ్యేష్ఠమాసస్య పౌర్ణమాస్యాం బలీవర్ధానభ్యర్చ్య ధావయన్తి సోఽయముద్వృషభయజ్ఞః । ఏవం హారీతాదిస్మృతిః కాచిత్కచిద్దేశవిశేషే దృశ్యతే । తస్మాద్వ్యవస్థితం ప్రామాణ్యమితి చేత్ ।

మైవమ్ । తన్మూలత్వేనానుమితస్య వేదస్య సర్వసాధారణత్వేన తేషామపి సర్వసాధారణత్వాత్ ।

అత్రైవ గురుమతమాహ -

ప్రాచ్యాదిపదయుక్తాయాః శ్రుతేరనుమితౌ పదే ।

అర్థాబోధాదమాత్వం చేన్న సామాన్యాముమానతః || 27 ||

ప్రాచ్యాదిభిర్వ్యవస్థయా హేలాలాకాదిష్వనుష్ఠీయమానేషు తన్మూలశ్రుతిరపి ప్రాచ్యాదిపదయుక్తైవానుమాతవ్యా । తత్ర ప్రాచ్యాదిపదస్యార్థో

న బుధ్యతే । యే పురుషాః కంచిత్కాలం ప్రాచ్యాం నివసన్తి , త ఏవ కాలాంతరే ప్రతీచ్యాం నివసన్త ఉపలభ్యంతే । తత్ర శ్రౌతప్రాచ్యాదిపదస్యార్థాబోధాదప్రమాణం శ్రుతిరితి చేత్ ।

మైవమ్ । అనుష్ఠానసామాన్యస్య మూలశ్రుతికల్పకత్వాత్ । అతః ప్రాచ్యాదిపదరాహిత్యే సత్యర్థబోధాదనుమితాశ్రుతిః ప్రమాణమ్ || 27 ||

( నవమే సాధుపదప్రయుక్త్యధికరణే సూత్రాణి 24 - 29 )

ప్రయోగోత్పత్త్యశాస్త్రత్వాచ్చభేషు వ్యవస్థా స్యాత్ || 24 ||

శభ్యే ప్రయత్ననిష్పత్తేరపరాధస్య భాగిత్వమ్ || 25 ||



జైమినీయన్యాయమాలావిస్తరః

అన్యాయశ్చరాచనేకశబ్దత్వమ్ || 26 || తత్ర తత్త్వమభి

యోగవిశేషాత్సాత్ || 27 || తదశక్తిశ్చరాచనురూపత్వాత్ || 28 ||

ఏకదేశత్వాచ్చ విభక్తివ్యత్యయే స్యాత్ || 29 ||

నవమాధికరణమారచయతి -

గౌగావ్యాదిషు సాధుత్వేప్రయోగే వా న కశ్చన ।

నియమోఽత్రాస్తి బా నాస్తి వ్యాకృతేర్ములవర్జనాత్ || 28 ||

సాధూనేవ ప్రయుజ్ఞాత గవాద్యా ఏవ సాధవః ।

ఇత్యస్తి నియమః పూర్వపూర్వవ్యాకృతిమూలతః || 29 ||

వ్యాకరణాభిజ్ఞైః సాస్నాదిమద్యస్తుని 'గౌః' ఇత్యేష శబ్దః ప్రయుజ్యతే । తదనభిజ్ఞైస్తు  
స్వస్వదేశీయభాషామనుసృత్య గావీ, గోణీ, గోపోతలికా, ఇత్యేవమాదయః శబ్దః ప్రయుజ్యంతే ।  
తత్ర - 'ఈదృష ఏవ శబ్దః సాధుః, నేదృశః' -- ఇత్యస్మిన్నర్థే నియామకం నాస్తి । తథా  
యోగేఽపి తస్మాస్తి - 'ఈదృశ ఏవ శబ్దః ప్రయోక్తవ్యః, నేదృశః' ఇతి న తావద్వృద్ధవ్యవహారో  
నియామకః । తస్య సర్వేషు శబ్దేషు సమానత్వాత్ । నాపి వ్యాకరణస్మృతిర్నియామికా । తస్యా  
నిర్ములత్వేనాప్రమాణత్వాత్ । న హ్యభియుక్తప్రయోగస్తన్ములమ ।  
అన్యోన్యశ్రయత్వప్రసంగాత్ । వ్యాకరణస్మృతేః ప్రామాణ్యసిద్ధౌ తదనుసారేణ  
ప్రయోక్త్యాణామమియుక్తత్వసిద్ధిః । తత్సిద్ధౌ తత్ప్రయోగమూలతయా వ్యాకరణస్య  
ప్రామాణ్యమ్ । తస్మాన్నాస్తి సాధుత్వప్రయోగయోర్నియమః, ఇతి ప్రాప్తే --

బ్రూమః - 'సాధూనేవ ప్రయుజ్ఞాతి, న త్వపభ్రంశాన్' ఇత్యస్తి నియమః । ఉభయత్ర  
క్రమేణ దోషగుణవాదినోర్వేదవాక్యయోః శ్రవణాత్ । "ఏకః శబ్దః సమ్యగ్జ్ఞాతః సుప్రయుక్తః స్వర్థే  
లోకే కామధుగ్భవతి" ఇతి గుణవాక్యమ్ । "తస్మాద్బ్రాహ్మణేన న మ్లేచ్ఛితవై" నాపభాషితవై,  
మ్లేచ్ఛో హ వా ఏష యదపశబ్దః" ఇతి దోషవాక్యమ్ । యథాప్రయోగే నియమస్తథా  
సాధుత్వేఽపి నియమోద్రష్టవ్యః - 'గవాద్యా ఏవ సాధవః, న తు గావ్యాదయః' ఇతి ।  
అస్మిన్నర్థే వ్యాకరణస్య నియామకత్వాత్ । న చ నిర్ములత్వమ్, పూర్వపూర్వవ్యాకరణస్య  
తన్ములత్వాత్ । ఏతదేవాభిప్రేతోక్తమ్ - 'తత్ర  
యూపాధికరణవద్వ్యాకరణపరంపురానాదిత్వాదనుపాలమ్భః' ఇతి వ్యాకరణ ప్రామాణ్యం  
వేదేనైవ సాక్షాదుపన్యస్తమ్ । తథాఽఽచార్థవణికా ఆమనన్తి - "ద్వే విద్వే వేదితవ్యే ఇతి హ స్మ  
యద్బ్రహ్మవిదో వదన్తి పరా చైవాపరా చ । తత్రాపరా - ఋగ్వేదో యజుర్వేదః  
సామవేదోఽథర్వవేదః శిక్షా కల్పో వ్యాకరణం నిరుక్తం ఛన్దో జ్యోతిషమ" ఇతి ।  
తైత్తిరీయకబ్రాహ్మణేఽపి వ్యాకరణస్యోపాదేయతా శ్రూయతే - 'వాగ్వై పరాచ్యవ్యాకృతాఽవదత్ ।  
తే దేవా ఇన్ద్రమబ్రువన్ - 'ఇమాం నో వాచం వ్యాకురు, ఇతి తామిన్ద్రో మధ్యతోఽపక్రమ్య

జైమినీయన్యాయమాలావిస్తరః

వ్యాకరోత్ | తస్మాదియం వ్యాకృతా వాగుద్యతే ' ఇతి | వ్యాకర్తారశ్చ  
పాణినీకాత్యాయనపతజ్జలయో మన్వాదిసమానాః | తస్మాత్సాధూనామేవ ప్రయోగే  
గవాదీనామేవ సాధుత్వే వ్యాకరణస్ఫుటిః ప్రమాణమ్ || 28 || 29 ||

అత్రైవ గురుమతమాహ -

అశ్శ్వానలమ్బనశాస్త్రస్య దన్త్యతాలవ్యసంశయాత్ |

అమాత్వేఽదన్త్యనిర్ణీతిరాప్తోక్తవ్యాకృతేర్బలాత్ || 30 ||

"అశ్వమాలభేత " ఇత్యత్రాకారవకారయోర్మధ్యవర్తిన్ వర్ణస్య దన్త్యత్వే ' స్వం ధనమ్ ,  
తద్రహితం దరిద్రమాలభేత' ఇత్యర్థో భవతి | తాలవ్యత్వే తురంగమవాచిత్యమ్ | తతః  
సంశయాదప్రామాణ్యమితి చేత్ |

న | వ్యాకరణానుసారేణ "అశూ వ్యాప్తౌ " ఇత్యస్మాద్ధాతోరౌణాదికే వప్రత్యయే సతి  
తాలవ్యత్వనిర్ణయాత్ | తస్మాదశ్శ్వానలమ్బనశాస్త్రం ప్రమాణమ్ || 30 ||

( దశమే లోకవేదయోః శబ్దైక్యాధికరణ ఆకృత్యధికరణే వా సూత్రాణి 30 - 35 ) |

ప్రయోగచోదనాభావాదర్జైకత్వమవిభాగాత్ || 30 ||

అద్రవ్యశబ్దత్వాత్ || 31 || అన్యదర్శనాచ్చ || 32 ||

ఆకృతిస్తు క్రియార్థత్వాత్ || 33 ||

న క్రియా స్యాదితి చేదర్థాంతరే విధానం న ద్రవ్యమితి చేత్ || 34 ||

తదర్థత్వాత్ప్రయోగస్యావిభాగః || 35 ||

దశమాధికరణే ప్రథమం వర్ణకమాచరయతి -

లోకే పదపదార్థౌ యౌ న తౌ వేదేఽథవాఽత్ర తౌ |

రూపభేదాత్పదం భిన్నముత్తానాదిభిదా స్ఫుటా || 31 ||

వర్ణైకత్వాత్పదైకత్వం క్వాచిత్కి రూపభిన్నతా |

ప్రాయికేణ పదైక్యేన తదర్థైక్యం తథావిధమ్ || 32 ||

వైదికౌ పదపదార్థౌ లౌకికాభ్యాం పదపదార్థాభ్యామన్యౌ | కుతః | రూపభేదాత్ | పదే  
తావద్రూపభేదో దృశ్యతే | ఆత్మశబ్ద ఆకారాదిత్వేన లోకే నియతః | వేదే తు క్వచిదాకారరహితః  
పర్యతే - "ప్రయతం పురూషం త్మనా " ఇతి | "బ్రాహ్మణాః " ఇతి లోకే | వేదే త్వన్యథా పర్యతే -  
"బ్రాహ్మణాసః పితరః సోమ్యాసః " ఇతి | అర్థభేదోఽపి స్ఫుటః | ఉత్తానా వై దేవగవా వహన్తి " ఇతి

జైమినీయన్యాయమాలావిస్తరః

శ్రూయతే - దేవేభ్యో వనస్పతే హవీంషి హిరణ్యపర్ణప్రదివస్తే అర్థమ్ " ఇతి । తస్మాత్ ' లోకవేదయోః పదపదార్థావన్యో ' ఇతి ప్రాప్తే -

బ్రూమః - య ఏవ లౌకికాః పదార్థాః, త ఏవ వైదికాః । తథా హి - వర్ణానాం తావన్నిత్యత్వం ప్రథమపాదే సాధితమ్ । యథా ప్రయోక్తాణాం పురుషాణాం భేదేఽప్యేకైకస్య పురుషస్య బహుకృత్వ ఉచ్చారణభేదేఽపి ' త ఏవామీ వర్ణాః ' ఇతి ప్రత్యభిజ్ఞానాద్వద్వైక్యమ్ । తథా ' యాని లోకే గవాదిపదాని, తాన్యేవ వేదేఽధీయమానాని ' ఇత్యవాధితప్రత్యభిజ్ఞయా పదైకత్వమభ్యుపేయమ్ । ' త్మనా, దేవానః ' ఇత్యాదిపదభేదస్తు క్వాచిత్కః । నైతావతా బహుతరప్రత్యభిజ్ఞావగతం పదైక్యమపోఢుం శక్యమ్ । అన్యథా ' సోఽయం దేవదత్తః ' ఇతి ప్రత్యభిజ్ఞాతం దేవదత్తైక్యమపి దేశాదిభేదమాత్రేణాపోద్యేత । పదైక్యే చాదైకత్వమవశ్యంభావి । అన్యథా వేదే పృథగ్విత్పత్త్యభావాదబోధకత్వం ప్రసజ్యేత । ఏతదేవాభిప్రేతోక్తమ్ -

" లోకావగతసామర్థ్యః శభే వేదేఽపి బోధకః " ఇతి ।

స్వరుయాపాహవనీయాందిశభానాం తదర్థానాం చాలౌకికత్వేఽపి ప్రసిద్ధపదసమభివ్యాహారాద్వ యుప్తత్తిః సంభవతి । ఉత్తానవహనాదికం త్వర్థవాదః । అస్తు వా తథావహనమ్, తథాఽప్యైతానాదిశాభాస్తదర్థాశ్చ లోకప్రసిద్ధా ఏవ । తస్మాద్య ఏవ లౌకికాః పదపదార్థాస్త ఏవ వైదికాః ॥ 31 ॥ 32 ॥

ద్వితీయవర్ణకమారచయతి -

వ్యక్తింత్రిహ్యదిశభార్థ ఆకృతిర్వాక్రియాన్వయాత్ ।

వ్యక్తిర్వ్యుత్పత్తివేలాయామాకృత్యా సోపలక్ష్యతే ॥ 33 ॥

శక్తిగ్రహాదియుక్తిభ్య ఆకృతేరర్థతోచితా ।

క్రియాపర్యవసానాయ వ్యక్తిస్తత్రోపలక్ష్యతామ్ ॥ 34 ॥

" ప్రహీనవహన్తి " " పశుమాలభేత " " గామానయా " " బ్రాహ్మణో న హన్తవ్యః " ఇత్యాదిప్రయోగేషు ప్రహ్యదిశభానాం వ్యక్తిరర్థః । కుతః । అవహననాదిక్రియాభిర్వ్యక్తేరన్వేతుం శక్యత్వాత్ । నహ్యకృతిరవహన్తుమాలబ్ధుమానేతుం వా యోగ్యా । నన్వానన్త్యవ్యభిచారాభ్యాం న వ్యక్తౌ వ్యుత్పత్తిః సంభవతి । అనన్తా హి వ్యక్తయః । అతీతానాగతానామనేకదేశవర్తినాం

గవామియతాయా అనవధారణాత్ । కించ శుల్లవ్యక్తౌ వ్యుత్పన్నో గోశబ్దః కృష్ణవ్యక్తౌ ప్రయుజ్యమానః స్వార్థే వ్యభిచరేత్ । తత్ర కథం వ్యుత్పత్తిరితి चेత్ । ఏవం తర్హి వ్యుత్పత్తికాలే సా వ్యక్తిరాకృత్యోపలక్ష్యతామితి ప్రాప్తే -

జైమినీయన్యాయమాలావిస్తరః

బ్రూమః- అన్వయవ్యతిరేకాభ్యామాకృతేః శక్తిగ్రహణనిమిత్తత్వాచ్చార్థత్వం తస్యా  
ఏవోచితమ్ | కించ గోశబ్ద ఉచ్చారితే వ్యక్తివాదినః సంశయో భవేత్ |  
తస్మాదాకృతేరేవాభిధేయత్వమ్ | యద్యాకృతావహననాదిక్రియా న పర్యవసేస్తర్హి  
వ్యక్తిస్త్రోపలక్షణీయా | కించ "శ్యోనర్చితం చిన్విత " ఇత్యాదావాకృతేరేవ  
సాదృశ్యప్రతియోగితయా కార్యాన్వయో దృశ్యతే | తస్మాత్ - ఆకృతిః శబ్దార్థః || 33 || 34 ||

అత్రైవ గురుమతమాహ -

గవాదిచోదనా నో మా జాతివ్యక్త్యోరనిర్ణయాత్ |

అనన్త్యవ్యభిచారాభ్యాం న వ్యక్తిరితి నిర్ణయః || 35 ||

స్పష్టోఽర్థః || 35 ||

ఇతి శ్రీమాధవీయే జైమినీయన్యాయమాలావిస్తరే ప్రథమాధ్యాయస్య తృతీయః పాదః || 3  
||

అత్ర పాదే ఆదితః

అధికరణాని 10 22

సూత్రాణి 35 120

(అథ చతుర్థః పాదః)

(ప్రథమ ఉద్బిదాదిశబ్దానాం యాగనామతయా ప్రామాణ్యాధికరణే సూత్రమ్ ) |

ఉక్తం సమామ్నాయైదమర్థే, తస్మాత్సర్వే తదర్థే స్యాత్ || 1 ||

చతుర్థపాదస్య ప్రథమాధికరణం \* వార్తికకారోన్నీతమారచయతి -

ఉద్బిదాదిపదం ధర్మే కిమమానముత ప్రమా |

విధ్యర్థవాదమన్త్రాంశేషనన్తర్భావతో న మా || 1 ||

అన్తర్భావో విధావుద్బిదా యజేతేతి దృశ్యతే |

నామత్వేనాన్వయో వాక్యే వక్ష్యతేఽతః ప్రమైవ తత్ || 2 ||

"ఉద్బిదా యదేత " "బలభిదా యజేత" "విశ్రజితా యజేత" ఇత్యేవం సమామ్నాయతే |  
తత్రోద్బిదాదిపదం న ధర్మే ప్రమాణమ్ | కుతః | ప్రమాణత్వనోభిమతేషు త్రిషు  
వేదవేదాగేషునన్తర్భావత్ | తథాపి - విధిః సాక్షాత్ప్రమాణమ్ | అర్థవాదమన్త్రై తు  
విధ్యన్వయేన | తత్ర న తావదుద్బిదాదిపదం విధావన్తర్భావతి | విధ్యర్థరూపాయా భావనాయా  
అంశేష భావ్యకరణేతికర్తవ్యతారూపేషు కస్యాప్యవాచకత్వాత్ | నాప్యర్థవాదత్వమ్ |

జైమినీయన్యాయమాలావిస్తరః

స్తుతిబుద్ధేరభావాత్ | నాపి మన్తత్వమ్ | ఉత్తమపురుషాదీనాం మన్తలిङ్గానామభావాత్ | తథా  
చోక్తమ్ -

" ఉత్తమామన్తణాన్యన్తత్వాన్తరూపాద్యభావతః |

మన్తప్రసిద్ధ్యభావాచ్చ మన్తతైషాం న యుజ్యతే " || ఇతి |

"అగ్నయే జుష్టం నిర్వపామి " ఇత్యుత్తమపురుషః | " అగ్నే యశస్విన్యశసే సమర్పయ "   
ఇత్యామన్తణమ్ | "ఉర్వీ చాసి, వసీస్ చాసి " ఇత్యన్యన్తరూపమ్ | " ఇషే త్వా, ఊర్దే త్వా " ఇతి   
త్వాన్తరూపమ్ | ఆదిశబ్దేవ - ఆశీర్దేవతాప్రతిపాదనాదయః | ఏవమాద్యనన్తర్పాదమానమితి   
చేత్ | న | విధ్యంశే కరణేనన్తర్పావాత్ | యద్యపి లిజ్ప్రత్యయేన సమానపదోపాత్తో   
యజిధాత్వర్థః కరణమ్ తథాపి తస్య యజేర్నామత్వేనోద్బిదాదిపదమన్వేతి |   
తస్మాత్ప్రమాణమ్ || 1 || 2 ||

(ద్వితీయ ఉద్బిదాదిశబ్దానాం యాగనామధేయతాధికరణే సూత్రమ్ ) |

అపి వా నామధేయం స్యాద్యదుత్పత్తావపూర్వమవిధాయకత్వాత్ || 2 ||

ద్వితీయాధికారణమారచయతి -

గుణోఽయం నామధేయం వా ఖనిత్రేఽస్య నిరుక్తితః |

జ్యోతిష్ఠోమం సమాశ్రిత్య పశ్యర్థే గుణచోదనా || 3 ||

ఫలోద్బేదాత్సమానైషా నిరుక్తిర్యాగనామ్నోపి |

నామత్వముచితం యాగసామానాధికరణ్యతః || 4 ||

" ఉద్బిదా యజేత పశుకామః " ఇత్యత్ర తృతీయాన్తేనోద్బిత్పదేన యోఽర్థో వివక్షితః   
సోఽయం యాగే కశ్చిద్గుణః స్యాత్ |

" దఘ్నాజుహోతి " ఇత్యనేన గుణవిధినా సమానత్వాత్ | అథోచ్యేత - ' దధిశబ్దార్థో   
లోకప్రసిద్ధః, ఉద్బిచ్ఛభార్థస్త్వప్రసిద్ధః ' ఇతి | తన్న | రూఢ్యభావేఽప్యవయవార్థనిరుక్త్యా   
తత్రప్రసిద్ధేః | ' ఉద్బిద్ద్యతే భూమిరనేన ' ఇతి వ్యుత్పత్తీయా ఖనిత్రవాచ్యసా శబ్దః | న చాత్ర   
పశుఫలకః కశ్చిద్యాగో విధీయత ఇతి వాచ్యమ్ | పశూనాం గుణఫలత్వాత్ | యథా " గోదోహనేన   
పశుకామస్య " ఇత్యత్ర పశవో గోదోహనగుణస్య ఫలమ్ | తథేహ ఖనిత్రగుణస్య ఫలమస్తు |   
యది " చమసేనాపః ప్రణయేత్ " ఇతి విహితం ప్రకృతమపాం ప్రణయనమాశ్రిత్య గోదోహనం   
విధీయతే, తర్హిత్రాపి " జ్యోతిష్ఠోమేన యజేత ' ఇతి విహితం ప్రకృతం జ్యోతిష్ఠోమమాశ్రిత్య   
ఖనిత్రం విధీయతామ్ | తస్మాద్గుణవిధిరితి ప్రాప్తే , ----

బ్రూమః :- " పశుకామో యజేత " ఇత్యన్య పదద్వయస్యాయమర్థః :- ' పశురుపం ఫలం   
యాగేన కుర్యాత్ ' ఇతి | తత్ర

జైమినీయన్యాయమాలావిస్తరః

'కేన యాగేన' ఇత్యపేక్షాయామ్ 'ఉద్బిదా' ఇతి తృతీయాంతం పదం యాగనామత్వేనాన్వేతి  
।'ఉద్బిద్యతే పశుఫలమనేన యాగేన' ఇతి నిరుక్త్యా నామత్వముద్బిత్పదస్యోపపద్యతే ।  
ఏవమపి గుణవిధినామధేయత్వయోః శబ్దనిర్వచనసామ్యాన్న నిర్ణయ ఇతి చేత్ । మైవమ్ ।  
సామానాధికరణ్యస్య నిర్ణాయకత్వాత్ । 'ఉద్బిన్నామకేన యాగేన ఫలం కుర్యాత్' ఇత్యుక్తే  
సామానాధికరణ్యం లభ్యతే । గుణత్వే తు

'ఖనిత్రేణ సాధ్యో యో యాగః, తేన' - ఇత్యేవం వైయధికరణ్యం స్యాత్ । యది 'ఖనిత్రవతా  
యాగేన' ఇతి సామానాధికరణ్యం యోజ్యేత తదా మత్వర్థలక్షణా ప్రసజ్యేత ।  
తస్మాదుద్బిదాదిపదం నామధేయమ్ । 'దధ్నా జుహోతి' 'ప్రహిభిర్యజేత' ఇత్యాదిషు  
ద్రవ్యవిశేషే దధ్నాదిశబ్దనామత్వంతరూఢతయా యాగనామత్వాసంభవాదగత్యా  
గుణత్వమాశ్రితమ్ । 'సోమేన యజేత' ఇత్యత్రాపి 'అప్రసిద్ధార్థనామధేయత్వకల్పనాతో వరం  
ప్రసిద్ధార్థద్వారేణ లక్షణాశ్రయణమ్' ఇత్యభిప్రేత్య 'సోమద్రవ్యవతా యాగేన' ఇతి  
మత్వర్థలక్షణా స్వీకృతా । ఉద్బిచ్ఛబ్దస్య తు లోకప్రసిద్ధార్థాభావాదుక్తరీత్యా నామత్వం  
యుక్తమ్ । ప్రయోజనం తు నామ్నః సర్వత్ర వ్యవహార ఏవ । న హ్యంతరేణ  
నామధేయమృత్విగ్వరణాదిషు 'అనేనాహం యక్ష్యే' ఇత్యాఖ్యానోపాయో లఘుః కశ్చిదస్తి ।  
తస్మాత్ - ఉద్బిదాదీకం నామధేయమ్ ॥ 3 ॥ 4 ॥

అత్రైవ గురుమతమాహ --

లోకికే గణయాగేఽస్య విధేః సాపేక్షతేతి చేత్ ।

నిరుక్త్యా శ్రౌతయాగస్య నామత్వాన్నిరపేక్షతా ॥ 5 ॥

'ఉద్బిదా యజేత' ఇత్యయం గుణవిధిః । న చాస్య కశ్చిచ్ఛ్రౌత ఆశ్రయో లభ్యతే । తతో  
లోకికో మాతృగణయాగాదిరాశ్రయత్వేనాపేక్షణీయః । తస్మిన్యోగే మైవమ్ । పూర్వోక్తనిరుక్త్యా  
శ్రౌతయాగనామత్వే సతి నిరపేక్షత్వాత్ ॥ 5 ॥

(తృతీయే చిత్రాదిశబ్దానాం యాగనామధేయతాధికరణే సూత్రమ్) ॥

యస్మిన్గుణోపదేశః ప్రధానతోఽభిసంబంధః ॥ 3 ॥

తృతీయాధికరణమారచయతి ---

యచ్చిత్రయా యజేతేతి తద్గుణో నామ వా భవేత్ ।

చిత్రస్త్రీత్వగుణో రూఢేర్గ్నిషోమీయకే పశౌ ॥ 6 ॥

ద్వయోర్విధౌ వాక్యభేదో వైశిష్ట్యే గౌరవం తతః ।

స్యాన్నామ పృష్ఠాజ్యబహిష్పవమానేషు తత్తథా ॥ 7 ॥

జైమినీయన్యాయమాలావిస్తరః

" చిత్రయా యజేత పశుకామః " ఇత్యామ్నాయతే । తత్ర చిత్రాశబ్దో నోద్భిచ్ఛబ్ధవద్యోగికః, కింతు రూఢ్యా చిత్రత్వం స్త్రీత్వం చాభిధత్తే । తతో న పూర్వన్యాయేన నామత్వమ్ । తథా సతి " అగ్నిషోమీయం పశుమాలభేత " ఇతి విహితం పశుయాగమాత్రం ' యజేత ' ఇత్యనేన పదేనానూద్య తస్మిన్నశౌ చిత్రత్వస్త్రీత్వ గుణౌ విధీయతే ఇతి ప్రాప్తే ---

బ్రూమః - చిత్రత్వం స్త్రీత్వం చేతి ద్వావేతౌ గుణౌ । తయోర్ద్వయోర్విధానే వాక్యం భిద్యేత । తథా చోక్తమ్ --

"ప్రాప్తే కర్మణి నానేకో విధాతుం శక్యతే గుణః ।

అప్రాప్తే తు విధీయంతే బహవోఽప్యేకయత్నతః " ॥ ఇతి ।

అథ వాక్యభేదపిరహారాయ గుణద్వయావీశీష్ట పశుద్రవ్యరూపం కారకం విధీయతే తదా గౌరవం స్యాత్ । తస్మాచ్చిత్రాశబ్దః పూర్వవద్యజిసామానాధికరణ్యేన యాగనామధేయం భవతి । చిత్రత్వం తు తస్య విలక్షణద్రవ్యద్వారేణోపపద్యతే । ' దధి, మధు, ఘృతమ్ , ఆపః, ధానాః, తణ్డులాః, తత్సంస్పృష్టం ప్రాజాపత్యమ్ ' ఇతి దధ్యాదీని విచిత్రాణి ప్రదేయద్రవ్యాణి షడామ్నాతాని । త్రదేతచ్చిత్రానామకస్య యాగస్యోత్పత్తివాక్యమ్ । యాగస్వరూపభూతయోర్ధద్వాదిద్రవ్యప్రజాపతిదేవతయోరత్రోపదిశ్యమానత్వాత్ । ఉత్పన్నస్య

తస్య యాగస్య ' చిత్రయా యజేత పశుకామః ' ఇత్యేతత్పలవాక్యమ్ । ఏవం సతి ప్రకృతార్థో లభ్యతే । అగ్నిషోమీయపశ్వనువాదేన గుణవిధానే ప్రకృతహానాప్రకృతప్రక్రియే ప్రసజ్యేయాత్వామ్ । లిజ్ప్రత్యయస్యానువాదకత్వాజ్ఞీకారాన్ముఖ్యో విధ్యర్థో బాధ్యేత । తస్మాచ్చిత్రాపదం నామధేయమ్ ।

యథా చిత్రాశబ్దే నామధేయత్వమ్ । తథా బహిష్పవమానశబ్దే, ఆజ్యశబ్దే, పృష్ఠశబ్దే చ తన్నామధేయత్వం యోజనీయమ్ । ఏవం హి శ్రూయతే - " త్రివృద్ధహిష్పవమానమ్ " "పంచదశాన్యాజ్యాని " "సప్తదశాని పృష్ఠాని " ఇతి । అస్య వాక్యత్రయస్యార్థో వివిధయతే - సామగానాముత్తరాగ్రన్థే తృచాత్మకాని సూక్తాన్యామ్నాతాని । తత్ర " ఉపాస్మై గాయతా నరః " ఇత్యాద్యం సూత్రమ్ । " దవిద్యుతత్వా రుచా " ఇతి ద్వితీయమ్ । "పావమానస్య తే కవే " ఇతి తృతీయమ్ । జ్యోతిష్ఠోమస్య వ్రాతః సవనానుష్ఠానే తేషు త్రిషుం సూక్తేషు గాయత్రం సామ

గాతవ్యమ్ । తదిదం సూక్తత్రయగానసాధ్యం స్తోత్రం బహిష్పవమానమిత్యుచ్యతే తత్రావస్థితానామృచాం పవమానార్థత్వాత్ । బహిః సంబన్ధాచ్చ । న ఖల్పిదం స్తోత్రమితరస్తోత్రవత్సదోనామకస్య మణ్డపస్య మధ్య ఔదుమ్బర్యాః స్తమ్బశాఖాయాః సంనిధౌ ప్రయుజ్యతే, కింతు సదసో బహిః ప్రసర్పద్భిః ప్రయుజ్యతే । తస్య చ బహిష్పవమానస్య త్రివృన్నామకః స్తోమో భవతి । తస్య చ స్తోమస్య విధాయకం బ్రాహ్మణవాక్యయమేవమామ్నాయతే --- " తిస్సభ్యో హిం కరోతి స ప్రథమయా, తిస్సమ్యో హిం

కరోతి స మధ్యమయా తిస్సభ్యో హిం కరోతి స ఉత్తమయా, ఉహ్యతీ త్రివృత్ విష్టుతిః " ఇతి ।  
 అయమర్థః --- ' సూక్తత్రయపరితానాం నవానామృచాం గానాంత్రిభిః పర్యాయైః -కర్తవ్యమ్ ।  
 తత్ర ప్రథమే పర్యాయే - త్రిషు సూక్తేష్వాద్యాస్తుస్త క్రచః , ద్వితీయే పర్యాయే -- మధ్యమాః,  
 తృతీయే పర్యాయే చోత్తమాః । తిస్సభ్య ఇతి తృతీయార్థే పఞ్చమీ । హిం కరోతి గాయతి '   
 ఇత్యర్థః । సేయం యథోక్తప్రకారోపేతా గీతిస్త్రీవృత్ స్తమస్య విష్టుతిః స్తుతిప్రకారవిశేషః ।  
 తస్యా విష్టుతేరుద్యతీ నామ, ఇతి । ఏవం పరివర్తినీ కులాయినీతి ద్వే విష్టుతీ । తయోః  
 పరివర్తిన్యేవమామూయతే - " తిస్సభ్యో హిం కరోతి స పరాచీభిః, తిస్సభ్యో హిం కరోతి స  
 పరాచీభిః , తిస్సభ్యో హిం కరోతి స పరాచీభిః, పరివర్తినీ త్రివృత్ విష్టుతిః " ఇతి ।  
 పరాచీభిరనూక్రమేణాఽఽమూతాభిరీత్యర్థః । కులాయిన్యేవమామూయతే -- " తిస్సభ్యో హిం  
 కరోతి స పరాచీభిస్తిస్సభ్యో హిం కరోతి, యా మధ్యమా సా ప్రథమా, పోత్తమా సా మధ్యమా, యా  
 ప్రథమా సోత్తమా, తిస్సభ్యో హిం కరోతి యోత్తమా సా ప్రథమా, యా ప్రథమా, సా మధ్యమా యా  
 మధ్యమా సోత్తమా, కులాయినీ త్రివృత్ విష్టుతిః " ఇతి । అత్ర ప్రథమసూక్తే పాఠక్రమ ఏవ ।  
 ద్వితీయే మధ్యమోత్తమప్రథమాః । తృతీయోత్తమప్రథమమధ్యమా ఇత్యేవం వ్యత్యయేన  
 మన్తా గాతవ్యాః । తదిదం విష్టుతిత్రయం వికల్పితమ్ । త్రివృచ్ఛబ్ధస్యేదృశం  
 స్తోమస్వరూపమర్థో, న తు త్రైగుణ్యమితి పూర్వపాదే నిర్ణీతమ్ ।

ఉత్తరాగ్రన్థే బహిష్పవమానసూక్తేభ్యస్త్రీభ్య ఉర్ధ్వే చత్వారి సూక్తాన్యామూతాని -- "అగ్న ఆ  
 యాహి వీతయే " ఇత్యాద్యం సూక్తమ్ । " ఆ నో మిత్రావరుణ " -- ఇతి ద్వితీయమ్ । " ఆ యాహి  
 సుషుమా హి తే " ---ఇతి తృతీయమ్ । " ఇన్ద్రాగ్ని ఆ గతం సుతమ్ " --- ఇతి చతుర్థమ్ ।  
 తాన్యేతాని ప్రాతః సవనే గాయత్రసామ్నా గీయమానాని చత్వార్యాజ్యస్తోత్రాణీత్యుచ్యన్తే ।  
 తన్నిర్వచనం చ శూయతే -- " యదాజిమీయుః, తదాజ్యానామాజ్యత్వమ్ " ఇతి ।  
 తేష్వాజ్యస్తోత్రేషు పఞ్చదశనామకః స్తోమో భవతి । తస్య స్తోమస్య విష్టుతిరేవమామూయతే - "  
 పఞ్చభ్యో హిం కరోతి స తిస్సభిః స ఏకయా స ఏకయా పఞ్చభ్యో హిం కరోతి స ఏకయా స  
 తిస్సభిః స ఏకయా, పఞ్చభ్యో హిం కరోతి స ఏకయా స ఏకయా స తిస్సభిః " ఇతి । ఏకం  
 సూక్తం త్రిరావర్తనీయమ్ । తత్ర ప్రథమావృత్ ప్రథమాయా ఋచస్త్రీరభ్యాసః ।  
 ద్వితీయావృత్ మధ్యమాయాః । తృతీయావృత్ పోత్తమాయాః । స్తోమం పఞ్చదశస్తోమః ।

ఉక్తేభ్యశ్చతుర్భ్యః సూక్తేభ్య ఉర్ధ్వముత్తరాగ్రన్థే త్రీణి  
 మాధ్యందినపవమానసూక్తాన్యామూయ తత ఉర్ధ్వే చత్వారి సూక్తాన్యామూతాని - తేషు " అభి  
 త్వా శూర నోనుమ " - ఇత్యాద్యమ్ , " కయా నశిత్ర ఆభువత్ " ఇతి ద్వితీయమ్ । " తం వో  
 దస్మమృతీషహమ్ " ఇతి తృతీయమ్ । " తరోభిర్వో విదద్వసుమ్ " ఇతి చతుర్థమ్ । ఏతాని  
 క్రమేఽరథంతరవామదేవ్యనౌధసకాలేయసామభిర్మాధ్యందినసవనే గీయమానాని  
 పృష్ఠస్తోత్రాణీత్యుచ్యన్తే । " స్పర్శనాత్పృష్ఠాని " ఇత్యేవ నిరుక్తిర్దృష్టవా । తేషు స్తోత్రేషు  
 సప్తదశస్తోమో భవతి । తస్య స్తోమస్య విష్టుతిరేవమామూయతే - " పఞ్చభ్యో హిం కరోతి స  
 తిస్సభిః స ఏకయా స ఏకయా, పఞ్చభ్యో హిం కరోతి స ఏకయా స తిస్సభిః స ఏకయా స



జైమినీయన్యాయమాలావిస్తరః

ఏకయా, పంచభ్యో హిం కరోతి స ఏకయా స తిస్సభిః స ఏకయా, సప్తభ్యో హిం కరోతి స ఏకయా  
స తిస్సభిః స తిస్సభిః " ఇతి । అత్ర ప్రథమావృత్తౌ ప్రథమాయా ఋచన్తిరభ్యాసః,  
ద్వితీయావృత్తౌ మధ్యమాయాః, తృతీయావృత్తౌ మధ్యమోత్తమయోః సోఽయం సప్తదశస్తోమః  
। అత్ర త్రిష్యపి వాక్యేషు త్రివృత్తపంచదశసప్తదశశబ్దా గుణవిధాయకత్వేన సంమతాః । యది  
బహిష్పవమానాజ్యపృష్ఠశబ్దా తీపి గుణవిధాయకాః స్యుస్తదా ప్రత్యుదాహరణమ్ ।  
గుణద్వయావధానాద్వాక్యభేదః స్యాత్ । తస్మాద్విహిష్పవమానాదిశబ్దాః స్తోత్రనామధేయాని ।  
తైర్నామభిః కర్మాణ్యనూద్యత్రివృదాదిగుణా విధీయన్తే ॥ 6 ॥ 7 ॥

(చతుర్థేఽగ్ని హోత్రాదిశబ్దానాం యాగనామధేయతాధికరణే (మత్స్యఖ్యన్యాయే) సూత్రమ్) ।

తత్ప్రఖ్యం చాన్యశాస్త్రమ్ ॥ 4 ॥

చతుర్థాధికరణమారచయతి ---

అగ్ని హోత్రం జుహోత్యాఘారమాఘారయతీత్యమూ ।

విధేయౌ గుణసంస్కారావాహోస్విత్కర్మనామనీ ॥ 8 ॥

అగ్నేయే హోత్రమత్రేతి బహువ్రీహిగతోఽనలః ।

గుణో విధేయౌ నామత్వే రుపం న స్యాత్క్షరద్ఘృతే ॥ 9 ॥

సంస్క్రియాఽఽఘారమాఘారయతీత్యుక్తా ద్వితీయయా ।

ఆఘారేత్యగ్ని హోత్రేతి యాగికే కర్మనామనీ ॥ 10 ॥

అగ్నిర్ద్యోతిరితి ప్రాప్తో మన్తాద్ధేవస్తథా ఘృతమ్ ।

చతుర్థపీతవాక్యోక్తం ద్వితీయాయాస్త్వీయం గతిః ॥ 11 ॥

నాసాధితే హి ధాత్వర్థే కరణత్వం తతోఽస్య సా ।

సాధ్యతాం వక్తి సంస్కారో నైవాఽఽశఙ్క్యః క్రియాత్వతః ॥ 12 ॥

" అగ్ని హోత్రం జుహోతి " "ఆఘారమాఘారయతి " ఇత్యత్రాగ్ని హోత్రశబ్దస్య  
కమనామత్వే ద్రవ్యదేవతయోరభావాద్యాగస్య స్వరుపమేవ న సిద్ధ్యేత్ ।  
తస్మాదగ్నిదేవతారూపోగుణోఽనేన దర్శిహోమే విధీయతే । ఆఘారశబ్దశ్చ "ఘృతక్షరణదీప్తోః  
" ఇత్యస్మాద్ధాతోరుత్పన్నః క్షరద్ఘృతమాతప్తే । తస్మింశ్చ ఘృతే ద్వితీయావిభక్త్యా  
సంస్కార్యత్వం ప్రతీయతే । తచ్చ సంస్కృతం ఘృతముపాంశుయాజే (గే) ద్రవ్యం భవతి ।  
తస్మాత్ ' అగ్ని హోత్రాఘారశబ్దౌ గుణసంస్కారయోర్విధాయకౌ ' ఇతి ప్రాప్తే ---

జైమినీయన్యాయమాలావిస్తరః

బ్రూమః - " అగ్నిర్జ్యోతిర్జ్యోతిరగ్నిః స్వాహేతి సాయం జుహోతి, సూర్యో జ్యోతిర్జ్యోతిః  
సూర్యః స్వాహేతి ప్రాతః " ఇతి విహితేన మన్తేన ప్రాప్తత్వాద్దేవతా న విధేయా ।  
తతోఽగ్ని సూర్యదేవతాకస్య సాయంప్రాతః కాలయోర్నియమేనానుష్ఠేయస్య కర్మణః

' అగ్ని హోత్రమ్ ' ఇతి యగోగకం నామధేయమ్ । యోగశ్చ బహుప్రీహిణా దర్శితః ।  
"చతుర్థహీతం వా ఏతదభూత్తస్యాఽఽఘారమాఘార్యః " ఇత్యనేనైవాఽఽజ్యద్రవ్యస్య  
ప్రప్తతయా క్షరద్ధృతసంస్కారస్యావిధేయత్వాదాఘారశబ్దోఽపి యగోగకం కర్మనామధేయమ్  
। 'యస్మిన్కర్మాణి నైర్ముతీం దిశమారభ్యైశానీం దిశమవధిం కృత్వా సంతత్వా ఘృతం  
క్షార్యతే ' తస్య కర్మణ ఏతంన్నామ । నను నామధేయత్వే సతి "ఉద్బిదా యజేత "  
"జ్యోతిష్టోమేన యజేత" ఇత్యాదావివ ధాత్వర్థేన కరణేన సామానాధికరణ్యాయ 'అగ్ని హోత్రేణ  
జుహోతి ' 'ఆఘారేణాఽఽఘారయతి ' ఇతి తృతీయయా భవితవ్యమ్ । నైష దోషః ।  
అనుష్ఠానాదూర్ధ్వే చాత్వర్థస్య సిద్ధత్వాకారేణ కరణత్వేఽపి తతః పూర్వే సాధ్యత్వాకారం  
వక్తుమ్ 'అగ్ని హోత్రమ్ ' ' ఆఘారమ్ ' ఇతి ద్వితీయాయా యుక్తత్వాత్ । న చాత్ర  
ద్వితీయానుసారేణ 'ప్రీహీన్ప్రక్షతి ' ఇత్రయదావిద్య సంస్కారః శఙ్కనీయః ।  
ప్రీహిశబ్దవదగ్ని హోత్రాఘారశబ్దయోః ప్రసిద్ధద్రవ్యవాచకత్వాభావేన  
క్రియావాచిత్వాభ్యుపగమాత్ । తస్మాత్ - అగ్ని హోత్రాఘారశబ్దౌ  
దర్శిహోమోపాంశుయాజయోర్గుణసంస్కారవిధాయినౌ న భవతః, కింతు  
కర్మాంతరయోర్నామనీ ॥ 8 ॥ 9 ॥ 10 ॥ 11 ॥ 12 ॥

(పఞ్చమే శ్యేనాదిశబ్దానాం యాగనామధేయతాధికరణే (తద్ద్రవ్యపదేశన్యాయే) సూత్రమ్ )

తద్ద్రవ్యపదేశం చ ॥ 5 ॥

పఞ్చమాధికరణమారచయతి --

శ్యేనేనాభిచరన్మర్త్యే యజేతేతి శ్రుతౌ గుణః ।

విధీయతే పక్షిరూపో నామ వా తస్య కర్మణః ॥ 13 ॥

శ్యేనేనేతి గుణః కామ్యః సౌమికః సోమబాధయా ।

న చిత్రావద్వాక్యభేదో రూఢోఽప్రైవమనుగ్రహః ॥ 14 ॥

యథా వై శ్యేన ఇత్యుక్తౌ హ్యుపమానోపమేయతా ।

నైకస్మిన్సైన గౌణ్యాఽస్య వృత్త్యా స్యాత్కర్మనామతా ॥ 15 ॥

" శ్యేనేనాభిచరన్యజేత " ఇత్యత్ర కర్మనామత్వే ద్రవ్యదేవతయోరభావాద్యాగస్వరూపమపి న  
సిద్ధ్యేత్ । తతః సోమయాగే నిత్యం సోమద్రవ్యం బాధిత్యా సోమస్య స్థానే పక్షిద్రవ్యరూపో గుణః  
కామ్యో విధీయతే । తథా సతి శ్యేన శబ్దస్య పక్షిణి లోకసిద్ధా రూఢిరనుగృహ్యతే । న చ

జైమినీయన్యాయమాలావిస్తరః

గుణవిధిత్యే చిత్రాయామివ వాక్యభేద ఆపాదయితుం శక్యః ।

చిత్రత్వస్తీత్యవద్గుణద్వయాభావాదితి ప్రాప్తే --

బ్రూమః - " యథా వై శ్యోనో నిపత్యాఽఽదత్తే, ఏవమయం ద్విషన్తం భ్రాతృవ్యం  
నిపత్యాఽఽదత్తే యమభిచరతి శ్యేనేన " ఇతి

వాక్యేనోక్త ఉపమానోపమేయభావః పక్షిణ్యేకస్మిన్న యుజ్యతే । తస్మాత్పక్షిణ ఉపమానస్య గుణ  
ఉపమేయే కర్మణ్యస్తీతి శ్యేవశబ్దస్యాభిచారకర్మనామత్వమ్ । " సందంశేవనాభిచన్యజేత "

"\*గవాభిచర్యమాణో యజేత " ఇత్యత్ర సందంశగోశబ్దయోర్నామత్వం

శ్యేనశబ్దవద్ద్రష్టవ్యమ్ । " యథా సందంశేన దురాదానమాదత్తే " " యథా గావో గోపాయన్తి "

ఇతి వాక్యశేషాభ్యాముపమానోపమేయభావాభిధానాత్ ॥ 13 ॥ 14 ॥ 15 ॥

(ప్రథే వాజపేయాదిశబ్దానాం నామధేయతాధికరణే సూత్రాణి ) ।

నామధేయే గుణశ్రుతేః స్యాద్విధావమితి చేత్ । తుల్యత్వాత్క్రియయోర్న ॥ 7 ॥

ఐకశబ్దే పరార్థవత్ ॥ 8 ॥

పష్టాధికరణమారచయతి-

యజేత వాజపేయేన స్వారాజ్యార్థీత్యసా గుణః ।

నామ వా గుణతా తన్త్రయోగాద్గుణఫలద్వయే ॥ 15 ॥

సాధారణయజేః కర్మకరణత్వేన తన్త్రతా ।

త్రికద్యయం విరుద్ధం స్యాత్తన్త్రతాయాం ఫలం ప్రతి ॥ 16 ॥

ఉపాదేయవిధేయత్వగుణత్వాఖ్యం త్రికం యజేః ।

ఉద్దేశ్యానూక్తిముఖ్యత్వత్రికం తస్య గుణం ప్రతి ॥ 17 ॥

త్యక్త్వా తన్త్రం తదావృత్తౌ వాక్యం భిద్యతే తేన సః ।

వాజపేయేతిశబ్దోఽపి కర్మనామాగ్ని హోత్రవత్ ॥ 18 ॥

" వాజపేయేన స్వారాజ్యకామో యజేత " ఇత్యత్ర వాజపేయశబ్దేన గుణో విధీయతే ।

అన్నవాచీ వాజశబ్దః । తచ్ఛాన్నం పేయం సురాద్రవ్యమ్ । తచ్ఛాత్ర గుణః ।

సురాగ్రహణామనుష్ఠేయత్వాత్ । నను గుణత్వే ' వాజపేయగుణవతా యాగేన స్వారాజం

భావయేత్ ' ఇతి మత్స్యర్థలక్షణా ప్రసజ్యేత । మైవమ్ । సకృదుచ్చరితస్య, యజేత,

ఇత్వాఖ్యాతస్య వాజపేయగుణే స్వారాజ్యఫలే చ తన్త్రేణ సంబన్ధాఢీకారాత్ । వాజపేయేన

ద్రవ్యేణ స్వారాజ్యాయ యజేత, ఇత్యేవముభయసంబన్ధః । నను గుణసంబన్ధే సతి

వాజపేయగుణేన యాగం కుర్యాత్, ఇతి యజేః కర్మకారకత్వం భవతి, ఫలసంబన్ధే తు '

జైమినీయన్యాయమాలావిస్తరః

యాగేన స్వారాజ్యం సంపాదయేత్ ' ఇతి కరణకారకత్వమ్ । తత్కథం తదుభయసంబంధ ఇతి  
చేత్ । నాయం దోషః । యజేః సాధారణత్వేన ద్వీరూపత్వసంభవాత్ । ' యజేత ' ఇత్యత్ర  
ప్రకృత్యా యాగ ఉక్తః, ప్రత్యయేన భావనోక్తా, తయోస్తు సమభివ్యాహారాత్సంబంధమాత్రం  
గమ్యతే । తచ్చ కర్మత్వకరణత్వయోః సాధారణమ్ । న ఖలు తత్ర కర్మత్వస్య కరణత్వస్య వా  
సాక్షాదభిధాయకా కాచిదసాధారణీ విభక్తిః శ్రూయతే । అతః సాధారణస్య యజేరుభాభ్యాం  
యుగపత్సంబంధే సిత యథోచితసంబంధవిశేషః పర్యవస్యతి । ఏవం తన్వేణ సంబంధాఢీకారే '  
వాజపేయద్రవ్యేణ యాగం కుర్యాత్ ' ఇత్యర్థస్య లమ్యమానత్వాద్గుణవిధిత్యేపి నాస్తి  
మత్వర్థలక్షణా । యద్భుద్భిదాదిష్వప్యేవం గుణవిధిః స్యాత్, తర్హి తాన్యపి  
వాక్యాన్యత్రోదాహృత్య తదీయః సిద్ధాంతః పునరాక్షిప్యతామితి ప్రాప్తే --

బ్రూమః :- యజేస్తున్వేణోభయసంబంధే సతి విరుద్ధత్రికద్వయాపత్తిః స్యాత్ ।  
ఉపాదేయత్వం, విధేయత్వం, గుణత్వం చేత్యేకం త్రికమ్ । ఉద్దేశ్యత్వమ్, అనువాద్యత్వం,  
ముఖ్యత్వం చేత్యపరం త్రికమ్ । తత్రోద్దేశ్యత్వాదయస్త్రయః స్వారాజ్యఫలనిష్ఠా ధర్మాః ।  
ఉపాదేయత్వాదయస్త్రయః సాధనభూతయజినిష్ఠా ధర్మాః । ఫలముద్దేశ్య యజిరుపసర్జనమ్  
। ఫలస్యోద్దేశ్యత్వం నామ మానతాపేక్షో విషయత్వాకారః । యజేరుపాదేయత్వం  
నామానుష్ఠీయమానతాకారః । తావుభౌ మనః శరీరోపాధికౌ ధర్మౌ ।  
అనువాద్యత్వవిధేయత్వధర్మౌ తు శబ్దోపాధికౌ । జ్ఞాతస్య కథనమనువాదః ।  
అజ్ఞాతస్యానుష్ఠేయత్వకథనం విధిః । ఫలయాగయోః సాధ్యసాధనత్వరూపతయా  
ప్రధానత్వోపసర్జనత్వే । ఏవం సతి ఫలతత్సాధనయోః స్వారాజ్యయాగయోః  
స్వభావపర్యాలోచనాయాం యథా ఫలస్యోద్దేశ్యత్వాదిత్రికం యాగస్యోపాదేయత్వాదిత్రికం  
వ్యవతిష్ఠతే తథా యాగస్య వాజపేయస్య చ సాధ్యసాధనభావాపర్యాలోచనాయాం  
యాగస్యోద్దేశ్యత్వాదిత్రికమ్, వాజపేయద్రవ్యస్యోపాదేయత్వాదిత్రికం చ పర్యవస్యతి । తతో  
యాగస్య ఫలద్రవ్యాభ్యాం యుగపత్సంబంధే సతి విరుద్ధం త్రికద్వయమాపద్యతే । నను తర్హి  
మా భూత్తన్వేణోభయసంబంధః, పృథక్సంబంధాయ యజిరావర్తతామితి చేత్ ।  
వాక్యభేదప్రసంగాత్ । 'ద్రవ్యేణ యాగం కుర్యాత్ ' ఇత్యేకం వాక్యమ్ । ' యాగేన ఫలం కుర్యాత్ '  
ఇత్యపరమ్ । తస్మాద్వాజపేయశబ్దో న గుణవిధాయకః, కింతు యథేక్షం ద్రవ్యం  
నిమిత్తీకృత్యాగ్ని హోత్రశబ్దవత్కర్మనామధేయమ్ ॥ 15 ॥ 16 ॥ 17 ॥ 18 ॥

(సప్తమ ఆగ్నేయాదీనామనామతాధికరణే సూత్రమ్ ) ।

తద్గుణాస్తు విధీయేరన్నవిభాగాద్విధానార్థే న చేదన్యేన శిష్టాః ॥ 9 ॥

సప్తమాధికరణమారచయతి --

యదాగ్నేయోఽష్టాకపాల ఇతి నామ గుణోఽథవా ।

నామాగ్ని హోత్రవన్మైవం నామత్వే దేవతా నహి ॥ 19 ॥

జైమినీయన్యాయమాలావిస్తరః

మన్తోఽపి నేహ ప్రత్యక్షస్తద్ధితాద్దేవతావిధిః ।

దేవద్రవ్యవిశిష్టస్య విధానాదేకవాక్యతా ॥ 20 ॥

దర్శపూర్ణమాసయోః శ్రూయతే - " యదాగ్నేయోఽష్టాకపాలోఽమావాస్యాయామ్,  
పార్ణమాస్యాం చాచ్యుతో భవతి " ఇతి । తత్ర యథాఽగ్ని హోత్రశబ్దః ' అగ్నేయే హోత్రమత్ర '   
ఇత్యముపర్థే నిమిత్తీకృత్య కర్మనామధేయమ్, తథాఽఽగ్నేయశబ్దోఽగ్నిసంబంధం నిమిత్తీకృత్య  
కర్మనామ స్వాదితి చేత్ ।

మైవమ్ । నామత్వే దేవతారాహిత్యప్రసంగాత్ । అగ్ని హోత్రే తు " అగ్నిర్ద్యోతిర్ద్యోతిరగ్నిః  
స్వాహేతి సాయం జుహోతి " ఇత్యనేన వచనేన విహితో మన్తః ప్రత్యక్షవిహిత ఇతి  
మాన్తవర్ణికీ దేవతా లభ్యతే । ఇహ తు న తాదృశో మన్తోఽస్తి । ఆగ్నేయశబ్దస్తు దేవతాం  
విధాతుం శక్నోతి । ' అగ్నిర్దేవతాఽస్య ' ఇత్రయస్మిన్నర్థే తద్ధితస్యోత్పన్నత్వాత్ । న చ  
ద్రవ్యదేవతయోరుభయోర్గుణవిధానాద్వాక్యభేద ఇతి శంకనీయమ్ । కర్మణోఽప్రాప్తత్వేన  
గుణద్వయవిశిష్టస్య కర్మణ ఏకేన వాక్యేన విధానాత్ । తస్మాత్ - ఆగ్నేయశబ్దేన దేవతాగుణో  
విధీయతే ॥ 19 ॥ 20 ॥

అత్ర గురుపతమాహ -

యదాగ్నేయ ఇతి ప్రోక్షం న మానం విధ్యసంభవాత్ ।

ఇతి చేన్న విశిష్టార్థవిధౌ సత్యప్రమా కుతః ॥ 21 ॥

ఉదాహృతవాక్యే దేవతారాహిత్యప్రసంగేన నామత్వాభావాద్గుణయోర్విధౌ వాక్యభేదాఞ్చ  
విధ్యసంభవాదప్రామాణ్యమితి పూర్వపక్షః ।

గుణద్వయవిశిష్టకర్మవిధిసంభవాత్ప్రామాణ్యమితి సిద్ధాంతః ॥ 21 ॥

(అష్టమే బర్హిరాదిశబ్దానాం జాతివాచితాధికరణే సూత్రమ్ ) ।

వర్హిరాజ్యయోరసంస్కారే శబ్దలాభాదతచ్ఛబ్దః ॥ 10 ॥

అష్టమాధికరణమారచయతి -

వర్హిరాజ్యపురోడాశశబ్దాః సంస్కారవాచినః ।

జాత్యర్థా వా శాస్త్రరూఢేస్తే స్యుః సంస్కారవాచినః ॥ 22 ॥

జాతిం త్యక్త్వా న సంస్కారే ప్రయుక్తా లోకవేదయోః ।

వినాఽపి సంస్కృతిం లోకే దృష్టత్వాజ్ఞాతివాచినః ॥ 23 ॥

దర్శపూర్ణమాసయోః శ్రూయతే - " బర్హిర్లునాతి " " ఆజ్యం విలాపయతి " "పురోడాశం పర్యాగ్ని  
కరోతి " ఇతి । అత్ర బర్హిరాదిశబ్దానాం శాస్త్రే సర్వార్థ సంస్కృతేషు తృణాదిషు ప్రయోగాత్,

జైమినీయన్యాయమాలావిస్తరః

పీల్వాదిశభేష శాస్త్రీయరూఢిప్రాబల్యస్యోక్తత్వాత్,  
యూపాహవనీయాదిశబ్దవత్సంస్కారవాచినో బర్హిరాదిశబ్దా ఇతి చేత్ | మైవమ్ |  
అన్వయవ్యతిరేకాభ్యాం జాతివాచిత్యాత్ | యత్ర యత్ర బర్హిరాదిశబ్దప్రయోగః, తత్ర తత్ర  
జాతిః ' ఇత్యస్యా వ్యాప్తేర్లోకే వేదే చ నాస్తి వ్యభిచారః | సంస్కారవ్యాప్తేర్లోకికప్రయోగే వ్యభిచారో  
దృశ్యతే | క్వచిద్దేశవిశేషే లోకికవ్యవహారో జాతిమాత్రముపజీవ్య వినా సంస్కారం తే శబ్దాః  
ప్రయుజ్యంతే - ' బర్హిరాదాయ గావో గతాః ' ఇతి, ' క్తయ్యమాజ్యమ్ ' ఇతి, ' పురోడాశేన మే మాతా  
ప్రహేలకం దదాతి ' ఇతి చ | తస్మాజ్జాతివాచినః | ప్రయోజనం తు "బర్హిషా  
యూపావటమవస్తృణాతి " ఇత్యత్ర వినా సంస్కారేణ స్తరణసిద్ధిః || 22 || 23 ||

అత్ర గురుమతమాహ --

బర్హిరాదౌ నిమిత్తస్కయ దుర్వచత్వాన్న మేతి చేత్ |

జాతేస్తత్ర నిమిత్తత్వాత్తద్యుక్తా చోదనా ప్రమా || 24 ||

స్పష్టోఽర్థః || 24 ||

(నవమే ప్రోక్షణ్యాదిశబ్దానాం యోగికతాధికరణే సూత్రమ్ ) |

ప్రోక్షణీష్వర్థసంయోగాత్ || 11 ||

నవమాధికరణమారచయతి --

ప్రోక్షణీః సంస్కృతిర్జాతిర్యోగో వా సర్వభూమిషు |

తథోక్తేః సంస్కృతిర్జాతిః స్యాద్ద్రుఢేః ప్రబలత్వతః || 25 ||

అన్యోన్యాశ్రయతో నాఽఽద్యో న జాతిః కల్పశక్తితః |

యోగః స్యాత్కృష్టప్రశక్తిత్వాత్కృష్టప్రార్వకరణాద్భవేత్ || 26 ||

దర్శపూర్ణమాసయోః శ్రూయతే - "ప్రోక్షణీరాసాదయ " ఇతి | తత్ర  
ప్రోక్షణీశబ్దస్యాభిమన్తణాసాదమాదిసంస్కృతిః ప్రవృత్తినిమిత్తమ్ | కుతః- సర్వేషు  
వైదికప్రయోగప్రదేశేషు సంస్కృతానామేవాపాం ప్రోక్షణీశబ్దేనోచ్యమానత్వాదిత్యేకః పక్షః | లోకే  
జలక్రీడాయాం ' ప్రోక్షణీభిరుద్వేజితాః స్మః ' ఇత్యసంస్కృతాస్వపున  
ప్రయోగాద్వర్హిరాదిశబ్దవజ్ఞాతౌ రూఢత్వాదుదకత్వజాతిః ప్రవృత్తినిమిత్తమ్ | న చ '  
ప్రకర్తేణోక్త్యత ఆభిః ' ఇతి యోగోఽత్ర శక్యనీయః | రూఢేః ప్రబలత్వాదితి పక్షాన్తరమ్ | తత్ర న  
తావత్సంస్కారో యుక్తః | అన్యోన్యాశ్రయత్వాత్ | విహితేష్వభిమన్తణాదిషు  
సంస్కారేష్వనుష్ఠితేషు పశ్చాత్సంస్కృతాస్వపున ప్రోక్షణీశబ్దప్రవృత్తిః | తత్రప్రవృత్తౌ సత్త్వాం  
ప్రోక్షణీశబ్దేనాపోఽమూద్యాభిమన్తణసిద్ధిరితి | నాపి జాతిపక్షో యుక్తః | ఉదకజాతౌ ప్రోక్షణీ  
శబ్దస్య వృద్ధవ్యవహారే పూర్వమక్లృప్తత్వేనేతః పరం శక్తేః కల్పనీయత్వాత్ | తతో

జైమినీయన్యాయమాలావిస్తరః

గోశబ్దవదశ్వకర్ణశబ్దవచ్చ రూఢో న భవతి । యోగస్తు వ్యాకరణేన క్లృప్తః । సోపసర్గాద్ధాతోః కరణే  
ల్యుప్ప్రత్యయేన వ్యత్యాదనాత్ । తస్మాత్ -- ప్రోక్షణీశబ్దో యోగకః । ఘృతాదేః ప్రోక్షణత్వం  
ప్రయోజనమ్ ॥ 25 ॥ 26 ॥

(దశమే నిర్మన్యశబ్దస్య యోగికతాధికరణే సూత్రమ్ ) ।

తథా నిర్మన్యే ॥ 12 ॥

దశమాధికరణమారచయతి --

రూఢిర్యోగో యోగరూఢిర్వా నిర్మన్యస్య వర్తనమ్ ।

ఆద్యౌ పూర్వవదన్తోఽచిరజాతేర్నావనీతవత్ ॥ 27 ॥

అగ్నిచయనే శ్రూయతే - " నిర్మన్యేనేష్టకాః పచంతి " ఇతి । తత్ర నిర్మన్యశబ్దస్య స్వార్థే కీదృశీ  
వృత్తిః, ఇతి సంశయే బర్హిరాదిశబ్దవల్లోకికవైదికసాధారణ్యాదూహ్నిజాతౌ రూఢిరిత్యేకః పక్షః  
। ప్రోక్షణీశబ్దవద్ధూఢేరక్షప్తత్వాదరణినిర్మన్థనజన్యసాచ్చ యోగ ఇతి పక్షాన్తరమ్ ।

లోకికనిర్మన్థనేన చిరనిర్మన్థనేన చ జన్యం వారయితుం యోగరూఢిః  
పజ్జజాదివదాశ్రయణీయా । ఆధానకాలే నిర్మథ్య గార్తవత్యే నిత్యం ధృతోఽగ్నిశ్చిరనిర్మథితః ।  
చయనకాలే నిర్మథ్యేఖాసు ధృతోఽగ్నిరచిరనిర్మథితః । సద్య ఏవ లోకికమథనేన  
జాతోఽగ్నిరచిరనిర్మథితః । తేనేష్టకాః పచన్తే । యథా  
పురాణమూతమయోర్మృతయోర్నావనీతజన్యత్వే సమానేఽపి యోగరూఢ్యా నూతనమేవ '  
నావనీతమ్ ' ఇతి వ్యవహియతే తద్యత్ ॥ 27 ॥

(ఏకాదశే వైశ్వదేవాదిశబ్దానాం నామధేయతాధికరణే సూత్రాణి 13 - 16 ) ।

వైశ్వదేవే వికల్ప ఇతి చేత్ ॥ 13 ॥ న వా

ప్రకరణాత్ప్రత్యక్షవిధానాచ్చ , నహి ప్రకరణం

ద్రవ్యస్య ॥ 14 ॥ మిథశ్చానర్థసంబంధః ॥ 15 ॥

పరార్థత్వాద్గుణానామ్ ॥ 16 ॥

ఏకాదశాధికరణమారచయతి -

చాతుర్మాస్యాద్యపర్వప్రోక్షాగ్నేయాద్యష్టకాన్తికే ।

వైశ్వదేవేతి శబ్దోక్తో గుణః సంఘస్య నామ వా ॥ 28 ॥

నామత్వే రూపరాహిత్యాదవిధిర్గుణతా సతః ।

అగ్నాదిభిర్వికల్ప్యన్తే విశ్వదేవాస్తు సప్తసు ॥ 29 ॥

జైమినీయన్యాయమాలావిస్తరః

అనూద్యాష్టా యజేతేతి తత్సంఘే నామ వర్ణితమ్ ।

అవిధిత్యేఽవ్యర్థవత్సాన్నిమా ప్రాక్రవణాదిషు ॥ 30 ॥

ఇజ్యన్తేఽత్ర యజన్తే వా విశ్వే దేవా ఇతీదృశీ ।

నిరుక్తిర్న వికల్పః స్యాదుత్పత్త్యుత్పన్నశిష్టతః ॥ 31 ॥

చాతుర్మాస్యయాగస్య చత్వారి పర్వాణి --- వైశ్వదేవః, వరుణప్రఘాసః, సాకమేధః, శునాసారీయశ్చేతి । తేషు ప్రథమే పర్వణ్యష్టా యాగా విహితాః --- ఆగ్నేయమష్టాకపాలం నిర్వపతి, సౌమ్యం చరుమ్, సావిత్రం ద్వాదశకపాలమ్, సారస్వతం చరుమ్, పౌష్ఠం చరుమ్, మారుతం సప్తకపాలకమ్, వైశ్వదేవీమామిక్షామ్, ద్వావాపృథివ్యమేకకపాలమ్, ఇతి । తేషామష్టానాం యాగానాం

సంనిధావిదమామూయతే --- " వైశ్వదేవేన యజేత " ఇతి । తత్రాఽగ్నేయాదీన్యాగాన్ 'యజేత' ఇత్యనూద్య వైశ్వదేవశభేన దేవతారూపో గుణస్తేషు విధీయతే । యద్యపి వైశ్వదేవ్యామిక్షాయాం విశ్వే దేవాః ప్రాప్తాః, తథాఽప్యాగ్నేయాదిషు సప్తసు యాగేష్వప్రాప్తస్వాద్విధీయన్తే । తేష్వప్యగ్నాద్దిదేవతాః సంతీతి చేత్, తర్హి గత్యభావాత్తేషు దేవతా వికల్పన్తామ్ । నామధేయత్వే తు నామమాత్రస్యాభిధేయత్వాద్ద్రవ్యదేవతయోరభావేన యాగస్యాత్ర స్వరూపాసంభవాచ్చాయమాణో విధిరనర్థకః స్యాత్ -- తస్మాత్ 'గుణవిధిః' -- ఇతి ప్రాప్తే - '

[బ్రూమః - ఉత్పత్తివాక్యైర్విహితానాగ్నేయాదీనష్టా యాగాన్ 'యజేత' ఇత్యనూద్యాష్టానాం సంఘే వైశ్వదేవశభో నామత్వేనోపవర్ణ్యతే । న చ విధిత్వాసంభవేఽపి నామోపదేశవైయర్థ్యమ్, 'ప్రాచీనప్రవణే వైశ్వదేవేన యజేత' ఇత్యాదిషు వైశ్వదేవశభేనైకేనైవాష్టానాం సంఘస్య వ్యవహర్తవ్యత్వాత్ । నామప్రవృత్తినిమిత్తభూతా నిరుక్తిర్విధా - ఆమిక్షాయాగే విశ్వేషాం దేవానామిజ్యమానతయా తత్సహచరితార్థానాం

సర్వేషాం ఛత్రిన్యాయేన వైశ్వదేవత్వమ్ । అథవా 'విశ్వే దేవా అష్టానాం కర్తారః' ఇతి వైశ్వదేవత్వమ్ । తథా చ బ్రాహ్మణమ్ - "యద్విశ్వే దేవాః సమయజన్త, తద్వైశ్వదేవస్య వైశ్వదేవత్వమ్" ఇతి । దేవతావికల్పస్తు సమానబలత్వాభావాన్న యుజ్యతే । ఆగ్నోదయ ఉత్పత్తిశిష్టత్వాత్ప్రబలాః, విశ్వే దేవా ఉత్పన్నశిష్టత్వాదదుర్బలాః । తస్మాత్ -- వైశ్వదేవశబ్దః కర్మనామధేయమ్ ॥ 28 ॥ 29 ॥ 30 ॥ 31 ॥

అత్ర గురుమతమాహ --

గుణనామత్వసందేహాదప్రమా చోదనేతి చేత్ ।

నోక్తన్యాయేన సంఘస్య నామధేయత్వనిర్ణయాత్ ॥ 32 ॥



జైమినీయన్యాయమాలావిస్తరః

స్పష్టోఽర్థః || 32 ||

(ద్వాదశే వైశ్వానరేఽష్టత్వాద్యర్థవాదతాధికరణే సూత్రాణి 17 - 22)

పూర్వవన్తోఽవిధానార్థాస్తత్సామర్థ్యే సమామ్నాయే || 17 ||

గుణస్య తు విధానార్థే తద్గుణాః ప్రయోగే స్యురనర్థకా

న హి తం ప్రత్యర్థవత్తాఽస్తి || 18 || తచ్ఛోషో నోప-

పద్యతే || 19 || అవిభాగాద్విధానార్థే స్తుత్యర్థే

నోపపద్యేరన్ || 20 || కారణం స్యాదితి చేత్

|| 21 || ఆనర్థక్యాదకారణం, కర్తుర్ని కారణాని ,

గుణార్థో విధీయతే || 22 ||

ద్వాదశాధికరణమారచయతి --

యద్ద్వాదశకపాలేష్టైర్వైశ్వానయాం అనన్తరమ్ |

శ్రుతమష్టాకపాలాది తద్గుణో నామ వా స్తుతిః || 33 ||

అన్తర్భావాదష్టతాదేర్నామ స్యాదగ్ని హోత్రవత్ |

ద్రవ్యం ద్రవ్యాన్తరే నో చేద్గుణస్తర్థి ఫలే త్వసౌ || 34 ||

వాక్యైక్యముపసంహారాద్విస్పష్టం తత్తు బాధ్యతే |

నానాగుణవిధౌ తస్మాదంశద్వారాంశిసంస్తుతిః || 35 ||

కామ్యేష్టికాణ్డే శ్రూయతే - "వైశ్వానరం ద్వాదశకపాలం నిర్వపేత్పుత్రే జాతే " "యదష్టాకపాలో భవతి గాయత్రైర్వైశ్వానం బ్రహ్మవర్చసేన పునాతి, యన్నవకపాలస్త్రివృతైవాస్మిన్స్తేజో దధాతి, యద్దశకపాలో విరాజైవాస్మిన్నన్నాద్యం దధాతి, యదేకాదశకపాలస్త్రిష్టమైవాస్మిన్నిన్ద్రియం దధాతి, యద్ద్వాదశకపాలో జగత్తైవాస్మిన్నశూన్యధాతి, యస్మిన్జాత ఏతామిష్టిం నిర్వపతి పూత ఏవ స తేజస్వీన్నాద ఇన్ద్రీయావీ పశుమాన్భవతి " ఇతి |

అత్రాష్టత్వాదిసంఖ్యాసామాన్యాత్పురోడాశాదీనాం గాయత్ర్యాదిరూపత్వకల్పనా కృతా | ఇష్టి విధాయకే వాక్యే యేయం ద్వాదశసంఖ్యా తస్యామష్టత్వాదిసంఖ్యానామన్తర్భావాత్తాః సంఖ్యా నిమిత్తీకృత్యాగ్ని హోత్రశబ్దవదష్టాకపాలాదిశబ్దాః కర్మనామధేయానీత్యేకః పక్షః | నాత్ర ద్వాదశకపాలశబ్దః సంఖ్యాపరః, కింతు పురోడోశద్రవ్యపరః | 'ద్వాదశసు కపాలేషు సంస్కృతః ' ఇతి వ్యుత్పత్తేః | ఏవమష్టాకపాలాదిశబ్దా అపి | తథా సతి ద్రవ్యస్య ద్రవ్యాన్తరేఽనన్తర్భావాన్నామధేయస్య నిమిత్తం నాస్తీతి చేత్, ఏవం తర్హి పురోడాశబ్దవ్యరూపో

జైమినీయన్యాయమాలావిస్తరః

గుణో విధీయతామ్ | న చోత్పత్తిశిష్టద్వాదశకపాలపురోడాశావరుద్ధత్వాదష్టకపాలాద్రనవకాశ  
ఇతి వాచ్యమ్ | బ్రహ్మవర్చసాదిఫలాయ తద్విధ్యుపపత్తేరిత్యపరః

పక్షః | అయమప్యపపన్నః | బహూనాం గుణానాం విధౌ వాక్యభేదాపత్తేః | న చ  
భిన్నాన్యేవైతాని వాక్యానీతి వాచ్యమ్ | "వైశ్వానరం ద్వాదశకపాలం నిర్వపేత్" ఇతి విహితస్య  
"యస్మిన్జాత ఏతామ్" - ఇత్యుపసంహారేణ వాక్యైకత్వావగమాత్ |  
తస్మాదంతైరష్టాకపాలాదిభిరంశీ ద్వాదశకపాలః స్తూయతే || 33 || 34 || 35 ||

అత్ర గురుమతమాహ --

అగుణత్వాదనామత్వాదమన్తత్వాదనన్వయే |

అష్టత్వాద్యప్రమాణం చేన్నార్థవాదతయాఽన్వయాత్ || 36 ||

ఉక్తరీత్యా గుణత్వం నామత్వం చ న సంభవతి |  
ఉత్తమపురుషామన్తణాద్యభావాన్నమన్తత్వమ్ |  
అతోఽష్టాకపాలదీనామనన్వయాదప్రమాణ్యం వాక్యస్యేతి చేత్ | మైవమ్ |  
స్తావకత్వేనాన్వయస్యోక్తత్వాత్ || 36 ||

(త్రయోదశే యజమానశబ్దస్య ప్రస్తరాదిస్తుత్యర్థత్వాధికరణే సూత్రమ్ ) |

తత్ప్రతిః || 23 ||

త్రయోదశాధికరణమారచయతి ---

యజమానః ప్రస్తరోఽత్ర గుణో వా నామ వా స్తుతిః |

సామానాధికరణ్యేన స్యాదేకస్యాన్యనామతా || 37 ||

గుణో వా యజమానోఽస్తు కార్యే ప్రస్తరలక్షితే |

అంశాంశిత్వాద్యభావేన పూర్వవన్నాత్ర సంస్తుతిః || 38 ||

అర్థభేదాదనామత్వం గుణశ్చేత్ప్రప్రియేత సః |

యాగసాధకతాద్వారా విధేయప్రస్తరస్తుతిః || 39 ||

ఇదమామూయతే - "యజమానః ప్రస్తరః" ఇతి | తత్ర యజమానస్య ప్రస్తరశబ్దో  
నామధేయమ్, ప్రస్తరస్య వా యజమానశబ్దో నామధేయమ్ | కుతః - 'ఉద్భిదా యానేన'  
ఇత్యాదావివ సామానాధికరణ్యాదిత్యేకః పక్షః | గుణవిధిరిత్యపరః పక్షః | తదాఽపి  
యజమానకార్యే జపాదౌ ప్రస్తరస్యాచేతనస్య సామర్థ్యాభావాద్గుణత్వం నాస్తి | ప్రస్తరకార్యే  
ప్రస్త్రగారణాదౌ యజమానస్య శక్తత్వాద్యజమానరూపో గుణో విధీయతే | ఏవం సతి  
పశ్చరాచుచ్చుతస్య ప్రస్తరశబ్దస్య కార్యలక్షకత్వేఽపి ప్రథమశ్రుతో యజమానశబ్దో

జైమినీయన్యాయమాలావిస్తరః

ముఖ్యవృత్తిర్భవతి । న చాత్ర పూర్వన్యాయేన స్తుతిః సంభవతి ।  
అష్టాకపాలద్వాదశకపాలయోరివ ప్రస్తరయజమానయోరంశాంశిత్యాభావాత్ । " వాయుర్వై  
క్షేపిష్ఠా దేవతా " ఊర్ధ్వోఽవరుద్వై " ఇత్యాదివత్సుతిరితి చేత్ । న ।  
క్షీప్రత్వాదిధర్మవత్కస్యచిదుత్కర్షస్యాప్రతీతేః । తస్మాత్ - ' నామగుణయోరన్యతరత్వమ్ "   
ఇతి ప్రాప్తే , --

బ్రూమః :- గోమహిషయోరివార్థభేదస్యాత్యంతప్రసిద్ధత్వాన్నామత్వం న యుక్తమ్ । గుణపక్షే  
తు - అగ్నౌ ప్రహరణస్య ప్రస్తరకార్యత్వాద్యజమానే ప్రహృతే సతి కర్మలోపః స్యాత్ । తస్మాత్ -  
విధేయః ప్రస్తరో యజమానశభేన స్తూయతే । యథా ' సింహౌ దేవదత్తః ' ఇత్యత్ర  
సింహగుణేన శౌర్యాదినోపేతో దేవదత్తః సింహశభేన స్తూయతే, తథా యజమానగుణేన  
యాగసాధనత్వేన యుక్తః ప్రస్తరో యజమానశభేన స్తూయతే ।

ఏవం " యజమాన ఏకకపాలః " ఇత్యాదిషు ద్రష్టవ్యమ్ ॥ 37 ॥ 38 ॥ 39 ॥

(చతుర్థశ ఆగ్నేయాదిశబ్దానాం బ్రాహ్మణాదిస్తుత్యర్థతాధికరణే సూత్రమ్ ) ।

జాతిః ॥ 24 ॥

చతుర్థశాధికరణమారచయతి -

ఆగ్నేయో బ్రాహ్మణోఽత్రాపి పూర్వవత్సర్వనిర్ణయః ।

ద్వారం తు ముఖజన్యత్వసాగ్నేయత్వేన సంస్తవే ॥ 40 ॥

ఇదమామూయతే - " ఆగ్నేయో వై బ్రాహ్మణః " ఇతి । అత్రాత్యంతప్రసిద్ధార్థభేదాదాగ్నేయశబ్దో  
న బ్రాహ్మణస్య నామధేయమ్ । నాప్యగ్నిదేవతారూపో గుణో విధీయతే । ' ఆగ్నేయం సూక్తమ్ ' '   
ఆగ్నేయం హవిః, ఇత్యేవం దేవతాతద్ధితస్య సూక్తహవిర్విషయత్వాత్ । నహి బ్రాహ్మణః  
సూక్తమ్, నాపి హవిః । అతః సంబంధవాచితద్ధితాంతాగ్నేయశభేన బ్రాహ్మణః స్తూయతే । యద్యపి  
బ్రాహ్మణే నాగ్నిసంబంధః, తథాఽప్యగ్నిసంబంధో ముఖజన్యత్వగుణో బ్రాహ్మణే విద్యతే । తథా  
చాగ్నిబ్రాహ్మణయోర్ముఖజన్యత్వం క్వచిదర్థవాదే సమామూయతే - " ప్రజాపతిరకామయత,  
ప్రజాః సృజేత, ఇతి । స ముఖతస్త్రివృతం నిరమిమీత, తమగ్నిర్దేవతాఽన్వయుజ్యత,  
గాయత్రీ ఛన్దః, రథంతరం సామ, బ్రాహ్మణో మనుష్యాణామ్, అజః పశూనామ్, తస్మాత్తే  
ముఖ్యా ముఖతో హ్యసృజ్యన్త " ఇతి । తస్మాత్ - ఆగ్నేయశబ్దః స్తావకః ।

ఏవమ్ " ఐన్ద్రో రాజన్యః " " వైశ్యో వైశ్రవదేవః " ఇత్యాదిషు ద్రష్టవ్యమ్ ॥ 40 ॥

(పంచదశే యూపాదిశబ్దానాం యజమానస్తుత్యర్థతాధికరణే సూత్రమ్ ) ।

సారుప్యాత్ ॥ 25 ॥

పంచదశాధికరణమారచయతి -

జైమినీయన్యాయమాలావిస్తరః

ఆదిత్యో యూప ఇత్యత్ర స్తుతిరాదిత్యశబ్దతః ।

ద్వారం చాక్షుషసారూప్యం ఘృతాక్తేజసేఽస్తి తత్ ॥ 41 ॥

ఆదిత్యే యచ్ఛ్చర్మగర్భమ్యం తేజస్విత్యం తద్భూపేఽప్యస్తి । ఘృతాక్తస్య యూపస్య  
తేజస్విత్యాధ్యవసాయాత్ । తతః- ఆదిత్యశబ్దేన యూపః స్మాయతే ।

ఏవం " యజమాన్ యూపః " ఇత్యత్ర చక్షుర్గమ్యస్యోర్ధ్వత్వస్య సమానత్వాద్యజమానశబ్దేన  
యూపః స్మాయతే ॥ 41 ॥

(షోడశేఽపశ్ రాద్విశభానాం గవాదిప్రశంసార్థత్వాధికరణే సూత్రమ్ ) ।

ప్రశంసా ॥ 26 ॥

షోడశాధికరణమారచయతి -

పశవోఽన్యే గవాశ్వేభ్యోఽపశవో వా ఇతి శ్రుతమ్ ।

అజాదిష్వపశుత్వం యద్గుణో వాదోఽథవాఽస్తు తత్ ॥ 42 ॥

స్తుత్యభావాద్గుణస్తేషు పశుకార్యనిషేధనమ్ ।

అశక్యత్వాన్నిషేధస్య ఘటాద్యర్థాభిధాయినా ॥ 43 ॥

పశవోఽపశుశబ్దేన ప్రాశస్త్యాభావసామ్యతః ।

లక్ష్మ్యాస్తత్ర నిమిత్తం తు ప్రశంసైవ గవాశ్వయోః ॥ 44 ॥

ఇదమామూయతే -- " అపశవో వా అన్యే గోశ్వేభ్యః, పశవో గోఅశ్వాః " ఇతి । తత్రాజాదిషు  
శ్రూయమాణం యదపశుత్వం తస్యార్థవాదత్వం న సంభవతి । పశుత్వనిషేధమాత్రేణ  
స్తుతేరప్రతిభానాత్ । తతః పశుకార్యనిషేధరుమో గుణో విధీయత ఇతి చేత్ । మైవమ్ ।  
అజాదిపశువిధివైయర్థప్రసక్తేన నిషేద్ధుమశక్యత్వాత్ । అపశుశబ్దః పశువ్యతిరిక్తం  
ఘటాదిపదార్థజాతమభిదధాతి । తస్మిన్ష్టటాదౌ గవాశ్వవత్ప్రాశస్త్యం నాస్తి । సోఽయం  
ప్రాశస్త్యాభావోఽజాదిషు పశుష్వస్తీత్యనేనాభిప్రాయేణ పశవ ఏవ సంతోఽప్యజాదయో  
ఘటాదిసామ్యాదపశుశబ్దేన లక్ష్యన్తే । పూర్వత్ర యజమానాదిశభానాం ప్రస్తరాద్యర్థేషు  
ప్రవృత్తినిమిత్తమ్ । తత్ప్రవృత్తిఫలం ప్రస్తరాదిప్రశంసా । ఇహ త్వపశుశబ్దస్యాజాదిషు  
మవృత్తౌ గవాశ్వయోః ప్రశంసైవ నిమిత్తం ఫలం చ । ద్విప్రకారా ప్రశంసా-  
వస్తూనివిద్యమానగుణోత్కర్ష ఏకః ప్రకారః । స్తావకేన శబ్దేన సంపాదితో గుణోత్కర్షోఽపరః  
ప్రకారః । గవాశ్వయోరజాదిభ్య ఉత్కర్షో లోకసిద్ధో యః సోఽత్ర నిమిత్తమ్ । ' అజాదయః  
స్వభావతః పశవోఽపి సంతో గవాశ్వే ప్రత్యపశవః సంపన్నాః । ఈదృశో గవాశ్వయోర్మహిమా '  
ఇతి స్తుతిఫలమ్ । తస్మాత్ -- " అపశవో వై " ఇత్యయమర్థవాదః ।

జైమినీయన్యాయమాలావిస్తరః

అయమేవ న్యాయ ఉదాహరణాంతరేపి యోజనీయః- " అయజ్ఞో వా ఏష యోసామ " ఇత్యేకముదాహరణమ్ | " అసత్రం వా ఏతద్వచ్చన్తోగమ్ " ఇత్యపరముదాహరణమ్ | " అగ్ని హోత్రదర్శపూర్ణమాసాదిర్యజ్ఞోపి సామహీనత్వాదయజ్ఞో భవతి | ఈదృశః సామో మహిమా | ఛన్దోగశభైన చతుర్విశః, చతుశ్చత్వారింశః, అష్టచత్వారింశ ఇత్యేతే త్రయః స్తోమా ఉచ్యంతే | అక్షరసంఖ్యాసామ్యేన గాయత్రీత్రిష్టుభగరీఛన్దోభిర్గీయమానత్వాత్ | తేషాం చ విష్టుతిః సామబ్రాహ్మణేద్రష్టవ్యా | అతః సత్రమపి చతుర్దశరాత్రాదికం ఛన్దోగరహితత్వాదసత్రం భవతి | ఈదృశశ్చన్దోగానాం మహిమా | ఇత్యేవం స్తోవకత్వాదర్థవాదత్వమ్ || 42 || 43 || 44 ||

(సప్తదశే భూమాధికరణే బాహుల్యేన సృష్టివ్యపదేశాధికరణే సూత్రమ్ ) |

భూమా || 27 ||

సప్తాదశాధికరణమారచయతి ----

సృష్టిరుపదధాతీతి యే మన్త్రాః సృష్టిలిఙ్గాః |

విధేయాస్తే గుణత్వేన వాదో వాత్ర గుణే విధిః || 45 ||

ఆఖ్యాతేనాభిసంబన్ధాదవిధ్యంతరయోగతః |

లిఙ్గప్రకరణప్రాప్తేర్మన్త్రాణాం విధ్యసంభవాత్ || 46 ||

తాననూద్యేష్టకాధానం విదధ్యాత్స్వతే యతః |

యథాసృష్టేత్యనేనాతః సృష్టిరిత్యర్థవాదగీః || 47 ||

ఏకయాస్తువతేత్యాదౌ మన్తసంఘే క్వచిన్నహి |

సృష్టిశబ్దస్తథాఽప్యక్తిః సృష్టిశబ్దేన భూమతః || 48 ||

అగ్నిచయనే శ్రూయతే -- " సృష్టిరుపదధాతి " ఇతి | సృష్టిశబ్దోపేతా మన్త్రా యాసామిష్టకానాముపధానే విద్యంతే తా ఇష్టకాః సృష్టయ ఉచ్యంతే | ' సృష్టిమానాసాముపధానో మన్తః ' ఇతి విగ్రహ్యా " తద్వామాసాముపధానః " [పా. సూ. 4|4|125] ఇత్యాదివ్యాకరణసూత్రసిద్ధప్రక్రియయా తన్నిష్పాదనాత్ | సృష్టిశబ్దోపేతాశ్చోపధానమన్త్రాః " ఏకయాస్తువత " ఇత్యస్మిన్ననువాకే సమామూతాః | " బ్రహ్మసృజ్యత, భూతాన్యసృజ్యంత " ఇత్యాదినా సృజతిధాతోస్తేషు ప్రయుక్తత్వాత్ | తే మన్త్రా అత్ర సృష్టిశబ్దేనోపధానే గుణత్వేన విధీయంతే | కుత ః - ' ఉపదధాతి ' ఇత్యనేనాఽఽఖ్యాతేనాభిసంబన్ధాత్ | న చార్థవాదత్వమస్య సంభవతి | విధ్యంతరేణ

సహైకవాక్యత్వాభావాదితి ప్రాప్తే, --

జైమినీయన్యాయమాలావిస్తరః

బ్రూమః- అగ్నిచయనప్రకరణే పరితత్వాత్తేషాం మన్తాణాం  
సామాన్యతశ్చయనసంబంధోఽవగన్యతే । విశేషసంబంధః సృజతిలింగాదవగన్తవ్యః । తథాసతి  
ప్రాప్తత్వాన్న తే మన్తా అత్ర విధీయన్తే, కింతు - తాన్మన్తాననూద్యేష్టకోపధానం విధీయతే ।  
సృష్టిశబ్దేనానువాదస్తు వక్ష్యమాణార్థవాదోపపత్త్యర్థః । "యథాసృష్టమేవావరూఢే" ఇతి హి  
వక్ష్యమాణోఽర్థవాదః । యది విధివాక్యే మన్తాణామనువాదకః సృష్టిశబ్దో న స్యాత్ ,  
తదానీమర్థవాదే సృష్టిశబ్దప్రయోగాద్విధ్యర్థవాదయోరైవధికరణ్యభ్రమః స్యాత్ ।  
తస్మాన్మన్తానువాదీ సృష్టిశబ్దో న గుణవిధాయకః , కింత్వర్థవాదః । నను ప్రథమమన్తే  
సృజతిధాతుర్న ప్రయుక్తః , కింతు దధాతిధాతుః ప్రయుక్తః । " ఏకయాఽస్తువత "  
"ప్రజాఅధీయన్త " ఇతి తత్పారాత్ । బాధమ్ । తథాఽపి ద్వితీయతృతీయాదిషు బహుషు  
మన్తేషు సృజతిధాతుప్రయోగాద్భూమరూపం సాదృశ్యమస్తి । యత్ర సర్వాణి వాక్యాని  
సృష్టిశబ్దోపేతాని తత్ర యథా సృష్టిశబ్దప్రయోగః ॥ 45 ॥ 46 ॥ 47 ॥ 48 ॥

(అష్టాదశే లింగసమవాయన్యాయే (ప్రాణభృదాదిశబ్దానాం స్తుత్యర్థత్వాధికరణే)  
సూత్రమ్ ) ।

లింగసమవాయాత్ ॥ 28 ॥

అష్టాదశాధికరణమారచయతి --

సృష్టివత్ప్రాణభృత్తత్ర సాదృశ్యం లింగభూమతః ।

అత్రైకమన్తగో లింగసమవాయో విశిష్యతే ॥ 49 ॥

"ప్రాణభృత ఉపదధాతి" ఇత్యత్రాపి సృష్టిన్యాయేన మన్తవిధిరితి పూర్వపక్షః ।  
లింగప్రకరణప్రాప్తమన్తానువాదేనేష్టకోపధానవిధిః । "ఏతస్యైవ ప్రాణాన్తధాతి" ఇత్యస్య  
వక్ష్యమాణార్థవాదస్యోపపత్తయే ప్రాణభృచ్ఛబ్దేన మన్తానువాదః । పూర్వత్ర - ద్వితీయా -  
దిమన్తేషు సృష్టిలింగానాం బాహుల్యమ్ । ఇహ తు - ప్రథమమన్త ఏవ  
ప్రాణభృత్లింగమామూయతే - " అయం పురోభువన్తస్య ప్రాణో భౌవాయనః " ఇతి । ఏకస్యైవ  
మన్తస్య ప్రాణభృత్త్వేఽపి ' ఛత్రిణో గచ్ఛన్తి ' ఇతివత్తత్సహచరితాః సర్వే మన్తాః  
ప్రాణభృచ్ఛబ్దేన లక్ష్యన్తే । తదేవం యజమానకార్యసిద్ధ్యాదయో గుణవృత్తిహేతవో నిర్జితాః ।  
తథా చోక్తమ్ ---

"తత్స్పృద్ధిజాతిసారూప్యప్రశంసాలింగభూమభిః ।

షడ్భిః సర్వత్ర శబ్దానాం గౌణీ వృత్తిః ప్రకల్పితా " ॥ ఇతి ।

(ఏకోనవింశే వాక్యశేషేణ సందిగ్ధార్థనిరూపణాధికరణే సూత్రమ్ ) ।

సందిగ్ధేషు వాక్యశేషాత్ ॥ 29 ॥

జైమినీయన్యాయమాలావిస్తరః

ఏకోనవింశాధికరణమారచయతి ---

శర్కరా ఉపధత్తేక్తాస్తేజో వై ఘృతమత్ర కిమ్ ।

తైలాదినాఽఞ్జితా అక్తా ఘృతేనైవాధవాఽఞ్జనమ్ ॥ 50 ॥

తైలాదినాఽపి ముఖ్యత్వాదసంజాతవిరోధనాత్ ।

అప్రాప్తార్థత్వతశ్చాస్య విధేర్వాదాద్భులిత్వతః ॥ 51 ॥

సామాన్యమననుష్ఠేయం విశేషస్తు విధౌ నహి ।

ఘృతేనైవాఞ్జనం వాక్యశేషాత్సందిగ్ధనిర్ణయాత్ ॥ 52 ॥

అర్థవాదగతా చేయం స్తుతిర్భృతముపేయుషీ ।

బోధయన్తీ విధేయత్వం ఘృతస్య గమయేద్విధిమ్ ॥ 53 ॥

" అక్తాః శర్కరా ఉపదధాతి " " తేజో వై ఘృతమ్ " ఇతి శ్రూయతే । మృత్తికామిశ్రాః క్షుదాపాషాణాః శర్కరాః । తాశ్చ ఘృతతైలవసాదీనామన్యతమేన ద్రవ్యేణాఞ్జనీయాః । కుతః । అఞ్జనసామాన్యబోధకస్య విధివాక్యస్య ఘృతవిశేషబోధకాదర్థబాదాత్ప్రబలత్వాత్ । తత్ప్రాబల్యే చ ముఖ్యత్వాదయస్త్రయో హేతవః । స్వార్థతయా విధేర్ముఖ్యత్వమ్ , ప్రథమశ్రుతత్వాచ్చాసంజాతవిరోధిత్వమ్ , అనధిగతార్థబోధకత్వాదప్రాప్తార్థత్వమ్ , అర్థవాదస్తు - విధిస్తావకత్వాన్న ముఖ్యః , చరమశ్రుతత్వాత్సంజాతవిరోధీ , జ్ఞాతార్థానువాదిత్వాత్ప్రాప్తార్థః । తస్మాత్ - ' యేన కేనాప్యఞ్జనమ్ ' ఇతి ప్రాప్తే , --

బ్రూమః :- విధివాక్యేన కిమఞ్జనసాధనసామాన్యం విధీయతే , తద్విశేషో వా । నాఽఽద్యః । సామాన్యస్యాననుష్ఠేయత్వాత్ । న ద్వితీయః । ఘృతతైలాదివిశేషవాచకశబ్దాభావాత్ । తత ఉక్తరీత్యాప్రబలమపి విధివాక్యమనుష్ఠానయోగ్యే విశేషే సందేహజనకతయా నిర్ణయహేతుమర్థవాదమపేక్షతే , న తు తేన సహ విరుధ్యతే । అర్థవాదేఽపి ఘృతస్య విధిర్నాస్తీతి చేత్ । న । విధేరున్నేయత్వాత్ । ' తేజో

వై ఘృతమ్ ' ఇత్యేవం తేజస్తేన ఘృతస్య స్తూయమానత్వాద్విధేయత్వం గమ్యతే । " స్తూయతే స విధీయతే " ఇతి న్యాయాత్ । తేన చ విధేయత్వేన విధాయకః శబ్దః కల్ప్యతే - ఘృతేనాక్తా ఇతి । తస్మాత్ - ఘృతేనైవాఞ్జనమ్ ॥ 50 ॥ 51 ॥ 52 ॥ 53 ॥

(వింశే సామర్థ్యేనావ్యవస్థితానాం వ్యవస్థాధికరణే సూత్రమ్ ) ।

అర్థాద్వాకల్పనైకదేశత్వాత్ ॥ 30 ॥

వింశాధికరణమారచయతి --

స్త్రువేణాథ స్వధితి నా హస్తేనావద్యతీత్యమి ।

జైమినీయన్యాయమాలావిస్తరః

ఆజ్యే మాంసే పురోడాశే సంకీర్ణా వా వ్యవస్థితాః || 54 ||

వ్యవస్థాపకరాహిత్యాత్ప్రవాద్యా అవ్యవస్థితాః |

వ్యవస్థాపకతాశక్తేస్తద్వశేన వ్యవస్థితిః || 55 ||

"స్తువేణావద్యతి " "స్వధితినాఽద్యతి " "హస్తేనావద్యతి " ఇతి శ్రూయతే |  
తత్రావదేయేష్వాజ్యమాంసపురోడాశేషు హవిఃష్వమీ స్తువాద్యా అవదానహేతవః సంకీర్ణాః |  
కుతః | వ్యవస్థాపకస్య శబ్దస్యాభావాదితి చేత్ |

మైవమ్ | శక్తేర్వ్యవస్థాపకత్వాత్ |

" ఆఖ్యాతానామర్థే బ్రువతాం శక్తిః సహకారిణీ "

ఇతి న్యాయాత్ | 'కటే భుజ్కే' 'కాంస్యపాత్ర్యాం భుజ్కే' ఇత్యత్ర  
లోకికాంతత్వస్తుశక్త్యనుసారేణ వ్యవస్థాం కల్పయన్తి --' కట ఆసీనః , 'కాంస్యపాత్ర్యామోదనం  
నిధాయ' ఇతి | వేదేఽపి - " అజ్ఞానినా సక్తూన్ప్రదాయ జాహుయాత్ " ఇత్యత్ర యద్యపి  
ద్విహస్తసంయోగోఽజ్ఞానిః, తథాఽపి గురుదేవతాదిప్రసాదనార్థాజ్ఞానివన్నిశ్చిద్రసంయోగో న  
భవతి | తాదృశేఽజ్ఞాలో సక్తూనామవకాశాభావాత్ | అతః  
సాపర్యాయతన్మయుక్తప్రస్ఫుటిద్వయాత్మకో మధ్యగతావకాశోపేతోఽజ్ఞానిర్ఘోషీతః | ఏవమత్రాపి  
ద్రవద్రవ్యస్యాఽఽజ్యస్య స్తువో యోగ్యః, ఛేదనీయమాంసస్య శస్త్రవిశేషః స్వధితిః |  
సంహతస్య పురోడాశస్య హస్తః, ఇత్యేనేన ప్రకారేణ స్తువాద్యా వ్యవస్థితాః || 54 || 55 ||

ఇతి శ్రీ మాధవీయే జైమినీయన్యాయమాలావిస్తరే ప్రథమాధాయాయస్య చతుర్థః పాదః ||

4 ||

అత్ర పాదే		ఆదితః
అధికరణాని	20	42
సూత్రాణి	30	150

సమాప్తశ్చ ప్రథమోఽధ్యాయః || 1 ||

----- \*\*\*\*\* -----



జైమినీయన్యాయమాలావిస్తరః

॥ శ్రీః ॥

అథ ద్వితీయోఽధ్యాయః ।

(తత్ర ప్రథమః పాదః)

ప్రమాణముపజీవ్యత్వాత్ప్రథమేఽధ్యాయః ఊరితమ్ ।

మానాధీనస్య ధర్మస్య ద్వితీయే భేద ఉచ్యతే ॥ 1 ॥

అనేన ప్రథమద్వితీయయోరధ్యాయయోః పూర్వోత్తరభావ ఉపపాదితః ॥ 1 ॥

(ప్రథమేఽపూర్వస్యాఽఽఖ్యాతప్రితిపాద్యత్వాధికరణే సూత్రాణి 1 - 4 ) ।

భావార్థాః కర్మశబ్దాః, తేభ్యః క్రియా ప్రతీయేత, ఏష

హ్యర్థో విధీయతే ॥ 1 ॥ సర్వేషాం భావోఽర్థ ఇతి చేత్ ॥ 2 ॥

యేషాముత్పత్తౌ స్వేప్రయోగే రుపోపలబ్ధిస్తాని నామాని,

తస్మాత్తేభ్యః పరాకాఙ్గా భూతత్వాత్స్వేప్రయోగే ॥ 3 ॥

యేషాం తూత్పత్తావర్గే స్వేప్రయోగో న విద్యతే తాన్యాఖ్యాతాని,

తస్మాత్తేభ్యః ప్రతీయేతాఽఽశ్రితత్వాత్ప్రయోగస్య ॥ 4 ॥

ద్వితీయాధ్యాయస్య ప్రథమే పాదే ప్రథమాధికరణే ప్రథమం వర్ణకమారచయతి -

విధివాక్యే పదైః సర్వైరపూర్వైః ప్రతిపాద్యతే ।

ప్రత్యేకమథవైక్యేన సర్వైస్తత్రప్రతిపాదనమ్ ॥ 2 ॥

ఫలాన్వయిత్వాత్సర్వేషాం ప్రధానాన్వయలాభతః ।

లాఘవాదేకబోధ్యత్వం తచ్చేషస్తు పదాంతరమ్ ॥ 3 ॥

విధివాక్యమదృష్టార్థమఖిలమత్రోదాహరణమ । విధివాక్యే యావన్తి పదాని సన్తి తాని సర్వాణి  
క్రియాకారకసంబంధమనాదృత్య ప్రత్యేకమపూర్వస్య ప్రతిపాదకాని । కుతః । అపూర్వస్య  
ఫలత్వేన సర్వేషాం పదానాం ఫలాన్వయిత్వాత్ । అపూర్వప్రతిపాదనాభావేఽపి  
క్రియాకారకయోః పరస్పరాన్వయోఽస్యైవేతి చేత్ । సత్యమ్ । తథాఽపి ప్రధానాన్వయో లభ్యేత  
। ఫలం హి ప్రధానమ్ । పురుషార్థతయా సాధ్యమానత్వాదితి ప్రాప్తే ,

బ్రూమః :- అపూర్వస్యాన్త్యన్తమదృష్టత్వాదేకకల్పనయైవ వాక్యస్యోపపత్తావనేకకల్పన  
గౌరవం స్యాత్ । తస్మాదేకమపూర్వమేకేన శబ్దేన ప్రతిపాద్యతే । పదాంతరం తు  
తచ్చేషతయాఽన్వేతి । నను యస్య పదస్యార్థోఽపూర్వస్య కల్పకస్తత్పదార్థస్య

జైమినీయన్యాయమాలావిస్తరః

ఫలసాధనతయా ఫలం ప్రత్యుపాదేయత్వవిధేయత్వగుణత్వాన్యభ్యుపగంతవ్యాని । తథా  
తస్యైవ శేషభూతపదాంతరార్థే ప్రత్యుద్దేశ్యత్వానువాద్యత్వప్రధానత్వానామపి  
ప్రాప్తత్వాద్విరుద్ధత్రికద్వయాపత్తిరితి చేత్ । మేవమ్ । " ఉద్బిదా యజేత పశుకామః "   
"శ్యేనేనాభిచరన్యజేత " ఇత్యాదావ్బిదాదిశబ్దానాం నామత్వేనాత్వయే సతి  
యాగసాధనవాచిత్యాభావేన యజతావృద్ధేశ్యత్వాదిత్రికాపాదకత్వాభావాత్ । తస్మాదేకమేవ  
పదమపూర్వప్రతిపాదకమ్ । న చ ధర్మభేదచింతాం ప్రస్తుతా పరిత్యజ్య కిమిత్యపూర్వే చిన్త్యత  
ఇతి వాచ్యమ్ । అపూర్వస్యైవ ధర్మత్వాత్ ॥ 2 ॥ 3 ॥

ద్వితీయం వర్ణకమారచయతి --

ద్రవ్యాదిశబ్దతోఽపూర్వధీర్భావార్థపదాదుత ।

ద్రవ్యాదీనాం ఫలార్థత్వాత్తచ్చభేద హ్యపూర్వధీః ॥ 4 ॥

క్రియాద్వారమృతే ద్రవ్యం ఫలేన నహి యుజ్యతే ।

భావనావాచినోఽపూర్వమాఖ్యాతాదవగమ్యతే ॥ 5 ॥

ధాత్వర్థవ్యతిరేకేణ భావనా నేతి చేన్న తత్ ।

సర్వధాత్వర్థసంబద్ధః కరోత్యర్థో హి భావనా ॥ 6 ॥

ధాత్వర్థః కరణం తస్మాం సమానపదవర్ణితః ।

ద్రవ్యాద్యుపకృతిర్లప్తా ధాత్వర్థోత్పాదనాత్మికా ॥ 7 ॥

ఇదమామూయతే - " సోమేన యజేత " " హిరణ్యమాత్రేయాయ దదాతి " "తస్మాత్సువర్ణే  
హిరణ్యం ధార్యమ్ " " శ్యేనేనాభిచరన్యజేత " "చిత్రయా యజేత పశుకామః " ఇత్యాది । తత్ర  
సోమహిరణ్యశబ్దౌ ద్రవ్యవాచినౌ, సువర్ణశబ్దో గుణవాచీ, శ్యేనచిత్రాశబ్దౌ కర్మవాచినౌ ।  
తైరేతైర్ద్రవ్యాదిశబ్దైరపూర్వే ప్రత్యేతి కుతః । ద్రవ్యాదీనాం సిద్ధరూపాణాం సాధ్యం ఫలం ప్రతి  
సాధనత్వసంభవాత్ । యాగదానాదిరూపస్తు భావార్థః స్వయమపి ఫలవత్సాధ్యరూపత్వాన్న  
సాధనం భవితుమర్హప్తి । తతో ద్రవ్యాదీనాం ఫలం ప్రతి కరణత్వాద్ద్రవ్యాదిశబ్దా  
అపూర్వప్రత్యాయకా ఇతి ప్రాప్తే ---

బ్రూమః :- క్రియాం వినా ద్రవ్యాణి ఫలం సాధయితుం న క్షమన్తే । పచిక్రీయామంతరేణ  
కాఢస్థాల్వాదీనామోదనసాధకత్వాదర్థనాత్ । అతో భావనావాచినా యజతి  
దదాతీత్యాఖ్యాతేనాపూర్వే ప్రతీయతే । నను ధాత్వర్థ ఏవ భావనా, తదన్యా వా । న  
తావద్ధాత్వర్థః । తస్య తాం ప్రతి కరణత్వోక్తేః । న ద్వితీయః । ధాత్వర్థవ్యతిరిక్తాయాః  
క్రియాయాదుర్లక్ష్యత్వాదితి చేత్ । మైవమ్ । సర్వధాత్వర్థసంబద్ధస్య కరోతిరూపస్య  
లక్షయితుం శక్యత్వాత్ । తదుక్తమాచార్యైః :-

జైమినీయన్యాయమాలావిస్తరః

" ధాత్వర్థవ్యతిరేకేణ యద్యప్యేషా న లక్ష్యతే ।

తథాఽపి సర్వసామాన్యరూపేణైవావగమ్యతే " ఇతి ।

అన్వైరప్యక్తమ్ --

" సిద్ధసాధ్యస్వభావాభ్యాం ధాత్వర్థో ద్వివిధస్తయోః ।

అన్యోత్పాదానుకూలాత్మా భావనా సాధ్యరూపిణీ " ఇతి ।

' పచతి ' ఇత్యుక్తే ' పాకం కరోత్రి ' ఇత్యేతమర్థే సర్వే జనాః ప్రతియన్తి । తత్ర పాకః, పక్తిః  
పచనమ్, ఇత్యేతైః శబ్దైర్వ్యవహాయమాణో లిఙ్గాకారకసంఖ్యాయోగ్యో ధాత్వర్థః సిద్ధస్వభావః ।  
కరోతి ' ఇత్యనేన వ్యవహాయమాణో లిఙ్గాద్యపేతః

సాధ్యస్వభావద్యోతనాయాఽఽఖ్యాతప్రత్యయవిధిః । స చాఽఽఖ్యాతప్రత్యయార్థ  
ఓదనోత్పత్తేరనుకూలః । తతో భవితురోదనస్య ప్రయోజకవ్యాపారత్వాణ్ణిజస్తేన  
భావనాశబ్దేనోచ్యతే - ఇతి । అన్యే భావనాపక్షా అయుక్తాః । ప్రయత్నో భావనేతి చేత్ । న । ' రథో  
గచ్ఛతి ' ఇత్యత్ర తదభావప్రసంగాత్ । స్పన్ద ఇతి చేత్ । న । మానసత్వాగరూపే  
యజతావవ్యాప్తేః । ఉభయసాధారణముదాసీనత్వవిచ్ఛేదసామాన్యం భావనేతి చేత్ । న ।  
శబ్దభావనాయామవ్యాప్తిః న హి శబ్దస్య విభోరచేతనస్య స్పన్దః ప్రయత్నో వాఽస్తి । లిజ్ - లేట్ -  
లోట్టవ్యప్రత్యయమాత్రగతా శబ్దభావనా । సర్వాఖ్యాతగతాఽర్థభావనా । తదుక్తమ్ --

" అభిధాం భావనామాహురన్యమేవ లిజ్ జాదయః ।

అర్థాత్మభావనా త్వన్యా సర్వాఖ్యాతేషు గమ్యతే " ఇతి ॥

కించ స్పన్దాదివాదినోఽపి న స్వరూపేణ స్పన్దాదీనాం భావనాత్వమాహుః,  
కింత్వన్యోత్పాదానుకూలం స్వరూపమ్ । తస్మాదస్మదుక్తైవ భావనా । యథా ' పచతి,  
ఇత్యత్రోదనఫలోత్పత్త్యనుకూలా, తథా ' యజతి ' ఇత్యత్ర స్వర్గాదిఫలోత్పత్త్యనుకూలా ।  
తస్యాం చ ఫలభావనాయాం ప్రత్యయవాచ్యాయామేకపదోపాత్తత్వేన  
ప్రత్యాసముత్పాత్ప్రకృత్యర్థః కరణమ్, న తు ద్రవ్యాది । తస్య పదాంతరోపాత్తత్వేన  
విప్రకృష్టత్వాత్ । సాధ్యరూపోఽపి ప్రకృత్యర్థః స్వసాధననిష్పాదితః సఙ్ఖకోతి ఫలం  
సాధయితుమ్ । ద్రవ్యాదీనాం తు ప్రకృత్యర్థోత్పాదనేన దృష్ట ఏవోపకారః ।  
ద్రవ్యాదినిష్పాదితేన ధాతువాచ్యేన యాగాదికరణేన స్వర్గాదిఫలోత్పత్తౌ సత్త్వాం  
యేయమనుకూలవ్యాపారాత్మా కృతిశబ్దాభిధేయా ఫలోత్పాదనా సేయం  
యజ్యాదిధాతూనామన్యతమేవ కేనాపి నాభిధీయతే । సర్వధాత్వర్థానుయాయస్వాత్ । అతో  
న భావనాయాః ప్రకృత్యర్థత్వమాశక్కితుం శక్యమ్ । అస్తు తర్హి -- ధాత్వర్థసామాన్యమేవ  
భావనేతి చేత్ । న । ప్రతిధాత్వర్థే విలక్షణరూపత్వాత్ । అన్యధి పాకస్యాదనం  
ప్రత్యానుకూల్యమ్ । అన్యచ్చ చలనస్య సంయోగవిభాగౌ ప్రతి । అన్యథా ఫలవిభాగానుపపత్తేః  
। భిన్నాసు భావనావ్యక్తిషు భావనాత్వసామాన్యమనువర్తతాం నామ ।

జైమినీయన్యాయమాలావిస్తరః

నైతావతాప్రకృత్యర్థసామాన్యం తద్భవతి । తస్మాద్విశేషరూపాత్సామాన్యరూపాచ్ఛ  
యజ్యాదిధాతువాచ్యాదన్వైవాఽఽఖ్యాతప్రత్యయవాచ్యా భావనా । తథాసతి 'యజేత'  
ఇత్యత్రాఽఽఖ్యాతస్య 'భావయేత్' ఇత్యర్థో భవతి । తత్ర 'కిం భావయేత్, కేన భావయేత్, కథం  
భావయేత్, ఇత్యకాఙ్గాయాం 'స్వర్గే భావయేత్' యాగేన భావయేమ్,  
అగ్న్యన్వాధానప్రయాజావఘాతాదిభిరుపకారం సంపాద్య భావయేత్, ఇత్యేవం  
భాజ్యకరణేతికర్తవ్యతాసమర్పణేనాఽఽకాఙ్గాపూరణాత్ప్రకరణామ్నాతః సకలః శబ్దసందర్భో  
భావనావాచిన ఆఖ్యాతస్యైవ ప్రపఞ్చః । భావ్యాద్యంశత్రయవతీ సేయమార్థీ భావనేత్యుచ్యతే  
। సా సర్వాఽపి శబ్దభావనాయా భావ్యా, విధాయకో లిజ్జాదిః కరణమ్ । అర్థవాదసంపాదితా  
స్తుతిరితికర్తవ్యతా । సేయం శబ్దభావనా లిజ్జాదిభిరేవ గమ్యతే । 'అర్థభావనాం  
సర్వైరాఖ్యాతప్రత్యయర్థమ్యత ఇత్యుక్తమ్ । తస్మాం చార్థభావనాయాం స్వర్గస్య భావ్యత్వం  
కమియోగాదవగమ్యతే । ప్రకృత్యర్థస్య కరణత్వం తృతీయాశ్రుత్వా । తథా చ శ్రూయతే - "  
దర్శపూర్ణమాసాభ్యాం స్వర్గకామో యజేత" చిత్రయా యజేత పశుకామః 'ఇతి । తచ్ఛ

కరణత్వమపూర్వకల్పనామంతరేణ న సంభవతీత్యభిధాస్యతే ।  
తస్మాదాఖ్యాతప్రత్యయాన్తాద్భావార్థపదాదపూర్వే గన్యతే । చిన్తాప్రయోజనం తు - 'పూర్వపక్షే  
ద్రవ్యాద్యపచారే ప్రతినిధ్యభావః । సిద్ధాన్తే తు తత్సద్భావః' ఇతి ॥ 4 ॥ 5 ॥ 6 ॥ 7 ॥

(ద్వితీయేఽపూర్వస్యాస్తిత్వాధికరణే సూత్రమ్)

చోదనా పునరారమ్భః ॥ 5 ॥

ద్వితీయాధికరణమారచయతి --

అపూర్వసదసద్భావసంశయే సతి నాస్తి తత్ ।

మానాభావాత్పులం యాగాత్సిద్ధ్యేచ్ఛాస్తప్రమాణతః ॥ 8 ॥

క్షణికస్య వినష్టస్య స్వర్గహేతుత్వకల్పనమ్ ।

విరుద్ధం మాన్తరేణాతః శ్రేయోఽపూర్వస్య కల్పనమ్ ॥ 9 ॥

అవాన్తరవ్యాప్యతిర్వా శక్తిర్వా యాగజోచ్యతే ।

అపూర్వమితి తద్భేదః ప్రక్రియాతోఽవగమ్యతామ్ ॥ 10 ॥

పూర్వాధికరణే వర్ణకాభ్యాం యదిదముక్తమ్ - 'అపూర్వస్యైకమేవ పదం ప్రత్యాయకమ్' ।  
తచ్ఛ 'యజేత' ఇత్యాఖ్యాతాన్తభావార్థపదమ్, ఇతి । తదనుపన్నమ్ ।  
అపూర్వసద్భావేమానాభావాత్ । 'యజేత' ఇత్యాభ్యాం ప్రకృతిప్రత్యయాభ్యాం  
కరణభావనయోరభిధానాత్ । అపూర్వాభావే కాలాన్తరభావిస్వర్గసాధనత్వం వినశ్వరస్య  
యాగస్యానుపపన్నమితి చేత్ । న । శాస్త్రప్రామాణ్యేన తదుపపత్తేరితి ప్రాప్తే --

జైమినీయన్యాయమాలావిస్తరః

బ్రూమః- 'దర్శపూర్ణమాసాభ్యామ్' ఇతి తృతీయాశ్రుత్యా తావద్యాగస్య స్వర్గసాధనత్వం ప్రమితమ్ । తద్యథోపపద్యతే తథాఽవశ్యం భవతాఽపి కల్పనీయమ్ । తత్ర కిం యావత్పులం యాగస్యావస్థానం కల్ప్యతే, కింవా వినష్టస్యాపి స్వర్గోత్పాదనమ్ । నాఽఽద్యః । యాగే క్షణికత్వస్య ప్రత్యక్షసిద్ధత్వాత్ । న ద్వితీయః । మృతయోర్దేపత్వేః పుత్రోత్పత్త్యదర్శనాత్ । అతో మానాన్తరవిరుద్ధాద్భవదీయకల్పనాదస్మదీయమవిరూద్ధమపూర్వకల్పనం జ్యాయః । కల్పితేఽప్యపూర్వే తస్యైవ స్వర్గసాధనత్వాద్యాగస్య స్వర్గసాధనత్వశ్చుతిర్విరూధ్యేతేతి చేత్ । న । 'యాగావాన్తరవ్యాపారోఽపూర్వమ్' ఇత్యఙ్గీకారాత్ । న హ్యుద్యమననిపతనయోరవాన్తరవ్యాపారయోః సత్వే కురారస్య సాధనత్వమపైతి । యది వ్యాపారవతో యాగస్య నాశే వ్యాపారే న తిష్ఠేత్తర్హి యాగజన్యా కాచిచ్ఛక్తిరపూర్వమస్తు । శక్తివ్యవధానేఽపి యాగస్య సాధనత్వమవిరూద్ధమ్ । ఔష్ణ్యవ్యవహితేఽప్యగ్నా దాహకత్వాఙ్గీకారాత్ । యథాఽఙ్గారజన్యమౌష్ణ్యం శాస్తేష్యవ్యభాఠేషు జలేఽనువర్తతే, తథా యాగజన్యమపూర్వే నష్టేఽపి యాగే కర్తర్యాత్మన్యవనువర్తతామ్ । తస్మాదస్యర్పావమ్ । తద్విశేషస్తు సంప్రదాయసిద్ధయాగప్రక్రియయాఽవగన్తవ్యః । తథా హి - ప్రక్రియా పూర్వాచార్యైరిత్యం దర్శితా - "ప్రథమం తావత్పులవాక్యేన కర్మణః ఫలసాధనతా బోధ్యతే - 'యాగేన స్వర్గే కుర్యాత్' ఇతి । 'కథం వినశ్యరేణ ఫలం కర్తవ్యమ్' ఇత్యపేక్షాయామ్ 'అపూర్వే కృత్వా' ఇత్యుచ్యతే । 'కథమపూర్వే క్రియతే' ఇత్యపేక్షాయాం 'యాగానుష్ఠానప్రకారేణ' ఇతి । తచ్చాపూర్వే దర్శపూర్ణమాసయోరనేకవిధమ్ - ఫలాపూర్వమ్ । సముదాయాపూర్వమ్ ష ఉత్పత్త్యపూర్వమ్, అఙ్గాపూర్వే చేతి । యేన స్వర్గ ఆరభ్యతే తత్పులాపూర్వమ్ । అమావాస్యాయాం త్రయాణాం యాగానామేకః సముదాయః, పౌర్ణమాస్యాయాం పరః, తయోర్చిన్నకాలవర్తినోః సంహత్య ఫలాపూర్వా రమ్భాయోగాత్తదారమ్భాయ సముదాయద్వయజన్యమపూర్వద్వయం కల్పనీయమ్ । తయోరేకైకస్యాఽఽ రమ్భాయైకైకసముదాయవర్తినాం త్రయాణాం యాగామాం భిన్నక్షణవర్తిత్వేన సంఘాతాపత్త్యభావాద్యాగత్రయణన్యాని త్రీణ్యుత్పత్త్యపూర్వాణి కల్పనీయాని । తేషాం చాఙ్గేపకారమన్తరేణానిష్పత్తేరఙ్గానాం చానేకక్షణవర్తినాం సంఘాతాసంభవాదఙ్గాపూర్వాణి కల్పనీయాని । తత్ర త్వయం విభాగః - సంవిపత్వోపకారకాణ్యవఘాతాదీని ద్రవ్యదేవతాసంస్కారద్వారేణ యాగస్వరూపస్యైవాతిశయాధానేన తదత్పత్త్యపూర్వనిష్పత్తౌ వ్యాప్రియన్తే । తద్ద్వారేణ ఫలాపూర్వే । ఆరాదుపకారకాణి తు ప్రయాజాదీన్యత్పత్త్యపూర్వేభ్యః ఫలాపూర్వనిష్పత్తౌ సాక్షాదేవ వ్యాప్రియన్తే । ఏవం ప్రకారభేదే సత్యపి సర్వాణ్యఙ్గాన్యపూర్వనిష్పత్తౌవనుగ్రహకాణి - ఇత్యేకరూపేణేత్తంభావేన స్వీక్రియన్తే । అనయైవ దిశా సర్వత్రాపూర్వప్రక్రియాఽవగన్తవ్యా ॥ 8 ॥ 9 ॥ 10 ॥

అత్ర గురుమతమాహ -

యాగక్రియా సూక్ష్మరూపా పరమాణ్వాత్మసంశ్రితా ।

యావత్పులం నియోగాఖ్యం నాపూర్వమితి చేన్న తత్ ॥ 11 ॥

జైమినీయన్యాయమాలావిస్తరః

మానహీనం క్రియాసౌక్య్యం నియోగస్తు లిజాదినా ।

అభిధేయః పృథగ్యాగాదపూర్వే కార్యమన్యతః ॥ 12 ॥

గురుణా యన్నియోగాఖ్యమపూర్వమభిప్రేయతే తన్నాస్తి । కుతః । అన్తరేణైవ తదపూర్వే  
ఫలనిష్పత్తేః । న చ యాగనాశాత్కథం ఫలసిద్ధిరితి వాచ్యమ్ । న హి యాగక్రియా సర్వాత్మనా  
నశ్యతి, కింతు సూక్ష్మరూపత్వేనాదృశ్యా సతీ స్వర్గదేహారమ్భకేషు  
యాగసంబద్ధిద్రవ్యగతపరమాణుషు యాగకర్తర్యాత్మని వాఽవస్థాయ ఫలమారభత ఇతి  
పూర్వపక్షః ।

నైతద్యుక్తమ్ । ఉక్తేఽర్థే ప్రమాణాభావాత్ । న చ నియోగేఽపి ప్రమాణాభావః శఙ్కనీయః ।  
వైదికలిజాదీనాం తదభిధాయకత్వాత్ । తతో ధాత్వర్థాతిరిక్తం  
కాలాన్తరభావ్యకామ్యఫలసాధనమపూర్వమన్విత ॥ 11 ॥ 12 ॥

(తృతీయే కర్మణాం గుణప్రధానభావవిభాగాధికరణే సూత్రాణి 6 - 8 ) ।

తాని ద్వైధం గుణప్రధానభూతాని ॥ 6 ॥ యైర్ద్రవ్యం న

చికిర్ష్యతే తాని ప్రధానభూతాని ద్రవ్యస్య గుణభూతత్వాత్ ॥ 7 ॥

యైస్తు ద్రవ్యం చికిర్ష్యతే గుణస్తత్ర ప్రతీయేత, తస్య ద్రవ్యప్రధానత్వాత్ ॥ 8 ॥

తృతీయాధికరణమారచయతి --

అవఘాతాదినాఽపూర్వముత్పాద్యం విద్యతే న వా ।

యజత్వాదివదస్త్వేవ వాక్యవైయర్థ్యమన్యథా ॥ 13 ॥

దృష్టే తుపవిమోకే తు నాపూర్వే ద్రవ్యతన్తతః ।

స్వాద్యజత్వాదివైషమ్యం నియమాపూర్వకృద్వచః ॥ 14 ॥

దర్శపూర్ణమాసయోః శూయతే - "ప్రీహీనవహన్తి" "తణ్ణలాన్నినష్టి" ఇతి । తత్ర  
అక్టాతపేషణే అపూర్వజనకే, విహితధాత్వర్థత్వాత్, యజత్వాదిఘాత్వర్థవత్ ' । విపక్షే -  
విధివాక్యవైయర్థ్యరూపో బాధకస్తర్కోఽవగన్తవ్యః ।  
తుపవిమోకచూర్ణత్వయోర్మృష్టప్రయోజనయోర్లోకసిద్ధత్వేన  
తాదర్శ్యేఽవఘాతపేషణయోర్విధిర్వ్యర్థః స్యాత్ । తస్మాత్ - అన్త్యపూర్వమితి ప్రాప్తే,

బ్రూమః :- దృష్టఫలే సంభవత్యపూర్వే న కల్పనీయమ్ । యజత్వాదిదృష్టాన్తస్తు విషమః  
। తత్ర హి క్రియాప్రాధాన్యేన ద్రవ్యపారతన్య్రాభావాదపూర్వసాధనత్వం క్రియాయా యుక్తమ్ ।  
ఇహ తు 'బ్రీద్ధాన్' ఇతి కర్మకారకవిభక్త్యా ప్రీహీణామీప్సితతమత్వేన  
ప్రాధాన్యావగమాద్ద్రవ్యపరతన్తోఽవఘాతో ద్రవ్య ఏవాతిశయం కుర్యాత్, న త్యపూర్వే

జైమినీయన్యాయమాలావిస్తరః

జనయతి । న చ విధివైయర్థ్యమ్ । నఖనిర్భేదనాదినా తుషవిమోకసంభవేపి  
'అవఘాతేనైవాసౌ కర్తవ్యః' ఇతి యో నియమస్తస్య నియమస్యాపూర్వహేతుత్వేన  
విధేయత్వాత్ । తస్మాన్నాస్త్యవవాతాదిజన్యమపూర్నమ్ ॥ 14 ॥

అత్ర గురుమతమాహ -

ద్వితీయాం సక్తువద్భజ్క్త్వా నియోగేఽన్వయితాం క్రీయా ।

సాక్షాదితి న మన్తవ్యం దృష్టస్యాత్రోపపత్తితః ॥ 15 ॥

" సక్తూఞ్జుహోతి " ఇత్యత్ర ద్రవ్యప్రాధాన్యం పరిత్యజ్య ద్వితీయాయా భజం కృత్వా  
క్రియాప్రాధాన్యాయ " సక్తుభిర్భుహోతి " ఇతి తృతీయాత్వేన విపరిణామో వక్ష్యతే । తథా "   
ప్రీహిభిరవహన్తి " ఇతి విపరిణామేన ప్రధానభూతా క్రియా ద్రవ్యవ్యవధానమన్తరేణ సాక్షాదేవ  
నియోగేఽన్వేతవ్యేతి చేత్ ।

మైవమ్ । వైషమ్యాత్ । తత్ర " హోమేన సక్తుషు సంస్కారో న భవతి "   
భస్మీభూతానామన్యత్ర వినియోగాసంభవాత్ , ఇత్యభిప్రేత్య సంస్కారకర్మత్వం పరిత్యక్తమ్ ।   
ఇహ దృష్టస్తుషవిమాకేసంస్కార ఉపపద్యతే । వితుషాణాం తేషాం పురోడాశే   
వినియోగాసంభవాత్ ॥ 15 ॥

(చతుర్థే సంమార్జనాదీనామప్రధానతాధికరణే సూత్రాణి 1 - 12 ) ।

ధర్మమాత్రే తు కర్మ స్యాదనిర్వృత్తేః ప్రయాజవత్ ॥ 1 ॥

తుల్యశ్రుతిత్వాద్యేతరైః సధర్మః స్యాత్ ॥ 10 ॥ ద్రవ్యోపదేశ

ఇతి చేత్ ॥ 11 ॥ న తదర్థత్వాల్లోకవత్తస్య చ

శేషభూతత్వాత్ ॥ 12 ॥

చతుర్థాధికరణమారచయతి --

సంమార్జ్మస్త్తుచ ఇత్యత్ర కిం ప్రధానాఖ్యకర్మతా ।

గుణకర్మత్వమథవా దృష్టాభావేఽవఘాతవత్ ॥ 16 ॥

గుణత్వం నహి సంభావ్యం ప్రాధాన్యం తు ప్రయాజవత్ ।

అదృష్టకల్పనేనాపి గుణత్వం స్యాద్ద్వితీయయా ॥ 17 ॥

దర్శపూర్ణమాసయోర్భుహోవాదీనాం దర్భైః సంమార్జనమామూతమ్ - " స్తుచః సంమార్జ్మి "   
ఇతి । తత్ర సంమార్జనం ప్రధానకర్మ । కుతః । గుణకర్మలక్షణరహితత్వాత్,   
ప్రధానకర్మలక్షణయుక్తత్వాచ్చ । సూత్రకారో హి కర్మణాం రాశిద్వయం ప్రతిజ్ఞాయ

జైమినీయన్యాయమాలావిస్తరః

తయోర్లక్షణం పృథక్సూత్రయామాస- "తాని ద్వైధం గుణప్రధానభూతాని " "యైస్తు ద్రవ్యం చికిర్ష్యతే, గుణస్తత్ర ప్రతీయేత, తస్య ద్రవ్యప్రధానత్వాత్ " "యైస్తు ద్రవ్యం న చికిర్ష్యతే, తాని ప్రధానభూతాని, ద్రవ్యస్య గుణభూతత్వాత్ " [పూ.మీ.సూ. 2।1।6 - 8] ఇతి । యైః కర్మభిర్ద్రవ్యముత్పాదయితుం సంస్కర్తుం వేష్యతే, తేషు కర్మసు గుణత్వమ్ । కుతః । తస్య కర్మణో ద్రవ్యప్రధానత్వాత్ । ద్రవ్యం ప్రధానమస్య, ఇతి బహువ్రీహిః । " యూపం తక్షతి " ఆహవనీయమాదఘాతి " ఇత్యాదౌ యూపాహవనీయాదిద్రవ్యముత్పాదయితుమిష్యతే । "వ్రీహీనవహన్తి" "తణ్ణలాన్పినష్టి " ఇత్యాదౌ వ్రీహ్యాదిద్రవ్యం సంస్కర్తుమిష్టమ్ । ప్రయాజాదిమాక్షవైపరీత్యాత్ప్రధానకర్మత్వమ్ । ఏవం సత్యవహతేన యథా వ్రీహీణాం తుషవిమోకో దృష్టః సంస్కారః, తథా సంమార్జనేన జుహ్వాదిషు కంచదతిశయం న పశ్యామః । అతోఽవఘాతవద్గుణకర్మత్వాభావాత్ప్రయాజాదివత్ప్రధానకర్మత్వమితి ప్రాప్తే --

బ్రూమః :- 'స్తుచ' ఇతి ద్వితీయా కర్మకారకే విహితా । కర్మత్వం చేప్పితతమత్వేన సతి భవతి । " కర్తురీప్పితతమం కర్మ " [పా.సూ. 1।4।49] ఇతి కర్మసంజ్ఞావిధానాత్ । క్రతుసాధనత్వేన చ స్తుచాం యుక్తమీప్పితతమత్వమ్ । అతః ప్రధానభూతాః స్తుచః । తథాసతి సంమార్జనక్రియాయా గుణకర్మత్వమవఘాతవద్భవిష్యతి । యది స్తుక్షుదృష్టోఽతిశయో న స్యాత్, తర్హ్యపూర్వే కల్పనీయమ్ ॥ 16 ॥

17 ॥

(పఞ్చమే స్తోత్రాదిప్రాధాన్యాధికరణే సూత్రాణి 13 - 29) ।

స్తుతశస్త్రయోస్తు సంస్కారో యాజ్ఞవద్దేవతాభిధానత్వాత్ ॥ 13 ॥

అర్థేన త్వపకృష్యేత దేవతానామచోదనార్థస్య గుణభూతత్వాత్ ॥ 14 ॥

వశావద్వా గుణార్థే స్యాత్ ॥ 15 ॥ న శ్రుతిసమవాయిత్యాత్ ॥ 16 ॥

వ్యపదేశభేదాచ్చ ॥ 17 ॥ గుణశ్చనర్థకః స్యాత్ ॥ 18 ॥

తథా యాజ్ఞాపురోరుచోః ॥ 19 ॥ వశాయామర్థసమవాయాత్ ॥ 20 ॥

యత్రేతి వాఽర్థవత్త్వాత్ ॥ 21 ॥ న త్వమ్నాతేషు ॥ 22 ॥

దృశ్యతే ॥ 23 ॥ అపి వా శ్రుతిసంయోగాత్ప్రకరణే స్తోతిశంసతీ

క్రియోత్పత్తిం విదధ్యాతామ్ ॥ 24 ॥ శబ్దపృథక్త్వాచ్చ ॥ 25 ॥

అనర్థకం చ తద్వచనమ్ ॥ 26 ॥ అన్యశ్చార్థః ప్రతీయతే ॥ 27 ॥

అభిధానం చ కర్మవత్ ॥ 28 ॥ ఫలనిర్వృత్తిశ్చ ॥ 29 ॥

పఞ్చమాధికరణమారచయతి -



జైమినీయన్యాయమాలావిస్తరః

ప్రఉగం శంసతీత్యాదౌ గుణతోత ప్రధానతా ।

దృష్టా దేవస్మృతిస్తేన గుణతా స్తోత్రశస్త్రయోః ॥ 18 ॥

స్మృత్యర్థత్వే స్తౌతిశంస్యోర్ధాత్వః శ్రౌతార్థబాధనమ్ ।

తేనాదృష్టముపేత్యాపి ప్రాధాన్యం శ్రుతయే మతమ్ ॥ 19 ॥

జ్యోతిష్టామే శ్రూయతే - "ప్రఉగం శంసతి" "నిష్కేవల్యం శంసతి" "ఆజ్యైః స్తువతే" "పృష్టైః స్తువతే" ప్రఉగనిష్కేవల్యశబ్దౌ శస్త్రవిశేషనామనీ । ఆజ్యపృష్టశబ్దౌ తు వ్యాఖ్యాతౌ । అప్రగీతమన్తసాధ్యా స్తుతిః శస్త్రమ్ । ప్రగీతమన్తసాధ్యాస్తుతిః స్తోత్రమ్ । తయోః స్తుతశస్త్రయోర్గుణకర్మత్వం యుక్తమ్ । కుతః । తుషవిమోకవద్దృష్టార్థలాభాత్ । షర్యమానేషు మన్తేష్వనుస్మరణేన దేవతా సంస్కరియత ఇతి ప్రాప్తే --

బ్రూమః :- స్తోత్రవ్యాయా దేవతాయాః స్తావకైర్గుణైః సంబంధకీర్తనం స్తౌతిశంసతిధాత్వోర్వాచ్యోఽర్థః । యది మన్తవాక్యాని గుణసంబంధాభిధానపరాణి, తదా ధాత్వోర్ముఖ్యార్థలాభాచ్రుతిరనుగృహీతా భవిష్యతి । యదా తు గుణద్వారేణానుస్మరణీయదేవతాస్వరూప ప్రకాశనపరాణి మన్తవాక్యాని స్యుః, తదా ధాత్వోర్ముఖ్యోఽర్థో న స్యాత్ । లోకే హి 'దేవదత్తశ్చతుర్వేదాభిజ్ఞః' ఇత్యుక్తే స్తుతిః ప్రతీయతే । తస్య వాక్యస్య గుణసంబంధపరత్వాభావాత్ । యదా తు దేవదత్తరూపపరతా 'యశ్చతుర్వేదీ తమానయ, ఇత్యాదౌ, తత్ర న స్తుతిప్రతీతిః । తస్య చతుర్వేదసంబంధద్వారేణ దేవదత్తస్వరూపాలక్షణపరత్వేన గుణసంబంధపరత్వాభావాత్ । తతశ్చ - 'ఆజ్యైర్దేవం ప్రకాశయేత్', 'పృష్టైర్దేవం ప్రకాశయేత్, ఇత్యేవం విధ్యర్థపర్యవసానాద్ధాత్వోర్ముఖ్యార్థో బాధ్యేత । తతో ధాతుశ్రుతిమబాధితుం స్తోత్రశస్త్రయోః

ప్రధానకర్మత్వమభ్యుపేతవ్యమ్ । తత్ర దృష్టం ప్రయోజనం నాస్తీతి చేత్ । తర్హ్యపూర్వమస్తు ॥ 18 ॥ 19 ॥

(షష్ఠే మన్తావిధాయకత్వాధికరణే సూత్రే 30 - 31 ) ।

విధిమన్తయోరైకార్థ్యమైకశబ్ద్యాత్ ॥ 30 ॥ అపి వా

ప్రయోగసామర్థ్యాన్మన్తోఽభిధానవాచీ స్యాత్ ॥ 31 ॥

షష్ఠాధికరణమారచయతి -

దేవాంశ్చ యాభిర్యజత ఇత్యాఖ్యాతం తు మన్తగమ్ ।

విధాయకం న వాఽన్యేన సమత్వాత్తద్విధాయకమ్ ॥ 20 ॥

యచ్ఛబ్దాదేః క్షీణశక్తిర్న విధిస్త్రివిధం తతః ।

జైమినీయన్యాయమాలావిస్తరః

ఆఖ్యాతమభిధానం చ ప్రధానగుణకర్మణీ || 21 ||

అయం మన్త ఆమ్నాయతే - " దేవాంశ్చ యాభిర్యజతే దదాతి చ జ్యోగిత్రాభిః సచతే గోపతిః  
సహ " ఇతి । అయమర్థః- గోపతిర్యజమానో యాభిర్గోభిర్దేవాన్యజతే యాశ్చ గాబ్రాహ్మణేభ్యో  
దదాతి చిరమేవ తాభిః సహ పరలోకేఽవతిష్ఠతే ఇతి । తత్ర యథా  
బ్రాహ్మణగతమఖ్యాతపదం ప్రధానగుణకర్మణోరన్యన్తరస్య విధాయకమ్, తథా  
మన్తగతమపీతి చేత్ । మైవమ్ । యచ్ఛబ్దాదినా విధిశక్తేః క్షీణత్వాత్ । సతి హి యచ్ఛబ్దే తస్య  
వాక్యస్యానువాదకత్వం ప్రతీయతే, న తు విధాయకత్వమ్ । 'యచ్ఛబ్దాదేః '

ఇత్యాదిశబ్దేనోత్తమపురుషామన్తనాదయః । ' బర్హిర్దేవసదనం దామి ' ఇత్యుత్తమపురూమః ।  
' అగ్నీదగ్నీన్విహర ' ఇత్యామన్తణమ్ । ఏవం బ్రహ్మణేఽపి - ' యస్యోభయం  
హవిరార్తిమార్ఘ్యత్ ' ఇత్యుదాహరణీయమ్ । తస్మాత్ - ' ఆఖ్యాతస్య ప్రధానకర్మవిధాయత్వం,  
గుణవిధాయకత్వం వా ' ఇత్యేవం ద్వావేవ ప్రకారౌ న భవతః, కింతు - ' అభిధాయకత్వమ్ '   
ఇత్యప్యస్తి తృతీయః ప్రకారః । తతో న మన్తగతాఖ్యాతస్య విధాయకత్వమ్ || 20 || 21 ||

(సప్తమే మన్తనిర్వచనాధికరణే సూత్రమ్) ।

తచ్ఛోదకేషు మన్తాఖ్యా || 32 ||

సప్తమాధికరణమారచయతి --

అహే బుద్ధియ మన్తం మ జీతి మన్తస్య లక్షణమ్ ।

నాన్యస్తి వాఽస్య నాన్యేతదవ్యాప్త్యాదేరవారణాత్ || 22 ||

యాజ్ఞికానాం సమాఖ్యానం లక్షణం దోషవర్జితమ్ ।

తేఽనుష్ఠానస్మారకాదౌ మన్తశబ్దం ప్రయుజ్జతే || 23 ||

ఆధాన ఇదమామ్నాయతే - " అహే బుద్ధియ మన్తం మే గోపాయ " ఇతి । తత్ర మన్తస్య  
లక్షణం నాస్తి, అవ్యాప్యతివ్యాప్యోర్వారయితుమశక్యత్వాత్ । ' విహితార్థాభిధాయ కో మన్తః '   
ఇత్యుక్తే ' వసంతాయ కపిష్ఠాలానాలభేత ' ఇత్యస్య మన్తస్య విధిరూపత్వాదవ్యాప్తిః । '   
మననహేతుర్మన్తః ' ఇత్యుక్తే - బ్రాహ్మణేఽతివ్యాప్తిః । ఏవమ్ - ' అసిపదాన్తో మన్తః ' '   
ఉత్తమపురుషాన్తో మన్తః ' ఇత్యాదిలక్షణానాం పరస్పరమవ్యాప్తిరితి చేత్ । మైవమ్ ।   
యాజ్ఞికసమాఖ్యానస్య నిర్దోషలక్షణత్వాత్ । తచ్చ సమాఖ్యానమనుష్ఠానస్మారకాదీనాం  
మన్తత్వం గమయతి । ' ఉరు ప్రథస్య ' - ఇత్యాదయోఽనుష్ఠానస్మారకాః । ' అగ్నిమీళే  
పురోహితమ్ ' ఇత్యాదయః స్తుతిరూపాః । ' ఇషే త్వా ' - ఇత్యాదయస్తానాః । ' అగ్న ఆ యాహి  
వీతయే ' ఇత్యాదయ ఆమన్తణోపేతాః । ' అగ్నీదగ్నీన్విహర ' - ఇత్యాదయః ప్రైషరూపాః । '   
అధః స్విదాసీదుపరి స్విదాసీత్ ' ఇత్యాదయో విచారరూపాః । ' అమృతే అమృతే అమృలికే న  
మానయతి కశ్చన ' - ఇత్యాదయః పరిదేవనరూపాః । ' పృచ్ఛామి త్వా పరమన్తం పృథివ్యాః '

జైమినీయన్యాయమాలావిస్తరః

ఇత్యాదయః ప్రశ్నరూపాః । 'వేదిమాహుః పరమంతం పృథివ్యాః' ఇత్యాదయ ఉత్తరరూపాః ।  
ఏవమన్యదప్యదాహర్తవ్యమ్ । ఈదృశేష్వత్యంతవిజాతీయేషు సమాఖ్యానమంతరేణ నాన్యః  
కశ్చిదనుగతో ధర్మోఽస్తి, యస్య లక్షణత్వముచ్యేత । లక్షణస్యోపయోగశ్చ  
పూర్వాచార్యైర్ధర్మిణః-

" ఋషయోఽపి పదార్థానాం నాంతం యాన్తి పృథక్త్వశః ।

లక్షణేన తు సిద్ధానామంతం యాన్తి విపశ్చితః " ॥ ఇతి ।

తస్మాత్ - అభియుక్తానామ్ 'మన్తోఽయమ్' ఇతి సమాఖ్యానం లక్షణమ్ ॥ 22 ॥ 23 ॥

(అష్టమే బ్రాహ్మణనిర్వచనాధికరణే సూత్రమ్ ) ।

శేషే బ్రాహ్మణశబ్దః ॥ 32 ॥

అష్టమాధికరణమారచయతి --

నాస్యేతద్బ్రాహ్మణేత్యత్ర లక్షణం విద్యతేఽథవా ।

నాస్తీయన్తో వేదభాగా ఇతి క్షృప్తేరభావతః ॥ 24 ॥

మన్తశ్చ బ్రాహ్మణం చేతి ద్వౌ భాగౌ తేన మన్తతః ।

అన్యద్రాహ్మణమిత్యేతద్భవేద్రాహ్మణలక్షణమ్ ॥ 25 ॥

చాతుర్మాసేష్విదమామ్నాయతే - 'ఏతద్బ్రాహ్మణాన్యేవ పఞ్చ హర్షిషి' ఇతి । తత్ర -  
బ్రాహ్మణస్య లక్షణం నాస్తి । కుతః । వేదభాగానామియత్తానవధారణేన  
బ్రాహ్మణభాగేష్వన్యభాగేషు చ లక్షణస్యావ్యాప్యతివ్యాప్తోః శోధయితుమశక్యత్వాత్ । పూర్వోక్తో  
మన్తభాగ ఏకః । భాగాంతరాణి చ కానిచిత్పూర్వైరుదాహర్తుం సంగ్రహీతాని -

" హేతుర్నిర్వచనం నిన్దా ప్రశంసా సంశయో విధిః ।

పరక్రియా పురాకల్పో వ్యవధారణకల్పనా \* " ఇతి ।

'తేన హ్మన్నంక్రియతే' ఇతి హేతుః । 'తద్ధర్మో దధిత్వమ్' ఇతి నిర్వచనమ్ । 'అమాధ్యా  
వై మాపాః' ఇతి నిన్దా । 'వాయుర్వై క్షేపిష్ఠా దేవతా' ఇతి ప్రశంసా । 'తద్వ్యచికిత్సజ్ఞహవాని,  
మా హౌషమ్' ఇతి సంశయః । 'యజమానేన సంమితౌదుమ్పరీ భవతి' ఇతి విధిః । 'భాషానేవ  
మహ్యం పచత' ఇతి పరకృతిః । 'పురా బ్రాహ్మణా అభైషుః' ఇతి పురాకల్పః ।  
యావత్తోఽశ్చాన్రతిగృహీయాత్, తావత్ వారుణాంశ్చతుష్కపాలన్నిర్వపేత్' ఇతి  
విశేషావధారణకల్పనా । ఏవమన్యదప్యదాహర్తవ్యమ్ । న చ 'హేత్వాదీనామన్యతమం  
బ్రాహ్మణమ్

జైమినీయన్యాయమాలావిస్తరః

'ఇతి లక్షణమ్ । మన్తేష్వపి హేత్వాదిసద్భావాత్ । తథాహి - ' ఇన్ద్రవోవాముశన్తిహి ' ఇతి హేతుః । ' ఉదానిషుర్మహీరీతి తస్మాదుదకముచ్యతే ' ఇతి నిర్వచనమ్ । 'మోఘమన్నం విన్దతే అప్రచేతాః' ఇతి నిన్దా । ' అగ్నిర్మూర్తా దివః కకుత్పుతిః ' ఇతి ప్రశంసా । ' అధః స్విదాసీదుపరి స్విదాసీత్ ' ఇతి సంశయః । ' కపిజ్వాలానాలభేత ' ఇతి విధిః । ' సహస్రమంయుతం దదత్ ' ఇతి పరకృతిః । ' యజ్ఞేన యజ్ఞమయజన్త దేవాః ' ఇతి పురాకల్పః । ' ఇతికరణబహులం బ్రాహ్మణమ్ ' ఇతి చేత్ । న । ' ఇత్యదదా ఇత్యయజథా ఇత్యపచ ఇతి బ్రాహ్మణో గాయేత్ ' ఇత్యన్మిన్ద్రహ్మణేన గాతవ్యే మన్తే అతివ్యాప్తేః । ' ఇత్యాహేత్యనేన వాక్యేనోపనిబద్ధం బ్రాహ్మణమ్ ' ఇతి చేత్ । న । ' రాజా చిద్యం భగం భక్షీత్యాహ ' ' యో వా రక్షాః శుచిరస్మీత్యాహ ' ఇత్యనయోర్మన్తయోరతివ్యాప్తేః । ' ఆఖ్యాయికారూపం బ్రాహ్మణమ్ ' ఇతి చేత్ । న । యమయమీసంవాదసూక్తాదావతివ్యాప్తేః । తస్మాత్ - ' నాస్తి బ్రాహ్మణస్య లక్షణమ్ ' ఇతి ప్రాప్తే -

బ్రూమః- ' మన్తబ్రాహ్మణరూపా ద్వావేవ వేదభాగౌ ' ఇత్యభీకారాన్మన్తలక్షణస్య పూర్వమభిహితత్వాత్ ' అవశిష్టో వేదభాగౌ బ్రాహ్మణమ్ ' ఇత్యేతల్లక్షణం భవతి -- ఇతి ॥ 25 ॥

(నవమ ఊహాద్యమన్తతాధికరణే సూత్రమ్ ) ।

అనామ్నాతేష్వమన్తత్వమామ్నాతేషు హి విభాగః ॥ 34 ॥

నవమాధికరణమారచయతి -

ఊహప్రవరనామ్నాం కిం మన్తతాఽస్యథవా న హి ।

మన్తాస్తదేకవాక్యత్వాన్న తల్లక్షణవర్తనాత్ ॥ 26 ॥

" అగ్నయే జుష్టం నిర్వపామి " ఇత్యస్య సౌర్యే చరౌ ' సూర్యాయ జుష్టం నిర్వపామి ' ఇత్యేవం పదాన్తరప్రక్షేప ఊహాః ।

' అదీక్షిష్టాయం బ్రాహ్మణః ' ఇత్యస్య మన్తస్య శేషత్వేన ప్రయోగకాలే బ్రాహ్మణనామధేయవిశేషం తదీయప్రవరం చైవం పఠన్తి - "అసౌ దేవదత్తోఽముష్య పుత్రోఽముష్య పౌత్రోఽముష్య నప్తాఽముష్యాః పుత్రోఽముష్యాః పౌత్రోఽముష్యా నప్తా ' ఇతి । ' ఆభిరసబార్హస్పత్యభారద్వాజగోత్రః ' ఇతి చ । ఏతేషామూహప్రవరనామధేయానాం మన్తత్వమస్తి । కుతః । మన్తేణ సహైకవాక్యత్వాదితి చేత్ । మైవమ్ । యాజ్ఞికప్రసిద్ధిరూపస్య మన్తలక్షణస్యైతేష్వభావాత్ । న హ్యధ్యేతార ఊహాదీన్మన్తకాణ్డేఽవీయతే । తస్మాత్ - నాస్తి మన్తత్వమ్ ॥ 26 ॥

(దశమ ఋగ్లక్షణాధికరణే సూత్రమ్ ) ।

తేషామృగ్యత్రార్థవశేన పాదవ్యవస్థా ॥ 35 ॥

జైమినీయన్యాయమాలావిస్తరః

(ఏకాదశే సామలక్షణాధికరణే సూత్రమ్ ) ।

గీతిషు సామాఖ్యా ॥ 36 ॥

(ద్వాదశే యజుర్లక్షణాధికరణే సూత్రమ్ ) ।

శేషే యజుః శబ్దః ॥ 37 ॥

దశమైకాదశద్వాదశాధికరణమారచయతి --

నర్కామయజుషాం లక్ష్య సాంకర్యాదితి శబ్దే ।

పాదశ్చ గీతిః ప్రశ్నైష్ఠపాఠ ఇత్యస్త్యసంకరః ॥ 27 ॥

ఇదమామూయతే - 'అహే బుద్ధియ మన్తం మే గోపాయ యమృషయన్తైవిదా విదుః ।  
ఋచః సామాని, యజుంషి 'ఇతి । "త్రీన్వేదాన్విదన్తి" ఇతి త్రివిదః, త్రివిదాం  
సంబన్ధినోఽధ్యేతారన్తైవిదాః । తే చ యం మన్తభాగముగాదిరూపేణ త్రివిధమాహుః, తం  
గోపాయ, ఇతి యోజనా । తత్ర త్రివిధానామృక్సమయజుషాం వ్యవస్థితం లక్షణం నాస్తి ।  
కుతః । సాంకర్యస్య దుష్పురిహరత్వాత్ । 'అధ్యాపకప్రసిద్ధేహ్యర్థేదాదిషు పరితో మన్త  
ఋగాదిః' ఇతి హి లక్షణం వక్తవ్యమ్ । తచ్చ సంకీర్ణమ్ । 'దేవో వః సవితోత్పానాత్వచ్చిద్రేణ  
పవిత్రేణ వసోః సూర్యస్య రశ్మిభిః' ఇత్యయం మన్తైః యజుర్వేదే సంప్రతిపన్నయజుషాం  
మధ్యే పరితః । న చ తస్య యజుష్టేవమాస్తి । తద్బ్రాహ్మణే 'సావిత్త్యర్చా' ఇత్యుక్తేన  
వ్యవహృతత్వాత్ । 'ఏతత్సామ గాయన్నాస్తే' ఇతి ప్రతిజ్ఞాయ కించిత్సామ యజుర్వేదే గీతమ్  
। 'అక్షితమసి' 'అచ్యుతమసి' 'ప్రాణసంశితమసి' ఇతి త్రీణి యజుంషి సామవేదే  
సమామూతాని । తథా గీయమానస్య సామనా ఆశ్రయభూతా ఋచః సామవేదే సమామూయన్తే  
। తస్మాత్ - నాస్తి లక్షణమ్ - ఇతి చేత్ ।

న । పాదాదీనామసంకీర్ణలక్షణత్వాత్ । 'పాదేనార్థేన చోపేతా వృత్తబద్ధా మన్తా ఋచః ।  
గీతిరూపా మన్తాః సామాని । వృత్తగీతివర్జితత్వేన ప్రశ్నైష్ఠపరితా మన్తా యజుంషి 'ఇత్యుక్తేన  
క్వాపి సంకరః ॥ 27 ॥

(త్రయోదశే నిగదానాం యజుష్టవాధికరణే సూత్రాణి 38 - 45 ) ।

నిగదో వా చతుర్థే స్యాద్ధర్మవిశేషాత్ ॥ 38 ॥

వ్యపదేశాచ్చ ॥ 39 ॥ యజుంషి వా తద్రూపత్వాత్ ॥ 40 ॥

వచనాద్ధర్మవిశేషః ॥ 41 ॥ అర్థాచ్చ ॥ 42 ॥

గుణార్థో వ్యపదేశః ॥ 43 ॥ సర్వేషామితి చేత్ ॥ 44 ॥

న ఋగ్వ్యపదేశాత్ ॥ 45 ॥

జైమినీయన్యాయమాలావిస్తరః

త్రయోదశాధికరణమారచయతి -

ప్రోక్షణీరాసాదయేతి నిగదస్త్రివిధాద్భుపిః ।

యజుర్వ్యవైస్త్యధర్మస్య భేదాదస్య చతుర్థతా ॥ 28 ॥

పరప్రత్యాయనార్థత్వాదుచైస్త్యం యజురేవ సః ।

తల్లక్షణేన యుక్తత్వాత్రైవిధ్యమితి సుస్థితమ్ ॥ 29 ॥

'ప్రోక్షణీరాసాదయ' 'ఇధ్యం బర్హిరుపసాదయ' 'అగ్నీదగ్నీన్విహర' 'బర్హిః స్త్రణీహి' 'ఇన్ద్ర ఆగచ్ఛ' 'హరివ ఆగచ్ఛ' ఇత్యాదయో నిగదా ఆమూతాః । పరప్రత్యాయనార్థా మన్తా నిగదః । ఏతే చ పూర్వోక్తేభ్యః ఋగ్యజుఃసామభ్యో బహిర్భూతాశ్చతుర్థప్రకారాః । కుతః । పాదగీత్కయోర్ఋక్సామలక్షణయోరభావాత్ । ప్రశ్లిష్టపాఠస్య యజుర్లక్షణస్య సత్త్వేఽపి ధర్మభేదేన యజుష్యన్తర్భావానుపపత్తేః । 'ఉపాంశుయజుషా' 'ఉచైర్నిగదేన' ఇతి హి ధర్మభేదః - ఇతి ప్రాప్తే ---

బ్రూమః - 'వహిర్భూహ్మణా భోజ్యన్తామ్' 'పిరవ్రాజకాస్త్యన్తః' ఇత్యత్ర సత్త్వేవ పరివ్రాజకానాం బ్రాహ్మణ్యే పూజానిమిత్తో విశేషో యథా తథా నిగదానాం యజుర్లక్షణోపేతత్వేన యజుషామేవ సతాం పరప్రత్యాయననిమిత్తముచైస్త్యధర్మః । తతో మన్తాణాం త్రైవిధ్యం సుస్థితమ్ ॥ 28 ॥ 29 ॥

(చతుర్థశ ఏకవాక్యత్వలక్షణాధికరణే సూత్రమ్) ।

అర్హైకత్వాదేకం వాక్యం సాకాజ్క్షం చేద్విభాగే స్యాత్ ॥ 46 ॥

చతుర్థశాధికరణమారచయతి -

దేవస్య త్వేతి వాక్యస్య భిన్నత్వమధవైకతా ।

ఐక్యప్రయోజకస్యాత్ర దుర్వోధత్వేన భిన్నతా ॥ 30 ॥

విభాగే సతి సాకాజ్క్ష సైకార్థత్వం ప్రయోజకమ్ ।

తస్మాద్వాక్యైక్యమేతేన యజురన్తోఽవర్థాయతే ॥ 31 ॥

దర్శపూర్ణమాసయోరామ్నాయతే - "దేవస్య త్వా సవితుః ప్రసవే, అశ్వినోర్భాహుభ్యామ్ , పూష్ణో హస్తాభ్యామ్, అగ్నయే జుష్ఠం ర్నివపామి" ఇతి । తత్ర వాక్యాని భిన్నాని భవితుమర్హన్తి । కుతః । ఏకత్వనియామకస్య దుర్వోధత్వాత్ । అర్హైక్యం వాక్యైక్యే

ప్రయోజకమితి చేత్ । న । ఏకస్మిన్పదేఽతివ్యాప్తేః । పదసమూహస్య వాక్యత్వే, సమూహానామత్ర బహునాం సంభవాద్వాక్యభేదః స్యాత్ - ఇతి చేత్ ।

జైమినీయన్యాయమాలావిస్తరః

మైవమ్ | 'యద్విభాగే సాకాజ్క్షమవిభాగే చైకార్థమ్, తదేకం వాక్యమ్ ' ఇతి ప్రయోజకస్య  
బోధ్యం శక్యత్వాత్ | 'విభాగే సాకాజ్క్షమ్ ' ఇత్యుక్తేతి వ్యాప్తిః స్యాత్ | "స్యోనం తే సదనం  
కృణోమి ఘృతస్య ధారయా సుసేవం కల్పయామి, తస్మిన్నీదామృతే ప్రతితిర వ్రీహీణాం  
మేధ సుమనస్యమానః " ఇత్యత్ర 'తస్మిన్' - ఇత్యాదిపదసమూహస్య విభాగే సతి  
ప్రకృతవాచితచ్చభార్తనిర్ణయాయ పూర్వపదసమూహసాకాజ్క్షత్వమస్తి,  
అతస్తద్వ్యవచ్యేత్తుమ్ 'ఏకార్థమ్ ' ఇత్యుచ్యతే | నహి తత్రైకార్థత్వమస్తి | పూర్వసమూహస్య  
సదనకరణమర్థః, ఉత్తరసమూహస్య పురోడాశప్రతిష్ఠాపనమ్ | స్యోనం సమీచీనమ్ | సుసేవం  
సుష్మ సేవితుం యోగ్యమ్ | మేధ సారభూతపురోడాశేత్యర్థః | అత్ర ద్వయోః  
సమూహయోర్వాక్యద్వయముభయవాదిసిద్ధమ్ | తత్ 'ఏకార్థమ్ ' ఇత్యనేన వ్యావర్త్యతే | '   
ఏకార్థమ్ ' ఇత్యుక్తేతి వ్యాప్తిః స్యాత్ | " భగో వాం విభజతు, పూషా వాం విభజతు "   
ఇత్యనయోర్విభజనమన్తత్వేన సంమతయోః పదసమూహయోస్తాత్పర్యవిషయస్య  
ద్రవ్యవిభాగరూపస్యార్థస్యైకత్వాత్, తద్రవ్యవచ్యేత్తుం ' విభాగే సాకాజ్క్షమ్ ' ఇత్యుక్తమ్ |   
ప్రకృతే తు ' అగ్నయే జుష్ఠమ్ ' ఇత్యాదిసమూహే పృథక్కృతే పూర్వో ' దేవస్య త్వా ' ఇతి  
సమూహః సాకాజ్క్షో భవతి | ఏకీకృతే తు కృత్స్న సైక ఏవ నిర్వాపోఽర్థః |   
ఏతేనైకవాక్యత్వనిర్ణయేనానియతపరిమాణస్య యజుషోఽవసానం నిశ్చేతుం శక్యమ్ || 30 ||  
31 ||

(పఞ్చదశే వాక్యభేదాధికరణే సూత్రమ్ ) |

సమేషు వాక్యభేదః స్యాత్ || 47 ||

పఞ్చదశాధికరణమారచయతి -

ఇషే త్వాదిర్మన్త ఏకో భిన్నో వైకః క్రియాపదే |

అసత్యర్థాస్మారకత్వాదేకాదృష్టస్య కల్పనాత్ || 32 ||

చేదనే మార్జనే చైతౌ వినియుక్తౌ క్రియాపదే |

అధ్యాహృతే స్మారకత్వాన్మన్తభేదోఽర్థభేదతః || 33 ||

" ఇషే త్వోర్థే త్వా " ఇతి శ్రూయతే | సోఽయం పదసముదాయ ఏకో మన్తః | కుతః | అస్య  
మన్తస్యాదృష్టత్వే త్వేకస్యైవాదృష్టస్య కల్పనే లాఘవాత్ | న చ " ఉరు ప్రథస్య "   
ఇత్యాదిమన్తవదనుష్ఠేయార్థస్మారకత్వం సంభవతి | క్రియాపదాభావేన తదర్థప్రతీత్యభావాత్  
-- ఇతి ప్రాప్తే,

బ్రూమః :- ' ఇషే త్వేతి చ్చినత్తి, ఊర్థే త్వేత్యనుమార్షి ' ఇతి  
పలాశశాఖాయాశ్చేదనమార్జనయోరేతౌ వినియుక్తౌ | తతస్తదమనుసారేణ " చినద్మి " ఇతి  
క్రియాపదేఽధ్యాహృతే సత్యనుష్ఠేయార్థస్మారకత్వాదర్థభేదేన వాక్యభేదాద్యజుర్మన్తభేదః |

జైమినీయన్యాయమాలావిస్తరః

ఇష్యమాణాయాన్నాయ భోః పలాశశాఖే త్వా చినద్మి " ఊర్దే రసాయ బలాయ వా  
త్వామనుమార్మి ' ఇత్యర్థభేదః । ఏవమ్ " ఆయుర్యజ్ఞేన కల్పతామ్ " "ప్రాణో యజ్ఞేన కల్పతామ్  
" ఇత్యాదౌ క్షప్తిసామాన్యరూపస్యార్థస్యైకత్వేఽప్యాయురాదిభిర్నిన్నత్వాదర్థభేదవాక్య  
భేదయోః స్పష్టత్వాత్ , ' క్షప్తిర్వాచయతి ' ఇతి క్షప్తిబహుత్వస్య చోదితత్వాచ్చ యజుర్భేదో  
ద్రష్టవ్యః ॥ 32 ॥ 33 ॥

(షోడశే (సప్తదశే చ ) అనుషఙ్గాధికరణే సూత్రమ్ ) ।

అనుషఙ్గో వాక్యసమాప్తిః సర్వేషు తుల్యయోగిత్యాత్ ॥ 48 ॥

షోడశాధికరణమారచయతి -

యా తే అగ్నే రజేత్యధ్యాహారో యద్వాఽనుషఙ్గానమ్ ।

తనూరిత్యన్యశేషత్వాదధ్యాహారోఽత్ర లౌకికః ॥ 34 ॥

వేదాకాఙ్క్షా పూరణీయా వేదేనేత్యనుషఙ్గానమ్ ।

అన్యశేషోఽపి బుద్ధిస్థో లౌకికస్తు న తాదృశః ॥ 35 ॥

జ్యోతిష్టోమే ఉపసద్ధోమేష్వేవమామ్నాయతే -- " యా తే అగ్నేఽయాశయా తనూర్వర్షిష్ఠా  
గహ్వరేష్ఠా । ఉగ్రం వచో అపావధీత్వేషం వచో అపావధీత్వాహా । యా తే అగ్నే రజాశయా,  
యా తే అగ్నే హరాశయా " ఇతి । అయమర్థః - ' అయసా రజతేన హిరణ్యే న చ నిర్మితా  
అగ్నేస్త్రిస్తస్తనవః, తాస్వాద్యా యేయముక్తా తనుః సాఽతిశయేన వృద్ధా, గహ్వరే తీక్ష్ణే ద్రవ్యే  
లోహేఽవస్థితా తయా తన్వా క్షుత్తిపాసే ఉపపాతకమ్, వీరహత్యాది మహాపాతకం చ  
హతవానస్మి ' ఇతి । తథా చ బ్రాహ్మణమ్, " యదుగ్రం వచో అపావధీత్వేషం వచో  
అపావధీత్వాహేతి । అశనాయాపిపాసే హవా ఉగ్రం వచః । ఏనశ్చ వైరహత్యం చ త్వేషం  
వచః " ఇతి । తత్ర స్వాహాన్తః ప్రథమో మన్తః సంపూర్ణవాక్యత్వాన్నిశేషోఽధ్యాహారవ్యవస్థాః । న హి '  
తనూర్వర్షిష్ఠా ' ఇత్యాదిభాగస్తయోరన్వేతుం యోగ్యః । తస్య ప్రథమమన్తశేషత్వాత్,

ఇతి ప్రాప్తే,

బ్రూమః- వైదికయోర్మన్తయోరాకాఙ్క్షా వైదికేనైవ వాక్యశేషేణ పూరణీయా । తతః '  
తనూర్వర్షిష్ఠా ' ఇత్యాదిభాగ ఉత్తరయోర్మన్తయోరనుషఙ్గతే । యద్యప్యసావన్యశేషః,  
తథాఽపి బుద్ధిస్థః సన్కల్పనీయాదధ్యాహారాత్సంనికృష్యతే । తస్మాత్ - అనుషఙ్గః కర్తవ్యః ॥  
34 ॥ 35 ॥

\*సప్తదశాధికరణమారచయతి --

నానుషఙ్గోఽనుషఙ్గో వాఽచ్చిద్రోణోత్యన్య శేషిణౌ ।

చిత్పతిస్త్యేత్యనాకాఙ్క్షావతో నాత్రానుషఙ్గతే ॥ 36 ॥



జైమినీయన్యాయమాలావిస్తరః

కరణత్వం క్రియాపేక్షం క్రియా చైకా పునాత్వితి ।

మన్తత్రయేఽతస్తద్ద్వారా సర్వశేషోఽనుషజ్యతే ॥ 37 ॥

జ్యోతిష్టోమే దీక్షాప్రకరణే పర్యతే - "చిత్పతిస్త్యా పునాతు" "వాక్పతిస్త్యా పునాతు" "దేవస్త్యా సవితా పునాత్వాచ్చిద్రేణ పవిత్రేణ వసోః సూర్యస్య రశ్మిభిః" ఇతి । తత్ర తృతీయమన్తశేషః ' అచ్చిద్రేణ ' - ఇత్యాదిభాగః ప్రథమద్వితీయయోర్మన్తయోర్నానుషజ్యతే । కుతః । నిరాకాఙ్క్షత్వాత్ । న హి " చిత్పతిస్త్యా పునాతు " " వాక్పతిస్త్యా పునాతు " ఇత్యనయోః శేషిణోః సంపూర్ణవాక్యయోః కాచిచ్ఛేషాకాఙ్క్షాఽస్తి - ఇతి ప్రాప్తే -

బ్రూమః- ' మా భూచ్ఛేషిణోరాకాఙ్క్షా, తథాఽపి శేషస్యాఽకాఙ్క్షాఽస్తి ' ఇతి । ' పవిత్రేణ రశ్మిభిః ' ఇత్యుక్తం

కరణత్వం హి క్రియామపేక్షతే । క్రియా చ ' పునాతు ' ఇత్యేషా త్రిష్వపి మన్తేష్వేకా । తయా క్రియయా సంబద్ధః శేషః క్రియాద్వారా తృతీయమన్తే నిరపేక్షేఽపి యథాఽన్వేతి, తథా పూర్వయోరప్యన్వేతుమర్హతి । తస్మాత్ - అస్యనుషభః ॥ 36 ॥ 37 ॥

(అష్టాదశే (సప్తదశే) వ్యవేతాననుషభాధికరణే సూత్రమ్ ) ।

వ్యవ(వా) యాన్నానుషజ్యేత ॥ 49 ॥

అష్టాదశా(సప్తదశా) ధికరణమారచయతి -

గచ్ఛతామితిశబ్దస్యాముషభోఽస్తి న వోపరి ।

సం యజ్ఞపతిరిత్యత్ర యోగ్యత్వాత్సంస్థి పూర్వబత్ ॥ 38 ॥

తదేకవచనం మధ్యమన్తైఽభానీత్యనేన హి ।

నాన్వేతి తద్వ్యవాయేన నోపర్యప్యనుషజ్యతే ॥ 39 ॥

అగ్నిషోమీయపశౌశ్రూయతే -- " సం తే + ప్రాణో వాతేన గచ్ఛతామ్, సమభాని యజత్రైః, సం యజ్ఞపతిరాశిషా" ఇతి । అయమర్థః- ' భోః పశో తవ ప్రాణో ' వాతేన బాహ్యేన వాయునా సంగచ్ఛతామ్, తవ హృదయాద్యభాని యాగవిశేషైః సంయుజ్యంతామ్, యజ్ఞపతిరాశిషా సంయుజ్యతామ్ ' ఇతి । తత్ర "యజ్ఞపతిః" ఇత్యస్మిన్స్తృతీయే మన్తే 'సమ్' ఇత్యుపసర్గస్య క్రియాపదాకాఙ్క్షత్వాత్ప్రథమమన్తగతస్య ' గచ్ఛతామ్ ' ఇతి పదస్యైకవచనాంతస్య యజ్ఞపతిశబ్దేనాన్వేతుం యోగ్యత్వాత్పూర్వపద్మబుద్ధిస్థత్వేన సంనిహితత్వాదాకాఙ్క్షాసంనిధియోగ్యతానాం సద్భావేన క్రియాపదమనుషజ్యతే -- ఇతి ప్రాప్తే, -

జైమినీయన్యాయమాలావిస్తరః

బ్రూమః- మధ్యమమన్తే బహువచనాన్తేన 'అఙ్గాని'  
ఇత్యనేనాన్వేతుమయోగ్యత్వాత్తద్వవాయేన బుద్ధిసంనిధ్యభావాన్నాన్వనుషఙ్గః | తతో  
ద్వితీయతృతీయమన్తయోర్యథోచితం వాక్యశేషోఽధ్యాహర్తవ్యః || 38 || 39 ||

ఇతి శ్రీమాధవీయే జైమినీయన్యాయమాలావిస్తరే

ద్వితీయాధ్యాయస్య ప్రథమః పాదః || 1 ||

-----

అత్ర పాదే ఆదితః |

అధికరణాని 18 60 |

సూత్రాణి 49 199 |

(అథ ద్వితీయాధ్యాయస్య ద్వితీయః పాదః)

(ప్రథమేఽఙ్గాపూర్వభేదాధికరణే సూత్రమ్ ) |

శబ్దాంతరే కర్మభేదః కృతానుబంధత్వాత్ || 1 ||

ద్వితీయపాదస్య ప్రథమాధికరణమాచరయతి --

దదాతి యజతీత్యాదౌ భావనైక్యముతాన్యతా |

ఆఖ్యాతైక్యాత్తదేకత్వం ధాతుభేదోఽప్రయోజకః || 1 ||

ధాతుభేదేన భిన్నత్వమాఖ్యాతే శ్రూయతే తతః |

ఉత్పత్త్యేకానురక్తత్వాద్భిద్యన్తే భావనా మిథః || 2 ||

ఇహైకప్రకరణగతాన్యపర్యాయధాతునిష్పన్నాన్యాఖ్యాతాని యజతి, దదాతి, జుహోతి,  
ఇత్యాదీన్యదాహరణమ్ | తాని చైవం శ్రూయతే -- " సోమేన యజేత " "హిరణ్యమాత్రేయాయ  
దదాతి " "దాక్షిణాని జుహోతి " ఇతి | తేషు భావనావాచిన ఆఖ్యాతస్వైకత్వాద్భావనాయా  
ఏకత్వం యుక్తమ్ | న చ ధాతుభేదాద్భావనాభేదః | తద్వాచిత్యాభావేన  
ధాతోస్తస్యామప్రయోజకత్వాత్ - ఇతి ప్రాప్తే ,

బ్రూమః- అస్తాన్వాఖ్యాతమేవ భావనాయాః ప్రయోజకమ్ | తచ్చాఽఽఖ్యార్థప్రతిధాతు  
భిన్నమ్ | న హి బహూనాం ధాతునాముపర్యేక ఆఖ్యాతప్రత్యయః శ్రూయతే | నాపి వ్యాకరణే  
ధాతుసమూహదేకమాఖ్యాతం విహితమ్ | తత ఆఖ్యాతానాం  
బహూనామేకైకధాతువిశేషామురక్తత్వేనైవోత్పన్నానాం భావనావాచిత్యేన  
యాగదానహోమభావనాః పరస్పరం భిద్యన్తే || 1 || 2 ||

జైమినీయన్యాయమాలావిస్తరః

అత్ర గురుమతమాహ -

నియోగైకత్వతః శాస్త్రమభిన్నమితి చేన్న తత్ ।

ధాతుభేదాచ్చాస్త్రభేదే నియోగో భిద్యతే బలాత్ ॥ 3 ॥

'కర్మభేదచిన్తా నాధ్యాయార్థః, కింతు శాస్త్రభేదచిన్తా' ఇతి గురోర్మతమ్ । తత్ర 'యజేత, దద్యాత్, జుహుయాత్' ఇత్యేతేషు

లిజ్ప్రత్యయబాచ్యస్య నియోగస్యైకత్వాధాతునాం

నియోగవాచకత్వాభావేనాప్రయోజకత్వాదేకనియోగార్థే కృతస్సం శాస్త్రమేకమ్ - ఇతి పూర్వపక్షః ।

ప్రతిధాతు లిజ్ప్రత్యయస్య భిన్నత్వాద్ధాత్వర్థానుబంధభేదేన తద్విశిష్టే నియోగేఽపి భేదస్య వారయితుమశక్యతయా నియోగానుసారి శాస్త్రం భిన్నమ్ - ఇతి సిద్ధాంతః ॥ 3 ॥

(ద్వితీయే సమిదాద్యపూర్వభేదాధికరణే సూత్రమ్ ) ।

ఏకస్యైవం పునఃశ్రుతిరవిశేషాదనర్థకం హి స్యాత్ ॥ 2 ॥

ద్వితీయాధికరణమారచయతి -

సమిధో యజతీత్యాదావేకత్వముత భిన్నతా ।

ధాతుప్రత్యయయోరైక్యాదేకత్వం భిన్నతా కుతః ॥ 4 ॥

అభ్యాసాత్కర్మభేదోఽత్ర నామత్వాన్న విధిర్గుణే ।

విధిత్వం శ్రుతితో భాతి సంనిధేరనువాదతా ॥ 5 ॥

దర్శపూర్ణమాసయోః శ్రూయతే - "సమిధో యజతి" 'తనూనపాతం యజతి' 'ఇడో యజతి' 'బర్హిర్యజతి' "స్వాహాకారం యజతి" ఇతి । తత్ర పంచకృత్యః శ్రూయమాణే యజతిపదే పూర్వోక్తేషు 'యజతి దదాతి' ఇత్యాదిపదేషివ ధాతుభేదో నాస్తి, యేన భావనాభేదఆశంక్యేత । తస్మాదాఖ్యాతైక్యప్రయుక్తం భావనైక్యమనివార్యమితి చేత్ ।

మైవమ్ । యజతిపదాభ్యాసేన కర్మభేదావగమాత్ । కర్మైకత్వేఽభ్యాసో నిరర్థకః స్యాత్ । అథోచ్యేత -- 'సమిధో యజతి' ఇత్యనేన ప్రథమశ్రుతేన వాక్యేన విహితం సమిన్నామకం యాగముపరితనైశ్చతుర్విధ్యజతిపదైరనుద్య తనూనపాదాదయో దేవతారూపా ద్రవ్యరూపా వా గుణాశ్చత్వారో వికల్పితా విధీయన్తే, తతోఽనువాదార్థత్వాన్నాభ్యాసవైయర్థ్యమ్ --- ఇతి । తన్న । తనూనపాదాదిశబ్దానాం యాగనామత్వేన గుణవిధిత్వాభావాత్ । న తావదత్ర దేవతావిధిః । చతుర్థీతద్ధితయోరశ్రవణాత్ । నాపి ద్రవ్యవిధిః, తృతీయాంతత్వాభావాత్ । తతః 'అగ్ని మోత్రం జుహోతి' ఇత్యాదావిన ద్వితీయాన్తానాం యుక్తం నామత్వమ్ । యత్తు -

జైమినీయన్యాయమాలావిస్తరః

చతుర్థాముపరితానాం యజతిపదానామనువాదత్వమ్ | తదసత్ | తేషాం విధాయకత్వాత్ |  
యథా ' సమిధో యజతి ' ఇత్యత్ర యజతిపదే విధిత్వం శ్రుత్యాప్రతీయతే, తథాఽన్యేష్యపి  
చతుర్థు పదేషు విధిత్వం శ్రౌతమ్ | అనువాదత్వం తు పురోవాదరూపస్య ' సమిధో యజతి '  
ఇత్యస్య సంనిధినాఽవగమ్యతే | సంనిధిశ్చ శ్రుతేర్ధర్మలః | విధితే చ పూర్వవాక్యవిహితస్య  
సమిన్నామకస్య యాగస్య పునర్విధానాయోగాత్తనూనపాదాదినామకాని యాగాన్తరాణి  
విధీయన్తే | నన్వేషం సతి సంజ్ఞాభేదాత్కర్మభేదః సంపద్యతే, నత్వభ్యాసాత్ | తథాసతి  
వక్ష్యమాణేనాధికరణేన సంకీర్యతే | మైవమ్ | వైషమ్యాత్ | ' అధైష జ్యోతిః ' |  
ఇత్యస్మిన్వక్ష్యమాణోదాహరణే యాగావగప్తాత్ప్రాగేన సంజ్ఞాత్వావగమాత్సంజ్ఞాయాః  
కర్మభేదహేతుత్వమ్ | ఇహ తు విధాయకైర్యజతిపదైర్యాగేష్యవగతేషు, భేదే

చాభ్యాసాదవగతే, భిన్నానాం యాగానాం సమిత్సంజ్ఞాయా అన్యః సంజ్ఞా అపేక్షితః | ఇతి  
తనూనపాదాదీనాం సంజ్ఞాత్వం పశ్చాదవగమ్యతే | తస్మాత్ - అభ్యాస ఏవాత్ర భేదహేతుః |

(తృతీయ ఆఘరాద్యగ్నేయాదీనామఙ్గాఙ్గాభావాధికరణే సూత్రాణి 3 - 8 ) |

ప్రకరణం తు పార్థమాస్యాం రూపావచనాత్ || 3 ||

విశేషదర్శనాచ్చ సర్వేషాం సమేషు హ్యప్రవృత్తిః స్యాత్ || 4 ||

గుణస్తు శ్రుతిసంయోగాత్ || 5 || చోదనా

వా గుణానాం యుగపచ్ఛాస్త్రాచ్ఛోదితే హి తదర్థత్వా-

త్తస్య తస్యోపదిశ్యేత || 6 || వ్యపదేశశ్చ తద్వత్

|| 7 || లిఙ్గాదర్శనాచ్చ || 8 ||

తృతీయాధికరణమారచయతి --

ఏవం విద్వాన్పార్థమాసీమమావాస్యామితీరితమ్ |

కర్మాన్యదుత పూర్వోక్తసముదాయానువాదకమ్ || 6 ||

కర్మాన్తరం స్యాదభ్యాసాద్ద్రౌవం ద్రవ్యం హి దేవతా |

వాత్త్రఘ్నీత్యాదితో లభ్యాఽనువాదస్తు న యుజ్యతే || 7 ||

వాత్త్రఘ్నీత్యాజ్యభాగాభ్యవస్థోక్తేర్న దేవతా |

పార్థేత్యనూద్యతే పార్థమాసీయుక్తం త్రికం తథా || 8 ||

అమేత్యపి సమూహస్య ద్విత్వసిద్ధిః ప్రయోజనమ్ |

సహస్థితిః పార్థమాస్యామిత్సుక్తిభ్యాం త్రికే త్రికే || 9 ||

జైమినీయన్యాయమాలావిస్తరః

విద్యద్వాక్యవిధౌ విధ్యావృత్తిరాగ్నేయకాదినా ।

విహితస్య ఫలిత్వేన ప్రాధాన్యమితరే గుణాః ॥ 10 ॥

ఇదమమ్నాయతే ---- 'య ఏవం విద్యాన్పార్థమాసీం యజతే' 'య ఏవం విద్యానమావాస్యాం యజతే' ఇతి । అత్ర యజతినా కర్మాంతరం విధీయతే, న తు ప్రకృతా ఆగ్నేయాదయః షడ్విధ్యాగా అనూద్యన్తే । ఆగ్నేయాదయశ్చ కాలసంయుక్తాస్తస్మిన్ప్రకరణ ఏవమమ్నాయన్తే - 'యదాగ్నేయోఽష్టాకపాలోఽమావాస్యాయాం పౌర్ణమాస్యాం చాచ్యుతో భవతి' ఇతి, 'తావబ్రూతామగ్నిషోమావాజ్యస్యైవ + నావుపాంశు పౌర్ణమాస్యాం యజన్' ఇతి, తాభ్యామేతమగ్నిషోమీయమేకాదశకపాలం పూర్ణమాసే ప్రాయచచ్ఛత్' ఇతి, 'ఐన్ద్రం దధ్యమావాస్యాయామ్' ఇతి, 'ఐన్ద్రం పయోఽమావాస్యాయామ్' ఇతి । ఏతేభ్యః ప్రకృతేభ్యః షడ్విధ్య ఆగ్నేయాదిభ్యో విద్యద్వాక్యవిహితస్య, కర్మణోఽన్యత్వేన తి పూర్వాధికరణన్యాయేన విధ్యభ్యాస ఉపపద్యతే । న చ కర్మాంతరే ద్రవ్యదేవతయోరభావః, ద్రౌవాజ్యసద్భావాత్ । అత ఏవోక్తమ్ ----

"ద్రౌవం సాధారణం ద్రవ్యం దేవతా మాన్తవర్ణికీ ।

రూపవన్తౌ తతో యాగౌ విధీయేతే పృథక్తయా" ఇతి ।

"సర్వస్మై వా ఏతద్యజ్ఞాయ గృహ్యతే యద్ద్రువాయామాజ్యమ్" ఇతి ద్రౌవస్య సాధారణత్వం శ్రుతమ్ । దేవతాయా మాన్తవర్ణికత్వమిత్థమున్నేతవ్యమ్ -- "తస్మాద్వాత్తర్షీ పౌర్ణమాస్యామనూచ్యేతే, వృధన్వతీ అమావాస్యాయామ్" ఏతి వాత్తర్ష్యో వృధన్వత్యో చర్షౌ క్రమేణ కాలద్వయోపేతే కర్మణి విధీయేతే । తత్ర -- "అగ్నిర్వృత్రాణి జజ్ఞఘనత్" ఇత్యేకో వాత్తర్షో మన్తః । 'త్వం సోమాసి సత్పుతిన్వం రాజోత వృత్రహ' ఇత్యపరః । తయోరుక్తావగ్నిషోమౌ పౌర్ణమాసదేవతే । ఏవమన్తరామ్నాతయోర్వృధిధాతుయుక్తయోర్మన్తయోరుక్తావగ్నిషోమావమావస్యాదేవతే । ఆభ్యాం ద్రవ్యదేవతాభ్యాం రూపవత్త్వాద్యాగాన్తరమత్ర విధీయతే । షడ్విధ్యాగానువాదత్వే తదనువాదేవ విధేయాన్తరస్య కస్యచిదదర్శనాద్విద్యద్వాక్యమనర్థకం స్యాత్ । న కేవలం తదానర్థక్యమ్, కింతు "పౌర్ణమాస్యాం పౌర్ణమాస్యా యజేత, అమావాస్యాయామమావాస్యాయా యజేత" ఇత్యేతదపి వ్యర్థం స్యాత్ । న చైతత్కాలవిధాయకమ్, "యదాగ్నేయః" -- ఇత్యాద్యుత్పత్తివాక్యైరేవ తద్విధానాత్ । కర్మాన్తరత్వే తు కాలం విధాన్యతి । తస్మాత్కర్మాన్తరవిధిః- ఇతి ప్రాప్తే ,

బ్రూమః- ఆస్తాం తావద్ద్రవ్యమ్ । దేవతా తు విధిత్సితస్య కర్మాన్తరస్య సర్వథా న లభ్యతే । వాత్తర్ష్యోర్వృధన్వత్యోశ్చైవ జ్యభాగదేవతాప్రతిపాదకత్వాత్ । హౌత్రే మన్తకాణ్డే సానిధేనీరావాహననిగదం ప్రయాజమన్తాంశ్చైవమ్నాయ

జైమినీయన్యాయమాలావిస్తరః

ప్రయాజానన్తరభావినోరాజ్యభాగయోః క్రమే వార్తఘ్నౌ వృధన్వత్యౌ చాఽఽన్నాతే లిఙ్గం  
చాగ్నివిషయం సోమవిషయం చ తత్రోపలభ్యతే | తతో  
లిఙ్గక్రమాభ్యామాజ్యభాగవిషయత్వమవగమ్యతే | యత్తు - " వార్తఘ్నీ పౌర్ణమాస్యామ్ " -  
ఇత్యాది వాక్యమ్, తల్లిఙ్గక్రమక్లృప్తయోరాజ్యభాగాఘ్నయోర్మన్తయుగలయోః కాలద్వయే  
వ్యవస్థామాచక్షే | న తు నూతనకర్మాఙ్గతామనయోర్విదధాతి | అతో  
రూపరాహిత్యాద్విద్వద్వాక్యం కర్మాన్తరవిధాయకం న భవతి, కిం తర్హి -  
పూర్వప్రకృతేష్వాగ్నేయాదిషు షట్సు త్రికరూపా ద్వౌ సముదాయావనువదతి | న చ  
కాలవాచిభ్యాం పౌర్ణమాస్యమావాస్యాశబ్దాభ్యాం యాగానువాదానుపపత్తిః |  
తత్కాలవిహితయోర్యాగత్రికయోరుపలక్షితత్వాత్ | న చానువాదో వ్యర్థః |  
సముదాయద్విత్వసిద్ధేస్తత్రప్రయోజనత్వాత్ | తత్సిద్ధౌ చ "దర్శపూర్ణమాసాభ్యాం స్వర్గకామో  
యజేత" ఇత్యస్మిన్పలవాక్యే షడ్యాగవివక్షయా ద్వివచననిర్దేశ ఉపపద్యతే | యదప్యక్తమ్ -  
అనువాదపక్షే " పౌర్ణమాస్యామ్ " ఇత్యాదివాక్యవైర్థ్యమ్ - ఇతి | తదయుక్తమ్ | కాలవిధానా  
సంభవేఽప్యేకస్య త్రికస్య సహప్రయోగవిధానాత్ | ఆగ్నేయోపాంశుయాజాగ్నేషోమీయాణాం  
త్రయాణాం పౌర్ణమాసీకాలవిహితానాం సహప్రయోగః ' పౌర్ణమాస్యా ' ఇత్యనేన  
తృతీయైకవచనానైన విధీయతే | ఏవమితరత్రాపి | నను - విద్వద్వాక్యస్య  
కర్మాన్తరవిధాయకత్వాభావేఽపి నానువాదకత్వమ్ | తస్య యాగావిధాయకత్వాభ్యుపగమాత్ | "  
ఆగ్నేయోఽష్టాకపాలః " ఇత్యాదివాక్యాని తు విహితయాగానువాదేన  
ద్రవ్యదేవతాలక్షణగుణవిధాయకాని - ఇతి చేత్ | న | తథాసత్యేకేన  
వాక్యేనానేకగుణవిధ్యసంభవాత్ | ప్రతిగుణం పృథగ్విధౌ విధ్యావృత్తిః ప్రసజ్యేత |  
ఆగ్నేయాదివాక్యానాం విధాయకత్వే తు విశిష్టవిధిత్యాన్నాస్తి విధ్యావృత్తిదోషః |  
తస్మాదాగ్నేయాదివాక్యవిహితానాం విద్వద్వాక్యమనువాదకమ్ |  
కించానువాదత్వమభ్యుపగమ్య కర్మాన్తరవిధేం వదతః ప్రయోజాదీనామాగ్నేయాదీనాం చ  
గుణప్రధానభావో న సిద్ధ్యేత్ | తథాహి -- ' సమిధో యజతి ' ' ఆఘారమాఘారయతి '   
ఇత్యాదయః కాలయోగరహితాః కేచిద్విధయ ఆమూతాః | '  
యదాగ్నేయోఽష్టాకపాలోఽమావాస్యాయాం చ పౌర్ణమాస్యాం చ ' ఇత్యాదయః కాలయుక్తౌ  
అపరే | తేషాముభయేషాం ప్రకృతత్వాత్ " దర్శపూర్ణమాసాభ్యాం స్వర్గకామో యజేత " ఇతి  
వాక్యే సర్వేషాం ఫలసంబంధో బోధనీయః | 'దర్శపూర్ణమాసాభ్యామ్, ఇతి ద్వివచనం  
బహువచనత్వేన పరిణేతవ్యమ్ | విద్వద్వాక్యవిహితే ద్వే కర్మాన్తరే ప్రయాజాదయ  
ఆగ్నేయాదయశ్చేతి | ఏతేషు ద్విత్వాసంభవాత్ | సర్వేషాం చ ఫలసంబంధే  
రాజసూయగతేష్టిపశుసోమవత్సమప్రాధాన్యాత్ప్రయాజాదీనాం గుణభావో న స్యాత్ | తదభావే  
చానఙ్గత్వాత్సోర్యాదివికృతిష్వాగ్నేయాదీనామివాతిదేశో న స్యాత్ | అనువాదపక్షే తు  
త్రికయోః కాలయోగేన దర్శపూర్ణమాసశబ్దార్హత్వాత్ | సముదాయద్విత్వేన  
ద్వివచనార్హత్వాచ్చాఽఽగ్నేయాదీనామేవ ఫలసంబంధేన ప్రాధాన్యమ్ | ప్రయాజాదీనాం తు

జైమినీయన్యాయమాలావిస్తరః

గుణభావ ఇతి న కోఽపి దోషః | తస్మాత్ -- విద్యద్వాక్యమనువాదకమ్ || 6 || 7 || 8 || 9 || 10 ||

(చతుర్థ ఉపాంశయాజాపూర్వతాధికరణే సూత్రాణి 9 - 12) |

పార్థమాసీవదుపాంశయాజః స్యాత్ || 9 || చోదనా

వాఽప్రకృతత్వాత్ || 10 || గుణోపబన్ధాత్ || 11 ||

XI ప్రాయే వచనాచ్చ || 12 ||

చతుర్థాధికరణమారచయతి --

ఉపాంశయాజమిత్యేషోఽనువాదోఽత్రాథవా విధిః |

విష్ణాదివాక్యే విస్పష్టవిధేరస్యానువాదతా || 11 ||

జామిత్యేకైరన్తరాల ఉపాంశగుణకే విధౌ |

సత్యర్థవాదో విష్ణాదిస్తద్రూపం ధ్రౌవమన్తతః || 12 ||

ఇదమామూయతే -- ' జామి వా ఏతద్యజ్ఞస్య క్రియతే | యదన్వజౌఽ  
పురోడాశావపాంశయాజమన్తరా యజతి | విష్ణురుపాంశు యష్టవ్యోఽజామిత్యాయ |  
ప్రజాపతిరుపాంశు యష్టవ్యోఽజీమత్వాయ | అగ్నిషోమావుపాంశు యష్టవ్యావజామిత్యాయ "   
ఇతి | తత్ర విష్ణాదివాక్యేషు విహితస్య యాగత్రయసముదాయస్యానువాదః- ఇతి చేత్ |

మైవమ్ | ఆగ్నేయాగ్నిషోమీయపురోడాశద్వయనైరవన్తర్యకృతస్య జామిత్యదోషస్య  
వాక్యోపక్రమ ఉపన్యాసాత్పురోడాశయోరన్తరాలే కించిద్విధిత్నితమ్ | న హ్యన్తరాలగుణవిశిష్టం  
విధేయం విష్ణాదివాక్యేషు ప్రతీయతే | పూర్వవాక్యే తు తత్రప్రతీయత ఇతి విధాయకం  
తద్వాక్యమ్ | న చాత్ర 'యజతి' ఇతి వర్తమానాపదేశః శఙ్కనీయః |  
పఞ్చమలకారస్యాఽఽశ్రయణాత్ | అన్తరాలకాలవదుపాంశుత్వగుణస్యాపి  
విశేషణత్వాత్తద్విశిష్టకర్మణ ఉపాంశయాజనాప్రకత్వమ్ | సత్యేవం  
గుణద్వయవిశిష్టకర్మణ్యాద్యేన వాక్యేన విహితే విష్ణాదివాక్యమర్థవాదః స్యాత్ | న చాత్ర  
విహితయాగానువాదేన దేవతావిధిః శఙ్కనీయః | సమాధాతవ్యేన జామిత్యదోషేణోపక్రమాత్,  
ఆజామిత్యేన సమాధానేనోపసంహారాచ్చ ' జామి వై ' ఇత్యాదేః ' అజామిత్యాయ ' ఇత్యన్తస్య  
సర్వస్య

మహావాక్యస్యైకత్వప్రతీతేః | న ఖల్వేకస్మిన్వాక్యే విధేయబాహుళ్యం సంభవతి | న చాత్ర  
విధిత్నితస్యోపాంశయాజస్య ద్రవ్యాభావః | ధ్రౌవస్య తద్రద్రవ్యత్వాత్ | నాపి దేవతాయా  
అభావః | నానాశాఖాసూపాంశయాజక్రమే

జైమినీయన్యాయమాలావిస్తరః

పరిత్యైర్వైష్ణవప్రాజాపత్యాగ్నిషోమీయమన్తైర్వికల్పేన దేవతాత్రయస్య ప్రతీయమానత్వాత్ |  
తస్మాత్ - యజతీత్యేతద్విధాయకమ్

|| 11 || 12 ||

(పంచమ ఆఘారాద్యపూర్వతాధికరణే సూత్రాణి 13 - 16) |

ఆఘరాగ్నిహోత్రమరూపత్వాత్ || 13 || సంజ్ఞోపబన్ధత్వాత్ || 14 ||

అప్రకృతత్వాచ్చ || 15 || చోదనా వా శబ్దార్థస్య ప్రయోగభూతత్వాత్,

తస్మిన్నిధేర్గుణార్థేన పునఃశ్రుతిః || 16 ||

పంచమాధికరణమారచయతి --

అగ్నిహోత్రాఘారవాక్యమనువాదోఽథవా విధిః |

అరూపత్వాత్తు దధ్యార్థ్యవాక్యేనోక్తమనూద్యతే || 13 ||

గుణ్యసిద్ధౌ న దధ్యాదిర్గుణో దుష్టా విశిష్టతా |

రూపం దధ్యాదిమన్తాభ్యామతోఽసౌ గుణినో విధిః || 14 ||

ఇదమామ్నాయతే - 'అగ్నిహోత్రం జహోతి' 'దధ్నా జహోతి' 'పయసా జహోతి' ఇతి  
చ | ఇదమపరమామ్నాయతే - 'ఆధారమాఘారయతి' 'ఊర్ధ్వమాఘారయతి' 'ఋజుమాఘారయతి' ఇతి చ | తత్రాగ్నిహోత్రవాక్యం దధ్యాదివాక్యవిహితస్య  
కర్మసముదాయస్యానువాదః | ఆఘారవాక్యం చోర్ధ్వాదివాక్యవిహితస్య | న త్వేద్వాక్యద్వయం  
కర్మవిధాయకమ్ | కుతః | ద్రవ్యదేవతాలక్షణస్య యాగరూపస్యాభావాత్ - ఇతి చేత్ |

తత్ర వక్తవ్యమ్ - కిం దధ్యాదివాక్యేన గుణమాత్రం విధీయతే, కింవా గుణవిశిష్టకర్మ |  
నాఽఽద్యః | అగ్నిహోత్రాదివాక్యస్య

త్వన్మతే కర్మవిధాయకత్వాభావేన గుణినః కస్యచిదసిద్ధౌ గుణ్యనువాదపురఃసరస్య  
గుణమాత్రవిధానస్యాసంభవాత్ | ద్వితీయే విధిగౌరవం స్యాత్ | తచ్చ సత్త్వాం గతావయుక్తమ్  
| అతోఽగ్నిహోత్రాదివాక్యం కర్మవిధాయకమ్ | తత్ర ద్రవ్యం దధ్యాదివాక్యైర్లభ్యతే | దేవతా  
తు మాన్తవర్ణికీ | ఆఘారేఽప్యేవం ద్రవ్యదేవతే ఉన్నేతవ్యే

|| 13 || 14 ||

(షష్ఠే పశుసోమపూర్వతాధికరణే సూత్రాణి 17-20) |

ద్రవ్యచోదనా పశుసోమయోః, ప్రకరణే హ్యనర్థకో

ద్రవ్యసంయోగో న హి తస్య గుణార్థేన || 17 ||



జైమినీయన్యాయమాలావిస్తరః

అచోదకాశ్చ సంస్కారాః || 18 || తద్వేదాత్కర్మ-

ణోఽభ్యాసోద్రవ్యపృథక్త్వాదనర్థకం హి స్యాద్వేదో

ద్రవ్యగుణీభావాత్ || 19 || సంస్కారస్తు న

భిద్యేత, పరార్థత్వాద్ద్రవ్యస్య గుణభూతత్వాత్ || 20 ||

షష్ఠాధికరణమారచయతి --

యజత్యాలభతీత్యేతావనువాదో విధీ ఉత |

గృహ్ణాత్యవద్యతీత్యాభ్యాం విహితేఽర్థేఽనువాదినో || 15 ||

నానువాదోఽపురోవాదే యజ్యాలభ్యోరతో విధిః |

బ్రహ్మణే సోమసంస్కారోఽవదానే పశుసంస్కియా || 16 ||

' సోమేన యజేత ' ఇతి శ్రూయతే | తత్ర ' ఐన్ద్రవాయవం గృహ్ణాతి, మైత్రావరూణం గృహ్ణాతి ' ఇత్యాదీన్యపి శ్రుతాని | ఏవమ్ ' అగ్నిషోమీయం పశుమాలభేత ' ఇతి శ్రూయతే | తత్ర ' హృదయస్యాగ్రేఽవద్యతి | అథ జిహ్వాయాః | అథ వక్షసః ' ఇత్యాదీన్యపి శ్రుతాని | తత్రైన్ద్రవాయాద్వివాక్యైర్వాగా విధీయన్తే | ఇన్ద్రవాయాద్విప్రాతిపదికైర్దేవతానాం, తద్ధితేన సోమరసద్రవ్యస్య చ ప్రతీయమానత్వాత్ | ఏతేషాం గ్రహణవాక్యవిహితానాం యాగానాం సముదాయః ' సోమేన యజేత ' ఇత్యనేనానూద్యతే | తథాఽవదానవాక్యేషు హృదయాదిద్రవ్యం శ్రుతమ్ | తతో ద్రవ్యవిశిష్టా యాగాస్తత్ర విధీయన్తే | తదనువాదేన పశ్యాలమ్బవాక్యేఽగ్నిషోమరూపా దేవతా విధీయతే | తస్మాత్ - అవదానవాక్యవిహితానాం యాగానాం సముదాయః " పశుమాలభేత " ఇత్యనేనానూద్యతే - ఇతి ప్రాప్తే --

బ్రూమః- సతి హి పురోవాదేఽనువాదో భవతి | న చాత్ర పురోవాదోఽస్తి | ' సోమేన యజేత ' ఇత్యనేన ప్రతీతస్యార్థస్య గ్రహణవాక్యేష్వప్రతీతేః | నహి గ్రహణం యజనం భవతి | నాపి తద్ధితప్రత్యయోక్తో రసః సోమలతా | న చ - తద్ధితప్రత్యయః సర్వనామార్థే విహితః ప్రకృతం బ్రూతే, న తు రసమ్ - ఇతి శక్యనీయమ్ | ' ధారయా గృహ్ణాతి ' ఇతి రసస్యైవ ప్రకృతత్వాత్ | తథా " పశుమాలభేత " ఇత్యనేన ప్రతీతోఽర్థో నావదానవాక్యేషు ప్రతీయతే | తతః పురోవాదాభావేనానువాదాసంభవాద్యజత్యాలభతిభ్యాం కర్మణీ విధీయతే | గ్రహణవాక్యైస్తు దేవతావిశిష్టః సోమసంస్కారో విధీయతే | అవదానవాక్యైశ్చ పశుసంస్కారః

|| 14 || 16 ||

(సప్తమే సంఖ్యాకృతకర్మభేదాధికరణే సూత్రమ్ ) |

పృథక్త్వనివేశాత్సంఖ్యయా కర్మభేదః స్యాత్ || 21 ||

జైమినీయన్యాయమాలావిస్తరః

సప్తమాధికరణమారచయతి --

ఆహుతీస్తిస్త ఇత్యత్ర కర్మైక్యముత భిన్నతా ।

ఏకత్వం సకృదాఖ్యాతాత్సంఖ్యావృత్త్యాప్రయాజవత్ ॥ 17 ॥

ఆఖ్యాతమాత్రం నో మానం సంఖ్యయా బహుకర్మతా ।

ఆవృత్తైకాదశత్వం తు ప్రయాజే గత్యభావతః ॥ 18 ॥

పశున్సప్తదశ ప్రాజాపత్యానిత్యత్ర భాష్యకృత్ ।

విచారమాహ పూర్వత్ర క్రియాత్రిత్వస్ఫుటత్వతః ॥ 19 ॥

బహుత్వోపేతపశుభిర్దేవయోగాదభిన్నతా ।

రూపస్య తేన కర్మైక్యం సంఖ్యా నాత్ర క్రియాగతా ॥ 20 ॥

దేవతాసంగతస్యైవ తద్ధితార్థస్య పశ్చిమః ।

బహుత్వసంగమో రూపసంఖ్యయా తత్త్రియాభిదా ॥ 21 ॥

'త్రిస్త ఆహుతీర్ఘహోతి' ఇతి శ్రూయతే । తత్ర 'జుహోతి' ఇత్యేతదాఖ్యాతం 'సమిధో  
యజతి' ఇత్యాదివన్నాభ్యస్తమ్, కింతు సకృదేవాఽఽన్నాతమ్ । తత ఏకమిదం కర్మ ।  
త్రిత్వసంఖ్యా తు తస్యైవ కర్మణ ఆవృత్త్యా నేతవ్యా । యథాప్రయాజేష్వేకాదశత్వసంఖ్యా  
పఞ్చనామేవ ప్రయాజానామావృత్త్యా నీతా, తద్వత్ - ఇతి ప్రాప్తే -

బ్రూమః:- కిమిదమాఖ్యాతం పదాంతరనిరపేక్షమేవ కర్మైక్యే ప్రమాణమ్, ఉత  
పదాంతరాన్వితమ్ । నాఽఽద్యః । వాక్యాంశస్య పదమాత్రస్య ప్రమితిజనకత్వాభావాత్ ।  
ద్వితీయే - త్రి -త్వసంఖ్యయా విశేషితేనాఽఽఖ్యాతేన కర్మబహుత్వం గమ్యతే । ప్రయాజానాం  
తు పూర్వమేవ పఞ్చసంఖ్యావరుద్ధత్వాదావృత్తిమంతరేణైకాదశత్వం దుఃసంపాదమ్ । ఇహ  
త్వేతద్విధితః పూర్వం కర్మణ ఏకత్వసంఖ్యావరోధో నాస్తీతి వైషమ్యమ్ ।

తదేతద్వృత్తికారోదాహరణం భాష్యకారో నానుమన్యతే । కర్మవాచిన ఆహుతిశబ్దస్య  
విశేషణేన త్రిశబ్దేన కర్మబహుత్వస్య స్ఫుటతయా పూర్వపక్షానుష్ఠానాత్ । ఇదం  
త్వత్తోదాహరణమ్ - 'సప్తదశ ప్రాజాపత్యాన్పశునాలభతే' ఇతి । అత్ర 'ప్రజాపతిర్దేవతా  
యేషాం పశునాం తే ప్రాజాపత్యాః' ఇతి తద్ధితవృత్త్యై బహుత్వోపోతాః పశవ ఏకం ద్రవ్యమ్  
। తతో ద్రవ్యైక్యాద్దేవతైక్యాచ్చ యాగస్య రూపమభిన్నమిత్యేకమిదం కర్మ । యా తు 'సప్తదశ'  
ఇతి సంఖ్యా, సా పశుద్రవ్యగతా, న తు పూర్వోదాహృతత్రిత్వసంఖ్యైవ క్రియాగతా । తస్మాత్ --  
'న కర్మభేదమాపాదయతి' ఇతి ప్రాప్తే -

జైమినీయన్యాయమాలావిస్తరః

బ్రూమః- అత్ర 'ప్రజాపతిర్దేవతా యస్య పశోః స ప్రాజాపత్యః' ఇతి తద్ధితాంతం ప్రాతిపదికం  
వృత్తాద్య పశ్చాత్తద్ధితాంతప్రాతిపదికార్థస్య ప్రజాపతిదేవతావిశిష్టపశోః  
కర్మత్వబహుత్వవివక్షాయాముత్పన్నే ఇమే ద్వితీయావిభక్తిబహువచనే । తత్ర  
ప్రథమభావిన్యా ద్వితీయావిభక్తేరేవ తద్ధితోత్పత్తివేలాయామన్వయో నాస్తి, కుతః  
పశ్చాద్భావినో బహువచనస్యాన్వయః । ఏవం సతి 'ప్రాజాపత్యః' ఇత్యనేన  
తద్ధితాంతప్రాతిపదికనైకపశుద్రవ్యమేకదేవతోపేతం యాగస్య రూపం సమర్ప్యతే ।  
తాదృశానాం రూపాణాం బహుత్వాయ బహువచనమ్ । బహుత్వవిశేషశ్చ 'సప్తదశః' ఇతి  
నిర్దిశ్యతే । తస్మాత్ - అత్ర సంఖ్యయా కర్మభేదః । ఏవం చ సతి, అష్టమే వక్ష్యమాణం  
సప్తదశపశూనామైకాదశినపశుగణవికృతిత్వముపపద్యతే ॥ 17 ॥ 18 ॥ 19 ॥ 20 ॥ 21 ॥

(అష్టమే సంజ్ఞాకృతకర్మభేదాధికరణే సూత్రమ్) ।

సంజ్ఞాం చోత్పత్తిసంయోగాత్ ॥ 22 ॥

అష్టమాధికరణమారచయతి ----

అధైష జ్యోతిరిత్యత్ర గుణో వా కర్మ వా పృథక్ ।

గుణః సహస్రదానాత్మా జ్యోతిష్టోమే హ్యనుదితే ॥ 22 ॥

అథేతి ప్రకృతే చిన్న ఏతచ్ఛబ్దోఽగ్రగం వదేత్ ।

సంఖ్యయేవాన్యకర్మత్వమిహ నూతనసంజ్ఞయా ॥ 23 ॥

"అధైష జ్యోతిః, అధైష విశ్వజ్యోతిః, అధైష సర్వజ్యోతిః, అనేన సహస్రదక్షిణేన యజేత '  
ఇతి శ్రూయతే । అత్ర ప్రకృతం జ్యోతిష్టోమమ్ 'ఏష జ్యోతిః' ఇత్యనుద్య  
తస్మిన్నసహస్రదానలక్షణో గుణో విధీయతే -- ఇతి చేత్ ।

న । ప్రకృతస్య జ్యోతిష్టోమస్య 'అథ' ఇత్యనేన విచ్చిన్నత్వాత్ । న చైవం సతి 'అధైష  
జ్యోతిః' ఇత్యుక్త ఏతచ్ఛబ్దోఽనుపపన్న ఇతి వాచ్యమ్ ।  
సంనిహితవాచినైతచ్ఛబ్దేనాతీతసంనిహితస్యేవాఽఽగామిసంనిహితస్యాపి  
పరామర్శసంభవాత్ । ఆగామిసంనిహితశ్చ జ్యోతిః శబ్దార్థః । స చ జ్యోతిః శబ్దోఽతీ  
మపరామృశన్నపూర్వసంజ్ఞారూపత్వాన్నూతనం కించిత్కర్మాభిధత్తే । తతో యథా పూర్వత్ర  
సంఖ్యయా కర్మభేదః, తథాఽత్రాపి సంజ్ఞయా కర్మ భిద్యతే । విశ్వజ్యోతిః సర్వజ్యోతిః  
శబ్దయోరప్యయం న్యాయో ద్రష్టవ్యః ॥ 22 ॥ 23 ॥

(నవమే దేవతాభేదకృతకర్మభేదాధికరణే సూత్రమ్) ।

గుణశ్చాపూర్వసంయోగే వాక్యయోః సమత్వాత్ ॥ 23 ॥

నవమాధికరణమారచయతి --

జైమినీయన్యాయమాలావిస్తరః

గుణః కర్మాంతరం వా స్యాద్వాజిభ్యో వాజినం త్వితి ।

గుణో దేవాననూద్యోక్తసముచ్చయవికల్పతః ॥ 24 ॥

ఆమిక్షోత్పత్తిశిష్టత్వాత్ప్రబలా తత్ర వాజినమ్ ।

గుణోఽప్రవిశ్య కర్మాన్యత్కల్పయేద్వాజిదేవకమ్ ॥ 25 ॥

' తప్తే పయసి దధ్యానయతి , సా వైశ్వదేవ్యామిక్షా, వాజిభ్యో వాజినమ్ ' ఇతి శ్రూయతే ।  
ఘనీభూతః పయఃపిణ్డ ఆమిక్షా, జలం వాజినమ్ । తత్ర --- ఆమిక్షాద్రవ్యభాజో యే విశ్వే దేవా  
ఉక్తాః, తే 'వాజిభ్యః' ఇత్యనేనానూద్యంతే । 'వాజోఽన్నమామిక్షారూపమేషామస్తి' ఇతి తన్నిష్పత్తేః  
। తాననూద్య వాజినద్రవ్యరూపో గుణో విధీయతే । తచ్చ ద్రవ్యమామిక్షాద్రవ్యేణ సహ  
సముచ్చినతాం వికల్పతాం వా, ఇతి ప్రాప్తే --

బ్రూమః- ఉత్పత్తిశిష్టేనాఽమిక్షాద్రవ్యేణావరుద్ధే వైశ్వదేవయాగే  
వాజినద్రవ్యస్యోత్పన్నశిష్టస్య ప్రవేశాభావాద్వాజినం వాజిశబ్ధార్థస్య దేవతాంతరమాపాదయతి ।  
తతో ద్రవ్యదేవతాలక్షణస్య రూపస్య భిన్నత్వాత్కర్మాంతరమ్ ॥ 24 ॥ 25 ॥

(దశమ్ ద్రవ్యవిశేషానుక్తికృతకర్తృక్యాధికరణే సూత్రమ్ ) ।

అగుణే తు కర్మశబ్దే గుణస్తత్ర ప్రతీయేత ॥ 24 ॥

దశమాధికరణమారచయతి---

దధిహోమేఽన్యకర్మత్వం గుణో వాఽన్యత్తు పూర్వవత్ ।

నిర్గుణత్వాదగ్ని హోత్రే యుక్తో దధ్యాదికో గుణః ॥ 26 ॥

" దధ్నా జుహోతి " ఇతి శ్రూయతే । తత్ర - "అగ్ని హోత్రం జుహోతి"  
ఇత్యేతస్మాత్ప్రకృతాత్కర్మణోఽన్యద్ధదిహోమరూపం కర్మ - ఇతి పూర్వన్యాయేనావగమ్యతే ।  
యథా పూర్వత్ర వాజినద్రవ్యేణ కర్మ భిద్యతే, తథా దధిద్రవ్యేణేతి చేత్ ।

న । వైషమ్యాత్ । యథా వైశ్వదేవో యాగ ఆమిక్షాగుణావరుద్ధః, తథాఽగ్ని హోత్రం న  
గుణాంతరావరుద్ధమ్ । ప్రత్యుత - నిర్గుణత్వాద్గుణమాకాజ్ఞీక్షతి । తస్మాదయం గుణవిధిః ।  
ఏవం " పయసా జుహోతి " ఇత్యాదిషు ద్రష్టవ్యమ్ । పయోదధ్యాదీనాం  
సర్వేషాముత్పన్నశిష్టతయాం సమబలత్వాదేకైకేన ద్రవ్యేణాగ్ని హోత్రనిష్పత్తేశ్చ  
ప్రీహీయవదవికల్పః ॥ 26 ॥

(ఏకాదశే దధ్యాదిద్రవ్యసఫలత్వాధికరణే సూత్రే 25 - 26 )

ఫలశ్రుతేస్తు కర్మ స్యాత్ఫలస్య కర్మయోగిత్వాత్ ॥ 25 ॥

అతుల్యత్వాత్తు వాక్యయోగ్యణే తస్య ప్రతీయేత ॥ 26 ॥

జైమినీయన్యాయమాలావిస్తరః

ఏకాదశాధికరణమారచయతి --

యథ్ఘ్నైన్దియకామస్య జుహుయాదితి తత్సృధక్ ।

గుణో వా భిద్యతే కర్మ ధాత్వర్థస్య ఫలిత్వతః ॥27 ॥

మత్వర్థగౌరవాదిభ్యో నాన్యత్కర్మ ఫలాయ తు ।

గుణే విధేయే ధాత్వర్థో విహితత్వాదనూద్యతే ॥ 28 ॥

"దధ్ఘ్నైన్దియకామస్య జుహుయాత్" ఇతి శ్రూయతే । తదిదం  
మకృతాదగ్ని హోత్రాదన్యత్కర్మ । మ త్వత్ర విధిః ।

కుతః । 'ఇన్దియకామస్య' ఇత్యక్తస్య ఫలస్య ధాత్వర్థ మన్తరేణ ద్రవ్యమాత్రాదనిష్పత్తేః-ఇతి  
చేత్ ।

నైవమ్ । కర్మాన్తరవిధౌ 'దధమతా హోమేనోన్దియం భావయేత్' ఇతి మత్వర్థలక్షణా  
ప్రసజ్ఞాత్ । గుణవిశిష్టక్రియావిధౌ, గౌరవాత్ । ప్రకృతహానామకృతప్రక్రియాప్రసజ్ఞాచ్ఛ ।  
గుణమాత్రం తు ఫలాయ విధీయతే । యద్యపి

'దధ్నా జుహోతి' ఇతి ప్రాప్తమ్, తథాఽపి ఫలసంబంధో న ప్రప్తః । ధాత్వరథాభాతే ఫలాసంభవ  
ఇతి చేత్ । న ।

'అగ్ని హోత్రం జుహోతి' ఇతి విహితస్య ధాత్వర్థస్యానూద్యమానత్వాత్ ॥ 27 ॥ 28 ॥

(ద్వాదశే వారవన్తీయాదీనాం కర్మాన్తరతాధికరణే సూత్రమ్ ) ।

సమేషు కర్మయుక్తం స్యాత్ ॥ 27 ॥

ద్వాదశాధికరణమారచయతి --

ఉక్త్వాఽగ్నిష్టుతమేతస్య వారవన్తీయసామ హి ।

రేవతీష్యక్షు కృత్యేతి శ్రుతం పశుఫలాప్తయే ॥ 29 ॥

రేవత్యాదిగుణః కర్మ పృథగ్వా పూర్వవద్గుణః ।

రేవతీవారవన్తీయసంబంధాఖ్యః పశుప్రదః ॥ 30 ॥

సామ్నోఽత్ర ఫలకర్మభ్యాం సంబంధే వాక్యభిన్నతా ।

తేనోక్తగుణసంయుక్తమన్యత్కర్మోచ్యతే ఫలే ॥ 31 ॥

'త్రివృదగ్నిష్టుదగ్నిష్టోమస్తస్య వాయవ్యాస్వప్త్యక్షేకవింశమగ్నిష్టోమసామ కృత్వా  
బ్రహ్మవచసకామో యజేత ' ఇత్యస్య సంనిధౌ శ్రూయతే

జైమినీయన్యాయమాలావిస్తరః

- ' ఏతస్యైవ రేవతీషు వారవనీయమగ్నిష్టోమసామ కృత్వా పశుకామో హ్యేతేన యజేత ' ఇతి ।  
అస్యాయమర్థః - ' అగ్నిష్టోమస్య వికృతిరూపః కశ్చిదేకాహోఽగ్నిష్టున్నామకః । స చ  
పృష్ఠస్తోత్రే త్రివృత్సమయుక్తతయా 'త్రివృత్' ఇత్యుచ్యతే । అగ్నిష్టోమోక్తాదీనాం సప్తానాం  
సోమసంస్థానాం మధ్యేఽగ్నిష్టోమసంస్థారూపత్వాత్ ' అగ్నిష్టోమః ' ఇత్యుచ్యతే । ప్రకృతో  
తృతీయసవన ఆర్భవపవమానస్యోపరి యజ్ఞాయజ్ఞేయం సామ గీయతే । తేన చ  
సామూఽగ్నిష్టోమయాగస్య సమాప్యమానత్వాత్ ' అగ్నిష్టోమసామ ' ఇత్యుచ్యతే । తచ్చ  
ప్రకృతో 'యజ్ఞాయజ్ఞా వో అగ్నయః' ఇత్యాద్యాగ్నేయీష్యుక్తు గీయతే । అస్మింస్త్వగ్నిష్టుతి  
బ్రహ్మవర్చసకామేన వాయవ్యాస్యుక్తు తత్సామ గాతవ్యమ్ । తఇ  
ప్రకృతావివైకవింశస్తోమయుక్తమ్ । పశుకామత్య తు ' రేవతీర్నః సధమాదః' - ఇత్యాదిషు  
రేవతీష్వక్తు వారవనీయం సామ గాయేత్, ఇతి । తత్ర రేవతీనామృచాం వారవనీయనామకేన  
సామూ యః సంబన్ధః, సోఽయం పశుఫలాయాగ్నిష్టుతి విధీయతే । ' ఏతస్యైవ ' ఇతి  
ప్రకృతపరామర్శకేనైతచ్చభేదేన, అన్యవ్యావర్తకేనైవకారేణ చాగ్నిష్టుతః సమర్పమాణత్వాత్ ।  
యథా పూర్వాధికరణ ఇన్ద్రియఫలాయ ప్రకృతేఽగ్ని హోత్రే దధిగుణో విహితః, తద్వత్ । ఇతి  
ప్రాప్తే,

బ్రూమః- విషమో దృష్టాన్తః । దధ్నో హోమజనకత్వం న శాస్తేణ బోధనీయమ్ । తస్య  
లోకతోఽవగన్తుం శక్యత్వాత్ । ఫలసంబన్ధ ఏక ఏవ శాస్త్రబోధ్య ఇతి న తత్ర వాక్యభేదః । ఇహ  
తు - రేవత్యుగాధారకవారవనీయసామోఽగ్నిష్టుత్కర్మసాధనత్వం ఫలసాధనత్వం  
చేత్యుభయస్య శాస్త్రైకబోధ్యత్వాద్దుర్వారో వాక్యభేదః । తేన పశుఫలకం యథోక్తగుణవిశిష్టం  
కర్మాన్తరమత్ర విధీయతే । ఏతచ్చుద్భ ఏవకారశ్చ విధీయమానకర్మాన్తరవిషయతయా  
యోజనీయౌ ॥ 29 ॥ 30 ॥ 31 ॥

(త్రయోదశే సౌభరనిధనయోః కామైక్యాధికరణే సూత్రే 28 - 29 )

సౌభరే పురుషశ్రుతేర్నిధనం కామసంయోగః ॥ 28 ॥

సర్వస్య వోక్తకామత్వాత్తస్మిన్కామశ్రుతిః స్యాత్ ,

నిధనార్థా పునఃశ్రుతిః ॥ 29 ॥

త్రయోదశాధికరణమారచయతి --

వృష్టన్నస్వర్గకామానాం సౌభరం స్తోత్రమీరితమ్ ।

నిధనాన్యపి హీషూర్ధా ఇతి వృష్ట్యాదికాభినామ్ ॥ 32 ॥

ఫలాన్తరం కిం వృష్ట్యాది హీశాదీనాముతోదితే ।

సౌభరే ఫలసంభిన్నే నిధనం వినియమ్యతే ॥ 33 ॥

జైమినీయన్యాయమాలావిస్తరః

ఫలాంతరం చతుర్థ్యేక్తం వృష్టికామాయ హీషితి ।

సౌభరస్య ఫలం వృష్టిహీషియుక్త్యా వివర్ధతే ॥ 34 ॥

నోక్తవృష్ట్యన్నకామానామన్యత్వం ప్రత్యభిజ్ఞయా ।

నియమేఽపి చతుర్థ్యేషా తాదర్శ్యాదుపపద్యతే ॥ 35 ॥

' యో వృష్టికామో యోఽన్నాద్యకామో యః స్వర్గకామః స సౌభరేణ స్తువీత, సర్వే వై కామాః సౌభరే ' ఇతి సమామ్నాయ పునః సమామ్నాతమ్ - హీషిత వృష్టికామాయ నిధనం కుర్యాత్, ఊర్ధ్వత్వాన్నాద్యకామాయ, ఊ ఇతి స్వర్గకామాయ ' ఇతి । సౌభరం నామ సామవిశేషః । నిధనం నామ పంచభిః సప్తభిర్వా భాగైరుపేతస్య సామ్నోఽన్తిమో భాగః । తస్మిన్నిధనే హీషాదయో విశేషాః సౌభరసామసాధ్యస్తోత్రఫలేభ్యో వృష్ట్యాదిభ్యోఽన్యాని వృష్ట్యాదిఫలాని జనయితుం విధీయన్తే । కుతః । హీషాదివిధివాక్యే 'వృష్టికామాయ ' ఇత్యాదినా చతుర్థీశ్రవణాత్ । తాదర్శ్య బ్రువతీ [చతుర్థీ] హీషాదీనాం వృష్ట్యాదికామపురుషశేషత్వం గమయతి । తచ్ఛేషత్వం చ పురుషాభిలవితఫలసాధనత్వే సత్కుపపద్యతే । తతః సౌభరస్య హీషితినిధనవిశేషస్య చ ఫలభూతే ద్వే వృష్టీ భవతః । తదుభయమేలనాన్మహతీ వృష్టిః- ఇతి ప్రాప్తే,

బ్రూమః- సౌభరవిధౌ యో వృష్ట్యాదికామః స ఏవ హీషాదివిధౌ ప్రత్యభిజ్ఞాయతే । తతః సౌభరస్య ఫలభూతా యే వృష్ట్యాదయః, త ఏవ హీషాదివాక్యేష్వనూద్యన్తే, ఇతి న ఫలాంతరమ్ । అథోచ్యేత - నూతనఫలాంతరాభావాత్, హీషాదీనాం చ నానాశాఖాధ్యయనాదేవ సౌభరే ప్రాప్తత్వాదనర్హకోఽయం విధిః- ఇతి । తన్న । ఫలత్రయకామాణాం త్రయాణామనియమేనైవ హీషాదిషు మధ్యే యస్య కస్యచిన్నిధనస్య ప్రాప్తౌ విధేర్నియమార్హత్వాత్ । తాదర్శ్యం తు ఫలాంతరాభావేఽపి సౌభరవాక్యోక్తవృష్ట్యాదిఫలసాధనే సౌభరే హీషాదీనాం నియమ్యమానత్వాదుపపద్యతే । తస్మాత్ - అయం నిధనవిశేషనియమనావిధిః ॥ 32 ॥ 33 ॥ 34 ॥ 35 ॥

ఇతి శ్రీమాధవీయే జైమినీయన్యాయమాలావిస్తరే

ద్వితీయాధ్యాయస్య ద్వితీయః పాదః ॥ 2 ॥

అత్ర పాదే ఆదితః ।

అధికరణాని 13 73 ।

సూత్రాణి 29 228 ।

(అథ ద్వితీయాధ్యాయస్య తృతీయః పాదః) ।

(ప్రథమే గ్రహగ్రతాయా జ్యోతిష్టోమాగ్ధతాధికరణే సూత్రే 1-2) ।

గుణస్తు క్రతుసంయోగాత్కర్మాంతరం ప్రయోజయేత్సంయోగస్యా -

జైమినీయన్యాయమాలావిస్తరః

శేషభూతత్వాత్ || 1 || ఏకస్య తు లిఙ్గభేదాత్ప్రయోజ-

నార్థముచ్యేతైకత్వం గుణవాక్యత్వాత్ || 2 ||

తృతీయపాదస్య ప్రథమాధికరణమారచయతి --

రథంతరం సామ సోమే భవేత్తద్వద్బృహజ్జగత్ |

ఐన్ద్రవాయవశుక్రాగ్రయణాగ్రాశ్చ గ్రహః శ్రుతాః || 1 ||

రథంతరాదిసంయుక్తమన్యత్కర్మాధవా గుణః |

గాయత్రాదియుతాత్పూర్వాదన్యద్వ్యావృత్తితో గుణైః || 2 ||

సోమశబ్దప్రకరణే జ్యోతిష్టోమసమఘ్నః |

గ్రహగ్రత్వం గుణస్తత్ర వ్యావృత్తిస్తు పరస్పరమ్ || 3 ||

జ్యోతిష్టోమప్రకరణే శ్రూయతే - "యది రథంతరసామా సోమః

స్వాదైన్ద్రవాయబాగ్రాన్లహస్థహోణీయాత్ | యది బృహత్సామా శుక్రాగ్రాన్ | యది  
జగత్సామా<sup>22</sup>గ్రయణాగ్రాన్ " ఇతి | తత్ర - సోమశబ్దేన సోమలతాసాధనకో యాగో<sup>22</sup>భిధీయతే  
| తస్మింశ్చ యాగే బాధ్యందినే సవనే పృష్ఠస్థోత్రే రథంతరబృహజ్జగత్సామాని సామాని  
వికల్పేన విహితాని | " అభి త్వా శూర " - ఇత్యేతస్యాం యోనావుత్పన్నం రథంతరమ్ |  
"త్వామిద్ధిఇవామహే" - ఇత్యేతస్యాముత్పన్నం బృహత్ | జగతీచన్ద్రస్కాయామృచ్యుత్పన్నం  
జగత్ | ఐన్ద్రమాయవః, మైత్రావరుణః, ఆశ్వినః, శుక్రః, మన్వాగ్రయణః, ఉక్ష్యః, ధ్రువః,  
ఇత్యాదిసామా గ్రహః ప్రాతఃసవనే గృహ్యంతే | దారుపాత్రేషు సోమరతస్య గ్రహణాద్గ్రహ  
భవన్తి | సోమయాగస్య రథంతరసామోపేతత్వపక్ష ఏతేషు గ్రహేషు<sup>22</sup>న్ద్రవాయవః ప్రథమం  
గ్రహీతవ్యః | బృహత్సామోపేతత్వపక్షే శుక్రః | జగత్సామోపేతత్వపక్షే ఆగ్రయణః ప్రాథమికః-  
ఇతి విషయవాక్యార్థః | తత్ర ప్రకృతో జ్యోతిష్టోమో

గాయత్రాదిసామోపేతః, తద్వ్యావృత్త్యర్థమిహ రథంతరాదయో గుణాః కీర్త్యంతే | తస్మాత్ -  
ఐన్ద్రవాయవాదిగుణోపేతాని కర్మాన్తరాణ్యత్ర విధీయన్తే - ఇతి ప్రాప్తే,

బ్రూమః - " యది రథంతరసామా సోమః స్వాత్ " ఇత్యుక్తో యః సోమశబ్దః, తేన ప్రకరణేన  
చాత్ర జ్యోతిష్టోమః సమర్ప్యతే | సమర్పితే తస్మిన్యథోక్తగ్రహగ్రత్వం గుణో విధీయతే | న చ  
రథంతరాదిగుణానువాదేన జ్యోతిష్టోమస్య వ్యావృత్తిః సంభవతి | తస్య ప్రాతః సవనాదౌ  
గాయత్రాదిసామోపేతత్వే<sup>22</sup>పి పృష్ఠస్థోత్రే రథంతరాదియోగస్యాపి సద్భావాత్ | కిం తర్హి  
వ్యావర్త్యత ఇతి చేత్ | రథంతరబృహజ్జగతాం పరస్పరవ్యావృత్తిః - ఇతి వదామః |  
రథంతరాదయః పృష్ఠస్థోత్రే వికల్పితాః | తత్ర రథంతరానువాదేనేతరౌ పక్షౌ వ్యావర్త్యతే |  
ఏవమితరత్రాపి | తస్మాత్ - గుణవిధిః | నను యః ప్రకృతో జ్యోతిష్టోమః సో<sup>22</sup>న్యేషాం  
సో<sup>22</sup>న్యేషాం సోమయాగానాం ప్రకృతిః | నహి ప్రకృతో జగత్సాముత్పన్నం సామ విహితమస్తి |



జైమినీయన్యాయమాలావిస్తరః

అతఏవ దశమాధ్యాయే పంచమపాదస్య పంచదశాధికరణే ప్రథమవర్ణకే "యది జగత్తామ" ఇతి వాక్యోక్తమాగ్రయణాగ్రత్వం వికృతౌ విషువన్నామకే ముఖ్యేఽహని వ్యవస్థాపితమ్ । పాథమ్, తథాఽపి నాత్ర కశ్చిద్విరోధః । ఆగ్రయణాగ్రత్వవాక్యం న కర్మాంతరవిధాయకమ్, కింతు 'అన్యేన విహితే సోమయాగే యత్ర జగత్తామ సంభవతి తత్ర గుణవిధాయకమ్ - ' ఇత్యేతావన్మాత్రస్యాత్ర ప్రతిపాద్యత్వాత్ ॥ 1 ॥ 2 ॥ 3 ॥

(ద్వితీయేఽవేష్టేః క్రత్వంతరతాధికారతాధికరణే సూత్రమ్) ।

అవేష్టా యజ్ఞసంయోగాత్కృతుప్రధానముచ్యతే ॥ 3 ॥

ద్వితీయాధికరణమారచయతి --

రాజసూయం ప్రకృత్యేష్టిరవేష్టాఖ్యాశ్రుతాఽత్ర తు ।

విప్రక్షత్రియవిడ్భేదాద్ధవిషాం వ్యత్యయః క్రమే ॥ 4 ॥

విప్రాదేరనువాదః స్యాత్ప్రాపణం వాఽనువాదగీః ।

వ్యత్యయాయ త్రయాణాం చ రాజత్వాప్రాప్తిరస్తి హి ॥ 5 ॥

న రాజ్యయోగాద్రాజత్వం క్షత్రియత్వం తు తత్త్వతః ।

అప్రాప్తప్రాపణం తస్మాన్న రథంతరతుల్యతా ॥ 6 ॥

రాజసూయప్రకరణే కాచిదిష్టిరవేష్టినామికాశ్రూయతే - " ఆగ్నేయమష్టాకపాలం నిర్వపేత్ , హిరణ్యం దక్షిణా । ఐన్ద్రమాకాదశకపాలమ్, ఋషభో దక్షిణా । వైశ్వదేవం చరుమ్ , పిశభీ ప్రథాహీ దక్షిణా । మైత్రావరుణీమామిక్షామ్, వశా దక్షిణా । బార్హస్పత్యం చరుమ్, శితిపృష్ఠో దిక్షణాం " ఇతి । తస్యామేవేష్టా హవిషాం క్రమవ్యత్యయః శ్రూయతే - "యది బ్రాహ్మణో యజేత, బార్హస్పత్యం మధ్యే నిధాయాఽఽహుతిం హుత్వా తమభిహారయేత్ । యది రాజన్య ఐన్ద్రమ్ । యది వైశ్యో వైశ్వదేవమ్" ఇతి । తత్ర యథా పూర్వాధికరణే - ఐన్ద్రవాయవాగ్రత్వం వ్యవస్థాపయితుం యదిశబ్దయుక్తేన వాక్యేన రథంతరం నిమిత్తత్వేనానూదితమ్, ఏవమత్రాపి పంచమస్థానే శ్రూయమాణం బార్హస్పత్యం చరుం మధ్యే తృతీయస్థానే స్థాపయితుం 'యది రాదన్యః' ఇత్యనువాదః । వైశ్వదేవస్య తు స్వత ఏవ తృతీయస్థానే శ్రవణాత్తత్ర మధ్యే నిధానవిధిర్నిత్యామువాదః । నను రాజకర్తృకే రాజసూయే బ్రాహ్మణవైశ్యయోః ప్రాప్త్యభావాన్నానువాదో యుక్తః- ఇతి చేత్ । న । తయోరపి రాజ్యయోగహేతురాజశబ్దార్థత్వాత్, ఇతి ప్రాప్తే, -

బ్రూమః- రాజశబ్దః క్షత్రియజాతౌ రూఢః, న తు రాజ్యయోగస్తస్య ప్రవృత్తినిమిత్తమ్ । ప్రత్యుత్త- రాజ్యశబ్దస్య రాజయోగః ప్రవృత్తినిమిత్తమ్ । 'రాజ్ఞః కర్మ' ఇతి విగృహ్య రాజప్రాతిపదికస్యోపరి \*ప్రత్యయవిశేషవిధానాత్ । బ్రాహ్మణవైశ్యయోః ప్రజాపాలనేన

జైమినీయన్యాయమాలావిస్తరః

రాజ్యశబ్ద ఉపచరితః । తస్మాత్ - అవేష్టా బ్రాహ్మణవైశ్యౌ పూర్వమప్రాప్తావనేన వచనేన  
ప్రాప్యేతే । నను రాజసూయస్య రాజకర్తృకత్వాత్తదంతర్గతాయా అవేష్టేరపి తథాత్వాత్తస్యాం  
బ్రాహ్మణవైశ్యయోః ప్రాపణమయుక్తమ్ - ఇతి చేత్ । మైవమ్ । అంతరవేష్టా తదసంభవేఽపి  
రాజసూయాద్భూషాః ప్రయుజ్యమానాయామవేష్టా తత్సంభవాత్ । తస్మాత్ - అత్ర  
బ్రాహ్మణాదికర్తృకం యథోక్తగుణవిశిష్టం కర్మాంతరం విధీయత ఇతి న  
రథంతరాదితుల్యత్వమ్ । యదిశబ్దస్తు నిపాతత్వాదనర్థకోఽర్థాంతరవాచీ వేత్యున్నేయమ్ ॥ 4  
॥ 5 ॥ 6 ॥

(తృతీయ ఆధానస్య విధేయత్వాధికరణే సూత్రమ్ ) ।

ఆధానే సర్వశేషత్వాత్ ॥ 4 ॥

తృతీయాధికరణమారచయతి -

వసన్తే విప్ర ఆదధ్యాత్తత్రైవోపనయాత తమ్ ।

అనువాదః ప్రాపణం వాఽనువాదః కాలసిద్ధయే ॥ 7 ॥

అంతరేణాగ్నివిద్యాభ్యాం కర్మానుష్ఠిత్యసంభవాత్ ।

క్షృప్తే ఆధానోపనీతీ ప్రాప్తా విప్రాదయస్తతః ॥ 8 ॥

లౌకికాగ్నేః పుస్తకాఞ్చ తత్సిద్ధేర్నాస్తి కల్పనమ్ ।

కాలవిప్రాదిసంయుక్తమతోఽప్రాప్తం విధీయతే ॥ 9 ॥

"వసన్తే బ్రాహ్మణోఽగ్నినాదధీత । గ్రీష్మే రాజన్యః । శరది వైశ్యః" ఇతి శ్రూయతే । "వసన్తే  
బ్రాహ్మణముపనయాత । గ్రీష్మే రాజన్యమ్ । శరది వైశ్యమ్" ఇతి చ । తత్ర  
వసన్తాదికాలవిశేషం విధాతుం బ్రాహ్మణాదయోఽనూద్యన్తే । న చ తేషాం ప్రాప్త్యభావః ।  
క్రత్వనుష్ఠానాన్యథానుపపత్త్యా క్షృప్తత్వాత్ । న హ్యుపన్యాసాధారభూతమగ్నిమ్,  
అనుష్ఠానప్రకారజ్ఞాపికాం విద్యాం చ వినా కర్మానుష్ఠానం సంభవతి । అగ్నిశ్చ  
నాఽఽధానమంతరేణాస్తీతి బ్రాహ్మణాదికర్తృకమాధానం కల్పయతి, విద్యా  
చోపనయనపూర్వకాధ్యయనమంతరేణా సంభవన్తీ బ్రాహ్మణాద్యుపనయనం కల్పయతి - ఇతి  
తత్ర ప్రాప్తిః - ఇతి చేత్ । మైవమ్ । లౌకికాగ్నౌ హోతుం, పుస్తకపారేనాధిగన్తుం చ  
శక్యత్వేనాఽఽధానోపనయనయోరకల్పనే బ్రాహ్మణాదీనామప్రాప్తేః । తస్మాత్ -  
వసన్తాదికాలవిశిష్టే బ్రాహ్మణాదికర్తృకే ఆధానోపనయనే అత్ర విధీయతే ॥ 7 ॥ 8 ॥ 9 ॥

(చతుర్థే దాక్షయణాదీనాం గుణతాధికరణే సూత్రాణి 5 - 11) ।

అయనేషు చోదనాంతరం సంజ్ఞోపబన్ధాత్ ॥ 5 ॥

అగుణాచ్చ కర్మచోదనా ॥ 6 ॥ సమాప్తం చ ఫలే

జైమినీయన్యాయమాలావిస్తరః

వాక్యమ్ || 7 || వికారో వా ప్రకరణాత్ || 8 ||

లింగదర్శనాచ్చ || 9 || గుణాత్సంజ్ఞోపబంధః || 10 ||

సమాప్తిరవిశిష్టా || 11 ||

చతుర్థాధికరణమారచయతి -

యదాక్షయణయజ్ఞేన స్వర్గకామో యజేత తత్ |

కర్మాంతరం గుణో వోక్తదర్శాదౌ ఫలసిద్ధయే || 10 ||

గుణస్యాస్యాప్రసిద్ధత్వాత్కర్మభేదోఽత్ర సంజ్ఞయా |

గుణో వృత్తప్రతిశేషాభ్యామవృత్త్యాభ్యో న నామ తత్ || 11 ||

దర్శపూర్ణమాసప్రకరణే శ్రూయతే - "దాక్షయణయజ్ఞేన స్వర్గకామో యజేత" ఇతి | తత్ర -

దాక్షయణశబ్దవాచ్యస్య కస్యచిద్గుణస్య లోకే

ప్రసిద్ధ్యభావాదుద్భిదాదివద్యణిసామానాధికరణ్యేన కర్మనామత్వాత్ | "అధైష జ్యోతిః"

ఇత్యాదివదర్పావసంజ్ఞాయాం కర్మాంతరవిధిః- ఇతి చేత్ | న |

దాక్షయణశబ్దస్యాఽఽవృత్తివాచకత్వాత్ | తచ్చ శబ్దనిర్వచనాద్వాక్యశేషాద్వాఽవగమ్యతే |

తథా హి - 'అయనమ్' ఇత్యావృత్తిరుచ్యతే | 'దక్ష స్యేమే దాక్షాః, తేషామయనమ్' ఇతి

తన్నిర్వచనమ్ | దక్ష ఉత్సాహీ పునః పునరావృత్తావనలస ఇత్యర్థః | తదీయానాం

ప్రయోగాణామవృత్తిర్దాక్షయణశబ్దార్థః | తథా చాఽఽవృత్త్యా యుక్తః ప్రకృతో

దర్శపూర్ణమాసాత్మకో యజ్ఞో దాక్షయణయజ్ఞః | ఆవృత్తిప్రకారస్తు "ద్వే పౌర్ణమాస్యా యజేత |

ద్వే అమావాస్యే" ఇత్యాదివాక్యశేషాదవగమ్యతే | తతో

దధ్యాదివత్ప్రసిద్ధార్థత్వాద్దర్శపూర్ణమాసయోః ప్రకృతయోరయం

స్వర్గఫలసిద్ధ్యర్థమావృత్త్యాభ్యుగుణవిధిః, న తూద్భిదాదివత్కర్మనామధేయమ్ |

ఏవం "సాకంప్రస్థాప్యేన యజేత పశుకామః" ఇత్యత్రాపి ద్రష్టవ్యమ్ | అమావాస్యాయాగే ద్వౌ

ద్వౌ దోహౌ సంపాద్య చతస్సణాం దధిపయసోః కుమ్భీనాం సహ ప్రస్థాపనం సాకం ప్రస్థాప్యః |

తద్యుక్తో యాగః సాకంప్రస్థాప్యః | తథాసతి ప్రకృతే దర్శయాగో పశుఫలాయ

సాకంప్రస్థాప్యాభ్యో గుణో విధీయతే || 10 || 11 ||

(పఞ్చమే ద్రవ్యదేవతాయుక్తానాం యాగాంతరతాధికరణే సూత్రాణి 12 - 15) |

సంస్కారశ్చప్రకరణేఽకర్మశబ్దత్వాత్ || 12 ||

యావదుక్తం వా కర్మణః శ్రుతిమూలత్వాత్ || 13 ||

యజతిస్తు ద్రవ్యఫలభోక్తృసంయోగదితేషాం కర్మసంబ-

జైమినీయన్యాయమాలావిస్తరః

న్ఱాత్ || 14 || లిఙ్గదర్శనాచ్చ || 15 ||

పఞ్చమాధికరణమారచయతి -

వాయవ్యః శ్వేత ఆలభ్యో భూత్యై సౌర్యే చరుం తథా ।

నిర్వపేద్బ్రహ్మతేజోర్థమీషాముష్టినిరుప్తయోః || 12 ||

గుణౌ శ్వేతం చరుం కింవా యావత్కథితకర్మణీ ।

ఫలార్థే అథవా యాగే విశిష్టౌ విహితావిహ || 13 ||

త్వైత్యం వాయుస్సృగీషాయామాగ్నోయే చ రవిప్రభే ।

చరుర్గుణశ్చరుః స్థాలీ నిర్వాపస్తు తదాశ్రితః || 14 ||

ఫలాహనేర్న తత్కిం తు యావచ్ఛాదితకర్మ తత్ ।

ద్రవ్యాదిరూపసంపత్తేరవార్యా యాగతాఽర్థికీ || 15 ||

అనారభ్యేదమామ్నాయత్ - 'వాయవ్యం శ్వేతమాలభేత భూతికామః' ఇతి, 'సౌర్యే చరుం నిర్వపేద్బ్రహ్మవర్చసకామః' ఇతి చ । తథా - దర్శపూర్ణమాసయోరిదమామ్నాయతే - "ఈషామాలభేత" ఇతి, "చతురో ముష్టీన్నిర్వపతి" ఇతి చ । ఈషా శకటగతో లాఙ్గలదణ్ణవద్ధీర్థః కాఘవిశేషః । తస్యా ఆలమ్బః స్పర్శః । తమేతం దర్శపూర్ణమాసగతమీషాలమ్బమనూద్య తస్యాలభ్యామీషాయాం శ్వేతత్వగుణో విధీయతే । తస్య చ శ్వేతకాఘస్య వాయునా స్పృశ్యమానత్వాద్వాయవ్యతా సంభవతి । తథా - చతుర్ముష్టినిర్వపణమనూద్య చరుర్గుణత్వేన విధీయతే । చరుః స్థాలీ । సా చ నిర్వాపస్యాఽశ్రయః । నిరుప్తస్య హవిష ఆగ్నేయతయా సూర్యవత్ప్రభాసంబన్ధాత్సర్వవత్ । భూతిబ్రహ్మవర్చసే ఫలే చ సర్వకామికయోర్దర్శపూర్ణమాసయోః పూర్వసిద్ధే ఏవానూద్యేతే । తస్మీత్ -- గుణవిధీ -- ఇత్యేకః పూర్వపక్షః ।

నహి ఫలపదయోర్నిత్యవచ్ఛ్రుతయోః సంభవత్ప్రయోజనయోశ్చ పాక్షికానువాదత్వమ్, ఆనర్థక్యం వా యుక్తమ్ । తస్మాత్ -- గుణఫలవిశిష్టే కర్మాంతరే విధీయేతే । తదాఽపి యాగస్యాశ్రవణాదీలమ్బనిర్వాపయోరేవ శ్రవణాద్వావదుక్తకర్మవిధిః - ఇతి ద్వితీయః పూర్వపక్షః ।

శ్వేతపశుచరుద్రవ్యయోః, వాయుసూర్యదేవతయోశ్చ స్పష్టం ప్రతీయమానతయా రూపవతోర్యాగయోరార్థికయోర్వారయితుమశక్యత్వాద్ద్రవ్యదేవతా

విశిష్టయోర్యాగయోర్విధిరభ్యుపగంతవ్యః । 'భూతికామౌ వాయవ్యేన శ్వేతేన పశునా యజేత' 'బ్రహ్మవర్చసకామః సౌర్యేణ చరుణా యజేత' ఇత్యేవంవిధోఽర్థసిద్ధో విధిః ।

జైమినీయన్యాయమాలావిస్తరః

ద్రవ్యదేవతాసంబంధకల్పితస్య యాగస్య లిజ్ప్రత్యయేన  
కర్తవ్యతావిధావాలంబునిర్వాపయోర్ధాత్వర్థయోః

కా గతిః- ఇతి చేత్ | 'అనువాదః' ఇతి బ్రూమః- ఇతి సిద్ధాంతః || 12 || 13 || 14 || 15 ||

(షష్ఠే వత్సాలమ్బూదీనాం సంస్కారతాధికరణే సూత్రే 16-17) |

షష్ఠాధికరణమారచయతి -

షత్సాలమ్బో యజిః స్పర్శో వా వాయవ్యాదివద్యజిః |

స్పర్శః స్యాద్దేవరాహిత్యాత్సంస్కారః ప్రాయపారతః || 16 ||

అగ్ని హోత్రదోహాధికారే శ్రూయతే - "వత్సమాలభేత" ఇతి | తత్ర 'విమతో వత్సాలమ్బో  
యజిః స్యాత్, ప్రాణీద్రవ్యకాలమ్బుత్వాత్, వాయవ్యాలమ్బువత్' ఇతి చేత్ | న |  
దేవతారాహిత్యేన తద్వైషమ్యాత్ | కించ - 'అయం వత్సాలమ్బోఽగ్ని హోత్రాభిసంస్కారః,  
తత్ప్రాయే పరితత్వాత్, ఇతరసంస్కారవత్' | తస్మాత్ - అయే స్పర్శమాత్రవిధిః || 16 ||

(సప్తమే నైవారచరౌరాధానార్థతాధికరణే సూత్రమ్) |

సంయుక్తస్వర్థశబ్దేన తదర్థః శ్రుతిసంయోగాత్ || 18 ||

సప్తమాధికరణమారచయతి -

చరుర్భవతి నైవార ఉపధత్తే చరుం త్వితీ |

యాగః స్యాదుపధానం వా యాగః శేషోక్తదైవతః || 17 ||

యాగత్వానిశ్చయే శేషో నాపేక్ష్యోఽతో యజిః కుతః |

కింతుపధానమాత్రత్వం యావదుక్తం చరౌ స్థితమ్ || 18 ||

అగ్ని శ్రూయతే - 'నైవారశ్చరుర్భవతి' ఇతి, 'చరుముపదధాతి' ఇతి చ | తత్ర -  
నీవారచరుద్రవ్యకో యాగో విధీయతే | న చాత్ర దేవతాయా అభావః | 'బృహస్పతేవాం  
ఏతదన్నం యద్మీవారాః' ఇతి వాక్యశేషేణ దేవతాసిద్ధేః | ఉపధానం తు యాగోపయుక్తస్య  
ప్రతిపత్తిః స్విష్టకృదాదివత్ - ఇతి ప్రాప్తే,

బ్రూమః- 'యాగవిధౌ నిశ్చితే సతి పశ్చాద్దేవతాయామపేక్షితాయాం  
వాక్యశేషబలాద్దేవతాక్షృష్టిః, ఇహ తు దేవతాకల్పనేన యాగవిధిత్వనిశ్చయః |  
ఇత్యన్యోన్యాశ్రయః | తస్మాత్ - ఇహోపధానమాత్రం విధీయతే

|| 17 || 18 ||

(అష్టమే పాతీనీవతస్య పర్యగ్నికరణగుణకత్వాధికరణే సూత్రమ్) |

జైమినీయన్యాయమాలావిస్తరః

పాత్నీవతే తు పూర్వత్వాదవచ్ఛేదః || 19 ||

అష్టమాధికరణమారచయతి --

పర్యగ్నికృతః పాత్నీవత ఉత్సృజ్యత ఇత్యసౌ ।

యాగౌ గుణో వా యాగః స్యాదన్వయావ్యవధానతః || 19 ||

ప్రత్యభిజ్ఞాతమాలభ్యమనూద్యోతస్సర్గశబ్దతః ।

గుణం పర్యగ్నికృత్యాఖ్యం వక్తుస్తరనివృత్తయే || 20 ||

న దుష్టా పరిసంఖ్యాఽత్ర చోదకాత్ప్రాగ్విధౌ సతి ।

పర్యగ్నికరణాన్తాఙ్గరీతిః క్షప్తోపకారతః || 21 ||

'త్వాష్ట్రం పాత్నీవతమాలభేత' ఇతి ప్రకృత్యేదమామూతమ్-'పర్యగ్నికృతం పాత్నీవతముత్సృజన్తి' ఇతి । తత్ర పర్యగ్నికృతశబ్దేన సంస్కృతపశుద్రవ్యస్య పాత్నీవతశబ్దేన పత్నీవన్నామకదేవతాసంబంధస్య చ ప్రతీయమానత్వాదమం యాగవిధిః । ఏవం సతి పర్యగ్నికృతపాత్నీవతశబ్దయోరవ్యవహితాన్వయో లభ్యతే । సిద్ధాంతే తు 'పర్యగ్నికృతముత్సృజన్తి' ఇత్యన్వయం వాఙ్మన్తి । తదా వ్యవహితాన్వయో దుర్వారః । తస్మాత్-షాయవ్యపశువద్యాగవిధిః- ఇతి ప్రాప్తే,

బ్రూమః- అనారభ్యాధీతత్వాన్నాస్తి సయవ్యే ప్రకృతప్రత్యభిజ్ఞా । ఇహ త్వాలభ్యత్వేన ప్రకృతః పశుః పాత్నీవతశబ్దేన ప్రత్యభిజ్ఞాయతే । తమనూద్య పర్యగ్నికృతశబ్దాన్వితేన 'ఉత్సృజన్తి' ఇత్యాఖ్యాతేన పర్యగ్నికరణాఖ్యో గుణో విధీయతే । న చ ప్రకృతిమతస్య పర్యగ్నికరణస్య వికృతౌ చోదకేన ప్రాప్తత్వాదనర్హకోఽయం విధిరిధివాచ్యమ్ । ఉపరితనాఙ్గాననువృత్తేర్విధిప్రయోజనత్వాత్ । నన్వేషం సతి పరిసంఖ్యా స్యాత్ । సా చ దోషత్రయదుష్టా । స్వార్థత్వాగః, అన్యార్థస్వీకారః, ప్రాప్తవాధశ్చేతి త్రయో దోషాః । పర్యగ్నికరణవాక్యే స్వార్థో బిధిస్త్యజ్యేత, అన్యార్థే నిషేధః స్వీక్రియేత, చోదకప్రాప్తాన్యూపరితనాఙ్గాని బాధ్యేరన్ । మైవమ్ । 'పర్యగ్నికరణోత్తరమావీన్యఙ్గాని నానుష్ఠేయాని' ఇత్యేతస్యాః పరిసంఖ్యాయా అనఙ్గీకారాత్ । కథం తద్వి తన్నివృత్తిః- 'ఆర్థికీ' ఇతి బ్రూమః । చోదకప్రవృత్తేః ప్రాగేవాయం

విధిః ప్రవర్తతే, ప్రత్యక్షోపదేశస్య శీఘ్రబుద్ధిజనకతయా కల్పాతిదేశాత్ప్రబలత్వాత్ । తథాసత్కుపదిష్టైరేవాజ్ఞైర్నిరాకాఙ్క్షాయాం వికృతౌ చోదకస్యాప్రవృత్త్యేవోపరితనాన్యఙ్గాని న ప్రాప్యన్తే । న చానేన న్యాయేన పర్యగ్నికరణాత్ప్రాచీనానామప్యప్రాప్తిరితి వాచ్యమ్ । విధీయమానస్య పర్యగ్నికరణస్య నూతనత్వే సత్కుపకారకల్పనాపత్త్యా ప్రకృతౌ యత్కృష్టోపకారం పర్యగ్నికరణం, తదవస్థాపన్న సైవ వాత్ర విధేయత్వాత్ । ప్రకృతౌ చ ప్రాచీనాఙ్గానంతరమాదిన ఏవోపకారః క్షప్త ఇత్యత్రాపి తాదృశస్వైవ

జైమినీయన్యాయమాలావిస్తరః

విధానాత్పర్యాగ్నికరణాన్తాఙ్గరీతిః సిద్ధ్యతి । ఏవం చ సతి 'ఉత్సృజన్తి' ఇత్యాఖ్యాతేన  
యథోక్తపర్యాగ్నికరణవిధావర్థసిద్ధ ఉపరితనాఙ్గోత్సర్గో ధాతునాఽనూద్యతే । తదేగ్మత్ర  
గుణవిధిః ॥ 19 ॥ 20 ॥ 21 ॥

(నవమే, అదాభ్యాదీనాం గ్రహనామతాధికరణే సూత్రమ్ ) ।

అద్రవ్యత్వాత్కేవలే కర్మశేషః స్యాత్ ॥ 20 ॥

నవమాధికరణమారచయతి -

యదదాభ్యం గృహీత్వేతి గృహీణాత్సంశుమితి ద్వయమ్ ।

తద్యాగో వా గుణో యాగః స్యాదదాభ్యాంశునామతః ॥ 22 ॥

గ్రహయోరేవ నామ స్యాదానంతర్యాద్విధిస్తయోః ।

గుణోఽస్తస్య వాక్యేన జ్యోతిష్టోమాభిగామినా ॥ 23 ॥

అమారభ్యశ్రూయతే - 'ఏష వై ధ్వవిషా హవిర్యజతే, యోఽదాభ్యం గృహీత్వా సోమాయ  
యజతే' ఇతి 'పరా వా ఏతస్యాఽఽయుః ప్రాణ ఏతి, యోఽఽశుం గృహీణాతి' ఇతి చ ।

తత్ర-అదాభ్యశబ్దస్య జ్యోతిరాదివదపూర్వనామత్వాత్తన్నామకో యాగో 'యజతే'  
ఇత్యాఖ్యాతేన విధీయతే । 'అంశుమ' ఇత్యత్ర యజతేరవశ్రవణేఽపి  
నామవిశేషబలాదేవాపూర్వయాగవిధిః । న చాత్ర ద్రవ్యదేవతయోరభావః । గ్రహణలిప్తేన  
జ్యోతిష్టోమవికృతిత్వాదగతౌ తదీయవిధ్యంతాదిదేశేన తత్ప్రధే-ఇతి ప్రాప్తే,

బ్రూమః- భవత్వదాభ్యాంశుశబ్దయోర్నామత్వమ్ । తే చ నామనీ గ్రహయోరేవ స్యాతామ్, న  
తు యాగయోః । 'గృహీత్వా' ఇతిశబ్దస్యానంతరమేవ పారాత్ । యజతిస్తు వ్యవహితః । తాదృశోఽపి  
యజిరంశువాక్యే నాస్తి । తస్మాద్గ్రహయోరేవాత్ర విధిః । గ్రహణం

చ జ్యోతిష్టోమగతస్య సోమరసస్య సంస్కారరూపో గుణః,  
ఐన్ద్రవాయవాదిగ్రహణసమానత్వాత్ । యద్యప్యత్ర న ప్రకృతో జ్యోతిష్టోమః, తథాఽపి  
తత్సంబన్ధిగ్రహణద్వారా వాక్యస్య జ్యోతిష్టోభగామిత్వమ్ । అత ఏవ 'సోమాయాదాభ్యం  
గృహీత్వా' ఇతి నిర్దిశ్యతే । అథవా-తైత్తిరీయాణాం షష్ఠకాణ్డే షష్ఠే ప్రపాఠకే ప్రాకరణికం  
వినియోజకం వాక్యం ద్రష్టవ్యమ్ । తస్మాత్-జ్యోతిష్టోమే గుణవిధిః ॥ 22 ॥ 23 ॥

(దశమే అగ్నిచయనస్య సంస్కారతాధికరణే సూత్రాణి 21-23) ।

అగ్నిస్తు లిఙ్గదర్శనాత్కృతుశబ్దః ప్రతీయేత ॥ 21 ॥

ద్రష్టం వా స్యాచ్ఛేదనాయాన్తదర్శత్వాత్ ॥ 22 ॥ తత్సం-

యోగాత్కృతుస్తదాఖ్యః స్యాత్తేన ధర్మవిధానాని ॥ 23 ॥

జైమినీయన్యాయమాలావిస్తరః

దశమాధికరణమారచయతి-

అగ్నిం చినుత ఇత్యత్ర యాగో వా సంస్కృతియంజిః ।

లిఙ్గేన యాగనామత్వాద్యజిమా చానువాదతః ॥ 24 ॥

రూఢ్యాద్రవ్యస్య నామైతద్వహనేరాధానవచ్ఛితిః ।

సంస్కారః సంస్కృతే వహ్నావగ్నిష్టోమో విధీయతే ॥ 25 ॥

'య ఏవం విద్వానగ్నిం చినుతే' ఇత్యేవం విధాయ శ్రూయతే-  
'అథాతోఽగ్నిమాగ్నిష్టోమేనానుయజతి, తముక్యేన 'తం షోడశినా, తమతిరాత్రేణ, ఇత్యాది ।  
అత్ర-అగ్నిశబ్దో యాగవాచీ । స్తోత్రశస్త్రాదేః క్రతులిఙ్గస్య శ్రూయమాణత్వాత్ । తచ్చ లిఙ్గమేవం  
శ్రూయతే- 'అగ్నేః స్తోత్రం, అగ్నేః శస్త్రమ్' ఇతి, 'షడుపసదోఽగ్నిశ్రిత్యస్య భవన్తి' ఇతి చ । యది  
లిఙ్గం ప్రాపకాపేక్షమ్, తర్హి యజినా తదనువాదః ప్రాపకేఽస్తు । అగ్నిమాగ్నిష్టోమేనానుయజతి'  
ఇత్యతేస్మిన్వాక్యే 'అగ్నిం యజతి' ఇతి యజిసామానాధికరణ్యాత్ 'ఉపాంశు యజతి'  
ఇతివద్యాగనామత్వమ్ । అథోచ్యేత- అనుశబ్దస్యాగ్నిశబ్దేనాన్వయాద్యజ్యన్వయోఽగ్నిష్టోమస్య,  
ఇతి । తథాఽప్యగ్నేః పురోయజనే సత్యగ్నిష్టోమస్యానుయజనం సంభవతి ।  
'దేవదత్తమనుగచ్ఛతి యజ్ఞదత్తః' ఇత్యత్ర దేవదత్తే పురోగమనదర్శనాత్ । తస్మాత్ 'అగ్నిం  
చినుతే' ఇత్యత్రాగ్నినామకో యాగ ఆఖ్యాతేన విధీయతే । చిన్తోస్తు 'ఇష్టకాభిరగ్నిం చినుతే'  
ఇతి వాక్యప్రాప్తస్య చయనస్య సోమయాగవికృతిత్వేన ప్రాప్తస్య  
గ్రహసముదాయస్యేవానువాదః- ఇతి ప్రాప్తే,

బ్రూమః- అగ్నిశబ్దో రూఢ్యా బహ్నాద్రవ్యమాచక్షే । రూఢిశ్చ క్లృప్తతయా  
లిఙ్గాదికల్పాద్యాగవాచిత్వా-

ద్బలీయసీతి న యాగనామత్వమ్ । న చాత్ర పాగరుపమస్తి । ద్రవ్యదేతయోరసిద్ధేః । అతః  
'అగ్నిమాదధీత' ఇత్యుక్తాధానత్వాత్ 'అగ్నిం చినుతే' ఇత్యుక్తం  
చయనమగ్నిద్రవ్యసంస్కారః । న చ సంస్కృతస్య వినియోగాభావః ।

'అగ్నిమాగ్నిష్టోమేన యజతే' ఇత్యాదివాక్యైరగ్నిష్టోమాదే వినియోగాత్ । తస్మాత్-సంస్కారవిధిః

॥ 24 ॥ 25 ॥

(ఏకాదశే మాసాగ్ని హోత్రాదీనాం క్రత్వంతరతాధికరణే సూత్రమ్) ।

ప్రకరణాంతరే ప్రయోజనాన్యత్వమ్ ॥ 24 ॥

ఏకాదశాధికరణమారచయతి-

మాసం జుహోత్యగ్ని హోత్రం గుణోఽన్యత్కర్మ వా గుణః ।



జైమినీయన్యాయమాలావిస్తరః

అనూద్యప్రాప్తకర్మాత్ర మాసోఽప్రాప్తో విధీయతే || 26 ||

ఉపసద్భిశ్చరిత్వేతి నిత్యే తాసామసంభవాత్ |

అనేకస్యావిధేశ్చన్యత్కర్మం ప్రకరణాంతరాత్ || 27 ||

కుణ్డపాయినామయనే శ్రూయతే-'ఉపసద్భిశ్చరిత్వా' 'మాసమగ్ని హోత్రం జుహోతి' 'మాసం దర్శపూర్ణమాసాభ్యాం యజేత' ఇతి | అత్ర-ప్రాప్తం నిత్యాగ్ని హోత్రమనూద్య మాసలక్షణో గుణోఽప్రాప్తత్వాద్విధీయతే-ఇతి చేత్ |

మైవమ్ | కిం మాస ఏవ విధీయతే, 'ఉపసద్భిశ్చరిత్వా' ఇత్యుక్తోపసదోఽపి | నాఽఽద్యః | ఉపసదామపి నిత్యాగ్ని హోత్రప్రాప్తిరహితానాం త్వన్మతే విధాతవ్యత్వాత్ | న ద్వితీయః | ప్రాప్తే కర్మణ్యనేకగుణవిధౌ వాక్యభేదాపత్తేః | నను మా భూత్తర్థి గుణవిధిః | కర్మాంతరత్వే కిం ప్రమాణమ్-ఇతి చేత్ | 'ప్రకరణాంతరమ్'- ఇతి బ్రూమః | న సేతగ్నిత్వాగ్ని హోత్రస్య ప్రకరణమ్ | అసంనిహితత్వాత్ | అయనస్య హ్యేతత్ప్రకరణమ్ | అయనమారభ్యాధీతత్వాత్ | కా తర్హి నిత్యాగ్ని హోత్రే గుణవిధిశ్చ-ఇతి చేత్ | ప్రకరణస్యాసమర్పకత్వేఽప్యగ్ని హోత్రశభ్యేనైతత్సమర్పణాదేషా శ్చా భవతి | సా చ వాక్యభేదాపత్త్యా నిరాకృతా | తథా సతి

స్వతఃసిద్ధం ప్రకరణభేదం నిరాకృత్య ప్రకరణైక్యాపాదనేన గుణం విధాపయితుం ప్రవృత్తస్యాగ్ని హోత్రశబ్దస్య శక్తో నిరూఢాయాం తదవస్థః ప్రకరణభేదో నిత్యాగ్ని హోత్రాదిదం కర్మ భినత్తి | అగ్ని హోత్రశబ్దౌ ధర్మాతిదేశార్థ ఇతి సప్తమే వక్ష్యతే | ననూపసన్నాసాభ్యాం విశిష్టమిదం కర్మ విధీయతే | తతో వాజినన్యాయేన గుణభేదాత్కర్మభేదః, న ప్రకరణభేదాదితి చేత్ | న | వైషమ్యాత్ | 'ఉపాదేయతయా విధేయో గుణో వాజినమ్ | మాసో న తథా ఇత్యపరం వైషమ్యమ్ | పరమార్థతస్త్వత్ర ప్రథమతరప్రతీతేన ప్రకరణభేదేన సిద్ధం కర్మభేదం గుణభేద ఉపొద్బలయతి | తతః ప్రకరణాంతరమేవాత్ర భేదహేతుః || 26 || 27 ||

(ద్వాదశే, ఆగ్నేయాదికామ్యేష్ట్యధికరణే సూత్రమ్) |

ఫలం చాకర్మసంనిధౌ || 25 ||

ద్వాదశాధికరణమారచయతి-

అష్టాకపాలమాగ్నేయం రుక్మామః ప్రాకృతే ఫలమ్ |

కర్మాన్యద్వా ఫలం భానాత్పూర్వన్యాయాప్రవేశనాత్ || 28 ||

మా భూద్భిన్నం ప్రకరణం కర్మాంతరమసంనిధేః |

అనారభ్యాధీతమేతద్రూపం త్వన్యూనమీక్షతే || 29 ||

జైమినీయన్యాయమాలావిస్తరః

అనారభ్యశ్రూయతే- 'ఆగ్నేయమష్టాకపాలం నిర్వపేద్రుక్కామః' ఇతి | రుక్కామస్తేజస్కామః |  
అత్ర-ఇష్టీనాం ప్రకృతిభూతదర్శపూర్ణమాసగతమాగ్నేయయాగమనూద్య తత్ర  
తేజస్కామరూపం ఫలం విధీయతే | కుతః | వాక్యేనాఽఽగ్నేయఫలసంబంధస్య  
మాసమానత్వాత్ | న చ పూర్వోక్తమాసాగ్ని హోత్రన్యాయేన కర్మాంతరత్వమ్ | వైషమ్యాత్ |  
తత్రాయనమారభ్యాధీతత్వాదస్తి ప్రకరణాంతరత్వమ్ | ఇహ త్వనారభ్యాధీతత్వేన ప్రకరణమేవ  
తావన్నాస్తి, కుతోఽత్ర ప్రకరణాంతరత్వమ్ | కించ మాసోఽనుపాదేయః | అగ్ని హోత్రానుసారేణ  
సంపాదయితుమశక్యత్వాత్ | ఫలం తూపాదేయమ్, దార్శపార్థమాసికాగ్నేయానుసారేణ  
తేజసః కామయితుం శక్యత్వాత్ | తస్మాత్-ఫలవిధిః- ఇతి ప్రాప్తే,

బ్రూమః- ప్రకరణాంతరత్వాభావేఽప్యనారభ్యాధీతత్వాదసంనిధిరస్త్యేవ | స ఏవాత్ర కర్మ  
భినత్తి | న చాత్ర వాజినన్యాయేన కర్మభేదః, అష్టాకపాలద్రవ్యాగ్నిదేవతాత్మనో  
రూపస్యోభయత్రైకవిధత్వాత్ | యది ప్రకరణాంతరత్వమప్యసంనిధికృతమిత్యసంనిధిరేవ  
మాసాగ్ని హోత్రకర్మభేదహేతుః, తద్ధి తస్యైవాయం ప్రపశ్యోఽస్తు | ఫలం చ  
మాసవదనుపాదేయమ్ | అన్యథా సాధనవదఫలత్వప్రసంగాత్ | కామనా

చ విషయసాన్తర్యజ్ఞానాత్స్వత ఏవోత్పద్యతే | న తు విధిశ్రవణాత్సంపద్యతే |  
యద్యధికరణయోర్న్యాయభేదః, యది వా న్యాయైక్యమ్ | సర్వథా తేజస్కామేష్టిః కర్మాంతరమ్ |  
కామ్యేష్టికాణ్డపరితేషు 'ఐన్ద్రాగ్నమేకాదశకపాలం నిర్వపేత్ప్రజాకామః' ఇత్యాదిష్వయమేవ  
న్యాయోద్రష్టవ్యః || 28 || 29 ||

(త్రయోదశే-అవేష్టేరన్నాద్యఫలకత్వాధికరణే సూత్రమ్) |

సంనిధౌ త్వవిభాగాత్పలార్థేన పునఃశ్రుతిః || 26 ||

త్రయోదశాధికరణమారచయతి-

యజోత్సమే పార్థమాస్యాం యావజ్జీవం తదైతయా |

అన్నాద్యకామ ఇత్యాదౌ కర్మభేదౌఽథవా గుణః || 30 ||

విధ్యుపాదానయోరైక్యాద్దేశాదేరనుపత్తితః |

ఆవశ్యకే కర్మవిధౌ తద్భేదః పునరుక్తితః || 21 ||

దేశాదియోగస్యాప్రాప్తేర్విధిర్న హ్యేకతా తయోః |

పుంశబ్దయోర్వాప్యతిత్వాత్పునరుక్త్యా త్వనూద్యతే || 32 ||

దర్శపూర్ణమాసప్రకరణే దేశకాలనిమిత్తాన్యామ్నాయస్తే- 'సమే యజేత' పార్థమాస్యాం యజేత'  
'యావజ్జీవం దర్శపూర్ణమాసాభ్యాం యజేత' ఇతి | అవేష్టిప్రకరణే ఫలమామ్నాతమ్-  
'ఏతయాఽన్నాద్యకామం యాజయంత' ఇతి | ఆదిశబ్దేన సంస్కారో గృహీతః | స చ

జైమినీయన్యాయమాలావిస్తరః

దర్శపూర్ణమాసప్రకరణే సమామూతః- 'శేషం స్విష్టకృతే సమవద్యతి' ఇతి | తత్ర-  
దేశకాలనిమిత్తఫలసంస్కారా అననుష్ఠేయత్వాదనుపాదేయాః | అత ఏవ న విధేయాః |  
ఉపాదానవిధిశబ్దయోః పర్యాయత్వాత్ | తతః-కర్మవిధిః-ఇత్యవశ్యమభ్యుపేయమ్ | తత్ర-  
ప్రకరణీనో దర్శాదేః పూర్వవిహితస్యైవైభిర్వాక్యైః పునర్విధానే 'సమిధో యజతి'  
ఇత్యాదివదభ్యాసాదేవ కర్మభేదః-ఇతి ప్రాప్తే,

బ్రూమః- దేశాదీనామవిధేయత్వేఽపి విహితకర్మణా సహ తేషాం సంబంధో విధీయతామ్ | స  
చ కర్మవత్పూర్వే న విహిత ఇత్యప్రాప్తత్వాద్విధిమర్శతి | యదుక్తమ్- ఉపాదానవిధిశబ్దౌ  
పర్యాయౌ-ఇతి | తదసత్ | 'అప్రవృత్తప్రవర్తనం విధానమ్, తచ్చ పురుషవిషయః

శబ్దవ్యాపారః | అననుష్ఠితస్యానుష్ఠానముపాదానమ్, తచ్చ కర్మావిషయః పురుషవ్యాపారః' ఇతి  
మహాన్బేదః | యోఽపి-దర్శాదీనాం పునర్విధిః సోఽపి దేశాదిసంబంధం విధాతుం  
కర్మానువాదః-ఇతి న కర్మభేదమావహతి | సమిధో 'యజతి' ఇత్యాదౌ  
విధేయగుణాంతరాభావేనానువాదాంసభవాత్పునర్విధానం భేదహోతుః- ఇతి వైషమ్యమ్ ||  
30||31||32||

(చతుర్థశే, ఆగ్నేయద్విరుక్తేః స్తుత్యర్థతాధికరణే సూత్రాణి 27-29)

ఆగ్నేయస్తూక్తహేతుత్వాదభ్యాసేన ప్రతీయేత || 27 ||

అవిభాగాత్పు కర్మణా ద్విరుక్తేర్న విధీయతే || 28 ||

అన్యార్థా వా పునఃశ్రుతిః || 29 ||

చతుర్థశాధికరణమారచయతి-

దర్శపూర్ణమాసప్రోక్త ఆగ్నేయః కేవలోఽప్యసౌ |

దర్శే యదితి వాక్యాభ్యాం కర్మాన్యద్వాఽనువాదగీః || 33 ||

అభ్యాసాదన్యకర్మత్వం దర్శేష్టా ద్విఃప్రయుజ్యతామ్ |

ఏకత్వప్రత్యభిజ్ఞానాదనూక్తైర్నాగ్నేయసంస్తుతిః || 34 ||

యదాగ్నేయోఽష్టాకపాలోఽమావస్యాయాం పౌర్ణమాస్యాం చాచ్యుతో భవతి | ఇతి కాలద్వయే  
విహితమ్ | 'యదాగ్నేయోఽష్టాకపాలోఽమావాస్యాయాం భవతి' ఇత్యేకస్మిన్కాలే  
పునర్విహితమ్ | తత్ర-అవిశేషపునఃశ్రుతిలక్షణేనాభ్యాసేన ప్రయాజానామివ భేదః | తథా  
సత్యాగ్నేయయాగస్య దర్శకాలే ద్విఃప్రయోగః- ఇతి చేత్ |

న | ప్రత్యభిజ్ఞానాదాగ్నేయస్యైకత్వే సత్యేకకాలవాక్యస్యానువాదకత్వాత్ | న చానువాదో  
వ్యర్థః | విధేయైర్నాగ్నేయస్తుత్యర్థత్వాత్ | యద్యప్యాగ్నేయోఽష్టాకపాలోఽమావాస్యాయాం భవతి,  
తథాఽపి న కేవలేనాగ్నినా సాధుర్భవతి | ఇన్ద్రసహితోఽగ్నిః సమీచీనతరః | తస్మాత్---

జైమినీయన్యాయమాలవిస్తరః

'ఐన్ద్రాగ్నః కర్తవ్యః' ఇతి విధేయస్తుతిః | ప్రయాజవైషమ్యం తూక్తమేవానుసంధేయమ్  
||33||34||

ఇతి శ్రీమాధవీయే జైమినీయన్యాయమాలవిస్తరే

ద్వితీయాధ్యాయస్య తృతీయః పాదః || 3 ||

అత్ర పాదే ఆదితః |

అధికరణాని 14 87 |

సూత్రాణి 29 257 |

(అథ ద్వితీయాధ్యాయస్య చతుర్థః పాదః) |

(ప్రథమే యావజ్జీవికాగ్ని హోత్రాధికరణే సూత్రాణి 1 - 7) |

యావజ్జీవికోఽభ్యాసః కర్మధర్మః ప్రకరణాత్ || 1 ||

కర్తుర్వాశ్రుతిసంయోగాత్ || 2 || లిఙ్గాదర్శనాచ్చ కర్మ-

ధర్మే హి ప్రక్రమేణ నియమ్యేత తత్రానర్థకమన్యత్సాత్

|| 3 || అపవర్గే చ దర్శయతి, కాలశ్చేత్కర్మభేదః

స్యాత్ || 4 || అనిత్యవాత్తు నైవం స్యాత్ || 5 ||

విరోధశ్చాపి పూర్వవత్ || 6 || కర్తుస్తు నియమాత్కాల-

శాస్త్రం నిమిత్తం స్యాత్ || 7 ||

చతుర్థపాదస్య ప్రథమాధికరణమారచయతి-

యావజ్జీవం జుహోతితి ధర్మః కర్మణి పుంసి వా |

కాలత్వాత్కర్మధారోఽతః కామ్య ఏకః ప్రయుజ్యతామ్ || 1 ||

న కాలో జీవనం తేన నిమిత్తప్రవిభాగతః |

కామ్యప్రయోగో భిన్నః స్యాద్యావజ్జీవప్రయోగతః || 2 ||

బహ్వచబ్రాహ్మణే శ్రూయతే- 'యావజ్జీవమాగ్ని హోత్రం జుహోతి' ఇతి | తత్రం  
యావజ్జీవశబ్దో మరణావధికాలపరః | తత్కాలసంబంధశ్చ ప్రకృతే కామ్యాగ్ని హోత్రే  
పూర్వమప్రాప్తత్వాత్ 'జుహోతి' ఇత్యనూదితే కర్మణి విధీయతే | తథా సత్యస్య వాక్యస్య

జైమినీయన్యాయమాలావిస్తరః

నిత్యప్రయోగవిధాయకత్వాభావేన వాక్యాంతరవిహితః కామ్యప్రయోగ ఏక ఏవాగ్ని హోత్రస్య  
పర్యవస్యతి | స చ కామ్యప్రయోగోఽభ్యసితవ్యః | సకృదనుష్ఠానస్య 'అగ్ని హోత్రం  
జాహుయాత్స్వర్గకామః' ఇత్యనేనైవ సిద్ధత్వాత్ | 'యావజ్జీవమ్' ఇత్యస్య  
కాలవిధేర్వైయర్థ్యప్రసజ్ఞాత్ | తస్మాత్-అయం కామ్యకర్మణోఽభ్యాససిద్ధయే  
కాలరూపధర్మవిధిః | ఇతి ప్రాప్తే,-

బ్రూమః- యావజ్జీవశబ్దో న కాలస్య వాచకః, కింతు లక్షకః | వాచ్యార్థస్తుకృత్స్నుజీవనమ్ | న  
చ-జీవనం కర్మధర్మత్వేన విధాతుం శక్యమ్ | తస్య పురుషధర్మత్వాత్ | తం చ పురుషధర్మే  
నిమిత్తీకృత్యాగ్ని హోత్రప్రయోగో విధీయతే | న చ - అత్ర కర్మభేదః | తద్ధేతూనాం  
శబ్దాంతరాదీనామభావాత్ | న చ-అభ్యాసస్తద్ధేతుః |  
నిమిత్తవిశేషసద్భావేనావిశేషపునఃశ్రుతేరభావాత్ | అతః ప్రయోగభేదః పర్యవస్యతి |  
జీవనస్యాత్ర నిమిత్తత్వాత్ | సతి నిమిత్తే నైమిత్తికస్య త్యాగాయోగాన్నిత్యత్వమర్థసిద్ధమ్ | న చ-  
జీవననిమిత్తనైరంతర్యేణ ప్రయోగనైరంతర్యాపత్తిః | సాయంప్రాతఃకాలయోర్విహితత్వాత్ |  
తస్మాత్-జీవనస్య పురుషధర్మత్వాన్నీత్యకామ్యప్రయోగో భిన్నా || 1 || 2 ||

( ద్వితీయే సర్వశాఖాప్రత్యయైకకర్మతాధికరణే సూత్రాణి 8 - 32 ) |

నామరూపధర్మవిశేషపునరుక్తినిష్ఠాశక్తిసమాప్తివచన-

ప్రాయశ్చిష్టాన్యార్థదర్శనాచ్ఛాఖాంతరేషు కర్మభేదః స్యాత్

|| 8 || ఏకం వా సంయోగరూపచోదనాభిధానత్వాత్

|| 9 || న నామ్నా స్యాదచోదనాభిధానత్వాత్

|| 10 || సర్వేషాం చైకకర్మే స్యాత్ || 11 ||

కృతకం చాభిధానమ్ || 12 || ఏకత్వేఽపి పరమ్

|| 13 || విద్యాయాం ధర్మశాస్త్రమ్ || 14 || ఆగ్నేయ-

వత్పునర్వచనమ్ || 15 || అద్విర్వచనం వా శ్రుతిసంయో-

గావిశేషాత్ || 16 || అర్థాసంనిధేశ్చ || 17 ||

న చైకం ప్రతి శిష్యతే || 18 || సమాప్తివచ్చ సంప్రేక్షా

|| 19 || ఏకత్వేఽపి పరాణి నిష్ఠాశక్తిసమాప్తివచ-

నాని || 20 || ప్రాయశ్చిత్తం నిమిత్తేనా || 21 || ప్రక్రమాద్వా

నియోగేషు || 22 || సమాప్తిః పూర్వవత్త్వాద్యధాజ్ఞాతే ప్రతీ-

జైమినీయన్యాయమాలావిస్తరః

యేత || 23 || లిఙ్గమవిశిష్టం సర్వశేషత్వాన్న హి తత్ర  
కర్మచోదనా తస్మాద్ద్వాదశాహస్యాఽహారవ్యవదేశః  
స్యాత్ || 24 || ద్రవ్యే చాచోదితత్వాద్విధీనామవ్యవ-  
స్థా స్యాన్నిర్దేశాద్వ్యవతిష్ఠేత తస్మాన్నిత్యానువాదః  
స్యాత్ || 25 || విహితప్రతిషేధాత్పక్షేతిరేకః స్యాత్  
|| 26 || సారస్వతే విప్రతిషేధాద్యదేతి స్యాత్ || 27 ||  
ఉపహవ్యేఽప్రతిప్రసవః || 28 || గుణార్థా వా పునఃశ్రుతిః  
|| 29 || ప్రత్యయం చాపి దర్శయతి || 30 || అపి వా  
క్రమసంయోగాద్విధిపృథక్త్వమేకస్యాం వ్యవతిష్ఠేత || 31 ||  
విరోధినా త్వసంయోగాదైకకర్మేఽతత్సంయోగాద్విధీనాం  
సర్వకర్మప్రత్యయః స్యాత్ || 32 ||

ద్వితీయాధికరణమారచయతి -

శాఖాభేదాత్కర్మభేదో న వా, కర్మాత్ర భిద్యతే |  
దృష్టం కారకనామాది బహు భేదస్య కారణమ్ || 3 ||  
గ్రన్థద్వారాదినా హ్యేతే యుజ్యన్తే భేదహేతవః |  
రూపాదిప్రత్యభిజ్ఞానాదభిన్నం కర్మ గమ్యతే || 4 ||

కారకకాణ్వమాధ్యందినతైత్తిరీయాదిశాఖాసు దర్శపూర్ణమాసాఖ్యం కర్మాఽఽన్నాతమ్ | తత్ర  
శాఖాభేదాత్కర్మ భిద్యతే | కుతః |

భేదకారణానాం నామభేదాదీనాం బహూనాముపలంబాత్ | కారక-కాణ్వదికో నామభేదః |  
కారీరీవాక్యాన్యధీయానాః కేచిచ్చాఖీనో భూమౌ భోజనమాచరన్తి, శాఖాంతరధ్యాయినో  
నాఽఽచరన్తి, ఇతి ధర్మభేదః | ఏకస్యాం శాఖాయామధీతాః 'ఇషే త్వా' ఇత్యాదయో మన్తాః,  
పలాశశాఖాచ్చేదాదయః క్రియాశ్చ, శాఖాంతరేఽప్యధీయన్త ఇతి పునరుక్తిః | ఏవXమశక్త్యాదయో  
భేదహేతవ ఉదాహర్యాః | న హ్యల్పాయువా మనుష్యేణ సర్వశాఖాధ్యయనపూర్వకం  
కర్మానుష్ఠానం కర్తుం శక్యమ్ | తస్మాత్-శాఖాభేదేన కర్మభేదః | ఇతి ప్రాప్తే-

బ్రూమః- రూపాద్యభేదాదేకం కర్మ | ఆగ్నేయాష్టాకపాలాదియాగరూపం షదేవైకస్యాం  
శాఖాయామ్, తదేవాన్యత్రాప్యపలభ్యతే | 'దర్శపూర్ణమాసాఖ్యాం యజేత' ఇతి యాగరూపః

జైమినీయన్యాయమాలావిస్తరః

పురుషవ్యాపారశ్చైకవిధః | 'దర్శపూర్ణమాసౌ' ఇతి కర్మనామాప్యేకమ్ | 'స్వర్గకామః' ఇతి  
ఫలసంబధోఽప్యేకః | తస్మాత్- అభిన్నం కర్మ | పూర్వపక్ష హేతవస్త్వన్యథా సంగచ్ఛన్తే |  
కారకాదికం జ్యోతిరాదివన్న కర్మసామ, 'కారకేన యజేత' ఇత్యశ్రవణాత్ | 'కారకవధీతే' ఇతి  
ప్రయోగాద్గ్రన్థనోమత్యవగన్తవ్యమ్ | భూభోజనాదిరధ్యయనధర్మః | పునరుక్తిరధ్యేత్యభేదాన్న  
దుష్యతి | అల్పాయువాపి శాఖాంతరస్థోపసంహరన్యాయేన కర్మానుష్ఠాతుం శక్యతే | తస్మాత్-  
అనన్యథాసిద్ధరూపప్రత్యభిజ్ఞానాచ్చాఖ్యభేదేఽపి కర్మ న భిద్యతే || 3 || 4 ||

ఇతి శ్రీమాధవీయే జైమినీయన్యాయమాలావిస్తరే ద్వితీయాధ్యాయస్య

చతుర్థః పాదః || 4 ||

ద్వితీయోఽధ్యాయస్య సమాప్తః || 2 ||

అత్ర పాదే ఆదితః |

అధికరణాని	2	99
సూత్రాణి	32	289

-----

(అథ తృతీయాధ్యాయస్య ప్రథమః పాదః) |

ద్వితీయే కర్మణాం భేదే సిద్ధే భిన్నక్రియాస్వయమ్ |

బుభుత్సితః శేషశేషిభావోఽతోఽత్రాభిధీయతే || 1 ||

అనేన ద్వితీయతృతీయయోరధ్యాయయోః పౌర్వాపర్యే నిరూపితమ్ || 1 ||

(ప్రథమే ప్రతిజ్ఞాధికరణే సూత్రమ్ -) |

అథాతః శేషలక్షణమ్ || 1 ||

తృతీయాధ్యాయస్య ప్రథమపాదే ప్రథమాధికరణమారచయతి--

జైమినీయన్యాయమాలావిస్తరః

అశాబ్ధీ శేషతా శాబ్ధీ వా న శాబ్ధ్యప్రతీతితః |

క్రియాకారకసంసర్గమాత్రే వ్యుత్పత్తిసంభవాత్ || 2 ||

గుణప్రధానభావేన సంసర్గేఽన్తర్భవత్యసా |

వ్యుత్పత్తిసంభవాత్తత్ర శాబ్ధతా స్యాత్క్రియాదివత్ || 3 ||

యదిదమస్మింస్తుతీయాధ్యాయే ప్రతిపాద్యం శేషత్వమ్, న తచ్ఛాబ్ధమ్ | కుతః | కేనాపి శబ్దేన శేషత్వస్యాప్రతీయమానత్వాత్ | వ్యుత్పన్నో హి శబ్దః ప్రత్యాయకః | వ్యుత్పత్తిశ్చ న శేషశేషిభావే క్వచిద్దృష్టా | లోకే సర్వత్ర క్రియాకారకాన్వయస్యైవ వ్యుత్పత్తిప్రయోజకత్వదర్శనాత్ | అతః శేషతాయా అశబ్ధత్వాన్నాయమధ్యాయ ఆరమ్భణీయ ఇతి చోక్తిః |

మైవమ్ | అన్వయే శేషశేషిభావస్యాన్తర్భావాత్ | న హి గుణప్రధానభావమన్తరేణాన్వయః సంభవతి | ద్వయోర్గుణయోః పరస్పరాకాఙ్క్షారహితత్వేనాన్వయయోగ్యత్వాభావాత్ | ఏవం ద్వయోః ప్రధానయోరపి | అతో వ్యుత్పత్తిసంభవాత్క్రియాకారకతదన్వయా యథా శాబ్దాః, తథా తదన్వయాన్తర్గతః శేషశేషిభావోఽపి శాబ్దః | తస్మాదయమధ్యాయ ఆరమ్భణీయః || 2 || 3 ||

( ద్వితీయే శేషలక్షణాధికరణే సూత్రమ్ - ) |

ద్వితీయాధికరణమారచయతి-

స్వరూపహేతు న స్తోఽత్ర స్తో వా నైవానిరూపణాత్ || 3 ||

పారార్థ్యే శేషతాహేతు రూపం తేనోపలక్షితమ్ || 4 ||

న తావదత్ర శేషత్వస్య స్వరూపం నిరూపయితుం శక్యతే | తథా హి-శేషత్వం నామ కిమ్- అవినాభూతత్వమ్, ప్రయోజ్యత్వం వా, విధ్యన్తవిహితత్వం వా | నాఽఽద్యః | షడద్యాగానామవినాభూతానాం పరస్పరశేషత్వప్రసంగాత్ | న ద్వితీయః | 'పురోడాశకపాలేన తుషానుపవపతి' ఇత్యత్ర తుషోపవాపం ప్రతి శేషస్యాపి కపాలస్య తత్రప్రయోజ్యత్వాభావాత్ | న తృతీయః | బిధ్యాదివిహితస్య పలాశశాఖాచ్ఛేదస్య సత్యపి శేషత్వే విధ్యన్తవిహితత్వాభావాత్ | తస్మాన్నాస్తి శేషతాయాః స్వరూపమ్ | నాపి హేతురస్తి | 'విమతః శేషః, ఏవంత్యాత్, ఇతి కస్యచిద్ధేతోరనిరూపణాత్-ఇతి ప్రాప్తే,-

బ్రూమః- 'విమతః ప్రయాజాదిః శేషః, పరార్థత్వాత్, భృత్యాదివత్' ఇతి హేతుః సునిరూపః | అవినాభూతత్వాదీనాం లక్షణానాం దుష్టత్వేఽపి 'పరార్థః శేషః' ఇతి లక్షణస్యాదుష్టత్వాత్ | తేన లక్షిత ఆకారః స్వరూపమ్ | న చ పారార్థ్యస్యైవ హేతుత్వే లక్షణత్వే చ సాంకర్యమ్ | ఆకారభేదేన తద్బేదాత్ | దృష్టాన్తే గృహీతవ్యాప్తిం సహాయాకృత్య బోధక ఆకారో హేతుః | ఇత్యావృత్త్యా బోధక ఆకారో లక్షణమ్ | తస్మాచ్ఛేషతాయా హేతుస్వరూపే విద్యేతే || 4 ||



జైమినీయన్యాయమాలావిస్తరః

(త్వతీయే శేషలక్ష్యాధికరణే సూత్రాణి 3-6)।

ద్రవ్యగుణసంస్కారేషు బాదరిః ॥ 3 ॥ కర్మాణ్యపి

జౌమినీః ఫలార్థత్వాత్ ॥ 4 ॥ ఫలం చ పురుషార్థ-

త్వాత్ ॥ 5 ॥ పురుషశ్చ కర్మార్థత్వాత్ ॥ 6 ॥

త్వతీయాధికరణమారచయతి-

కిం ద్రవ్యగుణసంస్కారమాత్రం శేషోఽథవా ఫలమ్।

పుమాన్కర్మ చ పక్షో ద్వావదేయౌ మతభేదతః ॥ 5 ॥

శేషత్వముపకారిత్వం ద్రవ్యాదావాహ బాదరిః।

పారార్థ్యే శేషతా తచ్చ సర్వేష్యస్తీతి జైమినీః ॥ 6 ॥

స్వకపాలాదికం ద్రవ్యమ్, అరూణిమాదికో గుణః, అవఘాతప్రోక్షణాదికః సంస్కారః। ఏతేషు త్రిప్లేష శేషత్వమ్। స్వర్గః ఫలమ్, తత్కామీ పురుషః, దర్శపూర్ణమాసౌ కర్మ। న హి ఫలాదీనాం త్రయాణాం శేషత్వమస్తి। ఉపకారిత్వస్య శేషత్వలక్షణస్య ఫలాదిష్వభావాత్ - ఇతి బాదరేర్మతమ్। పారార్థ్యే లక్షణమభిప్రేత్య 'ఫలాదయోఽపి శేషాః' ఇతి జైమినేర్మతమ్। తథా చ త్రిణి సూత్రాణి పర్యన్తే- 'కర్మాణ్యపి జైమినీః ఫలార్థత్వాత్' 'ఫలం చ పురుషార్థత్వాత్' 'పురుషశ్చ కర్మార్థత్వాత్' ఇతి। తత్రోపకారిత్వమతివ్యాప్తమ్। ప్రధానభూతేఽపి స్వామిని గర్భదాసోపకారిత్వదర్శనాత్। తస్మాజ్జైమినీమతమేవ ముఖ్యః సిద్ధాంతః ॥ 5 ॥ 6 ॥

(చతుర్థే నిర్వపణాదీనాం వ్యవస్థితవిషయతాధికరణే సూత్రాణి 7 - 10)।

తేషామర్థేన సంబంధః ॥ 7 ॥ విహితస్తు సర్వధర్మః

స్యాత్సంయోగతోఽవిశేషాత్ప్రకరణావిశేషాచ్చ ॥ 8 ॥

అర్థలోపాదకర్మ స్యాత్ ॥ 9 ॥ ఫలం తు సహ చేష్టయా

శబ్దార్థోఽభావాద్విప్రయోగే స్యాత్ ॥ 10 ॥

చతుర్థాధికరణమారచయతి -

శ్రుతాప్రీహ్యజ్యసాంనాయ్యధర్మాః సాంకర్యగామినః।

వ్యవస్థితా వా సాంకర్యే ఫలాపూర్వేణ సంగతేః ॥ 7 ॥

అవాన్తరాపూర్వసత్త్వాత్సాక్షాత్తేనైవ సంగతో।

శ్రుత్యా వ్యవస్థాపితాస్తే సా హి ప్రకరణోత్తమా ॥ 8 ॥

జైమినీయన్యాయమాలావిస్తరః

ప్రీహిధర్మా అవఘాతప్రోక్షణాదయః, ఆజ్యధర్మా ఉత్పవనావేక్షణాదయః, సాంనాయ్యధర్మా దోహనాతఞ్చనాదయః | తే సర్వే ఫలహేతుతయా దర్శపూర్ణమాసాపూర్వేణ సంగచ్ఛన్తే | అవాంతరాపూర్వస్య కస్యచిదభావాత్ | ఏకేనైవాపూర్వేణ ఫలసిద్ధావపూర్వాంతరస్య కల్పకాభావాత్ | ఫలాపూర్వప్రయుక్త్యా చానుష్ఠేయమానా ధర్మా యస్మిన్కస్మిన్నపి ద్రవ్యేఽనుష్ఠితాః ఫలాపూర్వే జనయన్త్యేవ- ఇతి సాంకర్యే ప్రాప్తే, -

బ్రూమః- ఆగ్నేయాదయః షడ్వీధ్యాగా భిన్నక్షణవర్తినో వినశ్వరాః సంభూయ ఫలాపూర్వే జనయితుం న శక్నవన్తి | తతస్తజ్జననసమర్థాన్యాగ్నేయాదిజన్యాని షడవాంతరాపూర్వాణి కల్ప్యాని | తేషు పురోడాశద్రవ్యకయాగజన్యాపూర్వే ప్రీహిధర్మాణాం ప్రయోజకం, ప్రత్యాసన్నత్వాత్ | ఫలాపూర్వే తు తేన వ్యవహితమ్ | ఏవమ్-ఆజ్యధర్మాణాం సాంనాయ్యధర్మాణాం చ తత్తద్ద్రవ్యకయాగజన్యావాంతరాపూర్వేణైవ సాక్షాత్సంగతిః | తథాసతి తత్తదపూర్వప్రయుక్తాః సంస్కారాస్తత్తదపూర్వసాధనప్రకృతిద్రవ్యేష్యేవ వ్యవతిష్ఠన్తే | నను

దర్శపూర్ణమాసప్రకరణమత్ర సంస్కారాణాం వినియోజకమ్ | తచ్చ సర్వప్రకృతిద్రవ్యసాధారణమితి తదవస్థమేవ సాంకర్యమ్ | అథోచ్యేత-'తుషవిమోకస్య ప్రీహిష్యేవ సంభవాత్తేష్యవావవాతః, న త్వాజ్యసాంనాయ్యయోః | ఏవం విలాపనమాజ్య ఏవ | దోహనాదికం సాంనాయ్య ఏవ' - ఇతి | బాధమ్ | దృష్టార్థానాం ధర్మాణాం వ్యవస్థితత్వేఽప్య దృష్టార్థాః ప్రోక్షణాదయః సంకీర్త్యరన-ఇతి చేత్ | మైవమ్ | 'ప్రీహిన్ప్రోక్షతి' 'ఆజ్యమవేక్షతే' ఇత్యాదిద్వివీతీయాశ్రుత్యా వ్యవస్థాపితత్వాత్ | శ్రుతిశ్చ ప్రకరణాద్బలీయసీ | తస్మాద్వ్యవస్థితా ధర్మాః

|| 7 || 8 ||

(పఞ్చమే స్వాదీనాం సంయోగానుసారేణ వ్యవస్థితత్వాధికరణే సూత్రమ్) |

ద్రవ్యం చోత్పత్తిసంయోగాత్తదర్థమేవ చోద్యేత || 11 ||

పఞ్చమాధికరణమారచయతి-

ద్రవ్యస్య స్వకపాలాదేః సాంకర్యే వా వ్యవస్థితిః |

యజ్ఞాయుధత్వం సర్వేషాం సమం తేనాత్ర సంకరః || 9 ||

వాక్యస్యోద్ధననాదేః స్యాద్వైయర్థ్యే సంకరే సతి |

అనువాదో హ్యయుధోక్తిర్వ్యవస్థా తేన పూర్వవత్ || 10 ||

దర్శపూర్ణమాసయోః శ్రూయతే - 'స్వశ్చ కపాలాని చాగ్ని హోత్రహవణీ చ శూర్పే చ కృష్ణాజినం చ శమ్యా చోల్ఖలం చ ముసలం చ దృషచ్ఛేషలా చైతాని వై దశ

జైమినీయన్యాయమాలావిస్తరః

యజ్ఞాయుధాని' ఇతి । స్వశభేన ఖడ్గకారం కాఘముచ్యతే । తత్ర-  
ప్రహ్వదిద్రవ్యేష్యవఘాతాదిసంస్కారాణాం సాంకర్యే నిరాకృతేఽపి స్వకపాలాదిద్రవ్యాణా  
ముద్ధననపురోడాశశ్రవణాద్యభక్రియాసు సాంకర్యే నిరాకర్తుమశక్యమ్ । యేన కేనాపి ద్రవ్యేణ  
యస్యాం కస్యాంచిత్రీయాయాం కృతాయామపి శ్రూయమాణస్య  
యజ్ఞాయుధత్వస్యావిరోధాత్ । నహ్యవ్యవస్థామాత్రేణ యజ్ఞసాధనత్వమపైతి - ఇతి ప్రాప్తే, --

బ్రూమః- 'స్వేనోద్ధన్తి' 'కపాలేషు శ్రపయతి' 'అగ్ని హోత్రహవణ్యా హవీంషి నిర్వపతి'  
'శూర్పేణ వివింశక్తి' 'కృష్ణాజినమధస్తాదులూఖలస్యావస్తృణాతి' 'శమ్యయా \*  
దృషదముపదధాతి' 'ఉలూఖలముసలాభ్యామవహన్తి' 'దృషదుపలాభ్యాం పినష్టి'  
ఇత్యేతేషాం విశేషసంయోగబోధకానాం వాక్యానాం వైయర్థ్యే సాంకర్యపక్షే ప్రసజ్యేత ।  
వ్యవస్థాపక్షేఽపి సంబంధసామాన్యబోధకం యజ్ఞాయుధవాక్యమనర్థకమ్ - ఇతి చేత్ । న ।  
ఉద్ధననాదివాక్యసిద్ధార్థానువాదత్వాత్ । న చ  
వైపరీత్యేనోద్ధననాదివాక్యానామేవానువాదత్వమితి వాచ్యమ్ । బహువైయర్థ్యస్య  
జఘన్యత్వాత్ । న చాత్యంతం యజ్ఞాయుధానువాదస్య వైయర్థ్యమ్ । 'యజ్ఞాయుధాని సంభరన్తి'  
ఇత్యాసాదనబిధానాయోపయుక్తత్వాత్ । తస్మాత్ - అవఘాతాదిసంస్కార ఇవ  
స్వకపాలాదిద్రవ్యాణి

వ్యవస్థితాని ॥ 9 ॥ 10 ॥

(షష్ఠే, ఆరుణ్యాదిగుణానామసంకీర్ణతాధికరణే సూత్రమ్ - ) ।

అర్థైకత్వే ద్రవ్యగుణయోర్థైకకర్మాన్నియమః స్యాత్ ॥ 12 ॥

షష్ఠాధికరణమారచయతి-

క్రీణాత్యరుణయేత్యేతత్సంకీర్ణే వాక్రయైకభాక్ ।

క్రమేణానన్వయాత్కీర్ణః సర్వద్రవ్యేషు రక్తిమా ॥ 11 ॥

ద్రవ్యద్వారా క్రయే యోగాత్తద్భాగే చాన్వయః పునః ।

సాక్షాత్కరయే గుణస్యార్థాద్ద్రవ్యం సంనిహితే త్వసా ॥ 12 ॥

జ్యోతిష్టోమే శ్రూయతే - 'అరుణయా పిశ్నాక్షైకహోయన్యా సోమం క్రీణాతి' ఇతి । తత్ర -  
అరుణాశభోఽరుణిమానం గుణమాచక్షే । గుణివిషయతయా ప్రయుజ్యమానస్యాపి  
'నాగృహీతవిశేషణ విశిష్టే బుద్ధిః' ఇతి న్యాయేన గుణబోధకత్వాత్ । అన్వయవ్యతిరేకాభ్యాం  
గుణమాత్రే తద్వ్యుత్పత్తేశ్చ । తస్య చారుణిమగుణస్య తృతీయాశ్రుత్యా  
సోమక్రయసాధనత్వం ప్రతీయతే తచ్చానుపపన్నమ్ । అమూర్తస్య గుణస్య  
వాసోహిణ్యాజివత్క్రయసాధనత్వాసంభవాత్ । తతస్త్వతీయాశ్రుతేర్వినియోజకత్వాభావేన  
ప్రకరణస్యాత్ర వినియోజకత్వం వక్తవ్యమ్ । ప్రకరణం చ

జైమినీయన్యాయమాలావిస్తరః

గ్రహచమసాద్యఖిలద్రవ్యేష్యరుణిమానం నివేశయతి | న చానేన న్యాయేన  
పిఞ్గాక్షేకహాయనీశభార్థయోరపి సర్వద్రవ్యగామిత్యం శక్కునీయమ్ | తయోః  
శబ్దయోర్ధ్వవచిత్యాత్ | పిఞ్గలవర్థే అక్షిణీ యస్యాః సా గౌః పిఞ్గాక్షీ | ఏవమేకహాయనీ |  
యద్యప్యేకగోవచినౌ శబ్దౌ, తథాఽపి విశేషణభూతధర్మభేదాచ్చబద్ధయమ్ | తచ్చ  
యుగపత్ప్రవృత్తం సద్ధర్మద్వయవిశిష్టం గోద్రవ్యం క్రయసాధనత్వేన విదధాతి | న  
చేతరద్ద్రవ్యమితరద్నవ్యే నివేశయితుం శక్యమ్ | అరుణిమగుణస్తు ద్రవ్యేషు

విశేషణత్వేనాన్వేతుం యోగ్యత్వాత్తేషు నివేశ్యతే | తత్రైషాఽక్షరయోజనా - 'అరుణయా'  
ఇత్యేతత్ప్రధగావ్యక్యమ్ | తత్ర తృతీయాశ్రుత్యా ప్రాకరణికాని సాధనద్రవ్యాణి సర్వాణ్యనూద్య  
ప్రాతిపదికేన గుణో విధీయతే - 'యాని జ్యోతిష్టోమ్ సాధనద్రవ్యాణి, తాని సర్వాణ్యరుణాని  
కర్తవ్యాని' ఇతి | తస్మాత్ - గుణః సంకీర్ణః - ఇతి ప్రాప్తే, -

బ్రూమః - యద్యప్యమూర్తే గుణః, తథాఽపి హాయనవదక్షివచ్చ గోద్రవ్యమవచ్చినత్తి | తచ్చ  
ద్రవ్యం సాధనమితి తద్ద్వారా గుణస్య క్రయేణాన్వయో భవతి | ఏవం సతి వాక్యభేదో న  
భవిష్యతి | నను వాక్యభేదాభావేఽపి లక్షణా దుర్వారా | గుణవాచినః శబ్దస్య  
గుణిద్రవ్యపరత్వాశ్చేకారాత్ | మైవమ్ | గుప్తైవాత్ర తృతీయాశ్రుత్యా సాధనత్వముచ్యతే | తచ్చ  
ద్రవ్యద్వారమంతరేణ న సంభవతీత్యర్థాపత్త్యా ద్రవ్యవచ్చేదకత్వం కల్ప్యతే | తర్హి  
గ్రహచమసాదిద్రవ్యమప్యవచ్చిద్యతామ్ - ఇతి చేత్ | న | తస్య ద్రవ్యస్య  
క్రయసాధనత్వాభావేన తదవచ్చేదే గుణస్య శ్రూయమాణక్రయసాధనత్వాసిద్ధేః | తర్హి -  
'వాససా క్రీణాతి' 'అజయా క్రీణాతి' ఇతి వస్త్రాదీనాం క్రయసాధనత్వాత్తదవచ్చేదోఽస్తు - ఇతి  
చేత్ | న | తేషాం క్రయాంతరసాధనత్వాత్ | న హి తత్రాగ్ని హోత్రే  
పయోదధ్యాదివికల్పవత్క్రయానువాదేన వస్త్రాదిద్రవ్యవికల్పో విధీయతే | అనువాద్యస్య  
క్రయమాత్రస్యాగ్ని హోత్రవదన్యత్రావిధానాత్ | తతో వస్త్రాదిద్రవ్యవిశిష్టాః క్రయాంతరవిధయః  
| నహి స్వవాక్యగతమేకహాయనీద్రవ్యముపేక్ష్య వస్త్రాద్యవచ్చేదో యుక్తః | తస్మాత్క్రయేణ  
సాక్షాదన్వితయోర్ధ్వగుణయోః పశ్చాదర్థాపత్త్యా పరస్పరవచ్చేదకత్వేనాన్వయః | తథా సతి  
'అరుణ్యవిశిష్టైకహాయన్యా క్రీణాతి' ఇత్యర్థః పర్యవస్యతి | తస్మాత్ - ఆరుణ్యగుణః  
క్రయహేతుమేకహాయనీమేవ భజతే || 11 || 12 ||

(సప్తమే గ్రహసంమార్జనాధికరణే (గ్రహైకత్వన్యాయే) సూత్రాణి 13 - 15) |

ఏకత్వయుక్తమేకస్య శ్రుతిసంయోగాత్ || 13 || సర్వేషాం

వా లక్షణత్వాదవిశిష్టం హి లక్షణమ్ || 14 || చోదితే

తు పరార్థత్వాద్యథాశ్రుతి ప్రతీయేత || 15 ||

సప్తమాధికరణమారచయతి -

సంమార్జ్మ గ్రహమిత్యేకో గ్రహః శోధ్య ఉతాఖిలః |

జైమినీయన్యాయమాలావిస్తరః

ఏక ఉద్దేశ్యసంఖ్యాయా ఉపాదేయపదాదరాత్ || 13 ||

ప్రాధాన్యాత్తద్గుణావృత్తేరేకత్వమనవేక్షితమ్ ।

తద్విధౌ వాక్యభేదోఽతో ద్రవ్యోక్త్యా సర్వశోధనమ్ || 14 ||

సోమే శ్రూయతే- 'దశాపవిత్రేణ గ్రహం సంమార్జి' ఇతి । దశాపవిత్రత్రం వాసఃఖణ్డః । తత్ర -  
యథా 'పశునా యజేత' ఇత్యశ్చోపాదేయపశుగతమేకత్వం వివక్షితమ్,  
తద్వద్దేశ్యగ్రహగతమప్యేకత్వం వివక్షితవ్యమ్ । కించ గ్రహశబ్దస్య జాతివాచిత్యేన జాతేః  
సంస్కాయత్వే సతి తదాశ్రయభూతే యస్మిన్మస్మిన్నపి ద్రవ్యేఽనుష్ఠితేన సంస్కారేణ జాతిః  
సంస్కృతా భవతి । తస్మాత్ - ఏక ఏవ గ్రహః శోధనీయః-ఇతి ప్రాప్తే, -

బ్రూమః- 'గ్రహమ్' ఇతి ద్వితీయయా గ్రహస్యోద్దేశ్యతయా ప్రయోజనవత్తయా చ ప్రాధాన్యం  
గమ్యతే । గ్రహం ప్రతి గుణః సంమార్గః । 'ప్రతిప్రధానం చ గుణ ఆవర్తనీయః' ఇతి న్యాయేన  
యావంతో గ్రహః సన్తి, తే సంమార్జనీయాః । ఏవం నిశ్చయే సతి  
సంమార్జయితవ్యగ్రహేయత్తాయా అవృత్తిత్వత్వాదుద్దేశ్యగతమేకత్వం  
శ్రూయమాణమప్యవివక్షితమ్ । అథోచ్యత - నేదముద్దేశ్యగతమ్, కింతు ద్వయం విధేయమ్-  
ఇతి । తన్న । వాక్యభేదావత్తేః । 'గ్రహం సంస్కృజ్యాత్, తం చైకమ్' ఇత్యేవం  
విధేయార్థభేదాద్వాక్యభేదః । 'పశునా యజేత' ఇత్యత్ర తు యాగం ప్రతి గుణభూతః పశుః । న  
హి 'ప్రతిగుణం ప్రధానస్యాఽఽవృత్తిః' ఇతి కశ్చిన్యాయోఽస్తి । తత ఇయత్తాయా  
బుభుత్సితత్వాచ్రూపయమాణమేకత్వం వివక్ష్యత ఇతి వైషమ్యమ్ । న చ జాతిః సంస్కార్యా ।  
తస్యా అభూర్తత్వాత్ । తతో జాతిద్వారా ద్రవ్యలక్షకో గుణశబ్దః । తత్ర చాఽఽవృత్తిరుక్తా ।  
తస్మాత్- సర్వే గ్రహః సంమార్జనీయాః || 13 || 14 ||

(అష్టమే చమసాదౌ సంమార్గాద్యప్రయోగాధికరణే సూత్రే 16 - 17) ।

సంస్కారద్వా గుణానామవ్యవస్థా స్యాత్ || 16 ||

వ్యవస్థా వాఽర్థస్య శ్రుతిసంయోగాత్,

తస్య శబ్దప్రమాణత్వాత్ || 17 ||

అష్టమాధికరణమారచయతి -

చమసాది చ సంస్కృజ్యాన్నో వా తస్యాస్తి మార్జనమ్ ।

ఏకత్వవద్గ్రహత్వస్యాప్యనాదరణసంభవాత్ || 15 ||

అబాధోఽత్రాఽదరే హేతుర్వాక్యభేదస్తు నైవ హి ।

చమసాదౌ న సంమార్గః శ్రుత్యా తద్విషయార్పణాత్ || 16 ||

జైమినీయన్యాయమాలావిస్తరః

'గ్రహమ్' ఇత్యత్ర ప్రత్యయార్థభూతమేకత్వం యథా న వివక్షితమ్, తథా ప్రాతిదికార్థస్య గ్రహత్వస్యావ్యవివక్షా సంభవ్యతే । తతో గ్రహశబ్దస్య సోమపాత్రోపలక్షకత్వాద్గ్రహణామివ చమసానామపి సంమార్గేణ సోమావసేకనిర్ధరణప్రయోజనసంభవాచ్యమసాదయోఽపి మార్జనీయాః- ఇతి ప్రాప్తే, -

బ్రూమః- ఏకత్వం వాక్యభేదేన దుష్టత్వాదవివక్షితమ్ । అదుష్టం తు గ్రహత్వం కుతో న వివక్ష్యత । తతః సత్యపి ప్రయోజనే ప్రమాణాభావాచ్చమసాదౌ నాస్తి సంమార్గః । న చ విపయాపేక్షయా తత్కల్పనమ్ । గ్రహశ్రుత్యైవ తద్విషయసమర్పణాత్ । తస్మాన్నాస్తి సంమార్గః ॥ 15 ॥ 16 ॥

(నవమే సప్తదశారత్నితాయాః పశుధర్మతాధికరణే సూత్రమ్) ।

ఆనర్థక్యాత్తదజ్ఞేషు ॥ 18 ॥

నవమాధికరణమారచయతి -

భవేత్సప్తదశారత్నిర్వాజపేయస్య యూపకః ।

ఉన్నానం ద్రవ్యగం వాజపేయస్యాఙ్గం పశోరుత ॥ 17 ॥

ఆనన్తర్యాత్రప్రకరణాత్కర్మాఙ్గం షోడశిన్యదః ।

ఊర్ధ్వపాత్రే ఖాదిరేఽగ్నే సంయుజ్యాన్వేతి కర్మణా ॥ 18 ॥

యూపద్వారా పశోరఙ్గం పశుద్వారా చ కర్మణః ।

సౌమికత్వాద్వాజపేయే యూపో నాస్తి పశుం వినా ॥ 19 ॥

వాజపేయప్రకరణే శ్రూయతే - 'సప్తదశారత్నిర్వాజపేయస్య యూపో భవతి' ఇతి । తత్ర - యూపద్రవ్యగతం సప్తదశారత్నిశబ్దోదితం యదూర్ధ్వమానం తద్వాజపేయకర్మణోఽఙ్గమ్ । సప్తదశారత్నిశబ్దవాజపేయశబ్దయోరానన్తర్యాత్ । ప్రకరణం చైవమనుగృహ్యతే । యది కర్మణః సాక్షాదూర్ధ్వమానం న సంభవేత్, తర్హి వాజపేయగతం ఖాదిరమూర్ధ్వే యత్తోడశిపాత్రం తస్మిన్నద ఉన్నానం ప్రథమం సంబధ్య తద్ద్వారా కర్మణాఽన్వేతి - ఇతి ప్రాప్తే, -

బ్రూమః- 'సప్తదశారత్నిర్యూపః' ఇతి సామానాధికరణ్యాద్యూపేన సాక్షాత్సంబధ్యతే । తస్య యూపస్య పశ్వఙ్గత్వాదున్నానం యూపద్వారా పశోరఙ్గం భవతి । తస్యాపి పశోర్వాజపేయాఙ్గత్వాత్పశుద్వారా కర్మణోఽఙ్గమ్ । యద్యపి వాజపేయయూపశబ్దయోరానన్తర్యమస్తి, తథాఽపి వాజపేయస్య సోమయాగతయా సాక్షాద్యూపసంబద్ధాభావా-

జైమినీయన్యాయమాలావిస్తరః

త్పశువ్యవధానమభ్యుపేయమ్ | 'వాజపేయస్య' ఇతి షష్ఠ్యాః సంబన్ధమాత్రవాచిత్యేన  
వ్యవహితసంబన్ధమప్యసావభిధత్తే | 'దేవదత్తస్య నష్టా' ఇతి ప్రయోగాత్ | యత్తు-  
సప్తదశారత్నివాజపేయశబ్ద-

యోరానన్తర్యమ్, పశ్చాప్రకరణమ్ 'తదుభయమప్యవిరుద్ధమ్ | పశ్యభ్యత్వేఽప్యన్తతో  
వాజపేయాభ్యత్వాభ్యేకారాత్ | కించ- పూర్వపక్షే యూపశబ్దేన షోడాశిపాత్రం లక్షణీయమ్ |  
సిద్ధాన్తే తు నాసౌ దేషః

|| 17 || 18 || 19 ||

(దశమే, అభిక్రమణాదీనాం ప్రయాజమాత్రాభ్యతాధికరణే సూత్రే 19 - 20 ) |

కర్తృగుణే తు కర్మాసమవాయాద్వాక్యభేదః స్యాత్ || 19 ||

సాకజ్జ్ఞం త్వేకవాక్యం స్యాదసమాప్తం హి పూర్వేణ || 20 ||

దశమాధికరణమారచయతి -

అభిక్రామం జుహోతీతి యుక్తం కర్తృఽఖిలస్య తత్ |

కింవాప్రయాజమాత్రస్య కృత్స్నకర్తృయుతం భవేత్ || 20 ||

ప్రయాజాభిక్రమణయోః క్రియాత్వాదుభయోరపి |

మిథః సంబన్ధరాహిత్యాన్వైవం తేఽపి సమత్వతః || 21 ||

కర్తృయోగాదదోషశ్చేత్సమానేయం సమాహితః |

తతః ప్రయాజసాంనిధ్యాత్మకైర్వైవాస్య సంయుతిః || 22 ||

దర్శపూర్ణమాసయోః ప్రయాజసమీపే శ్రూయతే- 'అభిక్రామం జుహోతి' ఇతి | తత్ర  
హోమకాలే యదేతదాహవనీయమభితః సంచరణం,

తత్కృత్స్నదర్శపూర్ణమాసకర్తృ సంబధ్యతే, న తు ప్రయాజమాత్రకర్తృ | కుతః |

అభిక్రమణస్య క్రియారూపస్య కారకత్వాభావేన ప్రయాజక్రియయా సంబన్ధాసంభవాత్ - ఇతి  
చేత్ |

మైవమ్ | క్రియారూపత్వాదేవ దర్శపూర్ణమాసక్రియయాఽపి సంబన్ధాసంభవాత్ | అథోచ్యేత-  
అభిక్రమణం కర్తృకారకేణ సాక్షాత్సంబధ్యతే, తద్ద్వారా కృత్స్నదర్శపూర్ణమాసకర్మణా  
సంబధ్యతే- ఇతి | తదేతత్సమాధానం ప్రయాజసంబన్ధేఽపి సమానమ్ | అతః  
సంనిధిబలాత్ప్రయాజకర్తృ సంబధ్యతే || 20 || 21 || 22 ||

ఏతదేవాధికరణం వార్తికకారమతేనాఽచరయతి -

జైమినీయన్యాయమాలావిస్తరః

యద్వా బలిత్వం సాంనిధ్యాదస్తి ప్రకరణే తతః ।

దర్శాదిప్రక్రియాధీతే క్రమణే స్యాత్తదభతా ॥ 23 ॥

అవాంతరప్రకరణం సమిధో యజతీత్యతః ।

తన్మధ్యపాంతాత్తస్యాభం తద్ద్వారా దర్శశేషతా ॥ 24 ॥

అస్మిన్నపి మతే తావేవ విషయసంశయౌ । పూర్వోత్తరపక్ష హేతుమాత్రమన్యత్ ।  
ప్రయాజనం నిధితోఽపి దర్శపూర్ణమాసప్రకరణస్య ప్రబలత్వాత్ప్రాకరణీకేషు  
కృతేన్నుష్వప్యభిక్రమణం నివిశతే - ఇతి పూర్వఃపక్షః ।

"సమిధో యజతి" ఇత్యారంభ్యాఽమాత్మవాంతరప్రయాజప్రకరణమ్ ।  
తన్మధ్యేభిక్రమణమాత్మాతమ్ । తస్య చాభిక్రమణవిధేరుభయతః ప్రయాజవిషయైర్వాక్యైః  
సందృష్టత్వాదభిక్రమణం ప్రయాజమాత్రే నివిశతే - ఇతి రాధాన్తః । అస్మిన్నపి పక్షే  
మహాప్రకరణం న విరుధ్యతే । ప్రయాజద్వారా దర్శపూర్ణమాసయోర్నివేశాత్

॥ 23 ॥ 24 ॥

(ఏకాదశే, ఉపవీతస్య ప్రాకరణీకాభతాధికరణే సూత్రమ్) ।

సందిగ్ధే తు వ్యవాయాద్వాక్యభేదః స్యాత్ ॥ 21 ॥

ఏకాదశాధికరణమారచయతి-

ఉపవ్యయత ఇత్యస్య సామిధేన్యభతాఽథవా ।

దర్శాభతా ప్రక్రియైషాఽవాంతరాఽతోఽస్త్విహగ్రిమః ॥ 25 ॥

లింగాదగ్నేరభభూతైర్నివితస్సంజ్ఞకమన్తకైః ।

విచ్ఛేదే సతి దర్శాభం మహాప్రకరణోక్తితః ॥ 26 ॥

దర్శపూర్ణమాసప్రకరణే 'విశ్వరూపో వై త్వాప్తః' - ఇత్యస్మిన్ప్రసారకే  
సప్తమాష్టమయోరనువాకయోః- సామిధేనీబ్రాహ్మణమాత్మాతమ్ ।

నవమే - నివితస్సంజ్ఞకానామ్ "అగ్నే మహః అసి బ్రాహ్మణభారత" - ఇత్యాదీనాం మన్తానాం  
బ్రాహ్మణమ్ । దశమే - కామ్యాః సామిధేనీపక్షాః । ఏకాదశే తు - ఉపవీతమేవం విహితమ్ -  
'నివీతం మనుష్యాణామ్, ప్రాచీనావీతం పితౄణామ్, ఉపవీతం దేవానామ్, ఉపవ్యయతే  
దేవలక్ష్మమేవ తత్కురుతే" ఇతి । తత్ర - పూర్వన్యాయేన  
సామిధేనీప్రకరణస్యావాంతరస్యాభీకారాత్సామిధేన్యభముపవీతమ్ - ఇతి చేత్ ।



జైమినీయన్యాయమాలావిస్తరః

న | నివిద్బ్రాహ్మణేన సామిధేనీప్రకరణస్య విచ్ఛేదితత్వాత్ | న చ - నివిదామపి  
సామిధేన్యభతయా తత్ప్రకరణపారాదవిచ్ఛేదకత్వమ్ - ఇతి వాచ్యమ్ | లిఙ్గేన  
నివిదామగ్న్యభత్వావగమాత్ | ఆహుత్యధికరణభూతమగ్నిం సంబోధ్య "మహానసి"-  
ఇత్యాదిభిర్నివిద్యాకైర్గేర్గుత్సాహజననాయ తద్గుణా ఆవేద్యన్తే | అత ఏవ  
నిర్వచనమేవం శ్రూయతే - "నివిద్భర్న్యవేదయేత్, తన్నివిదాం నివిత్త్వమ్" ఇతి | నను -  
'సమ్యగిద్యతేఽగ్నిర్యాభిర్ముగ్నిస్తాః సామిధేన్యః' ఇతి వ్యుత్పత్త్యా తా అప్యత్ర  
జ్వలనద్వారేణాగ్న్యర్థా ఏవ - ఇతి చేత్ | సన్తు నామ | నైతావతా పరస్పరమభాభిభావః | నను  
విచ్ఛిద్యతాం సామిధేనీప్రకరణమ్, నివిత్ప్రకరణేనోపవీతస్య నిబిదభత్వం స్యాత్ - ఇతి చేత్ |  
న | పూర్వోత్తరానువాకయోర్నివిదామశ్రవణేన ప్రకరణాభావాత్ | సంనిధినా తదభత్వమ్ -  
ఇతి చేత్ | న | కామ్యసామిధేనీభిర్వ్యవధానాత్ | న చ కామ్యసామిధేన్యభతా శఙ్కనీయా |  
సంనిధితః ప్రకరణస్య ప్రబలత్వాత్ | తస్మాత్ - ఇహ ప్రయాజన్యాయాభావాన్మహాప్రకరణేన  
దర్శపూర్ణమాసాఙ్గముపవీతమ్ || 25 || 26 ||

(ద్వాదశే గుణానాం మిథోఽసంబన్ధాధికరణే సూత్రమ్) |

గుణానాం చ పరార్థత్వాదసంబన్ధః సమత్వాత్స్యాత్ || 22 ||

ద్వాదశాధికరణమారచయతి -

వైకఙ్కతాదికం పాత్రం పవమానహవిఃష్వధ |

యజ్ఞేఽఖిలే ప్రకరణాదాధానేఽన్వితమత్ర తత్ || 27 ||

అనర్థకం తదగ్నేషు హవిఃష్వేవావతిష్ఠతే |

నాఽఽధానహవిషాం సామ్యాద్వాక్యాద్యజ్ఞేఽఖిలే భవేత్ || 28 ||

ఆధానప్రకరణే దారుపాత్రం హోమార్థే యజ్ఞార్థే చ శ్రూయతే - "తస్మాద్వారణో యజ్ఞావచరః  
స్యాన్నత్వేతేన జహుయాత్, వైకఙ్కతో యజ్ఞావచరః స్వాజ్ఞాహుయాదేవైతేన" ఇతి |  
యజ్ఞావచరో యజ్ఞప్రచారహేతుః | తత్ర - వారణవైకఙ్కతాదిపాత్రం ప్రకరణబలాదాధానే  
ప్రథమమన్వేతి | ఏతేన పాత్రేణాఽఽధానే ప్రయోజనాభావాదాధానాగ్నేషు పవమానహవిఃష్వేవ  
తత్పాత్రం నివిశతే | అస్తి హి పవమానహవిషామాధానాభత్వమ్ | తత్ప్రకరణే పారాత్ |  
'కృత్తికాస్వగ్నిమాదధీత' ఇత్యస్మిన్ప్రకరణే 'ప్రజాపతిర్వాచః సత్యమపశ్యత్'  
ఇత్యస్మిన్ననువాకే 'త్రీణి హవీంషి నిర్వపతి' ఇత్యాదినా తాని విహితాని | తతో యథా  
సప్తదశారత్నిత్వం వాజపేయే సాక్షాదసంభవత్తదభవశోరగ్నే నివిశతే, తద్వదిదమపి -- ఇతి  
ప్రాపతే, -

బ్రూమః - అగ్నిముద్ధిశ్యాఽఽధానం యథా విహితం, తథా పవమానహవీంష్వపి |  
'యదాహవనీయే జుహ్వతి తేన సోఽస్వాభీష్టః ప్రీతః' ఇత్యాహవనీయోద్ధేశేన

జైమినీయన్యాయమాలావిస్తరః

పవమానహవిర్దోమవిధానాత్ | తస్మాదగ్నిసంస్కారత్వేన సమామూతానాప్రాధానహవిషాం  
నాస్తి పరస్పరమఙ్గాఙ్గిభావః | తథా సతి ప్రకరణస్య పాత్రం ప్రతి వినియోజకత్వాభావాత్ |  
'వైకక్కుతో యజ్ఞావచరః' ఇతి వాక్యేన దర్శపూర్ణమాసాదిసర్వయజ్ఞేషు తద్వినియుజ్యతే || 27  
|| 28 ||

(త్రయోదశే వార్తఘ్నోధికరణే సూత్రమ్ - ) |

మిథశ్చానర్థసంబన్ధాత్ || 23 ||

త్రయోదశాధికరణమారచయతి --

వార్తఘ్నో పూర్ణమాసే స్తో వృధన్వత్యో తు దర్శగే |

ఇతి ప్రధానశేషత్వముక్తం కింవా వ్యవస్థితిః || 29 ||

క్రమేణ ప్రాపితా మన్తాశ్చత్వరోఽప్యాజ్యభాగయోః |

క్రమాద్వాక్యం బలీయోఽత ఏషాం దర్శాదిశేషతా || 30 ||

న ముఖ్యే సోమ ఏకోఽస్తి నాఽఽధారత్వాదికాలయోః |

దర్శాదేరవ్యవస్థిత్యాఽప్రాప్తౌ వాక్యాద్వ్యవస్థితిః || 31 ||

దర్శపూర్ణమాసప్రకరణే శ్రూయతే - 'వార్తఘ్ని' పూర్ణమాసేఽనూచ్యేతే, వృధన్వతీ  
అమావాయాయామ్' ఇతి | తత్ర - ఇదం వార్తఘ్నియుగలం వృధన్వతీయుగలం చ  
హౌత్రకాణ్డ ఆజ్యభాగయోః క్రమే 'అగ్నిర్వృత్రాణి జజ్ఞఘనమ్ -' ఇత్యనువాకేనాఽఽమూతమ్ |  
ఉదాహృతేన తు బ్రాహ్మణవాక్యేన దర్శపూర్ణమాసయాగయోస్తద్విధిరవగమ్యతే | తత్ర వాక్యస్య  
ప్రబలత్వాదేషాం మన్తాణాం దర్శపూర్ణమాసయాగాభిత్వమ్, న

త్వాజ్యభాగాభిత్వమ్ - ఇతి ప్రాప్తే, -

బ్రూమః- 'అగ్నిర్వృత్రాణి జఙ్గానత్' ఇత్యాగ్నేయీ ప్రథమా వార్తఘ్ని, 'త్వం సోమాసి  
సత్పతిః' ఇతి సౌమ్యా ద్వితీయా వార్తఘ్ని | 'అగ్నిః ప్రత్నేన జన్మనా' - ఇత్యాగ్నేయీ ప్రథమా  
బృధన్వతీ, 'సోమ గీర్భిష్టేవా వయమ్' ఇతి సౌమ్యా ద్వితీయా వృధన్వతీ | తత్ర  
ముఖ్యయోర్దర్శపూర్ణమాసయాగయోరాగ్నేయపురోడాశసద్భావాదాగ్నేయీద్వయస్య వికల్పేన  
పురోనువాక్యాత్వం కథంచిద్భవతు | సౌమ్యయోస్తు తన్న సంభవతి | సోమదేవతాయా  
అభావాత్ | నహ్యగ్నిషోమీయేఽపి కేవలః సోమో విద్యతే | కించ 'పూర్ణమాసే,  
అమావాస్యాయామ్' ఇతి సప్తమీభ్యామాధారత్వం గమ్యతే | తచ్చ యాగవాచిత్యే యాగస్య  
ముఖ్యత్వాన్న సంభవతి | కాలస్య తూపసర్థనత్వాత్తద్వాచిత్యం యుక్తమ్ | కించ -  
ప్రయాజమన్తానువాదకస్యానన్తరమేవాయమనువాకః పరితః | స చాఽఽజ్యభాగయోరభియోః  
క్రమః | న తు ముఖ్యయోదర్శ పూర్ణమాసయోః | తస్మాన్న మన్తచతుష్టయస్య

జైమినీయన్యాయమాలావిస్తరః

ముఖ్యయాగాభిత్వమ్, కిం త్వాజ్యభాగాభిత్వమ్ | నను - ఏతత్కమేణైవ లభ్యమ్ | తత్రాపి  
'ఆగ్నేయే ప్రథమాజ్యభాగే మన్తోఽప్యాగ్నేయః | సౌమ్యే ద్వితీయే సౌమ్యః' ఇత్యేషా వ్యవస్థా  
లిజ్ఞేనైవ లభ్యతే | బాధమ్ | తథాఽపి 'వాగ్ధేన్యుగలం పౌర్ణమాసీకాలే,  
వృధన్వతీయుగలమమావాస్యాయామ్' ఇత్యేషా వ్యవస్థా పూర్వనప్రాప్తా  
బ్రాహ్మణవాక్యేనాభిధీయతే - ఇతి న వైయర్థ్యమ్ || 29 || 30 || 31 ||

(చతుర్థశే హస్తావనేజనాదీనాం కృత్స్నప్రాకరణికాభిత్వాధికరణే సూత్ర 24 - 25 )

ఆనన్తర్యమచోదనా || 24 || వా-

క్యానాం చ సమాప్తత్వాత్ || 25 ||

చతుర్థశాధికరణమారచయతి -

హస్తా ద్వావవనేనిక్తే స్తృణాత్మ్యులపరాజికామ్ |

దర్భాన్తరణ ఏవాభం హస్తశుద్ధిరుతాఖిలే || 32 ||

తన్మాత్రాభిత్వమత్ర స్యాదానన్తర్యాత్మకాత్కమాత్ |

లిఙ్గప్రకరణాభ్యాం తు సర్వానుష్ఠానశేషతా || 33 ||

దర్భపూర్ణమాసప్రకరణే శ్రూయతే - 'హస్తావవనేనిక్తే, 'ఉలపరాజిం స్తృణాతి' ఇతి |  
వేద్యామాన్తరితుం సంపాదితస్తృణస్తమ్బ ఉలపరాజిః | తత్ర -  
హస్తశుద్ధిదర్భాన్తరణవాక్యయోరైరన్తర్యేణ పరితత్వాత్కమప్రమాణేన  
హస్తశుద్ధిరాన్తరణమాత్రస్యాభిత్వమ్ - ఇతి చేత్ |

మైవమ్ | అవనేజనం హస్తసంస్కారః | 'సంస్కృతౌ చ హస్తా సర్వానుష్ఠానయోగ్యౌ'  
ఇత్యేతాదృశం సామర్థ్యే లిఙ్గమ్ | ప్రకరణం చ దర్భపూర్ణమాసయోః స్ఫుటమ్ | అతః  
ప్రబలాభ్యాం లిఙ్గప్రకరణాభ్యాం క్రమబాధాత్సర్వశేషో హస్తశుద్ధిః |

అయం న్యాయో వాగ్యమేఽపి ద్రష్టవ్యః | స చ వాగ్యమో జ్యోతిష్టోమప్రకరణే శ్రుతః - 'ముష్ఠీ  
కరోతి' 'వాచం యచ్ఛతి' ఇతి | తదనన్తరమేవేదం శ్రుతమ్ - 'దీక్షితమావేదయతి' ఇతి |  
ఆవేదనప్రకారశ్చైవం శ్రుతః - 'అదీక్షిష్టాయం బ్రాహ్మణ ఇతి త్రిరుపాంశ్వాహ దేవేభ్య ఏవైనం  
ప్రాహ, త్రిరుచ్చైరుభయేభ్య ఏవైనం దేవమనుష్యేభ్యః ప్రాహ' ఇతి | అత్ర  
ముష్ఠీకరణవాజ్ఞీనియమాభ్యాం హస్తజిహ్వగతచాపలే నివారితే సతి మనస ఏకాగ్రస్య  
సర్వకర్మస్తు యోగ్యత్వం లిఙ్గమ్ | తేన క్రమో బాధ్యతే || 32 || 33 ||

(పంచదశే చతుర్థాకరణాదీనామాగ్నేయమాత్రాజ్గతాధికరణే సూత్ర 26-27) |

శేషస్తు గుణసంయుక్తః సాధారణః ప్రతీయేత

జైమినీయన్యాయమాలావిస్తరః

మిథస్తేషామసంబన్ధాత్ || 26 || వ్యవస్థా వాఽ-

ర్థసంయోగాల్లిజ్గసార్వార్థేన సంబన్ధాల్లక్షణాథాం గుణ-

శ్రుతిః || 27 ||

పఞ్చదశాధికరణమారచయతి -

చతుర్థా కార్య ఆగ్నేయః పురోడాశ ఇతీరితమ్ |

చతుర్థాకరణం సర్వశేషో వాఽగ్నేయమాత్రగమ్ || 34 ||

ఉపలక్షణతాఽగ్నేయే యుక్తాఽతః సర్వశేషతా |

అగ్నిషోమీయ ఐన్ద్రాగ్నే యతోఽస్తాగ్నేయతా తతః || 35 ||

నాఽగ్నేయత్వం తయోర్ముఖ్యం కేవలాగ్న్యనుపాశ్రయాత్ |

తేనైకస్మిన్పురోడాశే చతుర్థాకరణస్థితిః || 36 ||

దర్శపూర్ణమాసయోః శ్రూయతే - 'ఆగ్నేయం చతుర్థా కరోతి' ఇతి | తత్ర -  
ఆగ్నేయవదైన్ద్రాగ్నీగ్నిషోమీయయోరపి

పురోడాశయోరగ్నిసంబన్ధాదాగ్నేయశబ్దేన పురోడాశత్రయయుపలక్ష్యతే | తత్రస్తయాణాం  
శేషః - ఇతి చేత్ |

మైవమ్ | నహి 'ఆగ్నేయః' ఇత్యయం తద్ధితః సంబన్ధమాత్రే విహితః, కింతు ధ్వేవతాసంబన్ధే |  
ఆగ్నిశ్చ కేవలో ద్విధైవత్యయోః పురోడాశయోర్న దేవతా | తతో ధ్వేవతైకదేశేన  
కృత్సుదేవతోపలక్షణత్వాదాగ్నేయత్వం తయోర్న ముఖ్యమితి ముఖ్య ఏవాఽగ్నేయే  
చతుర్థాకరణం వ్యవతిష్ఠతే || 34 || 35 || 36 ||

ఇతి శ్రీమాధవీయే జైమినీయన్యాయమాలావిస్తరే

తృతీయాధ్యాయస్య ప్రథమః పాదః || 1 ||

అత్ర పాదే ఆదితః |

అధికరణాని 15 104 |

సూత్రాణి 27 316 |

-----

(అథ తృతీయాధ్యాయస్య ద్వితీయః పాదః) |

(ప్రథమ్ ముఖ్యే వినియోగాధికరణే (బర్హిర్షాయే) సూత్రే 1-2)

జైమినీయన్యాయమాలావిస్తరః

అర్థాభిధానసామర్థ్యాన్మనైషు శేషభావః స్యాత్త-

స్మాదుత్పత్తిసంబంధోఽర్థేన నిత్యసంయోగాత్ ||1||

సంస్కారకత్వాదచోదితేన స్యాత్ ||2||

ద్వితీయపాదే ప్రథమాధికరణమారచయతి -

దేవోపసదనం బర్హిర్దామిగీర్ముఖ్యగౌణయోః ।

తల్లిజమర్థయోర్మన్తం నియుజ్జేత్ ముఖ్య ఏవ వా ||1||

శబ్దార్థత్వాద్ద్వయోస్తత్ర యుజ్యతే వినియోజనమ్ ।

ప్రథమావగతత్వేన ముఖ్యే తద్వినియమ్యతే ||2||

"బర్హిర్దేవసదనం దామి" ఇతి లవనప్రకాశకో మన్త ఆత్మాతః । తత్ర -

లవనప్రకాశనసామర్థ్యలక్షణేన లిఖ్యేనాయం మన్తో లవనక్రియాయాం వినియుజ్యతే ।

లవితవ్యం చ బర్హిర్వివిధమ్ - ముఖ్యం గౌణం చ । ముఖ్యం - కుశకాశాదిదశవిధదర్పరూపమ్ ।

గౌణం తు - తత్సదృశం తృణాంతరమ్ । తస్మిన్పర్థ్వీశబ్దస్య మాణవకేఽగ్నిశబ్దవద్గుణయోగేన

ప్రవృత్తత్వాత్ । తథా సతి ముఖ్యవద్దౌణస్యాపి శబ్దార్థత్వేన దర్పస్య తృణాంతరస్య చ లవనే

మన్తవినియోగః - ఇతి - ప్రాప్తే -

బ్రూమః - ముఖ్యస్య శీఘ్రప్రతీతత్వేన ముఖ్యే మన్తం వినియుజ్య చరితార్థం లిఖ్యం

విలంబప్రతీతతయా గౌణప్రతీక్షాం న కరోతి । తస్మాత్ - ముఖ్యస్యైవ లవనే మన్తో నియమ్యతే

||1||2||

(ద్వితీయే (ఐన్ద్రీన్యాయే) ఐన్ద్ర్యా గార్హపత్యే వినియోగాధికరణే సూత్రే 3-4) ।

వచనాత్వయథార్థమైన్ద్రీ స్యాత్ ||3|| గుణాద్వాఽప్య-

భిధానం స్యాత్సంబంధస్యాశాస్త్రహేతుత్వాత్ ||4||

ద్వితీయాధికరణమారచయతి -

ఐన్ద్ర్యా నివేశనేత్యగ్నిం గార్హపత్యం భజేదితి ।

ప్రకాశ్యే ముఖ్య ఇన్ద్రే వా గౌణే ముఖ్యేఽస్తు పూర్వవత్ ||3||

ఏకస్య గౌణతాధ్నావ్యే మన్తస్యైవానువాదతః ।

గౌణతాఽతోఽగ్న్యైవస్థానే మన్తః శ్రుత్యా నియుజ్యతే ||4||

జైమినీయన్యాయమాలావిస్తరః

అగ్నిచయనే - 'నివేశనః సంగమనః' - ఇత్యాదికా కాచిదైన్ద్రీ సమామూతా | తస్యా ఉత్తరార్థే  
'ఇన్ద్రో న తస్థా' ఇతి పర్యమానత్వాత్ | తన్నున్ద్రవిషయం బ్రాహ్మణం చైవమామూయతే -  
'నివేశనః సంగమనో వసూనామిత్యైన్ద్ర్యా గార్హపత్యముపతిష్ఠతే' ఇతి | ఏతేన బ్రాహ్మణేన  
గార్హపత్యేపస్తానే వినియుజ్యమానో మున్ద్రోఽర్థే ప్రకాశయన్ముఖ్యమిన్ద్రం ప్రకాశయతి |  
ముఖ్యశ్చేన్ద్రః స్వర్గాధిపతిః సహస్రాక్షః | తత్రేన్ద్రశబ్దస్య రూఢత్వాత్ |

గౌణస్త్రిన్ద్రో గార్హపత్యః | తస్యైశ్వర్యే గుణయోగన యజ్ఞసాధనత్వేన వా  
ముఖ్యేన్ద్రసదృశత్వాత్ | తత్ర పూర్వాన్యాయేన శీఘ్రప్రతీత్యా ముఖ్యేన్ద్ర మన్తేన ప్రకాశితే సతి  
మన్తబ్రాహ్మణయోర్విసంవాదం వారయితుం గార్హపత్యశబ్దేన ముఖ్యేన్ద్రో గార్హపత్యసమీపదేశో  
వా లక్షణీయః - ఇతి ప్రాప్తే,

-

బ్రూమః - ఇన్ద్రగాహర్పత్యశబ్దయోరన్యతస్య గౌణత్వేఽవశ్యంభావిని సతి బ్రాహ్మణవాక్యస్య  
విధాయకత్వాదప్రాప్తార్థత్వేన విధౌ లక్షణాయా అన్యాయత్వాత్ప్రాప్తార్థత్వేనానువాదకో మన్త  
ఏవేన్ద్రశబ్దేన వహ్నిం లక్షయిష్యతి | తతో గార్హపత్యప్రకాశనే సమర్థమేవ మన్తమ్ 'ఇన్ద్రా' ఇతి  
తృతీయాశ్రుతిర్గార్హపత్యేపస్తానే వినియుజ్కే ||3||4||

(తృతీయే, ఆహ్వానవినియోగాధికరణే సూత్రాణి 4-9) |

తథాఽహ్వానమపీతి చేత్ ||5|| న కాలవిధి-

శ్చోదితత్వాత్ ||6|| గుణాభావాత్ ||7|| లిఙ్గాచ్చ

||8|| విధికోపశ్చోపదేశే స్యాత్ ||9||

తృతీయాధికరణమారచయతి -

హవిష్కృదేహీత్యామన్త్య త్రిరవఘ్నన్సమాహ్వయేత్ |

వినియోగోఽవఘాతే స్యాదాహ్వానే వాఽవఘాతకే ||5||

ఐన్ద్రీవన్మాన్తమాహ్వానం గౌణం హన్తిర్వృధాఽన్యథా |

పారేన ప్రాపితం త్రిత్వం హ్వయతేరుపచారగీః ||6||

త్రిరభ్యాసో విధాతవ్యో నిత్యప్రాప్తేరభావతః |

హన్తినా లక్ష్యతే కాలః ప్రాప్తోఽసౌ హ్వయతిస్తథా ||7||

వినియోగే వాక్యభేదో లిఙ్గాదాహ్వానశేషతా |

నైన్ద్రీన్యాయః శ్రుత్యభావాద్భర్తిర్న్యాయేన ముఖ్యగః ||8||

జైమినీయన్యాయమాలావిస్తరః

దర్శపూర్ణమాసయోః శ్రూయతే - 'హవిష్కృదేహీతి త్రిరవఘ్నన్నాహ్వయతి' ఇతి ।  
దేవానామర్థే యా హవిః సంపాదయతి సా హవిష్కృత్ । తామేనాం సంబోధ్యాధ్వర్యుః 'ఏహి'  
ఇతి బ్రూతే । తథా చాయం మన్తో బ్రాహ్మణేన వ్యాఖ్యాయతే - 'హవిష్కృదేహీత్యాహ యా ఏవ  
దేవానాం హవిష్కృతస్తానాహ్వావయతి' ఇతి । తమిమం  
మన్త్రముచ్చార్యాధ్వర్యుః స్త్రీవారమవఘాతం కుర్వన్నాహ్వావయతీత్యర్థః । అనేన వాక్యేన  
మన్తోఽవఘాతే వినియుజ్యతే । నను - ఆహ్వానే సమర్థః, న త్వవఘాతే - ఇతి చేత్ । న ।  
తస్యావఘాతలక్షకత్వాత్ । యథా పూర్వోదాహితాయా మైచ్యాముచీన్ద్యశభో గౌణః, తద్వత్  
'ఏహి' ఇతి పదం మన్తగతత్వేనావఘాతే గౌణం భవిష్యతి । అన్యథా  
మన్తబ్రాహ్మణయోరాహ్వానపరత్వాచ్రూపయమాణమ్ 'అవఘ్నన్' ఇతి పదమనర్థకం  
స్యాత్ । ప్రాప్తమవఘాతముద్దిశ్య మన్తస్య త్రిత్వస్య చ విధౌ వాక్యభేదః - ఇతి చేత్ । న ।  
త్రిత్వస్య ప్రాప్తత్వేనానువాదకత్వాత్ । కస్యాంచిచ్ఛాఖ్యామయం మన్తో మన్తకాణ్డే  
త్రివారమభ్యస్యాఽఽమూతః । ఆహ్వయతిపదం తు 'ఏహి'  
ఇతివదవఘాతపరతయోపచరణీయమ్ - ఇతి ప్రాప్తే -

బ్రూమః - త్రిరభ్యాసస్య నిత్యవత్ప్రాప్తిః పారమాత్రేణ న సిద్ధ్యతి । కస్యాంచిచ్ఛాలాయాం  
ద్విఃపారాత్ । కస్యాంచితస్కృత్పారాత్ । అతోఽసౌ నిత్యవద్విధీయతే । న చ 'అవత్రన్' ఇత్యస్య  
వైయర్థ్యమ్ । తస్య కాలలక్షకత్వాత్ । కాలస్యాపి విధౌ వాక్యభేదః - ఇతి చేత్ । న । ప్రాప్తత్వాత్ । న  
హ్యవఘాతే సహాయహ్వానమన్యస్మిన్నా లే భవతి । తతోఽర్థప్రాప్తః కాలః । ఆహ్వానమపి  
మన్తసామర్థ్యాదేవ ప్రాప్తత్వాన్న విధేయమ్ । న హి 'ఏహి' ఇతి మన్తపాఠ  
ఆహ్వానమంతరేణోపపద్యతే । మన్తవ్యాఖ్యానం చోదహృతమ్ । తత్రాయం వాక్యార్థః సంపన్నః -  
'అవఘాతకాలే యదాహ్వానం తస్య త్రిరభ్యాసః కర్తవ్యః' ఇతి । అత ఏవ శాఖాంతరే  
విస్పష్టమాహ్వానానువాదేనాభ్యాసో విధీయతే । 'త్రిరాహ్వావయతి త్రిఃసత్యా హి దేవాః' ఇతి ।  
ఏవంసతి మన్తస్యాపి వినియోగే వాక్యభేదః స్యాత్ । లిఙ్గేన త్వాహ్వానే వినియుజ్యతే,  
నావఘాతే । న చైన్ద్రీన్యాయోఽత్ర ప్రసరతి । తృతీయాశ్రుత్యభావాత్ । 'బర్హిద్ధేంవసదనం దామి'  
ఇత్యత్రోక్తేన తు న్యాయేన ముఖ్య ఏవాఽఽహ్వానే లిఙ్గేన మన్తవినియోగః, న త్వవవాతరూపే  
గౌణాహ్వానే । తస్మాత్ - ఆహ్వానశేషోఽయం మన్తః ॥5॥6॥7॥8॥

(చతుర్థే - అగ్నివిహరణాదిప్రకాశకమన్తవినియోగాధికరణే సూత్రమ్) ।

తథోఽన్తానవిసర్జనే ॥ 10 ॥

చతుర్థాధికరణమారచయతి -

ఉత్తిష్ఠన్నవదేదగ్నదిగ్గీనిత్యాదికం తథా ।

కృణుత వ్రతమిత్యేవం పఠన్వాచం విముఞ్చతి ॥ 9 ॥

మన్తౌ విధేయౌ కాలౌ వా మన్తావృణానమోకయోః ।

జైమినీయన్యాయమాలావిస్తరః

వినియోజ్యో న కాలస్య లక్షణా యుజ్యతే విధౌ || 10 ||

మన్తార్థానన్వయాత్తత్ర తద్విధిరైవ శక్యతే |

అగత్యా లక్షణాఽప్యస్తు తేన కాలో విధీయతే || 11 ||

జ్యోతిష్టోమే సమామనన్తి - 'ఉత్తిష్టన్నన్వాహగ్నీదగ్నీన్విహర' ఇతి | తథా - 'వ్రతం కృణుతేతి వాచం విసృజతి' ఇతి | తత్ర - ఆగ్నేష్టుం సంబోధ్యాగ్నివిహరణాది పైషరూపో మన్తోఽనేన వాక్యేనోఽన్తానశేషతయా వినియుజ్యతే | తథా - ముష్టిం కృత్వా నియమితవాచో దీక్షితస్య వాగ్విమోకే 'వ్రతం కృణుత' ఇతి మన్తో వినియుజ్యతే | న చాత్ర పూర్వోక్తావఘాతశబ్దవదుఽన్తానవిమోకశబ్దౌ కాలలక్షకౌ | తత్కాలయోరవఘాతకాలవదర్థప్రాప్త్యభావేన విధేయత్వే సతి లక్షణాయా అన్యాయ్యత్వాత్ - ఇతి ప్రాప్తే,

[బ్రూమః - అగ్నివిహరణప్రైషే పయఃపానరూపవ్రతసంపాదనప్రైషే చాన్వితావేతౌ మన్తౌ, న తూఽన్తానే వాగ్విమోకే చ | అతోఽసమర్థయోర్వినియోగాసంభవాదగత్యా లక్షణామప్యభ్యేకృత్య కాలో విధీయతే || 9 || 10 || 11 ||

(పంచమే - {సూక్తవాకస్య ప్రస్తరప్రహరణాఢ - -- సూత్రాణి 11-14) |

తాధికరణం (ప్రస్తరప్రహరణన్యాయే) |

సూక్తవాకే చ కాలవిధిః పరార్థత్వాత్ || 11 ||

ఉపదేశో వా యాజ్ఞాశబ్దో హి నాకస్మాత్ || 12 ||

సదేవతార్థస్తత్సంయోగాత్ || 13 || ప్రతిపత్తిరితి

చేత్స్విష్టకృద్వదుభయసంస్కారః స్యాత్ || 14 ||

పంచమాధికరణమారచయతి --

ప్రస్తరం సూక్తవాకేన ప్రహరేదితి కాలధిః |

అఙ్గాఙ్గితా వా స్యాత్కాలోఽజుపతేత్వాద్యనన్వయాత్ || 12 ||

ప్రహృతేరిష్టదేవార్థసంస్కారత్వాత్తదన్వయః |

సంపాద్యో దేవతాద్వారా తృతీయాశ్రుతితోఽఙ్గాతా || 13 ||

దర్శపూర్ణమాసయోరామ్నాయతే - 'సూక్తవాకేన ప్రస్తరం ప్రహరతి' ఇతి | 'ఇదం ద్యావాపృథివీ భద్రమభూత్' ఇత్యాదికో మన్తః సూక్తవాకః | తస్మిన్నన్తేఽగ్నిం సంబోధ్య 'త్వం సూక్తవాగసి' ఇత్యామ్నానాత్ | ప్రస్తరో దర్శముష్టిః, తస్య ప్రహరణమగ్నౌ ప్రక్షేపః | తత్ర -



జైమినీయన్యాయమాలావిస్తరః

'సూక్తవాకేన' ఇత్యేతత్పదం కాలం లక్షయతి | హోత్రా మన్తేఽస్మిన్నర్చమానే  
తత్పారకాలేఽధ్వర్యుః ప్రస్తరం ప్రహరత్ | న త్వత్ర ప్రహరణే మన్తోఽయం వినియోక్తుం  
శక్యః | పూర్వోక్త పైషమన్తవదత్రాన్వయాభావాత్ | 'అగ్నిరిదం హవిరజుషతావీవృధత మహో  
జ్యాయోఽకృత' - ఇత్యాదికం మన్తే పర్యతే | 'పురోడాశసేవయా వృద్ధోఽగ్నిస్తస్మిన్యజపానే  
తేజోబాహుల్యం కృతవాన్' ఇతి తస్యార్థః | న చాసౌ ప్రస్తరప్రహరణేఽన్వేతుం శక్యః - ఇతి  
ప్రాప్తే, -

బ్రూమః- 'సూక్తవాకేన' ఇతి తృతీయాశ్రుత్యా ప్రహరణే మన్తో వినియుజ్యతే | న  
చాత్యన్తమన్వయాభావః | మన్తో హ్యయం పూర్వమిష్టానగ్న్యాదిదేవాననుస్మారయతి |  
ప్రస్తపప్రహరణం చేష్టదేవతాసంస్కారః | అతో దేవతాద్వారా  
మన్తప్రహరణయోరన్వయాన్మన్తో వినియుజ్యతే | నను- ప్రహరణం నామ ప్రక్షేపమాత్రమ్, న  
తు దేవతోద్దేశేన ప్రక్షేపః | యజిధాతోరశ్రవణాత్ | తథా సతి దేవతానామాత్రాభావాత్తద్వారాఽపి  
నాన్వయః- ఇతి చేత్ | మైవమ్ | దేవతానాం సద్భావాత్ | అగ్న్యాదిదేవతాప్రకాశకస్య  
సూక్తవాకస్య తృతీయాశ్రుత్యా ప్రహరణాభిత్వం బోధ్యతే | యది ప్రకరణేఽగ్న్యాదయో దేవతా  
భవేయుః, తదా తత్ప్రకాశనేన దృష్టోఽర్థో మన్తస్య లభ్యేత | తతో దేవతాకల్పనేన  
తదుద్దేశపూర్వకస్య ప్రక్షేపస్య యాగత్వం సిద్ధ్యతి | తస్మాత్ -- దేవతాద్వారాఽస్త్యేవాన్వయః  
||12||13||

షష్ఠే - {సూక్తవాకానామర్థానుసారేణ విని-} -- సూత్రాణి 15-18 |

యోగాధికరణే (సూక్తవాకన్యాయే)

కృత్స్నిపదేశాదుభయత్ర సర్వవచనమ్ ||15||

యథార్థే వా శేషభూతసంస్కారాత్ ||16||

వచనాదితి చేత్ ||17|| ప్రకరణావి-

భాగాదుభే ప్రతి కృతస్మిశ్భః ||18||

షష్ఠాధికరణమారచయతి -

ప్రహృతేరఖిలః సూక్తవాకోఽజ్గం స్యాద్విభజ్య వా |

సమాఖ్యా కృతస్మిగా తేన విభక్తస్యాజ్గతా నహి ||14||

దర్శపూర్ణిమయోర్దేవాననుసృత్య విభజ్యతామ్ |

ఆఖ్యాం లిజ్గేన బాధిత్యా భాగే నామ నిరుచ్యతే ||15||

పూర్వోదాహృతే మన్తే సూక్తవాకసమాఖ్యా కృతస్మిమన్తవిషయా | యాజ్ఞికః కృతేస్మి  
తచ్ఛబ్దప్రయోగాత్ | తతః సర్వోఽపి ప్రహరణాభిత్వం - ఇతి చేత్ |

జైమినీయన్యాయమాలావిస్తరః

న | లిఙ్గేన సమాఖ్యాయా బాధితత్వాత్ | తస్మిన్మత్రే పూర్ణమాసదేవతామ్నానం  
కస్మిన్శ్చిద్భాగే దృశ్యతే- 'అగ్నిషోమావిదం హవిరజుషేతామ్' ఇతి | భాగాంతరే తు  
దర్శదేవతామ్నానమ్- 'ఇన్ద్రాగ్ని ఇదం హవిరజుషేతామ్' ఇతి, 'ఇన్ద్ర ఇదం హవిరజువత' ఇతి,  
'మహేన్ద్ర ఇదం హవిరజువత' ఇతి చ | ఇష్టాగ్నిన్ద్రమహేన్ద్రాః పురుషభేదేన దర్శే వ్యవస్థితాః |  
తథా సతి మన్తలిఙ్గేన తత్తద్భాగవత్తత్తత్కాలే వ్యవతిష్ఠతే | సూక్తవాకశబ్దశ్చ భాగే యోగికః |  
'సూక్తం వక్తి' ఇతి తద్వ్యుత్పత్తేః | యాగకాలే తత్తన్మన్త్రేణ సమ్యగుక్తం దేవం వక్తీత్యర్థః | అత  
ఏవ బ్రాహ్మణేన వ్యాఖ్యాతమ్- 'అగ్నిరిదం హవిరజువతేత్యాహ, యో ఆయాక్ష్మ దేవతాస్తా  
అరీరధామేతి బావైతదాహ' ఇతి | అరీరధామాఽఽరాధితాంస్తుష్ఠానకుర్మేత్యర్థః | తస్మాదయం  
విభజ్య వినియుజ్యతే ||14||15||

(సప్తపై కామ్యయాజ్యానువాక్యానాం కామ్యమాత్రాజ్గతాధికరణే సూత్రమ్-) |

లిజ్గక్రమసమాఖ్యానాత్కామ్యయుక్తం సమామ్నాతమ్ ||19||

సప్తమాధికరణమారచయతి-

ఇన్ద్రాగ్నీదీప్తయః కామ్యా యాజ్యా అప్యదితాః క్రమాత్ |

కాణ్డయోస్తా యథాలిజ్గం సంచార్యా నియమోఽథవా || 16||

లిజ్గం క్రమసమాఖ్యాభ్యాం ప్రబలం తద్వశాదమూః |

అకామ్యాస్వపి సంచార్యా యాజ్యాః సర్వత్ర కా క్షతిః ||17||

సమాఖ్యానాత్కాణ్డయోగః క్రమాదిష్టిషు యోజనమ్ |

అపేక్షతే దేవమాత్రం శక్తిః కామ్యైకగాంతతః ||18||

కామ్యైష్టయస్తత్కాణ్డే క్రమేణాఽఽమ్నాతాః- 'ఇన్ద్రాగ్నీమేకాదశకపాలం నిర్వపేత్, యస్య  
సజాతా వీయుః' ఇత్యాదినా | సజాతా జ్ఞాతయః | వీయుర్విగతా విప్రతిపన్నా ఇత్యర్థః | 'ఇన్ద్రాగ్నీ  
రోచన' - ఇత్యాదికే మన్తకాణ్డే యాజ్యానువాక్యాః క్రమేణాఽఽమ్నాతాః | తత్ర 'ఇదం  
కామ్యయాజ్యానువాక్యాకాణ్డమ్' ఇతి యాజ్ఞికానాం సమాఖ్యయోఽవగమ్యతే |  
తయోరిష్టికాణ్డమన్తకాణ్డయోః ప్రథమాయామిష్టా ప్రథమపరితే యాజ్యానువాక్యే  
ఇత్యాదివ్యవస్థా క్రమేణ క్రియతే | మన్తగతం త్వైన్ద్రాగ్నీలిఙ్గం కామ్యాయాం నిత్యాయాం  
చైన్ద్రాగ్నేష్టా తే యాజ్యానువాక్యే వినియుజ్జీకే | లిఙ్గం చ ప్రబలమితి సర్వత్ర  
తయోర్వినియోగః- ఇతి ప్రాప్తే, -

బ్రూమః- నాత్ర లిఙ్గేన క్రమసమాఖ్యే బాధితుం శక్యేతే | ఉపజీవ్యత్వాత్ |  
ఇన్ద్రాగ్నీదేవతారూపమాత్రప్రకాశనం లిఙ్గమ్ | న చ తావన్నాత్రేణ మన్తకర్మణోరణ్డాభిభావః |  
తతః సమాఖ్యాబలాన్మన్తకాణ్డకర్మకాణ్డయోః సంబన్ధావగతౌ సామాన్యేన మన్తకర్మణోః  
సంబన్ధోఽవగమ్యతే | విశేషతస్తు 'అస్మిన్ప్రథమే కర్మణ్యయం మన్తః ప్రథమః' ఇతి

జైమినీయన్యాయమాలావిస్తరః

క్రమాదవగమ్యతే | నను - 'ఐన్ద్రాగ్నేష్టావైన్ద్రాగ్నమన్తః, వైశ్వానరేష్టా వైశ్వానరమన్తః'  
ఇత్యేతాదృశీ విశేషో లిङ్గేనైవావగమ్యతే- ఇతి చేత్ | న | లిङ్గసాధారణ్యే క్రమాపేక్షణాత్ |  
"ఐన్ద్రాగ్నమేకాదశకపాలం నిర్వపేద్భ్రాతృవ్యవాన్" ఇతి ద్వితీయేష్ఠిరపి | తత్రేన్ద్రాగ్నీ పరితా |  
మన్తకాణ్డేఽపి "ఐన్ద్రాగ్నీ నవతిమ్" ఇత్యాదికమపరమైన్ద్రాగ్నం  
యాజ్ఞానువాక్యాయుగలమామూతమ్ | న హి తత్ర క్రమమన్తరేణ నిర్ణేతుం శక్యమ్ | న చ  
క్రమేణైవ తత్సిద్ధేర్లిङ్గమప్రయోజకమితి వాచ్యమ్ | క్వచిల్లిङ్గస్యైవ వ్యవస్థాపకత్వాత్ |  
ఐన్ద్రాబార్హస్పత్యేష్ఠిరక్షైవాఽఽమూతా- 'యం కామయేత రాజన్యమనయోద్ధో జాయేత  
వృత్రాన్తుంశ్చరేత్-ఇతి తస్మా ఏనమైన్ద్రాబార్హస్పత్యం చరుం నిర్వపేత్' ఇతి | యం  
రాజపుత్రం జాయమానం ప్రతి రాజ్ఞః పురోహితస్య చ కామ ఏవం భవతి- 'అయం మాతృగర్భే  
దేవకృతవిఘ్నేన కేనాప్యప్రతిబద్ధో జాయతామ్ | జాతశ్చ శత్రూన్మారయన్సంచరేత్' ఇతి |  
తద్రాజపుత్రార్థేయమిష్ఠిః | మన్తకాణ్డే తదిష్ఠిక్రమే యాజ్ఞాపురోనువాక్యే  
ఐన్ద్రాబృహస్పతిదేవతాకే ద్వివిధే ఆత్మాతే | 'ఇదం వామాస్యే హవిః- ' - ఇత్యేకం యుగలమ్ |  
'అస్మే ఐన్ద్రాబృహస్పతీ' - ఇత్యాదికమపరమ్ | తయోః ప్రథమయుగలస్య క్రమేణ  
వినియోగేఽపి ద్వితీయయుగలం లిङ్గేనైవ వినియోక్తవ్యమ్ | తస్మాత్-  
క్రమసమాఖ్యాసహకృతేన కామ్యేష్ఠిప్వేవైతా యాజ్ఞానియమ్యన్తే ||16||17||18||

(అష్టమే, ఆగ్నీధోష్పస్థానే ప్రాకృతానాం మన్తాణాం వినియోగాధికరణే సూత్రాణి 20-23) |

అధికారే చ మన్తవిధిరతదాఖ్యేషు శిష్టత్వాత్ ||20||

తదాఖ్యో వా ప్రకరణోపపత్తిభ్యామ్ ||21|| అనర్థక-

శ్చోపదేశః స్యాదసంబన్ధాత్పలవతా ||22|| సర్వేషాం చోప-

దిష్టత్వాత్ ||23||

అష్టమాధికరణమారచయతి -

ఆగ్నేయ్యాఽఽగ్నీధ్రమిత్యగ్నీదేవతాకా ఋచోఽఖిలాః

ఉపస్థానే ప్రయోక్తవ్యాః ప్రకృతా ఏవ తా ఉత ||19||

సాధారణ్యేన శబ్దోక్తేః సర్వాభిస్తదుపస్థితిః |

విశేషే విధిసంక్రాన్త్యా ప్రకృతాభిరితీష్యతామ్ ||20||

జ్యోతిష్టోమే శ్రూయతే - 'ఆగ్నేయ్యాఽఽగ్నీధ్రముపతిష్ఠతే' ఇతి | తత్ర- ఆగ్నీధనామకస్య  
మణ్డపస్య యదుపస్థానం తత్, యయా చ కయాచిదృచా దాశతయీగతయాఽగ్నీసంబన్ధిన్యా  
కర్తవ్యమ్ | 'అగ్నీర్దేవతా యస్యా ఋచః సాఽఽగ్నేయా' ఇతి సాధారణోక్తావృగ్విశేషస్యాప్రతీతేః-  
ఇతి చేత్ |

జైమినీయన్యాయమాలావిస్తరః

మైవమ్ | క్రతుప్రకరణపరితానామగ్నేయినామృచాం క్రతుప్రయుక్తవ్యాపారసాధనత్వం  
ప్రకరణాదేవావగతమ్ | 'కోఽసౌ వ్యాపారః' ఇతి విశేషబుభుత్సాయామ్  
'ఆగ్నేద్రోపస్యానరూపోఽయమ్, ఇతి బోధయన్నయం విధిర్విశేషమాత్రే సంక్రామతీతి  
లాఘవమ్ | అప్రకృతానాం

క్రతూపయుక్తవ్యాపారసాధనత్వం తద్వ్యాపారవిశేషశ్చేత్యుభయమనేన బోధ్యత ఇతి  
గౌరవమ్ | తస్మాత్ప్రకృతాభిరాగ్నేపీభిస్తదుపస్థానమ్ | ఏవమ్ 'ఐన్ధ్యా సదో వైష్ణవ్యా  
హవిర్దానమ్' ఇత్యత్ర సదోహవిర్దాననామకయోర్మృణ్మపయోరుపస్థానే ప్రకృతానామేవైన్ద్రీణాం  
వష్టైవీనాం చ ప్రయోగ ఇతి ద్రష్టవ్యమ్ ||19||20||

(నవమే భక్షమన్తాణాం యథాలిఙ్గం గ్రహణాదౌ వినియోగాధికరణే సూత్రే 24-25) |

లిఙ్గసమాఖ్యానాభ్యాం భక్షార్థతానువా-

కస్య ||24|| తస్య రూపోపదేశాభ్యా-

మపకర్షోఽర్థస్య చోదితత్వాత్ ||25||

నవమాధికరణమారచయతి -

భక్షేహీత్యనువాకోఽయం సర్వో భక్షణగామ్యుత |

గ్రహణాదౌ యథాయోగం విభజ్య వ్యవతిష్ఠతే ||21||

అవిధేర్గ్రహణాదీనాం భక్షణే నిఖిలోఽస్తు సః |

అర్థాక్షిప్తేషు తేష్వేవ యథాలిఙ్గం విభజ్యతే ||22||

జ్యోతిష్టామే హుతస్య సోమస్య శేషభక్షణం విహితమ్ | అత ఏవాఽఽమ్నాతమ్ -  
'అభిషుత్యాఽఽహవనీయే హుత్వా ప్రత్యఙ్చః పరేత్య సదసి సోమం భక్షయన్తి' ఇతి |  
తస్మిన్మక్షణే గ్రహణావేక్షణనిగరణసమ్యగ్భరణరూపాశ్చత్వారో వ్యాపారాః సన్తి | మన్తచ్ఛ  
'భక్షేహి'- ఇత్యాద్యనువాకే సమామ్నాతః | తత్ర భక్షణం యథా సాక్షాచ్ఛోదితం, న తథా  
గ్రహణావేక్షణనిగరణసమ్యగ్భరణాని చోదితాని | న చావిహితేషు మన్తే వినియోగమర్హతి |  
సమాఖ్యా తు 'భక్షానువాకః' ఇత్యేవంరూపా భక్షణమాత్రవిషయా |  
తస్మాత్కృత్స్నస్యాప్యనువాకస్య భక్షణ ఏవ వినియోగః- ఇతి ప్రాప్తే, -

బ్రూమః- అవిహితాన్యపి గ్రహణాదీన్యర్థాక్షిప్తాని | తద్వ్యతిరేకేణ భక్షణాసంభవాత్ |  
అత స్తేష్వనువాకో యథాలిఙ్గం విభజ్య వినియోక్తవ్యః | తత్ర 'భక్షేహి'- ఇత్యారభ్య 'అశ్వినోస్త్యా  
బాహుభ్యాం సాధ్యాసమ్' \* ఇత్యన్తో గ్రహణం ప్రకాశయతి | 'ఏహి' ఇత్యాహ్వానస్య బాహుభ్యాం  
స్వీకరవాణి' ఇత్యేతస్య చ దర్శనాత్ | 'నృచక్షసంత్యా దేవ సోమ సుచక్షా అవఖ్యేషమ్'  
ఇత్యయం భాగోఽవేక్షణం ప్రకాశయతి | 'శోభనచక్షురహం మనుష్యేషు మఖ్యాతం

జైమినీయన్యాయమాలావిస్తరః

త్వామవేక్షిషీయ' ఇత్యభిధానాత్ | 'హిన్వ మే గాత్రా'- ఇత్యాదిః 'మా మేఽవాజ్నాభిమతిగాః' +  
ఇత్యన్తః సమ్యగ్గరణం ప్రకాశయతి | గాత్రప్రీణనేనాధోభాగే నామ్యతిక్రమణనిషేధేన చ  
తదవగమాత్ | జరణం నార్థాక్షిప్తమ్, తేన వినాఽపి భక్షసిద్ధేః- ఇతి సేత్ | న | జరణపర్యంతస్యైవ  
సార్థకభక్షణత్వాత్ | న చ - జరణే పురుషవ్యాపారాభావః | సమ్యగుపవేశనాదేర్జరణార్థత్వాత్ |  
'మన్తాభిభూతిః' - ఇత్యాదిః 'భక్షయామి' ఇత్యన్తో భక్షణం ప్రకాశయతి | తస్మాత్- లిఙ్గేన  
సమాఖ్యాం బాధిత్వా వినియోగః కర్తవ్యః ||21||22||

(దశమే మన్తాభిభూతిరిత్యాదేరేకమన్తతాధికరణే సూత్రమ్ - ) |

గుణాభిధానాన్మన్తాదిరేకమన్తః

స్యాత్తయోరేకార్థసంయోగాత్ ||26||

దశమాధికరణమారచయతి-

మన్తేతి వసుమద్వేతి ద్వయం తర్హణభక్షయోః |

విభక్తవ్యముతాశేషం తృప్తిసంయుక్తభక్షణే ||23||

లిఙ్గాద్విభాగో మైవం నో తృప్తిర్భక్షణతోఽన్యతః |

లిఙ్గస్యాసంభవే వాక్యశేషాత్సర్వేఽస్తు భక్షణే ||24||

'మన్తాభిభూతిః' - ఇత్యాదిః 'జుషాణా సోమస్య తృప్యతు' ఇత్యన్తో భాగో హృష్టాయా  
అరుచిమభిభవంత్యాః సోమం సేవమానాయా జిహ్వయాస్తృప్తిం ప్రకాశయతి | 'వసుమద్ధణస్య'-  
ఇత్యాదిః 'భక్షయామి' ఇత్యన్తో భాగో భక్షణప్రకాశకః | తత్ర పూర్వబల్లిఙ్గేన విభజ్య వినియోగః-  
ఇతి చేత్ |

మైవమ్ | న ఖలు తృప్తిర్భక్షణాదన్యేన వ్యాపారేణ జాయతే | కిం తర్హి-భక్షణామునిష్ఠాదినీ హి  
సా | తథా సతి కస్మిన్వ్యాపారే తృప్తిప్రకాశకో భాగో వినియుజ్యేత | తతో లిఙ్గేన  
వినియోగాసంభవాద్భక్షణవాక్యస్య శేషస్తృప్తిప్రకాశకభాగో భవిష్యతి | ఉపయుక్తశ్చ తత్రాయం  
భాగః | తృప్తిసహితభక్షణప్రకాశనేన పురుషోత్సాహజననాత్ | తస్మాన్మన్తాదిః X సర్వో భక్షణే  
వినియుజ్యతే ||23||24||

(ఏకాదశే, ఇన్ద్రపీతస్యేత్యాదిమన్తాణాం వినియోగాధికరణే సూత్రే 27 -28) |

లిఙ్గవిశేషనిర్దేశాత్సమానవిధానేష్వనైన్తాణామమన్త -

త్వమ్ ||27|| యథాదేవతం వా తత్ప్రకృతిత్వం హి దర్శయతి ||28||

ఏకాదశాధికరణమారచయతి -

ఇన్ద్రపీతస్యేతి మక్షమన్తాంశః కిమిహైన్ద్రకే |

జైమినీయన్యాయమాలావిస్తరః

కేవలేఽన్యత్ర వోహచ్చ సర్వత్రోత యథాశ్రుతమ్ ||25||

ఐన్ద్ర ఏవ సమర్థత్వాత్సూక్ష్మేవాన్యభక్షణమ్ |

ఊహో వాఽన్యేషు కర్తైక్యేఽప్యస్త్యూహో భక్షభేదతః ||26||

ఇన్ద్రేణ యస్మిన్నవనే సోమః పీత ఇతీరణాత్ |

సవనస్థేషు సర్వేషు మన్త్రోఽనూహేన పఠ్యతామ్ ||27||

భక్షమన్త్రే కశ్చిదంశః 'ఇన్ద్రపీతస్య' ఇత్యేవంవిధః శ్రూయతే | తత్ర- 'ఇన్ద్రేణ పూతస్య సోమస్య శేషం భక్షయామి' ఇత్యర్థో భవతి | తథా సత్యస్య మన్తస్యేన్ద్రప్రదానశేషభక్షణ ఏవ సమర్థత్వాత్ప్రత్యాయం మన్త్రో వినియుజ్యతే, న తు మైత్రావరుణాదిశేషభక్షణే | తస్మాదమన్తకమేవ తద్భక్షణమ్, ఇత్యేకః పూర్వపక్షః |

'ఇన్ద్రపీతస్య' ఇతి పదస్యాసమర్థత్వేఽపి 'మిత్రావరుణపీతస్య' ఇత్యేషమూహే సతి సామర్థ్యే భవిష్యతి | నను-ఆగ్నేయయాగస్య ప్రకృతిత్వాత్తద్వతస్య 'అగ్నయే జుష్ఠమ్' | ఇతి మన్తస్య వికృతౌ సౌర్యే చరౌ 'సూర్యాయ జుష్ఠమ్' ఇత్యేవమూహః క్రియతే | ఇహ తు కర్తైక్యాన్నోహః- ఇతి చేత్ | న | కర్మభేద ఇవ భక్షభేదేఽపూహితుం శక్యత్వాత్ | ఇతి ద్వితీయః పూర్వపక్షః |

'ఇన్ద్రపీతస్య' ఇత్యత్ర బహువ్రీహిర్దష్టవ్యః | తత్పురూషత్వే 'సమాసస్య' (పా.సూ. 6|1|123) ఇతి సూత్రేణాన్తోదాత్తత్వప్రసంగాత్ | ఆద్యుదాత్తం హ్యేతత్పదమామూతమ్ | ఇన్ద్రప్రతిపాదికం తు స్వత ఆద్యుదాత్తమ్ | తథా సతి 'బహువ్రీహౌ ప్రకృత్యా పూర్వపదమ్' [పా.సూ.6|2|1] ఇతి సూత్రేణ పూర్వపదప్రకృతిస్వరవిధానాత్సమస్తపదమప్యాద్యుదాత్తమేవ సంపద్యతే | 'ఇన్ద్రేణ పీతః సోమో యస్మిన్నవనే' ఇతి విగ్రహాత్సవనపఠ్యే సతి 'ఐన్ద్రభక్షణ ఏవ' ఇతి నియన్తుమసమర్థత్వాత్సర్వభక్షణేష్వనూహేనైవాయం మన్తః ప్రయోక్తవ్య ఇతి రాధాన్తః ||25||26||27||

(ద్వాదశే, అభ్యున్నీతసోమభక్షణాధికరణే సూత్రాణి 29-31) |

పునరభ్యున్నీతేషు సర్వేషాముపలక్షణం ద్విశేషత్వాత్ ||29||

అపనయాద్వా పూర్వస్యానుపలక్షణమ్ ||30||

బ్రహ్మణాద్వాఽపనయః స్యాత్ ||31||

ద్వాదశాధికరణమారచయతి-

ఊహపక్షే యదూహ్యం తచ్చిన్త్యతే న్యాయపఞ్చకే |

ఇన్ద్రే హుతేఽథ తచ్ఛేషే హోత్రకైశ్చమసస్థితే ||28||

సోమోఽభ్యున్నీయ దేవేభ్యో హుత్వా సంభక్ష్యతే తదా |

జైమినీయన్యాయమాలావిస్తరః

ఇన్ద్రో న లక్ష్మ్యో లక్ష్మ్యో వా న శేషేఽన్యార్థతా యతః ||29||

ఉన్నీత ఏవ సంబద్ధో న పూర్వో దేవతాంతరైః ।

అత ఇన్ద్రస్య సిద్ధ్యర్థే లక్ష్మ్యేఽసావితరైః సహ ||30||

పూర్వాధికరణే యోఽయమూహరూపో ద్వితీయః పూర్వపక్షః,  
తత్రసంబంధత్యంత్యాచింతారూపేణ న్యాయపఞ్చకేనోహవిషయశ్చిన్యతే ।  
మైత్రావరుణబ్రాహ్మణాచ్చంసిపోత్రాదయ ఋత్విజో హోత్రకాః । తేషాం చ సన్ని చమసాః ।  
పాత్రవిశేషస్థితాః సోమరసాశ్చమసాః । తైర్వషట్కారానువషట్కారయోర్దోతవ్యమ్ ।  
చమసానామైన్ద్రత్వాద్దోతుర్వషట్కారే ప్రథమమిన్ద్రో హుతః । అనన్తరం చమసస్థితే హుతశేషే  
పునః సోమాన్తరమభ్యున్నీయ దేవతాన్తరేభ్యో హోత్రకా అనువషట్కారే జుహోవతి । తత్ర  
మైత్రావరుణః 'మిత్రం వయం హవామహే' - ఇతి మన్తేణ మిత్రావరుణౌ యజతి ।  
బ్రాహ్మణాచ్చంసీ 'ఇన్ద్ర త్వా వృషభం వయమ్' - ఇతి మన్తేణేన్ద్రం యజతి । పోతా 'మరుతో  
యస్య హి క్షయే' - ఇతి మన్తేణ మరుతో యజతిX । ఏవం హుత్వా పశ్చాత్సమో భక్ష్యతే ।  
తస్మిన్నక్షణే 'మిత్రావరుణపీతస్య' ఇతి మన్త ఉహనీయః । తదానీమ్  
'ఇన్ద్రమిత్రావరుణపీతస్య' ఇత్యేవం మిత్రావరుణాభ్యాం సహ నేన్ద్ర ఉపలక్షణీయః । కుతః ।  
ఇన్ద్రశేషే పునరభ్యున్నీతస్య తేన సహ మిత్రావరుణాద్యర్థత్వే సతి తస్య  
శేషస్యేన్ద్రసంబద్ధరాహిత్యాత్ । పునరున్నీత స్యైవాన్యార్థత్యమ్, న పూర్వస్య- ఇతి చేత్ । న ।  
ఉన్నయనకాలే

'మిత్రావరుణాద్యర్థేఽయమ్' ఇతి సంకల్పాభావాత్ । ప్రదానకాలే తు పూర్వశేషేణ సహైవ  
మిత్రావరుణాదిభ్యః ప్రదీయతే । తస్మాత్- ఇన్ద్రసంబద్ధరాహిత్యాన్నేన్ద్రో లక్షణీయః- ఇతి  
ప్రాప్తే -

బ్రూమః- మా భూత్సంకల్పః, తథాఽప్యన్నయనం కరిష్యమాణం  
మైత్రావరుణాదియార్థమేవ । న తు తస్య పూర్వానుష్ఠితేన్ద్రయాగార్ఘ్యత్వం సంభవతి ।  
తస్మాదున్నీతో మిత్రావరుణాదిసంబద్ధశేష ఇన్ద్రసంబద్ధ ఏవేత్యుభయభక్షణే  
మిత్రావరుణాదిభిః సహేన్ద్రోఽప్యపలక్షణీయః ||28||29||30||

(త్రయోదశే పాత్నీవతమక్షణ ఇన్ద్రాదీనామనుపలక్షణాధికరణే సూత్రే 32-33) ।

పాత్నీవతే తు పూర్వవత్ ||32|| గ్రహణాద్వాఽపనీతం స్యాత్ ||33||

త్రయోదశాధికరణమారచయతి -

ద్విదేవశేష ఆదిత్యస్థాల్యా ఆగ్రయణాభిధామ్ ।

స్థాలీం ప్రాప్తస్తతః పాత్నీవతస్య గ్రహణే సతి ||31||

తద్భక్షణే ద్విదేవాః కిం సార్థే పాత్నీవతేన తే ।

జైమినీయన్యాయమాలావిస్తరః

ఉపలక్ష్య న వా పూర్వన్యాయేనాస్తూపలక్షణమ్ || 32 ||

అన్య ఆగ్రయణాత్పాత్నీవతో నైతస్య విద్యతే |

ఆకాజ్ఞా పూర్వదేవేషు పత్నీవానేవ లక్ష్యతే || 33 ||

ఇన్ద్రవాయవాదయో ద్విదేవత్యాః | తేషాం శేష ఆదిత్యస్థాలీమాగచ్ఛతి, పునరపి తస్యాః  
స్థాల్యా ఆగ్రయణస్థాలీమాగచ్ఛతి | తస్యా ఆగ్రయణస్థాల్యాః పాత్నీవతో గృహ్యతే | తస్య  
పాత్నీవతస్య భక్షణ ఇన్ద్రవాయాద్వయ ఉపలక్షణీయాః | పూర్వాధికరణే యథా  
మిత్రావరుణాదిభిః సహేన్ద్ర ఉపలక్షితః, తద్వత్ - ఇతి ప్రాప్తే, -

బ్రూమః - 'యదుపాంశు పాత్రేణ పాత్నీవతమాగ్రయణాద్గృహ్ణాతి'  
ఇత్యాగ్రయణపాత్రస్యాపాదానత్వశ్రవణాత్తతో నిఃసృతసోమరసస్య తత్సంబద్ధే<sup>2</sup> పేతే సతి  
పశ్చాత్పత్నీవద్దేవతాయై గ్రహణం భవతి | తథా సత్యత్యన్తభిన్నస్య పాత్నీవతస్య  
పూర్వదేవేష్వాకాజ్ఞా నాస్తి | పునరభ్యన్నీతస్తు సోమ ఇన్ద్రశేషేణ సంసృష్టః | తస్య  
సంసృష్టస్య భక్షణే మైత్రావరుణాదీనామివేన్ద్రస్యాపి సంబద్ధో నాపైతీతి వైషమ్యమ్ |  
తస్మాత్పాత్నీవతభక్షణ ఇన్ద్రవాధ్వాదయో నోపలక్షణీయాః || 31 || 32 || 33 ||

(చతుర్థశే పాత్నీవతశేషభక్షే త్వష్టరనుపలక్షణీయతాధికరణే సూత్రే 34-35) |

త్వష్టారం తూపలక్షయేత్ || 34 || అతుల్యత్వాత్తు నైవం స్యాత్ || 35 ||

చతుదర్శాధికరణమారచయతి -

సహ పత్నీవతా త్వష్టా తద్గ్రహే లక్ష్యతే న వా |

సహ త్వష్టా పిబేత్యుక్తేర్దేవత్యాతో<sup>2</sup>పి లక్ష్యతే || 34 ||

సహత్వమాత్రం త్వష్టుః స్యాన్న పాత్రత్వమశబ్దనాత్ |

చోదనాయా అభావాచ్చ న దేవో<sup>2</sup>తో న లక్ష్యతే || 35 ||

తస్మిన్నేవ పాత్నీవతగ్రహే శేషభక్షణమన్తే పత్నీవతా సహ త్వష్టా<sup>2</sup>ప్యపలక్షణీయః |  
కుతః | త్వష్టరపి తద్దేవత్యాత్ | తచ్చ హోమమన్తాదవగతమ్ | 'అగ్ని 3 ఇ  
పత్నీబన్దజూర్దేవేన త్వష్టా సోమం పిబ స్వాహా' ఇత్యస్మిన్మన్తే పత్నీవతమగ్నిం ప్లుతాన్తేన  
సంబోధ్య

'త్వష్టా దేవేన సహ పిబ' ఇత్యభిధానాత్పాత్రత్వేన పత్నీవత ఇవ త్వష్టుస్తద్దేవత్వమ్ | తతః -  
'పత్నీవత్త్వష్టవీతస్య' ఇత్యుపలక్షణమ్ - ఇతి ప్రాప్తే -



జైమినీయన్యాయమాలావిస్తరః

బ్రూమః- పానకాలే సహవస్థానమాత్రం త్వష్టుః 'సజ్జాః' ఇత్యనేన పదేన ప్రతీయతే, న తు పాతృత్వమ్ | అసంబోధితస్య త్వష్టుః 'పిబ' ఇత్యనేన శబ్దేన సామానాధికరణ్యాభావాత్ | న చ పాతృసహభావమాత్రేణ పాతృత్వమ్ -

"సహైవ దశభిః పుత్రైర్భారం వహతి గర్భగ్రీ" |

ఇత్యత్ర పుత్రాణాం వోధృత్వాదర్శనాత్ | ఆస్తాం మన్తః | విధిబలాత్వష్టుర్దేవత్వమ్ - ఇతి చేత్ |  
న | 'పాత్నీవతమాగ్రయణాద్గృహ్లాతి' ఇత్యత్ర త్వష్టురప్రతీతేః | తస్మాత్ - అదేవత్వాత్త్వష్టా  
నోపలక్షణీయః ||34||35||

(పశ్చాదశే పాత్నీవతశేషభక్షే త్రింశతామనుపలక్షణాధికరణే సూత్రమ్) |

త్రింశచ్చ పరార్థత్వాత్ ||36||

పశ్చాదశాధికరణమారచయతి -

పత్నీవన్తస్త్రయస్త్రింశద్దేవాస్తాన్మాదయేత్వమ్ |

లక్ష్మ్య న వా యాజ్ఞయాక్తేర్దేవత్వాదుపలక్షణమ్ ||36||

ఏకోఽగ్నిర్యజమానేన మాదితోఽన్యే తు వహ్నినా |

అతోఽగ్నేరేవ దేవత్వాన్నాన్యేషాముపలక్షణమ్ ||37||

తస్యైవ పాత్నీవతగ్రహస్య యాజ్ఞాయామగ్నిం సంబోధ్య  
'పత్నీవన్నామధారిణస్త్రయస్త్రింశద్దేవాన్మాదయ' ఇత్యభిధీయతే - 'పత్నీవతస్త్రింశతం  
త్రింశచ్చ దేవాననుష్వధమావహ మాదయస్వ' ఇతి | అనుష్వధమనుప్రదానమ్ | అత్ర  
హూయమానేన సోమరసేన మాదనీయత్వాత్రయస్త్రింశతాం తద్దేవత్వమ్ | అత్తస్తేఽపి భక్షణే  
లక్షణీయాః- ఇతి చేత్ |

న | యజమానేన మాదనీయస్యాగ్నేరేవ తద్దేవత్వాత్ | త్రయస్త్రింశద్దేవాస్తు వహ్నినా  
మాద్యన్త ఇతి న తేషామత్ర దేవత్వమ్ | తస్మాన్నోపలక్షణమ్ ||36||37||

(షోడశే భక్షణేఽనువషట్కారదేవతాయా అనుపలక్షణాధికరణే సూత్రమ్) |

వషట్కారశ్చ పూర్వవత్ ||37||

షోడశాధికరణమారచయతి-

సోమస్యాగ్న ఇతి ప్రోక్తాఽనువషట్కారదేవతా |

లక్ష్మ్య న వా దేవతాత్వాల్లక్ష్మ్య త్రింశద్విలక్షణా ||38||

ప్రకృతౌ విద్యమానోఽగ్నిరనుద్దేశదిలక్షితః |

జైమినీయన్యాయమాలావిస్తరః

ఉద్ధేశ్యేన్దో లక్షితోఽత్తో వికృతావపి తత్తథా || 39 ||

"సోమస్యాగ్నే వీహీ\*త్యనుయజతి" ఇతి శ్రూయతే | తత్ర-అనువషట్కారస్య  
మాన్తవర్ణికోఽగ్నిర్దేవతా | న చ త్రయస్త్రింశతామివ వహ్నేరదేవతాత్వమ్ | మన్తే వహ్నిం  
సంబోధ్య సోమపాతృత్వామిధానాత్ | తస్మాత్-అగ్నిర్లక్షణీయః- ఇతి చేత్ |

న | ప్రకృతావలక్షితత్వాత్ | ఐన్ద్రశ్వమసః ప్రకృతిః | ఇతరే వికృతిరూపాః | తథా హి-ఐన్ద్రశ్చ  
సోమో గృహ్యతే మీయతే చ | తేనైన్ద్రోఽష్టేవ సోమః, అనైన్ద్రేషు సోమ ఏవ నాస్తీతి సర్వే  
సోమధర్మా ఐన్ద్రోఽష్టేవ | అనైన్ద్రా అధర్మకాః | ధర్మతాకాః శ్చోదకేన సధర్మకా ఇతి  
వికృతిత్వమ్ | గృహ్యమాణస్య మీయమానస్య చ సోమస్త్రిన్ద్రత్వమ్ 'ఇన్ద్రాయ త్వా వసుమతే'  
ఇత్యాదిగ్రహణమన్తాదవగమ్యతే | తస్య ప్రకృతిభూతస్యేన్ద్రచమసస్య  
భక్షణేఽగ్నిరనువషట్కారదేవో నోపలక్షితః | కుతః | గ్రహణే తదుద్దేశాభావాత్ |  
ఇన్ద్రస్తూద్ధేశ్యత్వాదుపలక్షితః | ఏవం వికృతావప్యద్ధేశ్యదేవానామేవోపలక్షణం న్యాయమ్ |  
తస్మాత్- అగ్నిర్లోపలక్ష్యః || 38 || 39 ||

(సప్తదశే(కృత్వాచిన్తారూపే)అనైన్ద్రాణామమన్తకభక్షణాధికరణే సూత్రమ్) |

చన్దఃప్రతిషేధస్తు సర్వగామిత్వాత్ || 38 ||

సప్తదశాధికరణమారచయతి -

అమన్తపక్షమాశ్రిత్య కృత్వాచిన్తాన్తరత్రయమ్ |

ఊహోఽస్తి నో వా సోఽస్త్రిత్ర వికృతౌ తస్య సంభవాత్ || 40 ||

సోమేనేతి విధేః సర్వప్రదానేషు సమత్వతః |

అవికారేఽప్యనూహోఽతో నైన్ద్రో నిర్మన్తభక్షణమ్ || 41 ||

ఉక్తాభ్యః పఞ్చమ్యః కృత్వాచిన్తాభ్యః పూర్వస్మిన్నేవాధికరణే యోఽయమ్  
'అనైన్ద్రేషమన్తకం భక్షణమ్' ఇత్యేవంరూపః ప్రథమః పూర్వపక్షః, తమేవ మనసి నిధాయ  
పునః కృత్వాచిన్తానాం త్రయమభిధీయతే - అనైన్ద్రపూర్వకీత్యా  
వికృతిత్వేనోపసంభవాదరత్యూహః- ఇతి చేత్ |

న | అనైన్ద్రాణాం వికృతిత్వాసంభవాత్ | 'సోమేన యజేత' ఇత్యుత్పత్తిశ్రుతః సోమః  
కర్మణోఽజ్గమ్, న తు ప్రదానవిశేషస్య కస్యచిదభిమ్ | స ఏవ సోమః సర్వప్రదానేష్వభ్యస్యత  
ఇతి సర్వాణి సమప్రధానాని | అత ఐన్ద్రాణామనైన్ద్రాణాం చ  
ప్రకృతివికృతిభావాసంభవాన్నాస్త్రితోహః | 'ఇన్ద్రాయ త్వా వసుమతే' ఇత్యాదిమన్త  
లింగాన్త్రవిషయోఽస్తు | నైతావతా ప్రకృతివికృతిభావః సిద్ధ్యతి | తస్మాదుక్తమన్తస్య  
లింగాన్త్రవిషయత్వాదనైన్ద్రేషమన్తకం భక్షణమ్ || 40 || 41 ||

జైమినీయన్యాయమాలావిస్తరః

(అష్టాదశే, ఐన్ద్రాగ్నభక్షస్యామన్తకతాధికరణే సూత్రే - 39 -40) |

ఐన్ద్రాగ్నే తు లిజ్గభావాత్సాత్ ||39||

ఏకస్మిన్వా దేవతాన్తరాద్విభాగవత్ ||40||

అష్టాదశాధికరణమారచయతి -

సమన్తకమమన్తం వా స్యాదైన్ద్రాగ్నాదిభక్షణమ్ |

ఐన్ద్రాగ్నేఽతీన్ద్రపీతత్వసంభవాత్తత్సమన్తకమ్ || 42 ||

న పానమశరీరస్య యుక్తం దానం తు మిశ్రగమ్ |

మన్తోఽయం తు న మిశ్రార్థస్తస్మాదేతదమన్తకమ్ ||43||

యదేతత్ 'ఐన్ద్రాగ్నం గృహ్లాతి' ఇతి విహితం శేషభక్షణమ్, తత్ర- ఐన్ద్రాగ్నిభ్యాం పీతః సోమ ఇన్ద్రేణాపి పీతో భవతి' ఇతి లేజ్ఞేనైవ వినియోగాత్సమన్తకం భక్షణమ్ - ఇతి చేత్ |

మైవమ్ | నవమాధ్యాయే వక్ష్యమాణదేవతాధికరణన్యాయేనాశరీరస్యేన్ద్రస్య పానాసంభవాత్ | అథ- పతిశబ్దేన దానం వివక్ష్యేత, తదానీమ్ 'ఐన్ద్రాయ దత్తః సోమః' ఇతి మన్తార్థో భవతి | న చాత్ర యజమాన ఇన్ద్రముద్దిశ్య దదౌ, కింత్యిన్ద్రాగ్నే ఉద్దిశ్య | తస్మాత్ 'దానం మిశ్రవిషయమ్ | మన్తస్తు న మిశ్రవిషయః' ఇత్యమన్తకం భక్షణమ్ ||42||43||

(ఏకోనవింశే 'గాయత్రచ్చన్దసః' ఇత్యాదిమన్తవినియోగాధికరణే సూత్రాణి 41-43) |

ఛన్దశ్చ దేవతావత్ ||41|| సర్వేషు వాఽభావాదేక-

చ్చన్దసః ||42|| సర్వేషాం వైకమన్త్యమైతిశాయ-

నస్య భక్తిపావనత్వాత్సవనాధికారో హి || 43 ||

ఏకోనవింశాధికరణమారచయతి -

ఐన్ద్రదానేఽపి గాయత్రమాత్రయుక్తేఽథవేతరైః |

ఛన్దోభిరపి యుక్తే స్యాదాద్యో మన్తే తథోక్తితః ||44||

ద్వయోః సమో బహుప్రీహిరేకచ్చన్దాస్తు న క్వచిత్ |

నానాచ్చన్దస్యైన్ద్ర ఏవ కృత్వాచిన్తేయమీరితా ||45||

సవనార్థేన్ద్రపీతోక్తిరిత్యుద్ఘటనమీరితమ్ |

తేన సర్వప్రదానేషు మన్తపాఠో యథా స్థితః ||46||

జైమినీయన్యాయమాలావిస్తరః

తస్మిన్నేవ భక్షమన్తే 'గాయత్రచ్చన్తస ఇన్తపీతస్య' ఇతి శ్రూయతే | 'గాయత్రమేవ ఛన్తో  
యస్య' ఇతి మన్తపదే సమాసాభిధానాదేకచ్ఛన్తోయుక్త ఇన్తే సోమే భక్షమన్తః- ఇతి చేత్ |

మైవమ్ | బహుచ్ఛన్తోయుక్తేఽపి బహుప్రీహేః సమానత్వాత్ | ఏవకారం పరిత్యజ్య 'గాయత్రం  
ఛన్తో యస్య' ఇతి విగ్రహసంభవాత్ | ఏకచ్ఛన్తస్కస్తు సోమో న క్వాప్యస్తి | తస్మాన్నానాఛన్తస్కే  
సోమ ఇన్తప్రదాన ఏవ మన్తః, నాన్యత్ర |

తదేవం కృత్వాచిన్తాత్రయం సమాప్తమ్ | ద్వివిధకృత్వాచిన్తోద్ఘాటనా తు ప్రాగేవ సిద్ధాన్తినా  
దర్శితా ||44||45||46||

ఇతి శ్రీమాధవీయే జైమినీయన్యాయమాలావిస్తరే తృతీయాధ్యాయస్య

ద్వితీయః పాదః ||2||

-----

అత్ర పాదే                      ఆదితః |

అధికరణాని                      19                      123 |

సూత్రాణి                      43                      359 |

( అథ తృతీయాధ్యాయస్య తృతీయః పాదః ) |

(ప్రథమే - ఉచ్చైస్తాద్దీనాం వేదధర్మతాధికరణే సూత్రాణి 1-8) |

శ్రుతేర్జాతాధికారః స్యాత్ ||1|| వేదో వాప్రాయదర్శ-

నాత్ ||2|| లిఙ్గాచ్చ ||3|| ధర్మోపదేశాచ్చ నహిద్ర-

వ్యేణ సంబన్ధః ||4|| త్రయీవిద్యాఖ్యా చ తద్భిది ||5||

వ్యతిక్రమే యథాశ్రుతీతి చేత్ ||6|| న సర్వస్మిన్నివే-

శాత్ ||7|| వేదసంయోగాన్న ప్రకరణేన బాధ్యేత ||8||

తృతీయపాదే ప్రథమాధికరణమారచయతి-

కర్తవ్యముచ్చైః సామగర్భ్యాముపాంశు యజుషేత్సమ్ |

మన్తాణాం వాఽథ వేదానాం ధర్మా మన్తగతా యతః ||1||

విధ్యుద్దేశే మన్తవాచిశబ్దాః ప్రోక్తా ఋగాదయః |

ఋగ్వేదోఽగ్నేః సముత్పన్న ఇత్యుపక్రమవేదగీః ||2||

జైమినీయన్యాయమాలావిస్తరః

అసంజాతవిరోధాఽతస్తద్వశాదుపసంహృతేః ।

నయనే సతి వాక్యేన ధర్మాణాం వేదగామితా ॥3॥

జ్యోతిష్టోమే శ్రూయతే- 'ఉచ్చైర్ఋచా క్రియతే । ఉపాంశు యజుషా । ఉచ్చైః సామ్నా' ఇతి ।  
తత్ర విధివాక్యే మన్తవాచినామృగాదిశబ్దానాం ప్రయోగాన్మన్తధర్మా ఉచ్చైస్త్యాదయః । తథా  
సతి యజుర్వేదోత్పన్నా అధ్వర్యుణా ప్రయుజ్యమానా అప్యృచ ఉచ్చైరేవ పఠితవ్యాః- ఇతి  
చేత్ ।

మైవమ్ । అసంజాతవిరోధిత్యేన ప్రబలముపక్రమమనుసృత్య తద్వశేనోపసంహారస్య  
నైతవ్యత్వాత్ । ఉపక్రమే హి వేదశబ్దః శ్రుతః- 'త్రయో వేదా అసృజ్యన్త । అగ్నేర్ఋగ్వేదః ।  
వాయోర్యజుర్వేదః । ఆదిత్యాత్సామవేదః' ఇతి । అత ఉపక్రమగతవేదానుసారేణ  
విధ్యుద్దేశగతానామప్యృగాదిశబ్దానాం వేదపఠత్యే సత్యుచోఽపి యజుర్వేదోత్పన్నా ఉపాంశు  
పఠనీయాః । నను- ఉపక్రమోఽత్రార్థవాదత్వాద్దుర్బలః । ఉపసంహారో  
విధ్యుద్దేశత్వాత్ప్రబలః- ఇతి చేత్ । బాధమ్ । లభ్యాత్మనో హి విధ్యుద్దేశస్య ప్రాబల్యమ్ । ఇహ తు  
ప్రథమతో బుద్ధ్యుత్పాదక ఉపక్రమః । తదానీమలభ్యాత్మత్వాన్న తస్య బాధకత్వమ్ । పశ్చాత్తు  
వాక్యైకత్వాయ తదవిరోధేనైవాఽఽత్మానం లప్స్యతే ।  
తదేవముపక్రమోపసంహారైకవాక్యతాబలేన నిర్ణయాద్వాక్యవినియోగోఽయమ్ ॥1॥2॥3॥

(ద్వితీయే-ఆధానే గానస్యోపాంశుతాధికరణే సూత్రమ్) ।

గుణముఖ్యవ్యతిక్రమే తదర్థత్వాన్ముఖ్యేన వేదసంయోగః ॥1॥

ద్వితీయాధికరణమారచయతి-

యజుర్వేదస్థమాధానం తదభ్యం సామ తత్ర కిమ్ ।

ఉచ్చైరుపాంశు వా గానముచ్చైః శీఘ్రప్రతీతితః ॥4॥

ఉత్పత్తేర్వినియోగోఽత్ర ప్రబలోఽనుసృతిర్యతః ।

ముఖ్యస్యాఙ్గేన కర్తవ్యా తస్మాద్ధాన ఉపాంశుతా ॥ 5 ॥

ఆధానస్యాత్ర ముఖ్యత్వం గానస్య గుణతాఽథవా ।

వినియోగస్య ముఖ్యత్వముత్పత్తేర్గుణతాఽస్త్విహ ॥ 6 ॥

ఆధానే వామదేవ్యాదిసామాన్యభత్వేన విహితాని । తత్ర- యద్యప్యేతాని  
యజుర్వేదగతస్యాఽఽధానస్యాఙ్గాని, తథాఽపి సామవేదే తేషాముత్పన్నత్వాత్, ఉత్పత్తేశ్చ  
శీఘ్రబుద్ధిహేతుత్వాత్సామవేదధర్మేణ గేయాని - ఇతి చేత్ ।

జైమినీయన్యాయమాలావిస్తరః

న | వినియోగస్య ప్రబలత్వాత్ | స చ యజుర్వేదే శ్రుతః - 'య ఏవం విద్వాన్వామదేవ్యం  
గాయతి' ఇతి | గుణేన హి ముఖ్యస్యానుసరణం న్యాయ్యమ్ | కో గుణః, కిం ముఖ్యమ్ - ఇతి చేత్ |  
అత్రాశ్లేత్వాదాధానం ముఖ్యమ్, సామగానమభ్యత్వేన గుణః | తథా సాతి 'ధర్మః శిరః' -  
ఇత్యాదయ ఆధానాభిభూతా మన్తా యథోపాంశు పఠ్యన్తే, తథా  
సామాన్యస్వాధానానుసారేణోపాంశు గేయాని | అథవా వినియోగోఽనుష్ఠాపకవిధిత్యాన్ముఖ్యః |  
ఉత్పత్తివిధిరతథావిధత్వాద్గుణః | తస్మాత్ - అత్ర వినియోగవేదానుసారేణోపాంశుగేయాని

||4||5||6||

(తృతీయే జ్యోతిష్టోమస్య యాజుర్వేదికతాధికరణే సూత్రమ్ -) |

భూయస్త్యేనోభయశ్రుతి ||10||

తృతీయాధికరణమారచయతి -

జ్యోతిష్టోమో యజుఃసామవేదయోరస్తి తత్ర కిమ్ |

ఉచ్చైస్త్యముత నీచైస్త్యం హేత్వభావాదనిర్ణయః ||7||

యజుష్యధిగతే ద్రవ్యదేవతే తత్ర తద్విధిః |

తద్వశాత్స్వరనిర్ణీతేరుపాంశు స్యాదనుష్ఠితిః ||8||

'జ్యోతిష్టోమేన స్వర్గకామో యజేత' ఇత్యేతద్వాక్యం వేదద్వయే సమామ్నాతమ్ | తత్ర - 'కో  
విధిః, కశ్చ గుణవిధానాయానువాదః, ఇతి జిజ్ఞాసాయాం నియామకహేతోరప్రతిమానాత్  
'ఏతస్య వేదస్య ధర్మోఽనుష్ఠేయః' ఇత్యనిర్ణయః - ఇతి చేత్ | న | సోమద్రవ్యస్య,

ఇన్ద్రవావాదిదేవతాయాశ్చ యజుర్వేదేఽధిగతత్వాదభిభూత్యుల్యశ్రవణాచ్చ తత్రైవ విధిః,  
ఇతి - ఉపాంశుప్రయోగః ||7||8||

(చతుర్థే ప్రకరణస్య వినియోజకతాధికరణే సూత్రమ్ -)

అసంయుక్తం ప్రకరణాదితికర్తవ్యతార్థిత్యాత్ || 11 ||

చతుర్థాధికరణమారచయతి -

న క్రత్వభిం ప్రయాజాది క్రత్వభిం వా న చాభి తా |

ప్రక్రియాయా అమానత్వాన్నైరాకాజ్ క్షేణ వాక్యయోః || 9 ||

ప్రయాజాదేః ఫలేఽపేక్షా కథంభావేఽపి చ క్రతోః |

తేన ప్రకరణామ్నానం తస్మాదభిజ్ఞేత తయోః || 10 ||

జైమినీయన్యాయమాలావిస్తరః

సార్థపాదద్వయే వినియోజకత్వేనోక్తాని యాని శ్రుతిలిఖవాక్యాని, తేభ్యోఽతిరిక్తం  
ప్రకరణనామకం కించిత్ప్రమాణం న వేదే పశ్యామః । నహి పదతత్సామర్థ్యాన్వయైరసంతృప్తః  
కశ్చిద్వేదభాగః కేనచిదామ్నాయతే । ఏకవాక్యతామాపన్నో వాక్యసమూహః ప్రకరణమ-ఇతి  
చేత్ । న । వాక్యయోః సతీః పశ్చాదేకతాకృతాయా అభావాత్ । న హి 'దర్శపూర్ణమాసాభ్యాం  
స్వర్గకామో యజేత' 'సమిధో యజతి' ఇత్యనయోర్వాక్యయోః పరస్పరాకాఙ్క్షాఽస్తి, యేన  
వాక్యైకవాక్యతా కల్పేత । తస్మాత్ - న ప్రయాజాదీనాం దర్శపూర్ణమాసాభ్యత్వమ్- ఇతి ప్రాప్తే, -

బ్రూమః- ప్రయోజాదయః ఫలహేతవః, పురుషప్రవృత్తిరూపత్వాత్, సేవాదివత్ ।  
దర్శపూర్ణమాసాపుపకరణైరుపకార్యై, కరణత్వాత్, ప్రదీపోపకృతచక్షుర్వత్ । తథా సతి 'కిం  
ప్రయాజాదేః ఫలమ్, కింవా దర్శపూర్ణమాసయోరుపకరణమ్' ఇత్యాకాఙ్క్షాయాం  
సంపన్నవాక్యైకవాక్యతారూపం ప్రకరణమ్ । తేన చ ప్రయాజాదీనామభ్యత్వం ప్రతీయతే  
॥9॥10॥

(పశ్చామే క్రమస్య వినియోజకత్వాధికరణే సూత్రమ్ - ) ।

క్రమశ్చ దేశసామాన్యాత్ ॥12॥

పశ్చామాధికరణమారచయతి-

దధ్విర్నామేతి మన్తోఽఙ్గముపాంశుయజతేర్న వా ।

సాధారణత్వాల్లిఖాదేర్మానాభావాదనఙ్గతా ॥ 11॥

మన్తాణాం కర్మణాం చాత్ర క్రమేణాఽఽమ్నానమీక్ష్యతే ।

ప్రక్రియావత్క్రమో మానం యథాసంఖ్యం తతోఽఙ్గతా ॥12॥

క్రమః సమానదేశత్వం పారాదర్శాచ్చ పారతః ।

యథాసంఖ్యం సంనిధిశ్చ యథాసంఖ్యముదాహృతమ్ ॥13॥

శున్దత్వమితి సాంనాయ్యపాత్రాఙ్గం సంనిధేర్మతమ్ ।

పశుధర్మోఽర్థసాదేశ్యాదగ్నిషోమీయతో భవేత్ ॥14॥

దర్శపూర్ణమాసయోర్వాజమానే - మన్తకాణ్డే కశ్చిన్మన్త ఆమ్నాయతే-'దధ్విరస్యదభో  
భూయాసమ్, అముం దభేయమ్' ఇతి । అస్య మన్తస్యోపాంశుయాజాఙ్గతాయాం శ్రుతివాక్యే న  
విద్యేతే । బ్రాహ్మణే వినియోగమనామ్నాయార్థవివరణస్యైవాఽఽభానాత్ । 'ఏతయా వై దభ్యా  
దేవా అసురానదభువన్' తయైవ బ్రాతృవ్యం దభ్యోతి' ఇతి బ్రాహ్మణమ్ ।  
దధ్విర్దాతుకమాయుధమ్ । ఆగ్నేయాగ్నిషోమీయయోరప్యనిష్ఠనివారకత్వాల్లిఖం

జైమినీయన్యాయమాలావిస్తరః

సాధారణమ్ | ప్రకరణం చ త్రయాణామేకమేవ | తతో మానాభావాదయం మున్త్రో  
నోపాంశుయాజాఙ్గమ్ - ఇతి ప్రాప్తే, -

బ్రూమః- ఆధ్వర్యవే కాణ్ణ ఆగ్నేయోపాంశుయాజాగ్నిషోమీయకర్మాణి  
క్రమేణాఽఽమ్నాతాని | యాజమానే చ కాణ్ణే తద్విషయా మున్త్రాః క్రమేణాఽఽమ్నాతాః-  
'అగ్నేరహం దేవయజ్యయాఽన్నాదో భూయాసమ్', 'దభిరస్యదభ్యో భూయాసమముం  
దభేయమ్', 'అగ్నిషోమయారేహం దేవయజ్యయా వృత్రహో భూయాసమ్' ఇతి | తత్ర యథా  
వాక్యద్వయానుసంధాన సంపన్నం ప్రకరణం పృథక్ప్రమాణమ్, తథా  
ప్రకరణద్వయానుసంధానసంపన్నః క్రమః కుతో న మానం స్యాత్ | న చాస్య  
ప్రకరణేఽన్తర్పావః | ద్వయోర్వాక్యయోరివ ప్రకరణయోరేకవాక్యత్వాభావాత్ |  
తస్మాత్క్రమప్రమాణేన మధ్యవర్తిన ఉపాంశుయాజస్య మధ్యవర్తీ  
మున్త్రోఽఙ్గమ్ | 'సమానదేశత్వం క్రమః' ఇతి క్రమస్య స్వరూపమ్ | తచ్చ ద్వివిధమ్-  
పాఠకృతమర్థకృతం చ | తత్ర పాఠకృతమపి ద్వివిధమ్- యథాసంఖ్యం సంనిధిశ్చేతి |  
తయోరాద్యస్య దభిమన్త్ర ఉదాహరణమ్ | "శున్దధ్యం దైవ్యాయ కర్మణే"-ఇత్యయం మున్త్రః  
శోధనీయేషు వస్తుషు సాధారణోభాసతే | తత్ర సాంనాయుపాత్రాణి  
కుమ్భిశాఖాపవిత్రాదీన్యనంతరేషు 'మాతరిశ్వనః'- ఇత్యాదిమన్తైష్షవభాసంత ఇతి సంనిధినా  
తత్పాత్రప్రోక్షణే

'శున్దధ్యమ్' ఇతి మున్త్రో వినియుజ్యతే | అనుష్ఠానసాదేశ్యాన్పశుధర్మాణామగ్నిషో  
మీయాఙ్గత్వమ్ | తదేవం క్రమస్య త్రైవిధ్యం ద్రష్టవ్యమ్ ||11||12||13||14||

(షష్ఠే సమాఖ్యాయా వినియోజకతాధికరణే సూత్రమ్ -) |

ఆఖ్యా చైవం తదర్థత్వాత్ ||13||

షష్ఠాధికరణమారచయతి-

వేదత్రయోక్తధర్మాణామృత్విగ్నిః సంగతిస్త్రిభిః |

అనియత్యా నియత్యా వా నియతిర్నానిరూపణాత్ ||15||

హౌత్రత్వాదిసమాఖ్యానం నియతేర్థమకం స్వతః |

నిర్బాధం చాన్యవత్తచ్చ తేనాత్ర వినియోజకమ్ ||16||

యాజ్యపురోనువాక్యంపారాదయో ధర్మా ఋగ్వేదే ప్రోక్తాః | దోహననిర్వాపాదయో  
యజుర్వేదే | ఆజ్యస్తోత్రపృష్ఠస్తోత్రాదయః సామవేదే | తత్ర 'అస్యైవైతే ధర్మాః' ఇతి  
నియామకస్య దుర్నిరూపత్వాద్యేన కేనాప్యృత్విజా యః కోఽపి ధర్మఇచ్చయాసంగచ్చతే- ఇతి  
చేత్ |



జైమినీయన్యాయమాలావిస్తరః

మైవమ్ | హౌత్రమ్, ఆధ్వర్యవమ్, ఔద్రాత్రమ్' ఇతి సమాఖ్యానేన నియతిర్బోధ్యతే | న చ  
సమాఖ్యానస్య బాధకం కించిత్ప్రశ్నామః |  
తస్మాదబోధకత్వబాధితత్వయోరప్రామాణ్యకారణయోరభావాచ్ఛ్చుతి  
లిఙ్గాదిపఞ్చకవత్ప్రమాణేన సమాఖ్యానేన ధర్మా వ్యవస్థాప్యన్తే ||15||16||

(శ్రుత్యాదీనాం పూర్వపూర్వబలీయస్త్యాధికరణేషు [7-12] సూత్రమ్) |

శ్రుతి-లిఙ్గా-వాక్య-ప్రకరణ-స్థాన-సమాఖ్యానాం

సమవాయే పారదౌర్బల్యమర్థవిప్రకర్షాత్ ||14||

సప్తమా(శ్రుతిప్రాబల్యా)ధికరణమారచయతి-

ఐన్ద్రోపస్థీయతాం వహ్నిరితీన్ద్రాగ్నోర్వికల్పనమ్ |

సముచ్చయో వోతే శక్ర ఏవాగ్నిః కేవలోఽథవా ||17||

వికల్పః శ్రుతిలిఙ్గాభ్యాం గుణావృత్త్యా సముచ్చయః |

శ్రుతిః శక్త్యనుసారేతి శక్ర ఏకోఽత్ర లిఙ్గాతః ||18||

శక్తిరుక్తా శ్రుతిః శీఘ్రా లిఙ్గాం క్షుత్త్యనుమాపకమ్ |

నైరాకాజ్ఞ్యాత్మకే బోధే శ్రుత్యాఽగ్నౌ కేవలే స్థితిః ||19||

'ఐన్ద్ర్యా గార్హపత్యముపతిష్ఠతే' ఇతి శ్రూయతే | 'కదాచన స్తరీరసి నేన్ద్ర సశ్చసి దాశుషే'  
ఇత్యసావృగైర్దీ | తత్రేన్ద్రస్య ప్రకాశనాత్ | 'భో ఇన్ద్ర, కదాచిదపి ఘాతకో న భవసి |  
కింత్యాహుతిం దత్తవతే యజమానాయ ప్రీయసే' ఇత్యర్థః | తత్ర-  
ఇన్ద్రప్రకాశనసామర్థ్యరూపాలిఙ్గాన్మన్తస్యేన్ద్రవిషయక్రియా సాధనత్వం గమ్యతే | యద్యసా  
మన్త ఇన్ద్రప్రధానకక్రియాయాః సాధకో న భవేత్, తదానీమనేన మన్తేణేన్ద్రప్రకాశనం వ్యర్థే  
స్యాత్ | తస్మాత్ 'ఏతన్మన్తకరణకక్రియాం ప్రతీన్ద్రః ప్రధానమ్' ఇత్యేతాదృశబుద్ధ్య- త్పాదనం  
లిఙ్గావినియోగః | 'కాఽసౌ క్రియా' ఇతి విశేషజిజ్ఞాసాయామ్ 'ఐన్ద్రోపతిష్ఠతే' ఇత్యనేనావిరుద్ధపద-  
ద్వయరూపేణ వాక్యేనోపస్థానక్రియాయాం పర్యవసానం క్రియతే | తథాసతి  
'ఐన్ద్రమన్తేణేన్ద్రముపతిష్ఠేత' ఇత్యయమర్థః పర్యవస్యతి | తథా 'గార్హపత్యమ్' ఇతి  
ద్వితీయాన్తపదరూపయా శ్రుత్యా గార్హపత్యస్య ప్రాధాన్యం గమ్యతే | తచ్చ గుణభూతాం  
యత్కించిత్యరణకక్రియామన్తరేణ న సంభవతి | తతః 'తాదృశీం కాంచిత్రీయాం

ప్రతి గార్హత్యః ప్రధానమ్' ఇత్యేతాదృశబుద్ధ్యత్పాదనం శ్రుతివినియోగః | 'ఐన్ద్ర్యా, ఉపతిష్ఠతే'  
ఇతి పదద్వయేన మన్తవిశేషక్రియావిశేషయోః పర్యవసానం భవతి | తథాసతి 'ఐన్ద్రేణ  
మన్తేణ గార్హపత్యముపతిష్ఠతే' ఇత్యర్థో భవతి | తదేవం శ్రుతిలిఙ్గాయోర్విరోధే సతి  
ప్రమాణత్వావిశేషాద్బ్రహ్మహియవవద్వికల్పః- ఇత్యేకః పూర్వపక్షః |

జైమినీయన్యాయమాలావిస్తరః

ఇన్ద్రగార్థపత్యయోః ప్రధానత్వావిశేషదుపస్థానస్య చ గుణత్వాత్ 'ప్రతిప్రధానం గుణః' ఇతి  
న్యాయేనోపస్థానావృత్త్యా శ్రుతిలిఖ్యయోః సముచ్చయః- ఇతి ద్వితీయః పూర్వపక్షః।

శ్రుతిర్వినియుజ్ఞానా వస్తుసామధ్యమనుకృత్యైవ వినియుజ్జేత్। అన్యథా 'వహ్నినా సింహేత్'  
'వారిణా దహేత్' ఇత్యపి వినియుజ్యేత । తత ఉపజీవ్యత్వేన లిఖ్యస్య ప్రబలత్వాదిన్ద్ర ఏవ  
మన్తేణోపస్థేయః- ఇతి తృతీయః పూర్వపక్షః ।

ఇన్ద్రమన్తస్య గార్థపత్యే ముఖ్యవృత్త్యా శక్త్యభావేఽపి గౌణవృత్త్యా శక్తిరస్తీతి 'నివేశనః'-  
ఇత్యస్మిన్నుదాహరణే పూర్వమేవ దర్శితమ్। తథా సతి  
సామర్థ్యాభావకృతప్రతిబన్ధాభావాన్నిర్విఘ్నా శ్రుతిః శీఘ్రం వినియుజ్జేత్, లిఖం తు  
విలంబితే। మన్తపదాన్యాదౌ

స్వాభిధేయమర్థే ప్రతిపాదయన్తి। తత ఊర్ధ్వం మన్తస్య సామర్థ్యే నిరూప్యతే।  
పశ్చాత్సామర్థ్యవశాత్సాధనత్వవాచినీ ప్రాధాన్యవాచినీ చ శ్రుతిః కల్పతే। సా చ శ్రుతిః  
'మన్తేణైన్ద్రముపతి ఘేత' ఇతి వినియుజ్జేత్। తథా సతి ప్రత్యక్షశ్రుతౌ  
స్వాభిధేయప్రతిపాదనవినియోగయో ర్మధ్యవర్తినౌ సామర్థ్యనిరూపణ- శ్రుతికల్పనవ్యాపారౌ న  
స్త జీతి ప్రాబల్యాత్తయా లిఖం బాధ్యతే। న చ -  
ప్రత్యక్షశ్రుతివినియోగవేలాయామలభ్యాత్మకత్వేనాప్రాప్తం లిఖం కథం బాధ్యత- ఇతి  
శఙ్కనీయమ్। భవిష్యత్ప్రప్తిమతిబన్ధస్యైవాత్ర బాధత్వాత్। శ్రుత్యా వినియుక్తస్య మన్తస్య  
పునర్వినియోగాకాఙ్ఞాయా అనుదయాత్కథం వినియోజకం లిఖం ప్రాప్స్యతి। తస్మాత్ -  
గార్థపత్యోపస్థానే మన్తః ప్రత్యక్షశ్రుత్యా వినియుజ్యతే ||18||19||

అష్టమా (వాక్యాద్యపేక్షయా లిఖ్యస్య ప్రాబల్యా) ధికరణమారచయతి-

స్యోనం త ఇతి పూర్వార్థం తస్మిన్నీదేతి చోత్తరమ్।

సదనే సాదనే చాయం సర్వై వాఽర్థే వ్యవస్థితే ||20||

తచ్ఛబ్దాదేకవాక్యత్వే భవేదాద్యః శ్రుతిం ప్రతి ।

లిఖ్యస్య సంనికృష్టత్వాద్వాక్యబాధే వ్యవస్థితః ||21||

ఉదాహృతిరియం వాక్యబాధే న త్వేన్ద్రియేత్యసా।

బాధాదూర్ధ్వం నిరర్థత్వాదప్రామాణ్యప్రసङ्గతః || 22 ||

దర్శపూర్ణమాసయోః శ్రూయతే- 'స్యోనం తే సదనం కృణోమి ఘృతస్య ధారయా సుపేవం  
కల్పయామి । తస్మిన్నీదామృతే ప్రతితిఘ వ్రీహీణాం మేఘ సుమనస్యమానః' ఇతి । 'భోః  
పురోడాశ, తవ సమీచీనం స్థానం కరోమి। తచ్ఛ స్థానం ఘృతస్య ధారయా సుఘ్న సేవితుం  
యోగ్యం కల్పయామి। భో వ్రీహిసారభూత, త్వం సమాహితమనస్కస్తస్మిన్నసమీచీనే స్థాన

జైమినీయన్యాయమాలావిస్తరః

ఉపవిశ | తత్ర స్థిరో భవ' ఇత్యర్థః | తత్ర-'తస్మిన్' ఇత్యనేన తచ్చభేన ప్రకృతవాచినా  
పూర్వోత్తరార్థయోరేకవాక్యత్వే సతి మన్తద్వయాభావాత్సర్వోఽప్యయం మన్తః స్థానకరణేఽఙ్గం  
స్యాత్ | మన్తవినియోజికా శ్రుతిరేవం కల్పనీయా- 'సర్వేణానేన మన్తేణ స్థానం కర్తవ్యమ్' ఇతి  
| తథా 'సర్వేణ మన్తేణ పురోడాశః స్థాపనీయః, ఇత్యపి కల్పనీయా |  
సదనాభ్యత్వవత్ప్రతిష్ఠాపనాభ్యత్వస్యాపి తద్వాక్యబోధితత్వాత్ | తథా సతి  
సదనస్థాపనయోరస్య మన్తస్య వికల్పః సముచ్చయో వా నిజేచ్చయా భవిష్యతి- ఇతి ప్రాప్తే,-

బ్రూమః- యదేతత్పూర్వోత్తరార్థయోః పరస్పరాన్వయేన సంపన్నమేకం వాక్యమ్,  
తదేతదుత్తరాధస్య సదనకరణే శక్తిమకల్పయిత్వా కృత్స్నం మన్తం సదనే వినియోక్తుం  
నార్హతి | తథా పూర్వార్థస్య స్థాపనే శక్తిమకల్పయిత్వా న తత్ర ప్రభవతి | అతో  
లిఙ్గకల్పనవ్యవధానేన వాక్యం శ్రుతిం ప్రతి విప్రకృష్యతే | ప్రత్యక్షం తు లిఙ్గద్వయం  
సంనికృష్యతే | తథా సతి లిఙ్గేన వాక్యబాధాదర్థద్వయముభయోర్వ్యవస్థితమ్ | నను-'ఐన్ద్ర్యా  
గార్హపత్యమ్ | ఇత్యత్రాపి పదద్వయాన్వయరూపస్య వాక్యస్య  
వినియోజకత్వప్రతీతేర్లిఙ్గవాక్యవిరోధాయ తదేవోదాహ్నియతామ్- ఇతి చేత్ | న | తత్ర లిఙ్గేన  
వాక్యే బాధితే సత్యేకైకపదస్యార్థప్రత్యాయకత్వాభావేన  
శ్రుతికృతవినియోగస్యాప్యసిద్ధేరప్రామాణ్యమేవోదాహృతస్య ప్రసజ్యేత | ఇహ తు మహావాక్యే  
బాధితేఽప్యవాన్తరవాక్యయోరర్థప్రతీతౌ లిఙ్గవినియోగః సిద్ధతీత్యేతదేవోదాహరణమ్

||20||21||22||

నవమా(వాక్యస్య ప్రకరణాద్యపేక్షయా ప్రాబల్యా)ధికరణమారచయతి-

అగ్నిషోమావిదం హవ్యమజుషేతామితీరితాత్ |

అపచ్చిద్యేదమిత్యాదిః సర్వశేషో భవేన్న వా ||23||

ప్రక్రియాతో మవేన్నైవం ప్రక్రియాఽన్తరితా త్రిభిః |

వాక్యం ద్వయన్తరితం తేన భవేత్ప్రకరణాద్బలి || 24 ||

సూక్తవాకే శ్రూయతే- 'అగ్నిషోమావిదం హవిరజుషేతామ్, అవీవృధేతామ్,  
మహూజ్యాయోఽక్రాతామ్ | ఇన్ద్రాగ్ని ఇదం హవిరజుషేతామ్, అవీవృఘేతామ్, 'మహూ  
జ్యాయోఽక్రాతామ్' ఇతి | తత్ర-దేవతావాచకమగ్నిషోమాదిపదం పౌర్ణమాస్యాదికాలే  
యథాదేవతం విభజ్య ప్రయోక్తవ్యమ్- ఇతి పూర్వపాదే నిర్ణీతమ్ | యత్తు 'ఇదం హవిః'-  
ఇత్యాదికమవశిష్టం పదజాతం,  
తదగ్నిషోమమన్తగతమప్యమావాస్యామాగ్నిషోమపదపరిత్యాగేన పఠనీయమ్ | ఏవమ్-  
ఇన్ద్రాగ్నిమన్తగతమపి పౌర్ణమాస్యామిన్ద్రాగ్నిపదపరిత్యాగేన పఠనీయమ్ | తథా సత్యేషాం  
మన్తభాగాణాం సర్వశేషత్వబోధకో దర్శపూర్ణమాసప్రకరణపాఠోఽనుగృహ్యతే- ఇతి ప్రాప్తే,

జైమినీయన్యాయమాలావిస్తరః

బ్రూమః- అగ్నిషోమమన్తశేషస్యేన్ద్రాగ్నిపదాన్వయాశ్రవణాత్ | ప్రకరణేన ప్రథమే  
తదన్వయరూపం వాక్యం కల్పనీయమ్ | తేన చ వాక్యేన్ద్రాదిప్రకాశనసామర్థ్యరూపం లిङ्గం  
కల్ప్యతే | తచ్చ లిङ्గమ్ 'అనేన మన్తభాగేన్ద్రాగ్నివిషయక్రియానుష్ఠేయా' ఇతి

వినియోజికాం తృతీయాశ్రుతిం కల్పయతి | తతః ప్రకరణవినియోగయోగ్యధ్యే  
త్రిభిర్వ్యవధానం భవతి | అగ్నిషోమపదాన్వయరూపం తు వాక్యం  
శ్రూయమాణత్వాల్లిङ్గశ్రుతిభ్యామేవ వ్యవధీయతే | తస్మాద్వాక్యేన ప్రకరణస్య  
బాధితత్వాత్తచ్చేషస్తత్రైవ వ్యవతిష్ఠతే ||23||24||

దశమా(ప్రకరణస్య క్రమాద్యపేక్షయా ప్రాబల్యా)ధికరణమారచయతి-

రాజసూయేభిషేచ్యాఖ్యాయాగే యే దేవనాదయః |

తచ్చేషాస్తేభిలాఢా వా తచ్చేషాస్తస్య సంనిధేః ||25||

రాజసూయకథంభావానువృత్తేః సర్వశేషతా |

కల్పాకాఙ్క్షాభిషేచ్యస్య ప్రక్రియా ప్రబలా తతః ||26||

రాజసూయే పశ్యిష్ఠిషోమయాగా బహవః ప్రధానభూతాః | తత్రాభిషేచనీయాఖ్యః  
కశ్చిత్సమయాగః | తస్య సంనిధౌ దేవనాదయః శ్రూయంతే- 'అక్షైర్దీవ్యతి | రాజన్యం జినాతి |  
శౌనఃశేపమాఖ్యాపయతి' ఇతి | జినాతి జయతి | బహ్వచబ్రాహ్మణే సమామూతం శునః  
శేపవిషయముపాఖ్యానం శౌనఃశేపమ్ | తత్ర సంనిధిబలాద్దేవనాదయోభిషేచనీయాఖ్యమ్-  
ఇతి చేత్ |

మైవమ్ | రాజసూయస్య కథంభావాకాఙ్క్షాయామనువృత్తాయాం విహితా దేవనాదయః  
ప్రకరణేన రాజసూయశేషాః | రాజసూయశ్చ బహుయాగాత్మక ఇతి  
తత్రత్యసర్వయాగశేషత్వమ్ | న చాభిషేచనీయస్య కాచిదాకాఙ్క్షా దేవనాదిష్వస్తి |  
జ్యోతిష్ఠోమవికృతిత్వేనాదిదిష్టైః ప్రాకృతాఙ్గైరేవ తదాకాఙ్క్షానివృత్తేః |  
సంనిహితవిధిబలాదాకాఙ్క్షోత్థాప్యతే- ఇతి చేత్ | అత  
ఏవాకాఙ్క్షారూపమవాన్తరప్రకరణమాదౌ పరికల్ప్య తద్ద్వారా వాక్యలిङ్గశ్రుతీకల్పనయా  
సంనిధిర్విప్రకృప్యతే | రాజసూయాకాఙ్క్షారూపం తు మహాప్రకరణం క్షృప్తత్వాదేకర్యాం  
కక్షయా సంనికృప్యతే | తస్మాత్-ప్రకరణేన సంనిధిబాధాత్సర్వశేషా దేవనాదయః ||25||26||

ఏకాదశా(క్రమస్య సమాఖ్యాపేక్షయా ప్రాబల్యా)ధికరణమారచయతి-

శున్దధ్వమితి మన్తోఽङ्గం పౌరోడాశికశోధనే |

సాంనాయ్యపాత్రశుద్ధౌ వా ప్రథమోఽస్తు సమాఖ్యయా ||27||

పౌరోడాశికమిత్యత్ర ప్రకృత్యా తద్ధితేన వా |

జైమినీయన్యాయమాలావిస్తరః

సంనిధ్యనుక్తితః కల్ప్యః క్లృప్తత్వాచ్చరమః క్రమాత్ ||28||

'శుభధ్వం దైవ్యాయ కర్మణే' ఇత్యయం మన్తః 'పౌరోడాశికమ్' ఇతి యాజ్ఞకైః సమాఖ్యాతే కాణ్డే పరితత్వాత్సమాఖ్యాయా పురోడాశకాణ్డోక్తానాములూఖలజుహ్వదీనామపి శోధనేఽభిమ్- ఇతి చేత్ | మైవమ్ | 'పౌరోడాశికమ్' ఇతి సమాఖ్యాయాం ప్రకృతిః పురోడాశమాత్రమభిధత్తే | తద్ధితప్రత్యయశ్చ కాణ్డమ్ | న చైతావతా కృత్స్నపురోడాశపాత్రాణాం మన్తసంనిధిః ప్రత్యక్షో భవతి, కింత్యర్థాపత్త్యా కల్ప్యతే | యద్యుక్తసంనిధిర్న స్యాత్, తదా మన్తప్రతిపాదకగ్రన్థస్య పౌరోడాశికసమాఖ్యా న స్యాత్ | న హ్యగ్న్యసంనిహితానామ్ 'ఇషే త్వా'- దిమన్త్రాణామాగ్నేయకాణ్డసమాఖ్యా భవతి | సంనిహితానాం తు 'యుజ్ఞానః ప్రథమం మనః'- ఇత్యాదిమన్త్రాణాం భవత్తేషా సమాఖ్యా | తస్మాత్- కాణ్డసమాఖ్యాయా సంనిధిం పరికల్ప్య తత్సంనిధ్యన్యథాఽనుపపత్త్యా పరస్పరాకాఙ్క్షారూపం కృత్స్నం పాత్రప్రకరణం కల్పయిత్వా తద్ద్వారా వాక్యలిఖిశ్రుతిః కల్పయిత్వా తయా శ్రుత్యా వినియోగ ఇతి సమాఖ్యాయా విప్రకర్షః | సాంనాయ్యపాత్రాణాం శోధనే మన్తసంనిధిస్తు ప్రత్యక్షః | ఇధాబద్ధిః సంపాదనస్య ముష్టినిర్వాపస్య చాంతరాలం సాంనాయ్యపాత్రాణాం దేశ ఉక్తః | మన్తశ్వేధాబద్ధిర్నిర్వాపవిషయయోర్మన్తానువాకయోమధ్యోమఽనువాకే పఠ్యతే | తేన చ ప్రత్యక్షసంనిధినా ప్రకరణాదీనాం చతుర్థామేవ కల్పనాత్సంనిధిః సంనికృప్యతే | తస్మాత్- క్రమేణ సమాఖ్యాం బాధిత్వా 'సాంనాయ్యపాత్రశోధనశేషో మన్తః' ఇత్యయం చరమః పక్షోఽభ్యుపేయః ||27||28||

ద్వాదశా(బాధయోగ్యతా)ధికరణమారచయతి-

బాధో న యుక్తో యుక్తో వా ప్రాప్తప్రాప్తోర్న యుజ్యతే |

అప్రవృత్తం ప్రసక్తం యద్ధియా తస్యాస్తు బాధ్యతా ||29||

ప్రమాణతః ప్రసక్తస్య బాధో దాశమికోఽత్ర తు |

విభ్రమేణ ప్రసక్తస్య తస్మాదప్రప్తబాధనమ్ ||30||

ప్రాప్తస్య ప్రవృత్తిరస్తీతి న తన్నివారణం శక్యమ్ | అప్రాప్తస్య బాధవిషయత్వేనావస్థానమేవ నాస్తి | తస్మాత్-న యుక్తో బాధః- ఇతి చేత్ | మైవమ్ | బుద్ధ్యా విషయీకృతస్య వారయితుం శక్యత్వాత్ | న చైతదత్యంతం ప్రవృత్తమ్ | అనుష్ఠానరూపఫలపర్యవసానాభావాత్ | నాప్యత్యంతమప్రవృత్తమ్ | తద్బుద్ధేరుత్పన్నత్వాత్ | అతో నోక్తదోషద్యయమ్ | దశమే

చోదకప్రమాణేనావబుద్ధోఽర్థో బాధ్యత ఇతి ప్రాప్తబాధః | ఇహ తు

పూర్వపూర్వప్రమాణవిరుద్ధైరుత్తరోత్తరైః ప్రమాణాభాసైరవబుద్ధస్యేత్యప్రాప్తబాధః ||29||30||

(త్రయోదశే ద్వాదశోపసత్తాయా అహీనాభతాధికరణే(అహీనన్యాయే) సూత్రే-15-16) |

అహీనో వా ప్రకరణాద్ధౌః ||15|| అసంయోగాత్తు

జైమినీయన్యాయమాలావిస్తరః

ముఖ్యస్య తస్మాదపకృష్టేత ||16||

త్రయోదశాధికరణమారచయతి-

త్రిస్త ఏవ హి సాహ్నా స్యురహీనే ద్వాదశేత్యతః ।

జ్యోతిష్టోమే ద్వాదశత్వమథవాఽహగణే భవేత్ ||31||

అస్తు ప్రకరణాదాద్యో నాహీమత్వం విరుధ్యతే ।

ప్రకృతిత్వాన్న కేనాపి హీనోఽతోఽత్ర వికల్పతామ్ ||32||

సాష్టాద్భిన్నాఽహీనసంజ్ఞా రూఢైపాఽహగణే భవేత్ ।

షష్ఠీశ్రుత్యా ద్వాదశత్వం ప్రక్రియాతోఽపకృష్టతామ్ ||33||

జ్యోతిష్టోమప్రకరణే శ్రూయతే- 'త్రిస్త ఏవ సాహ్నా స్యోపసదో ద్వాదశాహీనస్య' ఇతి । ఏకేనాహ్నా నిష్పాద్యత్వాత్సాహ్నో జ్యోతిష్టోమః । దీక్షాదివసాదూర్ధ్వే సోమాభిషవదివసాత్సూర్యం కర్తవ్యం హోమా ఉపసదః । తాసాం ద్వాదశత్వం ప్రకరణబలాజ్యోతిష్టోమే నివిశతే । అహీనశబ్దశ్చ తస్మిన్నేవ కల్పతే । జ్యోతిష్టోమస్య నిఖిలసోమయాగప్రకృతిత్వేన సర్వేషామఙ్గానాం తత్రోపదేశే సతి తదుపదేశవికలవికృతీనామివ హీనత్వాభావాత్ । అతో ద్వాదశత్వత్రిత్వయోర్వికల్పః- ఇతి ప్రాప్తే, -

బ్రూమః- ఆవృత్తసోమయాగరూపో ద్విరాత్రత్రిరాత్రాదిరహగణః । తస్మిన్నహీనశబ్దో రూఢః । యోగికత్వే తు 'న హీనః' ఇతి విగృహ్య సమాసే కృతే సత్యయజ్ఞాదిశబ్దబదాద్యుదాత్తః స్యాత్ । మధ్యోదాతస్తాహ్నాయతే । రూఢిశ్చ విగ్రహనిరపేక్షత్వాచ్చప్రబుద్ధిహేతుః । అతో జ్యోతిష్టోమవాచినః సాహ్నాశబ్దాద్భిన్నేయమహీనసంజ్ఞా జ్యోతిష్టోమాద్భిన్నమహగణమభిధత్తే । తస్మిన్నహగణే షష్ఠీశ్రుత్యా తదుక్తం ద్వాదశత్వం నివేశ్యతే । తత్సిద్ధయే ప్రకరణాదిదమపనేతవ్యమ్ ||31||32||33||

(చతుర్దశే కులాయాదౌ ప్రతిపదౌరుత్కర్షాధికరణే సూత్రాణి 17-19) ।

ద్విత్వబహుత్వయుక్తం వా చోదనాత్తస్య ||17||

పక్షేణార్థకృతస్యేతి చేత్ ||18|| న ప్రకృ-

తేరేకసంయోగాత్ ||19||

చతుర్దశాధికరణమారచయతి-

యువం హీతి ద్వయోః కర్తౌర్భూహూనాం చైత ఇత్యమూమ్ ।

కుర్యాత్ప్రతిపదం జ్యోతిష్టోమే సాహగణేఽథవా ||34||

జైమినీయన్యాయమాలావిస్తరః

ఏకస్య శక్తిరాహిత్యే ద్వాభ్యాం బహుభిరేవ వా ।

జ్యోతిష్టోమస్య కార్యత్వాత్ప్రకృతేఽత్రైవ సా భవేత్ ॥35॥

యజమానస్య నానాత్వం సాక్షాద్వికృతిషు శ్రుతమ్ ।

ఉత్కృష్టప్రతిపత్తేన కులాయాదిషు నీయతామ్ ॥36॥

జ్యోతిష్టోమే శ్రూయతే- 'యువం హి స్థః స్వర్పతీ'- ఇతి ద్వయోర్యజమానయోః ప్రతిపదం కుర్యాత్ । ఏతే అసంగ్రమిన్దవః'- ఇతి బహుభ్యో

యజమానేభ్యః' ఇతి । స్తోత్రస్యోపక్రమే పఠనీయామృచం ప్రతిపచ్చభ్యోఽభిధత్తే । సా చోదాహృతా ప్రతిపత్ప్రకరణాజ్యోతిష్టోమే నివిశతే । న చ తత్ర  
యజమానద్విత్యబహుత్వయోరసంభవః । ఏకస్య యజమానస్య ద్రవ్యలాభాదినా తదశక్తో నిత్యకర్మణః పరిత్యాగాసంభవేన ద్వాభ్యాం బహుభిర్వా తస్యావశ్యకర్తవ్యత్వాత్- ఇతి ప్రాప్తే, -

బ్రూమః- యజమానద్విత్యం కులాయనామకే యజ్ఞే సాక్షాదామ్నాతమ్- 'ఏతేన రాజపురోహితౌ సాయుజ్యకామౌ యజేయాతామ్' ఇతి । యజమానబహుత్వం సత్రేష్వామ్నాతమ్- 'చతుర్వింశతిపరమాః సత్రమాసీరన్' ఇతి । తతో ద్వితీయబహుశబ్దరూపాభ్యాం శ్రుతిభ్యాం ప్రకరణం బాధిత్వా కులాయాదిషు యథోక్తప్రతిపదోరుత్కర్షః కర్తవ్యః । న చాశక్తావపి యజమానద్విత్యబహుత్వే సంభవతః । అశక్తేన స్వీకృతస్య పురుషాన్తరస్య ప్రతివిధిత్యే యజమానత్వాభావాత్ । 'యజమానస్య ప్రతినిధిర్నాస్తి' ఇతి వక్ష్యతే । యద్యన్యః పురుషః స్వయమేవ ప్రవర్తతే తదానీం స్వకీయమేవ ప్రయోగం కుర్యాత్, న త్వశక్తస్య సాహాయ్యమాచరేత్ । తస్మాత్- శ్రూయమాణస్య యజమానైకత్వస్య

కాలాదివదనుపాదేయాభ్యుత్పత్తేన త్యక్తుమశక్యత్వాన్న జ్యోతిష్టోమే యజమానస్య ద్విత్యబహుత్వే సంభవతః ॥34॥35॥36॥

(పంచదశే జాఘన్యా అనుత్కృష్టార్థికరణే సూత్రాణి 20-23) ।

జాఘనీ చైకదేశత్వాత్ ॥20॥ చోదనా వాఽ

పూర్వత్వాత్ ॥ 21॥ ఏకదేశ ఇతి చేత్ ।

॥22॥ న ప్రకృతేరశాస్త్రనిష్పత్తేః ॥23॥

పంచదశాధికరణమారచయతి-

సంయాజయన్తి జాఘన్యా పత్నీరేతత్పశావుత ।

దర్శాదౌ తత్పశౌ యుక్తం జాఘన్యాః సమవాయతః ॥37॥

జైమినీయన్యాయమాలావిస్తరః

జాఘనీ నామ భాగోఽసౌ దర్శాదౌ సమవైతి హి |

నోత్కృష్టవ్యం న సంస్కార్యా సాధనత్వాత్తృతీయయా ||38||

దర్శపూర్ణమాసప్రకరణే శ్రూయతే-'జాఘన్యా పత్నీః సంయాజయన్తి' ఇతి | జాఘనీ పశోః పుచ్చమ్ | పత్నీశభ్యోఽత్రాఽఽహుతిచతుష్టయాత్మకస్య కర్మణో నామధేయైకదేశః | అత ఏవ శ్రూయతే-'పంచప్రయాజా ఇజ్యన్తే, చత్వారః పత్నీసంయాజాః' ఇతి | తత్ర తృతీయాహుతౌ దేవపత్నీనాం దేవతాత్వాత్తద్ద్వారా కర్మనామ్నః పత్నీసంయాజశబ్దస్య ప్రవృత్తిః | తత్ర జాఘనీముద్దిశ్య పత్నీసంయాజసంస్కారో విధీయతే | జాఘనీ చ పశౌ సమవేతా న తు దర్శపూర్ణమాసయోః | అతః ప్రకరణాదుత్కృష్ట్య పశౌ నివేశనమ్- ఇతి ప్రాప్తే, -

బ్రూమః- జాఘనీశభ్యేన పశోర్భామోఽభిధీయతే | స చ దర్శపూర్ణమాసయోః పశుయాగత్వాభావేఽపి క్రయాదినా సంపాదయితుం శక్యతే | న చాత్ర పశౌ విద్యమానాయాం జాఘన్యాం పత్నీసంయాజైః సంస్కార్యత్వమ్ | తృతీయయా సాధనత్వావగమాత్ | తస్మాత్-న ప్రకరణాదుత్కర్షః ||37||38||

(షోడశే సంతర్ధనస్య సంస్థానివేశాధికరణే సూత్రాణి 24-31) |

సంతర్ధనం ప్రకృతౌ క్రయణవదనర్థలోపాత్వాత్ ||24||

ఉత్కర్షో వా గ్రహణాద్విశేషస్య ||25|| కర్తృతో వా

విశేషస్య తన్నిమిత్తత్వాత్ ||26|| క్రతుతో వాఽర్య-

వాదానుపపత్తేః స్యాత్ ||27|| సంస్థాశ్చ కర్తృబద్ధార-

ణార్థావిశేషాత్ ||28|| ఉక్త్వాదిషు వాఽర్థస్య

విద్యమానత్వాత్ ||29|| అవిశేషాత్సత్తిర్యర్థేతి

చేత్ ||30|| స్యాదనిత్యత్వాత్ ||31||

షోడశాధికరణమారచయతి-

సంతృప్యేద్దీర్ఘసోమే తత్రప్రకృతౌ వికృతాబుత |

దీర్ఘస్య సోమ ఇత్యుక్తేప్రకృతావస్తు తర్ధనమ్ ||39||

సామానాధికరణ్యస్య షష్ఠీతో బలవత్త్వతః |

దైర్ఘ్యయుక్తోక్త్యసంస్థాదావుత్కర్షోఽన్యత్ర బాధనాత్ ||40||

జ్యోతిష్ఠోమే శ్రూయతే- 'దీర్ఘసోమే సంతృప్యే+ద్భృత్యై' ఇతి | సోమయాగవిశేషో దీర్ఘసోమః |



జైమినీయన్యాయమాలావిస్తరః

తస్మిన్సమాభిషవాధారయోరధిషవణఫలకయోః సంతర్దనం కార్యమ్ | అన్యోన్యవియోగేన  
శైథిల్యం మా భూదితి దృఢసంశ్లేషః సంతర్దనమ్ | తదేతత్ప్రకరణబలాత్ప్రకృతౌ నివిశతే | న  
చ తత్ర దీర్ఘసోమత్వానుపపత్తిః | 'దీర్ఘస్య సోమః' ఇత్యేవం దీర్ఘశబ్దస్య  
యజమానవిశేషణత్వేనాప్యపపత్తేః- ఇతి ప్రాప్తే-

బ్రూమః- 'షష్ఠీసమాసాత్కర్మధారయో బలీయాన్' ఇతి (నిషాదస్థపత్యధికరణే) వక్ష్యతే | తథా  
సతి దీర్ఘత్వం సోమస్య ధర్మః, న తు యజమానస్య | నన్వేవమపి ప్రకృతిభూతస్య  
సోమస్యేష్టిపశ్యపేక్షయా దీర్ఘత్వమస్త్యేవ - ఇతి చేత్ | న | సోమశబ్దేనైవ తదవగతౌ దీర్ఘశబ్దస్య  
వైయర్థ్యాత్ | న హిష్టిపశ్యపేక్షయా హ్రస్వః కశ్చిత్సమోఽస్తి, యస్య వ్యావృత్తయే దీర్ఘశబ్దః  
ప్రయుజ్యేత | తస్మాత్ప్రకృతిరూపం హ్రస్వం సోమం వ్యావర్తయితుమయం దీర్ఘశబ్దః |  
వికృతిమాత్వాదిషు గ్రహాధిక్యాద్దీర్ఘత్వమ్ | ద్విరాత్రాదిషు చాఽఽవృత్త్యా దీర్ఘత్వమ్ |  
తస్మాద్వాక్యేన ప్రకరణం బాధిత్యా వికృతిషు తన్నివేశః | ప్రకృతౌ తు దీర్ఘశబ్దస్య బాధః  
పూర్వముక్తః | సంతర్దనబాధశ్చ

సాక్షాచ్ఛ్రూయతే- 'హనూ వా ఏతే యజ్ఞస్య యదధిషవణే న సంతృణత్తి, అసంతృప్ష్టే హి హన్'   
ఇతి | తస్మాత్- న ప్రకృతౌ నివేశః ||39||40||

(సప్తదశే ప్రవర్గ్యనిషేధాధికరణే సూత్రే 32-33) |

సంఖ్యాయుక్తం క్రతోః ప్రకరణాత్సూత్రే ||32|| నైమిత్తికం వా

కర్తృసంయోగాల్లిఙ్గస్య తన్నిమిత్తత్వాత్ ||33||

సప్తదశాధికరణమారచయతి-

న ప్రవృజ్ఞాదాద్యయజ్ఞే క్రతౌ సోఽనుష్ఠితావుత |

ప్రతిషేధః క్రతౌ యుక్త ఉక్తా హ్యస్యాఽఽద్యయజ్ఞతా ||41||

ప్రవృణక్తుపసద్యుః ప్రాగితి వాక్యాత్క్రతౌ విధేః |

ఆద్యప్రయోగే ప్రాథమ్యాన్నిషేధః క్వచిదేవ సః ||42||

జ్యోతిష్టోమే ప్రవర్గాఖ్యం కర్మ ప్రకృత్యశ్రూయతే- 'న ప్రథమయజ్ఞే ప్రవృజ్ఞాత్' ఇతి |  
సోఽయం ప్రతిషేధో జ్యోతిష్టోమక్రతౌ ద్రష్టవ్యః | న తు తదీయప్రథమప్రయోగే | కుతః |  
'ఏవవావ ప్రథమో' యజ్ఞో యజ్ఞానాం యజ్ఞోజ్యోతిష్టోమః' ఇతి తస్య ప్రథమయజ్ఞత్వామిధానాత్-  
ఇతి చేత్

మైవమ్ | 'పురస్తాదుపసదాం ప్రవర్గ్యే ప్రవృణక్తి' ఇతి వాక్యేన క్రతౌ ప్రవర్గ్యస్య విహితత్వాత్ |  
న చ విధినిషేధవాక్యయోః సమానబలత్వాదనిర్ణయః | నిషేధవాక్యే ప్రథమశబ్దేన నిషేధస్య  
ప్రయోగపరత్వనిర్ణయాత్ | ప్రథమద్వితీయాదిశబ్దాః క్రియాయా ఆవృత్తౌ ముఖ్యాః,

జైమినీయన్యాయమాలావిస్తరః

తత్సంబన్ధాద్వస్తుమాపచర్యన్తే | ప్రథమమధ్యేతవ్యత్వాత్ప్రథమం కాణ్డమ్,  
తదనన్తరమధ్యేతవ్యత్వాద్ద్వితీయం కాణ్డమ్ | ఏవమ్- ఆదాపుత్పన్నత్వాత్ప్రథమః పుత్రః,  
తదనన్తరముత్పన్నత్వాద్ద్వితీయః | తథా సతి ప్రయోగక్రియాయా ఆవృత్తివిశేషే  
ప్రథమశబ్దో ముఖ్యః | తదావృత్తివిషయతయా యజ్ఞే లాక్షణికః | త్వత్పక్షేఽపి క్రతౌ ముఖ్యో  
యజ్ఞశబ్దః, ప్రయోగే లాక్షణికః స్యాత్- ఇతి చేత్ | బాధమ్ |  
తథాఽప్యసంజాతవిరోధినిలాక్షణికత్వకల్పనాద్వరముత్తర పదే తత్కల్పనమ్ |  
తస్మాజ్ఞోయోతిష్టోమస్య ప్రథమప్రయోగే ప్రవర్త్యనిషేధః | నను-సప్తసంస్థాయుక్తస్య  
జ్యోతిష్టోమస్య ప్రథమసంస్థారూపోఽగ్నిష్టోమః, తత్రాయం నిషేధః పర్యవస్యతి | విధిశ్చ తత్ర  
శ్రూయతే- అగ్నిష్టోమే ప్రవృణక్తి' ఇతి | ఏవం తర్హ్యధికారిభేదేన విధినిషేధయోరవ్యవస్థాఽస్తు |  
తథా హి శ్రూయతే- 'కామం తు యోఽనూచానః స్యాత్, తస్య ప్రవజ్ఞాత్' ఇతి | తస్మాత్-  
అనూచానవ్యతిరీక్తకర్తృకేఽగ్నిష్టోమప్రథమప్రయోగ ఏవాయం నిషేధః ||41||42||

(అష్టాదశే పౌష్ఠపేషణస్య వికృతౌ వినియోగాధికరణే సూత్రమ్-)|

పౌష్ఠం పేషణం వికృతౌ ప్రతీయే-తాచోదనాత్ప్రకృతౌ ||34||

అష్టాదశాధికరణమారచయతి-

ప్రపిష్ఠభాగః పూషేతి ప్రకృతౌ వికృతాపుత |

ఇష్ఠిప్రకరణాదేవ ప్రకృతావితి యుజ్యతే ||43||

సంతర్హనాదివద్యాక్యాద్వికృతౌ పూషసంభవాత్ |

సిద్ధస్య పునరప్యుక్తిరధికస్య వివక్షయా ||44||

దర్శపూర్ణమాసప్రకరణే శ్రూయత్- 'తస్మాత్పూషా ప్రపిష్ఠభాగోఽదన్తకో హి' ఇతి | తత్ర-  
దన్తరహితస్య పూష్ఠః పిష్ఠభాగత్వం సంతర్హనప్రతిపదాదివత్సిద్ధమ్ | తథాఽప్యత్తరా\* ధికరణే  
తస్మిన్నేవ విషయే విశేషం వక్తుమిహ ప్రస్తూయతే ||43||44||

(ఏకోనవింశే పౌష్ఠపేషణస్య చరావేవ నివేశాధికరణే-సూత్రాణి 35-38) |

తత్సర్వార్థమవిశేషాత్ ||35|| చరౌ వాఽర్థోక్తం

పురోడాశేఽర్థవిప్రతిషేధాత్పశౌ స్యాత్ ||36||

చరావపీతి చేత్ ||37|| న పక్తినామత్వాత్ ||38||

ఏకోనవింశాధికరణమారచయతి-

చరౌ పశౌ పురోడాశే చరావేవోత పేషణమ్ |

విశేషాదర్శనాదేతత్సర్వేష్యపి విధీయతే || 45 ||

జైమినీయన్యాయమాలావిస్తరః

ప్రాప్తత్వాన్న పురోడాశే హృదాద్యాకారనాశనాత్ ।

న పశౌ పారిశేష్యేణ చరావేవ హి పేషణమ్ ॥46॥

'పౌష్ఠం చరుమనునిర్వపేత్' ఇతి చరుర్విహితః । 'పౌష్ఠం శ్యామమాలమేతాన్నకామః' ఇతి పశువిధిః । 'పశుమాలభ్య పురోడాశం

నిర్వపతి' ఇత్యేతచ్ఛ్చేదకేన పౌష్ఠపశౌ ప్రాప్తమ్ । తత్ర- 'యద్దేవత్యః పశుస్తద్దేవత్యః పురోడాశః' ఇతి న్యాయేన పురోడాశస్య పూషా దేవతా । తత్ర పూర్వోక్తం పేషణం విషయాకృత్యోచ్యమానాః సంశయపూర్వోత్తరపక్షా విస్పష్టాః ॥45॥46॥

(వింశే పౌష్ఠపేషణస్యైకదేవత్యే నివేశాధికరణే సూత్రాణి 39-46) ।

ఏకస్మిన్నేకసంయోగాత్ ॥39॥ ధర్మవిప్రతిషేధాచ్చ

॥40॥ అపి వా సద్వితీయే స్యాద్దేవతానిమిత్త-

త్వాత్ ॥41॥ లిఙ్గధర్మనాచ్చ ॥42॥ వచనాత్స-

ర్వపేషణం తం ప్రతి శాస్త్రవత్త్వాదర్థాభావాద్ద్విచరావపే-

షణం భవతి ॥43॥ ఏకస్మిన్వాఽర్థధర్మత్వాదైన్ద్రా-

గ్నవదుభయోర్న స్యాదచోదితత్వాత్ ॥44॥ హేతుమాత్రమ-

దంతత్వమ్ ॥45॥ వచనం పరమ్ ॥46॥

వింశాధికరణమారచయతి-

ద్విదేవకేఽపి కిం పింష్యాదుత పూషైకదైవకే ।

ద్విదేవకేఽపి తత్పూష్టః సత్త్వాత్పేషణభాగినః ॥47॥

దేవతా విఫలత్వేన పేషణం న ప్రయోజయేత్ ।

యాగస్య తత్వే భాగోక్తేర్న యాగాంతరగామి తత్ ॥48॥

రాజసూయే శ్రూయతే- 'సౌమాపౌష్ఠం చరుం నిర్వపతి, ఐన్ద్రాపౌష్ఠం చరుమ్' ఇతి । తత్ర ద్విదేవకేఽపి చరౌ పిష్టభాజః పూష్టః సత్త్వాత్పేషణం పూషార్థే కర్తవ్యమ్- ఇతి చేత్ । తత్ర వక్తవ్యమ్- కిం పేషణస్య దేవతా ప్రయోజికా, కింవా యాగః । నాఽఽద్యః । యాగమంతరేణ కేవలదేవతా ఫలజనకత్వాభావేన పేషణం ప్రయోక్తుం న ప్రభవతి । పౌష్ఠస్య యాగస్య పేషణప్రయోజకత్వే తు తత్పేషణం ద్విదేవకే యాగాంతరే గన్తుం నార్హతి । - 'పూషా ప్రపిష్టభాగః' ఇత్యత్ర యాగౌ న శ్రుతః- ఇతి చేత్ । మైవమ్ । భాగశబ్దాన్యథానుపపత్త్వా యాగస్య కల్పత్యాత్ । నహి దేవతాత్వమంతరేణ పిష్టద్రవ్యభాక్త్యం సిద్ధ్యతి । సతి చ దేవతాత్వే

జైమినీయన్యాయమాలావిస్తరః

ద్రవ్యదేవతయోర్లాభాద్యాగః కల్ప్యతే | తస్మాత్- ఏకదేవక్రయాగస్య పేషణప్రయోజకత్వాత్, న  
ద్విదేవకయాగే పేషణమస్తి ||47||48||

ఇతి శ్రీమాధవీయే జైమినీయన్యాయమాలావిస్తరే

తృతీయాధ్యాయస్య తృతీయః పాదః ||3||

అత్ర పాదే ఆదితః |

అధికరణాని      20              143 |

సూత్రాణి              46              405 |

-----

(అథ తృతీయాధ్యాయస్య చతుర్థాః పాదః) |

(ప్రథమే నివీతస్యార్థవాదత్వాధికరణే సూత్రాణి 1-9) |

నివీతమితి మనుష్యధర్మః శబ్దస్య తత్ప్రధాన-

త్వాత్ ||1|| అపదేశో వాఽర్థస్య విద్యమాన-

త్వాత్ ||2|| విధిస్త్యపూర్వత్వాత్సాత్ ||3||

స ప్రాయాత్కర్మధర్మః స్యాత్ ||4|| వాక్యశేష-

త్వాత్ ||5|| తత్ప్రకరణే యత్తత్సంయుక్తమవిప్ర-

తిషేధాత్ ||6|| తత్ప్రధానే వా తుల్యవత్ప్రసంఖ్యా-

నాదితరస్య తదర్థత్వాత్ ||7|| అర్థవాదో వా

ప్రకరణాత్ ||8|| విధినా చైకవాక్యత్వాత్ ||9||

చతుర్థపాదస్య ప్రథమాధికరణమారచయతి -

నివీతం తు మనుష్యాణాం విధిర్వైషోఽర్థవాదకః |

అపూర్వత్వాత్ప్రకరణాన్నః క్రతోర్వా విధీయతే ||1||

ప్రాప్తం నివీతం మర్త్యేషు ప్రాయేణైతస్య దర్శనాత్ |

ఉపవీతవిధావేకవాక్యత్వాదర్థవాదతా ||2||

దర్శనపూర్ణమాసప్రకరణే శ్రూయతే-'నివీతం మనుష్యాణామ్ | ప్రాచీనావీతం పితృణామ్ |  
ఉపవీతం దేవానామ్ | ఉపవ్యయతే దేవలక్ష్మమేవ తత్కురుతే' ఇతి | తత్ర- నివీతస్య పూర్వే

జైమినీయన్యాయమాలావిస్తరః

మానాంతరేణాప్రాహత్వా- ద్విధేయత్వమభ్యుపేతవ్యమ్ | తచ్చ నివీతం 'మనుష్యాణామ్' ఇతి  
షష్ఠ్యా పురుషార్థత్వేన విధీయతే- ఇత్యేకః పూర్వపక్షః | అస్మిన్నక్షే మనుష్యసంబంధో ద్వివిధః-  
సువర్ణధారణవత్సర్వపురుషస్యబంధః, ఇత్యేకః ప్రకారః | 'ఉపవీతప్రాచీనావీతయోః  
క్రతుప్రవేశరహితయోః స్వతన్త్రదైవికపైతృకకర్మణోరపి దర్శనాత్తత్సాహచర్యేణ స్వతన్త్ర  
ఆచార్యాతిథ్యాదిమనుష్యవిషయే కర్మణి నివీతమ్' ఇత్యపరః ప్రకారః |  
ప్రకరణబలాత్ప్రయాజాదివద్యాగధర్మః- ఇతి ద్వితీయః పూర్వపక్షః | అస్మిన్నక్షే  
మనుష్యగ్రహణం

కర్తృసంబంధానువాదః | 'షష్ఠీశ్రుతిప్రకరణయోరవిరోధాదుభయావలంబునేన  
క్రతుసంబంధిమనుష్యధర్మః' ఇతి పక్షాంతరముదేతి | తచ్చ ద్వివిధమ్-  
'లోహితోష్ణీపాదివదృత్విగ్ధర్మః, ఇత్యేకః ప్రకారః | 'క్రతావేవ యన్మనుష్యప్రధానం  
కర్మాన్వాహార్యదానాది, తద్ధర్మత్వే సత్కుపవీతసాహచర్యమప్యనుగృహ్యతే' ఇత్యపరః |  
సర్వథాఽపి నివీతం నార్థవాదః- ఇతి ప్రాప్తే, -

బ్రూమః- అత్ర ప్రతీయమానం నివీతాదికం వాసోవిషయమ్, న తు త్రివృత్సాత్రవిషయమ్ |  
'అజినం వాసో వా దక్షిణత ఉపవీయ' ఇత్యనేన సదృశత్వాత్ | వస్త్రస్య చ నివీతం సౌకర్యాయ  
ప్రాప్తమ్ | ప్రాచీనావీతోపవీతయోరవశ్యమేకమేకస్మిన్నాప్సేవ వస్త్రమధః పతేత్ | అతః  
ప్రాప్తేర్ధే 'మనుష్యాణామ్' ఇతి షష్ఠీశ్రుతిర్న విధాయికా | న చ ప్రకరణాత్క్రతుత్వభేదేన విధిః |  
వాక్యభేదప్రసంగాత్ | ఉపవీతం తావద్విధీయతే | అన్యథా 'దేవలక్ష్మమేవ తత్కురుతే' ఇతి  
ప్రశంసాబైయర్థ్యాపత్తేః | తస్మింశోపవీత విధావర్థవాదత్వేన  
నివీతప్రాచీనావీతయోరేకవాక్యత్వసంభవే పృథగ్విధానమయుక్తమ్ | నవీతప్రాచీనావీతే  
మనుష్యపితృవిషయవత్త్వాద్దైవికే కర్మణ్యయోగ్యే, ఉపవీతం తు యోగ్యమ్- ఇతి వ్యతిరేక-  
ముఖేణ స్తావకం నివీతమ్ | తస్మాత్-అర్థవాదః || 1 || 2 ||

(ద్వితీయే, ఉపవీతస్య దర్శపూర్ణమాసాభితాధికరణే సూత్రే 10-11) |

ఉపవీతం లింగదర్శనాత్సర్వధర్మః స్యాత్ || 10 ||

న వా ప్రకరణాత్తస్య దర్శనమ్ || 11 ||

ద్వితీయాధికరణమారచయతి-

సర్వార్థముత దర్శార్థముపవ్యయత ఇత్యదః |

సర్వార్థమగ్ని హోత్రే స్యాదుపవీతీతి లింగతః || 3 ||

దర్శాద్యర్థే ప్రకరణాల్లిజ్ఞే స్యాత్సిద్ధిరన్యథా |

దోహం మృతాగ్ని హోత్రస్య స్తోతుమేతదనూదితమ్ || 4 ||

జైమినీయన్యాయమాలావిస్తరః

'యజ్ఞోపవీతీ హి దేవేభ్యో దోహయతి' ఇత్యేవమగ్ని హోత్రే యజ్ఞోపవీతస్య సిద్ధవదనువాదేన  
లిజ్ఞేన సర్వకర్మార్థముపవీతమ్- ఇతి చేత్ |

న | లిఙ్గస్యాన్యథోపపత్తేః | మృతాగ్ని హోత్రం తస్మిన్నినేనైవ హూయతే | తత్ర  
'ప్రాచీనావీతీ దోహయేత్' ఇతి విధాయ తస్య స్తుతయే 'యజ్ఞోపవీతీ'- ఇత్యాద్యనూదితమ్ | అతో  
లిఙ్గాభాసేన బాధాసంభవాత్పుకరణాద్ధర్మపూర్ణమాక్షాఢముపవీతమ్ ||3||4||

(తృతీయే, ఉపవీతస్య విధిత్వాధికరణే సూత్రమ్) |

విధిర్వా స్యాదపూర్వత్వాత్ ||12||

తృతీయాధికరణమారచయతి-

ఉపవ్యానేననువాదో వా విధిర్వాఽఽద్యో యతః స్మృతౌ |

ప్రాప్తం మైవమపూర్వత్వాత్క్రతౌ లేటా విధీయతే ||5||

'నిత్యోదకీ నిత్యయజ్ఞోపవీతీ' ఇతి స్మృత్యాప్రాప్తస్య 'ఉపధ్యయతే' ఇత్యేవమనువాదః- ఇతి  
చేత్ |

మైవమ్ | పురుషార్థస్య ప్రాప్తావపి క్రత్వర్థస్య ప్రాప్త్యభావాత్పంచమలకారేణ  
దర్శపూర్ణమాసాఢతయా విధీయతే ||5||

(చతుర్థే-ఉపవీతోదగగ్రత్వయోరనువాదతాధికరణే సూత్రే 13-14) |

ఉదక్ష్యం చాపూర్వత్వాత్ ||13|| సతో వా లిఙ్గాదర్శనమ్ ||14||

చతుర్థాధికరణమారచయతి -

ఉపవీతీ హి దేవేభ్యః పురోదఙ్గో ద్వయం విధిః |

వాదో వాఽస్యాన్యతోఽప్రాప్తేరపూర్వార్థో విధీయతే ||6||

హియచ్చబ్ధద్వయాద్వాదః స్మృత్యుపవ్యానతో ద్వయమ్ |

సంప్రాప్తం దక్షిణాగ్రత్వప్రాచీనావీతయోః స్తుతిః ||7||

ప్రేతాగ్ని హోత్రే శ్రూయతే- 'ప్రాచీనావీతీ దోహయేద్యజ్ఞోపవీతీ హి దేవేభ్యో దోహయతి' ఇతి |  
'యే పురోదఙ్గో దర్భాః, తాన్దక్షిణాగ్రాన్స్పృణీయాత్' ఇతి | తత్ర- మృతస్యాగ్ని హోత్రే దోహనే  
ప్రాచీనావీతమ్, దర్భాస్తరణే దక్షిణాగ్రత్వం చ యథా విధీయతే, తథా మరణాత్పూర్వే  
జీవతోఽగ్ని హోత్రే దోహనాఢముపవీతమ్, దర్భాస్తరణాఢముత్తరాగ్రత్వం విధాతవ్యమ్ |  
'దేవేభ్యో యజ్ఞోపవీతీ దోహయేత్' 'మరణాత్పురాయే దర్భాస్త ఉదఙ్చః కార్యాః' ఇతి

జైమినీయన్యాయమాలావిస్తరః

వచనవ్యక్తిః । నహ్యేతదుభయమన్యతః ప్రాప్తమ్ । తస్మాత్- అపూర్వార్థో విధీయతామ్- ఇతి  
చేత్ ।

మైవమ్ । హిశభేన యచ్ఛభేన చోభయత్రానువాదత్వప్రతీతేః । అస్తి చ తయోః ప్రాప్తిః ।  
'అగ్రవన్యదగ్రాణి'- ఇతి స్మృత్యా సర్వస్మిన్దైవికే కర్మణి ప్రాప్తముత్తరాగ్రత్వమనూద్య  
విధేయం దక్షిణాగ్రత్వం స్తూయతే । తథా- దర్శపూర్ణమాసయోః 'ఉపవ్యయతే' ఇత్యనేన  
విధినా ప్రాప్తం దైవికముపవీతమనూద్య విధేయం ప్రాచీనావీతం స్తూయతే । తస్మాద్-  
అనువాదః ॥6॥7॥

(పశ్చామే సమిధారణస్య విధితాధికరణే సూత్రమ్) ।

విధిస్తు ధారణేఽపూర్వత్వాత్ ॥15॥

పశ్చామాధికరణమారచయతి-

ధారయత్యుపరిష్ఠాద్ధి దేవేభ్య ఇతి సంస్తవః ।

విధిర్వాఽఽద్యో ధృతేః పితర్యే ప్రోక్తాయాః పూర్వవత్సత్తిః ॥8॥

ఊర్ధ్వం విధారణం ప్రాప్తం సమిధో నాన్యమానతః ।

అతో హిశబ్దసంత్యాగాదపూర్వార్థో విధీయతే ॥9॥

ప్రేతాగ్ని హోత్ర ఏవం శ్రూయతే- 'అధస్తాత్సమిధం ధారయన్నుద్రవేత్, ఉపరి హి  
దేవేభ్యో ధారయతి' ఇతి । అత్ర- 'పిత్ర్యం హవిర్దోతుం హస్తే ధారయన్యదా మన్తం పఠతి,  
తదానీం స్తుగ్ధణ్ణస్యాధస్తాత్సమిధం ధారయేత్- ఇతి యద్విధీయతే,  
తదేతద్దైవికేనోపరిధారణేన స్తూయతే । హిశభేన పూర్వాధికరణ ఇవానువాదత్వప్రతీతేః- ఇతి  
చేత్ ।

మైవమ్ । దైవికే హవిషి స్తుగ్ధణ్ణస్యోపరి సమిధారణస్యాపూర్వార్థత్వేన విధాతవ్యత్వాత్ ।  
అనువాదత్వగమకో హిశబ్దఽసంభవాదుపేక్షణీయః ॥8॥9॥

(షష్ఠే దిగ్విభాగస్యార్థవాదతాధికరణే సూత్రమ్-) ।

దిగ్విభాగశ్చ తద్వత్సంబంధస్యార్థహేతుత్వాత్ ॥16॥

షష్ఠాధికరణమారచయతి-

దిశం ప్రతీచీం మనుజా వ్యభజన్తేత్యసౌ విధిః ।

వాదో వాఽత్ర పురాకల్పస్తుత్యర్థో విధిమర్శతి ॥10॥

ప్రాచీనవంశవాక్యోక్తేర్విధావసైకవాక్యతః ।

జైమినీయన్యాయమాలావిస్తరః

దిగ్విభాగోఽర్థవాదోఽయముపవీతే నివీతవత్ ||11||

జ్యోతిష్టోమే శ్రూయతే- 'ప్రాచీనవంశం కరోతి | దేవమనుష్యా దిశో వ్యభజన్తప్రాచీం దేవాః,  
దక్షిణాం పితరః, ప్రతీచీం మనుష్యాః, ఉదీచీం రుద్రాః, యత్రాచీనవంశం కరోతి  
దేవలోకమేవ తద్యజమాన ఉపావర్తతే' ఇతి | తత్ర- దేవాదీనాం కర్మానధికారాన్న తత్ర  
విధిశక్యా | 'మనుష్యాః ప్రతీచీం విభజోయుః' ఇత్యేవం విధిః స్యాత్ | కుతః |  
పురాకల్పరూపేణార్థవాదేన స్తూయమానత్వాత్ |

పూర్వపురుషాచరితత్వాభిధానం పురాకల్పః | 'వ్యభజన్త' ఇత్యనేన భూతార్థవాచినా  
తదభిధీయతే | తస్మాత్- విధిః- ఇతి పూర్వపక్షః | యస్య మణ్డపవిశేషస్యోపరివంశాః ప్రాగగ్రా  
భవన్తి స ప్రాచీనవంశః | తద్విధ్యేకవాక్యత్వావగమాదర్థవాదః | సాయంకాలీనాప్యాందౌ ప్రతీచీ  
ప్రాప్తా ||10||11||

(సప్తమే పరుషి దితాదీనామనువాదతాధికరణే సూత్రమ్-) |

పరుషి దితపూర్ణపుత్రవిదగ్ధం చ తద్యత్ ||17||

సప్తమాధికరణమారచయతి-

పరుషి చ్చిన్నమిత్సుక్త్యా బర్హిషస్తు సమూలతామ్ |

పుత్రం దైవం మస్తు పిత్రమిత్సుక్త్యా నవనీతకమ్ ||12||

యో విదగ్ధః స ఇత్సుక్త్యా పురోడాశస్య పక్వతామ్ |

స్తౌతి పూర్వోత్తరౌ పక్షౌ యోజనీయౌ నివీతవత్ ||13||

దర్శపూర్ణమాసయోః పిణ్డపితృయజ్ఞే శ్రూయతే- 'యత్పరుషి దితం తద్దేవానామ్, యదన్తరా  
తన్మనుష్యాణామ్, యత్సమూలం తత్పితృణామ్, సమూలం బర్హిర్భవతి వ్యావృత్యై' ఇతి |  
పరుః పర్వ | దితం ఖణ్డితమ్ | తథా జ్యోతిష్టోమే దీక్షార్థాభ్యజ్ఞే శ్రూయతే- 'పుత్రం దేవానాం,  
మస్తు పితృణామ్, నిష్పక్వం మనుష్యాణామ్, తద్వా ఏతత్సర్వదేవత్యం యన్నవనీతమ్,  
యన్నవనీతనాభ్యజ్ఞే సర్వా ఏవ దేవతాః ప్రీణాతి' ఇతి | మస్తు దధిభవం మణ్డమ్ |  
నిష్పక్వం శిరసిప్రక్షేప్తమీషద్విలీనం నవనీతం తక్రం వా | దర్శపూర్ణమాసయోః  
పురోడాశశ్రవణే శ్రూయతే- "యో విదగ్ధః స నైర్ముతః, యోఽశృతః స రౌద్రః, యః శతః స దైవః,  
తస్మాదవిదహతా శ్రవయితవ్యః స దైవత్వాయ" ఇతి | విదగ్ధోఽత్యన్తపక్వః | అశృతోఽపక్వః |  
తత్ర - వర్హిషి సమూలచ్ఛేదస్య, అభ్యజ్ఞే నవనీతస్య పురోడాశే యథోచితపాకస్య చ  
విధేయతయా సర్వమవశిష్టం స్తావకమ్ | నివీతవిచారస్యైవాయం ప్రపశ్యః | ఏవమ్  
'యత్పూర్ణే తన్మనుష్యాణామ్' ఇత్యత్రాపి ద్రష్టవ్యమ్ | తచ్చ చాతుర్మాస్యేషు మహాపితృయజ్ఞే  
'పితృభ్యోఽగ్నిష్వాత్తేభ్యోఽభివాన్యా గోర్ధుగ్ధే మన్థమ్' ఇత్యత్ర వత్సరహితాయా  
అభిదానీశభాభిధేయాయా ధేన్వా దుగ్ధే పిష్టం ప్రక్షిప్య క్రియమాణే మన్థనే శ్రూయతే-



జైమినీయన్యాయమాలావిస్తరః

'యత్పూర్ణే తన్మనుష్యాణాముపరి, అర్థో దేవానామ్, అర్థః పితృణామ, అర్థ ఉపమన్వతి, అర్థో హి పితృణామ్' ఇతి | తత్ర పాత్రస్యాధోభాగరూపేణార్థేన పరిమితే దుగ్ధే మన్వనస్య కర్తవ్యత్వాత్సౌర్థో విధీయతే | స చ పూర్ణాదివాక్యేన స్తూయతే ||12||13||

(అష్టమే-అనృతవదననిషేధస్య క్రతుధర్మతాధికరణే సూత్రే-)|

అకర్మక్రతుసంయుక్తం సంయోగాన్నిత్యానువాదః స్యాత్ ||18||

విధిర్వా సంయోగాన్తరాత్ ||19||

అష్టమాధికరణమారచయతి-

అనృతం న వదేద్వేదః పుంధర్మో వాఽనువైదగీః |

సక్రతౌ పుంసి శుద్ధే వాక్రతౌ యద్వా విధిః క్రతౌ ||14||

అనృతోక్తైః పుమర్థత్వాత్తన్నిషేధస్తథాబిధః |

స్మార్తానుబాదః పుంస్కత్వోః+శ్రుతిప్రక్రియయోవంశాత్ ||15||

నాఽఽఖ్యాతే పురుషానుక్తిః క్రతావేవ ప్రయాజవత్ |

సత్వోక్తినియమాదన్యః సంయోగోఽతః క్రతౌ విధిః ||16||

దర్శపూర్ణమాసప్రకరణే శ్రూయతే- 'నానృతం వదేత్' ఇతి | తత్ర-పురుషధర్మత్వేనాయం ప్రతిషేధో విధీయతే | కుతః | ప్రతియోగినోఽనృతవదనస్య పురుషధర్మతయా తన్నిషేధస్యాపి పురుషధర్మత్వేనైవ విధాతవ్యత్వాత్ | 'వదేత్' ఇత్యాఖ్యాతం తావత్కర్తృవాచకమ్ | తేనాఽఽఖ్యాతేన కర్తృః ప్రతీయమానత్వాత్ | పురుషస్యాఽఽఖ్యాతప్రత్యయవాచ్యత్వే సతి ప్రకృత్యర్థస్య వదనస్య

పురుషధర్మత్వం యుక్తమ్ | 'ప్రకృతిప్రత్యయౌ ప్రత్యయార్థే సహ బ్రూతః, తయోస్తు ప్రత్యయః ప్రాధాన్యేన' ఇతి శాబ్దికైరుద్ధోషణాత్ | వదనస్య పురుషధర్మత్వే తన్నిషేధస్యాపి పురుషధర్మత్వం యుక్తమ్ | అన్యథా భిన్నవిషయత్వే బాధకత్వం న స్యాత్ | తస్మాత్పురుషవాచకాఖ్యాతశ్రుత్యా ప్రకరణం బాధిత్వా పురుషార్థోఽయం ప్రతిషేధో విధీయతే | అస్యైవ స్మార్తః ప్రతిషేధః- ఇతి చేత్ | తర్హి తస్యైతచ్చుతివాక్యం మూలమస్తు | తస్మాత్- పురుషార్థః- ఇత్యేకః పూర్వపక్షః | ఆఖ్యాతశ్రుతేః ప్రకరణస్య చావిరోధాయ క్రతుయుక్తపురుషధర్మోఽస్తు | న హ్యేతద్వాక్యం స్మృతేర్మూలమ్ | భిన్నవిషయత్వాత్ | స్మృతిశ్చోపనయనమారభ్యాఽఽమరణం పురుషస్యానృతం ప్రతిషేధతి | తన్మధ్యపతితత్వాత్కృతావపి స్మార్థో నిషేధః ప్రాప్త ఏవ | తత ఉభయార్థోఽప్యయం ప్రతిషేధో న విధీయతే, కింత్వనూద్యతే- ఇతి ద్వితీయః పూర్వపక్షః | ఆఖ్యాతేన భావనాఽభిధీయతే | కర్తా తు

జైమినీయన్యాయమాలావిస్తరః

తదవినాభూతోఽర్థాత్ప్రతీయతే | అతః శ్రుత్యభావాత్కేవలేన ప్రకరణేన  
ప్రయాజాదివదారాదుపకారకః క్రతావేవ నివిశతే | న చ తత్రాపి విధీయతే, కింతు సార్వత్రికస్య  
నిషేధస్య క్రతావపి ప్రాప్తత్వాదనూద్యతే- ఇతి తృతీయః పూర్వపక్షః | 'సత్యమేవ వదేత్,  
న త్వన్మతమ్' ఇతి యోఽయం స్మార్తానియమరూపః పురుషార్థః సంయోగః, తస్మాదయమన్యః  
క్రత్యర్థః సంయోగః | అతోఽప్రాప్తత్వాద్విధీయతే | ఏతద్వ్యతిక్రమే క్రతోరేవ వైగుణ్యమ్, న తు  
పురుషస్య ప్రత్యవాయః | అతోఽత్ర క్రతుగామి ప్రాయశ్చిత్తమ్ | పురుషార్థానియమాతిక్రమే తు  
పురుషస్యైవ ప్రత్యవాయో న క్రతోర్వైగుణ్యమ్ | తత్ర స్మార్తే ప్రాయశ్చిత్తమ్- ఇతి విశేషః

||14||15||16||

(నవమే జజ్ఞాభ్యమానధర్మాణాం ప్రకరణే నివేశాధికరణే సూత్రాణి 20-22) |

అహీనవత్పురుషస్తదర్థత్వాత్ ||20|| ప్రకరణవిశేషాద్వా తద్యుక్తస్య

సంస్కారోద్రవ్యవత్ ||21|| వ్యపదేశాదపకృష్టేత ||22||

నవమాధికరణమారచయతి-

జజ్ఞాభ్యమానమన్వోక్తిః పుంసో ధర్మః క్రతోరుత |

వాక్యాదాద్యః ప్రక్రియయా ద్వితీయోఽస్త్యవిరుద్ధయా ||17||

దర్శపూర్ణమాసప్రకరణే శ్రూయతే-'ప్రాణో వై దక్షః | అపానః క్రతుః | తస్మాజ్జజ్ఞాన్యమానో  
బ్రూయాత్- మయి దక్షక్రతూ-ఇతి, ప్రాణాపానావేవాఽఽస్మన్యధత్త' ఇతి | గాత్రవినామేన  
విదారితముఖః పురుషో జజ్ఞాభ్యమానః | తస్య వాక్యాన్మన్వోక్తిః ప్రతీయతే | వాక్యం చ  
ప్రకరణాద్భూతీయః | తస్మాత్- కేవలం పుంధర్మః- ఇతి చేత్ |

మైవమ్ | క్రతావపి జజ్ఞాభ్యమానపురుషసంభవేన వాక్యప్రకరణయోర్విరోధాభావే  
సత్యభాభ్యాం క్రతుయుక్తపురుషసంస్కారత్వావగమాత్ ||17||

(దశమే-అవగోరణాదీనాం పుమర్థతాధికరణే సూత్రమ్-) |

శంయౌ చ సర్వపరిదానాత్ ||23||

దశమాధికరణమారచయతి-

విప్రాయావగురేన్నేతి క్రత్యర్థో వా పుమర్థతా |

ఫలవత్క్రతుసాంనిధ్యాత్మక్రత్యర్థః పూర్వమన్తవత్ ||18||

యాతనాపరిహారస్య నిషేధఫలతోచితా |

నిషేధోఽయం పుమర్థత్వాత్ప్రక్రియాతోఽపకృష్టతామ్ ||19||

జైమినీయన్యాయమాలావిస్తరః

దర్శపూర్ణమాసప్రకరణే శ్రూయతే- 'యో బ్రాహ్మణాయావగురేత్తం శతేన యాతయేత్ |  
తస్మాద్బ్రాహ్మణాయ నావగురేత్' ఇతి | తత్ర- యథా పూర్వాధికరణే మన్తపాఠస్య  
ఫలరహితస్య ఫలవతి క్రతావశ్యత్వం ప్రకరణేనావగమ్యతే, ఏవమత్రాపి  
బ్రాహ్మణావజ్ఞానిషేధస్య క్రత్యభ్యత్వమ్- ఇతి చేత్ |

న | వైషమ్యాత్ | పూర్వత్ర హి - ఆత్మని మాణాపానధారణం మన్తోచ్ఛారణఫలం న  
సంభవతి | తస్య ప్రాగేవ సిద్ధత్వాత్ | ఇహ తు- అవగోరణే  
శతసంవత్సరయాతనాముపన్యస్యవగోరణనిషేధా- ద్యాతనాపరిహారస్య  
నిషేధఫలత్వముచితమ్ | తస్మాత్- నిషేధస్య కేవలపురుషార్థతయా ప్రకరణా దుత్కర్తో  
యుక్తః ||18||19||

(ఏకాదశే మలవద్వాసః సంవాదనిషేధాధికరణే సూత్రే 24-25) |

ప్రాగపరోధాన్మలవద్వాసః ||24|| అన్నప్రతిషేధాచ్చ ||25||

ఏకాదశాధికరణమారచయతి-

న సంవదేత మలవద్వాససేత్యపి పూర్వవత్ |

పుమర్థః స్యాత్క్రతౌ క్వాపి సంవాదస్యాప్రసక్తితః ||30||

దర్శపూర్ణమాసప్రకరణే శ్రూయతే- 'మలవద్వాసంతా న సంవేదత' ఇతి | -అస్య నిషేధస్య  
ప్రకరణా త్క్రత్యభ్యత్వమ్- ఇతి చేత్ |

మైవమ్ | అప్రసక్తప్రతిషేధప్రసంగాత్ | యస్య వ్రత్యేహని పత్స్వనాలమ్ముకా భవతి,  
తామపరుధ్య యజేత' ఇతి రజస్వలాయా నిఃసారణేన క్రతౌ తత్సంవాదస్యాప్రసక్తిః | తస్మాత్-  
కేవలపురుషార్థస్యాస్య ప్రకరణాదుత్కర్తః ||20||

(ద్వాదశే సువర్ణధారణాదీనాం పురుషధర్మతాధికరణే సూత్రాణి 26-30) |

అప్రకరణే తు తద్ధర్మస్తతో విశేషాత్ ||26||

అద్రవ్యత్వాత్తు శేషః స్యాత్ ||27|| వేదసంయోగాత్ ||28||

ద్రవ్యసంయోగాచ్చ ||29|| స్యాద్వాఽస్య సంయోగవత్ఫలేన

సంబన్ధస్తస్మాత్కర్తైతిశాయనః || 30 ||

ద్వాదశాధికరణమారచయతి-

హిరణ్యం వర్ణవద్భార్యే క్రత్యభ్యం భరణం భవేత్ |

హిరణ్యసంస్కృతిర్వాఽత్ర వర్ణో వోత పుమర్థతా ||21||

జైమినీయన్యాయమాలావిస్తరః

వైదికత్వాత్కృతుస్కృత్యా తదఙ్గం కర్మకారకే ।

ప్రాధాన్యాత్సంస్కృతివర్ణో గుణోఽస్తు విధిలాఘవాత్ ॥22॥

అనారభ్యశ్రుతత్వేన నియతా న క్రతుస్కృతిః ।

అతః పుమర్థతా స్వర్గః కల్పోఽన్యద్వాఽస్తు రాత్రివత్ ॥23॥

అనారభ్యశ్రూయతే- 'తస్మాత్సువర్ణే హిరణ్యం భార్యమ్ । సువర్ణ ఏవ భవతి । దువర్ణోఽస్య భ్రాతృవ్యో భవతి' ఇతి । తత్ర-యదేతచ్ఛ్రుతవర్ణోపేతహిరణ్యధారణం తస్య వైదికక్రియారూపత్వేన క్రతుస్మారకత్వాత్కృత్యఙ్గం ధారణమ్- ఇత్యేకః పక్షః । క్రత్వఙ్గత్వేఽపి నాఽఽరాదుపకారకమ్, కింతు క్రత్వగతం హిరణ్యం ధారణేన సంస్క్రియతే । 'భార్యమ్' ఇత్యత్ర ణ్యత్రత్వయస్య కర్మణి విహితత్వేన కర్మకారకస్య హిరణ్యస్య ప్రాధాన్యవగమాత్ - ఇతి ద్వితీయః పక్షః । వర్ణవిశిష్టధారణవిధానే గౌరవాద్ధారణసహితం హిరణ్యమనూద్య శోభనవర్ణమాత్రం విధేయమ్- ఇతి తృతీయః పక్షః । త్రేధాఽపి- క్రత్వర్థో విధిః, న తు పురుషార్థః- ఇతి ప్రాప్తే-

బ్రూమః- యద్ధి క్రతుప్రకరణే శ్రుతమ్, తస్మాన్ని నియమేన క్రతుస్మారకత్వమ్ । ఇదం త్వనారభ్యాధీతమ్ । న చాత్ర హిరణ్యం జుహ్వదివత్రతావవ్యభిచరితమ్, యేన క్రతుస్కృతిర్నియమ్యేత । నను సంస్కార్యత్వాన్యథానుపపత్త్యా క్రతుప్రవేశః స్యాత్ । నహి ధారణేన సంస్కృతస్య హిరణ్యస్య లౌకికః కశ్చిదుపయోగోఽస్తి- ఇతి చేత్ । న । క్రతావప్యపయోగాభావాత్ ।- క్రతూపయోగోఽపి కల్ప్యతే- ఇతి చేత్ । న । 'క్రతూపయోగిత్యేన సంస్కార్యత్వమ్, తేన చ క్రతూపయోగః' ఇత్యన్యోన్యాశ్రయత్వాత్ । అతః క్రతౌ నియన్తుమశక్యత్వాత్పురుషార్థమిదం ధారణమ్ । న చాత్ర ఫలాభావః । విశ్వజిన్న్వాయేన స్వర్గస్య కల్ప్యత్వాత్ । అథవా రాత్రిసన్నే యథా వాక్యశేషేణార్థవాదేన శ్రుతా ప్రతిష్ఠా కలత్వేన కల్పితా తథాఽత్రాపి 'సువర్ణ ఏవ భవతి, దువర్ణోఽస్య భ్రాతృవ్యః' ఇత్యర్థవాదగతేం ఫలమస్తు । తస్మాత్- పురుషార్థో ధారణవిధిః ॥21॥22॥23॥

(త్రయోదశే జయాదీనాం వైదికకర్మాఙ్గతాధికరణే సూత్రాణి 31-33) ।

శేషాః ప్రకరణేఽవిశేషాత్సర్వకర్మణామ్ ॥31॥ హౌ-

మాస్తు వ్యవతిష్ఠేరన్నాహవనీయసంయోగాత్ ॥32॥ శేష-

శ్చ సమాఖ్యానాత్ ॥33॥

త్రయోదశాధికరణమారచయతి-

యేనేర్నేత్కర్మణా తత్ర జయాహౌమేఽఖిలార్థతా ।

వైదికేష్యేవ వా సర్వశేషోఽసంకోచకత్వతః ॥24॥

జైమినీయన్యాయమాలావిస్తరః

హేమ ఆహవనీయే స్యాత్కృష్టాదిషు న సోఽస్తి హి ।

తేనానారభ్యపారేఽపి వైదికేష్వేవ తే జయాః ॥25॥

అనారభ్యశ్రూయతే- 'యేన కర్మణేర్నేత్ తత్ర జయాం జహుయాత్ । రాష్ట్రభృతో  
జుహోతి । అభ్యాతానాఽఽహోతి' ఇతి । ఈర్నేదృద్ధిమిచ్ఛేత్ । 'చిత్తం చ స్వాహా' ఇత్యాదయో  
జయాః 'ఋతాపాడ్' ఇత్యాదయో రాష్ట్రభృతః । 'అగ్నిర్భూతానామ్'- ఇత్యాదయోఽభ్యాతానాః ।  
తత్ర- వైదికకర్మణేవ లోకికకృష్టాదికర్మణాఽప్యధ్ధేరిష్యమాణత్వాత్, సంకోచే  
కారణమావాజ్ఞయాదిహేమః సర్వశేషః- ఇతి చేత్ ।

మైవమ్ । 'యదాహవనీయే జహ్వతి తేన సోఽస్యాభీష్టః ప్రీతః' ఇతి వాక్యేన హేమముద్దిశ్యాఽఽ  
హవనీయవిధానాత్ । కృష్టాదౌ తదభావాదైవైదికేష్వేవ జయాదిహేమః ॥24॥25॥

(చతుర్థశే వైదికాశ్వప్రతిగ్రహ ఇష్టికర్తవ్యతాధికరణే సూత్రే 34-35) ।

దోషాత్విష్టిర్లోకికే స్యాత్, శాస్త్రాద్ధి వైదికే న

దోషః స్యాత్ ॥34॥ అర్థవాదో వాఽనుపపాతాతూ, త-

స్మాద్యజ్ఞే ప్రతీయేత ॥35॥

చతుర్థశాధికరణమారచయతి-

అశ్వప్రతిగ్రహేష్టిస్తు దాతురిత్యభిధాన్యతే ।

దానద్వయే లోకికే వా వైదికే వా భవేదియమ్ ॥26॥

అవిశేషాద్ద్వయోర్యద్వా న దేయః కేసరీత్యతః ।

నిషేధాల్లోకికాత్తత్ర ప్రాయశ్చిత్తిరియం భవేత్ ॥27॥

న జలోదరహేతుత్వం ప్రమితం లోకికే క్వచిత్ ।

వైదికే తు శ్రుతం తస్మాత్తత్రాయశ్చిత్తయేఽత్ర సా ॥28॥

ఇదమామూయతే- 'యావతోఽశ్వన్ప్రతిగృహ్ణీయాత్తావతో  
వారుణాశ్చతుష్కపాలాన్నిర్వపేత్' ఇతి । తత్ర 'ప్రతిగ్రహశబ్దో దానపరః' ఇత్యనన్తరమేవ  
వక్ష్యతే । తత్ర-విశేషాశ్రవణాల్లోకికవైదికదానయోరుభయో రప్యసావిష్టిః- ఇత్యేకః పక్షః । 'న  
కేతరిణో దదాతి' ఇతి స్మృత్యా మిత్రదాయాదాదిభ్యః ప్రీత్యా క్రియమాణం లోకికమశ్వదానం  
నిషిద్ధమ్ । తదనుష్ఠానే ప్రాయశ్చిత్తరూపేయామిష్టిః- ఇతి ద్వితీయః పక్షః । 'వరుణో వా ఏతం  
గృహ్ణతి యోఽశ్వం ప్రతిగృహ్ణతి' ఇత్యశ్వదానే జలోదఖ్యాధిరూపో దృష్టదోషో  
వరుణగ్రహవాక్యేనోచ్యతే । న చ లోకికస్యాశ్వదానస్య తద్ధేతుత్వం ప్రమితమ్ । వైదికస్య తు

జైమినీయన్యాయమాలావిస్తరః

జన్మాంతరవిషయం దోషశ్రవణమ్ | అతో వైదికదానే సేష్టిః ప్రాయశ్చిత్తమ్ | అస్తి హి  
వైదికమశ్వదానమ్ | 'వడవా దక్షిణా' ఇత్యాదిశ్రవణాత్ ||26||27||28||

(పంచాదశే దాతుర్వాసుణీష్ట్యధికరణే సూత్రే 36-37) |

అచోదితం కర్మభేదాత్ ||36|| సా లిఙ్గా-

దార్శిజే స్యాత్ ||37||

పంచాదశాధికరణమారచయతి-

యావతః ప్రతిగృహ్ణీయాదశ్వాన్స్తావత్య ఇష్టయః |

ప్రతిగ్రహీతుర్దాతుర్వా స్యాదాద్యోఽస్తు యథావిధి ||29||

అసంజాతవిరోధ్యర్థవాదాద్దాతుః ప్రజాపతేః |

ఇష్టిః శ్రుతా తతో దాతుర్నిజర్థేఽపి విధిం నయేత్ ||30||

పూర్వోదాహృతే వాక్యే 'ప్రతిగృహ్ణీయాత్' ఇతి విధిపదశ్రవణాత్ప్రతిగ్రహీతురిష్టిః- ఇతి  
చేత్ | న | ఉపక్రమరూపేణార్థవాదేన దాతుస్తదిష్టిప్రతీతేః | ఉపక్రమశ్చైవం శ్రూయతే-  
'ప్రజాపతివరుణాయాశ్వమనయత్, స స్వాం దేవతామార్చత్ | స పర్యదీర్యత, స ఏతం  
వారుణం చతుష్కపాలమపశ్యత్, తం నిరవపత్, తతో వై స వరుణపాశాదముచ్యత' ఇతి |  
అనయద్వత్తవాన్ | స చ దాతా ప్రజాపతిః స్వకీయాం వరుణదేవతాం జలోదరరోగప్రదాం  
ప్రాప్తవాన్ | తేన చ రోగేణ గ్రస్తః స ప్రజాపతిర్విదీర్ఘో భూత్వా రోగపరిహారాయేష్టిం కృత్వా  
రోగాదముచ్యత, ఇత్యత్ర- దాతురిష్టిః- ఇత్యవగమ్యతే | అసంజాతవిరోధ్యపక్రమానుసారేణ  
విధావకపదమపి 'ప్రతిగ్రహాయేత్' ఇత్యేవమన్తర్పావితణిజర్థపరతయా వ్యాఖ్యైయమ్ ||  
29||30||

(షోడశే వైదికపానవ్యాపదధికరణే సూత్రే 38-39) |

పానవ్యాపచ్ఛతద్వత్ || 38 || దోషాత్తు వైదికే

స్వాదర్థాద్ధి లోకికే న దోషః స్యాత్ ||39||

షోడశాధికరణమారచయతి-

సోమవామిచరుర్లోకే వేదే వేన్ద్రియసంక్షయః |

దృష్టదోషో లోకికేఽతో వమనే విహితశ్చరుః ||31||

అదోషో వమనాయైవ లోకే పానం శ్రుతౌ పునః |

జరణాయ తతో వాన్తిదోషశాన్వై భవేచ్ఛరుః ||32||

జైమినీయన్యాయమాలావిస్తరః

ఇదమామ్నాయతే- 'సౌమేన్ద్రం చరుం నిర్వపేచ్ఛామాకం సోమవామినః' ఇతి । తత్ర-లౌకికే సోమవమనే విహితోఽయం చరుః । కుతః । 'వి వా ఏష ఇన్ద్రియేణ వీర్యేణ వ్యుధ్యవే యః సోమం వమతి' ఇతి దృష్టదోషముపన్యస్య తచ్ఛాన్తయే చరువిధానాత్ - ఇతి చేత్ ।

మైవమ్ । లోకే ధాతుసామ్యార్థినో వమనామైవ సోమస్య పానే సతి వమనస్య దోషహేతుస్వాభావాత్ । వేదే తు 'హిన్వ మే గాత్రా హరివః' ఇత్యనేన మన్తేణ జరయితుం సోమః పీయతే । తత్ర వమనప్రాయశ్చిత్తార్థోఽయం చరుః ॥31॥32॥

(సప్తదశే సౌమేన్ద్రచర్యజమానపానవ్యాపద్విషయతాధికరణే సూత్రాణి 40-42) ।

తత్సర్వత్రావిశేషాత్ ॥40॥ స్వామినో వా తద-

ర్థత్వాత్ ॥41॥ లిఙ్గదర్శనాచ్చ ॥42॥

సప్తశాధికరణమారచయతి-

ఋత్విజాం వమనేఽప్యేష కర్తురేవోత వర్ధనాత్ ।

విశేషస్యాగ్రిమో మైవం కర్తురేవ నిరుప్లితః ॥33॥

'ఈదృశస్య సోమస్య వమనే చరుః' ఇతి విశేషస్వాభావాదృత్విజాం యజమానస్య చ వమనే సర్వత్రాసౌ చరుః- ఇతి చేత్ ।

మైవమ్ । 'యో వమతి స నిర్వపతి' ఇతి నిర్వపుర్వమనం చరునిమిత్తమ్ । నిర్వప్తా చ యజమానః । ఋత్వియో నిర్వపుత్వేఽధికార్యంతరత్వప్రసంగాత్ । తస్మాత్- యజమానస్యైవ వమనే చరువిధిః ॥33॥

(అష్టాదశే - ఆగ్నేయాష్టాకపాలచరోద్ధర్వ్యవదానమా-

త్రస్య హోతవ్యతాధికరణే సూత్రాణి 43-47) ।

సర్వప్రదానం హవిషస్తదర్థత్వాత్ ॥43॥ నిరవ-

దానాత్తు శేషః స్యాత్ ॥44॥ ఉపాయో వా తద-

ర్థత్వాత్ ॥45॥ కృతత్వాత్తు కర్మణః సకృత్సాన్త్రద్రద్ర-

వ్యస్య గుణభూతత్వాత్ ॥46॥ శేషదర్శనాచ్చ ॥47॥

అష్టాదశాధికరణమారచయతి-

యాగే హవిస్త్యజేత్కృతన్నం కోఽప్యంశః శిష్యతేఽపి వా ।

దేవార్థత్వాద్యజేత్సర్వే శిష్యతే ద్విరవత్తతః ॥34॥

జైమినీయన్యాయమాలావిస్తరః

'ఆగ్నేయోఽష్టాకపాలః' ఇత్యత్ర కృత్స్నోఽపి పురోడాశోఽగ్నేయే త్యక్తవ్యః | తద్ధితేన కృత్స్నస్యాగ్నిదేవతాసంబన్ధావగతేః | త్యాగమంతరేణైతదనుపపత్తిః- ఇతి చేత్ |

మైవమ్ | 'ద్విర్థవిషోఽవద్యతి' ఇత్యవదానద్యయం శ్రూయతే | అవదేయం చాజ్గుప్థపర్వమావమ్ | తథా చ కల్పసూత్రకారః- 'ఆగ్నేయస్య పురోడాశస్య మధ్యాదజ్గుప్థపర్వమాత్రమవదానం తిరశ్చీనమవద్యతి' ఇతి | తతో హవిషః సకాశాదజ్గుప్థపర్వద్యయమాత్రం ఖణ్డయిత్వా త్యక్తవ్యమ్ | ఇతరచ్ఛేషణీయమ్ | దేవతాసంబన్ధశ్చాంశద్వారేణాప్యపయుజ్యతే || 34 ||

అప్రయోజకత్వాదేకస్మాత్క్రియేరన, శేషస్య గుణభూతత్వాత్

||48|| సంస్కృతత్వాచ్చ ||49|| సర్వేభ్యో వా కార-

ణావిశేషాత్, సంస్కారస్య తదర్థత్వాత్ || 50 ||

లిఙ్గదర్శనాచ్చ || 51 ||

ఏకోనవింశాధికరణమారచయతి-

శేషాత్స్విష్టకృదేకస్మాత్సర్వేభ్యో వైకతః కృతే |

శాస్త్రార్థసిద్ధిః సర్వేభ్యః కార్యః సంస్కారసామ్యతః ||35||

దర్శపూర్ణమాసయోః శ్రూయతే- 'శేషాత్స్విష్టకృతే సమవద్యతి' ఇతి | తత్ర-ఆగ్నేయాదీనాం త్రయాణాం హవిషాం మధ్యే యస్య కన్యచిదేకస్య హవిషః శేషాదవదాతవ్యమ్ | తావతైవ శాస్త్రార్థానుష్ఠానసిద్ధేః- ఇతి చేత్ |

మైవమ్ | ఉపయుక్తం హవిః సంస్కర్తుమిదమవదీయతే | సంస్కారశ్చ సర్వేష్వపి హవిఃషు సమానః | తస్మాత్- సర్వేభ్యో హవిఃశేషేభ్యః స్విష్టకృదనుష్ఠేయః ||35||

(వింశే ప్రాథమికశేషాత్స్విష్టకృదనుష్ఠానాధికరణే సూత్రే 52-53) |

ఏకస్మాచ్ఛేద్యాధాకామ్యమవిశేషాత్ ||52|| ముఖ్యాద్వా

పూర్వకాలత్వాత్ ||53||

వింశాధికరణమారచయతి-

యదైకస్మాత్తదా ముఖ్యనియాతిర్నోత విద్యతే |

నాశ్రుతేరస్తి ముఖ్యాతిక్రమణే హేత్వభావతః ||36||

'ఏకస్మాదేవ హవిఃశేషాత్స్విష్టకృత్' ఇతి యః పూర్వాధికరణే పూర్వపక్షః, తస్మిన్నప్తే నియామకస్యాశ్రుతత్వాత్- యస్మాత్కస్మాచ్చిద్ధవిశేషాత్- ఇతి ప్రాప్తే, -



జైమినీయన్యాయమాలావిస్తరః

బ్రూమః- ప్రథమాతిక్రమే మానాభావాత్ప్రథమహవిఃశేషేణైవ సంస్కారాసిద్ధావితరత్ర  
ప్రాప్త్యభావాదస్మి నియతిః ||36||

(ఏకవింశే పురోడాశవిభాగస్య భక్షార్థతాధికరణే సూత్రాణి 54-57)।

భక్షాశ్రవణాద్ధానశబ్దః పరిక్రయే ||54|| తత్సంస్త-

వాచ్ఛ ||55|| భక్షార్థో వా ద్రవ్యే సమత్వాత్ ||56||

వ్యాదేశాద్ధానసంస్తుతిః ||57||

ఏకవింశాధికరణమారచయతి-

ఇదం బ్రహ్మణ ఇత్యక్షిః క్రయార్థా భక్షణాయ వా ।

భక్షాశ్రుతేః క్రయార్థాఽతో యథేష్టం తైర్నియుజ్యతామ్ ||37||

దేవతాయ సమస్తస్య క్షృప్తత్వాత్సామితా న హి ।

శేషస్య ప్రతిపత్త్యర్థే భక్షణం తత్ర యుజ్యతే ||38||

చతుర్థాకృతపురోడాశస్య భాగాన్యజమాన ఏవం నిర్దిశేత్- 'ఇదం బ్రహ్మణః, ఇదం హోతుః, ఇదమధ్వరోః, ఇదమగ్నిధః, ఇతి । సోఽయం నిర్దేశ న భక్షణార్థః । భక్షణస్యాశ్రుతత్వాత్ । తతో భృతిదానేన తానృత్విజః పరిక్రేతుమయం నిర్దేశః కృతః । క్రయశ్చ తదగ్నేకారానుసారేణ స్వల్పేనాప్యపపద్యతే । తస్మాత్సామీయా భాగా సైరిచ్ఛయోపయోక్తుం శక్యాః- ఇతి ప్రాప్తే, -

బ్రూమః- 'అగ్నేయ జుష్టం నిర్వపామి' ఇతి కృతన్నస్య హవిషో దేవతార్థే సంకల్పితత్వేన తత్ర యజమానస్య సామిత్యాభావాన్న యుక్తః పరిక్రయః । భక్షణం తు ప్రతిపత్త్యర్థత్వాద్యుక్తమ్ । అవశిష్టస్య యః కోఽప్యపయోగః ప్రతిపత్తిః । పురోడాశస్య భక్షణహత్వాద్భక్షణేన కర్మకరాణామృతాహజననాచ్ఛ భక్షణార్థోఽయం నిర్దేశో యుజ్యతే ||37||38||

ఇతి శ్రీమాధవీయే జైమినీయన్యాయమాలావిస్తరే తృతీయాధ్యాయస్య

చతుర్థః పాదః ||4||

అత్ర పాదే ఆదితః ।

అధికరణాని 21 164 ।

సూత్రాణి 57 462 ।

-----

(అథ తృతీయాధ్యాయస్య పంచమః పాదః) ।

జైమినీయన్యాయమాలావిస్తరః

(ప్రథమే ప్రవాజ్యాదిభిః స్విష్టకృదాదిశేషాననుష్ఠానాధికరణే

సూత్రాణి 1-12)।

ఆజ్యాచ్చ సర్వసంయోగాత్ ||1|| కారణాచ్చ

||2|| ఏకస్మిన్నమవత్తశభాత్ ||3||

ఆజ్యే చ దర్శనాత్స్విష్టకృదర్థవాదస్య ||4||

అశేషత్వాత్తు నైవం స్యాత్సర్వాదానాదశేషతా ||5||

సాధారణ్యాన్న ధ్రువాయాం స్యాత్ ||6|| అక్ష-

త్వాచ్చ జుహ్వం తస్య చ హోమసంయోగాత్ ||7||

చమసవదితి చేత్ ||8|| న చోదనావిరోధా-

ద్ధవిః ప్రకల్పనాచ్చ ||9|| ఉత్పన్నాధికా-

రాత్సతి సర్వవచనమ్ ||10|| జాతివిశేషా-

త్పరమ్ ||11|| అన్త్యమరేకార్థే ||12||

పఞ్చమపాదస్య ప్రథమాధికరణమారచయతి-

ఉపాంశుయాజద్రవ్యేణ శేషకార్యే భవేన్న వా ।

భవేద్ధవిర్భ్యః సర్వేభ్య ఇత్యుక్త్యా ప్రాపితత్వతః ||1||

ఉక్త్యాజ్యద్రవ్యశేషస్తు భావ్యపస్తరణాదికృత్ ।

అతో న ప్రతిపత్త్యర్థః శేషకార్యే తతః కథమ్ ||2||

ధ్రౌవాదాజ్యాజుపాంశుయాజార్థమవదానే కృతే తచ్చేషేణ ధ్రౌవేణ ద్రవ్యేణ స్విష్టకృదాదికం శేషకార్యం కర్తవ్యమ్ । కుతః । 'తద్యత్సర్వేభ్యో హవిర్భ్యః సమవద్యతి' ఇతి వాక్యేన ప్రాపితత్వాత్- ఇతి చేత్ ।

మైవమ్ । కృతార్థద్రవ్యశేషో హ్యుపయోగాపేక్షః ప్రతిపత్తిమర్థతి । ధ్రౌంవ త్వాజ్యం న కృతార్థమ్ । తేన కర్తవ్యానాముపస్తరణాదీనాం సద్భావాత్ । తస్మాత్-న తేన శేషకార్యే భవతి ||1||2||

(ద్వితీయే సాకంప్రస్థాయ్యే శేషకర్మాననుష్ఠానాధికరణే సూత్రమ్ -)।

సాకంప్రస్థాయ్యే స్విష్టకృదిడం చ తద్యత్ ||13||

జైమినీయన్యాయమాలావిస్తరః

ద్వితీయాధికరణమారచయతి-

అక్రామన్సహ కుమ్భిభిరస్తి శేషక్రియా న వా ।

జుహ్వోఽవదానాత్ప్రకృతావివ శేషక్రియోచితా ॥3॥

కుమ్భిషు శేషాసంసిద్ధేః సాకంప్రస్థాయ్యకర్మణి ।

న స్విష్టకృదిడం కార్యమగ్నిధః స్తుక్ప్రదానతః ॥4॥

'సాకంప్రస్థాయాయేన యజేత పశుకామః' ఇతి విహితే కర్మణి శ్రూయతే- 'సహ కుమ్భిభిరభిక్రామన్నాహ' ఇతి । తత్ర చతస్సభిర్గధిపయఃకుమ్భిభిః సహఽఽహవనీయదేశేఽభిక్రమణ మాత్రం శ్రుతమ్ । న తు తత్ర కుమ్భిభిర్దోమః శ్రుతః । తథా సత్యస్య కర్మణః సాంనాయ్యవికృత్తిత్వాజ్ఞాహ్వో కుమ్భిభ్యోఽవదాయ హోతవ్యమ్ । హుతశేషేణ చ స్విష్టకృదాదికం సాంనాయ్యశేషేణైవ కర్తవ్యమ్- ఇతి ప్రాప్తే, -

బ్రూమః- నాత్ర కుమ్భిషు హుతశేషః సిద్ధ్యతి । సాంనాయ్యవజ్ఞహోవా తదవదానాభావాత్ । 'అగ్నిధే స్తుచౌ ప్రదాయ సహ కుమ్భిభిరభిక్రామన్' ఇత్యుక్త్యా జుహూపభ్యుతేః ప్రత్తిత్వాదభిక్రమణస్య హోమార్థత్వాచ్చ కుమ్భిభిరేవ దధిపయసోర్దోమే సతి కుమ్భిమాత్రామవశిష్యతే, న తు హవిఃశేషః । తత్ర కుతః శేషకార్యమ్ ॥3॥4॥

(తృతీయే సౌత్రామణ్యాం శేషకర్మాననుష్ఠానాధికరణే సూత్రే 14-15) ।

సౌత్రామణ్యాం చ గ్రహేషు ॥14॥ తద్వచ్చ శేషవచనమ్ ॥15॥

తృతీయాధికరణమారచయతి-

సౌత్రామణ్యాం గ్రహే స్విష్టకృదాద్యస్తి న వాఽస్తి తత్ ।

శేషణన్న సురాక్షీరయోరన్యత్రోపయోగతః ॥5॥

సౌత్రామణినామకే యాగే శ్రూయతే - 'పయోగ్రహః సురాగ్రహశ్చ గృహ్యన్తే' ఇతి । తత్ర ప్రకృతిగత సోమద్యహేష్వివ శేషకార్యే స్విష్టకృదాదికమస్తి । న చాత్ర పూర్వవచ్చేషాభావః । 'ఉచ్చినష్టి, న సర్వే జుహోతి' ఇత్యవశేషయితవ్యత్వశ్రవణాత్- ఇతి చేత్ ।

మైవమ్ । అవశిష్టస్యాన్యత్రోపయోగశ్రవణాత్ । 'బ్రాహ్మణం పరిక్రీణీయాదుచ్చేషణస్య పాతారమ్' ఇతి శ్రూయతే । 'యది బ్రాహ్మణం న విన్దేత, వల్మీకవపాయామవనయేత్' ఇతి చ । 'శతాత్పణాయామవనేయేత్' ఇతి చ । శతచ్చిద్రా కుమ్భి శతాత్పణా । తస్మాత్- నాస్తి స్విష్టకృదాదికమ్ ॥5॥

(చతుర్థే సర్వపృష్ఠేష్టా స్విష్టకృదిడాదీనాం సకృదనుష్ఠానాధికరణే సూత్రే 16-17) ।

ద్రవ్యైకత్వే కర్మభేదాత్ప్రతికర్మ క్రియేరన్ ॥16॥ అవి-

జైమినీయన్యాయమాలావిస్తరః

భాగాచ్చ శేషస్య సర్వాన్ప్రత్యవిశిష్టత్వాత్ ||17||

చతుర్థాధికరణమారచయతి-

రథంతరాదిభిర్నిన్నా ఇన్ద్రాస్తేషాం న భిద్యతే |

పురోడాశస్తత్ర శేషకార్యే కిం భిద్యతే న వా ||6||

భిద్యతే కర్మణాం భేదాచ్చౌద్ధకైః పృథగుక్తితః |

శేషస్య సర్వతుల్యత్వాత్తత్కార్యే సకృదిష్యతామ్ ||7||

'య ఇన్ద్రియకామో వీర్యకామః స్యాత్, తమేతయా సర్వపృష్ఠయా యాజయేత్' ఇతి విహితాయామిష్టా పడిన్ద్రా ఏవం శ్రూయన్తే- 'ఇన్ద్రాయ రాధంతరాయ, ఇన్ద్రాయ బార్హతాయ, ఇన్ద్రాయ వైరాజాయ, ఇన్ద్రాయ శాక్వరాయ, ఇన్ద్రాయ రైవతాయ' ఇతి | తత్ర స్వరూపేణైకోఽపీష్టః పృష్ఠస్తోత్రేషు పట్ను విహితానాం పణ్ణాం రథంతరాది సామ్నాం సంబన్ధేన విశేష్యమాణః షోరా భిద్యతే | తాసాం సర్వాసామిన్ద్రదేవతానామేక ఏవ పురోడాశో విధీయతే- 'ద్వాదశకపాలః పురోడాశో భవతి | వైశ్వదేవత్వాయ' ఇతి | తస్మింశ్చ పురోడాశే ప్రోక్తదేవతాభ్యః పృథక్పృథక్ప్రదానాయ బహుభ్యః ప్రదేశేభ్యోఽవదానం శ్రూయతే- 'సమన్తం పర్యవద్యతి' ఇతి | తత్ర దేవతాభేదేన ప్రదానభేదేన చ కర్మణాం భేదే సతి

పృథగతిదేశాత్స్విష్టకృదిడాది శేషకార్యే పట్కృత్వః పృథక్కర్తవ్యమ్ - ఇతి చేత్ |

మైవమ్ | శేషస్యైకత్వేన తత్రప్రతిపత్తేః పృథక్త్వాసంభవాత్ | తస్మాత్- సకృదేవ కార్యమ్ ||6||7||

(పఞ్చమే - ఇన్ద్రవాయవగ్రహే ద్విశేషమక్షణాధికరణే సూత్రమ్) |

ఇన్ద్రవాయవే తు వచనాత్ప్రతికర్మ భక్షః స్యాత్ ||18||

పఞ్చమాధికరణమారచయతి-

ఇన్ద్రవాయవశేషస్య సకృద్భక్ష ఉతాసకృత్ |

పూర్వన్యాయాత్సకృత్ప్రాప్తౌ ద్విర్భక్షో వచనాద్భవేత్ ||8||

జ్యోతిష్టోమే యోఽయమైన్ద్రవాయవగ్రహః' తత్ర సంస్కార్యస్య సోమస్యైకత్వాత్సకృదేవ శేషకార్యమ్- ఇతి చేత్ |

మైవమ్ | 'ద్విరైన్ద్రవాయవస్య భక్షయతి, ద్విర్భ్యేతస్య వషట్కరోతి' ఇతి వచనాద్విర్భక్షణమ్ ||8||

(షష్ఠే సోమే శేషభక్షణాధికరణే సూత్రాణి 19-21) |

జైమినీయన్యాయమాలావిస్తరః

సోమేఽవచనాద్భక్తో న విద్యతే ||19|| స్యాద్వాఽ-

న్యార్థదర్శనాత్ ||20|| వచనాని త్వపూర్వత్వాత్తస్మా-

ద్యథోపదేశం స్యుః ||21||

షష్ఠాధికరణమారచయతి -

సోమేష్వభక్తో భక్తో వా న భక్తో గ్రహహోమతః ।

అల్పోక్తేరస్తి శేషోఽస్య భక్తోఽపూర్వవచోబలాత్ ||9||

సోమయాగేషు శేషభక్తో నాస్తి, 'యద్గ్రహఙ్ఘహోతి' ఇతి కృతస్మిగ్రహేణాఽఽహుతి శ్రవణాత్కుమ్భిష్వివ శేషాభావాత్- ఇతి చేత్ ।

మైవమ్ । 'అల్పం జుహోతి' ఇతి విశేషవచనాచ్చేషః సిద్ధ్యతి । తద్భక్తణం త్వపూర్వార్థ ప్రతిపాదకవచనేభ్యోఽవగమ్యతే । 'ఆశ్వినం భక్తయన్తి' ద్వైరైన్ద్రవాయవస్య భక్తయన్తి 'సదసి భక్తయన్తి' ఇత్యాదీని వచనాన్యపూర్వార్థం ప్రతిపాదయన్తి । తతో భక్తవిధానాదస్తి సోమేషు భక్తః ||9||

(సప్తమే చమసినాం శేషభక్తాధికరణే సూత్రమ్-) ।

చమసేషు సమాఖ్యానాత్సంయోగస్య తన్నిమిత్తత్వాత్ ||22||

సప్తమాధికరణమారచయతి-

కిం ప్రైతు హోతుశ్రమస ఇత్యభక్తోఽథ భక్తణమ్ ।

అభక్తోఽనుక్తితో హోతుశ్రమసేత్వాఖ్యయాఽస్తు తత్ ||10||

జ్యోతిష్ఠోమే శ్రూయతే- 'ప్రైతు హోతుశ్రమసః, ప్రబ్రహ్మణః, ప్రోద్వాత్యాణాం, ప్రయజమానస్య, ప్రయన్తు సదస్యానామ్' ఇతి । తత్ర- వచనామావాదభక్తః- ఇతి చేత్ ।

మైవమ్ । సమాఖ్యాగతే చమసశబ్దే భక్తణస్య ప్రతీయమానత్వాత్ । 'చమ్యతే భక్త్యతే సోమోఽస్మిన్నాత్రవిశేషే' ఇతి హి తద్వ్యుత్పత్తిః । తస్మాత్-అస్తి తద్భక్తణమ్ ||10||

(అష్టమే- ఉద్వాత్యాణాం సహ సుబ్రహ్మణ్యేన భక్తాధికరణే సూత్రాణి - 23-26) ।

ఉద్ధాతృచమసమేకః శ్రుతిసంయోగాత్ ||23|| సర్వే వా

సర్వసంయోగాత్ ||24|| స్తోత్రకారిణాం వా తత్సంయో-

గాద్భహుశ్రుతేః ||25|| సర్వే తు వేదసంయోగాత్కారణాదే-

కదేశే స్యాత్ ||26||

జైమినీయన్యాయమాలావిస్తరః

అష్టమాధికరణమారచయతి -

ప్రోద్వాత్యణామితి హ్యేక ఉధాతా భక్షయేదుత ।

సర్వేఽపి కింవా సుబ్రహ్మణ్యేనోక్తాః సామగాయినః ॥11॥

సహితాస్తేన తే వాఽఽద్య ఉధాతృశ్రుతితోఽఖిలాః ।

బహుత్వాధానయోగేన తృతీయో రూఢిబాధితే ॥12॥

యోగే సమాఖ్యయా దణ్డిన్యాయాదన్యోఽత్ర భాష్యగః ।

సదసి స్థిత్యభావేన తృతీయో వాతింకోదితః ॥13॥

పూర్వోదాహృతవాక్యే 'ప్రోద్వాత్యణామ్' ఇత్యత్రైకస్యైవ భక్షః । ఉద్వీధశబ్దాభిధేయాయాః  
సామభక్తేరు- ధాతర్యుధాతృప్రాతిపదికస్య రూఢత్వాత్ - ఇత్యేకః పూర్వపక్షః । 'ఉధాత్యణామ్'  
ఇత్యస్య బహుత్వస్యైకస్మిన్నసంభవాదుధాతృపలక్షితాః షోడశర్విజః సర్వేఽపి భక్షయేయుః-  
ఇతి ద్వితీయః । ఉద్ధీధప్రస్తావప్రతి హరాంతామభాగానుద్వాతృప్రస్తోతృప్రతిహరారః  
ప్రయోగకాలే గాయన్తి' ఉదుత్కర్షేణ గాయన్తి' ఇతి యోగేనోద్వాతారస్తయో భక్షయేయుః- ఇతి  
తృతీయః పక్షః ।

'రూఢిర్యోగమపహరతి' ఇతి న్యాయాదేక ఏవోద్గాతా । తేన చ బహువచనోపపత్తయే  
ప్రత్యాసన్నా ఉపలక్ష్యన్తే । ప్రత్యాసత్తిశ్చ ప్రస్తోతృప్రతిహర్రోరివ సుబ్రహ్మణ్యస్యాప్యస్మి ।  
సామవేదాధ్యాయిత్యేన సుబ్రహ్మణ్యాహ్వానరూపే తదీయకర్మణ్యప్యాధాత్రసమాఖ్యాయాః  
సత్త్వాత్ । తస్మాత్- 'సుబ్రహ్మణ్యేన సహితాశ్చత్వారః సామగా భక్షయేయుః'- ఇత్యయమన్త్యః  
పక్షో భాష్యకారస్యాభిమతః ।

వార్తికకారస్తు - సదసో భక్షణస్థానత్వాత్సుబ్రహ్మణ్యస్య సదస్యప్రవేశాత్తేన విరహితా అవశిష్టాః  
సామగా భక్షయన్తి- ఇతి తృతీయం పక్షమభీచకార ॥11॥12॥13॥

(నవమే ప్రావస్తుతోఽపి సోమభక్షణాధికరణే సూత్రాణి 27-30) ।

ప్రావస్తుతో భక్షో న విద్యతేఽనామ్నానాత్ ॥27॥ హరి-

యోజనే వా సర్వసంయోగాత్ ॥28॥ చమసినాం వా సం-

నిధానాత్ ॥29॥ సర్వేషాం తు విధిత్వాత్తదర్థా చమ-

సిశ్రుతిః ॥30॥

నవమాధికరణమారచయతి-

కిం స్యాచ్ఛమసినామేవ హరియోజనభక్షణమ్ ।

జైమినీయన్యాయమాలావిస్తరః

సర్వేషాం వాఽగ్రిమస్తేషాం పూర్వవాక్యేణ సంనిధేః ||14||

లిప్పస్తే సర్వ ఏవేతి హరియోజనవాక్యతః ।

ప్రావస్తుతోఽప్యస్తి భక్షశ్చమసిత్వమకారణమ్ ||15||

'హరిరసి హరియోజనః' ఇత్యనేన మన్తేన గృహ్యమాణో గ్రహో హరియోజనః ।  
హోతృబ్రహ్మదయ శ్చమసిమః । యస్తు చతుర్థో హోతృణాం మధ్యే చతుర్థో  
గ్రావస్తున్నామకేఽస్తి, నాసౌ చమసీ । తత్ర చమసినామేవ హరియోజనభక్షణమ్ । కుతః-  
"యథాచమసమన్యాంశ్చమసాంశ్చమసినో భక్షయన్తి, అథైతస్య హరియోజనస్య సర్వ ఏవ  
లిప్పస్తే' ఇత్యత్ర పూర్వవాక్యే చమసినాం సంనిహిత్యేనోత్తరవాక్యే సర్వశబ్దేన  
తేషామేవాభిధాతవ్యత్వాత్ । అతో నాస్తి గ్రావస్తుతస్తత్ర భక్షః- ఇతి ప్రాప్తే-

బ్రూమః- అథశబ్దేనైవకారేణ చ చమసిమాత్రశబ్దామపొద్య వాక్యేన విహితస్య సర్వమక్షణస్య  
సంనిధిమాత్రేణ సంకోచాయోగాదస్తి గ్రావస్తుతోఽపి భక్షః । తస్మాత్- చమసిత్వం న భక్షణే  
కారణమ్ ||14||15||

(దశమే వషట్కరణస్యభక్షనిమిత్తతాధికరణే సూత్రమ్ -) ।

వషట్కారాచ్చ భక్షయేత్ ||31||

దశమాధికరణమారచయతి-

ఆద్యమక్షో వషట్కర్తుర్విధిః ప్రాథమ్య ఏవ కిమ్ ।

కింవా తద్యుక్తభక్షే స్యాద్వషట్కారనిమిత్తకే ||16||

అప్రాప్తేరగ్రిమో మైవం సమాసస్థిత్యసంభవాత్ ।

విశిష్టస్య విధిస్తస్మాద్వషట్కారోఽపి కారణమ్ ||17||

'వషట్కర్తుః ప్రథమభక్షః' ఇత్యేవం శ్రూయతే । వషట్కర్తా హోతా । తస్య భక్షణం  
సమాఖ్యాయా ప్రాప్తమ్ । ప్రాథమ్యం త్వప్రాప్తమితి తదేవాత్ర విధియతే - ఇతి చేత్ ।

మైవమ్ । 'ప్రథమభక్షః' ఇత్యస్య సమస్తపదత్వేన 'యో భక్షః, స ప్రథమః' ఇత్యేయం  
విచ్చిద్యాన్వే తుమయోగ్యత్వాత్ప్రాథమ్యవిశిష్టభక్షణమత్ర విధీయతే । తస్మిన్నక్షణే  
వషట్కారః కారణమ్ ||16||17||

(ఏకాదశే హోమాభిషవయోరపి భక్షనిమిత్తతాధికరణే సూత్రమ్-) ।

హోమాభిషవాభ్యాం చ ||32||

ఏకాదశాధికరణమారచయతి-

జైమినీయన్యాయమాలావిస్తరః

ఆఖ్యావచోవషట్కారా ఏవ కిం భక్ష హేతవః ।

కింవాభిషవహౌమౌ చ తత్రాఽఽద్యోఽస్తూక్తయా దిశా ॥18॥

హవిర్దానేభిషత్వాథ హుత్వా సదసి భక్షయేత్ ।

ఇతి శ్రుతత్వతస్తా చ భక్ష హేతూ యథేత్తరే ॥19॥

'[పైతు హౌతుశ్చమసః' ఇత్యత్ర సమాఖ్యా భక్ష హేతుః। హరియోజనే వాక్యమ్।'వషట్కర్తుః ప్రథమభక్షః' ఇత్యత్ర వషట్కారః। ఇత్యేవముక్తత్వాత్రయ ఏవ భక్ష హేతవః- ఇతి చేత్ ।

మైవమ్ । 'హవిర్దానే గ్రావభిరభిషత్వాఽఽహవనీయే హుత్వా ప్రత్యఞ్చః పరేత్య సదసి భక్షాన్భక్షయన్తి' ఇతి శూయతే । ఉత్తరవేద్యాః ప్రతీచీనే సదసః ప్రాచీనే మణ్డలేఽమిషవః । ఉత్తరవేద్యాం హౌమః । సదసి భక్షణమ్ । తత్ర-  
అభిషవహౌమయోర్వచనాన్తరప్రాప్తయోరవిధేయతయా తౌ నిమిత్తత్వేనానూద్య భక్షణం విధీయతే । తస్మాత్- సమాఖ్యాదివదేతయోరపి భక్షణ హేతుత్వమస్తి ॥18॥19॥

(ద్వాదశే వషట్కర్తృదీనాం చమసే సోమభక్షాధికరణే సూత్రాణి 33-35)।

ప్రత్యక్షోపదేశాచ్చమసానామవ్యక్తః శేషే ॥33॥ స్యాద్వా

కారణమావాదనిర్దేశశ్చమసానాం కర్తుస్తద్వచనత్వాత్

॥34॥ చమసే చాన్యదర్శనాత్ ॥35॥

ద్వాదశాధికరణమారచయతి-

హేతుసంఘే వికల్పః కిం బాధో వాఽథ సముచ్చయః ।

సామ్యాద్వికల్పో బాధ్యంతాం సావకాశాః సమాఖ్యయా ॥20॥

నైవ వాచనికం బాధ్యం భక్షణేఽత్ర విభాగశః ।

సిద్ధే వికల్పో నో యుక్తః స్వీకార్యోఽతః సముచ్చయః ॥21॥

'[పైతు హౌతుశ్చమసః, ప్ర బ్రహ్మణః'- ఇత్యత్ర చిమసిషు సమాఖ్యా భక్షణే హేతుః । 'వషట్కర్తుః ప్రథమభక్షః' ఇత్యత్ర వషట్కారో హౌతుర్భక్ష హేతుః । 'హవిర్దానే గ్రావమిరభిషత్వాఽఽహవనీయే హుత్వా సదసి భక్షయన్తి' ఇత్యత్రాభిషవసహితో హౌమోఽధ్వర్యోర్భక్ష హేతుః । తత్ర చమసవషట్కారయోః సంఘో హౌతరి ప్రాప్తః । చమసాభిషవసంఘోఽధ్వంయౌ ప్రాప్తః । తత్ర హేతుద్వయస్య సమానబలత్వాద్వికల్పో సత్యన్యతర నిమిత్తకృతమేవం భక్షణమ్- ఇత్యాద్యః పక్షః ।  
వషట్కారాదిహేతోశ్చమసేతరగ్రహే సావకాశత్వాన్నిరవకాశయా చమసిసమాఖ్యయా తద్బాధే సతి చమసిషు పాక్షికమపి వషట్కారాది హేతుకం భక్షణం నాస్తి- ఇతి ద్వితీయః పక్షః ।



జైమినీయన్యాయమాలావిస్తరః

'వషట్కర్తుః' ఇత్యాదివాక్యస్య ప్రబలత్వాత్సమాఖ్యయా బాధో న యుక్తః | మిరవకాశతయా సాఽపి ప్రబలా- ఇతి చేత్ | తర్హి ప్రమాణద్వయేన పృథగ్భక్షణే విహితే సముచ్చయోఽభ్యుపేయః, న చ ప్రీహియవవద్వికల్పః | తత్ర పురోడాశానిష్పాదనస్య దృష్టప్రయోజనస్యైకత్వాత్ | ఇహ తు నియమాదృష్టార్థే భక్షణమ్ | తచ్ఛాదృష్టం యథావచనం ద్వివిధమ్ | తస్మాత్సముచ్చయః ||20||21||

(త్రయోదశే హేతుః ప్రథమభక్షాధికరణే సూత్రాణి 36-39) |

ఏకపాత్రే క్రమాదధ్వర్యుః పూర్వో భక్షయేత్ ||36|| హేతూ

వా మున్తవర్ణాత్ ||37|| వచనాచ్చః ||38|| కా-

రణానుపూర్వ్యాచ్చ ||39||

త్రయోదశాధికరణమారచయతి-

ఏకపాత్రే కిమధ్వర్యురద్యాత్పూర్వప్రతేతరః |

తద్ధస్తే పాత్రసంస్థానాత్తస్య ప్రథమభక్షణమ్ ||22||

పాహి హేతేవ నః పూర్వమితి మన్తేణ పూర్వతా |

వషట్కర్తుస్తదుక్తేశ్చ న్యాయబాధ్యం వచో నహి ||23||

ఏకస్మిన్నాత్రే వహనాం క్వచిద్విహితం భక్షణమ్- తత్ర- అధ్వర్యుః ప్రథమం భక్షయేత్పాత్రసంనిధానాత్ - ఇతి చేత్ |

మైవమ్ | లిఙ్గవాక్యాభ్యాం హేతుః ప్రథమమక్షావగమాత్ | 'హేతేవ నః ప్రథమః పాహి' ఇతి ఋత్విజోఽధ్వర్యుం సంబోధ్యైవం ప్రార్థయన్తే- 'యథా హేతూఽస్మత్తః పూర్వే భక్షయిత్వా శేషప్రదానేనాస్మాన్నాలితవాన్, తథా త్వమపి వాహి' ఇతి | తదేతద్ధోతుః ప్రథమభక్షే లిఙ్గమ్ | వాక్యం చైవమామూతమ్- 'వషట్కర్తుః ప్రథమభక్షః' ఇతి | తత్ర విశిష్టవిధానాత్ప్రథమ్యమిప సిద్ధ్యతి | న చైతద్వచనం పాత్రసంనిధిరూపేణ

న్యాయమాత్రేణ బాధితుం శక్యమ్ | తస్మాత్ - హేతూ ప్రథమం భక్షయేత్ ||22||23||

(చతుర్దశే భక్షస్యానుజ్ఞాపూర్వకత్వాధికరణే సూత్రమ్ -) |

వచనానుజ్ఞాతభక్షణమ్ ||40||

చతుర్దశాధికరణమారచయతి-

నానుజ్ఞాపూర్వకో భక్షస్తత్పూర్వో వాఽత్ర లాఘవాత్ |

ఆద్యో నానుపహృతేన పేయ ఇత్యుక్తితోఽన్తిమః ||24||

జైమినీయన్యాయమాలావిస్తరః

అనుజ్ఞాభక్షయోర్ధ్వయోరనుష్ఠితౌ గౌరవాద్భక్షమాత్రమ్ - ఇతి చేత్ ।

మైవమ్ । 'తస్మాత్సేమాం నానుపహృతేన పేయః' ఇతి వచనేనానుజ్ఞాయా ఆవశ్యకత్వాత్  
||24||

(పశ్చాదశే వైదికవచనేనానుజ్ఞాపనాధికరణే సూత్రమ్) ।

తదుపహృత ఉపహృవయస్వేత్యనేనానుజ్ఞాపయేల్లిఙ్గాత్ ||41||

పశ్చాదశాధికరణమారచయతి-

కిమనుజ్ఞా లౌకికోక్త్యా వేదోక్త్యా వా యథా తథా ।

అవిశేషాదుపహ్వనమన్తలిఙ్గాత్తు వైదికీ ||25||

'ఉపహృత ఉపహ్వయస్వ'- ఇత్యయం మన్తో లిఙ్గేన మన్తమనుజ్ఞాయాం వినియుజ్జేత్ ।  
తస్మాత్- వైదికోక్త్యా తదనుజ్ఞానమ్ ||25||

(షోడశే వైదికవాక్యేన ప్రతివచనాధికరణే సూత్రమ్-) ।

తత్రాత్మాత్పతివచనమ్ ||42||

షోఢశాధికరణమారచయతి -

ఉపహృవయస్వోపహృత ఇత్యశేషో ద్వయోర్భవేత్ ।

అనుజ్ఞానుజ్ఞాపనయోరథవాఽసౌ విభజ్యతే ||26||

విభాగకరణాభావాదశేషశ్చేన్న లిఙ్గతః ।

ఉపహృవయేత్వనుజ్ఞప్తావనుజ్ఞానే తథేతరః ||27||

'ఉపహృత ఉపహృవయస్వ' ఇత్యస్మిన్మన్తే మధ్యమపురుషేకవచనాన్తో భాగః  
పశ్చాత్పరితోఽపి ప్రశ్చసమత్వాత్ప్రథమభావిన్యనుజ్ఞాపనే సమర్థః । ప్రథమైకవచనాన్తస్తు  
ప్రథమపరితోఽప్యత్తరసమానత్వాత్పశ్చాద్భావిన్యామనుజ్ఞాయాం సమర్థః । తస్మాత్- లిఙ్గేన  
విభజ్య వినియుజ్యతే ||26||27||

(సప్తదశే- ఏకపాత్రాణామనుజ్ఞాపనాధికరణే సూత్రమ్ -) ।

తదేకపాత్రాణాం సమవాయాత్ ||43||

సప్తదశాధికరణమారచయతి-

ఉపహ్వనమశేషాణాముత స్యాదేకపాత్రిణామ్ ।

అదృష్టహేతోరాద్యః స్యాద్దృష్టాధిక్యాదితోఽన్తిమః ||28||

జైమినీయన్యాయమాలావిస్తరః

అనుజ్ఞాపనస్యాదృష్టం ప్రయోజనమ్ | తచ్చ విభిన్నపాత్రేష్వపి సమానమ్- ఇతి చేత్ | న |  
దృష్టప్రయోజనస్య సద్భావాత్ | సాధారణే వస్తుని కథంచిద్భాగాధిక్యేఽపరాధో భవతి | అతో  
న్యూనాధికత్వపరిహరనిమిత్తమనుజ్ఞాపనమేకపాత్రిణామేవ ||28||

(అష్టాదశే స్వయంయష్టర్షక్షాస్తిత్వాధికరణే సూత్రాణి 44-45) |

యాజ్ఞాపనయేనాపనీతో భక్షః ప్రవరవత్ ||44||

యష్టర్షా కారణాగమాత్ ||45|| ప్రవృత్తత్వాత్ప్రవరస్యా-

నపాయః ||46||

అష్టాదశాధికరణమారచయతి-

హోతుర్యాజ్ఞాపనీతో కిం న వషట్కారభక్షయోః |

అపనీతిరుతాపాయో నాపనీతిర్విభేదతః ||29||

యజమానేన యష్టవ్యం న వినేష్ఠిర్వషట్కృతిమ్ |

వషట్కారో యాజ్యయాఽతః సహపైత్యదనం తథా ||30||

జ్యోతిష్టోమ ఋతుయాజనామకేషు యాగేష్వామ్నాయతే- "యజమానస్య యాజ్ఞా  
సోఽభిప్రేష్యతి- హోతరేతద్యజ- ఇతి, స్వయం వా నిషద్య యజతి" ఇతి | హోత్రే కాణ్డే  
సమామ్నాతా యాజ్ఞాః సమాఖ్యయా హోతుః ప్రాప్తాః | తాసు కాచిద్యాజ్ఞా హోతురపనీయ  
యజమానస్య విధీయతే | తతో యజమానః స్వేచ్ఛయా హోతారం వా ప్రేష్యతి, స్వయం వా  
యాజ్ఞం పఠతి | తత్ర త్వపారపక్షే యాజ్ఞా హోతురపనీయతే, న తు  
వషట్కారభక్షావపనీయేతే | తయోర్యాజ్ఞాయామనన్తర్భావాత్ | అతో హోతా వషట్కరోతి  
భక్షయతి చ ఇతి ప్రాప్తే, -

బ్రూమః- 'స్వయం వా నిషద్య యజతి' ఇతి పక్షస్వీకారాద్యజమానేన స్వయం యాగః  
కర్తవ్యః | స చ యాగో వషట్కారమన్తరేణ న సంభవతి | 'యాజ్ఞాయా అధి వషట్కరోతి' ఇతి  
తద్విధానాత్ | నను- యజమానో యాజ్ఞం పఠతు, హోతా వషట్కరోతు- ఇతి చేత్ | మైవమ్ |  
'అనవానం యజతి' ఇతి యాజ్ఞావషట్కారయోర్మధ్యే శ్వాసనిషేధేనైకకర్తృకత్వావగమాత్ |  
అతో యాజ్యయా సహ వషట్కారో హోతురపైతి | తదపాయే వషట్కారనిమిత్తో భక్షశ్చ  
హోతురపేత్య యజమానే నివిశతే ||29||30||

(ఏకోనవింశే ఫలచమసస్యేజ్యావికారతాధికరణే సూత్రాణి 47-51) |

ఫలచమసో నైమిత్తికో భక్షవికారః శ్రుతిసంయో-

గాత్ ||47|| ఇజ్యావికారో వా సంస్కారస్య తద-

జైమినీయన్యాయమాలావిస్తరః

ర్థత్వాత్ ||48|| హోమాత్ ||49|| చమసైశ్చ

తుల్యకాలత్వాత్ ||50|| లిభదర్శనాచ్చ ||51||

ఏకోనవింశాధికరణమారచయతి-

న్యప్రోధపిష్టం సోమస్య స్థానే క్షత్రియవైశ్యయోః ।

భక్షమాత్రే వికుర్యాత్తత్సోమయాగేఽపి వా తథా ||31||

బిభక్షయిషయా వాక్యముపక్రమ్యోపసంహృతమ్ ।

భక్షం యచ్చేదితి తతో వికారో భక్షమాత్రగః ||32||

ఫలాఖ్యచమసేనాసౌ యజేతేతి శ్రుతత్వతః ।

ఇజ్యాయాం చ వికారోఽస్తి యాగార్థా భక్షసంస్కృతిః ||33||

జ్యోతిష్టోమే శ్రూయతే- 'యది రాజన్యం వైశ్యం వా యాజయేత్, స యది సోమం బిభక్షయిషేత్, న్యగ్రోధస్తిభినీరాహృత్య తాః సంవిష్య దధన్యన్భుజ్య తమస్యై భక్షం ప్రయచ్చేత్, న సోమమ్' ఇతి । స్తిభినో ముకులాని । తత్ర-  
ఉపక్రమోపసంహారయోర్భక్షవిషయత్వాద్భక్షమాత్రే సోమః పిష్టేన విక్రియతే - ఇతి చేత్ ।

మైవమ్ । 'యదాఽన్యాశ్చమసాఇష్టహోవతి, అధైతస్య దర్శితరుణకేనోషహత్య జుహోతి' ఇతి శ్రుతమ్ । తత్ర ఫలచమసరూపేణ యథోక్తపిష్టేన యాగమణీకృత్య తరుణకగుణో విధీయతే । కించ - ఇష్టద్రవ్య సంస్కారో హి భక్షః । స చ యాగమంతరేణానుపపన్నః । తస్మాత్-  
యాగేఽపి వికారః ||31||32||33||

(వింశే బ్రాహ్మణానామేవ రాజన్యచమసానుప్రసర్పణాధికరణే సూత్రే 52-53) ।

అనుప్రసర్పిషు సామాన్యాత్ ||52||

బ్రాహ్మణా వా తుల్యశబ్దత్వాత్ ||53||

వింశాధికరణమారచయతి-

రాజసూయే క్వచిత్కర్తుశ్చమసో దశభిర్జనైః ।

మక్ష్యః కిం తత్ర రాజన్యా భక్షకా బ్రాహ్మణా ఉత ||34||

ఆద్యో భానాత్సంఖ్యయైకజైతేర్విప్రాః శతం దశ ।

చమసానద్యురిత్యుక్త్యా రాజపాత్రం చ విప్రగమ్ ||35||

జైమినీయన్యాయమాలావిస్తరః

రాజసూయే దశపేయనామకే యాగే శూయతే- 'దశ దశైకైకం చమసమనుప్రసర్పంతి' ఇతి ।  
తత్ర యజమానస్య రాజన్యస్య యశ్చమసః, సోఽయం రాజన్యైరేవ దశభిర్భక్షణీయః ।  
కుతః! 'దశ' ఇతి సంఖ్యాయా జాత్యేకత్వప్రతిభానాత్ । తథా హి - దశపోయస్య  
జ్యోతిష్టోమవికృత్వాత్ప్రాకృతం ధర్మజాతం చోదకేన ప్రాప్తమ్ । ప్రకృతౌ చ -  
యజమానచమసస్య భిన్నజాతిభిర్భక్షణం నాస్తి, ఇత్యత్రాపి తథైవ ప్రాప్తమ్ । యది- అత్ర  
'దశ' ఇతి విశేషో విధీయతే, తద్ధి ప్రాకృతం భక్షసంఖ్యామాత్రం నివర్తతామ్,  
నత్యేకజాతిత్వమ్ । తస్మాత్- రాజన్యో యజమానోఽన్యై రాజన్యైర్నవభిః సహ భక్షయేత్- ఇతి  
ప్రాప్తే,-

బ్రూమః- ప్రకృతితః ప్రాప్తేషు దశసు చమసేషు భక్షణాయాముప్రసర్పంతాం పురుషాణాం  
'దశ, దశ, ఇతి వీప్సయా ప్రతిచమసం దశసంఖ్యాం

విధాయార్థసిద్ధాం శతసంఖ్యామనూద్య సంఖ్యేయానాం సర్వేషాం బ్రాహ్మణ్యం విధీయతే - 'X  
శతం బ్రాహ్మణాః పిబన్తి' ఇతి । తథా సతి- యజమానస్యాపి రాజన్యస్య యత్ర చమసభక్షో  
నాస్తి, తత్ర కుతోఽన్యే రాజన్యా భక్షయేయుః । తస్మాత్ - బ్రాహ్మణా ఏవ భక్షకాః ॥34॥35॥

ఇతి శ్రీమాధవీయే జైమినీయన్యాయమాలావిస్తరే

తృతీయాధ్యాయస్య షష్ఠాః పాదః ॥5॥

-----

అత్ర పాదే ఆదితః ।

అధికరణాని 20 184 ।

సూత్రాణి 53 515 ।

(అథ తృతీయాధ్యాయస్య షష్ఠః పాదః) ।

(ప్రథమే స్తువాదిషు ఖాదిరతాదివిధైః ప్రకృతిగామితాధికరణే

సూత్రాణి 1-8) ।

సర్వార్థమప్రకరణాత్ ॥1॥ ప్రకృతౌ వాఽద్విరుక్త-

త్వాత్ ॥2॥ తద్వర్ణే తు వచనప్రాప్తే ॥3॥ దర్శ-

నాదితి చేత్ ॥4॥ న చోదనైకార్యాత్ ॥5॥

ఉత్పత్తిరితి చేత్ ॥6॥ న తుల్యత్వాత్ ॥7॥

చోదనార్థకాన్ముంతు న ముఖ్యవిప్రతిషేధాత్ప్రకృ-

జైమినీయన్యాయమాలావిస్తరః

త్యర్థః ||8||

షష్ఠపాదస్య ప్రథమాధికరణమారచయతి-

ప్రకృతౌ వికృతౌ వా స్యాద్యస్య పర్జ్వేత్యసౌ విధిః ।

ప్రకృతావేవ వా తుల్యాద్వచనాదుభయోరసౌ ||1||

జుహూమాశ్రిత్య పర్జ్వత్వవిధిః ప్రకృతిమాత్రగః ।

చోదకేనోభయప్రాప్తేర్వికృతౌ విధినాఽత్ర కిమ్ ||2||

అనారభ్యశ్రూయతే- 'యస్య పర్జ్వమయీ జుహూర్భవతి, న స పాపం శ్లోకం శృణోతి' ఇతి ।  
తత్ర- అవ్యభిచరితక్రతుసంబంధవతీం జుహూమాశ్రిత్య తద్దేతుః పర్జ్వవృక్షో వాక్యేన విధీయతే-  
'యా జుహూః సా పర్జ్వమయీ' ఇతి । వాక్యం చ ప్రకృతివికృత్యోస్తుల్యమేవ ప్రవర్తతే ।  
ఉభయత్రాఽఽశ్రయభూతాయా జుహ్వః సత్వాత్ । తస్మాత్-  
ప్రకృతివికృత్యోరూమయోరప్యయం విధిః- ఇతి ప్రాప్తే, -

బ్రూమః- కిమయం విధిర్వికృతౌ చోదకాత్పూర్వే నివిశతే, పశ్చాద్వా । నాఽఽద్యః ।  
ఆశ్రయభూతాయా జుహ్వాశ్చోదకమంతరేణాసంభవాత్ । ద్వితీయే తు పర్జ్వత్వమపి జుహ్వ  
సహైవ చోదకేనాతిదిశ్యతే । తత్ర పునర్విధివైయర్థ్యాదయం విధిః ప్రకృతిమాత్రగః । ఏవం  
'యస్య స్వాదిరః స్తుబో భవతి' ఇత్యుదాహరణీయమ్ ||1||2||

(ద్వితీయే సామిధేనీనాం సప్తదశసంఖ్యాయా వికృతిగామితాధికరణే సూత్రమ్-) ।

ప్రకరణవిశేషాత్తు వికృతౌ విరోధి స్యాత్ ||9||

ద్వితీయాధికరణమారచయతి-

సామిధేనీః సప్తదశ ప్రకృతౌ వికృతావృత ।

పూర్వవత్ప్రకృతౌ పాఞ్చదశ్యేనైతద్వికల్ప్యతే ||3||

వికృతౌ సాప్తదశ్యం స్యాత్ప్రకృతౌ ప్రక్రియాబలాత్ ।

పాఞ్చదశ్యావరుద్ధత్వాదాకాఙ్క్షాయా నివృత్తితః ||4||

అనారభ్యశ్రూయతే- 'సప్తదశ సామిధేనీరనుబ్రూయాత్' ఇతి । 'ప్రవో వాజా అభిద్యవ' -  
ఇత్యాద్యా అగ్నిసమిన్దనార్థాం ఋచః సామిధేన్యః । తాసాం సాప్తదశ్యం పూర్వభ్యాయేన  
ప్రకృతిగతమ్ । యది ప్రకృతౌ 'పాఞ్చదశ సామిధేనీరన్వాహ' ఇతి విధిః స్యాత్, తర్హి  
పాఞ్చదశ్యసాప్తదశ్యే వికల్పేయాతామ్- ఇతి ప్రాప్తే, -

జైమినీయన్యాయమాలావిస్తరః

బ్రూమః- వికృతావేవ సాప్తదశ్యం నివిశతే | ప్రకృతౌ పాఞ్చదశ్యేనావరుద్ధానాం సామిధేనీనాం సంఖ్యాకాజ్ఞాయా అభావాత్ | న చ

-ప్రాఞ్చదశ్యసాప్తదశ్యవాక్యయోః సమానబలత్వాదవరోధా భావః- ఇతి శఙ్కనీయమ్ | పాఞ్చదశ్యే ప్రకరణానుగ్రహస్యాధికత్వాత్ | తస్మాత్- మిత్రవిన్దాధ్వర కల్పదివికృతౌ సాప్తదశ్యమవతిష్ఠతే | న చాత్ర పూర్వన్యాయోఽస్తి | సాప్తదశ్యస్య చోదకప్రాప్త్యభావేన పునర్విధానే దోషాభావాత్ ||3||4||

(తృతీయే నైమిత్తికసాప్తదశ్యస్య ప్రకృతిగామితాధికరణే సూత్రమ్-) నైమిత్తికం తు ప్రకృతౌ, తద్వికారః సంయోగవిశేషాత్ ||10||

తృతీయాధికరణమారచయతి-

సాప్తదశ్యం తు వైశ్యస్య వికృతౌ ప్రకృతావృత |

పూర్వవచ్చేన్న సంకోచాన్నిత్యే నైమిత్తికోక్తితః ||5||

గోదోహనేన ప్రణయేత్కామీత్యేతదుదాహరత్ |

భాష్యకారస్తదప్యస్తు న్యాయస్యాత్ర సమత్వతః ||6||

'సాప్తదశానుబ్రూయాద్వైశ్యస్య' ఇతి విహితం వైశ్యనిమిత్తం సాప్తదశ్యం పూర్వన్యాయేన వికృతిగతమ్- ఇతి చేత్ |

మైవమ్ | నైమిత్తికేనానేన వచనేన ప్రకృతిగతస్య నిత్యస్య పాఞ్చదశ్యస్య వైశ్యవ్యతిరిక్త విషయతయా సంకోచనీయత్వాత్ | నిత్యం సామాన్యరూపతయా సావకాశత్వేన చ దుర్బలమ్ | నైమిత్తికం తు విశేషరూపత్వనిరవకాశత్వాభ్యాం ప్రబలమ్ | తస్మాత్- వైశ్యనిమిత్తకం సాప్తదశ్యం ప్రకృతావవతిష్ఠతే |

అత్ర భాష్యకారోఽన్యదుదాహర- 'చమసేనాపః ప్రణయేత్ గోదోహనేన పశుకామస్య' ఇతి | తత్ర- ప్రకృతేశ్చమసేనావరుద్ధత్వాద్గోదోహనం వికృతౌ- ఇతి పూర్వపక్షః | కామనానిమిత్తకేన గోదోహనేన నిత్యస్య చమసస్య నిష్కామవిషయతయా సంకోచనీయత్వాత్ప్రకృతావేవ గోదోహనమ్- ఇతి రాధాన్తః ||5||6||

(చతుర్థే- ఆధానస్య పవమానేష్ట్యనభతాధికరణే సూత్రాణి 11-13) |

ఇష్ట్యర్థమగ్న్యధేయం ప్రకరణాత్ ||11|| న వా తాసాం

తదర్థత్వాత్ ||12|| లిఙ్గదర్శనాచ్చ ||13||

చతుర్థాధికరణమారచయతి -

ఆధానం పవమానాదేరిష్టేరభం న వా భవేత్ |

జైమినీయన్యాయమాలావిస్తరః

అగ్నీనామిష్టిశేషత్వాత్తద్ద్వారాఽస్య తదభతా ||7||

అనారభ్య విధామాత్తు నాభం కస్యచిదాహితిః ।

అగ్న్యర్థత్వాత్తత్సమేష్టిరగ్నయస్త్యగ్ని హోత్రగాః ||8||

ఇదమామూయతే- 'అగ్నయే పవమానాయాష్టాదశకపాలం నిర్వపత్, అగ్నయే పావకాయ, అగ్నయే శుచయే' ఇతి । 'వసన్తే బ్రాహ్మణోఽగ్నీనాదధీత' ఇతి చ । తత్ర- ఆధానం పవమానాదీష్టినామభం భవేత్ । కుతః । దర్శపూర్ణమాసవికృతిషు పవమానాదీష్టిషు చోదకప్రాప్తానామాహవమనీయాద్యగ్నీనామిష్ట్యభిత్వే సత్యగ్నిద్వారా తత్సంస్కారరూపస్యాఽఽధానస్యాపి తదభతాయా అనివార్యత్వాత్ - ఇతి చేత్ ।

మైవమ్ । న హ్యేతదాధానం కస్యచిత్కృతేః ప్రకరణే పరితమ్ । కింతు - అనారభ్యాధీతమ్ । అతో న కస్యాప్యేతదభమ్, కింత్యాధానవదిష్టినామప్యగ్నిసంస్కారార్థత్వాత్పరస్పరం నాస్త్యభ్యాభిభావశఙ్కా । నను-

పవమానేష్ట్యభిత్వాభావేఽగ్నిసంస్కారవైయర్థ్యాదగ్నిద్వారా తదభిత్వం యుక్తమ్ - ఇతి చేత్ । న । సంస్కృతామగ్నీనామగ్ని హోత్రాదు్యత్తరక్రతుషు తత్తద్వాక్యైర్వినియోగావగమాత్ । తస్మాత్- నాఽఽధానమభమ్ ||7||8||

(పంచమే,- ఆధానస్య సర్వార్థతాధికరణే సూత్రే 14-15) ।

తత్ప్రకృత్యర్థే యథాఽన్యేఽనారభ్యవాదాః ||14||

సర్వార్థే వాఽఽధానస్య స్వకాలత్వాత్ ||15||

పంచమాధికరణమారచయతి -

ఆధానం కిం ప్రకృత్యర్థే వహ్నిమాత్రేణ వా యుతమ్ ।

సంస్కృతాగ్నిప్రనాడ్యైతత్పర్ణవత్ప్రకృతౌ స్థితమ్ ||1||

లోకికాకారమాత్రత్వే విఫలత్వాత్కృతౌ యుతిః ।

పర్ణస్యాఽఽహవనీయాదౌ శాస్తీయేఽస్తు స్వతన్త్రతా ||10||

అనారభ్యాధీతం పర్ణమయీత్వం యథా జుహూప్రనాడ్యాప్రకృతౌ నివిష్టమ్, తద్దైవాగ్నిప్రనాడ్యా తత్సంస్కారరూపమాధానం ప్రకృతౌ నివిశతే- ఇతి చేత్ ।

మైవమ్ । వైషమ్యాత్ । ద్వివిధో హి జుహ్వా ఆకారః- లోకికః శాస్తీయశ్చ । అరత్నిమాత్రదైర్ఘ్యం హసముఖత్వత్వగ్నిలత్వాదిరూపో దృశ్యమానో లోకికః । అపూర్వీయత్వాకారస్తు శాస్తీయః । తయోరపూర్వీయత్వం క్రతుప్రవేశమన్తరేణ నాస్తి । తత్ర యది లోకికాకారమాత్రే పర్యవస్యతి, తదా పర్ణమయీత్వం విఫలం భవేత్ । కాష్ఠాన్తరేణాపి తదాకారస్య



జైమినీయన్యాయమాలావిస్తరః

సుసంపాదత్వాత్ | అచోఽపూర్వీయత్వాయ పర్ణః క్రతౌ ప్రవిష్టః | ఆహవనీయాదీనాం త్వేక ఏవ  
శాస్త్రీయాకారః | స చ విజీబలాదాధానేనైవ జన్యతే, నాన్యథా | తస్మాదాధానస్య క్రతుప్రవేశం  
వినైవ శాస్త్రీవాహవనీయాద్యాకారసంపాదనసమర్థత్వాదగ్నిహోత్రేణ తత్సంయుజ్యతే |  
తథా సతి పర్ణవైషమ్యాత్ప్రకృతావప్రవిశ్యాగ్నినుత్పాద్య క్రతువత్సాత త్రేణావతిష్ఠతే |  
తతో లోకికోపాయసంపాదితసువర్ణప్రీహ్యదివదాధానసంపాదితానాం స్వతన్త్రాణా  
మేవాఽహవనీయాద్యగ్నినాం పశ్చాద్వాక్యైః క్రతుషు వినియోగోఽస్తు ||9||10||

(షష్ఠే పవమానేష్ఠీనామసంస్కృతేఽగ్నౌ కర్తవ్యతాధికరణే సూత్రే 16-17) |

తాసామగ్నిః ప్రకృతితః ప్రయాజవత్సాత్ ||16||

న వా తాసాం తదర్థత్వాత్ ||17||

షష్ఠాధికరణమారచయతి-

సంస్కృతే పవమానేష్ఠ్యా వహ్నౌ సేష్ఠిర్న వేష్ఠయః |

వహ్నౌ తత్సంస్కృతే కార్యాశ్చేదకస్యానురోధతః ||11||

చోదకః పవమానేష్ఠౌ న తాం ప్రాపయితుం ప్రభుః |

అనభ్యత్వేష్ట్యసిద్ధిభ్యామిష్టయస్యదసంస్కృతే ||12||

పావమానాదీష్ఠిభిరాహవనీయాద్యగ్నయః సంస్క్రియన్తే |  
సంస్కృతేష్ట్యగ్నిష్ట్యగ్నిహోత్రదర్శపూర్ణమాసాది క్రతవఃప్రవర్తన్తే | తథా సతి- విమతాః  
పవమానేష్ఠయస్తాభిరిష్ఠిభిః సంస్కృతే బహ్నౌ కర్తవ్యాః, ఇష్ఠిత్యాత్, ఇతరేష్ఠివత్ |  
చోదకోఽప్యేవం | సత్యనుగృహీతో భవతి | ఏతాభిరిష్ఠిభిః సంస్కృతే బహ్నౌ  
ప్రకృత్యనుష్ఠానాత్- ఇతి ప్రాప్తే-

బ్రూమః- యద్యపి పవమానేష్ఠిర్వికృతిః, తథాఽపి చోదకో న తస్యాం పవమానేష్ఠౌ  
పవమానేష్ఠి మతిదేష్ఠుం ప్రభవతి | ప్రకృతౌ ప్రయాజాదివత్పవమానేష్ఠిరభ్యత్వాభావాత్ |  
కించ- 'ఏతస్యాః పవమానేష్ఠేః సంస్కృతాగ్నిసిద్ధ్యర్థం పవమానేష్ట్యన్తరాభీకారే తత్రాపి తథా'  
ఇత్యనవస్థాయామిష్ఠిరేవ న సిద్ధ్యేత్ | తస్మాత్- తాభిరిష్ఠిభిరసంస్కృతే వహ్నౌ  
పవమానేష్ఠయః కర్తవ్యాః ||11||12||

(సప్తమే- ఉపాకరణాదీనామగ్నిషోమీయధర్మతాధికరణే సూత్రాణి 18-27) |

తుల్యః సర్వేషాం పశువిధిః ప్రకరణావిశేషాత్

||18|| స్థానాచ్చ పూర్వస్య ||19|| శ్రవస్త్యేకేషాం

తత్ర ప్రాక్రుతిర్గుణార్థా ||20|| తేనోత్కృష్టస్య

జైమినీయన్యాయమాలావిస్తరః

కాలవిధిరితి చేత్ ||21|| నైకదేశత్వాత్

||22|| అర్థేనేతి చేత్ ||23|| నశ్రుతివి-

ప్రతిషేధాత్ ||24|| స్థానాత్పు పూర్వస్య సంస్కా-

రస్య తదర్థత్వాత్ ||25|| లిఙ్గదర్శనాచ్చ ||26||

అచోదనా వా గుణార్థేన ||27||

సప్తమాధికరణమారచయతి -

అగ్నిషోమీయసవనీయానుబన్ధ్యపశుష్వమీ ।

ఉపాకరణముఖ్యాస్తు ధర్మాః సాధారణ న వా ||13||

జ్యోతిష్టోమప్రకరణే పారాత్సాధారణ అమీ ।

పశుధర్మాగ్రహత్సోమయాగే తే స్యుర్నిరర్థకాః ||14||

అగ్నిషోమీయధర్మత్వం తేషాం స్థానాత్ప్రసిద్ధ్యతి ।

ద్వయోరితరయోః పశ్చోః ప్రాప్యన్తే చోదకేన తే ||15||

అగ్నిషోమీయః, సవనీయః, అనుబన్ధ్యశ్చ, ఇత్యేతే త్రయః పశవో జ్యోతిష్టోమప్రకరణే సమామూతాః। పశుధర్మాశ్చోపాకరణపర్యగ్నికరణాదయస్తత్రాఽఽమూతాః। 'ప్రజాపతేర్థాయమానాః' 'ఇమం పశుమ్'- ఇత్యాభ్యామృగ్భ్యాం పశోరుపస్పర్శనముపాకరణమ్। దర్శజ్వాలయా త్రిః ప్రదక్షిణీకరణం పర్యగ్నికరణమ్। త ఏతే ధర్మాన్ప్రిష్టపి పశుషు సాధారణ్యేన విధీయన్తే। త్రయాణామపి జ్యోతిష్టోమప్రకరణపాఠసామ్యాత్। నను జ్యోతిష్టోమస్య ప్రకరణే పరితానేతాన్తర్మాన్న ఏవ గ్రహీష్యతి, న తు పశవః- ఇతి చేత్ । న। తస్య సోమయాగత్వాత్। సోమో హ్యభిషవాదీన్తర్మానాకా జ్ఞేక్షతి, న తు యూపనియోజనవిశసనాదీన్ । తస్మాత్- అఙ్గేన్యనర్థకాః సన్తోఽఙ్గేషు నివిశమానా అవిశేషతస్త్రిష్టపి పశుష్వవతిష్ఠన్తే- ఇతి ప్రాప్తే-

బ్రూమః- అన్యత్ర విశేషః సంనిధిలక్షణః। సౌత్యనామకాదహ్నః ప్రాచీన ఔపవసధ్యనామకే ఽహ్ని ధిష్ణ్యనిర్మాణాదూర్ధ్వమేతే ధర్మా ఆమూతాః। అగ్నిషోమీయస్యాపి తదేవ స్థానమ్। సవనీయస్తు సౌత్యేఽహని శ్రూయతే- 'ఆశ్వినం గ్రహం గృహీత్వా త్రివృతా యూపం పరివీయాఽఽగ్నేయం సవనీయం పశుముపాకరోతి' ఇతి। అనుబన్ధ్యస్తవభృథాన్తే సమామూతాః। తతః సంనిధినా తే ధర్మా అగ్నిషోమీయే సంబధ్యన్తే, సవనీయానుబన్ధ్యయోస్తు చోదకాదతిదిశ్యన్తే ||13||14||15||

(అష్టమే శాఖాహరణాదీనాముభయదోహధర్మతాధికరణే సూత్రే 28-29)।

జైమినీయన్యాయమాలావిస్తరః

దోహయోః కాలభేదాదసంయుక్తం శృతం స్యాత్ ||28|| ప్రక-

రణావిభాగాద్వా తత్సంయుక్తస్య కాలశాస్త్రమ్ ||29||

అష్టమాధికరణమారచయతి-

శాఖాభేదాదయో దోహే ధర్మాః సాయం వ్యవస్థితాః ।

ప్రాతశ్చ సన్ని వా సాయం స్థానాత్తే పూర్వవత్స్థితాః ||16||

ఆనర్థక్యప్రతిహతిః పూర్వవత్సహ విద్యతే ।

బలినోఽతః ప్రకరణాత్ప్రాతర్దోహేఽపి సన్ని తే ||17||

దర్శపూర్ణమాసంప్రకరణే - పలాశశాఖాభేదనమ్, తయా శాఖయా వత్సాపాకరణమ్,  
ఇత్యాదయో దోహధర్మాః సమామూతాః। దోహో చ ద్వౌ విద్యేతే-అమావాస్యాయాం రాత్రావేకో  
దోహః। ప్రతిపది ప్రాతరపరో దోహః। తత్ర పూర్వన్యాయేన ప్రాథమికే సాయందోహే  
ప్రథమశ్రుతాస్తే ధర్మా వ్యవస్థితౌ- ఇతి చేత్ ।

మైవమ్ । వేషమ్యాత్ । పూర్వత్ర హి సోమే  
విశసనాదిధర్మాణామనన్వయాత్ప్రకరణమానర్థక్యప్రతి హతమ్ । ఇహ తు  
నాస్త్వానర్థక్యప్రతిహతిః । తతః ప్రకరణేన స్థానం బాధిత్యా ద్వయోర్దోహయోస్తే ధర్మా  
అభ్యుపేయాః ||16||17||

(నవమే సాదనాదీనాం సవనత్రయధర్మతాధికరణే సూత్రమ్- ) ।

తద్భ్రత్సవనాంతరే గ్రహమ్నానమ్ ||30||

నవమాధికరణమారచయతి-

గ్రహధర్మాః సాదనాద్యాః ప్రాతఃసవన ఏవ తే ।

త్రిషు వా నిశ్చితస్థానాదాద్యః పూర్వవదుత్తరః ||18||

జ్యోతిష్టోమే ప్రాతఃసవనే సన్వైత్త్రవాయవాదయో గ్రహాః, మాధ్యందినే సవనే  
మరుత్వతీయాదయః, తృతీయసవన ఆదిత్యాదయః। తత్ర సాదనసంమార్గాదయో ధర్మాః  
ప్రాతఃసవనీయగ్రహసంనిధావామ్నాయన్తే - 'ఉపోష్టేఽన్యే గ్రహాః సాద్యన్తే, అనుపోష్టే ధ్రువః'  
ఇతి ।

'దశాపవిత్రేణ గ్రహం సంమార్జి' ఇతి చ । ధ్రువవ్యతిరిక్తానాం గ్రహాణామధస్తాన్మృత్తికోపవేశనం  
కృత్వా తత్ర సాదనమ్, ధ్రువస్య తు న తథా । పూర్వాధికరణే శాశాహరణాదయః  
ప్రధానయోర్ధధిపయసోర్ధర్మాః సమామూతాః । తచ్చ దధి పూర్వోద్యుః సాయందోహమంతరేణ న  
సిద్ధ్యతీతి తత్సిద్ధ్యర్థే కేవలం సాయం దుహ్యతే, న తు సాయందోహస్యాసాధారణ త్వేన ధర్మైః

జైమినీయన్యాయమాలావిస్తరః

సహైకస్మిన్దేశే పాఠోఽస్తీతి స్థానం న నిశ్చితమ్, ఇహ తు తన్నిశ్చితమితి ప్రాతఃసవన ఏవ తే  
ధర్మా ఇతి చేత్ ।

మైవమ్ । సాదనాదీనాం వాక్యేన గ్రహధర్మత్వం, ప్రకరణేన జ్యోతిష్టోమధర్మత్వం  
చావగమ్యతే । తస్మిన్నిశ్చితమపి స్థానం వాక్యప్రకరణాభ్యాం బాధిత్యాత్రిషు సబనేషు  
సాదనాదయోఽవతిష్ఠన్తే ॥18॥

(దశమే రశనాత్రివృత్త్యాదీనాం సర్వపశుధర్మతాధికరణే సూత్రమ్-) ।

రశనా చ లిఙ్గదర్శనాత్ ॥31॥

దశమాధికరణమారచయతి-

ఏకత్రైవీత సర్వత్ర రశనావేష్టనాదయః ।

అగ్నిషోమీయ ఏవైతే క్రమాల్లిఙ్గాదితోఽన్తిమః ॥18॥

అగ్నిషోమీయపశుసంనిధౌ రశనయా యూపస్య వేష్టనమ్, రశనాయాస్త్రివృత్త్యం  
దర్శమయత్వం చ, ఇత్యాదయో ధర్మా ఆమ్నాతాః- 'పరివ్యయతి, ఊర్ధ్వై రశనా' ఇతి,  
'త్రిషుద్భవతి' ఇతి, 'దర్శమయీ భవతి' ఇతి చ । తత్ర యేయం రశనా, యే చ వేష్టనాదయః,  
తే సర్వే సంనిధేరవాంతరప్రకరణా ద్వాఽగ్నిషోమీయ ఏవ స్యుః- ఇతి చేత్ ।

మైవమ్ । సవనీయపశావపి తత్సద్భావో లిఙ్గాదవగమ్యతే । 'త్రివృతా యూపం  
పరినీయాఽగ్నేయం సవనీయం పశుముపాకరోతి' ఇతి త్రివృత్త్యపరివ్యాణయోః  
సిద్ధవదనువాదోలిఙ్గమ్ । కించ తృతీయాశ్రుత్యా వాక్యేన చ పరివ్యాణస్య యూపధర్మతా, న తు  
పశుధర్మతా । యూపశ్చత్రయాణాం పశూనాం తన్త్రమ్, ఇతి వక్ష్యతే । తస్మాత్- సర్వేషు  
పశుధ్వేతే ధర్మాః స్యుః ॥18॥

(ఏకాదశే, అంశ్వదాభ్యయోరపి సాదనాదిధర్మవత్త్వాధికరణే సూత్రాణి 32-34) ।

ఆరాచ్ఛిష్టమసంయుక్తమితరైః సంనిధానాత్ ॥32॥

సంయుక్తం వా తదర్థత్వాచ్చేషస్య తన్నిమిత్తత్వాత్

॥33॥ నిర్దేశాద్వయవతిష్ఠేత ॥34॥

ఏకాదశాధికరణమారచయతి -

గ్రహధర్మా అనారభ్యోక్తాంశ్వదాభ్యద్వయేన హి ।

విద్యన్తే వా ప్రకరణాదాద్యో వాక్యాదిహాన్తిమః ॥19॥

జైమినీయన్యాయమాలావిస్తరః

అనారభ్య ద్వౌగ్రహౌ శ్రుతౌ - 'అంశం గృహ్లాతి' ఇతి, 'అదాభ్యం గృహ్లాతి' ఇతి చ । తయోః  
సాదనసంమార్గాదయో గ్రహధర్మా న విద్యన్తే । కుతః । ఆరభ్యాధీతే ఘైన్ద్రవాయవాదిష్యేవ  
ప్రకరణేన

వ్యవస్థాపితత్వాత్ - ఇతి చేత్ ।

మైవమ్ । 'గ్రహః సాద్యన్తే' ఇత్యాదివాక్యేన గ్రహధర్మత్వావగమే తయోరపి  
గ్రహయోరనివార్యత్వాత్ । న చైన్ద్రవాయవాదయః ప్రకరణేనః । జ్యోతిష్టోమో హి ప్రకరణీ ।  
తస్మాత్సన్ని తయోర్ధర్మాః ॥19॥

(ద్వాదశే చిత్రిణ్యాదీష్టకానామగ్న్యభతాధికరణే సూత్రమ్-) ।

అగ్న్యభమప్రకరణే తద్వత్ ॥35॥

ద్వాదశాధికరణమారచయతి-

అఖణ్డాదీష్టకాధర్మాశ్చిత్రిణ్యాదిషు నోచితాః ।

సన్ని వా వాక్యమప్యత్రానారభ్యోక్తం తతో న తే ॥20॥

ప్రకృతాపూర్వసంబన్ధాత్తాదృశాదపి వాక్యతః ।

అఖణ్డత్వాదయోఽగ్న్యర్థచిత్రిణ్యాదిషు సన్ని తే ॥21॥

అనారభ్య శ్రూయతే - 'చిత్రిణీరుపదధాతి' ఇతి । అగ్నిప్రకరణే చేష్టకానాం ధర్మాః శ్రుతాః -  
'అఖణ్డామకృష్టాం కుర్యాత్' ఇతి । పూర్వత్ర -  
అంశ్వదాభ్యయోరుత్పత్తివాక్యస్యానారభ్యాధీతత్వేఽపి

వినియోజకవాక్యం ప్రకరణాధీతమ్ । చిత్రిణ్యాదినామకానాం త్విష్టకావిశేషాణాం వినియోజకం  
వాక్యమప్యనారభ్యాఘీతమ్ । తచ్చ చిత్త్యన్తరే తాశ్చిత్రిణీర్వినియుజ్కే । అఖణ్డత్వాదిధర్మాస్తు  
షణ్ణాం చితీనాం మధ్యే ప్రథమచిత్తావామూతాః । తస్మాత్ - తే చిత్రిణ్యాదిషు

నోచితాః - ఇతి ప్రాప్తే, -

బ్రూమః - యద్యప్యత్పత్తివినియోజకవాక్యయోరన్యతరస్యాపి ప్రకరణపాఠో నాస్తి, తథాఽపి  
'య ఏవం విద్వానగ్నిం చినుతే' ఇతి ప్రకృతం యదేతదగ్న్యపూర్వే  
తత్సంబన్ధిత్యేనైవచిత్రిణ్యాదయోఽప్యప్రకరణ పఠితేనాపి వాక్యేన వినియుజ్యన్తే ।  
అఖణ్డత్వాదయశ్చాగ్నిసాధనభూతేష్టకాధర్మాః, న తు ప్రథమచిత్తి ధర్మాః । తస్మాత్ -  
అగ్నిసాధనభూతాసు చిత్రిణ్యాదీష్టకాస్వపి తే సన్ని ॥20॥21॥

(త్రయోదశే - అభిషవాదీనాం సోమమాత్రధర్మతాధికరణే సూత్రమ్-) ।

నైమిత్తికమతుల్యత్వాదసమానవిధానం స్యాత్ ॥36॥

జైమినీయన్యాయమాలావిస్తరః

త్రయోదశాధికరణమారచయతి-

విధయోఽభిషవాద్యాః స్యుః ఫలాభ్యే చమసే న వా ।

నైమిత్తికస్య నిత్యేన తుల్యత్వాదస్తి తద్విధిః ॥22॥

నిత్యే కృతార్థాః సంస్కారాః పశ్చాద్భావినిమిత్తజే ।

న విధేయాః కింతు తత్ర ప్రాప్యంతామతిదేశతః ॥23॥

న్యగ్రోధముకులరూపస్య ఫలస్య పిష్టం చమ్యతే యత్ర స ఫలచమసః । స చ నైమిత్తికః । రాజన్యవైశ్యే నిమిత్తీకృత్య విహితత్వాత్ । సోమస్తు నిత్యః । ఉపాధిక్రమమప్యనుపజీవ్యైవ 'సోమేన యజేత' ఇతి విహితత్వాత్ । తస్య చ నిత్యస్య సోమస్య యథా యాగసాధనత్వమ్, తథా ఫలచమసస్యాపి తదస్తి । తస్మాత్ 'సోమమభిపుణోతి' 'సోమం క్రీణాతి' ఇత్యాదయో యాగద్రవ్య సంస్కారవిధయః సోమ ఇవ ఫలచమసేఽపి ప్రవర్తన్తే- ఇతి ప్రాప్తే, -

బ్రూమః- నిత్యా అభిక్వాదిసంస్కారా నిత్యం సోమం సంస్కార్యం లభ్యా చరితార్థాః సన్తో నాన్యం సంస్కార్యమపేక్షన్తే । ఫలచమసస్తు సోయవికారత్వాత్పశ్చాద్భావీ । తతో నిరపేక్షాః సంస్కారవిధయో న తత్ర ప్రవర్తన్తే । న చైతావతా సంస్కారాభావః । చోదకేన తత్సిద్ధేః । తస్మాత్- సోమమాత్రసంబద్ధినో విధయః ॥22॥23॥

(చతుర్థశే ప్రతినిధిష్వపి ముఖ్యధర్మానుష్ఠానాధికరణే సూత్రాణి 37-39) ।

ప్రతినిధిశ్చ తద్వత్ ॥37॥ తద్వత్ప్రయోజనైక-

త్వాత్ ॥38॥ అశాస్త్రలక్షణత్వాచ్చ ॥39॥

చతుర్థశాధికరణమారచయతి-

నీవారాదిప్రతినిధేరతుల్యో వా విధిః సమః ।

పురేవాతుల్యతా సామ్యమాకారాద్బ్రీహితా యతః ॥24॥

'వ్రీహిభిర్యజేత' ఇతి విహితానాం వ్రీహీణామసంభవే నీవారాః ప్రతినిధిత్యేన స్వీకార్యా ఇతి వక్ష్యతే । తత్ర పూర్వన్యాయేనావఘాతాదివిధయో వ్రీహిషు కృతార్థాః పశ్చాద్భావిని నీవారాదౌ నప్రవర్తన్తే- ఇతి చేత్ ।

మైవమ్ । వ్రీహిశబ్దో హి జాతివిశేషేణాఽఽకారవిశేషేణ వోపేతం ద్రవ్యమాచక్షే । నీవారేషు జాతితో వ్రీహిశబ్దార్థత్వాభావేఽప్యాకారతో వ్రీహిశబ్దార్థత్వేన 'వ్రీహీనవహన్తి' ఇతి విధిః ప్రవర్తతే । యథా వ్రీహిజాతావేవ సమీచీనానాం వ్రీహీణామభావే జలవహ్నీద్యుపహతేన సారవికలేష్వపి విధిః, తథా జాతివికలేష్వపి వ్రీహిషు ముఖ్యైకదేశరూపత్వాద్విధిరస్తు ॥24॥

(పంచదశే శ్రుతేష్వపి ప్రతినిధిషు ముఖ్యధర్మానుష్ఠానాధికరణే సూత్రమ్-) ।

జైమినీయన్యాయమాలావిస్తరః

నియమార్థా గుణశ్రుతిః ||40||

పంచదశాధికరణమారచయతి-

పూతీకాభిషవోఽతుల్యస్తుల్యో వా సోమతుల్యతా ।

నాస్తి నైమిత్తికత్వేన తుల్యః ప్రతినిధిత్వతః ||25||

'యది సోమం న విన్దేత, పూతి(తీ) కానభిషణుయాత్' ఇతి శ్రూయతే । తత్ర సోమాభావం నిమిత్తికృత్య పూతీకలతాఖణ్డానాం విహితత్వాత్పలచమసవన్నైమిత్తికత్వేన సోమాభిషవక్రయాదివిధిః పూతీకేషు న తుల్యః- ఇతి చేత్ । మైవమ్ । నీవారబత్ప్రతినిధిత్వాత్ । నను- ప్రతినిధిత్వే స్వయమేవోపాదిత్సితత్వాద్విధిర్నాపేక్షితః । అత ఏవ నీవారేషు విధిర్న శ్రుతః- ఇతి చేత్ । న । విధేర్నియమార్థత్వస్య షష్టే వక్ష్యమాణత్వాత్ । తస్మాత్- అభిషవక్రయాదివిధిః సోమపూతీకయోస్తుల్యః ||25||

(షోడశే దీక్షణీయాదిధర్మాణామగ్నిష్టోమాశ్లాధికరణే సూత్రాణి 41-47) ।

సంస్థాస్తు సమానవిధానాః ప్రకరణావిశేషాత్ ||41||

వ్యపదేశశ్చ తుల్యవత్ ||42|| వికారాస్తు కామ-

సంయోగే నిత్యస్య సమత్వాత్ ||43|| అపి వా

ద్విరుక్తత్వాత్ప్రకృతేర్భవిష్యన్తీతి ||44|| వచనాత్తు

సముచ్చయః ||45|| ప్రతిషేధాచ్చ పూర్వలిఙ్గానామ ||46||

గుణవిశేషాదేకస్య వ్యపదేశః ||47||

షోడశాధికరణమారచయతి-

ఉక్త్యాదిషు సమో దీక్షణీయాద్యభివిధిర్న వా ।

ఏకప్రకరణత్వేన ఫలవత్త్వాచ్చ తుల్యతా ||26||

ఉక్త్యాదయః కామయోగాద్వికారాః ప్రక్రియా తతః ।

అగ్నిష్టోమాత్మకే జ్యోతిష్టోమమాత్రే చ తద్విధిః ||27||

జ్యోతిష్టోమః- స్వయమేకోఽపి సమాప్తిభేదాద్భిద్యతే । యజ్ఞాయజ్ఞియస్తోత్రేణ సమాప్తౌ 'అగ్నిష్టోమః' ఇత్యుచ్యతే । తస్మాదపి స్తోత్రాదూర్ధ్వముక్త్యస్తోత్రేణ సమాప్తౌ 'ఉక్త్యః' ఇత్యుచ్యతే । ఏవం షోడశ్యాదయోఽపి । తాదృశస్య సప్తసంస్థావతో జ్యోతిష్టోమస్య ప్రకరణే దీక్షణీయేష్టిప్రాయణీయేష్ట్యాదీనామజ్ఞానాం విధిరామూతః । స చ విధిర్జ్యోతిష్టోమస్య ప్రథమసంస్థావిశేషేఽగ్నిష్టోమే యథా ప్రవృత్తః, తదైవోక్త్యాదిష్వపి ప్రవర్తతే । కుతః ।

జైమినీయన్యాయమాలావిస్తరః

ప్రకరణసంబంధస్య సమానత్వాత్ | కించ- యథాఽగ్నిష్టోమః ఫలత్వాదభివిధిభిః  
సంయుజ్యతే, ఏవముక్త్యాదయోఽపి | తేషాం చ ఫలమేవమామూయతే- 'పశుకామ ఉక్త్యం  
గృహ్ణాణీయాత్' 'షోడశినా వీర్యకామః స్తువీత' 'అతిరాత్రేణ ప్రజాకామం యాజయేత్' ఇతి |  
తస్మాత్ - సప్తస్వపి సంస్థాసు సమానోఽభివిధిః- ఇతి ప్రాప్తే, -

బ్రూమః- యదేతదుక్త్యాదీనాం ఫలముదాహృతమ్, తత్తు తేషాం వికారత్వం గమయతి |  
'కామ్యో గుణః శ్రూయమాణో నిత్యమర్థం వికృత్య నివిశతే' ఇతి న్యాయాద్యథా గోదోహనగుణో  
నిత్యం చమససాధనకమపాం ప్రణయనం వికృత్య నివిశతే, ఏవముక్త్యగుణో  
నిత్యామగ్నిష్టోమస్య సంస్థాం వికృత్య సంస్థాంతరత్వం గమయతి | తతోఽగ్నిష్టోమస్య  
గుణవికారా ఉక్త్యాదయ ఇతి న సర్వసంస్థాసాధారణం ప్రకరణమ్, కింతు - అగ్నిష్టోమస్యై  
వాసాధారణమ | నను- 'జ్యోతిష్టోమేన యజేత' ఇత్యుక్తత్వాజ్యోతిష్టోమస్యేదం ప్రకరణమ్, న  
త్వగ్నిష్టోమసంస్థాయాః- ఇతి చేత్ | బాధమ్ | అసా జ్యోతిష్టోమో న కదాచిదప్యగ్నిష్టోమం  
వ్యభిచరతి | ఉక్త్యాదీనామప్యన్తర్భూవితాగ్నిష్టోమకత్వాత్ | ఉక్త్యాదీంస్తు వ్యభిచరతి | వినాఽపి  
తైరగ్నిష్టోమశ్శాయాం జ్యోతిష్టోమత్వసంభవాత్ | అతోఽగ్నిష్టోమసంస్థస్య జ్యోతిష్టోమస్యేదం  
ప్రకరణం సత్తత్రైవ దీక్షణీయాద్యభివిధిం నివేశయతి | ఉక్త్యాదిషు చోదకాదభ్యాన్యతిదిశ్యన్తే  
||26||27||

ఇతి శ్రీమాధవీయే జౌమినీయన్యాయమాలావిస్తరే తృతీయాధ్యాయస్య షష్ఠ పాదః ||6||

అత్ర పాదే	ఆదితః	
అధికరణాని	16	200
సూత్రాణి	47	562

-----

(అథ తృతీయాధ్యాయస్య సప్తమః పాదః) |

(ప్రథమే బర్హిరాదీనాం దర్శపార్థమాసతదభ్యో భయాగ్లాతాధికరణే సూత్రాణి 1-5) |

ప్రకరణవిశేషదసంయుక్తం ప్రధానస్య ||1|| సర్వేషాం వా

శేషత్వస్యాతత్ప్రయుక్తత్వాత్ ||2|| ఆరాదపీతి చేత్ ||3||

న తద్వాక్యం హి తదర్థత్వాత్ ||4|| లిఙ్గాదర్శనాచ్చ ||5||

సప్తమపాదస్య ప్రథమాధికరణమారచయతి -

ముఖ్యాభితైవ వేద్యాదేః ప్రయాజాద్యభితోఽపి వా |

తద్వాక్యం ప్రక్రియాయుక్తం ముఖ్యాభిత్యస్య బోధకమ్ ||1||



జైమినీయన్యాయమాలావిస్తరః

ముఖ్యాంశస్యాపి వేద్యాదేః ప్రయాజాదిషు చాశ్చతా ।

ముఖ్యార్థత్వాత్ప్రయాజాదేః స్వాపూర్వవ్యవధానతః ॥2॥

దర్శపూర్ణమాసయోః శ్రూయతే- 'వేద్యాం హవీంష్యాసాదయతి' 'బర్హిషి హవీంష్యాసాదయతి' ఇతి । తథా తద్ధర్మాః శ్రూయన్తే- 'వేదిం ఖనతి' 'బర్హిర్లునాతి' ఇత్యాదయః । ముఖ్యహవీంష్యాగ్నేయపురోడాశాదీని, అముఖ్యహవీంషి తు ప్రయాజాద్యర్థాని । తత్ర- స్వస్వధర్మసహితాని వేద్యాదీని ప్రకరణబలాన్ముఖ్యహవిషా మేవాశ్లాని- 'వేద్యాం హవీంష్యాసాదయతి' ఇతి వాక్యాత్సర్వహవిరభతా- ఇతి చేత్ । న । ప్రకరణేన వాక్యస్య సంకోచనీయత్వాత్ । యది వాక్యం ప్రకరణనైరపేక్ష్యేణ స్వతంత్రం స్యాత్, తదా సాదనమాత్రపర్యవసానేన యాగాభావే వైయర్థ్యం స్యాత్ । సామికహీవపామప్యేతద్వేద్యాసాదనం ప్రసజ్యేత । తస్మాత్- ముఖ్యహవిరభం వేద్యాదికమ్- ఇతి ప్రాప్తే-

బ్రూమః- అస్తు వైయర్థ్యాతిప్రసభపరిహరేణ ప్రకృతాపూర్వసాధనభూతహవిఃషు వేద్యాదేరభత్వమ్ । ప్రయాజాదిహవీంష్యపి స్వకీయావాన్తరాపూర్వద్వారా ముఖ్యపూర్వసాధనాన్యేవేతి తదభత్వమపి వేద్యాదేర్భుక్తమ్ । ఏవం సతి వాక్యస్యాత్మ్యంత్రసంకోచో న భవిష్యతి ॥1॥2॥

(ద్వితీయే స్వామిసంస్కారాణాం ప్రధానార్థతాధికరణే సూత్రమ్) ।

ఫలసంయోగాత్తు స్వామియుక్తం ప్రధానస్య ॥6॥

ద్వితీయాధికరణమారచయతి-

వపనాద్యుపకారః కిం ద్వయోర్ముఖ్యాభయోరుత ।

ముఖ్య ఏవ ద్వయోరస్తు కృతస్సకర్తృగతత్వతః ॥3॥

యుక్తః శాస్త్రీయసంస్కారో ముఖ్యస్య ఫలభోజినః ।

వినాఽపి సంసకృతిం దృష్టం కర్తృత్వం తత్ర నాస్తి సః ॥4॥

జ్యోతిష్టోమే కేశశ్శ్రువపనపయోవ్రతాదయో యజమానసంస్కారా ఆమ్నాతాః । గ్రహైః సోమహోమో జ్యోతిష్టోమే ముఖ్యః । అగ్నిషోమీయపశ్వాదికమభిమ్ । తత్ర- ద్వయోర్ముఖ్యాభయోరేతే వపనాదయ ఉపకుర్వన్తి । కుతః । కర్తృధర్మత్వాత్ । యజమానో హి కర్తృతయా వపనాదిభిః సంస్క్రియతే । కర్తృత్వం చ యథా ముఖ్యం ప్రతి తస్య విద్యతే, తథాఽభం ప్రత్యప్యన్తి । తస్మాత్-ఉభయోరుపకారః- ఇతి చేత్ ।

మైవమ్ । ద్వౌ హి యజమానస్యాఽఽకారౌ- క్రియాకర్తృత్వమ్, ఫలభోక్తృత్వం చేతి । తయోరదృష్టః ఫలభోగః, క్రియానిష్పత్తిశ్చ దృష్టా । తథా సతి-

జైమినీయన్యాయమాలావిస్తరః

వపనాదికృతోపకారత్వావ్యదృష్టత్వాద్భోక్తృశేషా వపనాదయః ఫలభోగసాధనే ముఖ్య ఏవ  
పర్యవస్యన్తి। వపనాదిసంస్కారరహితైరవ్యతివ్యిక్తిః కృషీవలాదిభిశ్చ క్రియా నిష్పాద్యమానా  
దృశ్యతే। తతస్తత్ర కర్తృత్వాకారే వపనాదికృతః స ఉపకారో నాన్తి। తస్మాత్-అదృష్ట  
ఫలభోజినోఽస్య యజమానస్య యోఽయమదృష్టరూపః శాస్త్రీయః సంస్కారః సోఽయం  
ముఖ్యే కర్మణి యుక్తో నాశ్లేషు। నాత్ర పూర్వవద్యావ్యవస్థి, యేన పరమ్పరాఫలసాధనేష్వశ్లేషు  
వపనాద్యుపకారః శఙ్కయేత। ప్రకరణం తు ముఖ్యస్యైవ, న త్వఙ్గానామ్। తస్మాత్- న  
తేషాపకారః ॥3॥4॥

(తృతీయే సౌమికవేద్యాదీనామశ్లఘానానోభయాభతాధికరణే సూత్ర 7-9)।

చికిర్షయా చ సంయోగాత్ ॥7॥ తద్యుక్తే తు

ఫలశ్రుతిస్తస్మాత్సర్వచికిర్షా స్యాత్ ॥9॥

తృతీయాధికరణమారచయతి-

ముఖ్యార్థా సౌమికీ వేదిరుభయార్థోత ముఖ్యగా।

చికిర్షితత్వాన్ముఖ్యస్య వేద్యా తత్కృతిసంభవాత్ ॥5॥

ముఖ్యపాష్కల్యహేతుత్వాత్తదఙ్గం చ చికిర్షితమ్।

ముఖ్యవత్తేన తద్వేదిరశ్లేష్వప్యపకారిణీ ॥6॥

దార్శికిం వేదిం మధ్యేఽన్తర్భావ్యప్రాచీనవంశో మణ్ణపోఽవస్థితః। తతః పూర్వస్యాం దిశి  
సదోహవిర్ధానాదీనాం పర్యాప్తో భూభాగవిశేషః। తైః సదఃప్రభృతిభిః సహ సౌమికీ  
వేదిరిత్యుచ్యతే। సేయం ముఖ్యస్య సోమయాగస్యైవోపకారం కరోతి, న  
త్వముఖ్యానామగ్నీషోమీయాద్యఙ్గానామ్। కుతః। ముఖ్యస్య చికిర్షితత్వాత్। న చ - అఙ్గాన్యపి  
చికిర్షితాని- ఇతి వాచ్యమ్। చికిర్షాస్వరూపస్య వేదేనైవాభిహితత్వాత్। ఏవం శ్రూయతే-  
'షట్త్రింశత్ప్రమాప్రాచీ, చతుర్వింశతిరగ్రేణ, త్రింశజ్ఞఘనేన, ఇయతి శక్త్యామహే' ఇతి।  
అస్యాయమర్థః- శ్రూయమాణేనానేన దైర్ఘ్యప్రమాణేన తిర్యక్ప్రమాణద్వయేన చ ప్రమితే  
భూభాగే ఫలహేతుసోమయాగం కర్తుం శక్త్యామహే' ఇతి నిశ్చిత్య తదైవ కుర్యాత్- ఇతి। సేయం  
చికిర్షా ముఖ్యవిషయా। 'ఇయతి శక్త్యామహే' ఇతి పరిమాణస్య

శక్త్యోపన్యాసాత్। అఙ్గానాం తు పశునామిష్ఠీనాం చ సదోహవిర్ధానాది మణ్ణపనిరపేక్షాణాం  
యథోక్తపరిమాణమన్తరేణాప్యనుష్ఠాతుం శక్యత్వాత్స ఉపన్యాసస్తత్ర నిరర్థకః। సోమస్య  
త్వనుష్ఠానం యథోక్తవేద్యామేవ సంభవతి, నత్వన్యత్ర। తస్మాత్- సా  
వేదిర్ముఖ్యస్యైవోపకరోతి- ఇతి ప్రాప్తే, -

బ్రూమః- 'ఇయతి శక్త్యామహే' ఇత్యత్ర సాశ్లఘానానుష్ఠానే శక్తిరుక్తా। తాదృశస్యైవ ఫలం  
ప్రతి పుష్కలహేతుత్వాత్। అతో ముఖ్యాభయోశ్చికిర్షాయాస్తుల్యత్వాద్వేదిరుభయార్థా। న చ-

జైమినీయన్యాయమాలావిస్తరః

అత్ర వపనాదిసామ్యం శఙ్కనీయమ్ | దృష్టోపయోగాభావస్య తత్రోక్తత్వాత్ | ఇహ తు-  
హవిరాసాదనాదిర్భృష్ట ఉపయోగః | స చ ముఖ్యాభ్యయోః సమ ఇత్యుభయార్థత్వమ్ ||6||

(చతుర్థే-అమిమర్శనస్యాభిప్రధానోభయాభ్యతాధికరణే సూత్ర 8-10) |

తథాభిధానేన ||8|| గుణాభిధా-

నాత్సర్వార్థమభిధానమ్ ||10||

చతుర్థాధికరణమారచయతి-

చతుర్థోత్రా పార్థమాసీం మృశేదాజ్యాదిమర్శనే |

మన్తో ముఖ్య ఉతాథేపి ముఖ్యే తద్వాచిశబ్దతః ||7||

శబ్దస్య కర్మవాచిత్యాత్తత్ర మర్శనవర్జనాత్ |

విభక్తివ్యత్యయే మన్తో ముఖ్యాభ్యహవిషోర్వయోః ||8||

దర్శపూర్ణమాసయోః శ్రూయతే- 'చతుర్థోత్రా పార్థమాసీమభిమృశేత్,  
పంచమోత్రాభావాస్యామ్' ఇతి | పృథివీ హోతా- ఇత్యాదికో మన్తశ్చతుర్థోత్రా | తస్మిన్నన్తే  
యజ్ఞాజ్ఞానాం చతుర్థాం శ్రుతత్వాత్ | అథవా- తస్య మన్తస్యాభిమానిత్వేనాత్మభూతః  
కశ్చిత్పురుషః ప్రజాపతినా చతుర్థారమామన్రితః ప్రతుష్టరమువాచేతి స  
పురుషశ్చతుర్థాతః | తదీయనామ్నా మన్తోపి 'చతుర్థాతః' ఇత్యుచ్యతే | 'పూజ్యానాం  
ప్రత్యక్షనామగ్రహణమయుక్తమ్' ఇత్యభిప్రాయేణ హూతశబ్దస్థానే హోతృశబ్దః పర్యతే |  
అయమర్థః సర్వోపి తైత్తిరీయబ్రాహ్మణే శ్రూయతే-

"ఆత్మన్నాత్మన్నిత్యామన్తయత | తస్మై చతుర్థాతః ప్రత్యశృణోత్ | స చతుర్థాతోభవత్ |  
చతుర్థాతో హ వై నామైషః | తం వా ఏతం చతుర్థాతం సన్తం 'చతుర్థోత్రా' ఇత్యాచక్షతే  
పరోక్షేణ | పరోక్షప్రియా ఇవ హి దేవః" ఇతి | 'అగ్నిర్థోత్రా- ఇత్యాదికో మన్తః పంచమోత్రా |  
తత్రాప్యక్షప్రకారో ద్రష్టవ్యః | అత్ర-యోయమాజ్యాదిహవిష ఉపస్పర్శనార్థో మన్తః, అసౌ  
ముఖ్య ఏవ హవిషి నివిశతే | పార్థమాస్యమావాస్యాశబ్దయోర్ముఖ్యహవిర్విషయ త్వాత్-ఇతి  
ప్రాప్తే,-

[బ్రూమః- పార్థమాస్యభావాస్యశబ్దౌ కర్మవాచినౌ, న తు హవిర్వాచినౌ | న చ  
కర్మణోరుపస్పర్శన సంభవః | అథ కాలవివక్షాయాం విభక్తివ్యత్యయేన సప్తమ్యర్థో  
వ్యాఖ్యాయేత, తదా కాలసంబంధస్య ముఖ్యాభ్య  
యోరుభయోస్తుల్యత్వాదుభయవిధహవిరుపస్పర్శనే మన్తో వినియుజ్యతే ||7||8||

(పంచమే దీక్షాదక్షిణయోః ప్రధానార్థతాధికరణే సూత్రే - 11-12)

దీక్షాదక్షిణం తు వచనాత్ప్రధానస్య ||11||

జైమినీయన్యాయమాలావిస్తరః

నివృత్తిదర్శనాచ్చ ||12||

పఞ్చమాధికరణమారచయతి-

దణ్డదీక్షా దక్షిణా తు శతం ద్వాదశమిరుతమ్ |

ద్వయార్థముత ముఖ్యార్థే సోమస్యేత్సుక్తిసంభవాత్ ||9||

ముఖ్యాభిద్యయగం మైవం పారమృత్యవిడమ్బునా |

వచనస్య న యుక్తః తః ప్రధానార్థమిదం స్థితమ్ ||10||

జ్యోతిష్టామే దీక్షాదక్షిణం శ్రూయతే- 'దణ్డేన దక్షియతి' ఇతి, 'తస్య ద్వాదశశతం దక్షిణా' ఇతి చ | తత్ర దీక్షా ముఖ్యాభియోరుపకరోతి, తథా దక్షిణాఽపి | న చ - దీక్షా సోమస్య, దక్షిణా సోమస్య' ఇతి వాక్యే షష్ఠ్యా ముఖ్యసంబంధ ఏవావగమ్యతే, న త్వత్సంబంధః- ఇతి వాచ్యమ్ | దీక్షాదక్షిణే సోమనైవ సాక్షాత్సంబంధీతామ్, స సోమః పునరణైః సంబంధ ఇతి పరమృతయా దీక్షాదక్షిణయోరణైరపి సంబంధోఽస్తి | తస్మాత్- ఉభయార్థే దీక్షాదికమ్- ఇతి ప్రాప్తే,-

బ్రూమః- అవ్యవహితసంబంధ ఏవ షష్ఠ్యా అభిధేయోఽర్థః | తదసంభవే తు - పరమృతాసంబంధః కథంచిద్గృహ్యతే | ఇహ తు తత్సంభవాత్పారమృత్యం న యుక్తమ్ | తస్మాత్- ప్రధానార్థం దీక్షాదికమ్ ||9||10||

(షష్ఠే - అన్తవైదేర్యూపానభతాధికరణే సూత్రే 13-14) |

తథా యూపస్య వేదిః ||13|| దేశమాత్రం వా శిష్యే-

జైకవాక్యత్వాత్ ||14||

షష్ఠాధికరణమారచయతి -

అన్తర్వేది మినోత్తర్థం యూపాభిముత లక్షయేత్ |

దేశం యూపాభిమావేన వేదిభాగోఽత్ర చోద్యతే ||11||

బహిర్వేద్యర్థమిత్యేతద్వాక్యం భిద్యేత తద్విధౌ |

మీయమానస్య యూపస్య తావాన్దేశోఽత్ర లక్ష్యతే ||12||

అగ్నిషోమీయపశౌ 'యూపం మినోతి' ఇతి ప్రకృత్యశ్రూయతే- 'అర్థమన్తర్వేది మినోతి, అర్థం బహిర్వేది' ఇతి | 'యూపం స్థాపయితుం కియద్విస్తారవానవటోఽపేక్షితః' ఇతి బుభుత్సాయాం తన్నిర్ణయాయ యూపమాలస్య స్థౌల్యమజ్గుల్యాదిభిర్మాతవ్యమ్ | తస్య చ మీయమానస్య యూపస్య వేద్యభ్యంతరభాగోఽలభ్యత్వేనం విధీయతే- ఇతి చేత్ |

జైమినీయన్యాయమాలావిస్తరః

మైవమ్ | యథా సంస్కృతో వేద్యభ్యంతరభాగః 'అర్థమంతర్వేది' ఇత్యనేన వాక్యేన విధీయతే,  
తద్వద సంస్కృతో బహిర్భాగో 'బహిర్వేది' - ఇత్యనేన వాక్యేన విధాతవ్యః | తతో వాక్యం భిద్యేత  
| యదా తు వేదేరభ్యంతరబాహ్యభాగాభ్యాముపలక్షితోఽసంస్కృతో

లోకికదేశ ఏవాత్ర యూపాభిత్వేన విధీయతే, న తు సంస్కృతవేదిభాగః ||11||12||

(సప్తమే హవిర్దానస్య సామిధేన్యనభతాధికరణే సూత్రాణి 15-17) |

సామిధేనీస్తదన్వాహురితి హవిర్దానయోర్వచనాత్సామిధే-

నీనామ్ ||15|| దేశమాత్రం వాప్రత్యక్షం హ్యర్థకర్మ

సోమస్య ||16|| సమాఖ్యానం చ తద్వత్ ||17||

సప్తమాధికరణమారచయతి -

హవిర్దానే స్థితో బ్రూయాత్సామిధేనీరిహభతా |

హవిర్దానస్య తాస్వాహౌ తద్దేశోఽనేన లక్ష్యతే ||13||

వాక్యాత్సాదభతా మైవం ప్రకృత్యా పశ్చిమేఽగ్నితః |

దేశః ప్రాప్తో లాఘవేన లక్ష్యః శకటసంనిధిః ||14||

జ్యోతిష్టోమే శ్రూయతే- 'ఉత యత్సున్వన్తి సామిధేనీస్తదన్వాహుః' - ఇతి |  
హవిర్దానమణ్ణపగతయో రక్షిణోత్తరభాగావస్థితయోర్హవిర్దాననామకయోః శకటయోర్మధ్యే  
దక్షిణం శకటమత్ర యత్తచ్ఛబ్దాభ్యా మభిధీయతే | తస్య సమీపే సోమస్యాభిషవః | 'ఉత'  
ఇత్యయం శబ్దోఽథభార్తే వర్తతే | 'అథ యస్మిన్తవిర్దానే సోమమభిషున్వన్తి,  
తస్మిన్నామిధేనీరనుబ్రూయుః' | + ఇహ దక్షిణస్య హవిర్దానస్య సామిధేనీష్వభిత్వం  
ప్రతీయతే | న చాత్ర పూర్వవదావ్యభేదదోషః శబ్దః | అకవాక్యతాయాః స్పష్టం ప్రతిభాసాత్-  
ఇతి ప్రాప్తే-

బ్రూమః- సామిధేనీనామిష్వభిత్వతయా దర్శపూర్ణమాసావత్ర ప్రకృతిః | ప్రకృతౌ  
చాఽఽహవనీయాగ్నేః పశ్చిమో దేశః సామిధేనీనాం స్థానమ్ |  
ఇహోత్తరవేదేరాహవనీయత్వాత్తదపేక్షయా హవిర్దానస్య పశ్చిమదేశావస్థానాత్ | స  
దేశశ్చోదకేన ప్రాప్తః- ఇతి న దేశస్య సామిధేన్యభిత్వం విధాతవ్యమ్ | కింతు  
దక్షిణోత్తరహవిర్దానసమీప దేశయోరనియమేన ప్రాప్తా- దక్షిణస్యైవ హవిర్దానస్య సమీపదేశః-  
ఇతి నియన్తుం హవిర్దానేన సంనిధిర్లక్ష్యతే | తథా సతి నియమమాత్రవిధానాల్లాఘవం భవతి |  
త్వత్పక్షే త్వభిషవోపలక్షితస్య దక్షిణస్య హవిర్దానస్యా త్వన్తమప్రాప్తం సామిధేన్యభిత్వం  
విధీయత ఇతి గౌరవమ్ | తస్మాద్దేశలక్షణా ||13||14||

(అష్టమే- అఙ్గానామన్యద్వారాఽనుష్ఠానాధికరణే సూత్రాణి 18-20) |

జైమినీయన్యాయమాలావిస్తరః

శాస్త్రఫలం ప్రయోక్తరి తల్లక్షణత్వాత్, తస్మాత్స్వయంప్రయోగే

స్యాత్ ||18|| ఉత్సర్గే తు ప్రధానత్వాచ్చేషకారీ

ప్రధానస్య, తస్మాదన్యః స్వయం వా స్యాత్ ||19||

అన్యో వా స్యాత్పురిక్రయామ్నాదిప్రతిషేధాత్ప్రత్యగా-

త్మని ||20||

అష్టమాధికరణమారచయతి -

యజమానేన కర్తవ్యం నిఖిలం త్యాగ ఏవ వా ।

కర్తృగామిఫలశ్రుత్యా యుజ్యతే సర్వకర్తృతా ||15||

ప్రయోజకేఽపి కర్తృత్వమస్తి నో చేత్క్రయో వృధా ।

కార్యే తేన త్యాగమాత్రమృత్విజోఽన్యత్ర కర్తృతా ||16||

'స్వర్గకామో యజేత' ఇతి స్వర్గభోక్తుర్యాగకర్తుశ్చ సామానాధికరణ్యాదేకత్వం గమ్యతే ।  
పాణినీశ్చ 'స్వరితఞ్జితః కర్తృభిప్రాయే క్రిమాఫలే' [పా.సూ.1|3|72] ఇతి సూత్రేణ క్రియాఫలస్య  
కర్తృగామిత్యే సత్వాత్మనేపదం విదధాతి । అతః సాఙ్గకర్మానుష్ఠానమంతరేణ  
ఫలాసంభవాన్నిఖిలం యజమానేన కర్తవ్యమ్- ఇతి ప్రాప్తే-

బ్రూమః- నిఖిలానుష్ఠానాభావేఽపి ప్రయోజకతయా యజమానస్య సర్వకర్తృత్వమస్తి ।  
'షహూభిర్వైకైః కర్తృభిః' ఇత్యత్ర తథాదర్శనాత్ । యది సేవనైవ సర్వమనుష్ఠీయేత,  
తదానీమృత్విణాం పరిక్రయో వృధా స్యాత్ । తస్మాత్-యజమానేన త్యాగమాత్రం కార్యమ్ ।  
అన్యత్ర సాఙ్గప్రధానే క్రితస్యర్విజోఽనుష్ఠానమ్ । తథా సతి సాక్షాత్పురమృరయా చ  
సర్వకర్తృత్వస్య యజమానే సంభవాత్సస్య ఫలం న విరుధ్యతే ||15||16||

(నవమే పరిక్రీతానామృత్విజాం సంఖ్యావిశేషనియమాధికరణే సూత్రాణి 21-24) ।

తత్రాత్మాత్కర్తృపరిమాణం స్యాదనియమోఽవిశేషాత్ ||21||

అపి వా శ్రుతిభేదాత్ప్రతినామధేయం స్యుః ||22|| ఏక-

స్య కర్మభేదాదితి చేత్ ||23|| నోత్పత్తౌ హి ||24||

నవమాధికరణమారచయతి -

న క్రితకర్తృసంఖ్యాయా నియమోఽసత్యస్తి వా న హి ।

అవిశేషాదస్తి యావత్కార్యం తావంత ఏవ హి ||17||

జైమినీయన్యాయమాలావిస్తరః

యే యజమానేన క్రీతాః కర్తార ఋత్విజః, తేషాం సంఖ్యావిశేషో యద్యపి న శ్రుతః | తథాపి  
కార్యానుసారేణ సోఽవగంతవ్యః | తే చ కార్యవిశేషాః కర్తృసంయుక్తా ఏవం శూయంతే-  
'పురోఽధ్వర్యుర్విభజతి, ప్రతిప్రస్థాతా మన్థినం జుహోతి, నేష్ఠా పత్నీముదానయతి, ఉన్నేతా  
చమసానున్నయతి, ప్రస్తోతా ప్రస్తౌతి, ఉధాతోధాయతి, ప్రతిహర్తా ప్రతిహరతి, సుబ్రహ్మణ్యః  
సుబ్రహ్మణ్యామాహ్వాయతి, హోతా ప్రాతరనువాకమనుబ్రూతే, మైత్రావరూణః ప్రేష్యతి,  
అచ్చావాకో యజతి, గ్రావస్తుద్గ్రావస్తోత్రీయమన్వాహ' ఇతి | ఏవం బ్రహ్మబ్రాహ్మణాచ్చం  
స్యాగ్నిధ్రపోతృణాం చతుర్థాం కర్మాణ్యుదాహర్యాణి | తస్మాత్- యావన్తి కర్యాణి తావన్  
ఋత్విజో వరీతవ్యాః ||17||

(దశమే చమసాధ్వర్యుణాం పృథక్త్వాధికరణే సూత్రమ్) |

చమసాధ్వర్యవశ్చ తైర్వ్యపదేశాత్ ||25||

దశమాధికరణమారచయతి -

చమసాధ్వర్యవో నాన్య ఋత్విభ్యోఽన్యేఽథవాఽగ్నిమః |

యోగిక్యా సంజ్ఞయా మైవం పష్ఠా తేభ్యో విభేదనాత్ ||18||

జ్యోతిష్ఠోమే శూయతే- 'చమసాధ్వర్యున్వృణీతే' ఇతి | యే పూర్వత్ర  
కార్యానుసారేణాధ్వర్యుప్రముఖా ఋత్విజ ఉక్తాః, తేభ్యో న వ్యతిరిక్తాశ్చమసాధ్వర్యవః | కుతః |  
యోగికసంజ్ఞయా తదభేదప్రతీతేః | త(య)థా దేవదత్త ఏవ పచిక్రియాయోగాత్పాచకో భవతి,  
తథాఽధ్వర్యుప్రముఖా ఏవ చమసయోగాచ్చమసాధ్వర్యవః- ఇతి చేత్ |

మైవమ్ | మధ్యతఃకారిణాం చమసాధ్వర్యవః, హోత్రకాణాం, చమసాధ్వర్యవ ఇతి + పర్యా  
భేదావభాసాత్ | మధ్యతఃకారిణోఽర్హ్యయహోత్రాదయః | హోత్రకాః  
ప్రతిప్రస్థాతృమౌత్రావరుణాదయః | తస్మాద్ఋత్విగ్భ్యోఽన్యే ||18||

(ఏకాదశే చమసాధ్వర్యుణాం బహుత్వనియమాధికరణే సూత్రమ్) |

ఉత్పత్తౌ తు బహుశ్రుతైః ||26||

ఏకాదశాధికరణమారచయతి -

తాన్వృణీతేతి బహుతా నాస్తి వాఽస్తి గ్రహైక్యవత్ |

నేతి చేన్నాత్ర వైషమ్యాదుత్పత్తౌ బహుతాశ్రుతేః ||19||

'చమసాధ్వర్యున్వృణీత' ఇతి యద్బహుత్వం శ్రుతమ్, తన్న వివక్షితమ్ |  
గ్రహైకత్వవదుద్దేశ్యగతత్వాత్- ఇతి చేత్ | మైవమ్ | గ్రహవైషమ్యాత్ | 'గ్రహం సంమార్షి'  
ఇత్యేతద్గ్రహాణాం నోత్పత్తివాక్యమ్ | చమసాధ్వర్యుణాం త్వేతదేవోత్పత్తివాక్యమ్ |

జైమినీయన్యాయమాలావిస్తరః

తతస్తేషాముపాదేయత్వాత్తద్గతం బహుత్వం వివక్షితమ్ ||19||

(ద్వాదశే చమసాధ్వర్యాణాం దశసంఖ్యానియమాధికరణే సూత్రమ్-)|

దశత్వం లిఙ్గదర్శనాత్ ||27||

ద్వాదశాధికరణమారచయతి -

నేయత్తాఽస్త్యస్తి వా తేషాం న నియామకవర్జనాత్ |

చమసానాం దశత్వేన చమసాధ్వర్యవో దశ ||20||

స్పష్టోఽర్థః ||20||

(త్రయోదశే శమితురప్పథక్వాధికరణే సూత్రే 28-29) |

శమితా చ శబ్దభేదాత్ ||28||

ప్రకరణాద్వ్యత్పత్త్యసంయోగాత్ ||29||

త్రయోదశాధికరణమారచయతి-

తేభ్యోఽన్యః శమితాఽనన్యో వాఽన్యః సంజ్ఞాప్పథక్వతః |

వరణాభావతో నాన్యః సంజ్ఞాభేదస్తు యోగికః ||21||

'xశమితార ఉపేత న యజ్ఞమ్' ఇత్యస్మిన్మన్తే శ్రుతాయాః శమితృసంజ్ఞాయాః  
ప్రథక్వాదుక్తేభ్యోఽన్యః శమితా- ఇతి చేత్ |

మైవమ్ | ప్రథగ్వరణాభావాత్ | సంజ్ఞాభేదస్తు పశుసంజ్ఞపనయోగాదుపపద్యతే |  
యద్యప్యయం మన్తోఽధ్వర్యు కాణ్డే పరితః, తథాఽవ్యధ్వర్యోః  
పరావృత్తిశ్రవణాదధ్వర్యుపురుషాః ప్రతిప్రస్థాత్రాదయః శమితారః | అత ఏవ శ్రూయతే-  
'పరావర్తతేఽధ్వర్యుః పశోః సంజ్ఞప్యమానాత్' ఇతి ||21||

(చతుర్దశే- ఉపగస్యాప్పథక్వాధికరణే సూత్రమ్-)|

ఉపగాశ్చ లిఙ్గదర్శనాత్ ||30||

చతుర్దశాధికరణమారచయతి-

అన్యే స్యురుపగాతార ఉదితేభ్యో న వా యథా |

లోకేఽత్రాపి తథా మైవం నాధ్వర్యురితిలిఙ్గతః ||22||

యథా లోకే ముఖ్యేభ్యో గాయకనాయకాదిభ్యోఽన్యే పార్శ్వస్థా ఉపగాతారః, తథాఽత్రాపి- ఇతి  
చేత్ |



జైమినీయన్యాయమాలావిస్తరః

మైవమ్ | యద్యుక్తేభ్యః పురుషేభ్య ఉపగాతారోఽన్యే భవేయుః, తదానీమధ్వరోః  
ప్రసక్త్యభావాత్ 'నాధ్వర్యురుపగాయేత్' ఇతి ప్రతిపేధోఽనర్థకః స్యాత్ | తస్మాదుక్తేష్వేవ  
యోగికః సంజ్ఞాభేదః ||22||

(పంచదశే సోమవిక్రేతుః పృథక్త్వాధికరణే సూత్రమ్-)|

విక్రయా త్వన్యః కర్మణోఽచోదితత్వాత్ ||31||

పంచదశాధికరణమారచయతి-

సోమవిక్రయ్యేక ఏషు న వా వరణవర్జనాత్ |

ఏకః క్రత్వర్థతా నాస్తి విక్రయస్యేతి భిద్యతే ||23||

క్రయ ఏవ జ్యోతిష్టోమాశ్లేషన శ్రుతః, న విక్రయః | న చావిహితమృత్విజః కుర్వన్తి |  
తస్మాదన్యో విక్రేతా ||23||

(షోడశే 'ఋత్విక్' ఇతి నామ్నోఽసర్వంగామితాధికరణే సూత్రాణి 32-35)|

కర్మకార్యాత్సర్వేషామృత్విక్త్వమవిశేషాత్ ||32||

న వా పరిసంఖ్యానాత్ ||33|| పక్షేణేతి చేత్

||34|| న సర్వేషామధికారః ||35||

షోడశాధికరణమారచయతి-

కిమృత్విగ్నామ సర్వేషు సమానముత కేషుచిత్ |

ఋతౌ యజనమేతిషాం తుల్యమిత్యస్తి నామ తత్ ||24||

సామ్యాధ్వరస్య సప్త స్యుర్దశ చేత్యాదిసంఖ్యయా |

న సర్వేషాం సమం నామ కేషాంచిద్యోగరూఢితః ||25||

ఋత్విక్కుభ్యస్య ప్రవృత్తినిమిత్తమృతౌ యజనమ | తచ్చ బ్రహ్మాదిష్యేవ  
చనసాధ్వర్యుప్వప్యస్తి | తస్మాత్- సర్వేషామృత్విగ్నామ సమానమ్- ఇతి చేత్ |

మైవమ్ | సంఖ్యాశ్రుతివిరోధాత్ | 'సామ్యస్యాధ్వరస్య యజ్ఞక్రతోః సప్తదశర్త్విజః, ఇతి  
శ్రూయతే | తస్మాత్- యోగమనతిక్రమ్య శాస్త్రీయరూఢిమప్యాశ్రిత్య  
కేషుచిదేవైతమ్నానేత్యవగన్తవ్యమ్ ||24||25||

(సప్తదశే- {దీక్షాదక్షిణావాక్యోక్తబ్రహ్మాదీనామేవ సప్తదశర్త్విక్త్వాధికరణే}-సూత్రే 36-37)|

నియమస్తు దక్షిణాభిః శ్రుతిసంయోగాత్ ||36||

జైమినీయన్యాయమాలావిస్తరః

ఉక్త్వా చ యజమానత్వం తేషాం దీక్షావిధానాత్ ||37||

సప్తదశాధికరణమారచయతి-

సంఖ్యాతా అపి యే కేచిన్నియతా వాఽవిశేషతః |

ఆద్యో న దక్షిణాదానే దీక్షాయాం చ విశేషతః ||26||

యే సప్తదశ సంఖ్యాతాః, తే బ్రహ్మాదిషు చమసాధ్వర్యుషు చ యే కేచిదిచ్ఛయా గ్రహీతవాః | విశేషస్యాశ్రవణాత్- ఇతి చేత్ |

మైవమ్ | దక్షిణావాక్యే దీక్షావాక్యే చ విశేషశ్రవణాత్ | 'ఋత్విగ్ం్యో దక్షిణాం దదాతి' ఇత్యుక్త్వా తద్విశేషః శ్రూయతే- 'అగ్నిధే దదాతి' 'బ్రహ్మణే దదాతి' ఇత్యాదినా | దీక్షావాక్యం చ తత్ర ప్రకరణే 'యే యజమానాస్త ఋత్విజః' ఇత్యుక్త్వాఽనంతరమేవ మామూద్యతే- 'అధ్వర్యుర్గృహపతిం దీక్షయిత్వా బ్రహ్మణం దీక్షయతి, తత ఉద్వాతారమ్, తతో హోతారమ్, తతస్తం ప్రతిప్రస్థాతా దీక్షయిత్వాఽర్ధిన్'

దీక్షయతి బ్రాహ్మణాచ్ఛంసినం బ్రహ్మణః, ప్రస్తోతారముధాతుః, మైత్రావరుణం హోతుః | తతస్తం నేష్టా దీక్షయిత్వా తృతీయినో దీక్షయతి- అగ్నిధం బ్రహ్మణః, ప్రతిహర్తారముధాతుః, అచ్చావాకం హోతుః | తతస్తమున్నేతా దీక్షయిత్వా పాదినో దీక్షయతి- పోతారం బ్రహ్మణః, సుబ్రహ్మణ్యముధాతుః, గ్రావస్తుతం హోతుః | తతస్తమన్యో బ్రాహ్మణో దీక్షయతి' ఇతి అస్యాయమర్థః- 'అధ్వర్యుర్యజుర్వేదప్రోక్షం కరోతి, తస్య పురుషాస్త్రయః-బ్రాహ్మణాచ్ఛంసీ, అగ్నిత్, పోతా చేతి | ఉధాతోధానం కరోతి, తస్య పురుషాస్త్రయః - ప్రస్తోతా, ప్రతిహర్తా, సుబ్రహ్మణ్యశ్చేతి | హోతా శంసనం కరోతి, తస్య పురుషాస్త్రయః- మైత్రావరుణః అచ్చావాకః, గ్రావస్తుదితి | చతుర్థు వర్ధేషు యే ప్రథమాస్తే దక్షిణాం సంపూర్ణాం ప్రాప్నువన్తి | యే ద్వితీయాస్తే తదర్థం ప్రాప్నువన్తి- ఇత్యర్థినః | యే తృతీయాస్తే తృతీయాంశం ప్రాప్నువన్తి- ఇతి తృతీయినః | యే చతుర్థాస్తే చతుర్థమంశం ప్రాప్నువన్తి- ఇతి పాదినః | తామేతానుక్తక్రమేణ స స పురుషః సంస్కరోతి' ఇతి | అత్ర - దీక్షావాక్యే నిర్దిష్టా అధ్వర్యుప్రభృతయ ఋత్విజః షోడశ, న తు చమసాధ్వర్యవః- ఇతి నియమో ద్రష్టవ్యః ||26||

(అష్టాదశే - ఋత్విజాం స్వామిసప్తదశత్వాధికరణే సూత్రమ్-) |

స్వామిసప్తదశాః కర్మసామాన్యాత్ ||38||

అష్టాదశాధికరణమారచయతి-

సదస్యే యజమానే వా సాప్తదశ్యం వృతత్వతః |

సదస్యే కురుతే కించిన్నాసౌ స్వామిని తత్త్వతః ||27||

జైమినీయన్యాయమాలావిస్తరః

అధ్వర్యుబ్రహ్మాదిషు షోడశసు వ్యవస్థితేషు సప్తదశసంఖ్యాపూరకః కశ్చిదృత్విగవైక్షితః |  
సోఽత్ర సదస్యో భవిష్యతి | సదస్యవస్థితః సదస్యః | న చ తస్య వరణాభావః |  
కేషాంచిచ్ఛాఖాయాం తద్వరణస్యాఽఽమూతత్వాత్ | తతః సాప్తదశ్యం సదస్యే  
పర్యవసితమ్ - ఇతి చేత్ |

మైవమ్ | అసౌ సదస్యః కించిదపి న కరోతి | 'సదస్య ఇదం కుర్యాత్' జీతి విధ్యభావాత్ | న చ  
వినా క్రియామృతుయజననిమిత్త ఋత్వికృబ్ధస్తస్మిన్నవకల్పతే | యజమానస్తు త్యాగం  
కరోతీతి తస్మిన్నుపపద్యతే | తస్మాత్సాప్తదశ్యం యజమానే యుక్తమ్ |

(ఏకోనవింశే - ఆధ్వర్యవాదిష్వధ్వర్యాదీనాం కర్తృతానియమాధికరణే,

(వింశే - అగ్నేః ప్రకృతివికృతిసర్వార్థతాధికరణే, చ సూత్రాణి 39 - 42) |

తేసర్వార్థాః ప్రయుక్తత్వాత్, అగ్నయశ్చ స్వకాలత్వాత్

|| 39 || తత్సంయోగాత్కర్మణో వ్యవస్థా స్యాత్,

సంయోగస్యార్థవత్త్వాత్ || 40 || తస్యోపదేశసమాఖ్యా-

నేన నిర్దేశః || 41 || తద్వచ్చ లిఙ్గదర్శనమ్ || 42 ||

ఏకోనవింశాధికరణమారచయతి-

న కార్యం నియతం తేషాం నియతం వాఽగ్రిమో యతః |

శక్తాః కేన కిమిత్యత్ర నియతిః స్యాత్సమాఖ్యయా || 28 ||

తేషామధ్వర్యుప్రభృతీనాం కార్యం న నియతమ్ | యతః సర్వే సర్వత్ర శక్తాః | ప్రకరణం చ  
సర్వసాధారణత్వాన్న నియామకమ్ - ఇతి చేత్ -

మైవమ్ | xసమాఖ్యాయా నియామకత్వాత్ | యస్మిన్కర్మణి 'ఆధ్వర్యవమ్' ఇతి సమాఖ్యా  
తత్కర్మాధ్వర్యోః | ఏవమితరత్రాపి || 28 ||

(వింశే - అగ్నేః ప్రకృతివికృతిసర్వార్థతాధికరణే - ఉక్తసూత్రైకదేశః - ) |

అగ్నయశ్చ (సర్వార్థాః) స్వకాలత్వాత్ || 31 ||

విశాధికరణమారచయతి-

ప్రకృత్యర్థోఽథ సర్వార్థో వహ్నిరాద్యోఽస్తు పర్ణవత్ |

పర్ణన్యాయోఽతిదిష్టే స్యాదుపదిష్టే తు సర్వగః || 29 ||

జైమినీయన్యాయమాలావిస్తరః

యథా 'యస్య పర్ణమయీ జుహూర్భవతి న స పాపం శ్లోకం శృణోతి' ఇత్యసా పర్ణవిధిః  
ప్రకృత్యర్థః | ఏవమాధానస్యాప్యనారభ్యా ధీతత్వాదాహిత ఆహవనీయాద్యగ్నిః ప్రకృత్యర్థః-  
ఇతి చేత్-

మైవమ్ | వైషమ్యాత్ | పర్ణవాక్యాత్పర్ణతాయా యావత్కృతుప్రవేశే జుహూర్థ్వారమ్ | సా చ  
జుహూః ప్రకృతావేవ విహితా వికృతిషు

సర్వత్రాతిదిశ్యతే | ఆహవనీయాద్యగ్నేస్తు క్రపుప్రదేశే ద్వారం హోమః | స చ  
క్వచిత్ప్రకృతావేవ విహితః సన్వికృతావతిదిశ్యతే | తద్యథాప్రయాణనారిష్ఠాదిహోమాః |  
తాదృశే విషయే 'యదాహవనీయే జుహ్వతి' ఇతి వాక్యేనాగ్నిః ప్రకృతావేవ విధీయతే | వికృతౌ  
తు హోమేన సహతిదిశ్యతే | తస్మాత్త్ర పర్ణన్యాయః | యస్తు హోమో వికృతావుపదిశ్యతే |  
తద్యథా- సాంగ్రహణ్యామిష్టావామనహోమః | తత్ర ద్వారరభూతస్య హోమస్య  
వికృతావుపదిశ్యమానతయా ద్వారిణోఽపి ప్రకృతావివ వికృతావపి వాక్యేన  
విధిర్ధారయితుమశక్యః | తస్మాత్- సర్వార్థో వహ్నిః ||29||

(ఏకవింశే సమాఖ్యాబాధనాధికరణే సూత్రాణి 43-45) |

ప్రైషానువచనం మైత్రావరుణస్యోపదేశాత్ ||43|| పురో-

మువాక్యాధికారో వా ప్రైషసంనిధానాత్ ||44||

ప్రాతరనువాకే చ హోతృదర్శనాత్ ||45||

ఏకవింశాధికరణమారచయతి-

యన్మైత్రావరుణః ప్రేష్యత్యను చాఽఽ హేతి బాధనమ్ |

హౌత్రాదికసమాఖ్యాయాస్తత్సర్వత్రోత కుత్రచిత్ ||30||

ఆద్యోఽస్తు వచనాన్మైవం సాహిత్యోక్తుపలమ్బనాత్ |

ప్రైషానువచనే యత్ర సహితే తత్ర బాధనమ్ ||31||

అగ్నిషోమీయపశౌశ్రూయతే- 'మైత్రావరుణః ప్రేష్యతి చాను చాఽఽహ' ఇతి | తదేతద్వాక్యం  
ప్రైషానువచనయోర్మైత్రావరుణకర్తృకతాం విదధాతి | తేన చ వాక్యేన సమాఖ్యా బాధ్యతే |  
'అగ్నయే సమిధ్యమానాయానుబ్రూహి' 'యూపాయాజ్యమానాయానుబ్రూహి'  
ఇత్యాదిప్రైషాణామధ్వర్యు కర్తృకత్వదర్శనాత్- 'అధ్వర్యవాః ప్రైషాః' ఇత్యస్తి యాజ్ఞికానాం  
సమాఖ్యా | తథా | 'ప్రవో బాజా అభిద్యవః'- 'అఞ్శాన్తి త్వామధ్వరే దేవయన్తః'  
ఇత్యాద్యనువచనానాం హోతృకర్తృకత్వదర్శనాత్ | 'అనువచనాని హౌత్రాణి'- ఇతి  
యాజ్ఞికసమాఖ్యా | ప్రైషానువచనే చ ద్వివిధే- సమస్తే వ్యస్తే చ | పూర్వోదాహృతే వ్యస్తే |  
'హోతాఽపక్షదగ్నిం సమిధమ్'- ఇత్యాద్యనువచనమన్తస్యాన్తే 'హోతర్యజ' ఇతి ప్రైష

జైమినీయన్యాయమాలావిస్తరః

ఆత్మాతః | ఏతే ప్రైషానువచనే సమస్తే | తేషు చ వ్యస్తసమస్తప్రైషానువచనేషు సర్వత్ర  
ప్రబలేన వాక్యేన సమాఖ్యాం బాధిత్యా హోతృకర్తృకత్వమధ్వర్యుకర్తృకత్వం చ పరిత్యజ్య  
మైత్రావరుణకర్తృకత్వమేవాభ్యుపయేమ్- ఇతి ప్రాప్తే-

అభిధీయతే- 'ప్రేష్యతి చాను చాఽఽహ' ఇతి చకారద్వయేన ప్రైషానువచనయోః  
సముచ్చయో వాక్యేఽస్మిన్నుపలభ్యతే | తతః సముచ్చితయోరేవ సమాఖ్యాబాధనమ్ |  
వ్యస్తయోస్తు యథాసమాఖ్యం హోత్రాదికర్తృకత్వమేవాభ్యుపేయమ్ ||30||31||

(ద్వావింశే చమసహోమేఽధ్వర్యుచమసాధ్వర్యుకత్వకతాధికరణే సూత్రాణి 46-49) |

చమసాంశ్చమసాధ్వర్యవః సమాఖ్యానాత్ ||46|| అధ్వ-

ర్యుర్వా తన్నాయత్వాత్ ||47|| చమసే చాన్యదర్శనాత్

||48|| అశక్తో తే ప్రతీయేరన్ ||49||

ద్వావింశాధికరణమారచయతి-

చమసైశ్చమసాధ్వర్యుర్హోతృధ్వర్యురేవ వా |

సంజ్ఞావిశేషాదాద్యోఽస్తు మైవమధ్వర్యుసంజ్ఞయా ||32||

విశేషస్యానపేక్షత్వాత్తేనాన్యస్యా అపేక్షణాత్ |

అధ్వర్యుర్భూహుయాచ్ఛక్తేస్తదశక్తో పరోఽపి వా ||33||

'చమసాధ్వర్యుః' ఇత్యేవంవిధసంజ్ఞావిశేషాచ్ఛమసాధ్వర్యవ ఏవ చమసైర్భూహుయుః - ఇతి  
చేత్ |

మైవమ్ | అధ్వర్యుసంజ్ఞాయా నిరపేక్షత్వేన ప్రబలత్వాత్ | కేవలాధ్వర్యౌ చమసాధ్వర్యుషు  
చానుగతోఽధ్వర్యుశబ్దః సామాన్యరూపః | చమసశబ్దస్తు చమసాధ్వర్యుప్రేవేతి విశేషరూపః |  
తం చ విశేషమనపేక్ష్యేవాధ్వర్యుశబ్ద ఋత్విక్సంజ్ఞారూపేణ వర్తితుం ప్రభవతి | చమసశబ్దస్తు  
సామాన్యవాచినమధ్వర్యుశబ్దమపేక్ష్యేవ పురుషేషు సంజ్ఞా భవతి | తథా సతి 'ఆధ్వర్యవో  
హోమః' ఇత్యనయాం నిరపేక్షయాం ప్రబలయా సమాఖ్యయాఽధ్వర్యురేవ సత్యాం శక్తో  
చమసైర్భూహుయాత్ | గ్రహహోమవ్యాప్యతత్వేన కదాచిదశక్తో చమసాధ్వర్యవో జూహుయుః  
||32||33||

(త్రయోవింశే శ్యేనవాజపేయయోరనేకకర్తృకతాధికరణే సూత్రే 50-51) |

వేదోపదేశాత్పూర్వద్యేదాన్యత్వే యథోపదేశం స్యుః ||50||

తద్గుణాద్వాస్వధర్మః స్యాదధికారసామర్థ్యాత్సహ-

జైమినీయన్యాయమాలావిస్తరః

జైరవ్యక్తః శేషే ||51||

త్రయోవింశాధికరణమారచయతి-

శ్వేన ఉద్ధాత్పవేదోక్తో వాజపేయో యజుష్యమ్ ।

ఉద్ధౌత్రాఽధ్వర్యుణా కార్యో యథాప్రకృతి వాఽగ్రిమః ||34||

అఖ్యావిశేషాదాఖ్యాయాః పూర్వభావీ హి చోదకః ।

ప్రకృతావివ కర్తారస్తత్తద్ధర్మే వ్యవస్థితాః ||35||

శేషనయాగః సామవేదే సమామ్నాత ఇతి తత్రత్యాః సర్వే పదార్థా ఉద్ధాత్రానుష్ఠేయాః,  
బహిష్పవమానాజ్యపృష్ఠాదిస్తోత్రేష్వివోద్ధాత్రత్వ సమాఖ్యాయాః శ్యోనేపి సమత్వాత్ | తథా-  
యజుర్వేదే సమామ్నాతో వాఙ్జపేయః సర్వోఽప్యధ్వర్యుణైవానుష్ఠేయః | సమాఖ్యావశాత్ ఇతి  
ప్రాప్తే-

బ్రామః- శ్రేణవాజపేయౌ హి జ్యోతిష్టోమవికారౌ | తత్ర చోదకస్తత్తత్పదార్థేనైనైః  
పురుషైరనుష్ఠేయతయా సమర్పయతి | అశ్లేష్వతిదిష్టేషు పశ్చాత్సాంభాప్రధానానుష్ఠాపకస్య  
ప్రయోగవచనసాయ ప్రవృత్తిః | ప్రయోగవచనాధీనా తు సమాఖ్యాఽత్యంతజఘన్యా | తతః  
ప్రబలచోదకవశాత్పుకృతావివ నానావిధాః కర్తారః స్వస్వధర్మేషు వ్యవతిష్ఠన్తే ||34||35||

ఇతి శ్రీమాధవీయ జెమినీయన్యాయమాలవిస్తరే తృతీయాధ్యాయస్య సప్తమః పాదః ||7||

-----

అత్ర పాదే                      ఆదితః |

ಅಧಿಕರಣಾನಿ 23 223 |

సూత్రాణి 51 613 |

(అథ తృతీయాధ్యాయస్యాష్టమః పాదః) ।

(ప్రథమే క్రయస్య స్వామికర్కతాధికరణే సూత్రమ్- ) ।

స్వామికర్మ పరిక్రయః కర్మణస్తదర్శత్వాత్ ||1||

అష్టమపాదే ప్రథమాధికరణమారచయతి-

దక్షిణాదిపరిక్రమిర్ముత్స్యజః స్వామిన్ ఓధవా ।

పరిక్రయః సమాఖ్యానాదృత్విజః స్వాద్యధేతరత్ ||1||

పరిక్రయాత్పురాధ్వర్యుహోత్రాదీనామభావతః ।

జైమినీయన్యాయమాలావిస్తరః

పరిక్రయణకర్తృత్వం యజమానస్య నర్తిజః ||2||

దక్షిణాదానేన కర్మకరాః పరిక్రేతవ్యాః | తత్ర హవిస్త్యాగవ్యతిరిక్తం సర్వమార్తివ్యమ్- ఇతి నిర్ణీతమ్ | దక్షిణా చ ద్వాదశశతరూపాఽధ్వర్యువేద ఉధాత్మవేదే చ సమామ్నాతై | అన్వాహార్యదక్షిణాఽధ్వర్యువేదే | తతః సమాఖ్యయా పరిక్రతృత్వమృత్విజః- ఇతి చేత్ |

మైవమ్ | ఋత్విజాం పరిక్రయణోత్తరకాలీనానాం తత్కర్తృత్వాసంభవేన యజమానస్యైవ తత్కర్తృత్వాత్ ||1||2||

(ద్వితీయే వరదానస్యాధ్వర్యుకర్మతాధికరణే సూత్రమ్-)|

వచనాదితరేషాం స్యాత్ || 2 ||

ద్వితీయాధికరణమారచయతి-

ఇష్టకావరదానం కిం స్వామినః స్యాదుతర్తిజః |

స్వామినః పూర్వవనైవమధ్వర్యోర్వచనాదయమ్ || 3 ||

'య ఏతామిష్టకాముపదధ్యాత్, స త్రీన్వ+రాన్తద్యాత్' ఇత్యుపధాతురధ్వర్యోర్గోత్రయదానం వాచనికమ్ | నహ్వస్తి వచనస్యాతిభారః || 3 ||

(తృతీయే వపనాదిసంస్కారాణాం యజమానతాధికరణే సూత్రాణి 3-8)|

సంస్కారాస్తు పురుషసామర్థ్యే యథావేదం కర్మవద్వ్యవతి-

ఘేరన్ || 3 || యజమానాస్తు తత్ప్రధానత్వాత్కర్మవత్

||4|| వ్యపదేశాచ్చ || 5 || గుణత్వేన తస్య నిర్దేశః

||6|| చోదనాం ప్రతి భావాచ్చ || 7 || అతుల్యత్వాద-

సమానవిధానాః స్యుః || 8 ||

తృతీయాధికరణమారచయతి-

సంస్కారా వపనాద్యాః కిమధ్వర్యోః స్వామినోఽథవా |

అధ్వర్యోస్తత్ర శక్తత్వాత్తద్వేదోక్తేశ్చ తస్య తే || 4 ||

సంస్కారైర్యోగ్యతాం ప్రాప్య స్వకార్యం కర్తుమృత్విజః |

క్రీణాత్యతః క్రియా తేషాం సంస్క్రియా యజమానగా || 5 ||

జైమినీయన్యాయమాలావిస్తరః

'ఆప ఉన్దన్తు జీవసే' ఇత్యాద్యాః సంస్కారమన్త్రాః । తద్విధయశ్చాధ్వర్యువేదే  
సమామూతాః- 'కేశశ్శశ్రు వపతే','నఖాని నికృన్తతే' ఇతి । శక్తశ్చాధ్వర్యుర్వపనాదౌ । తస్మాత్-  
తస్యాధ్వర్యోస్తే వపనాదిసంస్కారాః- ఇతి చేత్ ।

మైవమ్ । వపనాదిసంస్కారా యజమానగతమాలిన్యమపనీయ  
యాగయోగ్యతాముత్పాదయితుం క్రియన్తే । తథా చ బ్రాహ్మణమ్- 'కేశశ్శశ్రు వపతే । మృతా వా  
ఏషా త్వగమేధ్యా యత్కేశశ్శశ్రు । ముతామేవ త్వచమమేధ్యామపహత్య యజ్ఞియో భూత్వా  
మేధముపైతి' ఇతి । నహ్యాధ్వయువపనేన యజమానగతా మృతా త్వగపైతి । యోగ్యస్య హి  
కర్మాధికార సతి పశ్చాత్ప్రయాసరూపేషు వ్యాపారేషు స్వయమశక్తః సన్కర్మకరాన్పత్విజః  
పరిక్రీణాతి । లోకేఽపి రోగిణః స్వామిన ఔషధాద్యానయన ఏవ భృత్యో జీవితదానేన  
పరిక్రీయతే । న తు తదౌషధం భృత్యః సేవతే । తస్మాత్- ఇతరక్రియర్విజామ్, సంస్కారస్తు  
యజమానస్య । క్వచిత్తు\*వచనాదృత్విజామపి సంస్కారోఽస్తు ॥4॥5॥

(చతుర్థే తపసో యజమానతాధికరణే సూత్రాణి 9-11) ।

తపశ్చ ఫలసిద్ధిత్వాల్లోకవత్ ॥9॥ వాక్యశేషశ్చ

తద్యత్ ॥10॥ వచనాదితరేషాం స్యాత్ ॥11॥

చతుర్థాధికరణమారచయతి-

నాశ్నాతి ద్వయహమిత్యేతత్తపః కస్య తయోర్ద్వయోః ।

దుఃఖత్వాద్భోక్తృసంస్కారాదధ్వర్యోర్యుజ్యతే తపః ॥5॥

ఫలాన్తరాయపాపస్య నాశకత్వేన సంస్కృతిః ।

లిఖ్యతపః స్వామిగామి సంస్కారాన్తరవత్తతః ॥6॥

జ్యోతిష్ఠోమే- 'ద్వహం నాశ్నాతి' 'త్రహం నాశ్నాతి' ఇత్యాదినోక్తం తపోఽఘ్వర్యోర్యుక్తమ్ ।  
తస్య దుఃఖాత్మకత్వేన పరిక్రీతపురుషైః కర్తుముచితత్వాత్ । దుఃఖత్వాదేవ  
ఫలభోక్తృసంస్కారత్వాభావాద్యజమానస్య న యుక్తమ్- ఇతి చేత్ ।

మైవమ్ । భావినః సుఖరూపస్య ఫలస్య ప్రతిబన్ధకం దుఃఖజనకం యత్పాపం తస్య  
నాశకత్వేన దుఃఖరూపస్యాపి తపసః స్వామిసంస్కారత్వసంభవాత్ । అస్మిన్నర్థే  
వాక్యశేషగతం లిఖం కల్పసూత్రకారేణైవముదాహృతమ్- 'యదా వై దీక్షితః కృశో భవతి, అథ  
మేధ్యో భవతి । యదాఽస్మిన్నన్తర్న కించన భవతి, అథ మేధ్యో భవతి । యదాఽస్య కృష్ణం  
చక్షుషోర్నశ్యతి, అథ మేధ్యో భవతి । యదాఽస్య త్వచాఽస్థి సంధీయతే, అథ మేధ్యో భవతి ।  
వీత్వా దీక్షతే, కృశో యజతే । యదస్యాఞ్గానాం మీయతే జుహోత్యేవ తదితి విజ్ఞాయతే' ఇతి ।  
న హి దుఃఖరూపం తపో వినా దుఃఖప్రదం పాపం నశ్యతి । యథా పాటనమన్తరేణ



జైమినీయన్యాయమాలావిస్తరః

విషప్రణానాం నోపశాన్తిః, తద్వత్ | తస్మాత్- వపనాదిసంస్కారవత్తపోఽపి యజమానస్యైవX  
||5||6||

(పంచమే లోహితోష్ణీషతాదీనాం సర్వర్విర్ధమతాధికరణే సూత్రమ్-)|

గుణత్వాచ్చ వేదేన న వ్యవస్థా స్యాత్ ||12||

పంచమాధికరణమారచయతి-

హిరణ్యమాలితాద్యాస్తు సంస్కారా వచనాన్మతాః |

ఋత్విజాం తే యథాఖ్యానం కర్తవ్యా నిఖిలైరుత ||7||

ఆద్య ఆఖ్యావశాన్మైవం సర్వసంనిధిపాఠతః |

ప్రతిముఖ్యం గుణావృత్తేః కర్తవ్యా నిఖిలైరపి ||8||

వాజపేయే శ్రూయతే- 'హిరణ్యమాలిన ఋత్విజః ప్రచరన్తి' ఇతి | శ్రేణే శ్రూయతే-  
'లోహితోష్ణీషా లోహితవసనా నివీతా ఋత్విజః ప్రచరన్తి' ఇతి | యద్యపి  
హిరణ్యమాలిత్యాదీనాం సంస్కారత్వాద్యజమానవిషయత్వం పూర్వన్యాయేన ప్రాప్తమ్,  
తథాఽపి వచనాదయ మృత్వికసంస్కారః | తత్ర హిరణ్యమాలిత్యం  
యజుర్వేదోక్తత్వాదధ్వర్యాణామేవ, లోహితోష్ణీషాదికం సామవేదోక్తత్వాదుధాతృణామేవ ఇతి  
సమాఖ్యావశాదభ్యుపేయమ్- ఇతి చేత్ |

మైవమ్ | 'హిరణ్యమాలిన ఋత్విజః ప్రచరన్తి' ఇతి సర్వేషామృత్విజాం సంనిధౌ పఠ్యమానో  
హిరణ్యమాలిత్యసంస్కారః సంనిధినా సమాఖ్యాం బాధిత్యా సర్వైరప్యృత్విగ్నిః సంబధ్యతే |  
కించ- సంరకార్యత్వాదుత్విజాం ప్రాధాన్యే సతి ప్రతిప్రధానం గుణావృత్త్యా  
సర్వేషామప్యృత్విజాం హిరణ్యమాలిత్యాదిసంస్కారోఽభ్యుపతేవ్యః ||7||8||

(షష్ఠే వృష్టికామనాయా యజమానతాధికరణే సూత్రే - 13-14)|

తథా కామోఽర్థసంయోగాత్ ||13||

వ్యపదేశాదితరేషాం స్యాత్ ||14||

షష్ఠాధికరణమారచయతి-

వృష్టికామీ సదో నీచైర్కినుయాదితి కామనా |

అధ్వర్యోః స్వామినో వాఽఽద్యో వాక్యాన్మాతుస్తదుచ్యతే ||9||

పరస్మైపదతోఽధ్వర్యువ్యాపారస్య పరార్థతా |

జైమినీయన్యాయమాలావిస్తరః

ప్రతీతాఽతో వాక్యబాధే తపోవత్సామినోఽస్తు తత్ ||10||

జ్యోతిష్మోమే శ్రూయతే- 'యది కామయేత- వర్షకః పర్జన్యః స్యాత్- ఇతి నీచైః సదో మినుయాత్' ఇతి। -యథా పురస్తాత్పశ్చాచ్ఛాపవస్థితౌ హవిర్దానప్రాచీనవంశావృచ్చైః, తథా సదో నోచ్ఛం, కింతు నీచైః కార్షమ్- ఇత్యర్థః। అత్ర- వృష్టికామనాఽధ్వర్యోర్యుక్తా । 'యః కామయేత్, స మినుయాత్' ఇతి వాక్యేన కామయితృమాత్రోరేకత్వావగమాత్। మాతృత్వం చాధ్వర్యోరిత్యభివాదమ్। తస్మాత్- స కామయితా- ఇతి చేత్।

మైవమ్ | 'మినుయాత్' ఇతి పరస్మైపదేనాధ్వర్యువ్యాపారఫలస్య పరగామితా ప్రతీయతే | తతో వృష్టిలక్షణఫలస్య యజమానగామిత్యాత్పరస్మైపదప్రశ్నత్వా వాక్యం బాధిత్యా కామస్య యజమానకర్తృకత్వం ద్రష్టవ్యమ్ | - 'యజమానకామితాం వృష్టిం పర్జన్యః సంపాదయతు' ఇత్యేవ యోఽధ్వర్యుః కామయతే, స నీచైర్మినుయాత్, ఇతి వాక్యం వ్యాఖ్యేయమ్ | - 'ఏవంవిదుద్వాతాఽఽత్మనే వా యజమానాయ వా యం కామం కామయతే, తమాగాయతి' ఇతి ఋత్విజోఽపి కామః- ఇతి చేత్ | తర్హి తస్మిన్నుద్ధీధోపాసనే వచనాదృత్విజోఽపి ఫలమస్తు ||9||10||

(సప్తమే, ఆయుర్దా ఇత్యాదిమంత్రాణాం యాజమానతాధికరణే- సూత్రే 15-16)।

మన్తాశ్చకర్మకరణాస్తద్వత్ ||15||

విప్రయోగే చ దర్శనాత్ ||16||

సప్తమాధికరణమారచయతి-

ఆయుర్దా ఇతి మన్తోక్తిః కస్యాధ్వర్యోః సమాఖ్యయా ।

తద్భాదే లిఙ్గతః స్వామిగామితా కామబన్మతా ||11||

ఇదమామూయతే-'ఆయుర్థా అగ్నేఽస్యాయుర్మే దేహి' ఇతి । తస్మైతస్య మన్తస్య  
పాఠోఽధ్వర్యోర్వజమానస్య వా -ఇత్యయం సంశయః 'కస్య' ఇత్యనేన పదేన సూచితః ।

అస్మిన్నన్తే 'అయుర్మే దేహి' ఇతి ఫలస్య స్వాత్మసంబంధః ప్రతీయతే । స చ యజమానస్య  
యుక్తః, నాధ్వరోః । తస్మాత్-కామవన్మన్తోఽపి యాజమానః ॥11॥

(అష్టమే ద్వాత్వాత్సోభయప్రయోజ్యతాధికరణే సూత్రమ్-)

ద్వామ్నాతేషుభౌ ద్వామ్నానస్యార్థవత్త్వాత్ ||17||

అష్టమాధికరణమారచయతి-

వాజస్య మేత్యముం బ్రూయాదేకో ద్వౌ వా కృతార్థతః ।

ఏకః కాణ్డద్వయే పారాదద్వర్కుస్వామినావుభౌ ||12||

జైమినీయన్యాయమాలావిస్తరః

దర్శపూర్ణమాసయోః- 'వాజస్య మా ప్రసవేన' ఇత్యయం మన్రోఽధ్వర్యుకాణ్డే యజమానకాణ్డే  
చాఽఽమ్నాతః | తత్రైకేన పరితే సతి మన్తస్య చరితార్థత్వాదితరస్తం న పరేత్- ఇతి చేత్ |

మైవమ్ | కాణ్డాన్తరపాఠవైయర్కప్రసంగాత్ | తస్మాదుభాభ్యాం పఠనీయః | తయోః  
పఠతోరాశయభేదోఽస్తి | 'అనేన మన్తేణ ప్రకాశితమర్థమనుష్ఠాస్యామి' ఇత్యధ్వర్యుర్మనుతే |  
'అత్ర న ప్రమదిష్యామి' ఇతి యజమానః ||12||

(నవమే- అభిజ్ఞస్యైవ వాచయితవ్యతాధికరణే సూత్రమ్-)|

జ్ఞాతే చ వాచనం నహ్యవిద్వాన్విహితోఽస్తి ||18||

నవమాధికరణమారచయతి-

వాచయేత్స్వామినం జ్ఞాజ్ఞౌ వాచమీయౌ జ్ఞ ఏవ వా |

అవిశేషాదుభౌ జ్ఞస్య స్వామిత్యాద్వాచయేదముమ్ ||13||

వాజపేయే శ్రూయతే- 'క్షృప్తీర్యజమానం వాచయతి' ఇతి | 'ఆర్యుయజ్ఞేన కల్పతామ్'  
ఇత్యాదయో మన్త్రాః క్షృప్తయః | తత్ర- మన్తతదర్థాభిజ్ఞమనభిజ్ఞం చోభావపి వాచయేత్ |  
'విద్వాసం వాచయేత్' ఇత్యేవం విశేషస్యాశ్రవణాత్ | అనభిజ్ఞం తదైవ శిక్షయిత్వాఽపి  
వాచయితుం శక్యత్వాత్- ఇతి చేత్ |

మైవమ్ | అధ్యయనవిధిబలాదధీతవేదస్య విదితవేదార్థస్యైవ యజమానత్వాత్ | తస్మాత్-  
అభిజ్ఞమేవ వాచయేతు ||13||

(దశమే ద్వాదశద్వంద్వానామాధ్వర్యవత్వాధికరణే సూత్రే 19-20) |

యాజమానే సమాఖ్యానాత్కర్మాణి యాజమానం స్యుః

||19|| అధ్వర్యుర్వాం తదర్థో హి న్యాయపూర్వం సమాఖ్యానమ్ ||20||

దశమాధికరణమారచయతి-

వత్సం చోపసృజేత్తద్వదుఖాం చాధిశ్రయోదితి |

ద్వాదశద్వంద్వకర్తైతత్స్వామినో వేతరస్య వా ||14||

ఆద్యః పారాత్స్వామికాణ్డే తాదర్శ్యేన పరిక్రయాత్ |

మహాకాణ్డోక్తితోఽన్యోఽస్తు ద్వంద్వతైవాత్ర కీర్త్యతే ||15||

దర్శపూర్ణమాసయోర్యాజమానే కాణ్డే శ్రూయతే- 'ద్వాదశ ద్వంద్వాని  
దర్శపూర్ణమాసయోస్తాని సంపాద్యాని- ఇత్యాహుః- వత్సం చోపావసృజతి, ఉఖాం  
చాధిశ్రయతి' అయం చ హన్తి, దృషదౌ చ సమాహన్తి' ఇత్యాది | తత్ర- పలాశశాఖయా

జైమినీయన్యాయమాలావిస్తరః

వత్సాపాకరణమేకం కర్మ, దోహనేన సంపాదితం క్షీరం ధారయితుం పితరస్థాపనమపరం  
కర్మ, తదేతదుభవమేకం ద్వంద్వమ్ | తథా వ్రీహీణామవఘాతః, దృషదుపలయోః  
పాషాణాంతరేణ సమాఘాతః, ఇత్యేతదుభయం ద్వితీయం ద్వంద్వమ్ | ఏవం ద్వాదశ  
కర్మద్వంద్వన్యనుష్ఠేయాన్యామ్నాతాని | తేషాం యజమానే కాణ్డే పరితత్వాత్సమాఖ్యయా  
యజమానేన తాన్యనుష్ఠేయాని- ఇతి ప్రాప్తే-

బ్రూమః- యజమానస్య యాని కార్యాణి, తాన్యనుష్ఠాతుమేవ పరిక్రీతా ఋత్విజః | కించ-  
యజుర్వేదే యజమానమిదమవాంతర కాణ్డమ్, మహాకాణ్డం త్వాధ్వర్యవమేవ | తత్రైవైతే  
వత్సాపాకరణాదయో ధర్మా ఆమ్నాతాః | తస్మాదధ్వర్యురేవ తాననుతిష్ఠేత్ | యజమానే  
తు కాణ్డే న యేవామనుష్ఠానప్రకారశ్చేదితః, కింతు పరిగణనయా  
ద్వంద్వతాసంపాదనమాత్రమామాతమ్ | తేన యజమానస్తామానుపూర్ణో మనసి  
నిధాయాధ్వర్యోరనుష్ఠానే ప్రమాదరాహిత్యమనుసంధాతుం ప్రభవతి |  
తస్మాదధ్వర్యోరేవానుష్ఠానమ్ ||14||15||

(ఏకాదశే హేతురాధ్వర్యవకరణానుష్ఠాత్పత్వాధికరణే సూత్రమ్- ) |

విప్రతిషేధే కరణః సమవాయవిశేషాదితరమన్యస్తేషాం

యతో విశేషః స్యాత్ ||21||

ఏకాదశాధికరణమారచయతి-

యో హేతూఽధ్వర్యురేవ స్యాదిత్యాధ్వర్యవమాచరన్ |

హౌత్రం కుర్యామ్నం వా త్యాగహేత్వమావాత్కరోతి తత్ ||16||

హేతౌక్తో యుగపత్కర్మద్వయం కర్తుం నహి ప్రభుః |

త్యజోచ్ఛేదకతః ప్రాప్తం హౌత్రం వాచనికార్యకృత్ ||17||

అగ్నేషోమీయవశౌ 'పరివీరసి' ఇత్యనేన కరణమన్వేణాధ్వర్యుర్యాపస్య రశనయా  
పరిష్కాణం కరోతి | తదానీం క్రియమాణం తత్పరివ్యణం హేతూ 'యువా సువాసాః'- ఇత్యనేన  
మన్వేణానువదతి | తదేతదుభయం చోదకపరమృరయా కుణ్డపాయినామయనే ప్రాప్తమ్ |  
తత్రాధ్వర్యోర్ధోతుశ్చ సమాస ఆమ్నాతః- 'యో హేతూ సోఽధ్వర్యుః' ఇతి | హేతూరమనూష్ఠా  
ధ్వర్యుత్వవిధానాదధ్వర్యుకార్యే హేతూఽనుష్ఠేయమ్ | తతః 'పరివీరసి' ఇత్యనేన  
కరణమన్వేణ హేతూ యూపపరివ్యాణం కురీత | తదానీం స్వస్య చోదకతః ప్రాప్తం  
హౌత్రమపి హేతూ న త్యజేత్ | నహి త్యాగహేతుం కంచిన్నిషేధం పశ్యామః |  
తస్మాత్క్రియమాణం తత్పరివ్యాణం 'యువా స్తుషాసాః' ఇత్యనేన మన్వేణ  
హేతూఽనువదేత్- ఇతి ప్రాప్తే-

జైమినీయన్యాయమాలావిస్తరః

బ్రూమః- ద్వయోరధ్వర్యహోత్రోరుచితం కర్మద్వయమేకో హోతా యుగపత్కర్తుం న శక్నోతి । తతోఽన్యతరస్యావశ్యంభావిని త్యాగే చోదకతః

ప్రాప్తం హోత్రమేవ త్యజేత్ । ఆద్యయవ తు 'యో హోతా సోఽధ్వర్యః' ఇత్యనేన ప్రాపితత్వాదనుష్ఠేయమ్ ॥16॥17॥

(ద్వాదశే ప్రోక్షణ్యాసాదనాదీనామనాధ్వర్యవత్వాధికరణే సూత్రమ్- )

ప్రైషేషు చ పరాధికారాత్ ॥22॥

ద్వాదశాధికరణమారచయతి -

ప్రోక్షణ్యాసాదనం కుర్యాదధ్వర్యరితరోఽథవా ।

ఆఖ్యయాఽఽద్యః సాదయేతి ప్రేషితోఽన్యోఽస్తు లిఙ్గతః ॥18॥

దర్శపూర్ణమాసయోః- ప్రోక్షణీనాం కేనచిత్ప్రాత్రేణ వేద్యామాతాదనం శ్రుతమ్ । తదేతద్యజుర్వేదోక్తత్వాదాధ్వర్యమ్- ఇతి చేత్ ।

మైవమ్ । ప్రైషమన్తవిరోధప్రసంగాత్ । 'ప్రోక్షణీరాసాదయ । ఇద్మావర్తిరుపతాదవ । అగ్నీదగ్నీన్విహర । వర్తిః స్త్రణీహి' ఇత్యాదిష్వాధ్వర్యవేషు ప్రైషమన్తేషు శ్రూయమాణమాగ్నింప్రసంబోధనం మధ్యమపురుషశ్చన్యేన తదనుష్ఠానే సత్కుపపద్యతే । తస్మాత్- నాఽఽధ్వర్థవమ్ ॥18 ॥

(త్రయోదశే ప్రైషమన్తాణామాధ్వర్యవత్వాధికరణే సూత్రే 23-24)।

అధ్వర్యస్తు దర్శనాత్ ॥23॥ గౌణో

వా కర్మసామాన్యాత్ ॥24॥

త్రయోదశాధికరణమారచయతి-

అగ్నిత్రేప్యదుతాధ్వర్యరగ్నీదస్త్యవిరోధతః ।

ఆఖ్యావిరోధాదధ్వర్యః ప్రైషద్వారాఽర్థకృద్యతః ॥19॥

యథాప్రోక్షణీరాగ్నిద్ర ఆసాదయతి, తథాప్రైషమన్తమప్యాగ్నిద్ర ఏవ పఠతు । విరోధాభావాత్ - ఇతి చేత్ ।

మైవమ్ । ఆధ్వర్యవసమాఖ్యాయాః పూర్వోదాహృతసంబోధనమధ్యమపురుషయోశ్చ విరోధాత్ । న చ - ప్రోక్షణ్యాసాదనాదీనామధ్వర్యకర్తృకత్వాభావేఽపి సమాఖ్యావిరోధస్తదవస్థః- ఇతి వాచ్యమ్ । ప్రైషద్వారాప్రయోజకకర్తృత్వేఽపి తదవిరోధాత్ । తస్మాత్ - అధ్వర్యోరేవ ప్రైషమన్తః ॥19॥

జైమినీయన్యాయమాలావిస్తరః

(చతుర్థశే - {కరణమన్త్రేషు స్వామిఫలస్యాఽఽ --- సూత్రాణి 25-27}।

శాసితవ్యతాధికరణే (వర్చన్యాయే)।

ఋత్విక్పలం కరణేష్వర్థవత్వాత్ ||25|| స్వామినో

వా తదర్థత్వాత్ ||26|| లిఙ్గదర్శనాచ్చ ||27||

చతుర్థశాధికరణమారచయతి -

మమాగ్న ఇతి కస్యాత్ర ఫలం లిఙ్గేన వక్ష్యగమ్ ।

శ్రుత్యా స్వామిని న క్రీతే లిఙ్గం తత్రోపచర్యతామ్ ||20||

'మమాగ్నే వర్చో విహవేష్వస్తు' ఇత్యయమాహవనీయస్యాన్వాధానే కరణభూతో మన్తోఽధ్వ-।  
ర్పుణా పర్యతే । 'విశిష్టం హవనం యేషాం యజ్ఞానాం తే విహవాస్తేషు వర్చస్తేజసోపలక్షితం  
యత్పలం తన్మమాస్తు' ఇత్యనేన లిఙ్గేన మన్తముచ్చారయితురధ్వర్యోస్తత్పలమ్- ఇతి చేత్  
।

మైవమ్ । 'దర్శపూర్ణమాసాభ్యాం స్వర్గకామో యజేత' ఇత్యాత్మనేపదశ్రుత్యా  
సాఙ్గప్రధానఫలస్య యజమానగామిత్వం ప్రతీయతే । న చ  
పరిక్రీతస్యాధ్వర్యోర్ధక్షిణాతిక్తఫలసంబంధో న్యాయ్యః । తస్మాత్- శ్రుతిన్యాయాభ్యాం విరుద్ధం  
తల్లిఙ్గం యజమానపరత్వేనోపచరణీయమ్ । 'మదీయయజమానస్య తద్వర్చోఽస్తు' ఇతి  
హ్యుపచారః । తస్మాత్- యజమానేన పార్యేషు 'ఆయుర్థా అగ్నేఽస్యాయుర్దే దేహి' ఇత్యాదిషు  
క్రియమాణానువాదిషు ప్రత్యగాశీర్మన్తేషు శ్రుతం ఫలం యథా యాజమానమ్,  
తదైవాధ్వర్యుణా పార్యేషు కరణమన్త్రేషు శ్రుతమపి ఫలం యాజమానమేవ ||20||

(పఞ్చదశే కరణమన్త్రేషు కర్మార్థఫలస్యర్విగ్ధర్మతాధికరణే సూత్రమ్ -) ।

కర్మార్థం తు ఫలం తేషాం స్వామినం ప్రత్యర్థవత్వాత్ ||28||

పఞ్చదశాధికరణమారచయతి -

మా మా సంతాప్తమిత్యేతత్కస్మిన్స్వామిని పూర్వవత్ ।

అధ్వర్యావస్తు తత్తేన స్వామికర్మోపయోగతః ||21||

దర్శపూర్ణమాసయోరాఘోరహోమార్థమాజ్యపూర్ణౌ స్తుక్రున్తువౌ గృహీత్వా నాభిసమీపే  
హస్తేన ధారయతే । తత్రాయం కరణమన్తోఽధ్వర్యుణా

పర్యతే - 'అగ్నావిష్టా మా వామవక్రమివం విజిహౌథాం మా మా సంతాప్తం లోకం మే లోకకృతౌ  
కుణుతమ్' ఇతి । 'భో స్తుక్రున్తువరూపావగ్నావిష్టా యువాం నాభిదేశే  
ధారయన్నహమధ్వర్యుర్మా వామవక్రమిషం యువయోరతిక్రమం న కృతవానస్మి । యువాం

జైమినీయన్యాయమాలావిస్తరః

చ మత్తో వియుక్తో మా భవతమ్ | తతో మాం దేహధారిణం మా సంతాప్తం మమ దేహే సంతాపం  
జ్వరాదిరూపం మా కురుతమ్ | స్థానకృతౌ యువామాఘారహోమాయ స్థానం కురుతమ్'  
ఇత్యర్థః | తత్ర పూర్వోక్తవర్చోన్యాయేన సంతాపాభావోఽపి యజమానస్యైవ, న త్వధ్వరోః- ఇతి  
చేత్ |

మైవమ్ | అధ్వర్యావసంతప్తే సత్యవిఘ్నన స్వామినః కర్మ సమాప్యతే | తస్మాత్ -  
అధ్వయుగ్ధతోఽపి సంతాపాభావో యజమానస్యైవ ఫలమ్ - ఇతి నాత్ర మచ్ఛబ్దస్యోపచారః  
||21||

(షోడశే భద్రమిత్యస్యోభయగామితాధికరణే సూత్రమ్ - ) |

వ్యపదేశాచ్చ ||29||

షోడశాధికరణమారచయతి-

భద్రం తన్నౌ సహత్యేతత్కస్మిన్నాస్వామిని యుజ్యతే |

ద్విత్యశ్రుత్యా ద్వయోరేతదధ్వర్యుయజమానయోః ||22||

జ్యోతిష్టామే హవిర్దానమణ్ణపే సోమాభిషవాధారయోః  
ఫలకయోరధస్తాచ్చతస్యష్వాగ్నేయ్యాదివిదిక్షు చత్వార ఉపరవనామకా గర్తాం  
అరత్నిమాత్రఖాతా అధోభాగే పరస్పరం మిలితా ఊర్ధ్వభాగే పరస్పరం  
ప్రాదేశమాత్రవ్యవహితా వర్తన్తే | తేషేకస్మిన్నుపరవే యజమానో దక్షిణహస్తం ప్రసారయతి,  
తథైవాధ్వర్యురన్యస్మిన్స్వహస్తం ప్రసార్యాధస్తాద్యజమానహస్తం గృహ్లాతి | తదా యజమానః  
'కిమత్ర' ఇత్యనేన మన్తేణ ఫలం పృచ్ఛతి | అధ్వర్యుశ్చ 'భద్రమ్-' ఇత్యనేన మన్తేణోత్తరం  
బ్రూతే | తతో యజమానః 'తన్నౌ సహ-' ఇత్యనేన మన్తేణ తత్ఫలం స్వకీయత్వేన స్వీకరోతి  
| తస్మాత్- యజమానస్యైవ తత్ - ఇతి చేత్ | మైవమ్ | 'నౌ' ఇత్యనేన ద్వివచనేన, 'సహ'  
ఇత్యనేన చోభయగామితమైవ స్వీకారాత్ ||22||

(సప్తదశే ద్రవ్యసంస్కారస్యాఙ్గప్రధానార్థతాధికరణే సూత్రే - 30-31) |

ద్రవ్యసంస్కారః ప్రకరణావిశేషాత్సర్వకర్మణామ్ ||30||

నిర్దేశాత్తు వికృతావపూర్వస్యానధికారః ||31||

సప్తదశాధికరణమారచయతి-

ధర్మాణాం ప్రకృతిస్థానాం వికృతావతిదేశతః |

ప్రాప్తిర్విశేషతో వాఽద్యో విశేషస్యానిరూపణాత్ ||23||

ప్రకృతౌ కార్యకృద్ధర్మా వికృతౌ స్యుర్న చేతరే |

జైమినీయన్యాయమాలావిస్తరః

యుపావటాస్తృతిః కార్యం న హి ప్రాకృతబద్ధిషః ||24||

దర్శపూర్ణమాసయోర్వేదిధర్మా బద్ధిర్ధర్మాశ్చ హవిరాసాదనాదయోఽభిప్రధానార్థా ఇతి  
పూర్వత్ర నిర్ణీతమ్ | తే చ ధర్మా వికృతావతిద్దిశ్యమానా  
నియామకాభావాత్సర్వేఽప్యతిదిశ్యంతామ్- ఇతి ప్రాప్తే, -

బ్రూమః- కార్యమత్ర నియామకమ్ | ప్రకృతౌ హి హవిరాసాదనం వేదికార్యమ్ | తచ్చ  
వికృతావపి ప్రాప్యమాణం స్వసిద్ధయే ఖననాదీన్వేదిధర్మాన్ప్రాపయతి |  
యుపావటాస్తరణరూపం తు కార్యం న ప్రకృతావస్తి | దర్శపూర్ణమాసయోర్యుపావటాభావాత్ |  
తర్చుఽస్తరణకార్యే వికృతౌ విధీయమానమప్యప్రాకృతకార్యతయా  
ప్రాకృతాల్లవనాదీన్వద్ధిః సంస్కారాన్న ప్రాపయన్తి | తస్మాత్ప్రకృతిగతాః కార్యకృద్ధర్మా ఏవ  
వికృతౌ ప్రాప్యన్తే ||23||24||

(అష్టాదశే పవిత్రస్య పరిభోజనీయబద్ధిషా కర్తవ్యతాధికరణే సూత్రమ్) |

విరోధే చ శ్రుతివిశేషాదవ్యక్తః శేషే ||32||

అష్టాదశాధికరణమారచయతి -

యద్వద్ధిస్తత్పవిత్రార్థం న వాఽయద్వస్తస్య సంభవాత్ |

సంస్కృతం స్తరణే క్షీణం పవిత్రం త్వన్యతో భవేత్ ||25||

దర్శపూర్ణమాసయోరామనన్తి- 'సమావప్రచ్ఛిన్నాగ్నౌ దర్శౌ ప్రాదేశమాత్రౌ పవిత్రే కరోతి' ఇతి  
| తత్ర- యదేతద్వేదిస్తరణార్థం లవనసంస్కృతం బద్ధిః, తేన  
పవిత్రసంభవాదాస్తరణవత్పవిత్రమపి బద్ధిషః కార్యమ్ - ఇతి చేత్ |

మైవమ్ | ఆస్తరణ ఏవ సంస్కృతస్య సర్వస్య బద్ధిష ఉపక్షీణత్వాత్ | న హి 'వేదిం స్తృణాతి'  
ఇతి విహితస్య స్తరణస్యాకస్మాద్బద్ధిరేకదేశే సంకోచో యుక్తః | తస్మాత్- యథా  
యుపావటమసంస్కృతేన బద్ధిషా స్తృణాతి, తథా పవిత్రనిష్పత్తిరపి

శాస్త్రీయలవనాదిసంస్కారరహితైః పరిభోజనీయనామకైర్ధర్మైః సంపాదనీయా ||25||

(ఏకోనవింశే ప్రాకృతపురోడాశాదీనాం నిధానాధికరణే సూత్రమ్) |

అపనయస్తేకదేశస్య విద్యమానసంయోగాత్ ||33||

ఏకోనవింశాధికరణమారచయతి-

పురోడాశస్య శకలమైన్ద్రవాయవపాత్రకే |

అవదధ్యాత్పురోడాశో నవోఽథ సవనీయకః ||26||



జైమినీయన్యాయమాలావిస్తరః

సిద్ధస్య యజనార్హత్వాన్నవం సంపాద్య తత్త్రియా ।

సవనీయేన తత్కార్యే సంస్కార్యత్వాద్ద్వితీయయా ॥27॥

జ్యోతిష్టోమే శ్రూయతే - 'పురోడాశశకలమైన్ద్రవాయవస్య పాత్రే నిదధాతి' ఇతి । తత్ర-  
స్త్రవనీయపురోడాశస్య శకలం యద్యపి నిష్పన్నమ్, తథాపి తస్య యజమార్హత్వేన  
సంస్కృతబర్హిర్బదుపక్షయాన్నూతనం కంచిత్పురోడాశం సంపాద్య  
తదీయశఫలమైన్ద్రవాయవపాత్రప్రక్షేపక్రియా కర్తవ్యా - ఇతి చేత్ ।

మైవమ్ । సవనీయపురోడాశశకలేనైతన్నిధానం కర్తవ్యమ్ । కుతః । సంస్కార్యత్వాత్ ।  
'శకలం నిదధాతి' ఇతి ద్వితీయయా సంస్కార్యత్వం గమ్యతే । ఇష్టశిష్టస్య హి ప్రతిపత్తిరూపః  
సంస్కారః । న చాత్ర కృత్స్నం యజనార్హమ్ । అవదానస్యేయత్తపా  
పురోడాశభాగస్యావశేషితత్వాత్ । యథాత్ర పూర్వసిద్ధపురోడాశశకలమ్, తథాధానా  
ఆశ్చినపాత్రే 'పయస్యాం మైత్రావరుణపాత్రే' ఇత్యత్రాపి పూర్వశేషస్యైవ ప్రక్షేపః ॥26॥27॥

(వింశే తామ్యేష్టిపూపాంశుత్వధర్మస్య ప్రధానార్హతాధికరణే సూత్రే -34-35) ।

వికృతౌ సర్వార్థః శేషః ప్రకృతిత్వాత్ ॥34॥

ముఖ్యార్థో వాఽఙ్గస్యాచోదితత్వాత్ ॥35॥

వింశాధికరణమారచయతి -

కామ్యా ఉపాంశు యష్టవ్యాః కిం తదఙ్గప్రధానయోః ।

ప్రధాన ఏవ వా నాత్ర విశేషోక్తిరతో ద్వయోః ॥28॥

ముఖ్యానామేవ కామ్యత్వాత్తేష్యేవ పరిచోదనా ।

అఙ్గానామతథాభావాదుపాంశుత్వం ప్రధానగమ్ ॥29॥

ఇదమామూయతే - 'యజ్ఞాధర్వణం వై కామ్యా ఇష్టయః, తా ఉపాంశు షష్టవ్యాః' ఇతి ।  
అధర్వవేదోక్తకర్మవద్యజ్ఞేషు కామ్యా ఇష్టయో గోమ్యాః । తస్మాత్తాసాముపాంశుత్వం  
యుక్తమిత్యర్థః । యథా వేదిధర్మాణాం బర్హిర్ధర్మాణాం చాఙ్గప్రధానయోః సమానో విధిః,  
తథోపాంశుత్వస్యాపి । నహ్యత్ర కశ్చిద్విశేష ఆత్మాతః- ఇతి చేత్ ।

మైవమ్ । కామ్యత్వస్యైవాత్ర విశేషనియామేకత్వాత్ । న త్వఙ్గానాం కామ్యత్వమస్తి ।  
కరణపౌష్కల్యసంపాదకానాం తేషాం ఫలే సాక్షాత్సంబన్ధాభావాత్ । తతః- సాక్షాత్సంబంధసాధనే  
ప్రధాన ఏవోపాంశుత్వమ్ । అఙ్గేషు తు తత్తద్వేదానుసారేణ ధ్వనివిశేషః ॥28॥29॥

(ఏకవింశే శ్యేనాఙ్గానాం నవనీతాజ్యతాధికరణే సూత్రాణి 36-38) ।

సంనిధానవిశేషాదసంభవే తదఙ్గానామ్ ॥36॥

జైమినీయన్యాయమాలావిస్తరః

ఆధానేఽపి తథేతి చేత్ ||37|| నాప్రకరణ-

త్వాదభ్యస్య తన్నిమిత్తత్వాత్ ||38||

ఏకవింశాధికరణమారచయతి -

నవనీతం శ్యేన ఆజ్యం ముఖ్యేఽశ్లే వాఽస్తు ముఖ్యగమ్ ।

విధేయమాజ్యమప్రప్తం దృతిస్థనవనీతకమ్ ||30||

ముఖ్యః సోమవికారోఽశ్లే చోదకప్రాప్తమాజ్యకమ్ ।

అనూద్య దృతిసంస్థానం నవనీతగుణో విధిః ||31||

శ్యేనే శ్రూయతే - 'దృతినవనీతమాజ్యం భవతి' ఇతి । దృతౌ చిరం సంగృహీతం నవనీతం  
యస్యాఽఽజ్యస్య ప్రకృతిద్రవ్యం తదేతదీదృశమాజ్యం మానాంతరేణ  
పూర్వమప్రాప్తత్వాత్ప్రధానకర్మణి విధేయమ్- ఇతి చేత్ ।

మైవమ్ । ప్రధానశ్యేనస్య సోమయాగవికారత్వేనాఽఽజ్యాపేక్షాయా అభావాత్ ।  
అశ్లేష్విష్టివిశేషేషు చోదకప్రాప్తస్యాఽఽజ్యస్య ప్రకృతిద్రవ్యత్వేన యథోక్తనవనీతగుణో  
విధీయతే ||30||31||

(ద్వావింశే సర్వశ్యేనాఙ్గానాం నవనీతాజ్యతాధికరణే సూత్రాణి 39-41)।

తత్కాలే వా లిఙ్గదర్శనాత్ ||39|| సర్వేషాం వాఽవిశే-

పాత్ ||40|| న్యాయోక్తే లిఙ్గదర్శనమ్ ||41||

ద్వావింశాధికరణమారచయతి-

సుత్యాకాలగతాశ్లేషు గుణః సర్వేషు వోదితః ।

ఆద్యో వైశేషికత్వాద్వాక్యాత్సర్వాభ్యసంగతిః ||32||

యోఽయం శ్యేనస్యాశ్లేషు దృతినవనీతత్వగుణో విహితః సోఽయం సుత్యాకాలీనేష్వేవ  
సవనీయపశుతత్పురోడాశరూపేష్వశ్లేషు, న తు కాలాంతరవర్తిదీక్షణీయాద్యశ్లేషు । విమతో  
గుణః సుత్యాకాలీనాఙ్గమాత్రగః, శ్యేనవైశేషికత్వాత్, పశుసాహిత్యవత్ । యథా 'సహ  
పశూనాలభతే' ఇతి విహితం పశుసాహిత్యం శ్యేన ఏవ విశేషత్వేనోచ్యమానం  
సుత్యాకాలీనేష్వేవ సవనీయపశుష్వవస్థితమ్, తథా - నవనీతమపి- ఇతి ప్రాప్తే -

బ్రూమః- 'యదాజ్యం తద్దృతినవనీతమ్' ఇతివాక్యేన  
సర్వాభ్యతాజ్యవిషయత్వప్రతీతావనుమానం కాలాత్యయాపదిష్టమ్ । తస్మాత్- సర్వేష్వశ్లేషు  
తన్నవనీతమ్ ||32||

జైమినీయన్యాయమాలావిస్తరః

(త్రయోవింశే సవనీయానాం మాంసమయతాధికరణే సూత్రాణి 42-44)।

మాంసం తు సవనీయానాం చోదనావిశేషాత్ ||42||

భక్షిరసంనిధావన్యాయ్యేతి చేత్ ||43|| స్యాత్ప్ర-

కృతిలిజ్గాద్వైరాజవత్ ||44||

త్రయోవింశాధికరణమారచయతి -

శాక్యాయనే పురోడాశాస్తరసా ఇతి మాంసతా ।

సర్వత్ర సవనీయే వా సర్వత్ర నవనీతవత్ ||33||

తరసాః సవనీయాః స్యురితి తత్సంనిధిః శ్రుతః ।

పురోడాశస్య మాంసత్వం తేషేషాతో నియమ్యతే ||34 ||

షట్త్రింశత్సు సంవత్సరేష్వనుష్ఠేయం శాక్యాయనమ్ । తత్ర శ్రూయతే - సంస్థితోఽహని గృహపతిర్భుగయాం యాతి, స యాన్మగ్నాన్తన్తి, తేషాం తరసాః సవనీయాః పురోడాశా భవన్తి' ఇతి । తత్ర- యథా నవనీతం సర్వేష్వభేషు నివిష్టమ్, తథా మాంసత్వమపి సర్వేషు పురోడాశేషు నివిశతే - ఇతి చేత్ ।

మైవమ్ । తదా హి 'యే పురోడాశాస్తే తరసాః' ఇతి వచనవ్యక్తౌ వ్యవహితాన్వయః స్యాత్ । తరసశబ్దపురోడాశశబ్దయోర్మధ్యే సవనీయశబ్దేన వ్యవధానాత్ । ఇహ తు 'తరసాః సవనీయాః' ఇత్యనయోః సంనిధిః శ్రూయతే । తథా సతి 'యే సవనీయాస్తే తరసాః' ఇత్యనేన సంనిధ్యనుగృహీతేన వాక్యేన మాంసత్వం సవనీయపురోడాశేషేషా నియమ్యతే ||33||34||

ఇతి శ్రీమాధవీయే జైమినీయన్యాయమాలావిస్తరే తృతీయా-

ధ్యాయస్యాష్టమః పాదః || 8 ||

సమాప్తశ్చాయం తృతీయోఽధ్యాయః ||

అత్ర పాదే ఆదితః।

అధికరణాని 23 246।

సూత్రాణి 44 657।

(అథ చతుర్థాధ్యాయస్య ప్రథమః పాదః)।

శేషశేషిత్వసిద్ధౌ కిం ప్రయోజ్యం కిం ప్రయోజకమ్ ।

ఇత్యపేక్షోదయాదవ్యక్తి చతుర్థం తప్రత్యుక్తయే ॥1॥

అనేన తృతీయ- చతుర్థయోరధ్యాయయోః పూర్వోత్తరభావ ఉపపాదితః ॥1॥

(ప్రథమే ప్రతిజ్ఞాధికరణే సూత్రమ్-)।

అథాతః క్రత్వర్థపురుషార్థయోర్విజ్ఞానా ॥1॥

చతుర్థాధ్యాయస్య ప్రథమపాదే ప్రథమాధికరణమారచయతి-

చింతా న కార్యా కార్యా వా క్రత్వర్థపురుషార్థయోః ।

అఫలత్వాన్న కర్తవ్యా ప్రయుక్తౌక్రియతామియమ్ ॥2॥

క్వచిదేతద్విచారేణ క్వచిత్ఫలవిధేర్వశాత్ ।

క్వచితాన్వైదిహాధ్యాయే ప్రయుక్తిర్భూధోచ్యతే ॥3॥

'క్రత్వర్థోఽయమ్, పురుషార్థోఽయమ్' ఇతి వివేకస్య ప్రయోజనం కిమపి న పశ్యామః ।  
తస్మాత్- కాకదంతవిచారవదయం విచార ఉపేక్షణీయః- ఇతి చేత్ ।

మైవమ్ । తేన విచారేణ ప్రయుక్తేర్జ్ఞాతుం శక్యత్వాత్ । సాక్షాద్వా పరమృరయా వా  
ప్రయుక్తినిర్ణయోపయుక్తం సర్వమిహ చింతనీయమ్ ॥2॥3॥

(ద్వితీయే క్రత్వర్థపురుషార్థలక్షణాధికరణే సూత్రమ్-) ।

జైమినీయన్యాయమాలావిస్తరః

యస్మిన్ప్రీతిః పురుషస్య తస్య లిప్సార్థలక్షణా-

విభక్తత్వాత్ ||2||

ద్వితీయాధికరణే ప్రథమవర్ణకమారచయతి-

క్రత్వర్థాదేర్నాస్తి వాఽస్తి లక్ష్య నాస్యనిరూపణాత్ |

క్రతవే యస్తదర్థోఽసావీతి తస్య నిరూపణమ్ ||4||

'క్రతావనుష్ఠేయః క్రత్వర్థః' ఇత్యుక్తే గోదోహనాదావతివ్యాప్తిః | 'పురుషేణార్థ్యమానః పురుషార్థః' ఇత్యుక్తే ప్రయాజాదీనామప్యనుష్ఠేయతయా పురుషేణార్థ్యమానత్వాదతివ్యాప్తిః | తస్మాత్- తయోరద్రుష్టం లక్షణం దుర్నిరూపమ- ఇతి చేత్ |

మైవమ్ | ఋతుస్వరూపపౌష్కల్యాయైవ యో విధీయతే స క్రత్వర్థః | ప్రయాజాదయస్తాదృశాః | నహి ప్రయాజాదిమిః పురుషస్య కశ్చిత్ప్రీతివిశేష ఉత్పద్యతే, యేనైతే పురుషార్థా భవేయుః | దర్శపూర్ణమాసక్రతుస్తు తైః ప్రయాజాదిభిః ఫలజననసామర్థ్యలక్షణం పౌష్కల్యం ప్రాప్నోతి | తస్మాత్- తే క్రత్వర్థాః |

పురుషప్రీతయే విధీయమానః పురుషార్థః | దర్శపూర్ణమాసాదయో గోదోహనాదయశ్చ తాదృశాః | నహి దర్శపూర్ణమాసాభ్యా కస్యచిత్క్రతోః పౌష్కల్యం భవతి | త్రయోరేవ క్రతుత్వాత్ | నాపి గోదోహనం క్రత్వర్థమ్ | తదభావేఽపి చమసేన క్రతుపౌష్కల్యసిద్ధేః | తస్మాత్- సునిరూపణం తదుభయలక్షణమ్ ||4||

ద్వితీయవర్ణకమారచయతి-

ఫలం విధేయం నో వాఽద్యో భావనాంశత్వతోఽన్యవత్ |

న భావ్యాంశో విధేయః స్యాద్రాగాత్తత్ర ప్రవర్తనాత్ ||5||

'దర్శపూర్ణమాసాభ్యాం స్వర్గకామో యజేత' ఇతి స్వర్గః ఫలత్వేన శ్రూయతే | తత్ర-విమతం ఫలం విధేయమ్, భావనాంశత్వాత్, కరణవత్, ఇతికర్తవ్యతావచ్ఛ - ఇతి చేత్ |

మైవమ్ | అప్రవృత్తప్రవర్తనం హి విధానమ్ | ఫలం తు పురుషః సౌందర్యం జామన్స్వయం రాగాదేవ ప్రవృత్తః- ఇతి వ్యర్థస్తత్ర విధిః ||5||

తృతీయవర్ణకమారచయతి-

గోదోహనం ద్వయార్థం స్యామ్న వా భానాద్ద్వయార్థతా |

అన్యథాఽపి క్రతోః సిద్ధేః కేవలం పురుషాయ తత్ ||6||

జైమినీయన్యాయమాలావిస్తరః

దర్శపూర్ణమాసయోః శ్రూయతే- 'చమసేనాపః ప్రణయేద్ధోదోహనేన పశుకామస్య' ఇతి । తత్ర-  
గోదోహనస్య క్రత్వర్థత్వం పురుషార్థత్వం చ, ఇత్యాకారద్వయమస్తి పశుఫలజనమేన  
పురుషప్రీతిర్భూతి, అపాం ప్రణయనేన క్రతుపౌష్కల్యమపి భూతి- ఇతి చేత్ ।

మైవమ్ । గోదోహనమంతరేణ ఫలాసిద్ధేర్భవతు పురుషార్థత్వమ్ । క్రతుస్తు తదభావేఽపి  
చమసేన సిద్ధ్యతీతి న క్రత్వర్థతా ॥6॥

చతుర్థవర్ణకమారచయతి -

ద్రవ్యార్థనం స్యాత్క్రత్వర్థం పుమర్థం వా క్రతావిదమ్ ।

నియతత్వాత్పుమర్థత్వం దృష్టం క్రత్వర్థతాఽఽర్థికీ ॥7॥

బ్రాహ్మణస్య ద్రవ్యార్థనే ప్రతిగ్రహయాజనాధ్యాపనాన్యేవ నియతాని తత్ర తత్ర శ్రుతాని,  
రాజన్యస్య జయాదికమ్, వైశ్యస్య కృష్యాదికమ్, శూద్రస్య సేవాదికమ్ । తచ్చ  
యదేతద్ద్రవ్యసంపాదనం తదేతత్క్రత్వర్థమ్ । కుతః । అర్థనోపాయానాం నియతత్వాత్ ।  
పురుషప్రీతేస్తు యేన కేనాపి ద్రవ్యేణ సిద్ధత్వాదర్థనోపాయనియమస్తత్ర నిరర్థకః । క్రతౌ తు  
నియమాపూర్వం పరమాపూర్వాపయోగీతి సార్థకో నియమః- ఇతి ప్రాప్తే ।

బ్రూమః- ద్రవ్యార్థనే రాగః ప్రవర్తకో దృష్ట ఇతి న విధిరపేక్ష్యతే । ఫలం చ  
క్షున్నివృత్త్యాదిరూపం దృష్టమేవ । అత ఏవ స్మర్యతే-

'షణ్ణాం తు కర్మణామస్య త్రీణి కర్మాణి జీవికా ।

యాజనాధ్యాపనే చైవ విశుద్ధాచ్చ ప్రతిగ్రహః ॥ జీత ।

క్రత్వర్థత్వే తు జీవనాభావాత్క్రతురేవ న సిద్ధ్యేత్ । పురుషార్థతాయాం  
సైహికప్రీతికారిభోజనాదివత్క్రతోరాముష్మికప్రీతికారితయా  
పురుషార్థస్వంతరావాత్క్రత్వర్థతాఽప్యార్థికీ సిద్ధ్యతి । ఉపాయనియమస్తూపాయాంతరేషు  
ప్రత్యవాయవివక్షయోపపద్యతే । తస్మాత్- ద్రవ్యార్థనం పురుషార్థమ్ ॥7॥

(తృతీయే ప్రజాపతివ్రతానాం పురుషార్థతాధికరణే సూత్రాణి 3-6) ।

తదుత్సర్గే కర్మాణి పురుషార్థాయ, శాస్త్రస్యానతిశఙ్క్య-

త్వాన్న చ ద్రవ్యం చికిర్ష్యతే తేనార్థేనాభిసంబన్ధాత్రి-

యాయాం పురుషశ్రుతిః ॥3॥ అవిశేషాత్తు శాస్త్రస్య యథా-

శ్రుతిఫలాని స్యుః ॥4॥ అపి వా కారణాగ్రహణే

తదర్థమర్థస్యానభిసంబన్ధాత్ ॥5॥ తథా చ లోకభూ-

జైమినీయన్యాయమాలావిస్తరః

తేషు ॥6॥

తృతీయాధికరణమారచయతి-

నేక్షేతోద్యంతమాదిత్యం క్రత్వర్థం తన్న వాఽగ్రిమః ।

ఫలస్యాకల్పనీయత్వాత్క్రతౌ ప్రాప్తం నిషిధ్యతే ॥8॥

వ్రతోక్త్యా పర్యుదాసత్వే సంకల్పోఽనీక్షణేఽత్ర సః ।

న క్రత్వఃసమానత్వాత్పుమర్థః పాపహానయే ॥9॥

అనారభ్యశ్రూయతే- 'నేక్షేతోద్యంతమాదిత్యం నాస్తం యంతం కదాచన' ఇతి । అత్ర నశ్చాదమభిధావృత్త్యా ప్రతిషేధం బ్రూతే, న తు పర్యుదాసమ్ । ప్రతిషేధశ్చ ప్రాప్తిపూర్వకః । ప్రాప్తిశ్చ వైదికస్య నిషేధస్య వైదికీ ప్రత్యాసన్నా । తథా సతి క్రతౌ యత్రాఽఽదిత్యేక్షణం విహితమ్, తత్రాయం నిషేధ ఉదయాస్తమయోద్ధేశేన ప్రవర్తతే । ఏవం చ సతి ఫలం న కల్పనీయమ్ । పర్యుదాసమాశ్రిత్య పురుషార్థత్వాజ్ఞీకారేఽధికారసిద్ధయే ఫలం కల్పనీయం స్యాత్ । తస్మాత్- క్రత్వర్థో నిషేధః- ఇతి ప్రాప్తే-

బ్రూమః- 'తస్య వ్రతమ్' ఇత్యుపక్తమ్య 'నేక్షేతోద్యంతమాదిత్యమ్' ఇత్యామ్నా తత్వాదనీక్షణరూపం కించిదనుష్ఠేయమ్ । తచ్చ పర్యుదాసత్వే సత్యవకల్పతే । ఈక్షణస్యాభావః ప్రతిషేధపక్షే నశ్చార్థః । పర్యుదాసపక్షే త్వీక్షణాదితరః సంకల్పో నశ్చాదేన లక్ష్యతే । స చ సంకల్పోఽత్రానుష్ఠేయవ్రతత్వేన విధీయతే । యద్యపీక్షణాదితరే బహవో వ్యాపారా అనుష్ఠానయోగ్యాః సన్తి, తథాఽపి కాయికవాచికవ్యాపారవిశేషస్యాప్రతీయమానత్వాత్, మానసవ్యాపారస్యావర్జనీయత్వాచ్చ సంకల్ప ఏవ పరిశిష్యతే । సంకల్పనీయశ్చార్థః ప్రత్యాసత్వ్యా ధాత్వర్థనిషేధః । తథా సతి 'ఉద్యంతమ్, అస్తం యంతం చాఽఽదిత్యం నేక్షిష్యే' ఇత్యేవంరూపః సంకల్పోఽత్రానుష్ఠేయత్వేన విధీయతే । న చ తస్య సంకల్పస్య క్రత్వఃసమానత్వమ్ । తద్బోధకశ్రుతిలింగాదిప్రమాణాభావాత్ । న చ పురుషార్థత్వేఽపి ప్రమాణాభావః । 'ఏతావతా హైనసా ముక్తో భవతి' ఇత్యనేన వాక్యేనేక్షితుః పురుషస్య ప్రత్యవాయసంబంధముపన్యస్య తత్రప్రత్యవాయనివారణఫలకస్యానీక్షణసంకల్పస్య విధానేన పురుషార్థత్వావగమాత్ । క్రత్వఃసమానత్వవివక్షాయాం తు క్రతువైకల్యరూపో విపక్షబాధ ఉపన్యస్యేత । తస్మాత్- అనీక్షణసంకల్పాదీని ప్రజాపతివ్రతాని పురుషార్థాని ॥8॥9॥

(చతుర్థే యజ్ఞాయుధానామనువాదతాధికరణే సూత్రాణి 7-10) ।

ద్రవ్యాణి త్వవిశేషేణాఽనర్థక్యాత్ప్రదీయేరన్ ॥7॥

స్వేన త్వర్థేన సంబంధో ద్రవ్యాణాం పృథగర్థత్వాత్,

తస్మాద్యధాశ్రుతి స్మయః ॥8॥ చోద్యన్తే చార్థక-

జైమినీయన్యాయమాలావిస్తరః

ధాను ||9|| లిఙ్గదర్శనాచ్చ ||10||

చతుర్థాధికరణమారచయతి-

దశ యజ్ఞాయుధానీతి హవిష్టేవేన విధిర్న వా ।

ఆద్యోఽప్రాప్తేః పురోడాశే సముచ్చయవికల్పతే ||10||

సార్థముత్పత్తిశిష్టేన వికల్పాదిర్న యుజ్యతే ।

స్వేనోద్ధనీతి యత్రాప్తం తదత్రానూద్య సంస్తవః ||11||

దర్శపూర్ణమాసయోః- 'స్వశ్చ కపాలాని చ-' ఇత్యాద్యుపక్రమ్య 'ఏతాని వై దశయజ్ఞాయుధాని' ఇత్యామూతమ్ । తాని చాత్ర హవిష్టేవేన విధీయన్తే । కుతః । మానాన్తరైరప్రాప్తత్వేనాపూర్వార్థత్వాత్ । యది తత్ర పురోడాశో హవిర్భవత్, తదా తేన సహితేషాం సముచ్చయో వికల్పో వాఽస్తు- ఇతి ప్రాప్తే, ।

బ్రూమః- 'ఆగ్నేయోఽఞ్ఘోకపాలః' ఇత్యుత్పత్తిశిష్టేన పురోడాశేన సహ పశ్యాచ్చిష్టానామాయుధానాం వికల్పః సముచ్చయో వా న సంభవతి । ఆయుధత్వం యజ్ఞసాధనత్వమ్ । తచ్చ 'స్వేనోద్ధనీ, కపాలేషు శ్రవయతి' ఇత్యాదిశాస్త్రసిద్ధమేవాత్రానూద్య 'యజ్ఞాయుధాని సంభరతి' ఇత్యేష సంభరణవిధిః స్తూయతే । తస్మాత్- నాస్తి హవిష్టేవమ్ ||10||11||

(పఞ్చమే పశ్వేకత్వాధికరణే సూత్రాణి 11-16) ।

తత్రైకత్వమయజ్ఞాభిమర్దస్య గుణభూతత్వాత్ ||11||

ఏకశ్రుతిత్వాచ్చ ||12|| ప్రతీయత ఇతి చేత్ ||13||

నాశబ్దం తత్రప్రమాణత్వాత్పూర్వవత్ ||14|| శబ్దవత్పూప-

లభ్యతే, తదాగమే హి తద్దృశ్యతే తస్య జ్ఞానం హి

యథాఽమ్యేషామ్ ||15|| తద్వచ్చ లిఙ్గదర్శనమ్ ||16||

పఞ్చమాధికరణమారచయతి-

పశురాలభ్య ఇత్యత్ర పశ్వైక్యే యజనాజ్గతా ।

నాస్యస్తి వాఽద్యః స్వపదే శ్రుత్యా పశ్వజ్గతాగతేః ||12||

ఆదౌ స్వప్రత్యయోపాత్త ఆసన్నతరకారకే ।

యోగః క్రతౌ పశౌ చేతి క్రమే యాగాజ్గతోచితా ||13||



జైమినీయన్యాయమాలావిస్తరః

'అగ్నిషోమీయం పశుమాలభేత' ఇత్యత్ర పశోరేకత్వం యజనాఙ్గం న భవతి | తస్య శ్రుత్యా పశుసంబన్ధావగమాత్ | 'పశుమ్' ఇత్యేతస్మిన్నేవ పదే పశుతదేకత్వయోః శ్రవణాత్పదాంతరవైరపేక్ష్యేణ పరస్పరసంబన్ధోఽవగమ్యతే | యాగస్తు 'ఆలభేత' ఇత్యనేన పదాంతరేణోపాత్తః | తత్ర వాక్యేన సంబన్ధావగతిః | వాక్యాచ్చ శ్రుతిర్భూతీయసీ | తత ఏకత్వస్య యాగాఙ్గత్వాభావాద్ద్వాభ్యాం బహుభిర్వా యాగోఽనుష్ఠాతుం శక్యతే- ఇతి ప్రాప్తే,

బ్రూమః- 'పశుమ్' ఇతి పదం యద్యప్యేకమ్, తథాపి ప్రకృత్యా పశుర్నిర్దిష్టః | ప్రత్యయేన కారకత్వమ్, ఏకత్వం చ, ఇత్యుభయం నిర్దిష్టమ్ | తత ఏకత్వస్యాఽసన్నతరే కారకే ప్రథమం సంబన్ధో భవతి | కారకత్వం నామ క్రియాహేతుత్వమ్ | తథా సతి కారకద్వారా క్రియాయామపి సంబన్ధః ప్రత్యయేనైవావగతః | క్రియావిశేషశ్చ సంనిహితపదాంతరోపాత్తో యాగ ఇతి యజనాఙ్గత్వమేకత్వస్య సిద్ధ్యతి | తచ్చైకత్వం స్వయమమూర్తతయా యాగక్రియాం నిష్పాదయితుమసమర్థం సత్తత్ర సమర్థే పశుద్రవ్యం పశ్చాదవచ్చినత్తి | తత ఏకత్వస్య యాగాఙ్గత్వాన్న ద్వాభ్యాం త్రిభిర్వా యాగసిద్ధిః |

ఏవమ్- 'అనడ్వాహౌ యునక్తి' 'వసంతాయ కపిఞ్జాలానాలభతే' ఇత్యత్ర ద్విత్వబహుత్వయోర్వివక్షితత్వం ద్రష్టవ్యమ్ ||12||13||

(పశ్చే పశులిఙ్గవివక్షాధికరణే సూత్రమ్-)

తథా చ లిజ్గమ్ ||17||

షష్ఠాధికరణమారచయతి-

న పుంలిఙ్గే వివక్షా వా వివక్షాఽనుపయోగతః |

ఆద్యోఽనుష్ఠిత్యపేక్షత్వాత్సంఖ్యావత్తద్వివక్ష్యతామ్ ||14||

'పశుమాలభేత' ఇత్యత్ర పశుపదే పుంలిఙ్గమవివక్షితమ్ | కుతః | శబ్దార్థవిచారేఽనుష్ఠానవిచారే చ తదుపయోగాదర్శనాత్ | అలిఙ్గేఽపి వృక్షపదార్థే పుంలిఙ్గో వృక్షశబ్దః ప్రయుజ్యతే | తథా పుంవ్యక్తావపి స్త్రీలిఙ్గో మక్షికాశబ్దః ప్రయుక్తః | తతో న లిఙ్గస్య శబ్దార్థత్వేన వివక్షాఽస్తి | అనుష్ఠానమపి పుంవ్యక్తిస్త్రీవ్యక్త్యోః సమానమ్ | ఏకత్వావచ్చిన్నపశుత్వే వైషమ్యాభావాత్ | తస్మాత్- అవివక్షితం లిఙ్గమ్- ఇతి ప్రాప్తే,-

బ్రూమః- యథా పశుత్వజాతిః, యథా వా-తదేకత్వమ్, వృద్ధవ్యవహారేఽన్వయవ్యతిరేకాభ్యామనన్యథాసిద్ధాభ్యాం శబ్దార్థః, తథా లిఙ్గస్యాపి కుతః శబ్దార్థతా న స్యాత్ | వృక్షమక్షికాశబ్దయోస్తు న వయమర్థతః సాధుతాం బ్రూమః, కింత్వభియుక్తప్రయోగమాత్రబలేన సాధుత్వమ్ | న చానుష్ఠానే సామ్యమ్ | +పుంస్పశౌ విశేషసద్భావాత్ | 'వాక్త ఆప్యాయతామ్' ఇత్యాదిభిర్మనైస్తత్తదవయవానామాప్యాయమనకాలే

జైమినీయన్యాయమాలావిస్తరః

'మేధ్రం తు ఆధ్యాయతామ్' ఇతి మన్వేణ తదవయవస్యాఽఽప్యాయనశ్రవణాత్ | తస్మాత్-  
ఏకత్వవత్పుంలిఙ్గమపి వివక్షితమ్ ||14||

(సప్తమే- ఆశ్రయిణామదృష్టార్థతాధికరణే సూత్రాణి 18-20) |

ఆశ్రయిష్వవిశేషేణ భావోఽర్థః ప్రతీయేత ||18||

చోదనాయాం త్వనారమ్భో విభక్తత్వాన్న హ్యనేన విధి-

యతే ||19|| స్యాద్వాద్రవ్యచికిర్షాయాం భావోఽర్థే చ

గుణభూతత్వాశ్రయాద్విగుణీభావః ||20||

సప్తమాధికరణమారచయతి-

స్విష్టకృత్సంస్కృతో క్షీణ ఉతాపూర్వోపయోగ్యపి |

ప్రయోజనైక్యమేకస్మిన్యుక్తం కర్మణ్యతః క్షయః ||15||

మన్వేణ దేవసంస్కారః ప్రక్షేపార్ద్రవ్యసంస్కృతిః |

త్యాగాదపూర్వముత్పన్నం ప్రధానాపూర్వగం చ తత్ ||16||

యోఽయం స్విష్టకృద్వాగః సోఽయముపయుక్తహవిఃసంస్కారః- ఇత్యవివాదమ్ | తత్ర  
సంస్కారస్య దృష్టప్రయోజనత్వేనావశ్యంభావే సతి తావతైవోపక్షీణః స్విష్టకృద్వాగో  
నాపూర్వస్యోపకరోతి | న హ్యేకస్మిన్కర్మణి ప్రయోజనద్వయం యుక్తమ్- ఇతి ప్రాప్తే, -

బ్రూమః- కర్మణ ఏకత్వేఽప్యంశభేదాత్ప్రయోజనభేదో న విరుధ్యతే | మన్తపాఠః,  
ద్రవ్యప్రక్షేపః, దేవతోద్దేశేన త్యాగశ్చ, ఇతి త్రయోంఽశాః | తత్ర త్యాగేన  
పరమాపూర్వోపయుక్తమవాంతరాపూర్వముత్పద్యతే | తస్మాత్- స్విష్టకృదుభయార్థః | ఏవమ్-

అన్యప్రయాజపశుపురోడాశావప్యదహరైః ||15||16||

(అష్టమే ప్రయుక్తివిచారప్రతిజ్ఞాధికరణే సూత్రమ్-) |

అర్థే సమవైషమ్యతో ద్రవ్యకర్మణామ్ ||21||

అష్టమాధికరణమారచయతి-

శేషత్వముపరిగ్రన్థే చింతనీయముతేతరత్ |

శేషో మానాన్న తస్యాత్ర ప్రయుక్త్యాఖ్యఫలేరణాత్ ||17||

జైమినీయన్యాయమాలావిస్తరః

వక్ష్యమాణేష్వధికరణేషు శేషత్వమేవ చింతావిషయః | యథా - అతీతేష్వధికరణేషు  
క్రతుశేషోఽయమ్, పురుషశేషోఽయమ్, ఇతి చింతితమ్, తద్వత్ | కుతః | ఉపరితనగ్రన్థేన తత్ర  
తత్ర పఠ్యాదీనాం శేషత్వవిచారస్య భాసమానత్వాత్ - ఇతి చేత్ |

మైవమ్ | శేషత్వస్య యత్రప్రయుక్తిరూపం ఫలం తదేవ ప్రాధాన్యేన విచార్యతే | శేషత్వం తు  
తదుపయోగిత్యేనేతి న తద్విచారః ప్రధానభూతః ||17||

(నవమే- ఆమిక్షాప్రయుక్తతాధికరణే (వాజినన్యాయే)

సూత్రాణి 22-24) |

ఏకనిష్పత్తేః సర్వం సమం స్యాత్ ||22||

సంసర్గరసనిష్పత్తేరామిక్షా వా ప్రధానం స్యాత్

||23|| ముఖ్యశబ్దాభిసంస్తవాచ్చ ||24||

నవమాధికరణమారచయతి-

ఆమిక్షా వాజినం చ స్యాద్ధధ్యానీతేః ప్రయోజకమ్ |

ఉతాఽఽమిక్షైవ సామర్థ్యం ద్వయోస్తుల్యం తతోఽగ్నిమః ||18||

ఆమక్షీ పయ ఏవాత్ర తచ్ఛబ్దాన్మన్తతో రసాత్ |

ప్రయోజికైకా ప్రధాన్యాదనునిష్పాది వాజినమ్ ||19||

ఇదమామ్నాయతే- 'తప్తే పయసి దధ్యానయతి సా వైశ్వదేవ్యామిక్షా వాజిభ్యో వాజినమ్' ఇతి |  
తత్ర-పయసి దధిప్రక్షేపాదామిక్షాద్రవ్యం యథా నిష్పద్యతే, తథా వాజినద్రవ్యమపి' ఇతి  
దధ్యానయనస్య జనకత్వసామర్థ్యముభయద్రవ్యవిషయం తుల్యమేవ | తస్మాత్-  
ఉభయమపి ప్రయోజకమ్- ఇతి ప్రాప్తే,-

బ్రూమః- 'న ద్రవ్యాన్తరమామిక్షా, కిం తు పయ ఏవ' ఇతి తచ్ఛబ్దాదిభిరవగమ్యతే |  
'యస్మిన్నయసి దధిప్రక్షేపః, సాఽఽమిక్షా' ఇతి తచ్ఛబ్దేన పయః పరామృశ్యతే |  
ఆమిక్షాయాగస్య పురోనువాక్యాయామేవమామ్నాయతమ్- 'జాపంతాం యుజ్యం పయః' ఇతి |  
పయోరసశ్చ మధుర ఆమిక్షాయామనువర్తతే, న తు వాజినే | తతః- ప్రాధాన్యేన పయసో  
వనీభావావస్థాం జనయితుం దధ్యానీతమ్- ఇత్యామిక్షైవ ప్రయోజికా | అనునిష్పాద్యేవ  
వాజినమ్, న తు ప్రయోజకమ్ ||19||

(దశమే గవానయనస్య పదకర్మాప్రయుక్తతాధికరణే సూత్రమ్-)

పదకర్మాప్రయోజకం నయనస్య పరార్థత్వాత్ ||25||

జైమినీయన్యాయమాలావిస్తరః

దశమాధికరణమారచయతి-

సోమక్రయణ్యానయనే పదకర్మప్రయోజకమ్ |

న వాఽఽద్యోఽక్షాన్జానస్యాపి క్రయవత్సంనికర్షతః ||20||

తృతీయయా క్రయార్థా గౌస్తద్ద్వారాఽఽనయనస్య చ |

తాదర్శ్యత్తత్రప్రయుక్తం తన్న ప్రయోజకతా పదే ||21||

జ్యోతిష్టోమే సోమక్రయ ఆఘ్నయతే- 'ఏకహాయన్యా క్రీణాతి' ఇతి | సేవమేకహాయనీ గౌర్యదా సోమం క్రేతుమానీయతే, తదాఽధ్వర్యుస్తస్యాః పృష్ఠతోఽనుగచ్ఛతి | తదప్యామ్నాతమ్- 'షట్పదాన్యనునిష్క్రామతి' ఇతి | తతః సప్తమే పదే హిరణ్యం నిధాయ హుత్వా తత్పదగతం రజో గృహ్ణీయాత్ | ఏతదపి శ్రూయతే- 'సప్తమం పదమధ్వర్యురజ్జాలినా గృహ్ణీతి' ఇతి | తదేతద్రజః సంగృహ్య హవిర్దానయోః శకటయోరక్షే తేన రజసాం సంయుక్తమజ్ఞానం ప్రక్షిపేత్ | ఏతదపి శ్రుతమ్- 'యజ్ఞం వా ఏతత్సంభరన్తి యత్సోమక్రయణ్యై పదమ్' ఇతి ప్రస్తుత్య 'యర్థి హవిర్దానే ప్రాచీ ప్రవర్తయేయుః, తర్థి తేనాక్షముపాజ్ఞాత్' ఇతి | తత్ర యథా క్రయః సంనికృష్టః, తదైవ పదకర్మాప్యక్షాన్జానం సంనికృష్టమ్ | అథోచ్యేత- దధ్యానయనమామిక్షయా యథా సంయుక్తమ్, న తథాఽక్షాన్జానం సోమక్రయణ్యానయనేన సంయుక్తమ్- ఇతి | తన్న |

క్రయేఽపి తదసంయోగస్య తుల్యత్వాత్ | అథ- అసంయుక్తోఽపి క్రయో గవానయనేన నిష్పద్యతే | తద్వ్యక్షాన్జానమపి తేన నిష్పద్యతే- ఇతి సమానత్వాత్ | క్రయవత్పదకర్మాపి సోమక్రయణ్యానయనస్య ప్రయోజకమ్- ఇతి ప్రాప్తే,-

బ్రూమః- 'ఏకహాయన్యా క్రీణాతి' ఇతి తృతీయాశ్రుత్యా గోః క్రయార్థతా గమ్యతే | గోద్వారా తదానయనమపి క్రయార్థమేవేతి క్రయ ఏవాఽఽనయనే ప్రయోజకః | న చ పదకర్మార్థత్వం గోర్వా తదానయనస్య వా క్వచిచ్ఛుతమ్ | తస్మాత్- తదప్రయోజకమ్ ||20||21||

(ఏకాదశే కపాలానాం తుషోపవాపాప్రయుక్తతాధికరణే సూత్రమ్-) |

అర్థాభిధానకర్మ చ భవిష్యతా సంయోగస్య

తన్నిమిత్తత్వాత్తదర్థో హి విధీయతే ||26||

ఏకాదశాధికరణమారచయతి-

శ్రవణం తుషవాపశ్చ కపాలస్య ప్రయోజకౌ |

ఉత శ్చపణమేవాఽఽద్యో వాపార్థత్వాత్తృతీయయా ||22||

పురోడాశకపాలేతినామ్నా స్యాచ్ఛ్రుపణార్థతా |

జైమినీయన్యాయమాలావిస్తరః

ప్రయుక్తస్య ప్రయుక్తిర్న తస్య వాపే ప్రసజ్ఞానమ్ ||23||

'కపాలేషు శ్రపయతి' ఇతి శ్రపణం పురోడాశస్య శ్రుతమ్ | తథా- 'పురోడాశకపాలేన తుషానుపవపతి' ఇతి కపాలే తుషధారణం శ్రుతమ్ | తే చ తుషాః సకపాలాః 'రక్షసాం భాగోఽసి' ఇతి మన్తేణ నైర్ఋత్యాం దిశ్యవస్థాపనీయాః | తత్ర శ్రపణం యథా కపాలసంపాదస్య ప్రయోజకమ్, తథా తుషవాపోఽపి ప్రయోజకః | 'ఏకహాయమ్యా' ఇతి తృతీయయైకహాయనీనయనస్య యథా క్రయార్థత్వావగమః తథా 'కపాలేన' ఇతి తృతీయయా కపాలస్య తుషవాపార్థత్వావగమాత్- ఇతి చేత్ |

మైవమ్ | నాత్ర కపాలమాత్రస్య తుషోపవాపసాధనత్వం శ్రుతమ్ | కిం తర్హి యత్కపాలం పురోడాశశ్రపణాయోపాత్తమాసాదితం చ, తస్య కపాలస్య సాధనత్వమ్ | ఏతచ్చ 'పురోడాశకపాలేన' ఇతి సవిశేషణనామ్నా తద్విధానాదవగమ్యతే | తథా సతి ప్రథమ్ శ్రపణేన కపాలం ప్రయుజ్యనే | న చ ప్రయుక్తస్య పునస్తుషవాపేన ప్రయుక్తిః సంభవతి | తస్మాత్- శ్రపణేనైవ ప్రయుక్తం కపాలం తుషోపవాపేఽపి ప్రసజ్ఞాత్సిద్ధ్యతి |

ఈదృశమేవాభిప్రాయం తృతీయాశ్రుత్యా బోధ్యతే ||22||23||

(ద్వాదశే శకృల్లోహితయోః పశావప్రయోక్తతాధికరణే సూత్రమ్-)|

పశావనాలమ్బాల్లోహితశకృతోరకర్మత్వమ్ ||27||

ద్వాదశాధికరణమారచయతి-

హృదాదిః శకృదాదిశ్చ పశ్వాలమ్బప్రయోజకః |

హృదాదిరేవ వాఽఽద్యోఽస్తు ప్రకృతత్వేన సామ్యతః ||24||

హవిషో వాగశేషత్వాద్ధృదాదేర్హవిరాత్మనః |

ప్రయోజకత్వం తస్యైవ నేతరస్యాతథాత్వతః ||25||

అగ్నిషోమీయపశౌ శ్రుతమ్- "హృదయస్యాగ్రేఽవద్యతి, అథ జిహ్వాయాః, అథ వక్షసః," ఇతి | తథాఽన్యదపి శ్రుతమ్- 'శకృత్సంప్రవిధ్యతి' 'లోహితం నిరస్యతి' ఇతి | తత్ర హృదయాదీనాం శకృదాదీనాం చ ప్రకరణపాఠసామ్యాత్పశుసాధ్యత్వసామ్యాఞ్చ హృదయాదివచ్చకృదాదికమపి పశ్వాలమ్బస్య ప్రయోజకమ్- ఇతి చేత్ |

మైవమ్ | పశుయాగో హి హవిఃసాధ్యః | హవిష్టేవం చాత్మం యోగ్యత్వాద్ధృదయాదీనామేవ, నత్వయోగ్యయోః శకృల్లోహితయోః | తస్మాత్- హృదయాదిరేవ ప్రయోజకః | శకృత్సంప్రబేధో లోహితనిరసనం చేత్యేతదుభయం శేషప్రతిపత్తిమాత్రమ్ |

(త్రయోదశే పురోడాశస్య స్విష్టకృదప్రయుక్తతాధికరణే సూత్రాణి 28-32) |

జైమినీయన్యాయమాలావిస్తరః

ఏకదేశద్రవ్యశ్చైత్పత్తౌ విద్యమానసంయోగాత్ ||28||

నిర్దేశాత్తస్యాన్యదర్థాదితి చేత్ ||29|| న శేష-

సంనిధానాత్ ||30|| కర్మకార్యాత్ ||31||

లిఙ్గదర్శనాచ్చ ||32||

త్రయోదశాధికరణమారచయతి-

ప్రయోజకః స్విష్టకృత్కిం పురోడాశోత్తరార్థయోః |

యద్వాప్రయుక్తోపజీవీ స్యాదాద్యః స్వస్య సిద్ధయే ||26||

ఉత్తరార్థేతిశబ్దస్య ప్రకృతాకాఙ్క్షణే సతి |

అగ్న్యైద్యర్థం పురోడాశముపజీవ్యైష వర్తతామ్ ||27||

దర్శపూర్ణమాసయోః శ్రూయతే- 'ఉత్తరార్థాత్స్విష్టకృతే సమవద్యతి' ఇతి | సోఽయం స్విష్టకృత్యాగః కస్యచిన్నూతనస్య తదుత్తరార్థస్య చ ప్రయోజకః | తదుభయాభావే స్వసిద్ధ్యభావాత్- ఇతి చేత్ |

మైవమ్ | ఉత్తరశబ్దోఽర్థశబ్దశ్చ సర్వనామత్వాద్భాగవాచిత్యాచ్చ ప్రకృతం కంచద్భాణినమారాభక్షకః | అగ్న్యైదిదేవతార్థః పురోడాశః ప్రకృతా భాగవాంశ్చ | తస్మాత్- తమేవోపజీవ్య స్విష్టకృత్యాగః ప్రవర్తతే | న త్వన్యస్య ప్రయోజకః ||26||27||

(చతుర్దశే- అభిఘారణే శేషధారణతత్త్వాత్త్రయోరననుష్ఠానాధికరణే సూత్రాణి 33-39) |

అభిఘారణే విప్రకర్షాదనుయాజవత్త్వాత్త్రభేదః స్యాత్

||33|| న వాఽపాత్రత్వాదపాత్రత్వం త్వేకదేశత్వాత్ ||34||

హేతుత్వాచ్చ సహప్రయోగస్య ||35|| అభావదర్శనాచ్చ

||36|| సతి సవ్యవచనమ్ ||37|| న తస్యేతి చేత్

||38|| స్యాత్తస్య ముఖ్యాత్ ||39||

చతుర్దశాధికరణమారచయతి-

అభిఘార్యం ప్రయాజానాం శేషేణ హవిరత్ర కిమ్ |

శేషధారణతత్త్వాత్ కార్యే నో వాఽభిఘారణమ్ ||28||

నాన్యథా తేన తే కార్యే న కార్యే ప్రతిపత్తితః |

జైమినీయన్యాయమాలావిస్తరః

ప్రాజాపత్యవపాయాశ్చ న కోఽప్యర్థోఽభిధారణాత్ ||29||

ప్రకృతౌ శ్రుతమ్- 'ప్రయాజశేషేణ హవీంస్యభిధారయతి' ఇతి | తదేతద్వికృతావతిదిష్టమ్ |  
వికృతయశ్చ వాజపేయగతాః పశవః | తే చ ద్వివిధాః- క్రతుపశవః ప్రాజాపత్యపశవశ్చైతి |  
'ఆగ్నేయం పశుమాలభతే' ఇత్యాదినా విహితాః క్రతుపశవః | ఇతరే తు 'సప్తదశ

ప్రాజాపత్యాన్పశునాలభతే' ఇతి విహితాః | ఏతే చోభయవిధాః పశవః ప్రాతఃసవనే  
సహైవోపక్రమ్యంతే | తతః సర్వేషామర్థే సకృదేవ ప్రయాజా అనుష్ఠీయంతే | తత్ర క్రతుపశునాం  
ప్రాతఃసవన ఏవాఽలభ్యవ్యత్యాత్తదీయహవిషాం ప్రయాజశేషేణాభిధారణం నిర్విఘ్నమేవ  
సిద్ధ్యతి | ప్రాజాపత్యపశునాం పర్యగ్నికరణపర్యంతమేవ తదానీమనుష్ఠానమ్ | ఆలమ్బస్తు  
మాధ్యందినే సవనే, తత్కాలవిశేషస్య 'బ్రహ్మసామన్యులభతే' ఇతి విధానాత్ | తేషాం చ  
ప్రాజాపత్యాదీనాం హవిషామభిధారణార్థం ప్రాతఃకాలీనః ప్రయాజశేషో ధారయితవ్యః | న చాత్ర  
జుహ్వో తద్ధారణం సంభవతి | క్రతుపశ్వనుష్ఠానే జుహ్వయా వ్యాపృతత్వాత్ | అతః  
పాత్రాంతరం సంతాద్య తస్మిన్నయం శేషో ధారయితవ్యః | అన్యథా ప్రాజాపత్యహవిషాం  
ప్రయాజశేషేణాభిధారణాత్సిద్ధిః | తస్మాత్- శేషధారణతత్ప్రాత్రే సంపాదనీయే- ఇతి ప్రాప్తే-

బ్రూమః- తే ఉభే న కర్తవ్యే | కుతః | అభిధారణస్య శేషప్రతిపత్తిరూపత్వేన  
హవిఃసంస్కారకత్వాభావత్ | న హి దృష్టే ప్రతిపాదనే సత్యదృష్టార్థః సంస్కారో యుక్తః |  
దృష్టం చ జుహ్వో రిక్తీకరణమ్ | అన్యథా ప్రయాజశేషోపేతాయాం జుహ్వమాజ్యభాగార్థతయా  
గృహ్యమాణం సంకీర్యేత | తతో రిక్తీకరణరూపప్రతిపత్త్యర్థమేవ ప్రకృతౌ శేషేణాభిధారణమ్ |  
అస్తు వా తత్ర హవిఃసంస్కారోఽపి తథాఽపి ప్రాజాపత్యవపాయామభిధారణం వ్యర్థమ్ |  
రూక్షత్వనివారణాయ హ్యభిధార్యతే | న చ ప్రాజాపత్యవపాయా రూక్షతాఽస్తి |  
బ్రహ్మసామైవతద్రూక్షతాయా నివారితత్వాత్ | అత ఏవ- శూయతే- 'శమ్యా వా ఏతర్హి వపా  
యర్హ్యనభిధృతా | బ్రహ్మ వై బ్రహ్మసామ యద్బ్రహ్మసామన్యులభతే |  
తేనాశమ్యాస్తేనాభిధృతాః ఇతి | శమ్యా రూక్ష ఇత్యర్థః | తస్మాత్- శేషధారణతత్ప్రాత్రే న కర్తవ్యే  
||28||29||

(పశ్చాదశే సమానయనస్యాఽఽజ్యధర్మప్రయోజకతాధికరణే సూత్రే 40-41) |

సమానయనం తు ముఖ్యం స్యాత్, లిఙ్గదర్శనాత్

||40|| వచనే హి హేత్వసామర్థ్యే ||41||

పశ్చాదశాధికరణమారచయతి-

చతుర్థస్య ప్రయాజస్య హోమాయౌపభృతం ఘృతమ్ |

జుహ్వోమానయతీత్యౌపభృతం నైషాం ప్రయోజయేత్ ||30||

ప్రయోజయేదుతాఽఽనీతిః ప్రయాజాద్యభిలార్థతా |

జైమినీయన్యాయమాలావిస్తరః

శ్రుతౌపభృత ఆజ్యేఽతో జౌహవేన వికల్పనాత్ ||31||

న ప్రయోజకతా మైవం నియతార్థం తు జౌహవమ్ |

అతిహయేడ ఇత్యుక్తే చతుర్థే సా ప్రయోజయేత్ ||32||

దర్శపూర్ణమాసయోః శ్రూయతే- 'అతిహయేడో బర్హిః ప్రతిసమానయతి జుహ్వమౌపభృతమ్' ఇతి | అస్యాయమర్థః- 'పశ్చాత్తాం ప్రయాజానాం మధ్యే తృతీయః ప్రయాజ ఇట్ శబ్దేన బహువచనానైనాభిధీయతే | తం తృతీయం ప్రయోజమతిక్రమ్య బర్హిర్నామకం చతుర్థం ప్రయాజం హోతుముపభృతస్సంజ్ఞకాయాం స్తుచి స్థితం ఘృతం జుహ్వమానేతవ్యమ్' ఇతి | తదేతదానయనముపభృత్యాజ్యగ్రహణస్య న ప్రయోజకమ్ | తథా పి- జుహూపభృద్ద్రువాను తిస్సంఘ స్తుక్త్వాజ్యగ్రహణప్రకారస్తద్వినియోగశ్చైవమామ్నాయతే- చతుర్థుహ్వం గృహ్ణాతి, అష్టావృపభృతి, 'చతుష్ఠువాయాం, యజ్ఞహ్వాం గృహ్ణాతి, ప్రయాజేభ్యస్తత్' 'యదుపభృతి ప్రయాజాముయాజేభ్యస్తత్' 'సర్వస్మై వా ఏతద్యజ్ఞాయ గృహ్యతే యద్ద్రువాయామాజ్యమ్' ఇతి | తత్ర- జౌహవం కేవలప్రయాజార్థమ్ | ఔపభృతం తు ప్రయాజానుయాజార్థామితి ప్రయాజేషు జౌహవమౌపభృతం చ వికల్పతే | తథా సతి యదా జౌహవేన ప్రయాజా ఇజ్యంతే తదానీమౌపభృతస్యాఽనయనమేవ మాస్తి, కుత ఆనయనస్య ప్రయోజకత్వమ్ | యదా త్వౌపభృతేన ప్రయాజహోమః, తదానీమౌపభృతస్యర్థం పశ్చాత్ప్రయాజార్థమ్, ఇతరదనుయాజార్థమ్ | తయోః ప్రయాజసాధనమర్థం ప్రథమప్రయాజకాల ఏవ జుహ్వమానీతమితి న తస్య చతుర్థప్రయాజం ప్రతి సమానయనం విధీయతే | యత్త్వనుయాజార్థమితరదర్శముపభృత్యవశిష్టమ్, తన్మధ్యే కించిచ్ఛతుర్థప్రయాజం ప్రతి సమానేతవ్యమ్ | తత్త్వనుయాజైరేవ ప్రయుక్తమితి న తస్యాఽనయనం ప్రయోజకమ్- ఇతి ప్రాప్తే-

బ్రూమః- 'యజ్ఞౌహవం తత్రప్రయాజత్రితయార్థమ్, యత్త్వౌపభృతం తదవశిష్టప్రయాజద్వయార్థమనుయాజార్థం చ'- ఇత్యేవం వాక్యద్వయస్య వ్యవస్థాయాం సంభవన్త్యామష్టదోషగ్రస్తౌ వికల్పో నాఽశ్రయితుం శక్యః | యదా జౌహవస్వీకారః, తదానీమౌపభృతవాక్యస్య ప్రాప్తం ప్రామాణ్యం పరిత్యజ్యేత, అప్రాప్తమప్రామాణ్యం స్వీక్రియేత, పునరపి కదాచిదౌపభృతస్వీకారే త్యక్తం ప్రామాణ్యం స్వీక్రియేత, స్వీకృతమప్రామాణ్యం పరిత్యజ్యేత, ఇత్వౌపభృతవాక్యే చత్వారో దోషః | జౌహవవాక్యేఽప్యేవం చత్వారః, ఇత్యష్టౌ దోషాః | యథోక్తవ్యవస్థా చ 'అతిహయేడ' ఇతివాక్యాదధ్యవసీయతే | తథా సత్వౌపభృతస్యానుయాజా యథా ప్రయోజకాః, తద్దైవ చతుర్థపశ్చాత్ప్రయాజనిష్పాదకమానయనమపి ప్రయోజకమేవ ||30||31||32||

(షోడశే- ఔపభృతజౌహవయోః క్రమేణోభయానుభయార్థతాధికరణే సూత్రాణి 42-45)

తత్రోత్పత్తిరవిభక్తా స్యాత్ ||42|| తత్ర



జైమినీయన్యాయమాలావిస్తరః

జౌహవమనుయాజప్రతిషేధార్థమ్ ||43||

ఔపభృతం తథేతి చేత్ ||44|| స్యాజ్ఞ-

హూప్రతిషేధాన్నిత్యానువాదః ||45||

షోడశాధికరణమారచయతి-

జౌహపభృద్ద్రువాస్వాజ్యం సర్వార్థం వా వ్యవస్థితిః |

సర్వార్థమవిశేషాత్స్వత్రప్రయాజార్థం హి జౌహవమ్ ||33||

ప్రయాజానుయాజహేతుః స్యాదౌపభృతభాజ్యకమ్ |

ద్రౌవమగ్న్యార్థమిత్యేషా వ్యవస్థా వచనైర్మతా ||34||

'చతుర్థహ్వాం గృహ్లాతి' ఇత్యాదిషు గ్రహణవాక్యేషు 'ఏతదర్థమ్' ఇతి  
విశేషనియామకస్యాశ్రవణాత్పత్రత్రయగతమాజ్యం సర్వార్థమ్- ఇతి చేత్ |

మైవమ్ | 'యజ్ఞహ్వాం గృహ్లాతి ప్రయాజేభ్యస్తత్' - ఇత్యాదిభిర్వాక్యైర్వ్యవస్థావగమాత్  
||33||34||

(సప్తదశే- ఉపభృతి ద్విచతుర్థహీతాచరణాధికరణే సూత్రాణి 46-48) |

తదష్టసంఖ్యం శ్రవణాత్ ||46|| అనుగ్ర-

హచ్చ జౌహవస్య ||47|| ద్వయోస్తు హేతు-

సామర్థ్యం శ్రవణం చ సమానయనే ||48||

సప్తదశాధికరణమారచయతి-

అష్టాపుపభృతీత్యత్ర కిమష్టైకగ్రహే విధిః |

చతుర్వయగ్రహే వాఽఽద్యః స్యాదష్టశ్రుతిముఖ్యతః ||35||

చతుర్గ్రహీతం హోమాగ్నిం ఫలవత్త్వాన్న బాధ్యతే |

చతుర్ద్విత్వం లక్ష్యతేఽతః సహనీత్యర్థయష్టతా ||36||

గ్రహణవాక్యే 'చతుర్థహ్వాం గృహ్లాతి' ఇత్యత్ర యథా చతుఃసంఖ్యావిశిష్టమేకం  
హవిర్గ్రహణం విహితమ్, తథైవ 'అష్టాపుపభృతి' ఇత్యత్రాప్యష్టసంఖ్యావిశిష్టమేకం  
హవిర్గ్రహణం విధాతవ్యమ్' న తు చతుర్గ్రహీతద్వయమ్ | తథా  
సత్యష్టశ్రుతేర్ముఖ్యత్వావగమాత్ |

జైమినీయన్యాయమాలావిస్తరః

అష్టసంఖ్యావయవభూతయోర్ధ్వయోశ్చతుఃసంఖ్యయోర్విధానే సత్యష్టశబ్దస్యావయవలక్షణా  
ప్రసజ్యేత- ఇతి ప్రాప్తే-

బ్రూమః- ప్రసజ్యతాం నామ లక్షణం ముఖ్యార్థస్వీకారే హోమవాక్యవిరోధాపత్తేః |  
'చతుర్థహీతం జుహోతి' ఇత్యనారభ్య శ్రుతం వాక్యం హోమమాత్రోద్దేశేన చతుర్థహీతం  
విదధాతి | యద్యప్యేతత్సర్వహోమవిషయతయా సామాన్యరూపమ్, ఔపభృతం తు  
ప్రయాజానుయాజవిషయతయా విశేషరూపమ్, తథాఽపి హోమస్య ఫలవత్త్వేన ప్రాధాన్యాత్,  
గ్రహణస్య హోమార్థత్వేనోపసర్జనత్వాత్, ప్రధానానుసారేణ చతుర్థహీతమేవ యుక్తమ్, న  
తూపసర్జనానుసారేణాష్టగృహీతమ్ | తస్మాత్- ఉపభృతి చతుర్థహీతద్వయం విధీయతే |  
తత్రైకం చతుర్థహీతం హవిశ్చతుర్థపంచమప్రయాజార్థమ్ | అపరం త్వనుయాజార్థమ్ |  
నన్వేవం తర్హి చతుర్థహీతస్యైవ హవిష్టేవాత్ 'చతురుపభృతి' ఇత్యేవ విధాతవ్యమ్, న తు  
'అష్టావృపభృతి' ఇతి విధిర్యుక్తః- ఇతి చేత్ | మైవమ్ | తథా సత్యనుయాజార్థం ద్వితీయం  
చతుర్థహీతం న సిద్ధ్యేత్ | అథ తదపి వాక్యాంతరేణ విధీయతే, తదానీముపభృతః ప్రథమేన  
చతుర్థహీతేనావరుద్ధత్వాద్ద్వితీయస్యైవ పాత్రాంతరమన్విష్యేత | యది 'ఉపభృతి' ఇత్యేవ  
ద్వితీయమపి చతుర్థహీతం విధీయతే, తదా చతుర్థహీతద్వయస్య  
పృథగేవానుష్ఠానాదుపభృత్యేకప్రయత్నేనాఽనయనం న సిద్ధ్యేత్ | అత ఉభయస్య  
సమీపభూమ్యానయనార్థమ్ 'అష్టావృపభృతి' ఇత్యుచ్యతే |  
తస్మాత్సాహిత్యార్థమష్టశబ్దప్రయోగేఽపి ఇవిష్టేవసిద్ధయే చతుర్థహీతే అత్ర విధీయతే  
||35||36||

ఇతి శ్రీమాధవీయే జైమినీయన్యాయమాలావిస్తరే చతుర్థాధ్యాయస్య ప్రథమః పాదః ||1||

-----

అత్ర పాదే ఆదితః |

అధికరణాని 17 263 |

సూత్రాణి 48 705 |

(అథ చతుర్థాధ్యాయస్య ద్వితీయః పాదః) |

(ప్రథమే స్వరోశ్చరేచనాద్యప్రయోజకతాధికరణే సూత్రాణి 1-6) |

స్వరుస్తవేకనిష్పత్తిః స్వకర్మశబ్దత్వాత్

||1|| జాత్యంతరాచ్చ శబ్దకతే ||2|| తదేక-

దేశో వా స్వరుత్వస్య తన్నిమిత్తత్వాత్ ||3||

శకలశ్రుతేశ్చ ||4|| ప్రతియూపం చ దర్శనాత్

జైమినీయన్యాయమాలావిస్తరః

||5|| ఆదానే కరోతిశబ్దః ||6||

ద్వితీయే పాదే ప్రథమాధికరణమారచయతి-

స్వరుం కురుత ఇత్యత్ర స్వరురూపాత్పుథక్సిదామ్ |

ప్రయోజయోన్న వాఽఽద్యోఽస్తు విశిష్టస్య విధానతః ||1||

ఆద్యస్య యూపఖణ్డస్య స్వరుత్వాఖ్యవిశేషణే |

విహితే లాఘవం తస్మాదనునిష్పన్న ఏవ సః ||2||

అగ్నిషోమీయపశౌశ్రూయతే- 'యూపస్య స్వరుం కరోతి' ఇతి | తత్ర యూపో యథా ఛేదనస్య ప్రయోజకః, తథా స్వరురపి ఛేదనం ప్రయోజయతి | కుతః- 'కరోతి' ఇత్యనేన విశిష్టవిధిప్రతీతేః | కరోతిధాతోర్ధి భావనా ముఖ్యోఽర్థః | తత్ర యూపశబ్దోపలక్షితః స్వాదిరవృక్షః కరణమ్ | ఛేదనాదిరితికర్తవ్యతా, 'భిమ్నేన వృక్షేణ స్వరురుత్పాదనీయః' ఇతి విశిష్టవిధిః | ఉత్పన్నస్య స్వరోర్వినియోగ ఏవమామూతః- 'స్వరుణా పశుమనక్తి' ఇతి | తస్మాత్- స్వరుశ్చేదనస్య ప్రయోజకః- ఇతి ప్రాప్తే-

బ్రూమః- 'భిద్యమానస్య యూపస్య యః ప్రథమం పత్తితః శకలః స స్వరుః' ఇతి స్వరుత్వనామమాత్రవిధౌ లాఘవాద్యూపవత్స్వరుర్న ఛేదనస్య ప్రయోజకః | కింతు యూపప్రయుక్తే ఛేదనే స్వయమనునిష్పద్యతే ||1||2||

(ద్వితీయే శాఖాయా ఆహార్యతాధికరణే సూత్రమ్ -) |

శాఖాయాం తత్ప్రధానత్వాత్ ||7||

ద్వితీయాధికరణమారచయతి-

ప్రాచీమాహరతీత్యత్ర దిక్శాఖా వాఽస్తు దిక్కుతైః |

ఆహార్యత్వం దిశో నాస్తి శాఖా తేనోపలక్ష్యతే ||3||

దర్శపూర్ణమాసయోః 'యత్పలాశశాఖాయా వత్సానవాకరోతి' ఇతి పలాశశాఖాం ప్రకృత్య శ్రూయతే- 'యత్ప్రాచీమాహరేత్, దేవలోకమభిజయేత్' ఇతి | తత్ర ప్రాచీశబ్దస్య దిగ్వాచిత్యాధిగాహరణం విధీయత ఇతి చేత్ |

మైవమ్ | అశక్యత్వాత్ | అతో వృక్షస్య ప్రాచీ శాఖాఽత్రోపలక్ష్యతే | తథా సతి ప్రకృతానుగ్రహౌ భవతి ||3||

(తృతీయే ఛేదనస్య శాఖాప్రయుక్తతాధికరణే సూత్రే 8-9) |

శాఖాయాం తత్ప్రధానత్వాదుపవేషేణ విభాగః స్యాద్వై-

జైమినీయన్యాయమాలావిస్తరః

షమ్యం తత్ ||8|| శ్రుత్యపాయాచ్చ ||9||

తృతీయాధికరణమారచయతి-

శాఖాం చిత్త్వోపవేషం Xచ మూలే కుర్వీత శాఖయా ।

నుదేద్యత్సామ్యపాలాని స్థాపయేదుపవేషతః ||4||

ద్యయం ప్రయోజకం చిత్తేర్వత్సాపాకృతిరేవ వా ।

ఆద్యోఽగ్రమూలయోరత్ర విభజ్య వినియోగతః ||5||

ఉపవేషం కరోతితి సాకాజ్ఞోఽన్యార్థమూలతః ।

పూర్వతేఽతోఽనునిష్ఠాదీ స తస్మాద్యుజ్యతేఽన్తిమః ||6||

దర్శపూర్ణమాసయోః శ్రూయతే- 'మూలతః శాఖాం పరివాస్యోపవేషం కరోతి' ఇతి । యేయం పలాశశాఖాం చిత్త్వా వక్షాదాహృతా, తాం పునశ్చిత్త్వా మూలభాగః ప్రాదేశపరిమిత ఉపవేషః కార్యః । తయోరగ్రమూలయోః శాఖాభాగయోః పృథగ్వినియోగ ఆత్మాతః- 'శాఖయా వత్సానపాకరోతి । ఉపవేషేణ కపాలాన్యపదధాతి' ఇతి । తదిదం కార్యద్యయం వృక్షచ్ఛేదేన సమాహృతయా శాఖయా నిష్పద్యతే । తస్మాత్- ఉభయమపి చేదనాహరణాదేః ప్రయోజకమ్- ఇతి చేత్ ।

మైవమ్ । 'ఉపవేషం కరోతి' ఇత్యుక్తే 'కేన ద్రవ్యేణ ఇత్యాకాజ్ఞాయాం 'మూలతః' ఇతి వర్తవ్యమ్ । పునరపి 'కస్య మూలమ్' ఇత్యాకాజ్ఞాయాం 'వత్సాపాకరణార్థం చిన్నాయాః పలాశశాఖాయా మూలమ్' ఇత్యాకాజ్ఞా పూరణీయా । తస్మాచ్ఛేదనే వత్సాపాకరణమేవ ప్రయోజకమ్ ।

ఉపవేషస్త్యనునిష్ఠాదీ । నను-ఆద్యచ్ఛేదనే తథాఽస్తు, ద్వితీయచ్ఛేదనస్యోపవేషః ప్రయోజకః । పరివాసనసంపన్నేన మూలేనోపవేషకర్తవ్యతావిధానాత్ । అన్యథా 'పరివాస్యోపవేషం కరోతి' ఇతి సమానకర్తృత్వపూర్వకాలత్వవాచినో స్థప్రప్రత్యయస్యానుపపత్తేః, ఇతి చేత్ । మైవమ్ । పరివాసనస్యోపవేషసంబంధో వాక్యేన ప్రతీయతే । శాఖాసంబంధస్తు 'శాఖామ్' ఇతి ద్వితీయాశ్రుత్యా । పూర్వచ్ఛిన్నాయా అపి శాఖాయాః పునర్మూలాపాదానకచశ్చేదోఽపేక్షితః । అన్యథా సమూలాం శాఖాం హస్తేనోద్యమ్య వత్సాపాకరణం దుఃశకం స్యాత్ । అత ఏవ 'మూలతః' ఇత్యపాదానే పఞ్చమో శ్రుతా । తథా సతి ప్రథమచ్ఛేదనాపాదానభూతో వృక్షోఽసంస్కృతత్వాద్యథా లౌకికః, తథా ద్వితీయచ్ఛేదనాపాదానభూతం మూలమపి లౌకికకాఘమ్ । అవశ్యమభారేషు కపాలోపధానే కస్యచిత్కాఘస్యోపాదానమర్థాత్ప్రాప్తం తదేవాత్ర 'ఉపవేషం కరోతి' ఇత్యనూద్యతే । శాఖాం పరివాస్య పరిత్యక్తే మూలే సంనిహితే సతి కపాలోపధానార్థం కాఘాంతరాన్వేషణప్రయాసో న కర్తవ్యః- ఇతి వాక్యార్థః । ఏవం చ సతి దోహనరహితాయాం పౌర్ణమాస్యాం వత్సాపాకరణార్థాయాః శాఖాయా అభావాదుపవేషాయ శాఖాఛేదో న కర్తవ్యః ||4||5||6||

జైమినీయన్యాయమాలావిస్తరః

(చతుర్థే శాఖాప్రహరణస్య ప్రతిపత్తికర్మతాధికరణే సూత్రాణి 10-13)।

హరణే తు జుహోతిర్యాగసామాన్యాత్, ద్రవ్యాణాం చార్థ-

శేషత్వాత్ ||10|| ప్రతిపత్తిర్వా శబ్దస్య తత్ప్రధా-

నత్వాత్ ||11|| అర్థేఽపీతి చేత్ ||12||

న తస్యానధికారాదర్థస్య చ కుతత్వాత్ ||13||

చతుర్థాధికరణమారచయతి-

ప్రస్తరం శాఖయా సార్థం ప్రహరేత్ప్రహృతిస్త్వియమ్।

శాఖయా అర్థకర్మత్వం ప్రతిపత్తిరుతోచితా ||7||

విహితః ప్రస్తరే యాగః శాఖాయాః సాహచర్యతః।

తథాత్వాదర్థకర్మత్వే హృతిః శాఖాం ప్రయోజయేత్ ||8||

హరతిర్యాగవాచీ నో ప్రతిపత్తిస్తతో భవేత్।

పార్థమాస్యాం తతో నైవ హృతిః శాఖాం ప్రయోజయేత్ ||9||

దర్శపూర్ణమాసయోః శ్రూయతే- 'సహ శాఖయా ప్రస్తరం ప్రహరతి' ఇతి। తత్ర శాఖాప్రహరణమర్థకర్మ। కుతః। ప్రహృతిశబ్దేన యాగస్యాభిధానాత్। ఏతచ్చ 'సూక్తవాకేన ప్రస్తరం ప్రహరతి' ఇత్యేతద్వాక్యముదాహృత్య విచారితమ్। ప్రస్తరప్రహరణస్య యాగత్వే తత్సాహచర్యాచ్చాఖాప్రహరణమపి యాగ ఏవేత్యర్థకర్మ స్యాత్। అర్థాయ క్రతుసాఫల్యప్రయోజనాయ క్రియమాణమర్థకర్మ। తతః ప్రహరణేన పార్థమాస్యామపి పలాశశాఖా ప్రయుజ్యతే- ఇతి ప్రాప్తే,

బ్రూమః- 'సూక్తవాకేన ప్రస్తరం ప్రహరతి' ఇత్యత్ర హరతిధాతోర్యాగవాచిత్యం నోక్తమ్। కింతు మాన్త్రవర్ణికదేవతాముపలభ్య ద్రవ్యదేవతాభ్యాం యాగః కల్పితః। శాఖాప్రహరణే తు నాస్తి దేవతా। తతో యాగస్య కల్పయితుమశక్యతయా హరతిధాతురత్ర స్వవాచ్యార్థపరిత్యాగమేవాఽఽచప్తే। తథా సతి వత్సాపాకరణ ఉపయుక్తాయాః పలాశశాఖాయా ఉపయోగాన్తరాభావాద్యాగదేశేఽవకాశలాభాయ యత్ర క్వాప్యవస్యం పరిత్యాగే ప్రాప్తే శాస్త్రేణాఽఽహవనీయ ఏవ త్యాగో నియమ్యతే। అనేన చ శాస్త్రీయత్యాగేన శాఖాయాః ప్రతిపత్తిర్భవతి। ప్రతిపత్తిర్నామ సంస్కారరూపో దృష్టోఽర్థః। యథా రాజ్ఞా చర్వితస్య త్రామ్బూలస్య సౌవర్ణే పతద్గ్రహే ప్రక్షేపః, తద్వత్। తతః ప్రహరణం ప్రతిపత్తికర్మ। తేన చ తదభావేఽపి క్రతువైకల్యాభావాత్, పార్థమాస్యాం స్వసిద్ధిహేతుభూతాం శాఖాం న ప్రయోజయతి ||7||8||9||

జైమినీయన్యాయమాలావిస్తరః

(పశ్చామే నినయనస్య ప్రతిపత్తికర్మతాధికరణే సూత్రే 14-15)।

ఉత్పత్త్యసంయోగాత్ప్రణీతానామాజ్యవద్విభాగః స్యాత్

||14|| సంయవనార్థానాం వా ప్రతిపత్తిరితరాసాం

తత్ప్రధానత్వాత్ ||15||

పశ్చామాధికరణమారచయతి-

ప్రణీతాభిస్తు సంయౌతి వేద్యాం నినయతీతి కిమ్।

అపాం ద్వే ప్రాపకే కింవా హవిఃసంయవనం తథా ||10||

అపః ప్రణయతీత్యుక్తేః సమత్వాదుభయార్థతా ।

శ్రుత్యా సంయవనార్థాస్తా నినీతేః ప్రతిప్రత్తితా ||11||

దర్శపూర్ణమాసయోః శ్రూయతే- 'అపః ప్రణయతి' ఇతి। చమసేన పాత్రేణ ప్రణీతానాం తాసామపాం। ప్రయోజనమేవం శ్రూయతే- 'ప్రణీతాభిర్వీంషి సంయౌతి' ఇతి, 'అంతర్వేది ప్రణీతా భినయతి' ఇతి చ। హవీంషి పురోడాశార్థాని పిష్టాని। తత్ర హవిఃసంయవనం వేద్యాం నినయనం చేత్యతదుభయమపాం ప్రణయనస్య ప్రయోజకమ్। కుతః। 'అపః ప్రజయతి' ఇత్యస్య ప్రమయనోత్పత్తివాక్యస్యోభయత్ర సమానత్వాత్। న హ్యస్మిన్వాక్యే సంయవనస్య కశ్చిద్విశేషసంబంధః ప్రతీయతే- ఇతి చేత్।

మైవమ్। వినియోగవాక్యే 'ప్రణీతాభిః' ఇతి తృతీయాశ్రుత్యా సంయవనసాధనత్వావగమాత్, సంయవనమేవ ప్రయోజకమ్। నినయనవాక్యే తు 'ప్రణీతాః' ఇత్యనయా ద్వితీయయా సంస్కార్యత్వావగమాన్నినయనం ప్రతిపత్తిరూపః సంస్కార ఇతి న ప్రణయనస్య ప్రయోజకమ్।

(షష్ఠే దణ్డదానస్యార్థకర్మతాధికరణే సూత్రాణి 16-18)।

ప్రాసనవనైత్రావరుణాయ దణ్డప్రదానం కృతార్థత్వాత్

||16|| అర్థకర్మ వా కర్తృసంయోగాత్, స్రగ్వత్

||17|| కర్మయుక్తే చ దర్శనాత్ ||18||

షష్ఠాధికరణమారచయతి-

మైత్రావరుణకే దణ్డదానస్య ప్రతిపత్తితా।

ఉతార్థకర్మతాఽఽద్యోఽస్తు ధారణే కృతకృత్యతః ||12||

యుక్తోపయుక్తసంస్కారాదుపయోక్తవ్యసంస్క్రియా ।

జైమినీయన్యాయమాలావిస్తరః

స్థిత్యాప్రైషానువచనే దణ్ణోఽపేక్ష్యోఽర్థకర్మ తత్ ||13||

జ్యోతిష్టోమే శ్రూయతే- 'క్రీతే సోమే మైత్రావరుణాయ దణ్ణం ప్రయచ్ఛతి' ఇతి |  
తదేతద్దణ్ణదానం ప్రతిపత్తికర్మ | కుతః | దణ్ణస్య యజమానధారణేన కృతకృత్యత్వాత్ |  
యజమానో హ్యధ్వర్యుణా దీక్షాసిద్ధయర్థం దత్తం దణ్ణమాసోమక్రయాద్ధారయతి | అత  
ఏవాఽఽమ్నాతమ్- 'దణ్ణేన దీక్షయతి' ఇతి, 'Xయద్దీక్షితాయ దణ్ణం ప్రయచ్ఛతి' ఇతి చ |  
తస్మాదుపయుక్తస్య దణ్ణస్య దానం ప్రతిపత్తిః- ఇతి చేత్ |

మైవమ్ | దణ్ణే భవిష్యదుపయోగస్యాపి సద్భావాత్ | యదా మైత్రావరుణః స్థిత్యా  
ప్రైషానువచతి, తదానీమవలమ్బనాయ దణ్ణోఽపేక్షితః | అత ఏవాఽఽమ్నాతమ్-  
'దణ్ణేప్రైషానన్వాహ' ఇతి | తథా సతి ప్రతిపత్తికర్మరూపాదుపయుక్తసంస్కారాదర్థకర్మరూప  
ఉపయోక్త్యమాణసంస్కారః ప్రశస్తః | ఉపయోజయితుమేవ హి సర్వత్ర సంస్కారస్య  
ప్రవృత్తిః | ఉపయుక్తే తు ప్రతిపత్తిరూపస్య సంస్కారస్యాక్షరమాత్రపర్యవసాయిత్వేన కార్యే  
పర్యవసానాభావాదప్రశస్తత్వమ్ | తస్మాత్- మైత్రావరుణసంస్కారాయ దణ్ణదానమర్థకర్మ |  
తథా సతి నిరూఢపశావసత్యపి దీక్షితే దణ్ణసంపాదనస్యైతద్దానం ప్రయోజకమ్ ||12||13||

(సప్తమే ప్రాసనస్య ప్రతిపత్తికర్మాధికరణే సూత్రమ్) |

ఉత్పత్తౌ యేన సంయుక్తం తదర్థం తత్,

శ్రుతిహేతుత్వాత్, తస్యార్థాంతరగమనే

శేషత్వాత్ప్రతిపత్తిః స్యాత్ ||19||

సప్తమాధికరణమారచయతి-

చాత్వాలే కృష్ణశృంగస్య ప్రాసో యః సోఽర్థకర్మ వా |

ప్రతిపత్తిః సార్థకత్వాదాద్యోఽన్వోఽన్వోఽన్తూపయోగతః ||14||

జ్యోతిష్టోమే శ్రూయతే- 'ప్రతాసు దక్షిణాసు చాత్వాలే కృష్ణవిషాణాం ప్రాస్యతి' ఇతి |  
యజమానేన దసా దక్షిణా ఋత్విగ్నిర్యదా నీతాః, తదా యజమానః స్వహస్తే ధృతం  
కృష్ణమృగస్య శృంగం చాత్వాలనామకే గర్తే పరిత్యజేత్ | సోఽయం పరిత్యాగోఽర్థకర్మ | కుతః |  
సప్రయోజనత్వాత్ | ప్రతిపత్తితయాఽపూర్వాభావేన నిరర్థకః స్యాత్ |  
అతోఽపూర్వలాభాయార్థకర్మత్వమ్- ఇతి చేత్ |

మైవమ్ | 'కృష్ణవిషాణయా కాణ్డాయతే' ఇతి తృతీయాశ్రుత్యా  
యజమానశిరఃకాణ్డాతావుపయుక్తస్య విషాణస్య ప్రతిపత్త్యపేక్షత్వాత్ | న చ  
ప్రతిపత్తావత్యంతమపూర్వాభావః | 'చాత్వాల ఏవ ప్రాసనమ్' ఇత్యేవంవిధస్య నియమస్య  
వైధిత్వేన ప్రాసనక్రియాప్రయుక్తాపూర్వాభావేఽపి నియమాపూర్వసద్భావాత్ | తస్మాత్-  
ప్రాసనం ప్రతిపత్తికర్మ ||14||

జైమినీయన్యాయమాలావిస్తరః

(అష్టమే- అవభృయగమనస్య ప్రతిపత్తికర్మతాధికరణే సూత్రాణి 20-22)।

సామికే చ కృతార్తత్వాత్ ||20|| అర్థకర్మ వాఽభి-

ధానసంయోగాత్ ||21|| ప్రతిపత్తిర్వా తన్న్యాయత్వాద్దేశా-

ర్థాఽవభృథశరుతిః ||22||

అష్టమాధికరణమారచయతి-

పాత్రస్యావమృథే సోమలిప్తస్య నయనం తు కిమ్ ।

సాధనం ప్రతిపత్తిర్వా యన్తి తేనేత్యతః శ్రుతేః ||15||

ప్రాప్తా సాధనతా మైవం పురోడాశహవిష్టేవతః ।

పాత్రస్య తదసంబన్ధాత్ప్రక్షేపః ప్రతిపత్తయే ||16||

జ్యోతిష్టామే శ్రూయతే- 'చతుర్థౌపాతం వా ఏతద్యజ్ఞస్య యదృజీషమ్, యద్గ్రావాణః, యదౌదుమ్వరీ, యదధిషవణఫలకే, తస్మాద్యత్కించితోమలిప్తం ద్రవ్యమ్, తేనావభృద్యం యన్తి' ఇతి। నిష్పీడితస్య సోమస్య నీరసో భాగ ఋజీషమ్। తదేతదృజీషగ్రావాదికం సోమాభిషవాదౌ సోమేన లిప్యతే। తస్య లిప్సస్య సర్వస్యావభృథసాధనత్వమభ్యుపేయమ్। కుతః। 'తేనావమృథం యన్తి' ఇతి తృతీయాశ్రుత్వాఽవభృథసాధనత్వావగమాత్। తస్మాత్సోమలిప్తం ద్రవ్యమవభృద్యే హవిష్టేవేన నీయతే- ఇతి చేత్।

మైవమ్। 'వారుణేనకపాలేనావభృథమవయన్తి' ఇత్యనేనోత్పత్తివాక్యశిష్టపురోడాశహవిషాఽవరుద్ధేఽవభృథే సోమలిప్తపాత్రస్య హవిష్టేవేన సంబన్ధాసంభవాత్। తథా సత్యవభృథశభేన తదర్థం దేశం లక్షయిత్వా తస్మిన్దేశే సోమలిప్తస్య పాత్రస్య నయనమత్ర విధీయతే। తచ్చ నయనం ప్రతిపత్తయే భవతి। పాత్రస్య పూర్వముపయుక్తత్వాత్। తస్మాత్- ఏతత్ప్రతిపత్తికర్మ ||15||16||

(నవమే కర్తృదేశకాలవిధీనాం నియమార్థతాధికరణే సూత్రే 23-24)।

కర్తృదేశకాలానామచోదనం ప్రయోగే నిత్యసమవాయాత్

||23|| నియమార్థా వా శ్రుతిః ||24||

నవమాధికరణమారచయతి-

సమే యజేత దేశాదేరనువాదోఽథవా విధిః ।

ప్రయోగానుపపస్యైవ ప్రాప్తత్వాదనువాదతా ||17||

సమే వా విషమే వేతి పాక్షికత్వనివృత్తయే ।



జైమినీయన్యాయమాలావిస్తరః

అప్రాప్తాంశానుపాతేన నియమోఽత్ర విధీయతే ||18||

ఇదమామూయతే- 'సమే దర్శపూర్ణమాసాభ్యాం యజేత', 'ప్రాచీనప్రవణే వైశ్వదేవేన  
యజేత' 'పౌర్ణమాస్యాం పౌర్ణమాస్యా యజేత' 'అమావాస్యాయామమావాస్యయా యజేత'  
'పశుబన్ధస్య యజ్ఞక్రతోః షడ్వత్విజః' 'దర్శపూర్ణమాసయోర్యజ్ఞక్రతోశ్చత్వార ఋత్విజః'  
'చాతుర్మాస్యానాం యజ్ఞక్రతునాం పంచర్విజః' 'అగ్ని హోత్రస్య యజ్ఞక్రతోరేక ఋత్విక్'  
'సౌమ్యస్యాధ్వరస్య యజ్ఞక్రతోఃసప్తదర్శిత్యజః' 'సోమేన యజేత' ఇతి | క్రతుశబ్దే మానస  
ఉపాసనేఽపి వర్తతే | 'స క్రతుం కుర్హీత మనోమయః ప్రాణశరీరః' ఇత్యత్ర క్రతుశబ్దేన  
ధ్యానవిధానాత్ | తద్వ్యావృత్తయే 'యజ్ఞక్రతోః' ఇతి విశేష్యతే | తత్ర దేశకాలకర్తృద్రవ్యాణి న  
విధీయన్తే, కింతస్యనుశ్రూయన్తే | కుతః | ప్రాప్తత్వాత్ | న హి దేశాదిభిర్వినియోగః సంభవతి |  
అత్ ఽర్థాపత్త్యా తత్ప్రాప్తిః- ఇతి చేత్ |

మైవమ్ | అర్థాపత్త్యా పాక్షికీ సమదేశాదిప్రాప్తిః | విషమదేశాదీనామపి సంభవాత్ | తత్  
యస్మిన్నప్తే ప్రాప్తిర్నాస్తి తస్మిన్నప్తే సమదేశాదయో విధీయన్తే ||17||18||

(దశమే ద్రవ్యగుణవిధానస్య నియమార్థతాధికరణే సూత్రమ్-) |

తథా ద్రవ్యేషు గుణశ్రుతిరుత్పత్తిసంయోగాత్ ||25||

దశమాధికరణమారచయతి-

శ్వేతాలమ్బోఽనువాదో వా శ్వైత్యస్య విధిరగ్రిమః |

ద్రవ్యద్వారేణ తత్రప్రేషైః పూర్వవత్తన్నియమ్యతే ||19||

ఇదమామూయతే- 'వాయవ్యం శ్వైతమాలభేత భూతికామః' ఇతి | తత్ర శ్వైత్యగుణస్య  
ద్రవ్యనిరపేక్షస్య క్రియాన్వయాభావాద్ద్రవ్యసహితస్య తదన్వయే ద్రవ్యనిరపేక్షస్య  
క్రియాన్వయాభావాద్ద్రవ్యసహితస్య తదన్వయే ద్రవ్యవిధివైవాఽవర్థనీయతయా  
తత్ప్రాప్తిరనువాదః శ్వైత్యస్య- ఇతి చేత్ |

మైవమ్ | పూర్వన్యాయేన పాక్షికత్వనివృత్తయే నియమవిధిత్యాఙ్గీకారాత్ ||19||

(ఏకాదశే- అవధాతాదిసంస్కారవిధానస్య నియమార్థతాధికరణే సూత్రమ్) |

సంస్కారే చ తత్రప్రధానత్వాత్ ||26||

ఏకాదశాధికరణమారచయతి-

అవఘాతేఽపి నియమో దేశాదావివ తేన సః |

ప్రధానేన ప్రయుక్తః స్యాత్సంబంధః ప్రక్రియోక్తితః ||20||

జైమినీయన్యాయమాలావిస్తరః

యథా దేశకాలకర్తృద్రవ్యాణాం పక్షే ప్రాప్తౌ నియమో విహితః, ఏవమవఘాతోఽపి  
తణ్ణులనిష్పత్త్యర్థం లోకతః ప్రాప్తేఽపి పాక్షికనఖవిదలనాదివ్యావృత్తయే నియమ్యతే | సతి  
చావధతస్య విధౌ ప్రధానేనాఽగ్నేయాదియాగేనాసౌ ప్రయుజ్యతే | న చాత్ర  
సంబన్ధాభావాదప్రయుక్తిరితి వాచ్యమ్ | ప్రధానయాగప్రకరణపరితత్వేన సంబన్ధసిద్ధేః |  
తస్మాత్- అవఘాతాదయో విధీయన్తే ప్రధానేన ప్రయుజ్యన్తే చ ||20||

(ద్వాదశే యాగహోమస్వరూపనిరూపణాధికరణే సూత్రే 27-28) |

యజతిచోదనా ద్రవ్యదేవతాక్రియం సముదాయే

కృతార్థత్వాత్ ||27|| తదుక్తే శ్రవణా-

జ్ఞహోతిరాసేచనాధికః స్యాత్ ||28||

ద్వాదశాధికరణమారచయతి-

అనిరూప్యా నిరూప్యా వా యాగహోమదదాతయః |

త్యాగాదాద్యో యజిస్త్యాగః ప్రక్షేపో హోమ ఇష్యతే ||21||

ఆకాజ్ఞా యాగశబ్దస్య త్యాగేనైవ నివర్తతే |

యాగస్యోపరి హోమస్య విధేః క్షేపావసానతా ||22||

స్వీయం ద్రవ్యం పరిత్యజ్య పరకీయం యథా భవేత్ |

తథా సంపాదనం దానం త్యాగేఽప్యేషామియం భిదా ||23||

ఇదమామూయతే- 'సోమేన యజేత' అగ్ని హోత్రం జుహోతి' 'హిరణ్యమాత్రేయాయ  
దదాతి' ఇతి | తత్ర యాగ- హోమ-దాన-శబ్దానామర్థాం న నిరూపయితుం శక్యన్తే | త్రిష్వపి  
ద్రవ్యత్యాగస్య సద్భావాత్ | తతో విధేయానామర్థానాం ప్రధానభూతానామనిర్ణయాత్, ఇతరత్ర  
విధ్యనువాదవివేకః పూర్వోక్తో వ్యర్థః- ఇతి చేత్ |

మైవమ్ | దేవతాముద్దిశ్య ద్రవ్యత్యాగో యాగః | త్యక్తస్య వహ్నౌ ప్రక్షేపో హోమః |  
స్వకీయద్రవ్యస్య స్వత్వనివృత్తిపూర్వకం పరస్వత్వాపాదనం దానమ్ | ఇతి సునిరూపా ఏతే  
పదార్థాః | 'దర్శపూర్ణమాసాభ్యాం స్వర్గకామో యజేత' ఇతివిహితస్య యాగస్యోపరి  
'చతురవత్తం జుహోతి' ఇతి హోమస్య విధానాత్ 'త్యాగమాత్రాత్మకో యాగః, ప్రక్షేపాధికో  
హోమః' ఇత్యవగమ్యతే | యత్ర తు యజత్వాదిపదం న శ్రుతమ్, కింతు  
'ఆగ్నేయోఽష్టాకపాలః' ఇత్యేతావదవే శ్రుతమ్, తత్రాప్యధ్వేశ్యాయా  
దేవతాయాస్త్యజనీయద్రవ్యస్య చ శ్రుతత్వాదుద్దేశత్వాగరూపో యాగోఽధసిద్ధః | తస్మాత్-  
ప్రధానవిధేయానాం యాగాదీనాం సునిరూపితత్వాద్విధివివేకో న వ్యర్థః ||21||22||23||

జైమినీయన్యాయమాలావిస్తరః

(త్రయోదశే బర్హిష ఆతిథ్యాదిసాధారణ్యాధికరణే సూత్రే 29-30) |

విధేః కర్మావర్గిత్యాదర్థాంతరే విధిప్రదేశః స్యాత్

||29|| అపి వాత్పత్తిసంయోగాదర్థసంబంధోఽవిశి-

ష్టానాం ప్రయోగైకత్వహేతుః స్యాత్ ||30||

త్రయోదశాధికరణమారచయతి-

యదాతిథ్యాబర్హిరేతదుపసత్స్వతిదేశనమ్ |

సాధారణ్యవిధిర్వాఽఽద్యస్తదీయస్యోపసంహృతేః ||24||

వర్ధిః శ్రుత్యైకతాభానాన్నాతిదేశస్య లక్షణా |

ఆతిథ్యయోపసద్విశ్వ బర్హిరేతత్ప్రయుజ్యతే ||25||

జ్యోతిష్టామే శూయతే- 'యదాతిథ్యాయాం బర్ధిః, తదుపసదామ్, తదగ్నిషోమీయస్య చ' ఇతి | క్రీతం సోమం శకటేఽవస్థాప్య ప్రాచీనవంశం ప్రత్యానయనేఽభిముఖో యామిష్ణిం నిర్వపతి సేయమాతిథ్యా | తత ఊర్ధ్వం త్రిషు దినేష్వనుష్ఠీయమానా ఉపసదః | ఔపవసథ్యే దినేఽనుష్ఠేయోఽగ్నిషోభీయః | తత్ర- ఆతిథ్యేష్టా విహితం యద్బర్ధిః, తద్యది తస్యా ఇష్టేరాచ్చిద్యోపసత్సు విధీయేత, తదానీమాతిథ్యాయాం విధానమనర్థకం స్యాత్ | యది చ తత్రోపయుక్తమితరత్ర విధీయేత, తదా వినియుక్తవినియోగరూపో విరోధః స్యాత్ | తస్మాత్- ఆతిథ్యాబర్హిషో యే ధర్మా అశ్వబాలత్వాదయః, తే ధర్మా ఉపసత్సంహృత్యుచ్యంతే- ఇత్యతిదేశపరం వాక్యమ్- ఇతి ప్రాప్తే, -

బ్రూమః- బర్ధిః శబ్దస్య ధర్మాతిదేశత్వే లక్షణా ప్రసజ్యేత | శ్రుత్యా తు బర్హిష ఆతిథ్యోపసదగ్నిషోమీయేష్యేకత్వం ప్రతిభాతి | అతః సాధారణ్యమత్ర విధేయమ్ | ఆతిథ్యార్థం యద్బర్హిరుపాదీయతే తన్న కేవలమాతిథ్యార్థమ్, కింతుపసదర్థమగ్నిషోమీయార్థం చోపాదేయమితి విధివాక్యస్వార్థః | తస్మాత్- ఆతిథ్యోపసదగ్నిషోమీయాస్త్రయోఽవ్యస్య బర్హిషః ప్రయోజకాః ||24||25||

ఇతి శ్రీమాధవీయే జైమినీయన్యాయమాలావిస్తరే చతుర్థాధ్యాయస్య ద్వితీయః పాదః ||2||

అత్ర పాదే ఆదితః |

అధికరణాని 13 276 |

సూత్రాణి 30 735 |

అథ చతుర్థాధ్యాయస్య తృతీయః పాదః |

జైమినీయన్యాయమాలావిస్తరః

(ప్రథమే ద్రవ్యసంస్కారకర్మణాం క్రత్వర్థతాధికరణే సూత్రాణి - 1-3)।

ద్రవ్యసంస్కారకర్మసు పరార్థత్వాత్పలశ్రుతిరర్థవాదః

న్యాత్ ||1|| ఉత్పత్తేశ్చతత్ప్రధానత్వాత్ ||2||

ఫలం తు తత్ప్రధానాయామ్ ||3||

తృతీయపాదే ప్రథమాధికరణమారచయతి-

జుహ్వః పర్ణమయీత్వేన న పాపశ్రుతిరజ్ఞానాత్ ।

వైరిద్యగ్యజ్ఞానం, వర్మప్రయాజైః, పురుషాయ కిమ్ ||1||

క్రతవే వాఽగ్రిమో మానాత్పలస్య న హి సాధ్యతా ।

విభాతి క్రతవే తస్మాదర్థవాదః ఫలం భవేత్ ||2||

ఇదమామూయతే- 'యస్య పర్ణమయీ జుహూర్చవతి న స పాపం శ్లోకం శృణోతి' 'యదాజ్ఞే చక్షురేవ భ్రాతృవ్యస్య వృజ్ఞే' 'యత్ప్రయాజానుయాజా ఇజ్యన్తే వర్మ వా ఏతద్యజ్ఞస్య క్రియతే, వర్మ యజమానస్య భ్రాతృవ్యాభిభూత్యై' ఇతి । తత్ర- యజ్ఞహూప్రకృతిభూతం పర్ణద్రవ్యమ్, యశ్చాజ్ఞనేన చక్షుషః సంస్కారః, యచ్చ ప్రయాజానుయాజరూపం వర్మ తచ్చి ద్వయం పురుషార్థత్వేన విధీయతే । కుతః । పాపశ్లోకశ్రవణాదిరాహిత్యాదేః పురుషసంబంధిఫలస్య ప్రతిభానాత్- ఇతి చేత్ ।

మైవమ్ । ఫలం హి సాధ్యం భవతి । న చాత్ర సాధ్యతా ప్రతిభాసతే । 'న శృణోతి వృజ్ఞే, వర్మ క్రియతే, ఇతి వర్తమానత్వనిర్దేశాత్ । అతః క్రత్వర్థా ఏతే విధవః । తత్ర పర్ణమయీత్వస్యానారభ్యాధీతస్యాపి వాక్యేన క్రతుసంబంధః । సంస్కారవర్మణోస్తు ప్రకరణేన క్రత్వర్థానాం తు క్రతునిష్పాదనవ్యతిరేకేణ ఫలాకాఙ్క్షాయా అభావాద్వర్తమాననిర్దేశస్య విపరిణామం కృత్వాఽపి ఫలం కల్పయితుం న శక్యమ్ । తస్మాత్- ఫలవత్త్వభ్రమహేతుః పాపశ్లోకశ్రవణరాహిత్యాదిరర్థవాదః ||1||2||

(ద్వితీయే నైమిత్తికానామనిత్యార్థత్వాధికరణే సూత్రమ్-) ।

నైమిత్తికే వికారత్వాత్కృతుప్రధానమన్యత్వాత్ ||4||

ద్వితీయాధికరణమారచయతి-

మృన్మయే ప్రణయేత్కామీ నిత్యేఽప్యేతదుతేతరత్ ।

ఆకాఙ్క్షా సంనిధిశ్చాస్తి తస్మాన్నిత్యేఽపి మృన్మయమ్ ||3||

కామార్థత్వాదయోగ్యత్వం సామాన్యవిహితేన చ ।

జైమినీయన్యాయమాలావిస్తరః

ఆకాజ్ఞాయా నివృత్తత్వాన్నిత్యార్థమితరద్భవేత్ ||4||

'అపః ప్రణయతి' ఇతి ప్రణయనస్య నిత్యప్యోగేఽపి మృన్మయపాత్రమేవ సాధనమ్ | కృతః | నిత్యేఽపి పాత్రత్వాఽఽఫభేతత్వాత్ | న చ లోకసిద్ధం కించిత్పాత్రముపాదీయతే-ఇతి వాచ్యమ్ | ఔషే కర్మణ్యత్యన్తమశ్రుతాచ్యుతస్య సంనిహితత్వాత్- ఇతి ప్రాప్తే-

బ్రూమః- కామార్థం మృన్మయమామూతమ్ | తచ్చ సతి కామే యోగ్యమ్ | న హి పాక్షికం కామం నిమిత్తీకృత్య ప్రవృత్తం నిత్యస్య యోగ్యం భవతి | పాత్రాకాఙ్గా తు సామాన్యతో విహితేన నివర్తతే | 'అపః ప్రణయతి' ఇతి హి పాత్రవిశేషమనుపన్యస్య విహితమ్ | వజ్రాన్యథాఽనుపర్పన్నం తత్పాత్రం కించిత్సామాన్యేన కల్పయతి | తస్మాన్నిత్యప్రయోగే తత్కామ్యం మృన్మర్థం నాన్వేతి, కింత్యితరత్పాత్రం యత్కించిదుపాదేయమ్ | - 'చమసేనాపః ప్రణయేత్ ఇతి నిత్యే పాత్రం విధీయతే-ఇతి విధీయతే | ఇతి చేత్ | తర్హి కృత్వాచిన్తాఽస్తు ||3||4||

(తృతీయే-సంయోగపృథక్త్వన్యాయే, దధ్యాదేర్నిత్యనైమిత్తి-

కోభయార్థతాధికరణే సూత్రాణి 5-7) |

ఏకస్య తూభయత్వే సంయోగపృథక్త్వమ్ ||5||శేష

ఇతి చేత్ ||6|| నార్థపృథక్త్వాత్ ||7||

తృతీయాధికరణమాచరయతి-

దఘ్నా త్వస్త్రియకామస్య నిత్యేఽన్యదుత తద్దధి |

అన్యత్వాత్పూర్వవనైవం సంయోగస్య పృథక్త్వతః ||5||

అగ్ని హోత్రే శ్రూయతే- 'దధ్నేస్త్రియకామస్య జుహుయాత్' ఇతి | తత్ర- దధ్నః కాన్యత్వాన్నిత్యేఽగ్ని హోత్రే పూర్వన్యాయేన తద్దధి న ప్రయోక్తవ్యమ్ | కింత్యన్యదేవ కించిద్ద్రవ్యమ్- ఇతి చేత్ |

మైవమ్ | 'దధ్నా జుహోతి' ఇత్యస్మిన్వాక్యాన్తరే కామసంయోగముపన్యస్య నిత్యహోమసంయోగేన దధివిధానాత్ | తస్మాత్- ఏకస్యాపి దధ్నో వాక్యద్వయేన నిత్యత్వం కామ్యత్వం చావిరుద్ధమ్ | ఏవమగ్నిషోమీయపశౌ- 'ఖాదిరే బధ్నాతి' 'ఖాదిరం వీర్యకామస్య యూపం \*కురీవత' ఇత్యుదాహరణీయమ్ ||5||

(చతుర్థే పయోవ్రతాదీనాం క్రతుధర్మతాధికరణే సూత్రే 8-9) |

ద్రవ్యాణాం తు క్రియార్థానాం సంస్కారః క్రతుధర్మః

స్యాత్ ||8|| పృథక్త్వాద్వ్యవతిష్ఠేత ||9||

జైమినీయన్యాయమాలావిస్తరః

చతుర్థాధికరణమారచయతి-

పయోవ్రతం బ్రాహ్మణస్య పుంసే తత్ర తవేఽథవా ।

పుంయోగాదబ్రిమో మైవం నైష్పల్యాత్కృతుశేషతా ॥6॥

జ్యోతిష్టోమే దీక్షితస్యాన్నభోజనాభావే వ్రతమామ్నాయతే- 'పయోవ్రతం బ్రాహ్మణత్వ, యవాగూ రాజన్యస్య, ఆమిక్షా వైశ్యస్య' ఇతి । తత్ర- బ్రాహ్మణాదిపురుషసంయోగాదేతద్వ్రతం పురుషార్థమ్- ఇతి చేత్-

మైవమ్ । ఇన్ద్రియవీర్యాదివత్పలస్యాత్రానుక్షత్వాత్ । క్రతుశేషత్వం తు ప్రకరణాదవగమ్యతే । బ్రాహ్మణాదిపురుషా ద్రవ్యవిశేషవ్యవస్థాయై నిమిత్తత్వేనోపన్యస్యన్తే ॥6॥

(పంచమే విశ్వజిన్నాన్యానాంతర్గతే విశ్వజిదాదీనాం సఫలత్వాధికరణే సూత్రాణి 10-12) ।

చోదనాయాం ఫలాశ్రుతేః కర్మమాత్రం విధీయేత, న హ్యశబ్దం

ప్రతీయతే ॥10॥ అపి వాఽఽమ్నానసామర్థ్యాచ్ఛోదనార్థేన

గమ్యతే, అర్థానాం హ్యర్థవత్త్వేన వచనాని ప్రతీయన్తే, అర్థతో

హ్యసమర్థానామానంతర్యేఽప్యసంబంధః, తస్మాచ్ఛ్రుత్యేకదేశః ॥11॥

వాక్యార్థశ్చ గుణార్థవత్ ॥12॥

పంచమాధికరణమారచయతి-

నైవాస్తి విశ్వజిద్యాగే ఫలమస్తుత నాశ్రుతేః ।

భావ్యాపేక్షాద్విధేః కల్ప్యం ఫలం పంసః ప్రవృత్తయే ॥7॥

ఇదమామ్నాయతే- 'విశ్వజితా యజేత' ఇతి । తత్ర- ఫలస్యాశ్రుతత్వాన్నాస్తి విశ్వజిద్యాగే ఫలమ్- ఇతి చేత్ ।

మైవమ్ । ఫలస్య కల్పనీయత్వాత్ । 'విశ్వజిన్నామ్నా యాగేన కుర్యాత్' ఇత్యుక్తా భావనా భావ్యమపేక్షతే । 'కిం కుర్యాత్' ఇత్యాజ్ఞాక్షాయా అనివృత్తేః । అతో వాక్యపూరణాయ కించిత్పలమవశ్యమధ్యాహర్తవ్యమ్ । అధ్యాహృతే చ తత్కామినః పురుషస్యాత్ర ప్రవృత్త్యా యాగాముష్ఠానం సిద్ధ్యతి । అన్యథా నిరధికారత్వాదనుష్ఠానే విధిర్నిరర్థకః స్యాత్ । తస్మాత్- ఫలం కల్పనీయమ్ ॥7॥

(షష్ఠే విశ్వజిన్నాన్యానాంతర్గతే విశ్వజిదాదీనామేకఫలతాధి-

కరణే సూత్రే 13-14) ।

జైమినీయన్యాయమాలావిస్తరః

తత్సర్వార్థమనాదేశాత్ ||13||

ఏకం వా చోదనైకత్వాత్ ||14||

షష్ఠాధికరణమారచయతి-

సర్వం ఫలముతైకం స్యాత్సర్వమస్తవిశేషతః ।

ఏకేన తన్నిరాజ్క్షమతోఽనేకం న కల్ప్యతే ||8||

తస్మిన్విశ్వజితి పశుపుత్రవీర్యేన్ద్రియాదికం సర్వం ఫలత్వేన కల్పనీయమ్ । కుతః ।  
'ఏతదేవాస్య ఫలమ్' ఇత్యత్ర విశేషహేతోరభావాత్- ఇతి చేత్ ।

మైవమ్ । లాఘవస్యైవ విశేషహేతుత్వాత్ ||8||

(సప్తమే విశ్వజన్మాన్యానాన్తర్గతే విశ్వజిదాదీనాం స్వర్గఫలతాధికరణే సూత్రే 15-16) ।

స స్వర్గః స్యాత్సర్వాన్ప్రత్యవిశిష్ట-

త్వాత్ ||15|| ప్రత్యయాచ్చ ||16||

సప్తమాధికరణమారచయతి-

ఏకం యత్కించదధవా నియతం న నియామకమ్ ।

తస్మాదాద్యః సర్వపుంసామిష్టత్వాత్స్వర్గ ఏవ తత్ ||9||

విశ్వజితి కల్ప్యమానం యదేకం ఫలం తత్ 'ఇనమేవ' ఇతి నియామకం నాస్తి ।  
తస్మాదిచ్చయా కేనచిత్కస్మింశ్చిత్పులే కల్ప్యమానేఽర్థాత్సర్వఫలత్వే గౌరవమేవ స్యాత్-  
ఇతి చేత్ ।

మైవమ్ । స్వర్గస్య పశ్వాదిఫలవద్దుఃఖమిశ్రితత్వాభావాత్, నిరతిశయసుఖత్వాచ్చ  
సర్వపురుషాణామిష్టత్వాత్స్వర్గ ఏవ విశ్వజితః ఫలమ్ ||9||

(అష్టమే రాత్రిసత్రన్యాయే రాత్రిసత్రస్యాఽఽర్థవాదికఫలకతాధికరణే

సూత్రాణి 17-19) ।

క్రతౌ ఫలార్థవాదమభివత్కార్హజినిః ||17||

ఫలమాత్రయో నిర్దేశాదశ్రుతౌ హ్యనుమానం స్యాత్

||18|| అశ్లేష స్తుతిః పరార్థత్వాత్ ||19||

అష్టమాధికరణమారచయతి-

జైమినీయన్యాయమాలావిస్తరః

స్వర్గాయ వా ప్రతిష్ఠాయై రాత్రిసత్రమిహోఽదిమః ।

పూర్వవత్స్యత్రప్రతిష్ఠా చ శ్రుతా తేనాశ్రుతాద్వరమ్ ॥10॥

సత్రకాణ్డే ప్రత్యేకం శూయతే- 'ప్రతితిష్ఠన్తి హ వా ఏతే, య ఏతా రాత్రీరుపయన్తి' ఇతి,  
'బ్రహ్మవర్చస్వినోఽన్నాదా భవన్తి, య ఏతా ఉపయన్తి' ఇతి చ ।  
ద్వాదశాహోదూర్వభావినస్త్రయోదశరాత్రచతుర్దశరాత్రాదయః సర్వే సత్రవిశేషాః ।  
త్రయోదశసంఖాయాకారాత్రయో యస్మిన్ సత్రవిశేషే సోఽయం త్రయోదశరాత్రాః, ఇతి  
సముదాయప్రాధాన్యేనైకవచనాంతయా ప్రాయేణ నిర్దేశో భవతి । క్వచిత్తు సముదాధినాం  
రాత్రిశబ్దేనాఽఽమ్నాయతే । తద్యథా- 'త ఏతా విశతిం రాత్రీరపశ్యత్' ఇతి తాదృశే రాత్రిసత్రే  
విశ్వజిన్నాయేన స్వర్గః ఫలత్వేన కల్పనీయః- ఇతి ప్రాప్తే-

బ్రూమః- అస్య రాత్రిసత్రవిధేః స్థావరేఽర్థవాదే ప్రతిష్ఠా శ్రుతా । సా  
చాస్మిన్వాక్యేఽత్యంతమశ్రుతాత్వస్వర్గాత్రప్రత్యాసన్నా । తస్మాత్- 'ప్రతిష్ఠాకామో రాత్రిసత్రం  
కుర్యాత్' ఇత్యేవం ప్రతిష్ఠైవ ఫలత్వేన కల్పనీయా ॥10॥

(నవమే కామ్యానాం యథోక్తకామ్యఫలకత్వాధికరణే సూత్రాణి 20-24) ।

కామ్యే కర్మణి నిత్యఃస్వర్గో యథా యజ్ఞాజ్ఞే

క్రత్వర్థః ॥20॥ వీతే చ కారణే నియ-

మాత్ ॥21॥ కామో వా తత్సంయోగేన

చోద్యతే ॥22॥ అజ్ఞే గుణత్వాత్ ॥23॥

వోతే చ నియమస్తదర్థమ్ ॥24॥

నవమాధికరణమారచయతి-

శ్రుతాశ్రుతే శ్రుతం వైకం సౌర్యే సర్వప్రవృత్తయే ।

ఆద్యో మైవం శ్రుతేనైవ ఫలాకాజ్ఞానివర్తనాత్ ॥11॥

'సౌర్యం చరుం ర్నివపేద్ బ్రహ్మవర్చసకామః' ఇత్యత్ర బ్రహ్మవర్చసం ఫలం శ్రుతమ్ ।  
స్వర్గోఽశ్రుతం ఫలమ్ । తదుభయమప్యభ్యుపేయమ్ । తథా సతి స్వర్గస్య  
సర్వైరపేక్ష్యమాణత్వాత్సర్వేషాం తత్ర ప్రవృత్తిర్లభ్యేత- ఇతి చేత్ ।

మైవమ్ । శ్రుతేన బ్రహ్మవర్చసఫలేనైవ నిరాకాజ్ఞే విధివాక్యే విశ్వజిన్నాయేన  
స్వర్గఫలకల్పనాయా అసంభవాత్ । తస్మాత్- శ్రుతమేవ ఫలమ్ ॥11॥

(దశమే- {దర్శపూర్ణమాసన్యాయాంతర్గతే దర్శపూర్ణ- సూత్రే 25-26) ।



జైమినీయన్యాయమాలావిస్తరః

మాసాదీనాం సర్వకామార్థతాధికరణే

సార్వకామ్యమభికామైః ప్రకరణాత్ ||25|| ఫలో-

పదేశో వా ప్రధానశబ్దసంయోగాత్ ||26||

దశమాధికరణమారచయతి-

దర్శాదిః సర్వకామేభ్యోఽనువాదో వా ఫలే విధిః ।

అభ్యోపాభ్యోదితః కామో విధ్యభావాదనూద్యతే ||12||

ఉత్పత్తిచోదనాసిద్ధే ఆశ్రిత్య విధిభావనే ।

ఫలసంయోగబోధేన భవేదేష ఫలే విధిః ||13||

ఇదమామ్నీయతే- 'ఏకస్మై వా అన్య ఇష్టయః కామాయాఽఽహియన్తే, సర్వేభ్యో దర్శపూర్ణమాసా' ఇతి । 'ఏకస్మై వా అన్యే యజ్ఞక్రతవః కామాయాఽఽహియన్తే, సర్వేభ్యో జ్యోతిష్టోమః' ఇతి । తత్ర- 'సర్వేభ్యః' ఇత్యనేన వాక్యేన దర్శపూర్ణమాసయోర్న ఫలే విధిః । విధాయకస్య లిజ్జాదేర్భావనావాచిన ఆఖ్యాతస్య చాభావాత్ । అనువాదస్తు భవిష్యతి । సర్వకామానాం ప్రాప్తత్వాత్ । న చ- 'దర్శపూర్ణమాసాభ్యాం స్వర్గకామో యజేత' ఇతి విధానాత్ స్వర్గ వేద ప్రాప్తో న తు కామాంతరమ్- ఇతి వాచ్యమ్ । అభ్యోపాభికామానామపి ప్రాప్తత్వాత్ । సామిధేన్యో దర్శపూర్ణమాసయోరభిమ్ । తత్ర కామాః శ్రమ్యన్తే- 'ఏకవింశతిమనుబ్రూయాత్ప్రతిష్ఠాకామస్య,

చతుర్వింశతిమనుబ్రూయాద్బ్రహ్మవర్చసకామస్య' ఇతి । తథా సాంనాయ్యయాగస్య దోహనమభిమ్ । తత్సాధనం వత్సాపాకరణముపాభిమ్ । తత్ర పలాశశాఖాహరణే కామ ఆత్మాతః- 'యః కామయేత- పశుమాన్వాత్- ఇతి, బహుపర్ణాం తస్మై బహుశాఖామాహరేత్ । పశుమన్తమేవైనం కరోతి' ఇతి । త ఏతే సర్వే కామా అనూద్యన్తే- ఇతి ప్రాప్తే,

బ్రూమః- మా భూతామస్మిన్వాక్యే విధిభావనే । తథాఽప్యత్పత్తివాక్యసిద్ధే తే ఆశ్రిత్య తాదర్శవాచిన్యా చతుర్థ్యాం ఫలసంయోగో బోధ్యతే । తస్మాత్- ఏష ఫలే విధిః ||12||13||

(ఏకాదశే దర్శపూర్ణమాసన్యాయాంతర్గతే దర్శపూర్ణమాసాదీనాం ప్రతిఫలం

పృథగనుష్ఠానాధికరణే, యోగసిద్ధిన్యాయే చ సూత్రే 27-28) ।

తత్ర సర్వేఽవిశేషాత్ ||27|| యోగసిద్ధి-

ర్వాఽర్థస్యోత్పత్త్యసంయోగిత్వాత్ ||28||

ఏకాదశాధికరణమారచయతి-

జైమినీయన్యాయమాలావిస్తరః

జ్యోతిష్టోమశ్చ సర్వార్థః సర్వే సకృదనుష్ఠితేః |

దద్యాత్పుథక్ప్రయోగాద్వా సకృత్సావిశేషతః ||14||

ఏకైకస్యానపేక్షస్య ఫలస్యైవ హి సాధనమ్ |

చోదితం తేన కామాస్తే పర్యాయేణ భవన్త్యమ్ ||15||

యథా దర్శపూర్ణమాసౌ సర్వకామార్థౌ, తథా జ్యోతిష్టోమశ్చ సర్వకామార్థ ఇతి  
పూర్వాధికరణేనైవ సిద్ధమ్ | తత్రోభయత్ర కామా నైమిత్తికాః | జ్యోతిష్టోమాదిస్వరూపం  
నిచిత్తమ్ | తచ్చ సర్వేషు కామేష్వవిశిష్టమ్ | న హి నిమిత్తసాధారణ్యే సతి నైమిత్తికానాం  
పర్యాయో భవతి | వహ్నిసామీప్యే సతి దాహప్రకాశయోః పర్యాయాదర్శనాత్ | తస్మాజ్యోతిష్టోమే  
సకృదనుష్ఠితే సత్వేకం ఫలం యథా నిష్పద్యతే, తథా ఫలాంతరాణామపి  
వారయితుమశక్యత్వాద్యుగపతనస్వఫలసిద్ధిః- ఇతి ప్రాప్తే-

[బ్రూమః- నహి జ్యోతిష్టోయం నిమిత్తీకృత్య కామా విధీయన్తే | కామానామననుష్ఠేయత్వాత్ | కిం  
తర్హి- పురుషస్య స్వత ఏవ ప్రాప్తాన్కామానుద్దిశ్య తత్సాధనత్వేనైవ జ్యోతిష్టోమో విధీయతే |  
యద్యపి 'సర్వేభ్యః కామేభ్యః' ఇతి స్వర్గపశ్వాదిఫలానామేకేనైవ  
శబ్దేనోద్దిశ్యమానత్వాత్సాహిత్యం ప్రతిభాతి, తథాఽపి న తదస్యి | ఉద్దేశ్యగతత్వేన  
సాహిత్యస్యావివక్షితత్వాత్ | న చ శబ్దతః సాహిత్యనియమాభావేఽప్యేకకర్మఫలత్వాదర్థతః  
సాహిత్యమ్- ఇతి వాచ్యమ్ | స్వర్గపశ్వాదీనాం పరస్పరనిరపేక్షాణామేవ ఫలత్వాత్ |  
తస్మాదేకైకస్య ఫలస్య సాధనత్వేన కర్మ చోద్యతే | అత ఏవ 'సర్వేభ్యః' ఇతి నిర్దేశోపపత్తిః |  
అన్యథా హి సాహిత్యనియమాన్నిలతమిదమేకమేవ ఫలం సంపన్నమితి సర్వశబ్దో  
నోపపద్యతే | తస్మాద్యదా యత్ఫలం కామ్యమ్, తదా తత్సిద్ధ్యే

జ్యోతిష్టోమః ప్రయోక్తవ్యః | ఏకమపి సద్వృష్ట్యాదిఫలం యదా యదా కామ్యతే, తదా తదా  
కారీరీప్తిః పునః పునః ప్రయుజ్యతి | కిము వక్తవ్యమ్- ఫలభేదే ప్రయోగభేదః- ఇతి |  
తస్మాత్ప్రతిఫలం పృథక్ప్రయోగః ||14||15||

ద్వాదశే- {కామ్యానామైహికాముష్మికఫలవత్త్వా-} సూత్రే 27-28) |

ధికరణే వర్ణకాంతరేణ తే ఏవ

తత్ర సర్వేఽవిశేషాత్ ||27|| యోగసిద్ధి-

ర్వాఽర్థస్యోత్పత్త్యసంయోగిత్యాత్ ||28||

ద్వాదశాధికరణమారచయతి-

చిత్రయా పశవోఽముష్మిన్నైవ స్యుర్నియతా న వా |

ఆద్యః స్వర్గేణ తుత్యత్వాద్దేహస్యోత్పాదకత్వతః ||16||

జైమినీయన్యాయమాలావిస్తరః

చిత్రోత్పత్తౌ తు నియమో న శ్రతో నాపి కల్పనమ్ ।

పుంస్సప్తవృత్త్యాదినాఽపేతే ప్రతిబన్ధే భవేత్పలమ్ ॥17॥

కామ్యకర్మాణ్యేవం శ్రూయన్తే - 'చిత్రయా యజేత పశుకామః' ఐన్ద్రమేకాదశకపాలం నివపేత్ప్రజాకామః' ఇతి । తత్ర-యథా స్వర్గఫలస్యాఽఽముష్మికత్వం నియతమ్, ఏవం పశ్వాదిఫలస్యాపి । యది స్వర్గహేతుర్జ్యోతిష్టోమో దేహాంతరస్యోత్పాదకః, తర్హి చిత్రాదిరపి తథాఽస్తు ఇతి చేత్ ।

మైవమ్ । వైషమ్యాత్ । అస్మిన్దేహే స్వర్గస్య భోక్తుప్రశక్యత్వాదశ్రుతాఽప్యన్యదేహోస్పత్తిరథాపత్త్యా కల్ప్యతే । 'చిత్రయా త్వన్యదేహోఽవశ్యముత్పాద్యతే' ఇతి నియమో న శ్రుతః, నాపి కించిత్తస్య కల్పకమస్తి । అనేనాపి దేహేన పశ్వాదిఫలస్య భోక్తుం

శక్యత్వాత్ । అస్మిన్దేహే ప్రతిగ్రహాదిదృష్టోపాయమన్తరేణ పశ్వాద్యలాభాద్వైధచిత్రాదిఫలమాముష్మికమేవ- ఇతి చేత్ । న । ప్రతిగ్రహదేః ప్రతిబన్ధనివృత్తావపయుక్తత్వాత్ । తస్మాత్- అసతి ప్రతిబన్ధే ఫలమైహికమ్, సతి త్వాముష్మికమ్ ॥16॥17॥

(త్రయోదశే సౌత్రామణ్యాదీనాం చయనాద్యభితాధికరణే సూత్రాణి 29-31) । సమవాయే చోదనాసంయోగస్యార్థవత్వాత్ ॥29॥ కాలశ్రుతౌ

కాల ఇతి చేత్ ॥30॥ నాసమవాయాత్ప్రయోజనేన స్యాత్ ॥31॥

త్రయోదశాధికరణమారచయతి-

ఇష్టవా తు వాజపేయేన బృహస్పతిసవం యజేత్ ।

కాలం వా బోధయేద్వాక్యముతాజ్మత్వస్య బోధకమ్ ॥18॥

క్వాశ్రుత్యా భాతి కాలోఽత్ర మైవమభ్యత్వబోధనమ్ ।

శ్రుతేర్ముఖ్యం ప్రక్రియా చ తథా సత్యనుగృహ్యతే ॥19॥

ఇదమామ్నాయతే- 'వాజపేయేనేష్టేవా బృహస్పతిసవేన యజేత' ఇతి । 'ఆగ్నిం చిత్వాసౌత్రామణ్యా యజేత' ఇతి । తత్ర- 'ఇష్టేవా' ఇతి క్వాప్రత్యయో వాజపేయస్య పూర్వకాలీనతాం బ్రూతే । తస్మాద్వాక్యమిదం బృహస్పతిసవస్య వాజపేయోత్తరకాలీనతాం బోధయతి- ఇతి ప్రాప్తే, -

బ్రూమః- బృహస్పతిసవస్థ వాజపేయాభ్యత్వబోధనమేవ క్వాశ్రుతేర్ముఖ్యోఽర్థః, । 'సమానకర్తృకయోః పూర్వకాలే' (3।4।21) ఇతి (పాణిని) సూత్రేణ క్రియాద్వయస్యైకకర్తృకతాయాం తద్విధానాత్ । యద్యపి సూత్రే 'పూర్వకాలే' ఇత్యుక్తమ్,

జైమినీయన్యాయమాలావిస్తరః

తథాఽపి తన్న నియతమ్ | 'ముఖం వ్యాదాయ శ్రవణి' ఇత్యత్ర కాలైక్యేఽపి ప్రయోగాత్ |  
వాజపేయప్రకరణమప్యభిత్వేఽనుగృహ్యతే | అన్యథా త్వప్రకృతే బృహస్పతితమే  
కాలవిధానాత్ప్రకరణం బాధ్యేత | అభిత్వే కర్మాంతరత్వేన  
ప్రసిద్ధబృహస్పతిసంబన్ధాభావాత్తచ్చభోఽనుపపన్నః- ఇతి చేత్ | న |  
మాసాగ్నిహోత్రన్యాయేన తద్ధర్మాతిదేశార్థత్వాత్ | తస్మాత్- వాక్యమిదమభిత్వబోధకమ్ |  
'అగ్నించిత్యా' - ఇత్యత్రాప్యేవం యోజనీయమ్ ||18||19||

(చతుర్థశే బైమృధాదేః పార్థమాస్యాద్యభిత్వాధికరణే సూత్రాణి 32-35) |

ఉభయార్థమితి చేత్ ||32|| న శబ్దైకత్వాత్ ||33||

ప్రకరణాదితి చేత్ ||34|| నోత్పత్తిసంయోగాత్ ||35||

చతుర్థశాధికరణమారచయతి-

సంస్థాప్య పార్థమాసీం తామను వైమృధ ఈరితః |

ద్వయోరభిముతైకస్య ద్వయోః స్యాత్ప్రక్రియావశాత్ ||20||

ఉత్పత్తివాక్యతః పూర్ణమాసం సంయోగభాసనాత్ |

తస్యైవాభిముతైకస్య ప్రక్రియా వాక్యబాధితా ||21||

దర్శపూర్ణమాసప్రకరణే శ్రూయతే- 'సంస్థాప్య పార్థమాసీం వైమృధమనునిర్వపతి' ఇతి |  
తత్ర-ఇయం బైమృధోష్ఠిః ప్రకరణబలాత్ప్రయాజాదివద్దర్శపూర్ణమాసయోరుభయోరప్యభిముతై-  
ఇతి చేత్ |

న | వాక్యస్య ప్రబలత్వాత్ | న చ- 'సంస్థాప్య' ఇతి పార్థమాస్యాః  
సమాప్త్యభిధానాత్తదభిత్వమయుక్తమ్- ఇతి వాచ్యమ్ | దర్శసాధారణాభిముతైప్రాయేణ  
తదుపపత్తేః | తస్మాత్- ఉత్పత్తివాక్యాత్, ఏకకర్తృకత్వవాచికత్వాప్రత్యయాచ్చ  
పూర్ణమాసస్యైవాభిముతైకత్వమ్ ||20||21||

(పంచదశే - అనుయాజాదీనామాగ్నిమారుతోర్వకాలతాధికరణే సూత్రమ్) |

అనుత్పత్తౌ తు కాలః స్యాత్ప్రయోజనేన సంబన్ధాత్ ||36||

పంచదశాధికరణమారచయతి-

కిమాగ్నిమారుతాదూర్వమనుయాజైశ్శరేదితి |

అభిముతైకత్వం కాలోఽధివాఽభిముతైకత్వం స్యాదతిపారార్థ్యమన్యథా ||22||

పురాఽగ్నిమారుతస్యాస్య జ్ఞాతా సోమార్థతా తథా |

జైమినీయన్యాయమాలావిస్తరః

అనుయాజాశ్రవ్యపశ్యర్థాః సంయోగః కాలసిద్ధయే ||23||

జ్యోతిష్టోమే శ్రూయతే - 'ఆగ్నిమారుతాదూర్వమనుయాజైశ్చరతి' ఇతి | ఆగ్నిమారుతం నామ కించిచ్ఛస్తమ్ | అనుయాజాః 'దేవం

బర్హిః' - ఇత్యాదిభిః పాశుకహోత్రకాణ్డపరితైరేకాదశభిర్మనైః సాధ్యా హోమాః | తత్ర - 'ఆగ్నిమారుతశస్త్రస్యానుయాజా అభిమ్' ఇత్యేవమభ్యాభిభావబోధనాయాయం సంయోగః | యది-అనుయాజానామయం కాలోపదేశః స్యాత్, తదానీమాగ్నిమారుతోపన్యాసస్య స్వార్థో న కశ్చిత్ - ఇత్యత్యన్తపారార్థ్యం స్యాత్ | తస్మాత్ - బృహస్పతిసవవత్, వైమృధవచ్ఛ, అనుయాజా అభిమ్ - ఇతి ప్రాప్తే -

బ్రూమః - ఇతరస్తోత్రశస్త్రవదాగ్నిమారుతశస్త్రస్య సోమాభిత్వం పూర్వమేవావగతమ్ | అగ్నిషోమీయవికృతౌ సవనీయపశావతిదేశతః ప్రాప్తానామేకాదశానామనుయాజానామపి ప్రధాణవత్పశ్యభిత్వమవగతమ్ | తతః పరస్పరమభ్యాభిభావాసంభవాత్కాలోపదేశార్థోఽయం సంయోగః ||22||23||

(షోడశే - సోమాదీనాం దర్శపూర్ణమాసోత్తరకాలతాద్యధికరణే సూత్రమ్) |

ఉత్పత్తికాలవిశయే కాలః స్యాద్వాక్యస్య తత్ప్రధానత్వాత్ ||37||

షోడశాధికరణమారచయతి -

కిం దర్శపూర్ణమాసాభ్యామిష్టవా సోమేన యాగకః |

అభ్యాభిభావః కాలో వా హ్యపారార్థ్యాయ చాభితా ||24||

దర్శాదిలక్షితే కాలే సోమయాగో విధీయతే |

స్వతన్త్రఫలవత్వేన న యుక్తాభ్యాభితా తయోః ||25||

ఇదమామూయతే - 'దర్శపూర్ణమాసాభ్యామిష్టవా సోమేన యజేత' ఇతి | తత్ర - ఉభయోరాగ్నిమారుతానుయాజవదన్యాధీనత్వాభావాద్దర్శపూర్ణమాసోక్తేః పారార్థ్యపరిహారాయ సోమస్య దర్శపూర్ణమాసాభిత్వబోధకోఽయం సంయోగః - ఇతి చేత్ |

మైవమ్ | స్వతన్త్రఫలవతః సోమస్యాభిత్వాసంభవాత్ | ఫలవత్సంనిధావఫలం తదభిం భవతి, ఇతి న్యాయాత్ | న చ - అత్ర బృహస్పతిసవనన్యాయేన సోమధర్మకర్మఫలం కర్మాన్తరం విధీయతే - ఇతి శక్యం వక్తుమ్ | సోమశబ్దస్య బృహస్పతిసవనశబ్దవశ్యామత్వాభావేన ధర్మాతిదేశకత్వాభావాత్ | క్వాప్రత్యయస్త్వసత్యవ్యభ్యాభిభావే కర్తైక్యమాత్రణోపపద్యతే | తస్మాద్దర్శపూర్ణమాసశబ్దస్య పారార్థ్యమభ్యుపేత్యాపి తదిష్టుఫలక్షిత ఉత్తరకాలే సోమవిధిరయమ్ | ఏతదేవాభిప్రేత్య రథత్వరూపమస్యాఽమూయతే - 'ఏష వై దేవరథో యద్దర్శపూర్ణమాసా | యో దర్శపూర్ణమాసాభ్యామిష్టవా సోమేన యజతే రథస్పష్ట ఏవావసానే

జైమినీయన్యాయమాలావిస్తరః

వరే దేవానామవస్యమి' ఇతి | అవసని నిశ్చితే | వరే మార్గే | 'యథా రథేన క్షుణ్ణే మార్గే గన్తుః  
కణ్ణకపాషణాదిబాధారాహిత్యేన సుఖం భవతి, తథా ప్రథమం దర్శపూర్ణమాసావిష్ణవత  
ఉత్తరకాలే తదిష్టివికృతిషు సోమాశ్శభూతదీక్షణీయప్రాయణీయాదిషు ధర్మానుష్ఠానం సుకరం  
భవతి' ఇత్యర్థః | తస్మాత్కాలార్థః సంయోగః ||24||25||

(సప్తదశే జాతేష్టిన్యాయాంతర్గతే వైశ్వానరేష్టే పుత్రగతఫలకత్వాధికరణే సూత్రే 38-39) |

ఫలసంయోగస్త్వచోదితే న స్యాదశేషభూతత్వాత్ ||38||

అఙ్గానాం తూపఘాతసంయోగో నిమిత్తార్థః ||39||

సప్తదశాధికరణమారచయతి-

వైశ్వానరేష్ట్యా పూతత్వం పితుః పుత్రస్య వాఽగ్రిమః |

కర్తురేవ ఫలం యుక్తం కర్తృత్వం పితురేవ హి ||26||

జాతే యస్మిన్నిష్ఠిమేతాం నిర్వపేత్తస్య పూతత |

తచ్ఛేపిత్వం పితుస్తేన పితా తత్ర ప్రవర్తతే ||27||

కామ్యోష్టికాణ్డే 'వైశ్వానరం ద్వాదశకపాలం నివషేత్పుత్రే జాతే' ఇతి ప్రకృత్యశ్రూయతే-  
'యస్మిన్జాత ఏతామిష్ఠిం నిర్వపతి పూత ఏవ తేజఖ్యన్నాద ఇన్ద్రియావీ పశునాన్భవతి' ఇతి |  
తత్ర- పితుః ప్రబుద్ధస్య కర్తృత్వమ్, న తు ముగ్ధస్య పుత్రస్య |  
తతోఽనుష్ఠానఫలయోర్వైయధికరణ్యపరిహారాయ పితురేవ పూతత్వాది ఫలమ్- ఇతి చేత్ |

మైవమ్ | 'యస్మిన్జాతే నిర్వపతి స పూతః' ఇతి వాక్యేన ఫలస్య పుత్రసంబన్ధావగమాత్ | న  
చ- అత్ర నిష్పలస్య పితురప్రవృత్తిః- ఇతి వాచ్యమ్ | పుత్రనిష్ఠపూతత్వాదేరీప్సితత్వేన  
స్వఫలబుద్ధ్యాప్రవృత్తిసంభవాత్ | తస్మాత్- పుత్రస్య పూతత్వాదికమ్ ||26||27||

(అష్టాదశే జాతేష్టిన్యాయాంతర్గతే వైశ్వానరేష్టేర్జాతకర్మోత్తరకాలతా-

ధికరణే వర్ణకాంతరేణోక్తమేవ సూత్రమ్-)|

అఙ్గానాం తూపఘాతసంయోగో నిమిత్తార్థః ||31||

అష్టాదశాధికరణమారచయతి-

జన్మానంతరమేవేష్టిర్జాతకర్మణి వా కృతే |

నిమిత్తానంతరం కార్యం నైమిత్తికమతోఽగ్రిమః ||28||

జాతకర్మణి నిర్వృత్తే స్తనప్రాశనదర్శనాత్ |

జైమినీయన్యాయమాలావిస్తరః

ప్రాగేవేష్టా కుమారస్య విపత్తేరూర్ధ్వమస్తు సా ||29||

పుత్రజన్మనో వైశ్వానరేష్ఠినిమిత్తిత్వాత్, నైమిత్తికస్య కాలవిలम्బాయోగాత్,  
జన్మానంతరమేవోష్ఠిః- ఇతి చేత్ |

మైవమ్ | స్తనప్రాశనం తావజ్ఞాతకర్మానంతరం విహితమ్ | యది జాతకర్మణః ప్రాగేవ  
వైశ్వానరేష్ఠిర్నిరుప్యేత, తదా స్తనప్రాశనస్యాత్యంతవిలम्బాత్పుత్రో విపద్యేత | తథా సతి  
పుత్రత్వాదికమిష్ఠిఫలం కస్య స్యాత్ | తస్మాత్- న జన్మానంతరమ్, కింతు జాతకర్మణ ఊర్ధ్వం  
ప్రస్తేష్ఠిః ||28||29||

(ఏకోనవింశే-జాతేష్ఠిన్యాయాంతర్గతే వైశ్వానరేష్ఠిరాశౌచాపగమో-

త్తరకాలాతాధికరణే వర్ణకాంతరేణోక్తమేవ సూత్రమ్- ) |

అఙ్గానాం తూపఘాతసంయోగో నిమిత్తార్థః ||39||

ఏకోనవింశాధికరణమారచయతి-

జాతకర్మానంతరం స్యాదాశౌచేఽపగతేఽథవా |

నిమిత్తసనిధేరాద్యః కర్తృశుద్ధ్యర్థముత్తరః ||30||

యద్యపి జాతకర్మానంతరమేవ తదనుష్ఠానే నిమిత్తభూతం జన్మ సంనిహితం భవతి,  
తథాఽప్యశుధినా పిత్రాఽనుష్ఠోయమానమభివికలం భవేత్ | జాతకర్మణి తు విపత్తిపరిహారాయ  
తాత్కాలికీ శుద్ధిః శాస్త్రేణైవ దర్శితా | తతో ముఖ్యసంనిధేరవశ్యం  
వాధికత్వాచ్ఛుద్ధిలక్షణాభివైకల్యం వారయితుమాశౌచాదూర్ధ్వమిష్ఠిం కుర్యాత్ ||30||

(వింశే సౌత్రామణ్యాద్యఙ్గానాం స్వకాలకర్తవ్యతాధికరణే సూత్రే 40-41) |

ప్రధానేనాభిసంయోగాదఙ్గానాం ముఖ్యకాలత్వమ్ ||40||

అప్రవృత్తే తు చోదనా తత్సామాన్యాత్స్వికాలే స్యాత్ ||41||

వింశాధికరణమారచయతి-

అగ్నిం చిత్వా యజేత్సౌత్రామణ్యేత్యజ్ఞేష్ఠిరీదృశీ |

అఙ్గికాలే స్వికాలే వా స్యాదాద్యోఽన్యాభవన్మతః ||31||

నిర్వృత్తే చయనాదౌ తు కర్మాంతరవిధానతః |

స్వికాలే చోదకప్రాప్తే తదనుష్ఠానమాస్థితమ్ ||32||

జైమినీయన్యాయమాలావిస్తరః

'అగ్నిం చిత్వా సౌత్రామణ్యా యజేత' 'వాజపేయేనోష్ఠేవా బృహస్పతిసవేన యజేత' ఇత్యత్ర సౌత్రామణీబృహస్పతిసవయారేభ్యత్యం పూర్వముక్తమ్ | తచ్ఛాఙ్గమఙ్గికాలేఽఙ్గినా సహ ప్రయోక్తవ్యమ్ | ఇతరేషామఙ్గానాం తథా ప్రయుజ్యమానత్వాత్- ఇతి చేత్ |

మైవమ్ | క్వాప్రత్యయేన పూర్వకాలవాచినా సాఙ్గే చయనాదౌ నిర్వృత్యై సతి పశ్చాత్కర్మాంతరత్వేన సౌత్రామణ్యాదేర్విహితత్వాత్ | యది-అఙ్గినా సహైకప్రయోగః స్యాత్, తదా క్వాప్రత్యయప్రాపితః పూర్వోత్తరకాలవిభాగో బాధ్యేత | న హి- అఙ్గినా సహ ప్రయోక్తవ్యానాముఖాసంభరణాదీనాం చయనే నిర్వృత్యై పశ్చాద్విధానం శ్రుతమ్ - తతః పృథగ్ప్రయోగేఽవశ్యభావిని సతి స్వస్వచ్ఛేదకప్రవృత్తే తదనుష్ఠానం యుక్తమ్ | సౌత్రామణ్యా ఇష్టిప్రకృతికత్వాత్పూర్వకాలశ్చేదకప్రాప్తః | చయనేన సహైకప్రయోగే తు పర్వణ్యుఖాసంభరణాదివిధానాదన్యస్మిన్తన సౌత్రామణీ ప్రసజ్యేత | తథా బృహస్పతిసవస్య జ్యోతిష్టోమవికృతిత్వాత్, వసంతకాలశ్చేదకప్రాప్తః | వాజపేయేన సహ ప్రయోగైక్యే శరది వాజపేయస్య విహితత్వాద్బృహస్పతిసవోఽపి శరది ప్రసజ్యేత | తస్మాత్- అతిదిష్టే పర్వణి వసంతే చ తదనుష్ఠానమ్ | నను సర్వత్రాఙ్గాపూర్వైః ప్రధానాపూర్వం జనయితవ్యమ్, ఇహ తు పూర్వకాలీనేన సాఙ్గప్రధానానుష్ఠానేన ఫలాపూర్వస్య నిష్పన్నత్వాదుత్తరకాలీనప్రథం నిరర్థకమ్- ఇతి చేత్ | న | తస్యైవాపూర్వస్యానేనాఙ్గేన ప్రాబల్యదశాయాః కల్పనీయత్వాత్ | తస్మాత్- నాఙ్గినః కాలేఽనుష్ఠానమ్, కింతు స్వకాలే- ఇతి స్థితమ్ ||31||32||

ఇతి శ్రీమాధవీయే జైమినీయన్యాయమాలావిస్తరే చతుర్థా-

ధ్యాయస్య తృతీయః పాదః ||3||

-----

అత్ర పాదే ఆదితః |

అధికరణాని 20 296 |

సూత్రాణి 41 775 |

(అథ చతుర్థాధ్యాయస్య చతుర్థ పాదః) |

(ప్రథమే రాజసూయేజ్యానాం దేవనాద్యభక్త్యాధికరణే సూత్రే 1-2) |

ప్రకరణశబ్దసామాన్యాచ్ఛేదనానామనభ్యత్వమ్ ||1||

అపి వాఽభ్యమనిజ్యాః స్యుస్తతో విశిష్టత్వాత్ ||2||

చతుర్థపాదే ప్రథమాధికరణమారచయతి-

రాజసూయేఽనుమత్యాది దేవనాది చ తే ఉభే |



జైమినీయన్యాయమాలావిస్తరః

ముఖ్యే ఉత్తైకముఖ్యత్వం స్యాదాద్యః ప్రక్రియైక్యతః ||1||

యాగానాం రాజసూయత్వాదభిత్వం ఫలవత్త్వతః ।

దేవనాద్యఫలం యత్తదభం ఫలవత్ యజేః ||2||

రాజసూయప్రకరణే యాగరూపా అనుమత్వాదయో బహవః శ్రుతాః- 'అనుమత్యై పురోడాశమష్టాకపాలం నిర్వపతి' 'నైర్ముతమేకకపాలమ్' 'ఆదిత్యం చరు నిర్వపతి' 'అగ్నైష్టవమేకాదశకపాలమ్' ఇత్యాదయః । యథైతా ఇష్టయః, తథా పశవోఽపి శ్రుతాః- 'ఆదిత్యాం మల్హాం గర్భిణీమాలభతే, ' 'మారుతీం పృశ్రిమ్' 'ప్రప్థాహీమశ్విభ్యామ్' ఇత్యాది । మల్హా మణిలా గలస్తనయుక్తైత్యర్థః । తస్యా అదితిర్దేవతా । పృశ్రిరల్పతనుః । తస్యా మరుతో దేవతా । యావతా వయసా వర్తత్రయరూపేణ పృష్ఠే భారం వోధుం శక్తిర్భవతి, తావద్యయస్యా ప్రప్థాహీ । తస్యా ఆశ్వినౌ దేవతా । ఏవమభిషేచనీయదశపేయాదయః సోమయాగాః శ్రుతాః । తథా 'వల్క్రికవపాయాం హోమః' ఇత్యాదయో దర్విహోమాః । యథైత ఇష్టిపశుసోమదర్విహోమాశ్చతుర్విధా యాగరూపాః, ఏవమయాగరూపా అపి ద్యూతాదయః శ్రుతాః- 'ప్రప్థాహీం దీవ్యతి' 'అక్షైర్దీవ్యతి' 'రాజన్యం జినాతి' 'శౌనః శేపమాఖ్యాపయతి' ఇత్యాదయః । తత్ర యాగా యథా ముఖ్యాః, తథా దేవనాదీనామపి ముఖ్యత్వం యుక్తమ్ । ప్రకరణపాఠస్యోభయత్ర సమానత్వాత్- ఇతి ప్రాప్తే,

బ్రూమః- 'రాజా స్వారాజ్యకామో రాజసూయేన యజేత' ఇత్యత్రాఽఽఖ్యాతవాచ్యాయాం భావనాయాం ధాతువాచ్యో యాగః కరణమ్ । రాజసూయశబ్దశ్చ ప్రసిద్ధార్థత్వాద్యాగసామానాధికరణ్యేన తన్నామధేయం భవతి । తథా సతి 'రాజసూయేన యాగేన స్వారాజ్యం భావయేత్' ఇతి వాక్యార్థపర్యవసానాదనుమత్వాదీనాం యాగానామేవ ఫలవత్త్వాదభిత్వమ్, తత్సంనిధౌ శ్రూయమాణమఫలం దేవనాదికం యాగాభిమ్ ||1||2||

(ద్వితీయే దేవనస్య కృత్స్నరాజసూయాభిత్వాధికరణే సూత్రే 3-4) ।

మధ్యస్థం యస్య తన్మధ్యే ||3|| సర్వాసాం వా

సమత్వాచ్చేదనాతః స్యాన్నహి తస్య ప్రకరణం దేశా-

ర్థముచ్యతే మధ్యే ||4||

ద్వితీయాధికరణమారచయతి-

ఏకస్యైవాభిషేచ్యస్య తదభం నిఖిలస్య వా ।

రాజసూయస్యాపకర్షాదాద్యః ప్రక్రియయోత్తరః ||3||

జైమినీయన్యాయమాలావిస్తరః

యదేతత్-దేవనాదికమభిష్- ఇత్యుక్తమ్, తదేతభిషేచనీయస్య  
సోమయాగస్యైకస్యైవాభిష్- కుతః | అపకర్తాత్ | యద్యపి- అభిషేచనీయవిధేరూర్ధ్వే  
తత్సంనిధౌ దేవనాదయః సమామూతాః, తథాఽపి- అభిషేచనీయమధ్వే తేఽపకృష్యన్తే |  
'మాహేన్ద్రస్య స్తోత్రం ప్రత్యభిషిచ్యతే' ఇతి వాక్యేన రాజ్ఞో యజమానస్యాభిషేకో  
మాధ్యందినసవనే స్తోత్రకాలేఽపకృష్యతే | తస్మిన్నపకృష్టే సతి తతః పూర్వమామూతానాం  
దేవనాదీనామర్థసిద్ధేఽపకర్తః | తతో మాహేన్ద్రస్తోత్రాదివదభిషేచనీయప్రయోగాంతః  
పాతిత్వాద్దేవనాదికమభిషేచనీయ స్యైవాభిష్- ఇతి ప్రాప్తే,-

బ్రూమః- కిం తదభిష్త్వ సంనిధిః ప్రమాణమ్, కింవా ప్రయోగపరికల్పితమవాన్తర ప్రకరణమ్ |  
ఉభయథాఽపి ప్రత్యక్షస్య మహాప్రకరణస్య ప్రబలత్వాద్దేవనాదికం రాజసూయస్యాభిష్ |  
రాజసూయశబ్దశానుమత్యాదీన్నర్వాన్యాగానభిధత్తే | తస్మాత్సర్వేషామేతదభిష్ |  
అనుష్ఠానం తు రాజసూయమధ్వే క్వచిదపేక్షితమితి  
వచనబలాదభిషేచనీయగతమాహేన్ద్రస్తోత్రకాలే తదనుష్ఠీయతే ||3||

(తృతీయే సౌమ్యాదీనాముపసత్కాలకత్వాధికరణే సూత్రే 5-6) |

ప్రకరణావిభాగే చ విప్రతిషిద్ధం హ్యుభయమ్ ||5||

అపి వా కాలమాత్రం స్యాదదర్శనాద్విశేషస్య ||6||

తృతీయాధికరణమారచయతి-

కిం పురస్తాదుపసదాం సౌమ్యేన ప్రచరేదితి |

అఙ్గాఙ్గిభావః కాలో వా వాక్యాదాద్యః ప్రతీయతే ||4||

పురస్తాదితి కాలోఽత్ర భాతి కాలవిధిస్తతః |

నాఙ్గం కస్యాపి సౌమ్యాది ప్రధానమితరేష్టివత్ ||5||

రాజసూయే సంస్మచ్చబ్ధవాచ్యాన్యాగ్నేయాష్టాకపాలాదీని | తేష్వప్తమనవమదశమాని  
సౌమ్య- త్వాప్త-వైష్ణవాని | తద్విషయమిదం వాక్యమామూయతే- 'పురస్తాదుపసదాం  
సౌమ్యేన ప్రచరన్తి, అన్తరా త్వాప్తేణ, ఉపరిష్టాద్వైష్ణవేన' ఇతి | యోఽయం రాజసూయే  
సోమయాగః, తస్మిన్నతిదిష్టానాముపసదామాదిమధ్యావసానేషు సౌమ్యాదీనాం  
త్రయాణామనుష్ఠానమనేన వాక్యేన చోద్యతే | తతో వాక్యాత్సౌమ్యాదీన్యపసదామఙ్గాని- ఇతి  
ప్రాప్తే,

బ్రూమః- 'ఉపసదామ్' ఇతి షష్ఠ్యాః Xకాలవాచినా 'పురస్తాత్' ఇతి శబ్దేనాన్వయాత్ |  
సౌమ్యాదీనాం కాలవిశేషసంబంధపరమిదం వాక్యమ్, న త్వఙ్గాఙ్గిభావపరమ్ | తతో న  
కస్యాప్యఙ్గం సౌమ్యాదికమ్, కింతు- అనుమత్యాదివత్ప్రధానమ్ ||4||5||

జైమినీయన్యాయమాలావిస్తరః

(చతుర్థే- ఆమనహోమానాం సాంగ్రహణ్యభతాధికరణే సూత్రమ్-)|

ఫలవద్వోక్తహేతుత్వాదితరస్యప్రధానం స్యాత్ ||7||

చతుర్థాధికరణమారచయతి-

ముఖ్యతాఽమనహోమస్య సాంగ్రహణ్యభతాఽథవా |

ముఖ్యత్వమవిరుద్ధత్వాత్పలాయ స్యాత్తదభతా ||6||

కామ్యేష్టికాణ్డే శ్రూయతే- 'వైశ్వదేవీం సాంగ్రహణీం Xనిర్వపేద్ప్రామకాయః' ఇతి | తత్ర-  
ఆమనహోమాః శ్రుతాః- 'ఆమనస్య- ఆమనస్య దేవాః- ఇతి తిస్త్ర ఆహుతీజుహోతి' ఇతి | త  
ఏత ఆమనహోమాః సాంగ్రహణ్యేష్ట్యా సహ సమప్రధానభూతాః | న హి తేషాం ముఖ్యత్వే  
కశ్చిద్విరోధోఽస్తి | దృష్టం హ్యగ్నేయాదిష్వనుమత్వాదిషు చ బహూనాం ముఖ్యత్వమ్- ఇతి  
చేత్ |

మైవమ్ | 'దర్శపూర్ణమాసాభ్యాం స్వర్గకామః' ఇతి వాక్యేన 'స్వారాజ్యకామో రాజసూయేన' ఇతి  
వాక్యేన చ యథా బహూనాం ఫలసంబన్ధావగమః, తథాఽమనహోమానామ్ |  
ఫలసంబన్ధాభావే సతి ప్రాధాన్యాయోగాత్ | 'సాంగ్రహణీం నిర్వపేద్ప్రామకాయః' ఇతి వాక్యం  
తు సాంగ్రహణ్యాః సంనిధావాన్నతా అఫలా ఆమనహోమాస్తదభమ్ ||6||

(ప్రజ్ఞాచమే దధిగ్రహస్య నిత్యతాధికరణే సూత్రాణి 8-11)|

దధిగ్రహో నైమిత్తికః శ్రుతిసంయోగాత్ ||8||

నిత్యశ్చ జ్యేష్ఠశభాత్ ||9|| సార్వరూప్యాచ్చ

||10|| నిత్యో వా స్యాదర్థబాదస్తయోః

కర్మణ్యసంబన్ధాద్భజిత్యాచ్చాస్తరాయస్య ||11||

పంచమాధికరణమారచయతి-

నిత్యనైమిత్తికత్వే వా నిత్యతైవ దధిగ్రహే |

దేవాస్తరాయాజ్యైష్ట్యాచ్చ స్యాదస్యోభయరూపతా ||7||

నిమిత్తత్వద్యోతినోఽత్ర యదిశభాదయో న హి |

అతోఽస్య న నిమిసత్వం కేవలా నిత్యతోచితా ||8||

జ్యోతిష్టామే శ్రూయతే- 'యాం వై కాంచిదధ్వర్యుయజమానశ్చ దేవతామస్తరీతః, తస్యా +  
ఆవృశ్యేతి | యత్రాజాపత్యం దధిగ్రహం గృహ్లాతి, శమయత్యేవైనామ్' ఇతి సోఽయం  
దధిగ్రహో నిత్యో నైమిత్తికశ్చైత్యభయాత్మకః | కుతః | ఆకారద్వయసాధకసద్భావాత్ |

జైమినీయన్యాయమాలావిస్తరః

దేవతాన్తరాయేణ తద్దేవతాక్షోభనుపన్యస్య గ్రహేణ శమనాభిధానాత్ | అన్తరాయో నిమిత్తమ్,  
గ్రహౌ నైమిత్తిక ఇతి ప్రతిభాతి | తథా జ్యేష్ఠత్వమామ్నాతమ్- 'జ్యేష్ఠో వా ఏష గ్రహణామ్' ఇతి |

జ్యేష్ఠత్వం నామ పశస్తత్వమ్ | తచ్చ నిత్యత్వే సత్యుపపద్యతే | నైమిత్తికస్య  
పాక్షికత్వాదప్రశస్తత్వమ్ | తస్మాత్- హేతుద్వయబలాదుభయాత్మకః- ఇతి చేత్ |

మైవమ్ | దేవతాన్తరాయస్య నిమిత్తత్వాభావాత్ | నిమిత్తత్వే యదిశబ్ద ఉపబధ్యేత, సప్తమీ వా  
శ్రూయతే | యచ్చభో వాఽన్తరాయకర్తృరధ్వర్యుయజమానయోః సామానాధికరణ్యేన  
ప్రయుజ్యేత | 'యది రథంతరసామా సోమః స్యాదైన్ద్రవాయవాగ్రాగ్రహస్సహాయాత్' 'భిన్నే  
జుహోతి, యో వై సంవత్సరముఖ్యమభృత్వాఽగ్నిం చినుతే' ఇత్యాదిషు  
సంప్రతిపన్ననిమిత్తేషు తద్దర్శనాత్ | తస్మాత్- కేవలనిత్యత్వమేవ దధిగ్రహస్యోచితమ్ |  
దేవతాస్రోభతత్సమాధానోపన్యాసో విధేయదధిగ్రహస్తుతయేఽర్థవాదః ||7||8||

(షష్ఠే వైశ్వానరస్య నైమిత్తికత్వాధికరణే సూత్రే 12-13) |

వైశ్వానరస్య నిత్యః స్యాన్నిత్యైః సమానసంఖ్యత్వాత్

||12|| పక్షే వోత్పన్నసంయోగాత్ ||13||

షష్ఠాధికరణమారచయతి-

నిత్యో నౌమిత్తికో వా స్యాద్యాగో వైశ్వానరశ్చిత్ |

నిత్యః పురేవ యచ్చభాదవిరోధాచ్చ పశ్చిమః ||9||

అగ్నిచయనే శ్రూయతే- 'యో వై సంవత్సరముఖ్యమభృత్వాఽగ్నిం చినుతే | యథా  
సామినర్చో విపద్యతే, తాదృగేవ తదార్చిమార్చేత్ | వైశ్వానరం ద్వాదశకపాలం  
పురస్తాన్నిర్వపేత్' ఇతి | ఉఖాపిఠరః | తాముఖామ్ 'యజ్ఞానః ప్రథమం మనః'  
ఇత్యాదిప్రపాఠకామ్నాత్తైర్మనైః సంపాద్య, తస్యాముఖాయామగ్నిం నిధాయ, షడుద్యామే  
ద్వాదశోద్యామే వా శిక్యే తాముఖామవస్థాప్య, తచ్చిక్యం స్వకణ్ఠే బద్ధ్యా, తముఖ్యమగ్నిం  
సంవత్సరం భృత్వా పశ్చాదిష్ఠకాభిరగ్నిశ్చేతవ్యః | అభరణే త్వపూర్ణగర్భపాతవద్వినాశః  
స్యాత్ | తతో వైశ్వానరేష్ఠిం చయనాత్ప్రాగేవ కుర్యాత్, ఇత్యర్థః |  
అత్రాప్యన్తరాయవాక్యవదభరణవాక్యస్యార్థవాదత్వాన్నిత్యా వైశ్వానరేష్ఠిః- ఇతి చేత్ |

మైవమ్ | 'యః పుమానభృత్వాఽగ్నిం చినుతే, స నివపేత్' ఇతి  
కర్తృసమానాధికృతయచ్చబ్ధబలాదభరణేష్ఠయోర్నిమిత్తనైమిత్తిక భావాబభాసాత్ | కించ  
దధిగ్రహస్య నిత్యస్య పాక్షికత్వరూపం నైమిత్తికత్వం విరుద్ధమ్ | ఇహ తు నిత్యత్వే  
ప్రమాణభావాదేకమేవ నైమిత్తికత్వమిత్యవిరోధః ||9||

(సప్తమే షష్ఠాచితేర్నైమిత్తికత్వాధికరణే సూత్రాణి 14-18) |

జైమినీయన్యాయమాలావిస్తరః

షట్చితిః పూర్వవత్వాత్ ||14|| తాభిశ్చ తుల్య-

సంఖ్యానాత్ ||15|| అర్థవాదోపపత్తేశ్చ ||16||

ఏకచితిర్వా స్యాదపవృక్తేహి చోద్యతే నిమిత్తేన

||17|| విప్రతిషేధాత్తాభిః సమానసంఖ్యమ్ ||18||

సప్తమాధికరణమారచయతి-

నిత్యా షష్ఠీ చితిర్న వా పఞ్చపేక్షత్వతోఽగ్నిమః ।

అపవృక్తాప్రతిష్ఠానిమిత్తికృతితోఽగ్నిమః ||10||

అగ్ని శ్రూయతే- 'సంవత్సరో వా ఏనం ప్రతిష్ఠాయై నుదతే, యో అగ్నిం చిత్వా న ప్రతితిష్ఠతి, పఞ్చ పూర్వాశ్చితయో భవన్తి, అథ షష్ఠీం చితిం చినుతే' ఇతి । లాఙ్ఘలేన కృష్ణే వ్యామమాత్రే భూప్రదేశే నానావిధాభిరిష్టికాభిః పక్ష్యాకారేణ స్థానం నిష్పాద్యతే, సేయం చితిః । తాదృశ్యః పఞ్చ చితయః పూర్వాః క్రియన్తే । తతః షష్ఠీ చితిః । తత్ర 'షణ్ణాం పూరణీ షష్ఠీ' ఇతి వ్యుత్పత్తౌ పూర్వాః పఞ్చ చితురపేక్షత్రే । అన్యథా షట్సంఖ్యాపూరకత్వాసంభవాత్ । తస్మాత్- ఏకప్రయోగనియమాదితరచితివన్నిత్యా- ఇతి చేత్ ।

మైవమ్ । 'అగ్నిం చిత్వా' ఇతి పూర్వాభిరేవ పఞ్చమిశ్చిత్వస్యాగ్నిచయనస్య సమాప్తౌ స్త్రత్యాం పశ్యాత్- 'యోఽత్ర న ప్రతితిష్ఠతి, అసౌ షష్ఠీం చినుతే' ఇతి కర్తృసమానాధిక్యతేన యచ్చభేదాప్రతిష్ఠాం నిమిత్తికృత్వ విధానాత్షష్ఠీ నైమిత్తికీ । తతః- పఞ్చచితికో నిత్యోఽగ్నిః, నైమిత్తికస్తేకచితికః, ఇతి ప్రయోగైక్యమ్ । పూరణప్రత్యయస్త్వభిధానాపేక్షయోపపద్యతే । 'పూర్వాః పఞ్చ చితయోఽభిహితాః । అథాభిధాన్యమానాం షష్ఠీం చితిం చినుతే, ఇతి వచనవ్యక్తిః ||10||

(అష్టమే పిణ్డపితృయజ్ఞస్యానభతాధికరణే సూత్రాణి 19-21) ।

పితృయజ్ఞః స్వకాలత్వాదనభం స్యాత్ ||19|| తుల్యవ-

త్వసంఖ్యానాత్ ||20|| ప్రతిషిద్ధే చ దర్శనాత్ ||21||

అష్టమాధికరణమారచయతి-

క్రత్వభం స్యాన్న వా పిణ్డపితృయజ్ఞః క్రతౌహి సః ।

అమాషాస్యోక్తితో మైవం తత్కాలోక్తేః పుమర్థతా ||11||

ఇదమామూయతే- 'అమావాస్యాయామపరాహ్ణే పిణ్డపితృయచ్ఛేన చరన్తి' ఇతి । తత్ర- అమావాస్యశబ్దవాచ్యే కర్మణి విధీయమానత్వాదయం పిణ్డపితృయజ్ఞః క్రత్వభమ్- ఇతి చేత్ ।

జైమినీయన్యాయమాలావిస్తరః

మైవమ్ | అమావాస్యశబ్దస్య కాలవాచిత్యాత్ | కర్మణి త్వయం శబ్దో లాక్షణికః | న చ - వాక్యేన  
క్షత్వభిత్వాభావేఽపి ప్రకరణేన తద్భేదాత్ - ఇతి వాచ్యమ్ | తస్మానారభ్యాధీతత్వాత్ | తస్మాత్ -  
అయం పురుషార్థః || 11 ||

(నవమే రశనాయా యూపాభితాధికరణే సూత్రాణి 22-24)

పశ్యశ్చే రశనా స్యాత్తదాగమే విధానాత్ || 22 || యూపాభం

వా తత్సంస్కారాత్ || 23 || అర్థవాదశ్చ తదర్థవత్ || 24 ||

నవమాధికరణమారచయతి-

రజ్జుర్జితీయా పశ్యథా యూపార్థా వాఽన్వయాత్పశౌ |

పశ్యథా త్రివృత్రా యూపం పరివీయేతి యూపగా || 12 ||

జ్యోతిష్టోమే శ్రూయతే - 'ఆశ్వినం గ్రహం గృహీత్వా త్రివృత్రా యూపం పరివీయాఽగ్నేయం  
సంబనయిం పశుముపాకరోతి' ఇతి | తత్ర -  
సవనీయపశోరగ్నిషోమీయవికృతిత్వాచ్చోదకప్రాప్తం యూపపరివ్యాణం  
కాలోపలక్షణార్థమనూద్య పరివ్యాణోత్తరకాలే త్రివృద్రశనోపలక్షితపశోరుపాకరణం విధీయతే |  
తతోఽత్ర రశనాయాః పశ్వన్వయాత్పశుబంధనేన పశోరితస్తతోఽపక్రమణనివారణరూపదృష్టార్థ  
లాభాచ్చ పశ్యథా రశనా - ఇతి చేత్ |

మైవమ్ | 'త్రివృత్రా' ఇతి తృతీయయా 'యూపమ్' ఇతి ద్వితీయయా చ  
శేషశేషిభావావనమాత్, అవ్యవహితాన్వయలాభాచ్చ రశనా యూపార్థా | కాలస్తు 'ఆశ్వినం  
గ్రహం గృహీత్వా' ఇత్యనేనైవోపలక్షితః | పశ్వనపక్రమణవద్యాపదార్థ్యమపి దృష్టమేవ  
ప్రయోజనమ్ | న చ - పరివ్యాణేన దోర్భ్యం చోదకాదేవ సిద్ధమ్ - ఇతి వాచ్యమ్ | తస్మిన్నిద్ధే సతి  
పువర్విధానాదేవ ద్వితీయయా రశనయా పరివ్యాణాంతరాభీకారాత్ | తస్మాత్ - ఇయం  
ద్వితీయా రశనా యూపార్థా || 12 ||

(దశమే స్వరోః పశ్యభితాధికరణే సూత్రాణి 25-28) |

స్వరుశ్చరాప్యేకదేశత్వాత్ || 25 || నిష్క్రయశ్చ తద్భేదాత్

|| 26 || పశ్యభం వా తదర్థః స్యాత్ || 27 ||

భక్త్యా నిష్క్రయవాదః స్యాత్ || 28 ||

దశమాధికరణమారచయతి-

స్వరుర్యాపే పశౌ వాఽభం యూపస్యేత్యుక్తితోఽగ్రిమః |

జైమినీయన్యాయమాలావిస్తరః

స్వరుణా పశుమజ్ఞాదిత్యుక్తేః పశ్వభతా స్ఫుటా ||13||

అగ్నిషోమీయపశౌ శ్రూయతే - 'యుపస్య స్వరుం కరోతి' స్వరుణా పశుమనక్తి' జితి | తత్ర -  
స్వరోర్యూపసంబన్ధభిధానాద్యూపాభిత్వమ్

- ఇతి చేత్ |

మైవమ్ | 'స్వరుణా పశుమ్' ఇతి తృతీయయా ద్వితీయయా చాభ్యభేభావావగతౌ  
సంవన్ధసామాన్యవాచిన్యాః షష్ఠ్యా యూపీయచ్చేదనజన్యత్వాభిప్రాయేణాపి నేతుం  
శక్యత్వాత్ | తస్మాత్- స్వరుః పశ్వభమ్ ||13||

(ఏకాదశే - ఆఘారాదీనామభతాధికరణే సూత్రాణి 29-38) |

దర్శపూర్ణమాసయోరిజ్యాః ప్రధానాన్యవిశేషాత్ ||29||

అపి వాఽభాని కానిచిత్, యేష్వభత్వేన సంస్తుతిః

సామాన్యో హ్యభిసంబన్ధః ||30|| తథా చాన్యార్థదర్శ-

నమ్ ||31|| అవిశిష్టం తు కరణం ప్రధానేషు గుణస్య

విద్యమానత్వాత్ ||32|| నానుక్తేఽన్యార్థదర్శనం,

పరార్థత్వాత్ ||33|| పృథక్తే త్వభిధానయర్నిర్యేశః,

శ్రుతితో వ్యపదేశాచ్చ, తత్పునర్ముఖ్యలక్షణం యత్పులవ-

త్వమ్, తత్సంనిధావసంయుక్తం తదభిం స్యాత్, భాగిత్యా-

త్కారణస్యాశ్రుతశ్చామ్యసంబన్ధః ||34|| గుణాశ్చ

నామసంయుక్తా విధీయన్తే నాథేనూపపద్యన్తే ||35||

తుల్యా చ కారణశ్రుతిరన్వైరజ్జగజ్జగిసంబన్ధః

||36|| ఉత్పత్తావభిసంబన్ధస్తస్మాదజ్జగోపదేశః

స్యాత్ ||37||

తథా చాన్యార్థదర్శనమ్ ||38||

ఏకాదశాధికరణమారచయతి-

ఆఘారాదేశ్చ ముఖ్యత్వం న వాఽగ్నేయాదివత్తు తత్ |

షణ్ముఖ్యా నామతః సిద్ధాః శేషా అన్యేఽభిసంస్తుతేః ||14||

జైమినీయన్యాయమాలావిస్తరః

దర్శపూర్ణ మాసయోరాఘరాజ్యభాగప్రయాజానుయాజాదయః  
కాలసంయోగమంతరేణాఽఽమాతాః । ఆగ్నేయాదయః షడ్యాగాః కాలసంయోగేన చోదితాః ।  
తత్ర - ఆగ్నేయాదీనాం యథాప్రాధాన్యమభీకృతమ్, తథైవాఽఽఘరాదీనామప్యభీకర్తవ్యమ్ ।  
యథా రాజసూయే పరస్పరవిలక్షణానామిష్టిపశుసోమానాం బహూనాం సమప్రాధాన్యమ్,  
తద్వత్ । ఏకప్రకరణపాఠశ్చోభయత్రాపి సమానః । తస్మాత్ - ఆఘరాదీనామాగ్నేయాదీనాం చ  
సమప్రాధాన్యమ్ - ఇతి ప్రాప్తే -

బ్రూమః- 'రాజా స్వారాజ్యకామో రాజసూయేన యజేత' ఇత్యత్ర రాజసూయశబ్దో  
రాజసంబన్ధాత్ప్రవర్తమానో రాజకర్తృకాణామేకప్రకరణ పఠితానాం సర్వేషాం యాగానాం  
నామధేయం భవతి । దర్శపూర్ణమాసశబ్దౌ తు కాలవాచినౌ సన్తౌ కాలసంయోగేన  
విహితానామేవాఽఽగ్నేయాదీనాం షణ్ణాం యాగానాం నామధేయతాం ప్రతిపద్యేతే । తతః  
'దర్శపూర్ణమాసాభ్యాం స్వర్గకామో యజేత' ఇతి వాక్యేన తన్నామధేయవశాదాగ్నేయాదయః  
షడేవ యాగాః ఫలసంబన్ధిత్యేన ప్రతీయమానా ముఖ్యాః । అన్యే  
త్వాజ్యభాగాఘరాదయస్తన్నామరహితా నిష్పలా ఆగ్నేయాదీనాం శేషాః । ఏవం సత్యభిక్షేన  
స్తుతిరుపపద్యతే । 'చక్షుషీ వా ఏతే యజ్ఞస్య, యదాజ్యభాగౌ' ఇత్యాజ్యభాగౌ  
యజ్ఞశరీరస్యాభిసోఽభిక్షేన స్తూయేతే । 'యత్రప్రయాజానుయాజా ఇజ్యంతే వర్మ వా  
ఏతశ్చజ్ఞాయ క్రియతే' ఇతి యజ్ఞశరీరోపకారకవర్మత్వేన ప్రయాజానుయాజాః స్తూయంతే ।  
ఏవమాఘరాదిషాదాహార్యమ్ । ఏతచ్ఛ సతి సాదృశ్యే సంభవతి । తస్మాత్ - ఆధారాదీనాం  
నాస్తి ముఖ్యత్వమ్ ॥14॥

(ద్వాదశే జ్యేతిష్ఠోమే దీక్షణీయాదీనామజ్గతాధికరణే సూత్రాణి 39-41) ।

జ్యేతిష్ఠోమే తుల్యాన్యవిశిష్టం హి కారణమ్ ॥39॥

గుణానాం తూత్పత్తివాక్యేన సంబన్ధాత్కారణశ్రుతిః, త-

స్మాత్సోమః ప్రధానం స్యాత్ ॥40॥ తథా చాన్యార్థదర్శ-

నమ్ ॥41॥

ద్వాదశాధికరణమారచయతి-

ముఖ్యా న వా దీక్షణీయా ముఖ్యా స్యాత్సోమసామ్యతః ।

జ్యోర్దిషి యస్య స్తోమాః స్యురితి సోమైకముఖ్యతా ॥15॥

'జ్యేతిష్ఠోమేన స్వర్గకామో యజేత' ఇత్యస్య ప్రకరణే- ఐన్ద్రవాయవగ్రహాదయః సోమయాగాః,  
దీక్షణీయాదీష్టయః, అగ్నిషోయాది పశవః, అగ్నిషోయాదిపశవః, అమాతాః । తత్ర -  
ఆగ్నేయాదిపక్షపాతిదర్శపూర్ణమాసనామవజ్ఞ్యేతిష్ఠోమనామ్నః సోమపక్షపాతే హేత్వభావేన



జైమినీయన్యాయమాలావిస్తరః

రాజసూయనామవత్ప్రకృతసర్వయాగసాధారణత్వాత్, సోమసమానానాం  
దీక్షణీయాదీనామప్యస్తి ముఖ్యత్వమ్- ఇతి చేత్ ।

మైవమ్ । సోమయాగపక్షపాతే హేతుసద్భావాత్ । 'జ్యోరీషి స్తోమా యస్య యజ్ఞస్య సోఽయం  
జ్యోతిష్టోమః' ఇతి హి తద్వ్యుత్పత్తిః । అత ఏవ బ్రాహ్మణమ్ - 'త్రివృత్, పంచదశః, సప్తదశః,  
ఏకవింశః, ఏతాని వాయ తాని జ్యోతింషి య ఏతస్య స్తోమాః' ఇతి । స్తోమానాం జ్యోతిష్టవం  
యజ్ఞప్రకాశకత్వమ్ । న చేష్టయః పశవో వా త్రివృదాదిస్తోమయుక్తాః ప్రతిభాసంతే । తస్మాత్ -  
జ్యోతిష్టోమనామ్నా సోమయాగానామేవ ఫలసంబంధావగమాదఫలా ఇష్టిపశవో న ముఖ్యా ఇతి  
సోమయాగానామేవ ప్రాధాన్యమ్ ॥15॥

ఇతి శ్రీమాధవీయే జైమినీయన్యాయమాలావిస్తరే చతుర్థాధ్యాయః

యస్య చతుర్థపాదః ॥4॥

చతుర్థోఽధ్యాయశ్చ సమాప్తః ॥

-----

అత్ర పాదే

ఆదితః ।

అధికరణాని 12

308 ।

(అథ పంచమాధ్యాయస్య ప్రథమః పాదః)।

ద్వితీయాదిత్రయే ప్రోక్తం భేదశేషప్రయుక్తిభిః ।

అనుష్ఠేయమనుష్ఠానక్రమః పంచమ ఈర్యతే ॥1॥

అనేన చతుర్థపంచమయోరధ్యాయయోః పౌర్వాపర్యం నిరూపితమ్ । ద్వితీయాధ్యాయే కర్మభేదనిరూపణాత్పుథగనుష్ఠేయత్వమవగతమ్ । తృతీయాధ్యాయే శేషనిరూపణాత్ - 'నివేశనః సంగమనః' ఇతి మన్తేణ బహ్వ్యపస్థానమనుష్ఠేయమ్, నత్విన్తోపస్థానమ్ - ఇత్యాద్యనుష్ఠేయవ్యవస్థావగతా । చతుర్థాధ్యాయే ప్రయుక్తినిరూపణాదనుష్ఠేయమేవ నిశ్చయతే - పలాశశాఖాభేదనస్య వత్సాపాకరణమేవ ప్రయోజకమ్, న తు ప్రస్తరేణ సహ ప్రహృతిః ప్రయోజికా । తథా సతి షార్దూమాస్యాం వత్సాపాకరణాభావే సత్యప్రయోజకప్రహృత్యర్థే శాఖాభేదనం న కర్తవ్యమ్ - ఇతి । ఏవం త్రిభిరధ్యాయైరనుష్ఠేయస్వరూపే నిశ్చితే సత్యనుష్ఠానక్రమస్యాఽఽకాజ్ఞీతత్వాత్పంచమేఽధ్యాయే సోఽభిధీయతే-

(ప్రథమే క్రమనిరూపణాధికరణే శ్రుతిబలీయస్త్వన్యాయే సూత్రమ్-)।

శ్రుతిలక్షణమానుపూర్వ్యే తత్ప్రధానత్వాత్ ॥1॥

పంచమాధ్యాయస్య ప్రథమపాదే ప్రథమాధికరణే ప్రథమవర్ణకమారచయతి-

పదార్థానాం క్రమో నైవ నియతోఽథ నియమ్యతే ।

అమానత్వాదనియతిర్నియతిర్వేదమానతః ॥2॥

య ఏతేఽనుష్ఠయాః పదార్థా గృహపతిబ్రహ్మోధాబృహ్మోత్పదీక్షాదయః, తేషాం పదార్థానాం నాస్తి క్రమనియమః । క్రమబోధకస్య ప్రమాణస్యాభావాత్ - ఇతి చేత్ ।

మైవమ్ । పదార్థేషు తదనుష్ఠానే చ యథా వేదః ప్రమాణమ్, తథైవ క్రమేఽపి వేదః ప్రమాణమ్ । తస్మాత్క్రమస్య నియతత్వాత్క్రమనిరూపకః పంచమాధ్యాయ ఆరమ్భణీయః । 1  
12 ।

ద్వితీయవర్ణకమారచయతి-

న విధేయో విధేయో వా క్రమో నైవాక్రియాత్వతః ।

క్రియావిశేషణత్వేన ద్రవ్యవద్యుజ్యతే విధిః ॥3॥

యద్యపి క్రమస్య క్రియాత్వాభావాత్స్వరూపేణ న విధియోగ్యతా, తథాఽపి 'దధ్నా జుహోతి' ఇత్యాదావక్రియారూపం దధిద్రవ్యం క్రియావిశేషణం సద్విధీయతే - 'దధిసాధనకం హోమం

జైమినీయన్యాయమాలావిస్తరః

కుర్యాత్ ఇతి | ఏవమ్ 'అనేన క్రమేణ కర్తవ్యమ్' ఇతి క్రియావిశేషణతయా క్రమో విధీయతామ్  
|| 3 ||

తృతీయవర్ణకమారచయతి-

దీక్షయిత్వా గృహపతిం బ్రహ్మణం దీక్షయేదితి |

క్రమః పారాద్విధేయో వా పారాధీక్షావిధిః శ్రుతేః || 4 ||

ద్వాదశాహస్య సత్రత్వాత్సర్వేషాం యజమాన్యతః |

చోదకేనైవ దీక్షాయాః ప్రాప్తేః క్రమవిధిర్మతః || 5 ||

ద్వాదశాహ శ్రూయతే - 'అధ్వర్యుర్గృహపతిం దీక్షయిత్వా బ్రహ్మణం దీక్షయతి, తత్ర ఉధాతారమ్, తతో హోతారమ్' ఇతి | తత్ర - గృహపత్యాదిదీక్షాణాం క్రమః పారాదవగమ్యతే | విధేయత్వం తు గృహపత్యాదిదీక్షాణామేవ | కుతః? 'దీక్షయేత్' ఇతి శ్రుత్యా తద్విధ్యవగమాత్ | న హి శ్రేతస్య విధేయస్య సంభవే సతి వాక్యార్థరూపః క్రమో విధాతుముచితః | తస్మాత్ - న విధేయః - ఇతి ప్రాప్తే -

బ్రూమః - ద్వాదశాహ సూత్రే 'య ఋత్విజః, తే యజమానాః' ఇతి బ్రహ్మాదీనాం సర్వేషామృత్విజాం యజమానత్వే సతి చోదకప్రాప్తౌ దీక్షా న విధాతవ్యా | తతో దీక్షామనన్ద్యాఽఽఖ్యాతేన క్రమో విధీయతే | యద్యప్యత్ర క్రమస్య వాచకః శబ్దో నాస్తి, తథాఽపి వాక్యేన ప్రతీయతే | స చ ప్రతీయమానః క్రమో మానాంతరేణ కర్తవ్యతయా ప్రాప్త్యభావాదిహ విదీయతే | ఏకస్య కర్తుర్యుగపదనేకపదార్థానుష్ఠానాన్యశ్చానుపపత్త్యా క్రమస్య కర్తవ్యతాఽపి ప్రాప్తవ - ఇతి చేత్ | న | విశేషస్యాప్రాప్తత్వాత్ | పుష్కలమేణాప్యనుష్ఠాతుం శక్యత్వాత్ | తస్మాత్ - వాక్యవగతం క్రమవిశేషం నియన్తుమయం విధిః || 4 || 5 ||

(ద్వితీయే క్రమస్య క్వచిదార్థికత్వాధికరణే సూత్రమ్-)

అర్థాచ్చ || 2 ||

ద్వితీయాధికరణమారచయతి-

అగ్ని హోత్రం జుహోతీతి యవాగూం పచతీతి చ |

క్రమః పారాదర్శతో వా పారాత్సర్వత్ర దర్శనాత్ || 6 ||

హోమద్రవ్యసముత్పత్త్యై పూర్వపాకోఽవగమ్యతే |

యవాగ్వేతి శ్రుతా హోమద్రవ్యతాఽతోఽర్థతః క్రమః || 7 ||

జైమినీయన్యాయమాలావిస్తరః

గృహపత్యాదిదీక్షాసు పారక్రమస్యైవాఽదృతత్వదర్శనాదిహాషి హోమపాకయోః  
పారాత్ప్రప్తః క్రమ ఆదరణీయః- ఇతి చేత్ ।

నైవమ్ । ద్రవ్యమన్తరేణ హోమాసంభవాత్ । ద్రవ్యనిష్పత్త్యై పాకస్యైవ  
ప్రాధమికత్వావశ్యంభావాత్ । హోమద్రవ్యత్వం చ యవాగ్యాః 'యవాగ్వాఽగ్నో హోజ్ఞం  
జుహోతి' ఇతి తృతీయద్వావగమ్యతే । తస్మాత్--పారక్రమం బాధిత్యాఽర్థతః  
క్రమోఽత్రాభ్యుపగంతవ్యః ॥6॥7॥

(తత్ప్రతీయే క్రమస్య క్వచిదనియమాధికరణే సీత్రమ్--)

అనియమోఽత్యత్ర ॥3॥

తృతీయాధికరణమారచయతి---

స్వాద్యసంతాదిమన్తాణాం క్రమో నో వాఽన్యవద్భవేత్ ।

జ్ఞాన్వాన్తరే వ్యత్యయేన న క్రమోనియతోఽత్ర హి ॥8॥

దర్శపూర్ణమాసవోర్వజమానే కాణ్డే ప్రయాజానుమన్తణమన్తా ఆమ్నాతాః--'వసన్తవృత్తానాం  
క్రీణామి, గ్రీష్మమృతీనాం వ్రీణామి, ప్రీష్మమృతూనాం వ్రీణామి-' ఇత్యాదయః । తేషాం నియతః  
క్రమోఽభ్యుపగంతవ్యః । కుతః । అన్యేషాగ్నేయోపాంశుయాజాద్యనుమన్తణేషు  
నియతక్రమదర్శనేనాత్రాపి క్రమానియమస్య బుద్ధిసథత్వాత్ - ఇతి చేత్ ।

మైవమ్ । అత్ర నియామకాభావాత్ । న తావదత్ర పారో నియామకః ।  
వసన్తగ్రీష్మవర్షాశరద్ధేనమ్తమన్తాణామనేన క్రమేణ తైత్తిరీయశాస్త్రాయాం పరితాయాం  
శాస్త్రాన్తరే వ్యత్యయేన పారదర్శనాత్ । నాప్యత్ర యవాగూపాకవదర్థో నియామకః ।  
వసన్తమన్త్రేణ యస్య కస్యచిత్ప్రయాజస్యానుమన్తణేఽప్యనుపపత్త్యభావాత్ । నాప్యత్ర లింగం  
నియామకమ్ । వసన్తమన్త్రే సమిద్యాగవిషయస్య విశేషస్యాదర్శనాత్ । తస్మాత్ - అత్ర నాస్తి  
నియతః క్రమః ॥8॥

(చతుర్థే క్రమస్య క్వచిత్పారానుసారితాధికరణే పారక్రమన్యాయే

సూత్రాణి 4-7 ) ।

క్రమేణ వా నియమ్యేత క్రత్వేకత్వే తద్గుణత్వాత్ ॥4॥

అశాబ్ధ ఇతి చేత్స్వాద్యకృత్యశబ్దత్వాత్ ॥5॥

అర్థకృతే వాఽనుమానం స్యాత్, క్రత్వేకత్వే పరార్థ-

త్వాత్, సేవన త్వర్థేన సంబంధః, తస్మాత్స్వశబ్ద-

ముచ్యతే ॥6॥ తథా చాన్యార్థదర్శనమ్ ॥7॥

జైమినీయన్యాయమాలావిస్తరః

చతుర్థాధికరణమారచయతి-

ప్రయాజేషు క్రమో నాస్తి విద్యతే వా న విద్యతే ।

శ్రుత్యర్థాభావతో మైవం క్రమః పాఠాన్నియమ్యతామ్ ॥9॥

'సమిధో యజతి' 'తనూనపాతం యజతి' ఇత్యాదిషు ప్రయాజేషు నియతః క్రమో నాస్తి । కుతః । క్రమప్రాపకప్రమాణాభావాత్ । యథా గృహపత్యాదిదీక్షానువాదేనాఽఽఖ్యానశ్రుత్యా క్రమో విహితః, తథా క్రమవిధాయికా శ్రుతిర్నాస్తి । 'యజతి' ఇత్యాఖ్యాతేన సవిద్యాగాదిపదార్థానామన్యతోఽప్రాప్తానాం విధానాత్ । యథా చ 'దీక్షయిత్వా' ఇతి క్వాశ్రుతిః, 'తత ఉద్ధాతారమ్' ఇతి పఞ్చమీశ్రుతిర్వా, తాదృశ్యపి నాత్ర శ్రుతిరుపలభ్యతే । న చ పాకహోమయోరివార్థతః క్రమో వక్తుం శక్యః । సమిద్యాగమన్తేరేణాపి

తనూనపాద్యాగస్య కర్తుం శక్యత్వాత్ । తస్మాన్నన్యత్ర క్రమనియమః- ఇతి చేత్ ।

మైవమ్ । వాక్యపారేన ప్రతీతస్య క్రమస్య బాధాభావేనాభ్యుపేయత్వాత్ । తస్మాద్దస్తి క్రమనియమః ॥9॥

(పఞ్చమే-{కో?రమస్య క్వచిత్ప్రథమప్రవృత్త్యముష్టా రితాచికరణే ప్రావృత్తికో?రమన్యాయే} సూత్రాణి 8-12) ।

ప్రవృత్త్యా తుల్యకాలానాం గుణానాం తదుప-

క్రమాత్ ॥8॥ సర్వమితి చేత్ ॥9॥

నాకృతత్వాత్ ॥10॥ క్రత్వంతరవాదితి

చేత్ ॥11॥ నాసమవాయాత్ ॥12॥

పఞ్చమాధికరణమారచయతి-

ఉపాకృతానాం కిం సప్తదశానాం యూపబన్ధనే ।

క్రమో నాస్తిన్తి వా నాస్తి నియామకవివర్జనాత్ ॥10॥

ఆద్యసంస్కృత్యనుష్ఠానం యత్రక్రమేణ స ఏవ హి ।

క్రమోఽన్యత్ర ప్రవృత్తిస్తు క్రమస్యాత్ర నియామికా ॥11॥

వాజపేయే 'సప్తదశ ప్రాజాపత్యాశ్చశూనాప్లభతే' ఇతి విహితానాం పశూనాముపాకరణనియోజనాదయః సంస్కారాః కర్తవ్యాః । తత్ర- 'ఈదృశే పశావుపక్రమః, ఈదృశే చ సమాధిః'- ఇతి నియమకారిణః శాస్త్రస్యాభావాదైచ్చికేన క్రమేణోపాకరణరూపః ప్రథమః సంస్కారోఽనుష్ఠితః । ఉపాకృతానాం యూపే నియోజనం సంస్కారాంతరం కర్తవ్యమ్ ।

జైమినీయన్యాయమాలావిస్తరః

'తదానీమీదృశః పశుః ప్రథమం నియోక్తవ్యః' ఇతి క్రమనియమకారిణాం  
శ్రుత్యర్థపారానామభావాన్నాస్తి క్రమనియమః- ఇతి చేత్ ।

మైవమ్ । ఉపాకరణే యః క్రమః స్వీకృతః, తస్యైవ నియోజమాదిసంస్కారేషు  
స్వీకర్తవ్యత్వాత్ । శ్రుత్యర్థపారా ఇవ ప్రథమప్రవృత్తిరపి క్రమం నియన్తుమర్హతి । ప్రవృత్త్యా  
బుద్ధిస్థస్య క్రమస్య త్యాగే కారణాభావాత్ । ప్రావృత్తికక్రమస్వీకారే  
ప్రథమపశావుపాకరణనియోజనయోః ప్రథమద్వితీయసంస్కారయోర్మధ్యే  
పశ్యంతరేష్వనుష్ఠితైః షోడశభిరేవోపాకరణపదార్థైర్వ్యవధానం భవతి । తచ్చ వ్యవధానమ్  
'సప్తదశ' ఇతి విధిబలాదభ్యనుజ్ఞాతమ్ । ప్రావృత్తికం క్రమం పరిత్యజ్య పశ్యంతరాణాం పూర్వే  
నియోజనం కృత్వా పశాచ్రప్రథమపచ్ఛోర్వది నియోజనం క్రియేత్, తదా ద్వాత్రింశద్విః  
పదార్థైర్వ్యవధానం స్యాత్ । తత్తు నాభ్యనుజ్ఞాతమ్ । తస్మాత్-ప్రవృత్త్యా క్రమో నియమ్యతే  
||10||11||

(షష్ఠే క్రమస్య క్వచిత్సానానుసారితాధికరణే సూత్రమ్- ) ।

స్థానచ్ఛోత్పత్తిసంయోగాత్ ||13||

షష్ఠాధికరణమారచయతి-

ప్రాథమ్యమగ్నీషోమీయే సాద్యస్కాఖ్యక్రతావుత ।

సవనీయేఽగ్రిమో యస్మాత్ప్రకృతౌ తదపేక్షితమ్ ||12||

ఆశ్వినగ్రహసామీప్యే సవనీయపశోః స్థితిః ।

నియత్రే తత్క్రమే స్థానాచ్ఛిష్టయోః ప్రాకృతో నయః ||13||

సాద్యస్కానామకః కశ్చిత్సేమయాగః । తత్ర శ్రూయతే- 'సహ పశూనాలభతే' ఇతి । ప్రకృతౌ-  
అగ్నీషోమీయః పశురౌపవసధ్యే పూర్వదిన ఆలభ్యతే । సవనీయపశుః సుత్యాదినే ప్రాతఃసవన  
ఆశ్వినగ్రహదూర్ధ్వమాలభ్యతే । అనుబన్ధ్యపశురవభృథాదూర్ధ్వమాలభ్యతే । ఇహ తు  
త్రయోఽపి పశవః సహఽలభ్యవ్యాః । సోఽయం సహాలమ్భః సుత్యాదిన ఆశ్వినగ్రహదూర్ధ్వం  
సవనీయస్థానే భవతి-

ఇత్యేతదవశ్యమభ్యుపేయమ్ । తథా సతి పథానసోమప్రత్యాసత్తిలాభాత్రేషు త్రిషు  
పశుష్వగ్నీషోమీయస్య ప్రథమముపాకరణమ్ । కుతః । ప్రకృతౌ తత్రాప్రథమ్యస్యాపేక్షితత్వాత్  
- ఇతి చేత్ ।

మైవమ్ । సవనీయో హి స్వస్థాన ఏవ వర్తతే । ఆశ్వినగ్రహసామీప్యస్య సవనీయస్థానత్వాత్ ।  
ఆశ్వినే గృహీతే సతి సవనీయ ఏవ బుద్ధిస్థో భవతి । ప్రకృతౌ తదానంతరస్య క్షృప్తత్వాత్ । తతః  
సవనీయస్య ప్రాథమ్యే స్థానాన్నిశ్చితే సతి స్థానభ్రష్టయోరగ్నీషోమీధానుబన్ధ్యయోః  
ప్రకృతావివ పూర్వోత్తరభావో ద్రష్టవ్యః ||12||13||

జైమినీయన్యాయమాలావిస్తరః

(సప్తమే - అభ్యక్రమస్య ముఖ్యక్రమానుసారితాధికరణే సూత్రమ్ - )।

ముఖ్యక్రమేణ వాఽఙ్గానాం తదర్థత్వాత్ ||14||

సప్తమాధికరణమారచయతి-

స్త్రీపుంసదేవకౌ సారస్వతౌ తద్ధర్మగఃక్రమః ।

నాస్త్యస్తి వాఽత్ర నాస్త్యేవ తన్నియామకవర్జనాత్ ||14||

యాన్యానువాక్యాపారేన స్త్రీప్రాథమ్యం హి ముఖ్యయోః ।

ముఖ్యార్థత్వేన ధర్మాణాం స్యాన్ముఖ్యక్రమతఃక్రమః ||15||

చిత్రాయాగే సప్తానాం హవిషాం మధ్యే చతుర్థపంచమే ఇత్థమాగ్నీయేతే- 'సారస్వతౌ భవతః। ఏతద్వై దైవ్యం మిథునమ్' ఇతి। 'సరస్వతీ చ సరస్వాంశ్చ' ఇతి వివృత సమాసే కృతే \* 'పుమాన్ని\_యా' (పా.సూ.1 | 2 | 67) ఇతి సూత్రేణైకశేషాత్ 'సరస్వనౌ' ఇతి భవతి । తౌ దేవతే యయోర్యానయోస్తౌ సారస్వతౌ యాగౌ। ఏతచ్చ 'మిథునమ్' ఇతి వాక్యశేషాదవగమ్యతే। తయోర్యాగయోర్నిర్వాపాదయో ధర్మాశ్చోదకతః ప్రాప్తాః, తత్ర- స్వేచ్ఛయా స్త్రీయాగస్య పుంయాగస్య వాప్రథమం నిర్వాపః కార్యః । కుతః। శ్రుత్యర్థపాఠప్రవృత్తిస్థానానామన్యతమస్య నియామకస్యాభావాత్- ఇతి ప్రాప్తే,

బ్రూమః- హౌత్రకాణ్డే స్త్రీదేవతాయాః పూర్వం యాజ్ఞానువాక్యే సమాన్నాతే- 'ప్రణో దేవీ సరస్వతీ' ఇతి । పశ్చాత్పుండేవతాయాః 'వీపివాంసం సరస్వతః' ఇతి। అనేన యాజ్ఞానువాక్యాక్రమేణ ముఖ్యయోర్ద్యయోర్యాగయోర్మధ్యే స్త్రీయాగస్య ప్రథమనవగమ్యతే। తతో ధర్మాణాం ముఖ్యయాగార్థత్వాన్ముఖ్యక్రమేణైవ క్రమే సతి స్త్రీయాగస్యైవ ప్రథమం నిర్వాపః కార్యః ||14||15||

(అష్టమే- అఙ్గేషు ముఖ్యక్రమాపేక్షయా పాఠస్య బలవత్త్వాధికరణే సూత్రమ్)।

ప్రకృతౌ తు స్వశబ్దత్వాద్యధాక్రమం ప్రతీయేత ||15||

అష్టమాధికరణమారచయతి-

ఉపాంశుయాజే పూర్వత్వమగ్నిషోమీయకేఽథవా ।

ధర్మానుష్ఠాన ఆద్యోఽస్తు ముఖ్యయోస్తాదృశక్రమాత్ ||16||

యుక్తమౌషధధర్మాణాం ప్రాథమ్యం పూర్వపాఠతః ।

పాఠక్రమస్యావిలంబాదాజ్యధర్మాస్తు పశ్చిమాః ||17||

జైమినీయన్యాయమాలావిస్తరః

దర్శపూర్ణమాసయోః- ఉపాంశయాజోఽగ్నిషోమీయశ్చ- ఇత్యేతదుభయం  
పౌర్ణమాస్యామామాతమ్ | తత్ర- ఉపాంశయాజస్యాఽఽజ్యం ద్రవ్యమ్ | ఆజ్యధర్మా  
ఉత్పవనచతుర్థహేతత్వాదయః | అగ్నిషోమీయస్య పురోడాశో ద్రవ్యమ్ | తస్య ధర్మా  
నిర్వాపవయాతాదయః | తత్ర ముఖ్యో యాగాయుపాంశయాజాగ్నిషోమీయౌ  
పూర్వోత్తరభావినౌ | తథా సతి పూర్వన్యాయేన ధర్మక్రమస్య  
ముఖ్యక్రమాధీనత్వాదాజ్యధర్మాణామనుష్ఠానే ప్రాధమ్యమ్- ఇతి ప్రాప్తే-

బ్రూమః- ఔషధధర్మా నిర్వాపాదయః పూర్వమాత్రాతాః, పశ్చాదాజ్యధర్మాః | తత్ర  
ముఖ్యక్రమప్రయుక్తమాజ్యధర్మాణాం ప్రాధమ్యం బాధిత్యా పాఠక్రమానుసారేణౌషధధర్మా ఏవ  
ప్రథమ మనుష్ఠేయాః | పాఠక్రమో హి వైదికైః శబ్దైః సహసా ప్రతీయతే | ముఖ్యక్రమానుసారీ తు  
క్రమ ఉపపత్త్యా కల్పనీయః | తస్మాత్- అగ్నిషోమీయపురోడాశార్థేమ్య ఔషధధర్మేభ్య  
ఊర్ధ్వంమాజ్యధర్మా అనుష్ఠేయాః ||16||17||

(నవమే బ్రాహ్మణపాఠాన్మన్తపాఠస్య బలీయస్త్వాధికరణే సూత్రమ్- ) |

మన్తతస్తు విరోధే స్వాత్రప్రయోగరూపసామర్థ్యాత్తస్మా-

దుత్పత్తిదేశః సః ||16||

నవమాధికరణమారచయతి-

అగ్నిషోమీయ ఆగ్నేయాత్పూర్వో నో వాఽస్తు పూర్వతా |

బ్రాహ్మణక్రమతో మైవం మన్తక్రమబలిత్వతః ||18||

స్మృతిక్రమాదనుష్ఠానం మన్తాణాం స్మారకత్వతః |

ప్రాబల్యం బ్రాహ్మణస్యాస్తి విధినాఽపి కృతార్థతా ||19||

అగ్నిషోమీయయాగసైత్తిరీయబ్రాహ్మణే పంచమప్రపాఠకే ద్వితీయానువాకే సమామూతః-  
'తాభ్యామేతమగ్నిషోమీయమేకాదశకపాలం పూర్ణమాసే ప్రాయచ్ఛత్' ఇతి |

ఆగ్నేయయామస్తు షష్ఠప్రపాఠకే తృతీయానువాకే సమామూతః-

'యదాగ్నేయోఽష్టాకపాలోఽమావస్యాయాం చ పౌర్ణమాస్యాం చాచ్యుతో భవతి' ఇతి | తత్ర-  
అనుష్ఠానస్య బ్రాహ్మణోక్తవిధ్యధీనత్వాదగ్నిషోమీయస్య ప్రథమమనుష్ఠానమ్- ఇతి ప్రాప్తే,-

బ్రూమః- మన్తకాణ్డే పూర్వం పఠితా ఆగ్నేయమన్తాః | తథా హి- హౌత్రకాణ్డే-  
ఆజ్యభాగమన్తానువాకాహుతత్రస్మిన్ననువాకే ప్రథమమ్, 'అగ్నిరూర్ధా-' ఇత్యాదికే ఆగ్నేయ్యా  
యాజ్ఞానువాకే ఆమూతే | తతః 'ప్రజాపతే న త్వదేతాని' ఇత్యాదికే ప్రాజాపత్యే | తతః  
'అగ్నిషోమా సవేదసా' ఇత్యాదికే అగ్నిషోమీయే | ఆధ్వర్యవకాణ్డేఽపి- 'అగ్నయే జుష్ఠం  
నిర్వపామి' 'అగ్నిషోమాభ్యామ్-' ఇత్యాగ్నేయః



జైమినీయన్యాయమాలావిస్తరః

పూర్వమామూతః | యజమానకాణ్డేపి 'అగ్నేరహం దేవయజ్యయాఽన్నాదో భూయాసమ్'  
ఇత్యామ్నాయ పశ్చాత్ 'అగ్నిషోమయోరహం దేవయజ్యయా వృత్రహో భూయాసమ్'  
ఇత్యాగ్నాయతే | మన్తక్రమచ్చ ప్రబలః | మన్తైః స్మృత్వా పఞ్చాదనుష్ఠేయత్వాత్ |  
బ్రాహ్మణం త్వప్రాప్తపదార్థవిధినాఽపి చరితార్థమ్ |  
అతోఽనుష్ఠానస్మరణాయైవోత్పన్నన్నన్తాన్పాధితుం నాలమ్ - ఇతి  
మన్తక్రమేణాఽగ్నేయస్యైవ ప్రథమానుష్ఠానమ్ ||18||19||

(దశమే ప్రయోగవచనాచోదకస్య బలవత్త్వాధికరణే సూత్రే 17-18) |

తద్వచనాహూకృతౌ యథాప్రధానం స్యాత్ ||17|| విప్ర-

తిపత్తౌ వా ప్రకృత్యన్వయాద్యథాప్రకృతి ||18||

దశమాధికరణమారచయతి-

సారస్వతాజ్యే పూర్వత్వం బార్హస్పత్యచరావుత |

ధర్మాణామాజ్యనిష్ఠానాం ప్రాథమ్యముపదేశతః ||20||

సక్రమాణాం పదార్థానాం చోదక్రప్రాపితత్వతః |

ప్రాథమ్యమన్తరఙ్గత్వాదగ్నేయవికృతౌ చరౌ ||21||

అధ్వరకల్పామిధాయామిష్ఠౌ హవిస్తయం శ్రూయతే- 'ఆగ్నావేష్ఠయమేకాదశకపాలం  
నిర్వపదేభిచరన్' 'సరస్వత్యాజ్యభాగా స్యాత్' 'బార్హస్పత్యశ్చరుః' ఇతి | అత్ర- సారస్వతా యే  
ధర్మాః, త ఏవ పూర్వమనుష్ఠేయాః | కుతః | సారస్వతయాగస్య  
బార్హస్పత్యాత్పూర్వముపదిష్టత్వాత్ | ముఖ్యక్రమేణ హి ధర్మాణాం క్రమో యుక్తః- ఇతి ప్రాప్తే-

బ్రూమః- న తావదత్రాఽఽజ్యధర్మా ఔషధధర్మా వోపదిశ్యన్తి | కిం తు - చోదకేన ప్రాప్యన్తే |  
చోదకశ్చ సక్రమానేవ పదార్థానదిశతి | ప్రకృతౌ చౌషధధర్మాణాం ప్రథమనుష్ఠేయత్వాత్ |  
ఇహాపి బార్హస్పత్యచరుధర్మా ఏవ ప్రథమమనుష్ఠేయః | కించ- ఆగ్నేయస్య ప్రథమభావినో  
వికృతిర్బార్హస్పత్యచరుః, ఉపాంశుయాజస్య పశ్చాద్భావినో వికృతిః సారస్వతమాజ్యమ్ |  
అతోఽన్తరఙ్గత్వాచ్చరుధర్మా ఏవ పూర్వభావినః ||20||21||

(ఏకాదశే- వికృతౌ క్వచిత్ప్రకృతిధర్మానతిదేశాధికరణే

సాకమేధీయన్యాయే సూత్రాణి 19-22) |

వికృతిః ప్రకృతిధర్మత్వాత్తత్కాలా స్యాద్యథాశిష్టమ్ ||19||

అపి వా క్రమకాలసంయుక్తా సద్యః క్రియేత తత్ర విధే-

రనుమానాత్ప్రకృతిధర్మలోపః స్యాత్ ||20|| కాలో-

జైమినీయన్యాయమాలావిస్తరః

త్కర్ష ఇతి చేత్ ||21|| న తత్సంబన్ధాత్ ||22||

ఏకాదశాధికరణమారచయతి-

సాకమేధేష్టయస్తిసో ద్వహే స్యుః సద్య ఏవ వా ।

ప్రాతరాదేర్వయోరహోః సత్త్వాత్ప్రకృతివద్ద్వహే ||22||

సాఙ్గముఖ్యానురోధేన ప్రాతరాదేర్విధానతః ।

శ్రౌతం సద్యస్త్యమన్యత్తు చోదకాత్తేన దుర్బలమ్ || 23 ||

చాతుర్మాసేషు సాకమేధనామకే తృతీయే పర్వణి శ్రూయతే- 'అగ్నయేఽనీకవతే  
ప్రాతరష్టాకపాలం నిర్వపేత్ | నరుద్బుద్యః సాంతపనేభ్యో మాధ్యందినే చరుమ్ | మరుద్భ్యో  
గృహమేధిభ్యః సర్వాపాం దుగ్ధే సాయమాదేనమ్' ఇతి | తా ఏతాస్తిస్త్ర ఇష్టయో ద్వహహకాలీనాః |  
యథా ప్రకృతౌ పర్వణ్యగ్న్వాధానాదికమ్, ప్రతిపదీష్టిః- ఇతి ద్వహహకాలీనత్వమ్, తద్వత్ |  
నను ప్రాతర్మాధ్యందినసాయంశబ్దైరేకస్మిన్నేవాహ్ని త్రయః

కాలాస్తిసృణామిష్టేనాం విహితాః | తన్న | ద్వయోరధ్యహ్నాః ప్రాతరాదికాలసద్భావాత్ |  
పూర్వేద్యుః ప్రాతరాదికాలేషు స్వకీయేషు తాసాముపక్రమః | పరేద్యుః ప్రాతరాదిషు తాః  
సమాపనీయాః | తతో ద్వహహకాలీనత్వమ్- ఇతి ప్రాప్తే-

బ్రూమః- అత్ర 'అగ్నయేఽనీకవతే ప్రాతరష్టాకపాలం నిర్వపేత్' ఇతి సాఙ్గం ప్రధానం ప్రాతః  
కాలీనతయా విధీయతే | ప్రాతః శబ్దశ్చ స్వత ఏకమేవ ప్రాతః కాలమభిధాయ పర్వవస్యతి |  
'ప్రాతరగ్ని హోత్రమ్' ఇత్యాదౌ తద్ధర్శనాత్ | తస్మాత్సాఙ్గస్య ప్రధానస్యైకస్మిన్నేవ ప్రాతః  
కాలే విధానాత్సద్యసాకాలీనత్వం శ్రౌతమ్ | చోదకేన తు- అన్వాధానాద్యఙ్గం పూర్వేద్యుః ప్రాతః,  
ప్రధానం పరేద్యుః ప్రాతః- ఇతి కల్ప్యతే | ఉపదేశశ్చోదకాద్బలీయాన్ | తస్మాత్- ఏకాహకాలీనా  
ఇష్టయః ||22||23||

(ద్వాదశే- అనుయాజాద్యుత్కర్షప్రయాజాంతాపకర్తాధికరణే

తదాదితదంతన్యాయే సూత్రే 23-24) |

అఙ్గానాం ముఖ్యకాలత్వాద్యధేక్షముత్కర్షే స్యాత్ ||23||

తదాది వాఽభిసంబన్ధాత్, తదంతమపకర్షే స్యాత్ ||24||

ద్వాదశాధికరణమారచయతి-

ప్రయాజేష్వపకర్షోఽనుయాజేషాత్కర్ష ఇత్యమూ ।

శ్రుతమాత్రే తదంతేషు తదాద్యేషు చ బాఽగ్రిమః ||24||

జైమినీయన్యాయమాలావిస్తరః

అన్యేషాం ముఖ్యకాలత్వాన్యైవం వ్యత్రమశక్తితః ।

ప్రయాజాన్తే హ్యనుయాజాదికే చైతౌ సమూహకే ॥25॥

అగ్నీయోమీయపశౌ ప్రయాయానామపకర్షః శ్రూయతే- 'తిజ్ న్తం పశుం ప్రయజన్తి' ఇతి ।  
ప్రకృతౌ హవిష్యాసాదితే పశ్చాత్ప్రయాజా ఇజ్యన్తే । ఇహాపి పశుసంజ్ఞపనాదూర్వ్యం  
హవిష్యాసాదితే పశ్చాదేవ ప్రయాజాశ్చోదకేన ప్రాప్తాః । తే చాత్ర వచనాజ్ఞేవత్యేవ  
పశావపకృష్వన్తే । తథా సవనీయపశావనుయాజానాముత్కర్షః శ్రూయతే-  
'ఆగ్నీమారుతాదూర్వ్యమనుయాజైశ్చరన్తి' ఇతి । తత్ర- ప్రయాజమాత్రస్యాపకర్షః శ్రుతః ।  
అనుయాజమాత్రస్య చోత్కర్షః । తావుభౌ శ్రుత్యనుసారేణ తథైవాభీకర్తవ్యౌ । యది  
ప్రయాజాన్తస్యాభికలాపస్యాపకర్షః స్యాత్, తదా ప్రయాజేభ్యః  
పూర్వభావినామాఘరసామిధేన్యాదీనాం తతోఽప్యపకర్షాదత్యన్తవ్యవహితానాం  
ప్రధానకాలీనత్వం న స్యాత్ । ప్రయాజమాత్రే త్యపకృష్టే సత్యాధారాదీనాం ముఖ్యకాలీనత్వం  
న లుప్యతే । ఏవమ్- అనుయాజమాత్ర ఉత్కృష్టే తత ఊర్వమావినాం  
సూక్తవాకశంయువాకాదీనామయుత్కర్షా త్ప్రధానసంనిధినం వినశ్యతి । తస్మాత్-  
ప్రయాజమాత్రస్యాపకర్షః, అనుయాజమాత్రస్యోత్కర్షః- ఇతి ప్రాప్తే-

బ్రూమః- ప్రకృతౌ పదార్థానుష్ఠానక్రమస్య క్షిప్రత్వాత్, సక్రమాణామేవ పదార్థానాం  
చోదకేనాతిదేశాత్ । వ్యత్రమే సతి పూర్వేణ పదార్థేనోత్తరపదార్థస్య  
బుద్ధావనుపస్థాపితత్వాదనుష్ఠానమేవ లుప్యేత । తస్మాత్-  
ప్రయాజాన్తస్యాభిసమూహస్యాపకర్షః, అనుయాజాదేరభిసమూహస్యోత్కర్షః ॥24॥25॥

(త్రయోదశే ప్రవృత్త్యాప్రోక్షణాదీనాం సౌమికపూర్వభావితా-

ధికరణే సూత్రే 25-26) ।

ప్రవృత్త్యా కృతకాలానామ్ ॥25॥ శబ్దవిప్రతిషేధాచ్చ ॥26॥

త్రయోదశాధికరణమారచయతి-

సావనేప్వైష్టికానాం కిం సౌమికేభ్యో న పూర్వతా ।

పూర్వతా వాఽత్ర నియమో నాస్తి తద్దేతువర్జనాత్ ॥26॥

ప్రతిప్రస్థాత్పకర్తృత్వే హ్యధ్వర్యోరపి కర్తృతా ।

ప్రోక్షణాద్యాః పురా పశ్చాత్సౌమికాః స్యుః ప్రవృత్తితః ॥27॥

సోమే ప్రాతరనుష్ఠేయోఽనువాకః పరితః । తతః ప్రచరణీహౌమాదయః పరితాః । తతః  
సవనీయాదయః । తే చ చోదకాగతనిర్వాపాది యుక్తాః । తతో బహిష్పవమానస్తోత్రం పరితమ్ ।  
తత్ర- అధ్వర్యుర్థోత్రే ప్రాతరనువాకప్రైషం దత్త్వా తదానీమేవ ప్రతిప్రస్థాతారమేవం ప్రేష్యతి-

జైమినీయన్యాయమాలావిస్తరః

'ప్రతిప్రస్థాతః సవనీయాన్నిర్వపస్వ' ఇతి | తతః ప్రచరణీహోమాదిభ్యః ఊర్ధ్వం ప్రాప్తేఽపి  
సవనీయపురోడాశనిర్వాపః పూర్వస్మిన్నేవ ప్రసరనువాకకాలే ప్రైషవశాదపకృష్టః |  
సవనీయపురోడాశానామలంకారప్రైషోక్తార్థ ఏవమామూతః - 'బహిష్వవమానే స్తుత ఆహ-  
అగ్నిదగ్గీన్విహర, బర్హిః స్తుణీహి, పురోడాశానలంకురు' - ఇతి | ఏవం స్థితే సతి ప్రకృతౌ  
నిర్వాషోత్తరభావినోఽలంకరణపూర్వభావినః ప్రోక్షణాదయో యే పదార్థాః, తేఽత్ర  
చోదకప్రాప్తాః, తేషాం నిర్వాపవదపకర్షస్య, అలంకరణవదుత్కర్షస్య  
చానుక్తత్వాదుమయోర్మధ్యకాల ఏవానుష్ఠానం ప్రాప్తమ్ | తథా సతి  
ప్రచరణీహోమాదిభిర్బహిష్వవమానానైః సోమికపహాద్దైః  
ప్రోక్షణాదిపదార్థానామైష్టికానామేకకాలత్వేనా

నుష్ఠానాత్పూర్వాపర్యకలహే ఇతి నియామకాభావాదైచ్చికః క్రమః - ఇతి ప్రాప్తే, -

బ్రూమః - ప్రాతరనువాకప్రచరణీహోమయోః సౌమికయోః పాఠప్రాప్తమనుక్రమం విచ్చిద్య  
ప్రైషవిధిబలాదైష్టికో నిర్వాపః ప్రవృత్తః | తేన చ నిర్వాపేణ తదనంతరభావిప్రోక్షణాదికం  
బుద్ధాయుపస్థాప్యతే' న తు సౌమికం ప్రచరణీహోమాదికం తదా కేనచిదుపస్థాప్యతే | నను-  
నిర్వాపః ప్రతిప్రస్థాతృకర్తృకః, ప్రోక్షణాదికమధ్యర్యుకర్తృకమ్ - ఇతి న నిర్వాపః  
ప్రోక్షణ్యాద్యుపస్థాపకః - ఇతి చేత్ | మైవమ్ | ప్రయోజకత్వేన నిర్వాపేఽధ్వర్యోరపి కర్తృత్వాత్ |  
తస్మాత్ - ఐష్టికాః ప్రోక్షణాద్యాః పూర్వమనుష్ఠేయాః పశ్చాత్సౌమికాః ప్రచరణీహోమాదయః  
||26||27||

(చతుర్థశే వైకృతయుపకర్మమాత్రాపకర్తాధికరణే యూపకర్మన్యాయే సూత్రమ్ -) |

అసంయోగాత్తు వైకృతం తదేవ ప్రతికృష్యేత ||27||

చతుర్థశాధికరణమారచయతి -

యుపచ్ఛేదాపకర్తః కిం తదన్తే శ్రుత ఏవ వా |

ప్రయాజవత్తదంతత్వాన్నయనం చాపకృష్టతామ్ ||28||

అగ్నిషోమప్రణయనం సౌమికం పాశుకీ ఛిదా |

ప్రయాజాఘరవైషమ్యాఽఘ్రుతమాత్రాపకర్షణమ్ ||29||

జ్యోతిష్టోమే వైసర్జనహోమాదూర్ధ్వం ప్రాచీనవంశగతో వహ్నిరాగ్నిధ్రీయే ప్రణేతవ్యః |  
సోమశ్చ ప్రాచీనవంశే పూర్వమవస్థాపిత ఇదానీం హవిర్థానే ప్రణేతవ్యః | తయోరుభయోః  
ప్రణయనాదూర్ధ్వం యూపచ్ఛేద ఆమూతః | తదేతత్సర్వం సుత్యాదినాత్ప్రాచీన  
ఔషవతధ్యేదినే ప్రాప్తమ్ | తత్ర యూపచ్ఛేదో దినత్రయాత్పూర్వస్మిన్నీక్షాకాలేఽపకృష్టః |  
'దీక్షాసు యూపం చినత్తి' ఇతి తద్విధానాత్ | తస్మిన్నపకృష్టే ప్రయాజన్యాధేవ  
తదంతాఙ్గసమూహస్వాపకర్పణాత్ప్రణయనమప్యపకృష్టతామ్ - ఇతి ప్రాప్తే -

జైమినీయన్యాయమాలావిస్తరః

బ్రూమః- ప్రయాజాఘరాదీనామేకప్రధానం ప్రత్యభత్యేనైకప్రయోగాంతః  
పాతిత్వాదవశ్యంభావీ పరస్పరక్రమః, ఇతి ప్రయాజాపకర్షే తదంతాఘసమూహాపకర్షో యుక్తః ।  
ఇహ తు ప్రణయనం సోమయాగాఘమ్, యూపచ్ఛేదస్త్వగ్నిషోమీయపశోరఘమితి  
ప్రణయనచ్ఛేదనయోర్నాన్యోన్యం క్రమోఽపేక్షితః । తస్మాత్- శ్రుతస్య  
యూపచ్ఛేదమాత్రస్యాపకర్షః ।

(పఞ్చదశే దక్షిణాగ్నికహోమానపకర్షాధికరణే సూత్రమ్ -) ।

ప్రాసఙ్గికం చ నోత్కర్షేదసంయోగాత్ ॥28॥

పఞ్చదశాధికరణమారచయతి-

సవనీయే పిష్ఠలేపఫలీకరణహోమకౌ ।

ఉత్క్రష్టవ్యో న వాఽఽద్యః స్యాదనుయాజోత్తరత్వతః ॥30॥

పశ్వాధాః స్యురనుయాజాః పురోడాశగతావిభౌ ।

ఉన్నై హోమౌ ప్రయోగస్య భేదాగ్నోత్కర్షమర్హతః ॥31॥

సవనీయపురోడాశే పిష్ఠలేపఫలీకరణహోమౌ చోదకేన ప్రాప్తౌ దృషదుపలకపాలాదిష్వాశ్లిష్టో  
యః పిష్ఠలేపః, తముద్ధృత్య జుహోవా చతుర్థహేత ఆజ్యే ప్రక్షిప్య దక్షిణాగ్నౌ జుహోతి ।  
ఫలీకరణశభేన తణ్డులకణా ఉచ్యంతే । తానపి తథా జుహోతి । తావేతౌ హోమౌ  
ప్రకృతివదిహాప్యనుయాజోత్తరకాలీనౌ । తే చానుయాజా ఆగ్నిమారుతాదూర్వముత్కృష్టౌ ఇతి  
సూక్తవాకాదివదేతౌ హోమావుత్క్రష్టవ్యో- ఇతి ప్రాప్తే,

బ్రూమః- ఉత్క్రష్టమాణా ఏతేఽనుయాజాః పశ్వాధాః, న తు పురోడాశాధాః । పురోడాశే  
ప్రసఙ్గసిద్ధేర్వక్ష్యమాణత్వాత్ । ఉక్తహోమౌ తు పురోడాశార్థౌ । న చ తయోః ప్రసఙ్గసిద్ధిః । పశౌ  
పిష్ఠాద్యభావేన తథోమాసంభవాత్ । ఏవం చ సత్కుక్తరప్రణయనవద్ధోమయోః  
ప్రయోగభేదాన్నాన్యనుపాజైః సహోత్కర్షః ॥30॥31॥

(షోడశే పురోడాశాభిభవాసనాంతస్య దర్శేఽనపకర్షాధికరణే సూత్రమ్-) ।

తథాఽపూర్వమ్ ॥29॥

షోడశాధికరణమారచయతి-

పురోడాశాభివాసాంతస్యాపకర్షోఽస్తి దర్శకే ।

న వాఽఽద్యోఽస్త్వపకృష్టాయా వేదేర్వైగుణ్యహానయే ॥32॥

అభివాసాత్పరా వేదిరితి తత్క్రమబోధతః ।

జైమినీయన్యాయమాలావిస్తరః

ప్రాగేవ విహితా దర్శే వేదిర్నాతోఽపకర్షణమ్ ||33||

దర్శపూర్ణమాసయోః పూరోడాశస్య కపాలేషు శ్రపితస్యాఽఽచ్చాదనమామ్నాతమ్ -  
'భస్మనాఽభివాసయతి ఇతి | తతః ఊర్ధ్వం వేదిరామ్నాతా | తేనైవ క్రమేణ మౌర్ధమాసీయాగే  
ప్రతిపద్యనుష్ఠానం కృతమ్ | దర్శయాగే తు వేదేరపకర్ష ఆమ్నాతః-  
'పూర్వేద్యురమావాస్యాయాం వేదిం కరోతి' ఇతి | తత్ర వేదేః  
పూర్వభావినోఽభివాసనాంతస్యాఙ్గసమూహస్యాపకర్షః కర్తవ్యః | అన్యథా వేదేర్వైగుణ్యప్రసంగాత్ -  
ఇతి ప్రాప్తే-

బ్రూమః- యది దర్శః పౌర్ణమాసీవికారః స్యాత్, తదా పూర్ణమాస్యాం క్షృప్తః క్రమోఽతిదిశ్యేత |  
న త్వసా వికార ఇతి

కశ్చిత్క్రమోఽత్ర స్వాతంత్ర్యేణోన్నేయః | క్రమోన్నయనం చ సర్వేషు పదార్థేష్వామ్నాతేషు  
పశ్చాత్పారాదిభిః సంపద్యతే | వేదిపదార్థచ్చాభివాసనాదూర్ధ్వే  
దర్శపూర్ణమాససాధారణ్యేనాఽఽమ్నాతః | విశేషస్తు దర్శణాగే పూర్వేద్యురేవాఽఽమ్నాయతే |  
తథా సత్యభివాసనవేద్యోః క్రమబోధాత్ప్రగేవ దారికవేదేః పూర్వదినసంబన్ధావగమాత్తదేవ  
తస్యాః స్థానమితి వేదేరపి తావన్నాస్త్యపకర్షః, తత్ర  
కుతోఽభివాసనాంతస్యాఙ్గసమూహత్వాపకర్షః ||32||33||

(సప్తదశే సాంతపనీయాయా అగ్ని హోత్రానుత్కర్షకతాధికరణే సూత్రాణి 30-34) |

సాంతపనీయా తూత్కర్షేదగ్ని హోత్రం సవనవద్వైగుణ్యాత్

||30|| అవ్యవాయాచ్చ ||31|| అసంబన్ధాత్తు నోత్కర్షేత్

||32|| ప్రాపణాచ్చ నిమిత్తస్య ||33|| సంబన్ధా-

త్సవనోత్కర్షః || 34 ||

సప్తదశాధికరణమారచయతి-

దైవాత్సాంప్తపనీ సాయం ప్రాప్తా చేదగ్ని హోత్రకమ్ |

ఉత్కర్షతి న వోత్కర్షః పోర్వాపర్యస్య భావతః ||34||

మిన్నప్రయోగప్రాప్తత్వాదగ్ని హోత్రం స్వకాలకే |

ఇష్టిమధ్యేఽపి హుత్వాఽథ యాగశేషః సమాప్యతామ్ ||35||

చాతుర్మాస్యేషు సాకమేధనామకే పర్వాణి సాంతపనీష్టిః శ్రూయతే - 'నరుద్భయః  
సాంతపనేభ్యో మాధ్యందినే చరుమ్' ఇతి | తాం చేష్టిం సమాణ్య సాయంకాలేఽగ్ని హోత్రం  
హూయతే | యది కదాచిద్దైవికాన్మానుషాద్వా ప్రతిబన్ధాత్సేష్టిః సాయముపక్రాంతా, తదా

జైమినీయన్యాయమాలావిస్తరః

సేష్ఠిరగ్ని హోత్రస్యోత్కర్షమాపాదయతి | కుతః | ఇష్టయగ్ని హోత్రయోః  
పౌర్వాపర్యసద్భావేనేష్ఠిం సమాప్యైవాగ్ని హోత్రస్యానుష్ఠేయత్వాత్ - ఇతి ప్రాప్తే,

బ్రూమః- ప్రయోగభేదాన్నానయోః శాస్త్రీయః కశ్చిత్కమోఽస్తి | సాంతపనీ తు  
స్వకాలాద్భ్రష్టా | అగ్ని హోత్రస్యాపి తద్భ్రష్టో నా భూద్ధితీష్ఠిమధ్యేఽప్యగ్ని హోత్రం  
స్వకాలేఽనుష్ఠాయ పశ్చాదిష్ఠిశేషః సమాపనీయః ||34||35||

(అష్టాదశే - ఉక్తానురోధేన షోడశ్యుత్కర్షాధికరణే సూత్రమ్-)|

షోడశీ చోక్త్యసంయోగాత్ ||35||

అష్టాదశాధికరణమారచయతి-

ఉక్త్యోత్కర్షే షోడశీ నోత్కృష్టేత్కృష్ట్యతేఽథవా |

స్తోత్రకాలాయ నోత్కర్షః పూర్వవత్తోశిగ్రహే ||36||

గ్రహం పరాఞ్చముక్త్యేభ్య ఇత్యభాగ్భేత్వమాసనాత్ |

సస్తోత్రే గ్రహ ఉత్కృష్టే స్తోత్రకాలః ప్రబాధ్యతామ్ ||37||

జ్యోతిష్టోమే షోడశిగ్రహం ప్రకృత్యశ్రూయతే - 'తం పరచ్ఛముక్త్యేభ్యో నిగృహ్ణాతి' ఇతి |  
తృతీయసవసే సూర్యాస్తమయాత్రప్రగేవోక్త్యగ్రహాస్తయో గృహ్యంతే | తేభ్యః పరస్తాదయం షోడశీ  
విహితః | యది కదాచిదైవాదుక్త్యగ్రహ అస్తమయాదూర్వమృత్కృష్టేరన్, తదా తత ఊర్వం  
విహితస్యాపి షోడశిగ్రహస్య నాస్తుత్కర్షః | కుతః | పూర్వన్యాయేన  
కాలస్యానుసరణీయత్వాత్ | కాలో హ్యేవమామూతః - 'సమయాధ్యుషితే సూర్యే షోడశినః  
స్తోత్రముపాకరోతి' ఇతి | సమయోఽస్తసమయః, తం ప్రాప్తే సూర్యే స్తోత్రప్రారంభకాలః |  
సోఽయముత్కర్షే సతి బాధ్యేత | తచ్ఛాయుక్తమ్ | పూర్వత్రాగ్ని హోత్రస్య  
స్వకాలమవాధితుమేవేష్ఠిమధ్యేఽనుష్ఠానాభీకారాత్ - ఇతి ప్రాప్తే,

బ్రూమః- 'పరాఞ్చమ్' ఇతి శబ్దేన నోక్త్యేభ్య ఉత్తరకాలః షోడశిగ్రహాభ్యత్యేన విధీయతే | తతో  
ముఖ్యస్య గ్రహస్య కాలమవాధితుముపసర్జనస్య స్తోత్రస్య కాలం వాధిత్యా సస్తోత్రే గ్రహ  
ఉత్కృష్టవ్యః ||36||37||

ఇతి శ్రీమాధవీయే జైమినీయన్యాయమాలావిస్తరే పంచమాధ్యాయస్య ప్రథమః పాదః ||1||

-----

అత్ర పాదే ఆదితః |

అధికరణాని 18 326 |

(అథ పంచమాధ్యాయస్య ద్వితీయః పాదః) |

(ప్రథమే - వాజపేయపశునాం సర్వేషామేకదోషాకరణాదిధర్మానుష్ఠా-

నాధికరణే, పదార్థానుసమవన్యాయే సూత్రాణి 1-3) |

సంనిపాతే ప్రధానానామేకైకస్య గుణానాం సర్వకర్మ

స్యాత్ ||1|| సర్వేషాం వైకజాతీయం కృతానుపూర్వత్వాత్ ||2||

కారణాదభ్యావృత్తిః ||3||

ద్వితీయే పాదే ప్రథమాధికరణమారచయతి-

వాజపేయే కిమేకైకపశౌ సర్వసమాపనమ్ |

సర్వేషు వైకైకధర్మ ఆద్యః సాహిత్యసిద్ధయే || 1 ||

వచనాత్పశుసాహిత్యం ప్రయోగోక్తౌ తు కల్ప్యతే |

ధర్మసాహిత్యమేతచ్చ సిద్ధాంతేఽపి న హీయతే || 2 ||

వాజపేయే సప్తదశసు ప్రాజాపత్యేషు పశుష్యేకైకస్మిన్నశావుపాకరణనియోజనాదిసంస్కారాః సర్వే సమాపనీయాః | తథా సతి- సాఙ్గం ప్రధానం కర్తవ్యమ్- ఇతి ప్రయోగవచనేనావగతం ధర్మాణాం సాహిత్యం సిద్ధ్యతి | చోదకోఽపి ధర్మసాహిత్యం ప్రాపయతి | ప్రకృతావుపాకరణనీయోజనాదీనాం సాహిత్యధర్మనాత్ | తస్మాత్ - అత్ర కాణ్ఠానుసమయః, న తు పదార్థానుసమయః- ఇతి ప్రాప్తే-

బ్రూమః- 'సప్తదశ ప్రాజాపత్యాన్పశునాలభతే' ఇతి వచనాత్పశుసాహిత్యమవగతమ్ | తచ్చ ప్రబలమ్ | ప్రత్యక్షేణ 'పశున్' ఇత్యనేనైకశబ్దేన పరికల్ప్యతే | యద్యేకస్మిన్ప్రయోగేధర్మసాహిత్యం న స్యాత్, తదా కతిపయధర్మవైకల్యేన సాఙ్గప్రధానానుష్ఠానవిధిర్నాఽపద్యేత- ఇత్యర్థాపక్షిః | చోదకేనాపి వికృతౌ ధర్మసాహిత్యవచనమనుమీయతే | తదుభయం ప్రత్యక్షాత్పశుసాహిత్యవచనాద్దుర్బలమ్ | తస్మాత్ 'వైశ్వదేవీం కృత్వా ప్రాజాపత్యైశ్చరన్తి' ఇత్యనేన ప్రత్యక్షవచనేనావగతం పశుసాహిత్యమబాధితుమ్ 'సర్వేషు పశుష్యేకైక ఉపాకరణాదిధర్మః కర్తవ్యః'- ఇత్యేవం పదార్థానుసమయోఽభ్యుపేతవ్యః, న తు కాణ్ఠానుసమయః | అస్మిన్నపి పక్షే ప్రయోగవచనచోదకాభ్యామవగతం ధర్మసాహిత్యం

న విరుధ్యతే | ఏకస్మిన్నేవ ప్రయోగే కృత్స్నధర్మాణామనుష్ఠితత్వాత్ || 1 || 2 ||

(ద్వితీయే - సహస్రాశ్వప్రతిగ్రహణస్థలే - ఏకైకస్వైకదా సర్వ-



జైమినీయన్యాయమాలావిస్తరః

ధర్మానుష్ఠానాధికరణే కాణ్ఠానుసమయన్యాయే వా సూత్రమ్ -)।

కారణాదభ్యావృత్తిః ॥3॥

ద్వితీయాధికరణమారచయతి-

ప్రతిగ్రహే తు బహ్వశ్వే పూర్వన్యాయోఽస్తి వా న వా ।

అస్తి తత్సామ్యతో మైవం పురోడాశస్య శోషతః ॥ 3 ॥

'యావత్ శాస్త్రస్పృతిగృహీయాత్తావత్ వారుణాంశ్చతుష్కపాలాన్నిర్వపేత్' ఇతి । అత్ర శతసంఖ్యాదియుక్తబహ్వశ్వప్రతిగ్రహే బహుపురోడాశేషాదాహృతప్రత్యక్షవచనేన సాహిత్యం ప్రాప్తమ్ । తత్ర పూర్వన్యాయేన సర్వేషు పురోడాశేష్వేకైకోఽధిశ్రయణాదిధర్మోఽనుష్ఠేయః- ఇతి చేత్ ।

మైవమ్ । త ప్తేషు కపాలేషు క్రమేణ పురోడాశానధిశిష్య యావత్ కాలేన ప్రథమపురోడాశే ద్వితీయసంస్కారం కర్తుమాగచ్ఛతి, తావత్ సౌ శుష్కో భవతి । తస్మాత్- ఏకైకస్మిన్నురోడాశే కృత్స్నధర్మసమాపనమ్- ఇత్యేవం కాణ్ఠానుసమయోఽభ్యుపేతవ్యః ॥ 3 ॥

(తృతీయే ముష్టికపాలాదీనాం సముదాయానుసమయాధికరణే సూత్రే 4-5)।

ముష్టికపాలావదానాఞ్ఞానాభ్యఞ్ఞానవపనపావ-

నేషు చైకేన ॥4॥ సర్వాణి త్వేకకార్యత్వా-

దేషాం తద్గుణత్వాత్ ॥5॥

తృతీయాధికరణమారచయతి-

నిర్వాపే తు కిమేకైకముష్టేరస్యభిజ్ఞానా న వా ।

అస్యేకైకప్రతిష్ఠానాత్కపాలాదిషు తత్సమమ్ ॥4॥

చతురో మిర్వాపేన్ముష్టీనితి నిర్వాపసంశ్రయాత్ ।

ఏకైకముష్టేరంశత్వాత్పదార్థత్వం చతుష్టయే ॥5॥

దర్శపూర్ణమాసయోరాగ్నేవాగ్నిషోమీయనిర్వాపయోః శ్రూయతే - 'చతురో ముష్టీన్నిర్వతి' ఇతి । తత్ర- ఏకైకో ముష్టిర్ముష్ట్యంతరవైరపేక్ష్యేణ ప్రతితిష్ఠతి- ఇత్యేకైకస్య ముష్టేర్నిర్వాపాభిజ్ఞానపదార్థత్వమస్తి । తతో ద్వయోర్నిర్వాపయోః క్రమేణ- ఏకం ముష్టిం నిరుప్య తతో ద్వితీయముష్టిః- ఇత్యేవం విధః పదార్థానుసమయః కర్తవ్యః । ఏవం కపాలోపధానాదిషు యోజనీయమ్ । ద్వయోః పురోడాశయోరర్థే క్రమేణ - ఏకం కపాలముపధాయ, పశ్చాద్ ద్వితీయమ్- ఉభయత్ర క్రమేణోపధేయమ్ - ఇతి ప్రాప్తే -

జైమినీయన్యాయమాలావిస్తరః

బ్రూమః- యది పదార్థత్వం లౌకికం స్యాత్, తర్హ్యేకస్య ముష్టేస్తదస్తు | ఇహ తు - ఏకవిధిగమ్య  
ఏకః పదార్థః | విధిశ్చ చతుఃసంఖ్యావిశిష్టానైవ ముష్టీన్విదధాతి- ఇతి ముష్టిచతుష్టయమేకః  
పదార్థః | ఏకముష్టిస్తు తదంశః, న తు పూర్ణపదార్థః | ఏవమ్- ఆగ్నేయపురోడాశే  
కపాలాష్టకోపధానమేకః పదార్థః | అగ్నిషోమీయే త్వేకాదశకపాలోపధానమ్ | ఏవమ్-  
సర్వత్రైకవిధివిహితస్యైవ పదార్థత్వాన్నాంశానామనుసమయోఽస్తి || 4 || 5 ||

(చుతుర్థే - అవదానస్య ప్రదానాంతానుసమయాధికరణే సూత్రమ్ -) |

సంయుక్తే తు ప్రక్రమాత్తదంశం స్యాదితరస్య తదర్థత్వాత్ || 6 ||

చతుర్థాధికరణమారచయతి-

అవదానోఽనుసమయో హోమానై వాఽవదానకే |

పదార్థత్వం విధేయత్వాసేనానుసమయస్తతః || 6 ||

అవద్యతిః ప్రదానాంతోఽవదానస్య తదర్థతా |

అతోఽనుసమయస్తత్ర హోమాంతాన్న తు కేవలాత్ || 7 ||

దర్శపూర్ణమాసయోః- 'ద్విర్లవిషోఽవద్యతి' ఇత్యేకేన విధినా  
విహితత్వాద్ద్విసంఖ్యావిశేష్టమవదానమేకః పదార్థః | తతస్తేనావదానమాత్రేణానుసమయః  
కార్యః | ఆగ్నేయస్య ద్విరవదానం కృత్వా తద్దోమాత్రాగేవాగ్నిషోమీయస్య ద్విరవదానమ్-  
ఇతి ప్రాప్తే -

బ్రూమః- అవదానం హోమపర్యంతమేకః పదార్థః | హోమస్యావదానమంతరేణానుపపత్తౌ  
హోమవిధినైవాఽఽక్షిప్తం హోమార్థమవదానమ్ | అత ఏవ 'చతురవత్తం జుహోతి' ఇత్యేకేన  
విధినా సావదానక ఏకో హోమపదార్థో విహితః | ఉపస్తరణాభిధారణాభ్యాం సహ  
యచ్ఛత్తురవత్తమ్, తస్మిన్లవిర్విషయమవదానద్విత్యం విధాతుమ్ 'ద్విర్లవిషోఽవద్యతి'  
ఇత్యుచ్యతే | తతో హోమాంతస్యావదానస్యైకపదార్థత్వాదాగ్నేయమవదాయ హుత్వా  
పశ్చాదగ్నిషోమీయావదానమిత్యనుసమయః || 6 || 7 ||

(పఞ్చమే - అఞ్జనాదేః పరివ్యాణాంతానుసమయాధికరణే సూత్రాణి 7-9) |

వచనాత్తు పరివ్యాణాంతమఞ్జనాది స్యాత్ || 7 || ౯-

రణాద్వాఽనవసర్గః స్యాద్యథా పాత్రవృద్ధిః || 8 || న వా

శబ్దకృతత్వాన్నాయమాత్రమితరదర్థాత్పాత్రవివృద్ధిః || 9 ||

పఞ్చమాధికరణమారచయతి-

యూపాఞ్జనాదిరేవైకః సంఘో వాఽనుసమీయతే |

జైమినీయన్యాయమాలావిస్తరః

ఏకైకః పూర్వవన్మైవం వచనాత్కాణ్డసంగతేః ||8||

జ్యోతిష్టోమేఽగ్నిషోమీయపశౌ- యూపస్య ఘృతేనాఞ్జనముచ్చయణమ్, అవటస్య సమూహనమ్, యూపమూలస్య పరిబృంహణమ్, మధ్యే రశనయా పరివ్యాణమ్, ఇత్యేతే పదార్థా అమూతాః | తే చైకయాపపక్షే తద్దైవ కర్తవ్యాః | ఏకయాపస్య చ వికల్పః శ్రూయతే- 'ఏకయాపో వైకాదశినీ వాఽన్యేషాం యజ్ఞానాం యూపా భవంతి, ఏకవింశిన్యశ్వమేధస్య' ఇతి | తత్ర బహురూపేష్వజ్ఞానాదిరేకైకః పదార్థః ప్రాజాపత్యపశూపాకరణాదివదను సమేతవ్యః- ఇతి ప్రాప్తే-

బ్రూమః- 'అజ్ఞానాదిపరివ్యాణాంతం యజమానో యూపం నావస్మజేత్' ఇతి వచనేనయజమానస్య యూపత్యాగనిషేధోఽజ్ఞానాదికాణ్డస్వాను సమయే సత్కుపపద్యతే | తస్మాన్నాత్ర పదార్థానుసమయః ||8||

(షష్ఠే దైవతాద్యవదానేషు పదార్థానుసమయాధికరణే సూత్రాణి 10-12) |

పశుగణే తస్య తస్యాపవర్ణయేత్పశ్వేకత్వాత్ ||10|| దైవ-

త్రైరైకకర్కాత్ ||11|| మన్తస్య చార్థవత్త్వాత్ ||12||

షష్ఠాధికరణమారచయతి-

కిం దైవాద్యవదానేషు కాణ్డానుసమయోఽథవా |

ఏకానుసమయోఽస్తాద్యః ప్రకృతౌ తస్య దర్శనాత్ ||9||

పశ్వైక్యాత్ప్రకృతౌ సోఽస్తు వికృతౌ తద్బహుత్వతః |

సజాతీయపదార్థానుసమయోఽనన్తరత్వతః ||10||

అగ్నిషోమీయపశౌ శ్రూయతే- 'దైవతాన్యవదాయ న తావత్వేవ హోతవ్యమ్' సౌవిష్ఠకృతాన్యవద్యతి | సౌవిష్ఠకృతాన్యవదాయ న తావత్వేవ హోతవ్యమ్, ఐడాన్యయద్యపి' ఇతి | తత్ర- ప్రధానదేవతార్థాని, స్విష్ఠకృదర్థాని, ఇడాభక్షణార్థాని చ, ఇతి వివిధాన్యవదానాని | తాని చ తేనైవ క్రమేణానుష్ఠీయన్తే | ప్రాజాపత్యేషు సప్తదశసు పశుషు తాని చోదకప్రాప్తాని | తత్ర తేషాం త్రివిధానామవదానానాం కాణ్డమేకైకస్మిన్పశావనుసమేతవ్యమ్ | తథా సతి ప్రకృతిసాదృశ్యలాభాత్- ఇతి ప్రాప్తే-

బ్రూమః- ప్రకృతౌ పశ్వే నుసమయప్రసక్త్యభావాదస్తు కాణ్డానుష్ఠానమ్ | ఇహ తు పదార్థానుసమయో

దానరూపమేకం పదార్థే సర్వేషు పశుషు సంపాద్య పశ్చాత్సౌవిష్ఠకృతావదానమ్ | తచ్చ సర్వేషు కృత్వా పశ్చాద్దైవావదానమ్ | ఏవం చ సత్కుపాకరణాదిష్వివ పశూనాం

జైమినీయన్యాయమాలావిస్తరః

సాహిత్యమవాధితం భవతి | తతః పశ్యానన్తర్యాయ సజాతీయో దైవావదానరూపో యః పదార్థః  
స ఏవ సర్వేషు

పశుష్వనుసమేతవ్యః ||9||10||

(సప్తమే నానాబీజేష్టావులూఖలాదీనాం తన్తతాధికరణే సూత్రాణి 13-15) |

నానాబీజేష్వేకములూఖలం విభవాత్ ||13|| వివృద్ధిర్వా

నియమాదానుపూర్వ్యస్య తదర్థత్వాత్ ||14|| ఏకం వా త-

ణ్బలభావాద్ధన్వేస్తదర్థత్వాత్ ||15||

సప్తమాధికరణమారచయతి-

నానాబీజేషు నానాత్వములూఖల ఉత్తైకతా |

అజినాస్తరణాదీనాం భిన్నత్వాత్సాదనేకతా ||11||

స్తరణాదౌ తణ్బలాన్తే పదార్థైక్యాదనుక్రమాత్ |

ఉలూఖలైక్యం నీవారశ్యామాకాదిష్వవస్థితమ్ ||12||

రాజసూయే నానాబీజేష్టిరామ్నాతా- నానాబీజేష్టిరామ్నాతా- 'అగ్నయే గృహపత్రయే  
పురోడాశమష్టాకపాలం నిర్వపతి కృష్ణానాం వ్రీహిణాత్' 'సోమాయ వనస్సతయే శ్యామాకం  
చరుమ్' ఇత్యాది | తత్ర తేషాం బీజానామవఘాతాయాజినాస్తరణాదయశ్చోదకేనాతిదిష్టాః |  
కృష్ణాజినాస్తరణముపర్యులూఖలస్థాపనమ్ | తత్ర బీజావాపోఽబఘాతః శూర్పేణ పరావపణం  
కణేభ్యస్తణ్బలానాం వివేచనమ్ | తే చైతే కృష్ణాజినాస్తరణాదయః  
పృథగ్విధిభిర్విహితత్వాద్భిన్నాః పదార్థాః | తతో నానాబీజేషు  
కృష్ణాజినాస్తరణమనుసమేతవ్యమ్ | తథా సతి యావత్సో బీజజాతయస్తావన్తి కృష్ణాజినాని |  
తద్వదులూఖలస్యాప్యనేకత్వమ్ - ఇతి ప్రాప్తే,

బ్రూమః- 'వ్రీహీనవహన్తి' ఇతి విహితోఽవఘాత ఏకః పదార్థః | స చ  
కృష్ణాజినాస్తరణాదితణ్బలనిష్పత్త్యవసానః | తం చ పదార్థం కృష్ణవ్రీహిష్వనుష్ఠాయ  
శ్యామాకేషు స ఏవ పదార్థోఽనుష్ఠేయః | తథా సత్యనుక్రమేణైకమేవోలూఖలం సర్వేషు  
బీజష్వన్వేతుం శక్నోతి | తత ఉలూఖలకృష్ణాజినాదీనాం నాస్త్యనేకత్వమ్ ||11||12||

(అష్టమే- అగ్నిషోమీయపశౌ ప్రయాజానుయా దాధికరణే సూత్రమ్-) |

వికారే త్వనుయాజానాం పాత్రభేదా త్ ||16||

అష్టమాధికరణమారచయతి-

జైమినీయన్యాయమాలావిస్తరః

ప్రయాజానుయాజసిద్ధ్యై పాత్రైక్యముత భిన్నతా ।

ఏకోపభృద్ద్యయోరర్థే దృష్టాఽతో వికృతౌ తథా ॥13॥

వికృతౌ పాత్రభేదోఽస్తు శుద్ధాజ్యపృషదాజ్యయోః ।

ఏకపాత్రే గ్రహశక్తేర్ధ్వైక్యం ప్రకృతౌ ద్వయోః ॥14॥

అగ్నిషోమీయపశౌ ప్రయాజానుయాజసాధనద్రవ్యం ధారయితుమేకమేవ పాత్రం కర్తవ్యమ్ ।  
కుతః । ప్రకృతాదుభయార్థస్యాఽఽజ్యస్యైకయై వోపభృతా ధృతత్వేన వికృతావపి తదతిదేశాత్  
- ఇతి ప్రాప్తే,

బ్రూమః- ప్రకృతివత్కేవలేనాఽఽజ్యేన ప్రయాజా ఇజ్యంతే । అనుయాజాస్తు పృషదాజ్యేన  
యష్టవ్యాః । 'పృషదాజ్యేనానుయాజామన్యజతి' జీతి తద్విధానాత్ । పృషదాజ్యం నామ  
దధిమిశ్రమాణ్యమ్ । నహి శుద్ధమిశ్రయోరేకేన పాత్రేణ ధారణం

భవతి । తస్మాత్ - అత్ర పృథక్పాత్రమ్ ॥13॥14॥

(నవమే నారిష్ఠహోమస్యోపహోమపూర్వతాధికరణే, నారిష్ఠన్యాయే, సూత్రాణి 17-20) ।

ప్రకృతేః పూర్వోక్తత్వాదపూర్వమన్తే స్యాన్న హ్యచోదితస్య

శేషాత్పాత్రమ్ ॥17॥ ముఖ్యానంతర్యమాత్రేయః, తేన

తుస్యశ్రుతిత్వాదశబ్దత్వాత్ప్రకృతానాం వ్యవాయః స్యాత్

॥18॥ అన్తే తు బాదరాయణస్తేషాం ప్రధానశబ్ద-

త్వాత్ ॥19॥ తథా చామ్యార్థదర్శనమ్ ॥20॥

నవమాధికరణమారచయతి-

నక్షత్రేష్టుపహోమాః కిం నారిష్ఠేభ్యః పురా న వా ।

ప్రత్యక్షపారాన్ముఖ్యస్య సామీప్యాయాస్తు పూర్వతా ॥15॥

ప్రాకృతే ప్రథమో బోధో వైకృతే చరమస్తతః ।

నారిష్ఠహోమాః పూర్వం స్యురుపహోమాస్తు పృష్ఠతః ॥16॥

అగ్న్యదిదేవతాయుక్తానాం కృత్రికాదినక్షత్రాణామిష్టయః కామ్యా విహితాః- 'అగ్నయే  
కృత్రికాభ్యః పురోడాశమష్టాకపాలమ్' ఇత్యాదయః । తత్ర ప్రధానహోమాః 'అగ్నిర్మః పాతుం  
కృత్రికాః' ఇత్యాదియాజ్ఞానువాక్యాపురః సరం హూయన్తే । తత్రోపహోమా ఏవమాత్మాతాః-  
'సోఽత్ర జుహోతి, - అగ్నయే స్వాహా, కృత్రికాభ్యః స్వాహా, అమ్బాయై స్వాహా, దులాపై స్వాహా'  
ఇతి । నారిష్ఠహోమాశ్చ చోదకేన ప్రాప్తాః । 'దశ తే తనువో యజ్ఞ యజ్ఞియాః'

జైమినీయన్యాయమాలావిస్తరః

ఇత్యాదిభిర్భువైరాజ్యాహుతయో నారిష్ఠహోమాః | ఏతేభ్యో నారిష్ఠహోమేభ్యః  
పూర్వముపహోతాః కర్తవ్యాః | కుతః | 'అష్టాకపాలం నిర్వపేత్' 'సోఽత్ర జుహోతి' ఇతి  
ప్రత్యక్షపారేన ముఖ్యసామీప్యముపహోమానాం ప్రతీయతే |  
తచ్ఛాంతిదిష్టైర్నారిష్ఠహోమైర్వ్యవధానే బాధ్యేత | తస్మాదుపహోమానాం పూర్వత్వమ్ - ఇతి  
ప్రాప్తే,

బ్రూమః- నక్షత్రేద్విరూపా వికృతిర్విధీయమానా స్వోపకారకమగ్ధజాతమపేక్షతే | తదా  
చోదకః ప్రాకృతం నారిష్ఠహోమాదికమగ్ధం బోధయతి | ప్రత్యక్షవాక్యం తు  
వైకృతముపహోమాదికమ్ | తయోర్మధ్యే క్షప్తోపకారతయా నారిష్ఠహోమాద్యగ్ధత్వం సహసా  
బుధ్యతే | ఉపహోమాద్యగ్ధతా తూపకారే కల్పితే పశ్చాద్బుధ్యతే | తతః ప్రధానప్రత్యాసత్త్వా  
నారిష్ఠహోమాః పూర్వమనుష్ఠేయాః | ఉపహోమాః పశ్చాదనుష్ఠేయాః ||15||16||

(దశమే విదేవనాదీనామభిషేకపూర్వతాధికరణే సూత్రమ్-) |

కృతదేశాత్తు పూర్వేషాం స దేశః స్యాత్తేన ప్రత్యక్షసంయోగా-

న్యాయమాత్రమితరత్ ||21||

దశమాధికరణమారచయతి-

అభిషేచ్యప్రాకృతాగ్ధసమాప్తా దేవనాదికమ్ |

మధ్యే వా పూర్వవత్సర్వసమాప్తా దేవనాదయః ||17||

అభిషేకోఽపకృష్టోఽస్మాత్పూర్వే ప్రత్యక్షపారతః |

దేవనాద్యాస్తతో మధ్యే మాహేన్ద్రస్తోత్రతః పురా ||18||

రాజసూయే సోమయాగస్యాభిషేచనీయస్య సంనిధౌ విదేవనశౌనఃశేషాఖ్యానాభిషేకాః  
క్రమేణాఽఽమూతాః | తత్ర అభిషేచనీయే చోదకప్రాప్తమగ్ధజాతం నారిష్ఠన్యాయేన ప్రథమం  
సమాప్య పశ్చాద్విదేవనాదయః కార్యాః- ఇతి ప్రాప్తే,

బ్రూమః- 'మాహేన్ద్రస్తోత్రం ప్రత్యభిషేచ్యతే' ఇతి వాక్యేన తస్య సోమయాగస్య  
మధ్యేఽభిషేకోఽపకృష్టః | అభిషేకాత్పూర్వభావిత్యం విదేవనాదీనాం ప్రత్యక్షపారప్రాప్తమ్ |  
తతో మాహేన్ద్రస్తోత్రాదపి పూర్వస్మిన్కాలే ప్రయాజాఘారవద్విదేవనాదీనామపకర్షః కర్తవ్యః  
||17||18||

(ఏకాదశే సావిత్రహోమాదీనాం దీక్షణీయపూర్వప్రయోగాధికరణే సూత్రమ్) |

ప్రాకృతాచ్చ పురస్తాద్యత్ ||22||

ఏకాదశాధికరణమారచయతి-

జైమినీయన్యాయమాలావిస్తరః

చయనే దీక్షణీయాది సావిత్రాద్యధవా పురా ।

ప్రాకృతత్వాదిహోఽద్యః స్యాదన్యః ప్రత్యక్షపారతః ॥19॥

అగ్నిచయనే 'సావిత్రాణి జుహోతి' ఇతి సావిత్ర మోమ ఆత్మాతః । తతో మహతా  
ప్రబంధేనోఖాసంభరణాదికమామ్నాయ పశ్యాత్

'అగ్నీవైష్ణవమేకాదశకపాలం నిర్వపేద్దీక్షిష్యమాణః' ఇత్యాదినా దీక్షణీయాదికమామ్నాయమ్ ।  
తత్ర దీక్షణీయాదికం ప్రకృతౌ క్షప్తోపకారతయా

శీఘ్రం బుద్ధ్యమానత్వాత్సావిత్ర మోమాదిభ్యః పూర్వమనుష్ఠేయమ్ - ఇతి చేత్ ।

మైవమ్ । ప్రత్యక్షపారేన క్రమావగమాత్ । చోదకప్రాప్తస్యాపి దీక్షణీయాదేరగ్నికాణ్డే  
సావిత్రాదిభ్యః ఊర్ధ్వం పునః పారాత్సావిత్రాది ష్వనుష్ఠితేషు పశ్చాదనుష్ఠానం కార్యమ్ ॥12॥

(ద్వాదశే యజమానసంస్కారాణాం రుక్మప్రతిమోకాత్పూర్వభావితాధికరణే సూత్రమ్-) ।

ద్వాదశాధికరణమారచయతి-

చయనే రుక్మభృత్యాదిః పురోత స్యామిసంస్కృతిః ।

పారాదాద్యోఽన్తిమః క్షప్తక్రమాత్పారస్య న క్షతిః ॥ 20 ॥

అగ్నిచయనే దీక్షణీయాదేరుర్ధ్వం రుక్మధారణమామ్నాయమ్ । కణ్డే ధృతః  
సన్నురసిలమ్బమానః సావర్ణ ఆభరణవిశేషో రుక్మశబ్దార్థః । ఉఖాస్థితోఽగ్నిః శిక్యేఽవస్థాపితః  
కణ్డే ధార్యమాణ ఉరఃప్రదేశం యథా న దహతి తథా వ్యవధాయకత్వేన తద్ధారణమ్ । అత ఏవ  
బ్రాహ్మణమ్ - 'రుక్మమన్తరం ప్రతిముచ్చతేఽమృతమేవ మృత్యోరన్తర్గతే' ఇతి ।  
యజమానసంస్కారాశ్చ వపనాదయః ప్రకృతౌ దీక్షణీయానన్తరభావిన ఇహ చోదకేన ప్రాప్తాః ।  
తేభ్యః పూర్వమేవ రుక్మప్రతిమోకః కార్యః । తస్య ప్రత్యక్షపారాత్సావిత్రాదిషు  
తస్యాఽదృతత్వాత్ - ఇతి చేత్ ।

మైవమ్ । యజమానసంస్కారాణాం దీక్షణీయానన్తర్యం ప్రకృతౌ క్షప్తమ్ । రుక్మస్య తు  
పారేన తత్కల్పనీయమ్ । తస్మాత్సంస్కారాః పూర్వభావినః । న చ సావిత్రదృష్టాన్తో యుక్తః ।  
దీక్షణీయాయా ఇవ సంస్కారాణాం రుక్మప్రతిమోకాదూర్ధ్వం పునః పారాభావాత్ । న చ  
దీక్షణీయానన్తర్యే బాధితే రుక్మప్రతిమోకపాఠవైయర్థ్యమ్ । స్వరూపబోధనేన చరితార్థత్వాత్ ।  
తతో రుక్మప్రతిమోకః పశ్చాత్కార్యః ॥20॥

ఇతి శ్రీమాధవీయే జైమినీయన్యాయమాలావిస్తరే పంచమా-

ధ్యాయస్య ద్వితీయః పాదః ॥2॥

-----

జైమినీయన్యాయమాలావిస్తరః

అత్ర పాదే	ఆదితః
అధికరణాని	12      338
సూత్రాణి	23      874

(అథ పంచమాధ్యాయస్య తృతీయః పాదః)

(ప్రథమే ప్రయాజాదీనామేకాదశాదిసంఖ్యాయాః సర్వసంపాద్యతా-

ధికరణే సూత్రే 1-2) |

వివృద్ధిః కర్మభేదాత్పుత్రదాజ్యవత్తస్య తస్యోపదిశ్యేత

|| 1 || అపి వా సర్వసంఖ్యత్వాద్వికారః ప్రతీయేత || 2 ||

తృతీయపాదే ప్రథమాధికరణమారచయతి-

ఏకాదశ ప్రయాజాః కిం ప్రత్యేకం స్యాదుతాన్యథా |

సంఖ్యావృద్ధిరిహోఽఽద్యోఽస్తు ప్రతిముఖ్యం గుణో యతః || 1 ||

ప్రత్యేకం సముదాయే వా స్వరూపేణ న సిద్ధ్యతి |

సంఖ్యావృద్ధిః ప్రయోగాత్తు సాఽఽవృత్త్యా సంభవిష్యతి || 2 ||

అగ్నేషోమీయపశౌ శూయతే - 'ఏకాదశ ప్రయాజాన్యజత్రి' ఇతి | తత్ర చోదకప్రాప్తేషు పంచసు ప్రయాజేష్యకైకస్యేయమేకాదశత్వసంఖ్యా యుక్తా | కుతః | ప్రయాజానుద్దిశ్య సంఖ్యాగుణే విహితే సతి ప్రతిప్రధానం గుణస్యాభ్యుపేయత్వాత్ - ఇతి ప్రాప్తే, -

బ్రూమః - నహ్యేకైకస్య ప్రయాజస్య స్వరూపమాత్రేణైకాదశత్వసంఖ్యా సంపాదయితుం శక్యా | నాపి పంచప్రయాజసముదాయస్య స్వరూపే

సాఽస్తి | తస్మాత్ - ప్రయోగద్వారా సంపాదనీయా | ప్రయోగస్య చాఽఽవర్తయితుం శక్యత్వాత్ | పంచప్రయాజాన్విరావర్త్య పునరపి చరమప్రయాణే సకృదావర్తితే సత్యేకాదశత్వసంఖ్యా సంపద్యతే || 1 || 2 ||

(ద్వితీయే ప్రథమోపసత్రయస్య స్వస్థానావృత్త్యధికరణే సూత్రమ్-) |

స్వస్థానాత్తు వివృద్ధ్యేరన్కృతానుపూర్వత్వాత్ || 3 ||

ద్వితీయాధికరణమారచయతి-

ఆవృత్తిరుపసత్స్వేషా సంఘస్యైకైకగాఽథవా |



జైమినీయన్యాయమాలావిస్తరః

త్రిరధ్యాయం పరేత్యాదావివ స్యాత్సముదాయగా || 3 ||

ప్రథమా మధ్యమాఽన్వేతి ప్రాకృతక్రమసిద్ధయే ।

ఏకైకస్యా ద్వీరభ్యాసే షట్సంఖ్యాఽపి ప్రసిద్ధ్యతి || 4 ||

అగ్నౌ శ్రూయతే- 'షహుషసదః' ఇతి । తత్ర చోదకప్రాప్తానాం తిస్సణాముపసదాం పూర్వన్యాయేనాఽఽవృత్త్యా షట్సంఖ్యా సంపాదనీయా । సా చాఽఽవృత్తిర్దణ్ణకలితవత్సముదాయస్య యుక్తా । యథా దణ్ణేన భూప్రదేశం సంమిమానః పురుష ఆమూలగ్రం కృత్స్నం దణ్ణం పునః పునః పాతయతి, న తు దణ్ణస్య ప్రత్యవయవం పృథగావృత్తిం కరోతి । యథా 'త్రివారం రుద్రాధ్యాయం జపతి' ఇత్యత్ర కృత్స్న ఏవాధ్యాయ ఆవర్త్యతే, న త్వధ్యామైకదేశ ఏకైకోఽనువాకః పృథగేవ త్రిః పర్యతే, తథా త్రిస్సణాముపసదాం సముదాయ ఆవర్తనీయః- ఇతి చేత్ ।

మైవమ్ । ప్రాకృతక్రమబాధప్రసంగాత్ । ప్రకృతౌ హి దీక్షానంతరభావిని దినే హోతవ్యా ప్రథమోపసత్ । తతః ఊర్ధ్వదినే ద్వితీయా । తతః ఊర్ధ్వదినే తృతీయా । తా ఏతాః సకృదనుష్ఠాయ పునరుపరితనదినేఽనుష్ఠీయమానాయాః ప్రథమాయాః ప్రథమాత్వమపైతి, చతుర్థీత్వమాయాతి । తస్మాత్- ప్రాకృతక్రమసిద్ధయే ప్రథమాం దినద్వయేఽభ్యస్య తతో ద్వితీయాం ద్వీరభ్యస్యేత్- ఇత్యేవం స్వస్థానవివృద్ధ్యా తాసామావృత్తిః కార్యా । న చాధ్యయదృష్టాన్తో యుక్తః । అనువాకసముదాయస్యైవాధ్యాయత్వాత్ । అధ్యాయస్యైవ చాఽఽవృత్తివిధానాత్ । న త్వీహ సముదాయస్యోపసత్త్వమస్తి । తస్మాత్- ప్రత్యేకముపతదావర్తనీయా । అనేన న్యాయేన ప్రయాజానామేకాదశత్వసిద్ధయే స్వస్థానవివృద్ధావృత్తమః ప్రయాజస్త్రిరమ్యతనీయః || 3 || 4 ||

(తృతీయే సామిధేనీపాస్వాగన్తూనామస్తే నివేశాధికరణే సూత్రాణి 4-6) ।

సమిధ్యమానవతీం సమిద్ధవతీం చాంతరేణ ధ్వాయాః స్యుర్ధ్యా-

బాపృథివ్యోరన్తరాలే సమర్థణాత్ || 4 || తచ్ఛుభో వా || 5 ||

ఉష్ణిక్కుకుభోరన్తే దర్శనాత్ || 6 ||

తృతీయాధికరణమారచయతి-

సామిధేన్యేకవింశత్యామాగన్తోర్మధ్యతః స్థితిః ।

అన్తే వా మధ్యతో ధ్వాయాశబ్ధితానాం తథేక్షణాత్ || 5 ||

ఇధ్యమానేద్ధవత్యోస్తా మధ్యే ధ్వాయా బిధానతః ।

ఆగన్తూనామధ్వాయానాం నివేశోఽన్తే హి యుజ్యతే || 6 ||

జైమినీయన్యాయమాలావిస్తరః

దర్శపూర్ణమాసయోఃస్రామిధేనీషు శ్రూయతే- 'ఏకవింశతిమనుబ్రూయాత్ప్రతిష్ఠాకామస్య'  
ఇతి। తత్ర పరితాః సామిధేన్య ఋచ ఏకాదశైవ। 'త్రిః ప్రథమామన్వాహ, త్రిరుత్తనామ్' ఇతి  
విధానాదావృత్త్యా పంచదశ సంపద్యంతే। అవశిష్టానాం షణ్ణామృచాం  
దశతయీపరితానామాగమేన సంఖ్యాపూరణం వక్ష్యతే। తస్య చాఽఽగన్తోర్మన్తస్య  
సామిధేనీనాం శ్రూయమాణానాం మధ్యే నివేశో యుక్తః। కుతః।  
ధాయ్యాశబ్దోదితానామాగన్తూనాం మన్తాణాం మధ్యే నివేశదర్శనాత్- ఇతి చేత్।

మైవమ్। ధాయ్యానాం మధ్యదేశస్య విహితత్వాత్। 'ఇయం వై సమిధ్యమానవతీ, అసౌ  
సమిద్ధవతీ, పదన్తరా తద్ధాయ్యా' ఇతి శ్రూయతే। పరితాస్వేకాదశసు సామిధేనీషు  
'సమిధ్యమానో అధ్వరే' ఇత్యసావృగష్టమీ। 'సమిద్ధో అగ్న ఆహుత'- ఇత్యసౌ నవమీ।  
తయోర్మధ్యం ధాయ్యానాం స్థానమ్। ధాయ్యాత్వం చ న సర్వేషామాగన్తమన్తాణామ్, కింతు  
కేషాంచిదేవ। 'పృథుపాజవత్యౌ ధాయ్యే' ఇత్యాదివిశేష విధానాత్। 'పృథుపాజా అమర్త్యః'  
ఇత్యాదికమృద్ధ్వయమిత్యర్థః। న చ ధాయ్యానామివేతరేషామాగన్తూనాం మన్తాణాం  
పరితసామిధేనీక్రమవిచ్ఛేదేన మధ్యే నివేశాయ కించిత్ప్రమాణమస్తి। తస్మాత్-  
ఆగన్తూనామన్తే నివేశః ॥5॥6॥

(చతుర్థే బహిష్పవమాన ఆగన్తూనాం పర్యాసోత్తరకాలతాధికరణే సూత్రాణి 7-12)।

స్తోమవివృద్ధౌ బహిష్పవమానే పురస్తాత్పర్యాసాదాగన్తవః

స్యస్తథాహి దృష్టం ద్వాదశాహే ॥7॥ పర్యాస ఇతి

చాన్తాఖ్యా ॥8॥ అన్తే వా తదుక్తమ్ ॥9॥ వచ-

నాత్తు ద్వాదశాహే ॥10॥ అతద్వికారశ్చ ॥11॥

తద్వికారేఽప్యపూర్వత్వాత్ ॥12॥

చుతుర్థాధికరణమారచయతి-

స్తోమవివృద్ధౌ కిమాగన్తోర్మధ్యేఽన్తే వాఽస్తు మధ్యతః ।

ద్వాదశాహవదన్యత్ర మధ్యానుక్తేర్న మధ్యతః ॥7॥

ఇదమామ్నాయతే- 'ఏకవింశేనాతిరాత్రేణ ప్రజాకామం యాజయేత్, త్రిణవేనౌజస్కామమ్।  
త్రయస్త్రింశేన ప్రతిష్ఠాకామమ్' ఇతి। తత్ర ప్రకృతౌ బహిష్పవమానస్తోత్రే త్రయస్త్రిచా భవన్తి  
'ఉపాస్మై గాయతా నరః'- ఇత్యాదిరేకః, 'దవిద్యుతత్యా రుచా'- ఇత్యాదిర్ద్వితీయః,  
'పవమానస్య'- ఇత్యాదిస్తృతీయః। తేషు త్రిషు తృచేషార్షగానేన త్రివృత్తోమో భవతి । న  
త్వత్ర పంచదశసప్తదశస్తోమానామివాఽఽవృత్తగాన మస్తి। స చ బహిష్పవమానో  
వికృతావతిరాత్రే చోదకేన ప్రాప్తః। తత్ర త్రివృత్తోమం బాధితుమేకవింశాదిస్తోమా విహితాః।  
బహిష్పవమాన ఆవృత్తగానే మానాభావాత్। త్రిషు

జైమినీయన్యాయమాలావిస్తరః

తృచేష్వవస్థితాభిర్నవభిర్ముగ్ధిరేకవింశస్తోమపూరణాభావాత్ | తత్పూరణాయ  
చత్వారస్తృచా ఆగమయితవ్యాః | త్రిణవస్తోమపూరణాయ షట్తృచాః |  
త్రయస్త్రింశస్తోమపూరణాయాష్టా తృచాః ఋగాగమనం చోపరిష్ఠాద్వక్ష్యతే | తేషాం  
చాఽఽగస్తూనాం మన్తాణాం ప్రాకృతబహిష్పవమానమధ్యే నివేశః కార్యః | కుతః | ద్వాదశాహే  
తద్ధర్శనాత్ - ఇతి ప్రాప్తే,

బ్రూమః - ద్వాదశాహే హి వచనమేవమామ్నాయతే - 'స్తోత్రియానురూపా తృచౌ భవతః,  
వృషణవస్తస్తృచా భవన్తి, తృచ ఉత్తమః పర్యాసః' ఇతి | అయమర్థః - ప్రాకృతానాం  
బహిష్పవమానగతానాం త్రయాణాం తృచానాం స్తోత్రీయః, అనురూపః, పర్యాసశ్చేతి త్రీణి  
నామాని | అత్ర చోదకాగతయోరనురూపపర్యాసయోస్తృచయోర్మధ్యే  
వృషణ్యచృబ్ధయుక్తాస్తృచాః కర్తవ్యాః - ఇతి | న చైవమతిరాత్రే మధ్యనివేశనాయ వచనమస్తి |  
తస్మాత్ - క్లృప్తక్రమమవాధితుమానస్తూనామన్తే నివేశః || 7 ||

(పశ్చాత్ బహిష్పవమాన ఏవాఽఽగస్తూనాం సామ్నాం మధ్యే

నివేశాధికరణే సూత్రే 13-14) |

అన్తే తూత్తరయోర్ధధ్యాత్ || 13 || అపి వా

గాయత్రీబృహత్యనుష్టుప్ సువచనాత్ || 14 ||

పశ్చాత్మాధికరణమారచయతి -

ఆర్భవే సామ్న ఆగస్తోరన్తే మధ్యేఽధవాఽగ్రిమః |

పూర్వవత్రీణి యజ్ఞస్యేత్యుక్త్యా మధ్యే నివేశనమ్ || 8 ||

పూర్వోదాహృతేఽతిరాత్రే మాధ్యందినార్భవబహిష్పవమానయోశ్చోదకప్రాప్తౌ పశ్చాదశ-  
సప్తదశస్తోమౌ బాధితుమేకవింశాదివివృద్ధస్తోమౌ వచనాదనుష్ఠీయతే | తత్ర  
బహిష్పవమానబట్టగాగమనం న భవతి, కింతు - స్త్రామాగమనేన స్తోమపూరణమ్ - ఇతి దశమే  
వక్ష్యతే | తస్య చాఽఽగస్తోః సామ్నః పూర్వోక్తామమృచామివాన్తే నివేశాత్పరితానాం తృచానాం  
మధ్యే తత్సామ చరమే తృచే గాతవ్యమ్ - ఇతి ప్రాప్తే, -

బ్రూమః - 'త్రీణి హ వై యజ్ఞస్యోదరాణి - గాయత్రీ, బృహతీ, అనుష్టుప్ చ | అత్ర  
హేవాఽఽవపన్తి, అత ఏవోద్వపన్తి' ఇతి హే విశేష ఆమ్నాయతే | అయమర్థః - స్తోమస్య  
వివృద్ధయే సామ్న ఆవాపః క్రియతే | ప్రాసాయ చోద్వాపః | తావుభావావాపోద్వాపౌ  
గాయత్ర్యాదిషేషవ, నాన్యత్ర - ఇతి | 'ఉచ్చాతే జాతమన్తసః -' ఇత్యేవ  
నాధ్యందినపవనానస్యాఽఽద్యస్తృచః | 'స్వాదిష్ఠయా' - ఇత్యేష ఆర్భవపవమానస్య | తావుభౌ  
గాయత్రీచృన్దస్కా, తయోరావాపః | న తు త్రిష్టుష్ణగతీచృన్దస్కయోరన్యయోస్తృచయోః  
సామాఽఽవపనీయమ్ || 8 ||

జైమినీయన్యాయమాలావిస్తరః

(షష్ఠే గ్రహేష్ఠకాదీనాం క్రత్వగ్నిశేషతాధికరణే సూత్రే 15-16)।

గ్రహేష్ఠకమౌపానువాక్యం సవనచితిశేషః స్యాత్ ||15||

క్రత్వగ్నిశేషో వా చోదితత్వాదచోదనానుపూర్వస్య ||16||

షష్ఠాధికరణమారచయతి-

అదాభ్యగ్రహచిత్రిణ్యావధ్ధే కిం సవనే చిత్ ।

యాగేఽగ్నౌ వాఽత్ర దృష్టత్వాదాద్య ఆవర్తతాం తతః ||9||

యాగగ్న్యః ఫలవత్త్వేనానారభ్యోక్తే తదభ్యుక్తే ।

సవనే సవనే తస్మాన్నైవాఽఽవృత్తిశ్చిత్ చిత్ ||10||

అనారభ్యశ్రూయతే- 'యోఽదాభ్యం గృహీత్వా సోమాయ యజతే' ఇతి, 'చిత్రిణీరుపదధాతి' ఇతి చ । తత్ర గ్రహాణాం సవననిష్పాదకత్వం ప్రత్యక్షేణ దృష్టమ్ । అదాభ్యగ్రహస్యాపి సవననిష్పాదకతయా సవనాభ్యుక్త్యే సతి ప్రతిసవనమదాభ్య ఆవర్తనీయః । తథేష్ఠకాభిశ్చితినిష్పత్తిదర్శనాచిత్రిణీనామిష్ఠకానాం చిత్త్యభ్యుక్త్యే సతి ప్రతిచయనం చిత్రిణీనామావృత్తిః- ఇతి ప్రాప్తే, -

బ్రూమః- సోమయాగః ఫలవాన్, న తు సవనమ్ । తద్దైవాగ్నిః ఫలోపేతః, న తు చితిః । తత్రానారభ్యాధీతస్య వాక్యాత్సంబంధః

ఫలవత్త్వేవ యుక్త ఇతి సవనచయనే ప్రత్యనభ్యుత్వాన్నాస్తి తయోరావృత్తిః ||9||10||

(సప్తమే చిత్రిణ్యాదీనాం మధ్యమచితావృపధానాధికరణే సూత్రాణి 17-19)।

అన్తే స్యురవ్యవాయాత్ ||17|| లిఖదర్శనాచ్చ

||18|| మధ్యమాయాం తు వచనాద్బ్రాహ్మణవత్యః ||19||

సప్తమాధికరణమారచయతి-

చిత్రిణ్యాదేరుత్తమాయాముపధానం పురాఽథవా ।

అవ్యవాయాదుత్తమాయాం మధ్యమాయాం తు వాక్యతః ||11||

ఉత్తమాయాం పంచమ్యాం చిత్ చిత్రిణ్యాదేరనారభ్యాధీతాయా ఇష్ఠకాయా ఉపధానం యుక్తమ్ । తథా సతి ప్రకరణాధీతానాం క్లృప్తక్రమాణామిష్ఠకానాం పరస్పరవ్యవధానం న ప్రసజ్యతే - ఇతి చేత్ ।

మైవమ్ । 'యాం కాం చ బ్రాహ్మణవతీమిష్ఠకామభిజానీయాత్, తాం మధ్యమాయాం చిత్' ఇతి వాక్యేనానారభ్యాధీతేన- బ్రాహ్మణేన విహితానామిష్ఠకానాం మధ్యమచితౌ నివేశః ।

జైమినీయన్యాయమాలావిస్తరః

(అష్టమే లోకంపృణాతః పూర్వం చిత్రిణ్యాద్యుపధానాధికరణే సూత్రమ్-)|

ప్రాగ్లోకంపృణాయాః, తస్యాః సంపూరణార్థత్వాత్ ||20||

అష్టమాధికరణమారచయతి-

లోకంపృణాత ఊర్ధ్వం స్యాచ్చిత్రిణ్యుత తతః పురా|

బాదరాయణదృష్టయోర్ధ్వం పూరణోక్తేస్తతః పురా ||12||

'చిత్రిణీరుపదధాతి' వజ్రిణీరుపదధాతి' 'భూతేష్టకా ఉపదధాతి' ఇతి విహితం చిత్రిణ్యాదికం మధ్యమాయాం చితౌ లోకంపృణాభిధాయా ఇష్టకాయా ఊర్ధ్వముపధేయమ్| కుతః| బాదరాయణేన తథా దృష్టత్వాత్| 'అన్తే తు బాదరాయణః'- (5|2|19) ఇతి సూత్రేణ బాదరాయణస్య మతమువన్యస్తమ్| స హ్యగన్తూనామన్తే నివేశమాహ| లోకంపృణా చ ప్రకరణపరితానామన్తిమేష్టకా| తతస్తస్యా ఊర్ధ్వం చిత్రిణ్యాదికమ్- ఇతి ప్రాప్తే,-

బ్రూమః- 'లోకం పృణ, చిద్రం పృణ'- ఇత్యనేన మన్తేనోపధీయమానేష్టకా లోకంపృణా| తస్యాః కర్మణ్యానత్వాదిదోషపరిహరేణ సంపూర్తిహేతుత్వం మన్తలిఙ్గాదవగమ్యతే| బ్రాహ్మణేఽప్యేవమామూతమ్- 'యదేవాస్యోనం యచ్చిద్రమ్, తదేతయా పరిపూరయతి- లోకంపృణ, చిద్రం పృణ'- ఇతి | యద్యేతస్యా ఇష్టకాయా ఊర్ధ్వం చిత్రిణ్యాదయ ఉపధీయేరన్, తదానీం చిత్రిణ్యాదిగతే ఊనత్వచ్చిద్రత్వే న పూర్యేయాతామ్| తస్మాత్- లోకంపృణాతః పూర్వం చిత్రిణ్యాద్యుపధానమ్ ||12||

(నవమే- ఇష్ఠిసంస్కృతేఽగ్నావగ్ని హోత్రాద్యనుష్ఠానాధికరణే సూత్రాణి 21-25)|

సంస్కృతే కర్మ సంస్కారాణాం తదర్థత్వాత్ ||21||

అనన్తరం వ్రతం తద్భూతత్వాత్ ||22|| పూర్వం చ

లిఙ్గాదర్శనాత్ ||23|| అర్థబాదో వాఽర్థస్య

విద్యమానత్వాత్ ||24|| న్యాయవిప్రతిషేధాచ్చ ||25||

నవమాధికరణమారచయతి-

ఆహితే పవమానేష్ఠిసంస్కృతే వాఽగ్ని హోత్రకమ్|

ఆధానేనాగ్నినిష్పత్తేస్తన్మాత్రే కర్మ సంభవేత్ ||13||

ఆధానస్యానపేక్షస్య నాగ్న్యత్పాదకతా మతా |

సముచ్చితస్య హేతుత్వాత్కర్మ స్యాదిష్ఠిసంస్కృతే ||14||

జైమినీయన్యాయమాలావిస్తరః

అగ్న్యధానాదూర్వం విలమ్బ్య పవమానేష్టయః క్రియన్తే 'ద్వాదశసు రాత్రిష్వనునిర్వపేత్'  
ఇతీష్టికాలవిధానాత్తాభ్యః పురా ద్వాదశసు దినేష్వగ్ని హోత్రమనుష్ఠేయమ్ |  
ఆధానమాత్రేణాఽఽహవనీయాద్యగ్నేర్నిష్పన్నత్వాత్ - ఇతి ప్రాప్తే,

బ్రూమః- ఆధానేన పవమానేష్టినిరపేక్షేణ నాఽఽహవనీయాద్యాగ్నిరుత్పద్యతే | అన్యథా  
పవమానేష్టివైయర్థ్యప్రసంగాత్ | న చ వికల్పః | ఆధానముపజీవ్య తస్మాదుత్తరకాలే విధానాత్ |  
తత ఇష్టిభిః సముచ్చితైవాఽఽధానమగ్న్యూత్పాదకమ్ - ఇతీష్టిభిః సంస్కృతే బహ్వ  
పఞ్చాదగ్ని హోత్రానుష్ఠానమ్ ||13||14||

(దశమే- అగ్నిచిద్వర్షణాదివ్రతానాం క్రత్వన్తేఽనుష్ఠానాధికరణే సూత్రాణి 26-28) |

సంచితే త్వగ్నిచిద్యుక్తం ప్రాపణాన్నిమిత్తస్య ||26||

క్రత్వన్తే వా ప్రయోగవచనాభావాత్ ||27|| అగ్నేః క-

ర్మత్వనిర్దేశాత్ ||28||

దశమాధికరణమారచయతి-

న ధావేద్వర్షతీత్యాది చితౌ సత్యాం క్రతావృత |

ఆద్యశ్చితేర్నిమిత్తత్వాన్న క్రతావగ్నిచిత్వతః ||15||

ఇదమామూయతే- 'అగ్నిచిద్వర్షతి న ధావేత్, న స్త్రియముపేయాత్' ఇతి |  
తాన్యత్రోన్యగ్నిచిద్వ్రతాని చితౌ నిష్పన్నాయాం సత్యాం తదాప్రభృతి ప్రవర్తన్తే, న తు  
చితేఽగ్నౌ క్రత్వనుష్ఠానం ప్రతీక్షన్తే | కుతః | అగ్నిచిత్పదే చయనస్య నిమిత్తత్వేనోపన్యాసాత్  
| న హి సతి నిమిత్తే నైమిత్తికస్య విలంబో యుక్తః- ఇతి ప్రాప్తే,

బ్రూమః- క్రతావృపయోక్తుమగ్నిశ్చయనేన సంస్క్రియతే | న చానిష్పన్నే క్రతౌ  
చయనసంస్కారః సఫలో భవతి | తస్మాత్- క్రతౌ నిష్పన్నే సతి పశ్చాచ్ఛయనసాఫల్యాత్-  
అయం పురుషః-అగ్నిం చితవాన్- ఇత్యముమర్థమర్హతి-ఇతి క్రత్వన్తే తాని వ్రతాని ||15||

(ఏకాదశే- దీక్షాయా ఇష్టిసిద్ధతాధికరణే సూత్రాణి 29-31) |

పరేణాఽఽవేదనాద్దీక్షితః స్యాత్, సర్వైర్దీక్షాభిసంబన్ధాత్

||29|| ఇష్ట్యన్తే వా తదర్థా హ్యవిశేషార్థసంబన్ధాత్

||30|| సమాఖ్యానం చ తద్వత్ ||31||

ఏకాదశాధికరణమారచయతి-

ఇష్టిదణ్డాదిభిర్దీక్షా కిం వేష్ట్యేవోక్తితోఽగ్రిమః |

జైమినీయన్యాయమాలావిస్తరః

యుక్తః సంస్కార ఇష్టైవ దణ్ణదేర్వ్యజ్ఞకత్వతః ||16||

జ్యోతిష్టోమే శ్రూయతే- 'అగ్నావైష్ణవమేకాదశకపాలం నిర్వపేద్దీక్షిష్యమాణః' ఇతి | అన్యదపి శ్రుతమ్- 'దణ్ణేన దీక్షయతి, మేఖలయా, దీక్షయతి, కృష్ణాజినేన దీక్షయతి' ఇతి | తత్ర- ఇష్టివద్దణ్ణాదీనామపి సాధనత్వాభిధానాత్సర్వైరయం దీక్షితః- ఇతి చేత్ |

మైవమ్ | ఇష్టేః క్రియారూపత్వాత్సంస్కారహేతుత్వం యుక్తమ్ | దణ్ణాదయస్తు ద్రవ్యరూపా న పురుషం సంస్కార్తుం ప్రభవన్తి | న చైతావతా దణ్ణాదివైయర్థ్యమ్ | 'దీక్షితోఽయమ్' ఇత్యభివ్యక్తిరూపస్య దృష్టప్రయోజనస్య సద్భావాత్ | తస్మాత్- ఇష్టైవ దీక్షా సిధ్యతి ||16||

(ద్వాదశే కామ్యేష్టినామనియమేనానుష్ఠానాధికరణే సూత్రాణి 32-36) |

అభవత్క్రతునామానుపూర్వ్యమ్ ||32|| న వాఽసంబ-

న్ధాత్ ||33|| కామ్యత్వాచ్చ ||34|| ఆనర్థ-

క్యామ్నైతి చేత్ ||35|| స్యాద్విద్యార్థత్వాద్యధా పరేషు

సర్వస్వారాత్ ||36||

ద్వాదశాధికరణమారచయతి-

కామ్యనైమిత్తికాః కార్యా యథాపాఠం న వాఽగ్రిమః |

పాఠస్య క్రమహేతుత్వాన్న ప్రయోగపృథక్త్వతః ||17||

కామ్యయాగాః శ్రూయన్తే- 'ఐన్ద్రాగ్నమేకాదశకపాలం నిర్వపేత్ప్రజాకామః' ఇత్యాదయః | తథా నైమిత్తికయాగాశ్చ తస్మిన్కాణ్డ అమ్నాతాః- 'అగ్నయే పథికృతే పురోడాశమష్టాకపాలం నిర్వపేత్ | యో దర్శపూర్ణమాసయాజీ సన్నమావాస్యాం వా పౌర్ణమాసీం వాఽతిపాతయేత్' ఇత్యాదయః | తత్ర- 'పాఠః క్రమహేతుః' ఇతి ప్రయాజోదాహరణేన వర్జితత్వాద్యధాపాఠమేతే యాగాః క్రమేణ కర్తవ్యాః- ఇతి చేత్ |

మైవమ్ | ఏకప్రయోగాభావేన పరస్పరక్రమాకాజ్ఞాయా అభావాత్ | తస్మాత్- కామో వా నిమిత్తం వా యదోత్పద్యతే, తదా తత్రోదితో యాగః కర్తవ్యః ||17||

(త్రయోదశే యజ్ఞానామగ్నిష్టోమపూర్వతాధికరణే సూత్రే 37-38) |

య ఏతేనేత్యగ్నిష్టోమః ప్రకరణాత్ ||37|| లిఙ్గాచ్చ ||38||

త్రయోదశాధికరణమారచయతి-

ఏతేనానిష్టేవేతి సర్వసంస్థోఽగ్నిష్టోమ ఏవ వా |

అవిశేషాత్సర్వసంస్థో జ్యోతిష్టోమోఽత్ర వర్ణ్యతామ్ ||18||

జైమినీయన్యాయమాలావిస్తరః

అగ్నిష్టోమప్రక్రియాఽత్ర తస్య ప్రథమయజ్ఞతః ।

తేనౌష్ఠేవాఽన్యేన యష్టవ్యం సంస్థా ఆగంతవోఽపరాః ॥19॥

జ్యోతిష్టోమే శ్రూయతే- 'ఏష వావ ప్రథమో యజ్ఞో యజ్ఞానామ్, యజ్ఞోతిష్టోమః । య ఏతేనానిష్ఠేవాఽథాన్యేన యజేత గర్తవ్యమేవ హి తజ్జీర్యేత ప్ర వా మీయతే' ఇతి । యథా గర్తే పతితముచ్చిష్టప్రతావల్వాదికం పునర్న క్వాప్యపయుజ్యతే, కేవలం జీర్యతే, తథా ప్రథమతోఽనుష్ఠితం యజ్ఞాంతరం న ఫలోపయుక్తమ్ ।  
యజమానశ్చానౌనాపరాధేనాపమృత్యుభాగ్భవతి- ఇత్యర్థః । అగ్నిష్టోమోఽత్యగ్నిష్టోమ ఉక్యః షోడశ్యతిరాత్రోఽష్టోర్యామో వాజపేయశ్చ, ఇతి జ్యోతిష్టోమస్య సప్త సంస్థాభేదాః । తత్ర సంస్థావిశేషమనుపన్యస్య జ్యోతిష్టోమ ఇత్యేవ ప్రకృతత్వాత్ 'ఏతేనానిష్ఠేవా-' ఇత్యేతచ్చబ్ధాత్సంస్థాసంస్థోపేతో జ్యోతిష్టోమోఽత్ర పరామృశ్యతే । తతః సప్త సంస్థా అనుష్ఠాయ పశ్చాద్యజ్ఞాంతరమనుష్ఠేయమ్ - ఇతి వ్రాప్తే,

బ్రూమః- జ్యోతిష్టోమస్య హ్యగ్నిష్టోమసంస్థైవ నైజం రూపమ్ । అగ్నిష్టోమస్య నిత్యత్వాత్ । అత ఏవ- ప్రకరణమేతదగ్నిష్టోమస్య - ఇత్యేతచ్చబ్ధేన స ఏవ పరామృశ్యతే । అత్యగ్నిష్టోమాదిసంస్థానాం కామ్యత్వేనానిత్యత్వాన్నిత్యజ్యోతిష్టోమస్వరూపత్వమయుక్తమితి షట్సంస్థా ఆగంతకాకారవిశేషః । తస్మాత్- అగ్నిష్టోమస్యైవ ప్రథమయజ్ఞత్వాత్తేనౌష్ఠేవా యజ్ఞాంతరమనుష్ఠాతుం శక్యతే ॥18॥ 19॥

(చతుర్థశే జ్యోతిష్టోమవికారాణామగ్నిష్టోమపూర్వకతాధికరణేసూత్రాణి 39-42)

అథాన్యేనేతి సంస్థానాం సంనిధానాత్ ॥39॥ తత్ర-

కృతేర్వాఽపత్తివిహారో హి న తుల్యేషాపపద్యేతే ॥40॥

ప్రశంసా వా విహరణాభావాత్ ॥41॥ విధిప్రత్య-

యాద్వా నహ్యకస్మాత్ప్రశంసా స్యాత్ ॥42॥

చతుర్థశాధికరణమారచయతి-

అన్యేనేత్యత్ర సంస్థానాముక్తిః సర్వస్య వాఽగ్రిమః ।

సంనిధేస్తద్వికారస్య సర్వస్యోక్తిర్ధి వాక్యతః ॥20॥

పూర్వోదాహృత ఏవ వాక్యే యోఽయమ్ 'అన్యేన' ఇత్యన్యశబ్దః, సోఽగ్నిష్టోమేనే సజాతీయానత్యగ్నిష్టోమాదిసంస్థాభేదానేవ పరామృశతి । తేషామేవ బుద్ధౌ సంనిహితత్వాత్- ఇతి చేత్ । మైవమ్ । 'యజ్ఞానాం ప్రథమో యజ్ఞః' ఇత్యనేన వాక్యేన సర్వయజ్ఞప్రియోగికస్య ప్రాథమ్యస్యోపన్యాసాద్బుద్ధౌ సంనిహితా అశేషయజ్ఞా అన్యశబ్దేనోచ్యతే । తస్మాత్- అత్యగ్నిష్టోమాదయః సంస్థాభేదాః, ఏకాహహీనసత్రరూపాశ్చ సోమవికృతిరూపాః సర్వే యాగా



జైమినీయన్యాయమాలావిస్తరః

అగ్నిష్టోమాత్రాగ్నానుష్ఠేయాః। సోమవికృతీనామేవాయం నియమో నత్విష్టిపశునామ్-  
ఇత్యస్మిన్నర్థే లిఙ్గమిదమామూయతే- 'ప్రజాపతిర్వా అగ్నిష్టోమః। స ఉత్తరానేకాహానస్సజత  
తే సృష్టా అబ్రువన్- న వయం సేవనాఽఽత్మనా ప్రభవామః- ఇతి। తేభ్యః స్వాం తేనుం  
ప్రాయచ్చత్। తయా ప్రాభవన్' ఇతి। తస్మాత్- సోమవికృతిష్వయం నియమః ॥20॥

(పఞ్చదశే సర్వేషామేకానేకస్తోమకానామగ్నిష్టోమపూర్వకతాధికరణే సూత్రే 43-44)।

ఏకస్తోమే వా క్రతుసంయోగాత్ ॥43॥ సర్వేషాం వా

చోదనావిశేషాత్ప్రశంసా స్తోమానామ్ ॥44॥

పఞ్చదశాధికరణమారచయతి-

ఏకస్తోమేఽన్యశబ్దః స్యాద్బహుస్తోమేఽపి వాఽగ్రిమః।

త్రివృదన్యేత్యర్థవాదాన్నాన్యమాత్రస్య సంభవాత్ ॥21॥

అత్ర పూర్వోదాహృతః 'అన్యేన' ఇత్యయమన్యశబ్ద ఏకస్తోమకే క్రతౌ వర్తతే। కుతః।  
అర్థవాదేన తదవగమాత్। 'యో వై త్రివృదన్యం యజ్ఞక్రతుమాపద్యతే, స తం దీపయతి। యః  
పఞ్చదశః స తమ్। యః సప్తదశః స తమ్। య ఏకవింశః స తమ్' ఇత్యర్థవాదః।

అస్యాయమర్థః- 'త్రివృదాదయశ్చత్వారః స్తోమా అగ్నిష్టోమే విద్యతే। తేషు త్రివృతోన్మో  
వికృతిరూపం యజ్ఞం ప్రాప్నోతి, స త్రివృతోన్మమస్తం యజ్ఞం దీపయతి ప్రకాశయతి  
సర్వాన్వాప్నోతి' - ఇతి। స్తోమాన్తరస్యాప్రవేశాయ త్రివృత ఏవ సర్వస్మిన్యజ్ఞస్వరూపే  
వ్యాప్తావయమే కస్తోమకః క్రతుర్భవతి।

ఏవం పఞ్చదశాదిస్తోమవ్యాప్తిర్వోజనీయా। తథా సత్యర్థవాదాదేకస్తోమకానామేవ బుద్ధిస్థత్వాత్  
ఏవాన్నశభేనోచ్యతే। ఏకస్తోమకాశ్చ షడ్రాత్రాదిష్వహీనేష్వామూతాః- 'త్రివృదగ్నిష్టోమో  
భవతి। పఞ్చదశ ఉక్తో భవతి' ఇత్యాదయః। తస్మాత్- తద్విషయోఽన్యశబ్దః- ఇతి ప్రాప్తే,-

బ్రూమః- 'స తం దీపయతి' ఇత్యత్ర ప్రకాశకత్వమాత్రముచ్యతే। తచ్చ వ్యాప్తిమన్తరేణ  
సంబంధమాత్రాదప్యపపద్యతే। తస్మాత్- అగ్నిష్టోమప్రత్రియోగితయా  
బహుస్తోమైకస్తోమసాధారణ్యేన శ్రూయమాణస్యాన్యశబ్దస్య సంకోచే  
హేత్వభావాత్సర్వవిషయోఽయమన్యశబ్దః

॥21॥

ఇతి శ్రీమాధవీయే జైమినీయన్యాయమాలావిస్తరే పఞ్చమా-

ధ్యాయస్య తృతీయః పాదః ॥ 3 ॥

అత్ర పాదే ఆదితః।

జైమినీయన్యాయమాలావిస్తరః

అధికరణాని 15 353|

సూత్రాణి 44 918|

-----

(అథ పంచమాధ్యాయస్య చతుర్థః పాదః) |

(ప్రథమే పాఠక్రమాపేక్షయా శ్రుత్యర్థయోర్బలవత్త్వాధికరణే సూత్రమ్-) |

క్రమకో యోఽర్థశబ్దభ్యాం శ్రుతివిశేషాదర్థపరత్వాచ్చ ||1||

చతుర్థపాదే ప్రథమాధికరణమారచయతి-

ఆశ్వినో దశమః పాకో యవాగ్వా ఐచ్చికః క్రమః |

నియతో బాఽగ్రిమః పాఠశ్రుత్యర్థానాం సమత్వతః ||1||

పాఠాత్కమః కల్పనీయః ప్రత్యక్షస్తు శ్రుతేః క్రమః |

క్షృప్తిర్న శక్తిముల్లజ్ఞధ్యశ్రుత్యర్థౌ ప్రబలౌ తతః ||2||

జ్యోతిష్టోమ ఐన్ద్రవాయవాదిగ్రహేషాశ్వినగ్రహస్థితియస్థానే పరితః | తస్య చ దశమస్థానత్వం వాచకేనైవ శబ్దేనాఽఽన్నయతే- 'ఆశ్వినో దశమో గృహ్యతే' ఇతి | తత్ర క్రమబోధకౌ శ్రుతిపారౌ సమబలౌ | తథా- అగ్ని హోత్ర హోమాదనంతరం యవాగూపాకః పరితః | స చార్ధవశాత్పూర్వం ప్రాప్తః | తవార్థపారౌ సమబలౌ | తస్మాత్- ఉభయత్రైచ్చికః క్రమః- ఇతి ప్రాప్తే-

బ్రూమః- పారో హి న క్రమస్యాభిధాయకః | కింత్యన్యథానుపపత్త్యా క్రర్మ కల్పయతి | 'దశమః' ఇత్యేషా శ్రుతిస్తు సాక్షాదేవ క్రమమభిధత్తే | తతః- పారాదపి శ్రుతిః ప్రబలా | తథా పాఠః క్రమం కల్పయన్వస్తుసామర్థ్యమనుసృత్యైవ కల్పయతి | అసమర్థం చ యవాగ్వాః పూర్వమగ్ని హోత్రమనుష్ఠాతుమ్ | ద్రవ్యమంతరేణ హోమాసంభవత్ | తస్మాత్పారేన శ్రుతిసామర్థ్యలక్షణోఽర్థ ఉపజీవ్యత ఇత్యస్యార్థస్య పాఠాత్ప్రబల్యమ్ | తథా సతి శ్రుత్యర్థౌ పారం బాధిత్యా క్రమం నియచ్ఛతః ||1||2||

(ద్వితీయే ముఖ్యక్రమేణాఽఽగ్నేయస్య పూర్వమవదానాద్యనుష్ఠానాధికరణే సూత్రాణి 2-4) |

అవదానాభిఘోరణాసాదనేషానుపూర్వ్యం ప్రవృత్త్యా స్యాత్

||2|| యథాప్రదానం వా తదర్థత్వాత్ ||3|| లిఙ్గ-

దర్శనాచ్చ ||4||

జైమినీయన్యాయమాలావిస్తరః

ద్వితీయాధికరణమారచయతి-

అవదానాది సాంనాయ్యే పూర్వమాగ్నేయకేఽథవా ।

ధర్మప్రవృత్తిక్రమతః సాంనాయ్యే పూర్వతోచితా ॥3॥

ప్రదానం పూర్వమాగ్నియేఽవదానం చ తథోచితమ్ ।

అఙ్గానాం ముఖ్యతన్త్రత్వాన్ముఖ్యక్రమబలీత్వతః ॥4॥

దర్శపూర్ణమాసయోః సాంనాయ్యధర్మా వత్సాపాకరణదోహనాదయః ప్రథమమామూతాః,  
పురోడాశధర్మా నిర్వాపావధాతాదయః

పశ్చాదామూతాః । తేనైవ పాఠక్రమేణ ధర్మానుష్ఠానం ప్రవృత్తమ్ । తతః  
ప్రావృత్తికక్రమేణావదానమపి సాంనాయ్యే పూర్వమేవ కర్తవ్యమ్- ఇతి ప్రాప్తే-

బ్రూమః- 'యాజ్ఞానువాక్యాదిమన్తబలాదాగ్నేయే పూర్వం ప్రదానమ్' ఇత్యుక్తమ్ । తచ్చ  
ఇదానీం ఫలప్రత్యాసత్త్యా ముఖ్యమ్ । అవదానం తు తదఙ్గమ్ । తథా సతి ముఖ్యస్య  
క్రమమనుసృత్యావదానమప్యాగ్నేయే పూర్వం కర్తవ్యమ్ । ముఖ్యక్రమో హి  
ప్రావృత్తికక్రమాత్ప్రబలః । ప్రావృత్తికే హి క్రమే సాంనాయ్యే  
పూర్వమవదానమభిఘాతమాసాదనం చ కృత్వా ప్రదానమకృత్వాఽగ్నేయేఽవదానాదీని  
కర్తవ్యాని । తథా సతి సాంనాయ్యేఽనుష్ఠితాన్యవదానాదీన్యఙ్గాని  
ముఖ్యాత్ప్రదానాద్విప్రకృష్యంతే । ముఖ్యక్రమాశ్రయణే త్యాగ్నేయే  
ప్రథమమవదానాదిప్రదానాంతం కృత్వా పశ్చాత్సాంనాయ్యే తదనుష్ఠీయతే । తత్ర  
నాన్త్యఙ్గాఙ్గావిప్రకర్షః । నను- అవదానాదిః ప్రదానాంత ఏకః పదార్థః- ఇత్యుక్తమ్, తత్ర కుతః  
క్రమవిచారః- ఏవం తర్హి కృత్వాచింతాఽస్తు । అథవా స్విష్టకృదవదానాదివిషయేయం  
చింతాఽస్తు ॥3॥4॥

(తృతీయే- ఇష్టిసోమయోః పౌర్వాపర్యనియమాధికరణే సూత్రాణి - 5-9) ।

వచనాదిష్టిపూర్వత్వమ్ ॥5॥ సోమశ్చైకేపామగ్నాధే-

యస్యర్చనక్షత్రాతిక్రమవచనాత్, తదన్తేనానర్థకం హి

స్యాత్ ॥6॥ తదర్థవచనాచ్చ నావిశేషాత్తదర్థత్వమ్

॥7॥ అయక్ష్యమాణస్య చ పవమానహ్వివిషాం కాలని-

ర్దేశాదానన్తర్యాద్విశజ్కా స్యాత్ ॥8॥ ఇష్టిరయ-

క్యమాణస్య తాదర్శ్యే సోమపూర్వత్వమ్ ॥9॥

తృతీయాధికరణమారచయతి-

జైమినీయన్యాయమాలావిస్తరః

దర్శాదీష్టేవా సోమయాగః క్రమోఽయం నియతో న వా ।

ఉక్తేరాద్యో న సోమస్యాఽఽధానానంతరతాశ్రుతేః ॥5॥

'దర్శపూర్ణమాసావిష్టేవా సోమేన యజేత' ఇతి క్వాప్రత్యయేనావగమ్యమానః క్రమో నియతః-  
ఇతి చేత్ ।

మైవమ్ । 'సోమేన యక్ష్వమాణోఽగ్నీనాదధీత' ఇత్యాధానానంతరతాయా అపి శ్రవణాత్ ।  
తస్మాత్- ఇష్టిసోమయోః పౌర్వాపర్యం న నియతమ్ ॥5॥

(చతుర్థే బ్రాహ్మణస్యాపీష్టిసోమయోః పౌర్వాపర్యానియమాధికరణే సూత్రాణి -10-14) ।

ఉత్కర్షాద్బ్రాహ్మణస్య సోమః స్యాత్ ॥10॥ పౌర్ణ-

మాసీ వాశ్రుతిసంయోగాత్ ॥11॥ సర్వస్య వైకక-

ర్యాత్ ॥12॥ స్యాద్వా విధిస్తదర్థేన ॥13॥

ప్రకరణాత్తు కాలః స్యాత్ ॥14॥

చతుర్థాధికరణమారచయతి-

విప్రస్య సోమపూర్వత్వం నియతం వా న వాఽగ్రిమః ।

ఉత్కర్షతో మైవమగ్నీషోమీయస్యైవ తచ్ఛ్రుతేః ॥6॥

'ఇష్టిపూర్వత్వం సోమపూర్వత్వం చ వికల్పితమ్, ఇతి యదుక్తమ్, తత్ర బ్రాహ్మణస్య  
సోమపూర్వత్వమేవ నియతమ్ । కుతః । ఉత్కర్షశ్రవణాత్ । 'ఆగ్నేయో వై బ్రాహ్మణో దేవతయా ।  
స సోమనేష్టేవాఽగ్నీషోమీయో భవతి । యదేవాదః పౌర్ణమాసం హవిః, తత్రర్ష్యనునిర్వపేత్ ।

తర్హ్యభయదేవతో భవతి' ఇతి । అస్యాయమర్థః-

'ప్రజాపతోరుభాదగ్నిప్రాహ్మణశ్చైత్యభావుత్పన్నౌ । తతో బ్రాహ్మణస్యాగ్నిరేక ఏవ  
దేవతేత్యాగ్నేయ ఏవ బ్రాహ్మణః' న తు సామ్యః । సోమస్య తద్దేవతాత్వాభావాత్ । యదా స  
బ్రాహ్మణః సోమేవ యజతే, తదా సోమోఽప్యస్య దేవతేత్యగ్నీషోమీయో భవతి ।

తస్యాగ్నీషోమీయస్య బ్రాహ్మణస్యానురూపం పౌర్ణమాసమగ్నీషోమీయపురోడాశరూపం హవిః  
సోమదూర్హ్వమునునిర్వపేత్, తదా స బ్రాహ్మణో దేవతాద్వయసంబన్ధీ భవతి' ఇతి । యద్యపి-  
అత్ర కర్మాంతరం కించిద్వీతీయతే- ఇతి కశ్చిన్నన్యతే, తథాఽపి 'పౌర్ణమాసం హవిః' ఇతి  
విస్పష్టప్రత్యభిజ్ఞానాన్న కర్మాంతరమ్, కింతు దర్శపూర్ణమాసయోః సోమదూర్హ్వముత్కర్షః ।  
తస్మాత్- విప్రస్య సోమపూర్వత్వమేవ నియతమ్- ఇతి ప్రాప్తే,

జైమినీయన్యాయమాలావిస్తరః

బ్రూమః- నాత్ర దర్శశబ్దః పూర్ణమాసశబ్దో వా కశ్చిద్వాగవాచీ శ్రూయతే | 'పౌర్ణమాసమ్' ఇత్యేష తద్ధితాన్తో హవిర్విశేషణత్వేనోపన్యస్యతే | తచ్చ హవిరగ్నిషోమీయపురోడాశరూపమితి దేవతాద్వయేన సంస్తవాదవగమ్యతే | తస్మాదేకస్యైవ హవిష

ఉత్కర్షః, న తు కృతస్నుయోర్దర్శ పూర్ణమాసయోః | తథా సతి  
బ్రాహ్మణస్యైకస్మిన్నగ్నిషోమయిపురోడాశే సోమపూర్వత్వనియమః | ఇతరత్ర  
క్షత్రియవైశ్యయోరివాస్యాపీష్టిపూర్వత్వసోమపూర్వత్వే వికల్పేతే ||6||

(పంచమే నర్తుం ప్రతీక్షేత, ఇత్యాదినా సోమకాలబాధాధికరణే సూత్రాణి 15-18) |

స్వకాలే స్యాదవిప్రతిషేధాత్ ||15|| అపనయో

వాఽఽధానస్య సర్వకాలత్వాత్ ||16|| పౌర్ణమా-

స్యూర్త్వం సోమాత్, బ్రాహ్మణస్య వచనాత్ ||17||

ఏకం శబ్దసామర్థ్యాత్ప్రాకృతస్నువిధానాత్ ||18||

పంచమాధికరణమారచయతి-

నర్తూనిత్యాహితేః కాలో బాధ్యః సోమస్య వాఽగ్నిమః |

అభిసామ్యాత్పురైవాస్య బాధతోమీయబాధనమ్ ||7||

ఇదమమ్నీయతే-'సోమేన యక్ష్యమాణోఽగ్నినాదధీత' 'నర్తూన్సార్థేత్' 'న చ నక్షత్రమ్' ఇతి | సూర్జతిథాతుర్దశనార్థే వర్తతే | ఋతున్నక్షత్రం వా న పరీక్షేత- ఇత్యర్థః | అనేన నిషేధేనాఽఽధానస్య విహితః కాలో బాధ్యతే, న తు సోమస్య విహితః కాలః | 'వసన్తే బ్రాహ్మణోఽగ్నినాదధీత' 'కృత్తికాస్యగ్నిమాదధీత' ఇత్యాదినా వసన్తాద్యుత్తమః కృత్తికాదినక్షత్రాణి చాఽఽధానకాలత్వేన విధీయన్తే | సోమస్యాపి 'వసన్తే వసన్తే జ్యోతిషా యజేత' ఇత్యుత్పత్తిహితః | పుణ్యనక్షత్రమపి శాస్త్రాంతరేణ ప్రాప్తమ్ | తత్ర యద్యపి- ఆధానం న సోమస్యాభిమ్, తథాఽపి- అభిభూతాగ్నిసంస్కారత్వాదభితుల్యమేవేతి తదీయ ఏవ కాలో బాధనీయః- ఇతి చేత్ |

మైవమ్ | పూర్వమేవ తత్కాలస్య బాధితత్వాత్ | "యదైవైనం యజ్ఞ ఉపనమేదథాఽఽదధీత" ఇతి సోమయాగాచికిర్షయా కాలమాధానస్యోపదిశతా శాస్త్రేణ వసన్తకృత్తికాదికాలో బాధితః | తస్మాత్- ఋతునక్షత్రప్రతీక్షానిషేధేన సోమకాల ఏవ బాధ్యతే ||7||

(షష్ఠే - ఆజ్యస్య సోమాదనుత్కర్షాధికరణే సూత్రాణి 19-21) |

పురోడాశస్త్వనిర్దేశే తద్యుక్తే దేవతాభావాత్ ||19||

జైమినీయన్యాయమాలావిస్తరః

అజ్యమపీతి చేత్ ||20|| న మిశ్రదేవతత్వాదై

న్రాగ్నవత్ ||21||

పష్టాధికరణమారచయతి-

అజ్యం చోత్కృష్యతే నో వా తస్యాగ్నిషోమయోగతః |

అద్యః ప్రజాపతిం విష్ణుం వా యష్టుం శక్తితోఽన్తిమః ||8||

అగ్నిషోమీయస్య పురోడాశస్య సోమాదర్శ్యముత్కర్షః- ఇతుక్తమ్ | తద్వదుర్పాశయాజార్థం  
వదాజ్యం తస్యోత్కర్షః కార్యః | అగ్నిషోమసంబంధస్య సమానత్వాత్- ఇతి చేత్ |

మైవమ్ | విష్ణుప్రజాపత్యోరపి వికల్పితదేవ[తా] త్వేన యష్టుం శక్యత్వాత్ | తస్మాత్-  
నాఽఽజ్యస్యోత్కర్షః ||8||

(సప్తమే వికృతానామైన్రాగ్నాదీనాం సద్యస్కాలతాధికరణే సూత్రాణి 22-24) |

వికృతేః ప్రకృతికాలత్వాత్ సద్యస్కాలోత్తరా వికృతిస్తయోః

ప్రత్యక్షశిష్టత్వాత్ ||22|| ద్వైయహకాల్యే తు యథాన్యాయమ్

||23|| వచనాద్వైకకాల్యం స్యాత్ ||24||

సప్తమాధికరణమారచయతి-

ద్వైయహకాలాః కిమైన్రాగ్నాద్వాః సద్యస్కాలగా ఉత |

అద్యః ప్రకృతివన్తైవం వికృత్యుక్తివిశేషతః ||9||

'ఐన్రాగ్నమేకాదశకపాలం నిర్వపేత్ప్రజాకామః' 'సౌర్యం చరుం  
నిర్వపేద్బ్రహ్మవర్చసకామః' ఇత్యాదయో ద్వైయహకాలాః | కుతః | ప్రకృతౌ తద్ధర్శనాత్ |  
పర్వణ్యగ్న్యన్వాధానమ్, ఇధ్మస్య బర్హిషశ్చ సంపాదనమ్, ప్రతిపదీష్టిః- ఇతి ద్వైయహకాలత్వం  
ప్రకృతౌ దృష్టమ్ | తద్దైవ వికృతావపి యుక్తమ్ - ఇతి చేత్ |

మైవమ్ | ఏకాహకాలత్వస్య వాచనికత్వాత్ | 'య ఇష్ట్యా పశునాసోమేన వా, ఆగ్రయణేన వా  
యక్ష్యమాణః, సోఽమావాస్యాయాం పౌర్ణమాస్యాం వా యజేత' ఇతి వచనాచ్ఛోదకప్రాప్తం  
ద్వైయహకాలత్వం బాధ్యతే ||9||

(అష్టమే సోమాత్సాంనాయ్యవికారాదీనాముత్కర్షాధికరణే సూత్రమ్-)

సాంనాయ్యాగ్నిషోమీయవికారా ఊర్ధ్వం సోమాత్ప్రకృతివత్ ||25||

అష్టమాధికరణమారచయతి-

జైమినీయన్యాయమాలావిస్తరః

అమిక్షాదేరనియతిః స్యాత్సోమాదూర్వమేవ వా ।

అవిశేషాదగ్నిమోఽన్యో నాసోమేతి విశేషతః ॥ 10 ॥

'వైశ్వదేవ్యామిక్షా' ఇత్యాదిః సాంనాన్యవికారః । 'అగ్నిషోమీయమేకాదశకపాలం నిర్వపేత్'  
'వసన్తేన బ్రహ్మవర్చసకామః' ఇత్యాదిరగ్నిషోమీయపురోడాశవికారః । తస్యోభయస్య  
సోమాత్ప్రాగూర్వం వా యథేచ్ఛమనుష్ఠానమ్ । కుతః । విశేషనియామకస్యాభావాత్ - ఇతి చేత్ ।

మైవమ్ । 'నాసోమయాజీ సంనయేత్' ఇతి నిషేధేన సాంనాన్యం  
సోమాదూర్వముత్కృప్యతే । అగ్నిషోమీయపురోడాశస్యోత్కర్షః పూర్వమేవ దర్శితః । తస్మాత్ -  
తద్వికారయోరవ్యుత్కర్షో యుక్తః ॥ 10 ॥

(నవమే సోమవికారాణాం దర్శపూర్ణమాసాత్ప్రాగకర్తవ్యతాధికరణే సూత్రమ్ - ) ।

తథా సోమవికారా దర్శపూర్ణమాసాభ్యామ్ ॥ 26 ॥

నవమాధికరణమారచయతి-

ఏకాహానామనియమో దర్శాదేరూర్వమేవ వా ।

సోమవత్ప్రథమో మైవమనుక్తేః స్యాత్తదూర్వతా ॥ 11 ॥

'గవా యజేత' ఇత్యాదినా గవాదినామకాః సోమవికారా ఏకాహా ఆన్నాతాః । తేషామపి  
సోమవదిష్టిపూర్వత్వం వికల్పితమ్ - ఇతి చేత్ ।

మైవమ్ । సోమస్య పూర్వత్వం వచనేన సాక్షాన్నోక్తమ్, కింతు 'సోమేన  
యక్ష్యమాణోఽగ్నినాదధీత' ఇత్యాధానానన్తర్యాభిధానే సత్యర్థాదిష్టేః పూర్వం సోమానుష్ఠానం  
సంపద్యతే । తస్మాదనుక్తం పూర్వభావిత్వం చోదకో నాతిదిశతి ।- అర్థసిద్ధవప్యతిదిశ్యతామ్ -  
ఇతి చేత్ । న । ఇహసంభవాత్ । సకృదేవాఽఽధానమ్ । తథా సతి తదానన్తర్యే  
ప్రకృతావృప్క్షీణమ్ । న హ్యేకస్యాఽఽనన్తర్యస్య భిన్నకాలీనయోః ప్రకృతివికృత్యేః సంబంధః  
సంభవతి । తస్మాదిష్టుత్తరకాలీనత్వం సోమస్య నివారయితుం సమర్థస్యాఽఽధానానన్తర్యస్య  
వికృతిష్వనతిదేశాత్ 'దర్శపూర్ణమాసావిష్టేవా సోమేన యజేత'  
ఇత్యుక్తస్యోత్తరకాలీనత్వస్యాతిదేశాచేష్టేరూర్వమేవ గవాదివికృతయోఽనుష్ఠేయాః ॥ 11 ॥

ఇతి శ్రీ మాధవీయే జైమినీయన్యాయమాలావిస్తరే పంచమాధ్యాయస్య చతుర్థః పాదః  
॥ 4 ॥

సమాప్తశ్చాయం పంచమోఽధ్యాయః ॥

అత్ర పాదే ఆదితః ।

అధికరణాని 9 362 ।

(అథ షష్ఠాధ్యాయస్య ప్రథమః పాదః)।

అనుష్ఠానక్రమః సర్వః పంచమే సునిరూపితః ।

కోఽనుష్ఠాతేత్యపేక్షాయామధికారోఽత్ర వర్ణ్యతే ॥ 1 ॥

అనేన పంచమపథ్యయోరధ్యాయయోః పూర్వోత్తరభావ ఉపపాదితః ॥ 1 ॥

(ప్రథమే-{యాగాదికర్మణాం స్వర్గాదిఫలసా} సూత్రాణి 1-3)।

ధనతాధికరణే, అధికారన్యాయే

ద్రవ్యాణాం కర్మసంయోగే గుణత్వేనాభిసంబంధః ॥ 1 ॥ అసా-

ధకం తు తాదర్థ్యాత్ ॥ 2 ॥ ప్రత్యర్థం చాభిసంయోగాత్,

కర్మతో హ్యభిసంబంధః, తస్మాత్కర్మోపదేశః స్యాత్ ॥ 3 ॥

షష్ఠాధ్యాయస్య ప్రథమపాదే ప్రథమాధికరణమారచయతి-

కర్మాధికారః కర్తుర్నో కింవాఽస్తి, న పదశ్రుతేః।

ధాత్వర్థయావ్యతాభానాత్పలభోగవివర్జనాత్ ॥ 2 ॥

బలీయస్యా విధిశ్రుత్యాఽవరుద్ధా భావనాఽత్ర చ ।



జైమినీయన్యాయమాలావిస్తరః

భావ్యః స్వర్గః పుమర్థత్వాత్కమియోగాచ్చ సోఽస్యతః || 3 ||

'దర్శపూర్ణమాసాభ్యాం స్వర్గకామో యజేత' ఇతి శ్రూయతే | తత్ర యాగక్రియానిష్పాదకత్వం కర్తృత్వమ్ | ఫలభోక్తృతయా స్వామిత్వమధికారః | తాదృశోఽధికారో యాగకర్తృత్వాన్తి | కుతః | ఫలభోగాభావాత్ | తథా పి 'యజేత' ఇత్యత్రాఽఽఖ్యాతేన భావనాఽభిధీయతే | తస్యాశ్చ ధాత్వర్థో భావ్యః | ఏకపదోపాత్తత్వాత్ | స్వర్గస్తు పదాంతరోపాత్తత్వాద్వాక్యేన భావ్యతయాఽన్వేతవ్యః | తచ్చ వాక్యమేకపదరూపయా శ్రుత్యా బాధ్యతే | స్వర్గస్య భావ్యత్వాభావే సతి గుణత్వమభ్యుపేయమ్ | స్వర్గశబ్దో నాత్ర సుఖవాచీ, కింతు సుఖసాధనం చన్దనాదిద్రవ్యం బ్రూతే | లోకే తథా వ్యవహారాత్ | తచ్చ కామయితుం యోగ్యమ్ | తేన ద్రవ్యేణ వినా యాగానిష్పత్తేః | తస్మాత్- అస్మిన్వాక్యే ఫలానభిధానేన తద్బోగాభావాత్కర్తృత్వాగే కర్తృత్వమేవ, న త్వధికార ఇత్యధికారలక్షణం నాఽఽరబ్ధవ్యమ్ | ఇతి ప్రాప్తే-

బ్రూమః- 'యజేత' ఇత్యత్ర ప్రత్యయస్య కేవలమాఖ్యాతరూపత్వమేవేతి న మన్తవ్యమ్ | కింతు లిజ్ప్రత్యయత్వేన విధిరూపత్వమప్యస్తి | తత్రాఽఽఖ్యాతత్వాకారేణ భావనామాచప్టే, విధిత్వాకారేణ పురుషం ప్రవర్తయతి | పురుషశ్చ స్వామిమతం ఫలమన్తరేణ న ప్రవర్తత ఇతి తదపేక్షితం స్వర్గమేవ భావ్యతయా విధిరుపాదతే | స్వర్గశబ్దశ్చోత్కృష్టసుఖే రూఢః, ద్రవ్యే తు లాక్షణికః | తస్మాత్- సుఖస్య భావ్యత్వం విధిశ్రుత్యా సిద్ధమ్ | ధాత్వర్థస్య తు భావ్యత్వమేకేన పదేన ప్రతీయమానమపి న ప్రత్యయేనావగమ్యతే, కింతు ప్రకృత్యా | తథా సతి స్వర్గభావ్యత్వం భావనాయాం ప్రత్యాసన్నమ్ | ఏకేనైవ విధిరూపేణాఽఽఖ్యాతేనావగమాత్ | కమియోగాదపి స్వర్గస్య భావ్యత్వమ్ | తస్మాత్- ఫలభోగసంభవనే కర్తృరధికారోఽస్తీత్యధికారలక్షణమారబ్ధవ్యమ్ || 2 || 3 ||

(ద్వితీయే - అశక్తానామధికారనిరాకరణాధికరణే సూత్రే 4-5) |

ఫలార్థత్వాత్కర్మణః శాస్త్రం సర్వాధికారం స్యాత్ || 4 ||

కర్తృత్వాశ్రుతిసంయోగాద్విధిః కాత్స్నీయేన గమ్యతే || 5 ||

ద్వితీయాధికరణమారచయతి-

అన్తాదేరస్యసా నో వా, స్వర్గేచ్ఛత్వాత్సవిద్యతే |

ప్రధానోక్త్యనుసారేణ యథాశక్త్యభివర్ణనమ్ || 4 ||

నైవాఽఽజ్యావేక్షణాదీనాం పురుషం ప్రతి చోదనా |

క్రతుం ప్రతి విధిస్తస్మాన్నాశక్తస్యాధికారితా || 5 ||

అన్యః, పశ్యుః, బధిరః, మూకః, గవాశ్వాదయస్సిర్యఞ్చః, ఇత్యాదీనాం చేతనత్వేన నిరతిశయసుఖరూపే స్వర్గే కామనా సంభవతి | అథోచ్యేత - 'కేషుచిదజ్ఞేషు శక్తిర్నాన్తి | తథా పి

జైమినీయన్యాయమాలావిస్తరః

- అన్తో నాఽఽజ్యమవోక్షితుం క్షమః | పజ్గుర్విష్ణుక్రమేష్వశక్తః | బధిరో నాధ్వర్యప్రోక్షం  
శృణోతి | తతః 'క్షుప్తీర్వాచయతి' ఇతి విహితస్యానుష్ఠానం న సిద్ధ్యేత్ |  
ముకోఽనుమన్త్రాణాదావశక్తః | తిర్యగ్గో బహుష్వశక్తాః' ఇతి | తన్న |  
యథాశక్త్యభానామనుష్ఠేయత్వాత్ | 'స్వర్గకామో యజేత' ఇత్యనేన ప్రధానవాక్యేన సర్వాధికారః  
ప్రతీయతే | స

చాఽఽజ్యవేక్షణాద్యభివాక్యానుసారేణ న సంకోచయితుం యుక్తః | కింతు  
ప్రధానానుసారేణాభివాక్యానుష్ఠానమేవ సంకోచయితుం యుక్తమ్ | తస్మాత్ - అన్తాదేరప్యధికారోఽస్తి  
| ఇతి ప్రాప్తే-

బ్రూమః- యద్యాజ్యవేక్షణాదయః పురుషార్థతయా విధీయేరన్, తదా తల్లోపేఽపి న  
క్రతోర్వైకల్యమ్ | ఇహ తు- క్రత్వభిజ్ఞతాయా తే విహితా ఇతి తల్లోపే క్రతురేవ న నిష్పద్యతే |  
తస్మాత్- అశక్తస్య నాన్త్యధికారః || 4 || 5 ||

(తృతీయే స్త్రియా అనధికారనిరాకరణాధికరణే సూత్రాణి 6-16) |

లిఖవిశేషనిర్దేశాత్పుంయుక్తమైతిశాయనః || 6 || తదు-

క్తిత్వాచ్చ దోషశ్రుతిరవిజ్ఞాతే || 7 || జాతిం తు బాద-

రాయణోఽవిశేషాత్, తస్మాత్స్వపి ప్రతీయేత జాత్యర్థ-

స్యావిశిష్టత్వాత్ || 8 || చోదితత్వాద్యధాశ్రుతి || 9 ||

ద్రవ్యవత్త్వాత్పుంసాం స్యాత్, ద్రవ్యసంయుక్తం క్రయవిక్రయా-

భ్యామ్, అద్రవ్యత్వం స్త్రీణాం ద్రవ్యైః సమానయోగిత్వాత్

|| 10 || తయా చాన్యార్థదర్శనమ్ || 11 || తాదర్థ్యాత్కర్మ-

తాదర్థ్యమ్ || 12 || ఫలోత్సాహవిశేషాత్ || 13 || అ-

ర్థేన చ సమవేతత్వాత్ || 14 || క్రయస్య ధర్మమాత్రత్వమ్

|| 15 || స్వవత్తామపి దర్శయతి || 16 ||

తృతీయాధికరణమారచయతి-

స్త్రియా న సోఽస్యస్త్రి వా, నో పుంలిజ్ఞేన తదీరణాత్ |

ప్రకృత్యర్థతయా లిఖం సంఖ్యావన్నావివక్షితమ్ || 6 ||

అస్త్వద్దేశ్యగతత్వేన సంఖ్యయా సదృశత్వతః |

జైమినీయన్యాయమాలావిస్తరః

యద్విభక్తివికారాదేరర్థస్తత్రప్రకృతేర్న తు || 7 ||

'స్వర్గకామో యజేత' ఇతి పుంలింగశబ్దేనాధికారిణో విధానాత్సోఽధికారఃస్త్రియా నాస్తి | న చ -  
గ్రహైకత్వవల్లింగమవివక్షితమ్ - ఇతి వాచ్యమ్ | ఏకత్వవల్లింగస్య ప్రత్యయార్థత్వాభావాత్ |  
ప్రకృత్యర్థతయా తు గ్రహవద్వివక్షితం పుంలింగమ్ | ఇతి ప్రాప్తే-

బ్రూమః- అస్తి స్త్రియాః కర్మాధికారః | కుతః | పుంలింగస్యావివక్షితత్వాత్ | న హ్యేకత్వస్య  
ప్రత్యయార్థత్వమవివక్షాయాం

నిమిత్తమ్ | కింతూద్దేశ్యగతత్వమ్ | ఇహాపి 'యః స్వర్గకామః, స యజేత' ఇతి వచనవ్యక్తౌ  
పుంలింగస్యోద్దేశ్యగతత్వేనైకత్వసంఖ్యయా సదృశత్వాన్నాస్తి వివక్షితత్వమ్ | న చ -  
ప్రకృత్యర్థో లింగమ్ | కింతు - స్త్రీలింగం తావత్థావాదిభిః స్త్రీప్రత్యయైరభిధీయతే | పుంలింగం తు  
'వృక్షాన్' ఇత్యస్మిన్ద్వితీయాబహువచనే విభక్తివికారేణ నకారాదేశలక్షణేనాభివ్యజ్యతే | ఏవమ్  
'కులమ్' ఇత్యస్మిన్ప్రధమైకవచనే నపుంసకాభివ్యక్తిః | తస్మాత్ - లింగస్య  
ప్రకృత్యర్థత్వాభావాదుద్దేశ్యగతత్వేనావివక్షితత్వాచ్చ స్త్రియా అప్యధికారః\* || 6 || 7 ||

(చతుర్థే - యాగే దంపత్యేః సహాధికారాధికరణే సూత్రాణి 17 - 21) |

స్వవత్సోస్తు వచనాదైకకర్మ్యం స్యాత్ || 17 || లింగ-

దర్శనాచ్చ || 18 || క్రీతత్వాత్తు భక్త్యా స్వామిత్వము-

చ్యతే || 19 || ఫలార్థిత్వాత్తు స్వామిత్వేనాభిసం-

బంధః || 20 || ఫలవత్తాం దర్శయతి || 21 ||

చతుర్థాధికరణమారచయతి-

దంపతిభ్యాం పృథక్కార్యం సహ వాఽఽఖ్యాతసంఖ్యయా |

పృథగ్గైవమవైగుణ్యాత్కరైక్యం దైవతైక్యవత్ || 8 ||

'యజేత' ఇత్యాఖ్యాతప్రత్యయగతాయాః సంఖ్యాయా ఉద్దేశ్యగతత్వాభావేన వివక్షాయా  
వారయితుమశక్యత్వాదేకకర్తృత్వాయ దంపతిభ్యాం పృథగేవ కర్మానుష్ఠేయమ్ | ఇతి చేత్ |

మైవమ్ | వైగుణ్యప్రసంగాత్ | కర్మణి తత్ర తత్ర పత్న్యవేక్షణం యజమానావేక్షణం  
చేత్సుభయమప్యామ్నాతమ్ | తత్ర యజమానప్రయోగే పత్న్యవేక్షణం లుప్యేత,  
పత్నీప్రయోగే యజమానావేక్షణం లుప్యేత, ఇత్యవైగుణ్యాయ ద్వయోః సహాధికారః | న చ -  
యజేతేత్యేకత్వం విరుద్ధమ్ | 'అగ్నిషోమౌ దేవతా' ఇత్యత్ర యథా  
వ్యాసక్తయోర్దేవత్వాద్దేవతైక్యమ్, తథా దంపత్యేరేకమేవ కర్తృత్వమిత్యభీకారాత్ | తస్మాత్ -  
సహాధికారః || 8 ||

జైమినీయన్యాయమాలావిస్తరః

(పఞ్చమే - ఆధానే పురుషద్వయకర్తృకత్వనిరాకరణాధికరణే సూత్రే 22-23)।

ద్వ్యాధానం చ ద్వియజ్జవత్ || 22 || గుణస్య తు విధాన-

త్వాత్పత్న్యా ద్వితీయశబ్దః స్యాత్ || 23 ||

పఞ్చమాధికరణమారచయతి-

పుంసోరేకస్య బాఽఽధానం వసానావిత్యతో ద్వయోః ।

ఏష క్షౌమవిధిర్ద్విత్వం దంపత్యోరేకతా తతః || 9 ||

ఆధానే శ్రూయతే- 'క్షౌమే వసానావగ్నీ ఆదధీయాతామ్' ఇతి | తత్ర- 'వసానా' ఇతి పుంలింగద్వివచనాదుభయోః పుంసోరాధానేఽధికారః । ఇతి చేత్ ।

మైవమ్ | క్షౌమస్యాప్రాప్తస్య విధేయతయా పుంద్విత్వస్యాపి విధానే వాక్యభేదాన్న తద్విధీయతే | కింతు- దంపత్యోః సహాధికారేణ

ప్రాప్తం ద్విత్వమనుద్యతే | పతిశ్చ పత్నీ చేతి విగృహ్య పతిశబ్దస్యైకశేషాత్పుంలింగద్వివచనమవిరుద్ధమ్ | తస్మాత్- ఆధానేఽధికారిణః పుంస ఏకత్వమేవ || 9 ||

(షష్ఠే పుంస ఏవోపస్థానాద్యధికారాధికరణే సూత్రమ్-)।

తస్యా యావదుక్తమాశీర్భహ్మచర్యమతుల్యత్వాత్ || 24 ||

షష్ఠాధికరణమారచయతి-

ఉపస్థానాది దంపత్యేరుత పుంసో ద్వయోరిదమ్ ।

యజమానత్వసామ్యేన విద్వత్త్వాత్పుంస ఏవ తత్ || 10 ||

'అగన్మ సువర -' ఇత్యనేన మన్తేణ 'ఉద్యన్నద్య మిత్రమహః' ఇత్యాద్యైర్మన్తైశ్చ కర్తవ్యమాదిత్యవిషయముపస్థానమ్ | ఆదిశబ్దేన 'వసన్తమృతానాం ప్రీణామి' ఇత్యాదినా విహితమనుమన్తణాది | తత్సర్వం దంపతిభ్యాముభాభ్యాం కర్తవ్యమ్ | కుతః | యజమానత్వస్యోభయోః సమానత్వాత్ | తతో యజమానత్వసమాఖ్యాయా యథా పుంసాఽనుష్ఠీయతే, తథాస్త్రియాఽపి | ఇతి చేత్ |

మైవమ్ | X అధ్యయనరహితయా స్త్రియా తదనుష్ఠాతుమశక్యత్వాత్ | తస్మాత్- పుంస ఏవోపస్థానాదికమ్ || 10 ||

(సప్తమే శూద్రస్యానధికారాధికరణే సూత్రాణి 25-38)।

చాతుర్భర్ణ్యమవిశేషాత్ || 25 || నిర్దేశాద్వాత్రయాణాం

జైమినీయన్యాయమాలావిస్తరః

స్యాదగ్న్యాధేయే హ్యసంబంధః క్రతుషు బ్రాహ్మణశ్రుతిరిత్యా-

త్రేయః ||26|| నిమిత్తార్థేన బాదరిః, తస్మాత్సర్వా-

ధికారం స్యాత్ ||27|| అపి వాఽన్యార్థాదర్శనాద్య-

థాశ్రుతి ప్రతీయేత ||28|| నిర్దేశాత్తు పక్షే స్యాత్

||29|| వైగుణ్యాన్నేతి చేత్ ||30|| న కామ్య-

త్వాత్ ||31|| సంస్కారే చ తత్ప్రధానత్వాత్ ||32||

అపి వా వేదనిర్దేశాదపశూద్రాణాం ప్రతీయేత ||33||

గుణార్థిత్వాన్నేతి చేత్ ||34|| సంస్కారస్య తద-

ర్థత్వాత్, విద్యాయాం పురుషశ్రుతిః ||35|| విద్యాని-

ర్దేశాన్నేతి చేత్ ||36|| అవైద్యత్వాదభావః కర్మణి

స్యాత్ ||37|| తథా చాన్యార్థాదర్శనమ్ ||38||

సప్తమాధికరణమారచయతి-

శూద్రోఽపి యష్టా నో వా స్యాదవైధాధ్యయనేన వా ।

ఉపదేష్టుముఖాద్వాఽస్య క్రతువిత్వేన యష్టతా ||11||

త్రివర్జైర్వేదవిద్యద్భిః కృతార్థా విధయః క్రతేః ।

నాఽఽక్షిపన్తి చతుర్థస్య విద్యాం తద్యష్టతా కుతః ||12||

లిఖితపారాదినా తాత్కాలికార్యోపదేశేన వా

శూద్రస్యాప్యనుష్ఠానహేతుభూవాపిద్యాసంభవాచూద్రోఽపి యాగాధికారీ । ఇతి చేత్ ।

మైవమ్ । క్రతువిధివైయర్థ్యపరిహారాయ పి శూద్రస్యావిహితాఽపి విద్యా కల్ప్యతే (ల్వేత్)

క్రతువిధయశ్చ త్రైవర్ణికానుష్ఠానేనైవ చరితార్థాః సన్తో న శూద్రస్య విద్యాం కల్పయన్తి ।

త్రైవర్ణికానాం తు విద్యా న కల్పనీయా, అధ్యయనవిధినైవ విహితత్వాత్ । తస్మాత్- న

శూద్రస్య యాగాధికారః ||11||12||

(అష్టమే నిర్దేశాధికారాధికరణే సూత్రే 39-40) ।

త్రయాణాం ద్రవ్యసంపన్నః కర్మణో ద్రవ్యసిద్ధిత్వాత్

||39|| అనిత్యత్వాత్తు నైవం స్యాదర్థాద్ధి ద్రవ్య-

జైమినీయన్యాయమాలావిస్తరః

సంయోగః ||40||

అష్టమాధికరణమారచయతి-

ధన్వేవ కర్తౌతాన్యోఽపి ధన్వేవ విధిసార్థ్యతః ।

అన్యోఽధికురుతే ద్రవ్యమాక్షి పేద్భుక్తివత్క్రతుః || 13 ||

యథా విద్యాఽధికారహేతుః, తథా ధనమపీతి ధనినం ఏవ యాగాధికారః। తావతా విధీనాం సార్థకత్వాత్। విధ్యన్యథానుపపత్తో హి దరిద్రస్య ధనార్జనమాక్షేప్తం శక్యేత। తస్మాత్- శూద్రవద్ధరిద్రోఽపి న కర్మణ్యధికారీ। ఇతి చేత్।

మైవమ్। ధనికస్యాపి ధనార్జనం న యాగవిధిభిరాక్షిప్తమ్। భోజనాదిభిర్ధనకార్యైరేవ తస్యాఽఽక్షిప్తత్వాత్। అత ఏవ విద్యాయా అధ్యయనవిధిరివ ధనార్జనస్య న కోఽపి విధిరస్తి। యాజనాదివిధయ ఉపాయనియమార్థా ఇత్యుక్తమ్। తస్మాత్- భోజనాదివత్క్రతురపి ధనకార్యత్వేన ధనార్జనాపేక్షత్వాద్ధరిద్రోఽపి ధనార్జనం కృత్వా క్రతావధికరోతి ||13||

(నవమే - అఙ్గహీనాధికరాధికరణే సూత్రమ్ -)।

అఙ్గహీనశ్చ తద్ధర్మా ||41||

నవమాధికరణమారచయతి-

అఙ్గహీనో న కురుతే కర్తా వా, నాక్షమత్వతః ।

సమాధాయాఙ్గవైకల్యం కరోతి ద్రవ్యహీనవత్ ||14||

కశ్చిదక్షిరోగేణాఽఽజ్యమవేక్షితుమసర్థః। అన్యో వాతరోగేణాస్వాధీనపాదో విష్ణుక్రమేష్వసమర్థః। అతో నాఙ్గహీనః కర్మాధికారీ। ఇతి చేత్ ।

మైవమ్। ధనహీనో యథా ధనం సంపాద్యాధికరోతి, తథా వికలాఙ్గోఽప్యౌషధాదినా వైకల్యం సమాధాయాధికరోతు ||14||

(దశమేఽచికిత్సాఙ్గవైకల్యస్యానధికారాధికరణే సూత్రమ్-)।

ఉత్పత్తౌ నిత్యసంయోగాత్ ||42||

దశమాధికరణమారచయతి-

అసమాధేయవైకల్యే కథం, కామ్యేష్వకర్తృతా ।

నిత్యేషు త్వాహితాగ్నిశ్చేద్యధాశక్తి కరోతి హి ||15||

జైమినీయన్యాయమాలావిస్తరః

'కథమ్' ఇత్యనేన సంశయః సూచితః | వైకల్యస్య  
సమాధాతుమశక్యత్వేనాక్షమత్వాదత్యంతమనధికార ఏవ | ఇతి చేత్ |

మైవమ్ | కామ్యేష్యభవైకల్యే ఫలాసిద్ధేర్మాఽస్తు తత్రాధికారః | నిత్యానాం త్వాహితాగ్నినా  
త్యక్తుమశక్యత్వాదీషదభిలోపం సోఢేవాఽపి నిత్యేష్యధికారోఽస్తి ||15||

(ఏకాదశే దర్శపూర్ణమాసయోస్త్యార్థేయస్యైవాధికారాధికరణే సూత్రమ్ -) |

అత్ర్యార్థేయస్య హానం స్యాత్ ||43||

ఏకాదశాధికరణమారచయతి-

విధిర్వరణ ఏకాదావపి స్యాత్త్రిక ఏవ వా |

అవిశేషాత్పక్ష ఆద్యో వాక్యాభేదాయ తూత్తరః ||16||

దర్శపూర్ణమాసయోః 'ఆర్థేయం వృణీతే' ఇతి విధాయేదమామూతమ్ - 'ఏకం వృణీతే, ద్వౌ  
వృణీతే, త్రీన్వృణీతే, న చతురో వృణీతే, న పంచాతివృణీతే' ఇతి | 'ఋషిర్గోత్రప్రవర్తకః  
కశ్యపభరద్వాజాదిః, తస్య సంబంధ ఆర్థేయః, తం వృణీతే కథయత్యుచ్చారయతి |  
'కశ్యపగోత్రోఽహమ్, భరద్వాజగోత్రోఽహమ్' ఇతి తదుచ్చారణమ్ | ఏకమార్థేయముచ్చారయతి  
తదుదాహృతమ్ | ద్వౌవార్థేయావుచ్చారయతి - 'ఉపమన్యువసిష్ఠగోత్రోఽహమ్' ఇత్యాది |  
త్రీనార్థేయానుచ్చారయతి - 'ఆఙ్గిరసబార్హస్పత్యభరద్వాజగోత్రోఽహమ్' ఇత్యాది | చతుర  
ఆర్థేయాన్నోచ్చారయేత్ | పంచాఽర్థేయానతిక్రమ్య షడాదీనార్థేయాన్నోచ్చారయేత్,  
ఇత్యర్థః | తత్ర - ఏకార్థేయద్వ్యార్థేయత్త్ర్యార్థేయవాక్యేషు విశేషాదర్శనాత్ 'ఏకం వృణీతే'  
ఇత్యాదయస్త్రయోఽపి విధయః | ఇతి చేత్ |

మైవమ్ | వాక్యభేదప్రసంగాత్ | తత్పరిహారాయ 'త్రీన్వృణీతే' ఇత్యస్యైవ విధిత్వమస్తు | 'ఏకం  
వృణీతే, ద్వౌ వృణీతే' ఇత్యవయుత్యానువాదేన స్తావకమ్ | 'ఏకవరణ- ద్వివరణే అప్రశస్తే అపి  
యదా కర్తవ్యే, తదా త్రివరణస్య ప్రశస్తస్య కర్తవ్యత్వం కిము వక్తవ్యమ్' ఇతి స్తుతిః |  
చతుర్ని షేధ- పంచాతిక్రమనిషేధాభ్యామపి త్రిత్వమేవ స్తూయతే | న చ - తయోర్ని షేధో  
విధాతవ్యః | ప్రసక్త్యభావాదేవ తదప్రవృత్తేః | చతురాదయోఽతివిలम्బుకారిత్యాదప్రశస్తాః |  
త్రిత్వం తు న తథేతి ప్రశస్తమ్ | తస్మాత్ - కర్మణ్యధికుర్వన్యజమానస్తీనేవోచ్చారయేత్, న  
న్యూనమ్, నాప్యధికమ్, ఇతి తాత్పర్యార్థః ||16||

(ద్వాదశే రథకారాధికారాధికరణే సూత్రాణి 44-50) |

వచనాద్రథకారస్యాఽధానేఽస్య సర్వశేషత్వాత్ ||44||

న్యాయో వా కర్మసంయోగాత్, శూద్రస్యప్రతిషిద్ధత్వాత్

||45|| అకర్మత్వాత్తు నైవం స్యాత్ ||46|| ఆనర్థక్యం

జైమినీయన్యాయమాలావిస్తరః

చ సంయోగాత్ ||47|| గుణార్థేనేతి చేత్ ||48||

ఉక్తమనిమిత్తత్వమ్ ||49|| సౌధన్వనాస్తు హీనత్వాత్,

మన్తవర్ణాత్ప్రతీయేరన్ ||50||

ద్వాదశాధికరణమారచయతి-

విప్రాదిరేవ రథకృదన్యో వాఽఽద్యోఽస్తు యోగతః ।

రూఢేర్వర్ణాన్తరం తస్యాఽఽధానే వర్షర్తురుచ్యతే ||17||

ఆధానే శ్రూయతే - 'వర్ణాసు రథకార ఆదధీత' ఇతి । తత్ర - 'రథం కరోతి' ఇతి వ్యుత్పత్త్యా  
త్రైవర్ణికో రథకారః । ఇతి చేత్ ।

మైవమ్ । సంకీర్ణజాతివిశేషే రూఢత్వాత్ । వైశ్యాయాం క్షత్రియాదుత్పన్నో మాహిష్యః ।  
శూద్రాయాం వైశ్యాదుత్పన్నా కరణీ । తస్యాం కరణ్యాం మాహిష్యాదుత్పన్నో రథకారః । తథా  
చ యాజ్ఞవల్క్యః-

'మాహిష్యేణ కరణ్యాం తు రథకారః ప్రజాయతే' ఇతి ।

తస్య చ రథకారస్యాఽఽధానకాలో వర్షర్తుః ||17||

(త్రయోదశే నిషాదస్థపత్యధికరణే సూత్రే 51 - 52) ।

స్థపతిర్నిషాదః స్యాచ్ఛబ్దసామర్థ్యాత్ ||51|| లి-

భదరకనాచ్చ ||52||

త్రయోదశాధికరణమారచయతి-

ద్విజః స్థపతిరన్యో వా ద్విజః షష్ఠీసమాసతః ।

కర్మధారయముఖ్యత్వాన్నిషాదో రౌద్రయాగకృత్ ||18||

'వాస్తుమయం రౌద్రం చరుం నిర్వపేత్' ఇతి ప్రకృత్యశ్రూయతే - 'ఏతయా నిషాదస్థపతిం  
యాజయేత్' ఇతి । వాస్తుశబ్దః కించిత్రకృతిద్రవ్యవిశేషమాహ । ఏతస్యామిష్టావధికారీ  
స్థపతిశబ్దవాచ్యః సైవర్ణికః । కుతః । 'నిషాదానామధిపతిః' ఇతి షష్ఠీసమాసస్య త్రైవర్ణికే  
సంభవాత్ । తస్య చాధీతవేదత్వేన విద్యాసంభవాచ్చ । ఇతి చేత్ ।

మైవమ్ । 'నిషాదశాసా స్థపతిశ్చ' ఇతి కర్మధారయసమాసస్య ముఖ్యత్వాత్ । షష్ఠీసమాసే  
తు సంకీర్ణజాతివిశేషవాచినా నిషాదశబ్దేన తత్సంబంధ ఉపలక్ష్యేత । న త్వయం కర్మధారయే  
దోషోఽస్తి । తతస్తాత్కాలికాచార్యోపదేశాదినా విద్యాం సంపాద్య ధనికో నిషాదో రౌద్రయాగం  
కుర్యాత్ ||18||



జైమినీయన్యాయమాలావిస్తరః

ఇతి శ్రీమాధవీయే జైమినీయన్యాయమాలావిస్తరే షష్ఠా-

ధ్యాయస్య ప్రథమః పాదః || 1 ||

-----

అత్ర పాదే ఆదితః |

అధికరణాని 13 375 |

సూత్రాణి 52 996 |

-----

(అథ షష్ఠాధ్యాయస్య ద్వితీయః పాదః) |

(ప్రథమే సత్రే ప్రత్యేకస్య సత్త్రిణః ఫలసంబన్ధాధికరణే సూత్రే 1-2) |

పురుషార్థైకసిద్ధిత్వాత్తస్య తస్యాధికారః స్యాత్

|| 1 || అపి చోత్పత్తిసంయోగో యథా స్యాత్సత్త్వద-

ర్శనమ్, తథాభావో వికల్పే స్యాత్ || 2 ||

ద్వితీయపాదే ప్రథమాధికరణమారచయతి-

సత్రే ఫలాంశః ప్రత్యేకం సర్వం వాఽఽద్యః సమూహకే |

కర్తృత్వాదన్య ఏకైకస్యాపి తత్త్వాద్బహుత్వతః || 1 ||

ఇదమామూయతే- 'ఋద్ధికామాః సత్రమాసీరన్' ఇతి | తత్ర- సత్రే బహూనాం సముదాయస్య కర్తృత్వమవగతమ్ | 'సప్తదశావరాః సత్రమాసీరన్' ఇతి శ్రవణాత్ | కర్తృత్వేన సముదాయస్యైవ ఫలశ్రవణాత్ | పురుషాణాం ప్రత్యేకం ఫలాంశ ఏవ న తు సర్వం ఫలమేకైకస్య | ఇతి చేత్ |

మైవమ్ | ఏకాన్యపి సముదాయాన్తః పాతినః కర్తృత్వసద్భావాత్ | అన్యథా సముదాయస్యైకత్వేన 'సత్రమాసీరన్' ఇతి శ్రుతం కర్తృబహుత్వం నోపపద్యతే | తస్మాత్- ఏకైకస్య కర్తుః సర్వఫలసద్భావాత్సర్వఫలకామినామేవాధికారః, న త్వంశకామినామ్ || 1 ||

(ద్వితీయే దర్శాదౌ కర్తైక్యనియమాధికరణే సూత్రాణి 3-12) |

ప్రయోగే పురుషశ్రుతేర్యథాకామీ ప్రయోగే స్యాత్ || 3 ||

ప్రత్యర్థం శ్రుతిభావ ఇతి చేత్ || 4 || తాదర్థే న

గుణార్థతాఽనుక్తేఽర్థాన్తరత్వాత్కర్తుః ప్రధానభూతత్వాత్

జైమినీయన్యాయమాలావిస్తరః

||5|| అపి వా కామసంయోగే సంబన్ధాత్ప్రయోగోఽప-

దిశ్యేత ప్రత్యర్థం హి విధిశ్రుతిర్విషాణా(ణ)వత్ ||6||

అన్యన్య స్యాదితి చేత్ ||7|| అన్యాధేనాభిసం-

బంధః ||8|| ఫలకామో నిమిత్తమితి చేత్ ||9||

న నిత్యత్వాత్ ||10|| కర్మ తథోతి చేత్ ||11||

న సమవాయాత్ ||12||

ద్వితీయాధికరణమారచయతి-

దర్శే కర్తైక్యనియమో నాస్యతాస్తి న కామిని ।

ఉద్దేశ్యే గ్రహవత్సంఖ్యా యతో నైవ వివక్షితా ||12||

ఆఖ్యాతోపాత్తసంఖ్యాఽత్ర విధేయస్య విశేషణమ్ ।

వివక్షితాఽతః సేత్యత్ర కర్తైక్యం వినియమ్యతే ||13||

'దర్శపూర్ణమాసాభ్యాం స్వర్గకామో యజేత' ఇత్యత్ర స్వర్గకామ ఉద్దేశ్యః । తద్గతం చైకత్వం గ్రహైకత్వవదవివక్షితమ్ । తస్మాత్- ఏకో ద్వౌ బహవో వా దర్శపూర్ణమాసయోరధికారిణః । ఇతి ప్రాప్తే-

బ్రూమః- మా భూతస్వర్గకామగతస్యైకత్వవివక్షా, 'యజేత' ఇత్యాఖ్యాతగతం తు యదేకత్వమ్, తద్విధేయస్య విశేషణమ్ । విధేయా చ క్రియా । సా చ స్వసిద్ధయే కారకాంతరవత్కర్తారమప్యాక్షిపతీతి క్రియాద్వారా కర్తాఽపి విధేయః । అతో విధేయకర్తృగతా యేయమేకత్వసంఖ్యా సా వివక్షితేతి కర్తురేకత్వం నియమ్యతే ||12||13||

(తృతీయే - ఆరభకామ్యకర్మణోఽపి సమాప్తినీయమాధికరణే సూత్రాణి 13-15) ।

ప్రక్రమాత్తు నియమ్యేతాఽఽరమ్భస్య క్రియానిమిత్తత్వాత్

||13|| ఫలార్థిత్యాద్వాఽనియమో యథాఽనుపక్రాన్తే

||14|| నియమో వా తన్నిమిత్తత్వాత్కర్తుస్తత్కారణం

స్యాత్ ||15||

తృతీయాధికరణమారచయతి-

అసమాప్యం సమాప్యం వా కామ్యం కామే నివర్తితే ।

ఆద్యః ప్రయోజనాభావాదన్త్యో నిష్ఠాదిసంశ్రవాత్ || 4 ||

జైమినీయన్యాయమాలావిస్తరః

'చిత్రకయా యజేత పశుకామః' 'కారీర్యా వృష్టికామో యజేత' ఇత్యాదిషు కామప్రేరితేన పురుషేణ కర్మోపక్రాంతమ్ | తస్య చ సమాప్తేః ప్రాగేవ కేనాపి నిమిత్తేన తత్ఫలప్రాప్తౌ దోషదర్శననే వా కామో నివర్తతే, తదా కర్మానుష్ఠానే ప్రయోజనాభావాన్న సమాపనీయమ్ | ఇతి చేత్ |

మైవమ్ | ప్రక్రాంతస్య కర్మణోఽసమాప్తౌ నిష్ఠాప్రాయశ్చిత్తయోః శ్రవణాత్ | 'దేవతాభ్యో వా ఏవ ఆవృశ్యతే యో యక్ష్యే' ఇత్యుక్త్వా 'న యజతే, త్రైధాతవీయేన యజేత' ఇతి తదుభయం శ్రుతమ్ | తస్మాత్- సమాపనీయమ్ || 4 ||

(చతుర్థే లౌకికకర్మణి సమాప్త్యనియమాధికరణే సూత్రాణి - 16-18) |

లోక కర్మాణి వేదవత్తతోఽధిపురుషజ్ఞానమ్ || 16 ||

అపరాధేఽపి చ తైః శాస్త్రమ్ || 17 || అశాస్త్రా

తూపసంప్రాప్తిః, శాస్త్రం స్యాన్న ప్రకల్పకమ్, తస్మాద-

ర్థేన గమ్యేత, అప్రాప్తే శాస్త్రమర్థవత్ || 18 ||

చతుర్థాధికరణమారచయతి-

సమాప్యమసమాప్యం వా లౌకికం శాస్త్రకల్పనాత్ |

ఆద్యో నో గృహకృష్యాదౌ శాస్త్రకల్పకవర్ణనాత్ || 5 ||

రథగృహనిర్మాణాదిరూపం యల్లోకికం కర్మం తదపి తక్షస్మృతావుక్తమితి వేదమూలత్వకల్పనాచ్చిత్రాయాగాదివన్నివృత్తేఽపి కామే సమాపనీయమ్ | ఇతి చేత్ |

మైవమ్ | రథాదౌ రమణీయత్వస్య దృష్టప్రయోజనస్యాన్వయవ్యతిరేకాభ్యామేవ సిద్ధన్నుపాయావగమాత్ | తత్రోహోహకుశలపురుషోత్పేక్షా మూలా తక్షస్మృతిర్న వేదం కల్పయితుం ప్రభవతి | తస్మాత్- 'అవశ్యం సమాపనీయమ్' ఇతి నాస్తి నియమః || 5 ||

(పంచమే- ప్రతిషిద్ధకర్మణామనుష్ఠానేఽనిష్ఠాపాతాధికరణే కలజ్యన్యాయే సూత్రే 19-20) |

ప్రతిషేధే త్వకర్మత్వాత్క్రియా స్యాత్ప్రతిషిద్ధానాం విభ-

క్తత్వాదకర్మణామ్ || 19 || శాస్త్రాణాం త్వర్థవత్త్వేన

పురుషార్థో విధీయతే, తయోరసమవీయిత్వాత్తాదర్థే

విధ్యతిక్రమః || 20 ||

పంచమాధికరణమారచయతి-

పర్యుదాసో నిషేధో వా నాద్యాదీగృజ్ఞానమిత్యసౌ |

జైమినీయన్యాయమాలావిస్తరః

నజ్ఞాత్వోరన్వయాదాద్యః కల్ప్యం సంకల్పతః ఫలమ్ || 6 ||

పదాన్వయాత్తు నిజ్ఞోద్వోర్నిషేధోఽనర్థహనయే ।

సంకల్పే లక్షణప్రాప్తింరైష కామ్యవిధిస్తథా || 7 ||

అనారభ్యశ్రూయతే- 'న కలజ్ఞం భక్షయేత్' న లశునమ్, న గృజ్ఞానమ్' ఇతి । తత్ర 'న భక్షయేత్' ఇతి సంనిధివశాన్నజ్ఞా త్వోరన్వయే సతి 'అభక్షణమ్' ఇతి పర్యుదాసః సంపద్యతే । తథా సతి 'నేక్షేతోద్యంతమాదిత్యమ్' ఇత్యాదావివ సంకల్పో విధేయః । తస్య చాభక్షణసంకల్పస్య విశ్వజిన్నాయేన స్వర్గః ఫలత్వేన కల్పనీయః । ఇతి చేత్ ।

మైవమ్ । పదైకదేశస్య ధాతోః పదాంతరేణాన్వేతుమయోగ్యత్వాద్విధాయకపదస్య నజ్ఞాదేనాన్వయే సతి రాగప్రాప్తాం భక్షణప్రవృత్తిమనూద్య నిషేధస్య విధేయత్వాత్ । న చ - నిషేధో వ్యర్థః । నరకపాతనివారకత్వాత్ । ఏవం చ సతి- అశ్రుతం న కిమపి కల్పనీయమ్ । త్వత్పక్షే తు- అశ్రుతిః సంకల్పః కల్పనీయ ఇతి తదర్థం భక్షణశబ్దే లక్షణాఽఽశ్రయితవ్యా । తస్మాత్- స్వర్గకామినో నాత్రాధికారః, కింతు- నరకాదీతస్య || 6 || 7 ||

(షష్ఠే గుర్వనుగమనాదీనాముపనయనోచరకాలకర్తవ్యతాధికరణే సూత్రే 21-22) ।

తస్మింస్తు శిష్యమాణాని జననేన ప్రవర్తేరన్ || 21 ||

అపి వా వేదతుల్యత్వాదుపాయేన ప్రవర్తేరన్ || 22 ||

పఞ్చాధికరణమారచయతి-

ప్రాజ్ఞముఖత్వాదినియమ ఉపనీతేః పురాఽప్యత ।

ఊర్ధ్వం మన్తాగ్నసాధ్యత్వాదాద్యోఽన్వోఽస్తు తథా స్మృతేః || 8 ||

'ప్రాజ్ఞముఖోఽత్రాని భుజ్జీత' 'గురురనుగంతవ్యోఽభివాదయితవ్యశ్చ' 'వృద్ధః ప్రత్యుత్తేయః, సంమంతవ్యశ్చ' ఇత్యాదిస్మార్తనియమ ఉపనయనాత్ప్రాగప్యనుసర్తవ్యః । తస్య నియమస్య వైదిర్మైమన్వైరాహవనీయాద్యగ్నిభిర్వా సాధ్యత్వం నాస్తీతి ప్రాగపి తత్సంభవాత్ । ఇతి చేత్ ।

మైవమ్ । శ్రౌతస్యాధ్యయనాదినియమస్యోపనయనానంతరభావిత్యేన వేదమూలస్మృతిప్రాప్తనియమస్యాప్యత్రరస్మిన్నేవ కాలే యుక్తత్వాత్ । అత ఏవ స్మర్యతే- ఉపనయనాదిర్నియమః' ఇతి, 'ప్రాగుపనయనాత్కామచారవాదభక్షః' ఇతి చ । తస్మాత్- ఉపనయనాత్పూర్వం

నాస్తి నియమః || 7 ||

(సప్తమే{ఆగ్ని హోత్రాదియావజ్ఞీవకర్మణాం స్వకా-} సూత్రాణి 23-26) ।

లమాత్రకర్తవ్యతాధికరణేఽగ్ని హోత్రన్యాయే

జైమినీయన్యాయమాలావిస్తరః

అభ్యాసోఽకర్మశేషత్వాత్పురుషార్థో విధీయతే || 23 ||

తస్మిన్నసంభవన్నర్థాత్ || 24 || న కాలేభ్య ఉప-

దిశ్యంతే || 25 || దర్శనాత్కాలలిఖానాం కాల-

విధానమ్ || 26 ||

సప్తమాధికరణమారచయతి-

యావజ్జీవేతి సామత్యం స్వకాలే వా నిమిత్తతః ।

కాలాజ్గలోపాదాద్యః స్యాదవైధాత్యాగతోఽన్తిమః || 9 ||

ఇదమమ్నీయతే- 'యావజ్జీవమగ్ని హోత్రం జు హోతి' యావజ్జీవం దర్శపూర్ణమాసాభ్యాం  
యజేత' ఇతి । తత్ర-జీవనస్య నిమిత్తత్వేనోపన్యాసాత్సతి నిమిత్తే  
నైమిత్తికస్యావర్జ్యభావాజ్జీవతోఽనుష్ఠానసాతత్వమత్ర వర్ణ్యతే । నను  
సాయంప్రాతఃకాలావగ్ని హోత్రాత్తాత్వేన చోదితౌ, అమావాస్యాపూర్ణమాసీకాలౌ  
దర్శపూర్ణమాసయోః । తథా సత్యభిలోపః సాతత్వే ప్రసజ్యేత । నాయం దోషః ।  
'ప్రధానలోపాద్వరమభిలోపః' ఇతి న్యాయాత్ । తస్మాత్- సాతత్వమ్ । ఇతి ప్రాప్తే-

బ్రూమః- యద్యపి సాయంప్రాతరాదికాలోఽభిమ్, తథాఽప్యనుపాదేయతయా  
ప్రయాజాదివద్విధేయౌ న భవతి, కింతు- తస్మిన్కాలే స్వతః ప్రాప్తే సతి కర్మానుష్ఠేయతయా  
విధీయతే । తస్య చ కాలస్య జీవనరూపనిమిత్తసంకోచకత్వేనైవాన్వయః । తథా సతి-

ఉక్తకాలవిశిష్టమేవ జీవనం నిమిత్తమ్ । తస్మిన్నిమిత్తే జీవనరూపో విశేష్యాంశో యథా న వైధో  
నాపి త్యక్తతుం శక్యః । తథా విశేషణాంశః కాలోఽప్యవిధేయౌ న త్యక్తుం శక్యశ్చ । తస్మాత్-  
అవైధస్య త్యాగాసంభవాన్న సాతత్వమ్, కింతు- స్వకాలేఽనుష్ఠానమ్ || 9 ||

(అష్టమే- అగ్ని హోత్రాదీనాం స్వకాలావృత్త్యావృత్త్యాధికరణే సూత్రే 27-28) ।

తేషామౌత్పత్తికత్వాదాగమేన ప్రవర్తేత || 27 || తథా హి

లిఖదర్శనమ్ || 28 ||

అష్టమాధికరణమారచయతి-

సకృత్కృతిరుతాఽవృత్తిర్దర్శాదేః శాస్త్రసార్థ్యతః ।

సకృత్స్వాత్కాలసంయుక్తజీవనావృత్తితోఽన్తిమః || 10 ||

దర్శపూర్ణమాసాదీనాం సకృదేవానుష్ఠానమ్ । తావతా విధిశాస్త్రస్య చరితార్థత్వాత్ । ఇతి చేత్

|

జైమినీయన్యాయమాలావిస్తరః

మైవమ్ | కాలవిశిష్టజీవననిమిత్తస్యాఽఽవృత్తౌ నైమిత్తికస్యాప్యావర్తనీయత్వాత్ | తస్మాత్-  
ఆవృత్తిః || 10 ||

(నవమే దర్శాదౌ భేదాద్యావృత్త్యా హోమావృత్త్యధికరణే సూత్రమ్ -) |

తథాఽన్తఃక్రతుప్రయుక్తాని || 29 ||

నవమాధికరణమారచయతి-

క్రతౌ సకృద్భేదహోమోఽసకృద్వా, క్రతుసిద్ధితః |

సకృన్నిమిత్తభేదస్యాఽఽవృత్తౌ హోమోఽసకృద్భవేత్ || 11 ||

దర్శపూర్ణమాసయోః కుమ్యూదిపాత్రభేదమాజ్యాదిస్కన్ధనం చ నిమిత్తీకృత్య హోమ  
ఆమ్నాయతే- 'భిన్నే జుహోతి' 'స్కన్నే జుహోతి' ఇతి | సోఽయం హోమః సకృత్కార్యః |  
తావతైవ క్రతుపకారసిద్ధేః | ఇతి చేత్ |

మైవమ్ | భేదస్య స్కన్ధనస్య వా నిమిత్తస్యాఽఽవృత్తౌ నైమిత్తికస్యాప్యావర్తనీయత్వాత్ |  
తస్మాత్- నాస్తి సకృత్త్వనియమః || 11 ||

(దశమే గుర్వనుగమాదీనాం ప్రతినిమిత్తమావృత్త్యధికరణే సూత్రమ్ -) |

ఆచారాద్గృహ్యమాణేషు తథా స్యాత్పురుషార్థత్వాత్ || 30 ||

దశమాధికరణమారచయతి-

యాథాకామ్యముతాఽఽవృత్తిర్గురోరనుగమాదిషు |

స్యాదాద్యః ప్రీతిహేతుత్వాన్నియమాదృష్టతోఽన్తిమః || 12 ||

'గురురనుగన్తవ్యోఽభివాద్యశ్చ' ఇతి విహితేషు గురుప్రీతిరూపస్య దృష్టస్యైవ  
ప్రయోజనత్వాత్ప్రీత్యనుసారేణానుగమనాదికం సకృదసకృదా స్వేచ్ఛయా కర్తవ్యమ్ | ఇతి  
చేత్ |

మైవమ్ | దృష్టార్థేష్వపి విహితేషు నియమాదృష్టసంభవాద్యదా యదా గురుగమనాది  
నిమిత్తం సంపద్యతే తదా తదాఽనుగమనాదీన్యనుష్ఠేయాని

|| 12 ||

(ఏకాదశే-ఋణత్రయాపాకరణస్య బ్రాహ్మణక్షా- సూత్రమ్ -) |

త్రయవైశ్యానాం నిత్యతాధికరణే

బ్రాహ్మణస్య తు సోమవిద్యాప్రజమృణవాక్యేన సంయోగాత్ || 31 ||

జైమినీయన్యాయమాలావిస్తరః

ఏకాదశాధికరణమారచయతి-

సోమాధీతిప్రజం కామ్యం నిత్యం వా కామతోఽగ్రిమః ।

వీప్సానుష్ఠేయవిజ్ఞానలోకైస్తన్నిత్యతేష్యతే ॥ 13 ॥

ఇదమామ్నాయతే- 'సోమేన యజేత' 'స్వాధ్యాయమధీయీత' 'ప్రణాముత్పాదయేత్' ఇతి ।  
తత్ర సోమః కామ్యః । 'జ్యోతిష్ఠోమేన స్వర్గకామో యజేత' ఇతి కామసంయోగేనాఽఽమ్నాతత్వాత్  
। అధ్యయనప్రజోత్పాదనయోరపి విశ్వజిన్న్యాయేన స్వర్గే ఫలత్వేన కల్పితే కమియోగోఽపి  
కల్ప్యతే । తస్మాత్- ఇదం త్రయం కామ్యమ్ । ఇతి చేత్ ।

మైవమ్ । వీప్సాదినా నిత్యత్వసిద్ధేః । 'వసన్తే వసన్తే జ్యోతిషా యజేత' ఇతి వీప్సాప్రతివసన్తం  
నిమిత్తీకృత్య సోమయాగం విధత్తే । అధ్యయనస్య తు న స్వర్గః ఫలమ్ ।  
దృష్టప్రయోజనస్యానుష్ఠేయవిజ్ఞానస్య సంభవాత్ । తత్ర క్రత్వనుష్ఠానస్య

నిత్యత్వాత్తద్దేతోరధ్యయనస్యాపి నిత్యత్వమనివార్యమ్ । 'అనుత్పాద్య సుతాన్న లోకం  
గచ్ఛతి' ఇతి స్మృతేర్లోకసిద్ధ్యర్థముత్పాదనస్యాపి నిత్యత్వమ్ ।  
అనేనైవాభిప్రాయేణేదమామ్నాతమ్- 'జాయమానో హ వై బ్రాహ్మణస్త్రిభిర్ఋణవా జాయతే ।  
బ్రహ్మచర్యేణ ఋషిభ్యః, యజ్ఞేన దేవేభ్యః, ప్రజయా పితృభ్యః । ఏష వా అనృణో యః పుత్రీ  
యజ్వా బ్రహ్మచారీ' ఇతి । అత్ర బ్రాహ్మణగ్రహణమితరయోరప్యపలక్షణార్థమ్ ।  
సోమాదివిధిషు విశేషస్యాశ్రవణాత్ । తస్మాత్- సోమాదికం నిత్యమ్ ॥ 13 ॥

ఇతి శ్రీమాధవీయే జైమినీయన్యాయమాలావిస్తరే షష్ఠాధ్యాయస్య ద్వితీయః పాదః ॥ 2 ॥

అత్ర పాదే ఆదితః ।

అధికరణాని 11 386 ।

సూత్రాణి 31 1027 ।

-----

(అథ షష్ఠాధ్యాయస్య తృతీయః పాదః) ।

(ప్రథమే- నిత్యే యథాశక్త్యన్యాయానాధికరణే సూత్రాణి 1-7) ।

సర్వశక్తో ప్రవృత్తిః స్యాత్తథాభూతోపదేశాత్ ॥ 1 ॥

అపి వాఽప్యేకదేశే స్యాత్ప్రధానే హ్యర్థనిర్వృత్తిర్గుణమా-

త్రమితరత్తదర్శత్వాత్ ॥ 2 ॥ తదకర్మణి చ దోషః,

తస్మాత్తతో విశేషః స్యాత్ప్రధానేనాభిసంబన్ధాత్ ॥ 3 ॥

జైమినీయన్యాయమాలావిస్తరః

కర్మాభేదం తు జైమినిః ప్రయోగవచనైకత్వాత్సర్వేషాము-

దేశః స్యాదితి ||4|| సర్వస్య వ్యవవర్గిత్యాదేశ-

స్యాపి ప్రయోగే స్యాద్యధా క్రత్వంతరేషు ||5||

విధ్యపరాధే చ దర్శనాత్సమాప్తేః ||6|| ప్రాయశ్చి-

సవిధానాచ్చ ||7||

తృతీయపాదే ప్రథమాధికరణమారచయతి-

నిత్యే సర్వాభిసంహారః శక్త్యా వాఽఽద్యః ఫలిత్వతః |

శక్త్యా త్యాగాసంభవేన నిమిత్తే జీవనే స్థితే ||1||

'యావజ్జీవమగ్ని హోత్రం జుహోతి' ఇత్యాదౌ నిత్యే కర్మణి  
సర్వాణ్యభిన్నస్వసంహృత్యతద్విశిష్ట ఏవ ప్రయోగః కర్తవ్యః | కుతః | భావనాంశస్య  
కథంభావస్య సముచ్చితైః సర్వైరజ్ఞైః పరిపూరణేన సర్వాభోపేతస్యైవ ప్రధానస్య ఫలవత్త్వాత్  
| ఇతి చేత్ |

మైవమ్ | అగ్ని హోత్రదర్శపూర్ణమాసాదిశబ్దవాచ్యం ప్రధానమ్ | తస్య చ  
స్వవాక్యగతజీవననిమిత్తేనాన్వయాత్సతి జీవనే ప్రధానం కర్మ త్యక్తుమశక్యమ్ | తతో  
వాక్యాంతరావగతేష్వజ్ఞేష్వశక్యం కించిదభిం పరిత్యజ్యాపి శక్తైరజ్ఞైరుపేత్రం ప్రధానం  
కర్మానుష్ఠేయమ్ ||1||

(ద్వితీయే- అభివైకల్యే కామ్యస్య నిష్ఫలత్వాధికరణే సూత్రాణి 8- 10) |

కామ్యేషు చైవమర్థిత్యాత్ ||8|| అసంయోగాత్తు నైవం

స్వాద్విధేః శబ్దప్రమాణత్వాత్ ||9|| అకర్మణి

చాప్రత్యవాయాత్ ||10||

ద్వితీయాధికరణమారచయతి-

కామ్యే శక్త్యోత సర్వాభిం శక్త్యా లోపస్య సంభవాత్ |

మైవం లోపే నిష్ఫలత్వాచ్చాభ్యుత్పాదాత్సంభవతే ||2||

ప్రధానానుష్ఠితౌ యద్వజ్జీవనస్య నిమిత్తతా |

కామస్య న తథా యస్మాత్కామ్యం త్యక్తుం చ శక్యతే ||3||



జైమినీయన్యాయమాలావిస్తరః

యథా నిత్యేష్వగ్ని హోత్రాదికర్మస్వశక్యమభం పరిత్యక్తమ్, తథా  
కామ్యేష్వప్యైన్ద్రాగ్నసౌర్యాదిష్వశక్యాభిలోపసంభవాచ్చక్యాభ్యో పేతమనుష్ఠేయమ్ | ఇతి  
చేత్ |

మైవమ్ | అభిలోపే కామ్యమానఫలానుత్పత్తేః | సర్వాభ్యోపేతమేవ హి ప్రధానం  
ఫలసాధనత్వేన విహితమ్ | తత్ర ప్రధానస్య త్యాగే యథా నాస్తి ఫలమ్, తథాఽభిత్యాగేఽపి |  
ఫలసాధనత్వం హి శాస్త్రసమధిగమ్యమ్ | తతో యద్యావదభం వా ప్రధానం వా శబ్దోపాత్తమ్,  
తస్య

లోపే సాధనత్వం నాస్తి | నహి గమనసాధనస్య రథస్య చక్రాద్యభేష్వన్యతమస్య వైకల్యేన  
గమనసాధనత్వం దృష్టమ్ | తస్మాత్- యదా సర్వాభ్యోపసంహారః కర్తుం శక్యతే, తదైవ  
కామ్యమనుష్ఠేయమ్ | న చ- నిత్యేఽప్యేవమస్తు- ఇతి శబ్దకనీయమ్ | జీవనం నిమిత్తీకృత్య  
తత్ర విధానాత్ | యథా గృహదాహం నిమిత్తీకృత్య విహితా క్షామవతీష్ఠిరవశ్యం కర్తవ్యః | యథా  
వా లోకే- నిమిత్తభూతాయాం బుభుక్షాయాం సత్త్వాం భోజనమవశ్యం కర్తవ్యమ్, తథా జీవనే  
సతి కర్మావశ్యమనుష్ఠేయమ్ | న చ- జీవనవత్ఫలకామనాయా అపి నిమిత్తత్వం  
శబ్దకనీయమ్ |

సత్త్వామపి కామనాయాం కర్మణోఽవశ్యంభావాభావాత్ | నహి కామినః కర్మాననుష్ఠానే  
ప్రత్యవాయః శ్రూయతే | నను- శాస్త్రీయప్రత్యవాయాభావేఽపి ఫలానుత్పత్తిలక్షణో  
బాధోఽస్త్యేవ | యథా బుభుక్షోరభోజనే రాజదణ్డాభావేఽపి పితృక్షోభాదిరూపో బాధోఽస్తి తద్వత్ |  
ఇతి చేత్ |

మైవమ్ | తర్హి యథా ఫలం సిద్ధ్యతి, తథా కామినా ప్రయతితవ్యమ్ | ఫలం చ  
శబ్దావగతసర్వాభ్యోపసంహారమంతరేణ న సిద్ధ్యతీతుక్తమ్ | నిత్యే తు న ఫలసాధనత్వేన విధిః,  
కింతు- జీవననిమిత్తసంయోగేన | తథా సత్యభవైకల్యేఽపి నిమిత్తేన నైమిత్తికసంయోగః  
శ్రుత్యభిమతో నాపైతి | తతో వికలాభమపి కర్తవ్యమేవ | అత ఏవ నిత్యస్యాకరణే  
ప్రత్యవాయప్రాయశ్చిత్తం శాస్త్రేష్వవగమ్యేతే | కామ్యేష్వభవైకల్యే  
శాస్త్రాభిమతఫలసాధత్వాభావాద్వికలాభం కామ్యం న ప్రయోక్తవ్యమ్ | అత ఏవ తత్త్వాగేఽపి  
ప్రత్యవాయప్రాయశ్చిత్తే న స్తః | తస్మాత్- కామ్యం కృత్వాన్నభ్యోపేతం కర్తుం యదా  
శక్నుయాత్తదా కుర్యాత్ | నిత్యం తు యథా శక్నుయాత్, తథా కుర్యాత్ | ఏతదేవాభిప్రేత్య  
శ్రుతమ్- 'తదేవ పాట్టక్కిట్టక్ చ హోతవ్యమ్' ఇతి | తస్మాత్- నిత్యేష్వభిలోపేఽపి  
కామ్యేష్వభిలోపో న సోధుం శక్యః ||2||3||

(తృతీయే- ద్రవ్యభేదేఽపి కర్మాభేదాధికరణే సూత్రే 11-12) |

క్రియాణామాశ్రితత్వాద్ద్రవ్యాన్తరే విభాగః స్యాత్

||11|| అపి వాఽవ్యతిరేకాద్రూపశబ్దావిభా-

జైమినీయన్యాయమాలావిస్తరః

గాచ్చ గోత్వవదైకకర్మ్యం స్యాన్నామధేయం చ సత్త్వ-

వత్ ||12||

తృతీయాధికరణమారచయతి-

నీవారాదిద్రవ్యభేదాత్కర్మాన్యత్సాత్తదేవ వా ।

ద్రవ్యకర్మైక్యతః పూర్వస్తత్రేషద్భేదతోఽన్తిమః || 4 ||

దర్శపూర్ణమాసయోర్వ్యహసంభవే నీవారా యది స్వీక్రియన్తే తదా  
నీవారాదిద్రవ్యభేదాత్కర్మాన్తరం తదిత్యభ్యుపేయమ్ । కుతః । ద్రవ్యకర్మణోరేకత్వాత్ । ద్రవ్యం  
హి కర్మణః స్వరూపమ్ । తతో ద్రవ్యాన్తరత్వే కర్మాన్తరత్వమనివార్యమ్ । ఇతి చేత్ ।

మైవమ్ । ద్రవ్యకర్మణోరీషద్భేదస్యాపి భావాత్ । ద్రవ్యమాశ్రయః । కర్మాఽఽశ్రితమ్ ।  
ఆశ్రయాశ్రితయోర్భేదాభేదావభ్యుపగమ్య తాదాత్మ్యసంబంధో వర్ణ్యతే । తస్మాత్-ద్రవ్యభేదేఽపి  
న కర్మ భిద్యతే ||4||

(చతుర్థే-ద్రవ్యాపచారే ప్రతినిధినా సమాపనాధికరణే సూత్రాణి 13-18) ।

శ్రుతిప్రమాణత్వాచ్చిష్టాభావే నాఽఽగమోఽన్యస్యాశిష్ట-

త్వాత్ ||13|| క్వచిద్విధానాచ్చ ||14|| ఆగమో

వా చోదనార్థావిశేషాత్ ||15|| నియమార్థః క్వచి-

ద్విధిః ||16|| తన్నిత్యం తచ్చిక్రీడా హి ||17||

చతుర్థాధికరణమారచయతి-

ద్రవ్యే ప్రతినిధిర్నాస్తి విద్యతే వా, న విద్యతే ।

మానాభావాదస్తి కర్మచోదనాఽఽక్షేపికా యతః ||5||

నిత్యకామ్యకర్మణోః శ్రుతస్య ప్రీహ్యాదిద్రవ్యస్యాపచారే ద్రవ్యాన్తరం ప్రతినిధిత్యేన కుత్రాపి న  
విహితమ్ । అతో మానాభావాన్నాస్తి ప్రతినిధిః । ఇతి చేత్ ।

మైవమ్ । కర్మచోదనా హి ద్రవ్యమన్తరేణానుపపన్నా ద్రవ్యసామాన్యమాక్షిపతి । తత్ర  
ప్రీహిశాస్త్రం నియామకమ్ । తచ్చాసంభవాద్యదా న ప్రవర్తేత, తదా మా భూన్నియమః ।  
తథాఽపి సామాన్యాక్షేపస్య వారయితుమశక్యత్వాత్తత్సామాన్యం క్వచిద్విశేషే పర్యవస్యతీతి  
ప్రమాణసద్భావాదస్తి ప్రతినిధిః । తతో ద్రవ్యాన్తరేణాపి తత్కర్మానుష్ఠాతవ్యమేవ । న తు  
శ్రుతద్రవ్యాభావమాత్రాత్కర్మలోపః ||5||

(పంచమే-దేవతామన్త్రక్రియాపచారే ప్రతినిధ్యభావాధికరణే సూత్రే 18-19) ।

జైమినీయన్యాయమాలావిస్తరః

న దేవతాగ్నిశబ్దక్రియమన్యార్థసంయోగాత్ ||18||

దేవతాయాం చ తదర్థత్వాత్ ||19||

పఞ్చమాధికరణమారచయతి-

దేవాగ్నిమన్రోక్షణాదావస్తి ప్రతినిధిర్న వా ।

పురేవాస్తీహ యన్ముఖ్యే కార్యం తన్నేతి నాస్త్యసౌ ||6||

'ఆగ్నేయోఽష్టాకపాలః' 'సౌర్యం చరుమ్' ఇత్యాదావుక్తా అగ్నిసూర్యాదయో దేవాః, ఆహవనీయాదయోఽగ్నియః, 'బర్హిర్దేవసదనం దామి' ఇత్యాదయో మన్తాః, ప్రోక్షణాదయః క్రియాః । ఏతేషాం దేవాదీనామపచారే ద్రవ్యవత్ప్రతినిధిరస్తి । ఇతి చేత్ ।

మైవమ్ । కార్యసిద్ధ్యభావాత్ । పురోడాశనిష్పాదనం కార్యం బ్రీహ్యపచారేఽపి నీవారేణ సిద్ధ్యతి । దేవాదికార్యం తు నాన్యేన సిద్ధ్యతి । న హ్యగ్నేయయాగో విష్ణునానిష్పద్యతే । నాప్యాహవనీయకార్యే హోమోఽసంస్కృతేన వహోనినా సిద్ధ్యతి । నాపి 'బర్హిర్దేవసదనం దామి' ఇత్యేతన్నన్తసాధ్యమర్థప్రకాశనమన్యేన మన్తేన సిద్ధ్యతి । నాపి ప్రోక్షణకార్యమదృష్టమవిహితేనాన్యార్థం విహితేన వా క్రియాన్తరేణాపి సిద్ధ్యతి । తస్మాత్- నాస్తి దేవాదీనాం ప్రతినిధిః ||6||

(షష్ఠే- ప్రతిషిద్ధద్రవ్యస్య ప్రతినిధిత్యాభావాధికరణే సూత్రమ్-) ।

ప్రతిషిద్ధం చావిశేషేణ హి తచ్ఛ్రుతిః ||20||

షష్ఠాధికరణమారచయతి-

మాషాద్యాః ప్రతినిధ్యర్థా న వాఽఽద్యస్తదవారణాత్ ।

నార్థా అయజ్ఞయత్వోక్తేరర్థాత్తద్వినివారణాత్ ||7||

'మౌఢం చరుం నిర్వపేచ్ఛికామః' ఇత్యత్ర ముఢాభావే మాషాద్యాః ప్రతినిధిత్వమర్హన్తి ।

కుతః । ముఢకార్యే చరునిష్పాదనే సమర్థత్వాత్ । నివారకస్య ప్రతిషేధవచనస్యాభావాచ్ఛా । ఇతి చేత్ ।

మైవమ్ । 'అయజ్ఞయా వై మార్దాశ్చణకాః కోద్రవాః' ఇతి మాషాదిధాన్యత్రయాయజ్ఞయత్వవచనస్య తన్ని షేధే పర్యవసానాత్ । తస్మాత్- నార్థా మాషాద్యాః ||7||

(సప్తమే- స్వామినః ప్రతినిధ్యభావాధికరణే సూత్రమ్-) ।

స్వామినః ఫలసమవాయాత్ఫలస్య కర్మయోగిత్వాత్ || 21 ||

జైమినీయన్యాయమాలావిస్తరః

సప్తమాధికరణమారచయతి-

స్వామినోఽస్తి ప్రతినిధిర్న వాద్రవ్యవదస్తి సః ।

న మృతే ప్రేరకాభావాజ్జీవనోఽవ్యఫలిత్వతః ॥8॥

యథా యాగసాధనద్రవ్యస్య ప్రతినిధిః, తథా కర్తుర్యజమానస్యాపి ప్రతినిధిరస్తు । ఇతి చేత్ ।

మైవమ్ । కిం యజమానే మృతే సతి ప్రతినిధిరన్విష్యతే, కింవా కార్యాంతరవ్యాప్యతే ।  
నాఽఽద్యః । అసంభవాత్ । అన్యస్మిన్నపచరితే యజమానః ప్రతినిధిం గృహ్ణాతి ।  
వజమానేఽపచరితే కోఽన్యః ప్రతినిధిం గృహ్ణాతీయాత్ । కో వాఽధ్వర్యుప్రభృతీన్ప్రయేత్ । న  
ద్వితీయః । యజమానకార్యస్య ఫలిత్వస్యాన్యస్మిన్నసంభవాత్ । సంభవే వా తస్యైవ  
త్వామిత్యేన ప్రతినిధిత్వాభావాత్ । తస్మాత్- నాస్తి యజమానస్య ప్రతినిధిః ॥8॥

(అష్టమే- {సత్రే కస్యచిత్స్వామినోఽపచారే ప్రతి-} సూత్రమ్-) ।

నిధ్యాదానాధికరణే (సత్రన్యాయే )

బహూనాం తు ప్రవృత్తేఽన్యమాగమయేదవైగుణ్యాత్ ॥ 22 ॥

అష్టమాధికరణమారచయతి-

మృతే సత్రిణి నాన్యః స్యాత్స్వాద్వా నాత్రాపి పూర్వవత్ ।

స్వాదస్వామ్యేఽపి కర్తంశే సాప్తదశ్యస్య సిద్ధయే ॥9॥

సత్రిషు బహుషు యజమానేష్యేకస్మిన్మృతే ప్రతినిధిర్నాస్తి । పూర్వాధికరణే  
యజమానప్రతినిధేర్నిరాకృతత్వాత్ । ఇతి చేత్ ।

మైవమ్ । భగ్యంతరేణ తత్సిద్ధేః । సత్రిణాం కార్యద్వయమ్- ఫలభోక్తృత్వమ్, యాగకర్తృత్వం  
చ । తత్ర ప్రతినిధేః ఫలిత్వాభావేఽపి కర్తృత్వం సంభవతి । ఋత్విక్కార్యే కర్తృత్వే  
ప్రతినిధిమంతరేణ సాప్తదశ్యాభావాతోడశైవ కార్యాణి నిష్పద్యేరన్, ఏకం కార్యం లుప్యేత ।  
తస్మాత్- యజమానస్య ప్రతినిధ్యభావేఽప్యత్విజః ప్రతినిధిసద్భావాత్పురూషాంతరం  
ప్రతినిధాపయితవ్యమ్ ॥9॥

(నవమే- ప్రతినిహితస్యాస్వామిత్వాధికరణే సూత్రాణి 23-25) ।

స స్వామీ స్యాత్తత్సంయోగాత్ ॥23॥ కర్మకరో వా

భృతత్వాత్ ॥24॥ తస్మింశ్చ ఫలదర్శనాత్ ॥25॥

నవమాధికరణమారచయతి-

స స్వామ్యప్యత కర్తైవ స్వామీ తత్సాన్యగత్వతః ।

జైమినీయన్యాయమాలావిస్తరః

అనారభ్యః ఫలాభావాదస్వామీ కర్తృమాత్రతా ||10||

యః సత్రిణః ప్రతినిధిః, తస్య యజమానస్థానే స్వీకృతత్వేన యజమానత్వమధ్యస్తి | ఇతి చేత్ |

మైవమ్ | ఆరభ్య సమాప్తిపర్యంతమనుతిఫలతః ఫలం యుక్తత్ | ప్రతినిధిస్తు నాఽఽరభవాన్ |  
అతః ఫలాభావాద్యజమానత్వం నాస్తి | కింతు కర్తృత్వమాత్రమేవ | మృతస్య తు  
సమాప్త్యభావేఽపి ఫలం సమామూయతే- 'యో దీక్షితానాం ప్రమీయేత, అపి తస్య ఫలమ్' ఇతి  
||10||

(దశమే- సత్రే ప్రతినిహితస్య యజమానధర్మబ్రాహ్మితాధికరణే సూత్రమ్-)|

స తద్ధర్మా స్యాత్కర్మసంయోగాత్ ||26||

దశమాధికరణమారచయతి-

నాస్య స్యుః ఫలిసంస్కారాః కార్యా వా, నాఫలిత్వతః |

అన్యేషాం సప్తదశ్యార్థమఫలిన్యపి తే మతాః ||11||

సత్రే యోఽయం ప్రతినిధిః, తస్య ఫలిత్వాభావాత్పలయోగ్యతాహేతవో వపవాదిసంస్కారా  
న కర్తవ్యాః | ఇతి చేత్ |

మైవమ్ | అస్య ఫలాభావేఽప్యస్మిన్సంస్కృతే సత్యన్యేషాం యత్సప్తదశ్యమ్,  
తత్సంస్కృతేషు సప్తదశసు స్థితం భవతి | తతః 'సప్తదశావరాః సత్రమాసీరన్'  
ఇత్యేతచ్ఛాస్త్రమనుగృహీతం భవతి | అన్యథా సంస్కృతాః షోడశైవేతి తచ్ఛాస్త్రం బాధ్యేత |  
యది బహూనాం యజమానానామలాభాదవరా అల్పసంఖ్యా యజమానాః స్యుః, తదాఽపి  
సప్తదశాపోక్షితాః | న తు తతోఽప్యల్పసంఖ్యా ఇత్యర్థః |

తస్మాత్- అఫలిన్యపి తస్మిన్సంస్కారాః కర్తవ్యాః ||11||

(ఏకాదశే- శ్రుతద్రవ్యపచారే తత్సద్గుణస్వైవ ప్రతినిధిత్వాధికరణే సూత్రమ్-)|

సామాన్యం తచ్ఛక్తిర్వాహి ||27||

ఏకాదశాధికరణమారచయతి-

కించిత్ప్రతినిధేయం స్యాచ్ఛ్రుతతుల్యముత్తాగ్రిమః |

ఆక్షేపాన్న సమద్రవ్యే ముఖ్యాంశానుగమో యతః || 12 ||

శ్రుతవ్రీహ్యపచారే నీబారప్రియజ్ఞ్గాది కించిద్ద్రవ్యం ప్రతినిధాతవ్యమ్ | ప్రధానవిధినా  
సామాన్యతో ద్రవ్యమాత్రస్యాఽఽక్షిప్తత్వాత్ | ఇతి చేత్ |

జైమినీయన్యాయమాలావిస్తరః

మైవమ్ | 'బ్రీహిభిర్యజేత' ఇత్యత్ర న జీతిః పురోడాశం నిష్పాదయతి | కింతు  
ప్రహిత్యజాత్పుపలక్ష్మితా అంశా ఏవ తన్నిష్పాదకా ఇత్యంశానాం ముఖ్యద్రవ్యత్వమ్ | తే  
చావయవాః సదృశే నీవారాదౌ బహవోఽనుగచ్ఛన్తి | 'భూవోఽవయవసామాన్యం సాదృశ్యమ్'  
ఇత్యముపగమాత్ | తస్మాత్- అత్యంతసదృశమేవ ప్రతినిధేయమ్ || 12 ||

(ద్వాదశే- ద్రవ్యాపచారే వైకల్పికద్రవ్యాంతరానుపాదానాధికరణే సూత్రాణి -28-30) |

నిర్దేశాత్తు వికల్పే యత్రప్రవృత్తమ్ ||28|| అశబ్ద-

మితి చేత్ ||29|| నానభిత్వాత్ ||30||

ద్వాదశాధికరణమారచయతి-

యవాః ప్రతినిధేయాః కిం ప్రహ్యార్థే తత్సమా ఉత |

ముఖ్యలాభాదగ్రిమోఽన్యో ప్రహిపక్షే యవావిధేః ||13||

బ్రీహీణామసంభవే యవానాం ప్రతిధిత్వం యుక్తమ్ | 'యవైర్యజేత' ఇతి విహితత్వేన  
ముఖ్యద్రవ్యలాభాత్ | ఇతి చేత్ |

మైవమ్ | ప్రహియవయోర్వికల్పిత్యేన ప్రహిపక్షే యవవిధ్యభావాత్ | తస్మాత్- సదృశమేవ  
ప్రతినిధాతవ్యమ్ ||13||

(త్రయోదశే- పూతికస్య సోమప్రతినిధిత్వాధికరణే సూత్రమ్-) |

వచనాచ్చన్యాయమభావే తత్సమాన్యేన

ప్రతినిధిరభావాదితరస్య ||31||

త్రయోదశాధికరణమారచయతి-

సోమాభావే భవేత్పూతివిధిః ప్రతినిధావృత |

నియమో వచనాదాద్యో లాఘవాత్తన్నియమ్యతే ||14||

'యది సోమం న విన్దేత్, పూతీకానభిషుణ్ణయాత్' ఇతి లిజ్ ప్రత్యయస్య విధివాచిత్యాదిదం  
వాక్యం పూతీకలతాఖణ్డానాం విధాయకమ్ | ఇతి చేత్ |

మైవమ్ | సదృశతయా ప్రతినిధిత్వేన ప్రాప్తేషు పూతీకాదిద్రవ్యేషు నియమమాత్రవిధౌ  
లాఘవాత్ | తస్మాత్- పూతీకద్రవ్యం నియమ్యతే ||14||

(చతుర్దశే-ప్రతినిధ్యపచార ఉపాత్తద్రవ్యసదృశ-సూత్రమ్-) |

శస్య పునః ప్రతినిధిత్వాధికరణే

జైమినీయన్యాయమాలావిస్తరః

న ప్రతినిధౌ సమత్వాత్ ||32||

చతుర్థశాధికరణమారచయతి-

ప్రతినిధ్యపచారే తు తేన ముఖ్యేన వా సమమ్ ।

ప్రకాంతత్వాదగ్రిమోఽన్యః శ్రుతాంశసమలాభతః ||15||

సత్రే ప్రవృత్తః పురుషో బ్రహ్మ వేదత్రయమధీతవాన్ । తస్మిన్నుతే  
తాదృశస్యాలాభాత్స్వశాఖామాత్రాధ్యాయీ ప్రతినిధాపితః । తేన చ ప్రయోగః ప్రకాంతః ।  
తస్మిన్నప్యపచరితే పునః పురుషాంతరాన్వషేణాయాం లభ్యేఽపి త్రివేదిని తముపేక్ష్య  
ప్రతినిధినా సమంస్వశాఖామాత్రాధ్యాయినం గృహీణీయాత్ । ఏకవేదాధ్యాయికర్తృకస్య  
ప్రయోగస్య ప్రకాంతత్వాత్ । ఇతి చేత్ ।

మైవమ్ । అధ్వర్యుద్గాతృహౌతృణాం ప్రయోగేషు ప్రసక్తం వైకల్యం సమాధాతుం  
బ్రహ్మణో వేదత్రయాధ్యయనమపేక్షితమ్ । అతో ముఖ్యేన సదృశం త్రివేదినమేవ  
గృహీణీయాత్ । తథా సతి  
త్రివేదిబ్రహ్మప్రతిపాదకశ్రుత్యభిమతైర్పూర్వభిరంశైర్ముఖ్యసాదృశ్యం లభ్యేత । తస్మాత్-  
ముఖ్యేన

సదృశస్య గ్రహణమ్, న తు ప్రతినిధినా సదృశస్య ||15||

(పంచదశే- {శ్రుతస్యాపి ప్రతినిధేరపచార ఉపాత్త-}సూత్రే 33-34) ।

సదృశస్య పునః ప్రతినిధిత్వాధికరణే

స్యాచ్ఛ్చుతిలక్షణే నియతత్వాత్ ||33|| న తదీప్సా హి ||34||

పంచదశాధికరణమారచయతి-

పూతీకస్యాపచారే స్యాత్తేన సోమేన వా సమమ్ ।

ఆద్యః శ్రుతాంశసాదృశ్యాత్పూతీకావిధితోఽన్తిమః ||16||

యదా సోమప్రతినిధేః పూతీకస్యాపచారః స్యాత్, తదా తేన పూతీకేన సదృశం  
ద్రవ్యాంతరముపాదేయమ్ । 'పూతీకానభిషణుయాత్' ఇతి శ్రుతేః పూతీకాంశైః సాదృశ్యస్య  
లాభాత్ । ఇతి చేత్ ।

మైవమ్ । నాస్తి పూతీకానాం విధిః, కింతు 'నియమార్థం తద్వచనమ్' ఇత్యుక్తమ్ । తతః  
శ్రుతస్య సోమసమాంశస్య లాభాయ సోమసమం ద్రవ్యాంతరముపాదేయమ్ ||16||

(షోడశే- ముఖ్యాపచారే తత్రాప్తౌ తస్యైవోపాదానాధికరణే సూత్రమ్-) ।

జైమినీయన్యాయమాలావిస్తరః

ముఖ్యాధిగమే ముఖ్యమాగమో హి తదభావాత్ ||35||

షోడశాధికరణమారచయతి-

ప్రతినిధ్యుద్యమే ముఖ్యలాభే గ్రాహ్యం తు కిం ద్వయోః |

సంకల్పేన ప్రతినిధిర్ముఖ్యం శాస్తార్థలాభతః ||17||

యదా ముఖ్యాన్వీహీనలభ్యా నీవారైః సంకల్పః కృతః' తదా కథంచిద్ప్రీహిలాభేఽపి  
సంకల్పభ్రంశో మా భూదితి నీవారా ఏవోపాదేయాః | ఇతి చేత్ |

మైవమ్ | ముఖ్యాః శాస్తార్థలాభేన సంకల్పం బాధిత్యాప్రీహయ ఏవ కర్తవ్యాః ||17||

(సప్తదశే- ప్రతినిధినా ప్రారభే కర్మణి శ్రుతద్రవ్య సూత్రమ్-) |

లాభే శ్రుతద్రవ్యేణైవ సమాపనాధికరణే

ప్రవృత్తేఽపీతి చేత్ ||36||

సప్తదశాధికరణమారచయతి-

అముఖ్యే సంస్కృతే ముఖ్యలాభే కిం గ్రాహ్యమేతయోః |

అముఖ్యస్తక్షణాద్యాపః ఖాదిరస్తక్షణాత్పునః ||18||

యదా యూపార్థం ఖదిరమలభ్యా కదరే తక్షణాదిసంస్కృతే సతి పశ్చాన్ముఖ్యః ఖదిరో  
యది పశునియోజనాత్పాగేవ లభ్యేత, తదా తక్షణాదిసంస్కృతః ప్రతినిధిః కదర ఏవ  
గ్రాహ్యః | అసంస్కృతాత్సంస్కృతస్య ప్రశస్తత్వాత్ | ఇతి చేత్ |

మైవమ్ | ముఖ్యే ఖదిరే లభ్యే పునస్తక్షణాదిసంస్కారః కర్తవ్యః | తథా సతి సంస్కృతస్య  
ముఖ్యస్య లాభాత్ప్రతినిధిః సంస్కృతోఽపి పరిత్యాజ్యః ||18||

(అష్టాదశే- ప్రతినిధౌ పశౌ నియుక్తే శ్రుతద్రవ్యలాభేఽపి

ప్రతినిధినైవ సమాపనాధికరణే సూత్రమ్-) |

నానర్థకత్వాత్ ||37||

\*అష్టాదశాధికరణమారచయతి-

పశౌ నియుక్తే ఖదిరలాభే కార్యం పునర్న వా |

సాద్గుణ్యాయ పునః కార్యం ముఖ్యావృత్తిర్గుణాన్న హి ||19||



జైమినీయన్యాయమాలావిస్తరః

యదా సంస్కృతే ప్రతినిధౌ పశుర్నియుజ్యతే, తదూర్ధ్వం ఖదిరో యది లభ్యేత, తదాఽపి  
పూర్వన్యాయేన ముఖ్యలాభాత్సాద్గుణ్యాయ ముఖ్యే యూపే పునర్నియోజనం కార్యమ్ | ఇతి  
చేత్ |

మైవమ్ | గుణభూతో యూపః | పశునియోజనం ప్రధానభూతమ్ | నహి గుణానుసారేణ  
ప్రధానస్యాఽఽవృత్తిర్యుక్తా | తస్మాత్- నియోజనం పునర్న కార్యమ్ ||19||

(ఏకోనవింశే- సంస్కారాయోగ్యస్యాపి ముఖ్యస్యైవోపాదానాధికరణే సూత్రమ్-)|

ద్రవ్యసంస్కారవిరోధే ద్రవ్యం తదర్థత్వాత్ ||38||

ఏకోనవింశాధికరణమారచయతి-

అముఖ్యముఖ్యే సంస్కారయోగ్యాయోగ్యే తదా ను కిమ్ |

ఆద్యో బహుగుణాలోపాన్న ముఖ్యాయాస్తు లోపనమ్ ||20||

అముఖ్యః కదరః స్థూలత్వాత్తక్షణాదిసంస్కారయోగ్యః, ముఖ్యస్తు ఖదిరః  
సూక్ష్మత్వాత్తదయోగ్యః | తదా తక్షణాదిబహుగుణలోపో మా భూదితి  
ప్రతినిధిరేవాఽఽదరణీయః | ఇతి చేత్ |

మైవమ్ | ముఖ్యసిద్ధయే గుణలోపస్య సోఢుం శక్యత్వాత్ | తస్మాత్- కృశోఽపి ముఖ్య  
ఏవోపాదేయః ||20||

(వింశే- ముఖ్యస్య కార్యాసాధకత్వే ప్రతినిధిరేవోపాదేయతాధికరణే సూత్రమ్-)|

అర్థద్రవ్యవిరోధేఽర్థో ద్రవ్యాభావే తదుత్పత్తేర్థ-

వ్యాణామర్థశేషత్వాత్ ||39||

వింశాధికరణమారచయతి-

నియోజనేఽప్యయోగ్యశోఽత్తదిరః కిం తదా భవేత్ |

ముఖ్యత్వేన స ఏవ స్యాత్తద్వైయర్థ్యేన హీతరః ||21||

యదా త్వత్వన్తకృశత్వాత్తక్షణాదిరహితోఽపి ఖదిరో నియోజకోఽపిఽప్యయోగ్యః, తదాఽపి  
ముఖ్యత్వాత్తదిర ఏవోపాదేయః | ఇతి చేత్ |

మైవమ్ | ఉపాత్తస్య ప్రయోజనాభావాన్నియోజనయోగ్యః ప్రతినిధిరేవోపాదేయః ||21||

(ఏకవింశే- ప్రధాననిర్వాహకత్వేఽఙ్గనిర్వాహపర్యాప్తస్యాపి ముఖ్య-

స్యోపాదానాధికరణే సూత్రే 40-41)|

జైమినీయన్యాయమాలావిస్తరః

విధిరప్యేకదేశే స్యాత్ ||40|| అపి వాఽర్థస్య

శక్యత్వాదేకదేశేన నిర్వర్తేతార్థానామవిభక్తత్వాద్గు-

ణమాత్రమితరత్తదర్థత్వాత్ ||41||

ఏకవింశాధికరణమారచయతి-

శేషకార్యేష్వపూర్ణాశ్చేద్ప్రీహయః కిం తదేతరత్ |

ప్రీహయో వా సర్వసిద్ధ్యై నీవారాదికమిష్యతే ||22||

పురోడాశతయా ప్రీహేః ప్రధానత్వాదలోప్యతా |

శేషకార్యాణి లుప్యంతాం ముఖ్యవైగుణ్యతో వరమ్ ||23||

స్విష్టకృదిడాప్రాశిత్రభక్తణాదీని శేషకార్యాణి తేష్వపర్యాప్తాః ప్రధానమాత్రపర్యాప్తా ప్రీహయో  
యదా లభ్యంతే, తదానీం సర్వకార్యసిద్ధయే ప్రీహిభ్య ఇతరన్నీవారాదికముపాదేయమ్ | ఇతి  
చేత్ |

మైవమ్ | ప్రీహయః పురోడాశార్థతయా ప్రధానయాగనిష్పాదకా ఇతి న లోపమర్హన్తి | అతః  
ప్రధానస్యావైగుణ్యాయ తద్ద్రవ్యాభావే శేషకార్యాణి లోపమర్హన్తి | తస్మాత్- అల్పా అపి  
ప్రీహయ ఏవోపాదేయాః ||22||23||

ఇతి శ్రీమాధవీయే జైమినీయన్యాయమాలావిస్తరే షష్ఠాధ్యాయస్య తృతీయః పాదః ||3 ||

అత్ర పాదే ఆదితః |

అధికరణాని 21 407 |

సూత్రాణి 41 1068 |

(అథ షష్ఠాధ్యాయస్య చతుర్థః పాదః) |

(ప్రథమే- అవత్తనాశే పునరవదానార్థం ప్రతినిధ్యాదానాధికరణే సూత్రే 1-2) |

శేషాద్ద్యవదాననాశే స్యాత్తదర్థత్వాత్

||1|| నిర్దేశాద్వాఽన్యదాగమయేత్ ||2||

చతుర్థపాదస్య ప్రథమాధికరణమారచయతి-

అవత్తనాశే తచ్చేషాత్పురోడాశాదవద్యతి |

యజేదాజ్యేన వాఽఽద్యోఽత్ర మధ్యపూర్వార్థసంభవాత్ ||1||

జైమినీయన్యాయమాలావిస్తరః

కృతస్సస్య మధ్యపూర్వార్థే యే శేషస్థే న తే తతః ।

హవిర్నాశాదాజ్యవిధిః సుతరాం సర్వనాశనే ॥2॥

దర్శపూర్ణమాసయోః పురోడాశావదానే శ్రూయతే- 'మధ్యాదవద్యతి, పూర్వార్థాదవద్యతి' ఇతి ।  
తత్ర- యద్యవత్తం నశ్యేత్, తదానీమవశిష్టాత్పురోడాశాత్పునరప్యవదాతవ్యమ్ । కుతః ।  
అవదానాపాదానయోర్మధ్యపూర్వార్థయోః శిష్టేఽపి సంభవాత్ । ఇతి చేత్ ।

మైవమ్ । కృతస్సపురోడాశగతే మధ్యపూర్వార్థే అపాదానత్వేన శ్రూయేతే, న త్వవశిష్టభాగగతే  
మధ్యపూర్వార్థే । తతో ముఖ్యస్య హవిషో నాశాదాజ్యం ప్రతినిధాయ యష్టవ్యమ్ । అత ఏవ  
శ్రూయతే- 'యస్య సర్వాణి హవీంషి నశ్యేయుః, దుష్కేయుః, అపహరేయుర్వా, ఆజ్యేన తా  
దేవతాః పరిసంఖ్యాయ యజేత' ఇతి । తత్ర- సర్వశబ్దస్య  
నిమిత్తవిశేషణత్వేనావివక్షితత్వాన్నాశమాత్రే సర్వత్రాఽఽజ్యస్య విధిః ॥1॥2॥

(ద్వితీయే-స్విష్టకృదర్థావత్తనాశే పునరవదాననిరాకరణాధికరణే సూత్రమ్) ।

అపి వా శేషభాజాం స్యాద్విశిష్టకారణాత్ ॥3॥

ద్వితీయాధికరణమారచయతి-

ఇడాద్యర్థస్య నాశేఽన్యః శేషాద్గ్రాహ్యో న వాఽగ్రిమః ।

శేషసత్త్వాన్న శేషేఽన్యప్రతిపత్త్యవరోధనాత్ ॥3॥

ఇడాభక్షణార్థం ప్రాశిత్రభక్షణార్థం వాఽవత్తం యది నశ్యేత్, తదా శేషస్య  
సద్భావాత్తస్మాచ్ఛేషాత్పునరవదేయమ్ । ఇతి చేత్ ।

మైవమ్ । తస్య శేషస్యాన్యయా ప్రతిపత్త్యా శంయువాకకాలీనభక్షణరూపవాఽవరుద్ధత్వాత్ ।  
తస్మాత్- అవత్తనాశే ద్రవ్యాభావాదిడాదికం లుప్యతే ॥3॥

(తృతీయే-ఋత్విజామేవ శేషభక్షణాధికరణే సూత్రాణి 4-9) ।

నిర్దేశాచ్ఛేషభక్ష్యేఽన్యైః ప్రధానవత్ ॥4॥

సర్వైర్వా సమవాయాత్స్యత్ ॥5॥ నిర్దేశస్య

గుణార్థత్వమ్ ॥6॥ ప్రధానే శ్రుతిలక్షణమ్

॥7॥ అర్థవదితి చేత్ ॥8॥ న చోద-

నావిరోధాత్ ॥9॥

తృతీయాధికరణమారచయతి-

జైమినీయన్యాయమాలావిస్తరః

శేషభక్షాః కిమన్యేషామృత్విజాం వాఽన్యభక్షణమ్ |

ఋత్విజాం పరిసంఖ్యానాత్స్వమ్యప్రాప్తోక్తితోఽన్తిమః ||4||

దర్శపూర్ణమాసయోర్యే ప్రాశిత్రాదిశేషభక్షాః, తేషాం భక్షణమృత్విగ్భ్యోన్యైః కర్తవ్యమ్ | కుతః |  
ఋత్విజాం పరిసంఖ్యాతత్వాత్ | ఋత్విజాం కర్మకరత్వాదేవ భక్షణప్రాప్తౌ సత్త్వాం  
పునరప్యేవమామూయతే- 'యజమానపశ్చమా ఇడాం భక్షయన్తి' ఇతి |  
తదేతత్పునరామూనం పరిసంఖ్యార్థమ్- 'యజమానసహితా ఋత్విజః ప్రాశిత్రాదికం న  
భక్షయేయుః' ఇత్యర్థః | తస్మాత్- ఋత్విగ్భ్యోఽన్యేషాం ప్రాశిత్రాదిభక్షణమ్ | ఇతి చేత్ |

మైవమ్ | యజమానస్య కర్మకరత్వాభావేన పూర్వమప్రాప్తం భక్షణమనేన విధీయతే |  
తస్మాత్- అపరిసంఖ్యాతత్వాదృత్విజామేవ ప్రాశిత్రాదిభక్షణమ్ ||4||

(చతుర్థే- కృత్స్నైకదేశభేదే ప్రాయశ్చిత్తానుష్ఠానాధికరణే సూత్రాణి 10-16) |

అర్థసమవాయాత్ప్రాయశ్చిత్తమేకదేశేఽపి ||10|| న త్వ-

శేషే వైగుణ్యాత్తదర్థం హి ||11|| స్యాద్వాప్రాప్తిని-

మిత్రత్వాదతద్ధర్మో నిత్యసంయోగాత్, న హి తస్య గుణా-

ర్థేనానిత్యవత్ ||12|| గుణానాం చ పరార్థత్వా-

ద్వచనాద్వ్యపాశ్రయః స్యాత్ ||13|| భేదార్థమితి

చేత్ ||14|| శేషభూతత్వాత్ ||15|| అనర్థ-

కశ్చ సర్వనాశే స్యాత్ ||16||

చతుర్థాధికరణమారచయతి-

కపాలభేదనే హోమో భగ్నే ఘృష్టేఽథవోభయోః |

ఆద్యో భేదస్య భగ్నత్వాత్సంస్కార్యత్వేన మధ్యమః ||5||

సంస్కృతావనిమిత్రత్వాన్నిత్యానిత్యవిరోధనమ్ |

నిమిత్రతా సమా భగ్నే ఘృష్టే వాఽతో ద్వయోర్ఘృతిః ||6||

దర్శపూర్ణమాసయోః కపాలం ప్రకృత్యశ్రూయతే- 'భిన్నే జుహోతి' ఇతి | తత్ర- భేదశబ్దస్య  
భగ్నవాచిత్యాత్కపాలభగ్నే సోఽయం హోమః- ఇత్యేకః పక్షః |

జైమినీయన్యాయమాలావిస్తరః

హేమస్య సంస్కారరూపత్వాదత్యత్తభజే  
సంస్కార్యాభావాత్సంఘర్షమాత్రజన్యస్యేషద్భుక్త్యాపి భేదశబ్దార్థత్వాత్కపాలే ఘృష్టే  
సత్యయం హేమః- ఇతి ద్వితీయః పక్షః।

సంస్కారపక్షే భిన్నశబ్దస్య సంస్కార్యప్రతిపాదకత్వేనోపక్షయాన్నిమిత్తప్రతిపాదకత్వం న  
స్యాత్। తథా సతి హేమస్య నైమిత్తికత్వాభావేన నిత్యత్వం వక్తవ్యమ్, కపాభేదస్య  
కాదాచిత్కత్వాత్సంస్కార్యమనిత్యమ్, ఇతి నిత్యానిత్యసంయోగవిరోధః ప్రాప్నోతి। తతో  
భిన్నశబ్దో నిమిత్తప్రతిపాదకః। నిమిత్తత్వం చ భగ్నసంఘర్షయోః సమానమ్। తస్మాత్-  
ఉభయోరపి నిమిత్తయోర్నైమిత్తికో హేమః కర్తవ్య ఇతి సిద్ధాంతః ॥5॥6॥

(పంచమే- క్షామే సర్వదాహే ప్రాయశ్చిత్తానుష్ఠా-} సూత్రాణి 17-21)।

నాధికరణే (క్షామేష్ఠిన్యాయే)

క్షామే తు సర్వదాహే స్యాదేకదేశస్యావర్జనీ-

యత్వాత్ ॥17॥ దర్శనాద్వైకదేశే స్యాత్

॥18॥ అన్యేన వైతచ్ఛాస్తాద్ధి కారణప్రా-

ప్తిః ॥19॥ తద్ధవిఃశబ్దానైతి చేత్ ॥20॥

స్యాదన్యాయత్వాదిజ్యాగామీ హవిఃశబ్దస్త-

ల్లిభగ్నసంయోగాత్ ॥21॥

పంచమాధికరణమారచయతి-

క్షామే యాగో ద్వయోః సర్వదాహే వా పూర్వవద్ద్వయోః ।

అంశదాహస్య నిత్యత్వాత్సర్వదాహే పునర్యాజిః ॥7॥

దర్శనపూర్ణమాసయోః శ్రూయతే- 'అథ యస్య పురోడాశౌ క్షాయతః, తం యజ్ఞం వరుణో  
గృహ్లాతి । యదా తద్ధవిః సంతి ఫ్లేత, అథ స తదేవ హవిర్నిర్వపేత్ । యజ్ఞో హి యజ్ఞస్య  
ప్రాయశ్చిత్తిః' ఇతి । అస్యాయమర్థః- 'యస్య యజ్ఞస్య పురోడాశావాగ్నేయాగ్నిషోమీయా  
క్షాయతోఽత్యన్తదాహేన భస్మీ భవతః, తం యజ్ఞం వరుణో గృహ్లాతి । న త్వయం యజ్ఞో  
యజమానస్య ఫలం ప్రయచ్ఛతి । యది తాదృశహవిష్కో యజ్ఞ ఆ సమాప్తేరనుష్ఠీయేత, తదా  
తత్రప్రత్యవాయపరిహారాయ పునస్తదేవ హవిర్నిరూప్య యజమానో యజ్ఞమనుతి ఫ్లేత్' ఇతి ।  
తత్ర- పురోడాశే క్షామే సతి యో యాగో విహితః స  
పూర్వోక్తభేదన్యాయేనాల్పదాహసర్వదాహయోర్ద్వయోరపి కర్తవ్యః । ఇతి చేత్ ।

జైమినీయన్యాయమాలావిస్తరః

మైవమ్ | త ప్తేషు కపాలేషు పురోడాశమవస్థాప్యోపర్యజ్ఞారైరధివాసనే కృతే సతి  
సూక్ష్మాంశదాహస్య వర్ణయితుమశక్యత్వేన నిత్యత్వాత్పునర్యాగస్యాంశదాహో నిమిత్తం న  
భవతి | సర్వదాహస్సు కాదాచిత్కత్వాన్నిమిత్తమ్- ఇతి తత్రైవేయం ప్రాయశ్చిత్తరూపేష్టిః ||7||  
(పష్టే - ఏకహవిరార్తావపి పఞ్చశరావనిర్వాపాధికరణే సూత్రే 22-23) |

యథాశ్రుతీతి చేత్ ||22|| న తల్లక్షణ-

త్వాదుపపాతో హి కారణమ్ ||23||

పఞ్చాధికరణమారచయతి-

ఆర్థే పఞ్చశరావో యః స దోహద్వయసంక్షయే |

ఏకనాశేఽపి వాఽఽద్యోఽస్తు హవిర్వదుభయోక్తితః ||8||

హవిరార్థ్యుక్తిమాత్రేణ నిమిత్తం పర్యవస్యతి |

ఉభయోక్త్యవివక్షాయామేకనాశేఽప్యసా భవేత్ ||9||

దర్శపూర్ణమాసయోర్దోహా ప్రకృత్యశ్రూయతే- 'యస్యోభయం హవిరార్తిమార్చేత్- ఏన్ద్రం  
పఞ్చశరావమోదనం నిర్వపేత్' ఇతి | సోఽయం యాగో

దోహద్వయక్షయం నిమిత్తీకృత్యానుష్ఠేయః | న త్వేకదోహక్షయమ్ | కుతః | ఉభయశబ్దస్య  
శ్రుతత్వాత్ | ఆర్తిశబ్దవిశేషణత్వేన శ్రూయమాణో హవిఃశబ్దో యథా వివక్షితార్థః, తథా  
హవిఃశబ్దవిశేషణస్యోభయశబ్దస్యాపి వివక్షితార్థత్వాదుభయహవిరార్తిరేవ నిమిత్తమ్ | ఇతి చేత్ |

మైవమ్ | ఆర్తిమాత్రోపన్యాసే సాకాఙ్క్షత్వాన్నిమిత్తం న పర్యవస్యతీతి హవిఃశబ్దార్థో  
వివక్షితవ్యః | తావతైవ నిమిత్తస్య పర్యవసితత్వాదుభయశబ్దార్థో న వివక్షితః |  
హవిరార్తిమాత్రస్య నిమిత్తత్వే సతి సాయందోహప్రాతర్దోహార్థ్యేరుభయోర్నిమిత్తత్వం  
సిద్ధమేవాత్రోభయశబ్దేనానూద్యతే | తస్మాత్- ఏకనాశే ద్వయనాశేఽప్యసావోదనో నిర్వపణీయః  
||8||9||

(సప్తమే- హోమాభిషవోభయకర్తురేవ భక్షణాధికరణే సూత్రే 24-25) |

హోమాభిషవభక్షణం చ తద్వత్ ||24|| ఉభాభ్యాం

వా న హి తయోర్గర్భశాస్త్రమ్ ||25||

సప్తమాధికరణమారచయతి-

అభిషుత్య తతో హుత్వా ఖాదేదేకైకహేతుతా |

సంహత్య వా నిమిత్తోక్తో సాహిత్యావిధితోఽగ్రిమః ||10||

జైమినీయన్యాయమాలావిస్తరః

హోమాభిషవకర్తాఽత్ర భక్షాభ్యత్వేన చోద్యతే ।

నిమిత్తతాఽఽర్థికీ తస్మాత్సాహిత్యం హేతుగం మతమ్ ॥11॥

జ్యోతిష్టోమే శ్రూయతే- 'హవిర్ధానే గ్రావభిరభిషత్వాఽఽహవనీయే హుత్వా ప్రత్యఞ్చః పరేత్య సదసి భక్షాన్భక్షయన్తి' ఇతి । తత్ర- అభిషవ హోమయోరేకైక ఏవ భక్షణహేతుః । కుతః । సాహిత్యస్యావిధయత్వాత్ । అభిషవ హోమావత్ర నిమిత్తత్వేనోచ్యతే । తత్ర- సాహిత్యవిధౌ వాక్యం భిద్యతే । అభిషవ హోమౌ భక్షణహేతుః, తౌ చ సహితావిత్యేవం తద్బేదః । తస్మాత్- సాహిత్యస్యావిధేయత్వాదభిషవ హోమయోః ప్రత్యేకం భక్షణనిమిత్తత్వమ్' ఇతి ప్రాప్తే-

బ్రూమః- నాత్ర నిమిత్తత్వముపన్యస్యతే, కింతు సోమాభిషవయోః కర్తుర్భక్షణం ప్రత్యఞ్చత్వేన పూర్వమప్రాప్తత్వాద్విధీయతే । తథా సత్యభిషవ హోమయోర్యన్నిమిత్తత్వం ప్రతీయతే తదార్థికమితి వాక్యభేదదోషాభావాత్సాహిత్యం ప్రతీయమానం వివక్షితమితి సహితయోరేవ తయోర్నిమిత్తత్వమ్ ॥10॥11॥

(అష్టమే పునరాధానం ప్రతి బహున్యనుగమద్వయస్య నిమిత్తతాధికరణే సూత్రే 26-27) ।

పునరాధేయమోదనవత్ ॥26॥ ద్రవ్యోత్పత్తేర్వ్యభయోః స్యాత్ ॥27॥

అష్టమాధికరణమారచయతి-

ఏకోఽపి వహున్యనుగమః పునరాధేయకారణమ్ ।

ద్వావేవ వాఽఽద్యో ద్విత్వోపేక్షణాత్పఞ్చశరావవత్ ॥12॥

ద్వయోరుత్పాదకత్వేన పునరాధేయచోదనా ।

నైకస్యాతో ద్విన్యనుగమో హేతుః సూర్యోదయాది వా ॥13॥

అగ్ని హోత్రే శ్రూయతే- 'యస్యోభావగ్నీ అనుగతావభిష్టోచేయాతామ్, సూర్యో వాఽభ్యుదియాత్, పునరాధేయం తస్య ప్రాయశ్చిత్తిః' ఇతి । ఆహవనీయగార్హపత్యావభావగ్నీ అనుగతో నష్టా యదా భవతః, తదా సూర్యాస్తమయ ఉదయో వా యది భవేత్, తదా పునరాధేయం కర్తవ్యమ్' ఇత్యర్థః । తత్ర- యథా పఞ్చశరావవాక్యే నిమిత్తవిశేషణభూత ఉభయశబ్దార్థో న వివక్షితః, తథా నిమిత్తస్య వహున్యనుగమవిశేషణం ద్విత్వముపేక్షణీయమ్ । తత్ ఏకస్యాన్యనుగమస్య నిమిత్తత్వమస్తి । ఇతి చేత్ ।

మైవమ్ । 'అగ్నీ ఆదధీత, ఇతి ద్విత్వవిశిష్టయోరగ్నీరుత్పాదనాయ పునరాధేయం చోదితమ్, న త్వేకస్యోత్పాదనాయ । న హ్యేకస్మిన్ననుగతే ద్వయోరుత్పాదనం సంభవతి । తస్మాత్- నైమిత్తికద్విత్వోపపత్తయే నిమిత్తయోరపి వహున్యనుగమయోర్ద్విత్వం వివక్షితవ్యమ్ । తస్మాత్- అస్తమయకాల ఉదయకాలే వా వహ్నిద్వయనాశః పునరోధేయహేతుః ॥12॥13॥

(నవమే పఞ్చశరావనిర్వాపస్య కర్మాంతరతాధికరణే సూత్రే 28-29) ।

జైమినీయన్యాయమాలావిస్తరః

పఞ్చశరావస్తు ద్రవ్యశ్రుతేః స్తాత్ ||28||

చోదనా వా ద్రవ్యదేవతావిధిరవాచ్యే హి ||29||

నవమాధికరణమారచయతి-

ద్రవ్యప్రతినిధిః పఞ్చశరావో భిన్నకర్మ వా ।

దోహద్యయార్తితో దర్శే ద్రవ్యం స్యాదీప్సితత్వతః ||14||

ప్రాప్తే కర్మణి నైకేన విధినా ద్రవ్యదేవతే ।

శక్యే విధాతుం తాభ్యాం తు విశిష్టం కర్మ చోద్యతే ||15||

యోఽయం పఞ్చశరావ ఓదనః పూర్వముదాహృతః, నాసౌ కర్మాంతరరూపః, కింతు-  
పూర్వస్మిన్నేవ కర్మణి దోహద్యయరూపే ద్రవ్యేఽపచరితే సతి తత్ప్రతినిధిద్రవ్యత్వేనాయం  
విధీయతే। కుతః। దర్శయాగే ద్రవ్యస్యాపేక్షితత్వాత్। ఇతి చేత్,

మైవమ్। 'ఐన్ద్రం పఞ్చశరావమ్' ఇతి ద్రవ్యదేవతయోః ప్రతీతౌ  
కర్మాంతరవిధేర్వారరయితుమశక్యత్వాత్। యది పూర్వస్మిన్నేవ కర్మణ్యుభయం విధీయేత,  
తదా కర్మణః ప్రాప్తత్వాదుభయోర్ద్రవ్యదేవతయోర్విధౌ వాక్యం భిద్యేత। తస్మాత్-  
ద్రవ్యదేవతాభ్యాం విశిష్టం కర్మాంతరం విధీయతే || 14||15||

(దశమే పఞ్చశరావయాగస్య నైమిత్తికదర్శయాగాభితాధికరణే సూత్రే 30-31)।

స ప్రత్యామనేత్స్నానాత్ ||30|| అజ్గ-

విధిర్వా నిమిత్తసంయోగాత్ ||31||

దశమాధికరణమారచయతి-

దర్శే ప్రత్యామ్నాయ ఏతదఙ్గం వా హవిరార్తితః।

దర్శయాగే నివృత్తేఽస్య ప్రత్యామ్నాయా విధిః ||16||

పూర్వద్రవ్యవినాశేఽపి ద్రవ్యస్యాన్యస్య సంభవాత్ ।

అనివృత్తేస్తదఙ్గం స్యాదార్తివైగుణ్యహానయే ||17||

పఞ్చశరావద్రవ్యకమిన్ద్రదేవతాకం యత్కర్మాంతరం కథితమ్, తదేతద్దర్శయాగస్య  
ప్రతినిధిత్యేన విధీయతే। కుతః। ఉభయహవిరార్త్యా దర్శయాగస్య నివృత్తత్వాత్। ఇతి చేత్।

మైవమ్। పూర్వయోర్గతిపయసోర్నాశేఽపి పయోంతరణే దధ్యంతరేణ చ దర్శేఽనుష్ఠీయమానే  
హవిరార్తికృతం వైగుణ్యం పరిహరన్నయం పఞ్చశరావయాగో దర్శయాగస్యాఙ్గం భవతి  
||16||17||



జైమినీయన్యాయమాలావిస్తరః

(ఏకాదశే- సత్రాయాఽఽగుర్యాప్రవృత్తస్య విశ్వజిదావశ్యకతాధికరణే సూత్రే 32-33)।

విశ్వజిత్ప్రవృత్తే భావః కర్మణి స్యాత్ ||32||

నిష్క్రయవాదాచ్చ ||33||

ఏకాదశాధికరణమారచయతి-

సత్రాయాఽఽగురతే యోఽయం యజేద్విశ్వజితేత్యసా ।

యః కోఽప్యత ప్రవృత్తః స్యాదప్రవృత్తోఽథవాఽగ్రిమః ||18||

అవిశేషాత్ప్రవృత్తోఽస్తు సత్రాఙ్గం హి తథా భవేత్ ।

నిమిత్తోక్తేరప్రవృత్తః ప్రాయశ్చిత్తం చరేదిదమ్ ||19||

ఇదమామాయతే-'యః సత్రాయాఽఽగురతే స విశ్వజితా యజేత' ఇతి । ఆగురతే సంకల్పర్యతీత్యర్థః । తత్ర- సత్రం సంకల్ప్య కశ్చిదనుష్ఠాతుం ప్రవృత్తః । అపరో న ప్రవృత్తః । తయోరుభయోర్మధ్యే యః కోఽపి విశ్వజితా యజేతేతి విశేషస్యాశ్రవణాత్ । ఏవమ్ 'అప్రవృత్త ఏవ యజేత' ఇత్యపి విశేషో న శ్రూయతే । తస్మాత్- 'అన్యతరః' ఇత్యాద్యః పక్షః ।

సత్రే ప్రవృత్తస్య విశ్వజిదనుష్ఠానే సత్రాఙ్గత్వం విశ్వజితో లభ్యతే । తస్మాత్-'ప్రవృత్త ఏవ విశ్వజితం కుర్యాత్ । ఇతి ద్వితీయః పక్షః ।

'యః సత్రాయాఽఽగురతే' ఇతి నిమిత్తత్వేనోపన్యాసాత్సంకల్ప్య యది సత్రం నానుతిష్ఠతే, తదా ప్రాయశ్చిత్తార్థం విశ్వజిద్యాగం కుర్యాత్- ఇతి రాధాన్తః ||18||19||

(ద్వాదశే- బర్హిర్వత్సయోః కాలోపలక్షకతాధికరణే సూత్రాణి 34-40)।

వత్ససంయోగే వ్రతచోదనా స్యాత్ ||34|| కాలో

వోత్పన్నసంయోగాత్ ||35|| అర్థాపరిమాణాచ్చ ||36||

వత్సస్తు శ్రుతిసంయోగాత్తదఙ్గం స్యాత్ ||37|| కాలస్తు

స్యాదచోదనా ||38||

అనర్థకశ్చ కర్మసంయోగే ||39||

అవచనాచ్చ స్వశబ్దస్య ||40||

ద్వాదశాధికరణమారచయతి-

వత్సైర్దర్శే సవత్సస్య వత్సమాత్రస్య వా విధిః ।

వ్రతకాలం లక్షయేద్వా వత్సయుక్తే వ్రతే విధిః ||20||

జైమినీయన్యాయమాలావిస్తరః

భాతి రాగాద్వతప్రాప్తేర్వత్సమాత్రం విధీయతే ।

వ్రతస్యాకరణం వత్సః కాలగీస్తదపాకృతేః ॥21॥

దర్శపూర్ణమాసయోః శ్రూయతే- 'బర్హిషా పూర్ణమాసే వ్రతముపైతి, వత్సైరమావాస్యాయామ్' ఇతి । వ్రతం భోజనమ్ । అత ఏవాఽఽమ్నాయతే- 'అమాషమమాంసం బహుసర్పిష్కం వ్రతయతి' ఇతి । తదేతద్వ్రతం వత్సయుక్తమత్ర విధీయతే । కుతః । 'వత్సైః' ఇతి తృతీయయా సాహిత్యస్య ప్రతిభానాత్- ఇత్యేకః పక్షః ।

రాగత ఏవ ప్రాప్తత్వాద్వ్రతం న విధాతవ్యమ్, కింతు- వత్సమాత్రం విధేయమ్- ఇతి ద్వితీయః పక్షః ।

న హి వత్సః పాణ్యాదివద్వ్రతస్య కరణమ్ । తతో న తస్య విధిః । కింతు- వత్సానామపాకరణేన కాల ఉపలక్ష్యతే । తస్మిన్కాలే వ్రతముపేయాత్ । ఏవం పూర్ణమాసే బర్హిః సంపాదనకాలే వ్రతముపేయాత్ ॥20॥21॥

(త్రయోదశే- వత్సాపాకరణకాలస్య సంనయదసంనయదుభయసాధా-

రణతాధికరణే సూత్రే 41-42) ।

కాలశ్చేత్సంనయత్పక్షే తల్లిఙ్గసంయోగాత్ ॥41॥

కాలార్థత్వాద్వ్యభయోః ప్రతీయేత ॥42॥

త్రయోదశాధికరణమారచయతి-

సాంనాయ్యనః స కాలః స్యాదితరస్యాపి వాఽగ్రిమః ।

వత్ససత్త్వాల్లక్ష్యకాలో హ్యన్యస్యాప్యస్త్యతోఽన్తిమః ॥22॥

యస్య సాంనాయ్యమస్తి, తస్యైవాయం భూతకాలః । కుతః । లక్షకస్య వత్సాపాకరణస్య సద్భావాత్ । యస్త్యమావాస్యాయాం సాంనాయ్యం న కోరతి, కింత్రైన్ద్రాగ్నపురోడాశం కరోతి, న తస్య వత్సాపాకరణమస్తి । నాపి పౌర్ణమాస్యాం తద్విద్యతే । తస్మాత్- సాంనాయ్యన ఏవ స కాలః । ఇతి చేత్ ।

మైవమ్ । వత్సాపాకరణాభావేఽపి తదుపలక్షితకాలస్య విద్యమానత్వాత్ । తస్మాత్- సర్వస్యాపి స కాలః ॥22॥

(చతుర్దశే- సాంనాయ్యరహితస్య శాఖాహరణనిరాకరణాధికరణే సూత్రాణి 43-47) ।

ప్రస్తరే శాఖా శ్రయణవత్ ॥43॥ కాలవిధిర్వ్యభయో-

ర్విద్యమానత్వాత్ ॥44॥ అతత్సంస్కారార్థత్వాచ్చ ॥45॥

జైమినీయన్యాయమాలావిస్తరః

తస్మాచ్ఛ విప్రయోగే స్యాత్ ||46|| ఉపవేషశ్చ పక్షే

స్యాత్ ||47||

చతుర్థశాధికరణమారచయతి-

ప్రస్తరం శాఖయా యుక్తం హరేచ్ఛాఖా విధీయతే |

కాలో వా ప్రతిపత్త్యర్థః ప్రవృత్త్యాఽత్రోపలక్ష్యతే ||23||

ఆద్యోఽభిత్వవిధేర్భానాత్ప్రతిపత్తిమపేక్షతే |

శాఖోపయుక్తా తేనాన్త్యః ప్రస్తరే ప్రతిపాదనాత్ ||24||

దర్శపూర్ణమాసయోరామ్నాయతే- 'సహ శాఖయా ప్రస్తరం ప్రహరతి' ఇతి | తత్ర-  
ప్రస్తరప్రహరణం ప్రతి శాఖయా అనభిత్వేన విధిర్భాసతే | సత్యభిత్వే శాఖయా వినా  
ప్రస్తరప్రహరణస్య వైగుణ్యప్రసङ्గాత్ | సాంనాయ్యరహితేనాపి శాఖా సంపాదనీయా | ఇతి  
చేత్ |

మైవమ్ | శాఖా వత్సాపాకరణాదావపయుక్తా | తస్యాః పునరభిత్వవిధిర్న సంభవతి |  
వినియుక్తవినియోగస్యాన్యాయత్వాత్ | తస్మాత్- శాఖా ప్రతిపత్తిమపేక్షత ఇతి | ప్రతిపత్త్యర్థః  
కాలః ప్రస్తరప్రహరణేనోపలక్ష్యతే | తథా సతి యదా ప్రస్తరం ప్రహరతి తదా శాస్త్రామపి  
విద్యమానాం ప్రహరేత్ | న తు సాంనాయ్యరహితేన సా సంపాదనీయా ||23||24||

ఇతి శ్రీ మాధవీయే జైమినీయన్యాయమాలావిస్తరే షష్ఠా-

ధ్యాయస్య చతుర్థః పాదః ||4||

అత్ర పాదే ఆదితః |

అధికరణాని 14 421 |

సూత్రాణి 47 1115 |

-----

(అథ షష్ఠాధ్యాయస్య షడ్పాదః పాదః) |

(ప్రథమే-దర్శేఽభ్యుదయేష్టా నైమిత్తికదేవతాపనయాధికరణే సూత్రాణి 1-9) |

అభ్యుదయే కాలాపరాధాదిజ్యోచోదనా స్యాత్, యథా

షడ్పాదావే ||1|| అపనయో వా విద్యమానత్వాత్ ||2||

తద్రూపత్వాచ్చ శబ్దానామ్ ||3|| ఆతఃపాదాభ్యాసస్య

జైమినీయన్యాయమాలావిస్తరః

దర్శనాత్ ||4|| అపూర్వత్వాద్విధానం స్యాత్ ||5|| పయో-

దోషాత్పంచశరావేఽదుష్టం హీతరత్ ||6|| సాంనాయ్యేఽపి

తథేతి చేత్ ||7|| న తస్యాదుష్టత్వాదవిశిష్టం హి కార-

ణమ్ ||8|| లక్షణార్థ శృతశ్రుతిః ||9||

పంచమపాదే ప్రథమాధికరణమారచయతి-

ఇష్టిరభ్యుదయే దర్శాత్కర్మామాన్యదుత దేవతాః |

పూర్వాస్త్యాజ్యా విశిష్టస్య విధానాదన్యకర్మ తత్ ||1||

ప్రకృతప్రత్యభిజ్ఞానాన్న కర్మాన్తరచోదనా |

దేవతాః ప్రకృతాస్త్యక్త్యా ద్రవ్యమన్యాభ్య ఉచ్యతే ||2||

దర్శపూర్ణమాసయోః శ్రూయతే- 'యస్య హవిర్నిరూప్తం పురస్తాచ్ఛ్రుతమా అభ్యుదేతి త్రేధా తణ్ణులాన్విభజేత్ | యే మధ్యమాః స్యుః, తానగ్రయే

దాత్రే పురోదాశమష్టాకపాలం కుర్యాత్ | యే స్థవిష్టాః, తానిన్ద్రాయ ప్రదాత్రే దర్శశ్చరుమ్ | యేఽణిష్టాః, తాన్విష్టవే శిపివిష్టాయ శృతే చరుమ్' ఇతి | అయమర్థః- 'దర్శభ్రాన్త్యా చతుర్థశ్యాం కేనచిద్ధవిర్నిరూప్తం భవతి | తతః ప్రత్యాషే పూర్వస్యాం దిశి చ్ఛ్రుతమా అభ్యుదేతి తదా

నిరుప్తాస్తణ్ణులాస్తేధా విభక్తవ్యాః | అఖణ్ణితాః, ఈషత్ఖణ్ణితాః, అతిసూక్ష్మకణాశ్చ, ఇతి త్రైవిధ్యమ్ | తే త్రివిధా దాత్రాదిగుణవిశిష్టేభ్యోఽగ్న్యాదిదేవేభ్యః' ఇతి | తత్ర- ఇదం ప్రకాన్తాద్దర్శకర్మణోఽన్యత్కర్మ | కుతః | కాలాపరాధప్రాయశ్చిత్తార్థం ద్రవ్యదేవతాదివిశిష్టస్య కర్మణో విధీయమానత్వాత్ | తత ఇదం ప్రాయశ్చిత్తం కృత్వా పరేద్యుర్దర్శకర్మ నానుష్ఠేయమ్- ఇతి ప్రాప్తే-

బ్రూమః- హవిర్నిరూప్తమితి ప్రకృతం యద్దర్శకర్మ తత్పురిత్యజ్య కర్మాన్తరవిధికల్పనేప్రాకృతహానాప్రకృతప్రక్రియే ప్రసజ్యేయాతామ్ | అతస్మిన్నేవ ప్రకృతే కర్మణి నిరుప్తహవిషః పూర్వదేవతాభ్యో దర్శసంబన్ధినీభ్యోఽపనయోఽత్రాభిధీయతే | తణ్ణులోపలక్షితం యద్ధవిర్ధధిప్రహిరూపం చ పూర్వేద్యుర్నిరూప్తం తద్ధవిః పూర్వదేవతాత్మనోరగ్నేరిన్ద్రాచ్ఛ విభజేదితి దేవతాహవిషోః పరస్పరవిభాగోఽత్ర విధీయతే, న తు తణ్ణులానాం స్థవిష్టమధ్యమాణిష్టరూపస్త్రివిధో విభాగో విధీయతే | తస్య ప్రాప్తత్వాత్ | 'యే మధ్యమాః స్యుః' ఇత్యాదివినియోగభేదాదర్థప్రాప్తః స విభాగః | తతః పూర్వదేవతాస్త్యక్త్యా దాతృత్వాదిగుణవిశిష్టాభ్యోఽగ్న్యాదిదేవతాభ్యః పూర్వం నిరుప్తం హవిః ప్రదాతవ్యమ్ | నను- ప్రతిపది ప్రాప్తో నిర్వాపకాలః, న తు - దర్శే | తథా సతి దర్శభ్రాన్త్యాఽపి చతుర్థశ్యాం నిర్వాపాభావాదూర్ధ్వం చన్వోదయో న ప్రాప్నోతి | నైష దోషః | దఘ్నా

జైమినీయన్యాయమాలావిస్తరః

ద్విత్రహకాలీనత్వేనార్థసిద్ధే పూర్వేద్యుర్దోహనాతఞ్చనే | తదభిప్రాయేణ నిరుప్తమిత్యచ్యతే |  
యద్వా- వ్రీహినిర్వాపోఽపి పూర్వేద్యుర్వికల్పితః | తథా చ శ్రూయతే- 'యది  
బిభియాదభినోదేష్యతీతి మహాపాత్రే హవీంషి నిర్వపేత్' ఇతి | అయమర్థః- 'భ్రాన్త్యాప్రమాణేన  
వా దర్శోఽయమితి నిశ్చితవత్శ్రుతోఽభ్యుదేష్యతీతి భీతిర్నాస్తి, తదా తస్మిన్నేవ దినే  
ప్రాథపాత్రే హవీంషి సర్వాణి నిర్వపేత్' ఇతి | అతో నిరుప్తస్యైవ హవిషస్తస్మిన్నేవ కర్మణి  
కాలవ్యత్యాసం నిమిత్తికృత్య దేవతాంతరసంయోగరూపః ప్రయోగప్రకారభేద ఉపదిశ్యతే | తతో  
దర్శస్యైవాయం నైమిత్తికః ప్రయోగః, న తుం దర్శలోపప్రాయశ్చిత్తమితి నైమిత్తికం  
దర్శప్రయోగమనుష్ఠాయ పశ్చాత్స్వకాలే నిత్యోఽపి దర్శప్రయోగోఽనుష్ఠాతవ్యః ||11||2||

(ద్వితీయే- ఉపాంశుయాగేఽపి దేవతాపనయాధికరణే సూత్రే 10-11) |

ఉపాంశుయాగేఽవచనాద్యధాప్రకృతి ||10|| అప-

నయో వా ప్రవృత్త్యా యథేతరేషామ్ ||11||

ద్వితీయాధికరణమారచయతి-

దేవత్యాగస్తథోపాంశావశ్రుతే దేవతాంతరే |

యాగలోపోఽప్రసక్తత్వాత్కృత్వాచిన్తేయమిష్యతామ్ ||3||

పూర్వోదాహృతవాక్యే యథా పురోడాశే సాంనాయ్యే చ హవిషి పూర్వదేవతాత్మాగః,  
తద్దైవోపాంశుయాజహవిష్యాజ్యే పూర్వదేవతాం త్యక్త్వా ప్రయోగాంతరం కర్తవ్యమ్ | ఇతి చేత్ |

మైవమ్ | పురోడాశసాంనాయ్యయోరివాఽఽజ్యే దేవతాంతరస్యాశ్రవణాత్ | తస్మాత్-  
పూర్వదేవతానాం త్యక్తత్వాదన్యదేవతాయా అశ్రవణాచ్చ నిర్దేవక ఉపాంశుయాజో లుప్యతే |  
నను- ఉపాంశుయాజస్య దర్శే ప్రసక్తిరేవ నాస్తి | తత్కుతో దేవతాపనయో లోపో వా - ఇతి చేత్ |  
ఏవం తర్హి కృత్వాచిన్తాఽస్తు ||3||

(తృతీయే- అనిరుప్తేఽప్యభ్యుదయేష్ట్యధికరణే సూత్రాణి 12-15) |

నిరుప్తే స్యాత్తత్సంయోగాత్ ||12|| ప్రవృత్తే వా

ప్రాపణాన్నిమిత్తస్య ||13|| లక్షణమాత్రమితరత్

||14|| తథా చాన్యార్థదర్శనమ్ ||15||

తృతీయాధికరణమారచయతి-

ఊర్ధ్వం చక్ర్యోదయే సేష్ఠిర్నిర్వాపాత్పూర్వమప్యత |

ఉక్తేరాద్యోఽన్తిమః పక్షో నిరుప్తేరవివక్షయా ||4||

జైమినీయన్యాయమాలావిస్తరః

సా పూర్వోక్తౌఽభ్యుదయేష్టిర్హవిర్నిర్వాపాదూర్ధ్వే చన్వోదయే సతి కర్తవ్యా | 'నిరుప్తం హవిరభ్యుదేతి' ఇత్యుక్తత్వాత్ | ఇతి చేత్ |

మైవమ్ | హవిరభ్యుదయస్య నిమిత్తత్వే తద్విశేషణస్య నిర్వాపస్యావివక్షితత్వాత్ | అన్యథా వాక్యభేదాపత్తేః | 'యచ్చ హవిరభ్యుదేతి, తచ్చ హవిర్యది నిరుప్తమ్' ఇతి వాక్యభేదః | తస్మాత్- నిర్వాపాత్ప్రాగపి చన్వోదయే సత్యవిహితకాలే కర్మోపక్రమమాత్రేణేయ మిష్టిః కర్తవ్యః || 4 ||

(చతుర్థే- అనిరుప్తేఽభ్యుదయే వైకృతీభ్యో నిర్వాపాధికరణే సూత్ర 16-17) |

అనిరుప్తేఽభ్యుదితే ప్రాకృతీభ్యో నిర్వపేది-

త్యాశ్శరధ్యస్తణ్ణులభూతేష్వపనయాత్ || 16 ||

వ్యూర్ధ్వభాగ్యుస్త్యాలేఖనస్తత్కారిత్యాద్దేవతా-

పనయస్య || 17 ||

చతుర్థాధికరణమారచయతి-

ప్రాక్రాప్తకృతీభ్యో నిర్వాపో వైకృతీభ్యోఽపి వాఽగ్రిమః |

తణ్ణులోక్తేర్వైకృతీభ్యో హవిర్మాత్రోపలక్షణాత్ || 5 ||

నిర్వాపాత్ప్రాగ్యదా చన్వోదయః, తదా చన్వోదయాదూర్ధ్వం క్రియమాణో నిర్వాపః ప్రాకృతీభ్యో దేవతాభ్యో యుక్తః | కుతః | 'తణ్ణులాన్విభజేత్' ఇతి వాక్యేన తణ్ణులభావాదూర్ధ్వం ప్రాకృతదేవతాపనయశ్రవణాత్ | నిర్వాపస్తు వ్రీహీణామేవేతి తస్మిన్కాలే ప్రాకృత్యోఽగ్నయాదిదేవతా నాపనీతాః | ఇతి ప్రాప్తే-

బ్రూమః- వైకృతీభ్యో దాతృత్వాదిగుణయుక్తాభ్యోఽగ్న్యాదిదేవతాభ్యో నిర్వాపః కర్తవ్యః | కుతః | తణ్ణులశబ్దేన హవిర్మాత్రస్యోపలక్షణాత్ | అన్యథా దధిపయసోరతణ్ణులత్వేన దేవతాపనయో న స్యాత్ | హవిర్మాత్రవివక్షాయాం తు వ్రీహీణామపి హవిష్టేన ప్రాకృతదేవతాసంబంధమపనీయ దేవతాంతరసంబంధస్య కర్తుం యుక్తత్వాదైవకృతీభ్యో నిర్వపేత్ || 5 ||

(పంచమశ్లోకించిన్నిరుప్తేఽభ్యుదయేఽవశి-} సూత్రాణి 18-20) |

ష్టస్య తూష్ణీం నిర్వాపాధికరణ

వినిరుప్తే న ముష్ఠీనామపనయస్తద్గుణత్వాత్ || 18 ||

అప్రాకృతేన హి సంయోగస్తత్త్వానీయత్వాత్ || 19 ||

అభావాచ్చేతరస్య స్యాత్ || 20 ||

జైమినీయన్యాయమాలావిస్తరః

పఞ్చమాధికరణమారచయతి-

ప్రాకృతీభ్యోఽల్పనిర్వాపేఽభ్యుదయే శిష్టతణ్ణులాన్ |

ప్రాకృతీభ్యో వైకృతీభ్యస్తూష్టిం వా నిర్వపేదిహ ||6||

ప్రాకృతీభ్యః ప్రవృత్తత్వాద్వైకృతీభ్యో నిమిత్తతః |

శిష్టాంశస్యాపదార్థత్వాదసంయోగాదిహాన్తిమః ||7||

యదాప్రాకృతీభ్యో ముష్టిమాత్రే నిరుపే సతి చల్నోఽభ్యుదేతి, తదా  
ముష్టిత్రయరూపోఽవశిష్టోఽశః ప్రాకృతీభ్య ఏవ నిర్వప్తవ్యః | కుతః | ప్రాకృతీనాం  
ప్రవృత్తత్వాత్ | ఇత్యేకః పక్షః |

చల్నోదయే నిమిత్తే సతి నైమిత్తికస్య  
పూర్వదేవతాపనయస్యావశ్యంభావాద్వైకృతీభ్యోఽవశిష్టాంశనిర్వాపః | ఇతి ద్వితీయః పక్షః |

అస్తుప్రాకృతదేవతాపనయో నిమిత్తాధీనః | అన్యదేవతాసంయోగస్త్వంశస్య న సంభవతి |  
అన్యాశ్చ దేవతాః ప్రాకృతదేవతాస్థానే నివేశనీయాః | ప్రాకృతదేవతానాం చ నిర్వాపపదార్థేన  
సంయోగః క్లుప్తః, న తు పదార్థేశేన | తతస్తత్త్వానపతితానాం వైకృతీనాం చ నాంశసంయోగో  
యుక్త ఇత్యల్పాంశస్య ప్రాకృతీభ్యోఽపనీతత్వాద్వైకృతీభిరసంయోగాచ్చ తూష్టిమేవ నిర్వాప  
ఇతి రాధ్ధాన్తః ||6||7||

(షష్ఠే - సంనయదసంనయదుభయన్వైవాభ్యుదయే ప్రాయశ్చిత్తాధికరణే సూత్రాణి 21-  
24)

సాంనాయ్యసంయోగాన్నాసంనయతః స్యాత్ ||21||

ఔషధసంయోగాద్వోభయోః ||22|| వైగుణ్యాన్నేతి

చేత్ ||23|| నాతత్సంస్కారత్వాత్ ||24||

షష్ఠాధికరణమారచయతి-

సేష్ఠిః సాంనాయ్యినో వా స్యాదన్యస్యాపి దధిశ్రుతేః |

నాన్యసేత్యగ్రిమోఽన్యః స్యాద్దేవమాత్రవిధానతః ||8||

న హి సాంనాయ్యరహితస్య దధిపయసీ విద్యేతే | తదభావే చ 'దధని చరుమ్, శృతే చరుమ్'  
ఇతి విధిర్న సంగచ్ఛతే | తస్మాత్- సాంనాయ్యిన ఏవ సా పూర్వోక్తోఽభ్యుదయేష్ఠిః | ఇతి చేత్ |

మైవమ్ | అప్రాప్తా దేవతా ఏవాత్ర విధీయన్తే | దధిపయసోరపి విధానే వాక్యం భిద్యేత | తతః-  
తణ్ణులవత్ప్రాపబ్ధయోర్దధిపయసోర నూద్యమానతయా విధ్యభావాత్, ఉదకే  
చరుశ్రపణసంభవాచ్చ, సాంనాయ్యవదన్యస్యాపి సేష్ఠిరస్తి || 8 ||

జైమినీయన్యాయమాలావిస్తరః

(సప్తమే - సత్రాయ ప్రవృత్తమాత్రస్య విశ్వజిదధికరణే సూత్రాణి 25-27)।

సామ్యుత్థానే విశ్వజిత్రీతే విభాగసంయోగాత్

॥25॥ ప్రవృత్తే వాప్రాపణాన్నిమిత్తస్య

॥26॥ ఆదేశార్థేతరాశ్రుతిః ॥27॥

సప్తమాధికరణమారచయతి-

సత్రాయ దీక్షితానాం చేత్సామ్యుత్థానాభివాఞ్చనమ్।

యజేద్విశ్వజితా క్రీతే రాజన్యే తత్పురాఽపి వా ॥9॥

ఆద్యః సోమవిభాగోక్తేరక్రీతే తదసంభవాత్ ।

అర్థప్రాప్తవిభాగస్యానువాదాదన్తిమో భవేత్ ॥10॥

ఇదమామూయతే- 'యది సత్రాయ దీక్షితానాం సామ్యుత్తిష్ఠాసేత్, సోమం విభజ్య విశ్వజితా యజేత' ఇతి । 'సత్రిణాం మధ్యే యః కోఽపి సత్తైకదేశమనుష్ఠాయ సత్రం పరిత్యజ్య యది గన్తుమిచ్ఛేత్, తదా స్వకీయం సోమం విభజ్య తేన సోమేన విశ్వాజిద్యాగం కుర్యాత్' ఇత్యర్థః। తదేతద్విశ్వజిదనుష్ఠానం సోమే క్రీతే సతి పశ్చాదుత్తిష్ఠాసయా భవతి, న తు పూర్వమ్। కుతః। ఉచ్యమానస్య సోమవిభాగస్య సోమక్రయాత్పూర్వమసంభవాత్। ఇతి చేత్।

మైవమ్। నాత్ర సోమవిభాగోఽభివ్యక్తేన విధీయతే, కింతు క్రీతరాజకస్య ద్రవ్యాన్తరవిభాగవద్రాగప్రాప్తోఽనూద్యతే। సోమగ్రహణం తు ప్రదర్శనార్థమ్। తస్మాత్- ఉత్తిష్ఠాసాం నిమిత్తీకృత్య విశ్వజిత్సూత్రస్య విధానాతోఽనుక్రయాత్ప్రాగప్యుత్తిష్ఠాసోర్విశ్వజిద్భవతి ॥9॥10॥

(అష్టమే - జ్యోతిష్ఠోమే దీక్షాపరిమాణానాం వైకల్పికత్వాధికరణే సూత్రమ్)।

దీక్షాపరిమాణే యథాకామ్యవిశేషాత్ ॥28॥

అష్టమాధికరణమారచయతి-

జ్యోతిష్ఠోమే ద్వాదశ స్యుర్దీక్షా ఏకాదయోఽథవా ।

స్యాద్భృతేర్వననాదాద్యః ప్రత్యక్షశ్రుతితోఽన్తిమః ॥11॥

జ్యోతిష్ఠోమప్రకరణే దీక్షాపక్షాః శ్రూయన్తే । తాన్కల్పసూత్రకార ఉదాజహర- 'ఏకాదీక్షా, త్రిస్త ఉపసదః, పంచమీం ప్రస్తుతః। త్రిస్తో వా దీక్షాః, త్రిస్త ఉపసదః, సప్తమీం ప్రస్తుతః। చతుస్త్రో దీక్షాః, త్రిస్త ఉపసదః, అష్టమీం ప్రస్తుతః' ఇతి। తథాఽన్యదపి శ్రుతమ్- 'ద్వాదశ దీక్షాః' ఇతి। 'దీక్షణీయేష్ట్యా సంపన్నః సంస్కారో దీక్షా । సా చైకస్మిన్దినేఽనుష్ఠానాదేకా భవతి। తదూర్ధ్వం



జైమినీయన్యాయమాలావిస్తరః

త్రిషు దినేషుపసన్నామకా హోమాః | పశ్చాత్తే దినే సోమయాగః | ఏవం హి త్రిషు చతుర్షు  
ద్వాదశసు వా దినేషు దీక్షాధర్మా వాజ్ఞేనియమాదయోఽనువర్తనీయాః' ఇత్యర్థః | తత్ర  
జ్యోతిష్టోమే ద్వాదశదీక్షాపక్ష ఉపాదేయః | కుతః | 'ద్వాదశరాత్రీర్దీక్షితో భృతిం వన్వోత' ఇతి  
శ్రవణాత్ | యజ్ఞార్థం యాచ్ఛోయా ద్రవ్యసంపాదనం భృతివననమ్ | తచ్చ నిత్యమ్ |  
తత్సంయోగేన ద్వాదశత్వపక్షోఽపి నిత్యః | ఏకాదిపక్షాణాం తు వికృతిషూత్కర్షః | ఇతి\*  
భాష్యకారస్య మతమ్ |

తదేతత్పురస్కీకృత్య వార్తికకారేణైవం సిద్ధాంతః కృతః - 'దీక్షితో భృతిం వన్వోత'  
ఇత్యేతావదేవాత్ర విధీయతే | 'ద్వాదశ' ఇత్యుక్తిస్తు ప్రదర్శనార్థా | ఏవం చ సతి  
ప్రత్యక్షశ్రుతిసిద్ధా ఏకాదిపక్షా అవాధితా భవిష్యన్తి | తస్మాత్ - సర్వే పక్షా జ్యోతిష్టోమే వికల్పితాః  
||11||

(నవమే - ద్వాదశాహే దీక్షాపరిమాణనియమాధికరణే సూత్రమ్-) |

ద్వాదశాహస్తు లిఙ్గాత్సాత్ ||29||

నవమాధికరణమారచయతి-

ద్వాదశాహే కిమేకాదివికల్పా ద్వాదశైవ వా |

అద్యః ప్రకృతివత్తణ్ణాం ద్వికానాముక్తితోఽన్తిమః ||12||

ద్వాదశాహస్య జ్యోతిష్టోమవికృతిత్వాదేకాదిదీక్షాపక్షా ద్వాదశాహే వికల్పితాః | ఇతి చేత్ |

మైవమ్ | 'అభీష్ఠత ఏవ దీక్షాభిః' ఇతి శ్రుతస్య దీక్షాబహుత్వస్య వాక్యశేషేణ  
ద్వాదశసంఖ్యాయాం పర్యవసానాత్ | తథా చ షట్సంఖ్యాకాని ద్వికాని శ్రూయన్తే - 'ద్వాభ్యాం  
లోమావద్యతి, ద్వాభ్యాం త్వచమ్, ద్వాభ్యామస్మక్, ద్వాభ్యాం మాంసమ్, ద్వాభ్యామస్థి,  
ద్వాభ్యాం మజ్జానమ్' ఇతి | కించ - 'షట్త్రింశదహో వా ఏషః, యద్ద్వాదశాహః'  
ఇత్యాత్మాతమ్ | తత్ర - 'ఉపసదో ద్వాదశ, సుత్యా ద్వాదశ' ఇత్యేతదవివాదమ్ |

తథా సతి - దీక్షాణాం ద్వాదశత్వమన్తరేణ షట్త్రింశత్సంఖ్యా న పూర్యతే | తస్మాత్ -  
ద్వాదశాహే ద్వాదశైవ దీక్షా నియతాః ||12||

(దశమే - గవామయనే మాఘపౌర్ణమాస్యాః పురస్తాద్దీక్షాధికరణే సూత్రాణి 30-37) |

పౌర్ణమాస్యమనియమోఽవిశేషాత్ ||30|| ఆన-

స్తర్యాత్తు చైత్రీ స్యాత్ ||31|| మాఘే వైకాష్ఠికా

శ్రుతేః ||32|| అన్యా అపీతి చేత్ ||33||

న భక్తిత్వాదేషా హి లోకే ||34|| దీక్షాపరాధే

జైమినీయన్యాయమాలావిస్తరః

చానుగ్రహత్ ||35|| ఉత్థానే చానుప్రరోహత్ ||36||

అస్యాం చ సర్వలిజ్ఞాని ||37||

దశమాధికరణమారచయతి-

గవానయన ఉక్తౌ తు యాకాచిత్పూర్ణిమాఽధవా ।

చైత్రీ మాధ్యత కాచిత్స్వాదవిశేషాత్ప్రశంసయా ||13||

చైత్రీ స్యాత్క్రయ ఏకాష్టకాయామిత్యపవర్ణితమ్ ।

మాఘకృష్ణాష్టమీ త్వేకాఽష్టకాతో మాఘపూర్ణిమా ||14||

గవామయనే శ్రూయతే । చతురహే పురస్తాత్ పౌర్ణమాస్వైదీక్షేరన్ । తేషామేకాష్టకాయాం  
క్రయః సమ్పద్యత ఇతి । పౌర్ణమాస్యాః పూర్వస్మింశ్చతురహే దీక్షేరన్ । ఏకాదశ్యాం  
దీక్షామారభేత । తథా సతి పౌర్ణమాస్యా ఉపరితనే సప్తమోదినే ద్వాదశ దీక్షా పూర్వ్యన్తే ।

తదుపరితన్యామష్టమ్యాం సోమక్రయ ఇత్యర్థః । తత్ర విశేషస్యాముక్తత్వాద్వా కాచిత్  
పూర్ణిమేత్యేకః పక్షః । చిత్రాపూర్ణామాసే దీక్షేరన్ । ముఖం వా ఏతత్ సంవత్సరస్య  
యచ్చిత్రాపూర్ణమాస ఇతి ప్రశస్యమానతయా చైత్రీ పౌర్ణమాసీతి ద్వితీయః పక్షః ।  
యాజ్ఞికసమాఖ్యయా మాధ్యకృష్ణాష్టమ్యా ఏకాష్టకత్వాత్ తత్ర సోమక్రవసమ్పత్తయే మాధ్యాః  
పౌర్ణమాస్యాః పూర్వస్యామేకాదశ్యాం దీక్షారధ్వవ్యా ।

ఏకాదశాధికరణమారచయతి ।

కుతోఽప్యకృష్ణాధోత్కర్షే జుహుయాదగ్ని హోత్రకమ్ ।

న వాద్యోఽప్రతిషిడత్వాన్వైవం దీక్షానువర్తనాత్ || 15 ||

జ్యోతిష్టామే దౌక్షోపక్రమదినమారభ్య పంచమే సప్తమే వా దినే సుత్యా భవతి । తస్మిన్  
ముత్యాదినే త్రిషు సవనేష్వనుష్ఠితేష్వవభృథః కర్తవ్యః । తస్మిన్ కృతే దీక్షానియమా  
నివర్తన్తే । తథా సతి కదాచిద్దైవాన్మానుషాద్వా విఘ్నాదవభృథస్య కేషుచిద్ధినేషాతకర్షో  
భవతి । తేషు దినేషు దీక్షితః నియమా న సన్తి । కుతః ।  
నియమావధేరవభృథకాలస్యాతిక్రాంతత్వాత్ । తే చ నియమా ఏవమామనాన్యన్తే । దీక్షితో న  
దదాతి న పచతి న జుహోతీతి । తేషాం నియమానామభావే  
ప్రాగప్యవభృథయాద్ధానహోమాదయః కార్యా ఇతి ప్రాప్తే బ్రూమః । దీక్షోన్మోచనస్యావభూయః  
సాధనమ్ । న తు కాలః । అతోఽవభృథకాలేఽతిక్రాన్తేఽపి యావదవభృథం దీక్షానువర్తత  
ఇత్యవభూయోత్కర్షే దీక్షితధర్మాణాం నిషేధానామప్యత్కర్షాద్ధానహోమాదయస్తేషు న  
కార్యాః ।

ద్వాదశాధికరణమారచయతి ।

జైమినీయన్యాయమాలావిస్తరః

దీక్షానువృత్తౌ కర్తవ్యః ప్రతి హోమో న వాగ్రిమః |

పుందోషాన్న తథాప్యస్య దీక్షాయాం శాస్త్రవారణాత్ || 16 ||

అవభృయోత్కర్షే దీక్షానువృత్తౌ యావత్సు దినేష్యగ్ని హోత్రం న హుతం  
తావత్కాలీనాపరాధపరిహారాయ ప్రతి హోమః కర్తవ్యః | యథా సాయంకాలౌనే ప్రాతఃకాలీనే  
వా హోమే పురుషాపరాధాతిపతితే కాలాంతరే హోమః క్రియతే | తద్వత్ | అస్తిహ్యత్ర  
పురుషాపరాధః | అవభృథోత్కర్షస్య తత్కృతత్వాత్ | న ఖల్వవభృథోత్కర్షః శాస్త్రేణ విహితః |  
తస్మాత్ ప్రతి హోమః కార్య ఇతి ప్రాప్తే బ్రూమః | భవత్వవభృథోత్కర్షోపరాధకృతః | తథాపి  
దీక్షాయామనువృత్తాయాం దీక్షితో న దదాతీత్యాదిశాస్త్రేణైవ హోమో నివారిత ఇతి నాస్తి  
హోమకర్తవ్యతా | సాయంకాలీనాదిహోమస్య తు కర్తవ్యస్యైవ సతోఽకరణాత్ ప్రతి హోమః  
ప్రాప్నోతౌతి వైషమ్యమ్ |

త్రయోదశాధికరణమారచయతి |

దైవాదుదవసానీయోత్కర్షే హోమే కృతిర్న వా |

కృతిర్దీక్షోత్కేచనాన్న పునరాధేయసమ్మితే || 17 ||

కృతేపభృథే పశ్చాదుదవసానాయేష్టిర్విహితా | సా యది కేనాపి నిమిత్తేనోత్కృష్టా |  
తదానౌమవభృథేన దీక్షాయా ఉన్నక్తత్వాద్దోక్షితో న దదాతీత్యాదినిషేధాభావాహోమః  
కర్తవ్యః | తదకరణే చ ప్రతి హోమః కార్య ఇతి చేత్ | మైవమ్ | ఏతయా  
పునరాధేయసమ్మితయేష్ట్యాగ్ని హోత్రం జుహుయాదితి వచనేనోదవసానీయాయాం  
కృతాయాం పశ్చాదగ్ని హోత్రాధికారప్రతిపాదనాత్ | తతస్తదుత్కర్షేగ్ని హోత్రం  
ప్రతి హోమం వా కుర్యాత్ |

చతుర్దశాధికరణమారచయతి |

కృత్వాచింతాక్రమో నో చేత్ ప్రతి హోత్రేతిపాతతః |

క్రమోఽస్త్వగ్నిష్టోమకాదౌ సాయం షోడశినీతరః || 18 ||

అవభృథోదవసానీయయోరుత్కర్షే హోమకర్తవ్యతాం తదకరణే ప్రతి హోమం  
వాభ్యుపేత్య కృత్వాచింతా క్రియతే | అవభృథోదవసానీయయోరిష్ట్యోరనుష్ఠితయోః సత్యోః  
పూర్వమతిపన్నానాం హోమానాం ప్రతి హోమానాం ప్రతి హోమా యుగపద్ బహవః ప్రాప్తాః |  
తేషు నియామకాభావాన్నాస్తి నియతః క్రమ ఇతి పూర్వపక్షః | అతిపతిక్రమస్య బుద్ధిస్థస్య  
త్వాగే కారణాభావాత్ ప్రతి హోమేఽపి స ఏవ క్రమ ఇతి రాధాన్తః | తత్రాగ్నిష్టోమస్య  
సూర్యాస్తమయాత్ ప్రాగేవ సమాప్తత్వాత్ సాయం హోమః ప్రథమమతిపద్యతే | షోడశినస్తు  
రాత్రై సమాప్తేః ప్రాతర్దోమః ప్రథమమతిపద్యతే | తస్మాదనేనైవ క్రమేణా ప్రతి హోమం  
కుర్యాత్ |

జైమినీయన్యాయమాలావిస్తరః

పఞ్చదశాధికరణమారచయతి ।

భిన్నే హోమో యత్ర తత్ర ప్రకృతే వా నిమిత్తతః ।

సర్వత్ర స్యాత్ ఫలిత్వా య ప్రకృతేనైకవాక్యతా ॥ 19 ॥

దర్శపూర్ణమాసయోః శ్రూయతే । భిన్నే జుహోతి । స్కాత్రే జుహోతీతి । తత్ర  
పాత్రభేదద్రవ్యస్కన్ధనయోర్థోమనిమిత్తత్వాత్ క్రత్వన్తరేషు లోకవ్యవహారే వా యత్ర నిమిత్తం  
సంబుద్ధ్యతే తత్ర సర్వత్ర హోతవ్యమితి చేత్ । మైవమ్ । ఫలకల్పనాప్రసంగాత్ । ప్రకృతేన తు

దర్శపూర్ణమాసకర్మణా సహైకవాక్యతాయాం తతఫలేనైవ ఫలవత్త్వం సిద్ధ్యతి ।  
తస్మాద్దర్శపూర్ణమాసయోరుక్తనిమిత్తేన క్రియమరణో హోమస్తదగ్ధమ్ । న తు  
గృహదాహేష్టివత్ స్వతంత్రం కర్మ ।

షోడశాధికరణమారచయతి ।

వ్యాపన్నమప్సుకిం తత్ స్యాదనిశ్చేయమహేతుతః ।

ఆర్యాభోజ్యం కేశకీటదూషితం తత్ ప్రసిహితః ॥ 20 ॥

ఇదమామూయతే । వ్యాపన్నమప్సు హరతేతి । తత్ర వ్యాపన్నశబ్దస్యార్థో నిశ్చేతుమశక్యః  
శక్యో వేతి మంశయః । నిశ్చాయకస్య హేతోరభావాదశక్య ఇతి చేత్ । మైవమ్  
కేశకోటాదిభిర్దూషితం యద్ ద్రవ్యమార్యైరమీవ్యం తదేవాత్ర ప్రసిద్ధబలాద వ్యాపన్నమితి  
నిశ్చేతుం శక్యతే ।

సప్తదశాధికరణమారచయతి ।

ఉధాతుః ప్రతిహర్తుశ్చ సంహాపచ్ఛేదనేఽస్తి న ।

ప్రాయశ్చిత్తముతాస్త్రత్ర న నిమిత్తవిఘాతతః ॥ 21 ॥

ఏకైకస్యైవ విచ్ఛేదకర్తృత్వాన్న విహన్యతే ।

కాలమాత్రం తు తత్రైకం ప్రాయశ్చిత్తమతో భవేత్ ॥ 22 ॥

జ్యోతిష్టోమే శ్రూయతే । యద్యుధాతాపచ్ఛిద్యేతాదక్షిణో యన్నః  
సంస్థాప్యోఽయాన్యశ్చాహర్తవ్యస్తత్ర తద్దప్యాద్యత్ పూర్వస్మిన్ దాస్యన్ స్యాత్ । యది  
ప్రతిహర్తాపచ్ఛిద్యేత సర్వస్వం దద్యాదితి । అస్యాయమర్థః । ప్రాతఃసవనే బహిష్పవమానేన  
స్తోష్యమాణ ఋత్విజః శాలాయా బహిః ప్రసర్పన్తి । తదానీమేకస్య పృష్ఠతోఽన్య ఇత్యేవం  
విపీలికావత్ పజ్జ్కారేణ గన్తవ్యమ్ । తత్ర పురతీ మన్తుః కచ్ఛే గృహీత్వైవ పృష్ఠతోఽన్యో  
గచ్ఛేత్ । ఏవం సతి యది ప్రమాదాదుదగాతా గృహీతం కచ్ఛం ముఞ్చేత్ । తదా  
దక్షిణామదత్త్వా ప్రక్రాన్తో యజ్ఞః సమాపనీయః । తం సమాప్య పునరపి స యజ్ఞః ప్రయోక్తవ్యః ।  
తస్మిన్ ప్రయోగే పూర్వం యద్ధిత్సితం ద్రవ్యం తద్దద్యాత్ । యదా ప్రతిహర్తా ముఞ్చేత్ ।

జైమినీయన్యాయమాలావిస్తరః

తదా తస్మిన్నేవ ప్రయోగే సర్వస్వం దద్యాదితి | తత్ర యద్యుద్గాతృప్రతిహర్తారౌ  
యుగపద్మజ్ఞౌతామ్ | తదానీముక్తం ప్రాయశ్చిత్తనిమిత్తం విహన్యేత | ఏకకర్తృకో హ్యపచ్ఛేదో  
నిమిత్తత్వేన శ్రుతః | అయం తూభయకర్తృకత్వానైకేన వ్యపదేష్టుం శక్యతే |  
తస్మాచ్ఛ్రూయమాణస్య నిమిత్తస్య విహితత్వాన్నాస్తి ప్రాయశ్చిత్తమితి ప్రాప్తే బ్రూమః | ద్వౌ  
హ్యత్రాపచ్ఛేదౌ | తయోరేకైకస్యైకైక ఏవ కర్తృతి నిమిత్తస్య నాస్తి విఘాతః |  
కాలమాత్రభ్యాదేకాపచ్ఛేదభ్రాన్తిః | తస్మాన్నిమిత్తవిఘాతాభావాదస్తి ప్రాయశ్చిత్తమ్ |

అష్టాదశాధికరణమారచయతి |

సముచ్చయో వికల్పో వా ప్రాయశ్చిత్తద్వయేఽగ్రిమః |

అదక్షిణత్వం పూర్వస్మిన్ ప్రయోగేఽన్వత్తు పశ్చిమే || 23 ||

ప్రయోగే పశ్చిమే నాస్తి నిమిత్తం తేన తద్ ద్వయమ్ |

ప్రాప్తమేకప్రయోగేఽతో విరుద్ధత్వాద్వికల్పతే || 24 ||

అదక్షిణత్వం సర్వస్వదక్షిణత్వం చేతి యత్ ప్రాయశ్చిత్తద్వయం నిమిత్తభేదేన శ్రుతం  
తన్నిమిత్తద్వయసన్నిపాతే సముచ్చేతవ్యమ్ |

యద్యదక్షిణత్వసర్వస్వదానయోరన్యోన్యవిరోధః | తర్హి ప్రయోగభేదేన వ్యవస్థాపనీయమ్ |  
అపచ్ఛేదయుక్తే ప్రథమప్రయోగే దక్షిణా న దాతవ్యా | ఉత్తరప్రయోగే సర్వత్వం దాతవ్యమ్ |  
సత్యపి ప్రయోగభేదే కర్మణ ఏకత్వాత్ సముచ్చయ ఇతి ప్రాప్తే బ్రూమః | న  
హ్యుత్తరప్రయోగేఽపచ్ఛేదో విద్యతే | న చాసతి నిమిత్తే ప్రాయశ్చిత్తం యుక్తమ్ | తస్మాత్  
ప్రథమప్రయోగ ఏవ నిమిత్తద్వయవశాత్ ప్రాయశ్చిత్తం ప్రాప్తమ్ |  
తచ్ఛాన్యోన్యవిరుద్ధత్వాదవికల్పతే |

ఏకోనవింశాధికరణమారచయతి |

అపచ్ఛేదక్రమే పూర్వః ప్రబలః స్యాదుతోత్తరః |

అసంజ్ఞాతవిరోధేన పూర్వేణోత్తరబాధనమ్ || 25 ||

నిరపేక్షోత్తరజ్ఞానం జాయతే పూర్వబాధయా |

న బాధకాంతరం తస్య తేన ప్రబలముత్తరమ్ || 26 ||

ఉదాతృప్రతిహర్తృకృతయోరపచ్ఛేదయోర్యోగపద్యే సమానబలత్వాదజ్ఞా  
ప్రాయశ్చిత్తయోర్వికల్పః | యదా తు క్రమేణాపచ్ఛేదౌ స్యాతామ్ |  
తదానీమసంజ్ఞాతవిరోధిత్యేన పూర్వస్య ప్రబలత్వాచ్ఛ్రుతిలిఙ్గాదావివోత్తరస్య  
ప్రవృత్తిర్నిరుధ్యత ఇతి చేత్ | మైవమ్ | శ్రుతిలిఙ్గాదావృత్తరస్య పూర్వసపితృత్వాత్ పూర్వేణ  
నిరోధే సత్తుత్తరయోరుపపత్తిరేవ నాస్తి | ఇహ తు జ్ఞానద్వయమన్యోన్యనిరపేక్షం

జైమినీయన్యాయమాలావిస్తరః

వాక్యద్వయాదుత్పద్యత ఇతి నాన్యుత్పత్తిప్రతిబంధః | ఉత్పద్యమానం చోత్తరజ్ఞానం  
స్వవిరుద్ధస్య పూర్వజ్ఞానస్య బాధేనైవోత్పద్యతే | నతు నిరపేక్షత్వస్య సమానత్వాత్  
పూర్వజ్ఞానమేవోత్తరస్య బాధకమస్తితి చేత్ | న |  
పూర్వజ్ఞానోత్పత్తిదశాయామవిద్యమానస్యోత్తరజ్ఞానస్య బాధ్యత్వాయోగాత్ | ఉత్తరకాలే తు  
స్వయం బాధితం పూర్వజ్ఞానం కథమన్తరస్య బాధకం భవేత్ | న చాన్యత్ కిఞ్చిదుత్తరస్య  
బాధకం భవేత్ | న చాన్యత్ కిఞ్చిదుత్తరస్య బాధకం పశ్యామః |  
తస్మాదుత్తరకాలీనాపచ్చేదనిమిత్తం ప్రాయశ్చిత్తమనుష్ఠేయమ్ |

వింశాధికరణమారచయతి |

ఉధాతుః పశ్చిమచ్చేదే పునర్యాగస్య దక్షిణా |

శతం ద్వాదశయుక్తం స్యాద్యది వా సర్వవేదసమ్ || 27 ||

తద్దద్వాద్యత్పురా దిత్సురిత్సుక్తేః శతదక్షిణా |

ప్రతిహర్తుః పురాచ్చేదాత్ సర్వవేదసబాధితమ్ || 28 ||

శతదానం పూర్వయాగే సర్వవేదసదిత్సుతా |

ప్రాప్తేత్యార్థ్యం ప్రయోగే తద్దాతవ్యం సర్వవేదసమ్ || 29 ||

యద్యుధాతా పశ్చాదపచిద్యతే | తదా తస్యాపచ్చేదస్య ప్రబలత్వాత్తన్నిమిత్తం  
ప్రాయశ్చిత్తమనుష్ఠేయమ్ | తచ్చ ప్రాయశ్చిత్తమీదృశం ప్రథమప్రయోగం  
దక్షిణారహితమనుష్ఠాయ ద్వితీయప్రయోగే పూర్వదిత్సితా దక్షిణా దాతవ్యేతి | పూర్వం చ  
గర్వా ద్వాదశాధికం శతం దిత్సితమ్ | తస్య జ్యోతిష్ఠోమదక్షిణారూపేణ విహితత్వాత్ |  
తస్మాదుత్తరప్రయోగే ద్వాదశశతం దేయమితి ప్రాప్తే బ్రూమః | ప్రతిహర్తుః  
ప్రథమమపచ్చేదే సతి తన్నిమిత్తకం సర్వస్వదానరూపం ప్రాయశ్చిత్తం ప్రథమప్రయోగే  
ప్రాప్తమ్ | తేన చ క్రతుస్వభావప్రయుక్తస్య ద్వాదశశతస్య బాధాత్ సర్వస్వం దిత్సితమ్ | న  
చోద్ధాత్రపచ్చేదేన పశ్చాద్భావినా సర్వదిత్సాబాధ్యత ఇతి శఙ్కనీయమ్ | బాధకస్య  
దక్షిణాన్తరస్య తత్రానుక్తత్వాత్ | యద్దిత్సితం తదుత్తరప్రయోగే దేయమిత్యేతావదేవ  
తత్రోచ్యతే | దిత్సితం చ సర్వస్వమిత్సుక్తమ్ | అత ఉత్తరకాలీనోద్ధాత్రపచ్చేదనిమిత్తేఽపి  
పునఃప్రయోగే పూర్వకాలీనప్రతిహర్తృపచ్చేదప్రయుక్తం సర్వస్వమేవ దాతవ్యమ్ |

ఏకవింశాధికరణమారచయతి |

అహర్గణే చేదుధాతృచ్చేద ఆవర్త్యతాం గణః |

కింవా యత్ర దినే ఛేదస్తదేవావర్త్యతాం దినమ్ || 30 ||

గణావృత్తిః ప్రయోగైక్యాత్ ప్రయోగేఽవాన్తరః పృథక |

జైమినీయన్యాయమాలావిస్తరః

తేనాహరేకమావర్త్యమనభత్వాన్న హీతరత్ || 31 ||

ద్వాదశాహద్యహర్గణే యది కస్మింశ్చిదహేన్యథాతాపచ్చిద్యేత | తదా తమహర్గణం  
దక్షిణారహితం సమాప్య పునరపి గణ ఆవర్తనీయః | తత్ర పూర్వం దిత్సితా దక్షిణా దాతవ్యా |  
కుతః | గణప్రయోగస్యైకత్వాదితి ప్రాప్తే బ్రూమః | మహాప్రయోగస్యైకత్వేఽప్యవాన్తరప్రయోగస్య  
భిన్నత్వాత్తద్యశేనైకమేవాహరావర్తనీయమ్ | న హ్యన్యేషామజ్కామేతదభత్వమస్తి | తత  
ఏకస్యాజ్ఞ ఆవృత్తావితరావృత్తిప్రసङ्గో నాస్తి | తస్మాదేకస్యైవాహ ఆవృత్తిః |

ఇతి మాధవీయే జైమినీయన్యాయమాలావిస్తరే

షష్ఠస్యాధ్యాయస్య పంచమః పాదః |

-----

షష్ఠపాదస్య ప్రథమాధికరణమారచయతే |

భిన్నప్రయాజాదికల్పా అపి సత్రేఽధికారిణః |

తుల్యకల్పాం ఏవ వాద్యో వసిష్ఠాదివిధానతః || 1 ||

నారాశసాద్యజ్ఞాతాయాం స్వామిత్వద్దేశపూర్వకమ్ |

నారాశంసవిధౌ సంనికర్షాత్సాద్గుణ్యతోఽన్తిమః || 2 ||

ప్రయాజేషు పురుషభేదేనానుష్ఠానప్రకారో భిద్యతే | రాజన్యవసిష్ఠాదీనాం నారాశంసో  
ద్వితీయః ప్రయాజః | తనూనపాదన్యేషామ్ | తత్ర  
వసిష్ఠాత్రివాధ్వ్యశ్వశునకకణ్వకశ్యపసంకృతిగోత్రోత్పన్నా యే నారాశంసప్రయాజవన్తః, యే  
చాన్యే తనూనపాత్రప్రయాజవన్తః, త ఏతే భిన్నకల్పా అపి మిలిత్వా సప్తదశావరాః  
సత్రేఽధికారిణః స్వ్యః | కుతః | నారాశంసముద్దిశ్య తదభత్వేన వసిష్ఠాదివిధానాత్ | తథా సతి  
సత్రిణాం మధ్యే కేషాంచిద్వసిష్ఠాదిగోత్రజత్వేఽపి తదభత్వం సిద్ధ్యతి ఇతి ప్రాప్తే-

బ్రూమః- వసిష్ఠాదీన్యజమానానుద్దిశ్య నారాశంసో విధీయతే | తథా సతి విధాయకపదగతస్య  
ధాత్వర్థస్య విధేయత్వాత్సంనికర్షః | వసిష్ఠాదివిధౌ తు పదాన్తరోపాత్తత్వాద్విప్రకర్షః | అతో  
వసిష్ఠాద్యుద్దేశేన నారాశంసవిధౌ, నారాశంసానుష్ఠానే వసిష్ఠాదీనాం సాద్గుణ్యమ్ | ఇతరేషాం  
తు వైగుణ్యమ్ | తనూనపాదనుష్ఠానే తు వైపరీత్యమ్ | అతః సర్వథాభిన్నకల్పానాం సర్వేషాం  
సాద్గుణ్యం న

సిద్ధ్యతి | అతః సాద్గుణ్యాయ తుల్యకల్పా ఏవాధికారిణః || 1 || 2 ||

(ద్వితీయే- భిన్నకల్పయోరపి రాజపురోహితయోః కులాయయజ్ఞేఽధి-

కారాధికరణే సూత్రాణి 12-15) |

జైమినీయన్యాయమాలావిస్తరః

వచనాత్తు ద్విసంయోగస్తస్మాదేకస్య పాణిత్వమ్ ||12||

అర్థాభావాత్తు నైవం స్యాత్ ||13|| అర్థానాం చ

విభక్తత్వాన్న తచ్చుతేన సంబంధః ||14|| పాణేః

ప్రత్యభభావాదసంబంధః ప్రతీయేత ||15||

ద్వితీయాధికరణమారచయతి-

సాయుజ్యకామో యజతోఽనేన రాజపురోహితౌ |

రాజ్ఞః పురోహితౌ రాజ్ఞోస్తౌ వా రాజాత్మకావృభౌ ||3||

ద్వయోర్ద్వంద్వసమాసో వా తుల్యత్వాగ్రిమో ద్వయోః |

సిద్ధ్యై ద్వితీయో రాజోక్తిసార్థత్వాయ తృతీయకః ||4||

అవ్యాహత్యై చతుర్థః స్యాద్వచనాద్భిన్నకల్పతా |

తనూనపాన్నరాశంసౌ వికల్ప్యేతే సమత్వతః ||5||

కులాయయజ్ఞం ప్రకృత్యశ్రూయతే - 'అనేన రాజపురోహితౌ సాయుజ్యకామో యజేయాతామ్' ఇతి | తత్ర-రాజ్ఞః పురోహితస్య చ భిన్నకల్పత్వాత్, అభిన్నప్రజాకల్పత్వాయ పురోహితయోరధికారో వాచ్యః | తథా సతి 'రాజ్ఞః పురోహితౌ' ఇతి షష్ఠీసమాస ఇత్యాద్యః పక్షః |

'పురోహితం వృణోతే' ఇత్యుపాదేయగతస్యైకత్వస్య వివక్షితత్వాద్రాజద్వయమన్తరేణ పురోహితద్వయాసంభవాత్ - 'రాజపురోహితశ్చ రాజపురోహితశ్చ' ఇత్యస్మిన్నర్థే కృతైకశేషత్వాదుభయో రాజ్ఞోః పురోహితౌ - ఇతి ద్వితీయః పక్షః |

అరాజ్ఞః పురోహితాభావాద్వ్యావర్త్యాభావేన రాజపదం వ్యర్థమ్ | తతః - 'రాజానౌ చ తౌ పురోహితౌ చ' ఇతి కర్మధారయసమాస ఇతి తృతీయః పక్షః |

రాజత్వపురోహితత్వధార్మ్యా భిన్నజాతివర్తినావేకస్మిన్వాహతౌ | తస్మాత్ 'రాజా చ పురోహితశ్చ' ఇతి ద్వంద్వసమాస ఇతి చతుర్థః పరిశిష్యతే | తత్ర వచనబలాద్భిన్నకల్పయోరపి సహాధికారః | ఉభయోః సమప్రధానత్వాన్నారాశంసతనూనపాతౌ వికల్ప్యేతే ||4||5||

(తృతీయే- సత్రే బ్రాహ్మణమాత్రస్యాధికారాధికరణే సూత్రాణి 16-23) |

సత్రాణి సర్వవర్ణానామవిశేషాత్ ||16|| లిఙ్గదర్శ-

నాచ్చ ||17|| బ్రాహ్మణానాం వేతరయోర్వార్విజ్యాభావాత్



జైమినీయన్యాయమాలావిస్తరః

||18|| వచనాదితి చేత్ ||19|| న స్వామిత్వం హి  
విధీయతే ||20|| గార్హపతే వా స్వాతామవిప్రతిషేధాత్  
||21|| న వా కల్పవిరోధాత్ ||22|| స్వామిత్వాది-  
తరేషామహీనే లిఙ్గాదర్శనమ్ ||23||

తృతీయాధికరణమారచయతి-

సత్రం వర్ణత్రయస్యోత విప్రస్యైవావిశేషతః ।

త్రయస్య మైవం స్వామిత్వం విప్రాణామృత్విజాం యతః ॥6॥

'ఋద్ధికామాః సత్రమాసీరన్' ఇత్యత్ర 'విప్రాః' ఇతి విశేషో న శ్రూయతే । తస్మాత్ -  
వర్ణత్రయస్య సూత్రాధికారః । ఇతి చేత్ ।

మైవమ్ । 'విప్రాణామేవాఽర్విజ్యమ్' ఇతి ద్వాదశే వక్ష్యతే । ఋత్విక్యార్కే యజమానాః  
సూత్రే సమామూతాః- 'యే యజమానాస్త ఋత్విజః' ఇతి । తస్మాత్ - విప్రాణామేవ సూత్రమ్  
॥6॥

(చతుర్థే విశ్వామిత్రతత్సమానకల్పానా-

మేవాధికారాధికరణే సూత్రాణి 24-26) ।

వాసిష్ఠానాం వా బ్రహ్మత్వనియమాత్ ॥24॥

సర్వేషాం వా ప్రతిప్రసవాత్ ॥25॥ విశ్వా-

మిత్రస్య హౌత్రనియమాద్భృగుశునకవసిష్ఠా-

నామనధికారః ॥26॥

చతుర్థాధికరణమారచయతి

విప్రస్య సత్రం సర్వస్య వాసిష్ఠస్యైవ వా భవేత్ ।

విశ్వామిత్రస్యైవ వాఽద్య ఋద్ధీచ్ఛత్వేన మధ్యమః ॥7॥

బ్రహ్మత్వాయ హ్యవాసిష్ఠే బ్రహ్మతా స్తోమమాగతః ।

వైశ్వామిత్రసమానానామేవ హౌత్రత్వసిద్ధయే ॥8॥

ఋద్ధికామస్య సూత్రం విహితమ్ । బ్రాహ్మణశ్చ సర్వ ఋద్ధిం వాఞ్చతి । తస్మాత్- 'విప్రస్య  
సర్వస్య సూత్రాధికారః' ఇత్యాద్యః పక్షః ।

జైమినీయన్యాయమాలావిస్తరః

'వాసిష్టో బ్రహ్మ భవతి' ఇతి వచనాదవాసిష్ఠస్య బ్రహ్మత్వాసంభవాద్బ్రహ్మత్వాయ  
వాసిష్ఠస్వాధికారో వాచ్యః | తథా సతి భిన్నకల్పత్వవారణాయ తత్తుల్యకల్పా ఏవాధిక్రియన్తే-  
ఇతి ద్వితీయః పక్షః |

'వాసిష్టో బ్రహ్మ'- ఇతి వాక్యం న వాసిష్ఠస్య బ్రహ్మత్వాధికారబోధకమ్ |

'రశ్మిరసి క్షయాయ త్వా'- ఇత్యాదయో మన్తాః స్తోమభాగాః, తానధీయానః  
స్వయమవాసిష్టోఽపి బ్రహ్మతామర్థతి- ఇతి స్తోమభాగప్రశంసారూపేఽర్థవాదే 'వాసిష్టో బ్రహ్మ'  
ఇతి పరితత్వాత్ | తస్మాత్- 'వైశ్వామిత్రో హోతా' ఇతి విహితస్య హోతృత్వస్య సిద్ధయే  
వైశ్వామిత్రస్య తత్సమానకల్పానాం చాధికారః, నాన్యేషామ్ ||7||8||

(పంచమే - సత్ర ఆహితాగ్నేరేవాధికారాధికరణే సూత్రాణి 27 - 32) |

విహారస్య ప్రభుత్వాదనగ్నీనామపి స్యాత్ ||27||

సారస్వతే చ దర్శనాత్ ||28|| ప్రాయశ్చిత్తవిధా-

నాచ్చ ||29|| సాగ్నీనాం వేష్టిపూర్వత్వాత్ ||30||

స్వార్థేన చ ప్రయుక్తత్వాత్ ||31|| సంనివాపం చ

దర్శయతి ||32||

పంచమాధికరణమారచయతి-

అనాధాతుశ్చ తత్కింవాఽఽధాతురేవాగ్రిమో యతః |

ఏకస్యాగ్నిషు తత్సిద్ధిర్న స్వాగ్నిష్వాత్మనేపదాత్ ||9||

తత్సూత్రమగ్నాధానరహితస్యాపి సంభవతి | కుతః | సత్రినాం మధ్యే  
కస్యచిదాహితాగ్నిత్వే తదీయేష్యగ్నిషు తేన సహ ప్రవృత్తైరనాహితాగ్నిభిరపి తస్య సూత్రస్య  
సాధయితుం శక్యత్వాత్ | ఇతి చేత్ |

మైవమ్ | 'ఆదధీత' ఇత్యాత్మనేపదమాధానఫలస్య కర్తృగామితాం దర్శయతి | తత్ఫలం  
చాగ్నీనాం కర్మయోగ్యతా | తతో యేఽనాహితాగ్నియః, న తేఽధికారిణః | యశ్చాఽఽహితాగ్నిః,  
తస్యైవ కర్మయోగ్యత్వమ్, నాన్యస్య | కించ- సోమవికృతీనామిష్టిపూర్వత్వం నిర్ణీతమ్ |  
ఇష్టిశ్చాఽఽధానపూర్వీకా | తస్మాత్- ఆధాతురేవ సూత్రాధికారః ||9||

(షష్ఠే - జుహ్వదీనాం సాధారణ్యాధికరణే సూత్రాణి 33-35) |

జుహ్వదీనామప్రయుక్తత్వాత్సందేహో యథాకామీ ప్రతీయేత

||33|| అపి వాఽన్యాని పాత్రాణి సాధారణా-

జైమినీయన్యాయమాలావిస్తరః

ని కువీంరన్విప్రతిషేధాచ్చస్తకృతత్వాత్ ||34||

ప్రాయశ్చిత్తమాపది స్యాత్ ||35||

సూత్రిణాం మధ్యే యస్య కస్యచిత్సంబన్ధిభిర్నుహ్వాదిపాత్రైః సూత్రం ప్రయోక్తవ్యమ్ | కుతః |  
అవిరోధాత్ | అన్యదీయేష్యగ్నిష్వాత్మనేపదం యథా విరుధ్యతే, నైవమత్ర విరోధః  
కశ్చిదుపలభ్యతే | ఇతి ప్రాప్తే |

బ్రూమః- 'యస్య జుహ్వదయః స చేత్సత్రమధ్యే మ్రియేత, తదా మృతేన సహ  
జుహ్వాదయో దహ్యంతే | ఆహితాగ్నిమగ్నిభిర్దహన్తి యజ్ఞపాత్రైశ్చ దక్షిణహస్తే  
జుహూమాసాదయతి' ఇత్యాదివచనైస్తదవగమాత్ | పాత్రదాహే చావశిష్టః సూత్రప్రయోగో  
విగుణః స్యాత్ | తస్మాత్- సాధారణా జుహ్వాదయః సూత్రే సంపాదనీయాః ||10||

(సప్తమే వికృతసప్తదశసామిధేనీషు వర్ణత్రయాధికారాధికరణే సూత్రాణి 36-39) |

పురుషకల్పేన వా వికృతౌ కర్తృనియమః స్యాద్యజ్ఞస్య

తద్గుణత్వాదభావాదితరాన్పత్త్యేకస్మిన్నధికారః

స్యాత్ ||36|| లిङ్గాచ్చేజ్యావిశేషవత్ ||37||

న వా సంయోగపృథక్త్వాద్గుణస్యేజ్యాప్రధానత్వాదసంయుక్తౌ

హి చోదనా ||38|| ఇజ్యాయాం తద్గుణత్వాద్విశేషేణ

నియమ్యేత ||39||

సప్తమాధికరణమారచయతి-

సామిధేనీసాప్తదశ్యం వైకృతం వైశ్యగామ్యత |

వర్ణత్రయస్య వాఽఽద్యోఽస్తు వైశ్యకర్తృవిధానతః ||11||

ప్రకృతౌ పాఞ్చదశ్యస్య బాధకం వైశ్య ఈరితమ్ |

వికృతౌ త్రయగం వాక్యం త్రయోఽతోఽత్రాధికారిణః ||12||

అధ్వరకల్పాదిష్టివికృతిషు శ్రూయతే- 'సప్తదశ సామిధేనీరనుబ్రూయాత్' ఇతి |  
తదేతత్సామిధేనీసాప్తదశ్యం వైశ్యస్య భవితుమర్హతి | కుతః | ప్రకృతౌ  
'సప్తదశానుబ్రూయాద్వైశ్యస్య' ఇతి వాక్యేన సాప్తదశ్యాభూతకర్తృతయా వైశ్యస్య  
విహితత్వాత్ | తస్మాత్-సాప్తదశ్యద్వారా వైశ్య ఏవాధ్వరకల్పాదిష్వధిక్రియతే | ఇతి ప్రాప్తే-

బ్రూమః- ప్రకృతౌ 'పాఞ్చదశ సామిధేనీరన్వాహ' ఇతి వర్ణత్రయసాధారణ్యేన పాఞ్చదశ్యం  
విధాయ వైశ్యం నిమిత్తీకృత్య పాఞ్చదశ్యబాధకతయా సాప్తదశ్యం విహితమ్ | తతః-

జైమినీయన్యాయమాలావిస్తరః

సప్తదశ్యవాక్యస్య ప్రకృతావేవాన్వయసంభవాన్న వికృతిషాత్కర్తృః | యత్తు- వికృతిగతం  
సాప్తదశ్యవాక్యం తద్వర్ణత్రయసాధారణమ్ | తస్మాత్- అధ్వరకల్పాదౌ వర్ణత్రయాధికారః  
||11||12||

ఇతి శ్రీమాధవీయే జైమినీయన్యాయమాలావిస్తరే షష్ఠా-

ధ్యాయస్య షష్ఠః పాదః ||6||

అత్ర పాదే ఆదితః |

అధికరణాని 7 449 |

సూత్రాణి 39 1210 |

-----

(అథ షష్ఠాధ్యాయస్య సప్తమః పాదః) |

(ప్రథమే విశ్వజితి పిత్రాదీనామదేయత్వాధికరణే సూత్రే 1-2) |

స్వదానే సర్వమవిశేషాత్ ||1|| యస్య వా ప్రభుః

స్వాదితరస్యాశక్యత్వాత్ ||2||

సప్తమపాదే ప్రథమాధికరణమారచయతి-

సర్వస్వదానే పిత్రాదావపి తద్ధన ఏవ వా |

స్వత్వాదాద్యః పితృత్వాదావత్యాగాద్ధన ఏవ తత్ ||1||

ఇదమామనన్తి- 'విశ్వజితి సర్వస్వం దదాతి' ఇతి | తత్ర-ధన ఇవ  
పిత్రాదావప్యాత్మీయత్వస్య సమానత్వాదస్తి పిత్రాదీనామపి తద్ధానమ్ | ఇతి ప్రాప్తే -

బ్రూమః- ఆత్మసంబంధత్వాగపూర్వకం పరకీయస్వత్వాపాదనమ్ 'దానమ్' ఇత్యుచ్యతే | న హి  
దీయమానే పితరి స్వకీయపితృత్వత్వాగః పరకీయపితృత్వాపాదనం వా సంభవతి | కించ  
స్వశబ్దస్య- 'ఆత్మా, జ్ఞాతిః, ఆత్మీయమ్, ధనం చ' ఇతి చత్వారోఽర్థాః | తేష్యేకరిమన్వయోగ  
ఏక ఏవార్థో వాచ్యః | ప్రకృతౌ చ గవాదిధనస్య దక్షిణాత్వాదిక్వాపి ధనవాచిత్యం యుక్తమ్ |  
తస్మాత్- ధనస్యైవ దానమ్ ||1||

(ద్వితీయే- విశ్వజితి భూమేరదేయత్వాధికరణే సూత్రమ్) |

న భూమిః స్వాత్సరాన్వృత్త్యవిశిష్టత్వాత్ ||3||

ద్వితీయాధికరణమారచయతి-

జైమినీయన్యాయమాలావిస్తరః

దేయా న వా మహాభూమిః స్వత్వాద్రాజా దదాతు తామ్ |

పాలనస్యైవ రాజ్యత్వాన్న స్వం భూర్ధీయతే న సా || 2 ||

యదా సార్వభౌమో రాజా విశ్వజిదాదౌ సర్వస్వం దదాతి, తదా  
గోపథరాజమార్గజలాశయాద్యన్వితా మహాభూమిస్తేన దాతవ్యా | కుతః |  
భూమేస్తదీయధనత్వాత్ | 'రాజా సర్వస్యేష్టే బ్రాహ్మణవర్ణమ్' ఇతి స్మృతేః | ఇతి ప్రాప్తే-

బ్రూమః- దుష్టశిక్షానిష్టపరిపాలనాభ్యాం రాజ్ఞ ఈశితృత్వం స్మృత్యభిప్రేతమ్- ఇతి న రాజ్ఞో  
మూమిర్ధనమ్ | కింతు తస్యాం భూమౌ స్వకర్మఫలం భుజ్ఞానానాం సర్వేషాం ప్రాణినాం  
సాధారణం ధనమ్ | అతోఽసాధారణస్య భూఖణ్డస్య సత్యపి దానే మహాభూమేర్థానం నాస్తి  
|| 2 ||

(తృతీయే- విశ్వజిత్యశ్వాదీనామదేయతాధికరణే- సూత్రమ్-) |

అకార్యత్వాచ్చ తతః పునర్విశేషః స్యాత్ || 4 ||

తృతీయాధికరణమారచయతి-

జ్ఞానం కేసరిణాం నో వా, విహితప్రతిషేధతః |

వికల్పః పర్యుదాసోఽయం యే యజామహనీతితః || 3 ||

'న కేసరిణో దదాతి' ఇతి విశ్వజితి శ్రూయతే | తత్ర- సర్వస్వదానవిధానాత్,  
కేసరిదాననిషేధాచ్చాశ్వదానం వికల్పితమ్ | ఇతి ప్రాప్తే-

బ్రూమః- నాయం ప్రతిషేధః, కింతు పర్యుదాసః | తత్రప్రకారశ్చ దశమస్యాష్టమే పాదే 'యే  
యజామహే-' మన్తోదాహరణేన వ్యుత్పాదయిష్యతే | తతస్తేన న్యాయేనాశ్వపర్యుదాసే సతి  
'అశ్వవ్యతిరిక్తం సర్వస్వం దేయమ్' ఇతి విధినిషేధయోరేకవాక్యతాలాభాన్నాస్త్యశ్వస్య  
పాక్షికమపి దానమ్ || 3 ||

(చతుర్థే- విశ్వజిత్యవిద్యమానసర్వస్వదాననిరాకరణాధికరణే- సూత్రమ్-) |

నిత్యత్వాచ్చానిత్యైర్నాస్తి సంబంధః || 5 ||

చతుర్థాధికరణమారచయతి-

అర్జయిత్వాఽపి కిం సర్వం దేయం యద్వా యదస్తి తత్ |

సర్వోద్దేశవిధేరాద్యో న ప్రాప్తే సర్వతావిధేః || 4 ||

జైమినీయన్యాయమాలావిస్తరః

పూర్వోక్తే సర్వస్వదానే సర్వముద్దిశ్య దానం విధీయతే- 'పురుషేణ భోగ్యం శయ్యాసనాది  
యత్సర్వే తద్ధాతవ్యమ్' ఇతి | తస్మాత్- అవిద్యమానం సర్వమర్థయిత్వాఽపి దేయమ్ | ఇతి  
చేత్ |

మైవమ్ | చోదకప్రాప్తం దానముద్దిశ్య సర్వత్వవిధానాత్ | సర్వశబ్దశ్చ  
ప్రసిద్ధవాచిత్వాద్విద్యమానవిషయః | తస్మాత్- యదస్మి తదేవ దేయమ్ || 4 ||

(పఞ్చమే- విశ్వజితి ధర్మార్థసేవకశూద్రస్యాదియతాధికరణే సూత్రమ్-) |

శూద్రశ్చ ధర్మశాస్త్రత్వాత్ || 6 ||

పఞ్చమాధికరణమారచయతి-

ధర్మార్థసేవకః శూద్రో దేయో నో వా, స దాసవత్ |

దేయోఽస్వత్వాత్పరాధీనత్వాభావాచ్చ న దీయతే || 5 ||

యస్తు శూద్రో విహితం స్వధర్మమవగన్తుం సేవతే, సోఽపి  
సర్వస్వమధ్యపతితత్వాధర్మదాసవద్దేయః | ఇతి చేత్ |

మైవమ్ | జీవికాద్యదానేన తస్మిన్నేవకే స్వత్వాభావాత్, స్వేచ్ఛాచారిత్యేన  
పరస్వత్వాపాదనాసంభవాచ్చ న దేయః || 5 ||

(షష్ఠే విశ్వజితి దక్షిణాకాలే విద్యమానానామేవ సర్వస్వానాం దేయతాధికరణే సూత్రమ్-) |

దక్షిణాకాలే యత్స్వం తత్ప్రతీయేత తద్దానసంయోగాత్ || 7 ||

షష్ఠాధికరణమారచయతి-

భూతం భవి చ దేయం స్యాత్కాలేఽవస్థితమేవ వా |

ఆద్యః సర్వశ్రుతేరన్యోఽసంభవాదన్యయోస్తదా || 6 ||

'విశ్వజిన్మయా కర్తవ్యః' ఇత్యధ్యవసాయాదూర్ధ్వం దక్షిణాకాలాత్పూర్వం యత్స్వేన భోగ్యం  
సంచితం, తద్భూతమ్ | యచ్చ దక్షిణాకాలాదూర్ధ్వం భవిష్యత్వేవేతి నిశ్చితం, తద్భావి |  
తదుభయమపి సర్వశబ్దార్థత్వాద్ధాతవ్యమ్ | ఇతి చేత్ |

మైవమ్ | భూతస్య వినాశసంభవాత్, భావినస్తదానీమప్రాప్తత్వాత్, అవిద్యమానస్య  
దానాయోగాచ్చ దక్షిణాకాలేఽవస్థితమేవ సర్వం దేయమ్ || 6 ||

(సప్తమే- విశ్వజితి దక్షిణాదానోత్తరాగ్గామనుష్ఠానాధికరణే సూత్రాణి 8-13) |

అశేషత్వాత్తదన్తః స్యాత్కర్మణో ద్రవ్యసిద్ధిత్వాత్

జైమినీయన్యాయమాలావిస్తరః

||8|| అపి వా శేషకర్మ స్యాత్క్రతోః ప్రత్యక్ష-

శిష్టత్వాత్ ||9|| తథా చాన్యార్థదర్శనమూ

||10|| అశేషం తు సమజ్ఞాసాదానేన శేషకర్మ

స్యాత్ ||11|| నాదానస్య నిత్యత్వాత్ ||12||

దీక్షాసు తు వినిర్దేశాదక్రత్వర్థేన సంయోగస్త-

స్మాదవిరోధః స్యాత్ ||13||

సప్తమాధికరణమారచయతి-

దక్షిణాక్రతుభుక్త్యర్థం త్రయం దేయముతేష్టయే ।

శిష్టోఽథవా దక్షిణార్థమేవాఽఽద్యః సర్వశబ్దతః || 7 ||

క్రతుశేషస్తదా బాధ్యః ప్రధానత్వాదబాధనాత్ ।

మధ్యోఽన్యో దక్షిణార్థస్యానువాదాత్సర్వతావిధేః || 8 ||

ప్రకృతౌ కర్మారమ్భ ఏవ యజమానేనాఽఽత్మీయం ధనం వచనబలాత్రిధా వ్యవస్థాపితమ్-  
'ఇదం మే భుక్త్యర్థమ్, ఇదం మే యజ్ఞార్థమ్, ఇదం మే దక్షిణార్థమ్' ఇతి । తదేతత్త్రయమపి  
దక్షిణార్థత్వాద్ధాతవ్యమ్- ఇత్యేకః పక్షః ॥

దక్షిణా పి మాధ్యందినసవనే దీయతే । తతః ఊర్ధ్వం  
తృతీయసవనమారభ్యోదవసానీయాంతః క్రతుభాగోఽవశిష్టః । స చ ద్రవ్యాభావాద్బాధ్యేత । న చ  
- అభిభూతయా దక్షిణయా ప్రధానస్య క్రతోర్బాధో యుక్తః । తతస్తదబాధాయ క్రత్వర్థం  
భాగమవస్థాప్యవశిష్టం సర్వం దేయమ్- ఇతి ద్వితీయః పక్షః ।

'యద్దక్షిణత్వేన విధీయతే, తత్సర్వమ్' ఇత్యనూద్య విధానాద్దక్షిణార్థం ఏవ భాగో  
దాతవ్యః- ఇతి రాధాన్తః ||7||8||

(అష్టమే- అహర్గణస్థేఽపి విశ్వజితి సర్వస్వదానాధికరణే సూత్రాణి 14-17) ।

అహర్గణే చ తద్ధర్మా స్యాత్సర్వేషామవిశేషాత్ ||14||

ద్వాదశశతం వా ప్రకృతివత్ ||15|| అతద్గుణత్వాత్తు

నైవం స్యాత్ ||16|| లింగదర్శనాచ్చ ||17||

అష్టమాధికరణమారచయతి-

విశ్వజిత్యష్టరాత్రాదౌ కిం శతం ద్వాదశాధికమ్ ।

జైమినీయన్యాయమాలావిస్తరః

సర్వం వాఽఽద్యశ్చోదకోక్షేరన్యో నామాతిదేశతః ||9||

ఏతద్బాప్యే, వార్తికే తు సప్తాహానుజిఘ్నక్షయా ।

ఆద్యః సిద్ధాంతితః ప్రాప్తిమాత్రత్వేనేదమీరితమ్ ||10||

ఇదమామూయతే- 'అధైతస్యాష్టరాత్రస్య విశ్వజిదభిజితావేకాజావభితః, ఉభయతో జ్యోతిః, మధ్యే షడహః పశుకామో హ్యేతేన యజేత' ఇతి । 'జ్యోతిః, గౌః, ఆయుః' ఈత్యేత్రైస్త్రిభిర్నామభిరభిధేయానాం త్రయాణాం యాగానామారోహవరోహాభ్యాయుభయతో జ్యోతిఃషడహౌ భవతి । సోఽయం మధ్యే ప్రయోక్తవ్యః । ఆదౌ విశ్వజిత్ । అన్తేఽభిజిత్- ఇత్యర్థః । తత్ర- అహర్థణస్య ద్వాదశాహవికృతిత్వాత్, ద్వాదశాహస్య చ జ్యోతిష్టోమవికృతిత్వాత్, చోదకపరమృరయా ద్వాదశశతదక్షిణాఽష్టరాత్రే ప్రాప్తా । తతః ప్రథమస్యాహౌ విశ్వజితోఽపి సైవ దక్షిణా- ఇతి ప్రాప్తే,

బ్రూమః- స్వతంత్ర ఏకాహౌ విశ్వజిత్ । తస్య నామూ తదీయా ధర్మాః ప్రథమేఽహని విశ్వజిత్యతిదిశ్యంతే । తస్మాత్- సర్వస్వం దేయమ్ । తదేతద్బాప్యకారస్య మతమ్ ।

వార్తికకారస్తు- 'ద్వాదశశతమ్' ఇత్యేవం సిద్ధాంతితవాన్ । విశ్వజిద్వ్యతిరిక్తేషు సప్తస్వహః సు చోదకప్రాప్తాం ద్వాదశశతదక్షిణామబాధితుం విశ్వజితి నామాతిదేశప్రాప్తా సర్వస్వదక్షిణా బాధనీయా । యుక్తో హి బహూనామనుగ్రహః । న చ- 'విశ్వజితి సర్వస్వమ్, ఇతరత్ర ద్వాదశత్వమ్' ఇతి వక్తుం శక్యమ్ । 'అహర్థణస్యైకైవ దక్షిణా' ఇతి దశమే వక్ష్యమాణత్వాత్ ।

సూత్రకారస్తు- నామాతిదేశస్య ప్రాబల్యప్రాప్తిమాత్రం వ్యుత్పాదితవాన్ । ఇతి ద్రష్టవ్యమ్ ||9||10||

(నవమే- విశ్వజితి ద్వాదశశతన్యూనధనస్యానధికారాధికరణే సూత్రాణి 18-20) ।

వికారః సన్నుభయతోఽవిశేషాత్ ||18|| అధికం

వాప్రతిప్రసవాత్ ||19|| అనుగ్రహాచ్చ పాద-

వత్ ||20||

నవమాధికరణమారచయతి-

న్యూనేఽప్యక్షశతాత్కిం స్యాత్సర్వతాఽధిక ఏవ వా ।

సంభవాదగ్రిమోఽన్యః స్యాదానత్యై సర్వవర్జనాత్ ||11||

యదేతత్- ద్వాదశశతం ప్రకృతితో విశ్వజితి ప్రాప్తమ్, తస్మాన్నూనం కస్యచిద్ధనమ్, తస్మిన్నపి సర్వతా సంభవతి । విద్యమానస్యానవశేషితత్వాత్ । తస్మాత్- అల్పధనయుక్తస్యాపి విశ్వజిత్యధికారః । ఇతి ప్రాప్తే-



జైమినీయన్యాయమాలావిస్తరః

బ్రూమః- జ్యోతిష్తోమే హి ద్వాదశశతం విధాయ పశ్చాదుక్తమ్- 'యద్యేతావతా  
నాఽఽనమేయురపి సర్వసేవన' ఇతి | తత్రాధికస్యైవ సర్వత్వాత్, ఇహాపి తదేవ యుక్తమ్ |  
తత్తు చోదకప్రాప్తమపి పాక్షికత్వపరిహారాయేహ నియమ్యతే | తస్మాత్- ఋత్విజాం  
వశీకారయాధిక ఏవ సర్వతాద్రష్టవ్యా |

(దశమే - అపరిమితశబ్దస్య సంఖ్యాంతరత్వాధికరణే సూత్రే 21-22) |

అపరిమితే శిష్టస్య సంఖ్యాప్రతిషేధస్తచ్చుతిత్వాత్

||21|| కల్పాంతరం వా తుల్యవత్ప్రసంఖ్యానాత్ ||22||

దశమాధికరణమారచయతి-

దేయైకా షట్శతం వాఽపరిమితం త్వీతి వారయేత్ |

ఏకాదికాం పూర్వసంఖ్యాం యద్వా సంఖ్యాంతరే విధిః ||12||

నన్ప్రాయోగాన్ని షేధః స్యాద్వ్యుత్పత్త్యా మానశూన్యతా |

రూఢ్యా బహుత్వం నైకాదినిషేధోఽన్యవిధిస్తతః ||13||

ఆధానే శ్రూయతే- 'ఏకా దేయా షడ్దేయాః, ద్వాదశ దేయాః, చతువింశతిర్దేయాః, శతం  
దేయమ్, సహస్రం దేయమ్, అపరిమితం దేయమ్' ఇతి | తత్ర-అపరిమితశబ్దగతేర్న నన్  
పరిమాణం నిషిధ్యతే | తథా సత్యపరిమితశబ్దవ్యుత్పత్త్యా దేయద్రవ్యస్య పరిమాణశూన్యతా  
ప్రతీయతే | ఇత్యేకాదికా పూర్వవాక్యోక్తా గవాం సంఖ్యా నివార్యతే | ఇతి ప్రాప్తే-

బ్రూమః- అపరిమితశబ్దస్య రూఢ్యా బహుత్వమర్థః | తదైవ ప్రయోగబాహుల్యాత్ | తతో  
నైకాదిపక్షా నివార్యస్తే, కింతు- సంఖ్యాంతరం విధీయతే ||12||13||

(ఏకాదశే- అపరిమితశబ్దేన సహస్రాధికగ్రహణాధికరణే సూత్రాణి 23-25) |

అనియమోఽవిశేషాత్ ||23|| అధికం వా

స్యాద్బహుత్వార్థత్వాదితరేషాం సంనిధానాత్ ||24||

అర్థవాదశ్చ తద్వత్ ||25||

ఏకాదశాధికరణమారచయతి-

అర్వాగపి బహుత్వం తత్సహస్రాదూర్వమేవ వా |

సంభవాదగ్రిమోఽన్యః స్యాత్సహస్రానంతరోక్తితః ||14||

జైమినీయన్యాయమాలావిస్తరః

అపరిమితశభేన యద్బహుత్వం విధీయతే, తత్సహస్రాదర్వాగపి భవతి | కుతః | ద్విశత-  
త్రిశతాదౌ బహుత్వసంభవాత్ | ఇతి చేత్ |

మైవమ్ | ఏకాదిపక్షే మాత్రరోత్రరాభివృద్ధిదర్శనేనాత్రాపి సహస్రపక్షముపన్యస్య  
పశ్చాదభిధీయమానం బహుత్వం సహస్రాదూర్థ్వం పర్యవస్యతి ||14||

(ద్వాదశే- ఇతి హ సేత్వాదిపరకృతిపురాకల్పానామర్థవాదతాధికరణే సూత్రాణి 26-30) |

పరకృతిపురాకల్పం చ మనుష్యధర్మః స్యాదర్థాయ హ్యను-

కీర్తనమ్ ||26|| తద్యుక్తే చ ప్రతిషేధాత్ ||27||

నిర్దేశాద్వా తద్ధర్మః స్యాత్పశ్చావత్తవత్ ||28|| విదౌ

తు వేదసంయోగాదుపదేశః స్యాత్ ||29|| అర్థవాదో

వా విధిశేషత్వాత్సాన్నిత్యానువాదః స్యాత్ ||30||

ద్వాదశాధికరణమారచయతి-

మాషాన్యే పచతేత్యేతద్వార్షిష్యేవాఖిలేషు వా |

ఉక్తేర్విధేశ్చ తౌ పక్షౌ కృత్వాచింతాఽర్థవాదతః ||15||

ఇదమామ్నాయతే- 'ఇతి హ స్మాఽఽహ- వర్కుర్వార్షిః- మాషానేవ మహ్యం పచత, న వా  
ఏతేషాం హవిర్ధృహణాతి' ఇతి | తత్ర-'వార్షిః' ఇత్యుక్తత్వాద్వృష్టిగోత్రాణామేవాయం  
మాషపాకవిధిః | ఇతి చేత్ |

మైవమ్ | వృష్టిగోత్రేత్పన్నేన వర్కునామ్నా మాషపాకస్య సంబంధో నాత్ర విధీయతే | కింతు  
మాషపాకమాత్రమ్ | వర్కుసంబంధస్తు స్తావకత్వేనోపన్యస్యతే | తస్మాత్- సర్వేషాం  
మాషపాకాధికారః | తావేతౌ పూర్వోత్తరపక్షౌ కృత్వాచింతయోపన్యస్తౌ |  
పరమార్థతస్తుమాషపాకవాక్యమర్థవాదః, 'తస్మాదారణ్యమేవాశ్రీయాత్' ఇత్యనేన  
దర్శపూర్ణమాసయోరారణ్యాశనవిధినా సహ స్తావకత్వేనాన్వయాత్ ||15||

(త్రయోదశే- సహస్రసంబత్సరశబ్దస్య సహస్రదినపరతాధికరణే సూత్రాణి 31-40) |

సహస్రసంవత్సరం తదాయుషామసంభవాన్మనుష్యేషు ||31||

అపి వా తదధికారాన్మనుష్యధర్మః స్యాత్

||32|| నాసామర్థ్యాత్ ||33|| సంబన్ధాద-

ర్శనాత్ ||34|| స కులకల్పః స్యాదితి

జైమినీయన్యాయమాలావిస్తరః

కార్హార్ణినిరేకస్మిన్నసంభవాత్ ||35|| అపి

వా కృత్స్నసంయోగాదేకస్యైవ ప్రయోగః స్యాత్ ||36||

విప్రతిషేధాత్తు గుణ్యన్యతరః స్యాదితి లావుకాయనః

||37|| సంవత్సరో విచాలిత్వాత్ ||38||

సాప్రకృతిః స్యాదధికారాత్ ||39|| అహాని

వాఽభిసంఖ్యత్వాత్ ||40||

త్రయోదశాధికరణమారచయతి-

సహస్రసవత్సరం సత్రం గన్తర్వాదేర్బ్రూణాముత |

రసాయనేన సిద్ధానాం కులకల్పోఽథవోక్తితః ||16||

తదాయుర్వాఽథ సార్థద్విశతానాముత మాసగా |

వత్సరోక్తిరుత ద్వాదశరాత్రేషు దినేషు వా ||17||

ఆద్యో దీర్ఘాయుషః సత్త్వాన్నుణామేవాగ్నిసంభవే |

ద్వితీయోఽస్తు రసస్యాఽఽయురహేతుత్వే తృతీయకః ||18||

కృత్స్నకర్తుః ఫలిత్వేఽస్తు తుర్యోఽర్థాసంభవే సతి |

పంచమోఽస్తు చతుర్వింశత్యుత్తమాః సత్రిణో యది ||19||

షష్ఠోఽస్తు యో మాస ఏవ సంవత్సర ఇతీరణాత్ |

సహస్రమాసా నాఽఽధానాదూర్ధ్వం చేదస్తు సప్తమః ||20||

వత్సరప్రతిమా ద్వాదశ రాత్రయ ఇతి శ్రుతేః |

న రాత్రిష్టభశభ్యోఽత్ర ప్రతిమాయా విశేషణాత్ ||21||

స్వారస్యాత్రివృదాద్యుక్తేరష్టమః పక్ష ఇష్యతే |

త్రివృదాదిపదైః స్తోమవిశిష్టమహరుచ్యతే ||22||

నాహఃసంఘస్తతోఽహఃసు గౌణీ సంవత్సరాభిధా |

తస్మాద్విశ్వసృజాం సత్రం సహస్రదినమిష్యతే ||23||

జైమినీయన్యాయమాలావిస్తరః

ఇదమామూయతే- 'పఞ్చపఞ్చాశతస్త్రివృతః సంవత్సరాః పఞ్చపఞ్చాశతః పఞ్చదశాః,  
పఞ్చపఞ్చాశతః సప్తదశాః పఞ్చపఞ్చాశత ఏకవింశాః, విశ్వసృజామయనం  
సహస్రసంవత్సరమ్' ఇతి తత్ర- సహస్రసంవత్సరసత్రే గన్ధర్వాదీనామేవాధికారః। తేషాం  
దీర్ఘాయుషాం సద్భావాత్। ఇత్యాద్యః పక్షః।

'వసన్తే బ్రాహ్మణోఽగ్నీనామధీత' ఇత్యాదివిధానాన్మనుష్యాణామేవాఽఽహవనీయాద్యగ్నయః  
సంమవన్తి, నాన్యేషాం గన్ధర్వాదీనామ్। ఇతి చేత్। తర్హి 'రసాయనేన సిద్ధానాం దీర్ఘాయుషాం  
మనుష్యాణామధికారః' ఇత్యస్తు ద్వితీయః పక్షః।

రసస్యాఽఽరోగ్యపుష్ట్యాదిజనకత్వమేవ, న త్వాయుర్ధేతుత్వమ్। ఇతి చేత్। తర్హి 'ఏకస్మిన్కులే  
సముత్పన్నానాం పితృపుత్రపౌత్రాదీనాం బహూనాం సహస్రాంశుః సంభవాత్కులాధికారః'  
ఇతి తృతీయః పక్షోఽస్తు।

న హ్యస్య వచనస్య సోఽర్థః సంభవతి। తద్వాచకపదాభావాత్। న చ- కల్పయితుం శక్యతే।  
సంభావితాయుష్కాణామపి సూత్రాంతరేషు ప్రవృత్తానాం దైవాన్మియాణానాం  
తత్తత్సూత్రవిధిబలాదాయుర్వృద్ధ్యదర్శనాత్। ఇతి చేత్। తర్హి 'పఞ్చపఞ్చాశతః' ఇత్యస్య  
శబ్దస్య పురుషత్వపరమణీకృత్య సార్థద్విశతానాం పురుషాణామధికారేఽభిహితే  
వత్సరచతుష్టయేన సూత్రస్య సహస్రసంవత్సరత్వం సంపద్యత ఇతి' పఞ్చమః పక్షోఽస్తు।

'చతుర్విశతిపరమాః సత్రమాసీరన్' ఇతి వచనాదభ్యధికానాం న తత్రాధికారః। ఇతి చేత్।  
తర్హి 'యో మాసః స సంవత్సరః' ఇతి వచనాత్సంవత్సరశబ్దస్య మాసపరత్వే సతి  
'సహస్రమాసం సూత్రమ్' ఇత్యేష షష్ఠః పక్షోఽస్తు।

అష్టమే వత్సర ఉపనీతో ద్వాదశ వర్షాణి వేదమధీత్య వింశతివయస్కో వివాహం కృత్వా  
జాతపుత్రోఽగ్నిమాదధీత। తస్మాత్- ఆధానాదూర్ధ్వం మస్యాఽఽయుషి న సన్తి సహస్రం  
మాసాః। ఇతి చేత్। తర్హి- 'సంవత్సరస్య ప్రతిమా వై ద్వాదశ రాత్రయః' ఇతి  
వచనాత్సంవత్సరశబ్దో ద్వాదశరాత్రపరః। తథా సతి రాత్రీణాం ద్వాదశ సహస్రాణి  
సంపద్యన్తే। తాసు చ రాత్రిషు షష్ఠ్యుత్తరశతత్రయదివసరూపసంవత్సరత్వేన గణ్యమానాసు  
త్రయస్త్రింశత్సంవత్సరేభ్యః ఊర్ధ్వం మాసచతుష్టయం భవతి। తావత్సరిమితం  
చాఽఽయురాధానాదూర్ధ్వమపి సంభవతి। ఇతి సప్తమః పక్షోఽస్తు।

'సంవత్సరస్య ప్రతిమా వై ద్వాదశ రాత్రయః' ఇత్యస్మిన్వాక్యే సంవత్సరశబ్దో న రాత్రిపరః।  
కిం తు తేన శబ్దేన ప్రతిమా విశిష్యతే। తస్మాత్- న సప్తమః పక్షో యుక్తః। ఇతి చేత్। ఏవం తర్హి  
సంవత్సరశబ్దో ది\*నపరః' ఇత్యష్టమః పక్షోఽస్తు। తథాసతి 'త్రివృతః సంవత్సరాః'  
ఇత్యాదివాక్యానాం స్వారస్యం భవతి। త్రివృత్, పఞ్చదశః, సప్తదశః, ఏకవింశః, ఇత్యేతే శబ్దాః  
స్తోమవాచకాః సన్తః స్తోమయుక్త ఏకైకస్మిన్నహని యాగరూపే లక్షణయా వర్తన్తే। సత్రేషు  
తథావిధప్రయోగబాహుల్యాత్। న తు- అహఃసంఘే క్వచిదపి త్రివృదాదిశబ్దాః ప్రయుక్తాః।  
తైశ్చ శబ్దైః సామానాధికరణ్యాత్సంవత్సరశబ్దః స్వావయవభూతేఽహని లక్షణయా వర్తతే।

జైమినీయన్యాయమాలావిస్తరః

'త్రివృతః సంవత్సరాః' ఇత్యుక్తే త్రివృత్ స్తమకయాగయుక్తాన్యహాని' ఇత్యుక్తం భవతి |  
తస్మాత్- విశ్వసృజామృషీణామిదం సూత్రం సహస్రదినమ్- ఇతి రాధ్వాంతః  
||16||17||18||19||20||21||22||23||

ఇతి శ్రీమాధవీయే జైమినీయన్యాయమాలావిస్తరే షష్ఠాధ్యాయస్య

సప్తమః పాదః ||7||

అత్ర పాదే ఆదితః |

అధికరణాని 13 462 |

సూత్రాణి 40 1250 |

(అథాష్టమః పాదః)

(ప్రథమే- చతుర్థోత్పయోమేఽనాహితాగ్నేరేవాధికారాధికరణే సూత్రాణి 1-10) |

ఇష్టిపూర్వత్వాదక్రతుశేషో హోమః సంస్కృతేష్వగ్నిషు స్యాద-

పూర్వోఽప్యాధానస్య సర్వశేషత్వాత్ ||1|| ఇష్టిత్వేన తు

సంస్తవశ్చతుర్థోత్పానసంస్కృతేషు దర్శయతి ||2|| ఉపదేశ-

జైమినీయన్యాయమాలావిస్తరః

స్వపూర్వత్వాత్ ||3|| స సర్వేషామవిశేషాత్ ||4||

అపి వాక్రత్వభావాదనాహితాగ్నేరశేషభూతనిర్దేశః ||5||

జపో వాఽనగ్నిసంయోగాత్ ||6|| ఇష్టిత్వేన తు సంస్తుతే

హోమః స్యాదనారభ్యాగ్నిసంయోగాదితరేషామవాచ్యత్వాత్

||7|| ఉభయోః పితృయజ్ఞవత్ ||8|| నిర్దేశో వాఽ-

నాహితాగ్నేరనారభ్యాగ్నిసంయోగాత్ ||9|| పితృయజ్ఞే

సంయుక్తస్య పునర్వచనమ్ ||10||

అష్టమపాదే ప్రథమాధికరణమారచయతి-

చతుర్థోత్రాఖ్యమన్వేణ హోమః సాగ్నేరుతోభయోః |

అనగ్నికే విధిర్వాఽఽద్యో హోమత్వాత్క్రతుహోమవత్ ||11||

ఉభయోః పురుషార్థత్వాత్ప్రతీయో వచనాత్తు తత్ |

అనాహితాగ్నేరేషా వా ఇత్యగ్నౌ లౌకికే హుతిః ||12||

ఇదమామూయతే- 'ప్రజాకామం చతుర్థోత్రా యాజయేత్' ఇతి | 'పృథివీ హోతా, ద్యౌరధ్వర్యుః' ఇత్యాదికో మన్తశ్చతుర్థోత్రా | తేన ప్రజాకామం యాజయేత్ | సోఽయం హోమ ఆహితాగ్నినా కర్తవ్యః, అగ్ని హోత్రాదిక్రతుహోమేషు తథాత్వదర్శితాత్ | ఇత్యేకః పక్షః ||

అనారభ్యాధీతత్వేన క్రతుప్రవేశాభావాత్పురుషార్థతయా విహితో హోమ ఆహితాగ్నేరనాహితాగ్నేశ్చ సాధారణః | ఇతి ద్వితీయః పక్షః |

అనాహితాగ్నేరయం హోమవిధిః - ఇతి తృతీయః పక్షో యుక్తః | కుతః | - వచనబలాత్ | తత్తు వచనమేవమామూతమ్ - 'ఏషా వా అనాహితాగ్నేరిష్టిర్యచ్ఛతుర్థోత్రారః' ఇతి | తస్య చాఽఽహవనీయాద్యభావాలౌకికేగ్నౌ తద్దోమః ||11||2||

(ద్వితీయే - అనాహితాగ్నిషూపనయనహోమాధికరణే సూత్రాణి 11-19) |

ఉపనయన్నాదధీత హోమసంయోగాత్ ||11|| స్థపతీ-

ష్టివల్లౌకికే వా విద్యాకర్మానుపూర్వత్వాత్ ||12||

ఆధానం చ భార్యాసంయుక్తమ్ ||13|| అకర్మ

చోర్వమాధానాత్తత్సమవాయో హి కర్మభిః ||14||

శ్రాద్ధవదితి చేత్ ||15|| న శ్రుతివిప్రతిషేధాత్

జైమినీయన్యాయమాలావిస్తరః

||16|| సర్వార్థత్వాచ్చ పుత్రార్థో న ప్రయోజయేత్

||17|| సోమపానాత్ ప్రాపణం ద్వితీయస్య తస్మా-

దుపయచ్ఛేత్ ||18|| పితృయజ్ఞే తు దర్శనాత్ప్రాగాధా-

నాత్ప్రతీయేత ||19||

ద్వితీయాధికరణమారచయతి-

యస్తాపనయనే హోమో వైదికే వా స లోకికే ।

వహ్నౌ పూర్వవదత్తోక్తేరభావాద్వైదికేఽస్తు సః || 3 ||

ఆధానం విదుషో విద్యాఽనుపనీతస్య నాస్త్యతః ।

అసంభవో వైదికార్థోమోఽగ్నౌ లోకికే తతః || 4 ||

యథా పూర్వత్రానాహితార్థేమవిధాయకం వాక్యమస్తి, తథోపనయనహోమస్య  
లోకికాగ్నివిధాయకవచనాభావాదాహవనీయే స హోమః । ఇతి చేత్ ।

మైవమ్ । విద్యానేవ హ్యధానేఽధికారీ । న చ - అనుపనీతస్య విద్యాఽస్తి । తతః  
ఆహవనీయాసంభవాల్లోకికేఽగ్నావుపనయన హోమః కర్తవ్యః || 3 || 4 ||

(తృతీయే - అనాహితేఽగ్నౌ స్థపతీష్ఠ్యధికరణే సూత్రే 20-21) ।

స్థపతీష్ఠిః ప్రయాజవదన్త్యాధేయం ప్రయోజయేత్తాదర్థ్యాచ్చా-

పవృజ్యేత ||20|| అపి వా లోకికేఽగ్నౌ స్యాదాధా-

నస్యాసర్వశేషత్వాత్ ||21||

తృతీయాధికరణమారచయతి-

స్థపతీష్ఠిరైవిదికేఽగ్నౌ లోకికే వాఽఽద్య ఆక్షిపేత్ ।

ఆధానమిష్ఠిరన్త్యః స్యాదవైధేనాగ్న్యసంస్కృతేః || 5 ||

'ఏతయా నిషాదస్థపతిం యాజయేత్' ఇతి విహితాయా ఇష్టేశ్చోదకప్రాప్తేష్వాహవనీయాదిషు  
కర్తవ్యత్వాదాధానమంతరేణాఽఽహవనీయా భావాదాధానమాక్షిప్యాఽఽహిత  
తస్మిన్వైదికేఽగ్నావియమిష్ఠిః । ఇతి చేత్ ।

మైవమ్ । అత్రైవర్ణికత్వాదవిహితేనాఽఽధానేనాగ్నిసంస్కారాసిద్ధేః । తస్మాల్లోకికేఽగ్నౌ సేష్ఠిః  
||5||

(చతుర్థే - అనాహితేఽగ్నావవకీర్ణిపశ్యనుష్ఠానాధికరణే సూత్రమ్ - ) ।

జైమినీయన్యాయమాలావిస్తరః

అవకీర్ణిపశుశ్చ తద్వదాధానస్యాప్రాప్తకాలత్వాత్ ||22||

చతుర్థాధికరణమారచయతి-

అవకీర్ణిపశుః కుత్ర విప్రద్యాధానసంభవాత్ |

వైదికే లోకికే బ్రహ్మచారిణ్యాధానవర్జనాత్ ||6||

ఇదమామూయతే- 'యో బ్రహ్మచార్యవకిరేత్, స గర్హభం పశుమాలభేత' ఇతి | తత్ర-  
అవకీర్ణినో విప్రదే సైర్వర్ణికస్యాఽఽధాన సంభవాద్వైదికేఽగ్నావయం పశుః | ఇతి చేత్ |

మైవమ్ | 'జాయాపతీ అగ్నినాదధీయాతామ్' ఇత్యుక్త్యా బ్రహ్మచారిణ ఆధానాభావాత్ |  
తస్మాత్- లోకికేఽగ్నౌ పశుః కార్యః ||6||

(పంచమే- దైవకర్మణాముదగయనాదికాలతాధికరణే సూత్రే 23-24) |

ఉదగయనపూర్వపక్షాహఃపుణ్యాహేషు దైవాని స్మృతిరూపాన్యా-

ర్థదర్శనాత్ ||23|| అహని చ కర్మసాక-

ల్యమ్ ||24||

పంచమాధికరణమారచయతి-

చౌలాది సర్వదా పుణ్యాహౌదౌ వాఽత్రావిశేషతః |

అద్యోఽన్త్యః పూర్వపక్షాదౌ దైవానాం స్మృతితో విధేః ||7||

చౌలోపనయనాదీనాం దైవికానాం చ కర్మణాం తిథ్యాదివిశేషస్యాశ్రవణాత్సర్వదా  
తదనుష్ఠానం యుక్తమ్ | ఇతి చేత్ |

మైవమ్ | శుక్లపక్షోత్తరాయణపుణ్యదినాదీనాం స్మృతిషు విహితత్వాత్ \* ||7||

(షష్ఠే- జ్యోతిష్టోమాశ్లాకాక్షరయయోర్నిత్యతాధికరణే సూత్రే 26-27) |

యాష్టాక్షరయణమవిద్యమానే లోకవత్ ||26|| నియతం

వాఽర్థవత్త్వాత్సూత్రే ||27||

షష్ఠాధికరణమారచయతి-

యాష్టాక్షరయావభావే స్తో విద్యమానేఽపి వాఽగ్రిమః |

ద్రవ్యార్థత్వాదపూర్వార్థం కుర్యాత్తౌ ద్రవ్యవానపి ||8||

జ్యోతిష్టోమే ధనభిక్షా సమామూతా- 'ద్వాదశ రాత్రీర్దీక్షితో భృతిం వన్వీత' ఇతి |



జైమినీయన్యాయమాలావిస్తరః

సోమక్రయశ్చ౭౭మూతః- 'అరుణయా పిఙ్గాక్ష్యా సోమం క్రీణాతి' ఇతి | తదుభయామ్నానం  
చ ధనసోమయోర్ధ్వయోర్ధాభార్థమితి ద్రవ్యాభావే తదనుష్ఠేయమ్ | ఇతి చేత్ |

మైవమ్ | ఇతరాఙ్గవదేతదుభయం క్రత్వభృతయా నిత్యవదామ్నాతమ్ | తథా సతి యది  
ద్రవ్యాభావే 'వనీవృత, క్రీణాతి చ' ఇతి పాక్షికత్వం కల్ప్యతే, తదా  
నిత్యవచ్రువణముపరుధ్యేత | తస్మాత్- సత్యపి ద్రవ్యే తదుభయమదృష్టార్థం కర్తవ్యమ్ ||8||

(సప్తమే- జ్యోతిష్టోమాదిషు పయోవ్రతాదీనామపి నిత్యతాధికరణే సూత్రమ్-)|

తథా భక్షప్రైషాచ్ఛాదనసంజ్ఞప్తహోమద్వేషమ్ ||28||

సప్తమాధికరణమారచయతి-

అన్యభావే౭ధ భావే౭పి పయోభక్షాదయో౭గ్రిమః |

నిమిత్తే సత్యనుష్ఠానాన్నియమాదృష్టతో౭న్తిమః ||9||

జ్యోతిష్టోమే శ్రూయతే- 'పయో బ్రాహ్మణస్య వ్రతమ్' ఇతి | తదేతదసత్యన్యస్మిన్పక్ష్యే  
కర్తవ్యమ్ | కుతః | అన్యభావస్య నిమిత్తత్వాత్ | నిమిత్తే సతి నైమిత్తికస్యానుష్ఠేయత్వాత్ | ఇతి  
చేత్ |

మైవమ్ | నహ్యత్రాన్యభావో నిమిత్తత్వేన శ్రుతః | తస్మాత్- సత్యప్యన్యస్మిన్పక్ష్యే  
నియమాదృష్టాయ పయ ఏవ వ్రతయేత్ |

ఏవమన్యత్రాపి ద్రష్టవ్యమ్ | 'అగ్నీదగ్నీన్విహర' ఇతి ప్రైవార్థే పూర్వమేవా౭గ్నీధ్వేణ  
బుద్ధే౭పి దర్శపూర్ణమాసయోః స ప్రైషః కర్తవ్యః | వాజపేయే సత్యపి వస్త్రాన్తరే 'దర్శభయం  
పరిదిధాతి' ఇతి విహితమనుష్ఠేయమ్ | పశౌ 'యత్పశుర్మాయుమకృత' ఇతి మన్తేణ  
సంజ్ఞప్తహోమో విహితః,

స చ మారణవేలాయామకృతే౭పి పశునా శబ్దే కర్తవ్యః ||9||

(అష్టమే- అపరరాత్రే వ్రతస్యానిత్యతాధికరణే- సూత్రమ్-)|

అనర్థకం త్వనిత్యం స్యాత్ ||29||

అష్టమాధికరణమారచయతి-

అజీర్ణసంభవే కార్యం వ్రతం నో వా౭గ్నిమో విధేః |

రోగోత్పత్త్యా ప్రధానస్య విరోధాన్న పయోవ్రతమ్ ||10||

జ్యోతిష్టోమే శ్రూయతే- 'మధ్యందినే౭పరరాత్రే వ్రతం వ్రతయతి' ఇతి | తత్ర- యస్యాజీర్ణః  
సంభావితా, తేనాపి విహితత్వాత్పయో వ్రతయితవ్యమేవ | ఇతి చేత్ |

జైమినీయన్యాయమాలావిస్తరః

మైవమ్ | రోగోత్పత్త్యాప్రధానానుష్ఠానే విఘ్నప్రసంగాత్ | తస్మాత్- తథావిధవేలాయాం వయో  
వర్జయేత్ ||10||

(నవమే- ఛాగస్యావాగ్మీషోమీయపశుతాధికరణే సూత్రాణి 30-41) |

పశుచోదనాయామనియమోఽవిశేషాత్ ||30|| ఛాగో

వా మున్తవర్ణాత్ ||31|| న చోదనావిరోధాత్

||32|| ఆర్ద్రేయవదితి చేత్ ||33|| న తత్ర

హ్యచోదితత్వాత్ ||34|| నియమో వైకార్థ్యం హ్యర్థభే-

దాద్భేదః పృథక్త్వేనాభిధానాత్ ||35|| అనియమో

వాఽర్థాన్తరత్వాదన్యత్వం వ్యతిరేకశబ్దభేదాభ్యామ్

||36|| రూపాల్లిఙ్గాచ్చ ||37|| ఛాగే న

కర్మాభ్యా రూపలిఙ్గాభ్యామ్ ||38|| రూపాన్యత్వాన్న

జాతిశబ్దః స్యాత్ ||39|| వికారో నౌత్పత్తిక-

త్వాత్ ||40|| స నైమిత్తికః పశోర్గుణస్యాచో-

దితత్వాత్ ||41|| జ్ఞాతేర్వా తత్రాప్తాయవచనార్థవత్త్వా-

భ్యామ్ ||42||

నవమాధికరణమారచయతి-

అగ్నీషోమీయకః కోఽపి చాగ ఏవోత చోదితే |

అవిశేషేణ కోఽపి స్యాచ్ఛాగో మున్తే విశేషణాత్ ||11||

జ్యోతిష్ఠోమే శ్రూయతే- 'అగ్నీషోమీయం పశుమాలభేత' ఇతి | తత్ర- విహితే పశౌ  
విశేషాశ్రయణాద్యః కోఽపి పశురాలభ్యవ్యః | ఇతి చేత్ |

మైవమ్ | ఛాగస్య వషాయా మేదసోఽనుబ్రూహి' ఇతి మున్తే విశేషితత్వాత్ | తస్మాత్- ఛాగ  
ఏవాఽలభ్యవ్యః | శాఖాన్తరే విధావేవ 'అజోఽగ్నీషోమీయః' ఇత్యేవం విశేషః శ్రూయతే | ఇతి  
చేత్ | తర్హి కృత్వాచిన్తాఽస్తు ||11||

ఇతి శ్రీమాధవీయే జైమినీయన్యాయమాలావిస్తరే షష్ఠాధ్యాయ-

స్యాష్టమః పాదః ||8||

జైమినీయన్యాయమాలావిస్తరః

షష్ఠోఽధ్యాయశ్చ సమాప్తః ||6||

అత్ర పాదే ఆదితః |

అధికరణాని 9 471 |

సూత్రాణి 42 1292 |

-----

(అథ సప్తమోఽధ్యాయః) |

ప్రమాణాద్యధికారానైః షడ్విచారైర్నిరూపితే |

ఉపదేశేఽతిదేశోఽథ తత్సాపేక్షో నిరూప్యతే ||1||

అనేన షష్టసప్తమయోరధ్యాయయోః పూర్వోత్తరభావ ఉపపాదితః | తథా హి -  
యత్రాపేక్షితస్యార్థజాతస్య ప్రతిపాదకో గ్రన్థసందర్భః పర్యతే, స ఉపదేశః |  
అతిదేశస్తుపూర్వాచార్యైర్దశితః-

'అన్యత్రైవ ప్రణీతాయాః కృత్సన్యా ధర్మసంతతేః |

అన్యత్ర కార్యతః ప్రాప్తిరతిదేశోఽభిధీయతే' || ఇతి |

'ప్రాకృతాత్కర్మణో యస్మాత్తత్సమానేషు కర్మసుః |

ధర్మోపదేశో యేన స్యాత్సోఽతిదేశ ఇతి స్మృతః' || ఇతి చ |

తత్ర- ఉపదేశః షడ్విచారధ్యాయైర్విచారితః | తతః  
షష్ఠాధ్యాయస్యోపదేశవిచారిత్యాత్మార్థభావిత్యమ్ | సప్తమాధ్యాయస్యాతిదేశవి  
చారత్వాదుత్తరభావిత్యమ్ ||1||

(ప్రథమే- ప్రయాజాదిధర్మాణామపూర్వప్రయుక్తతాధికరణే సూత్రాణి 1-12) |

శ్రుతిప్రమాణత్వాచ్చేషాణాం ముఖభేదే యథాధికారం

భావః స్యాత్ ||1|| ఉత్పత్త్యర్థావిభాగాద్వా

సత్త్వవదైకధర్మ్యం స్యాత్ ||2|| చోదనాశేషభా-

వాద్వా తద్బేదాద్వ్యవతిఘ్నైర్ఘోషైర్ఘోషభూతత్వాత్

||3|| సత్త్వే లక్షణసంయోగాత్సర్వత్రికం ప్రతీ-

యేత ||4|| అవిభాగాత్తు నైవం స్యాత్ ||5||

జైమినీయన్యాయమాలావిస్తరః

ద్వ్యర్థత్వం చ విప్రతిషిద్ధమ్ ||6|| ఉత్పత్తౌ విధ్య-  
భావాద్వాచోదనాయాం ప్రవృత్తిః స్యాత్తతశ్చ కర్మ-  
భేదః స్యాత్ ||7|| యది వాఽప్యభిధానవత్సా-  
మాన్యాత్సర్వధర్మః స్యాత్ ||8|| అర్థస్య త్వవి-  
భక్తత్వాత్తథా స్యాదభిధానేషు పూర్వవత్ప్రయోగస్య,  
కర్మణః శబ్దభావ్యత్వాద్విభాగాచ్చేషాణామప్రవృత్తిః  
స్యాత్ ||9|| స్మృతిరితి చేత్ ||10|| న పూర్వ-  
వత్త్వాత్ ||11|| అర్థస్య శబ్దభావ్యత్వాత్ప్రకరణ-  
నిబన్ధనాచ్ఛబ్దాదేవాన్యత్ర భావః స్యాత్ ||12||

సప్తమాధ్యాయస్య ప్రథమే పాదే ప్రథమాధికరణమారచయతి-

సర్వార్థం ప్రకృతార్థం వా ప్రయాజాద్యుపదేశనమ్ |  
యజ్యన్వయేన సార్వాధ్యాన్నాతిదేశో విచార్యతామ్ ||2||  
అఙ్గప్రధానయోర్ముఖ్యాపూర్వభేదసమన్వయాత్ |  
ప్రకృతార్థం తతః కార్యమతిదేశవిచారణమ్ ||3||

దర్శపూర్ణమాసప్రకరణే ప్రయాజాదయ ఉపదిష్టాః | జ్యోతిష్టోమప్రకరణే దీక్షణీయాదయః |  
తత్ర- ఏతే సర్వే ధర్మాః సర్వయాగార్థత్వేనో పదిశ్యంతే | కుతః | యజ్యన్వయాత్ | యాగః  
కరణమ్, ప్రయాజాదయ ఇతికర్తవ్యతా, ఇత్యేతావత్తావదవివాదమ్ | తత్ర యది  
ప్రయాజాదయో యాగవదానుపూర్వ్యాణాన్వితాః స్యుస్తదానీమ్,  
అపూర్వనిష్పాదకత్వముభయత్ర సమానమ్- ఇతి కృత్వా కరణోపకరణత్వలక్షణం  
సర్వసంమతమవా న్తరవైషమ్యం బాధ్యేత | కించ- అవఘాతపేషణాదీనాం  
యాగనిష్పాదకత్వేన యజ్యన్వయో దృష్టః | తద్వదఙ్గత్వసామాన్యాత్ప్రయాజాదీనామపి  
యజ్యన్వయో యుక్తః | యజిధాతుశ్చ దర్శపూర్ణమాసజ్యోతిష్టోమసౌర్యశ్యేనాదిషు సర్వేషు  
విశేషేష్యనుగతం యాగమాత్రం బ్రూతే | | తథా సతి సౌర్యశ్యేనాదిష్వప్యపదేశేనైవ  
కృత్స్నధర్మప్రాప్తేరతిదేశవిచారో న కర్తవ్యః | ఇతి ప్రాప్తే-

బ్రూమః- అపూర్వం హి ముఖ్యం ఫలిత్వాత్ | యజిర్న ముఖ్యః | ఫలరహితత్వాత్ | ఫలవతి  
ముఖ్యే ప్రయాజవిధానం యుక్తమ్ | అతః కరణేతికర్తవ్యతయోరుభయోరపూర్వేణ  
ప్రథమమన్వయః | పశ్చాత్తు పరస్పరం గుణప్రధానభావేనాన్వయః | తథా సత్యపూర్వభేదస్య  
ద్వితీయాధ్యాయే నిరూపితత్వాదపూర్వవిశేషేణ తత్కరణభూతయజివిశేషేణ వాఽన్వితాః

జైమినీయన్యాయమాలావిస్తరః

ప్రయాజాదిధర్మా యే యస్మిన్ప్రకరణ ఆమ్నాతాః, తే తత్రైవ వ్యవతిష్ఠన్తే | సత్యేవం  
ప్రకరణమర్థవద్భవతి | సర్వేషాం ధర్మాణాం సర్వత్ర ప్రాప్తౌ ప్రకరణమనర్థకం స్యాత్ |  
తస్మాత్- సౌర్యశ్యేనాదిప్రకరణే ధర్మోపదేశాభావాద్ధర్మాకాఙ్క్షం పూరయితుమతిదేశవిచారః  
కర్తవ్యః ||2||3||

(ద్వితీయే- ఇషా శ్యేనీయవిశేషధర్మాతిదేశాధికరణే సూత్రాణి 13-16) |

సమానే పూర్వవత్త్వాదుత్పన్నాధికారః స్యాత్ ||13||

శ్యేనస్యేతి చేత్ ||14|| నాసంనిధానాత్ ||15||

అపి వా యద్యపూర్వత్వాదితరదధికార్థే జ్యోతిష్టోమి-

కాద్విధేస్తద్వాచకం సమానం స్యాత్ ||16||

ద్వితీయాధికరణమారచయతి-

ఇషా సమానమితరచ్ఛేనేనేత్యనువాదకమ్ |

శ్యేనవైశేషికాణాం వాఽతిదేశోఽత్రానువాదకః || 4 ||

జ్యోతిష్టోమవికారత్వాత్తద్ధర్మాశ్చేదకాత్సమాః |

శ్యేనేఽపిరితరత్వోక్తిరిషువైశేషికం ప్రతి || 5 ||

ఇషువైశేషికాదుక్తాదితరచ్ఛేనగం స్ఫురేత్ |

వైశేషికం లోహితోష్ఠీషాది తేనాతిదిశ్యతే || 6 ||

ఇషునామకః శ్యేననామకశ్చ ద్వావేకాహౌ జ్యోతిష్టోమవికారౌ |  
తయోరుభయోర్జ్యోతిష్టోమధర్మాశ్చేదకేన ప్రాప్తాః | తే చోభయత్ర సమానాః | తచ్చ  
సమానత్వమిషుప్రకరణేననేన వాక్యేనానూద్యతే - 'సమానమితరచ్ఛేనేన' ఇతి | నను-  
అత్రేతరశబ్దోక్తిరనుపపన్నా | తత్రప్రతియోగినః కస్యచిదప్యనిర్దిష్టత్వాత్- ఇతి చేత్ | న |  
పూర్వవాక్యవిహితస్య విశేషధర్మస్య ప్రతియోగిత్యాత్ | 'ఇషా యో వైశేషికో ధర్మో విహితః, తం  
పరిత్యజ్య, ఇతరచ్ఛేదకప్రాప్తం సర్వం శ్యేనేన సమానమ్' ఇత్యర్థః | తస్మాత్-  
'అనువాదకమిదం వాక్యమ్' ఇతి ప్రాప్తే,-

బ్రూమః- ఇతరశబ్దః ప్రతియోగిసజాతీయం బ్రూతే | తద్యథా- 'దేవదత్త ఏవాధీతే, నేతరః  
కశ్చిత్' ఇత్యుక్తే- అధ్యయనప్రసక్తిమాన్యజ్ఞదత్తాదిర్మాణవకః ప్రతీయతే, న తు  
గవాశ్యఘటపటాదిః | ఏవమత్రాపి- ఇషువైశేషికస్య పూర్వవాక్యోక్తస్య  
ప్రతియోగిత్యాత్తత్సజాతీయం శ్యేనగతం లోహితోష్ఠీషాదిరూపం వైశేషికం

జైమినీయన్యాయమాలావిస్తరః

ధర్మజాతమితరశభేన ప్రతిభాతి | తచ్చ ప్రకృతావభావాన్న చోదకేన ప్రాప్తమ్ |  
ఇషావనుష్ఠేయత్వనాతిదిశ్యతే ||4||5||6||

(తృతీయే- పంచహవిఃషు సార్థవాదవిధ్యతిదేశాధికరణే సూత్రాణి 17-21) |

పంచసంచరేష్వర్థవాదాతిదేశః సంనిధానాత్ ||17||

సర్వస్య వైకశభ్యాత్ ||18||

లిఙ్గదర్శనాచ్చ ||19|| విహితామ్నానాన్నేతి చేత్

||20|| నేతరార్థత్వాత్ ||21||

తృతీయాధికరణమారచయతి-

వైశ్వదేవబ్రాహ్మణస్యాతిదేశో వాదమాత్రగః |

స వాదాఙ్గవిధిస్తో వా హవిర్విధ్యన్వయాద్భవేత్ || 7 ||

అర్థవాదైకనిష్ఠోఽసౌ మైవమఙ్గవిధేరపి |

సమానః సోఽన్వయోఽఙ్గానాం విధిరప్యతిదిశ్యతామ్ || 8 ||

చాతుర్మాసేషు వైశ్వదేవ- వరుణప్రఘాస- సాకమేధ-సునాసీరీయ- నామకాని చత్వారి  
పర్వాణి | తత్ర- వైశ్వదేవేష్టా హవీంషి విహితాని- 'ఆగ్నేయమష్టాకపాలం నిర్వపతి' 'సౌమ్యం  
చరుమ్' 'సావిత్రం ద్వాదశకపాలమ్' 'సారస్వతం చరుమ్' 'పౌష్ఠం చరుమ్' 'మారుతం  
సప్తకపాలమ్' 'వైశ్వదేవీమామిక్షామ్' 'ద్వావాపృథివ్యమేకకపాలమ్' ఇతి | తేషాం హవిషాం  
బ్రాహ్మణేఽర్థవాదః సమామ్నాతాః- 'వాగ్ధర్మస్థాని వా ఏతాని హవీంషి' ఇతి | అఙ్గవిధయోఽపి  
తత్రాఽఽమ్నాతాః- 'త్రేధా సంనద్ధం బర్హిర్భవతి' 'త్రేధా సంనద్ధ ఇధ్మః' 'నవ ప్రయాజా ఇజ్యన్తే'  
'నవానుయాజాః' ఇతి | ఏవం స్థితే వరుణప్రఘాసేషు పూర్వోక్తాన్యాగ్నేయాదీని పంచహవీంషి  
విధాయ తదీయం పూర్వోదాహృతం బ్రాహ్మణమేతేషు పంచస్వతిదిశతి-  
'ఏతద్బ్రాహ్మణాన్యేవ పంచ హవీంషి, యద్బ్రాహ్మణానీతరాణి' ఇతి | తత్ర-  
అర్యవాదమాత్రస్యాతిదేశో న్యాయ్యః | తస్య హవిర్విధిభిః సహ  
స్తుత్యస్తావకరూపేణాన్వయసంభవాత్ | అఙ్గవిధీనాం తదసంభవాత్ | ఇతి చేత్ |

మైవమ్ | ఉపకార్యోపకారకభావేన హవిషామఙ్గానాం చాన్వయాత్ | తస్మాత్-  
అర్థవాదసహితానామఙ్గవిధీనామతిదేశః ||7||8||

(చతుర్థే - ఏకకపాలైన్ద్రాగ్నయోః సార్థవాదవిధ్యతిదేశాధికరణే సూత్రమ్-) |

ఏకకపాలైన్ద్రాగ్నో చ తద్వత్ ||22||

చతుర్థాధికరణమారచయతి-

జైమినీయన్యాయమాలావిస్తరః

శ్రుతమేకకపాలస్యబ్రాహ్మణస్యాతిదేశనమ్ |

తత్పూర్వవత్తదైన్యాగ్న ఏతద్బ్రాహ్మణ ఇత్యపి ||9||

ఏకకపాలబ్రాహ్మణం వైశ్వదేవే వరుణప్రఘాసేషు చ పరితమ్ | ఐన్యాగ్నబ్రాహ్మణం  
వరుణప్రఘాసేష్యేవాఽఽమ్నాతమ్ | ఏవం స్థితే సాకప్రేధేషు  
విహితయోరేకకపాలైన్యాగ్నయోర్బ్రాహ్మణాతిదేశ ఆమ్నాయతే- 'ఏతద్బ్రాహ్మణ ఐన్యాగ్నః,  
ఏతద్బ్రాహ్మణ ఏకకపాలో యద్బ్రాహ్మణ ఇతరశ్చేతరశ్చ' ఇతి | తత్తోభయత్ర  
పూర్వన్యాయేనార్థవాదసహితాభిధికాణ్డస్య సర్వస్యాతిదేశః | పూర్వన్యాయస్య  
విషయవ్యాప్తయే వక్ష్యమాణోదాహరణస్మారణాయ బీజకథనమ్ || 9 ||

(పఞ్చమే - సాకమేధే వరుణప్రఘాసికైకకపాలాతిదేశాధికరణే సూత్రమ్ -) |

ఏకకపాలానాం వైశ్వదేవికః ప్రకృతిరాగ్రయణే సర్వహౌ-

మాపరివృత్తిదర్శనాదవభృథే చ సకృద్వ్యవదానస్య

వచనాత్ ||23||

పఞ్చమాధికరణమారచయతి-

కిం వైశ్వదేవికాదేకకపాలాదతిదేశనమ్ |

సాకమేధేషు వరుణప్రఘాసస్థాదుతాగ్రిమః || 10 ||

ప్రకృతావర్థబాహుల్యాదన్తిమః సంనిధానతః |

ఐన్యాగ్నసాహచర్యాచ్చ సార్థత్వమధికత్వతః || 11 ||

వైశ్వదేవే ద్యావాపృథివ్య ఏకకపాలః, వరుణప్రఘాసేషు కాయ ఏకకపాలః | తయోః  
పృథగ్రాహ్మణం సమామ్నాతమ్ | సాకమేధేషు వైశ్వకర్మణ ఏకకపాలః |  
తస్మిన్వైశ్వదేవికైకకపాలబ్రాహ్మణమతిదేష్టవ్యమ్ | కుతః | ప్రకృతిత్వేన  
తస్మిన్నుపదిశ్యమానధర్మబాహుల్యాత్ | వరుణప్రఘాసికస్య తద్వికృతిత్వాదల్ప ఏవ  
ధర్మవిశేషా ఉపదిష్టాః- 'శమీమయ్యో హిరణ్మయ్యో వాస్త్రుచో భవన్తి' ఇత్యాదయః తత్ర  
బహ్వనుగ్రహౌ న్యాయ్యః | ఇతి ప్రాప్తే-

బ్రూమః- వరుణప్రఘాసికబ్రాహ్మణస్య ప్రత్యాసన్నత్వాత్తస్యైవాతిదేశౌ యుక్తః |  
ఐన్యాగ్నబ్రాహ్మణం తత్రత్యమేవాతిదేశ్యతే | వైశ్వదేవే తదభావాత్ | తత్సాహచర్యాదిదమపి  
తత్రత్యమేవ | నను- ప్రకృతిభూతాద్వైశ్వదేవికైకకపాలాదేవ వరుణప్రఘాసిక ఇవ  
సాకమేధీయేఽపి చోదకేన ధర్మాతిదేశసిద్ధౌ బ్రాహ్మణాతిదేశవాక్యమిదం వ్యర్థమ్- ఇతి చేత్ | న |  
హిరణ్మయత్వాద్యధికధర్మాతిదేశాయాపేక్షితత్వాత్ | తస్మాత్-  
వరుణప్రఘాసికైకకపాలస్యైవాత్రాతిదేశః ||10||11||

జైమినీయన్యాయమాలావిస్తరః

ఇతి శ్రీమాధవీయే జైమినీయన్యాయమాలావిస్తరే సప్తమా-

ధ్యాయస్యప్రథమః పాదః || 1 ||

అత్ర పాదే ఆదితః |

అధికరణాని 5 476 |

సూత్రాణి 23 1315 |

(అథ సప్తమాధ్యాయస్య ద్వితీయః పాదః) |

(ప్రథమే రథంతరాదిశబ్దానాం గానవిశేషార్థతాధికరణే సూత్రాణి 1 -21) |

సామ్నోభిధానశబ్దేన ప్రవృత్తిః స్యాద్యధాశిష్టమ్ ||1||

శబ్దైస్త్యర్థవిధిత్యాదర్థాంతరేప్రవృత్తిః స్యాత్ప్రథగ్భా-

వాత్క్రియాయా హ్యభిసంబంధః ||2|| స్వార్థే వా స్యా-

త్ప్రయోజనం క్రియాస్తదభిభావేనోపదిస్యేరన్ ||3||

శబ్దమాత్రమితి చేత్ ||4|| నౌత్పత్తికత్వాత్ ||5||

శాస్త్రం చైవమనర్థకం స్యాత్ ||6|| స్వరస్యేతి చేత్ ||7||

నార్థాభావాచ్ఛ్చుతేరసంబంధః ||8|| స్వరస్తూత్పత్తిషు

స్యాన్మాత్రావర్ణావిభక్తత్వాత్ ||9|| లిङ్గదర్శనాచ్ఛ్చ

||10|| అశ్రుతేస్తు వికారస్యోత్తరాము యథాశ్రుతి

||11|| శబ్దానాం చాసామజ్ఞాన్యమ్ ||12|| అపి

తు కర్మశబ్దః స్యాద్భావోఽర్థః ప్రసిద్ధగ్రహణత్వాద్వికారో

హ్యవిశిష్టోఽన్యైః ||13|| అద్రవ్యం చాపి దృశ్యతే

||14|| తస్య చ క్రియాగ్రహణార్థా నానార్థేషు విరూ-

పిత్యాదర్థో హ్యసామలౌకికో విధానాత్ ||15||

తస్మిన్సంజ్ఞావిశేషాః స్యుర్వికారపృథక్త్వాత్ ||16||

యోనిశస్యాశ్చ తుల్యవదితరాభిర్విధీయన్తే ||17||

అయోనాం చాపి దృశ్యతేఽతథాయోని ||18|| ఐకార్థ్యే



జైమినీయన్యాయమాలావిస్తరః

నాస్తి వైరూప్యమితి చేత్ ||19|| స్యాదర్థాంతరే-

ష్వనిష్పత్తేర్యథా లోకే ||20|| శబ్దానాం చ సామ-

జ్ఞాన్యమ్ ||21||

ద్వితీయపాదే ప్రతమాధికరణమారచయతి-

అతిదేశ్యం వినిశ్చేతుం కవతీషు రథంతరమ్ |

గాయతీత్యుగ్గానయుక్తా శబ్దార్థో గానమేవ వా || 1 ||

ఇతి చింతా గానయుక్తా త్వభి త్వేత్యుక్రప్రసిద్ధితః |

లాఘవాదతిదేశస్య యోగ్యత్వాచ్చాన్తిమో భవేత్ ||2||

ఇదమామ్నాయతే- 'కవతీషు రథంతరం గాయతి' ఇతి | 'కయా నశ్చిత్ర ఆభువత్'-  
ఇత్యాద్యాస్తీస్త్ర ఋచః కవత్యః | తాసు వామదేవ్యం సామాధ్యయనతః ప్రాప్తమ్ | తద్బాధితం  
రథంతరం సామ తాస్వతిదిశ్యతే | తత్ర- అతిదేశ్యస్వరూపం నిశ్చేతుం  
రథంతరశబ్దస్యార్థశ్చింత్యతే | గానవిశేషయుక్తా 'అభి త్వా శూర నోనుమః-' ఇతీయమృక్  
'రథంతరమ్' ఇత్యుచ్యతే | కుతః | అధ్యేత్యుప్రసిద్ధితః | 'రథంతరం గీయతామ్' ఇతి  
కేనచిదుక్తా అధ్యేతారః స్వరస్తోభవిశేషయుక్తామ్ 'అభి త్వా-' ఇత్యుచం పరన్తి, న తు  
స్వరస్తోభమాత్రమ్ | తస్మాత్- గానవిశిష్టాయా ఋచో రథంతరశబ్దార్థత్వమ్ | ఇతి ప్రాప్తే-

బ్రూమః- స్వరాదివిశేషానుపూర్వమాత్రస్వరూపమృగక్షరవ్యతిరిక్తం యథానమ్, తదేవ  
రథంతరశబ్దస్యార్థః | కుతః | లాఘవాత్ | కించ- కవతీష్వప్తు గానమతిదేష్టుం యోగ్యమ్ | న  
త్వచస్తద్యోగ్యతాఽస్తి | 'కయా నః-' 'అభి త్వా-'  
ఇత్యనయోర్ఋచోర్యుగపదాధారాధేయభావేన పరితుమశక్యత్వాత్ | తస్మాత్- గానవిశేష ఏవ  
రథంతరాదిశబ్దార్థః ||1||2||

ఇతి శ్రీమాధవీయే జైమినీయన్యాయమాలావిస్తరే సప్తమాధ్యా-

యస్య ద్వితీయః పాదః || 2 ||

అత్ర పాదే ఆదితః |

అధికరణాని 1 447 |

సూత్రాణి 21 1336 |

-----

(అథ సప్తమాధ్యాయస్య తృతీయః పాదః) |

జైమినీయన్యాయమాలావిస్తరః

(ప్రథమే- అగ్ని హోత్రాదినామ్నా ధర్మాతిదేశాధికరణే సూత్రాణి 1-4) ।

ఉక్తం క్రియాభిధానం తచ్ఛ్రుతావన్యత్ర విధిప్రదేశః

స్యాత్ ||1|| అపూర్వే వాఽపి భాగిత్యాత్ ||2||

నామ్నాస్త్యాత్పత్తికత్వాత్ ||3|| ప్రత్యక్షాద్గుణసం-

యోగాత్క్రియాభిధానం స్యాత్, తదభావేఽప్రసిద్ధం స్యాత్ ||4||

తృతీయపాదే ప్రథమాధికరణమారచయతి-

మాసం జుహోత్యగ్ని హోత్రమితి నామాగ్ని హోత్రతః ।

నిత్యాన్మాసాగ్ని హోత్రేఽస్మిన్ధర్మాణాం నాతిదేశకమ్ || 1 ||

ఉతాతిదేశకం నైవ ద్వయోర్నామ్నః సమత్వతః ।

అగ్నయే హోత్రమిత్యస్య నిత్యే సంపాదితత్వతః || 2 ||

తత్ర ముఖ్యం తతోఽన్యత్ర గౌణత్వస్య ప్రసిద్ధయే ।

నిత్యాగ్ని హోత్రగాన్ధర్మాన్తన్నామతిదిశేదిహ || 3 ||

కౌణ్ఠపాయినామయనే శ్రూయతే - 'మాసమగ్ని హోత్రం జుహోతి' ఇతి । తత్ర-  
'అగ్ని హోత్రమ్' ఇత్యేతన్నామ నిత్యాగ్ని హోత్రాదస్మిన్మాసాగ్ని హోత్రే ధర్మానతిదేష్టుం  
నార్హతి । కుతః । తస్య నామ్న ఉభయోరగ్ని హోత్రయోర్ముఖ్యవృత్త్యా సమానత్వాత్ । ఇతి  
ప్రాప్తే-

బ్రూమః- 'అగ్నయే హోత్రం యస్మిన్గుర్మణి తదగ్ని హోత్రమ్' ఇత్యేతమవయవార్థం  
నిత్యాగ్ని హోత్రే సంపాద్య తన్నామధేయత్వం ప్రథమాధ్యాయే (తత్ప్రముఖ్యం చాన్యశాస్త్రమ్ 1  
। 4 । 4 ఇతి సూత్రే) నిర్ణీతమ్ । అతస్తత్రైవాయే శబ్దో ముఖ్యః । న చ ఉభయత్ర ముఖ్యత్వం  
సంభవతి । అనేకార్థత్వస్యాన్యాయత్వాత్ । ముఖ్యత్వాసంభవేన మాసాగ్ని హోత్రే  
గుణయోగాద్వర్తితుం నిత్యాగ్ని హోత్రగుణానతిదిశతి ||1||2||3||

(ద్వితీయే - ప్రాయణీయనామ్నాం ధర్మానతిదేశాధికరణే సూత్రమ్-) ।

అపి వా సత్రకర్మాణ గుణార్హైషా శ్రుతిః స్యాత్ || 5 ||

ద్వితీయాధికరణమారచయతి-

గవామయన ఆద్యేఽహ్ని ప్రాయణీయేతి నామ యత్ ।

తద్ద్వాదశాహికాదహ్నా ధర్మానతిదిశేన్న వా || 4 ||

జైమినీయన్యాయమాలావిస్తరః

పూర్వన్యాయేనాతిదేశో నైవం ప్రథమతా ద్వయోః ।

అహ్నోస్తుల్యేతి ముఖ్యత్వం సమం నాతిదిశేదతః ॥ 5 ॥

ద్వాదశాహే ప్రథమస్యాహ్నః 'ప్రాయణీయమ్' ఇతి నామ । తథా గవామయనేఽపి । తత్ర-  
'అగ్నిహోత్రనామ'-(7 । 3 । 1) న్యాయేనాదిదేశః । ఇతి చేత్ ।

మైవమ్ । ప్రాయణీయశబ్దప్రవృత్తినిమిత్తస్య ప్రాథమ్యస్య ద్వయోస్తుల్యత్వేనోభయత్ర  
ముఖ్యత్వేఽప్యనేకార్థత్వప్రసంగాభావాత్ । 'ప్రారభ్యాయతే గచ్ఛిత ప్రవర్తతే  
కర్మానేనప్రాయణీయమ్' । అతో నైతన్నామధేయం ధర్మానతిదేశతి ॥ 4 ॥ 5 ॥

(తృతీయే - సర్వపృష్ఠశబ్దేన షట్పృష్ఠానామతిదేశాధికరణే సూత్రాణి 6-11) ।

విశ్వజితి సర్వపృష్ఠే తత్సార్వకత్వాజ్ఞోతిష్ఠోమికాని

పృష్ఠాని అస్తి చ పృష్ఠశబ్దః ॥ 6 ॥ షడహద్వా తత్ర

హి చోదనాః ॥ 7 ॥ లిఙ్గాచ్చ ॥ 8 ॥ ఉత్పన్నా-

ధికారో జ్యోతిష్ఠోమః ॥ 9 ॥ ద్వయోర్విధిరితి చేత్

॥ 10 ॥ న వ్యర్థత్వాత్సర్వశబ్దస్య ॥ 11 ॥

తృతీయాధికరణమారచయతి -

విశ్వజితసర్వపృష్ఠః కిమనువాదో రథంతరమ్ ।

బృహత్ వా సముచ్చేయం యద్వా పాడహికాని షట్ ॥ 6 ॥

అతిదేశ్యాని తత్రాఽఽద్యో మాహేన్ద్రాదిచతుష్టయే ।

పృష్ఠశబ్దాచ్చోదకేన సర్వేషామిహ సంభవాత్ ॥ 7 ॥

సముచ్చయో వా విషయే సర్వత్వం బహ్వపేక్షయా ।

న తు ద్వయోరతః షణ్ణాం పృష్ఠానామతిదేశనమ్ ॥ 8 ॥

'విశ్వజితసర్వపృష్ఠో భవతి' ఇతి శ్రూయతే । తత్ర సర్వపృష్ఠశబ్దోఽనువాదః । కుతః ।  
ప్రాప్తత్వాత్ । తథా హి - 'జ్యోతిష్ఠోమే మాధ్యందినపవమానానంతరభావీని మాహేన్ద్రాదీని చత్వారి  
స్తోత్రాణి సన్తి' । 'అభి త్వా శూర నానుమః' । 'కయా నశ్చిత్ర ఆభువత్' । 'తం వో దస్మమృతీషహమ్'  
'తరోభిర్వో విదద్వసు' - ఇత్యేతేషు చతుర్షు సూక్తేషు తాని స్తోత్రాణి సప్తదశ \* స్తోమతామామాద్య  
గీయన్తే । ఏకస్మిన్సూక్తే విద్యమానానాం తిస్సౌణామృతాం బ్రాహ్మణోక్తవిధానేన సప్తదశాని  
పృష్ఠాని' ఇతి । తాని చ చత్వారి పృష్ఠాని విశ్వజితి చోదకప్రాప్తత్వాత్సర్వపృష్ఠశబ్దేనానుద్యన్తే-  
ఇత్యేకః పక్షః ।

జైమినీయన్యాయమాలావిస్తరః

రథంతరపృష్ఠబృహత్పృష్ఠయోర్జ్యోతిష్టోమే వికల్పితయోరిహాపి చోదకేన వికల్పప్రాప్తౌ  
సర్వశభేన సముచ్చయో విధీయతే | తథా సతి - అనువాదకృతం వైయర్థ్యం న భవిష్యతి- ఇతి  
ద్వితీయః పక్షః |

సర్వత్వం బహుషు ముఖ్యమ్, న తు ద్వయోః | తస్మాత్- అనేన సర్వపృష్ఠశభేన  
షట్సంఖ్యకాని రథంతర-బృహత్-వైరుప-వైరాజ-శాక్వర-రైవత- సామభిర్నిష్పాద్యాని |  
యద్యపి విశ్వజిత ఐకాహిత్యాజ్యోతిష్టోమవికృతిత్వమేవ, న షడహవికృతిత్వమ్' తథాఽపి  
సర్వపృష్ఠోక్తిబలాత్తాని షట్ పృష్ఠాన్యతిదిశ్యన్తే || 6 || 7 || 8 ||

(చతుర్థే- అవభృథనామ్నాం సౌమికధర్మాతిదేశాధికరణే సూత్రాణి 12-15) |

తథాఽవభృథః సోమాత్ || 12 || ప్రకృతేరితి చేత్ || 13 ||

న భక్తిత్వాత్ || 14 || లిఙ్గదర్శనాచ్చ || 15 ||

చతుర్థాధికరణమారచయతి-

నిష్కాసేన తుమైశ్చావభృథం యన్తీత్యనూద్యతే |

నీరోత్సకః కర్మణో వా విధిః సౌమికధర్మణః || 9 ||

యో దర్శపూర్ణమాసాభ్యాం వారుణ్యాం చోదకాగతః |

వ్యుత్సేకోఽనూద్యతామేష మైవం కర్మణి సౌమికే || 10 ||

ముఖ్యావభృథశబ్దో యస్తత్సాదృశ్యవివక్షయా |

ధర్మానతిదిశన్కర్మ విధత్తే ధర్మసంయుతమ్ || 11 ||

వరుణప్రఘాసేషు శ్రూయతే- 'వారుణ్యానిష్కాసేన తుమైశ్చావభృథం యన్తి' ఇతి | నిష్కాస  
ఆమిక్షాయా లోపః | 'ప్రాచ్యాం దిశి దేవా ఋత్విజో మార్జయంతామ్'  
ఇత్యాదిమన్తైర్దర్శపూర్ణమాసయోర్దిక్షు సర్వాస్వప ఉత్సించ్యన్తే | సోఽయం వ్యుత్సేకో  
నిష్కాసవిధానార్థప్రవభృథశభేనాఽఽమిక్షాయోగే చోదకప్రాప్తోఽనూద్యతే | అస్తి హి  
వ్యుత్సేకస్యావభృథత్వమ్ | 'ఏష వై దర్శపూర్ణమాసయోరవభృథః' ఇతి శ్రుతత్వాత్ | ఇతి  
ప్రాప్తే-

బ్రూమః- సౌమికేకర్మణ్యవభృథశబ్దో ముఖ్యః | తస్య శబ్దస్యోద్భిదాదివద్విధేయక్రియా  
సామానాధికరణ్యేన నామధేయత్వాత్ | తత్రైవ వైదికప్రయోగబాహుల్యాచ్చ | వ్యుత్సేకే  
త్వస్సంబన్ధాదుపచర్యతే | న హి సౌమికకర్మణీవ వ్యుత్సేకేఽవభృథభావనామంశత్రయవతీం  
పశ్యామః, యేన తత్ర ముఖ్యత్వమాశక్యేత | తస్మాత్- సౌమికకర్మవాచినమవభృథశబ్దం  
వరుణప్రఘాసప్రకరణే ప్రయుజ్ఞాన ఆమ్నాయో మాసాగ్ని హోత్రన్యాయేన  
సౌమికధర్మానతిదేశన్కర్మాంతరం తద్ధర్మసంయుక్తం విధత్తే | న చ- విపర్యయేణాత్రైవ

జైమినీయన్యాయమాలావిస్తరః

ముఖ్యోఽవభృథేఽస్తు - ఇతి శఙ్కనీయమ్ | అపేక్షితస్య ధర్మకలాపస్యాత్రాభావాత్ | తస్మాత్-  
సామికధర్మోపేతకర్మాంతరవిధిః ||9||10||11||

(పంచమే - వారుణప్రమాసికావభృథస్య తుషనిష్కాసద్రవ్యకత్వా-

ధికరణే సూత్రమ్ - ) |

ద్రవ్యాదేశే తద్ద్రవ్యః శ్రుతిసంయోగాత్పురోడాశస్త్యనాదేశే

తత్రప్రకృతిత్వాత్ || 16 ||

పంచమాధికరణమారచయతి-

తత్ర ద్రవ్యం పురోడాశస్తుషనిష్కాసకావుత |

ప్రాప్తోఽవభృథశభ్వేన పురోడాశోఽతిదేశతః || 12 ||

తుషనిష్కాసయోరత్ర సాక్షాచ్ఛుత్యపదేశతః |

అతిదేశప్రాపితస్య పురోడాశస్య బాధనమ్ || 13 ||

తత్ర పూర్వోక్తే కర్మాంతరే ధర్మాతిదేశకేనావభృథశభ్వేన పురోడాశోఽతిదిశ్యతే |  
అతిదేశశ్చపదేశాద్దుర్బలః | తస్మాత్- తుషనిష్కాసాభ్యాం పురోడాశో బాధ్యతే ||12||13||

(షష్ఠే - వైష్ణవశబ్దాదాతిధ్యే ధర్మానతిదేశాధికరణే - సూత్రమ్ - ) |

గుణవిధిస్తు న గృహీయాత్సమత్వాత్ || 17 ||

షష్ఠాధికరణమారచయతి-

వైష్ణవే త్రికపాలే వైష్ణవాన్నవకపాలతః |

ధర్మాతిదేశః స్యాన్నో వా విద్యతేఽత్రాగ్ని హోత్రవత్ || 14 ||

శ్రుత్యా వైష్ణవశబ్దోఽయం దేవతాయా విధాయకః |

న గౌణవృత్తిమాశ్రిత్య ధర్మానతిదిశత్యతః || 15 ||

ఆతిధ్యేష్టా వైష్ణవో నవకపాలో విహితః | తత్ర- శ్రుతో వైష్ణవశబ్దో రాజసూయగతే వైష్ణవే  
త్రికపాలే ప్రయుజ్యమానోఽగ్ని హోత్ర శబ్దవన్నవకపాలధర్మానతిదిశతి | ఇతి పూర్వః పక్షః |

'విష్ణుర్దేవతాఽస్య' ఇతి విగ్రహే విహితస్తద్ధితప్రత్యయో దేవతామభిధత్తే, న తు ధర్మాన్ |  
తస్మాత్- నాతిదిశతి |

(సప్తమే - నిర్మన్యాదిశబ్దైర్ధర్మానతిదేశాధికరణే - సూత్రమ్ - ) |

జైమినీయన్యాయమాలావిస్తరః

నిర్మన్యోదిషు చైవమ్ || 18 ||

సప్తమాధికరణమారచయతి-

నిర్మన్యోనేష్టకాపాకే బర్హిషాఽబటసంస్కృతౌ |

అతిదేశో న వాఽఽద్యోఽస్తు ధర్మార్థం తన్న పూర్వవత్ || 16 ||

అగ్నిషోమీయపశౌ ధర్మవాన్నిర్మన్యోఽగ్నిరామూతః | స చ నిర్మన్యశభ్యోఽగ్నిచయన  
ఇష్టకాపాకే ప్రయుక్తః- 'నిర్మన్యోష్టకాః పచన్తి' ఇతి | తథా- దర్శపూర్ణమాసయోః సధర్మకం  
బర్హిరామూతమ్ | స చ బర్హిఃశబ్దః పశౌ ప్రయుక్తః- 'బర్హిషా యూపావటమవస్తృణాతి' ఇతి | తత్ర-  
ఉభయత్ర తద్రూపసిద్ధ్యర్థమతిదేశః | ఇతి చేత్ |

న | పూర్వోక్తవైష్ణవశబ్దవన్ముఖ్యయా వృత్త్యా విధిసంభవే ధర్మలక్షకత్వాయోగాత్ |  
అగ్నిమన్తనస్య బర్హిర్లవనస్య చ లోకసిద్ధత్వేన శాస్త్రీయధర్మాభావేఽపి లౌకికధర్మైరుభయం  
నిష్పద్యతే | తస్మాత్- నాస్తితిదేశః || 16 ||

(అష్టమే- ప్రణయనశబ్దేన సౌమికధర్మానతిదేశాధికరణే

సూత్రాణి 19-22) |

ప్రణయనం తు సౌమికమవాచ్యం హేతరత్ || 19 ||

ఉత్తరవేదిప్రతిషేధశ్చ తద్వత్ || 20 || ప్రాకృతం

వాఽనామత్వాత్ || 21 || పరిసంఖ్యార్థం శ్రవణం

గుణార్థమర్థవాదో వా || 22 ||

అష్టమాధికరణమారచయతి-

సౌమికం ప్రాకృతం వా స్యాద్ద్యయోః ప్రణయనం శ్రుతమ్ |

ఆద్యోఽప్రాప్తవతో మైవమనామత్వేన వాదగీః || 17 ||

చాతుర్మాసేషు శ్రూయతే- 'ద్యయోః ప్రమయన్తి | తస్మాద్ద్యభ్యాం \* యన్తి' ఇతి | తత్ర-  
సౌమికం యత్సధర్మకమాగ్నిప్రణయనమ్, తదేవ గ్రహీతవ్యమ్ | కుతః | సోమస్య  
చాతుర్మాస్యప్రకృతిత్వాభావేన తదీయప్రణయనస్యాత్ర చోదకప్రాప్తస్య విధ్యర్థత్వాత్ |  
దర్శపూర్ణమాసగం త్వగ్నిప్రణయనం చోదకప్రాప్తత్వాదవిధేయమ్ | తస్మాత్- సౌమికస్య ధర్మా  
అత్ర ప్రణయనశబ్దేనాతిదిశ్యన్తే | ఇతి ప్రాప్తే-

జైమినీయన్యాయమాలావిస్తరః

బ్రూమః- నాయం ప్రణయనశబ్దః సౌమికస్య ప్రణయనకర్మణో నామధేయమ్, కింతు నిర్మన్యబద్ధిరాదిశబ్దవల్లోకిక ఏవ। తతో న ధర్మాతిదేశః। యది ప్రాకృతప్రణయనస్య ప్రాప్తత్వాద్విధివైయర్థ్యమ్, తద్వ్యర్థవాదసంబన్ధాయ తద్వాక్యమస్తు ||17||

(నవమే - మధ్యమయోర్వయోరేవ ప్రణయనాధికరణే సూత్రాణి 23-25)।

ప్రథమోత్తమయోః ప్రణయనముత్తరవేదిప్రతిషేధాత్ ||23||

మధ్యమయోర్వా గత్యర్థవాదాత్ ||24|| ఔత్తరవేది-

కోఽనారభ్యవాదప్రతిషేధః ||25||

నవమాధికరణమారచయతి-

ఆద్యన్తయోర్మధ్యయోర్వా పర్వణోస్తత్ప్రసజ్ఞాకాత్ ।

ఆద్యన్తయోరూర్వాగత్యా మధ్యయోః పర్వణోర్భవేత్ || 18 ||

'తస్మాద్ద్వాభ్యాం యన్తి' ఇత్యనేనార్థవదిన సంబన్ధాయ పునర్విధానాయ ప్రాకృతమగ్నిప్రణయనం చోదకప్రాప్తమపి శ్రూయతే - ఇత్యుక్తమ్ । తద్వైశ్వదేవసూనాసీరీయయోరాద్యన్తయోః పర్వణోర్భవితుమర్హతి । కుతః। ప్రసజ్ఞాకాత్ । తథా హి- 'న వైశ్వదేవ ఉత్తరవేదిముపపన్ని । న సూనాసీరీయే' ఇత్యుత్తరవేదిప్రతిషేధస్తయోః పర్వణోరుత్తరవేదిం ప్రసజ్ఞాయతి । అప్రసక్తస్య ప్రతిషేధాయోగాత్ । ఉత్తరవేదిశ్చగ్నిప్రణయనార్థా । తస్మాత్- ఉత్తరవేదిప్రసక్తిద్వారేణాఽఽద్యన్తయోరిదమగ్నిప్రణయనమ్ । ఇతి ప్రాప్తే-

బ్రూమః- 'ఊర్వా వా ఏతో యజ్ఞస్య -- యద్వరుణప్రఘాసః, సాకమేధశ్చ' ఇతి గమనసాధనత్వమూరుత్వం మధ్యమయోః పర్వణోరుపన్యస్తమ్ । తత్సంనిధౌ 'ద్వయోః ప్రణయన్తి' ఇతి చోదకప్రాప్తమగ్నిప్రణయనమర్థవాదార్థం పునర్విధాయ 'ద్వాభ్యాం యన్తి'

ఇత్యర్థవాదేనోరుత్వకల్పనాయుక్తాభ్యాం పర్వభ్యాం గమనముపన్యస్యతే । తస్మాత్- మధ్యమయోస్తత్ప్రణయనమ్ । కిమర్థం చోదకప్రాప్తమాగ్నిప్రణయనం మధ్యమయోః కీర్త్యతే- ఇతి చేత్ । ఉత్తరేవద్యగ్నినిధానగుణవిధానార్థమ్ । న చ -- అత్రోత్తరవేద్యభావాత్ప్రణయనాభావః-ఇతి శక్యనీయమ్ । 'ఉపాత్రవపన్తి' ఇత్యనారభ్య శ్రుతేన వాక్యేనోత్తరవేద్యుపవాపస్య విహితత్వాత్ । సా చోత్తరవేదిరాద్యన్తయోః పర్వణోర్నిషేధాన్మధ్యమయోర్వ్యవతిష్ఠతే । తస్యాం చోత్తరవేద్యాం ప్రణీతోఽగ్నిర్నిధీయతే । ఏతదర్థమేవ హి సార్థవాదం పునర్విధానమ్ ।

ఉక్తమధికరణద్వయమేకీకృత్య వార్తికకారేణ యోఽర్థోఽభిహితః, తం దర్శయతి-

అనామత్వాచ్చ వైయర్థ్యాత్సమికం ప్రాకృతం న వా ।

జైమినీయన్యాయమాలావిస్తరః

అపూర్వం తత్ప్రణయనం శాఖాంతరసేమోక్తితః ||19||

'ఆహవనీయాద్వాఽగ్నిం ప్రణయతే' ఇతి శాఖాంతరే మధ్యమయోర్నూతనం ప్రణయనం విహితమ్ | తేన సమానవచనత్వాత్తత్రాప్యపూర్వం ప్రణయణం విధీయతే ||18||19||

(దశమే- స్వరసామాదిశభేన ధర్మాతిదేశాధికరణే సూత్రే 26-27) |

స్వరసామైకకపాలామిక్షం చ లిఙ్గాదర్శనాత్ || 26 ||

చోదనాసామాన్యాద్వా || 27 ||

దశమాధికరణమారచయతి-

న వికారా వికారా వా స్వరసామాదయో, న హి |

వైష్ణవన్యాయతో మైవమనన్యగతిలిఙ్గతః || 20 ||

గవామయనే ద్వయోర్మాసపట్కయోర్మధ్యే వర్తమానం విషువన్నామకం ప్రధానభూతమేకమహర్విద్యతే | తచ్చ దివాకీర్త్యమ్ | తస్మాత్ప్రాచీనాస్త్రయః స్వరసామానామకా అహర్విశేషాః | తథోపరిష్టాదపి త్రయః స్వరసామానః | తదేతదభిప్రేత్య శ్రూయతే- 'అభితో దివాకీర్త్యం త్రయః స్వరసామానః' ఇతి | తేషు చ గ్రహసాతత్వసప్తదశస్తోమాదయో ధర్మా విహితాః | అన్యత్ర త్వేవం శ్రూయతే- 'పృష్ఠః షడహః, ద్వౌ స్వరసామానౌ' ఇతి | తావేతావహర్విశేషా పూర్వోక్తానాం స్వరసామానం న వికారౌ | కుతః | వైష్ణవసమానత్వాత్ | యథా వైష్ణవశబ్దో దేవతారూపగుణవిధానేన ముఖ్యవృత్తిత్వాన్న లక్షణయా ధర్మానతిదిశతి, తథా సామవిశేషరూపగుణవిధాయకః స్వరసామశబ్దః | ఇతి ప్రాప్తే-

బ్రూమః- అనన్యగతికలిఙ్గవశాత్స్వరసామానౌ వికారౌ భవతః | తథా హి - 'షడహః, ద్వౌ స్వరసామానౌ' ఇత్యేవం యోఽయమష్టాహ ఉపన్యస్తః, తత్ర షట్స్వహఃసు క్రమేణ 'త్రివృత్, పంచదశః, సప్తదశః, ఏకవింశః, త్రిణవః, త్రయస్త్రింశః, ఇత్యేవం స్తోమషట్కం చోదకేన ప్రాప్తమ్ | ఏవం స్థితే తృతీయపృథివీసగతయోః సప్తదశ- త్రయస్త్రింశయోర్వ్యత్యాసం విధాయ సప్తమాష్టమయోరహ్నోః సప్తదశస్తోమం సిద్ధవత్కృత్వా త్రిషు చరమేష్వహఃసు సప్తదశస్తోమనైరన్తర్యమర్థవాదేనానువదతి | 'యత్తృతీయం సప్తదశమహః, తత్రయస్త్రింశ \* స్థానమభిపర్యాహరన్తి' ఇతి వ్యత్యాసవిధిః | 'త్రయాణాం సప్తదశానామనూచీనతాయాః' ఇత్యనువాదః | తత్ర యద్యుపాన్త్యాన్త్యయోరహ్నోః సప్తదశస్తోమం స్వరసామశబ్దోఽతిదిశేత్, తదా నైరన్తర్యముపపద్యేత్, న త్వన్యథా | తస్మాత్- న వైష్ణవన్యాయేన గుణవిధిః, కింతు ధర్మాణామతిదేశకః || 20 ||

(ఏకాదశే-'వాసో దదాతి' ఇత్యాదౌ వాసఆది- సూత్రే 28-29) |

శబ్దానామాకృతినిమిత్తతాధికరణే



జైమినీయన్యాయమాలావిస్తరః

కర్మజే కర్మ యూపవత్ ||28|| రూపం వాఽశేషభూతత్వాత్ ||29||

ఏకాదశాధికరణమారచయతి-

వాసోనసీ వానతక్షణాతిదేశకరే న వా ।

ఆద్యః క్రియానిమిత్తత్వాజ్ఞాతివాచిత్యతోఽన్తిమః || 21 ||

'వాసో దదాతి' 'అనో దదాతి' ఇతి శ్రూయతే । తత్ర యథా- యూపశబ్దస్య శాస్త్రీయచ్ఛేదనతక్షణాదిక్రియా ప్రవృత్తినిమిత్తమ్, తథా వాసః శబ్దస్య లౌకికీ కువిన్ధకర్తృకా తన్తువానక్రియా, అనః శబ్దస్య వర్ధకికర్తృకా దారుతక్షణక్రియా । తస్మాత్ వాసోనః శబ్దయోః క్రియాతిదేశకత్వాద్విసతక్షణే కారయిత్వా తదుభయం దాతవ్యమ్ । ఇతి చేత్ । న । గవాశ్వాదిశబ్దవజ్ఞాతివాచిత్యాత్ । పాఠకాతిశబ్దానాం క్రియాముపలభ్యైవ ప్రయుజ్యమానత్వాత్క్రియైవ3 ప్రవృత్తినిమిత్తమ్ । వాసః శకటాదిషు క్రియామనుపలభ్యాపి జాతిముపలభ్య శబ్దం ప్రయుజ్ఞతే । తస్మాత్-వాసోనః శబ్దౌ న క్రియామతిదిశతః ||21||

(ద్వాదశే-గర్గత్రిరాత్రే లౌకికేఽగ్నావపపనిధానాధికరణే సూత్రాణి30-32)

విశయే లౌకికః స్యాత్సర్వార్థత్వాత్ ||30||

న వైదికమర్థనిర్దేశాత్ ||31|| తయో-

త్పత్తిరితరేషాం సమత్వాత్ ||32||

ద్వాదశాధికరణమారచయతి-

వైదికో లౌకికో వాఽగ్నిర్నిధేయః సంస్కృతేర్వశాత్ ।

ఆద్యో హోమాయ సంస్కారో జాత్యర్థత్వేన లౌకికః ||22||

గర్గత్రిరాత్ర ఆజ్యదోహసామాని ప్రకృత్యశ్రూయతే- 'అగ్నిముపనిధాయ స్తువీత' ఇతి । తత్ర- ఉపనిధేయోఽగ్నిర్వైదికః స్యాత్ । కుతః । ఆధానాదిసంస్కారస్య ప్రయోజనాకాఙ్క్షితయా సమస్తవైదికకర్మశేషత్వాత్ । ఇతి ప్రాప్తే-

బ్రూమః- 'ఆహవనీయే జుహోతి' 'గార్హపత్యే హవీంషి శ్రపయతి' ఇత్యాదిభిర్దోమాదిభిః సంస్కారాకాఙ్క్షా నివర్తితా । తతో నాఽఽహవనీయాదిశబ్దవదగ్నిశబ్దః సంస్కారనిమిత్తః । కింతు వాసఃశబ్దవజ్ఞాతివాచీ । తథా సతి- లౌకికత్వాన్నాఽఽధానాదిసంస్కారమతిదిశతి । లౌకికకార్యేష్వివ వైదికకార్యేష్విగ్నిర్లౌకికః శేషభావం భజతే । తస్య సర్వకార్యసమర్థత్వాత్ । తతోఽగ్నిశబ్దో జాతిమాత్రముపస్యాపయల్లోకికవాహ్నిమాత్రేణ చరితార్థో వినాఽఽహవనీయాదిసంస్కారవాచకం విశేషణం న వైదికోపస్థాపకో భవతి ||22||

(త్రయోదశే - యూపశబ్దస్య సంస్కారప్రయోజకతాధికరణే సూత్రే 33-34) ।

జైమినీయన్యాయమాలావిస్తరః

సంస్కృతం స్యాత్తచ్చబ్ధత్వాత్ || 33 || భక్త్యా వాఽయ-

జ్ఞశేషత్వాద్గుణానామభిధానత్వాత్ || 34 ||

త్రయోదశాధికరణమారచయతి-

సంస్కారః స్యాదుపశయే న వా, యూపోక్తితోఽగ్రిమః |

న స్యాన్నియోజనాభావాత్పూష్టింఛేదేన యూపతా || 23 ||

యూపైకాదశిన్యాం శ్రూయతే- 'ఉపశయో యూపో భవతి' ఇతి | ఏకాదశానాం యూపానాం సమూహ ఏకాదశిని | తత్ర దక్షిణతోఽవస్థాపిత ఏకాదశో యూప ఉపశయః | తథా చ శ్రూయతే - 'యద్దక్షిణత ఉపశయః' ఇతి | తస్మిన్నుపశయే పరివ్యాణాదికో యూపసంస్కారోఽస్తి | సంస్కారనిమిత్తకస్య యూపశబ్దస్య తత్ర ప్రయుక్తత్వాత్ | ఇతి చేత్ |

న | సంస్కారప్రయోజనస్యాత్రాభావాత్ | పశుం నియోక్తుం యూపః సంస్క్రియతే | తచ్చ నియోజనమితరేషు దశసు యూపేష్వస్తి, న త్వేకాదశ ఉపశయే | తథా చ తైత్తిరీయబ్రాహ్మణమ్- 'సర్వే వా అన్యే యూపాః పశుమన్తః, అథోపశయ ఏవాపశుః' ఇతి | పరివ్యాణాదిసంస్కారాభావేఽప్యమన్తకాశ్చేదనాదయః కేచిద్ధర్మాస్తత్ర వాచనికా విద్యన్తే | తావతాఽల్పేన తాదృశ్యేన గౌణీ తత్ర యూపత్వోక్తిః | తస్మాత్- న యూపశబ్ధో ధర్మానతిదిశతి || 23 ||

(చతుర్థశే - పృష్ఠశబ్దస్యార్థేదవాచిత్యాధికరణే సూత్రే 35-36) |

కర్మణః పృష్ఠశబ్దః స్యాత్తథాభూతోపదేశాత్ || 35 ||

అభిధామోపదేశాద్వా విప్రతిషేధాద్ద్రవ్యేషు పృష్ఠశబ్దః

స్యాత్ || 36 ||

చతుర్థశాధికరణమారచయతి-

పృష్టైరుపస్తుతౌ స్తోత్రధర్మాః సన్తి న వాఽగ్రిమః |

అగ్ని హోత్రనయానైవం మన్తోక్తేరాత్మనేపదాత్ || 24 ||

అగ్నిచయనే శ్రూయతే- 'పృష్టైరుపతిష్ఠతే' ఇతి | పృష్ఠశబ్ధో జ్యోతిష్టోమే మాధ్యందినసవనగతస్య స్తోత్రస్య కర్మణో నామధేయమితి ప్రథమాధ్యాయే (అ0 1 పా0 4 సూ0 3) నిర్ణీతమ్ | సోఽగ్నిచయనగతోపస్థానకర్మణి ప్రయుజ్యమానోఽగ్ని హోత్రశబ్దన్యాయేన పృష్ఠస్తోత్రధర్మానుపస్థానేఽతిదిశతి | ఇతి చేత్ |

మైవమ్ | అత్ర పృష్ఠశబ్దస్య మన్తపరత్వేన కర్మపరత్వాభావాత్ | 'మాసమగ్ని హోత్రం జుహోతి' ఇత్యత్రాగ్ని హోత్రశబ్ధో జుహోతిధాతునా సమానాధికృతః కర్మపరః | అత్ర తు

జైమినీయన్యాయమాలావిస్తరః

'ఉపాన్మన్తకరణే' (పా0 సూ0 1 | 3 | 25) ఇత్యేతత్పాణినీయం  
సూత్రముపశబ్దయుక్తాత్తిష్ఠతేర్థాతోపాత్మనేపదం విదధత్ప్రతీయాన్తస్య పృష్ఠశబ్దస్య  
మన్తాత్మకకరణపరతాం దర్శయతి | యద్యపి

స్తోత్రకర్మవాచీ పృష్ఠశబ్దః, తథాఽపి తత్సాధనభూతానధంతరాదిసామోపేతాన్ 'అభి త్వా  
శూర' - ఇత్యాదిమన్తానుపలక్షయతి | న చ - లక్షణాశ్రయణమేవ దేషః - ఇతి వాచ్యమ్ |  
త్వత్పక్షేఽప్యాశ్రయణీయత్వాత్ | కించ - త్వత్పక్షే యథాఽగ్ని హోత్రశబ్దేన తద్ధర్మానుపలక్ష్య  
తైశ్చ ధర్మైస్తద్యుక్తం మాసాగ్ని హోత్రాత్మకం కర్మాన్తరం లక్ష్యతే, తథా స్తోత్రవాచినా  
పృష్ఠశబ్దేన తద్ధర్మోపలక్షణద్వారేణోపస్థానరూపం కర్మాన్తరం లక్షణీయమితి విప్రకృప్యతే |  
తస్మాత్ - పృష్ఠశబ్దో న స్తోత్రధర్మానతిదిశతి || 24 ||

ఇతి శ్రీమాధవీయే జైమినీయన్యాయమాలావిస్తరే సప్తమాధ్యాయస్య

తృతీయః పాదః || 3 ||

అత్ర పాదేః ఆదితః |

అధికరణాని 14 491 |

సూత్రాణి 36 1372 |

-----

(అథ సప్తమాధ్యాయస్య చతుర్థః పాదః) |

(ప్రథమే - సౌర్యే చరావితికర్తవ్యతావత్త్వాధికరణే సూత్రమ్ -) |

ఇతి కర్తవ్యతావిధేర్యజతేః పూర్వవత్త్వమ్ || 1 ||

చతుర్థపాదే ప్రథమాధికరణమారచయతి -

సౌర్యే చరౌ న ధర్మాః స్యుః స్యుర్వా, మానవివర్ధనాత్ |

న స్యుః, స్యుః కరణం యాగోఽపేక్ష్యతే హ్యుపకారిణః || 1 ||

'సౌర్యం చరుం నిర్వపేద్బ్రహ్మవర్చసకామః' ఇత్యత్రావఘాతాదయో ధర్మా న ప్రాప్యన్తే |  
కుతః | ప్రాపకప్రమాణానాం శ్రుతిలిఙ్గాదీనామభావాత్ | ఇతి చేత్ |

మైవమ్ | 'విమతో యాగ ఉపకరణాపేక్షః, కరణత్వాత్, లౌకికవైదికభోజనదర్శపూర్ణమాసవత్'  
ఇత్యనుమానేన తత్ప్రాపణాత్ || 1 ||

(ద్వితీయే - సౌర్యే చరౌ వైదికేతికర్తవ్యతాధికరణే సూత్రాణి 2-12) |

న లౌకికః స్యాద్దృష్టప్రవృత్తిత్వాత్ || 2 || వచ -

జైమినీయన్యాయమాలావిస్తరః

నాత్తు తతోఽన్యత్వమ్ || 3 || లిఙ్గేన వా నియ-  
మ్యేత లిఙ్గస్య తద్గుణత్వాత్ || 4 || అపి వాఽ-  
న్యాయపూర్వత్వాద్యత్ర నిత్యానువాదవచనాని స్యుః || 5 ||  
మిథో విప్రతిషేధాచ్చ గుణానాం యథార్థకల్పనా  
స్యాత్ || 6 || భాగిత్యాత్తు నియమ్యేత గుణానామ-  
భిధానత్వాత్సంబన్ధాదభిధానవత్, యథా ధేనుః  
కిశోరేణ || 7 || ఉత్పత్తీనాం సమత్వాద్వా యథా-  
ధికారం భావః స్యాత్ || 8 || ఉత్పత్తిశేషవచర్న  
చ విప్రతిషిద్ధమేకస్మిన్ || 9 || విధ్యంతో వా  
ప్రకృతివచ్ఛేదనాయాం ప్రవర్తేత తథాపి లిఙ్గదర్శ-  
నమ్ || 10 || లిఙ్గహేతుత్వాదలిఙ్గే లౌకికం  
స్యాత్ || 11 || లిఙ్గస్య పూర్వవత్త్వాచ్ఛేదనాశబ్ద-  
సామాన్యాదేకేనాపి నిరూప్యేత యథా స్థాలీపు-  
లాకేన || 12 ||

ద్వితీయాధికరణమారచయతి-

విధ్యంతోఽపేక్షితస్తత్ర లౌకికో వాఽథ వైదికః ।

ఆద్యో నిబన్ధరాహిత్యాదన్త్యో ధీసంనికర్షతః || 2 ||

తత్ర సౌర్యే చరావపేక్షితః ప్రధానవిధేః శేషోఽఙ్గకలాపః స్థాలీపాకాదిగతో లౌకికో గ్రహీతవ్యః ।  
కుతః ।

అనిబద్ధత్వాత్ । వైదికస్తు ప్రకరణేన కర్మవిశేషే నిబద్ధః సన్న తతో వియోజయితుం శక్యః । ఇతి  
చేత్ ।

మైవమ్ । వైదికే కరణే వైదికవిధ్యంతస్య బుద్ధిసంనికర్షాత్ । యథా ప్రకరణేన క్వచిన్నిబద్ధః,  
తథా చోదకేనాన్యత్రాపి నిబద్ధతామ్ । కించ- 'ప్రయాజే ప్రయాజే కృష్ణలం జుహోతి' ఇతి  
సౌర్యయాగవిశేషే కృష్ణలం హోమవిధానాయ సిద్ధవత్ప్రయాణోఽనూద్యతే । తచ్చ  
వైదికేతికర్తవ్యతాయాం లిఙ్గమ్ । తస్మాత్- వైదికో గ్రాహ్యః || 2 ||

(తృతీయే గవామయన ఐకాహికేతికర్తవ్యతానుష్ఠా-

జైమినీయన్యాయమాలావిస్తరః

నాధికరణే సూత్రాణి 13-20)।

ద్వాదశాహికమహర్గణే తత్ప్రకృతిత్వాదైకాహికమధికా-

గమాత్తదాఖ్యం స్యాదేకాహవత్ || 13 || లిङ్గాచ్చ

|| 14 || న వాక్రత్వభిధానాదధికానామశబ్ద-

త్వమ్ || 15 || లిङ్గం సంఘాతధర్మః స్యాత్తదర్థాపత్తే-

ర్థవ్యవత్ || 16 || న వాఽర్థధర్మత్వాత్సంఘాతస్య గుణ-

త్వాత్ || 17 || అర్థాపత్తేర్థవ్యేషు ధర్మలాభః స్యాత్

|| 18 || ప్రవృత్త్యా నియతస్య లిङ్గాదర్శనమ్ || 19 ||

విహారదర్శనం విశిష్టస్యానారభ్యవాదానాం ప్రకృత్యర్థ-

త్వాత్ || 20 ||

తృతీయాధికరణమారచయతి-

గావామయనికే జ్యోతిరాదౌ కిం ద్వాదశాహికే ।

ఐకాహికే వాఽనుమానాదాద్యోఽన్యో నామబాధనాత్ || 3 ||

గావామయనే- జ్యోతిః, గౌః, ఆయుః, ఇతి జ్యోతిరాదినామకాస్త్రయో యాగా విహితాః । తేషు ద్వాదశాహికేతికర్తవ్యతా యుక్త । కుతః । అనుమితవాక్యేన తత్ప్రాపణాత్ । 'గావామయనం హి ద్వాదశాహవికృతిః' ఇతి వీక్ష్యతి । అతస్తత్సంబన్ధిత్వలిङ్గేన తదీయధర్మపప్రాపకశ్చోదకోఽనుమీయతే । ఇతి ప్రాప్తే-

బ్రూమః- సన్తి జ్యోతిరాదినామకాస్త్రయో యాగా ఏకాహాః, తదీయధర్మా గావామయనికేషు జ్యోతిరాదిషు జ్యోతిరాదిభిస్త్రిభిర్నామభిః ప్రాప్తాః । నామ చాఽనుమానికాచ్ఛోదకాత్ప్రబలమ్ । ప్రత్యక్షశ్రుతత్వాత్ । అతః- చోదకస్య బాధితత్వాదేతేష్వేకాహికేతికర్తవ్యతా గ్రాహ్యే || 3 ||

ఇతి శ్రీ మాధవీయే జైమినీయన్యాయమాలావిస్తరే సప్తమాధ్యాయస్య

చతుర్థః పాదః || 4 ||

అత్ర పాదే ఆదితః ।

అధికరణాని 3 494 ।

సూత్రాణి 20 1392 ।

అధ్యాయశ్చ సమాప్తః ॥

జైమినీయన్యాయమాలావిస్తరః

-----

(అథాష్టమోఽధ్యాయః)।

సామాన్యేనాతిదేశో యోఽనుమానాత్స నిరూపితః ।

విశేషేణాతిదేశో యః సోఽష్టమేఽథ నిరూప్యతే ॥ 1 ॥

అనేన సప్తమాష్టమయోరధ్యాయయోః పూర్వోత్తరభావ ఉపపాదితః। సప్తమస్య చతుర్థపాదే ప్రథమాధికరణేన 'ఆనుమానికవాక్యకృతోఽతిదేశోఽస్తి' ఇతి సత్తామాత్రం నిరూపితమ్। అష్టమే తు తద్విశేషా నిరూప్యన్తే ।

(ప్రథమే - విశేషచిన్తాధికరణే సూత్రమ్-)।

అథ విశేషలక్షణమ్ ॥ 1 ॥

అష్టమాధ్యాయస్య ప్రథమపాదే ప్రథమాధికరణమారచయతి-

కస్మాచ్చిదతిదిశ్యన్తే నియతాత్కర్మణోఽథవా ।

అవిశేషాదాదిమోఽన్త్యః శాస్త్రార్థస్య వ్యవస్థితేః ॥ 2 ॥

విహితేతికర్తవ్యతారహితే సార్యాదౌ కర్మణి తద్యుక్తాద్యతః కుతశ్చిత్కర్మణో ధర్మా అతిదిశ్యన్తే। కుతః। నియామకస్య విశేషస్యాభావాత్। అతో విశేషచిన్తా న కార్యా । ఇతి చేత్।

మైవమ్। శాస్త్రార్థవ్యవస్థాయా నియామకత్వాత్। తస్మాత్- నియతాదేకస్మాత్కర్మణో ధర్మాతిదేశః। తేన విశేషచిన్తా కర్తవ్యా ॥ 2 ॥

(ద్వితీయే- విశేషకర్మణో ధర్మాతిదేశాధికరణే సూత్రమ్-)।

యస్య లిङ్గమర్థసంయోగాదభిధానవత్ ॥ 2 ॥

ద్వితీయాధికరణమారచయతి-

తద్ధితోక్త్యాదిలిङ్గం కిం న విశేషనియామకమ్ ।

భవేద్వా, న హ్యశబ్దత్వాద్భవేచ్ఛబ్దే ప్రవేశతః ॥ 3 ॥

దర్శపూర్ణమాసయోః- 'ఆగ్నేయమష్టాకపాలం నిర్వపతి' ఇత్యత్ర తద్ధితోక్త్యా దేవతానిర్దేశః, ఏకదేవతాయోగిత్వమ్, ఔషధద్రవ్యకత్వం నిర్వాపః, ఇత్యేతాన్యాగ్నేయయాగసంబంధితయా శ్రూయమాణత్వాదాగ్నేయలిङ్గాని। 'సౌర్యం చరుం నిర్వపేత్' ఇత్యత్రాపి తాన్యుపలభ్యన్తే। న తేషామాగ్నేయధర్మాతిదేశం నియన్తం సామర్థ్యమస్తి। కుతః। తేషామశబ్దరూపంత్యేన శబ్దైకసమధిగమ్యేఽర్థే ప్రామాణ్యాయోగాత్। ఇతి ప్రాప్తే-

జైమినీయన్యాయమాలావిస్తరః

బ్రూమః- లిఙ్గస్మారితోపకారసహితమేవ సౌర్యయాగం తచ్ఛబ్ధో విదధాతి | తథా సతి ప్రణాడ్య(ల్యా) లిఙ్గస్య శబ్దే ప్రవేశాత్ 'ఆగ్నేయవత్సార్యోఽనుష్ఠేయః' ఇత్యేతాదృశం చోదకవాక్యమనుమాపయతా లిఙ్గేన ధర్మవిశేషా నియమ్యన్తే || 3 ||

(తృతీయే - సోమ ఐష్టికధర్మానతిదేశాధికరణే సూత్రాణి 3-10) |

ప్రవృత్తిత్వాదిష్టేః సోమే ప్రవృత్తిః స్యాత్ || 3 || లిఙ్గ-

దర్శనాచ్చ || 4 || కృతన్నవిధానాద్వాఽపూర్వత్వమ్ || 5 ||

స్రుగభిఘారణాభావస్య చ నిత్యానువాదాత్ || 6 ||

విధిరితి చేత్ || 7 || న వాక్యశేషత్వాత్ || 8 ||

శక్యతే చానుపోషణాత్ || 9 || దర్శనమైష్టికానాం

స్యాత్ || 10 ||

తృతీయాధికరణే ప్రథమం వర్ణకమారచయతి-

విధ్యన్త ఐష్టికః సోమే స్యాన్నో వా స్యాత్రప్రవృత్తితః |

ఉపదిష్టైరైరపేక్ష్యాద్విధ్యన్తో నైష్టికోఽత్ర హి || 4 ||

ఐష్టికో విధ్యన్తః ప్రయాజాదిః | స చ సోమాభిభూతే దీక్షణీయాదౌ ప్రవృత్తత్వాతోసమేఽప్యనివార్యః | ఇతి చేత్ |

మైవమ్ | ప్రత్యక్షోపదిష్టైరభిషవాద్యభకలాపైః సోమస్య నిరాకాఙ్క్షత్వాత్ | తస్మాత్- నైష్టికో విధ్యన్తః || 4 ||

ద్వితీయవర్ణకమారచయతి-

ఇష్ట్యగ్ని హోత్రసోమానాం మూలప్రకృతితా న హి |

అస్తి వా నాలౌకికత్వాదియత్తానవధారణాత్ || 5 ||

లోకవత్సంనిపత్యారాదుపకారిద్వయశ్రుతేః |

ఇయత్తాయా నిశ్చితత్వాన్మూలప్రకృతితా త్రిషు || 6 ||

అలౌకికత్వేనం 'ఏతావద్భిరజ్ఞైః సంపూర్ణ ఉపకారః' ఇతి నిశ్చేతుమశక్యత్వాదిష్టాదౌ నాస్తి మూలప్రకృతిత్వమ్ | ఇతి చేత్ |

మైవమ్ | లౌకికసదృశత్వాత్ | యథా లౌకికభుజిక్రియాయామోదనః కరణమ్, తస్యాః సంనిపత్యోపకారిణః శాకసూపాదయః, ఆరాదుపకారిణః పీఠదీపాదయః | తథా భావనాయాం

జైమినీయన్యాయమాలావిస్తరః

యాగః కరణమ్, అవఘాతాదయః సంనిపాతినః, ప్రయాజాదయ ఆరాదుపకారిణః | అతో  
నాత్యంతమలౌకికత్వమ్ | ఇత్యత్తా తు లౌకికే యథా ప్రత్యక్షేణ నిశ్చయతే, తథా శ్రౌతే శ్రుత్యా  
నిశ్చయతామ్ | తస్మాత్- ఇష్ట్యగ్ని హోత్రసోమానాం మూలప్రకృతిత్వమస్మి || 5 || 6 ||

(చతుర్థే- ఐన్ద్రాగ్నాదావైష్టికధర్మాతిదేశాధికరణే సూత్రమ్-)|

ఇష్టిషు దర్శపూర్ణమాసయోః ప్రవృత్తిః స్యాత్ || 11 ||

చతుర్థాధికరణమారచయతి-

ఐన్ద్రాగ్నాదౌ సౌమికః స్యాదైష్టికో వా ద్వయోరిహ |

సంభవాదైచ్చికోఽన్యోఽత్ర స్యాత్కపాలాదిలిఖతః || 7 ||

'ఐన్ద్రాగ్నమేకాదశకపాలం నిర్వపేత్ప్రజాకామః' ఇత్యాదౌ  
సౌమికైష్టికయోర్విధ్యంతయోరన్యతర ఇచ్చయా గ్రాహ్యః | కుతః | ఉభయత్ర  
విధ్యంతసంభవేనాతిదేష్టుమర్హత్వాత్ | ఇతి చేత్ |

న | కపాలనిర్వాపాదిభిర్లిఖవిశేషరష్టికస్యైవాత్రోచితత్వాత్ || 7 ||

(పంచమే- అగ్నిషోమీయపశౌ దార్శపూర్ణమాసికధర్మాతిదేశాధి-

కరణే సూత్రమ్ - ) |

పశౌ చ లిఖదర్శనాత్ || 12 ||

పంచమాధికరణమారచయతి-

న పశావైష్టికః స్యాద్వా, న కపాలాద్యభావతః |

స్యాద్వివక్షద్రవ్యదేవత్వప్రయాజస్త్వచ్యసామ్యతః || 8 ||

అగ్నిషోమీయపశావైష్టికో విధ్యంతో నాస్తి | కుతః | పూర్వేవదవ  
నిర్వాపకపాలాదిలిఖాభావాత్ | ఇతి చేత్ |

మైవమ్ | 'ఆగ్నేయమష్టాకపాలమ్' ఇత్యత్రోత్పత్తివాక్యే యథా ద్రవ్యదేవతే వ్యక్తే, తథా  
'అగ్నిషోమీయం పశుమ్' ఇత్యత్రాపి | న తు 'సోమేన యజేత' ఇత్యత్రేవ దేవతాయా  
అవ్యక్తత్వమ్ | తదేతద్వివక్షద్రవ్యదేవత్వమేకం లిఖమ్ | ఏకాదశ ప్రయాజాన్యజతి' ఇతి  
ప్రయాజవత్త్వం ద్వితీయమ్ | 'స్త్వచ్యమాఘర్య జుహ్వో పశుమనక్తి' ఇత్యాఘరాఞ్జనే లిఖాంతరే |  
ఆలమ్బౌ లిఖాంతరమ్, ఇష్టావపి 'ఇషామాలభతే' ఇతి దర్శనాత్ | తస్మాత్ - అస్మి పశావైష్టికః || 8  
||

(షష్ఠే సవనీయపశావగ్నిషోమీయధర్మాతిదేశాధికరణే సూత్రమ్-)|



జైమినీయన్యాయమాలావిస్తరః

దైక్షస్య చేతరేషు || 13 ||

షష్ఠాధికరణమారచయతి-

సవనీయాదికే దారో దేక్షో, వా ప్రకృతిత్వతః ।

ఆద్యోఽన్యో లిభతోఽన్యత్ర వికృతిః ప్రకృతిర్భవేత్ || 9 ||

సవనీయానుబన్ధనిరూఢాదిపశుషు దర్శపూర్ణమాససంబన్ధీ విధ్యంతః । కుతః । దర్శస్య ప్రకృతిత్వాత్ । దైక్షోఽగ్నిషోమీయపశువిధ్యంతః । దీక్షితేనానుష్ఠేయేషు పశువిధ్యంతేషు ప్రథమభావిత్వాత్ । తస్య చాగ్నిషోమీయస్యేష్టివికృతిత్వాన్న ప్రకృతిత్వమస్తి । అతో న తస్య విధ్యంతోఽతిదేశార్థః । ఇతి ప్రాప్తే-

బ్రూమః- ఆలమోఽగ్నిషోమీయపశౌ లిభమ్ । తచ్చ సవనీయాదిష్వస్తి । తథా ప్రాతః సవనీయాదిషు వపాదిప్రచారోఽపరం లిభమ్ । ఇష్టిం ప్రతి వికృతేరన్యన్యత్ర సవనీయాదౌ ప్రకృతిత్వం న విరుధ్యతే । తస్మాత్ - అగ్నిషోమీయపశోర్విధ్యంతం సవనీయాదిపశుష్వతిదిశేత్ || 9 ||

(సప్తమే- ఐకాదశినపశౌ సమానధర్మాతిదేశాధికరణే సూత్రమ్-) ।

ఐకాదశినేషు సౌత్యస్య ద్వైరశన్యస్య దర్శనాత్ || 14 ||

సప్తమాధికరణమారచయతి-

స్వాదైకాదశినే దైక్షాత్సౌత్యాద్వాఽఽద్యోఽస్తు పూర్వవత్ ।

రశనాద్వయసౌత్యత్వవిశేషాల్లిభతోఽన్తిమః || 10 ||

ఐకాదశినాః పశవ ఏవమామూయంతే- 'ఆగ్నేయః \* కృష్ణగ్రీవః । సారస్వతీ మేషీ । వ్రభుః సౌమ్యః । పౌష్ఠః శ్యామః । శితిపృష్ఠో బార్హస్పత్యః । శిల్పో వైశ్వదేవః । ఐన్ద్రోఽరుణః । మారుతః కల్మాషః । ఐన్ద్రాగ్నః సంహితః । అధోరామః సావిత్రః । వారుణః కృష్ణః । ఏకశితిపాత్యే(త్సే) త్వః?' ఇతి । యద్యప్యశ్వమేధప్రకరణ ఏతే పరితాః, తథాఽపి జ్యోతిష్ఠోమప్రకరణేఽప్యేతే విధీయంతే- x 'ప్రైవోఽఽగ్నేయేన వాపయతి । మిథునం సారస్వత్యా కరోతి । రేతః సౌమ్యేన దధాతి । ప్రజనయతి పౌష్ఠేన' ఇత్యాదినా । తేష్వైకాదశినేషు దైక్షాదగ్నిషోమీయాద్విధ్యంతస్యాతిదేశః స్యాత్ । కుతః । అగ్నిషోమీయస్య పశుప్రకృతిత్వేన పూర్వాధికరణే నిర్ణీతత్వాత్ । ఇతి చేత్ ।

మైవమ్ । సౌత్యగతవిశేషలిభదర్శనాత్ । సుత్యాకాలే భవః సౌత్యః సవనీయః పశుః । తత్ర చోదకప్రాప్తౌ రశనౌకా । వాచనికీ ద్వితీయా । ఏతత్తు తృతీయే నిర్ణీతమ్ । తదేతద్రశనాద్వయమగ్నిషోమీయపశావసంభవాత్సవనీయస్య విశేషలిభమేకమ్ సుత్యాకాలీనత్వం ద్వితీయమ్ । తే చ ద్వే లిభే ఐకాదశినేషు దృశ్యేతే । తత్రేదమామూయతే-

జైమినీయన్యాయమాలావిస్తరః

'ద్వే ద్వే రశనే ఆదాయ ద్వాభ్యాం ద్వాభ్యాం రశనాభ్యామేకైకం యూపం పరివ్యయతి' ఇతి |  
సుత్యాకాలీనత్వం చ తేష్యన్తి | తతః సౌత్యాధర్మాతిదేశః || 10 ||

(అష్టమే - పశుగణేష్వైకాదశినధర్మాతిదేశాధికరణే సూత్రమ్-) |

తత్రప్రవృత్తిర్గణేషు స్యాత్ప్రతిపశు యూపదర్శనాత్ || 15 ||

అష్టమాధికరణమారచయతి-

లలామాదిగణే దైక్షాదైకాదశినతోఽథవా |

ఆద్యో విశేషరాహిత్యాన్న గణత్వావిశేషతః || 11 ||

కామ్యపశుకాణ్డే పశుగణః శ్రూయతే- 'వసన్తే లలామాన్స్త్రీన్ప్రపభానాలభేత' ఇతి | తత్ర-  
రశనాద్వయాదివిశేషలింగాభావాద్దైక్షాద గ్నిషోమీయాధర్మాతిదేశః | ఇతి చేత్ |

న | గణత్వేన విశేషలింజేనైకాదశినేభ్యోఽతిదేశాత్ | ఐకాదశినానాం పశుగణప్రకృతిత్వం  
లింగాదవగమ్యతే | తథాహి- సౌత్రామణ్యాం పశుగణం ప్రకృత్యైవమామూయతే- 'యత్రిషు  
యూపేష్వాలభేత | బహిర్దాఽస్మాదిన్ద్రియం వీర్యం దధ్యాత్ | భ్రాతృవ్యమస్మై  
జనయేదేకయాప ఆలభతే' ఇతి | యద్యత్రాగ్నిషోమీయః ప్రకృతిః స్యాత్, తదా  
చోదకాదేకస్యైవ యూపస్య ప్రాప్తత్వేన యూపత్రయప్రసక్త్యభావాత్తదుపన్యాసేన  
దోషాభిధానమ్, పునరేకయాపవిధానం చ వ్యర్థం స్యాత్ | ఐకాదశినానాం ప్రకృతిత్వే తు  
ప్రతిపశు పృథగ్యూపాతిదేశేన ప్రసక్తిసద్భావాత్తదుపపద్యతే |  
తస్మాత్పశుగణేష్వైకాదశినేభ్యోఽతిదేశః || 11 ||

(నవమే - అవ్యక్తపశౌ సౌమికధర్మాతిదేశాధికరణే సూత్రమ్-) |

అవ్యక్తాసు తు సోమస్య || 16 ||

నవమాధికరణమారచయతి-

ఇష్టేః సోమస్య వా ధర్మా విశ్వజిత్రముఖేష్విహ |

అవిశేషాదౌచ్చికాః స్యుః సోమస్యావ్యక్తిసామ్యతః || 12 ||

'విశ్వజితా యజేత' 'అభిజితా యజేత' 'ద్వాదశాహేన యజేత' ఇత్యాదిషు  
నియామకాభావాదిష్టసోమయోరన్యతరస్య ధర్మా ఇచ్ఛయా గ్రహీతవ్యాః | ఇతి చేత్ |

మైవమ్ | అవ్యక్తత్వలింజేన సోమసామ్యాత్ | ఉత్పత్తివాక్యే దేవతానభిధానమవ్యక్తిః | తస్మాత్-  
సోమస్య ధర్మానతిదిశేత్ || 12 ||

(దశమే - అహర్గణేషు ద్వాదశాహిక ధర్మాతిదేశాధికరణే సూత్రమ్) |

జైమినీయన్యాయమాలావిస్తరః

గణేషు ద్వాదశాహస్య || 17 ||

దశమాధికరణమారచయతి-

అహర్గణేషు సౌమస్య ద్వాదశాహస్య వాఽగ్రిమః ।

పూర్వవద్ధినసంఘాదివిశేషైరన్తిమో భవేత్ || 13 ||

ద్విరాత్రమారభ్య శతరాత్రపర్యంతేషు గవామయనే చ పూర్వవదవ్యక్తిలిఖేన సౌమస్య ధర్మాః ।  
ఇతి చేత్ ।

న । విశేషలిఖసద్భావాత్ । ద్వాదశాహపదాంతర్గతే హాశబ్దః పష్టిఘటికాత్మకదినపరః ।  
ద్విరాత్రాదిపదాంతర్గతే రాత్రిశబ్దశ్చ తాదృశః । ఏతద్దేశం విశేషలిఖమ్ ।  
అహఃసంఘాద్వితీయమ్ । ద్వాదశ దీక్షాస్మృతీయమ్ । తచ్చ గవామయనే విద్యతే । తత్ర పి  
'అభీష్టత ఏవ దీక్షాభిః' ఇత్యుక్త్వా దీక్షాయుగ్మాని షహుపన్యస్తాని- 'ద్వాభ్యాం లోమావద్యన్తి ।  
ద్వాభ్యాం త్వచమ్ । ద్వాభ్యామస్పృక్ । ద్వాభ్యాం మాంసమ్ । ద్వాభ్యామస్థి । ద్వాభ్యాం  
మజ్జానమ్' ఇతి । తస్మాత్- అహర్గణేషు ద్వాదశాహస్య ధర్మాః || 13 ||

(ఏకాదశే- సంవత్సరసత్రేషు గవామయనికధర్మాతిదేశాధికరణే సూత్రమ్) ।

గవ్యస్య చ తదాదిషు || 18 ||

ఏకాదశాధికరణమారచయతి-

ద్వాదశాహస్య గవ్యస్య వాఽఽదిత్యాద్యజ్ఞేతాయనే ।

పురేవాఽఽద్యో గవ్యధర్మా వత్సరత్వాదిలిఖతః || 14 ||

ఆదిత్యానామయనమ్, గవామయనమ్, తపస్వినామయనమ్,  
ఇత్యాదిష్వహర్గణత్వాదిలిఖేన ద్వాదశాహస్య ధర్మాః । ఇతి చేత్ ।

న । గవ్యలిఖస్య విశేషస్య సత్త్వాత్ । గవాం సంబన్ధి గవ్యమ్ । గవామయనమితి యావత్ । తస్య  
ధర్మా ఏతేషు గ్రాహ్యః । కుతః । సంవత్సరసాధ్యత్వసామాన్యాత్ ।  
షష్ఠ్యంతరశతత్రయదివససాధ్యత్వనియమసద్భావాచ్చ । 'పేత్నయ ఉపగాయన్తి' ఇత్యేతస్య  
గవామయనగతమాహావ్రతికధర్మస్య దర్శనాచ్చ । తస్మాత్- గవ్యస్య ధర్మాః || 14 ||

(ద్వాదశే- నికాయినాముత్తరేషు పూర్వనికాయధర్మాతిదేశాధికరణే సూత్రమ్-) ।

నికాయినాం చ పూర్వస్యోత్తరేషు ప్రవృత్తిః స్యాత్ || 19 ||

ద్వాదశాధికరణమారచయతి-

సాద్యస్నే సౌమికః పూర్వధర్మో వాఽవ్యక్తభావతః ।

జైమినీయన్యాయమాలావిస్తరః

సామికః స్యాదేకనామైకసంఘస్థత్వతోఽన్తిమః || 15 ||

సాద్యస్రా ఇత్యేకనామకా ఏకసంఘవర్తినో బహవో యాగాః శ్రుతాః | తథా- 'సాహస్రాః' ఇతి |  
తస్మిన్నాద్యస్రసంఘే ప్రథమః సాద్యస్రో ధర్మసంయుక్త ఆత్మాతః | ఏవం సాహస్రేష్వపి |  
తత్ర- ధర్మరహితే ద్వితీయాదికే సాద్యస్రే సాహస్రే చావ్యక్తత్వసామ్యాత్సామికో ధర్మః | ఇతి  
చేత్ |

మైవమ్ | ఏకనామత్వైకసంఘవర్తిత్వాభ్యాం విశేషలిఙ్గాభ్యాం  
ప్రథసాద్యస్రప్రథమసాహస్రధర్మస్యైవోచితత్వాద్ద్వితీయాది సాద్యస్రాదిష్వతిదేశః || 15  
||

(త్రయోదశే ఫలాదీనామనతిదేశాధికరణే సూత్రాణి 20-22) |

కర్మణస్తప్రవృత్తిత్వత్పలనియమకర్తృసముదాయస్యానన్వ-  
యస్తద్బన్ధనత్వాత్ || 20 || ప్రవృత్తౌ చాపి తాద-  
ర్థ్యాత్ || 21 || అశ్రుతిత్వాచ్చ || 22 ||

త్రయోదశాధికరణమారచయతి -

ఫలం చ నియమః కర్తా సంఘః సౌర్యే న వాఽగ్రిమః |

ప్రయాజవన్న విధ్యాదివిధ్యస్తత్వవిభేదతః || 16 ||

ఇష్టా ఫలాదయశ్చత్వారః సన్తి | ఫలం- స్వర్గః, నియమః-యావజ్జీవకత్వమ్, కర్తా- స్వర్గకామః,  
సంఘః- ఆగ్నేయాదీనాం షష్ఠాం సాహిత్యమ్ | త ఏతే చత్వారః సౌర్యే  
ప్రయాజాదివదతిదేష్టవ్యాః | ఇతి చేత్ |

న | వైషమ్యాత్ ప్రయాజాదిరాకాజ్ఞీతవిధ్యస్తత్వాదతిదిశ్యతే | విధ్యాదిస్తు నాఽఽకాజ్ఞీతః |  
'సౌర్యం చరుం నిర్వపేత్' ఇతి ముఖ్యవిధేః ప్రత్యక్షశ్రవణాత్ | అన్యథా విధ్యన్తేఽపి  
కస్యాఽఽకాజ్ఞా వర్జ్యేత | తస్మాత్- ప్రధానకర్మణోఽనాకాజ్ఞీతస్య  
వికృతావప్రవృత్తేస్తత్సంబద్ధాః ఫలాదయోఽప్యనాకాజ్ఞీతత్వాన్నాతిదిశ్యన్తే |

(చతుర్దశే - గుణకామానాం గోదోహనాదీనామనతిదేశాధికరణే సూత్రాణి

23-25) |

గుణకామేష్వాశ్రితత్వాత్ప్రవృత్తిః స్యాత్ || 23 ||

నివృత్తిర్వా కర్మభేదాత్ || 24 || అపి వాఽత-

ద్వికారత్వాత్కర్తృత్వార్థత్వాత్ప్రవృత్తిః స్యాత్ || 25 ||

జైమినీయన్యాయమాలావిస్తరః

చతుర్థశాధికరణమారచయతి-

గోదోహనాద్యస్తి నో వా భవేత్ప్రణయనాశ్రయాత్ ।

అనభిత్వాదపేక్షాయా అభావాన్నాతిదిశ్యతే ॥ 17 ॥

'చమసేనాపః ప్రణయేత్ । గోదోహనేన పశుకామస్య' ఇతి దర్శపూర్ణమాసయోః శ్రుతం  
గోదోహనం సౌర్యేఽప్యతిదేష్టవ్యమ్ । కుతః । తదాశ్రయస్య ప్రణయనస్య సద్భావాత్ । ఇతి చేత్ ।

మైవమ్ । క్రత్వభిత్తయా చమస ఏవ ప్రణయనసాధనమపేక్షితమ్ । న త్వనభం పురుషార్థం  
గోదోహనమ్ । అతః ఫలనియమాదివన్నాతిదేశః ॥ 17 ॥

(పఞ్చదశే - సౌర్యే చరావభిమర్శనద్వయస్య వికల్పాధికరణే సూత్రమ్) ।

ఏకకర్మణి వికల్పోఽవిభాగో హి చోదనైకత్వాత్ ॥ 26 ॥

పఞ్చదశాధికరణమారచయతి-

స్పర్శద్వయం వ్యవస్థాప్యం వికల్ప్యం వా, వ్యవస్థితిః ।

ప్రకృతావివేకే తత్ర తంస్యాః శబ్దత్వవర్జనాత్ ॥ 18 ॥

దర్శపూర్ణమాసయోర్భవిషాం స్పర్శనద్వయం వ్యవస్థితమన్తద్వయసాధ్యమామూతమ్-  
'చతుర్థోత్రా పార్థమాసీమభిమృశేత్ । పఞ్చమోత్రాఽమావాస్యామ్' ఇతి । 'పృథివీ హేతా'-  
ఇత్యాదిమన్తశ్చతుర్థోత్రా । 'అగ్నిర్థోత్రా'- ఇత్యాదిమన్తః పఞ్చమోత్రా । తదేతదుభయం  
సౌర్యాదౌ చోదకప్రాప్తం సత్కాలభేదేనానుష్ఠానద్వయే వ్యవస్థాపనీయమ్ । కుతః । ప్రకృతౌ  
పార్థమాస్యమావాస్యయోః కాలయోర్భేదేన వ్యవస్థితత్వాత్ । ఇతి చేత్ ।

న । ప్రకృతౌ వ్యవస్థాయా ఆర్థికత్వాత్ । శబ్దస్యైవాభివ్యక్త్యానాతిదేశార్హత్వాత్ । తస్మాత్-  
ఉభయం వికృతావిచ్ఛయా వికల్ప్యతామ్ ॥ 18 ॥

(షోడశే - సౌర్యచరావగ్నేయధర్మాతిదేశాధికరణే సూత్రాణి 27-31) ।

లింగసాధారణ్యాద్వికల్పః స్యాత్ ॥ 27 ॥ ఐకా-

ర్థ్యాద్వా నియమ్యేత పూర్వవత్త్వాద్వికారో హి ॥ 28 ॥

అశ్రుతిత్వాన్నేతి చేత్ ॥ 29 ॥ స్యాల్లింగభావాత్

॥ 30 ॥ తథా చాన్యార్థదర్శనమ్ ॥ 31 ॥

షోడశాధికరణమారచయతి-

షట్సు కస్యాప్యతాఽగ్నేయస్యైవ సౌర్యేఽగ్రిమో యతః ।

జైమినీయన్యాయమాలావిస్తరః

అవిశేషో, న దేవైక్యాదౌషధద్రవ్యకత్వతః || 19 ||

దర్శపూర్ణమాసగతేషు షట్సు యగేషు యస్య కస్యాపి విధ్యంతః సౌర్యే కర్తవ్యః | 'అస్యైవ' ఇతి విశేషనియామకస్యాభావాత్ | ఇతి చేత్ |

న | దేవతైక్యస్య నియామకత్వాత్ | సౌర్యశబ్దగతతద్ధితప్రత్యయవిగ్రహస్య 'సూర్యో' ఇతి ద్వివచనేనాపి కర్తుం శక్యత్వాత్- దేవతైక్యమానిశ్చితమ్- ఇతి చేత్ | న | విధిశేషార్థవాదోక్తౌ 'అముమేవాఽఽదిత్యమ్' ఇత్యేకవచనేన తద్వ్యపదేశాదాగ్నేయార్థవాదేఽపి 'సోఽగ్నేయేఽధ్రియత' ఇత్యేకవచనం వ్యపదిష్టమ్ | అత ఆగ్నేయస్యైవ విధ్యంతః, న త్వగ్నేయోమైన్ద్రాగ్నేయోః | యద్యపి-- ఐన్ద్రయోర్ధధిపయసోః ప్రాజాపత్య ఉపాంశుయాజేఽపి దైవతైక్యమస్తి, తథాఽపి- ఔషధద్రవ్యకత్వమాగ్నేయే విశిష్యతే | తస్మాత్- తస్యైవ విధ్యంతః || 19 ||

(సప్తదశే- (హవిర్దేవతయోః సంనిపాతే హవిః- ) సూత్రాణి 32-34) |

(సామాన్యస్య బలీయస్త్యాధికరణే)

విప్రతిపత్తౌ హవిషా నియమ్యేత కర్మణస్తదుపాస్యత్వాత్

|| 32 || తేన చ కర్మసంయోగాత్ || 33 || గుణత్వేన

దేవతాశ్రుతిః || 34 ||

సప్తదశాధికరణమారచయతి -

దేవో బలీ హవిరైన్ద్రే పురోడాశేఽగ్రిమో యతః |

దేవో ముఖ్యోఽన్తరఙ్గం తద్ధవిః కర్మణ్యతో బలి || 20 ||

'ఐన్ద్రమేకాదశకపాలం నిర్వపేత్' ఇత్యత్ర దేవతాసామ్యేన సాంనాయ్యధర్మః ప్రాప్నోతి | హవిఃసామ్యేన పురోడాశధర్మః | తత్ర దేవో బలీ | కుతః | ముఖ్యత్వాత్ | తచ్చ ప్రాథమికేన పదేనోచ్యమానత్వాత్ప్రాతిపదికార్థత్వాచ్చ ద్రష్టవ్యమ్ | హవిస్తు ద్వితీయేన పదేనోచ్యతే | తత్రాపి- 'ఏకాదశసు కపాలేషు సంస్కృతః' ఇత్యస్మిన్నర్థే విహితస్య ప్రత్యయస్వార్థః | అతో ముఖ్యత్వాద్దేవతాసామాన్యం ప్రబలమ్ | ఇతి ప్రాప్తే-

[బ్రూమః- త్యజ్యమానతయా త్యాగరూపే కర్మణి హవిః ప్రత్యాసన్నమ్ | దేవతా తు మనసైవోద్దిశ్యమానత్వాద్యాగక్రియాయా బహిరఙ్గమ్ | యత్తు- ముఖ్యత్వముక్తమ్ | తత్- శబ్దోపాధికమ్ | న తు స్వాభావికమ్ | తస్మాత్- స్వాభావికేనాన్తరఙ్గత్వేన హవిఃసామాన్యస్య ప్రబలత్వాత్పురోడాశధర్మః కర్తవ్యః | ఏవమ్- 'ఆగ్నేయం పయః' ఇత్యత్ర సాంనాయ్యధర్మో ద్రష్టవ్యః || 20 ||

(అష్టాదశ-శతకృష్ణలాఖ్యహిరణ్య ఔషధధర్మాదిదే-

జైమినీయన్యాయమాలావిస్తరః

శాధికరణే సూత్రాణి 35-39)।

హిరణ్యమాజ్యధర్మం తేజస్త్యాత్ || 35 || ధర్మానుగ్ర-

హచ్ఛ || 36 || ఔషధం వా బిశదత్వాత్ || 37 ||

చరుశబ్దాచ్ఛ || 38 || తస్మింశ్చ శ్రపణశ్రుతేః || 39 ||

అష్టాదశాధికరణమారచయతి-

కృష్ణలేషు ఘృతస్యోత వ్రీహీస్తేజోయుతేర్భవేత్ ।

ఘృతస్య మైవం వైశద్యాచ్ఛరుశబ్దయుతేస్తతా || 21 ||

'ప్రాజాపత్యం ఘృతే చరుం నిర్వపేచ్ఛతకృష్ణలమ్' ఇత్యత్ర  
కృష్ణలేషాపాంశుయాజద్రవ్యస్య ఘృతస్య ధర్మాః కర్తవ్యాః। కృష్ణలాఖ్యసువర్ణస్య ఘృతస్య చ  
తేజస్విత్యసామ్యాత్। ఇతి చేత్।

మైవమ్। సువర్ణశకలవ్రీహ్యారైశ్చద్యసామ్యాత్। న హి ఘృతస్య  
ప్రబలకారిన్యవిరలత్వాదిరూపం వైశద్యమస్తి। చరుశబ్దశ్చౌషధద్రవ్యవిషయః కృష్ణలేషు  
ప్రయుజ్యమాన ఔషధధర్మాన్ప్రాపయతి। తస్మాత్- వ్రీహీధర్మాః కర్తవ్యాః || 21 ||

(ఏకోనవింశే- మధూదక ఉపాంశుయాజీయాజ్యధర్మాతిదేశాధి-

కరణే సూత్రాణి 40-43)।

మధూదకే ద్రవసామాన్యాత్పయోవికారః స్యాత్ || 40 ||

ఆజ్యం వా వర్ణసామాన్యాత్ || 41 || ధర్మానుగ్రహచ్ఛ

|| 42 || పూర్వస్య చావిశిష్టత్వాత్ || 43 ||

ఏకోనవింశాధికరణమారచయతి-

క్షీరస్యాఽఽజ్యస్య వా నీరే మధున్యప్యగ్రిమో యతః ।

ద్రవత్వం న ఘృతేఽప్యస్య సత్త్వాద్వర్ణాచ్ఛ సంభవత || 22 ||

చిత్రాయాగే శ్రూయతే - 'దధి, మధు, ఘృతమ్, ఆపః, ధానాః, తణ్డులాః, తత్సంస్పృష్టం  
ప్రాజాపత్యమ్' ఇతి। తత్ర - మధున్యదకే చ ద్రవత్వసామాన్యేన సాంనాయగతస్య పయసో  
ధర్మాః। ఇతి చేత్ ।

న। ఘృతేఽప్యగ్నిసంపర్కేణ

ద్రవత్వసద్భావాదశుక్లవర్ణత్వాదాజ్యధర్మాణాముత్పవనాదీనాం సంభవాత్, పయోధర్మాణాం  
దోహనాదీనామసంభవాచ్ఛాంశుయాజగతస్యాఽఽజ్యస్య ధర్మాః కర్తవ్యాః || 22 ||

జైమినీయన్యాయమాలావిస్తరః

ఇతి శ్రీమాధవీయే జైమినీయన్యాయమాలావిస్తరేఽష్టమాధ్యా-

యస్య ప్రథమః పాదః || 1 ||

అత్ర పాదే ఆదితః |

అధికరణాని 19 513 |

సూత్రాణి 43 1435 |

(అథాష్టమాధ్యాయస్య ద్వితీయః పాదః) |

(ప్రథమే-ఐష్టికసాత్రామణ్యోరైష్టికధర్మాతిదేశాధికరణే సూత్రాణి 1-9) |

వాజినే సోమపూర్వత్వం సాత్రామణ్యాం చ గ్రహేషు తాచృ-

భ్యాత్ || 1 || అనువషట్కారాచృ || 2 || సముప-

హూయ భక్షణాచృ || 3 || క్రయణశ్రవణపురోగుపయామ-

గ్రహణాసాదనవాసోపనహనం చ తద్వత్ || 4 || హవిషా

వా నియమ్యేత తద్వికారత్వాత్ || 5 || ప్రశంసా సోమ-

శబ్దః || 6 || వచనానీతరాణి || 7 || వ్యపదేశశృ

తద్వత్ || 8 || పశుపురోడాశస్య చ లిఙ్గదర్శనమ్ || 9 ||

ద్వితీయపాదే ప్రథమాధికరణమారచయతి-

సురావాజినయోః సోమస్యోష్ఠేర్వా సోమశబ్దతః |

ఆద్యో మైవం హవిఃసామ్యాత్సోమశబ్దః ప్రశస్తయే || 1 ||

సాత్రామణ్యాం సురాగ్రహః- 'ఆశ్వినం గృహ్లాతి' ఇత్యాదినా | చాతుర్మాసేషు వాజినయాగః  
శ్రుతః- 'వాజిభ్యో వాజినమ్' ఇతి | తత్ర- ఉభయత్ర సోమస్య విధ్యంతః కర్తవ్యః | కుతః- 'సోమో వై  
వాజినమ్', 'సురో సోమః' ఇతి వాజినే సురాయాం చ సోమశబ్దప్రయోగాత్ |  
సోమశబ్దశాచిగ్ని హోత్రశబ్దవద్ధర్మానతిదిశతి | ఇతి చేత్ |

మైవమ్ | ఐష్టికహవిః సామ్యాత్ | ఔషధవికృతా సురా | సాంనాయ్యవికృతం వాజినమ్ |  
తస్మాత్- ఐష్టికో విధ్యంతః | సోమశబ్దస్త్వర్థవాదగతత్వాన్నాగ్ని హోత్రాదినామవదతిదేశకః |  
యది-వాజినస్య ప్రతిపత్తికర్మత్వాన్నాస్తి ధర్మాపేక్షా, తద్ది- తస్మిన్నంశే కృత్వాచింతాఽస్తు || 1  
||

(ద్వితీయే-పశౌ సాంనాయ్యధర్మాతిదేశాధికరణే సూత్రాణి 10-14) |



జైమినీయన్యాయమాలావిస్తరః

పశుః పురోడాశవికారః స్యాద్దేవతాసామాన్యాత్

|| 10 || ప్రోక్షణాచ్చ || 11 || పర్యగ్నికరణాచ్చ

|| 12 || సాంనాయ్యం వా తత్ప్రభవత్వాత్ || 13 ||

తస్య చ పాత్రదర్శనాత్ || 14 ||

ద్వితీయాధికరణమారచయతి-

పురోడాశస్య సాంనాయ్యస్య వా ధర్మః పశౌ యతః ।

దేవైక్యమాద్యస్తస్మాన్నో హవిర్హన్మాదిసామ్యతః || 2 ||

అగ్నిషోమీయే పశావగ్నిషోమీయపురోడాశస్య ధర్మః కార్యః । కుతః । దేవతైక్యాత్ । ఇతి చేత్ ।

మైవమ్ । సాంనాయ్యం పశోరుత్పన్నమ్, పశురపి పశోరుత్పన్నః । శ్రవణార్థముఖా  
సాంనాయ్యపశోః సమా । 'హవిఃసామ్యం చ బలీయః' ఇత్యుక్తమ్ । తస్మాత్- సాంనాయ్యస్య  
ధర్మః || 2 ||

(తృతీయే- పశౌ పయోధర్మాతిదేశాధికరణే సూత్రాణి 15-18) ।

దధ్నుః స్యాన్మూర్తిసామాన్యాత్ || 15 || పయో వా

కాలసామాన్యాత్ || 16 || పశ్వానన్తర్యాత్ || 17 ||

ద్రవత్వం చావిశిష్టమ్ || 18 ||

తృతీయాధికరణమారచయతి -

దధ్నోఽత్ర పయసో వాఽఽద్యో ఘనత్వస్య సమత్వతః ।

ద్రవత్వాసత్తికాలేభ్యో ధర్మః స్యాత్ప్రయసః పశౌ || 3 ||

సాంనాయ్యధర్మవత్సన్నిన్పశౌ ఘనత్వేన దధ్నో ధర్మః । ఇతి చేత్ ।

మైవమ్ । 'ద్రవతి గచ్ఛతి' ఇతి ద్రవత్వం పశావస్తి । షయసి చ తద్విద్యతే । ప్రత్యాసన్నం  
చ పయః । సాక్షాత్ప్రభవత్వాత్ । దధి తు పయసా వ్యవహితమ్, ఏకాహకాలీనే చ  
పశుపయసీ । ద్వ్యహకాలీనం దధి । తస్మాత్- పశౌ పయసో ధర్మః కార్యః || 3 ||

(చతుర్థే- ఆమిక్షాయాం పయోధర్మాతిదేశాధికరణే సూత్రాణి 19-23) ।

ఆమిక్షోభయభావ్యత్వాదుభయవికారః స్యాత్ || 19 ||

ఏకం వా చోదనైకత్వాత్ || 20 || దధిసంఘాతసా-

జైమినీయన్యాయమాలావిస్తరః

మాన్యాత్ ||21|| పయో వా తత్ప్రధానత్వాల్లోకవత్,

దద్ధస్తదర్థత్వాత్ ||22|| ధర్మానుగ్రహోచ్ఛ ||23||

చతుర్థాధికరణమారచయతి-

ద్వయోర్ధద్ధోఽథ పయస ఆమిక్షాయాం ద్విజత్వతః ।

ద్వయోర్ధద్ధో ఘనత్వేన ప్రాధాన్యాత్పయసో భవేత్ || 4 ||

'తప్తే పయసి దధ్యానయతి సా వైశ్వదేవ్యాభిక్షా' ఇతి శ్రుతాయామామిక్షాయాం  
సాంనాయ్యగతయోర్ధధిపయసోర్ధ్వయోర్ధర్మః కార్యః । కుతః । ఆమిక్షాయా ఉభయజన్యత్వాత్ ।  
ఇత్యేకః పక్షః ।

ఘనత్వసామ్యస్యాఽఽధిక్యాద్ధధిధర్మః । ఇతి ద్వితీయః పక్షః ।

పయస్యామిక్షాముత్పాదయితుం సహకారిత్యేన దధ్యానీయతే । తతః పయస ఏవ  
ముఖ్యకారణత్వాత్తద్ధర్మ ఏవ న్యాయ్యః || 4 ||

(పంచమే- ద్వాదశాహే సత్రాహీనయోర్వ్యవస్థయా ధర్మాతిదేశాధి-

కరణే- సూత్రాణి 24-28) ।

సత్రమహీనశ్చ ద్వాదశాహః, తస్యోభయథా ప్రవృత్తి-

రైకకర్యాత్ ||24|| అపి వా యజతిశ్రుతేరహీ-

నభూతప్రవృత్తిః స్యాత్, ప్రకృత్యా తుల్యశబ్దత్వాత్

||25|| ద్విరాత్రాదీనామైకాదశరాత్రాదహీనత్వం

యజతిచోదనాత్ ||26|| త్రయోదశరాత్రాదిషు సత్రభూత-

స్తేష్వాసనోపాయచోదనాత్ ||27|| లిङ్గాచ్చ ||28||

పంచమాధికరణమారచయతి-

అహీనసత్రయోర్ద్వాదశాహాంతావవ్యవస్థితౌ ।

వ్యవస్థితౌ వాఽవిశేషాదాద్యోఽన్త్యః స్వస్వలిङ్గతః || 5 ||

ప్రాయణీయః, అతిరాత్రః, పృష్ఠ్యః, షడహః, త్రయశ్చన్దోమాః, అవివాక్యమహః,  
ఉదయనీయోఽతిరాత్రః । ఇత్యేవమహర్గణో ద్వాదశాహః । స చ యాజ్ఞికప్రసిద్ధ్యా ద్వివిధః-  
సత్రమ్, అహీనశ్చేతి । సంజ్ఞావ్యవస్థయా ద్వయోర్ధర్మా ఆమూతాః- 'ఏకో ద్వౌ బహవో

జైమినీయన్యాయమాలావిస్తరః

వాఽహీనేన యజేరన్ | \*అదీక్షితా యాజయేయుః | గృహపతిసప్తదశాః స్వయమృత్విజో  
బ్రాహ్మణాః సత్రముపేయుః | ఇత్యాదయః | తతో ద్వివిధో ద్వాదశాహస్య విధ్యంతః |  
'ద్వాదశాహశ్చహర్షణానాం ప్రకృతిః' ఇత్యుక్తమ్ | అహర్షణాశ్చ ద్వివిధాః- ద్విరాత్రాదయః,  
ఏకాదశరాత్రాంతా అహీనాః | త్రయోదశరాత్రాదీని చ సత్రాణి |  
తత్రాహినసత్రయోర్ద్వాదశాహవిధ్యంతావవ్యవస్థయా ప్రాప్నుతః | కుతః |  
వ్యవస్థాపకవిశేషాభావాత్ | ఇతి చేత్ |

మైవమ్ | తత్తల్లిభస్య వ్యవస్థాపకత్వాత్ | 'ఆసీరన్' 'ఉపేయుః' ఇతి చోదనాద్యయమ్,  
యజమానబహుత్వనియమః, ఋత్విగ్యజమానైక్యం చ సత్రలిభమ్ | యజతిచోదనా,  
యజమానబహుత్వవికల్పః, ఋత్విగ్యజమానభేదశ్చాహీనలిభమ్ | ఏతచ్చ దశమాధ్యాయే (6  
పాదే, అధి0 16) ఏవం విచారయిష్యతే-

"అహీనసత్రయోర్లక్ష్యభేదో నాస్యస్తి వా నహి |

ఆవృత్తిసామ్యాదాద్యః స్యాదిజ్యాసిభ్యాం తయోర్భిదా" ఇతి |

ఏతచ్చ లిభద్వయం ద్వాదశాహే శ్రూయతే- 'ద్వాదశాహేన ప్రజాకామం యాజయేత్' ఇతి,  
'ద్వాదశాహమృద్ధికామా ఉపేయుః' ఇతి, 'ద్వాదశాహమృద్ధికామా ఆసీరన్' ఇతి చ |  
ద్విరాత్రాదిషు యజతిచోదనైవ- 'ద్విరాత్రేణ యజేత' త్రిరాత్రేణ యజేత' ఇత్యాది |  
త్రయోదశరాత్రాదిషు సత్రలిభమేవ- 'త్రయోదశరాత్రమృద్ధికామా ఉపేయుః' ఇతి,  
చతుర్దశరాత్రం ప్రతిష్ఠాకామా ఆసీరన్' ఇతి చ | తస్మాత్- యథాలిభం ధర్మవ్యవస్థా || 5 ||

(పశ్చే పఞ్చదశరాత్రాదిషు సత్రధర్మాతిదేశాధికరణే సూత్రాణి 29-32) |

అన్యతరతోఽతిరాత్రత్వాత్పఞ్చదశరాత్రస్యాహీనత్వం కుణ్ఠ-

పాయినామయనస్య చ తద్భూతేష్వహీనత్వస్య దర్శనాత్

|| 29 || అహీనవచనాచ్చ || 30 || సత్రే వోపాయించోద-

నాత్ || 31 || సత్రలిభం చ దర్శయతి || 32 ||

షష్ఠాధికరణమారచయతి-

కిం పఞ్చదశరాత్రస్య కుణ్ఠపాయ్యయనస్య చ |

అహీనత్వం సత్రతా వాఽతిరాత్రైకత్వతోఽగ్రిమః || 6 ||

ఉపాయలిభతః సత్రే ప్రబలం విధివాక్యగమ్ |

సన్తాన్తరేభ్యోఽహీనత్వలిఙ్గేనైతత్ప్రశస్యతే || 7 ||

జైమినీయన్యాయమాలావిస్తరః

పంచదశరాత్ర ఏవంవిధః- 'త్రివృద్ధిగ్నిష్ఠుదగ్నిష్ఠోమస్త్రీరాత్రో దశరాత్ర  
ఉదయనీయోఽతిరాత్రః' ఇతి | కుణ్డపాయినామయనస్యోపక్రమే- మాసాగ్ని హోత్రమ్,  
అవసానే-దశరాత్రః, మహావ్రతమ్-ఉదయనీయోఽతిరాత్రః, ఇతి |  
తయోరుభయోరాదావతిరాత్రో నాస్తి, అన్తే తు విద్యతే |  
తదిదమన్యతరతోఽతిరాత్రత్వమహీతలిఙ్గమ్ | సంప్రతిపన్నాహీనేషు తద్దర్శితాత్ | శ్రుతిశ్చ  
భవతి- 'యదన్యతరతోఽతిరాత్రస్తేనాహీనః' ఇతి |

తస్మాత్- సత్రలిఙ్గస్యోభయతోతిరాత్రత్వస్యాభావాదహీనలిఙ్గసద్భావాచ్చ  
తయోరహీనత్వమ్ | ఇతి చేత్ |

మైవమ్ | ఉపాయించోదనారూపస్య సత్రలిఙ్గస్య దర్శనాత్ | సత్రే - '\* యజ్ఞే యం కామమిచ్చన్తి  
త ఏనం పంచదశరాత్రముపేయః' ఇతి | కుణ్డపాయినామయనేఽపి - భూతికామా ఉపేయః'  
ఇతి | ఇదం చ లిఙ్గం విధివాక్యగతత్వాత్ప్రబలమ్ | యా తు పంచదశరాత్రే సలిఙ్గా  
శ్రుతిరుదాహృతా, తయా సత్రాంతరేభ్యోఽధికత్వేన ప్రశస్యతే-' ఇతరాణి కేవలసత్రాణ్యేవ |  
పంచదశరాత్రస్తు స్వరూపేణ సత్రరూపోఽప్యన్త్యాతి రాత్రత్వలిఙ్గేన 'అహీనః' ఇత్యపి  
వ్యవహారమర్హతి' ఇతి | తస్మాత్- సత్రే ఏతే ఉభే | తయోః సత్రధర్మానేవాతిదిశేత్ ||6||7||

ఇతి శ్రీమాధవీయే జైమినీయన్యాయమాలావిస్తరేఽష్టమాధ్యాయస్య

ద్వితీయః పాదః || 2 ||

అత్ర పాదే ఆదితః |

అధికరణాని 6 519 |

సూత్రాణి 32 1467 |

(అథాష్టమాధ్యాయస్య తృతీయః పాదః) |

(ప్రథమే- శుచిదేవక ఆగ్నేయస్య, ఆగ్నావైష్ణవే చాగ్నిషో-

మీయస్య, ధర్మాతిదేశాధికరణే సూత్రే 1-2) |

హవిర్గణే పరముత్తరస్య దేశసామాన్యాత్ ||1|| దేవత-

యా వా నియమ్యేత శబ్దవత్త్వాదితరస్యాశ్రుతిత్వాత్ ||2||

తృతీయపాదే ప్రథమాధికరణమారచయతి-

ఆగ్నావైష్ణవ ఆగ్నేయవికృతిః శుచిదేవకః |

అగ్నిషోమీయవికృతిరథవా వ్యత్యయో ద్వయోః ||1||

జైమినీయన్యాయమాలావిస్తరః

ప్రథమత్వద్వితీయత్వసామ్యాదాద్యోఽన్తిమో భవేత్ |

ద్విదేవత్వైకదేవత్వసామ్యస్య శ్రుతిమత్త్వతః ||2||

హవిర్గణః క్వచిచ్ఛూయతే- "ఆగ్నావైష్ణవమేకాదశకపాలం నిర్వపేత్ | Xసరస్వత్వైచరుమ్ | బార్హస్పత్యం చరుమ్" ఇతి | గణాంతరం చైవమామ్నాయతే- 'అగ్నయే పావకాయ, అగ్నయే శుచయేఽష్టాకపాలమ్' ఇతి | తత్ర-ఆగ్నావైష్ణవస్య ప్రథమస్థానత్వాదాగ్నేయవికృతిత్వం యుక్తమ్ | శుచిదేవకస్య ద్వితీయస్థానత్వార్థసిద్ధస్థానతో బలీయస్తాత్ | ఇతి చేత్ |

న | ద్విదేవత్వాదిసామ్యస్య శ్రూయమాణత్వేనార్థసిద్ధస్థానతో బలీయస్తాత్ | తస్మాత్-ఆగ్నావైష్ణవోఽగ్రీషోమీయవికృతిః | శుచిదేవక ఆగ్నేయవికృతిః ||1||2||

(ద్వితీయే- జనకసప్తరాత్రే త్రివృత్స్వహాసు ద్వాదశాహధర్మాతిదే-

శాధికరణే సూత్రాణి 3-5) |

గణచోదనాయాం యస్య లిङ్గం తదావృత్తిః ప్రతీయేతాఽఽ-

గ్నేయవత్ ||3|| నానాహాని వా సంఘాతత్వాత్ప్రవృత్తి-

లిङ్గేన చోదనాత్ ||4|| తథా చాన్యార్థదర్శనమ్ ||5||

ద్వితీయాధికరణమారచయతి-

త్రివృత్స్వహాస్వాదిమస్య ద్వాదశాహస్య వాఽగ్నిమః |

శాబ్దత్రివృత్త్వతోఽన్తః స్వాదహాసంఘానుసారతః || 3 ||

జనకసప్తరాత్రే శ్రూయతే- 'చత్వారి త్రివృత్స్వహాన్యగ్నిష్టోముఖ్యాని' ఇతి | తత్ర-త్రివృత్తోఽమవిశిష్టం యత్రప్రథమమహః, తస్య విధ్యంత ఉత్తరేషు త్రిష్వహాసు కర్తవ్యః | పూర్వన్యాయేన శాబ్దస్య త్రివృత్త్వసామాన్యస్య విద్యమానత్వాత్ | ఇతి చేత్ |

మైవమ్ | తదానీమేకస్యైవాహ్నశ్చతురావృత్త్యా చత్వార్యహాని న సిద్ధేయుః | కించ- 'అగ్నిష్టోముఖ్యాని' ఇత్యాద్యస్యైకస్యైవాగ్నిష్టోమత్వం విధీయతే | త్వత్ప్రక్షే తూత్తరేవామపి త్రయాణామగ్నిష్టోమత్వాన్ముఖ(ఖ్య) శబ్దో నోపపద్యతే | తతో ద్వాదశాహస్య విధ్యంతో గ్రాహ్యః | ద్వాదశాహే పృష్ఠే షడహే త్రివృత్, పంచదశః, సప్తదశః ఏకవింశః, ఇత్యేతేషాం చతుర్థామష్టాం పరస్పరవిలక్షణానాం

సంఘత్వయోగ్యానాం విధ్యంతే స్వీకృతే సతి నోక్తదోషద్యయమ్ | నను- పంచదశానాం త్రివృత్త్వమయుక్తమ్- ఇతి చేత్ | వచనేన స్తోమమాత్రబాధాత్ | తద్వివృతిరిక్తస్సు విధ్యంతోఽతిదేష్టవ్యః || 3 ||

(తృతీయే-షట్త్రింశద్రాత్రే షడహధర్మాతిదేశాధికరణే సూత్రే 6-7) |

జైమినీయన్యాయమాలావిస్తరః

కాలాభ్యాసేపి బాదరిః కర్మభేదాత్ ||6|| తదా-

మృత్తిం తు జైమినీరహ్నమప్రత్యక్షసంఖ్యత్వాత్ ||7||

తృతీయాధికరణమారచయతి-

చత్వారః షడహ ద్వాదశాహస్య షడహస్య వా ।

చతుర్వింశతీసంఘార్థమాద్యోఽన్త్యః షడహశ్రుతేః || 4 ||

షట్త్రింశద్రాత్రే శ్రూయతే- 'షడహ భవన్తి చత్వారో భవన్తి' ఇతి । తత్ర-అహః- సంజ్ఞకానాం సోమయాగానాం సంఖ్యావిశేషః షడహపదాన్తర్గతేన షట్శబ్దేనాభిధీయతే । సా చ షట్సంఖ్యా పునశ్చతుఃసంఖ్యయాం విశిష్యమాణా చతుర్వింశతీసంఖ్యాకానామహ్నం సంఘే పర్యవస్యతి । అహఃసంఘస్య చ ప్రకృతిర్ద్వాదశాహః । అతస్తల్లిఙ్గస్య సంఘత్వస్య దర్శనాత్తస్యైవ విధ్యంతః ప్రవర్తతే । యది సకృత్ప్రవృత్త్యా

చతుర్వింశతీసంఖ్యా న పూర్వేత తర్హి యావత్పూర్తి సోఽభ్యస్యతామ్ । ఇతి ప్రాప్తే-

బ్రూమః- షట్భిరహోభిర్నిష్పాద్యః కర్మవిశేషః షడహశబ్దవాచ్యః । తే చ కర్మవిశేషాశ్చత్వారః । తథా సతి చతుర్వింశతిశబ్దో నాత్ర శాబ్దః । తతః శాబ్దస్య షడహనామకస్య కర్మవిశేషస్య విధ్యంతో న్యాయ్యః । యది విలక్షణాః షడహశ్చత్వారో న స్యుః, తర్హేక ఏవ చతురభ్యస్యతామ్ । త్వత్పక్షేఽపి ద్వాదశాహోఽభ్యస్యతే । తస్మాత్- షడహత్వవిశేషలిఙ్గాత్తస్యైవ విధ్యంతః ||4||

(చతుర్థే- సంస్థాశబ్దేషు ద్వాదశాహికధర్మాతిదేశాధికరణే సూత్రే 8-9) ।

సంస్థాగణేషు తదభ్యాసః ప్రతీయతే కృతలక్షణగ్రహ-

ణాత్ ||8|| అధికారాద్వాప్రకృతిస్తద్విశిష్టా

స్యాదభిధానస్య తన్నిమిత్తత్వాత్ ||9||

చతుర్థాధికరణమారచయతి-

\* శతోక్త్యే జ్యోతిషో యద్వా ద్వాదశాహస్య నామతః ।

ఆద్యః సమాప్తినామైతత్సంఘత్వాదన్నిమో భవేత్ || 5 ||

'శతోక్త్యం భవతి । శతాతిరాత్రం భవతి । పఞ్చాగ్నిష్టోమః పఞ్చోక్త్యః' ఇత్యాదయః శ్రూయన్తే । తేషు జ్యోతిష్టోమస్య విధ్యంతః కార్యః । కుతః । ఉక్త్యః, షోడశీ, అతిరాత్రః, అగ్నిష్టోమః, ఇత్యాదీనాం జ్యోతిష్టోమనామత్వాత్ । ఇతి చేత్ ।

జైమినీయన్యాయమాలావిస్తరః

మైవమ్ | ఉక్త్యాదీని స్తోత్రాణి | తథా సతి యస్య కర్మణః సమాప్తిర్యేన స్తోత్రేణ క్రియతే,  
తస్మిన్కర్మణి సంస్థానిమిత్రక ఉక్త్యాదిశబ్దో వర్తతే | తతో  
ద్వాదశాహగతేష్వహఃసూక్త్యాదినామసంభవాత్సంఘత్వలిప్తేన ద్వాదశాహస్య విధ్యన్తో భవతి |  
తత్ర- ఆద్యన్తో ప్రాయణీయోదయనీయౌ వర్ణయిత్వా మధ్యవర్తినో దశరాత్రస్య విధ్యన్తో  
ద్విరాత్రాదివికృతిష్వతిదేష్టవ్యః, ఇతి దశమాధ్యాయే వక్ష్యతే | తథా సత్యత్ర దశరాత్రో  
దశకృత్వోఽభ్యస్యమానః ప్రత్యహముక్త్యస్తోత్రేణ సమాప్యమానః శతోక్త్యనామతామాపద్యతే |  
ఏవమితరత్రాపి యోజ్యమ్

|| 5 ||

(పంచమే- శతోక్త్యాదౌ జ్యోతిష్తోమాతోస్త్రోత్రపచయాధికరణే

సూత్రే 10-11) |

గణాదుపచయస్తత్రకృతిత్వాత్ || 10 || ఏకాహద్వా

తేషాం సమత్వాత్సూత్రే || 11 ||

పంచమాధికరణమారచయతి-

శతోక్త్యాదౌ స్తోత్రవృద్ధిర్గణాదేకాహతోఽథవా |

ఆద్యో గణవికారత్వాదన్యోఽత్ర స్తోత్రజన్మతః || 6 ||

పూర్వోదాహృతే శతోక్త్యే, శతాతిరాత్రే చ స్తోత్రవృద్ధిరపేక్షితా | తథా హి జ్యోతిష్తోమః  
సప్తసంఘః | తత్రాగ్నిష్తోమః ప్రథమసంఘః | తత్ర ద్వాదశ స్తోత్రాణి | ప్రాతః-సవనే-  
బహిష్పవమానస్తోత్రమేకమ్, చత్వార్యాజ్యస్తోత్రాణి | మాధ్యందినసవనే మాధ్యందినః  
పవమాన ఏకం స్తోత్రమ్, చత్వారి పృష్ఠస్తోత్రాణి | తృతీయసవనే- ఆర్పవః పవమాన ఏకం  
స్తోత్రమ్,

యజ్ఞాయజ్ఞిసామసాధ్యమగ్నిష్తోమస్తోత్రమపరమ్ | తేన స్తోత్రేణాయం ప్రకృతిరూపో యజ్ఞః  
సంతిష్ఠతే | తద్వికృతిషు ప్రథమాయామగ్నిష్తోమస్తోత్రాదూర్వం త్రీణ్యుక్త్యస్తోత్రాణి భవన్తి | తైః  
సా వికృతిః సంతిష్ఠతే- తతోఽపూర్వం షోడశేన స్తోత్రేణాన్య వికృతిః సంతిష్ఠతే | ఏవం  
వికృత్యంతరేషు ద్రష్టవ్యమ్ | తస్మాత్- సమాప్తినిమిత్తాన్యగ్నిష్తోమోక్త్యషోడశ్యతిరాత్రాదినామాని |  
ఏతదేవోపజీవ్య పూర్వాధికరణే ద్వాదశాహగతానామహ్నముక్త్యాదినామసంభవాత్త  
దీయదశరాత్రవిధ్యన్తః శతోక్త్యాదావతిదిష్టః | తస్య చ దశరాత్రస్యాఽద్యన్తో ద్వావగ్నిష్తోమౌ |  
తథా సతి దశకృత్యస్తదభ్యాసే వింశతిరగ్నిష్తోమాః సంపద్యన్తే | తేషాముక్త్యత్వం  
సంపాదయితుం ప్రత్యగ్నిష్తోమముక్త్యనామకం స్తోత్రం వర్ధనీయమ్ | అన్యథా శతోక్త్యత్వం న  
స్యాత్, కింత్యశీతుక్త్యత్వమేవ స్యాత్ | ఏవం సతి- అతిరాత్రేఽపి

జైమినీయన్యాయమాలావిస్తరః

ప్రత్యహమతిరాత్రత్వప్రయోజకం స్తోత్రం వర్ధనీయమ్ | తత్ర గణత్వేన  
ద్వాదశాహవికారత్వాత్తదీయస్తోత్రాతిదేశః | ఇతి ప్రాప్తే-

బ్రూమః- ఉక్త్వాదిస్తోత్రాణ్యేకాహజ్యోతిష్టోమ ఉత్పన్నామి | తస్మాత్- ఏకాహద్యధా  
ద్వాదశాహేఽతిదిశ్యంతే, తథా శతోక్త్యేఽప్యేకాహదేవాతిదిశ్యంతామ్ | అన్యథా 'భిక్షుకో  
భిక్షుకాంతరాల్లిప్సతే' ఇతి న్యాయ ఆపతేత్ | యా త్వతిదేశపరమ్పరా తత్ర తతోదాహృతా,  
తత్ర సర్వత్ర ప్రబలం లిఙ్గముపన్యస్తమ్ | ఇహ తు గణత్వమహర్గతమ్, న తు స్తోత్రగతమ్ |  
తస్మాత్- ద్వాదశాహీయస్తోత్ర గతాన్విశేషానుపేక్ష్య తద్విశేషరహితాని స్తోత్రాణి  
జ్యోతిష్టోమాదతిదేష్టవ్యాని || 6 ||

(షష్ఠే - గాయత్రీమాత్పుత్రిగాయత్రీణామతిదేశాధికరణే సూత్రాణి 12-36) |

గాయత్రీషు ప్రాకృతీనామవచ్ఛేదః ప్రవృత్త్యధికా-

రాత్, సంఖ్యాత్వాదగ్నిష్టోమవదవ్యతిరేకాత్తదాఖ్య-

త్వమ్ || 12 || తన్నిత్వవచ్ఛ పృథక్సతీషు తద్వచనమ్

|| 13 || న వింశతౌ దశేతి చేత్ || 14 ||

ఐకసంఖ్యమేవ స్యాత్ || 15 || గుణాద్వాద్రవ్య-

శబ్దః స్యాదసర్వవిషయత్వాత్ || 16 || గోత్వవచ్ఛ

సమన్వయః || 17 || సంఖ్యాయాశ్చ శబ్దవత్త్వాత్ || 18 ||

ఇతరస్యాశ్రుతిత్వాచ్ఛ || 19 || ద్రవ్యాంతరే నివే-

శాదుక్త్యలోపైర్విశిష్టం స్యాత్ || 20 || అశాస్త్రల-

క్షణత్వాచ్ఛ || 21 || ఉత్పత్తినామధేయత్వాద్భాక్త్యా పృథ-

క్సతీషు స్యాత్ || 22 || వచనమితి చేత్ || 23 ||

యావదుక్తమ్ || 24 || అపూర్వే చ వికల్పః స్యాద్యది

సంఖ్యావిధానమ్ || 25 || ఋగ్గుణత్వాన్నేతి చేత్

|| 26 || తథా పూర్వవతి స్యాత్ || 27 || గుణా-

వేశశ్చ సర్వత్ర || 28 || నిష్పన్నగ్రహణాన్నేతి చేత్

|| 29 || తథేహపి స్యాత్ || 30 || యది వాఽవి-

శయే నియమః ప్రకృత్యుపబంధాచ్ఛభేష్యపి ప్రసిద్ధః



జైమినీయన్యాయమాలావిస్తరః

స్యాత్ ||31|| దృష్టః ప్రయోగ ఇతి చేత్ ||32||

తథా శరేష్వపి ||33|| భక్త్యేతి చేత్ ||34||

తథేతరస్మిన్ ||35|| అర్థస్య చాసమాప్తత్వాన్న

తాసామేకదేశే స్యాత్ ||36||

షష్ఠాధికరణమారచయతి-

అహగార్యత్రమిత్యత్ర వర్ణలోప ఋచోఽథవా ।

ఆద్యః సంఖ్యోక్తితో మైవం గద్యాదౌ తత్రప్రసభతః || 7 ||

'వాజపేయేనోష్ఠేవా బృహస్పతిసవేన యజేత' ఇతి శ్రుతమ్ । తత్రేదమపరమామ్నాతమ్-  
'గాయత్రమేతదహర్భవతి' ఇతి । తస్మిన్నేకాహే బృహస్పతిసవరూపే  
ప్రకృతిభూతాజ్ఞోయోతిష్ఠోమాన్నానాచన్దాంసి త్రిష్ఠబాదీన్యతిదిష్టాని । తేష్వధికాక్షరాణి  
విలోప్య చతుర్వింశత్యక్షరాణి పరిశేష్య గాయత్రీత్వం సంపాదనీయమ్ । కుతః ।  
'చతుర్వింశత్యక్షరా గాయత్రీ' ఇత్యక్షరసంఖ్యాయాస్తచ్చబ్ధప్రవృత్తినిమిత్తత్వశ్రవణాత్ । ఇతి  
చేత్ ।

మైవమ్ । అతిప్రసభాత్ । కవిభిర్నిర్మితే గద్యే, తత్రద్దేశీయభాషాసు చ తథాక్షరసంఖ్యాయా  
గాయత్రీత్వం కేన వార్యేత । తస్మాత్- దశతయ్యాముత్పన్నాసు  
చతుర్వింశత్యక్షరాస్వృక్షువర్తమానః కశ్చిదవాన్తరజాతివిశేషస్తత్రప్రవృత్తినిమిత్తమ్ । తస్మాత్-  
తాసామృచామాగమః కర్తవ్యః || 7 ||

ఇతి శ్రీమాధవీయే జైమినీయన్యాయమాలావిస్తరేఽష్టమాధ్యాయస్య

తృతీయః పాదః || 3 ||

-----

అత్ర పాదే ఆదితః ।

అధికరణాని 6 525 ।

సూత్రాణి 36 1503 ।

(అథాష్టమాధ్యాయస్య చతుర్థః పాదః ) ।

(ప్రథమే - దర్విహోమస్య కర్మనామధేయతాధికరణే సూత్రమ్ - ) ।

దర్విహోమో యజ్ఞాభిధానం హోమసంయోగాత్ || 1 ||

చతుర్థపాదే ప్రథమాధికరణమారచయతి-

జైమినీయన్యాయమాలావిస్తరః

దర్విహోమో గుణో నామ వా గుణో దధిహోమవత్ ।

గుణసంభవతో లోకవేదయోర్నామ తద్భవేత్ ॥ 1 ॥

ఇదమామూయతే- 'యదేకయా జహుయాధర్విహోమం కుర్యాత్' ఇతి । తత్ర  
'దర్వాహోమో దర్విహోమః' ఇతి తృతీయాసమాసే సతి 'దధ్నా జహోతి'  
ఇత్యాదావివహోమానువాదనే గుణవిధిత్వసంభవాద్ధర్వాభ్యో గుణో విధీయతే । ఇతి చేత్ ।

మైవమ్ । న తావల్లోకే స్థాలీపాకాష్టకాదిహోమే దర్విగుణోఽపి విధాతుం శక్యః ।  
లోకికశిష్టాచారాదేవ తత్ర సాధనప్రాప్తేః । నాపి వేదసిద్ధాగ్ని హోత్రనారిష్టాదిహోమే । తత్ర  
విహితజుహ్వదిబాధప్రసంగాత్ । తస్మాత్ 'దర్విహోమః' ఇతి కర్మనామధేయమ్ ॥ 1 ॥

(ద్వితీయే - దర్విహోమస్య లోకికవైదికోభయకర్మనామధే-

యతాధికరణే సూత్రే 2-3) ।

స లోకికానాం స్యాత్కర్మస్తదాఖ్యత్వాత్ ॥ 2 ॥

సర్వేషాం వా దర్శనాద్వాస్తుహోమే ॥ 3 ॥

ద్వితీయాధికరణమారచయతి-

లోకికస్యోత సర్వస్య నామాఽఽద్యోఽమృష్టవాక్యతః ।

నిమిత్తసామ్యాద్వేదేఽపి తదుక్తేః సర్వనామ తత్ ॥ 2 ॥

'అమృష్టానాం దార్విహోమికో బ్రాహ్మణః' ఇతి స్మృతావమృష్టస్వామికే స్మార్తహోమే  
తత్ప్రయోగాల్లోకికస్యైవ హోమస్య తన్నామ । ఇతి చేత్ ।

మైవమ్ । 'దర్వాహోమో దర్విహోమః' ఇతి ప్రవృత్తినిమిత్తస్య లోకికవైదికయోః  
సమానత్వాత్ । 'దర్విహోమం కుర్యాత్' ఇతి శ్రుత్యక్తే వైదికహోమనామలిఖ్యత్వాచ్చ  
సర్వస్యైవ హోమస్యైతన్నామ ॥ 2 ॥

(తృతీయే - దర్విహోమశబ్దస్య హోమనామధేయతాధికరణే - సూత్రమ్-) ।

జహోతిచోదనాయాం వా తత్సంయోగాత్ ॥ 4 ॥

తృతీయాధికరణమారచయతి-

యజతేరపి నామ స్యాజ్జహోతేరేవ వాఽగ్రిమః ।

అవిశేషేణ ముఖ్యత్వాజ్జహోతేర్లక్షణాఽన్యథా ॥ 3 ॥

తన్నామ జహోతిచోదనానాం యజతిచోదనానాం చ భవితుమర్హతి । కుతః ।  
విశేషాశ్రవణాత్ । ఇతి చేత్ ।

జైమినీయన్యాయమాలావిస్తరః

మైవమ్ | జుహోతిచోదనాసు హోమశబ్దస్య ముఖ్యత్వాత్ | యజతిచోదనానాం  
తన్నామత్యే లక్షణా స్యాత్ | తస్మాత్- జుహోతిచోదనానామేవ నామ || 3 ||

(సింహావలోకితన్యాయేన పునరపి ప్రథమాధికరణశేషభూతాన్యేవ సూత్రాణి 5-9) |

ద్రవ్యోపదేశాద్వా గుణాభిధానం స్యాత్ || 5 || న

లోకికానామాచారగ్రహణత్వాచ్ఛబ్దవతాం చాన్యా-

ర్థవిధానాత్ || 6 || దర్శనాచ్ఛాన్యపాత్రస్య || 7 ||

తథాఽగ్నిహవిషోః || 8 || ఉక్తశ్చార్థసంబంధః || 9 ||

(చుతుర్థే - దర్శిహోమశబ్దస్యాపూర్వతాధికరణే సూత్రాణి 10-28) |

తస్మిన్నేమః ప్రవర్తేతావ్యక్తత్వాత్ || 10 || న వా

స్వాహాకారేణ సంయోగాత్, వషట్కారస్య చ ని-

ర్దేశాత్, తన్తే తేన విప్రతిషేధాత్ || 11 || శబ్దాంతర-

త్వాత్ || 12 || లింగదర్శనాచ్ఛ || 13 || ఉత్తరార్థస్తు

స్వాహాకారో యథా సాప్తదశ్యం తాత్రావిప్రతిషిద్ధా పునః-

ప్రవృత్తిర్లింగదర్శనాత్పశువత్ || 14 || అనుత్తరార్థో

వాఽర్థవత్త్వాత్, ఆనర్థక్యాద్ధి ప్రాథమ్యస్యోపరోధః

స్యాత్ || 15 || న ప్రకృతావపీతి చేత్ || 16 ||

ఉక్తం సమవాయే పారదౌర్బల్యమ్ || 17 || తచ్ఛోదనా

వేష్టేః ప్రవృత్తిత్వాత్తద్విధిః స్యాత్ || 18 || శబ్దసా-

మర్థ్యాచ్ఛ || 19 || లింగదర్శనాచ్ఛ || 20 || తత్రా-

భావస్య హేతుత్వాద్గుణార్థే స్యాదదర్శనమ్ || 21 ||

విధిరితి చేత్ || 22 || న వాక్యశేషత్వాద్గుణార్థే

చ సమాధానం నానాత్వేనోపపద్యతే || 23 || యేషాం

వాఽపరయోర్థోమః, తేషాం స్యాదవిరోధాత్ || 24 ||

తత్రోపధాని చోద్యన్తే, తాని స్థానేన గమ్యేరన్

జైమినీయన్యాయమాలావిస్తరః

||25|| లిఙ్గాద్వా శేషహోమయోః ||26|| ప్రతిపత్తి

తు తే భవతః, తస్మాదతద్వికారత్వమ్ ||27|| సంనిపాతే

విరోధినామప్రవృత్తిః ప్రతీయేత విధ్యుత్పత్తివ్యవస్థానా-

దర్థస్యాపరిణేయత్వాద్వచనాదతిదేశః స్యాత్ ||28||

చతుర్థాధికరణమారచయతి-

దర్విహోమే సోమధర్మా అపూర్వత్వముతాగ్రిమః |

అవ్యక్తేర్యజ్యభావాచ్చ స్వాహోక్త్యాదేరపూర్వతా || 4 ||

జయాభ్యాతాననారిష్టాదిషు దర్విహోమేషూత్పత్తివాక్యే దేవతాయా అశ్రవణాదవ్యక్తిలిఙ్గేన సోమధర్మాః కర్తవ్యాః | ఇతి చేత్ |

మైవమ్ | సోమే శ్రుతస్య యజతిలిఙ్గస్యాత్రాభావాత్ | కించ 'ప్రథివ్యై స్వాహా' | అన్తరిక్షాయ స్వాహా' ఇతి దర్విహోమమన్తేషు స్వాహాకార ఆత్మాతః | స చ సోమవిధ్యంతాతిదేశే విరుధ్యేత | తేన స్వాహాకారవిరోధినో వషట్కారస్య ప్రాప్యమాణత్వాత్ | కించోదాహృతైర్మన్తగతచతుర్థ్యనైః పదైర్దేవతాసమర్పణాన్నాన్త్యవ్యక్తత్వమ్ | తస్మాత్- దర్విహోమానామపూర్వకర్మత్వాన్నాన్తి తత్ర కస్యాపి విధ్యన్తస్యాతిదేశః || 4 ||

ఇతి శ్రీమాధవీయే జైమినీయన్యాయమాలావిస్తరేఽష్టమాధ్యాయస్య

చతుర్థః పాదః || 4 ||

అత్ర పాదే ఆదితః |

అధికరణాని 4 529 |

సూత్రాణి 28 1531 |

సమాప్తశ్చాయమష్టమోఽధ్యాయః || 8 ||

-----

(అథ నవమోఽధ్యాయః) |

అతిదేశోఽష్టమేఽధ్యాయే సమాప్తౌ నవమే పునః |

జైమినీయన్యాయమాలావిస్తరః

అతిదిష్టపదార్థానామూహానూహవిచారణా || 1 ||

అష్టమనవమయోరధ్యాయయోరనేన పూర్వోత్తరభావ ఉపజీవ్యోపజీవకరూపేణోపన్యస్తః ।  
మన్తసామసంస్కారేష్వతిదిష్టపదార్థేషు యత్రాస్తూహః, యత్ర చ నాస్తి, తదుభయమత్ర  
విచార్యమ్ । ఊహస్య లక్షణమేవమాహుః-

"ప్రాకృతస్థానపతితపదార్థాన్తరకార్యతః ।

ఊహః ప్రయోగో వికృత ఊహ్యామానతయోదితః" || ఇతి ||

(ప్రథమే- అగ్ని హోత్రాదిమాక్తానాం ధర్మాణామపూర్వప్రయుక్త-

త్వాధికరణే సూత్రమ్-) ।

యజ్ఞకర్మప్రధానమ్, తద్ధి చోదనాభూతమ్, తస్య

ద్రవ్యేషు సంస్కారస్తత్రప్రయుక్తస్తదర్థత్వాత్ || 1 ||

నవమాధ్యాయస్య ప్రథమపాదే ప్రథమాధికరణే ప్రథమవర్ణకమారచయతి-

ఇష్ట్యగ్ని హోత్రసోమానాం ధర్మః కిం యజయేఽథవా ।

అపూర్వాయాత్ర నిర్ణీతిః స్మార్యతే సప్తమోదితా || 2 ||

సప్తమస్యాఽఽద్యాధికరణేఽవఘాతాదీనాం ధర్మాణాం యజ్యన్వయం  
నిరాకృత్యాపూర్వాన్వయో నిర్ణీతః । స ఏవాత్రోహారమ్భోపయోగిత్యేన స్మార్యతే । యది  
యజ్యర్థాః స్యుః, తదా సర్వే సర్వత్రోపదిశ్యన్తే, న త్వతిదేశః క్వాప్యస్తి ।  
తతోఽతిదిష్టపదార్థవిషయ ఊహో నాఽఽరభ్యతే । అపూర్వార్థత్వే తు  
ప్రకరణనియమితత్వాదశ్రుతధర్మకేష్వతిదేశాదూహ ఆరమ్భణీయః || 1 ||

ద్వితీయవర్ణకమారచయతి-

అవఘాతే బ్రీహిరూపం వివక్ష్యేత న వాశ్రుతేః ।

ఆద్యః సాధనతామాత్రమవర్ణ్యత్వాద్వివక్ష్యతే || 3 ||

'వ్రీహీనవహన్తి' ఇత్యత్ర వ్రీహీణాం స్వరూపం శ్రూయమాణత్వాద్వివక్షితమ్ । తథా సతి  
మైవారశ్చరుర్భవతి" ఇత్యత్ర నీవారణాం ప్రయోగే నోహః । యదా బ్రీహిష్యేవ  
నియతోఽవఘాతో వ్రీహినివృత్తౌ నివర్తతే, తదా కుత ఊహావసరః । ఇతి ప్రాప్తే,

బ్రూమః- వ్రీహిస్వరూపవివక్షాయామపి వ్రీహిగతోఽపూర్వసాధనత్వాకారో న వర్ణయితుం శక్యః  
। అన్యథాఽవఘాతవైయర్థ్యాపత్తేః । తతోఽపూర్వసాధనత్వాకారోఽవశ్యం వివక్షితవ్యః । తత్ర

జైమినీయన్యాయమాలావిస్తరః

ప్రహిస్వరూపస్యాపి వివక్షాయాం గౌరవం స్యాత్ | తదవివక్షాయాం తు నీవారాణామపి  
విహితత్వేనాపూర్వసాధనత్వాకారసద్భావాదవఘాతవిషయత్వేనోహః సిద్ధ్యతి || 3 ||

తృతీయవర్ణకమారచయతి-

నాపూర్వస్య నిమిత్తత్వమస్తి వా, న ప్రయోక్తృతః |

అస్తిం శాబ్దప్రయోక్తృత్వమార్థికీ తు నిమిత్తతా || 4 ||

అవఘాతప్రయాజాద్యనుష్ఠాననిమిత్తత్వమపూర్వస్య నాస్తి | కుతః | అపూర్వస్య  
ప్రయోజకత్వాత్ | నిమిత్తత్వప్రయోజకత్వయోః సిద్ధసాధ్యరూపేణ విరుద్ధత్వాత్ |  
యస్మిన్విద్యమానే క్రియతే, తన్నిమిత్తమ్ | యస్య సిద్ధ్యర్థం క్రియతే, తత్ప్రయోజకమ్ |  
వర్జితా చాపూర్వస్య సప్తమాద్యాధికరణనిర్ణయస్మారణేన ప్రయోజకతా | తతో  
యజతేర్నిమిత్తత్వం వక్తవ్యమ్ | తథా సతి యజతివద్ప్రహిస్వరూపస్యాపి నిమిత్తత్వేన  
తదభావే సత్యవఘాతాభావాన్నీవారాద్యూహో నాస్తి | ఇతి ప్రాప్తే-

[బ్రూమః- అపూర్వస్య శాబ్దం ప్రయోజకత్వం సప్తమే వర్జితమ్ | ఇహ తు- ఆర్థికీ నిమిత్తతా  
వర్జ్యతే | యద్యపి స్వరూపేణ సాధ్యమపూర్వమ్, తథాఽపి మనసి విపరివర్తమానత్వాకారేణ  
సిద్ధత్వమప్యస్తి | అతో యజేర్నిమిత్తత్వాభావాత్తద్దృష్టాన్తేన  
ప్రహిస్వరూపస్యాప్యనిమిత్తత్వాన్నీవారాద్యూహః సంభవతి || 4 ||

(ద్వితీయే ప్రోక్షణస్యాపూర్వప్రయుక్తత్వాధికరణే సూత్రే 2-3) |

సంస్కారే యుజ్యమానానాం తాదర్శ్యాత్తత్ప్రయుక్తం స్యాత్

|| 2 || తేన త్వర్ధేన యజ్ఞస్య సంయోగాద్ధర్మసంబంధ-

స్తస్మాద్యజ్ఞప్రయుక్తం స్యాత్సంస్కారస్య తదర్థత్వాత్ || 3 ||

ద్వితీయాధికరణే ప్రథమవర్ణకమారచయతి-

ముసలాద్యుక్తణం హన్వై స్వాదపూర్వాయ వోక్తితః |

ఆద్యః ప్రకరణాదన్యో వ్యర్థం తత్సాదిహన్యథా || 5 ||

'ప్రోక్షితాభ్యాములూఖలముసలాభ్యామవహన్తి' ఇతి శ్రూయతే | తత్ర-  
ప్రోక్షణములూఖలముసలద్రవ్యద్వారా హన్తృర్థః | కుతః | వాక్యేన తచ్ఛేషత్వప్రతీతేః | ఇతి  
చేత్ |

మైవమ్ | ప్రకరణేనాపూర్వశేషత్వావగమాత్ | న చ - వాక్యం ప్రకరణాద్భూతీయః- ఇతి  
వాక్యమ్ | అపూర్వశేషత్వాభావే వైయర్థ్యప్రసంగాత్ | పూర్వపక్షే- యత్రావఘాతః, తత్రైవ

జైమినీయన్యాయమాలావిస్తరః

ప్రోక్షణమ్ | తథా సతి నైర్ఋతచరౌ 'కృష్ణానాం ప్రీహీణాం నఖనిర్భిన్నానామ్' ఇతి శ్రుతేషు  
నభేషు ప్రోక్షణం నోహ్యతే | సిద్ధాంతే తు- అపూర్వస్య ప్రయోజకత్వాదస్తి తత్రోహః || 5 ||

(వర్ణకాంతరే (ఉచ్చావచధ్వనేః పరమాపూర్వాప్రయుక్తతాధికరణే) సూత్రమ్-) |

తేన త్వర్ణేన యజ్ఞస్య సంయోగాద్ధర్మసంబంధస్తస్మాద్యజ్ఞప్ర-

యుక్తం స్యాత్సంస్కారస్య తదర్థత్వాత్ || 3 ||

ద్వితీయవర్ణకమారచయతి-

మన్వాదికమపూర్వాయ పరాయావాంతరాయ వా |

ఫలాదాద్యో నో ర్నమం తల్లక్షణా తు విశిష్యతే || 6 ||

జ్యోతిష్ఠోమే శ్రూయతే- యావత్త్యా వాచా కామయేత తావత్త్యా దీక్షిణీయాయామనుబ్రూయాత్,  
మన్తం ప్రాయణీయాయామ, మన్తతరమాతిథ్యాయామ్, ఉపాంశూపసత్సు,  
ఉచ్చైరగ్నిషోమీయే' ఇతి | తత్ర ధ్వనేరుచ్చావచీభావః పరమాపూర్వప్రయుక్తః | తస్య  
ఫలవత్త్వాత్ | ఇతి చేత్ |

మైవమ్ | అవాంతరాపూర్వేఽపి సమానం ఫలవత్త్వమ్ | పరమాపూర్వజననద్వారేణ  
ఫలసంబంధాత్ | సమానే చ ఫలవత్త్వే సంనికృష్టలక్షణయా నిర్ణయః | తథా హి-  
దీక్షిణీయాదిశబ్దా అభికర్మవాచినః | న చ- మన్తత్వాదిధర్మాణాం కర్మస్వరూపం ప్రయోజకమ్ |  
అపూర్వప్రయుక్తే నిర్ణీతత్వాత్ | తతో దీక్షిణీయాదిశబ్దైరపూర్వం లక్షణీయమ్ | తత్రే  
వాక్యగతమవాంతరాపూర్వం రాంనికృష్టమ్ | తద్ద్వారకం పరమాపూర్వం విప్రకృష్టమ్ |  
తస్మాత్ అవాంతరాపూర్వప్రయుక్తా ఏతే ధర్మాః | అశ్వమేధగత- త్రైధాతవీయాయామూహాభావః  
ఫలమ్ | తథా హి - అశ్వమేధే సమామ్నాయతే - 'త్రైధాతవీయా దీక్షిణీయా భవతి' ఇతి | యది  
పరమాపూర్వప్రయుక్తః స్యాత్, తతస్తస్యోపకారవిశేషనిబంధన ఇతి తత్కార్యాపన్నాయాం  
త్రైధాతవీయాయామూహో భవిష్యతి | అథ- ఆగ్నావైష్ణవాపూర్వప్రయుక్తః, తదా  
త్రైధాతవీయాయాం తదపూర్వం న భవతి | కింతు- అన్యదేవేతి నాస్త్యాహః || 6 ||

(తృతీయే - ఫలదేవతాసంబంధధర్మాణామప్యపూర్వప్రయుక్తతాధికరణే సూత్రే 4-5) |

ఫలదేవతయోశ్చ || 4 || న చోదనాతో హి తాద్గుణ్యమ్ || 5 ||

తృతీయాధికరణమారచయతి-

అగన్మాదేః స్వర్గదేవౌ హేతూ యద్వాఽత్ర చోదితమ్ |

ఆద్యో లిఙ్గానైవమభిస్యాపూర్వాకాఙ్క్షితత్వతః || 7 ||

జైమినీయన్యాయమాలావిస్తరః

దర్శపూర్ణమాసయోర్మనౌ శ్రుతౌ- 'అగన్మ సువః'- ఇత్యేకః। 'అగ్నేరహముజ్జితిమనుజ్ఞేషమ్' ఇత్యపరః। తయోరుభయోః స్వర్గదేవౌ క్రమేణ ప్రయోజకౌ। కుతః। తల్లిభదర్శనాత్। తథా సతి 'సౌర్యం చరుం నిర్వపేద్బ్రహ్మవర్చసకామః' ఇత్యత్ర స్వర్గాణ్స్వీరభావాన్నాస్త్యాహః। ఇతి ప్రాప్తే-

బ్రూమః- చోదితం యదపూర్వం తస్యైవ ఫలవత్తవేనానుష్ఠేయతయేతికర్తవ్యతాకాజ్ఞా యుక్తా। తతో మున్తయోరపూర్వం ప్రయోజకమ్। తథా సతి వికృతౌ 'అగన్మ బ్రహ్మవర్చసం సూర్యస్యాహముజ్జితిమనుజ్ఞేషమ్' ఇత్యేవ మున్తయోరస్త్యాహః॥ 7 ॥

(చతుర్థే - ధర్మాణామదేవతాప్రయుక్తత్వాధికరణే సూత్రాణి 6-10)।

దేవతా వా ప్రయోజయేదతిథివద్భోజనస్య తదర్థత్వాత్

॥6॥ ఆర్థపత్వాత్ ॥7॥ తతశ్చ తేన సంబంధః ॥8॥

అపి వా శబ్దపూర్వత్వాద్యజ్ఞకర్మ ప్రధానం స్యాద్గుణత్వే

దేవతాశ్రుతిః ॥9॥ అతిథౌ తత్ప్రధానత్వమభావః

కర్మణి స్యాత్తస్య ప్రీతిప్రధానత్వాత్ ॥10॥

చతుర్థాధికరణమారచయతి-

దేవః ప్రయోజకోఽపూర్వం వాఽఽద్యోఽస్య ఫలదత్వతః।

న విధేయే గుణో హ్యేషోఽపూర్వస్య ఫలితోచితా ॥ 8 ॥

'అగ్నేయోఽష్టాకపాలః' - ఇత్యాదిషు సర్వేషు కర్మసు ధర్మాణామగ్నాదిర్దేవః ప్రయోజకః। కుతః। యాగేన పూజితాయా దేవతాయాః ఫలప్రదత్వాత్। సంభవతి హి ఫలప్రదత్వమ్। మన్తార్థవాదాదిభ్యో విగ్రహాదిపశ్చాకావగమాత్। విగ్రహః, హవిఃస్వీకారః, తద్భోజనమ్, తృప్తిః, ప్రసాదశ్చ, ఇత్యేతచ్చేతనస్యోచితం పశ్చాకమ్। 'సహస్రాక్షో గోత్రభిద్యజ్ఞబాహుః' - ఇతి విగ్రహః। 'అగ్నిరిదం హవిరజుషత' ఇతి హవిఃస్వీకారః। Xఅద్ధీదిన్త ప్రస్థితే మాహర్వీషి'- ఇతి హవిర్భోజనమ్। 'తృప్త ఏవైనమిన్తః ప్రజయా పశుభిస్తపర్యతి' ఇతి తృప్తి-ప్రసాదౌ। తతః సేవిత్రరాజాదివత్పూజితదేవతాయాః ఫలప్రదత్వేన ప్రాధాన్యాత్సైవధర్మాణాం ప్రయోజికా। తథా సతి యత్ర సౌర్యాదావగ్నిర్వాస్తి, తత్ర- అగ్నిదేవతాయాం నియతా ధర్మా ఏవ తావన్నాతిదిశ్యన్తే, కుతస్తత్రోహస్య ప్రాప్తిః। ఇతి పూర్వపక్షః।

కిం దేవతాయాః ఫలప్రదత్వలక్షణం ప్రాధాన్యం శబ్దాదాపాద్యతే, వస్తుసామర్థ్యాద్వా। నాఽఽద్యః। 'స్వర్గకామో యజేత' ఇతి శబ్దేన విధేయస్య యాగస్య ఫలప్రదత్వావగమాత్। ద్రవ్యదేవతే తు సిద్ధత్వేన సిద్ధధ్యనర్థే। తత్ర యథా ద్రవ్యస్య విధేయం ప్రతిగుణత్వమ్, తథా దేవతాయా అపి। యది యాగస్య కాలాంతరభావిఫలం ప్రతి వ్యయహితత్వమ్, తద్ధి



జైమినీయన్యాయమాలావిస్తరః

తత్సాధనభూతా దేవతా తతోఽపి వ్యవహితా | కా తర్హి ఫలస్య గతిః | 'అపూర్వమ్' ఇతి వదామః |  
తచ్ఛ్రుత్యాశ్రుతార్థాపత్త్యా వా ప్రతీయమానత్వాచ్ఛ్రుతి తస్య ఫలప్రదత్వముచితమ్ |  
నాపి- వస్తుసామర్థ్యాద్దేవస్య ఫలప్రదత్వమ్ |  
విగ్రహోదిపఞ్చకప్రతిపాదకయోర్మూలతార్థవాదయోః స్వార్థే తాత్పర్యాభావాత్ | అన్యథా  
'వనస్తతిభ్యః

స్వాహా | మూలేభ్యః స్వాహా | ఇత్యాదిమన్తేష్యపి దేవత్వం విగ్రహోదిపఞ్చకయుక్తం కల్పేతా  
తచ్ఛ్రుత్యక్షవిరుద్ధమ్ | తతో న రాజాదివత్ఫలప్రదత్వమ్ | కించ- విగ్రహోదిమద్దేవతావాద్యపి  
న వినా కర్మణా ఫలమభ్యుపైతి | తతః- ప్రాప్తాప్రాప్తవివేకేనోభయవాదిసిద్ధస్య యాగస్యైవ  
ఫలప్రదత్వమస్తు | కించ- మాతాపితృగుర్వాదిశుశ్రూషాయాం వినాఽపి దేవతాం  
ఫలప్రదత్వముభయవాదిసిద్ధమ్ | తస్మాత్- ఫలప్రదమపూర్వమేవ ధర్మాణాం ప్రయోజకమ్ |  
తథా సత్యగ్నాదిదేవతాభావేఽప్యపూర్వప్రయుక్తధర్మాణామతిదేశాదస్తి తతోహస్యావకాశః || 8  
||

(పఞ్చమే- ప్రోక్షణాదీనామపూర్వప్రయుక్తతాధికరణే సూత్రాణి 11-19) |

ద్రవ్యసంఖ్యాహేతుసముదాయం వాశ్రుతిసంయోగాత్ || 11 ||

అర్థకారితే చ ద్రవ్యేణ న వ్యవస్థా స్యాత్ || 12 ||

అర్థో వా స్యాత్ప్రయోజనమితేరషామచోదనాత్తస్య చ

గుణభూతత్వాత్ || 13 || అపూర్వత్వాద్యవస్థా స్యాత్ || 14 ||

తత్ప్రయుక్తత్వే చ ధర్మస్య సర్వవిషయత్వమ్ || 15 ||

తద్యుక్తస్యేతి చేత్ || 16 || నాశ్రుతిత్వాత్ || 17 ||

అధికారాదితి చేత్ || 18 || తుల్యేషు నాధికారః

స్వాదచోదితశ్చ సంబంధః | పృథక్సతాం యజ్ఞార్థేనాభి-

సంబంధస్తస్మాద్యజ్ఞప్రయోజనమ్ || 19 ||

పఞ్చమాధికరణమారచయతి-

ప్రీహ్యోదయః ప్రయోక్తారోఽపూర్వం వాప్రేక్షణాదిషు |

వాక్యశ్రుతిభ్యామాద్యః స్యాచ్ఛోదితాకాక్షయాఽన్తిమః || 9 ||

'ప్రీహీన్ప్రేక్షతి' ఇత్యత్ర వాక్యేన ద్వితీయాశ్రుత్యా చ ప్రోక్షణే ప్రీహిస్వరూపం ప్రయోజకమ్ |  
ఇతి చేత్ |

జైమినీయన్యాయమాలావిస్తరః

మైవమ్ | ఫలవత్వేన కర్తవ్యతయా చోదితస్యాపూర్వస్యేతికర్తవ్యతాయామాకాజ్ఞా భవతి |  
ప్రీహిస్వరూపం తు సిద్ధత్వాన్న కర్తవ్యతయా చోద్యతే, కింతు గుణత్వేన | తతో  
ద్రవ్యస్వరూపస్య నేతికర్తవ్యతాకాజ్ఞా | తస్మాత్- వాక్యశ్రుతీ ఉపేక్ష్య ప్రకరణాదపూర్వస్య  
ప్రయోజకత్వమేవేష్టవ్యమ్ | న చ- అపూర్వప్రయుక్తేస్తువాదౌ ప్రోక్షణస్యాతిప్రసభః |  
ప్రకృతాపూర్వాయ హవిరాకారస్య వివక్షితత్వాత్ | సప్తమస్య ప్రథమాధికరణే-  
సంనిపత్యోపకారిణామారాదుపకారిణాం చ  
సామాన్యేనాపూర్వప్రయుక్తత్వమతిదేశారమ్భసిద్ధయే వర్ణితమ్ | తదేవాత్రాపి  
ప్రథమాధికరణస్య ప్రథమవర్ణక ఊహారమ్భసిద్ధయే స్మారితమ్ | ద్వితీయవర్ణకే- పునః  
సంనిపత్యోపకారిణాం విశేషాకారేణ సాధితమ్ | పునరపి దార్ఢ్యాదు ద్వితీయాధికరణస్య  
ప్రథమవర్ణకే, తృతీయ- పంచమాధికరణయోశ్చ క్రమేణ వాక్యం లిఙ్గం శ్రుతిం చోపజీవ్య  
ప్రవృత్తాస్తయః పూర్వపక్షా నిరాకృతాః | అతో- న పునరుక్తిభవః కర్తవ్యః || 1 ||

(షష్ఠే - అగ్నిష్టోమ ఉపాంశుత్వస్య ప్రాచీనపదార్థప్రయుక్తత్వాధి-

కరణే సూత్రాణి 20-25) |

దేశబద్ధముపాంశుత్వం తేషాం స్యాచ్ఛ్రుతినిదేశాత్తస్య చ తత్ర

భావాత్ || 20 || యజ్ఞస్య వా తత్సంయోగాత్ || 21 ||

అనువాదశ్చ తదర్థవత్ || 22 || ప్రణీతాది తథేతి

చేత్ || 23 || న యజ్ఞస్యాశ్రుతిత్వాత్ || 24 ||

తద్దేశానాం వా సంఘాతస్యాచోదితత్వాత్ || 25 ||

షష్ఠాధికరణమారచయతి-

ప్రాచీనోపాంశుతాఽపూర్వే పరమేఽవాన్తరేఽపి వా |

యజ్ఞయోగాదాదిమోఽన్త్యో దేశబన్ధశ్రుతత్వతః || 10 ||

జ్యోతిష్టోమే శ్రూయతే- "త్సరా వా ఏషా యజ్ఞస్య,  
తస్మాద్యత్కించిత్ప్రాచీనమగ్నిష్టోమీయాత్, తేనోపాంశు చరన్తి' ఇతి | అత్ర- ఉపాంశుపరతా  
పరమాపూర్వే సంబద్ధా | పరమపూర్వప్రయుక్తేత్వర్థః | కుతః | శకునిగ్రాహకగతిన్యాయేన  
యజ్ఞసంబద్ధావగమాత్ | తథాపి- యజ్ఞస్య సంబన్ధి  
యత్కించిదగ్నిష్టోమీయాత్ప్రాచీనమారాదుపకారకం ప్రధానహవిఃసంస్కారకం చ, తస్య  
సర్వస్యోపాంశుత్వం విధీయతే | యజ్ఞో నామ పరమాపూర్వమ్ | తస్య యజ్ఞసాధ్యత్వాత్ |  
యేయముపాంశుత్వానుష్ఠితిః, ఏషా త్సరా ఛద్యగతిః | యథా శకునిం జిఘృక్షవః ప్రచున్నా  
గతిర్భవతి |

జైమినీయన్యాయమాలావిస్తరః

శనైః పదన్యాసో దృష్టిప్రణిధానమశబ్దకరయణం చేతి తత్సర్వం శకునిగ్రహణాయ | తథైవ-  
అనుష్ఠాతురుపాంశుత్వానుష్ఠానం ఛద్మగతిరూపమనుష్ఠానసాధ్యాయ యజ్ఞశబ్దనిర్దిష్ఠాయ  
పరమాపూర్వాయ | సతి చ పరమాపూర్వప్రయుక్తత్వే కుణ్డపాయినామయనేఽప్యగ్నిషోమపి  
పశోః ప్రాచీనేషాపాంశుత్వస్యోహః | ఇతి ప్రాప్తే-

బ్రూమః- అవాంతరాపూర్వప్రయుక్తముపాంశుత్వమ్ | కుతః | దేశబద్ధేన శ్రుతత్వాత్ |  
'అగ్నిమీయాత్రాప్రాచీనం యత్కించిత్' ఇతి మర్యాదయా దేశలక్షితాయే పదార్థాః, తే  
శ్రూయమాణేన వాక్యేనోపాంశుత్వసంబద్ధాః ప్రతీయంతే | యజ్ఞసంబంధస్తు న వాక్యేన శ్రూయతే |  
'యజ్ఞస్య త్సరా' ఇత్యన్వయప్రతీతేః | న హి 'యజ్ఞస్య యత్కించిత్ప్రాచీనమ్' హత్యన్వయః  
సంభవతి | 'తస్మాత్- మర్యాదావచ్చిన్నపదార్థజన్యావాంతరాపూర్వప్రయుక్తముపాంశుత్వమ్ |  
'యజ్ఞస్య త్సరా' ఇత్యనేనార్థవాదేనావాంతరాపూర్వప్రయుక్తమేవోపాంశుత్వం ప్రశస్యతే | ఏవం  
సత్యుదాహృతోహభావః ఫలమ్ | యత్తు- ద్వితీయాధికరణస్య ద్వితీయవర్ణకే  
అగ్నిషోమీయాత్రాప్రాచీనే దీక్షణీయాదౌ స్వరాంతరముక్తమ్,  
తద్దీక్షణీయాదినంయోగాత్తత్రత్యప్రధానవిషయమ్ | ఇదం తూపాంశుత్వమభివిషయమితి న  
విరోధః |

X సప్తమాధికరణమారచయతి-

ప్రణీతావాగ్యమే పక్షౌ యోజనీయౌ పురేవ తౌ |

పురా హవిష్కృదాహ్వనాద్యే తత్రాపూర్వకారితా || 11 ||

దర్శపూర్ణమాసయోః శ్రూయతే- 'యజ్ఞం తనిష్కన్తావధ్వర్యుయజమానౌ వాచం యచ్ఛతః'  
ఇతి | తత్ర- ప్రణీతాసంబంధినీ వాజ్ నియమే యజ్ఞసంయోగాత్పరమాపూర్వం ప్రయోజకమ్ |  
ఇతి పూర్వః పక్షః |

యజ్ఞశబ్దస్య 'తనిష్కన్తౌ' ఇత్యనేనాన్వయః, న తు వాగ్యమేన | తతో న పరమాపూర్వం  
ప్రయోజకమ్ | తథా సతి హవిష్కృదాహ్వనే వాగ్విసర్గస్య విహితత్వాత్తతః పురా యే  
ప్రోక్షణాదిపదార్థాస్తేష్యన్వితాస్తత్రత్యేన పరమాపూర్వేణ ప్రయుజ్యంతే || 10 || 11 ||

(అష్టమే - ఇష్టకాసు సకృద్వికర్షణాద్యనుష్ఠానాధికరణే సూత్రాణి 26-28) |

అగ్నిధర్మః ప్రతీష్ఠకం సంఘాతాత్పూర్ణమాసీవత్ || 26 ||

అగ్నేర్వా స్యాద్ద్రవ్యైకత్వాదితరాసాం తదర్థత్వాత్ || 27 ||

చోదనాసముదాయాత్తు పౌర్ణమాస్యాం తథా స్యాత్ || 28 ||

అష్టమాధికరణమారచయతి-

వికర్షప్రోక్షణే కార్యే ప్రతీష్ఠకముతైకధా |

జైమినీయన్యాయమాలావిస్తరః

ఆద్యోఽవయవ్యసత్వేన మైవం భూదేశసత్వతః || 12 ||

'ఇష్టకాభిరగ్నిం చినుతే' ఇతి శ్రుతమ్ | తత్రేదమామ్నాయతే- 'మణ్ణాకేనాగ్నిం వికర్షతి |  
వేతసశాఖయాఽవకాభిశ్చాగ్నిం వికర్షతి | హిరణ్యశకలసహస్రేణాగ్నిం ప్రోక్షతి | దధ్నా  
మధుమిశ్రేణాగ్నిం ప్రోక్షతి' ఇతి | 'శాఖాగ్రే మణ్ణాకం వద్ధ్వా తేన వికర్షయతి' ఇత్యర్థః | తే చ  
వికర్షణప్రోక్షణే ప్రతీష్ఠకం కర్తవ్యే | కుతః | చితాభ్యఇష్టకాభ్యః పృథగగ్నిశబ్దార్థస్య  
కస్యచిదవయవిద్రవ్యస్యాభావాత్ | ఇతి చేత్ |

మైవమ్ | ఉపహితాభిరిష్టకాభిః సంయుక్తస్య ప్రదేశస్యావయవిద్రవ్యత్వాత్ | తస్య  
చాగ్నిధారత్వేనాగ్నిశబ్దార్థత్వమ్ | తస్మాత్- అగ్నేరేకత్వాత్సకృదేవ వికర్షణప్రోక్షణే కుర్యాత్  
|| 12 ||

(నవమే - ఉత్తమాన్యానామహ్నం పత్నీసంయాజసంస్థాధికరణే

సూత్రాణి 29-32) |

పత్నీసంయాజాంతత్వం సర్వేషామవిశేషాత్ || 29 ||

లిఙ్గాద్వాప్రాగుత్తమాత్ || 30 || అనువాదో వా దీక్షా

యథా నక్తం సంస్థాపనస్య || 31 || స్వాద్వాఽనారభ్య

విధానాదన్తే లిఙ్గావిరోధాత్ || 32 ||

నవమాధికరణమారచయతి-

పత్నీసంయాజసంస్థా కిం సర్వేష్యన్వేతరేషు వా |

అవిశేషాదాదిమోఽన్యోఽసంస్థితత్వోక్తిలిఙ్గతః || 13 ||

ద్వాదశాహే శ్రూయతే-- 'పత్నీసంయాజాన్తాన్యహాని సంతిష్ఠన్తే' ఇతి | తత్ర--  
ద్వాదశశంఖ్యాకేషు సర్వేష్యహాసు పత్నీసంయాజాన్తం కర్మానుష్ఠాయావశిష్టం  
హారియోజనాదికం త్యాజ్యమ్ | కృతః | 'ఏతావత్సు పత్నీసంయాజైః సమాప్తిర్నేతరేషు' ఇతి  
విశేషనియామకాభావాత్ | ఇతి  
చేత్ |

మైవమ్ | అసంస్థితత్వవాక్యోక్తిలిఙ్గేన ప్రాగుత్తమాదహ్నో యానీతరాణ్యహాని తేషు  
పత్నీసంయాజాంతత్వం వ్యవతిష్ఠతే | తథాపి - పత్నీసంయాజాన్తాన్యహాని సంతిష్ఠన్తే' ఇత్యస్య  
విధేః శేష ఏవమామ్నాయతే- 'న బర్హిరనుప్రహరత్యసంస్థితో హి తర్హి యజ్ఞః' ఇతి | తత్ర  
పత్నీసంయాజైః సర్వేషామహ్నానాం సమాప్తావసంస్థితత్వం వ్యాహన్యతే | తస్మాత్- 'సంతిష్ఠతే'  
ఇతి సంశబ్ధో న సమాప్తివచనః, కిం తర్హి సత్యేవ తదహః సంబన్ధికర్తవ్యశేషే

జైమినీయన్యాయమాలావిస్తరః

వ్యాపారోపరమమాత్రం బ్రూతే | అయం చ కర్తవ్యశేషశ్చరమేఽహన్యనుష్ఠాతవ్యః | తథా సతి-  
ద్వాదశానామహానాం విహితః సహప్రయోగోఽనుగృహీతో భవతి | తథా హి- 'ద్వాదశాహాన  
యజేత' ఇతి సహప్రయోగే విహితః | అత ఏవ దీక్షోపసదాదికం తన్నైణానుష్ఠీయతే | తత్ర  
ప్రథమమహః పత్నీసంయాజాంతమనుష్ఠాయ హరియోజనాదికం బర్హిప్రహరణాంతం  
కర్తవ్యత్వేనావస్థాప్య ద్వితీయమహః ప్రక్రమేత | ఏవముత్తరత్రాపి | తత్ర సర్వత్రావశిష్టం  
కర్తవ్యముత్తమేఽహన్యనుష్ఠాతవ్యమ్ | తథా  
సత్కుప్రకృమైక్యవదుపసంహరస్యాప్యేకత్వాద్విహితః సహప్రయోగః సిద్ధ్యతి | ఏకైకస్యాహానః  
పత్నీసంయాజైః సమాప్తౌ భిన్నాః ప్రయోగాః ప్రసజ్యేరన్ | యత్తు-- దశమస్యాహానో  
మానసగ్రహేణ సమాపనమ్, తద్వాచనికమ్ | తస్మాత్-- ఉత్తమవ్యతిరిక్తానామేవాహానం  
పత్నీసంయాజానంతరం వ్యాపారోపరమః || 13 ||

(దశమే - సామిధేనీనామభ్యాసస్య స్థానధర్మతాధికరణే సూత్రమ్- ) |

అభ్యాసః సామిధేనీనాం ప్రాథమ్యాత్స్నానధర్మః స్యాత్ || 33 ||

దశమాధికరణమారచయతి-

త్రిరనూక్తిర్ముచో ధర్మః స్థానధర్మోఽథవాఽగ్రిమః |

స్త్రీలిఖత్వాన్న తత్రాతిపదికప్రబలత్వతః || 14 ||

దర్శపూర్ణమాసయోః సామిధేనీః ప్రకృత్యశ్రూయతే- 'త్రిః ప్రథమామన్వాహ' ఇతి | సోఽయం  
త్రిరభ్యాస ఆదౌ పరితస్య 'ప్ర వో వాజా' ఇత్యుగ్విశేషస్య ధర్మః | కుతః | 'ప్రథమామ్' ఇత్యస్య  
పదస్య స్త్రీలిఖత్వాదృక్పరత్వోపపత్తేః | ఇతి చేత్ |

నైతద్యుక్తమ్ | స్త్రీలిఖవాచినష్టాప్రప్రత్యయాదపి పూర్వపరితస్య స్థానవాచినః 'ప్రథమ'  
ఇత్యస్య ప్రాతిపదికస్య ప్రబలత్వాత్ | అతో వికృతిష్వన్యస్యా అప్యచః ప్రథమస్థానే  
పరితాయాస్త్రీరభ్యాసః కర్తవ్యః | స్థానాంతరే పరితాయా 'ప్ర వో వాజా' ఇత్యస్యా ముచో  
నాన్త్యభ్యాతః || 14 ||

(ఏకాదశే- ఆరభ్యణీయేష్వధికరణే సూత్రే 34-35) |

ఇష్టావృత్తౌ ప్రయాజవదావర్తేతాఽఽరమ్భణీయా || 34 ||

సకృద్వాఽఽరమ్భసంయోగాదేకః పునరారమ్భో

యావజ్జీవప్రయోగాత్ || 35 ||

ఏకాదశాధికరణే (యావజ్జీవదర్శపూర్ణమాసయోరారమ్భణీయేష్టేః సకృదనుష్ఠానాఙ్గీకర్తృ-)  
వృత్తికారమతమారచయతి -

ప్రతిప్రయోగమారమ్భయజిరస్తి న వాఽన్త్యసౌ |

జైమినీయన్యాయమాలావిస్తరః

అథత్వేన, న తత్సర్వధర్మ ఆధానవద్భవేత్ || 15 ||

'అగ్నైవైష్ణవమేకాదశకపాలం నిర్వపేద్ధర్మపూర్ణమాసావారిప్పమానః' ఇతి  
విహితేయమారమ్భణీయేష్ఠిర్ధర్మపూర్ణమాసయోర్యావజ్ఞేవ మావర్త్యమానయోః  
ప్రతిప్రయోగమావర్తనీయా | కుతః | ప్రయాజాదివదభిత్వాత్ | ఇతి చేత్ |

నైతద్భుక్తమ్ | కుతః | సర్వప్రయోగసాధారణత్వాత్ | 'యావజ్ఞేవం మయా దర్శపూర్ణమాసా  
కర్తవ్యో' ఇత్యధ్యవసాయ ఆరమ్భః | స చైక

ఏవ | తేన చాఽఽరమ్భేణ ప్రయుక్తేయమిష్టిః | తస్మాత్- నాఽఽవర్తనీయా | యథా- ఆధానం  
సర్వక్రతుసాధారణత్వాత్సకృదేవ కర్తవ్యమ్, తద్వత్ | ఆధానస్య సకృదనుష్ఠానమేకాదశస్య  
తృతీయపాదే వక్ష్యతే || 15 ||

(ఆరమ్భణీయేష్ఠేః పురుషార్థత్వాన్నాఽఽవృత్తిః' ఇతి) స్వకీయం మతమారచయతి-

అన్వాధానాభిమారమ్భో యద్వా పురుషసంస్కృతిః |

ఫలవత్త్వాదాదిమోఽన్త్యః పుంయోగాన్న పృథక్ఫలమ్ || 16 ||

దర్శపూర్ణమాసయోరన్వాధానస్య  
ప్రథమాదార్థత్వేనాఽఽరమ్భరూపత్వాదారమ్భప్రయుక్తేయమిష్టిరన్వాధానస్యాభిమారమ్భః | తథా  
సతి- యాగఫలేనైవ ఫలవతీ స్యాత్ | కర్తృసంస్కారపక్షే పృథక్ఫలం కల్పేత | తస్మాత్-  
ప్రతిప్రయోగమన్వాధానావృత్తౌ తదభిభూతేయమిష్టిరావర్తనీయా | ఇతి ప్రాప్తే -

[బ్రూమః- ఆరమ్భో నామ పురుషస్య ప్రథమప్రవృత్తిః, న త్వన్వాధానపదార్థః | అతో  
నాన్వాధానాభిమారమ్భః | కింతు 'ఆరిప్పమానో నిర్వపేత్' ఇతి  
పురుషసంయోగాత్తత్సంస్కారోఽయమ్ | న చ ఫలకల్పనాప్రసంగః | కృతారమ్భమ్య పురుషస్య  
ప్రయోగపరిగృహీతత్వేన

పృథక్ఫలాకాఙ్క్షాయా అభావాత్ | నను- ఏవమపి తత్తత్ప్రయోగానారిప్పమానస్య  
సంస్కారాయాఽఽవృత్తిః స్యాత్ | న స్యాత్ | 'ప్రయోగమారిప్పమానః' ఇత్యశ్చుతత్వాత్ |  
'దర్శపూర్ణమాసావారిప్పమానః' ఇతి హి శ్రూయతే | తయోఽన్తైక ఏవాఽఽరమ్భః | తస్మాత్-  
నాస్త్యావృత్తిః

|| 16 ||

(ద్వాదశే నిర్వాపమన్తే సావిత్రాదిపదానామనూహాధికరణే సూత్రే 36-37) |

అర్థాభిధానసంయోగాన్మన్తేషు శేషభావః స్యాత్త-

త్రాచోదితమప్రాప్తం చోదితాభిధానాత్ || 36 ||

జైమినీయన్యాయమాలావిస్తరః

తతశ్చావచనం తేషామితరార్థం ప్రయుజ్యేతే || 37 ||

ద్వాదశాధికరణమారచయతి-

సవిత్రశ్యాద్యూహనీయం న వాఽర్థః సంగతస్తతః ।

ఊహౌ నావికృతస్యైవ నిర్వాపాన్వయసంభవాత్ || 17 ||

దర్శపూర్ణమాసయోర్నిర్వాపమన్తః శ్రూయతే - 'దేవస్య త్వా సవితుః  
ప్రసవేఽశ్వినోర్భాహుభ్యాం పూష్టో హస్తామ్యామగ్నయే జుష్టం నిర్వపామి' ఇతి । తత్ర-  
సవిత్రశ్యిపూషశభ్యాః కర్మణి సంగతం దేవతారూపమర్థమభిధాతుమర్హన్తి । తథా సతి-  
దృష్టప్రయోజనలాభాత్ । అగ్నిశ్చ కర్మసమవేతదేవతా । తతః కయాచిదపి వ్యుత్పత్త్యా  
సవిత్రాదిశబ్దైరగ్నిరభిధీయతామ్ । అథోచ్యేత- 'అగ్నిశబ్దేనైవాగ్నేరభిధానాత్పునస్తదభిధానం  
వ్యర్థమ్ । కించ- దేవాన్తరేషు రూఢాస్తే శబ్దా నాగ్నిమభిదధ్యుః' ఇతి । ఏవం తర్హి తాస్మిన్లో దేవతా  
అగ్నినా సాకం కర్మణి వికల్ప్యంతా । తతః- ప్రాకృతస్య మన్తస్య వికృతిష్యతిదేశే సతి  
సవిత్రాదిశబ్దస్థానే తత్తద్దేవతావాచకః శబ్దః ఊహనీయః । ఇతి ప్రాప్తే-

బ్రూమః- నాతోహః కర్తవ్యః । కుతః । అవికృతస్యైవ మన్తస్య  
నిర్వాపశేషత్వేనాన్వయసంభవాత్ । నహి- ప్రకృతావగ్నినా సహ సవిత్రాదిదేవతానాం  
వికల్పః । వాక్యభేదాదిదోషప్రసంగాత్ । తస్మాత్- నాస్త్యూహః || 17 ||

(త్రయోదశే వర్ణకద్యయసహితేఽధికరణే సూత్రే 38-39) ।

గుణశబ్దస్తథేతి చేత్ || 38 || న సమవాయాత్ || 39 ||

త్రయోదశాధికరణే (వికృతావగ్నిశబ్దోహప్రదర్శకం) ప్రథమవర్ణకమారచయతి -

తత్రాగ్నిశబ్దో నోహ్యః స్యాదూహ్యో వా స్తావకత్వతః ।

సవిత్రాదివదాద్యో నో సమవేతార్థవర్ణనాతు || 18 ||

తస్మిన్నూర్వోదాహృత ఏవ మన్తే 'అగ్నయే జుష్టమ్' ఇత్యయమగ్నిశబ్దో వికృతిషు  
నోహనీయః । కుతః । దేవతాన్తరవాచిసవిత్రాదిశబ్ద వదగ్నిశబ్దస్యాప్యత్ర నిర్వాపస్తావకత్వేన  
పారాత్ । ఇతి ప్రాప్తే-

బ్రూమః- విషమో దృష్టాంతః । కర్మణ్యసమవేతార్థాః సవిత్రాదిశభ్యాః । అగ్నిశబ్దస్త్వాగ్నేయే కర్మణి  
సమవేతమర్థం బ్రూతే । నను- అత్ర జుష్టశబ్దోఽసమవేతార్థః । నిర్వాపాత్పూర్వం హవిషో  
జుష్టత్వాభావాత్ । తద్యోగాదగ్నిశబ్దోఽపి తథా స్యాత్- ఇతి చేత్ ।

మైవమ్ । 'జుష్టం యథా భవతి తథా నిర్వపామి' ఇతి క్రియావిశేషణత్వేన  
భవిష్యజ్ఞోషణపరత్వే సతి సమవేతార్థత్వాత్ । తస్మాత్- సౌర్యే యాగే 'సూర్యాయ జుష్టం  
నిర్వపామి' ఇత్యేవమూహనీయమ్ || 18 ||

జైమినీయన్యాయమాలావిస్తరః

(తణ్ణులనిర్వాపమన్తే ధాన్యశబ్దోహప్రదర్శకం) ద్వితీయవర్ణకమారచయతి-

నోహ్య ఊహ్యోఽథవా ధాన్యశబ్దో నాసంగతోక్తితా ।

ఊహ్యో లక్షణయాఽర్థస్య గోపానస్యేవ సంగతేః ॥ 19 ॥

దృషది పేషణాయ తణ్ణులావాపే మన్తో విహితః- 'ధాన్యమసి వినుహి దేవామ్' ఇతి ।  
సోఽయం ధాన్యశబ్దోఽసపవేతమర్థం బ్రూతే నిస్తుషాణాం తణ్ణులానాం  
ధాన్యశబ్దార్థత్వాభావాత్ । తతః సవిత్రాదిశబ్దవన్నోహనీయః । ఇతి చేత్ ।

మైవమ్ । లక్షణయా వృత్త్యా ధాన్యశబ్దస్య తణ్ణులరూపేఽర్థే సమవేతత్వాత్ । యథా 'గావః  
పీయన్తే' ఇత్యత్ర ముఖ్యవృత్త్యభావేఽపి నాసమవేతార్థత్వం లోకా వర్ణయన్తి, కింతు- దుర్గం  
లక్షయిత్వాఽర్థం సమవేతమేవ ప్రతియన్తి । తద్వత్ । తస్మాత్- శాక్యానామయనే-  
షట్ప్రింశతస్సంవత్సరే ధాన్యశబ్ద ఊహనీయః । తత్ర హ్యేవమామూయతే- 'సంస్థితే  
సంస్థితేఽహని గృహపతిర్భుగయాం యాతి, స తత్ర యాన్ముగాన్తన్తి,

తేషాం తరసమయాః సవనీయాః పురోడాశా భవన్తి' ఇతి । తత్ర- దృషది పేషణాయ  
మాంసమావపన్ । మాంసమసి ధినుహి దేవాన్' ఇత్యేవం మన్తముహేత । న చ -  
ధాన్యశబ్దవల్లక్తో మృగశబ్ద ఊహేప్రయోక్తవ్యః- ఇతి వాచ్యమ్ । లక్షణావృత్తేః  
ప్రకృతావార్థికత్వేనాతిదేశానర్హత్వాత్ ॥ 19 ॥

(చతుర్దశే- ఇడోపహ్వనమన్తే యజ్ఞపతిశబ్దస్యానూహాధికరణే సూత్రమ్ - ) ।

చోదితే తు పరార్థత్వాద్విధివదవికారః స్యాత్ ॥ 40 ॥

చతుర్దశాధికరణమారయతి -

ఊహ్యో యజ్ఞపతిర్నో వా వృద్ధ్యర్థోత్సాహతోఽగ్రిమః ।

ప్రత్యక్షోక్త్యా కృతస్సమన్త ఇడార్థో నోహనం తతః ॥ 20 ॥

దర్శపూర్ణమాసయోర్థడోపహ్వనమన్తే వాక్యమేతదామూయతే- 'దైవ్యా అధ్వర్యవ  
ఉపహూతా ఉపహూతా మనుష్యాః, య ద్రమం యజ్ఞమవాన్, యే చ యజ్ఞపతిం వర్ధాన్' ఇతి ।  
'యే దైవ్యా అధ్వర్యవో యజ్ఞమవన్తి, యే చ మనుష్యా యజ్ఞపతిం వర్ధయన్తి, తే  
సర్వేఽప్యత్రోషహూతాః' ఇత్యర్థః । అస్మిన్వాక్యే యజ్ఞపతేరభివృద్ధికథనేనోత్సాహజ [న] నేన  
సంవేతోఽర్థః ప్రతీయతే । తత ఇడోపహ్వనమన్తాత్పృథక్కృత్యాభివృద్ధ్యర్థే జపే  
మన్తవాక్యమిదం లిఖేన వినియుజ్యతామ్ । తథా సతి సత్రే యజ్ఞపతీనాం  
బహుత్వాద్బహువచనాంతయా శబ్ద ఊహనీయః । ఇతి ప్రాప్తే-

బ్రూమః- ప్రత్యక్షశ్రుత్యా కృతోఽస్మి మన్త ఇడోపహ్వనే వినియుక్తః । ఏకవాక్యత్వం చ కృతేఽస్మి  
మన్త ఉపలభ్యతే । ప్రకరణం చేదమిడాయాః । తతః శ్రుతివాక్యప్రకరణైర్విరోధాన్న



జైమినీయన్యాయమాలావిస్తరః

లిఙ్గవినియోగః సంభవతి | తదభావే చ  
యజ్ఞపతివృద్ధిప్రతిపాదకమవాంతరవాక్యమిడాప్రతిపాదకేన మహావాక్యేన  
సహైకవాక్యతామాపన్నమిడాం ప్రశంసతి | ప్రశంసా చైకవచనాన్తేనాపి యజ్ఞపతిశబ్దేన  
సిద్ధ్యతీతి నాస్తి సత్రే తదూహః || 20 ||

(పంచదశే- ప్రస్తరప్రహరణకరణసూక్తవాకే యజ-

మానపదస్యోహాధికరణే సూత్రమ్ ) |

వికారస్తత్ప్రధానే స్యాత్ || 41 ||

పంచదశాధికరణమారచయతి-

యజమానో నోహితవ్యః ఊహ్యో వా నహి పూర్వవత్ |

మన్తః ఫలప్రధానోఽత ఊహ్యః సర్వఫలిత్వతః || 21 ||

దర్శపూర్ణమాసయోః 'సూక్తవాకేన ప్రస్తరం ప్రహరన్తి' ఇతి ప్రహరణకరణత్వేన వినియుక్తే  
సూక్తవాకమన్తే వాక్యమేతదామ్నాయతే- 'అయం యజమాన ఆయురాశాస్తే' ఇతి | తత్ర  
పూర్వోక్తయజ్ఞపతిశబ్దవత్సత్రేషు యజమానశబ్దో నోహితవ్యః | ఇతి చేత్ |

మైవమ్ | వైషమ్యాత్ | తథాపి- సర్వత్ర ప్రకరణే మన్తో ద్వివిధః- క్రియాప్రకాశకః,  
ఫలప్రకాశకశ్చేతి | పూర్వోదాహృతో మన్త ఇడోపహ్వానక్రియాప్రకాశకః | 'ఉపహూతం  
రథంతరం సహ పృథివ్యా' ఇత్యస్మిన్ననువాకే తదుపహ్వానమన్తరూపే సర్వస్మిన్నపి  
తదవభాసాత్ | 'ఇడోపహూతా, ఉపహూతేడా, ఉపో అస్యా ఇడా హ్వావయతామ్ | ఇడోపహూతా  
దైవ్యా అధ్వర్యవ ఉపహూతాః' ఇత్యాదిభిరవాంతరవాక్యైరుపహ్వానక్రియాయా ఏవ  
ప్రాధాన్యావభాసాత్ | తన్మధ్యపతితం త్వేకమేవ యజ్ఞపతివాక్యం వృద్ధిఫలం గమయతీతి న  
తస్య స్యాద్ధో వివక్షితః | సూక్తవాకమన్తస్తు ఫలమేవ ప్రకాశయతి, న తు ప్రహరణక్రియామ్ |  
'ఇదం ద్యావాపృథివీ భద్రమభూత్' ఇత్యస్మిన్ననువాకం సూక్తవాకమన్తే  
సర్వస్మిన్నలావమాసాత్ | 'అయం యజమాన ఆయురాశాస్తే, సుప్రజన్త్యమాశాస్తే, ఉత్తరాం  
దేవయజ్యామాశాస్తే, భూయో హవిష్కరణమాశాస్తే, దివ్యం ధామాఽశాస్తే' ఇత్యాదిభిః  
సర్వైరవ్యవాంతరవాక్యైః ఫలస్యైవావభాసనాత్ | తస్మాత్- వివక్షితం ఫలమ్ | ఫలినశ్చ సత్రేషు  
సర్వే యజమానాః తతః- సర్వేషాం ఫలసిద్ధయే యజమానశబ్దో బహువచనాంతత్వేన సర్వేషు  
సత్రేషుహనీయః || 21 ||

(షోడశే వర్ణకర్షయసహితే సూత్రాణి 42-44) |

అసంయోగాత్తదర్థేషు తద్విశిష్టం ప్రతీయేత || 42 || కర్మా-

భావాదేవమితి చేత్ || 43 || న పరార్థత్వాత్ || 44 ||

జైమినీయన్యాయమాలావిస్తరః

(షోడశాధికరణే- {సుబ్రహ్మణ్యహ్వాననిగదే హరి- } ప్రథమవర్ణకమారచయతి-

వచ్చుబ్బస్యానూహప్రదర్శకం }

హరివచ్చుబ్బ ఊహ్యః స్యాన్నో వేన్దే సమవాయతః ।

ఊహ్యో మైవం స్తావకత్వాదసతా స్తుతిసంభవాత్ ॥ 22 ॥

జ్యోతిష్టోమే సుబ్రహ్మణ్యహ్వనార్థే నిగదే పర్యతే - 'ఇన్ద్రాఽగచ్ఛ, హరివ  
ఆగచ్ఛమేధాతిథేర్మేషః, వృషణశ్వస్య మేనే గౌరావస్కన్ధిన్నహల్యాయై జార' ఇతి । సోఽయం  
నిగదో వికృతావగ్నిష్టుతి చోదకేనాతిదిష్టః । తత్ర- ఆగ్నేయీ సుబ్రహ్మణ్య భవతి'  
ఇత్యగ్నిసంబంధవిధానాద్విన్దపదం పరిత్యజ్య 'అగ్న్ ఆగచ్ఛ' ఇత్యూహః కృతః । 'తస్మిన్నిగదే  
యానీన్ద్రపదస్య విశేషణాని 'హరివః'

ఇత్యాదిసంబుద్ధ్యంతపదాని తాన్యహ్వహనీయాని' ఇతి తావత్ప్రాప్తమ్ । కుతః । ఇన్ద్ర ఏవ  
నియమేన సమవేతస్యార్థస్యాభిధానాత్ । అగ్న్ తస్యాభావాత్ । స  
చార్థస్తత్తత్సంబుద్ధ్యంతపదమనూద్య వ్యాచక్షాణేన బ్రాహ్మణేన స్పష్టికృతః । తథా చ శ్రూయతే-  
'హరివ ఆగచ్ఛేతి, పూర్వపక్షపరపక్షౌ వా ఇన్ద్రస్య హరీ, తాభ్యాం హేష సర్వం హరతీతి ।  
మేధాతిథేర్మేషోతి, మేధాతిథిం కాన్వాయనిం మేషో భూత్వా జహర । వృషణశ్వస్య మేన ఇతి,  
వృషణశ్వస్య మేనకా నామ దుహితా బభూవ, తామిన్ద్రశ్చకమే । గౌరావస్కన్ధిన్నితి, గౌరమృగే  
భూత్వా \*రాజానం పిబతి' ఇతి । ఏతస్యార్థస్యేన్ద్ర  
ఏవాన్వితస్యాగ్నావసంభవాత్తత్పరిత్యాగేనాగ్నేరుచితాని కానిచిద్విశేషణాన్యూహనీయాని ।  
ఇతి ప్రాప్తే-

బ్రూమః- ఇన్ద్రశబ్దస్య కర్మసమవేతదేవతాప్రకాశకత్వాన్న స్తాకత్వమిత్యన్తి తస్యోహః ।  
హరివదాదిశబ్దా బ్రాహ్మణవ్యాఖ్యాతగుణాభిధానద్వారేణేన్ద్రం స్తువన్తి । స్తుతిశ్చ  
విద్యమానగుణవదవిద్యమానేనాపి గుణేన కర్తుం శక్యతే । తస్మాత్-  
అగ్నిస్తుతిసంభవాన్నాన్యూహః ॥ 22 ॥

(సోమక్రయసాధనసాధ్దే 'తస్మై శృతమ్' ఇత్యాద్యనూహప్రదర్శకం)

ద్వితీయవర్ణకమారచయతి-

ఊహ్యం తస్మై శృతం నో వా భావివృత్త్యా సమన్వయాత్ ।

ఏకాభాయాం సాణ్డ ఊహో నోహః సామ్యత్సత్తిర్ద్యయోః ॥ 23 ॥

జ్యోతోష్టోమ ఏకహయన్యాయమన్త ఏవమామూయతే- 'ఇయం గౌః సోమక్రయణీ, తయా తే  
క్రీణామి । తస్మై శృతమ్, తస్మై శరః, తస్మై దధి, తస్మై మస్తు, తస్యాఆతఞ్చనమ్, తస్మై  
నవనీతమ్, తస్మై ఘృతమ్, తస్యా ఆమిక్షా, తస్మై వాజినమ్' ఇతి । సాద్యస్కే

జైమినీయన్యాయమాలావిస్తరః

త్వేవమామూతమ్- 'త్రివత్సః సాంఘః సోమక్రయణః' ఇతి | తస్మిన్నాణ్డే పూర్వో  
మన్తశ్చోదకేనాతిదిష్టః | తస్మిన్నన్తే పూర్వభాగస్య సమవేతార్థత్వాత్ 'అయం సాంఘః  
సోమక్రయణః, తేన క్రీణామి' ఇత్యేవమూహోఽస్తి | తద్దైవ 'తస్మై శృతమ్'  
ఇత్యాధుత్తరభాగేఽవ్యస్త్యాహః | యద్యప్యేకహాయన్యా శృతాదికం న సంభవతి, తథాఽపి  
త్రిచతురవర్షోత్తరకాలే భవిష్యతి | సాంఘోఽపి కస్యచిద్రవి వత్సత్వాదనేన క్షీరాదినిమిత్తమ్ |  
తత్తస్మిన్నపి సమవేతార్థ ఉత్తరభాగ ఉహనీయః | తథా సతి 'తస్మై శృతమ్' ఇత్యేవం  
పుంలింగతయా పఠనీయమ్ | ఇతి ప్రాప్తే-

బ్రూమః- ఏకహాయన్యామపి ముఖ్యయా వృత్త్యా సమవేతార్థత్వాభావేన స్తుతిత్వాత్సాంఘ్దేఽపి  
స్తుతిత్వాన్నాస్త్యాహః || 23 ||

(సప్తదశే- సారస్వత్యాం మేష్వామధ్రిగువచనానూహాధికరణే

సూత్రాణి 45-49) |

లింగవిశేషనిర్దేశాత్సమానవిధానేష్యప్రాప్తా సారస్వతీ

స్త్రీత్వాత్ || 45 || పశ్వభిధానాద్వా తద్ధి చోదనాభూతం

పుంవిషయం పునః పశుత్వమ్ || 46 || విశేషో వా తదర్థని-

ర్దేశాత్ || 47 || పశుత్వం చైకశబ్ద్యాత్ || 48 || య-

థోక్తం వా సంనిధానాత్ || 49 ||

సప్తదశాధికరణమారచయతి-

దైవ్యా ఇత్యస్తి మేష్వాం నో వాఽస్మా ఇతి పశుక్తితః |

అస్తి మైవం పశ్వనుక్తేః పుంవ్యక్తిత్వవివక్షయా || 24 ||

అధ్రిగునామా దైవ్యః శమితా | తం ప్రతి ప్రైషమన్తో హౌత్రే పాశుకే పర్యతే- 'దైవ్యః శమితార  
ఆరభధ్వమ్, ఉత మనుష్యా ఉపనయత మేధ్యాః' ఇత్యాది | అతిరాత్రే  
సవనీయపశురేవమామూయతే- 'సారస్వతీ మేష్యతిరాత్రే' ఇతి | తస్యాం  
మేష్వామప్యదాహౌతో మన్తోఽస్తి | కుతః | పశుధర్మవిధేః  
సర్వపశుసాధారణత్వేనాగ్నిషోమీయపశావివ మేష్వాం సంభవాత్ | నను- తస్మిన్నన్తే 'ప్రాస్మా  
ఆగ్నిం భరతా' ఇతి పుంలింగం చతుర్థ్యంతం పదం శ్రుతమ్ | తచ్చ న మేష్వా యుక్తమ్- ఇతి  
చేత్ | మైవమ్ | 'అస్మై పశవః' ఇత్యుక్త్యాప్రాతిపదికార్థస్య జాతిమాత్రస్య వివక్షితత్వాత్ | ఇతి  
ప్రాప్తే-

బ్రూమః- పశుశబ్దస్తావన్న మన్తే పఠితః | తథా సతి ప్రయుక్త ఇదంశబ్దః పురోవర్తిర్నిం  
వ్యక్తిమాచక్షే | వ్యక్తివిశేషశ్చాగ్నిషోమీయే పుమాత్మక ఇతి శ్రూయమాణచతుర్థ్యేకవచనద్యోత్యం

జైమినీయన్యాయమాలావిస్తరః

లిఙ్గమపి వివక్షితమ్ | తస్మాత్- న మేష్వామస్త్వయం మన్తః | నను- 'పశుధర్మా అగ్నిషోమీయ  
ఏవోపదిష్టాః, ప్రకరణేన తన్నియమాత్' ఇతి తృతీయేభిహితమ్ | అష్టమేపి  
'అగ్నిషోమీయపశుః సవనీయాదిపశూనాం ప్రకృతిః' ఇత్యుక్తమ్ | తతో మేష్వామయం  
మన్తశ్చోదకప్రాప్తః | పుంలిఙ్గం చోహనీయమ్- ఇతి చేత్ | ఏవం తర్హి కృత్వాచింతాన్ము ॥ 24 ॥

(అష్టాదశే- యజ్ఞాయజ్ఞేయే గిరాశబ్దస్య స్థాన ఇరాశబ్దస్యైవ

కర్తవ్యతాధికరణే సూత్రాణి 50-53) |

అమ్నాతాదన్యదధికారే వచనాద్వికారః స్యాత్ ॥50॥

ద్వైధం వా తుల్యహేతుత్వాత్సామాన్యవికల్పః స్యాత్ ॥51॥

ఉపదేశాచ్చ సామ్నః ॥52॥ నియమో వా శ్రుతివి-

శేషాదితరత్సాప్తదశ్యవత్ ॥53॥

అష్టాదశాధికరణమారచయతి-

ఇరాగిరావికల్పః స్యాదుతేరైవావిశేషతః |

ఆద్యో మైవం వాధపూర్వమిరాయా విహితత్వతః ॥ 25 ॥

జ్యోతిష్టోమే శ్రూయతే- 'యజ్ఞాయజ్ఞేయేన స్తువీత' ఇతి | 'యజ్ఞాయజ్ఞ' ఇత్యనేన శబ్దేన  
యుక్తాయామృచ్యుత్పన్నం సామ యజ్ఞాయజ్ఞేయమ్ | తస్యామృచి గిరాశబ్దః పఠ్యతే-  
'యజ్ఞాయజ్ఞ వో అగ్నయే గిరాగిరా చ దక్ష సే' ఇతి | తత్ర- సామగా యోనిగానమధీయానాః  
సహైవ గకారేణ గాయన్తి- 'గాయిరా, గిరా' ఇతి | బ్రాహ్మణే తు-  
గకారలోపపూర్వకమాకారయకారాదికం గానం విధీయతే- 'ఐరం కృత్వోద్వేయమ్' ఇతి |  
'గిరాశబ్దే గకారలోపాదిరాశబ్దో భవతి | ఇరాయాః సంబన్ధి గానమైరమ్ | తాదృశం కృత్వా  
ప్రయోగకాల ఉద్వానం కర్తవ్యమ్' ఇత్యర్థః | తత్ర- యోనిగాన- బ్రాహ్మణయోః సమానబలత్వేన  
విశేషాభావాద్వికల్పేన ప్రయోక్తవ్యమ్ | ఇతి ప్రాప్తే-

బ్రూమః- 'న గిరాగిరేతి బ్రూయాత్' యద్గిరాగిరేతి బ్రూయాదాత్మానమేవ తదుద్వాతాగిరేత్'  
ఇతి గకారసహితగానే బాధముక్త్యా గకారరహితమిరాపదం గేయత్వేన విధీయతే |  
తత్పదాదేరికారస్య గానార్థమాకారో యకార ఇకారశ్చైతి త్రీన్వర్ణాన్ప్రయుజ్జాతే | తతః- 'ఆయిరా  
యిరా' ఇత్యేవ గాతవ్యమ్ |

(ఏకోనవింశే- ఇరాపదస్య ప్రగీతతాధికరణే సూత్రాణి 54-58) |

అప్రగాణాచ్చభాన్యత్వే తథామూతోపదేశః స్యాత్

॥54॥ యత్సానే వా తద్రీతిః స్యాత్ పదా-

జైమినీయన్యాయమాలావిస్తరః

న్యత్వప్రధానత్వాత్ ||55|| గానసంయోగాచ్చ ||56||

వచనమితి చేత్ ||57|| న తత్ప్రధానత్వాత్ ||58||

ఏకోనవింశాధికరణమారచయతి-

ఇరాపదం న గేయం స్యాద్ధేయం వా గీత్యముక్తితః ।

న గేయం, గీయమానస్య స్థానే పాతాత్ప్రగీయతే || 26 ||

బ్రాహ్మణేన విహిత ఇరాశబ్దో న గాతవ్యః। కుతః। 'ఐరమ్' ఇతి శబ్దేన గీతేరనుక్తత్వాత్। పాణినీయేన 'విముక్తాదిభ్యోఽణ్' (5|2|61) ఇతి సూత్రేణ రాశబ్దాద్రాప్త్యయో మత్వర్థీయో విహితః। తథా సతి 'ఇరాపదోపేతం కృత్వా' ఇత్యేతావానేవార్థో భవతి। యది ప్రగీతేరాపదసంబంధస్తద్ధితేన వివక్ష్యేత, తదానీమాకారో యకార ఈకారో రేఫ ఆకారశ్చేత్యేతైః పంచభిర్వర్ణైర్నిష్పన్నమ్- ఆయీరా- రూపం గీయమానేరాశబ్దప్రాతిపదికం భవతి। తాదృశాత్ప్రాతిపదికాత్పాణినీయేన 'వృద్ధాచ్చుః' (4|2|114) ఇతి సూత్రేణ ప్రత్యయాంతరే సతి 'ఆయీరీయం కృత్వా' ఇతి బ్రాహ్మణపాఠో భవేత్ । తస్మాత్- న గేయమ్। ఇతి ప్రాప్తే-

బ్రూమః- గీయమానస్య గిరాపదస్య స్థాన ఇరాపదం విధీయత ఇతి పదమాత్రస్య బాధః। గానం తు న బాధ్యతే। కించ 'విముక్తాదిభ్యోఽణ్' (పా.సూ. 5|2|61) ఇతి సూత్రేణాత్ప్రత్యయేఽపి పూర్వస్మాత్ 'మతో ఛః సూక్తసామ్నోః' (పా.సూ. 5|2|59) ఇతి సూత్రాత్సామానువృత్తేః 'ఐరం సామ' ఇత్యర్థో భవతి। సామత్వం చ గీతిసాధ్యమ్। యదా తు 'తస్య వికారః' (పా.సూ.4|3|124) ఇత్యస్మిన్నర్థేఽన్యత్రాప్త్యయః, తదానీమ్ 'ఇరాయా వికారః' ఇతి విగ్రహే యథోక్తం గానం లభ్యతే। తస్మాత్- గాతవ్యమ్ || 26 ||

ఇతి శ్రీమాధవీయే జైమినీయన్యాయమాలావిస్తరే నవమాధ్యాయస్య

ప్రథమః పాదః || 1 ||

అత్ర పాదే ఆదితః।

అధికరణాని 18 547।

సూత్రాణి 58 1589।

-----

(అథ నవమాధ్యాయస్య ద్వితీయః పాదః)।

(ప్రథమే - వర్ణకద్వయసహితేఽధికరణే సూత్రే 1-2)।

సామాని మన్తమేకే స్మృత్యుపదేశా-

జైమినీయన్యాయమాలావిస్తరః

భ్యామ్ ||1|| తదుక్తదోషమ్ ||2||

ద్వితీయపాదస్య ప్రథమాధికరణే (గీతీనాం సామనామతాప్రదర్శకం)  
ప్రథమవర్ణకమారచయతి-

సామోక్తిబృహదాద్యుక్తీ గీతాయామృచి కేవలే ।

గానే వా, గాన ఏవేతి స్మార్కతే సప్తమోదితమ్ ||1||

'సామాన్యవాచీ సామశబ్దః, విశేషవాచినో బృహద్రథంతరాదిశబ్దాశ్చ గానమాత్రే వర్తన్తే, న తు  
గానవిశిష్టాయామృచి' ఇత్యయం నిర్ణయః సప్తమస్య ద్వితీయపాదే సిద్ధః । సోఽత్ర  
వక్ష్యమాణవిచారోపయోగితయా స్మార్కతే || 1 ||

(ఊహగ్రన్థస్య పౌరుషేయత్వప్రదర్శకం) ద్వితీయవర్ణకమారచయతి-

ఊహగ్రన్థోఽపౌరుషేయః పౌరుషేయోఽథవాఽగ్రిమః ।

వేదసామసమానత్వాద్విధిసార్థత్వతోఽన్తిమః ||2||

యస్మిన్గ్రన్థే సామగాస్త్యత్వే తృచే సామైకైకం గాయన్తి, సోఽయమూహగ్రన్థో నిత్యః, న తు  
పురుషేణ నిర్మితః । కుతః । అనధ్యాయవర్ణనేన, కర్తురస్మరణేన, అధ్యాపకానాం  
వేదత్వప్రసిద్ధ్యా చ వేదసామనామకయోనిగ్రన్థసదృశత్వాత్ । ఇతి చేత్ ।

మైవమ్ । అపౌరుషేయత్వే విధివైయర్థ్యప్రసంగాత్ । "యద్యోన్యాం, తదుత్తరయోర్గాయతి"  
ఇతి విధీయతే । అయమర్థః- 'అపౌరుషేయత్వేన సంప్రతిపన్నే వేదసామనామకే గ్రన్థే  
'కయానశ్చిత్ర ఆభువత్' ఇత్యేతస్యాం యోన్యామేకస్యామృచి యద్వామదేవ్యనామకం  
సామోపదిష్టమ్, తదేవోత్తరయోర్ముచోః- 'కస్త్యా సత్యో మదానామ్'- 'అభీషుణః సఖీనామ్'-  
ఇత్యనయోర్ద్వితీయ- తృతీయయోర్గాతవ్యమ్'- ఇత్యయం విధిరూహగ్రన్థస్య వేదత్వే వ్యర్థః  
స్యాత్ । వేదసామవదధ్యయనాదేవ తత్సిద్ధేః । ఉపరితన ఋగ్వేదే సామోహస్య  
పౌరుషేయత్వేఽపి సామస్వరూపస్య తదాధారభూతానాం తిస్సణామృచాం చ  
వేదత్వాదనధ్యాయా వర్ణనీయాః । కర్తురస్మరణం జీర్ణకూపారామాదిష్వివ  
చిరకాలవ్యవధానాదుపపన్నమ్ । అస్మరణమూలైవాధ్యాపకానాం వేదత్వప్రసిద్ధిః । యథా  
బహువృచా అధ్యాపకా మహావ్రతప్రయోగప్రతిపాదకమాశ్వలాఘననిర్మితం  
కల్పసూత్రమరణ్యేఽధీయానాః పఞ్చమారణ్యకమితి వేదత్వేన వ్యవహరన్తి । న చ -

తస్యాపి వేదత్వమస్తు- ఇతి వాచ్యమ్ । ప్రథమారణ్యకేన పునరుక్తత్వాత్, అర్థవాద సాహిత్యేన  
బ్రాహ్మణసాదృశ్యాభావాచ్చ ।

తస్మాత్- పఞ్చమారణ్యకవదూహః పౌరుషేయః । పౌరుషేయస్య చ న్యామూలత్వాద్యత్ర  
వక్ష్యమాణన్యాయవిరోధః, తదప్రమాణమ్ ।

జైమినీయన్యాయమాలావిస్తరః

(ద్వితీయే- సాము ఋక్సంస్కారకర్మతాధికరణే సూత్రాణి 3-13)।

కర్మ వా విధిలక్షణమ్ ||3|| తద్గుర్ధ్వం వచనా-  
త్పాకయజ్ఞవత్ ||4|| తత్రావిప్రతిషిద్ధో ద్రప్యాన్తరే  
వ్యతిరేకః ప్రదేశశ్చ ||5|| శబ్దార్థత్వాత్తు నైవం స్యాత్  
||6|| పరార్థత్వాచ్చ శబ్దానామ్ ||7|| అసంబన్ధశ్చ  
కర్మణా శబ్దయోః పృథగర్థత్వాత్ ||8|| సంస్కారశ్చ-  
ప్రకరణేఽగ్నివత్స్వాత్ప్రయుక్తత్వాత్ ||9|| అకార్య-  
త్వాచ్చ శబ్దానామప్రయోగః ప్రతీయేత ||10|| ఆశ్రి-  
తత్వాచ్చ ||11|| ప్రయుజ్యత ఇతి చేత్ ||12||  
గ్రహణార్థం ప్రయుజ్యేత ||13||

ద్వితీయాధికరణమారచయతి-

సామర్చం ప్రతి ముఖ్యం స్యాద్గుణో వా బాహ్యపారతః ।  
ముఖ్యమభ్యసీతుం పారో గుణో గీతాక్షరైః స్తుతేః || 3 ||

'రథంతరం గాయతి' ఇత్యాదౌ యథానం విహితం, తదేవ సామశబ్దార్థః- ఇతి ప్రతివాదితం  
స్మారితం చ। తదేతథానమృచం ప్రతి ప్రధానకర్మ స్యాత్। కుతః।  
యాగప్రయోగాద్విహితధ్యయనకాలేఽపి పర్యమానత్వాత్। గుణకర్మత్వే తు  
ప్రీతిప్రోక్షణాదివద్యాగమయోగమధ్య ఏవ గానమనుష్ఠీయేత। తతో బహిర్గానస్య  
విశ్వజిదాదివత్పలం కల్పనీయమ్। మధ్యకాలీనగానం తు ప్రయాజాదివదారాదుపకారకమ్।  
తస్మాత్- ముఖ్యమేతత్, న తు గుణకర్మ। ఇతి ప్రాప్తే-

బ్రూమః- న తావద్భూమిః పారః ప్రధానకర్మత్వం కల్పయితుం శక్నోతి।  
భూమిరధికశుష్కేష్ఠిన్యాయేన ప్రయోగపాటవాయ

గానాధ్యయనోపపత్తేః। యథా భూమిరధికో భూమౌ రథమాలిఖ్యాభ్యాసం కరోతి, యథా వా  
ధాత్రః శుష్కేష్ఠ్యా ప్రయోగపాటవం సంపాదయతి, తద్వత్। నాపి- గుణకర్మత్వే  
ప్రయోజనాభావాత్ప్రధానకర్మత్వమ్- ఇతి వాచ్యమ్। గానేన సంస్కృతైర్ముగక్షరైః  
స్తుతిసంభవాత్। 'ఆజ్యైః స్తువతే' 'పృష్టైః స్తువతే' ఇతి స్తుతివిధానాత్। తస్మాత్- ఋగక్షరాణాం  
స్వరవిశిష్టత్వాకారాభివ్యక్తిర్పృష్టం ప్రయోజనమిత్యదృష్టస్యాకల్పనీయత్వాధానం  
సంస్కారకర్మ || 3 ||

జైమినీయన్యాయమాలావిస్తరః

(తృతీయే- తృచే ప్రత్యుచం కృతస్ససామ్నః సమాపనాధికరణే

సూత్రాణి 14-20)।

తృచే స్యాచ్చుతినిర్దేశాత్ ||14|| శబ్దార్థత్వాద్వి-

కారస్య ||15|| దర్శయతి చ ||16|| వాక్యానాం

తు విభక్తత్వాత్ప్రతిశబ్దం సమాప్తిః స్యాత్సంస్కారస్య

తదర్థత్వాత్ ||17|| తథా చాప్యార్థదర్శనమ్ ||18||

అనవానోపదేశశ్చ తద్వత్ ||19|| అభ్యాసేనేతరా

శ్రుతిః ||20||

తృతీయాధికరణమారచయతి-

అంశైః సామర్థ్య కృతస్సం వా ప్రత్యుచం తిస్సభిః శ్రుతేః।

అంశైర్భేదం స్తురేరంశైరసిద్ధైః ప్రత్యుచం భవేత్ || 4 ||

'ఏకం సామ తృచే క్రియతే స్తోత్రీయమ్' ఇతి శ్రూయతే। తత్ర- త్రేధావిభక్తేషు  
సామాంశే ష్వేకైర్కోశ ఏకైకస్యామృచి గాతవ్యః। కుతః। ఏకస్య  
సామ్నస్తిస్సభిర్ముగ్ధిర్నిష్పాదనస్య శ్రవణాత్। ఇతి ప్రాప్తే-

బ్రూమః- 'స్తోత్రీయమ్' ఇతి స్తుతినిష్పాదకత్వం కృతస్సస్య సామ్నో విధీయతే, న తు  
సామాంశానామ్। స్తుతిర్నామ గుణకథనపరమేకం వాక్యమ్। తచ్చ వాక్యమేకస్యామృచి  
సంపూర్ణమ్। తతః కృతస్సం సామ్నా తద్వాక్యం సంస్కార్యమితి ప్రత్యుచం  
సామాభ్యసనీయమ్। తథా సతి ద్వితీయతృతీయయోర్ముచోస్తస్యైవ సామ్న  
ఆవర్తమానతయా

సామాంతరత్వాభావాదప్రక్షయనిష్పాద్యత్వమప్యవిరుద్ధమ్। తస్మాత్- ప్రత్యుచం కృతస్సం  
సామ సమాపనీయమ్ || 4 ||

(చతుర్థే- సమాప్తేవ తిస్సప్యక్షు గానాధికరణే సూత్రే - 21-22)।

తదభ్యాసః సమాసు స్యాత్ ||21|| లిఙ్గదర్శనాచ్చ ||22||

చతుర్థాధికరణమారచయతి-

తిస్సప్యక్షూదితం సామ విషమాసు సమాసు వా ।

యథేచ్ఛానియమాదన్త్యః శరలేశాపనుత్తయే || 5 ||



జైమినీయన్యాయమాలావిస్తరః

విషమచృన్దస్కాసు సమచృన్దస్కాసు వా తిసృష్వృక్షు సేవచృయా సామ గాతవ్యమ్ |  
'ఇత్థమేవ' ఇతి నియామకస్య కస్యచిదభావాత్ | ఇతి చేత్ |

మైవమ్ | శరలేశప్రసఙ్గస్య నియామకత్వాత్ | శరో హింసా | లేశోఽల్పత్వమ్ |  
'శ్యోహింసాయామ్' 'లిశ అల్పిభావే' ఇత్యేతద్ధాతుద్వయదర్శనాత్ | యద్యధికచృన్దస్కాయాం  
యోనావుత్పన్నం సామ న్యూనచృన్దస్కయోరుత్తరయోర్గాయేత్, తదా సామభాగేనైవ  
తత్పూర్తేరవశిష్టః సామభాగ ఆశ్రయాభావాద్వివక్ష్యేత్ | యది  
యోనేరవ్యధికచృన్దస్కయోర్గాయేత్, తదా సామోఽల్పత్వాదవశిష్ట ఋగ్భాగః సామరహితః  
స్యాత్ | తస్మాత్ - సమానచృన్దరకాస్వేవ గాతవ్యమ్ || 5 ||

(పఞ్చమే ప్రథమవర్ణకే {'ఉత్తరయోర్గాయతి' ఇత్యత్రోత్తరా-} సూత్ర 23-24) |

(గ్రన్థస్థయోర్ఋచోర్ధహణాధికరణే)

నైమిత్తికం తూత్తరాత్వమానన్తర్యాత్ప్రతీయేత || 23 ||

ఐకార్థ్యాచ్చ తదభ్యాసః || 24 ||

పఞ్చమాధికరణే ప్రథమవర్ణకమారచయతి-

ఛన్దఃస్థయోరుత్తరాస్థయోర్వా గీతేరిహోహనమ్ |

అవిశేషాద్వికల్పః స్యాదన్త్యః సంజ్ఞాబలిత్వతః || 6 ||

సామగానామృక్పారాయ ద్వోగ్రన్థౌ విద్యేతే- ఛన్దః, ఉత్తరా చేతి | తత్ర- ఛన్దోనామకే గ్రన్థే-  
నానావిధానాం సామనాం యోనిభూతా

ఏవర్చః పరితాః | ఉత్తరాగ్రన్థే- తృచాత్వకాని సూక్తాని పరితాని | ఏకస్మిన్స్థచే ఛన్దోగతా  
యోన్యృక్ప్రథమా, ఇతరే ద్వే ఉత్తరే | ఏవం స్థిరే సతి 'రథంతరముత్తరయోర్గాయతి |  
యద్యోన్యాం తదుత్తరయోర్గాయతి' ఇత్యత్ర వివిధే ఉత్తరే సంభావితే | రథంతస్య చృన్దోగ్రన్థే-  
'అభి త్వా శూర' - ఇతీయమృగ్యోనిత్వేన పరితా | తస్యా ఉపరి 'త్వామిద్ధి హవామహే'  
ఇత్యాదయో బృహదాదిసామానం యోనయః పరితాః | ఉత్తరాగ్రన్థే తు- 'ఆత్వా శూర' - ఇతి సూక్తే  
తస్యా ఋచ ఊర్ధ్వం 'న త్వా బాఁ అన్యే' - ఇత్యేషా సామ్నః కస్యాప్యయోనిభూతా పరితా | తత్ర  
చృన్దోగ్రజ్ఞాపేక్షయా సామాన్తరయోర్వోనీ ద్వే రథంతరస్య స్వయోన్యత్తరే భవతః |  
ఉత్తరాగ్రన్థాపేక్షయా వృచగతే ద్వితీయతృతీయే స్వయోన్యత్తరే భవతః | తత్ర  
విశేషనియామకాభావాద్యయోః కయోశ్చిదుత్తరయోర్గానమ్ | ఇతి చేత్ |

మైవమ్ | 'ఉత్తరా' ఇతి సంజ్ఞా సహసా బుద్ధిస్థా భవతి | ప్రతియోగినిరపేక్షత్వాత్ |  
పూర్వపరితానాం యోనిమృచమపేక్ష్య యదుత్తరాత్వమ్, తద్విలంఘన  
ప్రతీయమానత్వాద్దుర్బలమ్ | ఈదృశమేవోత్తరాత్వం ఛన్దసి పరితయోః  
స్వయోన్యనన్తరభావినోః సామాన్తరయోన్యోర్ధ్వయోర్ఋచోః | తృచగతయోస్తు

జైమినీయన్యాయమాలావిస్తరః

ద్వితీయతృతీయయోరుత్తరాత్వం సంజ్ఞయా వర్తతే | అతస్తయోరేవ గానమ్ | ఏవం సతి  
పూర్వాధికరణనిర్ణీతం సమాప్తేవ గానమనుగృహీతం భవతి | కించ- తృచాత్మకేషు సూక్తేషు  
యా ప్రథమా యోనిభూతా తన్నామ్నా ఛన్దోగ్రన్థస్య 'యోనిగ్రన్థః' ఇత్యధ్యాపకసమాఖ్యా |  
ఇతరస్య తు తృచసంఘరూపస్య గ్రన్థస్యోపరితనయోర్బుచ్చోర్నామధేయేన 'ఉత్తరా' ఇతి  
సమాఖ్యా | స ఏవ గ్రన్థః కర్మాభిసమర్పకం ప్రకరణమ్ | పఞ్చదశసప్తదశాదిస్తోమానాం  
తృచేష్యేవోత్పత్తేః | తస్మాత్- ఉత్తరాగ్రన్థస్థయోస్తృచగతయోర్ద్వితీయతృతీయ  
యోరయమూహః || 6 ||

(ద్వితీయవర్ణకే- {అతిజగత్యామభ్యస్యమానా- సూత్రాణి 21-24}) |

యాం త్రిశోకగానాధికరణే

తదభ్యాసః సమాసు స్యాత్ || 21 || లిఙ్గదర్శ-

నాచ్ఛ || 22 || నైమిత్తికం తూత్తరాత్వమానన్త-

ర్యాత్ప్రతీయేత || 23 || ఐకార్థ్యాచ్ఛ తదభ్యాసః || 24 ||

ద్వితీయవర్ణకమారచయతి-

త్రైశోకేతి జగత్యా ద్వే ఆగ్నేయే గీతయేఽథవా |

బృహత్యా వాఽదిమః యన్యాన్నోత్తరాత్వశ్రుతేర్బలాత్ || 7 ||

ద్వాదశాహే చతుర్థేఽహని త్రైశోకనామకం సామ విహితమ్ | తచ్ఛ 'విశ్వాః పృతనాః' -  
ఇత్యేతస్యామతిజగత్యాముత్పన్నమ్ | తస్మింశ్చ తృచే తస్యా యోనేరుత్తరే బృహత్యా 'నేమిం  
మమన్తి' - \* ఇత్యాదికే ఆత్మాతే | తత్ర బృహత్యావృషేక్ష్య తయోః స్థానే ద్వే ఉత్పత్తిసిద్ధే  
అతిజగత్యావనీయ తాసు తిసృషు గేయమ్ | తథా సతి సమాసు గానం పూర్వత్ర  
నిర్ణీతమనుగృహ్యతే | 'అతిజగతీషు స్తువన్తి' ఇతి శ్రూయమాణమతిషగతీబహుత్వమన్యథా  
నోపపద్యేత | ఇతి చేత్ |

మైవమ్ | 'ఉత్తరయోగ్ధాయతి' ఇత్యుక్తస్య

సంజ్ఞారూపస్యోత్తరాశబ్దస్యాధీయమానయోర్బృహత్యోర్బుఖ్యత్వాత్ | శ్రుతిశ్చ బహుత్వలిఙ్గాత్  
'సమాసు గానమ్' ఇతి న్వావాచ్ఛ బలీయసీ | యదేతదతిజగతీబహుత్వమ్, తద్బృహత్యోః  
స్వీకారేఽప్యపపద్యతే | ఏకవింశస్తోమస్యాత్ర విహితత్వేన తత్సిద్ధయే ప్రథమాయా  
అతిజగత్యాః సప్తకృత్వ ఆవర్తనీయత్వాత్ | తస్మాత్- త్రైశోకం సామ బృహత్యోరూహనీయమ్ ||  
7 ||

(షష్ఠే వర్ణకచతుష్టయసహితే సూత్రాణి 25-28) |

ప్రాగాధాదికం తు || 25 || స్వే చ || 26 || ప్రగాధే చ

జైమినీయన్యాయమాలావిస్తరః

||27|| లిఙ్గదర్శనావ్యతిరేకాచ్చ ||28||

పష్టాధికరణే (బృహహతీపజ్కోరేవ ప్రగాఢేన రథంతరస్య గానసాధకం)

ప్రథమవర్ణకమారచయతి-

రథంతరే కకుభాహ్యగ్రధ్యా వాఽఽద్యోఽర్థవత్త్వతః।

పునః పదాప్రసిద్ధ్యాదేరన్వోఽథోఽన్యత్ర వీక్ష్యతామ్ || 8 ||

ఇదమామూయతే- 'న వై బృహద్రథంతరమేకచ్ఛన్తో యత్తయోః పూర్వా బృహతీ, కకుభావుత్తరే' ఇతి। అయమర్థః- 'బృహద్రథంతరం తదేతత్సామద్యయమితరసామవదేకచ్ఛన్తస్కం న భవతి। యస్మాత్కారణాత్- తయోబృహద్రథంతరసామ్నోరాశ్రయభూతాస్వృక్షు పూర్వా బృహతీఛన్తత్కా।

ఉత్తరే తు ద్యో కచౌ కకుచ్ఛన్తస్కే। ఇతరేషాం వామదేవ్యాదిసామ్నామాశ్రయే తృచేఽవస్థితాస్త్రిన్త ఋచ ఏకచ్ఛన్తస్కా ఉత్తరాగ్రన్త ఆమ్నాతాః, సంశరవిలేశపరిహారాయ 'సమాసు గాయేత్' ఇతి న్యాయేన నిర్ణీతాశ్చ। ఇహ తు వాచనికం విషమచ్ఛన్తస్కాసు గానమ్'- ఇతి। తత్ర రథంతరస్యాఽశ్రయతయా తృచో చోత్తరాగ్రన్తే సమామ్నాతః। కిం తర్హి, ప్రగాఢస్తదాశ్రయత్వేనాఽఽమ్నాతః। స చ ద్వాభ్యామృగ్భ్యాం

నిష్పన్నత్వాన్న తృచో భవతి। తయోశ్చ ద్వయోర్ఋచోః- 'అభిత్వా శూర' - ఇత్యేషా ప్రథమా, సా చ బృహతీ। న త్వా వా అన్యో దివ్యః- 'ఇత్యేషా ద్వితీయా, సా చ పజ్కేఽపిచ్ఛన్తస్కా। తథా సతి తాం పజ్కేమపనీయ తస్యాః స్థానే దాశతయితే ద్యో ఉత్పత్తింకకుభావృచౌ గ్రహీతవ్యే। కుతః। అర్థవత్త్వాత్। ఉదాహృతేన 'కకుభావుత్తరే' ఇతి వాక్యేన రథంతరసామ్న ఆశ్రయత్వేన కకుభేర్వినియుజ్యమానయోః కకుభావుత్తరర్థవతీ భవతి। అన్యథా వైయర్థ్యం స్యాత్। కించ- ఆమ్నాతాయా ఏకస్యాః పజ్కేః స్వీకారే సత్యచోర్థ్యయోరేవ లాభాత్ 'ఏకం సామ తృచే క్రియతే, స్తోత్రీయమ్' ఇతి వచనం విరుద్ధ్యేత। తస్మాత్- రథంతరసామ్ని ద్యో కకుభావుత్తరే గ్రహీతవ్యే। అయమేవ న్యాయో బృహత్సామ్నస్విపి యోజనీయః। ఇతి ప్రాప్తే-

బ్రూమః- ఆమ్నాతయోర్బృహతీపజ్కోరేవ కకుభాధనాయా। తథా హి- 'అభిత్వా శూర'- ఇత్యేవా బృహతీ ప్రథమా స్తోత్రీయా। తస్యామవికృతాయామేవ రథంతరం గాతవ్యమ్। తతస్తస్యామృచి చతుర్థం పాదం పునరుపాదాయోత్తరస్యాః పజ్కేః పూర్వార్థేన సహ గ్రథనీయమ్। సేయమష్టావింశత్యక్షరా త్రిపదా ద్వితీయా స్తోత్రీయా। సా చైకా కకుప్సంపద్యతే। తస్యాం చ కకుభి చరమం పాదం పజ్క్యత్తరార్థేన సహ ప్రగ్రధ్య తృతీయా స్తోత్రీయా కర్తవ్యా, సా చ ద్వితీయా కకుప్సంపద్యతే। అనేన ప్రగ్రథనప్రకారేణ ద్వయోర్ఋచోరామ్నాతయోస్తృచనిష్పత్తేర్నాస్త్వక్తో వచనవిరోధః। అస్మిన్గ్రథనే 'పునః పదా' ఇతి శ్రోతోక్తిర్లిఙ్గమ్। తథా చ శ్రూయతే- 'ఏషా వై ప్రతిష్ఠితా బృహతీ యా పునఃపదా।

జైమినీయన్యాయమాలావిస్తరః

తద్యత్పదం పునరారభతే | తస్మాద్వత్సో మాతరమభిహింకరోతి' ఇతి | అయమర్థః- 'యా  
బృహతీ పునఃపదా భవతి, సైషా ప్రతిష్ఠితా స్థిరా భవతి | పదం చతుర్థః పాదః | స  
హ్యోగన్తరసంపాదనాయ పునః పర్యతే | తతః సా బృహతీ పునఃపదా | సేయభ్యగ్మాతా | తస్యాః  
పాదోవత్సః | తథా సతి యస్మాద్బుక్కుతుర్థపాదముధాతా పునరారభతే తస్మాత్- లోకే వత్సో  
మాతరమభిలక్ష్య హిమితి శబ్దం కరోతి' ఇతి | న కేవలం లిఙ్గమాత్రేణ ప్రగ్రథనమ్, కింతు-  
చన్దోగానాం ప్రసిద్ధ్యాఽపి తే హ్యేవం స్మరన్తి- కాకుభః ప్రగాథః' ఇతి | కించ-  
ప్రగాథశబ్దార్థపర్యాలోచనేనాపి గ్రథనం గమ్యతే | ప్రకర్షేణ గానం యత్ర స ప్రగాథః | ప్రకర్షో  
నామాఽఽమ్నాతాదృక్పారాదాధిక్యమ్ | తచ్చ పూర్వోక్తనీత్యా  
పాదాభ్యాసపురఃసరమృగన్తరసంపాదనేనోపజాయతే | తస్మాత్- నోత్పత్తికకుభౌ గ్రహీతవ్యే,  
కిం తర్హి ప్రగ్రథనేన ద్వే ఉత్తరే కకుభౌ సంపాద్య తాను తిస్సృషు రథంతరం గాతవ్యమ్ | తథా  
బృహదపి | ఏవం సతి పక్షేః పాఠః సార్థో భవతి | న చ- ఏవం కకుబుత్పత్తేర్వైయర్థ్యమ్- ఇతి  
శబ్దకనీయమ్ | వాచః స్తోభే తదుపయోగాత్ | తస్మాత్- న కాఽపి

ప్రగ్రథనేఽనుపపత్తిః || 8 ||

(బృహతీవిస్తారపక్షిక్యేః ప్రగ్రథనేన రౌరవ- యౌధాజయసామ్నోర్ధానసాధకం)

ద్వితీయవర్ణకమారచయతి-

యౌధాజయే రౌరవే చ బృహత్యోరాగమోఽథవా |

గ్రథనం పూర్వవత్పక్షౌ పష్టిలిఙ్గమిహోచ్యతే || 9 ||

ఇదమామ్నాయతే- 'రౌరవ- యౌధాజయే బార్హతే తృచే భవతః' ఇతి | అయమర్థః-  
'రౌరవనామకం కించిత్సామ, తథా- యౌధాజయనామకమపరమ్ | తయోర్వయోః  
సామ్నోర్బృహతీచన్దస్కన్తృచ ఆశ్రయః' ఇతి | ఉత్తరాగ్రన్థే తు- తస్య సామద్యయస్యాఽఽశ్రవ  
ఏకః ప్రగాథ ఆత్మాతః | తస్మింశ్చ ప్రగాథే- 'పునానః సోమ'- ఇత్యసావృక్ష్పథమా | సా చ  
బృహతీ | 'దుహాన ఉధర్దివ్యమ్'- ఇత్యసావృగ్ద్వితీయా | సా తు విష్ఠారపజ్జిః | తామేనాం  
విష్ఠారపజ్జిః పవనీయ తస్యాః స్థాన ఉత్పత్తిబృహత్యో ద్వే ఋచావానేతవ్యే | ఇతి పూర్వః  
పక్షః |

బృహతీవిష్ఠారపక్షిక్యేః ప్రగ్రథనవిశేషేణ ద్వే బృహత్యావృత్తరే సంపాదనీయే ఇతి రాధాన్తః |  
తత్రోభయత్ర యుక్తిః పూర్వన్యాయేన ద్రష్టవ్యా | లిఙ్గం త్వేవమామ్నాయతే-  
'పష్టిస్త్రిష్ఠుభోమాధ్యందినం సవనమ్' ఇతి | అయమర్థః- 'రౌరవ- యౌధాజయనామకే సామనీ  
మాధ్యందినసవనే గీయేతే | తస్మింశ్చ సవనే త్రిష్ఠుప్చన్దస్కా ఋచః పష్టిర్బృహన్తి' ఇతి |  
సేయం పష్టిసంఖ్యా ప్రగ్రథనపక్ష ఉపపద్యతే | తథా హి- మాధ్యందినసవనే- పవమాన ఏకః |  
పృష్ఠస్తోత్రాణి చత్వారి | పవమానే- త్రీణి సూక్తాని | 'ఉచ్ఛాతే జాతమ్'- ఇత్యేకం సూక్తమ్ |  
తత్ర- గాయత్ర్యస్త్రిన్త ఋచః | 'పునానః సోమ'- ఇతి ద్వితీయం సూక్తమ్ | తచ్చ

ప్రగాధరూపమ్ | తత్ర- పూర్వా బృహతీ, ఉత్తరా విష్ణోరపజ్జీః | 'ప్ర తు ద్రవ పరికోశమ్' - ఇతి తృతీయం సూక్తమ్ | తత్ర- త్రిష్టుభస్త్రిస్త్రః | పృష్ఠస్తోత్రేషు- 'అభి త్వా శూర' ఇతి- ప్రగాధరూపమ్ | తత్ర-బృహతీపజ్జోః | 'తరోభిర్వో విదద్వసుమ్' ఇతి ప్రగాధరూపం చతుర్థమ్ | తత్రాపి బృహతీపజ్జోః | ఏవమస్మిన్నవనే సప్త సూక్తాని | తేషు నవ సామాని గేయాని | ప్రథమే- సూక్తే- గాయత్రమ్, ఆమప్రీయవం చేతి ద్వే సామనీ | ద్వితీయే- రౌరవం, యౌధాజయం చ | తృతీయే- ఔశనమ్ | చతుర్థే- రథంతరమ్ | పంచమే- వామదేవ్యమ్ | షష్ఠే- నౌధసమ్ | సప్తమే- కాలేయమ్ | తత్ర- ప్రథమసూక్తస్య సామద్వయనిష్పత్తయే ద్వీరావృత్తావాశ్రయభూతా ఋచః షడ్గాయశ్ రో భవన్తి | పంచమసూక్తగతా వామదేవ్యసామాశ్రయభూతాస్త్రిస్త్ర ఋచః సప్తదశస్తోమసిద్ధ్యర్థమావర్తమానాః సప్తదశ గాయత్ర్య ఇత్యేవం మిలిత్వా త్రయోవింశతిగ్గాయత్ర్యః | షష్ఠే సూక్తే బృహతీపజ్జోః ప్రగ్రథనేన బార్హతస్త్వచో భవన్తి | తథా- సప్తమేఽపి | తత్రోభయత్ర సప్తదశస్తోమే సతి చతుస్త్రింశద్బృహత్యో భవన్తి | చతుర్థసూక్తే- రథంతరసామార్థం పూర్వవర్ణకోక్తనీత్యా ప్రగ్రథనే సతి ద్వే కకుభావుత్తరే

భవతః | ప్రథమా తు స్వతఃసిద్ధా బృహతీ | తత్ర సప్తదశస్తోమే కృతే పంచ బృహత్యో ద్వాదశ కకుభశ్చ సంపద్యంతే | తస్య చ స్తోమవిధాయకం బ్రాహ్మణమేవమామూయతే- 'పంచభ్యో హింకరోతి స తిస్సృభిః, స ఏకయా, స ఏకయా పంచభ్యో హింకరోతి | స ఏకయాః, స తిస్సృభి, స ఏకయా | సప్తభ్యో హింకరోతి స ఏకయా, స తిస్సృభిః స తిస్సృభిః' ఇతి | అయమర్థః- 'ఏకా స్వతఃసిద్ధా బృహతీ, ప్రగ్రథితే ద్వే కకుభౌ- ఇత్యేవంవిధస్త్వచస్త్రిభిః పర్యాయైరావర్తనీయః | ప్రథమే పర్యాయే- త్రిర్బృహతీ గాతవ్యా | సకృత్సకృత్కకుభౌ | ద్వితీయే పర్యాయం- సకృద్బృహతీ, త్రివారమనన్తరా కకుప్, సకృదన్త్యా కకుప్ | తృతీయే పర్యాయే- సకృద్బృహతీ, త్రిస్త్రిః, త్రివారమనన్తరా కకుప్, సకృదన్త్యా కకుప్ | తృతీయే ప్రయాయే- సకృద్బృహతీ, త్రిస్త్రిః కకుభౌ, ఇతి | హింకరోతి హింకారోపలక్షితం గానం కుర్యాదిత్యర్థః | తదేషం తృతీయసూక్తవ్యతిరిక్తేషు షట్సు సూక్తేషు త్రయోవింశతిగ్గాయత్ర్యః, పంచచత్వారింశద్బృహత్యః, ద్వాదశ కకుభః సంపన్నాః | తత్ర- కకుబష్టావింశత్యక్షరా | తస్యాం షోడశాక్షరే గాయత్రీపాదద్వయే యోజితే చతుశ్చత్వారింశదక్షరా త్రిష్టుప్సంపద్యంతే | అనయా దిశా ద్వాదశానాం కకుభాం త్రిష్టుప్సంపాదనాయ చతుర్వింశతిగ్గాయత్రీపాదా యోజనీయాః | తథా సతి అష్టౌ గాయత్ రో గతాః, పంచదశ గాయత్ రోఽవశిష్యంతే | తాసాం పంచచత్వారింశత్పాదాః | తాంశ్చ తావతీషు బృహతీషు సంయోజ్య త్రిష్టుభః సంపాదనీయాః | తత ఏతాః పంచచత్వారింశత్కకుప్సు నిష్పన్నా ద్వాదశ తృతీయే సూక్తే స్వతఃసిద్ధాస్త్రిస్త్రః, ఇత్యేవం ప్రగ్రథనపక్షే షష్టిస్త్రిష్టుభ ఉత్తరాగ్రన్థే సమామూతా ఏవ లభ్యంతే | ఉత్పత్తిబృహత్యానయనే తు ప్రకరణామూతానాం తావతీనామలాభాత్ప్రకృతహానాప్రకృతప్రక్రియే ప్రసజ్యేయాతామ్ | తస్మాత్- 'త్రిష్టుభః షష్టిః' ఇత్యేతద్బృహతీప్రగ్రన్థ(ధన)స్య లిఙ్గమ్ | ప్రగ్రథమప్రకారస్త్యభిధీయతే- 'పునానః సోమ'- ఇత్యస్యా బృహత్యాశ్చతుర్థం పాదం పునరుపాదాయ ద్వీరభ్యస్య 'దుహాన ఉధర్దివ్యమ్' -

జైమినీయన్యాయమాలావిస్తరః

ఇత్యేతస్యా విష్ణారపజ్ క్తేః పూర్వార్థేన సంయోజయేత్ | సా బృహతీ భవతి | ఏతదీయం  
చతుర్థం పాదం ద్వీరభ్యస్తోత్తరార్థేన యోజయేత్ | సాఽపి బృహతీ భవతి | తస్మాత్-  
యౌధాజయ- రౌరవయోర్బృహత్సావృత్తరే గ్రథనీయే | ఏవం నౌధసకాలేయయోరపి ద్రష్టవ్యమ్  
|| 9 ||

(అనుష్టుప్ యత్ రోః ప్రగ్రథనేన శ్యావాశ్వాన్దీగవయోర్గానసాధకం)

తృతీయం వర్ణకమారచయతి-

శ్యావాశ్వాన్దీగవేఽనుష్టుబానేయా గ్రథ్యతేఽథవా |

పురేవ లిङ్గం జగతీచతుర్వింశతికీర్తనమ్ || 10 ||

ఇదమామూయతే- 'పఞ్చచ్చన్తా ఆవాపః, ఆర్భవః పవమానః సప్తసామా | గాధత్రసంహితే  
గాయత్రే తృచే భవతః | శ్యావాశ్వాన్దీగవే ఆనుష్టుభే తృచే భవతః | ఉష్ణిహి సఫమ్ | కకుభి  
పౌష్కలమ్ | కావమన్త్యం జగతీషు' ఇతి | అయమర్థః- 'అస్తి తృతీయసవనే- పవమాన  
ఆర్భవసంజ్ఞకః | తస్మిన్- పఞ్చ సూక్తాని, సప్త సామాని | 'స్వాదిష్ఠయా మదిష్ఠయా'- ఇత్యేకం  
సూక్తమ్ | తస్మిన్గాయత్ర్యస్తిన్త ఋచః | తాసు గాయత్రం సంహితం చేతి ద్వే సామనీ | 'పురోజితీ  
వో అన్తసః'- ఇతి సూక్తాన్తరమ్ | తత్ర- ఏకాఽనుష్టుప్, ఉత్తరే ద్వే గాయత్ ర్యో | తాసు శ్యావాశ్వమ్,  
ఆన్దీగవం చేతి ద్వే సామనీ | 'ఇన్ద్రమచ్ఛుతా ఇమే' ఇత్యపరం సూక్తమ్ | తస్మిన్సూర్వా  
కకుప్, ఉత్తరా పజ్ క్తేః | తత్ర పౌష్కలం సామ | 'అభిప్రియాణి పవతే చ నో హితః'  
ఇత్యన్యత్సూక్తమ్ | తత్ర త్రిన్దో జగత్యః | తాసు కావం సామ | ఏతేషాం పఞ్చానాం సూక్తానాం  
మధ్యే పురోజితీయః | 'పరస్వ' ఇత్యనయోః సూక్తయోర్యద్యపి ద్వే ద్వే ఛన్దసీ, తథాఽపి  
సమాసు గానం నిష్పాదయితుం ప్రగ్రథనే కృతే సత్యేకైకమేవ చ్చన్దః సంపద్యతే | తతో  
గాయత్ర్యనుష్టువుష్టిక్కుకుభగతీభిః పఞ్చ చ్చన్దాః | 'పవమానోఽస్మిన్నవన ఆవపనీయః'- ఇతి |  
తత్ర 'పురోజితం వో' ఇత్యస్మిన్సూక్తే శ్యావాశ్వమాన్దీగవం చ సమాసు గాతుముత్తరే  
గాయత్ ర్యావామూతే పరిత్యజ్య ద్వే ఉత్పత్త్యనుష్టుభావానేతవ్యే | ఇతి పూర్వః పక్షః |

చతుర్థం పాదం పునరాదాయ ద్వే అనుష్టుభౌ గ్రథనీయే- ఇతి రాధాన్తః | తత్రోభయత్ర  
పూర్వవర్ణకద్వయన్యాయేన యుక్తిర్ద్రష్టవ్యా | లిङ్గం త్వేవమామూయతే-  
'చతుర్వింశతిర్ణగత్యస్తృతీయసవన ఏకా చ కకుప్' ఇతి | సేయం సంఖ్యా ప్రగ్రథన  
ఉపపద్యతే | తథా హి- గాయత్రసంహితయోః సామ్నోరాశ్రయే గాయత్రే తృచే ద్వీరభ్యస్తే సతి  
షడ్గాయత్ ర్యో భవన్తి | చతుర్వింశత్యక్షరా గాయత్రీ | అష్టాచత్వారింశదక్షరా జగతీ | తతః  
షడ్భిర్గాయత్రీభిన్దో జగత్యో భవన్తి | శ్యావాశ్వాన్దీగవయోరాశ్రయభూతా ప్రగ్రథితా  
ద్వీరభ్యస్తాః షడనుష్టుభో \* భవన్తి | మిలిత్వా సప్త జగత్యః సంపన్నాః | సఫస్య పౌష్కలస్య చ  
సామాన్తరవత్తృచే గానం న కర్తవ్యమ్, కింత్యేకైకస్యామృచి | తత్కుతోఽవగమ్యతే- 'ఉష్ణిహి,  
కకుభి' ఇతి సప్తమ్యేకవచనాన్తాభ్యాం విశేషవిధానాత్ | అష్టావింశత్యక్షరయోరుష్టిక్కుకుభోరేకా  
జగతీ, గాయత్రీపాదశ్చ సంపద్యతే | కకుభి మధ్యమః పాదో ద్వాదశాక్షరః, ఉష్ణిహి చ పరః

జైమినీయన్యాయమాలావిస్తరః

పాదః- ఇతి తయోర్భేదః। కావస్యాఽఽశ్రయభూతాః స్వతఃసిద్ధాన్తిస్తో జగత్స్య ఇతి మిలిత్వా  
పవమానేఽస్మిన్నేకాదశ జగత్స్య భవన్తి। గాయత్రీపాదశ్చాతిరిచ్యతే।  
ఆర్పవపవమానవత్ప్రతీయసవనే యజ్ఞాయజ్ఞేయస్తోత్రమేకమస్తి। తస్య చాఽఽశ్రయః  
'యజ్ఞాయజ్ఞా వో అగ్నయః'- ఇత్యసౌ ప్రగాథః। తత్ర- పూర్వా జగతీ, ఉత్తరా విష్ణారపజ్జ్యేః।  
తయోః ప్రగ్రథనేన కకుభావుత్తరే కర్తవ్యే। తత్రైకవింశస్తోమః। తస్య విధాయికా  
విష్ణుతిరేవమామూయతే- 'సప్తభ్యో హింకరోతి- స

తిస్సభిః, స తిస్సభిః, స ఏకయా। సప్తభ్యో హింకరోతి- స ఏకయా, స తిస్సభిః, స తిస్సభిః।  
సప్తభ్యో హింకరోతి- స తిస్సభిః, స ఏకయా, స తిస్సభిః' ఇతి। అయమర్థః- 'ప్రథమాయా  
బృహత్యాన్తిషు పర్యాయేషు క్రమేణ త్రివారమేకవారం పునన్తివారమ్- ఇతి సప్తబృహత్యః।  
మధ్యమాయాః ప్రథమద్వితీయయోః పర్యాయయోన్తిస్త్రిః పాఠః। అన్యే సకృత్। ఉత్తమాయాః  
కకుభ ఆదౌ సకృత్, ద్వితీయతృతీయయోన్తిస్త్రిః' ఇత్యేవం చతుర్దశ కకుభః। తాసు కకుపు  
ద్వాదశాక్షరా మధ్యపాదాశ్చతుర్దశ। తేషు సప్త పాదాః సప్తసు బృహతీషు యోజనీయాః। తతః  
సప్త జగత్స్య భవన్తి। అవశిష్టాక్షరాః కకుభామాద్యపాదా అన్త్యపాదాశ్చ మిలిత్వాఽష్టావింశతిః।  
తేషు షడ్భిః పాదైరేకా జగతీ, ఇత్యేనేన క్రమేణ చతుర్వింశతిపాదైశ్చ తస్తో జగత్స్య భవన్తి। యే  
తు ద్వాదశాక్షరాః సప్త పాదాః పూర్వమవశిష్టాః, తేషు పవమానశేషోఽష్టాక్షరః పాదో  
యోజనీయః। కకుభాం శేషేష్టాక్షరేషు చతుర్షు పాదేషు చత్వార్యక్షరాణి యోజనీయాని। తే  
ద్వే జగత్యో భవతః। తదేవం యజ్ఞాయజ్ఞేయస్తోత్రే త్రయోదశ జగత్స్యః, పూర్వోక్తాః పవమానగతా  
ఏకాదశ, ఇతి చతుర్వింశతిర్జగత్స్యః। చతురక్షరవర్జితాశ్చత్వారోఽష్టాక్షరపాదా మిలిత్వా కకుబే  
కా భవతి। అనేన లిఖేన శ్యావాశ్వమాన్దీగవం చ ప్రగ్రథితే తృచే గాతవ్యమ్। న తు  
తత్రోత్పత్త్యనుష్టువానయనమితి స్థితమ్

|| 10 ||

(పాదప్రగ్రథనేన బ్రహ్మసామగానసాధకం) చతుర్థవర్ణకమారచయతి-

చతుఃశతే ప్రగ్రథనమృచః పాదస్య వాఽగ్రిమః ।

తృచే ముఖ్యత్వతో మైవమృగన్యత్వస్య వర్ణనాత్ || 11 ||

గవామయనే బ్రహ్మసామ విహితమ్- 'అభీవర్తో బ్రహ్మసామ భవతి' ఇతి। తత్రృకృత్య  
శ్రూయతే- 'చతుః శతమైన్దా బార్హతాః ప్రగాథాః' ఇతి। చతురుత్తరశతసంఖ్యాకా ఇన్ద్రదేవతాకా  
బృహతీఛన్దస్కాః ప్రగాథా ఋగ్వేద్యాత్మకాః। తేషు- ఏకప్రగాథగతే ద్వే ఋచౌ  
ద్వితీయప్రగాథగతామృచం చ ప్రగ్రథ్య తృచేఽభీవర్తనామకం సామ గాతవ్యమ్। తథా సతి-  
ఆమ్నాతానామవికృతానామేవ తిస్సణామృచాం లాభాత్ప్రవస్య ముఖ్యత్వం భవతి।  
పూర్వోక్తీన్త్యా పాదప్రగ్రథనే తు వికృతత్వాదముఖ్యస్సృచః స్యాత్। ఇతి ప్రాప్తే-

జైమినీయన్యాయమాలావిస్తరః

బ్రూమః- 'అన్య అన్య ఋచో భవన్తి, తదేవ సామ' ఇత్యుచామన్యత్వమత్ర వర్ణ్యతే | తచ్చ పాదప్రగ్రథనే సంభవతి |

ఋక్ప్రగ్రథనే తు యేయమృక్పూర్వస్య తృచస్యాన్యై, సైవోత్తరస్య తృచస్యాఽఽద్యా, ఇత్యన్యత్వమృచో న స్యాత్ | తస్మాత్- పాదస్యప్రగ్రథనమ్ || 11 ||

(సప్తమే - గీతिसంపాదకాక్షరవికారాదీనాం వికల్పాధికరణే సూత్రమ్-) |

అర్ధైకత్వాద్వికల్పః స్యాత్ || 29 ||

సప్తమాధికరణమారచయతి-

సముచ్చేయా వికల్పా వా విభిన్నా గీతిహేతవః |

ఆద్యః ప్రయోగగ్రహణాదర్ధైకత్వాద్వికల్పనమ్ || 12 ||

ఛాన్దోగ్యే తలవకారాదిశాఖాభేదేషు విలక్షణా గీతిహేతవోఽక్షరవికారాదయ ఆమ్నాయన్తే | తే సర్వే కర్మానుష్ఠానే సముచ్చేతవ్యాః | కుతః | ప్రయోగవచనేన సర్వేషాం పరిగృహీతత్వాత్ |

మైవమ్ | ఏకైకశాఖోక్తైరేవాక్షరవికారాదిభిరధ్యయనకాల ఇవ గీతిస్వరూపనిష్పత్తేః | తన్నిష్పత్తిలక్షణస్య ప్రయోజనస్యైకత్వాత్ప్రయోగవచనపరిగృహీతా అపి వ్రేహియవవద్బృహద్రథంతరవచ్చ వికల్ప్యన్తే || 12 ||

(అష్టమే- వర్ణకత్రయసహితే సూత్రే 30-31) |

అర్ధైకత్వాద్వికల్పః స్యాదృక్సామయోస్తదర్థత్వాత్

|| 30 || వచనాద్వినియోగః స్యాత్ || 31 ||

అష్టమాధికరణే (సామైవ స్తవవిధానసాధకం) ప్రథమవర్ణకమారచయతి-

ఋక్సామాభ్యాం వికల్పేన స్తుతిః సామైవ వాఽగ్రిమః |

పురేవ మైవమృజ్ఞానిన్దాసామప్రాశస్త్యదర్శనాత్ || 13 ||

క్వచిత్కర్మవిసేషే శ్రూయతే- 'ఋచా స్తువతే | సామా స్తువతే' ఇతి | తత్ర పూర్వన్యాయేన వికల్పః | ఇతి చేత్ |

మైవమ్ | ఋజ్ఞానిన్దా- సామప్రశంసయోర్వాక్యశేషేఽవగమాత్ | 'యదృచా స్తువతే, తదసురా అన్వవాయన్ | యత్సామా స్తువతే, తదసురా నాన్వవాయన్ | య ఏవం విద్వాన్తామ్నా స్తువీత' ఇత్యుచం నిన్దిత్వా సామ ప్రశస్య లిజ్ప్రత్యయేన సామ విహితమ్ | తస్మాత్- సామైవ స్తోతవ్యమ్ || 13 ||

(ప్రగీతయైవచాం వహ్నుపస్థానసాధకం ) ద్వితీయవర్ణకమారచయతి-



జైమినీయన్యాయమాలావిస్తరః

గానస్య నియమో నోత విద్యతే వహ్నుషస్థితౌ ।

నాఽఽమ్నానద్యయతోఽస్త్వేవ ప్రకృతత్వాచ్చుతేరపి ॥ 14 ॥

క్వచిత్కర్మవిసేషే శ్రూయతే- 'అయం సహస్రమానవః-  
ఇత్యేతయాఽఽహవనీయముపతిష్ఠతే' ఇతి । అసావగప్రగీతా సంహితాగ్రన్థే సమామ్నాతా,  
ప్రగీతా గానగ్రన్థే । తతో బహ్నూరుపస్థానే తస్యామృచి గానం న నియతమ్, కింతు వికల్పితమ్ ।  
ఇతి ప్రాప్తే-

బ్రూమః- అస్త్వేవ నియమో గానే । కుతః । సామవేదే గానస్యైవ ప్రకృతత్వాత్ । ఋచాం  
సంహితాపాఠోఽత్ర గానాయైవ । నహ్యధారమన్తరేణ గాతుం శక్యతే । అథోచ్యత- 'అయం  
సహస్ర'- ఇత్యుక్తప్రతీకపూర్వకేణ వాక్యేనోపస్థానవిధానాద్వాక్యస్య  
ప్రకరణాత్ప్రబలత్వాదృచైవోపస్థానమ్- ఇతి । తన్న । ప్రకృతప్రగీతమన్తవాచిన్యాః 'ఏతయా'  
ఇతి సర్వనామశ్రుతేః ప్రబలతరత్వాత్ । తస్మాత్- ప్రగీతయోపస్థానమ్ ॥ 14 ॥

(యాజ్ఞానువాక్యాదీనాం తానేన ప్రయోగసాధకం) తృతీయవర్ణకమారచయతి-

త్రైస్వర్యాది సముచ్చేయం వికల్పం తాన ఏవ వా ।

ప్రయోగాదర్థతో ద్వౌ నో వచనాత్స్మృతికల్పితాత్ ॥ 15 ॥

'అగ్నిర్మూర్తా'- ఇత్యాదియాజ్ఞానువాక్యాదయో మన్తాః సామప్రసంగాద్విచార్యన్తే । తే చ  
కస్యాంచిచ్ఛాఖ్యాం త్రైస్వర్యేణాధీయన్తే । కైశ్చిచ్ఛాతుః స్వర్యేణ ।  
ఉదాత్తానుదాత్తస్వరితేభ్యో వ్యతిరిక్తశ్చతుర్థస్వర ఏకశ్రుతిః । తాం చాధ్యాపకాః 'ప్రచయః'  
ఇత్యాచక్షతే । తత్ర- ప్రయోగవచనస్య  
సర్వాభ్యోపసంహరిత్యాత్సముచ్చయన్త్రైస్వర్యాదీనామ్ । ఇత్యేకః పక్షః ।

అధ్యయననిర్వృత్తిలక్షణస్య ప్రయోజనస్యైకత్వాద్వికల్పః । ఇతి ద్వితీయః పక్షః ।

నైతౌ ద్వౌ పక్షౌ యుక్తౌ । ఏకశ్రుతేర్వాకరణస్మృతౌ విహితత్వాత్ । తథా చ పాణినీయం  
సూత్రమ్- 'యజ్ఞకర్మణ్యజపన్యజ్ఞాఖిసామసు' (12|34) ఇతి । 'అగ్నిం గృహ్ణామి సురధమ్'-  
ఇత్యాదయో మన్తా యజమానేనైవ జప్యన్తే । న్యూహ్ణః ప్రణవాః । సామాని రథంతరాదీని ।  
ఏతేభ్యో జపాదిభ్యో వ్యతిరిక్తానాం మన్తాణాం యజ్ఞకర్మణ్యేకశ్రుతిర్భవతి । అనయా చ

స్మృత్యాఽనుమితం వేదవాక్యమేతత్- 'తానో యజ్ఞకర్మణ' ఇతి । 'తానః' ఇత్యేకశ్రుతేః  
పూర్వాచార్యసంజ్ఞా । న చ - ఏకశ్రుతిత్వే స్వరాధ్యయనం వ్యర్థమ్- ఇతి వాచ్యమ్ ।  
స్వరవిశేషేణ బహువ్రీహితత్పురుషసమాసాదినిశ్చయే సత్యర్థవిశేషస్యావబోధ్ధుం  
శక్యత్వాత్ । జపాదిషు తు యథాధ్యయనం స్వరః ప్రయోక్తవ్యః ॥ 15 ॥

(నవమే- ఉత్తరావర్ణవశేన గానాధికరణే సూత్రే 32-33) ।

జైమినీయన్యాయమాలావిస్తరః

సామప్రదేశే వికారస్తదపేక్షః స్యాచ్ఛాస్తకృతత్వాత్ || 32 ||

వర్ణే తు బాదరిర్యథాద్రవ్యం ద్రవ్యవ్యతిరేకాత్ || 33 ||

నవమాధికరణమారచయతి -

ఆయీభావో యోనివశాదుత్తరావశతోఽధవా ।

గీత్యర్థత్వాదాదిమోఽన్త్యో వర్ణాభివ్యజ్ఞాకత్వతః || 16 ||

'యద్యోన్యామ్, తదుత్తరయోగాయతి' ఇతి శ్రూయతే | తత్ర- 'కయా నశ్చిత్ర ఆభువత్' ఇత్యసావృగ్యీనిః | తస్యామృచి 'కయా' ఇత్యక్షరద్వయమాద్యో భాగః | 'నశ్చిత్ర ఆభువత్' ఇత్యక్షరపట్కం ద్వితీయో భాగః | తస్మిన్నాగే ద్వితీయాక్షరే చకారస్యోపరితనమికారం విలోప్య తస్య స్థాన \*ఆంయీభావమామాయ గీతిర్నిష్పాదితా | 'కస్త్వా సత్యో మదానామ్' ఇత్యనస్తరభావిన్యూత్తరా | తస్యాం యోనిన్యాయేన

చతుర్థాక్షరే తకారస్యోపరితనం యకారమోకారం చ లోపయిత్వా తయోః స్థాన ఆయీభావః | 'అభీషణః'- ఇత్యసావరోత్తరా |

తస్యామపి చతుర్థాక్షరే ణకారస్యోపరితనమకారం లోపయిత్వా తస్య స్థాన ఆయీభావః కర్తవ్యః | అన్యథా గీతినాశప్రసంగాత్ | ఇతి ప్రాప్తే-

బ్రూమః- నాత్ర యోనౌ వర్ణాంతరస్యాఽఽగమః కృతః | కిం తర్హి విద్యమాన ఏవ చకారస్యోపరితన ఇకారః సామప్రసిద్ధయా ప్రక్రియయా వృద్ధః సన్నైకారో భవతి | తస్య సంధ్యక్షరత్వాదకారః పూర్వభాగః, ఈకార ఉత్తరభాగః | తావుభౌ విశ్లేషేణ గయిమానావాయీభావం ప్రతిపద్యేతే | తథా చ సామగా ఆహుః- 'వృద్ధం తాలవ్యమాయీ భవతి' ఇతి | తథా సతి చతుర్థాక్షరే నాస్తి తాలవ్య ఇకార ఇత్యాయీభావో న కర్తవ్యః | 'అభీషణః సఖీనామవితా జరితృణామ్' ఇత్యేతస్యాముత్తరాయాం ద్వాదశాక్షరగతస్య రేఫస్యోపరితన ఇకారః పూర్వవదాయీ భవతి | సోఽయమాయీభావ ఉక్తనీత్యా వర్ణాభివ్యజ్ఞాకత్వాదుత్తరాగతవర్ణవశేన కర్తవ్యః | గీత్యర్థత్వాభావేన యోనిక్రమే తేన వినాఽపి న గీతిర్వినశ్యతి || 16 ||

(దశమే- ఉత్తరయోః స్తోభాతిదేశాధికరణే సూత్రాణి 34-38) |

స్తోభస్యైకే ద్రవ్యాంతరే నివృత్తిమృగ్యత్ || 34 ||

సర్వాతిదేశస్తు సామాన్యాల్లోకవద్వికారః స్యాత్

|| 35 || అన్వయం చాపి దర్శయతి || 36 ||

నివృత్తిర్వాఽర్థలోపాత్ || 37 || అన్వయో వాఽర్థ-

జైమినీయన్యాయమాలావిస్తరః

వాదః స్యాత్ || 38 ||

దశమాధికరణమారచయతి-

స్తోభా నోత ప్రదిశ్యన్తే నాగీతిత్వేన వర్ణవత్ |

స్వరాదివత్ప్రదిశ్యన్తే గీతికాలోపయోగతః || 17 ||

వామదేవ్యసామ్నో యోనౌ ద్వయోరర్థయోర్మధ్య ఓకారద్వయేన హో శబ్దేన హోయీశబ్దేన చ నిష్పన్నః స్తోమ ఏవమామూతః- 'ఓ ఓ హో హోయీ' ఇతి | స్తోఽయం స్తోభో నోత్తరయోరతిదిశ్యతే | కుతః | అగీతిత్వాత్ | 'యద్యోన్యాం తదుత్తరయోర్గాయతి' ఇతి గీతిమాత్రమతిదిశ్యతే | తత్ర ప్రథమాయా ఋచో వర్ణా యథా నాతిదిశ్యన్తే, తథా స్తోభా అపి | ఇతి ప్రాప్తే-

బ్రూమః- స్వరో వర్ణవిశేషో విరామ ఇత్యేతే గీత్యుపయోగిత్వాద్యధాఽతిదిశ్యన్తే, తథా స్తోభా అపీతి కాలపరిచ్ఛేదకత్వాదతి దిశ్యన్తామ్ || 17 ||

(ఏకాదశే- స్తోభలక్షణాధికరణే సూత్రమ్-)|

అధికం చ వివర్ణం చ జైమినీః స్తోభశబ్దత్వాత్ || 39 ||

ఏకాదశాధికరణమారచయతి-

స్తోభస్య లక్షణం నాస్తి కింవాఽస్తి, న వివర్ణతా |

ఆధిక్యమప్యతివ్యాప్తం విశిష్టం లక్షణం భవేత్ || 18 ||

న తావద్వివర్ణత్వం తల్లక్షణమ్ | వర్ణవికారస్య విపరీతవర్ణత్వేన స్తోభత్వప్రసంగాత్ | 'అగ్న ఆయాహి'- ఇత్యస్యామృచి, అకారస్య స్థాన ఓకారం కృత్వా గాయన్తి- 'ఓగ్నాయీ' ఇతి | 'అధికో వర్ణః స్తోభః' ఇత్యుక్తే సత్యభ్యాసేఽతివ్యాప్తిః | 'పిబాసోమమిన్ద మన్దతు త్వా' ఇత్యేతస్యామృచి 'దతు త్వా' ఇత్యక్షరత్రయం గానకాలే త్రిరభ్యస్తమ్ | అతో వికారాభ్యాసయోరతివ్యాప్తేర్నాస్తి లక్షణమ్ | ఇతి చేత్ |

మైవమ్ | 'అధికత్వే సత్యుగ్విలక్షణవర్ణః స్తోభః- ఇతి విశిష్టస్య తల్లక్షణత్వాత్ | లోకేఽపి సభాయాం విప్రలమ్భకేనోచ్యమానం ప్రకృతార్థానన్వితం కాలక్షేపమాత్రహేతుం శబ్దరాశిం 'స్తోభః' ఇత్యాచక్షతే | తస్మాత్- అస్తి లక్షణమ్ || 18 ||

(ద్వాదశే- నీవారాదిషు ప్రోక్షణావాతాదిధర్మానుష్ఠానాధికరణే సూత్రమ్) |

ధర్మస్యార్థకృతత్వాద్ద్రవ్యగుణవికారవ్యతిక్రమప్రతి-

షేధే చోదనానుబంధః సమవాయాత్ || 40 ||

జైమినీయన్యాయమాలావిస్తరః

ద్వాదశాధికరణమారచయతి-

న స్యుః స్యుర్వాఽత్ర నీవారావ్రీహిస్థానే \*౨మితేర్నహి |

వికారతద్ధితాత్తే స్యుః, ప్రోక్షణాదిరతో భవేత్ || 19 ||

మధ్యాశనఖపూతత్వపరిధీరాపదేష్వపి |

యే ధర్మాః షడహాదీనాం తే కార్యాః స్థానపాతతః || 20 ||

సామోహో గతః | అథ సంస్కారోహః | వాజపేయే నైవారశ్చరుః శ్రుతః | తత్ర నీవారాణాం  
వ్రీహిస్థానపాతే ప్రమాణాభావాద్వ్రీహిధర్మాః ప్రోక్షణావఘాతాదయో నీవారేషు న కర్తవ్యాః | ఇతి  
చేత్ |

మైవమ్ | 'నైవారః' ఇత్యస్య వికారార్థతద్ధితస్య వ్రీహిస్థానీయత్వే ప్రమాణత్వాత్ | యథా  
వ్రీహయస్తన్బులద్వారేణ హవిర్నిష్పాదసాధనమ్, తథా నీవారా అపి | తస్మాత్- సన్ని  
ప్రోక్షణాదయః |

అయం న్యాయో మధ్యశనాదౌ యోజనీయః | 'సంస్థితే పృష్టే షడహే అధ్యాశయేత్ |  
ఘృతం వా' ఇత్యత్ర షడహాధర్మో వ్రతనియమాదిర్మధ్యశనైః కర్తవ్యః | రాజసూయే  
'నైర్ముతం చరుం నఖావపూతానామ్' ఇత్యత్రోల్కాఖలముసలయోధర్మః ప్రోక్షణం నఖేషు  
కర్తవ్యమ్ | చాతుర్మాస్యేషు 'పరిధౌ పశుం నియుజ్జీత' ఇత్యత్ర యూపధర్మః పశునియోజనం  
విస్పష్టమేవ పశౌశ్రుతమ్ | జ్యోతిష్టోమే 'ఐరం కృత్వద్వేయమ్' ఇత్యత్ర గిరాపదధర్మ  
ఆయభివాదిరిరాపదే కర్తవ్యః || 19 || 20 ||

(త్రయోదశే- పరిధౌ యూపధర్మానుష్ఠానాధికరణే సూత్రాణి 41-43) |

తదుత్పత్తేస్తు నివృత్తిస్తత్కృతత్వాత్వాత్ || 41 || ఆవే-

శ్యేరన్వాఽర్థవత్త్వాత్సంస్కారస్య తదర్థత్వాత్ || 42 || ఆ-

ఖ్యా చైవం తదావేశాద్వికృతౌ స్యాదపూర్వత్వాత్ || 43 ||

త్రయోదశాధికరణమారచయతి-

న యూపధర్మాః పరిధౌ సన్ని వాఽన్యార్థజత్వతః |

నావిరోధాదజ్ఞానాద్యాః స్యుర్నియోజనసాధనే || 21 ||

చాతుర్మాస్యేషు యూపకార్యం పశునియోజనం స్థవిష్టే మధ్యమే పరిధావామ్నాయతే- 'పరిధౌ  
పశుం నియుజ్జీత' ఇతి | తత్ర నియోజనకార్యేణ

జైమినీయన్యాయమాలావిస్తరః

పరిధేర్యుపస్థానీయత్వేఽపి న యూపధర్మాస్తక్షణాదయోఽఞ్జనాదయశ్చ తత్ర యుక్తాః | కుతః |  
అగ్నిపరిధానార్థం మధ్యమపరిధేరితరపరిధివదుత్పన్నత్వాత్ | ఇతి చేత్ |

బాధమ్ | అన్యార్థముత్పన్నస్యాపి వచనాన్నియోజనసాధనత్వమస్తి | యూపోఽపి  
పశునియోజనార్థం సంస్కరియతే | తతో నియోజసాధనే పరిధౌ యుక్తాః సంస్కారాః | నను-  
పరిధిస్త్వక్సహితః, శయానశ్చ | తత్ర తక్షణోచ్ఛాయౌ యూపధర్మౌ విరూఢ్యేతే | ఏవం తర్హి తౌ  
మా భూతామ్ | అవిరుద్ధాస్త్యఞ్జనాదయః కర్తవ్యాః | తథా సతి సంస్కార నిమిత్తస్య  
యూపశబ్దస్య పరిధావపి ముఖ్యత్వాత్ | 'యూపాయాజ్యమానాయానుబ్రూహి'  
ఇత్యన్మిన్వైషమన్తే 'పరిధయేఽజ్యమానాయ' ఇత్యేవమూహౌ న కర్తవ్యః || 21 ||

(చతుర్దశే- శృతాదౌ ప్రణీతాధర్మానుష్ఠానాధికరణే సూత్రే 44-45) |

పరాధేన త్వర్థసామాన్యం సంస్కారస్య తదర్థత్వాత్

|| 44 || క్రియేరన్వాఽర్థనిర్వృత్తేః || 45 ||

చతుర్దశాధికరణమారచయతి-

శృతదధ్నోః ప్రణీతానాం న ధర్మాః సన్తి వా నహి |

అపాకార్థత్వతః, సన్తి పాకహేతుత్వసామ్యతః || 22 ||

అభ్యుదయేష్ట్యాం 'శతే చరుమ్ | దధని చరుమ్' ఇతి శృతదధినీ ఆత్మాతే | తయోః  
ప్రణీతాధర్మా న కర్తవ్యాః | హవిఃశ్రవణార్థముత్పన్నా ఉత్పవనాదిధర్మసంస్కృతాం ఆపః  
ప్రణీతాః | దధిపయసీ తు శ్రవణార్థం నోత్పన్నే | కింతు హవిష్టేవేన ప్రదానార్థముత్పన్నే | తతః  
సామ్యాభావాన్నోత్పవనాదయో ధర్మాస్తయోః | ఇతి చేత్ |

మైవమ్ | అన్యార్థముత్పన్నయోరపి దధిపయసోరత్ర చన్వోదయం నిమిత్తీకృత్య  
చరుశ్చషణహేతుత్వం వాచనికమ్ | తతః సమానత్వాత్తద్ధర్మాః || 22 ||

(పంచదశే - బృహద్రథంతరయోర్ధర్మవ్యవస్థాధికరణే సూత్రే 46-47) |

ఏకార్థత్వాదవిభాగః స్యాత్ || 46 ||

నిర్దేశాద్వా వ్యవతిష్ఠేరన్ || 47 ||

పంచదశాధికరణమారయతి-

బృహద్రథంతరే ధర్మైః సంకీర్ణే వా వ్యవస్థితే |

ప్రత్యేక్యాత్సంకరో ధర్మే నిర్దేశాదేర్వ్యవస్థితిః || 23 ||

జైమినీయన్యాయమాలావిస్తరః

జ్యోతిష్టోమ వికల్పితం పృష్ఠస్తోత్రం విహితమ్- 'బృహత్పృష్ఠం భవతి | రథంతరం పృష్ఠం భవతి' ఇతి | తత్రోమయత్ర ధర్మాః శ్రుతాః- 'బృహతి స్తూయమానే మనసా సముద్రం ధ్యాయేత్ | రథంతరే ప్రస్తూయమానే సంనీ(మీ) లయేత్' ఇత్యాదయః | తే హ్యుభయత్ర సంకీర్త్యరన్ | పృష్ఠసిద్ధిలక్షణస్య కార్యస్యైకత్వాత్ | ఇతి చేత్ |

న | నిర్దేశభేదాత్ | సాంకర్యే త్వవైలక్షణ్యేన 'బృహత్' ఇతి, 'రథంతరమ్' ఇతి చ ద్వౌ నిర్దేశౌ నోపపద్యేయాతామ్ | కించ-- ఉభయధర్మసాహిత్యం విరుద్ధమ్ | 'ఉచ్చైర్గేయమ్ | బలవద్ధేయమ్' ఇతి బృహద్ధర్మాః | 'నోచ్చైర్గేయమ్ | న బలవద్వేయమ్' ఇతి రథంతరధర్మాః | తస్మాత్- ఉభయోర్ధర్మా వ్యవతిష్ఠన్ || 23 ||

(షోడశే - కణ్వరథంతరే బృహద్రథంతరధర్మసముచ్చయ్యాధికరణే సూత్రమ్- ) |

అప్రాకృతే తద్వికారాద్విరోధాద్వ్యవతిష్ఠేరన్ || 48 ||

షోడశాధికరణమారచయతి-

తయోర్ధర్మాః సముచ్చేయా న వా కణ్వరథంతరే |

ద్విస్థానత్వాద్భాష్య ఆద్యో విరోధాద్వారికేఽన్తిమః || 24 ||

వైశ్యస్తోమే 'కణ్వరథంతరం పృష్ఠం భవతి' ఇతి శ్రూయతే | తత్ర- కణ్వరథంతరాఖ్యసాముః ప్రాకృతయోః పృష్ఠస్తోత్రసాధనయోర్బృహద్రథంతరయోరుభయోః స్థానే పతితత్వాదుభయసంబన్ధిధర్మాః సముచ్చేతవ్యాః | యే తు విరుద్ధర్మాః- 'ఉచ్చైర్గేయమ్' 'నోచ్చైర్గేయమ్' ఇత్యాదయః, తే వికల్ప్యానామ్ | సముద్రధ్యాననిమీలనాదీనాం విరోధాభావాత్ | ప్రకృతావివ నిర్దేశమేదస్యాత్రాభావాచ్చ సముచ్చయః | ఇతి భాష్యకారస్య మతమ్ |

వికల్పితయోరేవ ద్వయోః స్థానే పతితత్వాద్విరుద్ధధర్మస్వారస్యాచ్చ వికల్ప ఏవ యుక్తః, న తు సముచ్చయః | ఇతి వార్తికకారస్య మతమ్ |

తత్రోభయత్ర తత్తన్మతవిపరీతః పూర్వః పక్ష ఉన్నేయః || 24 ||

(సప్తదశే- ద్విసామకే బృహద్రథంతరయోర్వ్యవస్థాధికరణే సూత్రే 49-50) |

ఉభయసామ్ని చైవమేకార్థాపత్తేః || 49 || స్వార్థత్వాద్వా

వ్యవస్థా స్వాత్ప్రకృతివత్ || 50 ||

సప్తదశాధికరణమారచయతి-

ద్విసామకే ద్వయోర్ధర్మసాంకర్యం వా వ్యవస్థితిః |

ప్రప్తైక్యాత్సంకరో మైవం ధర్మాణాం సామగత్వతః || 25 ||

జైమినీయన్యాయమాలావిస్తరః

'గోసవ ఉభే కుర్యాత్' ఇత్యాదినా గోసవాదౌ బృహద్రథంతరసామద్వయసాధ్యం  
పృష్ఠస్తోత్రం విహితమ్ | తత్ర పృష్ఠస్తోత్రస్యైకత్వేన ధర్మవ్యవస్థాయా  
అసంభవాద్బృహత్ప్రయధర్మాః కర్తవ్యాః | రథంతరేఽప్యభయధర్మా ఇత్యేవం  
సాంకర్యమ్ | ఇతి చేత్ |

మైవమ్ | న హ్యేతే పృష్ఠస్తోత్రప్రయుక్తా ధర్మాః, కింతు సామప్రయుక్తాః | తతః-  
సామోర్బేదాద్ధర్మా వ్యవతిష్ఠన్తే || 25 ||

(అష్టాదశే - సౌర్యాదిషు పార్వణహోమాద్యననుష్ఠానాధికరణే సూత్రాణి 51-56) |  
పార్వణహోమయోస్తప్రవృత్తిః సముదాయార్థసంయోగాత్తద-

భీజ్యా హి || 51 || కాలస్యేతి చేత్ || 52 ||

నాప్రకరణత్వాత్ || 53 || మన్తవర్ణాచ్ఛ || 54 ||

తదభావేఽగ్నివదితి చేత్ || 55 || నాధి (వి?) కా-

రికత్వాత్ || 56 ||

అష్టాదశాధికరణమారచయతి-

సౌర్యాదౌ పార్వణౌ హోమౌ స్తో న వా కాలదేవకౌ |

స్తః సంఘదేవకౌ సంఘావికారత్వాన్న తత్ర తౌ || 26 ||

దర్శపూర్ణమాసయోః శ్రూయతే- 'స్తువేణ పార్వణౌ జుహోతి' ఇతి | తత్ర- పర్వశబ్దః  
కాలవిశేషవాచీ | తతః- కాలదేవకౌ తౌ హోమావారాదుపకారకతయా  
ప్రయాజాదివత్సౌర్యాదివికృతిష్వతిదిశ్యేతి | ఇతి చేత్ |

మైవమ్ | పర్వశబ్దస్యాఽగ్నేయాదిత్రికసంఘపరత్వాత్ | దానార్థవాచినః  
పృణాతేర్థాతోర్నిష్పన్నోఽయం పర్వశబ్దః | స చ 'ప్రియతే దీయతేఽస్మిన్'  
ఇత్యధికరణవ్యుత్పత్తీయా కాలమాచక్షే | భావవ్యుత్పత్త్యా తు క్రియాపరః  
సన్ప్రకరణవశాదాగ్నేయాదికర్మత్రయసంధిమాహ | తథా చ మన్తవర్ణేఽప్యనుగృహీతో భవతి-  
'ఋషభం వాజినం వయం పూర్ణమాసం యజామహే' ఇత్యేకో మన్తః | 'అమావాస్యా సుభగా  
సుశేవా ధేనురివ భూయ ఆప్యావమానా' ఇత్యపరో మన్తః | తత్ర-  
అగ్నిషోమవత్కర్మత్రయసంఘస్య వ్యాసక్తదేవతాత్వమ్ | న చ సంఘస్య వికృతిః సౌర్యాదిః,  
కింతు- ఆగ్నేయస్యైవ | తతః- సంఘార్థయోర్థోమవోనాస్తి సౌర్యాదౌ ప్రాప్తిః || 26 ||

(ఏకోనవింశే- దర్శపూర్ణమాసయోర్థోమద్వయస్య వ్యవస్థాధికరణే-

సూత్రే 57-58) |

జైమినీయన్యాయమాలావిస్తరః

ఉభయోరవిశేషాత్ ||57|| యదభీజ్య వా తద్విషయౌ ||58||

ఏకోనవింశాధికరణమారచయతి-

సంకీర్ణౌ సంఘయోర్థోమౌ న వా ప్రకరణాదుభౌ ।

సంకీర్ణావృపకార్యస్య భేదాదేతౌ వ్యవస్థితౌ || 27 ||

దర్శపూర్ణమాసప్రకరణే పరితత్వాత్ప్రయాజాదివద్ధర్కేఽపి హోమద్యయం కర్తవ్యమ్ ।  
పూర్ణమాసేఽపి తథా । ఇతి చేత్ ।

మైవమ్ । ఉపకార్యయోః సంఘయోర్వ్యవస్థితత్వేనోపకారకయోర్థోమయోరపి వ్యవస్థాయా  
యుక్తత్వాత్ ||27||

(వింశే- సమిదాదీనాం యాగనామధేయతాధికరణే సూత్రాణి 59-60) ।

ప్రయాజేఽపీతి చేత్ || 59 || నాచోదితత్వాత్ || 60 ||

వింశాధికరణమారచయతి-

దేవతా యజయౌ వా స్యుః ప్రయాజే సమిదాదయః ।

విష్ణ్వాదివద్దేవతాత్వం న చతుర్థ్యాద్యభావతః || 28 ||

దర్శపూర్ణమాసయోః ప్రయాజపశ్చకమామ్నా తమ్- 'సనిధో యజతి' ఇత్యాదినా । తత్ర-  
యథా 'విష్ణుం యజతి' 'వరుణం యజతి' ఇత్యాదౌ ద్వితీయానిర్దిష్టా విష్ణ్వాదయో దేవతాః,  
తథా సమిదాదీనాం దేవతాత్వమ్ । తతో యాగైర్దేవతాః సంస్క్రియన్తే, ఇతి దృష్టార్థత్వలాభః ।  
ఇతి చేత్ ।

మైవమ్ । సర్వత్ర చతుర్థ్యాం సద్ధితేన వా దేవతా నిర్దిశ్యన్తే । తద్వేధా- 'యదగ్నే సాయం  
జాహుయాత్' 'ఆగ్నేయోఽష్టాకపాలః' ఇతి । న చ- అత్ర సమిదాదిషు చతుర్థీతద్ధితౌ విద్యేతే ।  
తాదర్శ్యప్రతీతౌ దేవతా భవతి । న చ- ద్వితీయయా తాదర్శ్యం ప్రతీయతే, కింతు-  
ఈప్సితతమత్వమ్ । తచ్చ కర్మనామత్వ ఉపపద్యతే । 'అగ్ని హోత్రం జుహోతి' ఇత్యాదౌ  
తద్దర్శనాత్ । యథా 'పాకం పచతి' ఇత్యుక్తే పచిక్రియాయాః కర్తవ్యతా ప్రతీయతే । తథా 'సమిధో  
యజతి' ఇత్యుక్తే సమిద్యాగః కర్తవ్య ఇత్యర్థో భవతి । 'విష్ణుం యజతి' ఇత్యాదౌ  
తాదర్శ్యముపచర్యతే । ప్రయాజమన్తేషు 'సమిత్రో అగ్న ఆగ్యస్య త్యన్తు' ఇత్యాదిషు  
సమిదాదిశబ్దైర్బహువచనైకవచనానైర్దేవతా నిర్దిష్టాః ।

తదేవ నిమిత్తీకృత్య తాదృశైరేవశబ్దైరిహ యాగా అభిధీయన్తే- 'సమిధో యజతి' । తనూనపాతం  
యజతి । ఇడో యజతి । యర్ధిర్యజతి । స్వాహాకారం యజతి' ఇతి ।



జైమినీయన్యాయమాలావిస్తరః

తస్మాత్- నాత్ర దేవతాసంస్కారవిధిః, కింతు యాగాః కేవలా విధీయన్తే | తేషాం చ శ్రుత్యాదిభిః  
కార్యవిశేషానవగమాత్ప్రకరణేనాఽఽరాదుపకారకత్వమ్ | పశ్చాత్తప్రయాజస్య తు  
యక్షమాణాజ్యభాగాదిదేవతాదిసంస్కారకత్వం దశమేఽభిధాస్యతే || 28 ||

ఇతి శ్రీమాధవీయే జైమినీయన్యాయమాలావిస్తరే నవమాధ్యాయస్య

ద్వితీయః పాదః || 2 ||

అత్ర పాదే ఆదితః |

అధికరణాని 20 567 |

సూత్రాణి 61 1650 |

-----

(అథ నవమాధ్యాయస్య తృతీయః పాదః) |

(ప్రథమే- వికృతౌ మన్తగతప్రీహ్యదిశబ్దానామూహాధికరణే సూత్రే 1-2) |

ప్రకృతౌ యథోత్పత్తివచనమర్థానాం తథో-

త్తరస్యాం తతౌ తత్ప్రకృతిత్వాదర్థే చాకార్య-

త్వాత్ || 1 || లిఙ్గదర్శనాచ్చ || 2 ||

తృతీయపాదస్య ప్రథమాధికరణమారచయతి-

అగ్నిప్రీహ్యదయో నోహ్య ఊహ్య వా నహి చోదనాత్ |

వివక్షా దేవహవిషోర్బృష్టత్వాద్హ్యతే తతః || 1 ||

ప్రకృతౌ- 'అగ్నేయే జుష్టం నిర్వపామి' ఇతి దేవతావిషయో మన్త ఆత్మాతః | 'ప్రీహీణాం  
మేధ సుమనస్యమానః' ఇతి ద్రవ్యవిషయః | వికృతిషు- 'సూర్యాయ జుష్టం నిర్వపామి' ఇతి,  
'నీవారాణాం మేధ సుమనస్యమానః' ఇత్యేవమూహౌ న కర్తవ్యః | కుతః | చోదకేన  
యథావస్థితస్యైవ మన్తపారస్యాదిదిష్టత్వాత్ | ఇతి చేత్ |

మైవమ్ | ప్రకృతౌ దేవతాహవిర్లక్షణయోరర్థయోరేవ వివక్షా | తథా సతి తత్ప్రకాశనరూపస్య  
దృష్టప్రయోజనస్య లాభాత్ | అగ్నిప్రీహిశబ్దవివక్షాయామదృష్టార్థో మన్తపారః ప్రసజ్యేత |  
తస్మాత్- సూర్యనీవారలక్షణార్థప్రకాశనాయోహః కర్తవ్యః || 1 ||

(ద్వితీయే- పౌణ్డరీకేషు బర్హిషు స్తరణమన్తస్యోహాధికరణే సూత్రాణి 3-8) |

జాతివైమిత్తికం యథాస్థానమ్ || 3 || అవికార-

జైమినీయన్యాయమాలావిస్తరః

మేకేనార్హత్వాత్ || 4 || లిङ్గదర్శనాచ్చ || 5 ||

వికారో వా తదుక్తహేతుః || 6 || లిङ్గం మన్తచిక్తి-

ర్హార్థమ్ || 7 || నియమో వోభయభాగిత్యాత్ || 8 ||

ద్వితీయాధికరణమారచయతి-

హరితోక్తిః పాణ్డరీకే న త్యాజ్యా త్యజ్యతేఽథవా ।

నాదృష్టార్థత్వతో మైవం గుణీద్రవ్యస్య భాసనాత్ || 2 ||

'మౌద్వం చరుం నిర్వపేచ్ఛయై శ్రీకామః' ఇత్యత్ర పాణ్డరీకాణి బద్ధీషి భవంతి' ఇతి శ్రుతమ్ ।  
తత్ర స్తరణమన్తశ్చోదకప్రాప్తః-- 'దర్భైః స్పృణీత హరితః' ఇతి । తత్ర- పూర్వన్యాయేన  
దర్భసంబంధానై పుణ్డరీకశబ్దః ప్రయోక్తవ్యః । హరితశబ్దస్తు ప్రకృతౌ నాపూర్వీయద్రవ్యవాచీ ।  
తతోఽసమవేతార్థత్వాద్వికృతావయ్యదృష్టార్థమనుహేన ప్రయోక్తవ్యః । ఇతి చేత్ ।

మైవమ్ । గుణద్వారా గుణీద్రవ్యప్రకాశనే సతి దృష్టార్థత్వలాభేన సమవేతార్థత్వాత్ ।  
తస్మాత్- 'పుణ్డరీకైః స్పృణీత రక్తైః'- ఇత్యాహనీయమ్ || 2 ||

(తృతీయే- అగ్నిషోమీయపశౌ లౌకికయూపస్పర్శప్రాయశ్చితాధికరణే సూత్రమ్ -) ।

లౌకికే దోషసంయోగాదపవృత్తేహి చోద్యతే ।

నిమిత్తేన ప్రకృతౌ స్యాదభాగిత్యాత్ || 9 ||

తృతీయాధికరణమారచయతి-

యూపస్పర్శే వైదికే వా లౌకికే మన్తకీర్తనమ్ ।

ఆద్యః ప్రకరణాన్వైవం లౌకికే ప్రతిషేధతః || 3 ||

జ్యోతిష్టోమేఽగ్నిషోమీయపశుప్రకరణే యూపస్పర్శస్య ప్రాయశ్చిత్తమామూత్మ- 'యద్యేకం  
యూపముపస్పృశేత్' । 'ఏష తే వాయో' ఇతి బ్రూయాత్, ఇతి ।  
తదిదముచ్చయణాజ్ఞానాదికాలినే వైదికస్పర్శే భవతి । కుతః । తత్ప్రకరణాత్ । ఇతి చేత్ ।

మైవమ్ । 'యూపో వై యజ్ఞస్య దురిష్టమాముఞ్చతే' । యద్యూపముపస్పృశేద్యజ్ఞస్య  
దురిష్టమాముఞ్చేత్ । తస్మాద్యూపో నోపస్పృశ్యః' ఇతి ప్రతిషేధ్య  
పశ్చాత్ప్రాయశ్చిత్తామూనాత్ । ప్రతిషేధశ్చ లౌకికస్పర్శవిషయః, । వైదికస్య విహితత్వాత్ ।  
తస్మాత్- లౌకికే స్పర్శే ప్రాయశ్చిత్తమ్ || 3 ||

(చతుర్థే- {ద్విపశుయాగే పాశమన్తయోరేకవచనాంతర-} సూత్రాణి 10-14) ।

జైమినీయన్యాయమాలావిస్తరః

హువచనాన్తయోర్ద్వివచనాన్తేనోహాధికరణే  
అన్యాయస్త్యవికారేణాదృష్టప్రతిఘాతత్వాదవిశేషాచ్చ

తేనాస్య || 10 || వికారో వా తదర్థత్వాత్ || 11 ||

అపి త్వన్యాయసంబంధాత్ప్రకృతివత్పరేష్వపి యథార్థం

స్యాత్ || 12 || యథార్థం త్వన్యాయస్యాచోదితత్వాత్

|| 13 || ఛన్దసి తు యథాదృష్టమ్ || 14 ||

చతుర్థాధికరణమారచయతి-

పాశం పాశాన్వయోః పశోరేకో మున్తోఽథవా ద్వయమ్ |

ఏకైకత్వే ద్వయత్వే కిమేకస్యోహోఽథవా ద్వయోః || 4 ||

ఏకేనైవ కృతార్థత్వాదేకో మున్తస్తదాఽపి చ |

అవికారేణ బహువర్థ ఏకార్థః సమవాయతః || 5 ||

ప్రాకృతత్వాదుభావాహ్య ఏకార్థోఽత్ర వివక్షయా |

బహువర్థోఽపూహనీయోఽత్ర ద్వయోః శక్తేరక్షప్తితః || 6 ||

జ్యోతిష్టోమేఽగ్నిషోమీయపశావేకవచనాన్తబహువచనాన్తో ద్వౌ పాశమున్తో భిన్నయోః  
శాఖయోరామూలౌ - 'అదితిః పాశం ప్రముమోక్ష్యేతమ్' ఇత్యేకత్ర | 'అదితిః  
పాశాన్ప్రముమోక్ష్యేతాన్' ఇత్యపరత్ర | తావుభౌ పశుద్వయోపేతాయాం వికృతౌ  
చోదకేనాతిదిష్టే | సా చ వికృతిరేవమామూయతే - "మైత్రం శ్వేతమాలభేత, వారుణం కృష్ణమ్,  
అపాం చౌషధీనాం చ సంధావన్నకామః" ఇతి | తత్రైకేనైవ మున్తేణ

చరితార్థత్వాన్న ద్వయోరతిదేశః | ఇత్యాద్యః పక్షః |

తదాఽప్యవికృతస్యైవ ప్రయోక్తుం శక్యత్వాద్బహువచనాన్తో మున్తో యుక్తః |  
ప్రకృతాపేకస్మిన్పశావసమవేతార్థతయా బహువచనస్య వికృతావనూహనీయత్వాత్ | ఇత్యేకః  
పక్షః |

తాదృగ్బహువచనోపేతత్వాదేవ మున్తోఽప్యసావసమవేతార్థః ప్రకృతౌ భవతి |  
ఏకవచనాన్తస్సు మున్తః ప్రకృతౌ సమవేతార్థత్వాద్వికృతావతిదిశ్యతామ్ | స చ  
ద్వివచనాన్తేనోహనీయః | ఇతి పక్షాన్తరమ్ |

ప్రకృతౌ విద్యమానయోరుభయోర్మున్తయోర్వికృతావతిదేశస్య  
వారయితుమశక్యత్వాదేకమున్తపక్షస్యావాన్తరత్వేనోపన్యస్తావుభావవి పక్షావయుక్తౌ |

జైమినీయన్యాయమాలావిస్తరః

మన్తద్వయాతిదేశపక్షే త్వేకవచనాంతః ప్రకృతౌ సమవేతార్థతయా వికృతావూహనీయః |  
బహువచనాన్తో యథావస్థిత ఏవ

పఠనీయః | ఇతి పూర్వః పక్షః |

లోకే వేదే వా బహువచనస్య ద్వయోరర్థయోరక్షప్తశక్తిత్వాద్ద్వివచనాంతతయా  
సోఽవూహనీయః | ఇతి రాధాంతః || 4 || 5 || 6 ||

(పఞ్చమే- {అగ్నిషోమయిపశౌ పాశైకత్వపాశబహు-} సూత్రాణి 15-19) |

త్వాభిధాయమన్తయోర్వికల్పాధికరణే

విప్రతిపత్తౌ వికల్పః స్యాత్సమత్వాద్గుణే త్వన్యాయ-

కల్పనైకదేశత్వాత్ || 15 || ప్రకరణవిశేషాచ్చ || 16 ||

అర్థాభావాత్తు నైవం స్యాత్, గుణమాత్రమితరత్ || 17 ||

ద్యావోస్తథేతి చేత్ || 18 || నోత్పత్తిశబ్దత్వాత్ || 19 ||

పఞ్చమాధికరణమారచయతి-

ఉత్కృష్టవ్యోన వా మన్తో బహ్వర్థోఽసంగతత్వతః |

ఉత్కర్థో న వికల్పోఽసౌ గుణే త్వన్యాయకల్పనా || 7 ||

యోఽయం పూర్వోదాహృతో బహువచనాంతః పాశమన్తః, తస్య ప్రకరణాదుత్కర్థో  
బహుపాశయుక్తేషు పశుగణేషు కర్తవ్యః | కుతః | ఏకస్మిన్పశౌ ప్రకృతే తస్యానన్వితత్వాత్ | ఇతి  
చేత్ |

మైవమ్ | నాసాపుత్కృష్టవ్యః | కింత్వేకవచనాన్తేన మన్తేన సహ వికల్పనీయః | న హి 'పాశాన్'  
ఇత్యత్ర ప్రధానస్యాశస్యానన్వితత్వమస్తి | ప్రాతిపదికవిమర్శ్యోః ప్రాతిపదికం ప్రధానమ్ |  
ధర్మివాచకత్వాత్ | విభక్తిస్తు కర్మత్వ- కరణత్వాదిధర్మవాచకత్వాద్గుణభూతా | తథా  
విభక్తివచనయోర్విభక్తేః కర్మాదికారకవాచిత్యాత్ప్రాధాన్యమ్ | వచనస్య  
కారకసంఖ్యాభిధాయత్వాద్గుణత్వమ్ | తథా సతి బహువచనాన్తే పాశశబ్దే ప్రాతిపదికం  
కర్మకారకవిభక్తిశ్చైకస్మిన్నపి పాశే సంగచ్ఛేతే | గుణభూతే తు బహువచనే లక్షణావృత్తిః  
కల్పనీయా, పాశావయవగతం బహుత్వం లక్ష్యత ఇతి | తస్మాత్- గుణభూతం  
వచనమాత్రమనుసృత్య కృత్స్నస్య మన్తస్య ప్రకరణపాఠో న బాధనీయః, కింతు  
ప్రధానానుసారేణ మన్తయోః సమానత్వాద్వికల్పః కర్తవ్యః

|| 7 ||

(షష్ఠే- {దర్శపూర్ణమాసయోర్ద్విపత్నీకే ప్రయోగే 'పత్నీం' సూత్రమ్-} |

జైమినీయన్యాయమాలావిస్తరః

సంనహ్య' ఇతి మున్తస్యానూహాధికరణే

అపూర్వే త్వవికారోఽప్రదేశాత్ప్రతీయతే || 20 ||

షష్ఠాధికరణమారచయతి-

పత్నీమితి ద్విపత్న్యాదావూహ్యం నో వోహ్యతేఽర్థతః ।

నోపదేశస్య సామాన్యాదతిదేశాప్రవృత్తితః || 8 ||

దర్శపూర్ణమాసయోర్మున్త ఆమ్నాయతే- 'పత్నీం సంనహ్య' ఇతి । తత్ర- ఏకపత్నీకస్య  
యజమానస్య ప్రయోగే సమవేతార్థం ఏకవచనాంతః పత్నీ శబ్దః । స చ ద్విపత్నీకస్య  
బహుపత్నీకస్య చ ప్రయోగేఽర్థవశాదూహనీయః । ఇతి చేత్ ।

మైవమ్ । కిముపదేశప్రాప్తస్యోహః, అతిదేశప్రాప్తస్య వా । నాఽఽద్యః । ఉపదేశసయ్  
సర్వప్రయోగసాధారణత్వాత్ । యది- ఏకపత్నీకప్రయోగార్థమేవాయం మున్తోపదేశః స్యాత్,  
తదానీమ్- ఏకవచనం వివక్ష్యేత్ । న త్వేవమస్తి । అన్యథా ద్విపత్నీక-  
బహుపత్నీకప్రయోగయోర్మున్త ఏవ నోపదిశ్యేత్ । తత్ర కుత ఊహానూహచింతావకాశః । సాధారణే  
సూపదేశే సర్వప్రయోగసమవేతార్థతయా పత్నీపదే ప్రాతిపదికం  
కర్మకారకవిమక్తిశ్చేత్సుమయమేవ పాశన్యాయేన వివక్షి తమ్ । ఏకవచనం త్వదృష్టార్థ । తథా చ  
సర్వప్రయోగే'

సమవేతార్థతయా పత్నీపదేషు యథావస్థితమేవ పఠనీయః । నాపి 'అతిదేశప్రాప్తస్యోహః' ఇతి  
ద్వితీయః పక్షః । ద్విబహుపత్నీకప్రయోగయోర వికృతిత్వేనాతిదేశాయోగాత్ । తస్మాత్- అత్ర  
నాన్యూహః || 8 ||

(సప్తమే- ద్విపత్నీకవికృతియాగేఽపి 'పత్నీం సంనహ్య' ఇతి

మున్తస్యానూహాధికరణే సూత్రమ్-) ।

వికృతౌ చాపి తద్వచనాత్ || 21 ||

సప్తమాధికరణమారచయతి-

ఊహ్యో నో వైష వికృతావూహ్యోఽపారేన పాశవత్ ।

నాదృష్టచ్ఛాన్తసత్వాభ్యాం పాశే ఛాన్తసతా న హి || 9 ||

ఏవ ఏకవచనాంతః పత్నీమున్తో వికృతౌ ద్విబహుపత్నీకప్రయోగయోరూహనీయః । కుతః ।  
పారాభావాత్ । ప్రకృతార్కానుసారేణ ప్రాప్తోఽపూహః సర్వప్రయోగసాధారణేన మున్తపారేన  
వాచితః । వికృతౌ తు బాధితస్య పారస్యాభావేనాస్మదాయత్తే ప్రయోగేఽర్థానుసారేణోహా

జైమినీయన్యాయమాలావిస్తరః

యుక్తః | అత ఏవ- పూర్వత్ర ద్విపాశయుక్తాయాం వికృతావేకవచనామౌ బహువచనాన్తశ్చ  
పాశమన్త్ర ఊహితః | ఇతి చోత్ |

మైవమ్ | 'పత్నీమ్' ఇత్యేకవచనస్యావివక్షితత్వేన ప్రకృతావదృష్టార్థతయా యథావస్థితపారే  
సతి వికృతావదృష్టార్థం యథావస్థితస్యైవ పరితవ్యత్వాత్ | అశ్చోచ్యేత- 'ప్రకృతౌ  
ఛాన్తసత్వేన వ్యత్యయేనైకచచనమేవ ద్విత్వబహుత్వయోరప్యర్థయోవర్తతే' ఇతి | ఏవం తర్హి  
వికృతావదృష్టావదన్తరేణైవ ద్విత్వబహుత్వాభిధానాన్మా భూదూహః | న చ - ఏవం  
పాశేఽపూహౌ మా భూత్- ఇతి శబ్దకనీయమ్ | ప్రకృతావేకవచనబహువచనయోరేకస్మిన్నేవ  
పాశే వైహికప్రయోగదర్శనాత్ | ద్వింత్యే తదభావాత్ | తస్మాత్- పాశస్యోహౌ వికృతౌ, న తు  
పత్నీశబ్దస్య || 9 ||

(అష్టమే- సవనీయపశునామగ్నీషోమీయసమానవిధానత్వే 'ప్రాసై,

అగ్నిమ్' ఇతి మన్తేఽనూహాధికరణే సూత్రమ్-) |

అధిగౌ సవనీయేషు తద్యత్సమానవిధానాశ్చోత్ || 22 ||

అష్టమాధికరణమారచయతి-

అగ్నీషోమీయసవనస్థాస్తుల్యవిధయో యది |

ప్రాస్మా ఇతి తదా మన్తే పత్నీన్యాయేన నోహనమ్ || 10 ||

అగ్నిషోమోక్త్యపోదృశ్యతిరాత్రరూపాసు జ్యోతిష్టోమస్య సంస్థాస్వేకోత్తరవృద్ధ్యా సవనీయాః  
పశవ ఆమూతాః- 'ఆగ్నేయః పశురగ్నిష్టోమ ఆలభ్యః | ఐన్ద్రాగ్న ఉక్త్యే ద్వితీయః | ఐన్ద్రో వృష్టిః  
షోడశిని తృతీయః | సారస్వతీ మేష్యతిరాత్రే చతుర్థీ' ఇతి | త ఏతే  
సవనీయపశవోఽగ్నీషోమీయపశునా సమానవిధయః, న తు తద్వికృతయః- ఇతి  
కస్యచిత్పూర్వపక్షిణో మతమ్ | తదేవాభ్యుపగమ్య కృత్వాచిన్తాక్రియతే | అధిగుప్తైవమన్తే-  
'ప్రాస్మా అగ్నిం భరతా' ఇతి వాక్యే పుంలింగచతుర్థ్యేకవచనాశ్చ ఇదం శబ్దః పరితః | తస్య  
మేష్యాం స్త్రీలింగతయా నాస్త్యూహః, ఇతి ప్రథమపాదే నిర్ణీతమ్ | ఇహ త్వేకవచనస్య  
పశుద్విత్వబహుత్వయోః పత్నీశబ్దవత్పూర్వోత్తరపక్షౌ ద్రష్టవ్యః | అర్థానుసారేణ  
ద్వివచనబహువచనయోరూహః | ఇతి పూర్వః పక్షః |

ఉపదేశస్య సాధారణత్వేన సర్వత్ర సమవేతార్థయోః ప్రాతిపదికవిభక్త్యోరేవ  
వివాస్థితత్వేనైకవచనస్యావివక్షితత్వాత్ | కథంచిద్వివక్షితత్వేఽపి చ్ఛాన్తసేన  
వచనవ్యత్యయేన ద్వ్యర్థబహువర్థవాచిత్యాన్నాస్త్యూహః | ఇతి రాధాన్తః |

పరమార్థతస్తు సవనీయపశునామగ్నీషోమీయవికృతిత్వాదస్యైవ లింగవచనయోః  
పాశన్వాయేనోహః || 10 ||

జైమినీయన్యాయమాలావిస్తరః

(నవమే- నీవారాణాం ప్రీహిప్రతినిధిత్యే మున్రే ప్రీహిశబ్ద-

స్యానూహాధికరణే సూత్రాణి 23-26)।

ప్రతినిధౌ చావికారాత్ || 23 || అనామ్నాద-

శబ్దత్వమభావాచ్చేతరస్య స్యాత్ || 24 || తాదధ్యాద్వా

తదాఖ్యం స్యాత్సంస్కారైరవిశిష్టత్వాత్ || 25 ||

ఉక్తం చ తత్త్వమస్య || 26 ||

నవమాధికరణమారచయతి-

ప్రీహిప్రతినిధావూహౌ ప్రీహీణామితి నాస్తి వా ।

అర్థాదూహౌ న సాదృశ్యాదంశానాం సాధనత్వతః || 11 ||

శ్రుతస్య ద్రవ్యస్యాపచారే భూయోవయవసామాన్యోపేతం ద్రవ్యాంతరం తస్య

ప్రతినిషిర్భవతి । తద్యథా- ప్రీహీణామపచారే నీవారాస్తేషాం స్థానే వినిశన్తే ।

తదేతత్పరేఽధ్యాయేఽవస్థితమ్ । ప్రతినిహితేషు నీవారేషు 'ప్రీహీణాం మేధ'- ఇత్యయం మున్ర  
ఊహితవ్యః । కుతః । అర్థానుసారాత్ । ఇతి చేత్ ।

మైవమ్ । నైవారచరౌ నీవారాణాం సాధనత్వేన విహితానాం ప్రీహిస్థానీయతయా నవతి  
మున్రస్యోహః । ఇహ తు న నీవారాః సాధనత్వేన విహితాః, కింతు భూయోవచవసాదృశ్యద్వారా  
ప్రాప్యన్తే । తతోఽవయవానామేవ సాధనత్వమ్ । తథా సతి ప్రీహ్యవయవేధ్యవికారేణ యథా  
ప్రీహిశబ్దః, తథా నీవారావయవేష్వపి ప్రవృత్తైర్నాస్త్యాహః || 11 ||

(దశమే- ద్విపశుయాగే సూర్యం చక్షుర్గమయతాత్' ఇతిమన్త్రా-

ణామనూహాధికరణే సూత్రే 0)।

సంసర్గిషు చార్థస్యాస్థితపరిమాణత్వాత్ || 27 ||

లిఙ్గదర్శనాచ్చ || 28 ||

అగ్నిషోమీయపశావధ్రిగుప్రైషే పశుసంబన్ధినాం సూర్యాదిసంసర్గ ఆమ్నాయతే- సూర్యం  
చక్షుర్గమయతాత్ । వాతం ప్రాణమన్వవస్పృజతాత్ । దిశః శ్రోత్రమ్-' ఇత్యాది । 'మైత్రం  
శ్వేతమాలభేత । వారుణం కృష్ణమ్' ఇతి విహితయోర్వయోః పశ్వోర్మన్తగతాశ్చక్షురాదిశబ్దా  
ద్వివచనాంతత్వేనోహనీయాః । కుతః । పశుభేదేన చక్షురాదీనాం భిన్నత్వాత్ । ఇతి చేత్ ।

జైమినీయన్యాయమాలావిస్తరః

మైవమ్ | న ఖల్వత్రేన్ద్రియాధిష్ఠానం శరీరగతం గోలకం చక్షుఃశబ్దేన వివక్షితమ్ |  
తద్వివక్షాయామేకస్మిన్నపి పశౌ గోలకభేదాదేకవచనాంతచక్షుః శబ్దస్యానన్వయప్రసంగాత్ |  
గోలకస్య సూర్యాదిప్రాప్త్యసంభవాచ్చ | యత్తు రూపదశనాదిసామర్థ్యలక్షణం  
తేజోమాత్రమ్, తదత్ర చక్షురాదిశబ్దైర్వివక్షితమ్ | తచ్చ పశ్యనేకత్వేఽపి తతో నిర్గత్య  
సూర్యాదావేకీభూతత్వాత్సముద్రప్రవిష్టనదీవన్న భేదేనావతిష్ఠతే | తస్మాత్- నాస్త్వాహః || 12  
||

(ఏకాదశ- {ద్విపశుయాగే, అధ్రిగుప్రైషే 'ఏకధా'} సూత్రాణి 29-31) |

ఇత్యస్య శబ్దస్యాభ్యాసాధికరణే

ఏకధేత్యేకసంయోగాదభ్యాసేనాభిధానం స్యాత్ || 29 ||

అవికారో వా బహూనామేకకర్మవత్ || 30 || సకృత్త్వం

త్వైకధ్యం స్యాదేకత్వాత్త్వచోఽనభిప్రేతం తత్రప్రకృతిత్వాత్ప్ర-

రేష్యభ్యాసేన వివృద్ధావభిధానం స్యాత్ || 31 ||

ఏకాదశాధికరణమారచయతి-

ఏకధేత్యవికారః స్యాదభ్యాసో వా సహత్వతః |

ఆద్యో మైవం ప్రాకృతస్య సకృత్త్వస్యోచితత్వతః || 13 ||

తస్మిన్నేవాధ్రిగుప్రైషే శ్రూయతే- 'ఏకధాఽస్య త్వచమాచ్చుతాత్' ఇతి | ఛిన్విత్యర్థః | తత్ర  
ద్వయోః పశ్యోరేకధేత్యస్య శబ్దస్య నాస్తి వికారః | కుతః | తస్య శబ్దస్యేహ సహత్వవాచిత్యాత్ |  
'ఏకధా గాః పాయయతి' ఇత్యత్ర యాగైపద్యే ప్రయోగదర్శనాత్ | పశ్యనేకత్వేఽపి  
త్వగుత్పాటనస్యైకకాలీనత్వం బహుపురుషకర్తుకస్య వహతే | ఇతి ప్రాప్తే-

బ్రూమః- ప్రకృతావేకస్మిన్నపశౌ యాగపద్యలక్షణోఽర్థో న సంభవతి | తతః సకృత్త్వం తస్య  
శబ్దస్యార్థః | త్వగియమవయవశో బహుకృత్వో న చ్చత్తవ్యా, కింతు సర్వాఽపి  
సకృదేకప్రయత్నేమేత్యుక్తం భవతి | యత్రప్రకృతౌ సకృత్త్వం, తదేవ వికృతావచితమ్ | తతః  
ప్రతిపశు సకృత్త్వమభిధాతుమ్ 'ఏకధా' ఇత్యయం మన్తోఽభ్యసితవ్యః || 13 ||

ద్వాదశే - {ద్విపశ్వాదిపశువికృతౌ మేధపతిశ-} సూత్రాణి 32-40) |

భ్యస్య దేవతానుసారేణోహాధికరణే

మేధపతిత్వం స్వామిదేవతస్య సమవాయాత్సర్వత్ర చ ప్రయు-

క్తత్వాత్, తస్య చాన్యాయనిగదత్వాత్, సర్వత్రైవాధి-



జైమినీయన్యాయమాలావిస్తరః

కారః స్యాత్ || 32 || అపి వా ద్విసమవాయోఽర్థా-  
న్యత్వే యథాసంఖ్యం ప్రయోగః స్యాత్ || 33 || స్వామి-  
నో వైకశభ్యాదుత్కర్తో దేవతాయాం స్యాత్పత్న్యాం ద్వితీ-  
యశబ్దః స్యాత్ || 34 || దేవతా తు తదాశీష్టవాత్సం-  
ప్రాప్తత్వాత్స్వామిన్యనర్థికా స్యాత్ || 35 || ఉత్స-  
ర్గాచ్చ భక్త్యా తస్మిన్నతిత్వం స్యాత్ || 36 || ఉత్కృ-  
ష్టేతైకసంయుక్తో ద్విదేవతే సంభవాత్ || 37 || ఏకస్సు  
సమవాయాత్తస్య తల్లక్షణత్వాత్ || 38 || సంసర్గి-  
త్వాచ్చ తస్మాత్తేన వికల్పః స్యాత్ || 39 || ఏక-  
త్వేఽపి గుణానపాయాత్ || 40 ||

ద్వాదశాధికరణమారచయతి-

అవికారో వికారో వా స్యాన్మేధపతిశబ్దయోః |  
వికారే స్వామిదేవార్థ ఏకార్థో వాఽన్తిమేఽపి కిమ్ || 14 ||  
స్వామ్యర్థో దేవతార్థో వా స్యాదన్యాయ్యత్వతోఽగ్రిమః |  
అర్థభేదాద్వికారోఽత్ర ద్వావర్థౌ శబ్దయోర్ద్వయోః || 15 ||  
మన్తైక్యాదర్థ ఏకోఽత్ర స్వామ్యస్మిజ్ఞాయయా ద్వితా |  
దేవార్థాశీర్థేవ ఏకోఽధిష్ఠానే ద్వే ద్విధేరణమ్ || 16 ||

అధిగుప్తైషనిగదస్యాఽఽదావిదమామ్నాయతే- 'దైవ్యాః శమితార ఉత చ మనుష్యా  
ఆరభధ్వమ్ | ఉపనయత మేధ్యా దుర ఆశాసానా మేధపతిభ్యాం మేధమ్' ఇతి | శాఖాంతరే తు  
'మేధపతయే మేధమ్' ఇతి | అయమర్థః- 'శమితారః పశుధాతినో ద్వివిధాః-

దైవ్యాః, మానుషాశ్చ | తానుభయాన్సంబోధ్య హౌతా కర్తవ్యవిశేషాన్నిర్దిశతి- ఆరమ్భః కర్తవ్యః |  
మేధో యజ్ఞః, తద్యోగ్యాన్తురః పదార్థాన్ఘ్రింసాహేతునిహోఽఽనయత | కిం కుర్వంతః-  
యజ్ఞపతిభ్యాం యజ్ఞపతయే వా యజ్ఞమాశాసానాః' ఇతి | తత్ర- ఏకవచనాంతస్య  
మేఘపతిశబ్దస్య ద్వివచనాంతస్య చ బహుపశుయుక్తాసు వికృతిష్వనూహః, ఊహౌ వా, ఇతి  
సంశయః | ఊహపక్షేఽపి కిమేకవచనాంతస్య యజమానోఽర్థః, ద్వివచనాంతస్యాగ్నిషోమౌ దేవతే  
ఇత్యేవమర్థభేదః | కింవా- శబ్దద్వయస్యైక ఏవార్థ ఇతి సంశయః | ఏకార్థత్వపక్షేఽపి యజమాన

జైమినీయన్యాయమాలావిస్తరః

ఏవార్థః, దేవతైవ వా, ఇతి సంశయః। తత్ర- అగ్నిషోమీయే పశౌ యజమానః, అగ్నిషోమౌ చ, ఇతి త్రయో మేధస్య పతయః, తేష్యేకవచనస్య ద్వివచనస్య వాఽన్యాయ్యనిగదత్వేన ప్రకృతాతవివక్షితస్య వచనస్య వికృతావనూహః। ఇత్యాద్యః పక్షః।

ప్రకృతౌ సమవేతార్థత్వే సంపాదయితుం శక్యే సత్యన్యాయ్యనిగదత్వాభావాద్వికృతావనూహః కర్తవ్యః। ఇతి ద్వివచనీయః పక్షః।

అస్మిన్ద్వివచనీయపక్షేఽపి ప్రకృతావనూహస్యప్రకారేణార్థభేదాద్వికృతిషు బహుయజమానయుక్తాస్వహీనాదిషు యజమానానుసారేణైకవచనాంత ఊహనీయః। అనేకపశుయుక్తాసు వికృతిషు దేవతానుసారేణ ద్వివచనాంత ఊహనీయః। సోఽయం శాఖావికల్పేన ప్రథమః పక్షః।

శాఖాభేదేన పాఠభేదేఽపి మున్తభేదాభావాదర్థభేదో న యుక్తః, కింతు- ఏక ఏవార్థః। ఇతి పక్షాంతరమ్।

తదపి దేవతాయాః సంప్రదానత్వేన స్వామిత్యాభావాన్మేధపతిశబ్దయోగ్యతా నాస్తితి యజమాన ఏవ తచ్చభార్తః। తస్మింశ్చ యజమానే స్వత ఏకత్వమ్, జాయయా సహ ద్విత్వమ్। ఇత్యేకవచనద్వివచనే ఉభే అపి సమవేతార్థే। తతో యజమానద్వయోపేతాయాం వికృతాయేకవచనాంతో ద్విత్వేనోహనీయః। ద్వివచనాంతో బహుత్వేన। ఇతి పూర్వః పక్షః।

మైఘస్య యజమానార్థత్వం నైవాఽఽశాసనీయమ్। తస్య సిద్ధత్వాత్। దేవతార్థత్వం త్వాశాసనీయమ్। తతో మేధమాశాసనా ఇత్యేతద్దేవతాయాం సమవేతార్థమ్। సంప్రదానస్వాప్యధ్యేష్యత్వేన ప్రాధాన్యాన్మేధపతిత్వమవిరుద్ధమ్, దేవతాకారేణైకత్వాదగ్నిత్వసోమత్వాకారేణ ద్విత్వాచైకవచనద్వివచనే ఉపపన్నే। తస్మాత్- దేవతానుసారేణ వికృతావనూహః। ఇతి రాధ్ధాంతః || 14 || 15 || 16 ||

త్రయోదశే- {బహుదైవత్యే పశావప్యేకవచనాంతమే-} సూత్రే 41-42)।

ధ పతిశబ్దస్య వికల్పాధికరణే

నియమో బహుదేవతే వికారః స్యాత్ || 41 ||

వికల్పో వా ప్రకృతివత్ || 42 ||

త్రయోదశాధికరణమారచయతి-

ఆదిత్యేష్యేకవాచ్యేష ఊహ్యో నో వోహ్యతేఽన్యవత్ ।

గణార్థత్వాదనూహోఽతో వికల్పః ప్రకృతావివ || 17 ||

ప్రజాపశుసంపత్తికామస్య బహుదైవత్యః పశురామ్నాయతే- 'యః కామయేత- ప్రథేయ పశుమిః ప్ర ప్రజయా జాయేయ- ఇతి, \*స ఏతామవిం

జైమినీయన్యాయమాలావిస్తరః

వశామాదిత్యేభ్యః కామాయాఽఽలభేత' ఇతి | వశా బన్ధ్యా | కామాయ కాముకేభ్య ఇత్యర్థః | అత్ర-  
చోదకప్రాప్తో 'మేధపతయే' ఇత్యేకవచనాంతః శబ్ద ఆదిత్యానాం  
బహుత్వాద్బహువచనాంతత్వోహనీయః | యథా 'మేధపతిభ్యామ్' ఇతి ద్వివచనాంత ఊహ్యతే |  
యథా వా 'పాశః' ఇత్యేకవచనాంత ఊహ్యతే | తద్వత్ | ఇతి చేత్ |

మైవమ్ | ప్రకృతావగ్నిషోమయోర్గణైకత్వమేకవచనాంతో బ్రూతే | ఆదిత్యానామపి గణైకత్వ  
సమానమిత్యనూహః | తస్మాత్- అవికృత ఏకవచనాంత ఇతరేణ సహ ప్రకృతావివాత్రాపి  
వికల్ప్యతే || 17 ||

(చతుర్థశే- ఏకాదశిన్యామేకవచనాంతమేధపతిశబ్దస్యోహ-

ధికరణే సూత్రమ్-) |

అర్థాంతరే వికారః స్యాద్దేవతాపృథక్త్వా-

దేకాభిసమవాయాత్స్యత్ || 43 ||

చతుర్థశాధికరణమారచయతి-

కృష్ణగ్రీవాదికే నోహ ఊహౌ వాఽస్య న పూర్వవత్ |

దేవత్వం న గణస్యాత ఊహౌ బహ్వభిధిత్సయా || 18 ||

యూపైకాదశిన్యామగ్నాదిదేవతాకాః పశవ ఆత్మాతాః- 'ప్రైవాఽఽగ్నేయేన వాషయతి |  
మిథునం సారస్వత్యా కరోతి | రేతః సౌమ్యేన

దధాతి | ప్రజనయతి పౌష్ఠేన' ఇత్యాదినా | తే చ- స్వనామభిరన్యత్రాఽఽత్మాతాః- 'ఆగ్నేయః  
కృష్ణగ్రీవః | సారస్వతీ మేషీ | వభ్రుః

సౌమ్యః | పౌష్ఠః శ్యామః' ఇత్యాదినా | తత్ర- అస్యైకవచనాంతస్య మేధపతిశబ్దస్యాఽఽదిత్యేష్వివ  
నోహః | ఇతి చేత్ |

మైవమ్ | వైషమ్యాత్ | ఆదిత్యగణస్య తత్ర దేవత్వమ్, ఇహ త్వేకైకస్య పృథగ్దేవత్వమ్ | అతో  
బహూన్దేవానభిధాతుం బహువచనాంతత్వమూహనీయమ్ || 18 ||

ఇతి శ్రీమాధవీయే జైమినీయన్యాయమాలావిస్తరే నవమా-

ధ్యాయస్య తృతీయః పాదః || 3 ||

అత్ర పాదే ఆదితః |

అధికరణాని 14 581 |

సూత్రాణి 43 1693 |

జైమినీయన్యాయమాలావిస్తరః

(అథ నవమాధ్యాయస్య చతుర్థః పాదః)।

(ప్రథమే 'షడ్వింశతిరస్య వజ్క్రయః' ఇత్యాదౌ సమస్యోహ-

ధికరణే సూత్రాణి 1-16)।

షడ్వింశతిరభ్యాసేన పశుగణే తత్ప్రకృతిత్వాద్గుణస్య

ప్రవిభక్తత్వాదవికారే హి తాసామకాత్సర్వేనాభిసంబ-

న్ధో వికారాన్న సమాసః స్యాదసంయోగాచ్చ సర్వాభిః

॥1॥ అభ్యాసేఽపి తథేతి చేత్ ॥2॥ న గుణాదర్థ-

కృతత్వాచ్చ ॥3॥ సమాసేఽపి తథేతి చేత్ ॥4॥

నాసంభవాత్ ॥5॥ స్వాభిశ్చ వచనం ప్రకృతౌ తథేహ

స్యాత్ ॥6॥ వజ్క్రీణాం తు ప్రధానత్వాత్సమాసేనాభి-

ధానం స్యాత్ప్రధాన్యమధిగోస్తదర్థత్వాత్ ॥7॥

తాసాం చ కృత్స్నవచనాత్ ॥8॥ అపి త్వసంనిపా-

తిత్వాత్పత్నీవదామూతేనాభిధానం స్యాత్ ॥9॥

వికారస్తు ప్రదేశత్వాద్యజమానవత్ ॥10॥ అపూర్వ-

త్వాత్తథా పత్నామ్ ॥11॥ ఆమూతస్త్యవికారాత్సం-

ఖ్యాసు సర్వగామితత్వాత్ ॥12॥ సంఖ్యా త్వేవం ప్రధానం

స్యాహూజ్క్రయః పునః ప్రధానమ్ ॥13॥ అనామూత-

వచనమవచనేన హి వజ్క్రీణాం స్యాన్నిర్దేశః ॥14॥

అభ్యాసో వాఽవికారాత్స్యాత్ ॥15॥ పశుస్తేవం

ప్రధానం స్యాదభ్యాసస్య తన్నిమిత్తత్వాత్సమాత్సమాస-

శబ్దః స్యాత్ ॥16॥

చతుర్థపాదస్య ప్రథమాధికరణమారచయతి-

షడ్వింశతిర్వజ్క్రయోఽస్యేత్యనూహః స్యాదుతోహ్యతే ।

ఊహేఽపి వచనాన్యత్వమస్యేత్యావర్త్యతేఽథవా ॥ 1 ॥

జైమినీయన్యాయమాలావిస్తరః

షడ్వింశతేరుతాభ్యాసః సమస్తోక్తిర్భవేదుత ।

అనూహోఽకరణత్వేన దృష్టలాభాత్తదూహనమ్ ॥ 2 ॥

సంఖ్యాయాశ్చ పశౌ యుక్తైర్వజ్క్రీణాం ముఖ్యతావశాత్ ।

అమీ పక్షా యుజ్యతేఽన్యస్తా అనుష్ఠేతిశేషతః ॥ 3 ॥

అధిగుప్రపే వాక్యమిదమామూయతే- 'షడ్వింశతిరస్య వజ్క్రయః, తా అనుష్ఠోచ్ఛావయతాత్' ఇతి । అయమర్థః- 'వజ్క్రయో వక్రాణి పార్శ్వస్థీని । తాన్యస్య పశోః షడ్వింశతిసంఖ్యాని । ఏకైకస్మిన్నాస్పృశ్యత్రయోదశానామవస్థితత్వాత్ । తాశ్చ వజ్క్రీరనుష్ఠ్య, అనుష్ఠాయానుక్రమేణ గణయిత్వేతి యావత్ । ఉచ్ఛావయతాదుద్ధరతాత్' ఇతి । సోఽయం మన్తో వజ్క్రీణాముద్ధరణే కరణతయా న వినియుక్తః, కింతు సంజ్ఞపనాత్ప్రాకృశౌ నీయమానే హోత్రాప్రయుజ్యతే । తతోఽసమవేతార్థత్వాదనూహః । ఇత్యాద్యః పక్షః ।

అకరణత్వేఽపి నాదృష్టార్థత్వమ్ । శమిత్రాణాముద్ధరణయార్థస్యాఽఽవశ్యకత్వేన దృష్టార్థలాభాత్ । తస్మాత్- ప్రకృతౌ సమవేతార్థతయా వికృతావూహః । తదాఽపి చత్వారః పక్షాః ।

తత్ర- సంఖ్యా ముఖ్యత్వేన ప్రకాశ్యా । తేన ద్వయోః పశ్వోర్ద్విగుణితాం షడ్ రింశతిసంఖ్యాం ప్రకాశయితుం ద్వివచనాంతతయా షడ్వింశతిశబ్ద ఉహనీయః । ఇత్యాద్యః పక్షః ।

పశోశ్చదితత్వేన ముఖ్యత్వాత్తద్వాచకం పఘ్యంతమ్ 'అస్య' ఇతి పదం పశ్వనుసారేణాఽఽవర్తనీయమ్ । ఇతి ద్వితీయః పక్షః ।

యుక్తిర్యోగః । షడ్వింశతిసంఖ్యాయాః పశునా సహ సంబంధః, తస్య ముఖ్యత్వాత్ప్రతిపశువిభక్తౌ సంఖ్యాం ప్రకాశయితుం షడ్వింశతిపదస్యాభ్యాసః । ఇతి తృతీయః పక్షః ।

అత్ర సర్వత్ర ముఖ్యానుసారేణ పదాంతరాణ్యూహనీయాని । సంఖ్యేయానాం వజ్క్రీణాం ముఖ్యత్వాత్తాసామియత్తా సమస్య వక్తవ్యా । తతో 'ద్విపజ్శాశదనయోర్వజ్క్రయః । అష్టసప్తతిరేషాం వజ్క్రయః' ఇత్యేవం యథాయోగమూహనీయమ్ । ఇతి చతుర్థః పక్షః । అయమేవ సిద్ధాంతో వాక్యశేషానుగుణ్యాత్ । 'తా అనుష్ఠ్య' ఇత్యయం వాక్యశేషః స చ వ్యాఖ్యాతః ॥ 1 ॥ 2 ॥ 3 ॥

ద్వితీయే- {ఆశ్వమేధికసవనీయాశ్వస్య చతుస్త్రింశద్వ-} సూత్రమ్- ) ।

జ్క్రీరూపవిశేషవచనవికల్పాధికరణే

అశ్వస్య చతుస్త్రింశత్తస్య వచనాద్వైశేషికమ్ ॥ 17 ॥

ద్వితీయాధికరణమారచయతి-

జైమినీయన్యాయమాలావిస్తరః

న చతుస్త్రింశదిత్యేష నిషేధో నియతో న వా ।

గిరాపదవదాద్యః స్యాన్వైవకారహతత్వతః ॥ 4 ॥

నిషేధః ప్రాప్తిపూర్వోఽతః ప్రాపకోఽత్రానుమీయతే ।

నిషేధకప్రాపకాభ్యాం చతుస్త్రింశద్వికల్ప్యతే ॥ 5 ॥

అశ్వమేధే త్రయః సవనీయాః పశవః శ్రుతాః- 'అశ్వః, తూపరః, గోమృగః, తే ప్రాజాపత్యాః' ఇతి । తేష్యశ్వస్య చతుస్త్రింశద్వికల్పయః ।

తథా చ మన్తః- 'చతుస్త్రింబుద్వాజినో దేవఘన్తోర్వజ్క్రీరశ్వస్య స్వధితిః సమేతి' ఇతి । వాజీ గన్ధర్వవాహకో జాతివిశేషః । అత ఏవాఽఽమ్నాయతే- 'హయో భూత్వా దేవానవహత్, వాజీ గన్ధర్వాన్, అర్వాఽసురాన్' ఇతి । దేవబన్ధుర్దేవానాం ప్రియః । స్వధితిశ్చేదనహేతుః శస్త్రమ్- ఇత్యర్థః । ఏవం సత్యధిగు పైషే విశేషోఽయమామ్నాయతే- 'న చతుస్త్రింశదితి బ్రూయాత్ । షడ్వింశతిరిత్యేవ బ్రూయాత్' ఇతి । సోఽయం 'చతుస్త్రింశద్వాజినః' - ఇత్యాదికాయాముచః ప్రతిషేధో గిరాపదనిషేధవన్నిత్యః, న తు వికల్పితః । యథా 'న గిరాగిరేతి బ్రూయాత్, ఐరం కృత్వోధేయమ్' ఇత్యత్ర గిరాపదనిషేధపురఃసరమిరాపతవే విహితే సతి నిషిద్ధస్య నిత్యనివృత్తిః । తథా చతుస్త్రింశన్మన్తనిషేధపురఃసరం షడ్వింశతిమన్తే విహితే సతి నిత్యనివృత్తిర్నిషిద్ధస్య । ఇతి చేత్ ।

మైవమ్ । 'షడ్వింశతిరిత్యేవ బ్రూయాత్' ఇత్యేవకారేణ విధిత్వప్రత్యయయాధాత్ । షడ్వింశతిమన్తస్తావచ్ఛోదకప్రాప్తత్వాన్న విధేయః ।

తస్య చతుస్త్రింశన్మన్తేణాపవాదప్రసక్తో 'న చతుస్త్రింశత్' ఇత్యపవాదకం మన్తం ప్రతిషిధ్య చోదకప్రాప్తస్యానపోదితత్వేన యథాపూర్వమవస్థానమనూద్యతే- ఇత్యేవమర్థం సూచయితుమేవకారః ప్రయుక్తః । గిరాపదదృష్టాన్తస్తు విషమః । అప్రాప్తత్వాదిరాపదం తత్ర విధీయతే । తేన చ విహితేన పాఠప్రాప్తే గిరాపదే బాధితే స బాధో 'న గిరా' ఇతి ప్రతిషేధేనానూద్యతే । తతో దృష్టాన్తే నిషేధానువాదః, దార్ఙ్గాన్తికే విధ్యనువాదః, ఇతి మహద్వైషమ్యమ్ । నను విధివాక్యస్థస్యైవకారస్యానువాదత్వే సతి 'న చతుస్త్రింశత్'- ఇత్యస్మిన్ని షేధే కృత్స్నవాక్యతాత్పర్యాన్నిషిద్ధస్య నిత్యనివృత్తిస్తదవస్థా స్యాత్ । మైవమ్ । ప్రాపకస్యాపి సద్భావేన నిషేధప్రాప్తిభ్యాం చతుస్త్రింశన్మన్తస్య వికల్పితత్వాత్ । అథోచ్యతే- 'చతుస్త్రింశద్వాజినః' ఇత్యేవం మన్తః కేవలం స్వరూపేణైవ పఠితః । న త్వస్యాఘ్నిగు పైషవత్రాపకం కించిదస్తి- ఇతి । తన్న । ప్రాపకవచనస్య కల్పనీయత్వాత్ । అన్యథా ప్రసక్త్యభావేన ప్రతిషేధానుపపత్తేః । తస్మాత్- ప్రసజ్ఞకేనోపజీవ్యేనానుమితవిధినా ప్రత్యక్షనిషేధేన చ సమానబలతయా 'చతుస్త్రింశత్'- ఇత్యయం మన్తోఽశ్వస్యాధిగు పైషే వికల్ప్యతే

॥ 4 ॥ 5 ॥

జైమినీయన్యాయమాలావిస్తరః

తృతీయే- {ఆశ్వమేధికసవనీయాశ్వస్య చతాస్త్ర-} సూత్రాణి 18-21)।

శద్భుజ్క్రిరూపవిశేషవచనాధికరణే

తత్రప్రతిపిధ్య ప్రకృతిర్నియుజ్యతే సా చతుస్త్రింశద్వాచ్య-

త్వాత్ || 18 || ఋగ్వా స్వాదామూతత్వాదవికల్పశ్చ

న్యాయ్యః || 19 || తస్యాం తు వచనాదైరవత్పదవికారః

స్యాత్ || 20 || సర్వప్రతిషేధో వాఽసంయోగాత్పదేన

స్యాత్ || 21 ||

తృతీయాధికరణమారచయతి-

పృథగ్వచనమశ్వస్య స్వాదన్యాభ్యాం సమస్య వా ।

ఆద్యః పదే నిషిద్ధేఽత్ర విశేషో నియతో యతః || 6 ||

వజ్క్రీయతానుక్తిదోషాదృగేవాత్ర నిషిధ్యతే ।

పక్షే ప్రాప్తః ప్రాకృతోఽస్మిన్సమస్యోక్తః పురా యథా || 7 ||

పూర్వోక్తాశ్వస్య తూపర- గోమృగాభ్యాం సమస్య వజ్క్రీయతా న వక్తవ్యా, కింతు పృథగేవ ।  
కుతః । యస్మాత్ 'చతుస్త్రింశద్వాజినః' ఇత్యయం మన్తవిశేషోఽశ్వస్య నియతః । నను-  
ప్రత్యక్ష నిషేధేనానుమితవిధినా చ వికల్పః పూర్వముక్తః । తన్న । ఋచో నిషేధాభావాత్ । 'న  
చతుస్త్రింశదితి బ్రూయాత్' ఇతి ఋచి ప్రథమపదమాత్రం నిషిధ్యతే । నను- నిషేధస్య  
ప్రసక్తిపూర్వకత్వముపజీవ్య విధిరనుమితః । తత్రానుమాపకస్య  
నిషేధస్యాభావేనానుమేయస్య విధేరప్యభావాత్ । 'చతుస్త్రింశత్' ఇత్యస్యా ఋచఋః  
ప్రాప్తిరేవ నాస్తి, తత్ర కుతో నియతిః- ఇతి చేత్ । న । ప్రకరణపాఠమన్తలిఙ్గాభ్యాం  
వినియోగవిధేరనుమేయత్వాత్ । తస్మాత్- అనేన మన్తేణాశ్వస్య పృథగ్వచనమ్ । ఇతి ప్రాప్తే-

బ్రూమః- యది 'చతుస్త్రింశత్' ఇత్యేకమేవ పదం నిషేధ్యేత, తదా తస్యామృచి  
వజ్క్రీణామియతా నోచ్యేత । నను- 'షడ్వింశతిరిత్యేవ బ్రూయాత్' ఇత్యనేన వాక్యేన  
సంఖ్యావాచిపదాంతరప్రక్షేపవిధానాదియత్తోచ్యతే- ఇతి చేత్ । న । తస్య వాక్యస్యైవకారేణ  
విధిశక్తేః కుణ్ఠితత్వాత్ । తస్మాత్- న పదమాత్రస్య నిషేధః, కింతు కృత్స్నాయా ఋచః । తథా  
సతి పూర్వోక్తవికల్పస్య తదవస్థత్వాదృగ్విశేషవిధిపక్షే పృథగ్వచనం కర్తవ్యమ్ ।  
తన్ని షేధపక్షే- చోదకప్రాప్తే ప్రాకృతేఽధ్రిగుప్రైషే ప్రథమాధికరణన్యాయేన సమస్య  
వక్తవ్యమ్ । తత్ర తూపర- గోమృగయోః ప్రత్యేకం షడ్వింశతిత్వాదశ్వస్య  
చతుస్త్రింశత్త్వాత్సమాసేన 'షడశీతిరేషాం వజ్క్రయః' ఇత్యేవమూహనీయమ్ || 6 || 7 ||

జైమినీయన్యాయమాలావిస్తరః

(చతుర్థే- అగ్నిషోమీయపశావురూకశబ్దేన వపాభిధానాధికరణే సూత్రమ్-)|

వనిష్ఠసంనిధానాదురూకేణ వపాభిధానమ్ || 22 ||

చతుర్థాధికరణమారచయతి-

పక్షీ వపాఽధవోరూకో రలయోరవిశేషతః ।

పక్షీ వపా సంనిధానాద్భ్రాన్తిచ్చేదనిషేధతః || 8 ||

అగ్నిగుప్తైషే వచనమిదమామ్నాయతే- 'వనిష్ఠమస్య మా రావిష్ఠోరూకం మన్యమానాః' ఇతి ।  
వనిష్ఠుర్వపాసమీపవర్తీ కశ్చిత్పశ్యథవిశేషః । తం మా రావిష్ఠ తస్య లపనం మా కురుత ।  
వ్యత్యయేన లకారస్య రేఫః । కిం కుర్వంతః- ఉరుకం మన్యమానా వనిష్ఠానురూకవృద్ధిం కుర్వంత  
ఇత్యర్థః । అత్ర- ఉరూకశబ్దేన కాకవిరోధీ కశ్చిదులూకనామా పక్షీవిశేషోఽభిధీయతే । కుతః ।

రలయోరవిశేషాత్ । పర్యజ్ఞకః, పస్యకూకః, లోమాని, రోమాణి' ఇత్యాదిదర్శనాత్ । ఉరూకశబ్దః  
సాదృశ్యలక్షకః । 'పక్షీసదృశం వనిష్ఠం వివేకేన మన్యమానా మా రావిష్ఠ' ఇతి వాక్యార్థః ।  
తస్మాత్- ఉరూకః పక్షీ ఇతి ప్రాప్తే-

బ్రూమః- ఉరూకశబ్దేనాత్ర వపా లక్ష్యతే । కుతః । వనిష్ఠసంనిధానాత్ । సతి హి  
సంనిధావురూకభ్రాన్తిర్వనిష్ఠా సంభవతి । భ్రాన్తిప్రాప్తం చ లవనమత్ర నిషిధ్యతే । 'ఉరూకం  
మన్యమానా వనిష్ఠం మా రావిష్ఠ' ఇత్యుక్తత్వాత్ । వపాలవనకాలే వ్రాన్త్యా వనిష్ఠోర్వల్లవనం  
తస్య నిషేధే సతి దృష్టోఽర్థో లభ్యతే । భ్రాన్తినివారణస్య దృష్టత్వాత్ । త్వత్పక్షే తు  
వనిష్ఠోర్లవనమేవ నాస్తి । తచ్చాయుక్తమ్ । హృదయాద్యభివల్లవితష్యత్వాత్ । 'వనిష్ఠమగ్నిధే  
షష్ఠవత్తం సంపాదయతి' ఇత్యాద్యనుష్ఠానవిధానాత్ । తతో  
లవనవిషేధస్యాసమవేతార్థత్వేనాదృష్టార్థో మన్త్రపాఠః ప్రాప్నుయాత్ । తస్యాత్- వపావచన  
ఉరూకశబ్దః । యద్యపి వపాయామప్రసిద్ధః [ఉరూక] శబ్దః, తథాఽపి 'ఉరూ విస్తీర్ణమూకో మేదో  
యత్ర, ఇత్యవయవార్థద్వారా మేదస్విన్యాం వపాయాం యుక్త ఉరూకశబ్దః । ఏవం  
సత్యనేకవపాసు వికృతిష్యేకవచనాంత ఉరూకశబ్ద ఉహనీయః || 8 ||

(పఞ్చమే - అధ్రిగౌ ప్రశసాశబ్దస్య ప్రశంసాపరత్వాధికరణే సూత్రే - 23-24) ।

ప్రశసాఽస్యభిధానమ్ || 23 || బాహుప్రశంసా వా || 24 ||

పఞ్చమాధికరణమారచయతి-

ప్రశసేత్యసిరర్థః స్యాత్సుతిర్వా ఛేదనాదసిః ।

స్తుతిః కార్తాన్యుయ వాహ్వాః స్యాత్స్వధితిశ్చేదసాధనమ్ || 9 ||



జైమినీయన్యాయమాలావిస్తరః

అధ్రిగుప్రైషే వాక్యాన్తరమాత్మా- 'ప్రశసా బాహూ' ఇతి | తత్ర- 'శసు హింసాయామ్' ఇత్యస్మాద్ధాతోః సోపసర్గాదుత్పన్నస్య సకారాన్తప్రాతిపదికస్య తృతీయైకవచనాన్తస్య 'ప్రశసా' ఇతి రూపం భవతి | తచ్చాసేర్వాచకమ్ | తదేతత్కమచిద్బ్రాహ్మణవాక్యేనానూద్యతే-

'దశ ప్రయాజానిష్టేవాఽఽహ - 'శాసమాహర' ఇతి, అసిం వై 'శాస' ఇత్యాచక్షతే' ఇతి | సోఽయమసిర్భావోవాశ్చేదనహేతుః | తస్మాత్- దృష్టార్థలాభామసిః 'ప్రశసా' ఇత్యస్య పదస్యార్థః | ఇతి చేత్ |

మైవమ్ | 'శతుం స్తుతౌ' ఇత్యస్మాద్ధాతోరయముత్పన్నః 'ప్రశసా' ఇత్యస్య ద్వితీయాద్వివచనాన్తస్య శబ్దస్య చ్చాన్తస ఔకారలోప ఆకారాదేశే చ కృతే 'ప్రశసా' ఇతి భవతి | బాహూః ప్రశస్తత్వం నామ కార్తస్యమ్ | 'ప్రశసా బాహూ కృణుతాత్' ఇత్యుక్తే 'నిఃశేషేణోద్ధర్తవ్యా బాహూ' ఇతీదృశో దృష్టార్థో లభ్యతే | నాత్ర చేదనసాధనత్వమసిః సంభవతి | స్వధితేస్తత్సాధనత్వేన విహితత్వాత్ | తస్మాత్- స్తుతిరేవాస్య శబ్దస్యార్థః | తథా సతి బాహువృద్ధౌ బహువచనాన్తత్వేన 'ప్రశసా' ఇతి పదమూహనీయమ్ || 9 ||

(షష్ఠి- అధ్రిగుప్రైషే శ్యేనాదిశబ్దానాం కార్తస్యవచనాధికరణే సూత్రాణి -25-27) |

శ్యేన-శలా-కశ్యప-కవప-స్త్రైకపర్ణేష్వాకృ-

తివచనం ప్రసిద్ధసంనిధానాత్ || 25 ||

కార్తస్యం వా స్యాత్తథాభావాత్ || 26 ||

అధ్రిగోశ్చ తదర్థత్వాత్ || 27 ||

షష్ఠాధికరణమారచయతి-

సాదృశ్యముత సాకల్యం శ్యేనాద్యుక్త్యా వివక్షితమ్ |

ప్రసిద్ధసంనిధేరాద్యస్తత్సత్త్వాదఖిలోద్భృతిః || 10 ||

అధ్రిగుప్రైషవచన ఏతదాత్మాయతే- 'శ్యేనమస్య వక్షః కృణుతాత్' ఇతి | తత్ర- యథా 'అమీ పిష్టపిణ్డాః సింహాః క్రియంతామ్' ఇత్యుక్తే ప్రసిద్ధసింహసంనిధానాత్పిష్టపిణ్డేషు సింహసాదృశ్యం వక్షసి కర్తవ్యతయా ప్రతీయతే | తతో వక్ష ఉద్ధృత్య కర్తనాద్యుపాయేన పక్షచరణచఞ్చాదికం సంపాద్య శ్యేనసంస్థానం కర్తవ్యమ్ | ఇతి ప్రాప్తే-

బ్రూమః- వక్షసి శ్యేనసాదృశ్యం స్వత ఏవ పూర్వమస్తి | తతో 'యథా తన్న నశ్యతి తథా సాకల్యోన్మోద్ధరణీయమ్' ఇతి వివక్షయా శ్యేనశబ్దః ప్రయుజ్యతే | తథా సతి హవిరవికలం భవతి |

\*అంసాదిష్వనేన న్యాయేన సాకల్యవివక్షయా తత్తద్రూపకోక్షిర్దృష్టవ్యా | ఏతదేవాభిప్రేత్య శ్రూయతే- 'గాత్రం గాత్రమస్యానూనం కృణుతాత్' ఇతి || 10 ||

జైమినీయన్యాయమాలావిస్తరః

(సప్తమే- దర్శార్థోద్ధృతాగ్నిలోపే ప్రాయశ్చిత్తరూపజ్యోతిష్కత్యా

అననుష్ఠానాధికరణే సూత్రమ్- )।

ప్రాసజ్ఞికే ప్రాయశ్చిత్తం న విద్యతే పరార్థత్వాత్తదర్థే రహి

విధీయతే || 28 ||

సప్తమాధికరణమారచయతి-

జ్యోతిష్కతీ భవేన్నో వా దర్శార్థోద్ధృతలోపనే ||

నిమిత్తసత్త్వాత్స్యాన్నాగ్ని హోత్రార్థోద్ధృతివర్జనాత్ || 11 ||

అగ్ని హోత్రప్రక్రియాయామిదమామూయతే- 'అగ్నే జ్యోతిష్పతే పురోడాశమష్టాకపాలం నిర్వపేతాత్ | యస్యాగ్నిరుద్ధృతోఽహుతేఽగ్ని హోత్ర ఉద్వాయేత్' ఇతి |

'ప్రతిదినమగ్ని హోత్రం హోతుం గార్హపత్యాదుద్ధృత్యాఽఽహవనీయేఽగ్నిః ప్రక్షిప్యతే, సోఽయముద్ధృతోఽగ్నిః కదాచిదహుతేఽగ్ని హోత్రే యది శామ్యేత్, తదానీమియమిష్ఠిః ప్రాయశ్చిత్తమ్' ఇత్యర్థః | తత్ర- దర్శపూర్ణమాసార్థముద్ధృతస్యాప్యగ్నేః శాన్తో సేయం జ్యోతిష్కతీష్ఠిర్భవేత్ | కుతః | అగ్న్యూద్వానస్య నిమిత్తస్య సద్భావాత్ | ఇతి చేత్ |

మైవమ్ | అగ్ని హోత్రార్థముద్ధృతస్యైవాగ్నేరుద్వానం నిమిత్తమితి ప్రకరణాదవగమ్యతే | అనయా చేష్టాఽగ్ని హోత్రాయైవాగ్నిః పునరుత్పాద్యతే తథా సత్యగ్ని హోత్రస్యేయమిష్ఠిః సామవాయికమభం భవతి | అతోఽగ్ని హోత్రార్థోద్ధృతోద్వానస్య నిమిత్తస్యాభావానైమిత్తికీష్ఠిర్న ప్రవర్తతే

|| 11 ||

(అష్టమే- ధార్యోద్వానే ప్రాయశ్చిత్తరూపజ్యోతిష్కత్యననుష్ఠానాధి-

ధికరణే సూత్రే 29-30) |

ధారణే చ పరార్థత్వాత్ || 29 || క్రియార్థత్వాది-

తరేషు కర్మ స్యాత్ || 30 ||

అష్టమాధికరణమారచయతి-

ధార్యోద్వానే సాఽస్తి నో వా సర్వార్థత్వేన విద్యతే |

గతశ్రీత్వనిమిత్తం తత్పరార్థత్వాన్న విద్యతే || 12 ||

ఇదమామూయతే- 'ధార్యో గతశ్రియ ఆహవనీయః' ఇతి | గతశ్రీశబ్దార్థస్యేవం శ్రూయతే- 'త్రయో హ వై గతశ్రియః- బ్రాహ్మణః శుశ్రువాన్, గ్రామణీః, రాజన్యః' ఇతి, 'ఔర్వో గౌతమో,

జైమినీయన్యాయమాలావిస్తరః

భారద్వాజః! ఇతి కల్పసూత్రకారః! గతశ్రీభిర్ధార్యమాణస్యాఽహవనీయస్య సర్వకర్మార్థత్వే  
సత్యగ్ని హోత్రార్థత్వమప్యస్తీతి తదుద్వానే సా జ్యోతిష్మతీష్టిర్విద్యతే | ఇతి చేత్ |

మైవమ్ | న హ్యస్య ధారణేఽగ్ని హోత్రం నిమిత్తమ్, కింతు గతశ్రీత్వమ్ |  
సర్వకర్మసముదాయస్య చోదనయా కయాచిదప్యచోదితత్వాత్సర్వార్థత్వం  
శబ్దకీతుమప్యశక్యమ్ | గతశ్రీత్వం నిమిత్తీకృత్య ధృతోఽగ్నిః  
ప్రసజ్ఞాత్సర్వకర్మసూపకుర్వన్నగ్ని హోత్రేఽప్యకరోతి- ఇతి చేత్ | ఉపకరోతు నామ |  
నైతావతా ప్రాయశ్చితస్య నిమిత్తం లభ్యతే | అగ్ని హోత్రార్థముద్భృతస్యోద్వానం  
తన్నిమిత్తమ్ | న చాత్ర తదస్తి | కింత్వన్యస్య యస్య కన్యచిత్కర్మణోఽర్థే సముద్భృతస్య  
గతశ్రీత్వనిమిత్తం ధారణం క్రియతే | తస్మాత్- నిమిత్తాభావాన్నాస్తి సేషిః || 12 ||

(నవమే - దర్శార్థస్యోద్ధరణస్యామన్తకత్వాధికరణే సూత్రమ్ - ) |

న తూత్పన్నే యస్య చోదనాఽప్రాప్తకాలత్వాత్ || 31 ||

నవమాధికరణమారచయతి-

దర్శార్థోద్ధరణే వాచేత్యాదిర్నో వా, సమన్తకమ్ |

కర్తుం స్యాన్న నిమిత్తస్య కాలస్యాత్ర వివర్ధనాత్ || 13 ||

అస్త్యగ్ని హోత్రే వహ్నుర్ధరణమన్తః- 'వాచా త్వా హోత్రా, ప్రాణేనోద్వాత్రా,  
చక్షుషాఽధ్వర్యుణా, మనసా బ్రహ్మణా, శ్రోత్రేణాగ్నిదైతైస్త్యా  
పఞ్చభిర్వైవైర్బుత్విగ్భిరుద్ధరామి' ఇతి | సోఽయం మన్తో దర్శపూర్ణమాసార్థేఽపి  
వహ్నుర్ధరణే పఠితవ్యః | కుతః | తదుద్ధరణస్యాగ్ని హోత్రేఽప్యభిత్వాత్ | ఉద్భృతే హి  
తస్మిన్నగ్నౌ పర్వణి సాయం, ప్రతిపది ప్రాతశ్చాగ్ని హోత్రమనుష్ఠీయతే | యది తత్ర మన్తో  
న పఠ్యతే,

తదానీమగ్ని హోత్రాభిముద్ధరణం విగుణం స్యాత్ | తతః సమన్తకం కర్తుం మన్తః పఠనీయః |  
ఇతి చేత్ |

మైవమ్ | అగ్ని హోత్రాభి సమన్తకాగ్న్యోద్ధరణే నిమిత్తస్య కాలస్యాసంభవాత్ |  
అధివృక్షసూర్య ఆవిఃసూర్యే చ కాలే క్రమేణ సాయం ప్రాతశ్చాగ్ని హోత్రవహ్నుర్ధరణం  
విహితమ్ | దర్శపూర్ణమాసార్థం తు పర్వణి ప్రాతరగ్ని హోత్రే హుతే  
పశాచిదగ్నిముద్భృత్యాన్వాధానం క్రియతే | అతో నిమిత్తస్య కాలస్యాభావానైమిత్తికం  
సమన్తోద్ధరణం నాస్తి || 13 ||

(దశమే- ప్రాయణీయచరౌ ప్రదానధర్మాణామననుష్ఠానాధికరణే

సూత్రాణి 32-40) |

జైమినీయన్యాయమాలావిస్తరః

ప్రదానదర్శనం శ్రవణే తద్ధర్మభోజనార్థత్వాత్సంసర్గాచ్చ

మధూదకవత్ ||32|| సంస్కారప్రతిషేధశ్చ తద్వత్

||33|| తత్ప్రతిషేధే చ తథాభూతస్య వర్జనాత్

||34|| అధర్మత్వమప్రదానాత్ప్రణీతార్థే విధానాః

దతుల్యత్వాదసంసర్గః ||35|| పరో నిత్యానువాదః

స్యాత్ ||36|| విహితప్రతిషేధో వా ||37||

వర్జనే గుణభావిత్యాత్తదుక్తప్రతిషేధాత్స్యాత్కారణా-

త్కేవలాశనమ్ ||38|| ప్రతధర్మాచ్చ లేపవత్

||39|| రసప్రతిషేధో వా పురుషధర్మత్వాత్ ||40||

దశమాధికరణమారచయతి-

ప్రదేయధర్మాః స్యుర్నో వా పయసి ప్రాయణీయగే ।

చరువత్సుః పాకహేతుః సప్తమ్యా స్యుర్న తే తతః || 14 ||

జ్యోతిష్టోమే శ్రూయతే- 'ఆదిత్యః ప్రాయణీయః పయసి చరుః' ఇతి । తత్ర-  
చరుపయసోరుభయోర్దేవతాసంబంధేన ప్రదేయద్రవ్యత్వసామ్యాత్, యథా చరౌ  
నిర్వాపవఘాతాదయః సమన్తకాః ప్రదేయద్రవ్యధర్మా అనుష్ఠీయంతే, తథా పయసి  
సమన్తకవత్సాపాకరణాదయః ప్రదేయద్రవ్యధర్మా అనుష్ఠేయాః । ఇతి చేత్ ।

మైవమ్ । ఆధారవాచిన్యా 'పయసి' ఇతి సప్తమ్యా శ్రవణహేతుత్వావగమాత్ । తతో న తే  
ధర్మాః కర్తవ్యాః, కింతు ప్రణీతాధర్మా ఉత్పవనాదయస్తత్ర కర్తవ్యాః || 14 ||

(ఏకాదశే - అభ్యుదయేష్టా దధిశృతయోః ప్రదేయధర్మానుష్ఠానాధికరణే సూత్రే 41-42) ।

అభ్యుదయే దోహపనయః స్వధర్మా స్యాత్ప్రవృత్త-

త్వాత్ ||41|| శృతోపదేశాచ్చ ||42||

ఏకాదశాధికరణమారచయతి-

పయోదధ్నోరభ్యుదయే న తే స్యుర్వా, పురేవ నో ।

ప్రవృత్తత్వాద్దేవయోగమాత్రోక్తేః సన్ని తేఽన్యవత్ || 15 ||

అభ్యుదయేష్టిరేవమామూయతే- 'వి వా ఐనం ప్రజయా పశుభిర్వర్జయతి, వర్జయత్యస్య  
భ్రాతృవ్యమ్ । యస్య హవిర్నిరుప్తం పురస్తాచ్చన్తమా అభ్యుదేతి । త్రేధా తణ్డులాన్విభజేత్ ।

జైమినీయన్యాయమాలావిస్తరః

యే మధ్యమాః స్యుః, తానగ్నే దాత్రే పురోడాశమష్టాకపాలం కుర్యాత్ | యే స్థవిష్టాః,  
తానిన్ద్రాయ ప్రదాత్రే దధంశ్చరుమ్ | యేఽణిష్టాః, తాన్విష్టవే శిపివిష్టాయ శృతే చరుమ్' ఇతి |  
అయమర్థః- 'యస్య యజమానస్య దర్శకర్మార్థం హవిర్బ్రాహ్మ్య చతుర్థశ్శాం నిరుప్తం భవతి |  
తత ఉపసి పూర్వస్యాం దిశి చన్తమా అభ్యుదేతి | తం యజమానమధ్వర్యుః ప్రజయా  
పశుమిశ్చ వియోజయతి | తదీయం చ వైరిణం వర్తయతి | తతః ప్రవృత్తేఽస్మిన్దర్శకర్మణి  
చన్తోదయం నిమిత్తీకృత్య పూర్వదేవతాపనయనేన తణ్ణులానాం దేవతాన్తరసంబంధః కర్తవ్యః,  
ఇతి | తదిదం షష్టాధ్యాయే నిర్ణీతమ్ | ఇహ తు పూర్వోక్తప్రాయణీయన్యాయేన  
సప్తమీనిర్దిష్టయోర్దధిశృతయోః ప్రదేయద్రవ్యధర్మా న కర్తవ్యాః, కింతు ప్రణీతాధర్మాః | ఇతి  
ప్రాప్తే-

బ్రూమః- విషమో దృష్టాంతః | ప్రాయణీయస్య పూవమప్రాప్తతయా ద్రవ్యం, దేవతా,  
శ్రవణాధారభూతం పయశ్చ, ఇత్యేవమనేకైర్గుణైర్వింశిష్టం కమైర్కమే వాక్యేన విధాతుం  
శక్యమ్ | ఇహ తు కర్మణః ప్రవృత్తత్వాత్తస్మిన్కర్మణి తణ్ణులానాం నైమిత్తికో దేవతాన్తరసంబంధ  
ఏక ఏవ గుణో విధాతుం శక్యతే, న తు దధిశృతయోః ప్రణీతార్థత్వం గుణాన్తరమ్ |  
అనేకగుణవిధౌ వాక్యభేదప్రసంగాత్ | తస్మాత్తణ్ణులవత్ప్రదేయత్వేన  
ప్రవృత్తయోర్దధిశృతయోః ప్రదేయధర్మాః కర్తవ్యాః || 15 ||

(ద్వాదశే- పశుకామేష్టా దధిశృతయోః ప్రదేయధర్మాననుష్ఠానాధికరణే సూత్రే 43-44) |

అపనయో వాఽర్థాన్తరే విధానాచ్చరుపయోవత్

|| 43 || లక్షణార్థా శుతశ్రుతిః || 44 ||

ద్వాదశాధికరణమారచయతి-

స న్యాయః పశుకామేష్టా ప్రాయణీయనయోఽథవా |

తుల్యశ్రుతిత్వాత్సాదాద్యోఽపూర్వకర్మత్వతోఽన్తిమః || 16 ||

'ఇదమామూయతే- 'యః పశుకామః స్యాత్సోఽమావాస్యామిష్టేవా వత్సానపాకుర్యాత్' ఇతి |  
తత్రేదమపరమామూతమ్- 'యే మధ్యమాః స్యుః, తానగ్నే దాత్రే పురోడాశమష్టాకపాలం  
కుర్యాత్ | యే స్థవిష్టాః, తానిన్ద్రాయ ప్రదాత్రే దధని చరుమ్ | యేఽణిష్టాః, తాన్విష్టవే  
శిపివిష్టాయ శృతే చరుమ్' ఇతి | తత్ర- అభ్యుదయేష్టాం సమానశ్రుతిత్వాత్తేనైవ న్యాయేన  
దధిదృ(శృ)తయోః ప్రదేయధర్మాః | ఇతి చేత్ |

మైవమ్ | పాఠసామ్యేఽప్యపూర్వకర్మత్వాదర్థసామ్యం నాస్తి | తతః ప్రాయణీయన్యాయేన  
సప్తమ్యాశ్రయణాధారత్వావగమాత్ప్రణీతాధర్మా ఏవాత్ర కార్యాః || 16 ||

(త్రయోదశే- {జ్యోతిష్టోమే శ్రయణానాం ప్రదే-} సూత్రాణి 45-50) |

యధమాననుష్ఠానాధికరణే

జైమినీయన్యాయమాలావిస్తరః

శ్రయణానాం త్వపూర్వత్వాత్ప్రదానార్థే విధానం స్యాత్

||45|| గుణో వా శ్రయణార్థత్వాత్ ||46||

అనిర్దేశాచ్చ ||47|| శ్రుతేశ్చ తత్ప్రధానత్వాత్

||48|| అర్థవాదశ్చ తదర్థవత్ ||49|| సంస్కారం

ప్రతి భావాచ్చ తస్మాదథ ప్రధానం స్యాత్ ||50||

త్రయోదశాధికరణమారయతి-

మిశ్రణే పయఆదీనాం సోమధర్మా న వాఽగ్రిమః ।

ప్రదాతుం మేలనాన్వైవం సంస్కారార్థత్వతః శ్రుతేః || 17 ||

జ్యోతిష్టోమే పయఃప్రభృతిభిర్ధ్వైర్గ్రహపాత్రనిష్ఠస్య సోమస్య మిశ్రణమామూతమ్-  
'పయసా మైత్రావరుణం శ్రీణాతి, సక్తుభిర్మన్థినమ్, ధానాభిర్హరియోజనమ్, హిరణ్యేన శుక్రమ్,  
ఆజ్యేన పాతీన్వతమ్' ఇతి । తత్ర- మిశ్రణం సోమేన సహ ప్రదానార్థమ్ । తతః ప్రదేయస్య  
సోమస్య

యే ధర్మాః క్రయాదయః, తే పయఃప్రభృతిషు కర్తవ్యాః । ఇతి చేత్ ।

మైవమ్ । మేలనస్య సోమసంస్కారార్థత్వాత్ 'మైత్రావరుష్పమ్' ఇత్యాదిభిర్ద్వితీయాశ్రుతిభిః  
సోమస్య ప్రాధాన్యం గమ్యతే । 'పయసా' ఇత్యాదిభిస్తృతీయాశ్రుతిభిః పయఃప్రభృతీనాం  
తాదర్శ్యమ్ । తతః సంస్కారకాణాం ప్రదేయత్వాభావాన్న తద్ధర్మాః సన్తి || 17 ||

(చతుర్దశే- {'ద్యౌశానాయ పరస్వత' ఇత్యత్ర} సూత్రాణి 51-55) ।

యాగాంతరవిధానాధికరణే

పర్యాగ్నికృతానాముత్సర్గే తాదర్శ్యముపధానవత్

||51|| శేషప్రతిషేధో వాఽర్థాభావాది-

డాంతవత్ ||52|| పూర్వవత్వాఞ్చ శబ్దస్య

సంస్థాపయతీతి చాప్రవృత్తే నోపపద్యతే ||53||

ప్రవృత్తేర్యజ్ఞహేతుత్వాత్ప్రతిషేధే సంస్కారాణామకర్మ

స్యాత్తత్కారితత్వాద్యధా ప్రయాజప్రతిషేధే గ్రహ-

ణమాజ్యస్య ||54|| క్రియా వా స్యాదవచ్ఛే-

దాదకర్మ సర్వహానం స్యాత్ ||55||

జైమినీయన్యాయమాలావిస్తరః

చతుర్థశాధికరణమారచయతి-

స్పర్శః పరస్వదాలమ్భియాగో వోత్సర్గతోఽగ్రిమః ।

ద్రవ్యదేవాన్వయాద్యాగోఽఙ్గరీతివిధిరుత్తమః ॥ 18 ॥

అశ్వమేఘే సమామ్నాయతే- 'ఈశానాయ పరస్వత ఆలభతే  
పర్యగ్నికృతానారణ్యానుత్సృణతి' ఇతి । పరస్వచ్ఛబ్దేనాఽఽరణ్యః పశువిశేషా ఉచ్యంతే ।  
తేషామాలమ్భః స్పర్శమాత్రమ్ । కుతః । పర్యగ్నికృతానాం తేషాం పశునాముత్సర్గవిధానాత్ ।  
యాగపక్షే తదసంభవాత్ । ఇతి చేత్ ।

మైవమ్ । ద్రవ్యదేవతాన్వయేన యాగత్వావగమాత్ । 'ఈశానాయ' ఇతి దేవతాయానిర్దేశః ।  
'పరస్వతః' ఇతి ద్రవ్యస్య । నహి యాగమంతరేణ ద్రవ్యదేవతయోరన్వయః సంభవతి ।  
పర్యగ్నికృతేత్సర్గవాక్యేన క్షృష్టోపకారప్రాకృతపర్యగ్నికరణాన్తాఙ్గరీతిర్విధీయతే । తయా  
ప్రత్యక్షవిహితయా నిరాకాఙ్గ ఈశానప్రయోగవచేనే న చోదకమపేక్షతే । తస్మాత్- ఆలమ్బో  
యాగః । ఇతరస్తత్ర గుణవిధిః ॥ 18 ॥

(పఞ్చదశే- 'ఆజ్యేన శేషం సంస్థాపయతి' ఇత్యనేన కర్మాంతర-

విధానాధికరణే సూత్రాణి 56-60) ।

ఆజ్యసంస్థాప్రతినిధిః స్యాద్ద్రవ్యోత్సర్గాత్ ॥ 56 ॥

సమాప్తివచనాత్ ॥ 57 ॥ చోదనా వా కర్మోత్సర్గా-

దన్వైః స్యాదవిశిష్టత్వాత్ ॥ 58 ॥ అనిజ్ఞాం చ వన-

స్పృతేః ప్రసిద్ధాం తేన దర్శయతి ॥ 59 ॥ సంఖ్యా త-

ద్దేవతత్వాత్సాత్ ॥ 60 ॥

పఞ్చదశాధికరణమారచయతి-

ఆజ్యేన శేషమిత్యుక్తో ద్రవ్యప్రతినిధిర్భవేత్ ।

కర్మాన్వయాఽగ్రిమస్త్యాగశేషసంస్థాపనోక్తిభిః ॥ 19 ॥

అఙ్గరీత్యా సమాప్తత్వాద్దేవతోక్త్యనువర్తనాత్ ।

సామ్యాచ్చేషః సంస్థితిస్తు యాగ ఆలమ్బునాదివత్ ॥ 20 ॥

'త్వాఽఘం పాత్నీవతమాలభేత' ఇతి ప్రకృత్య 'పర్యగ్నికృతం పాత్నీవతముత్సృజతి' ఇతి  
శ్రుతమ్ । తత్ర పునః శ్రూయతే- 'ఆజ్యేన శేషం సంస్థాపయతి' ఇతి । తదిదమాజ్యం  
పశుద్రవ్యస్య ప్రతినిధిర్భవేత్ । ఉత్సర్గశేషసంస్థాపనశబ్దైస్తదవగమాత్ ।

జైమినీయన్యాయమాలావిస్తరః

పర్యగ్నికరణాదూర్వం పశుద్రవ్యస్య త్యాగమభిధాయ 'ఆజ్యేన' ఇతి ద్రవ్యాన్తరం  
వశుష్ఠానీయం' సాధనభూతపదిశ్య 'చోదకప్రాప్తముత్తరకాలీనమభజాతం తేన ద్రవ్యేణ  
సమాపనీయమ్' ఇతి విధీయతే | ఇతి ప్రాప్తే-

బ్రూమః- పూర్వాధికరణన్యాయేనాభరీత్యా పాత్నీవతః పశుః సమాప్తః | యది  
పాత్నీవతమాలభేత' ఇతి విహితస్య కర్మణః సమాప్తిర్న స్యాత్, కేవలం పశుద్రవ్యత్యాగః  
క్రియతే, తదా విహితో ద్రవ్యదేవతాసంబంధరూపో యాగో నానుష్ఠితః స్యాత్ | తతో  
దేవతాముద్దిశ్య త్యాగోఽవశ్యం కర్తవ్యః స్యాత్ | తథా సతి పశుసాధనకే యాగే ముఖ్యేన పశునైవ  
సాధితే కుతః ప్రతినిధిః | దేవతోద్దేశత్యాగస్య చోత్పత్తివాక్యేనైవ సిద్ధత్వాత్ |  
పర్యగ్నికరణోత్సర్గవాక్యేనాభరీతివిధానే సంస్థాపనీయః శేషో న కోఽప్యస్తి | తస్మాత్-  
ఆజ్యవాక్యేన కర్మాన్తరం విధీయతే | దేవతా తు పాత్నీవతశబ్దస్యానువృత్త్యా లభ్యతే |  
కర్మాన్తరత్వేఽపి శేషత్వముపచర్యతే | పశ్వాజ్యద్రవ్యకయోః పూర్వోత్తరకర్మణోః  
పత్నీవదాఖ్యాయా దేవతాయా ఏకత్వేనావ్యవహితానుష్ఠానేన  
చోపక్రమోపసంహారసదృశత్వాత్ | సంస్థితక్రియయా త్వాలంబుననిర్వాపాదివద్యాగో  
వివక్ష్యతే | లిజ్ప్రత్యయశ్చాపూర్వభావనామభిధత్తే | తస్మాత్- ఆజ్యద్రవ్యకం  
పత్నీవద్దేవతాకం శేషవత్పశుయాగసమనంతరభావికర్మాన్తరమత్ర విధీయతే || 19 || 20 ||

ఇతి శ్రీమాధవీయే జైమినీయన్యాయమాలావిస్తరే నవమాధ్యాయస్య

చతుర్థః పాదః || 4 ||

|| సమాప్తశ్చాయం నవమోఽధ్యాయః || 9 ||

అత్ర పాదే ఆదితః |

అధికరణాని 15 596 |

సూత్రాణి 60 1653 |

-----



జైమినీయన్యాయమాలావిస్తరః

(అథ దశమోధ్యాయః)।

రూపాంతరత్వాదాసన్నం నవమే స్థితమూహనమ్ ।

నివృత్తిత్వాద్విప్రకృష్టో దశమే బాధ ఉచ్యతే ॥ 1 ॥

అతిదిష్టపదార్థస్య రూపాంతరమూహనమ్, తతః సంనికృప్యతే । బాధస్తు పదార్థనివృత్తిస్తతో విప్రకృప్యతే । తస్మాన్నవమదశమయోరధ్యాయయోః పూర్వోత్తరభావ ఉపపన్నః ॥ 1 ॥

(ప్రథమే- వర్ణకత్రయసహితే సూత్రాణి 1-3) ।

విధేః ప్రకరణాంతరేఽతిదేశాత్సర్వకర్మ

స్యాత్ ॥ 1 ॥ అపి వాఽభిధానసంస్కా-

రద్రవ్యమర్థే క్రియేత తాదర్థ్యాత్ ॥ 2 ॥

తేషామప్రత్యక్షవిశిష్టత్వాత్ ॥ 3 ॥

దశమాధ్యాయస్య ప్రథమపాదే ప్రథమాధికరణే (వికృతౌ లుప్తార్థప్రాకృతానాం బాధసాధకం) ప్రథమవర్ణకమారచయతి-

వేదిః స్వయంకృతేత్యాదౌ ప్రాకృతం సర్వమాచరేత్ ।

లుప్తార్థం బాధ్యతాం వాఽఽద్యశ్చేదకప్రాపితత్వత్రః ॥ 2 ॥

అపేక్షాసత్తియోగ్యబహోనేరుద్ధననాదికమ్ ।

బాధ్యతేఽపేక్షితం సర్వం చోదకేనాతిదిర్యతే ॥ 3 ॥

'రత్నినామేతాని హవీంషి భవన్తి' ఇతి వాక్యేన రాజసూయే రత్నినామకానాం దేవానాం సంబన్ధీని కానిచిద్ధవీంషి దర్శపూర్ణమాసేష్టివికృతిరూపాణి విహితాని । తేషు మైత్రాబార్హస్పత్యే హవిషి శ్రూయతే- 'స్వయంకృతా వేదిర్భవతి, స్వయందితం బర్హిః, స్వయంకృత ఇధ్మః' ఇతి ।

జైమినీయన్యాయమాలావిస్తరః

ఇష్టాబుద్ధననఖననపరిలేఖనాదిభిః క్రియావిశేషైర్వేదిర్నిష్పాద్యతే | 'స్వేనోత్తమాం  
త్వచముద్ధన్తి, 'దేవస్య త్వా సవితుః ప్రసవే'- ఇతి స్వనతి, స్వేన వేదిం  
పరిలిఖన్పురిగృహ్ణాతి' ఇతి తద్విధానాత్ | 'యజ్ఞస్య ఘోషదసి'- ఇత్యస్మిన్ననువాకే  
ప్రోక్షైమన్వైర్దాత్రచిన్నం బర్హిః సంపాద్యతే | 'తీన్పురిధీన్'- ఇత్యాదిమన్రోపేతాభిః  
క్రియాభిరిధ్మః సిద్ధ్యతి | వికృతిరూపే తు హవిష్యుద్ధననాద్యపేక్షాం వారయితుం 'స్వయమ్'  
ఇత్యుక్తమ్ | యథావస్థిత ఏవ భూప్రదేశో వేదిత్వేన సీకర్తవ్యః | ఇథాబర్హిషీ అపి స్వత ఏవ  
చిన్నే శాస్త్రీయచ్ఛేదననిరపేక్షే గ్రాహ్యే ఇత్యర్థః | తత్ర ప్రకృతౌ  
సప్రయోజనానాముద్ధననాదీనాం వికృతౌ ప్రయోజనం లుప్యతే | ఉద్ధననాదికృతస్య  
వేద్యుపకారస్య స్వయంశబ్దేన నివారితత్వాత్ | బర్హిస్తరణహవిరాసాదనోదయో వేదిధర్మా  
వికృతావప్యలుప్తార్థాః | తత్ర సంశయః- 'కిం లుప్తార్థమలుప్తార్థం చ సర్వమభజాతం  
వికృతావప్యనుష్ఠేయమ్, ఉత లుప్తార్థం వర్జనీయమ్' ఇతి | చోదకస్య  
సాధారణత్వాత్సర్వమనుష్ఠేయమ్' ఇత్యాద్యపక్షే ప్రాప్తే-

సిద్ధాంతం బ్రూమః- అభీ హ్యజ్ఞైరుపకృతః ఫలం సాధయతి | తథా సత్యజ్ఞేనోఽభికృత ఉపకారే  
సాక్షాదపేక్షా, ఉపకారద్వారా త్వజ్ఞేషు | ప్రత్యాసన్నశ్చాజ్ఞేనం ప్రత్యజ్ఞేభ్య ఉపకారః |  
యోగ్యతాఽపి సాక్షాదపేక్షాం పూరయితుముపకారస్యైవాస్తి, న త్వజ్ఞానామ్ | వేదినిష్పాదన  
లక్షణదృష్టోపకారయుక్తాని ప్రకృతావుద్ధననాద్యజ్ఞాని | వికృతౌ తు వేద్యాః స్వతః సిద్ధత్వేన  
నిష్పాదనోపకారో లుప్యతే | తత ఉపకారద్వార  
కాణ్యాకాజ్ఞాసంనిధియోగ్యత్వాన్యుద్ధననాద్యజ్ఞేషు హీయన్తే | తస్మాత్- ఉద్ధననాదీని  
నానుష్ఠేయాని | సోఽయం చోదకప్రాపితస్యోద్ధననాద్యనుష్ఠేయత్వప్రత్యయస్య భ్రాన్తిత్వేన  
నిశ్చయో బాధ ఇత్యుచ్యతే | చోదకస్య  
త్వలుప్తోపకారైరుపకారద్వారేణాఽఽకాజ్ఞాసంనిధియోగ్యత్వయుక్తైర్దవిరాసాదనాద్యైభిశ్చైరతా  
ర్థతా సంపద్యతే || 2 || 3 ||

(కృష్ణలేష్వవహన్తిబాధసాధకం) ద్వితీయవర్ణకమారచయతి -

అవఘాతః కృష్ణలనామస్తి నో వాఽస్తి పాకవత్ |

ప్రత్యక్షోక్త్యా చరేత్పాకమవఘాతే తు నాస్తి సా || 4 ||

వికృతిరూపాణాం కామ్యేష్టీనాం కాణ్డే పర్యతే -+ 'ప్రాజాపత్యం ఘృతే చరుం  
నిర్వపేచ్ఛతకృష్ణలమాయుష్కామః" ఇతి | కృష్ణలశబ్దః సువర్ణశకలవాచీ | ప్రకృతౌ  
'వ్రీహీనవహన్తి' ఇతి పురోడాశహేతునాం వ్రీహీణామవఘాతో విహితః, సోఽత్ర చరుహేతునాం  
కృష్ణలనాం చోదకవశాదస్తి, నో వా, ఇతి సందేహః | 'అస్తి' ఇతి పూర్వపక్షప్రతిజ్ఞా |  
వితుషీకరణం ప్రాకృత ఉపకారః | లుప్తేఽప్యుపకారే తత్సత్తాయాం 'పాకవత్' ఇతి నిదర్శనమ్ |  
లుప్తేఽపి విక్షేదనోపకారే పాకః ప్రతివాదినోఽభిమతః, తద్వదవఘాతోఽప్యస్తు- ఇతి చేత్ |

జైమినీయన్యాయమాలావిస్తరః

'ఘృతే శ్రవయతి' ఇతి ప్రత్యక్షోక్త్యా పాకోఽభ్యుపగంతవ్యః | అవణాతే తు సోక్తిర్నాస్తి, - ఇతి  
వైషమ్యాదవఘాతో నాస్తి

|| 4 ||

(వైశ్వదేవచరౌ విష్ణావహనబాధసాధకం) తృతీయవర్ణకమారచయతి-

వేశ్వదేవస్య తత్రై యః పక్షే విష్ణుః స కిం పురా |

ఆవాహ్యో వా న వాఽవాహ్య ఆగ్నేయాఙ్గాతిదేశనాత్ || 5 ||

వైశ్వదేవావహనస్య కాలే స్వాశ్లేషవర్ణనాత్ |

విష్ణుయాగస్య సందేహోద్విష్ణోరావహనం న హి || 6 ||

కామ్యేష్టిషేషం శ్రూయతే - 'వైశ్వదేవం చరుం నిర్వపేద్బ్రాతృవ్యవాన్ | తం బర్హిషదం  
కృత్వా శమ్యయా స్వేన వ్యాహేత్ - 'ఇదమహమముం చాముం చ వ్యాహామి' ఇతి | యం  
ద్విష్వాసం ధ్యాయన్యదధో విమృజ్యేద్యచ్ఛస్య ఆశ్లేషేత్, తద్విష్ణవ ఉరుక్రమాయావద్యేత్  
ఇతి | అస్యామర్శః - 'అయం శత్రుక్షయార్థశ్చరుః | తస్య  
ప్రకృతిభూతాదాగ్నేయపురోడాశాద్విశేష ఉచ్యతే - పురోడాశశేషం యాగోత్తరకాలే బర్హిష్యవస్థాప్య  
చతుర్థామృత్విజాం భక్ష్యవిభాగాయ హస్తేన చతుర్థా కుర్యాత్ | తతః - ఇదం బ్రహ్మణః,  
ఇదమధ్యరోః, ఇదం హోతుః, ఇదమగ్నేధః, ఇతి తత్తద్భాగాన్పుధగుపదిశేత్ |  
అత్రోగ్రకర్మత్వాన్న హస్తేన విభాగః | కింతు తత్త్వాగ్రేణ శమ్యా - స్వనామకేన  
యజ్ఞాయువద్వయేన | మన్తం చ

'ఇదమిదమహం బ్రహ్మభాగం వ్యాహామి' ఇత్యేవమాదిరూపం పఠేత్, ఇత్యేతావాన్విశేషః | తతో  
యది కదాచిచ్చరులేశో వ్యాహనకాలే భూమౌ పతేత్, యజ్ఞాయుధేన వా లిప్యేత్ | తదా తం  
పతితం లిప్తం చరులేశం తీవ్రపరాక్రమాయ శత్రుక్షయసమర్థాయ విష్ణవేఽవద్యేత్,  
వ్యాహనకాలేఽవదానకాలే చ శత్రుం తీక్ష్ణం ధ్యాయేత్' ఇతి | తత్ర - వైశ్వదేవికతన్త్రమధ్యే  
చరులేశస్యాధఃపాతాశ్లేషణపక్షే వైష్ణవయాగో విహితః | అతో  
వైశ్వదేవికేఽనుష్ఠితాన్యాఘోరప్రయాజాజ్యభాగాదీన్యజ్ఞాని వైష్ణవేఽపి ప్రసంజ్ఞాదుపకుర్వన్తి, ఇతి  
న పృథక్క్రియన్తే | ఆవాహనం త్వనుష్ఠానవైషమ్యేణ న ప్రసంజ్ఞాత్సిద్ధ్యతి | 'విశ్వాన్దేవానావహ'  
ఇతి హి తత్రాఽవాహనమ్ | అత్ర తు 'విష్ణుమావహ' ఇతి వైషమ్యమ్ |  
సామిధేనీప్రయాజయోర్మధ్యకాలే హోత్రా దేవతావాహనార్థో నిగదః పఠ్యతే | సోఽయం  
వైశ్వదేవావహనస్య కాలః | న ఖలు తదానీం విష్ణుః ప్రసక్తః |  
ప్రయాజాజ్యభాగప్రధానయాగనారిష్ఠహోమచతుర్థాకరణేష్వనుష్ఠితేష్వాశ్లేషణ పక్షే  
వైష్ణవయాగస్య ప్రాప్స్యమానత్వాత్ | అతోఽప్రసక్తోఽపి విష్ణుర్పవిష్యద్యాగసిద్ధయే  
పూర్వస్మిన్కాల ఆవాహ్యా, న వా, ఇతి సందేహః | 'ఆవాహ్యశ్చోదకవశాత్' ఇతి ప్రాప్తమ్ | న చ-  
వైష్ణవస్య వైశ్వదేవప్రకృతిత్వాన్నాస్తి చోదకః - ఇతి శబ్దక్యమ్ |

జైమినీయన్యాయమాలావిస్తరః

తయోరుభయోరప్యగ్నేయవికృతిత్వేనోభయత్రాప్యగ్నేయాభానామతిదేశాత్ | తస్మాత్-  
మాన్యానాం విప్రాదీనామనిమన్తణే భోజనార్థాగమనాదర్శనాన్మాన్యతమాయా దేవతాయా  
అనావాహనే హవిఃస్వీకారస్య దూరాపేతత్వాదప్రసక్తోఽపి  
విష్ణుర్భవిష్యద్వాగసిద్ధ్యర్థమావాహ్యః | ఇతి ప్రాప్తే-

బ్రూమః- కిం చతుర్థాకరణాదూర్ధ్వమావాహ్యతే, కింవాప్రయాజేభ్యః పురా | నాఽఽద్యః | 'అకాలే  
కృతమకృతం స్యాత్' ఇతి న్యాయేనాఽఽవాహనస్య నిరర్థకత్వాత్ | న ద్వితీయః |  
విష్ణుయాగనిమిత్తస్య భవిష్యదాశ్లేషస్య పాక్షికత్వేన నైమిత్తికస్య విష్ణుయాగస్యాపి పాక్షికత్వాత్ |  
తథా సత్యయాగపక్షే కృతమావాహనమనర్థాయైవ స్యాత్ | న హి నిమన్తితో విప్రాదిరభోజితః  
సంతుప్యతి, ప్రత్యుత శపత్వేవ | ఏతదేవాభిప్రేత్యచ్యతే- 'దేవతాభ్యో వా ఏష ఆవృశ్యతే,  
యో యక్ష్య ఇత్యుక్త్వా న యజతే' ఇతి | యాగపక్షే తు వినాఽప్యావాహనం యాగ ఉపపద్యతే |  
కదాచిదనిమశ్చితానామపి పూజ్యానాం సేహతిశయేన స్వయమేవ భోక్తుమాగచ్ఛతాం లోకే  
దృష్టత్వాత్ | తస్మాత్- నాస్తి విష్ణోసవాహనమ్ || 5 || 6 ||

(ద్వితీయే- దీక్షణీయాదిషు - ఆరమ్భణీయాబాధాధికరణే సూత్రమ్ - ) |

ఇష్టిరారమ్భసంయోగాదభిభూతాగ్నివర్తేతాఽఽ-

రమ్భస్య ప్రధానసంయోగాత్ || 4 ||

ద్వితీయాధికరణమారచయతి-

ఆరమ్భణీయా సోమాభిదీక్షణీయాదిగా న వా |

అలోపాదాదిమోఽన్త్యః స్యాదారమ్భద్వారలోపనాత్ || 7 ||

దర్శపూర్ణమాసయోరారప్స్యమానపురుషసంస్కారార్థమారమ్భజీయేష్టిర్విధీయతే-  
'అగ్నావైష్ణవమేకాదశకపాలం నిర్వపధ్దేర్శపూర్ణమాసావారప్స్య మానః' ఇతి | సేయం  
సోమయాగాభిభూతాసు దీక్షణీయాదిషు దర్శపూర్ణమాసేష్టివికృతిషు కార్యా, న వా - ఇతి  
సందేహః | దర్శపూర్ణమాసేష్ట్యభిభూతా యా ఆరమ్భణీయాః, తాసు  
ప్రయాజాదివచ్ఛేదకప్రాప్తాయా లోపకారణాభావాత్కార్యాః- ఇత్యాద్యః పక్షః |

కిమ్- ఆరమ్భణీయాఽత్ర క్రియమాణా సతౌ సోమయాగమారప్స్యమానస్య సంస్కారః స్యాత్,  
కింవా

దీక్షణీయామారప్స్యమానస్య | నాఽఽద్యః | సోమయాగస్య దర్శపూర్ణమాసవికృతిత్వాభావేన  
సోమయాగమారప్స్యమానస్య చోదకేనాఽఽరమ్భణీయాయా అప్రాప్తత్వాత్ | న ద్వితీయః |  
అభానాం దీక్షణీయాదీనాం పృథగారమ్భసంభవాత్ | నను- 'దీక్షణీయాయాస్తన్త్రం  
ప్రకల్పయతి' ఇతి కల్పసూత్రకారైః పృథగారమ్భో విహితః | మైవమ్ | అస్యాఽఽరమ్భస్య  
పురుషసంస్కారేష్టిం ప్రత్యప్రయోజకత్వాత్ | అన్యథా తతః

జైమినీయన్యాయమాలావిస్తరః

ప్రాగనుష్ఠితానామృత్విగ్వరణాదీనామ సంస్కృత పురుషానుష్ఠానం ప్రసజ్యేత | తస్మాత్-  
ఆరమ్భాఖ్యద్వారలోపాదారమ్భణీయా లుప్యత ఇత్యన్తిమః పక్షోఽభ్యుపేయః || 7 ||

(తృతీయే- అనుయజ్ఞాదిష్వారమ్భాణీయావాధాధికరమే సూత్రమ్) |

ప్రధానాచ్ఛాన్యసంయుక్తాత్సర్వారమ్భాన్నివర్తేతానభ్యత్వాత్ || 5 ||

తృతీయాధికరణమారచయతి-

సా కిమన్త్యనుమత్యాదౌ న వాఽఙ్గీన్యన్తుపక్రమాత్ |

సంఘస్యోపక్రమో నేష్టేర్ద్వారలోపాన్న సా భవేత్ || 8 ||

'అనుమత్యై పురోడాశమష్టాకపాలం నిర్వపతి' ఇత్యాదినా రాజసూయే  
దర్శపూర్ణమాసేష్ఠివికృతయోఽనుమత్యాదయో విహితాః, తాస్వారమ్భణీయాఽస్తి, న వా, ఇతి  
సంశయః |

దీక్షణీయాదివదనుమత్యాదీనామన్యాభ్యత్వాభావాత్సమయాగవత్సర్వాసాప్రభేత్వేనోప  
క్రమసంభవాత్తద్ద్వారేణాఽఽరమ్భణీయాఽస్తి- ఇతి పూర్వః పక్షః |

యద్యపి- అఙ్గీభూతా అనుమత్యాదయః, తథాఽప్యేకైకస్యా ఇష్టేః పృథగారమ్భో నాస్తి |  
అన్యథా ప్రధానేష్వాగ్నేయాదిష్వారమ్భణీయాయాః షట్కృత్వోఽనుష్ఠానం ప్రసజ్యేత |  
అథోచ్యేత- ప్రధానానాం షణ్ణామాగ్నేయాదీనాం సంఘస్య దర్శపూర్ణమాసేష్ఠిత్యాత్మస్యైక  
ఆరమ్భః- ఇతి | తర్హ్యత్రాపీష్ఠిపశుసోమదర్శిహోమరూపాణామనేకేషాం ప్రధానానాం  
సంఘస్య రాజసూయత్వాత్సంఘస్యైవోపక్రమోఽస్తు | న చ - అసౌ సంఘో  
దర్శపూర్ణమాసవికృతిః | యేన తత్రాఽఽరమ్భణీయాఽఽశజ్జ్యేత | అస్తి చాత్రాపరః  
సర్వారమ్భార్థో యాగః | 'అగ్నిష్టోమమగ్నే జ్యోతిష్టోమమగ్నే జ్యోతిష్టోమమాహరతి' ఇతి  
జ్యోతిష్టోమావాంతరసంస్థాభేదరూపస్యాగ్నిష్టోమస్యాఽఽమ్నానాత్ | తస్మాత్-  
అనుమత్యాదిష్విష్టిష్వారమ్భద్వారస్య లోపాత్సాఽఽరమ్భణీయా న భవేత్ || 8 ||

(చతుర్థే- ఆరమ్భణీయాయామారమ్భణీయావాధాధికరణే సూత్రాణి 6-8) |

తస్యాం తు స్యాత్ప్రయాజవత్ || 6 || న వాఽఙ్గభూ-

తత్వాత్ || 7 || ఏకవాక్యత్వాచ్చ || 8 ||

చతుర్థాధికరణమారయతి-

తస్యాం సాఽస్తి న వాఽఙ్గత్వేఽప్యస్యాః పృథగుపక్రమాత్ |

అస్తి మైవం వచ్చోఽశక్తేర్విధానే చాతిదేశనే || 9 ||

జైమినీయన్యాయమాలావిస్తరః

యేయమారమ్భణీయా, సాఽపీష్టిత్వాద్ధర్మపూర్ణమాసవికృతిః | అతస్తస్యామపి  
దర్శపూర్ణమాసయోరివాఽఽరప్స్యమానపురుషసంస్కారాయ సాఽనుష్ఠేయా, న వా, ఇతి  
సంశయః | చోదకప్రాప్తత్వాదనుష్ఠేయా | నను- సోమాభదీక్షణీయాదివదస్యా  
దర్శపూర్ణమాసాభ్యత్వేనాఽఽరమ్భద్వారం లుప్యతే- ఇతి | న | వైషమ్యాత్ | ఋత్విగ్వరణాదినా  
ప్రయోగమారభ్యాయుతిష్ఠతః పురుషస్యానుష్ఠానమధ్యే దీక్షణీయాప్రవర్తతే |  
దర్శపూర్ణమాసారమ్భస్త్వారమ్భణీయాయామనుష్ఠితాయాం పశ్చాత్సంపద్యతే | తతో  
దర్శపూర్ణమాసోపక్రమాదన్య ఆరమ్భణీయోపక్రమః- ఇతి |  
ద్వారసద్భావాదారమ్భణీయామారప్స్యమానః స్వసంస్కారార్థమారమ్భణీయామన్యాం  
కుర్యాత్ | అనవస్థా తు లోకసిద్ధబీజాజ్కురాదిదృష్టాన్తేన సమాధేయా ఇతి ప్రాప్తే-

బ్రూమః- ఆరమ్భణీయాయామారమ్భణీయాన్తరం న కార్యమ్ | కుతః | అఙ్గాన్తరవదత్తి-  
దేష్టుమశక్యత్వాత్ | తథాహి - ప్రకృతౌ 'సమిధో జయతి' ఇత్యాదివాక్యైః ప్రయాజాద్యఙ్గానాం  
స్వరూపముపదిశ్యతే | ప్రకరణేన త్వఙ్గాభిభావో బోధ్యతే | తతః- 'సౌర్యం చరుం  
నిర్వపేద్బ్రహ్మవర్చసకామః' ఇత్యాదికాయాం వికృతౌ నిర్వాపలిఙ్గానుమితం  
చోదకవాక్యమేవం పవర్తతే- 'ఇష్టివచ్చరౌ ప్రయాజాద్యఙ్గాన్యనుష్ఠేయాని' ఇతి | ఏవం చ  
సత్వారమ్భణీయాయామిదం వాచ్యమ్- 'కిమ్- ' ఆగ్నావైష్ణవమేకాదశకపాలం  
నిర్వపేద్ధర్మపూర్ణమాసావారప్స్యమానః' ఇత్యేతద్వాక్యం  
సమిదాదివాక్యవదభ్యుత్థామారమ్భణీయాం విదధాతు కింవా- యథా  
సౌర్యాదివాక్యమఙ్గాతిదేశమనుమాపయతి, తథా  
దర్శపూర్ణమాసాభ్యుత్థాయామారమ్భణీయాయామన్యస్యా ఆరమ్భణీయాయా  
అఙ్గాతిదేశమనుప్రాపయతు ఉత- ఉభయం కరోతు' ఇతి | నాఽఽద్యః |  
అఙ్గావిధావృషక్షీణత్వేనాతిదేశానుమానే శక్త్యభావాత్ | న ద్వితీయః |  
అవిహితత్వేనాతిదేష్టుమయోగ్యస్యాఙ్గాస్యాతిదేశే శక్త్యభావాత్ | న తృతీయః | వాక్యభేదాపత్తేః |  
నను- అనేన న్యాయేన

సౌర్యవాక్యేఽపి వాక్యభేదః స్యాత్ | ఏకస్యైవ వాక్యస్య యాగవిధ్యఙ్గాతిదేశయోః ప్రవృత్తత్వాత్ |  
మైవమ్ | వాక్యద్వయసద్భావాత్ | ప్రత్యక్షం వాక్యం యాగవిధాయకమ్ | అనుమితం  
వాక్యమఙ్గాతిదేశకమ్ | తర్హి- అత్రాపి తాదృశం వాక్యద్వయం భవతు- ఇతి చేత్ | బారమ్ | అత  
ఏవాఽఽరమ్భణీయాయాం ప్రయాజాద్యఙ్గాన్యనుష్ఠీయన్తే |  
తద్వదారమ్భణీయాన్తరరూపమప్యఙ్గామనుష్ఠీయతామ్- ఇతి చేత్ | న | దర్శపూర్ణమాసప్రకరణే  
ప్రయాజాద్యఙ్గావిధాయకసమిదాదివాక్యవదారమ్భణీయాన్తరరూపాఙ్గావిధాయినః  
కస్యచిద్వాక్యస్యాభావాత్ | నహి ప్రకృతావవిద్యమానమఙ్గాం వికృతావతిదేశమర్హతి | తస్మాత్-  
సంప్రతిపన్న స్యైవాఽఽరమ్భణీయావిధాయినో వాక్యస్యేష్ట్యఙ్గాన్యరూపవిధానాయ  
సమిదాదివాక్యస్థానీయత్వమ, అతిదేశాయ సౌర్యవాక్యస్థానీయత్వం చ, ఇత్యాకారద్వయం  
వర్జనీయమ్ | తథా సతి- ఆవృత్తిలక్షణో వాక్యభేదః కేన వార్యేత | తస్మాత్-

జైమినీయన్యాయమాలావిస్తరః

ఆరమ్భణీయాయామారప్యమానపురుషసంస్కారాయాఽఽరమ్భణీయాంతరం న కార్యమ్ || 9 ||

(పఞ్చమే- ఖలేవాల్యాం యూపాహుతిబాధాధికరణే సూత్రమ్- ) |

కమ చ ద్రవ్యసంయోగార్థమర్థాభావాన్నివ-

ర్తేత తాదర్థ్యం శ్రుతిసంయోగాత్ || 9 ||

పఞ్చమాధికరణమారచయతి-

యూపాహుతిః ఖలేవాల్యాం కార్యా నో వాఽతిదేశతః |

కార్యా హోమచ్ఛేదనార్థో నాచ్ఛేద్యాయాం స యుజ్యతే || 10 ||

అస్తి సాద్యస్కనామకః కశ్చిద్యాగః | 'సద్యస్క్రియాఽనుక్రియా పరిక్రియా వా స్వర్గకామః' ఇతి తద్విధానాత్ | సన్తి సాద్యస్కాః పశవః | 'సహ పశునాలభతే' ఇతి శ్రుతేః | తేషు పశుషు వేద్యుత్తరవేదియూపాః శాస్త్రీయసంస్కారనిరపేక్షా ఏవ గృహ్యంతే | అతఏవ- ఆశ్వలాయన ఆహ- 'సాద్యస్కేర్షావరా వేదిః, ఖలేవాలీ యూపః' ఇతి | ఖలే బలీవర్ధబన్ధనాయ నిస్వాతో మేఢిః ఖలేవాలీ | తేషాం చ పశునామగ్నీషోమీయపశువికృతిత్వాత్తదీయయూపకార్యాః పశునియోజనాదయః ఖలేవాల్యాం క్రియంతే | తథా ప్రకృతౌ యూపమాప్తుం గామేష్యతః పురుషస్యాఽఽహుతిర్విహితా- \*యూపమచ్చైష్యతా హోతవ్యమ్' ఇతి | తాం చాఽఽహుతిమాపస్తమ్బో దర్శయతి- 'ఉరు విష్ణో విక్రమస్వ- ఇతి స్తువేణాఽఽహవనీయే యూపాహుతిం జుహోతి' ఇతి | సేయమాహుతిః ఖలేవాల్యాం కార్యా, న వా, ఇతి సంశయః | 'తద్ధర్మాతిదేశాత్పశునియోజనవత్కార్యా'- ఇతి పూర్వపక్షః |

'యూపమచ్చైష్యతా'- ఇతి వాక్యస్యాయమర్థః- 'అయూపం ఖాదిరాదికాఘవిశేషం శాస్త్రీయచ్ఛేదనాదిసంస్కారైర్యూపీకర్తుం కాఘస్య శాస్త్రీయచ్ఛేదనయోగ్యతాయై హోమః కర్తవ్యః' ఇతి | సహ ఖలేవాల్యాః శాస్త్రీయం ఛేదనమస్తి | పూర్వమేవ చ్చిన్నస్య కాఘస్య కృషీవలైః ఖలే నిఖాతత్వాత్ | తస్మాత్- ఛేదనద్వారలోపాదాహుతిర్న విద్యతే || 10 ||

(షష్ఠే - ఖలేవాల్యాం స్థాన్వాహుతిబాధాధికరణే సూత్రాణి 10-13) |

స్థాణౌ తు దేశమాత్రత్వాదనివృత్తిః ప్రతీయేత || 10 ||

అపి వా శేషభూతత్వాత్తత్సంస్కారః ప్రతీయేత || 11 ||

సమాఖ్యానం చ తద్వత్ || 12 || మన్తవర్ణశ్చ తద్వత్ || 13 ||

షష్ఠాధికరణమారచయతి-

తస్యాం స్థాన్వాహుతిః కార్యా న వా, స్థాణౌ విధానతః |

జైమినీయన్యాయమాలావిస్తరః

కర్తవ్యోపకరోత్యారాత్పశౌ సా ప్రకృతావివ ॥ 11 ॥

యూపీయావ్రశ్చనస్థాణుద్వారాఽసౌ యూపసంస్కృతిః ।

స్త్రగ్వత్తత్సంభవాత్సేయమయూపాద్వినివర్తతే ॥ 12 ॥

అగ్నీషోమీయయూపప్రకరణే- 'స్థాణ్వాహుతిం జుహోతి' ఇతి శ్రూయతే । యూపే వృక్షే సత్యవశిష్టం వృక్షమూలం కాష్ఠరూపత్వేన స్థాణురిత్యుచ్యతే । తత్రాఽఽహుతివిశేష ఏవం శ్రూయతే- 'వనస్పతే శతవల్గే విరోహ- ఇత్యావ్రశ్చనే జుహోతి' ఇతి । సేయమాహుతిస్తస్యాం స్వలేవాల్యాం కార్యా, న వా, ఇతి సంశయః । స్థాణుముపజీవ్యాఽఽహుతివిధానాత్తలేవాల్యామపి స్థాణుత్వాత్సా కర్తవ్యా । న చ- ఖలేవాల్యాః శాస్త్రీయసంస్కారాభావేనాఽఽహుతిర్వ్యర్థా- ఇతి శజ్జకనీయమ్ । పశావారాదుపకారకత్వాత్ । యథా ప్రకృతౌ యూపాద్వియోజితస్యాఽఽవ్రశ్చనస్థాణోరసంస్కార్యత్వేన పశావుపకారః, తద్వత్ । ఇతి ప్రాప్తే-

బ్రూమః- 'ఆవ్రశ్చ్యతేఽస్మాత్' ఇత్యావ్రశ్చనమవశేషం వృక్షమూలమ్ । న ఖలు స్థాణుమాత్రమ్, ఆవ్రశ్చనమాత్రం వోపజీవ్యేయమాహుతిః ప్రవృత్తా, కిం తద్ధి యూపప్రకరణబలేన యూపీయావ్రశ్చనస్థాణుత్వముపజీవ్య ప్రవృత్తా । తతస్తద్ద్వారేణాసావాహుతిరూపసంస్కృతిః స్యాత్ । తథా చ దృష్టసంస్కారే సంభవత్యదృష్టమారాదుపకారకత్వం కల్పయితుమయుక్తమ్ । న చ- యూపవియోజితస్థాణుగతాతిశయేన యూపసంస్కారో న

సంభవతి । యూపసంబన్ధితేన తత్సంభావాత్ । యథా- ఆచార్యస్య దేవదత్తస్య శిరసోఽవతారితాయా అపి స్త్రజః శిష్యేణ శుచి దేశేఽవస్థాపనమ్ । తత్సంబన్ధాదాచార్యస్యైవ సంస్కారాయావకల్పతే, తద్వత్ । అతో యూపసంస్కారార్థేయమాహుతిరయూపాత్మికాయాః ఖలేవాల్యా నివర్తతే

॥ 11 ॥ 12 ॥

(సప్తమే- ఉత్తమప్రయాజస్య సంస్కారకర్మతాధికరణే సూత్రే 14-15) ।

ప్రయాజే చ తన్నాయత్వాత్ ॥ 14 ॥ లిఙ్గదర్శనాచ్చ ॥ 15 ॥

సప్తమాధికరణమారచయతి-

అన్త్యః ప్రయాజ ఆరాత్కిముపకార్యుత సంస్కృతిః ।

స్వాహాకారేతిదేవోక్తేర్మాతృవన్మన్తవర్ణనాత్ ॥ 13 ॥

ఆద్యో మైవం చతుర్థ్యాదేరభావాద్యాగమాత్రకే ।

విధిత్సయాఽత్ర సార్యాదావర్థోఽగ్న్యాదినివర్తనమ్ ॥ 14 ॥



జైమినీయన్యాయమాలావిస్తరః

దర్శపూర్ణమాసేష్టా పంచమః ప్రయాజ ఏవమామ్నాయతే- 'స్వాహాకారం యజతి' ఇతి | స  
కిమిష్టేరారాదుపకారకః, ఉత్త-

ఆజ్యభాగాదిషు యక్ష్యమాణానామగ్నాద్దిదేవతానాం సంస్కారకః, ఇతి సంశయః | తత్ర  
స్వాహాకారశబ్దేన దేవతోచ్యతే | యాగస్య తదాకాజ్క్షణాత్ | న చ - ప్రత్యక్షవచనముపేక్ష్య  
మన్తవర్ణాద్దేవతాకల్పనముచితమ్ | నను-- ఏవం సతి విధిమన్తయోరైయధికరణ్యం  
ప్రసజ్యేత | విధినా హి స్వాహాకారాఖ్యా దేవతా విహితా, మన్తే తు యక్ష్యమాణాజ్యభాగాదిదేవతా  
అగ్నాద్దిదేవతాః ప్రతీయన్తే | 'స్వాహాఽగ్నిం, స్వాహా సోమం, స్వాహా ప్రజాపతిం,  
స్వాహాఽగ్నిషోమో' ఇత్యాదికో హి తన్మన్తః | నైవ దోషః | మాతృశబ్దవన్మాన్తవర్ణికాగ్నాద్ది  
శబ్దానాప్రనేకార్థత్వసంభవాత్ | యథా మాతృశబ్దః ప్రస్థాదినా ధాన్యస్య మాతారం, జననీం  
చాఽఽచచ్ఛే, తథా- అగ్నాద్దిశబ్దః స్వాహాకారాఖ్యదేవతామాచక్షతామ్ | న చ -  
స్వాహాకారాఖ్యదేవతైవ సంస్క్రియతామ్- ఇతి వాచ్యమ్ | సంస్కృతాయాస్తస్యా  
అన్యత్రోపయోగాభావాత్ | తస్మాత్- ఇష్టేరారాదుపకారకః | ఇత్యాద్యః పక్షోఽభ్యుపేయః |

మైవమ్ | చతుర్థ్యా తద్ధితేన వా సర్వత్ర దేవతా విధీయతే | న చాత్ర తౌ విద్యేతే | కించ-  
అయం విధిర్దేవతాయాగావుభౌ విధత్తే, దేవతామాత్రం వా, యాగమాత్రం వా | నాఽఽద్యః |  
వాక్యభేదాపత్తేః | న ద్వితీయః | గౌరవప్రసంగాత్ | న తృతీయః | అప్రాప్తస్య  
యాగస్యాననువాద్యత్వే సతి తదనువాదేన దేవతావిధ్యయోగాత్ | తస్మాత్- చతుర్థః  
పరిశిష్యతే | తత్ర చ ద్వితీయాన్తః స్వాహాకారశబ్దః 'పార్థమాసీం యజతే' ఇత్యాదావివ  
కర్మనామధేయం భవిష్యతి | తస్మాత్- ఆజ్యభాగాదిదేవతాసంస్కార ఉత్తమః ప్రయాజః | ఏవం  
చ సతి సౌర్యాదివికృతిమాత్తమప్రయాజమన్తే ప్రధానదేవతావాచ్యగ్నాద్దిపదపరిత్యాగో  
బాధవిచారాన్తర్గతస్యాధికరణస్య ఫలం భవిష్యతి

|| 13 || 14 ||

(అష్టమే- అగ్నియాగస్యాఽఽరారుపకారకత్వాధికరణే సూత్రాణి 16-18) |

తథాఽఽజ్యభాగాగ్నిరపీతి చేత్ || 16 || వ్యపదే- శాద్దేవతాన్తరమ్ || 17 ||  
సమత్వాచ్చ || 18 ||

అష్టమాధికరణమారచయతి-

ఆజ్యభాగో య ఆగ్నేయః కిం ముఖ్యాగ్నేః స సంస్కృతిః |

ఆరారుతోపకారీ స్వాత్పూర్వన్యాయేన సంస్కృతిః || 15 ||

నిగదేఽగ్నేర్ద్విరుక్తత్వాద్విధావేకపదోక్తితః |

ఉపకారీ తతః సోఽగ్నిః సౌర్యాదౌ న నివర్తతే || 16 ||

జైమినీయన్యాయమాలావిస్తరః

దర్శపూర్ణమాసయోరామ్నాయతే- 'ఆజ్యభాగావగ్నీషోమాభ్యాం యజతి' ఇతి | తయోః-  
ప్రథమ ఆగ్నేయః, ద్వితీయః సౌమ్యః | తత్ర సౌమ్యస్య నాస్తి సందేహః | ప్రధానదేవతాసు  
కేవలస్య సోమస్యామావాత్ | అగ్నిశ్చ కేవల ఆగ్నేయపురోడాశే విద్యతే | తస్మాత్- ఆగ్నేయ  
ఆజ్యభాగః పురోడాశదేవతాయా అగ్నేః కిం సంస్కారః, ఉత- ఇష్టేరారాదుపకారః- ఇతి  
సందిహ్యతే | తత్ర యథోత్తమప్రయాజో మన్తోక్తానాం యక్ష్యమాణదేవతానాం సంస్కారః,  
తథా ప్రథమ ఆజ్యభాగోఽపి 'అగ్నిమగ్న ఆవహ' ఇతి నిగదోక్తస్య  
ప్రధానయాగదేవతారూపస్యాగ్నేః సంస్కారః- ఇతి పూర్వః పక్షః |

అత్రోచ్యతే- నిగదస్తావదేవం పర్యతే- 'అగ్నిమగ్న ఆవహ | సోమమావహ | అగ్నిమావహ' ఇతి |  
అస్యాయమర్థః- 'భో ఆహుత్యధికరణభూతాగ్నే, హవిర్ధాహిణ  
ఆజ్యభాగద్వయాష్టాకపాలపురోడాశదేవతారూపాన్- అగ్నిః, సోమః, అగ్నిః,

ఇత్యేతాంస్త్రీని హేష్టావావహ' ఇతి | తత్ర పురోడాశదేవతారూపాదగ్నేః  
ప్రథమాజ్యభాగదేవతారూపోఽగ్నిరన్య ఇతి గమ్యతే | అన్యథాఽఽవాహ్యస్యాగ్నేరేకస్య  
ద్విరుక్తివైయర్థ్యాత్ | తతః- ప్రథమాజ్యభాగ ఇజ్యమానస్యాగ్నేః పురోడా  
తదేవతాత్వాభావాత్తత్సంస్కారకత్వమయుక్తమ్ | కించ- ఆజ్యభాగవిధౌ 'అగ్నీషోమాభ్యాం  
యజతి' ఇతి దేవతాద్వయం సమస్తేనైకేన పదేనోచ్యతే | తత్ర యథా సోమస్య యాగం ప్రతి  
గుణత్వం భవతాఽభుపగమతమ్, తథాఽగ్నేరప్యభ్యుపగంతవ్యమ్ | తచ్చ సంస్కారపక్షే  
విరుద్ధమ్ | సంస్కార్యత్వేన ప్రాధాన్యావశ్యభావాత్ | తస్మాత్-  
సంస్కారపక్షానంభవాత్ప్రథమాజ్యభాగో ద్వితీయాజ్యభాగవదిష్టేరారాదుపకారకః | ఏవం చ  
సతి సౌర్యయాగేఽపి ప్రథమాజ్యభాగేఽగ్నిర్న నివర్తతే | ఇతి బాధాపవాదో విచారఫలం  
భవిష్యతి || 15 || 16 ||

(నవమే- పశుపురోడాశయాగస్య దేవతాసంస్కారకత్వాధికరణే

సూత్రాణి 19-33) |

పశావపీతి చేత్ || 19 || న తద్భూతవచనాత్ || 20 ||

లిఙ్గదర్శనాచ్చ || 21 || గుణో వా స్యాత్కపాలవద్-

గుణభూతవికారాచ్చ || 22 || అపి వా శేషభూతత్వా-

త్తత్సంస్కారః ప్రతీయేత స్వాహాకారవదఙ్గానామర్థ-

సంయోగాత్ || 23 || వ్యర్థవచనం చ విప్రతిపత్తౌ

తదర్థత్వాత్ || 24 || గుణేఽపీతి చేత్ || 25 ||

నాసంహానాత్కపాలవత్ || 26 || గ్రహాణాం చ సంప్రతి-

జైమినీయన్యాయమాలావిస్తరః

పత్తో తద్వచనం తదర్థత్వాత్ || 27 || గ్రహభావే చ  
తద్వచనమ్ || 28 || దేవతాయాశ్చ హేతుత్వం ప్రసిద్ధం తేన  
దర్శయతి || 29 || అవిరుద్ధోపపత్తిరర్థాపత్తేః శృతవద్గుణభూ-  
తవికారః స్యాత్ || 30 || స ద్వ్యర్థః స్యాదుభయోః శ్రుతి-  
భూతత్వాద్విప్రతిపత్తో తాదర్థ్యాద్వికారత్వముక్తం తస్యార్థవా-  
దత్వమ్ || 31 || విప్రతిపత్తో తాసామాఖ్యావికారః  
స్యాత్ || 32 || అభ్యాసో వా ప్రయాజవదేకదేశోఽ-  
న్యదేవత్యః || 33 ||

నవమాధికరణమారచయతి-

ఉపకారీ సంస్కృతిర్వాపురోడాశః పశుదితః |  
తద్ధితోక్త్యా ద్వయోర్దేవభేదాదుపకృతిర్మతా || 17 ||  
సందంశాన్నిశ్చితేఽభిత్వే దృష్టోఽర్థః స్మృతిసంస్కృతిః |  
దేవాన్తరం చేద్వికృతావగ్నిషోమనివర్తనమ్ || 18 ||

జ్యోతిష్టోమాఙ్గభూతాగ్నిషోమయిపశౌ శ్రూయతే- 'అగ్నిషోమీయస్య వపయా  
ప్రచయాగ్నిషోమీయం పశుపురోడాశమేకాదశకపాలం నిర్వపతి' ఇతి | తత్ర- పశాయుక్తః  
పురోహశః కిం పశోరారాదుపకారకః, ఉత ప్రశుదేవతాసంస్కారకః, ఇతి సందేహః | తత్ర-  
'అగ్నిషోమీయం పశుమాలభేత' ఇతి పశువిధౌ తద్ధితోక్త్యాఽగ్నిషోమదేతా యథా గుణత్వేనం  
పశౌ విధీయతే తథా పశుపురోడాశే | తథా సతి విధిభేదేన విధేయదేవనాభేదాత్సంస్కారో న  
యుక్తః | గుణత్వం చ సంస్కార్యత్వవిరోధీతి పూర్వోక్తమ్ | తస్మాత్- పశోరారాదుపకారకః | ఇతి  
ప్రాప్తే-

బ్రూమః- దేవతాభేదవాదినా తావదిదం వక్తవ్యమ్- పశుః పురోడాశశ్చేత్యుభౌ కిం స్వతంత్రౌ  
యాగౌ, కింవాఽఙ్గాఙ్గీరూపా | తత్రాపి- కిమఙ్గమ్, కింబాఽఙ్గీ, ఇతి | తత్ర- పశుధర్మైరుభయతః  
సందష్టస్య పురోడాశస్య స్వతంత్రాఙ్గీత్వే ప్రకరణపాఠో బాధ్యేత, తద్వదమిమతముపకారకత్వం  
న సిద్ధ్యేత్ | అఙ్గత్వేఽపి దృష్టసంభవాదదృష్టకల్పనమన్యాప్యమ్ | సంభవతి చాత్ర దృష్టమ్ |  
పురోడాశవాక్యగతేన తద్ధితాన్తపదేన పశువాక్యవిహితాయా దేవతాయా అనువాదే సతి  
తదీయస్మరణపూర్వకనిర్వాపేణ పశుదేవతాయాః సంస్క్రియమాణత్వాత్ | ఏవం చ సతి  
పశువాక్యే గుణత్వేన ప్రతీయమానాయా అపి దేవతాయాః పురోఘాశవాక్యే

జైమినీయన్యాయమాలావిస్తరః

ప్రాధాన్యవగమాత్సంస్కార్యత్వమవిరుద్ధమ్ | తస్మాత్ పశుదేవతాసంస్కారః పురోఘాతః | ఏవం  
చ సత్యగ్నోమీయపశువికృతౌ

వాయవ్యపశువగ్నోమీయదేవతాయాం నివృత్తాయాం తదీయపశుపురోడాశేఽపి

సా నివర్తత ఇతి బాధః ఫలిష్యతి || 17 || 18 ||

(దశమే- చరుశబ్దస్యాదనవాచితాధికరణే సూత్రాణి 34-44) |

చరుర్థవిరిక్వికారః స్యాదిజ్యాసంయోగాత్ || 34 ||

ప్రసిద్ధగ్రహణత్వాచ్చ || 35 || ఓదనో వాఽగ్నసం

యోగాత్ || 36 || న ద్యుర్థత్వాత్ || 37 || కపాల-

వికారో వా విశయేఽర్థోపపత్తిభ్యామ్ || 38 ||

గుణముఖ్యవిశేషాచ్చ || 39 || తచ్చుత్తౌ చాన్యహ-

విప్లవాత్ || 40 || లిఙ్గదర్శనాచ్చ || 41 ||

ఓదనో వాప్రయుక్తత్వాత్ || 42 || అపూర్వధ్యపదే-

శాచ్చ || 43 || తథా చ లిఙ్గదర్శనమ్ || 44 ||

దశమాధికరణమారచయతి-

సౌర్యం చరౌ చరుః స్థాలీ కింవాఽన్నం లౌకికోక్తితః |

స్థాల్యస్యాం శ్రవణం యోగ్యం కపాలవికృతిత్వతః || 19 ||

విద్యచ్ఛుతిప్రసిద్ధ్యాఽన్నం దేవతా తద్ధితోక్తితః |

యోగ్యత్వేన ప్రదేయం తత్పురోడాశహవిర్యథా || 20 ||

'సౌర్యం చరుం నిర్వపేత' ఇత్యాదివాక్యే చరుశబ్దః కిం స్థాలీం వక్తి, ఉత-- ఓదనమ్, ఇతి  
సందేహః | తత్ర లౌకికా ఆ పిమవత ఆ చ కుమారీభ్యః సర్వేఽపి స్వస్వదేశీయభాషాప్రసిద్ధ్యా  
యత్కించిధికారవకారాద్యక్షరముపరి ప్రక్షిప్య చరుశబ్దమల్పే మాత్రే పాకాధికరణే  
తామ్రాదిమయే ప్రయుజ్జాతే | నిఘణ్ణకారాశ్చ - 'ఉఖా స్థాలీ చరుః'-  
ఇత్యేతాఞ్శబ్దాన్పూర్వాయత్వేనోపదిశన్తి | తస్మాత్- చరుశబ్దః స్థాలీం వక్తి | యది తస్యా  
అదనీయత్వాభావేన పురోడాశవత్ప్రదానయోగ్యతా న స్యాత్తర్హి మా  
భూత్పురోడాశవికృతిత్వమ్ | కపాలవికృతిత్వం భవిష్యతి | శ్రవణయోగ్యతాయాః సద్భావాత్ |  
యథా కపాలేషు హవిః శ్రవ్యతే తథా స్థాల్యామపి శ్రవయితుం శక్యతే | తస్మాత్- చరుః స్థాలీ |  
ఇతి ప్రాప్తే-

జైమినీయన్యాయమాలావిస్తరః

బ్రూమః- అన్నమేవ చరుశభేనోచ్యతే | కుతః | శ్రుతిప్రసిద్ధేః | 'ఆదిత్యః ప్రాయణీయశ్చరుః' ఇతి విధాయ తద్వాక్యశేషే హి- 'అదితిమోదనేన' ఇత్యోదనశభేన చరురనూద్యతే | యది భోజ్యాన్నే చరుశబ్దః క్వాపి న ప్రయుజ్యతే, తద్ధి- ఓదనవిశేషవాచీ చరుశబ్ధోఽస్తు | తత్ర విద్వత్ప్రసిద్ధేః | విద్వాంసో యాజ్ఞికాః శబైకగమ్యధర్మాధర్మవ్యవహారిణః శబ్ధార్థవిప్లవే తాత్పర్యవన్తోఽనవస్త్రావితాన్త రూప్మపక్షే జీవతణ్ణులే విశదసిద్ధ ఓదేన చరుశబ్దం ప్రయుజ్యతే | సత్యోదనవాచిత్యే 'సౌర్యమ్' ఇతి తద్ధితోఽప్యపపద్యతే | యథా 'ఆగ్నేయః' ఇతి దేవతాతద్ధితసంయుక్తః పురోడాశః ప్రదేయద్రవ్యమ్, తథా చరురపి | అన్యే చ నిఘణ్ణుకారాః 'హవ్యపాకే చరుః పుమాన్' ఇతి పఠంతి | తస్మాత్- చరుశబ్ధోఽన్నవాచీ || 19 || 20 ||

(ఏకాదశే సౌర్యచరోః స్థాల్యామేవ పాకాధికరణే సూత్రాణి 45-48) |

స కపాలే ప్రకృత్యా స్యాదన్యస్య చాశ్రుతిత్వాత్

|| 45 || ఏకస్మిన్వా విప్రతిషేధాత్ || 46 || న

వాఽర్థాన్తరసంయోగాదపూరే పాకసంయుక్తం ధారణార్థం

చరౌ భవతి తత్రార్థాత్పత్రలాభః స్యాదనియమోఽ-

విశేషాత్ || 47 || చరౌ వా లిఙ్గదర్శనాత్ || 48 ||

ఏకాదశాధికరణమారచయతి-

చరుః కపాలే పక్షవ్యః క్వాపి వా ఉచితేఽథవా |

కపాలే చోదకప్రాప్తేరనపూపత్వతః క్వచిత్ || 21 ||

స్థాల్యాం చరుత్వయోగ్యత్వాత్కటాహే యోగ్యతా నహి |

చిన్తాద్వయఫలం త్వత్ర పేషణాదినివర్తనమ్ || 22 ||

విషయసంశయనిర్దేశకం పూర్వార్థం స్పష్టార్థమ్ | యథా ప్రకృతౌ పురోడాశస్య కపాలే పాకః, తథా వికృతా చరోః | ఇత్యాద్యః

పూర్వపక్షః |

పురోడాశస్యాపూపత్వాత్కపాలగతోష్మణా పాకః సంభవతి, చరుస్త్యోదనత్వాదుదకగతోష్మణా పక్షవ్యః, అతోఽప్రాకృతకార్యత్వాచ్చోదకప్రాప్తిర్నాస్తి - ఇతి యద్యుచ్యేత తర్హనపూపస్య చరోరుదకధారణయోగ్యే కటాహఘటాదౌ యత్ర క్వాపి పాకః | ఇతి ద్వితీయః పక్షః |

నిరుప్తానాం ముష్టిచతుష్టయపరిమితానాం తణ్ణులానామల్పేనైవ పాత్రేణ పక్తుం యోగ్యత్వాచ్చరోః స్థాల్యామేవ పాకః | ఇతి రాధాన్తః |

జైమినీయన్యాయమాలావిస్తరః

పూర్వత్ర 'చరురోదనః' ఇతి చిన్తితమ్ | తర్హ్యోదనే పేషణాదిరస్తి | అతః వేషణాదినివృత్తిః  
పూర్వచిన్తాయాః సాక్షాత్పలమ్ | తద్ద్వారేణ చరునిష్పాదకస్థాలీచిన్తాయా అపి  
ఫలమిత్యుపచర్యతే || 21 || 22 ||

పేషణాదీన్యనుక్రామతి-

పేషణం యవనం వాపస్తాపశోపహితిః ప్రథా |

మార్జనాధ్యూహనజ్వాలాస్తథా వ్యుద్ధృత్యసాదనమ్ || 23 ||

పేషణం చూర్ణనమ్ | యవనం విష్ణస్యోదకమిశ్రణమ్ | వాప ఉదకమిశ్రణాయ విష్ణస్య పాత్రే  
ప్రక్షేపః | తాపః కపాలానామశ్మరైః ప్రతాపనమ్ | ఉపహితిరశ్మరేషు కపాలస్థాపనమ్ | ప్రథా  
కపాలేష్వవస్థాపితస్య పురోడాశస్య హస్తసంఘట్టనేన సర్వేషు కపాలేషు ప్రసారణమ్ |

మార్జనం శ్రక్షీకరణమ్ | అధ్యూహనం భస్మనాఽశ్మరైశ్చోపర్యాచ్ఛాదనమ్ | జ్వాలా  
దర్శవిశ్మలైః ప్రజ్వాలనమ్ | వ్యుద్ధృత్యసాదనం కపాలేభ్యః

పురోడాశం పృథక్కృత్యాన్తర్వద్యవస్థాపనమ్ || 23 ||

నను పేషణాదినివృత్తేః పూర్వాధికరణద్వయఫలత్వే కిమితి సూత్రకారః ప్రత్యేకం \*  
సూత్రైర్విచారితవాన్- ఇత్యాశజ్క్య 'మన్దమతివ్యదాసాయ' ఇత్యాహ-

ఏతాని మన్దప్రజ్ఞస్య కర్తవ్యామీతి విభ్రమః |

అపూపస్యైవ యోగ్యానీత్యేతత్ \* సూత్రైర్నిరూపితమ్ || 24 ||

ఇతి శ్రీమాధవీయే జైమినీయన్యాయమాలావిస్తరే దశమాధ్యాయస్య

ప్రథమః పాదః || 1 ||

అత్ర పాదే ఆదితః |

అధికరణాని 11 607 |

సూత్రాణి 58 1711 |

(అథ దశమాధ్యాయస్య ద్వితీయః పాదః) |

(ప్రథమే-కృష్ణలే చరౌ పాకానుష్ఠానాధికరణే సూత్రే 1-2)

కృష్ణలేష్వర్థలోపాదపాకః స్యాత్ || 1 ||

స్వాధ్యాప్రత్యక్షశిష్టత్వాత్ప్రదానవత్ || 2 ||

ద్వితీయపాదే ప్రథమాధికరణమారచయతి---

జైమినీయన్యాయమాలావిస్తరః

నాన్యస్తి వా కృష్ణలేషు పాకః శ్రౌతోఽప్యసంభవీ |

అదృష్టార్థతయా స స్యాదౌష్ట్యే తు సుతరాం భవేత్ ||1||

'ఘృతే శ్రపయతి' ఇతి ప్రత్యక్షశ్రుతివిహితోఽపి పాకో విక్లేదనాయోగ్యేషు న కర్తవ్యః | ఇతి పూర్వః పక్షః |

దృష్టార్థస్య విక్లేదనస్యాసంభవేఽప్యదృష్టార్థం కర్తవ్యః | అన్యథా విధివైయర్థ్యాపత్తేః | యదా తు పాకశబ్దః ఔష్ట్యవాచీ, తదా న కోఽపి వినాదః ||1||

(ద్వితీయే-కృష్ణల ఉపస్తరణాభిధారణయోర్బాధాధికరణే

సూత్రాణి 3-12) |

ఉపస్తరణాభిధారణయోరమృతార్థత్వాదకర్మ స్యాత్ ||3||

క్రియేత వాఽర్థవాదత్వాత్తయోః సంసర్గహేతుత్వాత్ ||4||

అకర్మ వా చతుర్భిరాప్తివచనాత్సహ పూర్ణం పునశచతురవ-

త్తమ్ ||5|| క్రియా వా ముఖ్యావదానపరిమా-

ణాత్సామాన్యాత్తద్గుణత్వమ్ ||6|| తేషాం చైకావదానత్వాత్ ||7||

ఆప్తిః సంఖ్యాసమానత్వాత్ ||8|| సతోస్త్వాప్తివ-

చనం వ్యర్థమ్ ||9|| వికల్పస్త్యేకావదానత్వాత్

||10|| సర్వవికారే త్వభ్యాసానర్థక్యం హవిషో

హీతరస్య స్యాత్, అపి వా స్విష్టకృతః స్యాత్, ఇత

రస్యాన్యాయ్యత్వాత్ ||11|| అకర్మ వా సంసర్గార్థని-

వృత్తిత్వాత్, తస్మాదాప్తిసమర్థత్వమ్ ||12||

ద్వితీయాధికరణమారచయతి-

ఉపస్తారాభిఘాతౌ స్తస్తేషు నో వా ద్వయం భవేత్ |

అదృష్టార్థమసంసక్తిర్దృష్టార్థో నేతి లుప్యతే ||2||

తేషు కృష్ణలేషుపస్తరణమభిధారణం చేత్యుభయం పాకవదదృష్టార్థం కార్యమ్ | ఇతి పూర్వః పక్షః |

న తావత్పాకవదత్ర ప్రత్యక్షవిధిరస్తి | చోదకస్తు దృష్టం ద్వారమపేక్షతే |  
ప్రకృతాదువస్తరణాభిఘారణయోర్ధృష్టార్థత్వాత్ | సూక్ష్మాణాం పురోడాశావయవానాం స్తుచి  
సంసత్కిం నివారయితుం తదుభయం క్రియతే | కృష్ణలానాం తు సంసక్తిప్రసఙ్గా ఏవ నాస్తి |  
అతస్తన్నివారణలక్షణం ద్వారం నాస్తీత్యుపస్తరణాభిఘారణద్వయం లుప్యతే || 2 ||



జైమినీయన్యాయమాలావిస్తరః

సకృత్త్వసహత్వయోరన్యతరద్వివక్షితమ్, ఉత- సహత్వమేవ, ఇతి సంశయః।  
'నియామకాభావాదుభయోర్మధ్యే యత్కించిదన్యతరత్' ఇతి పూర్వపక్షః।

అబాధోఽత్ర నియామకః। ప్రకృతో- ఇడాప్రాశితచతుర్థాకరణశంయుభాకకాలేషు  
చతుర్థాభక్షణసిద్ధయే చత్వార ఉపహారా ఉపదిష్టాః। అత్రాపి తే చోదకప్రాప్తాః। తత్ర  
సతృత్త్వపక్షే- ఉపరితనాస్త్రయ ఉపహారాస్తత్తత్కాలవిశేషాశ్చ బాధ్యేరన్।

సహత్వపక్షే-కాలవిశేషా ఏవ బాధ్యన్తే, న తు త్రయ ఉపహారాః। తస్మాత్- అన్యపక్షరూపం  
సహత్వమేవ 'ఏకధా' ఇత్యస్య శబ్దస్యార్థః

|| 4 ||

(పఞ్చమే- కృష్ణలచరౌ బ్రహ్మణే సర్వమక్షభాగార్పణాధికరణే సూత్రే 18-19)।

సర్వత్వం చ తేషామధికారాత్సూత్రే || 18 || పురుషా-

పనయో వా తేషామవాచ్యత్వాత్ || 19 ||

పఞ్చమాధికరణమారచయతి-

సర్వం బ్రహ్మణ ఇత్యత్ర బ్రహ్మమాగస్య సర్వతా ।

అన్యభాగస్యాపి వాఽఽద్యో భాగాంతరమవాధితుమ్ || 5 ||

సర్వత్వమన్తభాగీయం బ్రహ్మణోఽత్ర విధీయతే।

స్వమాగీయం చోదకాప్తం బాధ్యతామన్యభక్షణమ్ || 6 ||

కృష్ణలభక్షణ వేదేదమపరం శూయతే- 'సర్వం బ్రహ్మణే పరిహరతి' ఇతి। పరిహరః  
సమర్పణమ్। బ్రహ్మసహితానామృత్విజామేకైకస్య చతుర్థు కాలేషు చత్వారో  
భక్షభాగాశ్చోదకప్రాప్తాః। తత్ర- సర్వతాకిం బ్రహ్మసంబన్ధిచతుర్భాగవిషయా, ఉత-  
ఇతరసంబన్ధిభాగచతుష్టయవిషయాఽపి। ఇతి సందేహః। అధ్యర్మ్యప్రభృతీనామృత్విజాం  
యే యే చత్వారో భాగాః, తేషాం బహూనామబాధనాయాఽఽద్యః పక్షోఽభ్యుపేయః। తత్రైషా  
వచనవ్యక్తిః- బ్రహ్మసంబన్ధమనూద్య  
సర్వత్వపరిహరయోరేకమనువాదేఽన్తర్భావ్యేతరద్వివేయమ్। 'యద్బ్రహ్మణే సర్వం,  
తత్పరిహరతి' ఇతి, 'యద్బ్రహ్మణే పరిహరతి, తత్సర్వమ్' ఇతి। ఉభయథాఽపి  
విధేర్భూతభాగమాత్రే పర్యవసానాచ్చోదకప్రాప్తా అన్యభాగా

అబాధితా భవిష్యన్తి। ఇతి పూర్వః పక్షః।

సర్వత్వపరిహరావనూద్య బ్రహ్మసంబన్ధోఽత్ర విధీయతే- 'యత్పరిహర్తవ్యం సర్వం,  
తద్బ్రహ్మణే' ఇతి వచనవ్యక్తిః। తత్ర- బ్రహ్మభాగానామితరభాగానాం చ యత్సర్వత్వం, తస్య

జైమినీయన్యాయమాలావిస్తరః

బ్రహ్మసంబన్ధే సతి బ్రహ్మభాగానాం వ్రహ్మసంబన్ధస్య చోదకాదేవ ప్రాప్తత్వాత్తత్రానర్థకో  
విధిరన్యభాగానాం బ్రహ్మసంబన్ధవిధానే పర్యవస్యతి | తస్మాత్- అన్యేషాం భక్షణం బాధ్యతే ||  
5 || 6 ||

(షష్ఠే- భక్షభాగానాం స్వస్వకాలే బ్రహ్మణా భక్షణాధికరణే సూత్రమ్- ) |

పురుషాపనయాత్స్వకాలత్వమ్ || 20 ||

షష్ఠాధికరణమారచయతి-

యుగపత్స్వస్వకాలే వా తత్సర్వం భక్షయేదయమ్ |

అవిలम्బాదాదిమోఽన్యస్తం తం కాలమబాధితుమ్ || 7 ||

అతీతాధికరణద్వయేన 'యుగపత్సర్వం వ్రహ్మణే సమర్పయేత్' ఇత్యుక్తమ్ | తత్ర  
భక్షయితుం యుగపత్సమర్పితస్య సర్వస్య మధ్యే కియదపి భక్షయిత్వాఽవశేషితస్య  
విలम्బే కారణాభావాత్- 'యుగపత్' ఇత్యాదిమః పక్షః ప్రాప్నోతి |

చోదకప్రాప్తస్య తత్తత్కాలస్యాబాధో విలम्బే హేతుః | తస్మాత్- 'స్వస్వకాలే' ఇత్యన్తః  
పక్షోఽభ్యుపేయః || 7 ||

(సప్తమే- బ్రహ్మభక్షే చతుర్థాకరణాదీనామభావాధికరణే సూత్రమ్) |

ఏకార్థత్వాదవిభాగః స్యాత్ || 21 ||

సప్తమాధికరణమారచయతి-

చతుర్థాకృతినిర్దేశో తద్భక్షే స్తో న బాఽగ్రిమః |

చోదకాత్తౌ తు బహ్వర్థవ్యవస్థార్థత్వతోఽత్ర న || 8 ||

ప్రకృతౌ పురోడాశం చతుర్థా కృత్వా పశ్యాత్ 'ఇదం బ్రహ్మణః' ఇత్యాదినా  
తత్తద్భాగాన్నిర్దిశేత్ | తౌ చతుర్థాకరణనిర్దేశౌ పూర్వోక్తే బ్రహ్మభక్షే చోదకవశాద్విద్యేతే |  
ఇత్యగ్రిమః పక్షః ప్రాప్నోతి |

తత్ర- చతుర్థాకరణం బహూనామృత్విజాం విభాగార్థమ్ | నిర్దేశో భాగానామసాకర్యార్థః | అత్ర  
తు బ్రహ్మణ ఏకత్వాత్తావుభౌ న విద్యేతే || 8 ||

(అష్టమే- ఋత్విగ్దానస్యాఽఽనత్యర్థతాధికరణే సూత్రాణి 22-28) |

ఋత్విగ్దానం ధర్మమాత్రార్థం స్యాద్ధదాతిసామర్థ్యాత్ || 22 ||

పరిక్రయార్థం వా కర్మసంయోగాల్లోకవత్ || 23 || దక్షి-

జైమినీయన్యాయమాలావిస్తరః

ణాయుక్తవచనాచ్చ ॥ 24 ॥ న చాన్యేనాఽఽనమ్యేత

పరిక్రయాత్కర్మణః పరార్థత్వాత్ ॥ 25 ॥ పరిక్రీతవచ్చ-

నాచ్చ ॥ 26 ॥ సనివన్యేవ భృతివచనాత్ ॥ 27 ॥

నైష్కర్మకేణ సంస్తవాచ్చ ॥ 28 ॥

అష్టమాధికరణమారచయతి-

ఋత్విగ్ధానమదృష్టార్థమానత్వై వాఽగ్రిమః శ్రుతేః ।

వైరూప్యాన్నియమానైవం దృష్టత్వాదానతేః శ్రుతిః ॥ 9 ॥

భృతో చ నియమాదేతదదృష్టం స్యాద్విరూపతా ।

వచనాత్తేన సత్రేషు స్వామినాం న భృతిః క్వచిత్ ॥ 10 ॥

'ఋత్విగ్ధో దక్షిణాం దదాతి' ఇతి ప్రకృతో శ్రూయతే । తత్కిమదృష్టార్థమ్, ఆనత్యర్థం వా, ఇతి సంశయః । భృత్యా పరిక్రీయ వశీకార ఆనతిః । అదృష్టార్థం తత్త్వాత్ । అన్నహిరణ్యాదీనామదృష్టార్థే త్యాగే దానశబ్దస్య ప్రసిద్ధత్వాత్ । యది- అత్ర దానం భృతిః స్యాత్, తదానీమల్పాధికకర్మానురూపేణ ద్రవ్యం దేయ స్యాత్ । వైరూప్యం త్వత్ర దృశ్యతే- స్వల్పకర్మణి త్రైధాతవీయే సహస్రం దేయమ్, అధికకర్మణి, ఋతపేయే స్వల్పం సోమచయసమాత్రం దీయతే । తథా ద్వాదశశతాదిపరిమాణనియమో మన్తవత్త్వనియమశ్చ భృతో నోపపద్యతే । కర్మకరానుమత్యా న్యూనాధికభావసంభవాత్ । తక్షరజకాదిభృతో మన్తాదర్శనాచ్చ । తస్మాత్- 'అదృష్టార్థమ్' ఇత్యగ్రిమః పక్షః ప్రాప్నోతి ।

మైవమ్ । ఆనతర్థృష్టప్రయోజనత్వాత్ । దానశ్రుతిస్తు దృష్టార్థాయాం భృతావప్యస్తి- 'భృతిర్దేయా' ఇతి ప్రయోగాత్ । పరిమాణమన్తవత్త్వనియమాదదృష్టమస్తు । దృష్టస్యాభావాత్ । వైరూప్యం తు వచనబలాదభ్యుపగమ్యతే । దక్షిణాయా భృతిరూపత్వం

ప్రత్యక్షవేదవాక్యాదప్యవగమ్యతే 'దీక్షితమదీక్షితా దక్షిణాపరిక్రీతా ఋత్విజో యాజయేయుః' ఇతి । తస్మాత్- ఋత్విగ్ధానమానత్యర్థమ్ । ఏవం చ సతి సత్రే ఋత్విజాం యజమానత్వాద్భృతిరూపా దక్షిణా న కాఽపి దేయా- ఇత్యేతద్విచారఫలం ద్రష్టవ్యమ్ ॥ 9 ॥

10 ॥

(నవమే - జ్యోతిష్టోమే భక్షస్య ప్రతిపత్త్యర్థతాధికరణే సూత్రాణి 29-33) ।

శేషభక్షాశ్చ తద్వత్ ॥ 29 ॥ సంస్కారో వా ద్రవ్యస్య

పరార్థత్వాత్ ॥ 30 ॥ శేషే చ సమత్వాత్ ॥ 31 ॥

స్వామిని చ దర్శనాత్తత్సామాన్యాదితరేషాం తథాత్వమ్

జైమినీయన్యాయమాలావిస్తరః

॥ 32 ॥ తథా చాన్యార్థదర్శనమ్ ॥ 33 ॥

నవమాధికరణమారచయతి-

క్రయాయ ప్రతిపత్త్యై వా చమసేడాదిభక్షణమ్ ।

క్రయాయ పూర్వవన్మైవం యాగీయే స్వత్వవర్ధనాత్ ॥ 11 ॥

అక్రీతయజమానస్య భక్షసత్త్వాచ్చ తేన సా ।

ప్రతిపత్తిః సంస్కృతిత్వాత్సత్రేషు న నివర్తతే ॥ 12 ॥

అస్తి సోమే చమసభక్షః । అస్తి చేష్టావిడాప్రాశిత్రాదిభక్షః । తత్ర భక్షేణ  
ప్రీతానామృత్విజామానతిసంభవాద్ధక్షిణాన్యాయేన క్రయార్థం భక్షణమ్ । ఇతి పూర్వః పక్షః ।

యాగదేవతాయై సంకల్పితే ద్రవ్యే స్వత్వమలభమానో యజమానో న తేన క్రేతుం శక్నోతి ।  
కించ 'యజమానపశ్చాత్తాః సంభూయేడాం భక్షయన్తి' ఇత్యక్రీతస్యాపి యజమానస్య భక్షః  
శ్రూయతే । తత్సాహచర్యాదృత్విజామపి భక్షణం న క్రయార్థమితి గమ్యతే । తస్మాత్-  
ప్రతిపత్త్యర్థో భక్షః । తేన క్రయార్థత్వాభావేన పరిశిష్యమాణా సా  
ప్రతిపత్తిర్యాగోపయుక్తద్రవ్యసంస్కారత్వేన సత్రేషు న బాధ్యతే ॥ 11 ॥ 12 ॥

(దశమే- సత్రే ఋత్విగ్వరణాభావాధికరణే - సూత్రమ్ - ) ।

పరణమృత్విజామానమనార్థత్వాత్సత్రే న స్యాత్స్వకర్మత్వాత్ ॥ 34 ॥

దశమాధికరణమారచయతి-

ఋత్విజాం వరణం సత్రే కార్యం నో వాఽత్ర సోమవత్ ।

కార్యం మైవం స్వకర్మత్వాత్క్రయార్థా ప్రకృతౌ వృత్తిః ॥ 13 ॥

'అగ్నిర్హోతా' ఇత్యాదిమన్తైః సోమే వరణమృత్విజామానాత్ । సోమవత్సత్రేఽపి  
తత్కార్యమ్ । అన్యథా వరణరహితానామృత్విజ్వాభావాత్సత్రం న సిద్ధ్యేత్ । అత ఏవ  
తత్సిద్ధయే సత్రప్రకరణే 'యే యజమానాః, త ఋత్విజః' ఇతి స్వతః ప్రవృత్తానపి  
యజమానాననూద్య వరణసాధ్యమృత్విజ్జ్వం తేష్వాధాతవ్యమితి బిదధాతి । తస్మాత్-  
ఋత్విగ్వరణం సత్రే కార్యమ్ ।

మైవమ్ । సత్రం హ్యనుష్ఠాత్యణాం సర్వేషాం స్వకర్మ । నహి స్వకర్మణి క్రయార్థం  
వరణమవేక్ష్యతే । క్రయార్థం హి ప్రకృతౌ వరణమ్ । దానమేవ క్రమార్థమ్, వరణం  
త్వదృష్టార్థమ్- ఇతి చేత్ ।

మైవమ్ । వరణస్య భవిష్యద్ధానసూచనేనోత్సహజననార్థత్వాత్ । అన్యథా వరణకాలే  
'కచ్చిత్కల్యాణ్యో దక్షిణాః' ఇత్యృత్విజాం ప్రశ్నః కథం సంగచ్ఛేత్ । న చ- ఋత్విజ్వాసిద్ధిః

జైమినీయన్యాయమాలావిస్తరః

శజ్కనీయా | తత్ర వక్తవ్యమ్- ఋత్విక్త్వం నామ కిం కర్మకరత్వమ్, ఉత- యాగకర్తృత్వమ్,  
ఇతి | ఆద్యే- కర్మకరాణాం స్వామిత్యాభావేన 'యే యజమానాస్త ఋత్విజః' ఇతి వచనం  
విరుధ్యేత | ద్వితీయే తు స్వత ఏవ యాగం కర్తుం ప్రయుత్తస్వాద్వరణమంతరేణాప్యత్విక్త్వం  
సిద్ధ్యతి | ఈదృశమేవాఽఽర్చ్యిణ్యం వచనేన విధీయతే | తస్మాత్- దానవద్వరణం సత్రే  
లుప్యతే || 13 ||

(ఏకాదశే- సత్రే పరిక్రయాభావాధికరణే సూత్రాణి 35-38) |

పరిక్రయశ్చ తాదర్శ్యాత్ || 35 || పతిషేధశ్చ కర్మవత్

|| 36 || స్వాద్వాప్రాసర్పికస్య ధర్మమాత్రత్వాత్

|| 37 || న దక్షిణాశభాత్, తస్మాన్నిత్యానువాదః

స్యాత్ || 38 ||

ఏకాదశాధికరణమారచయతి-

క్రయః కార్యో న వా సత్రే నిషేధాత్కృతికల్పనమ్ |

నిత్యానువాదేనాక్షృప్తేర్న క్రయో వరణం యథా || 14 ||

తత్కారపురఃసరమ్ 'అగ్నిర్హోతా'- ఇత్యాదిప్రార్థనా వరణమ్ | తచ్చ వరణం చి  
కీర్తుర్యుజయానో వరణీయేభ్యో బ్రాహ్మణేభ్యః సోమం వ్రూయాత్ | 'తేభ్యః సోమం ప్రాహ'  
ఇత్యాపస్తమ్బవచనాత్ | సోమాభిధానప్రకారశ్చత్ర కల్పే దర్శితః-  
'జ్యోతిష్టోమేనాగ్నిష్టోమసంస్థేన రథంతరప్పృష్ఠేన గవాం ద్వాదశశతదక్షిణేనాహం యక్ష్యే,  
తత్ర త్వముద్వాతా భవ' ఇతి | తత్ర దేయదక్షిణాద్రవ్యనిశ్చయే బ్రాహ్మణాః స్వకీయాః  
కర్మవిశేషే నియోక్తుం యోగ్యా భవన్తి | సోఽయం క్రయః | స చ ప్రకృతావివ సత్రే కార్యః | న చ  
దక్షిణాదానస్య నిరాకృతత్వేన దేయద్రవ్యనిశ్చయే లుప్తే సతి తత్సాధ్యః క్రయోఽపి లుప్యేత-  
ఇతి శజ్కన్యమ్ | నిషేధముపజీవ్య క్రయానుష్ఠానస్య కల్పయితుం శక్యత్వాత్ | తథాపి-  
'న హ్యత్ర గౌర్ధీయతే, న వాసః, న హిరణ్యమ్' ఇతి సత్రే గవాదిదానం నిషిద్ధ్యతే | స చ  
నిషేధోఽనత్యాం ప్రసక్తో న సంభవతి | తతః సోమే దేయద్రవ్యాణాం సత్రే  
దానప్రసక్తిరభ్యుపేయా | సోమే చ దేయద్రవ్యాణ్యేవం శ్రూయన్తే- 'గౌశ్చాశ్వశ్చాశ్వతరశ్చ  
గర్గభశ్చావయశ్చ బ్రీహయశ్చ యవాశ్చ తిలాశ్చ మాషాశ్చ తస్య ద్వాదశశతం దక్షిణా' ఇతి |  
తత్ర- గోవాసోహిరణ్యానాం విశేషతో నిషేధేన ద్రవ్యాన్తరాణాం చోదకప్రాప్తానామభ్యనుజ్ఞా  
ప్రతీయతే | తతో దేయద్రవ్యసద్భావాత్కయః కార్యః | ఇతి పూర్వః పక్షః |

'న హ్యత్ర గౌర్ధీయతే' ఇత్యనేన నిషేధో న విధీయతే | కింతు పూర్వోక్తేన నిర్ణయేన ప్రాప్త ఏవ  
దానాభావోఽనూద్యతే, 'అదక్షిణాని సత్రాణీత్యాహుః | న హ్యత్ర గౌర్ధీయతే' ఇతి శ్రుతౌ

జైమినీయన్యాయమాలావిస్తరః

పరోక్తుపన్యాసస్య, ప్రసిద్ధివాచకహిశబ్దస్య చ ప్రాప్తికమకత్వాత్ | తస్మాత్- నిత్యానువాదస్య  
కల్పకత్వాభావాద్వరణవత్తదవినాభూతః క్రయోఽపి న కార్యః || 14 ||

(ద్వాదశే- ఉదవసానీయే దానస్య పరిక్రయార్థతాధికరణే సూత్రే 39-40) |

ఉదవాసనీయః సత్రధర్మా స్యాత్, తదభిత్వాత్తత్ర

దానం ధర్మమాత్రం స్యాత్ || 39 || న త్వేతత్ప్రకృతి-

త్వాద్వ్యభక్తచోదితత్వాచ్చ || 40 ||

ద్వాదశాధికరణమారచయతి-

సత్రాఙ్గం స్యాన్న వా పృష్ఠశమనీయో ల్యపాఽఙ్గతా |

సౌత్రామణ్యాద్విన్యైవం త్యాగాదూర్ధ్వం విధానతః || 15 ||

శ్రూయమాణా దక్షిణేయం పూర్వపక్షేఽత్ర ధర్మకృత్ |

పరిక్రయార్థా సిద్ధాంతే నిమిత్తం స్యాత్సమాపనమ్ || 16 ||

అస్తి సోమవికృతిః పృష్ఠశమనీయనామకో యాగః | 'సత్రాదుదవసాయ పృష్ఠశమనీయేన  
జ్యోతిష్ఠోమేన సహస్తదక్షిణేన యజేరన్'

ఇతి | 'ఉదవసాయ' ఇత్యనేన ల్యప్రప్త్యయేన సత్రసమాప్తేః పూర్వకాలత్వం,  
సత్రపృష్ఠశమనీయయోరేకకర్తృకత్వం చ ప్రతీయతే | తథా సతి- 'అగ్నిం చిత్వా సౌత్రామణ్య  
యజేత | వాజపేయేనేష్టేవా బృహస్పతిసవేన యజేత | సంస్థాప్య పౌర్ణమాసీమిన్ద్రాయ  
వైమృధాయ పురోడాశమష్టాకపాలం నిర్వపతి' ఇత్యత్ర సౌత్రామణ్యాదీనాం యథా  
చయనాద్యఙ్గత్వమ్, తథా పృష్ఠశమనీయస్య సత్రాఙ్గతా భవిష్యతి | అఙ్గత్వే సతి శ్రూయమాణా  
సహస్తదక్షిణా సత్రేష్వివ పరిక్రయార్థా న భవతీత్యదృష్టార్థతాఽభ్యుపగమ్యతే | ఫలం చ న  
కల్ప్యమ్ | సత్రఫలేనైవ ఫలవత్త్వసిద్ధేః | ఇతి పూర్వః పక్షః |

ఉదవసానశబ్దస్య త్యాగవాచిత్యాత్సత్రత్యాగాదూర్ధ్వం విధీయమానః కథం సత్రాఙ్గం భవేత్ |  
'అగ్నిం చిత్వా' ఇత్యాదౌ త్యాగశబ్దో నాస్తీతి వైషమ్యమ్ | ఏకకర్తృకత్వపూర్వకాలత్వే తు  
నిమిత్తవివక్షయాఽప్యపపద్యేతే | సత్రసమాపనం నిమిత్తీకృత్య విధానే  
గృహదాహేష్టివత్పలనైరపేక్ష్యాద్విశ్వజిన్న్యాయేన ఫలం న కల్ప్యమ్ | సత్యేవమనఙ్గత్వే  
సోమవద్దక్షిణా పరిక్రయార్థా | దక్షిణాయాః శ్రేతత్వేనాలోపః పూర్వోత్తరపక్షయోః సమానః |  
న్యాయేనాప్యలోపః సిద్ధాంతే విశిష్యతే || 15 || 16 ||

(త్రయోదశే- ఉదవసానీయస్యర్విజాం సత్రిభ్యో భిన్నతా-

ధికరణే సూత్రే 41-42) |

జైమినీయన్యాయమాలావిస్తరః

తేషాం తు వచనాద్ద్వియజ్జవత్సహప్రయోగః స్యాత్ || 41 ||

తత్రాన్యన్యత్విజో వృణీరన్ || 42 ||

త్రయోదశాధికరణమారచయతి-

తత్రర్విజః సత్రిణః కిమమ్యే వా స్యుర్స్యషక్తితః ।

త ఏవ, యప్లభేదేఽపి క్రీతత్వాదృత్విజః పరే || 17 ||

అస్మిన్పుష్కలమనీయే సత్రిణామేవాఽఽర్విజ్యమ్, 'ఉదవతాయ' ఇతి ల్యబంతశబ్దేన కర్తైక్యప్రతీతేః । ఇతి పూర్వః పక్షః ।

'ఉదవతాయ యజేరన్' ఇతి సమభివ్యాహారాత్సత్రిభిః సహైకత్వం యష్టాణాం ప్రతీయతే । న చ - ఋత్విజోఽయష్టారః । యజమానేన తేషాం దక్షిణయా క్రీతత్వాత్ । తస్మాత్ - ఋత్విజః సత్రిభ్యోఽమ్యే || 17 ||

(చతుర్దశే- పుష్కలమనీయే ప్రత్యేకం యష్టతాధికరణే సూత్రమ్-) ।

ఏకైకస్త్వవిప్రతిషేధాత్ప్రకృతశ్చైకసంయోగాత్ || 43 ||

చతుర్దశాధికరణమారచయతి-

సంభూయైకైకశో వాఽత్ర యష్టతాఽఽద్యో బహుక్తితః ।

ద్వియాగవద్బహుత్వస్య ప్రాప్తేరన్తోఽస్తు సోమవత్ || 18 ||

అస్మిన్పుష్కలమనీయే సత్రిణాం సంభూయ యజమానత్వమ్, ఉత-ప్రత్యేకమ్, ఇతి సంశయః । 'సంభూయ' ఇత్యాద్యః పక్షః ప్రాప్నోతి । కుతః ।

'యజేరన్' ఇతి బహువచననిర్దేశాత్ । 'ఏతేన రాజన్యపురోహితౌ తాయుజ్యకామౌ యజేయాతామ్' ఇత్యత్రోపదేయగతద్విత్వస్య దివక్షితత్వాదుభౌ సంభూయ యష్టాసౌ, తద్వదత్రాపి స్యాత్ ।

మైవమ్ । 'ఉదవతాయ' ఇత్యత్రోదవసాత్పూర్ణాం సత్రిణాం యద్బహుత్వం ప్రాప్తమ్, తదేవ తస్మాదాధికృతేన 'యజేరన్' ఇత్యనేనానూద్యాప్రాప్తో యాగో విధీయతే । ద్వియాగే తు ద్విత్వమప్యప్రాప్తత్వేన విధేయమితి వైషమ్యమ్ । తతో 'గ్రహం సంమార్షి' ఇత్యత్ర గ్రహైకత్వభివృద్ధేశ్యగతత్వాత్ 'యజేరన్' ఇతి బహుత్వమవివక్షితమ్ । ఏవమపీచ్ఛయా ద్విశో బహుశో వా ఘఘ్నం శక్యత్వాదేకైకశో న నియమః-- ఇతి చేత్ ।

న । చోదకేన తన్నియమసిద్ధేః । సోమే తద్ధర్శనాత్ । తస్మాత్ - 'సత్రిజః ప్రత్యేకం యజేరన్' ఇత్యన్త్యః పక్షోఽత్రాస్తు || 18 ||

జైమినీయన్యాయమాలావిస్తరః

(పంచదశే- కామేష్టా దానస్యాదృష్టార్థతాధికరణే సూత్రే 44-45)।

కామేష్టా చ దానశబ్దాత్ || 44 || వచనం వా సమ్మ-

త్వాత్ || 45 ||

పంచమాధికరణమారచయతి-

అశ్వాం పురుషీం వాఽఽనత్యై ధర్మార్థం వాఽఽనతిర్యతః ।

ఇష్టిర్న సత్రం ధర్మార్థే సత్రాదభం బహిర్న హి || 19 ||

సారస్వతసత్రే కామేష్టా- 'అశ్వాం పురుషీం ధేనుకే దత్త్వా' ఇతి  
తురగమనుష్యగోజాతీయానాం స్త్రీణాం దక్షిణాత్వేన దానం శ్రుతమ్ ।

తచ్ఛ- ఆనత్యర్థమ్ । కుతః । ఇష్టేరసత్రత్వాత్ । సత్రత్వే తు  
యజమానానామేవాఽఽర్విజ్యాధానసాధ్యక్రయాభావేన తత్సాధ్యమానమనమసంభవి స్యాత్ ।  
ఇష్టిర్న సత్రమ్ । తల్లక్షణాభావాత్ । 'ఆసీరన్, ఉపేయుః' ఇత్యనయోరన్యతరచోదనా  
తల్లక్షణమ్ । ఇహ తు- ఇష్టిలక్షణభూతా నిర్వపతిచోదనా పర్యతే- 'అగ్నయే  
కామాయాష్టాకపాలం నిర్వపతి' ఇతి । ఇష్టా చ యజమానాదృత్విజాం పృథక్త్వాదానత్యర్థం  
దానమ్ । ఇతి పూర్వః పక్షః ।

ధర్మార్థ దానమ్ । కుతః । ఇష్టేః స్వరూపేణాసత్రత్వేఽపి  
సత్రాభిత్వేనేతరాభేషివేష్టావప్యస్యాం యజమానానామేవాఽఽర్విజ్యాత్ । నను- ద్వాదశాహః  
సత్రాణాం ప్రకృతిః । న చ తత్ర కామేష్టేరస్తి । అతో న సత్రచోదకేనేష్టా యజమానార్విజ్యప్రాప్తిః ।  
ఇష్టిచోదకేన త్వన్య ఏవర్విజః ప్రాప్నువన్తి ।

మైవమ్ । సత్రప్రయోగాన్తః పాత్తిత్వేన ప్రసంగాద్యజమానకర్తృకత్వసిద్ధేః । తస్మాత్- అత్ర  
దానమదృష్టార్థమ్ || 19 ||

(షోడశే- దర్శపూర్ణమాసయోర్దేష్టాయ దానస్యాదృష్టార్థతాధికరణే- సూత్రమ్-) ।

దేవేష్యే చాచోదనాహక్తిణాపనయః స్యాత్ || 46 ||

షోడశాధికరణమారచయతి-

క్రీత్యై ధర్మాయ వా దేవేష్యే దానం స్యాహక్తిణోక్తితః ।

క్రయాయ మైవం దేవేష్యత్వం నర్విజో ధర్మకృత్తతః || 20 ||

దర్శపూర్ణమాసయోః శ్రూయతే- 'యది పత్నీః సంయాజయన్కపాలమభిజాహుయాత్,  
వైశ్వానరం ద్వాదశకపాలం నిర్వపేత్ । తస్యైకహాయనీ గౌర్దక్షిణా । తాం దేవేష్టాయ దద్యాత్'



జైమినీయన్యాయమాలావిస్తరః

ఇతి | అత్ర యజమానేన ద్వేషణీయే పురుషే యద్ధానం, తత్కర్తృయార్థమ్ | దక్షిణాశభేన  
వ్యవహృతానాం ప్రకృతౌ క్రయార్థత్వదర్శనాత్ | ఇతి పూర్వః పక్షః |

న తావదృత్విజో ద్వేష్యత్వం యుక్తమ్ | 'ఋత్విగాచార్యౌ నాతిచరితవ్యౌ' ఇతి శాస్త్రాత్ |  
యస్మై ద్వేష్యః పురుషః, నాసాతృత్విక్త్వాభావేన యాగే కర్మకరత్వాభావాత్క్రయమర్హతి |  
తస్మాత్- ఇదం దానమదృష్టార్థమ్ || 20 ||

(సప్తదశే- జీవతామస్థియజ్ఞాధికరణే సూత్రే 47-48) |

అస్థియజ్ఞోఽవిప్రతిషేధాదితరేషాం స్యాద్విప్రతిషేధా-

దస్త్వామ్ || 47 || యావదుక్తముపయోగః స్యాత్ || 48 ||

సప్తదశాధికరణమారచయతి-

అస్థియాగః కిమస్త్వాం స్యాజ్జీవతాం వాఽస్థిశబ్దతః |

అస్త్వాం మైవమనర్హత్వాల్లక్ష్యంతే జీవినోఽస్థితః || 21 ||

ఇదం శ్రూయతే- 'యది సత్రాయ సందీక్షితానాం యజమానః ప్రమీయేత | అథ తం దగ్ధ్వా  
తస్య కృష్ణాజినేఽస్థీన్యవసహ్య యోఽస్య నేదిష్ఠః స్యాత్, తం తస్య స్థానే దీక్షయిత్వా తేన సహ  
యజేరన్ | తతః సంవత్సరేఽస్థీని యాజయేయః' ఇతి | అత్ర- సంవత్సరేఽతీతే యో యాగః  
శ్రుతః తత్రాస్థీన్యేవ కర్తృణి | కుతః | అస్థిశబ్దస్య తత్ర ముఖ్యత్వాత్ |

మైవమ్ | అచేతనానామస్త్వాం యష్టుమనర్హత్వాత్ | - జీవతామశ్రుతత్వాదయుక్తోఽయం  
యాగః- ఇతి చేత్ | న | అస్థిశబ్దస్య తల్లక్షకత్వాత్ | ఏతాదృశాస్థిమతా సహ పురుషేణ పూర్వం  
యష్టుం ప్రకాంతత్వేన లక్ష్యలక్షకయోరస్తి సంబంధః | - జీవతాం యష్టుత్వాత్ | 'యాజయేయః'  
ఇత్యుక్తణిజర్థభూతాః కే స్యుః | న స్వల్పత్రాన్యే సంభవన్తి | అస్య యాగస్య సత్రాభిత్వాత్- ఇతి  
చేత్ | తర్హి పరస్పరం యాజకాః సన్తు | తస్మాత్- జీవతామయం యాగః || 21 ||

(అష్టాదశే- అస్థియాగే, అస్త్వాం జపాద్యననుష్ఠానాధికరణే సూత్రమ్-) |

యది తు వచనాత్తేషాం జపసంస్కారమర్థలుప్తం సేష్ఠితదర్థ-

త్వాత్ || 49 ||

అష్టాదశాధికరణమారచయతి-

అస్థికర్తృమతే చిన్తాపఞ్చకం స్యాజ్జపాదికమ్ |

న వా, తచ్ఛ్రీదకాత్కర్మకర్తృ కుర్వీరన్నసంభవాత్ || 22 ||

జైమినీయన్యాయమాలావిస్తరః

'అస్థీని కర్తృణి' ఇతి పూర్వాధికరణే పూర్వపక్షిణో మతమ్ | తదనుసారేణాధికరణపఞ్చకం  
కృత్వాచింతారూపేణ ప్రవర్తతే |

ప్రకృతౌ- యజమానస్య మన్తజపః కేశశ్మశ్రువపనం దీక్షానియమా ఇత్యేవమాదయః కర్తవ్యాః  
సన్తి | తత్సర్వం చోదకప్రాప్తమస్థీని కుర్యుః | ఇతి పూర్వః పక్షః |

అచేతనానాం తదసంభవాన్న కుర్యుః | ఇతి రాధాన్తః || 22 ||

(ఏకోనవింశే- అస్థియజ్ఞే శాఖామానశుక్రస్పర్శానుష్ఠానాధికరణే సూత్రమ్-)|

\*క్రత్వర్థం తు క్రియేత గుణభూతత్వాత్ || 50 ||

ఏకోనవింశాధికరణమారచయతి-

ఔదుమ్పరీమానశుక్రస్పర్శా నోతాన్తి తద్ద్వయమ్ |

పూర్వవన్నేతి చేన్నైవమచైతన్యేఽపి సంభవాత్ || 23 ||

ప్రకృతౌ ఔదుమ్పర్యాః శాఖాయా యజమానప్రమాణత్వమ్, తథా- శుక్రగ్రహస్య  
యజమానస్పర్శః | తావుభావచేతనానామస్థానం జపాదివన్న విద్యేతే | ఇతి పూర్వః పక్షః |

అచేతనైరపి దణ్డేనేవ మాతుం స్పష్టం చ శక్యత్వాద్విద్యేతే | ఇతి రాధాన్తః || 23 ||

(వింశే- అస్థియజ్ఞేఽస్థానం కామ్యకర్మాద్యననుష్ఠానాధికరణే సూత్రమ్-)|

కామ్యామి తు న విద్యన్తే కామాజ్ఞానాద్యధేతరస్యాను-

చ్యమానాని || 51 ||

వింశాధికరణమారచయతి-

వృష్టికామః సదో నీచైరితి కామోఽస్తి వా న వా |

విద్యతే స్పర్శ్చైవత్కామశ్చేతనస్థస్తతో న హి || 24 ||

'యది కామయేత- వర్షకః పర్జన్యః స్యాత్- ఇతి, నీచైః సదో మినుయాత్' ఇత్యత్ర  
'సదోనామకస్య మణ్డపస్య నీచమానేన గుణేన వృష్టిః ఫలతి' ఇత్యుక్తమ్ | తస్యాం వృష్టౌ కామః  
స్పర్శవదస్థానం విద్యతే | ఇతి మన్తప్రజ్ఞస్య పూర్వః పక్షః |

కామస్య చేతనధర్మత్వాన్నాస్తి | ఇతి రాధాన్తః || 24 ||

(ఏకవింశే- అస్థియజ్ఞేఽస్థానం సూక్తవాకగతాశాసనాననుష్ఠా-

నాధికరణే సూత్రాణి 52-54) |

ఈహార్థాశ్చభావాత్సూక్తవాకవత్ || 52 || స్యుర్వాఽర్థవా-

జైమినీయన్యాయమాలావిస్తరః

దత్వాత్ ||53|| నేచ్ఛాభిధానాత్తదభావాదితర-

స్మిన్ ||54||

ఏకవింశాధికరణమారచయతి-

సూక్తబాకాశాసనం స్యాన్న వా, నిత్యప్రవృత్తితః ।

స్యాన్యైవం ఫలనిర్దేశాత్ఫలేచ్ఛాఽస్థాం న యుజ్యతే || 25 ||

'ఇదం ద్వావపుధివీ భద్రమభూత్'- ఇత్యాదిః సూక్తవాకో హోత్రా పర్యతే । తత్రైవం శ్రూయతే- 'ఆశాస్తేఽయం యజమానోఽసౌ, ఆయురాశాస్తే, సుప్రజాస్త్వమాశాస్తే' ఇత్యాదిః । తత్ర సూక్తవాకగతో యోఽయం యజమానాశాసనప్రతిపాదకో మన్తభాగః, తమస్థియజ్ఞే హోత్రా పరేత్, న వా, ఇతి సంశయః । అస్థియజ్ఞగతాయాః ప్రాయణీయాదేరిష్టేః ప్రస్తరప్రహరణమన్నమ్, తస్య నిత్యత్వాత్తస్మిన్వినియుక్తస్య సూక్తవాకమన్తస్య నిత్యప్రవృత్తతయా తద్భాగపాఠోఽపి స్యాత్ । ఇతి పూర్వః పక్షః ।

యథా 'స్వర్గకామః'- ఇత్యత్ర కమియోగేన సాధ్యతాప్రతీతేః స్వర్గశభేన ఫలనిర్దేశః, ఏవమాశాసనయోగాదాయురాదిశబ్దైః ఫలం నిర్దిశ్యతే । ఫలేచ్ఛా చాస్థాం న యుక్తా । తస్మాత్- తద్భాగపాఠో బాధ్యతే ||25||

(ద్వావింశే- అస్థియజ్ఞే హోతృకామాభావాధికరణే సూత్రే 55-56) ।

స్వర్వా హోతృకామాః || 55 || న తదాశీష్టవాత్ || 56 ||

ద్వావింశాధికరణమారచయతి-

హోతృకామో భవేన్నో వా హోతుర్ద్వీవనతో భవేత్ ।

యజమానేష్టమేవాసౌ + కామయేత్తేన నాన్యసౌ || 26 ||

ప్రకృతౌ- అస్తి హోతృకామః- 'యం కామయేత --' \* వసీయాన్యాత్'- ఇతి, ఉచ్చైస్తరాం తస్య వషట్కుర్యాత్' ఇత్యాదిః । సోఽస్థియజ్ఞేఽపి నిర్దిశ్యతామ్ । కామయితుర్ధోతుర్ద్వీవతస్తత్సంభవాత్ । ఇతి పూర్వః పక్షః ।

'యాం వై కాంచన యజ్ఞే ఋత్విజ ఆశిషమాశాస్తే, యజమానాయైవ తామాశిషమాశాసతే' ఇతి శ్రుతేర్యజమానేష్టమేవ హోత్రా

కామయితవ్యమ్ । అస్థిని త్వచేతనాన్యేష్టుం న శక్నువన్తి । తస్మాత్- అత్ర నాస్తి హోతృకామః ।

తదేదధికరణపఞ్చకం 'జీవతామయం యాగః' ఇత్యస్మిన్విధాన్తిపక్షే విరుద్ధమ్ । అచేతనత్వముపజీవ్యప్రవృత్తత్వాత్ । తస్మాత్- తత్పక్షే చోదకప్రాప్తానాం యథోక్తధర్మాణాం నాస్తి బాధః || 26 ||

జైమినీయన్యాయమాలావిస్తరః

(త్రయోవింశే - యజమానస్య మరణేఽపి సర్వస్వారస్య సమాపనా-

ధికరణే సూత్రే 57-58)।

సర్వస్వారస్య దిష్టగతౌ సమాపనం న విద్యతే కర్మణో

జీవసంయోగాత్ ॥57॥ స్యాద్భోభయోః ప్రత్యక్ష-

శిష్టత్వాత్ ॥58॥

త్రయోవింశాధికరణమారచయతి-

సర్వస్వారో మృతేరూర్ధ్వం త్యజ్యతాం వా సమాప్యతామ్ ।

త్యజ్యతాం స్వామ్యభావేన ప్రైషాదన్యైః సమాప్యతామ్ ॥ 27 ॥

వర్షస్వారాఖ్యః క్రతురేవం శూయతే- 'మరణకామో హ్యేతేన యజేత । యః కామయేత-  
అనామయః స్వర్గం లోకమియామ్' ఇతి । తస్య చ క్రతోస్తృతీయసవనే యజమానస్యాగ్నిప్రవేశ  
ఆమ్నాయతే- 'ఆర్భవే స్తూయమాన ఔదుమ్బరీం దక్షిణేన దేశేనాఽహతేన వాససా పరివష్టేచ  
'బ్రాహ్మణాః సమాపయత మే యజ్ఞమ్' ఇతి \*సంప్రేష్య సంవిశతి' ఇతి । తస్య  
సంశయపూర్వోత్తరపక్షా విస్పష్టాః ॥ 27 ॥

(చతుర్వింశే - సర్వస్వారో కార్యబాధ్యవ్యవస్థాధికరణే సూత్రమ్ - ) ।

గతే కర్మాస్థియజ్ఞవత్ ॥59॥

చతుర్వింశాధికరణమారచయతి-

కిం కార్యమత్ర కిం బాధ్యమితి ప్రశ్నై తదుత్తరమ్ ।

క్రత్వర్థమస్థివత్కార్యం బాధ్యతే మృతకర్తృకమ్ ॥ 28 ॥

మరశ్రాదూర్ధ్వం సమాపనీయః సర్వస్వారశేషో విషయః । తత్ర బాధ్యాబాధ్యానధ్యధసాయః  
సంశయః । అనధ్యవసాయస్య సంశయత్వం న్యాయవిద్భిర్గర్భితమ్-  
'అనబధారణత్వావిశేషాబూహానధ్యవసాయయోర్న సంశయాదర్థాంతరభావః' ఇతి ।  
విప్రతిపత్త్యభావాన్నాస్త్యత్ర పూర్వపక్షః ।

బహ్వ- నియామకాభావాదిచ్చయా కిమపి కార్యమ్, కిమపి బాధ్యమ్ । ఇతి పూర్వః పక్షః ।

అస్థికర్తృత్వపక్షే- 'శుక్రస్పృశాదికం క్రత్వర్థం యోగ్యత్వాత్కార్యమ్,  
మృతయజమానకర్తృకమన్తజపాదికమయోగ్యత్వాద్బాధ్యమ్' ఇతి నిర్ణీతమ్ । ఏవమత్రాపి  
యద్యోగ్యం క్రత్వర్థం తత్కార్యమ్, యదయోగ్యం యజమానకర్తృకం తద్బాధ్యమ్ ॥ 28 ॥

(పంచవింశే - {సర్వస్వారో యజమానస్య దిష్ట-} సూత్రే 60 - 61) ।

జైమినీయన్యాయమాలావిస్తరః

గతావప్యాయురాశంసమాధికరణే

జీషత్వవచనమాయురాశిషస్తదర్థత్వాత్ || 60 ||

వచనం వా భాగిత్యాత్ప్రగ్యధోక్తాత్ || 61 ||

పఞ్చవింశాధికరణమారచయతి-

మృతేః ప్రాగాయురాశీర్నో స్యాద్వా నో మృతికామనాత్ |

ప్రాగార్భవాజ్జీవనార్థమాయురాశాసనం భవేత్ || 29 ||

హోత్రా పరితవ్యే సూక్తవాకే యోఽయమ్ 'ఆయురాశస్తే' ఇతి భాగో యజమానవిషయః, స  
కిం సర్వస్వారే యజమానమరణాత్పూర్వం వర్తనీయః, పరితవ్యో వా, ఇతి సంశయః |

సుమూర్ధ్వోర్యజమానస్యాఽఽయుర్నిరపేక్షత్వేనార్థలోపాద్యర్థనీయః | ఇతి పూర్వః పక్షః |

ఆర్భవాఖ్యస్య పవమానస్య స్తూయమానత్వం యజమానస్య మరణకాలః, తతః పూర్వం  
జిజీవిషుత్వాత్పరితవ్యః || 29 ||

(షడ్వింశే- ద్వాదశాహే, ఋతుయాజ్యాద్యనుష్ఠానాధికరణే సూత్రమ్-)|

క్రియా స్యాద్ధర్మమాత్రాణామ్ || 62 ||

షడ్వింశాధికరణమారచయతి-

ఆత్రేయదానర్తుయాజ్యావృత్తి సత్రేషు నాఽఽచరేత్ |

కుర్యాద్వాఽఽనతిలోపాన్నో ధర్మార్థం క్రియతాం ద్వయమ్ || 30 ||

ప్రకృతౌ - 'హిరణ్యమాత్రేయాయ దదాతి' ఇతి శ్రుతమ్, ఋతుయాజ్యావరణం చాస్తి |  
తదుభయం సత్రేషు న కార్యమ్ | ద్వారభూతాయా ఆనతేలుంప్తత్వాత్ | యద్యపి- ఆత్రేయః  
కర్మకరేభ్యో బహిర్భూతః, తథాఽపి తద్ధానేన యజమానస్యాదార్యం పశ్యంత ఋత్విజో ధనకామా  
ఆనతా భవన్తి | వరణస్య చాఽఽనత్యర్థత్వమృత్వివరణే ప్రారమ్భకాలీనే ప్రసిద్ధమ్ | తస్మాత్-  
ఆనత్యర్థముభయం నాఽఽచరేత్ | ఇతి పూర్వః పక్షః |

ప్రథమవరణేనైవాఽఽనతిసిద్ధేః కాలాంతరే వరణమదృష్టార్థమ్ | ధనకామానామపి  
కర్మకరాణాం ప్రారమ్భకాలే స్వయమభీకృతాయా మృతేరధికం ధనం న లభ్యత  
ఇత్యాత్రయదానదర్శనం నాఽఽనతికరమ్ | తస్మాత్- అదృష్టార్థముభయం కర్తవ్యమ్ || 30 ||

(సప్తవింశే- పవమానేష్టా నిర్వాపానుష్ఠానాధికరణే సూత్రమ్-)|

గుణలోపే చ ముఖ్యస్య || 63 ||

జైమినీయన్యాయమాలావిస్తరః

సప్తవింశాధికరణమారచయతి-

లుప్యతే పవమానేష్టా నిర్వాపః క్రియతేఽథవా ।

లుప్యతే సాధనాభావాత్తేన ముఖ్యో న లుప్యతే ॥ 31 ॥

ఆధానప్రకరణగతాయాం పవమానేష్టా నిర్వాపసాధనం నాస్తి । అగ్ని హోత్రహవణీ హి ప్రకృతౌ నిర్వాపసాధనమ్ । సా చ నాఽఽధానకాలే సంభవతి ।  
అగ్ని హోత్రస్యాఽఽధానోత్తరకాలీనత్వేన తద్ధోమసాధనభూతాయాస్తస్యా అపి తథాత్వాత్ ।  
ఇతి ప్రాప్తే-

బ్రూమః- ముఖ్యో నిర్వాపః । తం ప్రతి గుణభూతాఽగ్ని హోత్రహత్రణీ । న హి గుణలోపేన ముఖ్యో లోపమర్హతి ॥ కించ- అధానకాలే స్వరూపేణైవావిద్యమానాయా అగ్ని హోత్రహవణ్యాః సాధనత్వం దూరాపేతమ్ । తతః- 'సాధనాభావాత్' ఇత్యుపన్యాసః । తస్మాత్- న నిర్వాపో లుప్యతే ॥ 31 ॥

(అష్టావింశ- వాజపేయే ముష్టిలోపాధికరణే సూత్రాణి 64-67) ।

ముష్టిలోపాత్తు సంఖ్యాలోపస్తద్గుణత్వాత్సత్ ॥ 64 ॥

న నిర్వాపశేషత్వాత్ ॥ 65 ॥ సంఖ్యా తు చోదనాం

ప్రతిసామాన్యాత్తద్వికారః సంయోగాచ్చ పరం ముష్టేః ॥ 66 ॥

న చోదనాభిసంబన్ధాత్ప్రకృతౌ సంస్కారయోగాత్ ॥ 67 ॥

అష్టావింశాధికరణమారచయతి-

శరావైః సప్తదశభిర్యశ్చరుస్తత్ర ముష్టయః ।

చత్వారః సన్తి నో వోత స్యాదేకం ముష్టిసంఖ్యయోః ॥ 32 ॥

తత్కిమాద్యశ్చోదితత్వాచ్చరావాపూరణాన్న సః ।

ద్వితీయోఽస్త్వీతి చేన్నైవం ద్వితీయే బాధగౌరవాత్ ॥ 33 ॥

తృతీయోఽస్త్వేకలోపోఽత్ర ధర్మః సంఖ్యైవ లుప్యతామ్ ।

క్రియాయోగాన్న తద్ధర్మః ప్రాథమ్యాత్సానుగృహ్యతామ్ ॥ 34 ॥

ప్రకృతౌ- 'చతురో ముష్టీన్నిర్వపతి' ఇతి ముష్టితత్సంఖ్యే శ్రుతే । తథా వాజపేయే వికృతిరూపః సప్తదశశరావశ్చరుః శ్రుతః । తత్ర చరౌ కిం ముష్టిసంఖ్యే ద్వే అపి విద్యేతే, కింవా- ద్వే అపి న విద్యేతే, ఉత- ఉభయోరేకమస్తి అన్యన్నాస్తి, యదా ఏకమ్, తదాఽపి- కిం

జైమినీయన్యాయమాలావిస్తరః

ముష్టిరేవ, కింవా సంఖ్యైవ ఇతి సంశయః । చోదకప్రాప్తేః 'ఉభయమస్మి' ఇత్యాద్యః పక్షః  
ప్రాప్నోతి ।

చతుర్భిర్ముష్టిభిః సప్తదశశరావపూరణసమర్థస్య చరోరనిష్పత్తేః స పక్షో న యుక్తః । తర్హి  
'ముష్టితస్సంఖ్యే ద్వే అపి యాద్యే' ఇతి ద్వితీయః పక్షోఽస్తు । ఇతి చేత్ ।

మైవమ్ । ఏకవరబాధేనైవ పూరణాభావపరిహారే సిద్ధే సతి ద్వయోర్బాధే గౌరవప్రసంగాత్ ।  
నను- అత్రోపదిష్టేన శరావద్రవ్యేణాతిదిష్టం ముష్టిద్రవ్యం బాధ్యతే । తథా సప్తదశసంఖ్యాయా  
చతుఃసంఖ్యా బాధ్యతే । ఇత్యుభయబాధోఽవశ్యంభావీ ।

మైవమ్ । భిన్నవిషయత్వేన బాధాసంభవాత్ । శరావసప్తదశసంఖ్యే యాగసంబద్ధం,  
శ్రుష్టిచతుఃసంఖ్యే తు నిర్వాపసంబద్ధే, ఇతి విషయభేదః । కథం తర్హ్యత్ర బాధప్రసంగాః,  
'అన్యథానుపపత్త్యైవ' ఇతి వదామః । అనుపపత్తిశ్చ పూరణాసంభవేన దర్శితా । పూరణం  
చైకబాధేనాప్యవపద్యతే । ముష్టిబాధే- యథోచితం చతుఃసంఖ్యోపితైః కుడవాదిభిః పూర్తిః  
స్యాత్, చతుఃసంఖ్యబాధే-

యథోచితమధికసంఖ్యోపేతైర్ముష్టిభిః పూర్తిర్భవిష్యతి । ఏవం తర్హి 'ఏకలోపః' ఇతి తృతీయః  
పక్షోఽస్తు ।

తత్ర సంఖ్యా ధర్మః, ముష్టిర్ధర్మీ । తథా సతి ముష్టా లుప్తే సతి నిరాశ్రయస్య ధర్మస్యాసిద్ధేః ।  
సంఖ్యలోపోఽవ్యవశ్యంభావీ । సంఖ్యాయాం లుప్తాయాం ముష్టిః శక్నోత్యవస్థాతుమ్ । తస్మాత్-  
'సంఖ్యైవ లుప్యతామ్' । ఇతి ప్రాప్తే-

బ్రూమః- చతుఃసంఖ్యా తావన్న ముష్టినాఽన్వేతి  
కర్మకారకవాచిద్వితీయావిభక్త్యంతస్వచతుఃశబ్దస్య సకర్మకేణ నిర్వపతిధాతునా  
సాక్షాదన్వయాత్ । అతశ్చతుఃసంఖ్యా న ముష్టిధర్మః పార్థ్వికాన్వయేన తు ముష్టివిశేషణం  
భవిష్యతి । సంఖ్యాముష్ట్యోః క్రియాసంబంధే సమానే సత్యపి ప్రథమశ్రుతత్వాత్సానుగృహ్యతే ।  
చరమశ్రుతత్వేన దుర్బలో ముష్టిర్బాధ్యతే ఇతి రాధ్వాన్తః ॥ 32 ॥ 33 ॥ 34 ॥

(ఏకోనత్రింశే- ధేన్వాదిశబ్దానాం గోవాచితాధికరణే సూత్రమ్-) ।

ఔత్పత్తికే తు ద్రవ్యతో వికారః స్యాదకార్యత్వాత్ ॥ 68 ॥

ఏకోనర్తిశాధికరణమారచయతి-

ధేనువత్సర్షభాశ్చగే గవి వా గుణకీర్తనాత్ ।

అజేఽతిదిష్టే స్యుర్మైవం గోజాత్యేకగుణోక్తితః ॥ 35 ॥

పశువికృతిషు శ్రూయతే- 'ద్యావాప్యధివ్యాం ధేనుమాలభేత । మారుతం వత్సమ్ ।  
ఐన్ద్రమృపభమ్' ఇతి । తత్ర ధేనుశబ్దో నవప్రసూతికామాచష్టే వత్సశబ్దో బాలమ్ ।

జైమినీయన్యాయమాలావిస్తరః

ఋషమశబ్దః పుమాంసమ్ | తథా సతి గుణవాచిన ఏతే శబ్దా అతిదిష్టమజద్రవ్యమబాధిత్వా  
తదేవ ద్రవ్యం యథోక్తగుణవిశిష్టం వదన్తి | గౌస్తు న ప్రత్యక్షమిహ శూయతే, నాప్యతిదిశ్యతే  
ప్రకృతావనుపదిష్టత్వాత్ | అతో న గాం విశింపన్తి | ఇతి పూర్వః పక్షః |

న ఖల్వేతే యథోక్తగుణసామాన్యవాచినః, కిం తర్హి గోగతానేవ తాన్లుణానాహుః | అతస్తే శబ్దా  
అజేఽనుపపన్నాః సన్తోఽనుపదిష్టమనతిదిష్టమపి గాం ముఖ్యవృత్త్యా వింశింపన్తశ్చాగం  
బాధన్తే | ఇతి రాధ్ధాన్తః || 35 ||

(త్రింశే - 'వాయవ్యం శ్వేతమ్' ఇత్యత్రాజస్యైవాఽలమ్బనాధికరణే సూత్రమ్-) |

నామిత్తికే తు కార్యత్వాత్ప్రకృతేః స్యాత్తదాపత్తేః || 69 ||

త్రింశాధికరణమారచయతి-

వాయవ్యం శ్వేతమిత్యత్ర యః కోఽపి చ్చాగ ఏవ వా |

విశేషానుక్తితః కోఽపి చ్చాగ ఏవాస్త్యబాధనాత్ || 36 ||

'వాయవ్యం శ్వేతమాలభేత భూతికామః' ఇత్యత్ర శ్వేతశబ్దస్య  
ధేన్వాదిశబ్దవజ్ఞాతివిశేషవాచిత్యాభావాద్యం కంచదపి పశుం శ్వేతగుణకం సమర్పయతి | ఇతి  
పూర్వపక్షః |

చోదకప్రాప్తస్యాజస్య బాధే కారణాభావాత్తమేవ సమర్పయతి | ఇతి రాధ్ధాన్తః || 36 ||

(ఏకత్రింశే - ఖలేవాలీతణ్ణులయోః ఖాదిరవైహత్వానియమాధికరణే సూత్రమ్-) |

విప్రతిషేధే తద్వచనాత్ప్రాకృతగుణలోపః

స్యాత్తేన చ కర్మసంయోగాత్ || 70 ||

ఏకత్రింశాధికరణమారచయతి-

ఖలేవాలీతణ్ణులయోః | ఖాదిరవైహతా న వా |

యూపోక్తేర్ముఖ్యవృత్త్యర్థముద్దేశాన్ఞాదిరీ హి సా || 37 ||

అవఘాతాద్యబాధార్థం వైహతా తణ్ణులేష్వపి |

ప్రత్యక్షవచనత్వార్థం కార్యం యూపేన లక్ష్యతామ్ || 38 ||

అన్తరేణ హవిర్దేవయోగాన్నాత్రాతిదేశనమ్ |

న నియన్తుం శక్యతేఽతః ఖాదిరవైహతాఽనయోః || 39 ||



జైమినీయన్యాయమాలావిస్తరః

'స్వలోవాలీ యూపో భవతి' ఇతి సాద్యస్కే శ్రుతమ్ | తథా- 'దధి ఘృతమాపో  
ధానాన్తణ్ణలాన్తత్సంస్పృష్టం ప్రాజాపత్యమ్' ఇతి చిత్రాయాగే శ్రుతమ్ | తత్ర ప్రకృతౌ  
యద్యూపస్య ఖాదిరత్వమ్, యచ్చ తణ్ణలానాం ప్రీహిసంబన్ధిత్వమ్.  
తదుమయమనయోర్వికృత్యోరస్తి, న వా, ఇతి సంశయః | తత్ర 'యా ఖలేవాలీ సా యూపో  
భవతి' ఇత్యేవముద్దేశ్యవిధేయభావేయూపశబ్దస్య ముఖ్యవృత్తిర్న సిద్ధేత్  
యూపాహుతిశాస్త్రీయతక్షణాది రహితాయాః ఖలేవాల్యా యూపశబ్దవాచ్యత్వాసంభవాత్ | అతో  
యూపశబ్దేన యూపకార్యం పశునియోజనాదికం

లక్షణీయం స్యాత్ | యో యూపః సా ఖలేవాలీ, ఇత్యేవముద్దేశ్యవిధేయభావే తు సంస్కృతస్య  
ఖాదిరయూపస్య ఖలే మేడిత్వేన స్థాపయితుం శక్యత్వాన్న కస్యాపి శబ్దస్య లక్షణావృత్తిః |

తస్మాత్- అస్తి ఖలేవాల్యాః ఖాదిరత్వమ్, తథా చోదకప్రాప్తావఘాతాద్యవాధార్థం  
తణ్ణలేష్వపి బ్రూహిత్యమ్ అస్తి | ఇతి పూర్వః పక్షః |

యూపముద్దిశ్య ఖలేవాలీత్వవిధానే యూపశబ్దవ్యవహితయోః  
ఖలేవాలీశబ్దభవతిశబ్దయోరశ్రుతస్య నైరన్తర్యపాఠస్య కల్పవృత్తేన వాక్యం పరోక్షం స్యాత్ |  
తతః ప్రత్యక్షవాక్యపరిత్యాగాద్వరం యూపశబ్దస్య ముఖ్యవృత్తిమాత్రహానమ్ | తథాసతి  
'ఖలేవాల్యాం పశునియోజనాదికం కార్యమ్, ఇతి వాక్యార్థః సంపద్యతే | తత్ర కుతో యూపః,  
కుతస్తరాం తదీయం ఖాదిరత్వమ్ | తథా తణ్ణలానాం పేషణసంధవనాదిరహితానామేవ  
ప్రాజాపతిదేవతాసంబన్ధోఽత్ర శూయతే | ప్రకృతౌ తు పేషణాదిపరమృరయా నిష్పన్నస్య  
తణ్ణలకార్యస్య పురోడాశస్య హవిషో దేవతాసంబన్ధః | అతోఽసమానత్వాన్నాత్ర చోదకాతిదేశః |  
తథా సతి ఖాదిరత్వవైహత్యనియమాభావాద్యా కాచిత్తలేవాలీ, తణ్ణలాశ్చ యే కేచిత్సన్తు |  
ఇతి రాధాన్తః || 37 || 38 || 39 ||

(ద్వాత్రింశే- ఖలేవాల్యాం తక్షణాద్యననుష్ఠానాధికరణే సూత్రే 71-72) |

పరేషాం ప్రతిషేధః స్యాత్ || 71 || ప్రతిషేధాచ్చ || 72 ||

ద్వాత్రింశాధికరణమారచయతి-

ఖలేవాల్యాం జోషణం చ చ్ఛేదనం తక్షణోచ్ఛ్రయౌ |

స్వర్వా నో చోదకాత్సన్సర్వో వైయర్థ్యాచ్చ విరోధతః || 40 ||

జోషణం ప్రీతిపూర్వకో యూపీయవృక్షస్య లక్షణలక్షితతయా సేవ్యత్వనిశ్చయః |  
తల్లక్షణాని చాఽపస్తమ్బేనోక్తాని- 'సమేజాతమశాఖాజం  
బహుపర్ణశాఖమప్రతిశుష్కాగ్రమశుపిరమ్' ఇత్యాదీని | ఖలేవాల్యాం చోదకప్రాప్తా అపి  
జోషణాదయో నో కర్తవ్యాః | కుతః- వైయర్థ్యాత్ | పూర్వసిద్ధాయ ఏవ ఖలేవాల్యా యూపకార్యే  
వినియోగమాత్రేణ శాస్త్రార్థస్య కృతత్వాదన్యజ్ఞోషణాదికం కృతమప్యనర్థకమ్ | అపి చ

జైమినీయన్యాయమాలావిస్తరః

తక్షణాదీని యూపత్వసంపాదకాని। ఖలేవాలీ తు న యూపః। కింతు- అయూపే కేవలం  
యూపకార్యమతిదిశ్యతే। స్వాత్- తక్షణాదీని తత్ర న కర్తవ్యాని। కించ యథా వృక్షస్య  
చేదనాదినా వృక్షత్వమపైతి, తథా ఖలేవాలీత్వమేవపియాత్। న హి వరఘాతాయ  
కన్యోద్వాహః। జోషణస్య తు వృక్షత్వదశాయాం కర్తవ్యస్య న ఖలేవాలీత్వదశాయాం  
ప్రాప్తిరస్తి। తస్మాత్- జోషణాదయో న సన్తి।

(త్రయస్రింశే - ఖలేవాల్యాం పర్యూహణాదిసంస్కారాణామనుష్ఠానా-

ధికరణే - సూత్రమ్--)

అర్థాభావే సంస్కారత్వం స్వాత్ || 73 ||

త్రయస్రింశాధికరణమారచయతి-

పర్యూహణాద్యజ్ఞానాది న స్వాత్స్వాద్యాఽత్ర పూర్వవత్।

న స్వాద్దృష్టాదృష్టభావాదవిరోధాచ్చ తద్భవేత్ || 41 ||

సన్తి ప్రకృతౌ పర్యూహణాదయః। తథా చ కల్పసూత్రకారః- 'బ్రహ్మవనిం త్వా క్షత్రవనిమ్'-  
ఇతి ప్రదక్షిణం పాంసుభిః పర్యూహ్య, 'బ్రహ్మ దృంహ క్షత్రం దృంహ'-- ఇతి  
మైత్రావరుణదణ్డేన సమభూమివపరిదృహంణం కృత్వా, 'ఉత్తమ్భయ పృథివీమ్'- ఇత్యద్భిః  
పరిషిజ్చతి' ఇతి। అన్తి చాజ్ఞానప్రోక్షణాది। తదేతదుభయవిధమత్ర ఖలేవాల్యాం నాన్తి,  
అయూపత్వేన చేదనాదివత్సన్నివృత్తేః। ఇతి పూర్వః పక్షః।

న తావదుభయం చేదనాదిబద్వ్యర్థమ్, బలీవర్థాదిభిశ్చాలితస్య మేధేః  
పర్యూహణాదిభిర్భృణీకరణస్య దృష్టప్రయోజనస్య సంభవాత్। అజ్ఞానాదికం  
ప్రకృతావివాదృష్టార్థమ్। న చైతేనోభయేన ఖలేబాలీత్వమపైతి। తస్మాత్- అయూపత్వేఽపి  
యత్) సార్థకమవిరుద్ధం చ, తద్భవేత్ || 41 ||

(చతుస్రింశే-- మ్మద్వయసహితేఽధికరణే సూత్రమ్--)

అర్థేన చ విపర్యాసే తాదర్శ్యాత్తత్వమేవ స్వాత్ || 74 ||

చతుస్రింశాధికరణం (మహాపితృయజ్ఞే ధానాస్వవఘాతానుష్ఠానబోధక) భాష్యమతే  
నాఽఽరచయతి-

నావఘాతోఽవఘాతో వా ధానానాం నావినష్టయే ।

న నాశః క్రమబాధేఽతోఽవఘాతో నాత్ర బాధ్యతే || 42 ||

జైమినీయన్యాయమాలావిస్తరః

మహాపితృయజ్ఞే హవిః కించిచ్ఛూయతే- 'పితృభ్యో బర్హిషద్భ్యో ధానాః' ఇతి | ధానాశబ్దేన భృష్టం ధాన్యమభిధీయతే | తాసాం ధానానామవఘాతే సతి సక్తుభావాపత్తేర్ధానాత్వమేవ వినశ్యేత్ | అతస్తాసామమినాశాయ నాస్త్యవఘాతః | ఇతి పూర్వః పక్షః |

'ధానా అవహన్తవ్యాః' ఇతి హ్యత్ర చోదకవాక్యమ్ | తస్మింశ్చ వాక్యే భర్జనసంపాదితం ధానాత్వం పర్వభావి, పశ్చాద్భావీ త్వవఘాతః, ఇతి క్రమః ప్రతీయతే | తం క్రమం బాధిత్యా ప్రథమతోఽవఘాతే సతి నాస్తి ధానాత్వనాశః | అవధాతస్య పదార్థస్య బాధాద్యరం తద్ధర్మస్య క్రమమాత్రస్య బాధనమ్ | తస్మాత్- అవఘాతః కార్యః || 42 ||

తదేవాధికరణం (పేషణస్య ప్రాకృతతాబోధక) వార్తికమతేనాఽఽరచయతి-

పేషణం నూతనం మన్థే ప్రాకృతం వా క్రమాన్తరాత్ |

నూతనం ప్రాకృతం ధర్మమాత్రబాధస్య లాఘవాత్ || 43 ||

మహాపితృయజ్ఞ ఏవం శ్రయతే- 'పితృమ్యోఽగ్నిష్వాత్తేభ్యోఽభివాన్యాయై దుగ్ధే మన్థమ్' ఇతి | మృతవత్సా ధేనురభివాన్యా | ద్రవద్రవ్యే ప్రక్షిప్య మథితాః సక్రయో మన్థః | తత్ర యత్పేషణమ్ తన్న ప్రాకృతమ్ | కుతః- క్రమవ్యత్యాసాత్ | ప్రకృతౌ హి ప్రథమతః పేషణమ్, వశ్చాత్పురోడాశశ్రపణమ్, అత్ర తు ప్రథమతః శ్రపణేన ధానాః సంపాద్య దశ్చాత్సక్తుభావాయ పేషణమ్ | తస్మాత్- నూతనమ్ | ఇతి ప్రాప్తే-

బ్రూమః- చోదకప్రాప్తప్రాకృతపేషణతత్కమయోరుభయోర్పాదే గౌరవాత్కమమాత్రం బాధ్యమ్ | పేషణపదార్థస్తు స ఏవేతి తద్ధర్మాః 'దృషది మన్థః' ఇత్యాదయోఽత్ర కర్తవ్యాః |

ఇతి శ్రీమాధవీయే జైమినీయన్యాయమాలావిస్తరే దశమస్కా-

ధ్యాయస్య ద్వితీయః పాదః || 2 ||

అత్ర పాదే ఆదితః |

అధికరణాని 34 641 |

సూత్రాణి 74 1785 |

(అథ దశమాధ్యాయస్య తృతీయః పాదః) |

(పఞ్చమే- పశ్చాదౌ సామిధేన్యాదిప్రాకృతేతికర్తవ్యతానుష్ఠానాధి-

కరణే సూత్రాణి 1-- 12) |

వికృతౌ శబ్దవత్త్వాత్ప్రధానస్య గుణానామధికోత్పత్తిః

సంనిధానాత్ || 1 || ప్రకృతివత్తస్య చానుపరోధః || 2 ||

జైమినీయన్యాయమాలావిస్తరః

చోదనాప్రభుత్వాచ్చ ॥ 3 ॥ ప్రధానం త్వజ్ఞసంయుక్తం తథా-  
భూతమపూర్వం స్యాత్తస్య విధ్యుపలక్షణాత్సర్వోపి పూర్వవాన్వి-  
ధిరవిశేషాత్ప్రవర్తితః ॥ 4 ॥ న చాభ్యవిధిరనన్యే స్యాత్  
॥ 5 ॥ కర్మణశ్చైకశబ్ద్యాత్సంనిధానే విధేరాభ్యాసంయో-  
గో గుణేన తద్వికారః స్యాచ్చబ్దస్య విధిగా-  
మిత్వాద్గుణస్య చోపదేశ్యత్వాత్ ॥ 6 ॥ అకార్యత్వాచ్చ  
నామ్నః ॥ 7 ॥ తుల్యా చ ప్రభుతా గుణే ॥ 8 ॥ సర్వమేవం  
ప్రధానమితి చేత్ ॥ 9 ॥ తథాభూతేన సంయోగాద్యధార్థ-  
విధయః స్యుః ॥ 10 ॥ విధిత్వం చావిశిష్టమేవం ప్రాకృతా-  
నాం వైకృతైః కర్మణా యోగాత్సాత్సర్వం ప్రధానార్థమ్ ॥ 11 ॥  
సమత్వాచ్చ తద్త్వత్తేః సంస్కారైరధికారః స్యాత్ ॥ 12 ॥

తృతీయపాదే ప్రథమాధికరణమారచయతి-

ప్రయాజైకాదశత్వాదివిశేషవిధిభిర్యతే ।  
పశ్వాదౌ సామిధేన్యాదివిధ్యన్తో నాస్యతాన్త్యసౌ ॥ 1 ॥  
విశిష్టాభ్యవిధౌ నాసౌ చోదకస్యాప్రవృత్తితః ।  
లాఘవాద్గుణమాత్రస్య విధేః సోఽస్యతిదేశతః ॥ 2 ॥

అగ్నిపోమీయపశావేకాదశ ప్రయాజాః శ్రుతాః, చాతుర్మాసేషు నవ ప్రయాజాః, కాయవ్యవశౌ  
'హిరణ్యగర్భః'- ఇత్యాఘోరమన్తః,

ఇత్యాదిభిర్యతేషు పశ్వాదిషు ప్రాకృతేతికర్తవ్యతా సామిధే-బాదిర్నాస్తి । కుతః-  
సంఖ్యామన్తాదిగుణవిశిష్టస్య ప్రయాజాద్యారాద్యభ్యస్య ప్రత్యక్షవిధౌ సత్కుపదిష్టేనైవాగ్నేన  
నిరాకాఙ్క్షే పశ్వాదౌ చోదకస్యాప్రవృత్తేః । ఇతి పూర్వః పక్షః ।

పశ్వాదివిధిస్తావదితికర్తవ్యతామాకాఙ్క్షతి । తత్ర- 'ప్రాకృతాభ్యాన్యతిదిశ్య వా తదాకాఙ్క్షా  
పూర్వతామ్, వివాన్యమానాన్యభాన్తరాణ్యుపదిశ్య వా' ఇతి వీక్షాయాం యత్రహోపకారతయా  
ప్రాకృతాభ్యాతిదేశ ఏవ న్యాయ్యః । తతశ్చాతిదేశతః ప్రాప్తప్రయాజాగ్రభమనూద్య  
గుణమాత్రవిధౌ లాఘవం భవతి । గుణవిశిష్టాభ్యవిధౌ తు పౌరవం స్యాత్ । తస్మాత్- సంఖ్యా-

జైమినీయన్యాయమాలావిస్తరః

తరమన్తాన్తరాభ్యాం పూర్వయోః సంఖ్యామన్తయోర్భాదేపి  
ప్రయాజాఘరసామిధేన్యాదీతికర్తవ్యతా ప్రాప్నోత్యేవతిదేశాత్ | ఇతి రాధ్ధాన్తః || 1 || 2 ||

(ద్వితీయే- హిరణ్యగర్భమన్తస్యోత్తరాఘరగుణతాధికరణే సూత్రాణి 13-17) |

హిరణ్యగర్భః పూర్వస్య మన్తలింగాత్ || 13 || ప్రకృ-

స్యనుపరోధాచ్చ || 14 || ఉత్తరస్య వా మన్తార్థిత్వాత్

|| 15 || విధ్యాతిదేశాత్తచ్చుతౌ వికారః స్యాద్గుణా-

నాముపదేశ్యత్వాత్ || 16 || పూర్వస్మింశ్చమన్తత్వదర్శ-

నాత్ || 17 ||

ద్వితీయాధికరణమారచయతి-

హిరణ్యగర్భ ఆఘారే పూర్వస్మిన్నుత్తరేఽథవా |

లింగాద్యే సమం లింగం క్షృప్తకార్యత్వతోఽన్తిమే || 3 ||

వాయవ్యపశౌ- 'హిరణ్యగర్భః సమవర్తతాగ్రే- ఇత్యాఘరమాఘరయతి' ఇతి శ్రుతో మన్తః  
పూర్వస్మిన్నాఘారే స్యాత్ | కుతః- మన్తలింగాత్ | 'ప్రకృతౌ ప్రాజాపత్యః పూర్వ ఆఘారః'  
అస్మిన్నపి మన్తే హిరణ్యగర్భశబ్దేన ప్రజాపతిరభిధీయతే | 'ప్రజాపతిరైవహిరణ్యగర్భః' ఇతి  
వాక్యశేషాత్ | ఇతి ప్రాప్తే-

బ్రూమః- అన్తిమ ఆఘారేఽయం మన్తః | కుతః- క్షృప్తకార్యత్వాత్ | ప్రకృతావమన్తకః  
ప్రథమాఘారః 'ప్రజాపతిం మనసా ధ్యాయన్నాఘరయతి' ఇతి ధ్యానమాత్రస్యాభిధానాత్ |  
యతః 'తూష్ణీమాఘరమాఘరయతి' ఇత్యమన్తకత్వం సాక్షాదేవ శ్రుతమ్ | ద్వితీయే  
త్వాఘార 'ఊర్ధ్వోఽధ్వరః' ఇత్యాద్యైన్తో మన్తో విహితః | అతో మన్తకార్యం తత్ర క్షృప్తమ్ |  
తస్మాత్- ద్వితీయం ఆఘారే 'హిరణ్యగర్భః' - మన్తవిధిః | యత్తు ప్రజాపతిదేవతా లింగాత్,  
తదిన్ద్రేఽపి సమానమ్ | ఇన్ద్రోఽపి హి ప్రజానాం పతిః | తస్మాత్- 'ఊర్ధ్వోఽధ్వరః' ఇతి మన్తం  
బాధిత్వా హిరణ్యగర్భమన్తస్తత్ర విధీయతే || 3 ||

(తృతీయే - {చాతుర్మాసేషు సోమేష్వాసాదననియోజ-} సూత్రాణి 18-22) |

నయోః ప్రాకృతగుణవిధిత్వాధికరణే

సంస్కారే తు క్రియాన్తరం తస్య విధాయకత్వాత్ || 18 ||

ప్రకృత్యనుపరోధాచ్చ || 19 || విధేస్తు తత్ర భావాత్సం-

దేహే యస్య శబ్దస్తదధః స్యాత్ || 20 || సంస్కారసా-

జైమినీయన్యాయమాలావిస్తరః

మర్ఖ్యాదగుణసంయోగాచ్చ || 21 || విప్రతిషేధాత్రియాప్ర-

కరణే స్యాత్ || 22 ||

తృతీయాధికరణమారచయతి-

కిముత్కరాసాదనం చ పరిధౌ చ నియోజనమ్ |

కర్మాంతరే ప్రాకృతయోర్గుణో వాఽఽద్యోఽస్త్యసంభవాత్ || 4 ||

పృథుతాముత్కరాగ్రస్య పరిధేశ్చ స్థవిష్ఠతామ్ |

ఆశ్రిత్య సంభవాత్కర్తుం గుణౌ తౌ లాఘవాన్మతౌ || 5 ||

సామికేషు చాతుర్మాస్యేషు శ్రూయతే- 'ఉత్కరే వాజినమాసాదయతి- పరిధౌ పశుం నియుజ్ఞాత' ఇతి | ఏతే ఆసాదననియోజనే ప్రాకృతాభ్యామన్యే కర్మణీ విధీయతే, ఇత్యాద్యః పక్షో యుక్తః | కుతః- ప్రాకృతయోరత్యంతమసంభవాత్ | వేదేరుద్భూతానాం పాంసూనాం తీక్ష్ణాగ్రో రాశిరుత్కరః | న హి తత్ర వాజినాభ్యునీరస్యాఽఽసాదనం సంభవతి | నాప్యజ్గులీవదణీయసి పరిధౌ పశుర్నియోక్తుం శక్యతే | తతః ప్రాకృతస్య దృష్టప్రయోజనస్యాసంభవాదదృష్టార్థత్వమ్ | తదేతత్సదృశే ఆసాదననియోజనే కర్మాంతరే విధీయేతే | ఇతి ప్రాప్తే |

బ్రూమః- ప్రయాజైకాదశత్వాదివల్లాఘవాత్ప్రాకృతయోరేవ వాజినాసాదనపశునియోజనయోరుత్కరపరిధిగుణౌ విధీయేతే | న చ

తీక్ష్ణత్వేఽపి సూచ్యగ్రవదయోగ్యత్వమ్, మృద్రాశ్యగ్రస్య పృథుత్వేన స్వల్పప్రాత్రాసాదనయోగ్యత్వాత్ | పసిధిశ్చైష్టికవేద్యామివ నాణీయాన్, కిం తూత్తరవేద్యాం స్థవిష్ఠః | తస్మాత్- గుణవిధిః || 4 || 5 ||

(చతుథ- {అగ్నిచయనే ప్రాకృతవైకృతోభయదీ-} సూత్రాణి 23-29) |

క్షాహుతీనామనుష్ఠానాధికరణే

షడ్భిర్దీక్షయతీతి తాసాం మన్తవికారః శ్రుతిసంయో-

గాత్ || 23 || అభ్యాసాత్తు ప్రధానస్య || 24 ||

ఆవృత్త్యా మన్తకర్మ స్యాత్ || 25 || అపి వా

ప్రతిమన్తత్వాత్ప్రాకృతానామహానిః స్యాదన్యాయశ్చకృతేఽ

భ్యాసః || 26 || పౌర్వాపర్యం చాభ్యాసే నోపపద్యతే

నైమిత్తికత్వాత్ || 27 || తత్ప్రొధక్త్వం చ దర్శయతి

జైమినీయన్యాయమాలావిస్తరః

॥ 28 ॥ న చావిశేషాద్యపదేశః స్యాత్ ॥ 29 ॥

చతుర్థాధికరణమారచయతి-

షడ్భిర్దీక్షయతీత్యగ్నిగతం ప్రాకృతబాధకమ్ ।

సముచ్చితం వా బాధః స్యాత్కార్యైకాత్తచ్చ వాక్యతః ॥ 6 ॥

అగ్నౌ హోమాభతాక్షప్తేరతిదిష్టేన తుల్యతా ।

వినాఽఽవృత్తిం ద్వాదశత్వసిద్ధయే స్యాత్సముచ్చయః ॥ 7 ॥

అగ్నిచయనే దీక్షాహుతయః శ్రూయన్తే- 'వహూభిర్దీక్షయతి' ఇతి । ప్రాకృతావపి స్తువేణ చతస్రో జుహోతి దీక్షితత్వాయ'- ఇత్యాదినా దీక్షాహుతయః షడ్విహితాః । తత్ర మన్తా భిన్నాః- ఆకూత్యై ప్రయుజేఽగ్నయే స్వాహా'- ఇత్యాదయః

ప్రాకృతా మన్తాః । ఆకూతిమగ్నిం ప్రయుజం స్వాహా' ఇత్యాదయో వైకృతాః । తత్ర 'వైకృతమాహుతిమన్తపట్కం కిం ప్రాకృతస్య బాధకమ్, కింవా ప్రాకృతేన సముచ్చితమ్' ఇతి సంశయే- 'బాధకమ్' ఇతి తావత్ప్రాప్తమ్ । కుతః- కార్యైకాత్ ।

దీక్షణీయేష్టయభభూతాహుత్యపకారలక్షణం యత్కార్యం ప్రాకృతానాం మన్తాణామ్, తదేవ వైకృతానామపి । న చ - వికృతౌ తన్న ప్రతీయతే - ఇతి శబ్దకయమ్, స్వాహాంతారూపేణ లిङ్గేన మన్తాణామాహుత్యపకారకత్వప్రతీతేః । ఆహుతీనాం చ 'షడ్భిర్దీక్షయతి' ఇతి వాక్యేన దీక్షణీయాభత్యప్రతీతేః । తస్మాత్- శ్రూయమాణైర్మనైరతిదిష్టానాం బాధః । ఇతి పూర్వః పక్షః ।

అగ్నౌ మన్తాణాం స్వరూపం యద్యపి ప్రత్యక్షశ్రుతిసిద్ధమ్ । తథాఽపి హోమాభత్యం లిङ్గేన కల్ప్యమ్ । తథా చాతిదేశకల్యైర్మనైస్తుల్యబలత్వాన్న బాధ్యబాధకతా । ఏవమపి న సముచ్చయే ప్రమాణమస్తి ఇతి చేత్ ।

అస్యేవ, 'ద్వాదశ జుహోతి' ఇతి సంఖ్యావిధానేన తత్సిద్ధేః । న చ - వైకృతానామేవ షణ్ణామావృత్త్యా సిద్ధ్యతి- ఇతి వాచ్యమ్, ఆవృత్తేరశ్రుతత్వాత్ । న చ- సా కల్పయితుం శక్యతే అన్యథాఽపి సంఖ్యోపపత్తేః । తస్మాత్- సముచ్చయః ఇతి సిద్ధాంతః ।

(పంచమే- పునరాధానేఽగ్న్యాధానదక్షిణానాం నివృత్త్యాధికరణే

సూత్రాణి 30-33) ।

ఆగ్న్యధేయస్య నైమిత్తికే గుణవికారే దక్షిణా

దానమధికం స్యాద్వాక్యసంయోగాత్ ॥ 30 ॥

శిష్టత్వాచ్చేతరాసాం యథాస్థానమ్ ॥ 31 ॥ వికా-

రస్వప్రకరణే హి కామ్యాని ॥ 32 ॥ శబ్దకతే

జైమినీయన్యాయమాలావిస్తరః

చ నివృత్తేరుభయత్వం హి శ్రూయతే || 33 ||

పఞ్చమాధికరణమారచయతి-

ఏకాదినా సముచ్చేయం పునర్నిష్కృత ఇత్యదః ।

బాధకం వా సముచ్చేయముభయారిత్యుదీరణాత్ || 8 ||

ఆధానదక్షిణోపేతముభయారిత్యనూద్యతే ।

దదాతీత్యవిధాయిత్యాత్కార్యైక్యాద్బాధకం భవేత్ || 9 ||

ఆధానే వికల్పితా గోద్రవ్యదక్షిణాద్రవ్యాన్తరదక్షిణాశ్చైవం శ్రూయన్తే- 'ఏకాదేయా, షడ్ దేయాః, ద్వాదశ దేయా' ఇత్యాదినా ।

పునరాధానే తు 'పునర్నిష్కృతో రథోదక్షిణా' ఇత్యాది శ్రుతమ్ । భగ్నః సన్నునః సమాహితః పునర్నిష్కృతః । సేయం పునర్నిష్కృతాదిదక్షిణా కిమతిదిష్ట్యైకాదిసంఖ్యయా సముచ్చేయతే, ఉత తాం బాధతే, ఇతి సంశయః । 'ఉభయీదదాత్యధేయీకీః పౌనరాధేయీకీశ్చ' ఇత్యుక్తత్వాసముచ్చయః । ఇతి పూర్వః పక్షః ।

'దదాతి' ఇతి వర్తమాననిర్దేశస్య విధిత్యాభావాదాధానకాలే పూర్వం దత్తం పునరాధానకాలే తదేవ దీయమానం చ మిలిత్వా 'ఉభయీః' ఇత్యనూద్యతే । దక్షిణాస్వరూపస్య కార్యస్యైకత్వాదుపదిష్టమతిదిష్టస్య బాధకమ్ || 8 || 9 ||

(షష్ఠే ఆగ్రయణే వాసోవత్సాభ్యామన్వాహార్యస్య నివృత్త్యధికరణే సూత్రమ్-) ।

వాసో వత్సం చ సామాన్యాత్ || 34 ||

షష్ఠాధికరణమారచయతి-

వాసో వత్సం సముచ్చేయమన్వాహార్యేణ వా న వా ।

అవిరోధాత్సముచ్చేయం న కార్యైక్యాద్విరోధతః || 10 ||

ఆగ్రయణే శ్రూయతే- 'వాసో దక్షిణా, వత్సః ప్రథమజో దక్షిణా' ఇతి । తదేతత్ప్రాకృతేనాన్వాహార్యేణ సహ విరోధాభావాత్సముచ్చేయతే । ఇతి మన్తః పూర్వపక్షః ।

ఏకకార్యత్వేన విరోధిత్యాన్న సముచ్చయః, కింతు బాధః । ఇతి రాధాన్తః || 10 ||

(సప్తమే- ఆగ్రయణే వాసోవత్సయోరన్వాహార్యధర్మానుష్ఠానాధికరణే సూత్రమ్-) ।

అర్థాపత్తేస్తద్ధర్మా స్యాన్నిమిత్తాభ్యాభిసంయోగాత్ || 35 ||

సప్తమాధికరణమారచయతి-



జైమినీయన్యాయమాలావిస్తరః

అన్వాహర్యస్య ధర్మోఽత్ర న కార్యః క్రియతేఽథ వా ।

న తద్ధర్మత్వతో మైవం సాధనత్వప్రయుక్తితః ॥ 11 ॥

సన్త్యన్వాహర్యధర్మాః । తాన్కస్పసూత్రకార ఉదాజహర- 'దక్షిణసద్భ్య ఉపహర్తవా ఇతి సంప్రేష్యతి । యే బ్రాహ్మణా ఉత్తరతః, తాన్యజమాన ఆహ- దక్షిణస ఏత- ఇతి । తేభ్యోఽన్వాహర్యం దదాతి । 'బ్రాహ్మణా అయం వ ఓదనః, ప్రతిగృహ్ణీత । ఉత్తరతః పరీత' ఇతి సంప్రేష్యతి' ఇతి । సోఽయం ధర్మోఽత్ర వాసోవత్సే న కార్యః, తస్యాన్వాహర్యనిమిత్తత్వాత్ ।

మైవమ్ । అన్వాహర్యస్య దక్షిణారూపత్వేనానతిసాధనత్వప్రయుక్తాస్తే ధర్మాః క్రియన్తే । తత్సాధనత్వం వాససి వత్సేఽపి సమానమ్ । తస్మాత్- అత్రాపి సన్తి తే ధర్మాః ॥ 11 ॥

(అష్టమే - ఆగ్రయణే వత్సే పాకాభావాధికరణే - సూత్రమ్-) ।

దానే పాకోఽర్థలక్షణః ॥ 36 ॥

అష్టమాధికరణమారచయతి-

పాకోఽస్తి నో వా వత్సే స్యాదన్వాహర్యస్య దర్శనాత్ ।

న వత్సనాశాదశ్రోతీ దక్షిణా మాంసదానతః ॥ 12 ॥

అన్వాహర్యే పాకోఽస్తి । పూర్వన్యాయేన తద్ధర్మాతిదేశాద్యత్సేఽపి పాకః స్యాత్ । ఇతి చేత్ । న । వత్సనాశప్రసంగాత్ । 'అస్తు' ఇతి చేత్ । న । తథాసతి మాంసదానేన శ్రుతహంనాశ్రుతకల్పనే ప్రసజ్యేయాత్వామ్ । తస్మాత్- నాస్తి వత్సే పాకః ॥ 12 ॥

(నవమే - ఆగ్రయణే వాససి పాకాభావాధికరణే సూత్రమ్-) ।

పాకస్య చాన్నకారితత్వాత్ ॥ 37 ॥

నవమాధికరణమారచయతి-

వాసస్యస్తి న వా పాకో వినాశాభావతోఽస్యసౌ ।

వైయర్థ్యాదప్యశక్యత్వాత్వాకో వాససి నోచితః ॥ 13 ॥

వాసస ఉష్ణోదకభాణ్ణప్రక్షేపేణ వత్సస్యేవ వినాశో నాస్తి । తస్మాత్- అన్వాహర్యవత్పాకోఽస్తి । ఇతి చేత్ ।

న । ఓదనత్వార్థో హి పాకః । న హి వాససః సహస్రధా పచ్యమానస్యాప్యోదనతా సంభవతి । న చ పాకః కర్తుం శక్యతే । నహ్యుష్ణోదకసంయోగః పాకశబ్దార్థః, కిం తర్హి తణ్ణులనాం విక్షిప్తిం

జైమినీయన్యాయమాలావిస్తరః

జనయితుం కృతః పురుషప్రయత్నః | న చ వాసతి విక్లిప్తిః | తస్మాత్- అతిదిష్టః పాకో బాధ్యతే  
|| 13 ||

(దశమే- ఆగ్రయణే వాసోవత్సయోరభిఘారణాభావాధికరణే సూత్రమ్- ) |

తథాభిఘారణస్య || 38 ||

దశమాధికరణమారచయతి-

అభిఘారోఽస్తి నో వాఽత్ర శక్యత్వాద్వత్సవాససోః |

అన్యన్వాహర్యవన్మైవం స్వాదుతాయా అసంభవాత్ || 14 ||

స్పష్టోఽర్థః || 14 ||

(ఏకాదశే- {జ్యోతిష్టోమే గవామేవ ద్వాదశ-} సూత్రాణి 39-49) |

శతస్య దక్షిణాత్వాధికరణే

ద్రవ్యవిధిసంనిధౌ సంఖ్యా తేషాం గుణత్వాత్సత్

|| 39 || సమత్వాత్తు గుణానామేకస్య శ్రుతిసంయోగాత్

|| 40 || యస్య వా సంనిధానే స్వాద్వాక్యతో హ్యభి-

సంబంధః || 41 || అసంయుక్తౌ తు తుల్యవదితరాభి-

ర్విధీయన్తే తస్మాత్సర్వాధికారః స్యాత్ || 42 ||

అసంయోగాద్విధిశ్రుతావేకజాతాధికారః స్వాచ్ఛ్రుత్యా-

కోపాత్క్రతోః || 43 || శబ్దార్థశ్చాపి లోకవత్

|| 44 || + సా పశునాముత్పత్తితో విభాగాత్ || 45 ||

అనియమోఽవిశేషాత్ || 46 || భాగిత్వాద్వాగవాం

స్యాత్ || 47 || ప్రత్యయాత్ || 48 || లిఙ్గదర్శ-

నాచ్ఛ || 49 ||

ఏకాదశాధికరణమారచయతి-

దక్షిణా ద్వాదశశతం తస్యైత్యేతద్వవాదిషు |

సర్వేషు కేషుచిద్వాఽద్యే ప్రత్యేకం మిలితేషు వా || 15 ||

జైమినీయన్యాయమాలావిస్తరః

సంఖ్యాగుణస్య ప్రత్యేకం గవాద్యన్వయతోఽగ్రిమః ।

వాక్యభేదాన్న తత్కింతు మిలితేషు సముచ్చయాత్ ॥ 16 ॥

సంఖ్యానౌచిత్యతో ధాన్యే సర్వేషాం న సముచ్చయః ।

అసర్వేష్వితి పక్షేఽపి పశవో వైకమేవ వా ॥ 17 ॥

సంఖ్యాచిత్యేన పశవో నైతత్తస్యేత్యనన్వయాత్ ।

ఏకత్వేఽప్యత్ర యత్కించిన్నాషా వా గావ ఏవ వా ॥ 18 ॥

యత్కించిన్నియమాభావాన్మాషాః సన్తి హి తత్త్వతః ।

మాషా నిరాకృతా గావః ప్రాథమ్యాచ్ఛపకారతః ॥ 19 ॥

తస్యేతి వాక్యాద్వేద్రవ్యం న యుక్తః ప్రకృతః క్రతుః ।

సంఖ్యాన్తరం చేద్వికృతౌ స్యాద్వావాం బాధ్యతామియమ్ ॥ 20 ॥

జ్యోతిష్తోమే దేయద్రవ్యాణ్యనుక్రమ్య సంఖ్యావిశిష్టా దక్షిణా విధీయతే-  
'గౌశ్చశ్వశ్చాశ్వతరశ్చ గర్దభాశ్చజాశ్చావయశ్చ ప్రీహయశ్చ యవాశ్చ తిలశ్చ మాషాశ్చ తస్య  
ద్వాదశశతం దక్షిణా' ఇతి । ద్వాదశాధికం శతమ్ । తత్ర సంశయః- సేయం సంఖ్యా కిం  
గవాదిసర్వద్రవ్యవిషయా

కింవా కతిపయవిషయా । సర్వత్వపక్షేఽపి- ప్రతిద్రవ్యమియం సంఖ్యా, ఉత మిలితానామ్ ।  
తత్ర- గవాదిద్రవ్యాణి ప్రధానాని, సంఖ్యా, తద్వతో గుణః । ప్రతిప్రధానం చ  
గుణావృత్తిర్నాస్తి । తస్మాత్- 'గవాదిద్రవ్యేషు ప్రత్యేకమియం సంఖ్యా' ఇతి ప్రథమపక్షగతే  
ప్రథమే సంఖ్యావికల్పే ప్రాప్తే-

బ్రూమః-- నైతద్దుక్తమ్ । వాక్యభేదప్రసంగాత్ । అతో 'మిలితానామియం సంఖ్యా' ఇతి  
ద్వితీయసంఖ్యావికల్పోఽభ్యుపయే । తథా చ సతి సముచ్చయవాచినశ్చశబ్దా అనుగృహ్యంతే ।

ఏతదప్యయుక్తమ్ । అనౌచిత్యాత్ । న హి ప్రీహయవాదిధాన్యేషు ద్వాదశాధికశతాన్తర్గతా  
ద్విత్రాదిసంఖ్యోచితా । పరిక్రీతస్యార్థిజో ద్విత్వైర్భిజైః  
ప్రయోజనాభావాత్ప్రస్థాధికఖార్యాదిసంఖ్యా తతోచితా । న చేతర్మత్ర శ్రుతా । తస్మాత్-  
'మిలితానాం సర్వేషాం సముచ్చయః, ఇత్యయం పక్షో న యుక్తః । 'కతిపయవిషయా సంఖ్యా'  
ఇత్యస్మిన్నపి పక్షే- కిమాద్యాః షడ్విధాః పశవః, కింవా గవాదిద్రవ్యేష్యకేం ద్రవ్యమ్ । తత్ర  
పశుషు శ్రూయమాణాయాః సంఖ్యాయా ఉచితత్వాత్ 'పశవః' ఇతి ప్రాప్తే-

జైమినీయన్యాయమాలావిస్తరః

బ్రూమః- నైతద్యుక్తమ్ | 'తస్య ద్వాదశశతం దక్షిణా' ఇత్యత్ర 'తస్య' ఇత్యేకవచనాన్తేన షష్ఠాం గవాదిపశూనామన్వేతుమయోగ్యత్వాత్ | ఏకత్వపక్షే- కిం యత్కించిదేకమ్, కిం వా మాపద్రవ్యమ్, ఉత గోద్రవ్యమ్ | తత్ర- నియామకాభావాత్ | 'యత్కించిత్' ఇతి ప్రాప్తమ్ |

తన్న | సంనిధేర్నియామకత్వాత్ | 'మాషాశ్చ తస్య ద్వాదశశతం దక్షిణా' ఇతి మాషాః సంనిహితాః | తర్హి 'అస్తు మాపద్రవ్యమ్' ఇతి చేత్ |

న | ప్రస్తాదిపరిమాణసంఖ్యాచిత్యేన నిరాకృతత్వాత్ | తస్మాత్ 'గోద్రవ్యమ్' ఇతి పక్షః పరిశిష్యతే | ప్రథమశ్రుతత్వోపకారౌ తత్ర నియామకౌ | అస్తి హి మహానుపకారః | ఋత్విజః ప్రతిగ్రహీతుర్థవ్యేనాఽఽజ్యక్షీరాదినాఽగ్ని హోత్రదర్శపూర్ణమాసాదిసిద్ధేః | నను- 'తస్య ప్రకృతస్య ఋతోర్ద్వాదశశతం దక్షిణా, ఇత్యన్వయాద్గోద్రవ్యం న ప్రతీయతే- ఇతి చేత్ | న | 'యద్వోద్రవ్యం తస్య ద్వాదశశతమ్' ఇతి వాక్యేన తత్రప్రతీతేః | వాక్యం హి ప్రకరణాహలీయః | తస్మాత్- 'గవాం ద్వాదశశతమ్' ఇతి రాధాంతః | వికృతిషు యత్ర గోర్దక్షిణాయాః సంఖ్యాంతరం శ్రుతమ్ | తత్రాస్యాః సంఖ్యాయా బాధో విచారఫలమ్ || 19 || 20 ||

(ద్వాదశే- విభజ్య గోదక్షిణాయా దానాధికరణే సూత్రాణి 50-52) |

తస్య దానం విభాగేన ప్రదానానాం పృథక్త్వాత్

|| 50 || పరిక్రయాచ్చ లోకవత్ || 51 ||

విభాగం చాపి దర్శయతి || 52 ||

ద్వాదశాధికరణమారచయతి-

గోదానే విహితే స్వేచ్ఛా నియతిర్వాఽన్తిమేఽపి కిమ్ |

అవిభాగో విభాగో వా నియమానుక్రితోఽగ్రిమః || 21 ||

అవిభాగో బహుత్వేర్బహుత్వం న వివక్షితమ్ |

విభాగే స్వామిభిః స్వత్వసిద్ధేర్లింగం చ దృశ్యతే || 22 ||

పూర్వోక్త ఏవ గవాం దానే సంశయః- ఋత్విగ్భ్యో దేయానాముక్తసంఖ్యానాం గవాం విభాగావిభాగయోర్యజమానేచ్ఛైవ ప్రయోజికా, ఉతాన్త్యన్యతరనియతిః | యదాఽపి నియతిః, తదాఽపి అవిభాగః, విభాగో వా | విభాగనియామకస్యానుక్తత్వాత్ 'ఇచ్ఛా' ఇతి

తావత్ప్రాప్తమ్ | 'ఋత్విగ్భ్యో దక్షిణాం దదాతి' ఇతి బహువచనశ్రవణేన సత్తూహస్య ప్రతిగ్రహీతృత్వాత్ 'అవిభాగః' ఇతి పక్షాంతరమ్ |

గ్రహైకత్వవదుద్దేశ్యగతత్వాద్బహుత్వం న వివక్షితమిత్యేకకైః ప్రతిగ్రహీతా | తథా సతి విభాగావశ్యభావాత్ | సమూహాయ దత్తే సత్యేకైకస్య స్వామిత్యాభావే పరస్వత్వాపాదనలక్షణో

జైమినీయన్యాయమాలావిస్తరః

దానశబ్దార్థో న సిద్ధ్యేత్ | కించ 'తుథో వా విశ్వవేదా విభజతు' ఇతి మన్తే విభాగలిఖం దృశ్యతే |  
తస్మాత్- విభాగానియమో రాధ్ధాన్తః || 22 ||

(త్రయోదశే- జ్యోతిష్టోమే సమాఖ్యానుసారేణ దక్షిణాధి-

భాగాధికరణే సూత్రాణి 53-55) |

సమం స్యాదశ్రుతత్వాత్ || 53 || అపి వా కర్మ

వైషమ్యాత్ || 54 || అతుల్యాః స్యుః పరిక్రయో విష-

మాఖ్యా విధిశ్రుతౌ పరిక్రయాన్న కర్మణ్యుపపద్యతే

దర్శనాద్విశేషస్య తథాఽభ్యుదయే || 55 ||

త్రయోదశాధికరణమారచయతి-

స విభాగః సమో నో వా విశేషాశ్రవణాత్సమః |

వైషమ్యం స్యాద్యథాయాసమేవం తత్సాత్సమాఖ్యాయా || 23 ||

పూర్వోక్తః స విభాగః సమః స్యాత్ | కుతః | వైషమ్యహేతోర్విశేషస్యాశ్రవణాత్ | సామ్యహేతుస్తు  
లోకికో న్యాయః | లోకే హి పుత్రాణాం పితృధనే సమవిభాగో దృష్టః | తస్మాత్- 'సమః' ఇత్యేకః  
పక్షః |

కర్మకరేషు ప్రయాసానురూపేణ భృతితారతమ్యం దృష్టమ్ | తద్వదత్రాపి | ఇతి ద్వితీయః  
పక్షః | ద్వాదశాహే దీక్షాయామేవం సమామ్నాయతే- 'అర్ధినో దీక్షయతి, పాదినో దీక్షయతి' ఇతి  
| అర్థం యేషామృత్విజాం తేఽర్ధినః | ఏవం పాదినో యోజనీయాః | తద్విశేషో  
యాజ్ఞికముఖాదవగన్తవ్యః | తతః శ్రౌతసమాఖ్యానురూపేణ కేషాంచిదర్థమ్, కేషాంచితృదః,  
ఇత్యాదివిషమో విభాగః | ఇతి రాధ్ధాన్తః

|| 23 ||

(చతుర్దశే భూనామ్ని ధేనుదానేన నిఖిలదక్షిణాబాధాధికరణే

సూత్రాణి 56-58) |

తస్య ధేనురితి గవాం ప్రకృతౌ విభక్తచోదితత్వా-

త్సామాన్యాత్తద్వికారః స్యాద్యథేష్టిర్గుణశబ్దేన || 56 ||

సర్వస్య వా క్రతుసంయోగాదేకత్వం దక్షిణార్థస్య గుణానాం

కారైకత్వాదర్థే వికృతౌ శ్రుతిభూతం స్యాత్సాత్సమవా-

జైమినీయన్యాయమాలావిస్తరః

యాద్ధి కర్మభిః || 57 || చోదనానామనాశ్రయాల్లి-

భేన నియమః స్యాత్ || 58 ||

చతుర్దశాధికరణమారచయతి-

భూనామ్ని ధేనుర్బాధేత గాః కింవా కృతస్నదక్షిణామ్ |

ధేన్వా విశేషితత్వాద్వా దక్షిణైకత్వతోఽఖిలామ్ || 24 ||

అతీతాభ్యామధికరణాభ్యాం బాధోపాద్ఘాతత్వేన ప్రకృతౌ దక్షిణా నిరూపితా | అత్ర వికృతౌ బాధో నిరూప్యతే | 'అథైష భూః' ఇతి భూనామకమేకాహవిశేషముపకమ్య 'ధేనుర్దక్షిణా' ఇతి శ్రూయతే | సేయం ధేనుర్ధోమాత్రం బాధతే | కుతః | 'యా గౌః సా ధేనుః' ఇతి విశేషయితుం యోగ్యత్వాత్ | న హి 'యోఽశ్వః, సా ధేనుః' ఇతి విశేషణం యుజ్యతే | తస్మాత్ - గోవిశేషరూపయా ధేన్వా ప్రాకృతస్య గోసామాన్యస్యైవ బాధోనేతరస్య ఇతి ప్రాప్తే-

బ్రూమః- ఇయం ధేనురఖిలాం దక్షిణాం బాధతే | కుతః | గవాదీనాం మాషాన్తానాం సర్వేషామేవ దక్షిణారూపత్వాత్ 'దక్షిణా' ఇత్యేకవచనమిహ ప్రయుజ్యతే | 'గౌశ్చ'- ఇత్యాదయః సముచ్చచవాచినశ్చశబ్దా ఏకత్వ ఏవోపపద్యంతే | ఆనతిశ్చైవం సత్యత్యన్తసులభా | యది దక్షిణా భిద్యేరన్, తదానీమేకయైవాఽనతిసిద్ధేరితరాసాం వైయర్థ్యం దుర్వారమ్ | తస్మాత్- నిఖిలదక్షిణాబాధః || 24 ||

(పఞ్చదశే 'ఏకాం గామ్' ఇత్యనేన గోగతసంఖ్యాబాధాధికరణే సూత్రమ్-)|

ఏకాం పఞ్చతి ధేనువత్ || 59 ||

పఞ్చదశాధికరణమారచయతి-

ఏకాం పఞ్చతి కృత్వాం వా గోసంఖ్యాం వా నివర్తయేత్ |

స్వాదాద్యో దక్షిణాయోగానైవం వ్యవహితత్వతః || 25 ||

ఇదం శ్రూయతే- 'యస్య సోమమపహరేయురేకాం గాం దక్షిణాం దద్యాత్ | అభిదగ్ధే పఞ్చగాః' ఇతి | తదిదం సంఖ్యావిశిష్టం ద్రవ్యం విధీయమానం గవాశ్వాదిదాక్షిణాం కృత్వాం నివర్తయేత్ | తస్య దక్షిణాశబ్దయోగేన కార్యైకత్వాత్ |

మైవమ్ | విశిష్టవిధౌ గౌరవాత్, గవాం ప్రాప్తవాచ్చ, సంఖ్యామాత్రం విధేయమ్ | తస్య చ గోపదేన వ్యవధానాన్న దక్షిణాయోగోఽస్తి | యోగే తు గోగతాం స్వవిరోధిర్నిపూర్వప్రాప్తాం సంఖ్యామేవ నివర్తయేత్, న త్వన్యత్కించిత్ | ఇతి రాధ్ధాన్తః || 25 ||

(షోడశే- సాద్యస్కే త్రివత్సేన సోమక్రయసాధనమాత్రబాధాధికరణే

సూత్రాణి 60-62) |

జైమినీయన్యాయమాలావిస్తరః

త్రివత్సశ్చ || 60 || తథా చ లిఙ్గదర్శనమ్ || 61 ||

ఏకే తు శ్రుతిభూతత్వాసంఖ్యయా గవాం లిఙ్గవిశే-

షేణ || 62 ||

షోడశాధికరణమారచయతి-

త్రివత్సేనర్షభో బాధ్యః కృతస్నం వా క్రయసాధనమ్ ।

ఋషభః పుంగవత్వాన్న క్రయోద్దేశవిధానతః || 26 ||

సాద్యస్కే వర్షత్రయోపేతో గౌః శ్రూయతే- 'త్రివత్సః సాణ్ఠః సోమక్రయణః' ఇతి । ప్రకృతౌ-  
'అజయా క్రీణాతి, హిరణ్యేన క్రీణాతి, వృషభేణ క్రీణాతి,' ఇత్యాదినా  
క్రయసాధనాన్యామ్నా తాని । తత్ర పుంగవత్వసామ్యేమ బాధ్యం వృషభమాత్రమ్ । ఇతి పూర్వః  
పక్షః ।

నైతద్యుక్తమ్ । కుతః । క్రయముదిశ్య త్రివత్సవిధానాత్ । సాణ్ఠత్వోద్దేశేన  
తద్విధాప్రగీషోమీయాదావపి త్రివత్సః ప్రసజ్యేత్ । తస్మాత్- క్రయసాధనం కృతస్నం  
బాధ్యమ్ || 26 ||

(సప్తదశే- అశ్వమేధే ప్రాకాశేనాధ్వర్యుభాగవాధాధికరణే సూత్రే 63-64) ।

ప్రాకాశౌ తథేతి చేత్ || 63 || అపి త్వషయవార్థ-

త్వాద్విభక్తప్రకృతిత్వాద్గుణేదంతావికారః స్యాత్ || 64 ||

సప్తదశాధికరణమారచయతి-

కిం ప్రాకాశౌ బాధకౌ స్తః కృతస్నస్వాధ్వర్యవస్య వా ।

దదాతియోగాత్కృతస్నస్య న విశిష్టేన యోగతః || 27 ||

అశ్వమేధే శ్రూయతే- హిరణ్మయౌ ప్రాకాశావర్ణ్యయవే దదాతి' ఇతి । ప్రాకాశౌ  
దీపస్తమ్భావిత్యేకే । దర్పణావిత్యపరే । తైకిం ప్రాకృతస్య దక్షిణాద్రవ్యస్య కృతస్నస్య బాధకౌ,  
ఉత- అధ్వర్యుభాగస్యైవ । తత్ర 'ప్రాకాశౌ దదాతి' ఇతి కర్మకారకవాచిద్వితీయాశ్రుతికృతేన  
దానసంబంధేన 'ప్రాకాశావధ్వర్యవే' ఇతి వాక్యకృతే పురుషసంబంధేఽపోదితే సతి  
దేయద్రవ్యప్రతీతేరైయావాంతరస్య కృతస్నస్య బాధః । ఇతి పూర్వం పక్షః ।

'అధ్వర్యవే దదాతి' ఇతి సంప్రదానవాచిచతుర్థీశ్రుతికృతస్య  
దానక్రియాసంబంధస్వాపబదితుమశక్యత్వాత్సంప్రదానవిశిష్టదానక్రియయా సంబంధేఽపి  
ద్వితీయాశ్రుతేరవిరోధాదధ్వర్యుభాగస్యైవ బాధః । ఇతి రాధ్ధాన్తః || 27 ||

జైమినీయన్యాయమాలావిస్తరః

(అష్టాదశే- ఉపహవ్యే శ్యావాశ్వేనాఖిలదక్షిణాబాధాధికరణే

సూత్రాణి 65-67 ) |

ధేనువచ్చాశ్వదక్షిణా స బ్రహ్మణ ఇతి పురుషాపనయో

యథాహిరణ్యస్య || 65 || ఏకే తు కర్తృసంయోగాత్తస్మిన్-

గ్వత్తస్య లిఙ్గావిశేషేణ || 66 || అపి వా తదధి-

కారాద్ధిరణ్యవద్వికారః స్యాత్ || 67 ||

అష్టాదశాధికరణమారచయతి-

శ్యావాశ్వో బ్రహ్మభాగస్య బాధకో నిఖిలస్య వా |

ఆద్యః ప్రాకాశవన్మైవం ధేనువత్సౌపి నాన్యగః || 28 ||

అస్త్వప్తవ్యనామక ఏకాహవిశేషః | తత్ర శ్రూయతే- 'అశ్వః శ్యామో రుక్మలలాటో దక్షిణా' 'స బ్రహ్మణే దేయః' ఇతి | ప్రాకాశన్యాయేనాయం బ్రహ్మభాగస్త్వైవ బాధకః | ఇతి పూర్వః పక్షః |

దక్షిణాశబ్దసంయోగాద్ధేనున్యాయేన కృత్స్నస్య బాధకః | ఉపరితనేన తు 'బ్రహ్మణే దేయః' ఇతి వాక్యాంతరేణ తస్యాశ్వస్య బ్రహ్మవ్యతిరిక్తపురుషాంతరసంబంధో బాధ్యతే | సథా సతి పురుషాంతరస్యాతిదిష్టోపదిష్టదక్షిణాద్వయబాధాల్లోకికదానాదినా కేనచిదుపాయేనానైవ సత్యతః || 28 ||

(ఏకోనవింశే- సోమచమసేన కృత్స్నదక్షిణాపురుషాంతరయోర్బాధా-

ధికరణే సూత్రాణి 67-73) |

తథా చ సోమచమసః || 68 || సర్వవికారో వా

క్రత్వర్థే ప్రతిషేధాత్పశునామ్ || 69 || బ్రహ్మదానేనైవి-

శిష్టమితి చేత్ || 70 || ఉత్సర్గస్య క్రత్వర్థత్వాత్ప్ర-

తిషిద్ధస్య కర్మ స్యాన్న చ గౌణః ప్రయోజనమర్థః స

దక్షిణానాం స్యాత్ || 71 || యది తు బ్రహ్మణస్తదూనం

తద్వికారః స్యాత్ || 72 || సర్వం వా పురుషాపనయాత్తా-

సాం క్రతుప్రధానత్వాత్ || 73 ||

ఏకోనవింశాధికరణమారచయతి-



జైమినీయన్యాయమాలావిస్తరః

కిం సోమచమసో బ్రహ్మభాగహోర్యుత కృతస్సహృత్ ।

పశునాం నిన్దయా సర్వప్రసక్తేర్బ్రహ్మభాగహృత్ ॥ 29 ॥

నిన్దేయం న నిషేధాయ చమసస్తుతయే త్వసా ।

శ్యావాశ్వవత్సర్వదేయపురుషాన్తరబాధకః ॥ 30 ॥

ఋతపేయే శ్రూయతే- 'ఔదుమ్నరః సోమచమసో దక్షిణా' 'స ప్రియాయ సగోత్రాయ బ్రహ్మణే దేయః' ఇతి । సోఽయం సోమచమసో బ్రహ్మభాగమేవ బాధతే । కుతః । 'యత్పశున్ద్యాత్, సోఽన్యతం కుర్యాత్' ఇతి పశుదాననిన్దయా సర్వదానప్రసక్తేః । తస్మాత్- న సర్వబాధకః । ఇతి ప్రాప్తే-

బ్రూమః- నాత్ర నిషేధాయ పశునిన్దోచ్యతే । కింతు విధిత్సితసోమచమసస్తుత్యర్థోఽయమర్థవాదః । తేన నిన్దాయాః సర్వప్రసజ్ఞాకత్వం నాస్తి । తస్మాత్- సర్వప్రసక్తిరూపాయా అభ్యధికాశజ్ఞాయా నిరాకృతత్వాత్పూర్వాధికరణన్యాయేనాత్ర నిర్ణయో ద్రష్టవ్యః

॥ 29 ॥ 30 ॥

తస్మిన్నేవాధికరణే కృత్వాచిన్తారూపం విచారం బుద్ధివృత్తాదనాయ రచయతి-

పూర్వోక్తం నిర్ణయం పూర్వపక్షయితైవకవాక్యతామ్ ।

భ్రాన్త్యా కృత్వా దక్షిణాంశం బ్రహ్మభాగం నివర్తయేత్ ॥ 31 ॥

శ్యావాశ్వాధికరణే- రుక్మలలాటో దక్షిణా' ఇత్యస్య 'స బ్రహ్మణే దేయః' ఇత్యస్య చాన్తరాలే 'స హ్యనిరుక్తః' ఇతి వాక్యాన్తరం పఠితమ్ । తేన వ్యవధానాద్విరపఞ్ఠో వాక్యభేదః । ఇహ త్వవ్యవధానాదికం వాక్యమితి భ్రాన్తిః । ఏకవాక్యతాయాం తు చమసశబ్దస్య దక్షిణాశబ్దేన బ్రహ్మశబ్దేన చ సంబంధే సతి కృత్సనదక్షిణాయాః పురుషాన్తరస్య చ నివృత్తిః । తథా సతి పూర్వోక్తసిద్ధాంత ఏవాత్ర పూర్వపక్షీ భవతి ।

దక్షిణాముద్దిశ్య చమస ఏకో విధేయః । తస్య బ్రహ్మసంబంధోఽపరో విధేయః । తతోఽర్థభేదాద్వాక్యభేదో దుర్వారః । తస్మాత్- దక్షిణాశబ్దేన తదంశం లక్షయిత్వా బ్రహ్మసంబంధదక్షిణాంశమనూద్య చమసమాత్రవిధానాత్తద్భాగస్యైవ నివృత్తిః ।

కృత్వాచిన్తాముద్ఘాటయతి-

దక్షిణోక్తిః క్రతౌ దృష్టా సర్వత్రాసా న పుంసి సా ।

వాక్యభేదశ్చ దుర్వారో యుక్తోఽతః పూర్వనిర్ణయః ॥ 32 ॥

జైమినీయన్యాయమాలావిస్తరః

ప్రాయేణ వైదికవ్యవహారేషు దక్షిణాశభః క్రతువిషయ ఏవ దృష్టః, న తు పురుషవిషయః |  
అతః క్రతుదక్షిణారూపశ్చమసః సర్వాం క్రతుదక్షిణం నివర్తయేత్ | వాక్యభేదస్తు విస్పష్టం  
భాసమానః కాశకుశమవలమ్భ్య న్యాయవిదా న నివారయితుం యుక్తః | తస్మాత్-  
కృత్స్నదక్షిణాపురుషాంతరయోర్బాధః | ఇత్యయమేవ రాధాన్తో యుక్తః || 31 || 32 ||

(వింశే- వాజపేయే రథస్య భాగనియామకతాధికరణే సూత్రే 74-75) |

యజుర్యుక్తే త్వధ్వర్యోర్దక్షిణా వికారః స్యాత్ || 74 || అపి

వాశ్రుతిభూతత్వాత్సర్వాసాం తస్య భాగో నియమ్యతే || 75 ||

విశాధికరణమారచయతి-

యజుర్యుక్తోఽధ్వర్యుభాగం బాధతే యమయత్యుత |

బాధః ప్రాకాశబన్దైవం పక్షే ప్రాప్తేర్నియమ్యతే || 33 ||

వాజపేయే శ్రూయతే- 'యజుర్యుక్తం రథమధ్వర్యవే దదాతి' ఇతి | అస్యాయమర్థః-  
'రథశకటదాసీనిష్కాదీని సప్తదశ ద్రవ్యాణి ప్రాకృతయవాశ్వాదిదక్షిణాద్రవ్యబాధకాన్యత్ర  
విహితాని | తేషు చ ప్రతిద్రవ్యం సప్తదశసంఖ్యా విహితా | తతో రథాః సప్తదశ | తేషు ముఖ్యం  
రథం యజమానారోహణాయ 'ఇన్ద్రస్య వజ్రోఽసి'- ఇత్యాదియజుర్వేదోక్తైర్మన్తైః సజ్జీ కరోతి |  
సోఽయం యజుర్యుక్తో రథః | త చ దక్షిణాకాలేఽధ్వర్యవే దద్యాత్' ఇతి | 'ప్రాకాశావధ్వర్యవే  
దదాతి' ఇత్యత్ర యథా చోదకప్రాప్తస్యాధ్వర్యుభాగస్య బాధః, ఏవమత్రాపి | నను-  
సప్తదశద్రవ్యవిధానేనైవ ప్రాకృతద్రవ్యబాధసిద్ధిః | బాధమ్ | తథాఽపి 'అర్జినః, పాదినః',  
ఇత్యాదిసమాఖ్యాప్రాపితా విషమవిభాగవిశేషక్షపిః | సా యజుర్యుక్తరథరూపభాగవిశేషవిధినా  
బాధ్యతే | తస్మాత్- అధ్వర్యోర్న రథాంతరభాగోఽస్తి, నాపి శకటదాస్యాదిభాగః | ఇతి పూర్వః పక్షః |

నైతద్యుక్తమ్ | ప్రాకాశదృష్టాన్తవైషమ్యాత్ | అత్యన్తమప్రాప్తౌ హి ప్రాకాశౌ తత్ర విధేయౌ |  
యజుర్యుక్తరథస్తు పక్షే ప్రాప్తః | తథా హి- 'సప్తదశ రథాన్తదాతి' ఇత్యుక్తే 'కస్య కో రథః' ఇతి  
చిన్తాయాం యజమానేచ్ఛాయా నియామకత్వాత్ | 'యదాఽధ్యయవే తం దాతుమిచ్ఛతి, తదా  
ప్రాప్నోతి, యదా నేచ్ఛతి, తదా న ప్రాప్నోతి' ఇతి పక్షే ప్రాప్తః | తతో యో యజుర్యుక్తో రథః,  
సోఽధ్వర్యవేఽవశ్యం దేయ ఇతి నియమ్యతే సమో న కస్యాప్యనేన బాధః || 33 ||

ఇతి శ్రీమాధవీయే జైమినీయన్యాయమాలావిస్తరే దశమాధ్యాయస్య

తృతీయః పాదః || 3 ||

అత్ర పాదే ఆదితః |

అధికరణాని 20 661 |

సూత్రాణి 75 1860 |

జైమినీయన్యాయమాలావిస్తరః

(అథ దశమాధ్యాయస్య చతుర్థః పాదః)।

(ప్రథమే- నారిష్ఠహోమాదిభిర్నక్షత్రేష్ట్యాదీనాం సముచ్చ-  
యాధికరణే సూత్రే 1--2)।

ప్రకృతిలింగాసంయోగాత్కర్మసంస్కారం వికృతావధికం

స్యాత్ || 1 || చోదనాలింగాసంయోగే తద్వికారః

ప్రతీయేత ప్రకృతిసంనిధానాత్ || 2 ||

చతుర్థపాదే ప్రథమాధికరణమారచయతి-

నక్షత్రేష్టుపహోమాదిర్నారిష్ఠాదేర్నివర్తకః ।

సముచ్చితో వా కార్యైక్యాద్యోఽన్యోఽపూర్వభేదతః || 1 ||

సన్ని నక్షత్రేష్టా- 'అగ్నయే స్వాహా, కృత్తికాభ్యః స్వాహా, అమ్బాయై స్వాహా, దులాయై స్వాహా' ఇత్యాదయ ఉపహోమమన్త్రాః । ప్రకృతౌ ప్రధానహోమాదూర్వం నారిష్ఠహోమోవిహితః । 'నారిష్ఠాన్తోపాఇహహోతి' ఇత్యుక్తత్వాత్ । 'దశ తే తనువో యజ్ఞ యజ్ఞియాః' ఇత్యాదయస్తత్ర మన్త్రాః । అయమేకో విషయః । తథా శ్యేనే శ్రూయతే- 'లోహితోష్ఠీషాలోహితవసనా నివీతా ఋత్విజః ప్రచరన్తి' ఇతి । ప్రకృతావృపవీతం విహితమ్- 'ఉపవ్యయతే' ఇతి । అయం ద్వితీయో విషయః । తథా- పృష్ఠేష షడహే శ్రూయతే- 'ర్మధ్యాశయేద్ఘృతం వా' ఇతి । ప్రకృతౌ శ్రుతమ్- 'పయో వ్రతం బ్రాహ్మణస్య, యవాగూ రాజన్యస్య, ఆమిక్షా వైశ్యస్య' ఇతి । అయం తృతీయో విషయః । తత్ర- ఉపహోమనివీతమధ్వశనాని క్రమేణ నారిష్ఠహోమోపవీతపయోవ్రతానాం నివర్తకాని । కుతః । కార్యైక్యాత్ । ఉపహోమనారిష్ఠహోమయోస్తావజ్ఞహోతిశబ్దైక్యతదర్శైక్యాభ్యాం కార్యైక్యం ప్రతీయతే । అశన వ్రతయోః శబ్దభేదేఽప్యర్థభేదో నాస్తి । నివీతోపవీతయోః శబ్దార్థభేదేఽపి వీతశబ్దస్మారితం కార్యమేకం స్యాత్ । తస్మాత్- బాధః । ఇతి పూర్వః పక్షః ।

భవతు నామ దృష్టార్థైక్యం దృష్టేవా బాధః । ఉదాహృతాని త్వపూర్వార్థాని । అపూర్వం చ విధ్యేకగమ్యతయా విధిభేదేన భిద్యతే ।

తస్మాత్- కార్యభేదాత్సముచ్చయోఽభ్యుపేయః । న చ- నివీతోపవీతయోర్విరోధః శఙ్కనీయః । వాసోభ్యాం తదుభయోపపత్తేః । నాపి- పయోవ్రతస్య దృష్టార్థత్వమ్ । అల్పేన పయసా తృప్తిపుష్ట్యసంభవాత్ । ఉదాహరణద్వయే కృత్వాచిన్తా వాఽస్తు || 1 ||

(ద్వితీయే వర్ణకద్వయసహితే సూత్రమ్-) ।

చోదనాలింగాసంయోగే తద్వికారః ప్రతీ-

జైమినీయన్యాయమాలావిస్తరః

యేత ప్రకృతిసంనిధానాత్ || 2 ||

\*ద్వితీయాధికరణ(స్య శరమయబర్హిషా కౌశబర్హిర్బాధసాధకం ప్రథమ వర్ణక) మారచయతి-  
సముచ్చేయం శరమయం కోశేనోతాస్య బాధకమ్ |

ప్రాచుర్యస్య విధేరాద్యో మైవం ప్రతిపదోక్తితః || 2 ||

'సౌమారౌద్రం చరుం నిర్వపేత్కృష్ణానాం ప్రీహీణామభిచరన్' ఇత్యత్ర 'శరమయం  
బర్హిర్భవతి' ఇతి శ్రుతమ్ | తదిదం ప్రాకృతేన కుశబర్హిషా సహ సముచ్చేయతే | కుతః |  
మయట్శబ్దేన శరమాచుర్యస్య విద్యానాదబాధేనాపి తదుపపత్తే | ఇతి పూర్వః పక్షః |

'నిత్యం వృద్ధశరాదిభ్యః' [పా0 సూ0 4|3|143] ఇతి సూత్రేణ శరశబ్దాద్వికారార్థే  
మయట్ప్రత్యయః ప్రతిపదోక్తః | అతస్తం పరిత్యజ్య ప్రాచర్యార్థో న గ్రహీతుం శక్యః | కించ-  
ప్రాచుర్యార్థే కార్యాంతరం కల్ప్యం స్యాత్ | తస్మాత్- కుశబర్హిషోబాధః | ఇతి రాధాన్తః || 2 ||

(వాజపేయే- రథఘోషదున్దుభిఘోషాభ్యాం దర్భమన్తయోరుభయోర్బాధకం) |

ద్వితీయవర్ణకమారచయతి-

రథదున్దుభితద్ఘోషా కిం బర్హిర్మన్తయోః క్రమాత్ |

బాధకావృత తద్ఘోష ఏక ఏవ హి బాధకః || 3 ||

రథఘోషేత్యయం ద్వంద్వస్తేనైతౌ బాధకౌ, న తత్ |

ఘోషాభ్యామితి వా ఘోషే లక్షణా వా ప్రసజ్యతే || 4 ||

పూర్వపక్షేఽన్యదీయోఽపి శబ్దోఽత్రాస్తు రథే సతి |

రాధాన్తే రథదున్దుభ్యోరేవ ఘోషః ప్రయోజకః || 5 ||

వాజపేయే శ్రూయతే- 'రథఘోషేణ మాహేన్ద్రస్య స్తోత్రముపాకరోతి | దున్దుభిఘోషేణ  
మాహేన్ద్రస్య స్తోత్రముపాకరోతి' ఇతి | ప్రకృతౌ త్వేవం శ్రూయతే- 'ఉపావర్తధ్వమితి బర్హిభ్యాం  
స్తోత్రముపాకరోతి' ఇతి | ఉపాకరణం నామ స్తోత్రం ప్రతి ప్రేరణమ్ | తత్ర- రథద్రవ్యం  
దున్దుభిద్రవ్యం చ ద్వయం బర్హిర్ద్రవ్యస్య బాధకమ్ | ఘోషో మన్తస్య బాధకః, ఇతి  
తావత్ప్రాప్తమ్ | రథశ్చ ఘోషశ్చేతి ద్వంద్వసమాసేనోభయోః ప్రాధాన్యాత్ |

నైతద్యుక్తమ్ | ఇతరేతరయోగద్వంద్వే 'రథఘోషాభ్యామ్' ఇతి ద్వివచనప్రసంగాత్ |  
సమాహారద్వంద్వే తు ఘోషశబ్దస్య సమాహారలక్షకతయా ముఖ్యవృత్తిర్హీయతే | 'రథస్య  
ఘోషః' ఇతి తత్పురుషసమాసే ముఖ్యవృత్తిర్న హీయతే | తత్రాపి రథప్రాధాన్యం హీయతే-  
ఇతి చేత్ | సమాహారేఽపి సమానమ్ | తస్మాత్- ఘోషో ద్రవ్యమన్తయోర్బాధకః | నను  
యద్యుభయం బాధకమ్, యది వైకం బాధకమ్, సర్వథా ద్రవ్యమన్తౌ బాధ్యేతే | \* తత్ర

జైమినీయన్యాయమాలావిస్తరః

కోఽతిశయః- ఇతి చేత్ ఉచ్యతే- పూర్వపక్షే స్వయమఘుష్యన్నపి రథః సద్భావమాత్రేణ  
బద్ధిర్నివర్తయతి | ఘోషశ్చ రథేనావిశేషితత్వాదన్యదీయోఽపి మన్తం నివర్తయేత్ | సిద్ధాంతే తు  
నాన్యఘోషః | ఇత్యతిశయః || 3 || 4 || 5 ||

తృతీయే-బార్హస్పత్యగ్రహదిభిః ప్రకృతేన్ద్రవా సూత్రాణి 3--5) |

యవాదిగ్రహణాం సముచ్చయాధికరణే

సర్వత్ర తు గ్రహమ్నానమధికం స్యాత్ప్రకృతివత్ || 3 || అధి-

క్షైచైకవాక్యత్వాత్ || 4 || లిఙ్గదర్శనాచ్చ || 5 ||

తృతీయాధికరణమారచయతి-

బార్హస్పత్యాదయః కిం స్యుః ప్రాకృతగ్రహబాధకాః |

సముచ్చితా ఉతాఽఽద్యోఽస్తు కార్యైక్యాద్గ్రహలిజ్గతః || 6 ||

సముచ్చయః ప్రమాణాభ్యాం గ్రహణాం ప్రకృతౌ యథా |

విధేయోక్తేర్న లిజ్గం తచ్ఛక్తం లిజ్గం సురాగ్రహే || 7 ||

బృహస్పతిసవే- శ్రూయతే- 'బార్హస్పత్యం గ్రహం గృహ్ణాతి' ఇతి | విషువతి- 'అర్కం  
గృహ్ణాతి' ఇతి | మహావ్రతే- 'శుక్రం గృహ్ణాతి' ఇతి | అశ్వమేధే శ్రూయతే 'సావర్ణరాజతాభ్యాం  
మహిమానౌ గృహ్ణాతి' ఇతి | తత్ర బార్హస్పత్యాదయో గ్రహః  
ప్రాకృతానామైన్ద్రవాయవాదిగ్రహణాం

బాధకాః | కుతః | యాగనిష్పాదనలక్షణస్య కార్యస్యైకత్వాత్ | గ్రహశబ్దసంయోగః  
కార్యైక్యగమకః | తస్మాత్- బాధః | ఇతి ప్రాప్తే-

బ్రూమః- యథా ప్రకృతౌ ప్రథమచోదితస్యైన్ద్రవాయవగ్రహస్య, పశ్చాచ్ఛేదితానాం  
మైత్రావరుణాదిగ్రహణాం చ సముచ్చయః తథాఽత్రోపదిష్టానామతిదిష్టానాం చ సముచ్చయః  
స్యాత్ | అథోచ్యతే- ప్రాకృతానాం పరస్పరమేకకార్యత్వే మానాభావాత్, ప్రత్యుత  
ప్రయోగవచనేన సంభూయకారిత్యావగమాద్యుక్తః సముచ్చయః- ఇతి | తర్హ్యత్రాపి సమానమ్ |  
యాగనిష్పాదకత్వం తు ప్రయోగవచనప్రాపితత్వాత్సహితానామేవ, త్వేకైకస్య, 'అర్కేణ  
యజేత' 'శుక్రేణ యజేత' ఇత్యేవం పృథక్పృథక్యాగసంబన్ధాభావాత్ |  
గ్రహశబ్దోఽపూర్వవిధేయగ్రహణక్రియాం బ్రూతే, న తు ప్రకృతౌ క్షప్తకార్యం  
పదార్థమనువదతి, యేన లిఙ్గం స్యాత్ | కించ- 'వాజపేయే సోమగ్రహః సురాగ్రహశ్చ'  
ఇత్యదిష్టానాముపదిష్టానాం చ సముచ్చయార్థముచ్యమానశ్చశబ్దః సర్వత్ర సముచ్చయం  
గమయతి | తస్మాత్- న బాధః || 6 || 7 ||

(చతుర్థే- బాజపేయే ప్రాజాపత్యపశుభిః క్రతుపశునాం సముచ్చయాధికరణే సూత్రమ్- ) |

జైమినీయన్యాయమాలావిస్తరః

ప్రాజాపత్యేషు చాఽఽమ్నానాత్ || 6 ||

చతుర్థాధికరణమారచయతి-

ప్రాజాపత్యైః పశునాం కిం బాధో యద్వా సముచ్చయః |

అక్రియార్థా పశుక్తిః స్యాల్లిఙ్గం తత్రాస్తి బాధనమ్ || 8 ||

పశునుద్దిశ్య సంఖ్యాయా దేవస్య చ విధౌ భిదాం |

కర్మాన్యత్వ్యగ్రహన్యాయాద్రోధనాచ్చ సముచ్చయః || 9 ||

వాజపేయే శ్రూయతే- 'సప్తదశ ప్రాజాపత్యాన్పశునాలభతే' ఇతి | తైరేతైః  
ప్రాకృతపశునామాగ్నేయాదీనాం బాధః స్యాత్ | కుతః | పశుత్వలిఙ్గాత్ | న హి పశుశబ్దో  
గ్రహశబ్దవదపూర్వో విధేయాం క్రియాం బ్రూతే, యేన లిఙ్గత్వం హీయేత | ఇతి ప్రాప్తే-

బ్రూమః- కిమత్ర ప్రకృతపశ్వనువాదేన సప్తదశసంఖ్యా, ప్రజాపతిదేవతా చ, ఇతి  
గుణద్వయం విధీయతే, ఉత విశిష్టమన్యత్కర్మ | నాఽఽద్యః | వాక్యభేదాపత్తేః | ద్వితీయే తు న  
పశుశబ్దో లిఙ్గమ్ | తతో గ్రహన్యాయో యోజనీయః | కించ-అవరోధనమేవమామ్నాయతే-  
'బ్రహ్మవాదినో వదన్తి- నాగ్నిష్టోమో నోక్త్యో న షోడశీ నాతిరాత్రః | అర్థ కస్మాద్వాజపేయే సర్వే  
యజ్ఞక్రతవోఽవరుధ్యంత ఇతి | పశుభిరితి బ్రూయాత్ | ఆగ్నేయం  
పశుమాలభతేఽగ్నిష్టోమమేతేనావరున్తే | ఐన్ద్రాగ్నేనోక్త్యమ్ | ఐన్ద్రేణ \*షోడశినః స్తోత్రమ్ |  
సారస్వత్యాఽతిరాత్రమ్ | మారుత్యా బృహతోఽత్రమ్ | ఏతావన్తో వై యజ్ఞక్రతవః |  
తాన్పశుభిరేవావరున్తే' ఇతి | అస్మిన్నవరోధనామ్నాయే చోదకప్రాప్తాగ్నేయాదిపశుసద్భావస్య  
సిద్ధవదనువాదాత్సముచ్చయోఽవగమ్యతే || 8 || 9 ||

(పఞ్చమే- సాంగ్రహణీష్టా, ఆమనమోమైరనుయాజానాం సముచ్చయాధికరణే -  
సూత్రమ్-) |

ఆమనే లిఙ్గదర్శనాత్ || 7 ||

పఞ్చమాధికరణమారయతి-

ఆమనాహుతిభిర్పాధ్యా అనుయాజా న వాఽగ్రిమః |

త్రిత్వలిఙ్గాద్విశిష్టోక్తేర్భేదౌ మధ్యోక్తితోఽన్తిమః || 10 ||

సాంగ్రహణీయే శ్రూయతే- 'ఆమనమస్యామనమస్య దేవా యే సజాతా ఇతి త్రిస్త్ర  
ఆహుతీర్ఘమోతి' ఇతి | ఏతాభిస్తిస్పృభిరాహుతిభిః ప్రాకృతాస్త్రయోఽనుయాజా బాధ్యాః |  
కుతః | త్రిత్వలిఙ్గాత్ | పూర్వాధికరణే సప్తదశసంఖ్యావిశిష్టప్రాకృతపశ్వభావేన  
మాభూద్బాధ్యత్వమ్, ఇహ తు త్రిత్వవిశిష్టత్వాదనుయాజా బాధ్యంతామ్ | యద్వా-  
తదనువాదేన మన్తగుణవిధానాత్ప్రాకృతమన్తబాధః | ఇతి పూర్వః పక్షః |

జైమినీయన్యాయమాలావిస్తరః

కిం త్రిత్వమాత్రమనూద్య మన్తసహితా ఆహుతయో విధీయన్తే, ఉత త్రిత్వవిశిష్టా  
ఆహుతీరనూద్య మన్తవిధిః | ఆద్యే- త్రిత్వమగ్నాదిష్వపి సత్వేనాన్వయాన్న లిఖమ్ |  
ద్వితీయే- విశేషణవిశేష్యయోర్భేదేన వాక్యం భిద్యేత | తస్మాత్- కర్మాన్తరవిధానాన్న బాధః,

కిం తర్హి సముచ్చయః | తత్ర మధ్యోక్తిర్లిఖమ్ | తథా చాఽఽమ్నాయతే- 'పురస్తాచ్ఛపరిష్టాద్వా  
\*జాహుయాద్భుహిరాత్మనః సజాతీయాన్తథ్యాత్ | యన్మధ్యతో జుహోతి మధ్యత ఏవ  
సజాతీయాన్మనుతే' ఇతి | తస్మాత్- ఆమనహోమానామనుయాజైః సహ సముచ్చయః || 10 ||

(షష్ఠే- మహావ్రతే పత్నుపగానేనర్విగుపగానస్య సముచ్చయాధికరణే

సూత్రే 8-9) |

ఉపగేషు శరవత్సాత్ప్రకృతిలిజ్గసంయోగాత్ || 8 ||

ఆనర్థక్యాత్త్వధికం స్యాత్ || 9 ||

షష్ఠాధికరణమారచయతి-

పత్నయ ఉపగాయనీత్యుత్విజాం వినివర్తికాః |

న వాఽఽద్యః సామగానోపచయః కాణ్డాదిజస్తతః || 11 ||

నదనం దున్దుభినాం హి చిత్తే విపరివర్తతే |

ఉపగానం భవేత్తేన యోగ్యం వీణాదిజం తతః || 12 ||

గవామయనే మహావ్రతం నామైకాహః | తత్ర శ్రూయతే- 'పత్నయ ఉపగాయన్తి' ఇతి | తత్ర  
పత్నయ ఉపగాయన్త్యః ప్రాకృతానామృత్విజాముపగాత్పాణాం నివర్తికాః |  
శారీరసామగానోపచయహేతుకాణ్డాదిజోపగానకర్తృత్వాత్ | ఇతి చేత్ |

న | 'దిక్షు దున్దుభయో నదన్తి' ఇతి దన్దుభిగానానామనన్తరవిహితానాం  
చిత్తేవిపరివర్తమానానామిదముపగానం కర్మాన్తరమ్ | న చ

శారీరమేవ గానమ్, తస్యేదముపగానమ్ | దున్దుభినదనస్యాశారీరత్వాన్న పత్నీభిః  
క్రియమాణముపగానమితి తన్త్రీగానేఽపి గానశబ్దప్రయోగాత్ | కించ- కాణ్డాదిభిః  
క్రియమాణముపగానం దున్దుభిగానసజాతీయమ్ | తస్మాత్- పత్నో నర్విగ్నివర్తికాః

|| 11 || 12 ||

(సప్తమే- {అశ్వానాభ్యశ్వానే నవనీతాభ్యశ్వానస్య గౌగ్గు-

లవాభ్యశ్వానాదిభిః సముచ్చయాధికరణే} సూత్రాణి 10-12) |

సంస్కారే చాన్యసంయోగాత్ || 10 || ప్రయాజవదితి

జైమినీయన్యాయమాలావిస్తరః

చేత్ || 11 || నార్థాన్యత్వాత్ || 12 ||

సప్తమాధికరణమారచయతి-

అభ్యుభో నావనీతః కిం బాధ్యో గౌగ్గులవాదిభిః ।

న వాఽఽద్యో లేపజైకత్వాన్న శైత్యస్నేహభేదతః || 13 ||

అన్యజ్ఞానాభ్యజ్ఞానసంజ్ఞక ఏకోనపజ్ఞాశద్రాత్రః సత్రవిశేషః । తత్ర శ్రూయతే- 'గౌగ్గులవేన ప్రాతఃసవనేఽభ్యజ్ఞతే, పైలుదారవేణ మాధ్యందినే సవనే, సాగన్ధికేన తృతీయసవనే' ఇతి । ప్రకృతౌ తు 'నవనీతేనాభ్యుభో' ఇతి శ్రుతమ్ । సోఽయమభ్యుభో బాధ్యః । లేపజన్యస్య శరీరగతస్నేహకార్యస్యోభయత్రైకత్వాత్ । ఇతి పూర్వః పక్షః ।

నైతద్యుక్తమ్ । కుతః । కార్యభేదాత్ । గౌగ్గులవాదిలేపజన్యం కార్యం చన్తనవచైత్యమ్ । తచ్చ నావనీతస్నేహద్భిన్నమ్ । కించ- నావనీతో దీక్షాకాలీనః, ఇతరః సుత్యాకాలీనః । తస్మాత్- బాధ్యాభావాత్సముచ్చయః || 13 ||

(అష్టమే- మహావ్రతే అహతవాససస్తార్యాదిభిః సముచ్చయా-

ధికరణే సూత్రాణి 13-15) ।

ఆచ్ఛాదనే త్వైకార్థ్యాత్ప్రాకృతస్య వికారః స్యాత్

|| 13 || అధికం వాఽన్యార్థత్వాత్ || 14 || సము-

చ్చయం చ దర్శయతి || 15 ||

అష్టమాధికరణమారచయతి -

తార్యాద్యహతవస్త్రస్య బాధకం స్యాన్న వాఽగ్రిమః ।

గుహ్యచ్ఛాదనకార్యైక్యాదయోగ్యత్వాత్సముచ్చయః || 14 ||

మహావ్రతే శ్రూయతే- 'తార్యం యజమానః పరిధత్తే దర్భమయం పత్నీ' ఇతి । ప్రకృతౌ- 'అహతం వాసః పరిధత్తే' ఇతి । ఘృతాక్షః కమ్బులస్తార్యమిత్యుచ్యతే । తాభ్యాం తార్యదర్భమయాభ్యాం దంపత్యోరహతం వస్త్రం బాధ్యతే । కుతః । 'పరిధత్తే' ఇత్యనేన ప్రకృతిలిఖేన గుహ్యచ్ఛాదనలక్షణస్య కార్యసైకత్వావగమాత్ ।

మైవమ్ । తార్యదర్భమయయోర్గుహ్యమాచ్ఛాదయితుమయోగ్యత్వాత్ । తార్యాదిపరిధానం 'వాసాంసి విస్త్రంసయతి' ఇతి వాసోబహుత్వానువాదాదుపరితనం ప్రావరణం విధీయతే । తస్మాత్- కార్యభేదాత్సముచ్చయః || 14 ||

(నవమే- మహావ్రతే రథంతరాదిసామ్నాం శ్లోకాదిసామభిః



జైమినీయన్యాయమాలావిస్తరః

సముచ్చయాధికరణే సూత్రే 16-17)।

సామస్వర్థాంతరశ్రుతేరవికారః ప్రతీయేత || 16 || అర్థే

త్వశ్రూయమాణే శేషత్వాత్ప్రాకృతస్య వికారః స్యాత్ || 17 ||

నవమాధికరణమారచయతి-

బాధ్యం శ్లోకాదినాఽఽజ్యాది న వాఽఽద్యః స్తుతిలిఙ్గతః।

దేశసామోర్విధౌ భేదే వైశిష్ట్యాచ్చ సముచ్చయః || 15 ||

మహాబ్రతే శ్రూయతే-- 'శ్లోకేన పురస్తాత్సదసః స్తువతే, అనుశ్లోకేన పశ్యాత్' ఇత్యాది। తత్ర శ్లోకానుశ్లోకనామకైః సామభిః ప్రాకృతాన్యాజ్యప్యప్థాదిస్తోత్రగతాని రథంతరవామదేవ్యనామకాని సామామి బాధ్యాని। కుతః। 'స్తువతే' ఇతి ప్రకృతిలిఙ్గదర్శనాత్। ప్రకృతో- 'ఆజ్యైః స్తువతే' 'ప్యప్థైః స్తువతే' ఇతి హి శ్రుతమ్।

నైతత్సారమ్। కిమత్ర స్తుతిమనూద్య దేశసామగుణౌ విధీయేతే, కింవా గుణద్వయవిశిష్టా స్తుతిః। నాఽఽద్యః। వాక్యభేదాపత్తేః। ద్వితీయే తు కార్యభేదేన బాధాభావాత్సముచ్చయః స్యాదితి || 15 ||

(దశమే- వికృతివిశేషే ప్రాకృతసామూం కౌత్సాదిభిర్బాధా-

ధికరణే సూత్రమ్-)।

అర్థే త్వశ్రూయమాణే శేషత్వాత్ప్రాకృతస్య వికారః

స్యాత్ || 17 ||

\*దశమాధికరణమారచయతి-

సముచ్చీయేత కౌత్సాది యద్వాప్రాకృతబాధకమ్ ।

స్తుత్యభావాదాదిమోఽన్యో లిఙ్గప్రకరణద్వయాత్ || 16 ||

వికృతివిశేషే శ్రూయతే- 'కౌత్సం భవతి, కాణ్వం భవతి' ఇతి। తదేతత్కౌత్సాదినామకం సామ ప్రాకృతేన సామూ సముచ్చీయతే। కుతః। ప్రాకృతస్య స్తుతిలిఙ్గస్యాభావేన కార్యైక్యాభావాత్।

మైవమ్। ప్రకరణాత్కృత్వభత్వే సతి ఋగక్షరామివ్యక్తిసామర్థ్యం లక్షణప్రాకృతలిఙ్గేన కార్యైక్యవగమాత్। తస్మాత్- బాధకమ్

|| 16 ||

(ఏకాదశే- కౌత్సాదిభిర్వ్యవస్థయైకాదిబాధాధికరణే సూత్రే 18-19)।

జైమినీయన్యాయమాలావిస్తరః

సర్వేషామవిశేషాత్ || 18 || ఏకస్య వా శ్రుతిసామ-

ర్థ్యాత్రప్రకృతేశ్చావికారాత్ || 19 ||

ఏకాదశాధికరణమారచయతి-

తత్సర్వబాధకం సర్వమేకద్వ్యాద్యుక్తితోఽథవా ।

అవిశేషాదాదిమోఽన్త్య ఏకాద్యుక్తివిశేషతః || 17 ||

తత్సర్వోక్తం కౌత్సాదిసామ విషయః । తత్ర- కిం కౌత్సం సామ ప్రాకృతసామనివర్తకమ్, కాణ్యమపి తథా, ఇత్యేకైకస్య సర్వనివర్తకత్వముచ్యతే, ఆహోస్విత్--- ఏకవచనాంతనిర్దిష్టమేకస్య నివర్తకమ్, ద్వివచనాంతనిర్దిష్టం ద్వయోః, బహువచనాంతనిర్దిష్టాని బహునామ్ । తత్ర నియామకాభావాదాద్యః పక్షః ప్రాప్నోతి ।

ఏకాదివచనరూపాణాం శ్రుతీనాం నియామకత్వాదన్త్యః పక్షోఽభ్యుపేయః । తథా హి- 'కౌత్సం భవతి, +వాసిష్ఠస్య జనిత్రే భవతః,

క్రొత్సాని భవన్తి' ఇతి నివర్తకేషు శ్రూయమాణాన్యేకద్విబహువచనాని నివర్త్యానామేతత్సంఖ్యావత్త్వం ప్రత్యాసత్త్వా బోధయన్తి । కించైవం సత్యబాధితసామవిషయశ్చోదకోఽనుగృహీతో భవతి । కృత్స్నబాధే తు సర్వశ్చోదకో నిరుద్ధేత । తస్మాత్- న సర్వబాధకః || 17 ||

(ద్వాదశే- వివృద్ధావివృద్ధస్తోమక్రతుషు క్రమేణ ప్రాకృతసామబాధా-

బాధాధికరణే సూత్రమ్- ) ।

స్తోమవివృద్ధౌ త్వధికం స్యాదవివృద్ధౌ ద్రవ్యవికారః

స్వాదితరస్యాశ్రుతిత్వాచ్చ || 20 ||

ద్వాదశాధికరణమారచయతి-

స్తోమస్థయోర్వృద్ధ్యవృద్ధ్యోః ప్రాకృతః కిం నివర్తతే ।

అవృద్ధావేవ వాఽఽద్యః స్యాత్సామోత్పత్త్యుపయోగతః || 18 ||

అవృద్ధావుపయోగాయ ప్రాకృతస్య నివర్తకమ్ ।

వృద్ధిం ప్రత్యుపయోగిత్యాద్వివృద్ధౌ తు న నివర్తకః || 19 ||

సన్తి వివృద్ధస్తోమకా అవివృద్ధస్తోమకాశ్చ వికృతిరూపాః క్రతవః । తత్రోభయత్రాపి యాని సామాన్యపదిష్టాని, తైరతిదిష్టానాం సామాన్యం నివృత్తిః స్యాత్ । అన్యథా సామోత్పత్తివైయర్థ్యాత్ । ఇతి పూర్వః పక్షః । సిద్ధాంతః స్పష్టార్థః || 18 || 19 ||

జైమినీయన్యాయమాలావిస్తరః

(త్రయోదశే పవమానే వివృద్ధావివృద్ధస్తోమకక్రతూనాం సామావా-

పోద్వాపాధికరణే సూత్రే - 21-22)।

పవమానే స్యాతాం తస్మిన్నావాపోద్వాపదర్శనాత్ || 21 ||

త్రయోదశాధికరణమారచయతి-

క్వాపి స్తోత్ర ఋచి క్వాపి స్యాదావాపస్తథోద్ధృతిః ।

పవమానేషు గాయత్రియాదిష్వేవోతావిశేషతః || 20 ||

ఆద్యో నో పరిసంఖ్యానాదత్ర హ్యేవేతి తద్విధేః ।

విధ్యంతరాశేషభూతమపూర్వం తద్విధీయతే || 21 ||

అవృద్ధస్తోమకేషు ప్రాకృతస్యాతిదిష్టస్య సామ్న ఉద్వాపః । ప్రత్యక్షోపదిష్ఠానామావాపః ।  
'బృద్ధస్తోమకేష్వావాప ఏవ' ఇతి పూర్వాధికరణే స్థితమ్ । తావేవాఽఽవాపోద్వాపౌ  
యస్మిన్కస్మిన్శ్చిత్స్థితే యస్యాం కస్యాంచిద్వచి స్యాతామ్ । కుతః । నియామకాభావాత్ । ఇతి  
పూర్వః పక్షః ।

నో స్వల్పేతద్యుక్తమ్ । ఏవకారేణ ప్రకృతపవమానవ్యతిరిక్తేష్వాజ్యాదిస్తోత్రేషు,  
గాయత్రీబృహత్పనుష్టువ్యక్తాస్పృక్షావాపోద్వాపయోః పరిసంఖ్యాతత్వాత్ ।  
ఏవకారశ్చైవమామ్నాయతే- 'త్రీణి హ వై యజ్ఞస్యోదరాణి యద్వాయత్రీ, బృహతీ, అనుష్టుప్,  
చ । అత్ర హ్యేవాఽఽవషన్తి, అత ఏవోద్వపన్తి' ఇతి । నను- మా భూతామన్యత్రాఽఽవాపోద్వాపౌ ।  
వివక్షితదేశేషు కథం ప్రాప్నుతః- ఇతి चेత్ । అనేన వాక్యేన తద్విధానాత్ । ఇతి బ్రూమః । న చ-  
అయమర్థవాదః । అనన్యశేషత్వాత్ । నాప్యనువాదః । అపూర్వార్థత్వాత్ । తస్మాత్-  
ఏవమానేష్వేవ గాయత్రియాదిష్వావాపోద్వాపౌ || 20 || 21 ||

(చతుర్దశే- యాగాదౌ బిధిశబ్దనైవ దేవతాభిధానాధికరణే సూత్రే 23-24)।

విధిశబ్దస్య మన్తత్వే భావః స్యాత్తేన చోదనా || 23 ||

శేషాణాం చోదనైకత్వాత్తస్మాత్సర్వత్ర శ్రూయతే || 24 ||

చతుర్దశాధికరణమారచయతి-

పర్యాయేణాపి దేవోక్తివైధేనైవ పదేన వా ।

అర్థాభేదాదాదిమోఽన్యః శబ్దపూర్వాన్వయిత్వతః || 22 ||

దర్శపూర్ణమాసయోర్యే నిగమాః, తేష్వగ్న్యాదిదేవతాః కిం పావకశుచ్యాదినా యేన కేనాపి  
పర్యాయేణాభిధాతవ్యః, కింవా తత్తద్విధ్యుద్దేశగతేనాగ్న్యాదిపదేనైవ, ఇతి సంశయః । తత్ర-

జైమినీయన్యాయమాలావిస్తరః

శబ్దోఽర్థప్రత్యామనార్థః, తత్పర్యాయాణాం స్వరూపభేదేఽప్యర్థాభైదాద్యేన కేనాప్యమిధానమ్ |  
ఇతి పూర్వః పక్షః |

యత్ర హ్యర్థైః కార్యమాసాద్యతే తత్ర శబ్దోఽర్థప్రత్యాయనార్థో భవతి | యత్ర పునః శబ్ద ఏవ  
కార్యమ్, తత్ర కార్యసంబన్ధార్థం శబ్ద ఏవ

ప్రత్యాయయితవ్యః | తద్యథా- దేవదత్తే గౌరవాతిశయముత్పాదయితుం  
రాజసభాయామాచార్యోపాధ్యాయాదిశబ్దైస్తం వ్యవహరన్తి | పితృమాతృమాతులాదయశ్చ  
తత్రసంబన్ధవిశేషవాచకశబ్దేన యథా తుష్యన్తి న తథా స్వనామగ్రహణేన | ప్రత్యుత కుష్యన్త  
ఏవ | తద్వదత్రాపి- అగ్నాదివైధశబ్ద ఏవ కార్యమాసక్తమ్ | విధిం వినా యాగదేవతయోః  
సంబన్ధాభావాత్ | విధికృతే తు తత్సంబన్ధే శబ్దస్య ప్రయోజకత్వం దుర్వారమ్ | అత ఏవ-  
అయాత్స్వాహాకారోజ్ఞిత్యాదినిగమేషు నియమేన వైధా ఏవాగ్నాదిశబ్దాః ప్రయుజ్యేన్తే-  
'అయాఽడగ్నేః ప్రియా ధామాని' 'అవాహ్ సోమస్య ప్రియా ధామాని' 'స్వాహాఽగ్నిమ్' 'స్వాహా  
సోమమ్' 'అగ్నేరహనుజ్జితమనూజ్ఞేషమ్' 'సోమస్వాహముజ్జితమనూజ్ఞేషమ్' ఇత్యాదినా |  
తస్మాత్- వైధపదైరేవ తత్తద్వేవతాభిధానమ్ || 22 ||

(పఞ్చదశే- అతిదేశస్థలేఽపి వైధశబ్దేనైవ దేవతాభిధానా-

ధికరణే సూత్రమ్) |

తథోత్తరస్యాం తతౌ తత్ప్రకృతిత్వాత్ || 25 ||

పఞ్చదశాధికరణమారచయతి-

సౌర్యాదినిగమే కోఽపి శబ్దః స్యాద్వైధ ఏవ వా |

చరౌ సూర్యాన్వయాదాద్యః ప్రయోగాన్వయతోఽన్తిమః || 23 ||

'సౌర్యం చరుం నిర్వపేత్' ఇత్యాదివికృతిషు చోదకాతిదిష్టాయే నిగమాః,  
తేష్యగ్నాదిశబ్దస్థానే సూర్యోద్యర్థప్రత్యాయకః శబ్దః ఊహితవ్యః | స చార్థ ఆదిత్యాదినా  
పర్యాయేణాపి ప్రత్యాయయితుం శక్యతే | వైధస్తు సూర్యశబ్దశ్చరుయాగ ఏవాన్వితః | న  
త్యగ్నాదిశబ్దవన్నిగమేషు పరితః | తస్మాత్- యః కోఽపి | ఇతి ప్రాప్తే-

బ్రూమః- అత్ర 'సౌర్యం నిర్వపేత్' ఇతి ప్రయోగవచనేన సూర్యాన్వయో భవతి | న తు  
'సౌర్యశ్చరుః' ఇతి చరుణా | కారకవిభక్తిర్ని ద్వితీయా | సా చాఽఽఖ్యాతేన సంబధ్యతే న నామ్నా |  
సతి ప్రయోగాన్వయే యాజ్ఞాపురోనువాక్యయోర్నిగమే వా యత్ర ప్రయోగోఽపేక్షితః, తత్ర  
సర్వత్ర సూర్యశబ్ద ఏవ యుక్తః | ప్రకృతావపి నిగమేషు నార్థమాత్రవివక్షయాఽగ్నిశబ్దః  
ప్రయుజ్యతే, కిం తర్హి వైధవివక్షయాఽపి | తథా

సత్యతిదేశోఽపి వైధశబ్దవిషయ ఏవ భవిష్యతి | తస్మాత్- సూర్యశబ్ద ఏవ ప్రయోక్తవ్యః || 23 ||

జైమినీయన్యాయమాలావిస్తరః

(షోడశే - ఆధానేఽగ్నేః సగుణేనాభిధానాధికరణే సూత్రాణి 26-29)।

ప్రాకృతస్య గుణశ్రుతౌ సగుణేనాభిధానం స్యాత్ || 26 ||

అవికారో వాఽర్థశబ్దానపాయత్స్వాదద్రవ్యవత్ || 27 ||

తథాఽఽరమ్భాసమవాయాద్వా చోదితేనాభిధానం స్యాదర్థస్య

శ్రుతిసమవాయత్వాదవచనే చ గుణశాస్త్రమనర్థకం స్యాత్ || 28 ||

ద్రవ్యేష్వారమ్భగామిత్యాదర్థే వికారః సామర్థ్యాత్ || 29 ||

షోడశాధికరణమారచయతి-

నిగమే పావకాగ్న్యోః కిమగ్నిః స్యాదధవోభయమ్।

అగ్నిశ్చోదకతో మైవం వైధోఽగ్నిః సగుణో యతః || 24 ||

ఆధానే శ్రూయతే 'అగ్నయే పవమానాయ పురోడాశమష్టాకపాలం నిర్వపేత్। అగ్నయే పావకాయ। అగ్నయే శుచయే' ఇతి। తత్ర గుణగుణీనోః పావకాగ్న్యోర్మధ్యేఽగ్నిశబ్ద ఏవ నిగమే ప్రయోక్తవ్యః। కుతః। తస్యైవ చోదకప్రాప్తమన్తపరితత్వాత్।

మైవమ్। పావకగుణయుక్తస్యాగ్నేరైధత్వేన సర్వప్రయోగేషు తథైవ ప్రాప్తత్వాత్। తస్మాత్-శబ్దద్యయం పఠనీయమ్ || 24 ||

(సప్తదశే - ఆధానాజ్యయోరగ్నేర్నిర్గుణేనాభిధానాధికరణే సూత్రే 30-31)।

బుధన్వాన్పవమానవద్విశేషనిర్దేశాత్ || 30 ||

మన్తవిశేషనిర్దేశాన్న దేవతావికారః స్యాత్ || 31 ||

సప్తదశాధికరణమారచయతి-

\*బృధన్వత్తాదిగుణకో దేవో వాచ్యోఽథ కేవలః।

అద్యో దేవగుణత్వేన మైవం మన్తగుణత్వతః || 25 ||

ఆధానే పవమానేష్టిష్వాజ్యభాగౌ ప్రకృత్య శ్రూయతే- 'వృధన్వానాగ్నేయః కార్యః, పావకవాన్సమ్యః' ఇతి। తత్ర నిగమేషు 'బృధన్వన్తమగ్నిమావహ, పావకవన్తం సోమమావహ' ఇత్యేవం సగుణో దేవో వక్తవ్యః। కుతః। వృధన్వత్త్వాదేర్దేవగుణత్వాత్। తథా హి శ్రూయతే- 'వృధన్వానాగ్నేయః కార్యః, పావకవాన్సమ్యః' ఇతి। న ఖల్వాజ్యభాగస్య దేవతాద్వారేణ వినా సాక్షాద్బృధన్వచృభ్యైః సంభవతి। తస్మాత్-

దేవగుణత్వాత్సగుణో దేవో వాచ్యః।

జైమినీయన్యాయమాలావిస్తరః

మైవమ్ | బృధన్వత్తాయా మన్తగుణత్వాత్ | న హ్యత్రాఽగ్నేయశబ్దో యాగపరః | కిం తర్హి  
మన్తపరః | సంభవతి హి మన్తస్య సాక్షాద్బృధన్వచ్ఛబ్దయోగః | 'అగ్నిం స్తోమేన బోధయ'  
ఇత్యస్మిన్నన్తే వృధిధాతోః ప్రయుక్తత్వాద్బృధన్వత్తావిధినాఽగ్నేయమన్తాంతరం నివర్త్యతే |  
న చ తద్ధితాంత ఆగ్నేయపద ఉపసర్థనీభూత్ దేవతావాచకోఽగ్నిశబ్దో వృధన్వచ్ఛబ్దేన  
విశేష్ఠమర్హతి | తస్మాత్- కేవలోఽగ్నిశబ్దో నిగమే పఠితవ్యః || 25 ||

(అష్టాదశే- గ్రవానుబన్ధపృషదాజ్యహోమయోర్విధిశబ్దాభ్యామే-

వోస్త్రావనస్పతిశబ్దాభ్యామభిధానాధికరణే) సూత్రే 32-33) |

విధినిగమభేదాత్ప్రకృతౌ తత్ప్రకృతిత్వాద్వికృతావపి

భేదః స్యాత్ || 32 || యథోక్తం వా విప్రతిపత్తేర్న

చోదనా || 33 ||

అష్టాదశాధికరణమారచయతి-

కిం గోవనస్పతీ కేనాప్యతోస్త్రావిధిశబ్దతః |

వక్తవ్యో నిగమాద్భేదో విధేర్మృత్యస్తథాఽగ్నిమః || 26 ||

స భేద ఆర్థికస్తం తు ప్రాపయేచ్ఛోదకో న హి |

ఉస్త్రా ప్రకరణామ్నానాద్వైధత్వేన వనస్పతిః || 27 ||

జ్యోతిష్టోమే పశుః శ్రూయతే- 'గౌరనుబన్ధ్యః' ఇతి | తథా పశౌ స్విష్టకృద్వికారః పఠితః-  
'పృషదాజ్యేన వనస్పతిం యజతి' ఇతి |

తావేతా గోవనస్పతీ నిగమేషు యేన కేనాపి పర్యాయశబ్దేన వక్తవ్యో | కుతః | ప్రకృతౌ  
విధినిగమయోర్భేదదర్శనేన బైధశబ్దనియమాభావాత్ | తథా హి-  
అగ్నిషోమీయపశురనుబన్ధ్యస్య ప్రకృతిః | తత్ర పశుశబ్దో వైదః | 'అగ్నిషోమీయం  
పశుమాలాభేత' ఇతి తద్విధానాత్ | నిగమేషు చాగ్రశబ్దః 'ఛాగస్య వపాయా భేదసోఽనుబ్రూహి'  
ఇతి | తథా - వనస్పతియాగస్య స్విష్టకృద్వాగః ప్రకృతిః | తత్ర స్విష్టకృచ్ఛబ్దసహితోఽగ్నిశబ్దో  
వైదః | 'అగ్నిం స్విష్టకృతం యజతి' ఇతి విధానాత్ | నిగమేషు కేవలోఽగ్నిశబ్దః పఠితః- 'యే  
దైవ్యా ఋత్విజస్తోభిరగ్నే' ఇతి | సత్యేవం విధినిగమభేదే వైధశబ్దనియమస్య  
ప్రకృతావభావాద్వికృతావపి తదభావే సతి యేన కేనాప్యభిధానమ్ | ఇతి పూర్వః పక్షః |  
ప్రకృతౌ యోఽయం విధినిగమభేదః స ఆర్థికః | న చాఽర్థికం చోదకః ప్రతిదిశతి | తస్మాత్-  
వైధ ఏవ నిగమేషు ప్రయోక్తవ్యః | న చైవమనుబన్ధ్యనిగమే వైధో గోశబ్దః ప్రాప్నువాత్, ఇతి  
శబ్దకనీయమ్ | తత్రోస్త్రాశబ్దస్య సాక్షాదామ్నాతత్వాత్ | 'ఉస్త్రాయా వపాయా  
మేదసోఽనుబ్రూహి' ఇతి హ్యేషామ్నాయతే | తస్మాత్- ఉస్త్రావనస్పతిశబ్దౌ వక్తవ్యౌ | ఇతి రాధాన్తః

జైమినీయన్యాయమాలావిస్తరః

|| 26 || 27 ||

(ఏకోనవింశే- {అవభృథేఽగ్నీవరుణయోః సస్వి-

ష్టకృచ్చభేనాభిధానాధికరణే సూత్రే 34-35) |

స్విష్టకృద్దేవతాన్యత్వే తచ్చబ్రహ్మత్వాన్నిర్వర్తత || 34 ||

సంయోగో వాఽర్థాపత్తేరభిధానస్య కర్మజత్వాత్ || 35 ||

ఏకోనవింశాధికరణమారచయతి-

కింమగ్నీవరుణౌ స్విష్టకృచ్చభేన వివర్జితౌ |

వక్తవ్యౌ సహితౌ వాఽఽద్యో రూఢత్వాదగుణోక్తితః || 28 ||

కదాచిత్కృతవాన్స్విష్టమితి యోగాద్గుణే సతి |

పావకాగ్నినయేనాత్ర వక్తవ్యౌ సగుణావిమౌ || 29 ||

అవభృథే శ్రూయతే- 'అగ్నీవరుణౌ స్విష్టకృతౌ యజతి' ఇతి | తత్ర నిగమేషు  
స్విష్టకృచ్చబ్రహ్మవర్జితావగ్నీవరుణౌ వక్తవ్యౌ | కుతః | స్విష్టకృచ్చబ్రహ్మస్య యోగాసంభవేన బహునౌ  
రూఢస్య గుణవాచిత్యాభావాత్ | 'స్విష్టం కృతవాన్' ఇత్యేవం భూతార్థే  
కిప్రప్రత్యయవిధానాత్తాదృశో యోగో వక్తవ్యః | న చాసావత్ర సంభవతి | స్విష్టస్య  
కరిష్యమాణత్వాత్ | రూఢౌ తు కార్యలక్షణయా 'స్విష్టకృత్కార్యే, అగ్నీవరుణౌ' ఇతి వచనవ్యక్తిః  
సంపద్యతే | తస్మాత్- స్విష్టకృచ్చభేన వర్జితౌ | ఇతి ప్రాప్తే-

[బ్రూమః- తేన సహితౌ వక్తవ్యౌ | కుతః | అస్మిన్ప్రయోగే స్విష్టస్య  
కరిష్యమాణత్వేఽవ్యతీతప్రయోగే కృతత్వేన యోగాసంభవే క్లుప్తయోగం పరిత్యజ్య  
కల్ప్యరూఢ్యాశ్రయణాయోగాత్ | తతః- పావకత్వగుణయుక్తాగ్నివత్స్విష్టకృత్త్వగుణయుక్తౌ  
వక్తవ్యౌ || 28 || 29 || (వింశే{అగ్నిషోమీయపశౌ సర్వత్రైవ ప్రయోగే నిర్గ-

ణేనాగ్నిశభేనాగ్నేరభిధానాధికరణే సూత్రే 36-37) |

సగుణస్య గుణలోపే నిగమేషు యావదుక్తం స్యాత్ |

|| 36 || సర్వస్య వైకకర్మాత్ || 37 ||

వింశాధికరణమారచయతి-

స్విష్టకృత్త్వగుణో లోప్యో యాగ ఏవాఖిలేషు వా |

యజ్యన్వయాద్యాగ ఏవ ప్రయోగాన్వయతోఽన్తిమః || 30 ||

జైమినీయన్యాయమాలావిస్తరః

పశుపురోడాశే స్విష్టకృతి గుణరహితః కేవలోఽగ్నిః శ్రూయతే- 'అగ్నిం యజతి' ఇతి | తత్ర-  
గుణరహితస్యాగ్నేర్వజిధాతునాఽన్వయాద్యాగ ఏవ స్విష్టకృత్త్వగుణో లోప్యః | మైవమ్ |  
యజతిశబ్దస్య ప్రయోగవచనత్వాదఖిలేషు

నిగమప్రయోగేష్వసౌ లోప్యః || 30 ||

(ఏకవింశే- అనుయాజేషు స్విష్టకృత్యాగస్య సంస్కారకర్మతాధికరణే సూత్రమ్-)|

స్విష్టకృదావాపికోఽనుయాజే స్యాత్ప్రయో-

జనవదభానామర్థసంయోగాత్ || 38 ||

ఏకవింశాధికరణమాహ-

అనుయాజోఽన్తిమో యోఽసౌ కిమారాదుపకారకః |

స్విష్టకృత్సంస్కృతిర్వాఽఽద్యోఽనుయాజాంతరసామ్యతః || 31 ||

స్విష్టకృత్త్వగుణస్యాగ్నేః ప్రత్యభిజ్ఞార్థవత్త్వతః |

దృష్టార్థత్వాచ్చ సంస్కారో భవేదన్తప్రయాజవత్ || 32 ||

దర్శపూర్ణమాసయోస్త్రయోఽనుయాజాః సమామూతాః | తత్ర  
ప్రథమద్వితీయానుయాజవత్ప్రతీయోఽప్యారాదుపకారః | ఇతి పూర్వః పక్షః |

అస్తి ప్రధానమోమనారిష్టమోమానంతరభావీ ప్రాశిత్రాదిభక్షణాత్ప్రాచీనః  
పురోష్ఠాశాదిద్రవ్యకః స్విష్టకృద్ధోమః సర్వేషాం హవిషామ్ |

'ఉత్తరార్ధాత్సకృతిస్విష్టకృతేఽవద్యతి' ఇత్యాదినా

ప్రాశిత్రాదిభక్షణోత్తరకాలీనేష్యాజ్యద్రవ్యకేష్యనుయాజేషు తృతీయే స్విష్టకృత్త్వగుణేన

ప్రత్యభిజ్ఞాఽస్తి | దేవోఽగ్నిః స్విష్టకృత్' ఇతి మన్తప్రపాఠాత్ | సా చ

పూర్వస్విష్టకృద్ధేవతాస్మరణసంస్కారే సత్యర్థవతీ స్యాత్, ప్రథమద్వితీయయోస్తు మాస్తి సా,

ఇతి వైషమ్యమ్ | కించ - సంస్కారపక్షే దృష్టార్థస్థితీయః స్యాత్ | తస్మాత్-

అన్త్యప్రయాజవదన్తోఽనుయాజః స్యాత్ |

(ద్వావింశే- దర్శపూర్ణమాసయోర్యాజ్యాపురోనువాక్యయోః సంస్కారకర్మతాధి-

కరణే సూత్రాణి 39-41) |

అన్వాహేతి చ శస్త్రవత్కర్మ స్యాచ్ఛేదనాంతరాత్

|| 39 || సంస్కారో వా చోదితస్య శబ్దవ-

చనార్థత్వాత్ || 40 || స్యాద్గుణార్థత్వాత్ || 41 ||



జైమినీయన్యాయమాలావిస్తరః

ద్వావింశాధికరణమారచయతి-

అన్వాహేత్యర్థకర్మ స్యాత్సంస్కారో వాఽర్థకర్మతా ।

శస్త్రవత్కార్యతాజ్ఞానాద్దృష్టార్థత్వేన సంస్కృతిః ॥ 33 ॥

'తిష్ఠన్వాజ్యమన్వాహ, ఆసీనః పురోనువాక్యామ్' ఇతి దర్శపూర్ణమాసయోః శ్రుతమ్ ।  
తదేతచ్చస్తాదివదర్థకర్మ స్యాత్ । యథా 'స్తౌతి శంసతి' ఇత్యత్ర కర్తవ్యతాప్రతీతేః  
స్తోత్రశస్త్రయోరధికర్మత్వమ్, తథాఽనువచనస్యాపి ।

మైవమ్ । చోదితదేవతాస్మరణసంస్కారస్య దృష్టప్రయోజనత్వాత్ । తస్మిన్నత్యదృష్టస్య  
కల్పయితుమశక్యత్వాత్ । నను మన్తసామర్థ్యాదేవ దేవతాస్మరణసిద్ధేః 'అన్వాహ' ఇతి  
తద్విధానం వర్థమ్ । ఏవం తర్హి ప్రాగనువచనమనూద్య 'తిష్ఠన్, ఆసీనః' ఇతి స్యానాసనగుణౌ  
విధీయేయాతామ్ ॥ 33 ॥

(త్రయోవింశే- మమోతాయామూహాభావాధికరణే సూత్రమ్-) ।

మనోతాయాం తు వచనాదవికారః స్యాత్ ॥ 42 ॥

త్రయోర్వింశాధికరణమారచయతి-

మనోతామన్త ఊహోఽస్తి వాయవ్యే నాస్తి వాఽన్యసౌ ।

అగ్నేయ్యేవేతివచనం ప్రకృతౌ సార్థకం యథా ॥ 34 ॥

అగ్నిషోమావగ్నినైవ లక్ష్యేతాం వచనం వినా ।

అనర్థకాత్తత్ర వాక్యాద్వికృతావూహవారణమ్ ॥ 35 ॥

'త్వం హ్యగ్నే ప్రథమో మనోతా' ఇత్యయం మనోతామన్తోఽగ్నిషోమీయపశౌ పరితః ।  
వాయవ్యపశావప్యయం చోదకప్రాప్తః । తత్ర- 'త్వం హి వాయో ప్రథమః' ఇత్యవేమూహోఽస్తి ।  
యత్తు వచనమ్- 'యద్యప్యన్యదేవత్యః పశుః, అగ్నేయ్యేవ మనోతా కార్యా' ఇతి । తత్రప్రకృతౌ  
పరితం తత్రైవ సార్థకమ్ । ద్విదేవత్యపశావేకదేవత్యమన్తస్య  
ప్రకరణపరితస్యాప్యయోగ్యత్వశఙ్కాయాం పునర్విఘ్ననార్హత్వాత్ ।

మైవమ్ । ఛత్రిణో గచ్ఛన్తి'

ఇత్యాదివన్మన్తగతస్యాగ్నిశబ్దస్యాగ్నిషోమలక్షకత్వేనాయోగ్యత్వాశఙ్కాయా  
అనుదయాత్ప్రకృతావనర్థకం తద్వాక్యం వికృతాబూహనివారణేన చరితార్థం భవతి ।  
తస్మాత్- ఊహో నాస్తి ॥ 34 ॥ 35 ॥

(చతుర్వింశే- కణ్వరథంతరస్య స్వయోనౌ గానాధికరణే సూత్రాణి 43-46) ।

పృష్టార్థేఽన్యద్రథంతరాత్తద్యోనిపూర్వత్వాత్స్వాదృచాం ప్రవిభక్త-

జైమినీయన్యాయమాలావిస్తరః

త్వాత్ || 43 || స్వయోనౌ వా సర్వాఖ్యత్వాత్ || 44 ||

యుపవదితి చేత్ || 45 || న కర్మసంయోగాత్ || 46 ||

చతుర్వింశాధికరణమారచయతి-

బృహద్దీర్ఘంతరైకీయయోనౌ కణ్వరథంతరమ్ |

రథంతరస్యైవ యోనౌ కిం స్వయోనావృతాగ్రిమః || 36 ||

చోదకస్యావిశేషేణ, ద్వితీయో నామసామ్యతః |

అనభ్యత్వాన్నాతిదేశః స్వయోనౌ పరితత్వతః || 37 ||

వైశ్యస్తోమే పృష్ఠస్తోత్రే సామవిశేషో విహితః- 'కణ్వరథంతరం పృష్ఠం భవతి' ఇతి | ప్రకృతౌ పృష్ఠస్తోత్రే బృహద్దీర్ఘంతరసామనీ వికల్పితే | 'త్వామిద్ధి హవామహే'-- ఇతీయమృగ్వహతో యోనిః | 'అభి త్వా శూర' - ఇతి రథంతరస్య | 'పునానః సోమ' - ఇతి కణ్వరథంతరస్య | తత్ర బృహద్దీర్ఘంతరయోరన్యతరస్య సామ్నో యోనౌ కణ్వరథంతరం గేయమ్ | కుతః | చోదకప్రాప్తయోర్విశేషనియామకాభావాత్ |

అథవా రథంతరస్యైవ యోనౌ గేయమ్ | కుతః | 'రథంతర' ఇతి నామసామ్యస్య ధర్మాతిదేశార్థత్వేన నియామకత్వాత్ |

నైతద్వ్యక్తమ్ | బృహద్దీర్ఘంతరసామ్నోరేవ ప్రకృతావభ్యత్వేన విధానమ్, న తు తద్యోన్యోః | అతో నాస్తి తయోరతిదేశతః ప్రాప్తిః | తస్మాత్- 'స్వయోనౌ గేయమ్' ఇతి పరిశిష్యతే | ప్రాప్తిశ్చ సామగానాముత్తరాగ్రన్తపారాదవగన్తవ్యా | ఏవం సతి శ్రుతహాన్యశ్రుతకల్పనే న భవిష్యతః || 36 || 37 ||

(పఞ్చవింశే - కణ్వరథంతరస్య స్వయోన్యత్తరయోర్ధానాధికరణే సూత్రే

47-48) |

కార్యత్వాదుత్తరయోర్యథాప్రకృతి || 47 || సమానదేవతే

వా తృచస్యావిభాగాత్ || 48 ||

పఞ్చవింశాధికరణమారచయతి-

సందేహనిర్ణయౌ పూర్వవదేవోత్తరయోర్ముచోః |

యోనిత్యాగః సమశ్చెన్న తృచశభేన బాధనాత్ || 38 ||

'ఏకం సామ తృచే క్రియతే' ఇతి శ్రుతేః కణ్వరథంతరసామ్న బుచాం త్రయమాశ్రయః | తత్ర- ఏకా స్వయోనిః, ఇతరే స్వయోన్యత్తరే | ఏవం బృహద్దీర్ఘంతరసామ్నోర్ద్రష్టవ్యమ్ |

జైమినీయన్యాయమాలావిస్తరః

తత్ర- బృహదుత్తరయో రథంతరోత్తరయోర్వాఽతిదేశప్రాప్త్యవిశేషేణ స్వేచ్ఛయా గేయమ్ |  
ఇత్యాద్యః పక్షః | నామసామ్యాద్రథంతరోత్తరయోరేవ గేయమ్ | ఇతి ద్వితీయః |

ప్రకృతావృచః సాక్షాదభిత్వాభావేఽపి సామద్వారకమభిత్వమభేకృత్య చోదకప్రాప్త్యా  
పక్షద్వయోపన్యాసః |

యోనివదుత్తరయోరప్యచోరుత్తరాగ్రన్థే పరితత్వాత్స్వయోన్యత్తరయోర్గేయమ్ | ఇతి  
తృతీయపక్షో రాధాంతః |

బృహదుత్తరయోః స్వయోన్యత్తరయోర్వా గీయతామ్ | సర్వథాఽపి స్వయోన్యక్యైః,  
ఋగన్తరపరిగ్రహశ్చ సమానః | తథా సతి చోదకోఽత్ర ప్రాపకః | ఇతి పూర్వపక్షిణోఽభ్యధికా  
శబ్దా | తృచశబ్దః సమానచ్ఛన్దస్కానామేకదేవత్యానామృచాం త్రయే ప్రసిద్ధః |  
అతస్తృచశ్రుత్యా ప్రత్యక్షయా చోదకప్రాప్తస్య బాధః | ఇతి రాధాంతశయః || 38 ||

(షడ్వింశే- అగ్నిష్టుతి స్తుతశస్త్రయోరవికారాధికరణే సూత్రమ్- ) |

గ్రహాణాం దేవతాన్యత్వే స్తుతశస్త్రయోః

కర్మత్వాదవికారః స్యాత్ || 49 ||

షడ్వింశాధికరణమారచయతి-

ఆగ్నేయేషు గ్రహేషు హౌ నాస్తి వా స్తుతశస్త్రయోః |

సంస్కారత్వాదస్తి మైవమర్థకర్మత్వనిశ్చయాత్ || 39 ||

అగ్నిష్టుదాఖ్య ఏకాహే శూయతే- 'ఆగ్నేయా గ్రహ భవన్తి' ఇతి | తేషు  
చోదకప్రాప్తయోర్నాదేవతయోః స్తుతశస్త్రయోః సంస్కారకర్మత్వభ్రమేణాస్త్యాహః |

ఇతి వదన్తం ప్రత్యేతదుత్తరమ్- 'ద్వితీయాధ్యాయే తయోరర్థకర్మత్వస్య  
నిర్ణీతత్వాన్నాస్త్యాహ ఇతి || 39 ||

(సప్తవింశే- చాతుమాంస్యేష్వాజ్యశబ్దస్యావికారేణాఽఽవాహనాధి-

కరణే సూత్రాణి 50-59) |

ఉభయపానాత్పుషాదాజ్యే దధ్నుః స్యాదుపలక్షణం నిగమేషు

పాతవ్యస్యోపలక్షణాత్ || 50 || న వా పరార్థత్వాద్య-

జ్ఞపతివత్ || 51 || స్యాద్వాఽఽవాహనస్య తాదర్థ్యాత్

|| 52 || న వా సంస్కారశబ్దత్వాత్ || 53 ||

స్యాద్వాద్రవ్యాభిధానాత్ || 54 || దధ్నుస్తు గుణభూత-

జైమినీయన్యాయమాలావిస్తరః

త్వాదాజ్యపా నిగమాః స్యుర్గుణత్వం శ్రుతేరాజ్యప్రధాన-

త్వాత్ || 55 || దధి వా స్యాత్ప్రధానమాజ్యే ప్రథమా-

న్యసంయోగాత్ || 56 || అపి వాఽఽజ్యప్రధానత్వాద్గు-

ణార్థే వ్యపదేశే భక్త్యా సంస్కారశబ్దః స్యాత్ || 57 ||

అపి వాఽఽఖ్యావికారత్వాత్తేన స్యాదుపలక్షణమ్ |

|| 58 || న వా స్యాద్గుణశాస్త్రత్వాత్ || 59 ||

సప్తవింశాధికరణమారచయతి-

చాతుర్మాస్యాదిదిష్టేషు నిగమేష్వాజ్యపానితి |

విక్రియేత న వాఽఽద్యేఽపి కిం స్యాద్ధధ్యాజ్యపానితి || 40 ||

దధిపానితి వా యద్వేత్సేవం స్యాత్పృషదాజ్యపాన్ |

ద్రవ్యద్వయోక్తేరాద్యః స్యాద్ధధిమాత్రహవిష్టవతః || 41 ||

ద్వితీయః స్యాత్తృతీయోఽస్తు ద్రవ్యాన్తరవిధానతః |

గుణో దధ్నాం చిత్రతాఽఽజ్యే తతో విక్రియతే నహి || 42 ||

చాతుర్మాస్యేషు చోదకేనాఽఽవాహనస్వాహాకారావాడ్జోషణనిగమా అతిదిష్టాః | తత్ర ఆజ్యపశబ్దః ప్రయుక్తః | 'దేవానాజ్యపానావహ' 'స్వాహా దేవానాజ్యపాన్,' 'అయాడ్దేవానామాజ్యపానాం ప్రియా ధామాని 'దేవా ఆజ్యమజుషన్త' ఇతి | సోఽయమాజ్యపశబ్ధో విక్రియతే, న వా, ఇతి సంశయః | వికారోఽపి త్రివిధః | తత్ర- 'దధ్యాజ్యపాన్' ఇత్యాద్యస్తావత్ప్రాప్నోతి | కుతః | 'అథ పృషదాజ్యం గృష్ణోతి ద్వయం వా, ఇదం సర్పిశ్చైవ దధి చ' ఇతి ద్రవ్యద్వయస్యోక్తత్వాత్ |

ఆజ్యస్యోపస్తరణాభిధారణార్థత్వేన హవిఃశేషత్వాద్ధవిష్టేవం నాస్తీతి దధ్యేవ హవిః | తతః 'దధిపాన్' ఇతి ద్వితీయః పక్షః |

పృషదాజ్యశబ్దేన ద్రవ్యాన్తరముచ్యతే | 'పృషదాజ్యేనానుయాజాన్యజతి' ఇతి తస్య హవిష్టేవమ్ | తతః 'పృషదాజ్యపాన్' ఇతి తృతీయః పక్షః | పృషత్త్వం నామ చిత్రతా | సా చాఽఽజ్యగతో గుణః | స చ దధిమేలనేన నిష్పద్యతే | తస్మాత్- ఆజ్యస్యైవ ద్రవ్యత్వాదాజ్యపశబ్ధోపేతా ఏవ నిగమాః పరితవ్యాః || 40 || 41 || 42 ||

ఇతి శ్రీమాధవీయ జైమినీయన్యాయమాలావిస్తరే దశమా-

ధ్యాయస్య చతుర్థః పాదః || 4 ||

జైమినీయన్యాయమాలావిస్తరః

అత్ర పాదే ఆదితః |

అధికరణాని 27 688 |

సూత్రాణి 59 1919 |

(అథ దశమాధ్యాయస్య పంచమః పాదః) |

(ప్రథమే- ఏకదేశగ్రహణే ప్రాథమికానామేవ గ్రహణాధికరణే సూత్రాణి 1-6) |

ఆనుపూర్వ్యవతామేకదేశగ్రహణేష్వాగమవదన్త్యలోపః స్యాత్

|| 1 || లిङ్గదర్శనాచ్చ || 2 || వికల్పో వా సమత్వాత్

|| 3 || క్రమాదుపజనోఽన్తే స్యాత్ || 4 || లిङ్గమవి-

శిష్టం సంఖ్యాయా హి తద్వచనమ్ || 5 || ఆదితో వా

ప్రవృత్తిః స్యాదారమ్భస్య తదాదిత్వాద్వచనాదన్త్యవిధిః

స్యాత్ || 6 ||

పంచమపాదస్య ప్రథమాధికరణమారచయతి-

ప్రాకృతానామేకదేశే కోఽపి స్యాదాద్య ఏవ వా |

అవిశేషేణ కోఽప్యాద్యః పూర్వేణాస్యైవ బోధనాత్ || 1 ||

ప్రకృతౌ - 'ఆగ్నేయమష్టాకపాలమ్' ఇత్యష్టసంఖ్యాకాని కపాలాని విహితాని | వికృతిషు-  
'ద్యావాపృథివ్యమేకకపాలమ, ఆశ్వినం

ద్వికపాలకమ్, వైష్ణవం త్రికపాలమ్' ఇత్యాదిష్టష్టానామేకదేశః | తత్ర ఆద్యో మధ్యమోఽన్త్యో వా  
యః కోఽప్యేకదేశ ఇచ్చయా స్వీకార్యః | ఉత-ఆద్య ఏవైకదేశః | నియామకాభావాత్ | యః కోఽపి |  
ఇతి ప్రాప్తే-

బ్రూమః - 'ఆచతుర్థాత్కర్మణోఽభిసమీక్షేత- ఇదం కరిష్యామి, ఇదం కరిష్యామి'  
ఇత్యుక్తత్వాదనుక్రమేణ స్మృత్వాఽనుష్ఠేయాని | తత్ర ప్రాకృతోఽనుక్రమ ఏవంవిధః-  
ఉపవేశనామకేన కాఘవిశేషేణ ప్రథమమజ్ఞానవిశేషం సమ్యగవస్థాప్య 'ధ్రువమసి'- ఇతి మన్తేణ  
తస్మిన్నజ్ఞారే పురోడాశకపాలముపదధాతి | సోఽయమనుక్రమశ్చోదకప్రాప్తస్యైవ స్మర్యతే |  
తత్రాజ్ఞారావస్థాపనేన పూర్వపదార్థేనానన్తరభావి ప్రథమకపాలోపధానమేవ బుద్ధావృపస్థాప్యతే |  
తేన చ ద్వితీయమ్ | న చ - ప్రథమద్వితీయయోర్విశేషాభావః | ద్వితీయస్య హి 'ధర్తృమసి'  
ఇతి మన్తః ప్రాచీనదేశశ్చ విశిష్యతే | సత్యేవం క్రమనియమే  
ప్రతీతపరిత్యాగాప్రతీతస్వీకారయోరయుక్తత్వాదాద్య ఏవైకదేశః స్వీకార్యః | అవశిష్టస్తు

జైమినీయన్యాయమాలావిస్తరః

ప్రయోజనాభావాల్లుప్యతే | 'ఏకాం సామిధేనీమన్వాహ' ఇత్యస్మిన్పశ్చాదశసామిధేన్యేకదేశే,  
ద్విరాత్రత్రిరాత్రాదిషు ద్వాదశాహైకదేశేషు చ, అయమేవ న్యాయో యోజ్యః || 1 ||

(ద్వితీయే- ఏకత్రికే ఆద్యే తుచే గానాధికరణే సూత్రాణి 7-9) |

ఏకత్రికే తుచాదిషు మాధ్యందినే ఛన్దసాం శ్రుతిభూత-

త్వాత్ || 7 || ఆదితో వా తన్న్యాయత్వాదితర-

స్యాఽఽనుమానికత్వాత్ || 8 || యథానివేశం చ ప్రకృ-

తివత్సంఖ్యామాత్రవికారత్వాత్ || 9 ||

ద్వితీయాధికరణమారచయతి-

తుచాద్యాసు తుచే వాఽఽద్యే తిసృష్టిత్వచ్యుతేఽగ్రిమః |

త్రిచ్ఛన్దస్తాత్ప్రాకృతం తత్రమాదత్ర తుచోఽఖిలః || 2 ||

ఏకసంఖ్యాయాస్త్రిసంఖ్యాయాశ్చ వ్యతిషభవిధానాదేకత్రికనామకః కశ్చిత్కతుర్భవతి | స  
చైవం శూయతే- 'అధైష ఏకత్రికః | తస్యైకస్యాం బహిష్పవమానమ్, తిసృషు హోతురాజ్యమ్ |  
ఏకస్యాం మైత్రావరుణస్య, తిసృషు బ్రాహ్మణాచ్ఛంసినః | ఏకస్యామచ్ఛావాకస్య, తిసృషు  
మాధ్యందిన పవమానః' ఇతి | సన్తి ప్రకృతౌ మాధ్యందినపవమానస్య త్రయస్తృచాః- 'ఉచ్ఛా  
తే జాతమ్'- ఇత్యయం ప్రథమో గాయత్రీచ్ఛన్దస్యః | 'పునానః సోమః'- ఇత్యయం ద్వితీయో  
బృహతీ ఛన్దస్యః | 'ప్రతుద్రవ'- ఇత్యయం తృతీయస్త్రిష్ఠపఛన్దస్యః | ఏతదేవాభిప్రేత్య  
శ్రుతమ్- 'త్రిచ్ఛన్దా ఆవాపో మాధ్యందినః పవమానః' ఇతి | ఏవం సతి 'ఏకత్రికస్య మాధ్యందినే  
తిసృషు' ఇతి యదుక్తమ్, తత్ర త్రయాణాం తుచానామాద్యాన్తిస్త్ర ఋచో గ్రాహ్యః, కింవా  
ప్రథమతుచస్థాః క్రమాత్పాతాన్తిస్త్రః, ఇతి సంశయః | తత్ర త్రిచ్ఛన్దస్త్రశ్రుత్యా ప్రబలయా  
దుర్బలం పాఠక్రమం బాధిత్యా ప్రథమపక్షో గ్రాహ్యః | ఇతి ప్రాప్తే-

అభిధీయతే- యదేతత్త్రిచ్ఛన్దస్త్రమ్, తదతేత్ప్రాకృతమ్ | తత్ర చ్ఛన్దస్త్రయోపేతస్య  
తుచత్రయస్యోపదిష్టత్వాత్ | వికృతావపి తత్సర్వమతిదిష్టమ్- ఇతి చేత్ | బాధమ్ | అత ఏవ  
పాఠక్రమోఽప్యతిదిష్టః | తథా సతి ప్రకాంతగాయత్రీఛన్దస్యస్య తుచస్య సమాప్తౌ సత్త్వాం  
పశ్చాద్బృహతీఛన్దస్యే తుచే ప్రథమాయాః ప్రారంభావసరః | స వాఽఽరమ్భః 'తిసృషు' ఇతి  
విశేషవిధానేన బాధ్యతే | తస్మాత్- ఆద్యస్తృచో నిఖిలో గ్రాహ్యః || 2 ||

(తృతీయే- ఏకస్యామృచి ధూర్గానాధికరణే సూత్రే 10-11) |

త్రికస్తృచే ధుర్యే స్యాత్ || 10 || ఏకస్యాం

వా స్తోమస్యాఽఽవృత్తిధర్మత్వాత్ || 11 ||

జైమినీయన్యాయమాలావిస్తరః

తృతీయాధికరణమారచయతి-

తృచే స్యాదృచి వైకస్యాం ధూర్గానం ప్రకృతావివ ।

తృచే భవేదిహైకస్యాం శ్రుత్యాఽఽవృత్తివిధానతః ॥ 3 ॥

ఏకత్రిక ఏవ క్రతౌ వ్యతిషణ్ణైకస్యాం తిస్సృషు చ స్తోత్రేషు సంపాద్యమానేషు యద్ధూర్గానమ్, తత్కిం తృచే స్యాత్, ఉత ఏకస్యామృచి, ఇతి సంశయః। తత్ర- చోదకేన తృచే భవేత్। ఇతి ప్రాప్తే-

బ్రూమః- ఇహకైత్రికక్రతావేకస్యామృచి ధూర్గానం భవేత్। కుతః। 'ఆవృత్తం ధూర్ధు స్తువతే' ఇత్యావృత్తివిధానాత్। నను -- తృచే గీతేఽపి సామున్దిరావృత్తిర్భవేత్। న। ఆవృత్తేః స్తుతివిశేషణత్వాత్। గుణసంకీర్తనపరః పదసమూహః స్తుతిః। తచ్ఛూర్గావృత్తిం వినా

తిస్సృష్టృషు న సిద్ధ్యతి। తస్మాత్- ఏకస్యాం ధూర్గానమ్ ॥ 3 ॥

(చతుర్థే- ద్విరాత్రాదిషు దశరాత్రస్య విధ్యంతానుష్ఠానాధికరణే సూత్రే 12-13)।

చోదనాసు త్వపూర్వత్వాల్లిజ్ఞేన ధర్మనియమః స్యాత్

॥ 12 ॥ ప్రాప్తిస్తు రాత్రిశబ్దసంబన్ధాత్ ॥ 13 ॥

చతుర్థాధికరణమారచయతి-

ద్విరాత్రాదౌ ద్వాదశాహప్రాయణీయాదికః క్రమః ।

ఆద్యన్తౌ వర్ణయిత్వా వా విశేషాభావతోఽగ్రిమః ॥ 4 ॥

ద్వాదశాహే ద్వితీయస్య త్రిరాత్రే ప్రథమత్వతః ।

జాగతస్యాన్తరాయాచ్చ విధ్యన్తో దశరాత్రగః ॥ 5 ॥

అహీనరూపస్య ద్వాదశాహస్య వికృతయో ద్విరాత్రత్త్రిరాత్రాదయః। తేషు కిం ద్వాదశాహస్య ప్రథమమహఃప్రాయణీయసంజ్ఞమారభ్య క్రమేణ విధ్యన్తఃప్రవర్తతే, కింవా ప్రాయణీయోదయనీయావాద్యన్తౌ వర్ణయిత్వా తన్మధ్యగస్య దశరాత్రస్య విధ్యన్తఃప్రవర్తతే, ఇతి సంశయః। 'ఈదృశమహరుపాదేయమ్, ఈదృశం వర్ణనీయమ్, ఇతి విశేషనియామకాభావాదాదిత ఆరభ్య ప్రవర్తతే। ఇతి పూర్వః పక్షః।

ద్విరాత్రప్రకరణ ఏవమామూయతే-'యత్రప్రథమం తద్ద్వితీయమ్, యద్ద్వితీయం తత్తతీయమ్' ఇతి। అయమర్థః- 'యద్ద్విరాత్రస్య ప్రథమమహరునుష్ఠేయమ్, తద్ద్వాదశాహస్య ద్వితీయమ్' ఇతి। ఏవముత్తరత్రాపి యోజ్యమ్। తదేతత్రాయణీయవర్ణనే లిఙ్గమ్। తథా 'జగతీమన్తర్గచ్ఛతి' ఇతి జాగతస్యాహోఽన్తరాయ ఆమూయతే।

జైమినీయన్యాయమాలావిస్తరః

తచ్చోదయనీయవర్ణనే లిఙ్గమ్ | ఏవమాదిభిర్లిజైరుభయం వర్ణయిత్వాఽవశిష్టస్య విధ్యన్తో  
యత్ర యావానపేక్షితః, తత్ర తావాన్ప్రవర్తతే- ఇత్యవగంతవ్యమ్ || 4 || 5 ||

(పఞ్చమో- అగ్నో ధూననాద్యర్థానాం మన్తానామనియమేనోపాదానా-

ధికరణే సూత్రమ్ - ) |

అపూర్వాసు తు సంఖ్యాసు వికల్పః

స్యాత్సర్వాసామర్థవత్త్వాత్ || 14 ||

పఞ్చమాధికరణమారచయతి-

ధూననే వపనే చాగ్నో సప్త చోక్తాశ్చతుర్దశ |

కిమాద్యారమ్భనియమః కింవాఽఽరమ్భో నిజేచ్ఛయా || 6 ||

కపాలవత్క్రమః ప్రాప్తః కేచిత్ప్రకరణోచితాః |

వ్యర్థాః స్యుస్తేన మన్తానామారమ్భోఽత్ర వికల్పితః || 7 ||

అగ్నిచయనే మన్తా ఆధూననార్థా వపనార్థాశ్చ బహవః పరితాః | ప్రయోగే తు  
తదేకదేశసంఖ్యావిహితాః- 'సప్తభిరాధునోతి, చతుర్దశభిర్వపతి' ఇతి | తత్ర  
ప్రథమాధికరణోక్తకపాలసామిధేన్యాయేన ప్రథమపరితస్యైవ మన్తస్యోపక్రమః ప్రాప్నోతి |

తదయుక్తమ్ | కుతః | యథోక్తసంఖ్యాతిరిక్తానాం ప్రకరణపరితమన్తానాం  
వైయర్థ్యమసంభాత్ | ప్రకరణేన క్రమం బాధిత్వా నిజేచ్ఛయా ప్రథమతో  
మధ్యతోఽంతశ్చోపక్రమ్య విహితసంఖ్యా పూరణీయా || 6 || 7 ||

(షష్ఠే- వివృద్ధస్తోమకేఽప్రాకృతానాం సామ్నామాగమాధికరణే

సూత్రాణి 15-25) |

స్తోమవివృద్ధౌ ప్రాకృతానామభ్యాసేన సంఖ్యాపూరణమవి-

కారాత్సంఖ్యాయాం గుణశబ్దత్వాదన్యస్య చాశ్రుతిత్వాత్

|| 15 || ఆగమేన వాఽభ్యాసస్యాశ్రుతిత్వాత్ || 16 ||

సంఖ్యాయాశ్చ పృథక్త్వనివేశాత్ || 17 || పరాకృ-

బ్దత్వాత్ || 18 || ఉక్తావికారాచ్చ || 19 ||

అశ్రుతిత్వాన్నేతి చేత్ || 20 || స్యాదర్థచోదితానాం

పరిమాణశాస్త్రమ్ || 21 || ఆవాపవచనం చాభ్యాసే



జైమినీయన్యాయమాలావిస్తరః

నోపపద్యతే || 22 || సామ్నాం చోత్పత్తిసామర్థ్యాత్

|| 23 || ధుర్యేష్వపీతి చేత్ || 24 || నాఽఽవృత్తిధర్మ-

త్వాత్ || 25 ||

షష్ఠాధికరణమారచయతి-

స్తోమవృద్ధిః కిమభ్యాసాదాగమాద్వాఽగ్రిమో యతః ।

తత్కల్పమశ్రుతం మైవం సంఖ్యాఽఽవాపాదిలిఙ్గతః || 8 ||

వివృద్ధస్తోమకః క్రతురేవమామ్నాయతే- 'ఏకవింశేనాతిరాత్రేణ ప్రజాకామం యాజయేత్, త్రిణవేనోజస్కామమ్ । త్రయస్త్రింశేన ప్రతిష్ఠాకామమ్' ఇతి । ప్రకృతిగతేభ్యస్త్రీవృత్పచ్చదశాదిస్తోమేభ్యో వివృద్ధా ఏకవింశతి- త్రిణవ- త్రయస్త్రింశస్తోమాః । తేషు కిం ప్రాకృతానాం సామ్నామమ్యాసాత్పృథ్విర్భవతి, కింవా సామాంతరాగమాత్, ఇతి సంశయః । అశ్రుతస్య సామగానస్య కల్పయితుమశక్యత్వాత్- అభ్యాసాద్వృద్ధిః । ఇతి ప్రాప్తే-

బ్రూమః- అభ్యాసోఽపి న సాక్షాచ్ఛ్రుతః । కింత్వకేవింశాదిసంఖ్యాపూరణాయ కల్పయేత్ । సంఖ్యా చ ద్రవ్యగతా భిన్నద్రవ్యైరేవ పూర్యతే,

న త్వేకద్రవ్యావృత్త్యా । న హి - అష్టకృత్వ ఏకం ఘటమానీయ 'మద్గృహే సన్త్యష్టౌ ఘటాః' ఇతి వ్యవహరన్తి । తతః స్తోమావయవగతా సంఖ్యా తదవయవభూతానాం సామ్నాం పదార్థానాం భేదం గమయతి । స చ భేదః సామాంతరాగమే లిఙ్గమ్ । 'అత్ర హ్యేవాఽఽవపన్తి' ఇత్యావాపోద్దేశేన దేశవిశేషవిధిరపరం లిఙ్గమ్ । సామాంతరోత్పత్త్యర్థత్వమన్యల్లిఙ్గమ్ । తస్మాత్- ఆగమేన వృద్ధిః । 8 ||

(సప్తమే- బహిష్పవమాన ఋగాగమాధికరణే సూత్రమ్- ) ।

వహిష్పవమానే తు ఋగాగమః సామైకత్వాత్ || 26 ||

సప్తమాధికరణమారచయతి-

కిం బహిష్పవమానర్థో సామ్నూర్చా వాఽభిపూరణమ్ ।

సామ్నా పూర్వోక్తితో మైవం సామైకత్వపరాక్రుతేః || 9 ||

ప్రకృతౌ ప్రాతఃసవనే బహిష్పవమానస్యావివృద్ధస్తోమః । తస్య వికృతిషు వృద్ధౌ సత్త్వాం పూర్వోక్తరీత్యా సామాంతరాగమే ప్రాప్తే-

బ్రూమః- 'ఏకం హి తత్ర సామ' ఇతి బహిష్పవమానం ప్రకృత్య సామైకత్వమామ్నాయతే । అతో న సామాంతరాగమః సంభవతి । ఏవం తర్హ్యభ్యాసేన సంఖ్యాపూరణమస్తు- ఇతి న

జైమినీయన్యాయమాలావిస్తరః

వాచ్యమ్ | 'పరాగృహిష్పవమానేన స్తువంతి' ఇతి పరాకృభేనాభ్యాసప్రతిషేధాత్ | తస్మాత్-  
ఋగాగమః || 9 ||

(అష్టమే- సామిధేనీష్వవశిష్టానామాగమేన సంఖ్యాపూరణాధి-

కరణే- సూత్రాణి 27-33) |

అభ్యాసేన తు సంఖ్యాపూరణం సామిధేనీష్వభ్యాసప్ర-

కృతిత్వాత్ || 27 || అవిశేషాన్నేతి చేత్ || 28 ||

స్యాత్తద్ధర్మత్వాత్ప్రకృతివదభ్యసేతాఽసంఖ్యాపూర-

ణాత్ || 29 || యావదుక్తం వా కృతపరిమాణత్వాత్

|| 30 || అధికానాం చ దర్శనాత్ || 31 || న

కర్మస్వపీతి చేత్ || 32 || న చోదితత్వాత్ || 33 ||

అష్టమాధికరణమారచయతి-

సామిధేనీవివృద్ధౌ కిమాగమోఽభ్యస్యతాముత |

ఆగమః పూర్వవన్మైవమభ్యాసః ప్రకృతిత్వతః || 10 ||

తత్రాప్యాద్యన్తయోయాంవత్పూర్వభ్యాసో యథోక్తి వా |

అభ్యస్యాఽఽగమతః పూర్తిః పూరణార్థత్వతోఽగ్రిమః || 11 ||

త్రిత్వం న పూరణాయోక్తమన్యథాఽప్యత్ర పూరణాత్ |

వివక్షితమబాధిత్యా భవేత్పూరణమాగమాత్ || 12 ||

దర్శపూర్ణమాసయోః పంచదశ సామిధేనీర్విధాయ కామ్యాసు తదావృత్తిర్విధీయతే-  
'ఏకవింశతిమనుర్భూయాత్ప్రతిష్ఠాకామస్య' ఇత్యాదినా |

యథా బహిష్పవమాన ఋగాగమః, తథాఽత్రాపి | ఇతి ప్రాప్తే-

బ్రూమః- ఏకాదశభిః పరినాభిః పంచదశసంఖ్యాయా అపూర్తావృగన్తరాగమేన తత్పూరణం  
న కృతమ్ | కింతు తత్పూరణాయాభ్యాసో విహితః- 'త్రిః ప్రథమామన్వాహ, త్రిరుత్తమామ్'  
ఇతి | అతః కామ్యానామవ్యభ్యాసేన పూరణం యుక్తమ్ | అభ్యాసపక్షేఽపి  
యావత్కృత్వోఽభ్యాసే సత్యేకవింశతिसంఖ్యా పూర్వతే, తావత్కృత్వః ప్రథమోత్తమే  
అభ్యసనీయే | కుతః | విహితస్య త్రిరభ్యాసస్య పూరణార్థత్వదర్శనాత్ |

జైమినీయన్యాయమాలావిస్తరః

మైవమ్ | న హి త్రిత్వం పూరణార్థం విహితమ్ | ప్రథమాయా ద్విరభ్యాసేనాపి  
పంచదశసంఖ్యాయాః పూరణాత్ | అతో వివక్షితం త్రిత్వమ్ | తథా సతి తదబాధాయ  
ప్రథమోత్తమే త్రిరభ్యస్య పష్టామృచామాగమేనైకవింశతీసంఖ్యా పూరణీయా || 10 || 11 || 12  
||

(నవమే - షోడశినాం ప్రాకృతత్వాధికరణే సూత్రాణి 34-41) |

షోడశినో వైకృతత్వం తత్ర కృత్స్నవిధానాత్ || 34 ||

ప్రకృతౌ చాభావదర్శనాత్ || 35 || అయజ్ఞవచనాఞ్చ

|| 36 || ప్రకృతౌ వా శిష్టత్వాత్ || 37 || ప్రకృతి-

దర్శనాఞ్చ || 38 || ఆత్మాతం పరిసంఖ్యార్థమ్ || 39 ||

ఉక్తమభావదర్శనమ్ || 40 || గుణాదయజ్ఞత్వమ్ || 41 ||

నవమాధికరణమారచయతి-

వికృతౌ ప్రకృతౌ వా స్యాత్పడశ్యత్కర్తృత్ గ్రామః |

అవిరుద్ధేన వాక్యేనానుత్కర్తృత్ప్రకృతావసౌ || 13 ||

జ్యోతిష్టోమప్రకరణే శ్రూయతే - 'య ఏవం విద్వాన్షోడశినం గృహ్లాతి' ఇతి | సోఽయం  
షోడశిగ్రహౌ వికృతౌ నివిశతే | కుతః | ప్రబలేన వాక్యేన తస్య గ్రహస్య  
ప్రకరణాదుత్కృష్టమాణత్వాత్ | 'ఉత్తరేఽహన్విరాత్రస్య గృహ్లాతే, మధ్యమేఽహంస్తిరాత్రస్య'  
ఇతి హి వాక్యమ్ | ద్విరాత్రాదీనాం చ వికృతిత్వం ప్రసిద్ధమ్ | అతః ప్రకరణం బాధిత్యా వికృతౌ  
నివేశః | ఇతి ప్రాప్తే-

బ్రూమః - 'అగ్నిష్టోమే రాజన్యస్య గృహ్లాత్యాత్' ఇత్యన్యద్వాక్యమస్తి | తేన  
ప్రకృతిభూతేఽగ్నిష్టోమే నివిశతే | న చాత్ర ప్రకరణబాధః | అగ్నిష్టోమస్య  
జ్యోతిష్టోమావాన్తరసంస్థారూపత్వేన తతోఽనన్యత్వాత్ | న చ - ఏవం సతి చోదకేనైవ  
ద్విరాత్రాదిషు ప్రాప్తత్వాత్పునర్విధివాక్యం వ్యర్థమ్ - ఇతి శబ్దక్యమ్ | అహర్విశేషసంబన్ధాయ  
రాజన్యాదినిమిత్తనైరపేక్ష్యాయ వాక్యోపపత్తేః | తస్మాత్ - ప్రకృతౌ నివేశః || 13 ||

(దశమే - ఆగ్రయణాదేవ షోడశిగ్రహణాధికరణే - సూత్రే 42-43) |

తస్యాఽగ్రయణాద్గ్రహణమ్ || 42 || ఉక్త్యాఞ్చ వచనాత్ || 43 ||

దశమాధికరణమారచయతి-

ఉక్త్యాగ్రయణతః స స్యాత్కేవలాగ్రయణాదుత |

జైమినీయన్యాయమాలావిస్తరః

అద్య ఉక్తిద్యయాదన్య ఉక్తోర్వత్వవిధిత్యతః || 14 ||

స పూర్వోక్తః షోడశీ వచనద్యయబలేనోక్తపాత్రాదాగ్రయణపాత్రాచ్చ గ్రహీతవ్యః |  
'ఉక్త్యాన్నిగృహ్ణాతి షోడశినమ్' ఇత్యేకం వాక్యమ్ | 'ఆగ్రయణాద్గృహ్ణాతి షోడశినమ్' ఇతి  
ద్వితీయం వాక్యమ్ |

అత్రోచ్యతే- ఆగ్రయణపాత్రాదేవ గ్రహీతవ్యః | కుతః | ఉక్త్యవాక్యస్యోత్తరకాలవిధిపరత్వాత్ |  
'తం పరాఞ్చముక్త్యాన్నిగృహ్ణాతి' ఇత్యూర్వకాలవాచినః పరాకృబ్ధస్య ప్రయోగాత్ | అతో  
నోభయస్మాద్గ్రహణమ్ || 14 ||

(ఏకాదశే- తృతీయసవన ఏవ షోడశిగ్రహణాధికరణే సూత్రాణి 44-48) |

తృతీయసవనే వచనాత్స్యాత్ || 44 || \*అనభ్యాసే

పరాకీశబ్ధస్య తాదర్థ్యాత్ || 45 || ఉక్త్యావిచ్ఛేద-

దవచనత్వాత్ || 46 || ఆగ్రయణాద్వా పరాకీశబ్ధస్య

దేశవాచిత్యాత్పునరాధేగ్యవత్ || 47 || విచ్ఛేదః

స్తోమసామాన్యాత్ || 48 ||

ఏకాదశాధికరణమారచయతి-

సవనేషు తృతీయే వా సత్రయోక్త్యా భవేత్రిషు |

ద్వే నిన్దిత్వా తృతీయస్య విధేస్తత్రైవ గృహ్యతామ్ || 15 ||

స పూర్వోక్తః షోడశిగ్రహస్త్రిషు సవనేషు భవేత్ | కుతః | సవనత్రయస్యోక్తత్వాత్ | షోడశినం  
ప్రకృత్యాఽఽమూయతే- 'ప్రాతఃసవనే గ్రాహ్యః, మాధ్యందినసవనే గ్రాహ్యః, తృతీయసవనే  
గ్రాహ్యః' ఇతి |

నైతత్తూ | సవనద్యయస్యార్థవాదత్వేన తృతీయసవనస్యోక్తత్వాత్ | అత ఏవ వాక్యశేషే  
సవనద్యయం నిన్దిత్వా తృతీయసవనం విధీయతే 'యత్రాతఃసవనే- (గృహ్ణాణీయాత్, వజ్ర  
ఉత్తరే సవనే వ్యతిరిచ్ఛేత, యన్మాధ్నందినే మధ్యతో వజ్రం నిహన్యాత్) ఇత్యాదినా  
సవనద్యయే వజ్రపాతదోషోఽభిహితః | 'తృతీయసవనే గ్రాహ్యః, న సర్వేషు సవనేషు  
గృహ్ణాతి' ఇతి ప్రశంసాపూర్వకం విహితమ్ | తస్మాత్- తృతీయసవన ఏవ

షోడశిగ్రహః || 15 ||

(ద్వాదశే- షోడశిగ్రహస్య సస్తోత్రశస్త్రతాధికరణే సూత్రాణి 49-52) |

ఉక్త్యాగ్నిష్టోమసంయోగాదస్తుతశస్త్రః స్యాత్సతి హి సంస్థాన్య-

జైమినీయన్యాయమాలావిస్తరః

త్వమ్ || 49 || సస్తుతశస్రో వా తదభిత్వాత్ || 50 ||

లిఙ్గదర్శనాచ్చ || 51 || వచనాత్సంస్థాన్యత్వమ్ || 52 ||

ద్వాదశాధికరణమారచయతి-

అగ్నిష్టోమోక్త్యసంబంధీ షోడశ్యస్తుతశస్త్రకః |

తద్యుక్తో వాఽగ్రిమః ప్రాప్తస్తత్తత్సంస్థామబాధితుమ్ || 16 ||

స్తోత్రం భవత్వేకవింశం హరివచ్చస్యతే తతః |

ఇష్యతే హ్యన్తసంస్థాత్వం స్తుతశస్త్రయుతస్తతః || 17 ||

షోడశినం ప్రకృత్యాఽఽమ్నాయతే- అగ్నిష్టోమే రాజన్యస్య గృహీయాత్, అప్యక్ష్వే గ్రాహ్యః' ఇతి | సోఽయమగ్నిష్టోమోక్త్యసంస్థయోర్విహితః షోడశిగ్రహః స్తుతశస్త్రవర్జితో భవితుమర్హతి | అన్యథా తదీయాభ్యాం స్తుతశస్త్రాభ్యాం క్రతుసమాప్తౌ షోడశిసంస్థాత్వం ప్రసజ్యేత, అగ్నిష్టోమసంస్థాత్వం చ బాధ్యేత | తత్సంబంధిసమాప్త్యభావాత్ | ఇతి ప్రాప్తే-

బ్రూమః- 'ఏకవింశం స్తోత్రం భవతి ప్రతిష్ఠాయై హరివచ్చస్యతే' ఇతి షోడశిని ప్రత్యక్షవిధినా స్తుతశస్త్రే విహితే | కించ- 'గ్రహం వా గృహీత్వా, చమసం వోన్నీయ స్తోత్రముపాకరోతి' ఇతి గ్రహణచమసోన్నయనయోస్తత్ర నిమిత్తత్వం శ్రుతమ్ | న హి సతి నిమిత్తే నైమిత్తికం త్యక్తుం శక్యమ్ | తస్మాత్- పూర్వసంస్థాత్వహానిమన్యసంస్థాత్వం చాభ్యుపేత్య స్తుతశస్త్రయుతత్వం ద్రష్టవ్యమ్ || 16 || 17 ||

(త్రయోదశే- అఙ్గిరసాం ద్వితీయే షోడశినః పరిసంఖ్యాధి-

కరణే సూత్రే 53-54) |

అభావాదతిరాత్రేషు గృహ్యతే || 53 ||

అన్వయో వాఽనారభ్యవిధానాత్ || 54 ||

త్రయోదశాధికరణమారచయతి-

ద్వితీయేఽఙ్గిరసాం షోడశ్యప్రాప్తః కిం విధీయతే |

పరిసంఖ్యాయతే వాఽఽద్యశ్చోదకాచ్చీఘ్రబుద్ధితః || 18 ||

అనారభ్యవిధేః ప్రాప్తే పరిసంఖ్యాఽతిదేశతః |

వికల్పోఽన్యద్వితీయేఽతిప్రాప్తం వృత్తికృతో మతమ్ || 19 ||

జైమినీయన్యాయమాలావిస్తరః

సన్ని బహవో ద్విరాత్రాః | తేష్వఙ్గిరసాం ద్విరాత్రే శూయతే- 'వైఖానసం  
పూర్వేఽహస్సామభవతి, షోడశ్యత్తరే' ఇతి | సోఽయం షోడశ్యప్రాప్తః సన్నిధీయతే | న చ  
చోదకాప్రాప్తిః శఙ్క్యా | ప్రత్యక్షవచనస్య శీఘ్రప్రవృత్తేః | చోదకో హ్యనుమానికత్వేన విలంబితే |  
ఇతి ప్రాప్తే-

బ్రూమః- మా భూచ్చదకః | అస్తి హ్యనారభ్యాధీతం ప్రత్యక్షం విధ్యంతరమ్- ఉత్తరేఽహని  
ద్విరాత్రస్య గృహ్యతే' ఇతి | తేన సర్వేషు ప్రాప్తః సన్ 'అఙ్గిరసాం ద్విరాత్ర ఏవ, నాన్యేషు  
ద్విరాత్రేషు' ఇతి పరిసంఖ్యాయతే | తతః- అఙ్గిరసాం ద్విరాత్రేషు నియమేన షోడశీ గృహ్యతే,  
తదితరేష్వతిరాత్రవికృతిత్వేనాతిదేశాద్వికల్ప్యతే | తదేతద్వృత్తికారమతమ్ |

ఏతదేవాధికరణం భాష్యకారమతేనాఽఽచరయతి-

పరిసంఖ్యా పూర్వపక్షో న సా యుక్తా త్రిదోషతః |

అప్రాప్తస్యార్థవాదేన విధేయః స న గమ్యతే || 20 ||

వృత్తికారస్య సిద్ధాంతరూపా పరిసంఖ్యా, సైవ భాష్యకృన్మతే పూర్వపక్షః |

సిద్ధాంతస్తు- 'షోడశ్యత్తరే' ఇత్యయం విధిరేవ న భవతి |

విదిత్సితవైఖానససామవాక్యశేషత్వేనార్థవాదత్వాత్ | అతః పరిసంఖ్యాత్వం  
దోషత్రయోపేతం నాఽఽత్ర కల్ప్యమ్ | ప్రాప్తస్య విధ్యర్థస్య పరిత్యాగః | అప్రాప్తస్య నిషేధార్థస్య  
స్వీకారః | అన్యత్ర ప్రాప్తబాధః | ఇతి దోషత్రయమ్ || 20 ||

(చతుర్థశే- నానాహీనే షోడశిగ్రహగ్రహణాధికరణే సూత్రాణి 55-57) |

చతుర్థే చతుర్థేఽహన్యహీనస్య గృహ్యత ఇత్యభ్యాసేన ప్రతీ-

యేత భోజనవత్ || 55 || అపి వా సంఖ్యావత్త్వాన్నానా-

హీనేషు గృహ్యతే పక్షవదేకస్మిన్సంఖ్యార్థభావాత్ || 56 ||

భోజనే తత్సంఖ్యం స్యాత్ || 57 ||

చతుర్థశాధికరణమారచయతి-

కిం చతుర్థేష్వహీనస్య గ్రహేనానాగతేషు వా |

వీపైకవచనాభ్యాం స్యాదేకస్మిన్నేవ స గ్రహః || 21 ||

చతుర్థాష్టమతాపత్తేర్నానాహీనేషు స గ్రహః |

జాత్యైకవచనం వీప్సాన్యాయప్రాప్తానువాదినీ || 22 ||

జైమినీయన్యాయమాలావిస్తరః

పోడిశినం ప్రకృత్యాఽఽమనన్తి- 'చతుర్థే చతుర్థేఽహన్యహీనస్య గృహ్యతే' ఇతి ।  
సోఽయమేకస్మిన్నేవాహీనే ప్రథమమారభ్య గణితే చతుర్థేఽహని గ్రాహ్యః । పునరపి  
పంచమమారభ్య గణితే చతుర్థేఽహని గ్రాహ్యః । ఏవం సతి వీప్సా చరితార్థా భవిష్యతి ।  
నానాహీనగతచతుర్థదివసవివక్షాయాం 'చతుర్థేఽహని' ఇత్యేతావతైవ తత్సిద్ధేర్విప్సాఽనర్థికా ।  
'అహీనస్య' ఇత్యేకవచనం తు బహుషు నోపపన్నమ్ । ఇతి ప్రాప్తే-

బ్రూమః- 'ఏకాహీనపక్షే- చతుర్థే వాఽష్టమే వా' ఇత్యేవముచ్యేత । ఏకవచనం తు  
నానాహీనపక్షే జాత్యభిప్రాయమ్ । వీప్సా బహుప్రదేశగతచతుర్థదినధ్యే న్యాయప్రాప్తం  
బహుత్వమనువదతి । తస్మాత్- నానాహీనేషు చతుర్థే స గ్రహః ॥ 21 ॥ 22 ॥

(పంచదశే- వర్ణకద్యయవిశిష్టేఽధికరణే సూత్రమ్-)

జగత్సాన్ని సామాభావాదృక్తః సామ తదాఖ్యం స్యాత్ ॥ 58 ॥

పంచదశాధికరణ (స్య వికృతౌ గ్రహాణామాగ్రయణాగ్రతాసాధకం) ప్రథమం  
వర్ణకమారచయతి-

ప్రకృతౌ వికృతౌ వా స్యాద్గ్రహేష్వాగ్రయణాగ్రతా ।

ఆద్యః ప్రకరణాదన్యో జగత్సామత్వసంభవాత్ ॥ 23 ॥

జ్యోతిష్టోమప్రకరణే శ్రూయతే- 'యది రథంతరసామా సోమః స్యాత్,  
ఐన్ద్రవాయవాగ్రాన్సహస్థస్థీయాత్ । యది బృహత్సామా శుక్రాగ్రాన్ । యది జగత్సామా,  
ఆగ్రయణాగ్రాన్' ఇతి । అయమర్థః- 'మాధ్యందినసవనే పృష్ఠస్థోత్రే రయంతరనామకం సామ  
యస్య సోమయాగస్య స సోమో రథంతరసామా । ఏవమితరత్రాపి' ఇతి । తత్ర జగత్సామసోమే  
గ్రహాణామాగ్రయణాదిత్వం ప్రకరణపాఠాత్ప్రకృతౌ నివిశతే । ఇత్యాద్యః పక్షః ।

జగన్నామ్నః సామ్నః క్వాప్యభావాజ్జగత్సామృచ్యుత్పన్నస్య తు సామ్నో వికృతిషు  
విషువన్నామకేషు ముఖ్యేఽహని సంభవాద్వికృతౌ నివిశతే ॥ 23 ॥

(జగత్సామ్నో జగత్సృగుత్పన్నసామతాసాధకం) ద్వితీయవర్ణకమారచయతి-

బృహద్రథంతరైకం కిం ద్వయం వోత రథంతరమ్ ।

యద్వా జగత్సామృత్పన్నం జగత్సామాగ్రమో భవేత్ ॥ 24 ॥

జ్యోతిష్టోమస్య తాదృక్త్వాదవికల్పాయ తు ద్వయమ్ ।

జగత్త్వం సర్వతాఽత్రాస్తి తదుక్తివ్యర్థతా తదా ॥ 25 ॥

రథంతరం జగచ్ఛ్రాద్విప్రకృష్టాఽత్ర లక్షణా ।

జగత్సృచి స్థితం సామేత్యేతత్సాత్సంనికర్షతః ॥ 26 ॥

జైమినీయన్యాయమాలావిస్తరః

పూర్వోక్తోదాహృతవాక్యే 'జగన్నామకం సామ యస్య సోమస్యాసౌ జగత్సామా' ఇత్యత్ర  
జగద్విశేషణేన విశేష్యమాణే సామ్ని

చతుర్థా సంశయః | తత్ర బృహద్రథంతరయోరన్యతరత్వాత్ | కుతః | 'బృహతా  
రథంతరసామ్నా వా' ఇతి జ్యోతిష్టోమస్యాన్యతరసాధ్యత్వావగమాత్ | జగచ్ఛబ్దశ్చ 'గచ్ఛతి  
ప్రవర్తతే జ్యోతిష్టోమోఽనేన' ఇతి వ్యుత్పత్త్యా తత్ర సంభవతి | ఇతి ప్రథమః పక్షః |

నైతద్యుక్తమ్ | ఏకల్పప్రసంగాత్ | స చాష్టదోషగ్రస్తః | తస్మాత్-  
సామద్వయసముచ్చయోఽభ్యుపేయః | ఉదాహృతౌ వా శబ్దోఽపి చకారార్థే జ్ఞేయః | జగచ్ఛబ్దశ్చ  
కృతస్సవచీ | కృతస్సత్వం చాత్రాస్తి | ఏకస్యాపి సామ్నోఽపరిత్యక్తత్వాత్ | ఇతి ద్వితీయః  
పక్షః |

ఏతదప్యయుక్తమ్ | 'యది జగత్సామా' ఇత్యస్య వైయర్థ్యప్రసంగాత్ |  
అన్యతరపక్ష స్త్రైన్ద్రవాయవాగ్రత్వశుక్రాగ్రత్వాభ్యామవరుద్ధత్వేన పరిశేషణ  
సముచ్చయపక్ష స్త్రైవాఽశ్రయణీయత్వాత్పునస్తదుక్తివ్యర్థా | వాశబ్దశ్చ ఏకల్పే ముఖ్యోఽత్ర  
బాధ్యేత | తస్మాత్- రథంతరమేవ స్యాత్ | తద్యోనౌ 'ఈశానమస్య జగతః' ఇతి జగచ్ఛబ్దశ్రవణేన  
జగత్సామత్వసంభవాత్ | ఇతి తృతీయః పక్షః |

తదప్యయుక్తమ్ | తత్ర హ్యర్థపరం జగత్పుదం శబ్దపరత్వేనోపలక్ష్యతే | తేన శబ్దేన చ  
శబ్దోపేతామృచముపలక్ష్య తయా చ తన్నిష్ఠం సామోపలక్షణీయమ్ | ఇతి విప్రకర్షః | తస్మాత్-  
జగత్సాముత్పన్నం సామ ఇతి చతుర్థః పక్షోఽభ్యుపేయః | యద్యపి చ్చన్దోవాచినా జగతీశబ్దేన  
తద్యుక్తామృచముపలక్ష్యం సామోపలక్షణీయమ్, తథాఽపి తత్సంనికృష్టతే | యతో వైదికో  
జగచ్ఛబ్దో జగతీపర్యాయః | తస్మాచ్ఛబ్దశ్చతుర్థః పక్షో రాధాన్తః || 24 || 25 || 26 ||

(షోడశే- గోసవే-ఉపవత్యగ్రవత్యోరభావాధికరణే సూత్రాణి 59-61) |

ఉభయసామ్ని నైమిత్తికం వికల్పేన సమత్వాత్వాత్

|| 59 || ముఖ్యేన వా నియన్యేత || 60 || నిమి-

త్తవిధాతాద్వాక్రతుయుక్తస్య కర్మ స్యాత్ || 61 ||

షోడశాధికరణమారచయతి-

ఉపవత్యగ్రవత్యో స్తో గోసవే యది వా నహి |

ఆద్యే వికల్ప ఆహోస్విదుపవత్యే కేవలా || 27 ||

వికల్పో ద్వినిమిత్తత్వాద్భ్యాదాతః స్యాత్సముచ్చయే |

రథంతరస్య ముఖ్యత్వాదుపవత్యేవ యుజ్యతే || 28 ||



జైమినీయన్యాయమాలావిస్తరః

ఏకైకస్య నిమిత్తత్వం ప్రకృతావత్ర తు ద్వయే ।

మిలితే పృష్ఠతా తస్మాన్నిర్నిమిత్తే ఉభే న హి ॥ 29 ॥

గోసవాదిషు క్రతుషు రథంతరపృష్ఠబృహత్పృష్ఠయోః సముచ్చయో విహితః- 'గోసవ ఉభే కుర్యాత్' ఇత్యాదినా । ప్రకృతౌ త్విదమామాతమ్- 'ఉపవతీం రథంతరపృష్ఠస్య ప్రతిపదం కుర్యాత్, అగ్రవతీం బృహత్పృష్ఠస్య' ఇతి । తే ఇమే ఉపవత్యగ్రవత్సావృచౌ పృష్ఠద్వయస్యాభ్యుభూతే గోస్వాదిష్వతిదేశతః ప్రాప్తే వికల్పే । కుతః । తన్నిమిత్తయోః పృష్ఠయోర్ద్వివిధత్వాత్ । న చ - అత్ర సముచ్చయః శబ్దకయః । ఋచోర్ద్వయోః ప్రాథమ్యస్య వ్యాహతత్వాత్ । తస్మాత్- వికల్పః । ఇత్యేకః పూర్వపక్షః ।

ప్రథమశ్రుతత్వేన రథంతరస్య ముఖ్యత్వాదుపవతీమేవ ప్రతిపదం కుర్యాత్ । ఇతి ద్వితీయః పూర్వపక్షః ।

ప్రకృతోవేకైకం పృష్ఠమితరనిరపేక్షమేవ నిమిత్తమ్ । అత్ర తు మిలితస్యైవ పృష్ఠత్వమ్ । తథా సతి ప్రాకృతస్య నిమిత్తస్యాత్రాభావేన నైమిత్తికే ప్రతిపదావపి న స్తః ॥ 27 ॥ 28 ॥ 29 ॥

(సప్తదశే - ఐన్ద్రవాయవస్య సర్వాదావప్రతికర్షాధికరణే సూత్రాణి

62-64) ।

ఐన్ద్రవాయవస్యాగ్రవచనాదాదితః ప్రతికర్షః స్యాత్

॥ 62 ॥ అపి వా ధర్మావిశేషాత్తద్ధర్మాణాం స్వస్థానే

ప్రకరణాదగ్రత్వముచ్యతే ॥ 63 ॥ ధారాసంయోగాచ్చ ॥ 64 ॥

సప్తదశాధికరణమారచయతి-

పురోపాంశోరుత స్వస్య స్థానే స్యాదైన్ద్రవాయవః ।

ఆద్యోఽగ్రత్వవిధేర్నైవం ధారాయుక్తాగ్రతోక్తితః ॥ 30 ॥

జ్యోతిష్టోమే శ్రూయతే- 'ఐన్ద్రవాయవాగ్రాగ్రహగృహ్యన్తే' ఇతి । మన్తకాణ్డవిధికాణ్డయోగ్రహాణామయం పాఠక్రమః- 'ఉపాంశుగ్రహః ప్రథమః, అంతర్యామిగ్రహౌ ద్వితీయః, ఐన్ద్రవాయవగ్రహస్తృతీయః, గ్రహశ్చతుర్థః' ఇత్యాది । తత్ర- ఐన్ద్రవాయవస్యాగ్రత్వవిధానాదుపాంశుపూర్వమేవ గ్రహణమ్ । ఇతి పూర్వః పక్షః ।

నైతద్యుక్తమ్ । అగ్రత్వస్య ధారాగ్రహపేక్షత్వాత్ । ఐన్ద్రవాయవాదయో ధారాగ్రహః । తద్వాక్యే 'ధారయా గృహ్ణాతి' ఇతి శ్రుతత్వాత్ । ఏవం సతి పాఠక్రమో న బాధ్యతే । తస్మాత్- ఐన్ద్రవాయవః స్వస్యైవ స్థానే గ్రహీతవ్యః ॥ 30 ॥

జైమినీయన్యాయమాలావిస్తరః

(అష్టాదశే- కామసంయోగేఽపైన్ద్రవాయవస్యాఽదావప్రతికర్షాధికరణే

సూత్రే 65-66)।

కామసంయోగే తు వచనాదాదితః ప్రతికర్షః

స్యాత్ || 65 || తద్దేశానాం వాఽగ్రసంయోగాత్త-

ద్యుక్తం కామశాస్త్రం స్యాన్నిత్యసంయోగాత్ || 66 ||

అష్టాదశాధికరణమారచయతి-

సర్వాదౌ స్వస్య వా స్థానే కామ్యః స్యాదైన్ద్రవాయవః ।

పునర్విధేరాదిమోఽన్త్యః కామాయైతద్విధానతః || 31 ||

జ్యోతిష్టోమ ఏవ శ్రూయతే- 'ఐన్ద్రవాయవాగ్రాన్ద్రహాన్ద్రహాణీయాత్, యః కామయేత  
యథాపూర్వం ప్రజాః కల్పేరన్' ఇతి । సోఽయం కామ్యఐన్ద్రవాయవః  
సర్వేషాముపాంశుప్రభృతీనాం గ్రహాణామాదౌ స్యాత్ । కుతః । ధారాగ్రహాదిత్వస్య పూర్వమేవ  
సిద్ధౌ సత్యాం పునరప్యగ్రతావిధానాత్ । ఇతి పూర్వః పక్షః ।

నాత్ర సర్వాగ్రత్వం విధాతుం శక్యమ్ । ధారాగ్రహాణాం ప్రకృతత్వాత్ । అతో  
యథాప్రాప్తాగ్రత్వోపేతానాం ధారాగ్రహాణాం కామసంయోగోఽత్ర విధీయత ఇతి స్వస్థాన  
ఏవాయం గ్రహః || 31 ||

(ఏకోనవింశే- ఆశ్వినాగ్రాదీనాం గ్రహాణాం ప్రతికర్షాధికరణే

సూత్రాణి 67-69)।

పరేషు చాగ్రశబ్దః పూర్వవత్సృజితదాదిషు || 67 || ప్రతి-

కర్షో వా నిత్యార్థేనాగ్రస్య తదసంయోగాత్ || 68 ||

ప్రతికర్షం చ దర్శయతి || 69 ||

ఏకోనవింశాధికరణమారచయతి-

స్వస్థానే ప్రతికర్షో వా శుక్రాదేః పూర్వవద్భవేత్ ।

స్థానే మైవం తదగ్రత్వాత్ప్రాప్తేః స ప్రతికృప్యతే || 32 ||

తత్రైవ శ్రూయతే- 'శుక్రాగ్రాన్ద్రహాన్ద్రహాణీయాదభిచరతో  
మధ్యగ్రాన్ద్రహాణీయాదభిచర్యమాణస్య' ఇత్యాది । పూర్వన్యాయేన చ శుక్రాదీనాం స్వస్థానే  
గ్రహాణమ్ । ఇతి ప్రాప్తే-

జైమినీయన్యాయమాలావిస్తరః

బ్రూమః- ఐన్ద్రవాయవస్య ధారాగ్రహగ్రత్వం స్వస్థానే పారాదేవ ప్రాప్తమ్ | శుక్రాదీనాం తు  
తన్న | ఇతి వైషమ్యమ్ | తథా సతి విధీయమానాగ్రత్వం  
పారక్రమబాధమంతరేణానుపపన్నత్వాత్ప్రతికృప్యతే || 32 ||

(వింశే- ఆశ్వినాదీనాం గ్రహాణామైన్ద్రవాయవస్య పురస్తాత్ప్రతి-

కర్తాధికరణే సూత్రాణి 70-72) |

పురస్తాదైన్ద్రవాయవస్యాగ్రస్య కృతదేశత్వాత్ || 70 ||

తుల్యధర్మత్వాచ్చ || 71 || తథా చ లిఙ్గదర్శనమ్ || 72 ||

వింశాధికరణమారచయతి-

స సర్వాదావైన్ద్రవాయవాదౌ వాఽత్రావిశేషతః |

సర్వాదావాశ్రయాదైన్ద్రవాయవాదౌ ధృతేరపి || 33 ||

స పూర్వోక్తః ప్రతికర్తః సర్వేషాముపాంశ్వాదీనాం గ్రహాణానాదౌ యుక్తః | కుతః | విశేషా  
అవణాత్ | సామాన్యతః శ్రుతమగ్రత్వమనపేక్షితత్వాత్సర్వముఖ్యమ్ |

నైతదేవమ్ | ప్రాకృతాన్తారాగ్రహాన్శిత్య ఫలాయ శుక్రాగ్రత్వవిధానాత్ | కించ  
'ధారయేయుస్తం, యం కామాయ గృహీణీయుః | ఐన్ద్రవాయవం గృహీత్వా సాదయేత్' ఇతి  
శ్రూయతే | తత్ర కామ్యస్య శుక్రాదేర్ధారణానంతరమైన్ద్రవాయవస్య గ్రహణం వివక్షితార్థే లిఙ్గమ్ |  
తస్మాత్- ఐన్ద్రవాయవాదౌ ప్రతికర్తః || 33 ||

(ఏకవింశే- సాదనస్యాపి ప్రతికర్తాధికరణే సూత్రే 73-74) |

సాదనం చాపి శేషత్వాత్ || 73 || లిఙ్గదర్శనాచ్చ || 74 ||

ఏకవింశాధికరణమారచయతి-

నాపకర్తోఽపకర్తో వా సాదనస్యాశ్రుతత్వతః |

న మైవం గ్రహశేషత్వాత్తచ్చాశక్లేర్గ్రహంతరమ్ || 34 ||

సర్వత్ర గ్రహస్థిహిత్యా సాద్యంతే | తథా సతి యత్ర కామ్యస్య గ్రహస్యాపకర్తః, తత్ర  
సాదనస్యాపకర్తో న శఙ్క్యః | కుతః | అశ్రుతత్వాత్ | 'శుక్రాగ్రాన్' ఇత్యప్రశభేన యథా  
గ్రహణస్యాపకర్తః శ్రూయతే, న తథా సాదనాపకర్తప్రతిపాదకః కశ్చిచ్చభోఽస్తి | తస్మాత్-  
నాపకర్తః |

నైతద్యుక్తమ్ | సాదనస్య గ్రహశేషత్వమశక్లేరవగమ్యతే | న తు పూర్వగ్రహమసాదయిత్వా  
గ్రహంతరం శక్యం గ్రహీతుమ్ | అతో గ్రంహపకర్తే తచ్ఛేషభూతసాదనమప్యపకృప్యతే || 34 ||

జైమినీయన్యాయమాలావిస్తరః

(ద్వావింశే-ప్రదానస్యాప్రతికర్తాధికరణే సూత్రే 75-76)।

ప్రదానం చాపి సాదనవత్ || 75 || న వా

ప్రధానత్వాచ్చేషత్వాత్సాదనం తథా || 76 ||

ద్వావింశాధికరణమారచయతి-

ప్రదానస్యాపకర్తోఽస్తి న వా సాదనవద్భవేత్ |

ప్రదానస్య తు ముఖ్యత్వాన్నాపకర్తోఽత్ర యుజ్యతే || 35 ||

పూర్వోక్తకామ్యానాం గ్రహణాం గ్రహణాపకర్తానుసారేణ సాదనస్య యథాఽపకర్తః,  
తద్వత్ప్రదానస్యాపి | ఇతి చేత్ |

మైవమ్ | వైషమ్యాత్ | సాదనం ది గ్రహణశేషః ప్రదానం తు న తథా | ప్రత్యుత్- గ్రహణమేవ  
ప్రదానస్య శేషః | అత ఏవ శేషానుసారేణ న శేషిణోఽపకర్తో యుక్తః || 35 ||

(త్రయోవింశే- త్ర్యనీకాయమైన్ద్రవాయవాగ్రతోక్తేః సూత్రే 77-78)।

సమానవిధ్యర్థతాధికరణే

త్ర్యనీకాయాం న్యాయోక్తేష్వామ్నానం గుణార్థం

స్యాత్ || 77 || అపి వాఽహర్థణేష్వగ్ని-

వత్సమానవిధానం స్యాత్ || 78 ||

త్రయోవింశాధికరణమారచయతి-

త్ర్యనీకాయామైన్ద్రవాయవశుక్రాగ్రానువాదతా |

పరిసంఖ్యా వాఽర్థవాదో వా విధిర్వా నహి త్రయమ్ || 36 ||

వైయర్థ్యేన త్రిదోషత్వాల్లక్షణపత్తితస్తథా |

విధిరాగ్రయణాగ్రత్వ ఇవానైమిత్తికో హి సః || 37 ||

అస్తి ద్వాదశాహే త్ర్యనీకా | 'ఐన్ద్ర [వా] యవాగ్రౌ ప్రాయణీయోదయనీయౌ దశమం చాహః,  
అథేతరేషాం నవానామహ్నౌ మైన్ద్రవాయవాగ్రం ప్రథమమహః, అథ శుక్రాగ్రమ్ |  
అథాఽఽగ్రయణాగ్రమ్, అథైన్ద్రవాయవాగ్రమ్, అథ శుక్రాగ్రమ్, అథాఽఽగ్రయణాగ్రమ్,  
అథైన్ద్రవాయవాగ్రమ్, అథ శుక్రాగ్రమ్, అథాఽఽగ్రయణాగ్రమ్' ఇతి | తత్ర ద్వాదశాహగతేషు  
ద్వితీయతృతీయచతుర్థేషు త్రిష్వహఃసు  
క్రమేణైన్ద్రవాయవాగ్రత్వశుక్రాగ్రత్వాగ్రయణాగ్రత్వాని విహితాని | తేష్వాద్యం  
రథంతరనిమిత్తమ్ | ద్వితీయం బృహన్నిమిత్తమ్ | ఏతచ్ఛ ప్రకృతౌ వ్యవస్థితమ్ |

జైమినీయన్యాయమాలావిస్తరః

ఉభయమత్ర చోదకేన ప్రాప్తమ్ | తత్ర చతుర్థా సంశయః- అనువాదో వా, పరిసంఖ్యా వా,  
అర్థవాదో వా, విధిర్వా, ఇతి | తత్ర- 'ప్రాప్తత్వాదనువాదః' ఇతి చేత్ |

న | దైయర్థ్యాపత్తేః | తర్హి- గుణాంతరపరిసంఖ్యాఽస్తు- ఇతి చేత్ |

న | దోషత్రయాపత్తేః | - చతుర్థేఽహన్యప్రాప్తస్యాఽఽగ్రయణాగ్రత్వస్య  
ప్రశంసార్థోఽయమర్థవాదః- ఇతి చేత్ |

న | లక్షణావృత్తిప్రసంగాత్ | తస్మాత్- ఆగ్రయణాగ్రత్వే యథా విధిః, తథేతరయారేపి  
ద్రష్టవ్యః | న చ - ప్రాప్తత్వాదవిధిః- ఇతి వాచ్యమ్ | అస్య విధేరనౌమిత్తికత్వాభ్యుపగమాత్ |  
రథంతరాదినిమిత్తకయోరేవ హి చోదకేన ప్రాప్తిః | ప్రయోజనం ద్వాదశాహవికృతిషు యత్ర  
క్వాపి రథంతరనిమిత్తాభావేఽప్యైన్ద్రవాయవాగ్రత్వసిద్ధిః || 36 || 37 ||

(చతుర్విశే- వ్యూఢద్వాదశాహస్య సమూఢవికారత్వాధికరణే సూత్రాణి

79-82) |

ద్వాదశాహస్య వ్యూఢసమూఢత్వం పృష్ఠవత్సమానవిధానం

స్యాత్ || 79 || వ్యూఢో వా లిఙ్గదర్శనాత్సమూఢ-

వికారః || 80 || కామసంయోగాత్ || 81 ||

తస్యోభయథా ప్రవృత్తిరైకకర్మాత్ || 82 ||

చతుర్వింశాధికరణమారచయతి-

వ్యూఢోఽపి ప్రకృతిః కింవా వికృతిః స్యాద్ధి పృష్ఠవత్ |

విధిసామ్యాదాదిమోఽన్యో లిఙ్గాత్కామే విధేరపి || 38 ||

ద్వివిధో హి ద్వాదశాహః సమూఢో వ్యూఢశ్చ | తత్ర సమూఢః పూర్వముదాహృతః | అథ  
వ్యూఢ ఉదాహర్యతే | - 'ఐన్ద్రవాయవాగ్రో ప్రాయణీయోదయనీయౌ, అథేతరేషాం  
దశానామష్టమైన్ద్రవాయవాగ్రం ప్రథమమహః, అథ శుక్రాగ్రమ్, అథ ద్వే ఆగ్రయణాగ్రే |  
అథైన్ద్రవాయవాగ్రమ్, అథ

ద్వే శుక్రాగ్రే | అథాఽఽగ్రయణాగ్రమ్, అథ ద్వే ఐన్ద్రవాయవాగ్రే' ఇతి | తత్ర సమూఢస్య  
తావత్ప్రకృతిత్వమవివాదమ్ | తద్వద్వ్యూఢోఽపి - కిం ప్రకృతిః కింవా సమూఢస్య వికృతిః,  
ఇతి సంశయః | 'ప్రకృతిః' ఇతి తావత్ప్రాప్తమ్ | కుతః | విధిసామాన్యాత్ | యథా సమూఢప్రకారః  
క్రత్వర్థో విహితః, తథా వ్యూఢప్రకారోఽపి | న చాత్ర కశ్చిద్విశేషోఽస్తి, యేన తయోః  
ప్రకృతివికృతిభావో నిశ్చయేత | న చ - ప్రకారద్వయస్య ప్రకృతిత్వమదృష్టచరమ్ |  
రథంతరబృహత్పృష్ఠయోర్ధ్వోతిష్ఠోమప్రకారయోస్తద్దర్శనాత్ | ఇతి పూర్వః పక్షః |

జైమినీయన్యాయమాలావిస్తరః

వ్యూఢః సమూఢస్య వికృతిః | కుతః | లిఙ్గదర్శనాత్ | 'ఐన్ద్రావాయవస్య వా ఏతదాయతనం  
యచ్ఛతుర్థమహః' ఇతి వ్యూఢే శ్రూయతే | ఏతచ్ఛ వికృతిత్వే సతి భవతి, నాన్యథా | తథా హి-  
వ్యూఢే ప్రాయణీయోదయనీయవ్యతిరిక్తేషు దశస్వహఃసు యచ్ఛతుర్థం  
తదాగ్రయణాగ్రత్వాన్నైన్ద్రవాయవాయతనమ్ | సమూఢే తు తదహర్నవానామహానాం మధ్యే  
త్రికాదిత్వాదైన్ద్రవాయవాగ్రమ్ | తచ్ఛ వ్యూఢస్య వికృతితాయాం చోదకేన ప్రాప్యమాణం  
విధిసిద్ధాగ్రయణాగ్రస్తుతయేనూద్యతే, ఇతి యుక్తమ్ | కించ-'యః కామయేత బహు స్థాం  
ప్రయామేయ' ఇతి కామాయ వ్యూఢో విధీయతే | తథా సతి సమూఢవత్కృత్వర్థే  
విధ్యభావాద్రధంతరబృహత్పృష్ఠవైషమ్యేణ వికల్పితం ప్రకృతిత్వం నాస్తి | తతః-  
సమూఢస్య ద్వాదశాహస్య వికృతిః | అహర్గణేషు తయోరన్యతరస్యాతిదేశః పూర్వపక్షిణః,  
సమూఢస్యైవాతిదేశః సిద్ధాంతః || 38 ||

(పఞ్చవింశే- సంవత్సరసత్రేనీకానాం త్రివృద్ధ్యధికరణే సూత్రాణి

83-87) |

ఏకాదశినవత్త్ర్యనీకా పరివృత్తిః స్యాత్

|| 83 || స్వస్థానవివృద్ధిర్వాహ్నోమప్రత్యక్ష-

సంఖ్యత్వాత్ || 84 || పృష్ఠావృత్తౌ చాఽగ్ర-

యణస్య దర్శనాన్తయస్త్రింశే పరివృత్తౌ పునరై-

న్ద్రవాయవః స్యాత్ || 85 || వచనాత్పరివృ-

త్తిరైకాదశినేషు || 86 || లిఙ్గదర్శనాచ్చ

|| 87 ||

పఞ్చవింశాధికరణమారచయతి-

దణ్డాకలితవత్సత్రే త్ర్యనీకావృత్తిరిష్యతే |

స్వస్థానవివృద్ధిరథవా స్యాదాద్యోహర్నివక్షయా || 39 ||

న వివక్షా వాక్యభేదాన్నవానీకైస్తు పూరణమ్ |

ఏకైకవృద్ధ్యా న వినా తేనైకైకం వివర్ధతే || 40 ||

అస్తి సమూఢస్య ద్వాదశాహస్య వికృతిర్గవామయనం సంవత్సరసత్రమ్ | తత్ర  
త్త్ర్యనీకాచోదకేన ప్రాప్తా | త్రీణ్యనీకాన్యగ్రాణ్యైన్ద్రవాయవశుక్రాగ్రయణరూపాణి యస్యాం  
క్రియాయాం సా త్ర్యనీకా | తయా చ త్రిః పరివృత్తయా ద్వాదశాహాద్యంతయోః  
ప్రాయణీయోదయనీయయోరహ్నార్కధ్యే వర్తమానేషు దశస్వహఃసు దశమవ్యతిరిక్తాని

జైమినీయన్యాయమాలావిస్తరః

నవసంఖ్యాకాన్యహాని పూరితాని | అతః సంవత్సరసత్రేఽపి  
ప్రాయణీయోదయనీయమధ్యవర్తీని పూరయితవాని | తత్పూరణం చ యథోక్తాయాస్తిః  
పరివృత్తాయా

నవదివసయుక్తాయాస్త్వనీకాయాః సమూహవృత్తిమంతరేణ న సిద్ధ్యతీతి సాఽఽవృత్తిః ప్రాప్తా |  
తస్యాం చ ద్వైవిధ్యం విద్యతే | యథా-

దణ్ణస్యాఽఽవృత్త్యా భూమావాకలితవ్యాయామాదిమధ్యావసానభాగైః సహితం కృత్స్నదణ్ణం  
పునః పునరావర్తయన్తి, న త్వేకైకం భాగమ్, తథా నవదివసానామావృత్తిరిత్యేకః ప్రకారః |  
యథా- అధ్యేతారః ప్రపాఠకమావర్తయితుకామా ఏకైకభాగమసకృత్పురన్తి, తథా  
నవదివససమూహవర్త్యేకకైస్యాహ్నోఽసకృదనుష్ఠానమిత్యపరః ప్రకారః |  
తత్రాఽఽద్యస్తావత్ప్రాప్నోతి | కుతః | అహఃశబ్దస్య వివక్షితత్వాత్ | 'ఐన్ద్రవాయవాగ్రం  
ప్రథమమహ' ఇత్యుక్తోఽహఃశబ్దః 'అథ శుక్రాగ్రమ్ | అథాఽఽగ్రయణాగ్రమ్' ఇత్యాద్యష్టసు  
వాక్యేష్వనుపజ్యతే | యథోక్తాగ్రత్వవిశిష్టానామహ్నానాం క్రమవిశేషశ్చాధశబ్దైర్నియమ్యతే | తథా  
సతి యద్యైన్ద్రవాయవాగ్రమేవాహరైరన్తర్యేణాసకృదావర్త్యతే, తదానీమ్ 'అథ శుక్రాగ్రమహః'  
ఇత్యాదికం బాధ్యేత | తస్మాత్- క్రమయుక్తానామగ్రత్వవిశేషోపేతానామహ్నానాం నవానాం  
చోదకప్రాప్తానాం తద్దైవానుష్ఠానే సతి పునః పునశ్చోదకేన తద్దైవప్రాప్తేర్దణ్ణకలితవదావృత్తిః |  
ఇతి పూర్వః పక్షః |

అహః శబ్దో న వివక్షితః | వాక్యభేదప్రసంగాత్ | 'ఐన్ద్రవాయవాగ్రం ప్రథమం భవతి, తచ్ఛాహః'  
ఇత్యహః సంఘాతనివృత్తయే వాక్యం భేత్తవ్యం ప్రసజ్యేత | అహఃశబ్దే త్వవివక్షితే  
సత్యష్టభిరథశబ్దైర్యథోక్తాగ్రత్వానామేవాఽఽనన్తర్యం నియమ్యతే | తథా సతి ద్వితీయపర్యాయే  
విహితస్యాఽఽగ్రయణాగ్రత్వస్యోపర్యైన్ద్రవాయవాగ్రత్వం నానుష్ఠాతుం శక్యమ్ |  
తదనుష్ఠానాభావే చ స్వస్థానవివృద్ధ్యైవ ప్రాయణీయోదయనీయాన్తరాలపూర్తిర్భవతి |  
పూరయితవ్యసన్తరాలం నవధా విభజ్య ప్రథమభాగగతేష్వహఃస్వైన్ద్రవాయవాగ్రత్వమ్,  
ద్వితీయభాగేషు శుక్రాగ్రత్వమ్, ఇత్యనేన క్రమేణానుష్ఠాతవ్యమ్ | సేయం స్వస్థానవివృద్ధిః |  
స్వస్వైన్ద్రవాయవాగ్రత్వస్య స్థానం శుక్రాగ్రాత్పూర్వభావిత్యమ్ | తత్ప్రకృతావేకస్మిన్నహి  
భవతి | ఇహ తు బహుష్పహఃసు | ఇతి తద్వివృద్ధిః |

న త్ర్యనీకా చోదకప్రాప్తత్యక్షవిహితా తు సా |

తస్యాముక్తో విచారః స్యాదితి వార్తిక ఈరితమ్ || 39 || 40 ||

(షడ్వింశే - వ్యూఢే మన్తాణాం ఛన్దోవ్యతిక్రమాధికరణే సూత్రమ్ -) |

ఛన్దోవ్యతిక్రమాద్వ్యూహే భక్షపవమానపరిధికపాలస్య

మన్తాణాం యథోత్పత్తివచనమూహవత్సాత్ || 88 ||

షడ్వింశాధికరణమారచయతి-

జైమినీయన్యాయమాలావిస్తరః

వ్యూఢే భక్షాదిమన్తాణామర్థానాం చ వ్యతిక్రమః ।

మన్తాణామేవ వాఽఽద్యః స్యాదవిశేషేణ కీర్తనాత్ ॥ 41 ॥

చన్దసాం వ్యత్యయః ప్రోక్తో నార్థానాం తేన మన్తగాః ।

గాయత్ర్యాద్యా విపర్యాస్యా అర్థేషూక్తిః ప్రశస్తయే ॥ 42 ॥

వ్యూఢే ద్వాదశాహే భక్షపవమానతదుభయపరిధికపాలాని చోదకప్రాప్తాని । తత్ర  
భక్షమన్తేషు సవనత్రయగతేషు 'గాయత్రచన్దసః, త్రిష్టుప్చన్దసః, జగతీచన్దసః' ఇతి  
శ్రుతమ్ । తథా పవమానత్రయవిషయేష్వన్వారోహమన్తేషు 'గాయత్రచన్దాః, త్రిష్టుప్చన్దాః,  
జగతీచన్దాః ఇతి శ్రుతమ్ । తథా పరిధిస్తావకేఽర్థవాదే పర్యతే- గాయత్రో మధ్యమః పరిధిః,  
త్తైష్ఠభో దక్షిణః, జాగత ఉత్తరః' ఇతి । తథా కపాలవిషయం వాక్యం పర్యతే- 'అష్టాకపాలః  
ప్రాతఃసవనీయః, ఏకాదశకపాలో మాధ్యందినీయః, ద్వాదశకపాలస్తార్తీయసవనికః' ఇతి ।  
అత్రాష్టత్వాదిభిఃస్త్రిభిః సంఖ్యాభిర్గాయత్ర్యాదిచ్ఛదాంసి  
తత్తదక్షరస్మృతిద్వారేణోపస్థాప్యన్తే । ఏవం స్థితే సతి వ్యూఢప్రకరణే చన్దోవ్యతిక్రమః పర్యతే-  
'చన్దాంసి వా, అన్యోన్యస్య లోకమభిధ్యాయన్- గాయత్రీ త్రిష్టుభః, త్రిష్టుభగత్యాః, జగతీ  
గాయత్ర్యాః' ఇతి । తత్ర సంశయః- యోఽయం చన్దోవ్యతిక్రమః, స  
భక్షపవమానపారేధికపాలరూపిణామర్థానాముభయవిధమన్తగతచన్దోవాచిశబ్దానాం చ  
కార్యః, కింవా తేషాం శబ్దానామేవ, ఇతి । తత్ర 'మన్తగతానామేవ' ఇతి విశేషాశ్రవణాత్- 'సర్వత్ర  
వ్యతిక్రమః' ఇత్యాద్యః పక్షః । తేన గాయత్రశబ్దనిర్దిష్టః ప్రాతఃసవనీయో భక్ష సైష్ఠభశబ్దస్య  
మాధ్యందినీయభక్షస్య స్థానే, మాధ్యందినీయో జాగతస్య స్థానే, జాగతో గాయత్రస్య ప్రాతః  
సవనికస్య స్థానే । తథా బహిష్పవమానే మాధ్యందినసవనే  
మాధ్యందినపవమానస్తృతీయమవనే, ఆర్భవపవమానః ప్రాతఃసవనే । తథా మధ్యమః స్థవిష్ఠః  
పరిధిర్దక్షిణతః, అణీయాన్తాఘీయావృత్తరతః, అణిష్ఠో హ్రసిష్ఠో మధ్యతః । తథా- అష్టాకపాలో  
మాధ్యందినసవనే, ఏకాదశకపాలస్తృతీయసవనే, ద్వాదశకపాలః ప్రాతః- సవనే ।  
సోఽయమర్థవ్యతిక్రమో మన్తద్వయశబ్దేష్వప్యేవం యోజ్యః । ఇతి ప్రాప్తే-

బ్రూమః- 'చన్దాంసి వా' ఇతి వాక్యేఽర్థానాం వ్యతిక్రమో నోక్తః । అతో మన్తగతానాం  
గాయత్ర్యాదిశబ్దానామేవ వ్యతిక్రమః । యస్త్వర్థేషు గాయత్రాదిశబ్దప్రయోగః, స ప్రశంసార్థః ।  
భక్షార్థానాం ముఖ్యచన్దస్తాన్వాభావాత్ । ఇతి రాధాన్తః ॥ 41 ॥ 42 ॥

ఇతి శ్రీమాధవీయే జైమినీయన్యాయమాలావిస్తరే దశమాధ్యాయస్య

పంచమః పాదః ॥ 5 ॥

అత్ర పాదే ఆదితః ।

అధికరణాని 26 714 ।



(అథ దశమాధ్యాయస్య షష్ఠః పాదః)।

(ప్రథమే - రథంతరాదీనాం సామాన్యం తృచే గానాధికరణే సూత్రే 1-2)।

ఏకర్చస్థాని యజ్ఞే స్యుః స్వాధ్యాయవత్

॥ 1 ॥ తృచే వా లిఙ్గదర్శనాత్ ॥ 2 ॥

షష్ఠపాదస్య ప్రథమాధికరణమారచయతి-

సామైకస్యాం తృచే వా స్యాదాద్యః స్వాధ్యాయవద్భవేత్ ।

వచనాలిఙ్గసంయుక్తాత్ సూత్రే సామ తృచే భవేత్ ॥ 1 ॥

పవమానాజ్యపృష్ఠాదిస్తోత్రేషు యద్విహితం రథంతరబృహద్వైరూపాదిసామాధ్యేతార  
ఏకస్యామృచ్యధీయతే, తత్కిం స్తోత్రప్రయోగకాలేఽపేక్షస్యామృచి గేయం కింవా తృచే  
గేయమ్, ఇతి సంశయః। అధ్యయనస్యానుష్ఠానార్హత్వాద్యథాఽధ్యయనమేకస్యాం గేయమ్ ।  
ఇతి పూర్వః పక్షః।

'అష్టాక్షరేణ ప్రథమాయా ఋచః ప్రస్తోతి ద్వీవక్షరేణోత్తరయోః' ఇతి తిస్సప్యక్షు ప్రస్తోత్రా  
గాతవ్యో భాగో నిరూప్యతే। తదిదం తృచస్య లిఙ్గమ్ । \* 'ఋక్సామోవాచమిధునీసంభవావ'-  
ఇత్యాదావృగ్దేవతాసామదేవతయోః సంవాదరూపేఽర్థవాదే సామదేవతైకామృచం, ద్వే ఋచౌ,  
చ ప్రత్యాఖ్యాయ తిస్త ఋచౌఽఙ్గే చకార। తదిదమపరం లిఙ్గమ్ । తాభ్యాం  
లిఙ్గాభ్యాముపవృంహితాత్ 'ఏకం సామ తృచే క్రియతే స్తోత్రీయమ్' ఇతి వచనాత్తృచే  
గాతవ్యమ్ ॥ 1 ॥

(ద్వితీయే- స్వర్గృక్కుభేన వీక్షణస్య కాలార్హతాధికరణే సూత్రమ్)।

స్వర్గృశం ప్రతి వీక్షణం కాలమాత్రం పరార్హత్వాత్ ॥ 3 ॥

ద్వితీయాధికరణమారచయతి-

స్వార్గృక్కుభే వీక్షణే చ కిం స్యాదఙ్గాఙ్గితాఽథవా ।

మీలనావధితాఽఽద్యోఽస్తు భిన్నవాక్యేన తద్విధేః ॥ 2 ॥

ప్రతిశబ్దేనావధిర్ధి ద్యోత్యో వాక్యం న భిద్యతే।

సత్యేవం మీలనస్యాపి విధిర్నోత్తరయోర్భవేత్ ॥ 3 ॥

అస్తి రథంతరసామ్నో యోనౌ- 'అభి త్వా శూర' -- ఇత్యేతస్యామృచి స్వర్గృక్కుభః  
'ఈశానమస్య జగతః స్వర్గృశమ్' ఇత్యామ్నాతః। అస్తి చోధాతుః కర్తృతా తృచే, 'రథంతరే

జైమినీయన్యాయమాలావిస్తరః

ప్రస్తూయమానే సంమీలయేత్, స్వర్ణశం ప్రతి వీక్షేత్' ఇతి శ్రుతేః | తత్ర సంశయః- కిం  
స్వర్ణకృభోచ్చారణవీక్షణయోరజ్ఞాభిభావోఽత్ర విధీయతే, కింవా-  
విధీయమానసంమీలనావధిత్యేన స్వర్ణకృభోచ్చారణం నిర్దిశ్యతే, ఇతి | తత్ర  
సంమీలనవాక్యాద్రీక్షణవాక్యం భిన్నమ్ | తతో న మీలనావధిత్యేనాన్వయః సంభవతీతి |  
కించ- 'వీక్షేత్' ఇతి లిఙ్ ప్రత్యయోఽత్ర విధాయకః శ్రూయతే | తతః స్వర్ణకృభోచ్చారణం  
వీక్షణాభి, వీక్షణం వా తదభి, ఇత్యజ్ఞాభిభావోఽభ్యుపేయః | తథా సతి  
స్వర్ణకృభరహితయోరుత్తరయోర్ముచోర్ధీయమానే రథంతరే విహితసంమీలనానువృత్తిః  
ఫలిష్యతి | ఇతి పూర్వః పక్షః |

'స్వర్ణశం ప్రతి' ఇత్యనేన కర్మప్రవచనీయేన ప్రతిశబ్దేన  
స్వర్ణకృభోచ్చారణస్యమీలనకాలావధిత్వం ద్యోత్యతే | న చ- అత్ర భిన్నం వాక్యమ్ |  
ఏకవాక్యత్వసంభవాత్ | తథా హి- ని(వి) రోధపరిహారాయ స్వత ఏవ ప్రాప్తత్వాద్రీక్షణం న  
విధేయమ్ | తథా సతి 'ఆ స్వర్ణకృభోచ్చారణాత్సంమీలయేత్' ఇత్యేకం వాక్యం సంపద్యతే |  
ఏవం సత్కుత్తరయోర్ముచోర్ధీలనవిధ్యభావః ఫలిష్యతి | ఇతి రాధాన్తః

|| 2 || 3 ||

(తృతీయే- గవామయనికే పృష్ఠ్యషడహే బృహద్రథంతరయోర్విభాగాధికరణే

సూత్రే 4-5) |

పృష్ఠ్యస్య యుగపద్విధేరేకాహవద్ద్విసామత్వమ్ || 4 || విభక్తే

వా సమస్తవిధానాత్తద్విభాగే విప్రతిషిద్ధమ్ || 5 ||

తృతీయాధికరణమారచయతి-

గవామయనికే పృష్ఠ్యషడహే ప్రత్యహం ద్వయమ్ |

బృహద్రథంతరం చోత భవేత్కించిత్యుచిద్ధినే || 4 ||

ద్వంద్వగర్భబహువ్రీహేరాద్యోఽన్యేఽపి సమో హ్యసా |

అన్యోన్యనిరపేక్షస్య చోదకాదన్తిమో భవేత్ || 5 ||

ద్వాదశాహే పృష్ఠ్యః షడహ ఉత్పన్నః | తత్ర షణ్ణామవ్యహ్నం క్రమేణ  
రథంతరబృహదైర్వాపవైరాజశాక్వరరవైతాని సామాని విహితాని | గవామయనే తు  
వికృతిరూపో యః పృష్ఠ్యః షడహః, తత్ర శ్రూయతే- 'పృష్ఠ్యః షడహో బృహద్రథంతరసామా'  
ఇతి | చోదకప్రాప్తయోర్బృహద్రథంతరయోః పునర్విధానాదైర్వాపాదినివృత్తిః | తతః  
శిష్యమాణం బృహద్రథంతరసామద్వయం కిం ప్రత్యహం కర్తవ్యమ్, కింవా కేషుచిదహఃసు  
బృహత్, కేషుచిద్రథంతరమ్, ఇతి సంశయః | బృహచ్చ రథంతరం చ బృహద్రథంతరే, తే

జైమినీయన్యాయమాలావిస్తరః

చ సామనీ యస్య, ఇతి ద్వంద్వగర్భితే బహుప్రీహావితరేతరయోగద్వంద్వేన సామ్నోః  
సాహిత్యం ప్రతీయతే | తతః ప్రత్యహం సామద్వయమ్ | ఇతి పూర్వః పక్షః |

తి సామనీ యస్యాహన ఇత్యహ్నో యద్యన్యపదార్థత్వమ్, తదా భవదుక్తమేవ స్యాత్ | ఇహ  
తు షడహోఽన్యపదార్థః | తథా సతి షడహే ద్వయోః సామ్నోః సాహిత్యం సిద్ధాన్తేఽపి  
సమానమ్ | ప్రకృతౌ సామ్నోరన్యోన్యనిరపేక్షత్వాదిహాపి నిరపేక్షమేవ సామ  
చోదకేనాదిశ్యతే | తస్మాత్- కేషుచిదహఃసు కించిత్సామ | ఇతి రాధాన్తః || 4 || 5 ||

(చతుర్థే - ప్రాయణీయోదయనీయయోరైకాదశినానాం విభాగాధికరణే

సూత్రాణి 6-12) |

సమాసస్వైకాదశినేషు తత్రప్రకృతిత్వాత్ || 6 ||

విహరప్రతిషేధాచ్చ || 7 || శ్రుతితో వా లోకవ-

ద్విభాగః స్యాత్ || 8 || విహరప్రకృతిత్వాచ్చ

|| 9 || విశయే చ తదాసత్తేః || 10 || త్రయస్తథేతి

చేత్ || 11 || న సమత్వాత్ప్రయాజవత్ || 12 ||

చతుర్థాధికరణమారచయతి-

స్వరేకాదశినాః కిం ప్రాయణీయోదయనీయయోః |

ప్రత్యేకమఖిలాః కింవా విభజ్యాః స్యుస్తయోరపి || 6 ||

ఉద్దేశ్యయోః ప్రధానత్వాత్ప్రత్యేకం పశవోఽఖిలాః |

నోద్దేశ్య శతవద్భాగః శిష్టస్త్వాసత్తితోఽన్తిమే || 7 ||

ద్వాదశాహే శ్రూయతే- 'ఏకాదశినాన్ప్రాయణీయోదయనీయయోరతిరాత్రయోరాలభేరన్'  
ఇతి | త ఏతే పశవ ఏకాదశాపి ప్రాయణీయేఽహని కర్తవ్యాః, తథోదయనీయేఽపి సర్వే కర్తవ్యాః |  
కుతః | ప్రాయణీయాదేయనీయయోరుద్దేశ్యత్వేన ప్రాధాన్యాత్ | ప్రతిప్రధానం  
చాఢ్యవృత్తైర్వ్యక్తత్వాత్ | ఇతి పూర్వః పక్షః |

వచనాంతరేణ విహితానామేకాదశానాం ప్రకరణేన ద్వాదశాహాభ్యత్వే సిద్ధే దేశాకాజ్ఞాయాం  
తాన్పశునుద్దిశ్య ప్రాయణీయోదయనీయా దేశత్వేన విధీయతే | తత్ర కుత ఉద్దేశ్యత్వమ్,  
కుతస్తరాం ప్రాధాన్యమ్, కుతస్తమాం పశ్వావృత్తిః | ఏవం సతి యథా 'శతం దేవదత్త  
యజ్ఞదత్తయోర్విధీయతామ్' ఇత్యత్ర దేవదత్తే పశ్చాశద్విధీయతే యజ్ఞదత్తే పశ్చాశత్ | ఇతి  
విభాగః, తథా- ప్రాయణీయే పశ్చ పశవః, ఉదయనీయే పశ్చ' ఇతి విభాగో యుక్తః |  
యస్త్యవశిష్ట ఏకః పశురన్తిమః, స ప్రత్యాసన్నత్వాదన్తిమేఽహన్యుదయనీయే కర్తవ్యః || 7 ||

జైమినీయన్యాయమాలావిస్తరః

(పంచమే- సర్వపృష్ఠే దేశవిశేషవ్యవస్థాధికరణే సూత్రే 13-14)।

సర్వపృష్ఠే పృష్ఠశబ్దాత్తేషాం స్యాదేకదేశత్వం పృష్ఠస్య కృతదేశత్వాత్

॥ 13 ॥ విధేస్తు విప్రకర్షః స్యాత్ ॥ 14 ॥

పంచమాధికరణమారచయతి-

కిం సర్వపృష్ఠే సర్వాణి పృష్ఠదేశే యథోక్తి వా ।

పృష్ఠశబ్దాత్పృష్ఠదేశే వచనాత్తు వ్యవస్థితిః ॥ 8 ॥

ఇదమామూయతే- 'విశ్వజితసర్వపృష్ఠః' ఇతి । షడహే షట్స్వహఃసు క్రమేణ 'రథంతరం బహుద్వైరుపమ్' ఇత్యాదిభిః షడ్భిః పృష్ఠస్తోత్రం

నిష్పాదితమ్ । తాని సర్వాణి పృష్ఠసామాని యస్మిన్విశ్వజితి సోఽయం సర్వపృష్ఠః । తత్ర మాధ్యందినపవమానమైత్రావరుణసామ్నోరన్తరాలరూపే పృష్ఠస్తోత్రదేశే కిం సర్వాణి పృష్ఠసామాని కార్యాణి, కింవా యథావచనం దేశవ్యవస్థా, ఇతి సంశయః । పృష్ఠకార్యగమకేన పృష్ఠశబ్దేన పృష్ఠదేశే (ఇతి) ప్రాప్తే-

వచనేన దేశవిశేషో వ్యవస్థాప్యతే । వచనం చైవమామూయతే- 'పవమానే రథంతరం కరోతి, ఆర్పవే బృహత్, మధ్య ఇతరాణి-

వైరుపం హౌతుః, పృష్ఠం వైరాజం బ్రర్హసామ, శాక్వరం మైత్రావరుణసామ, రైవతమచ్ఛావాకసామ' ఇతి । వచనం హి న్యాయాద్భూతీయః । తస్మాత్ దేశవిశేషో వ్యవస్థితః ॥ 8 ॥

(షష్ఠే- వైరుపవైరాజసామ్నోః పృష్ఠకార్యే నివేశాధికరణే

సూత్రాణి 15-21)।

వైరుపసామా క్రతుసంయోగాత్రివృద్వదేకసామా స్యాత్ ॥ 15 ॥

పృష్ఠార్థే వా ప్రకృతిలింగసంయోగాత్ ॥ 16 ॥ త్రివృద్వదితి

చేత్ ॥ 17 ॥ న ప్రకృతావకృతస్సంయోగాత్ ॥ 18 ॥ విధి-

త్వాన్నేతి చేత్ ॥ 19 ॥ స్యాద్విశయే తన్న్యాయత్వాత్కర్మావి-

భాగాత్ ॥ 20 ॥ ప్రకృతేశ్చావికారాత్ ॥ 21 ॥

షష్ఠాధికరణమారచయతి-

కార్తృన్వయైరుపవైరాజే ఉక్త్యషోడశినోరుత ।

జైమినీయన్యాయమాలావిస్తరః

పృష్ఠే స్వాత్మకృతుసంయోగాదాద్యోఽన్త్యః పృష్ఠలిఙ్గతః || 9 ||

ఇదమామూయతే- 'ఉక్తో వైరూపసామా- ఏకవింశః, షోడశీ వైరాజసామా' ఇతి | తత్ర-  
కృతస్మి ఉక్తో వైరూపం సామ, కృస్నే షోడశిని వైరాజం సామ, 'వైరూపం సామ యస్మిన్నుక్తో  
క్రతౌ, వైరాజం సామ యస్మిన్లోడశిని క్రతౌ' ఇత్యేవం క్రతుసంబన్ధప్రతీతేః |

మైవమ్ | ప్రకృతౌ 'రథంతరసామా, బృహత్సామా' ఇత్యేవంవిధస్య నిర్దేశస్య  
పృష్ఠస్తోత్రవిషయత్వదర్శనాదత్రాపి తర్నిర్దేశేన పృష్ఠలిఙ్గేన పృష్ఠకార్యే వైరూపం వైరాజం  
చ భవితుమర్హతి | క్రతుసంబన్ధస్తయోః పృష్ఠద్వారేణోపపద్యతే || 9 ||

(సప్తమే- త్రివృత్తి స్తోమగతసంఖ్యావికారాధికరణే సూత్రే 22-23) |

త్రివృత్తి సంఖ్యాత్వేన సర్వసంఖ్యావికారః స్యాత్ || 22 ||

స్తోమస్య వా తల్లిఙ్గత్వాత్ || 23 ||

సప్తమాధికరణమారచయతి-

త్రివృద్గిష్ఠుదిత్యేతత్సర్వత్ర స్తోమ ఏవ వా |

ఆద్యైస్తైగుణ్యవాచిత్యాదన్త్యః స్తోమేఽస్య రూఢితః || 10 ||

ఏవం శ్రూయతే- 'త్రివృద్గిష్ఠుద్గిష్ఠోమః' ఇతి | కిం త్రివృత్త్వమగ్నిష్ఠుతి క్రతౌ సర్వేషు  
సాధనేషు సంబధ్యతే, కింవా స్తోమమాత్రసంబన్ధి తత్ | 'త్రివృచ్ఛబ్దస్య  
త్రైగుణ్యవాచిత్యదర్శనాదత్రాపి క్రతుసాధనేషు యా యా సంఖ్యాశ్రూయతే, సా  
సర్వాత్రివృత్తేన విక్రియతే | ఇతి ప్రాప్తే-

బ్రూమః- యద్యపి త్రివృచ్ఛబ్ధోఽవయవప్రసిద్ధ్యా లోకేత్రైగుణ్యం బ్రూతే తథాఽపి వేదే  
రూఢ్యా స్తోమవాచీ | 'త్రివృద్బృహిష్పవమానః' ఇత్యుక్త్యా స్తోత్రియాణాం  
నవానామృచామనుక్రమణేన స్తోమవిషయమేవ త్రివృత్త్వమ్ || 10 ||

(అష్టమే - ఉభయసామ్ని బృహద్రథంతరయోః సముచ్ఛయాధికరణే సూత్రాణి 24-26) |

ఉభయసామ్ని విశ్వజిద్వద్విభాగః స్యాత్

|| 24 || పృష్ఠార్థే వాఽతదర్థత్వాత్

|| 25 || లిఙ్గదర్శనాచ్ఛ || 26 ||

అష్టమాధికరణమారయతి-

సంసవాదౌ ద్వయోరేకం పృష్ఠం యద్వా సముచ్ఛితమ్ |

ఏకం ప్రకృతివద్విశ్వజిద్వదన్యత్ర చేతరత్ || 11 ||

జైమినీయన్యాయమాలావిస్తరః

వచనాద్విశ్వజిత్యేతే సామనీ స్తోత్రయోర్ధ్వయోః ।

నేహస్తి తత్పుష్ప ఏవ సాహిత్యం స్యాత్పునర్విధేః ॥ 12 ॥

ఇదమామ్నాయతే- 'సంసవ ఉభే కుర్యాత్' ఇతి । \*అభిజితావేకాహ ఉభే బృహద్రథంతరే కుర్యాత్' ఇతి । కిమత్ర బృహద్రథంతరయోరేకం పృష్టస్తుతౌ, ఇతరదన్యస్తుతౌ స్యాత్, కింవా సముచ్చితముభయం పృష్టస్తుతౌ, ఇతి సంశయః । ప్రకృతౌ ద్వయోర్వికల్పితత్వాదేకస్మిన్ప్రయోగ ఏకస్య

పృష్టత్వాదన్యత్రాపి తథాత్వం యుక్తమ్ । తథా సత్యవశిష్టం సామ సర్వపృష్టవిశ్వజిన్నాయేన స్తోత్రాంతరే ప్రయోక్తవ్యమ్ । ఇతి పూర్వః పక్షః ।

తాదృగ్వచనాభావేనాత్ర విశ్వజిద్వైషమ్యాత్ । ప్రకృతివద్వికల్పే సతి పునర్విధానవైయర్థ్యాత్సముచ్చయతే । ఇతి రాధ్ధాన్తః

॥ 11 ॥ 12 ॥

(నవమే- మధ్యశనఘృతాశనయోః షడహస్తేఽనుష్ఠానాధికరణే సూత్రే 27-28) ।

పృష్ఠే రసభోజనమావృత్తే సంస్థితే త్రయస్త్రిం-

శేఽహని స్యాత్తదానంతర్యాత్ప్రకృతివత్ ॥ 27 ॥

అన్తే వా కృతకాలత్వాత్ ॥ 28 ॥

నవమాధికరణమారచయతి-

త్రయస్త్రింశారమ్భణే కిం తదన్తే మధుభోజనమ్ ।

షడహస్తేఽథవాఽద్యః స్యాత్సాంనిధ్యాద్వాక్యతోఽన్తిమః ॥ 13 ॥

షష్ఠ్యః షడహో ద్వివిధః- త్రయస్త్రింశాన్తః, త్రయస్త్రింశాదిశ్చేతి । ద్వాదశాహే- త్రివృహపశ్యదశః, సప్తదశః, ఏకవింశః, త్రిణవః, త్రయస్త్రింశః, ఇత్యేతైః స్తోమైర్యుక్తాన్యహాని షడ్విహితాని । స్తోమయం త్రయస్త్రింశాన్తః । క్వచిద్వికృతౌ వ్యత్యాసేన త్రయస్త్రింశాదిస్త్రివృదన్తః- 'పృష్ఠ్యః షడహస్తయస్త్రింశారమ్భణస్త్రివృదుత్తమః కార్యః' ఇతి । తత్ర మధు భోజనం చోదకప్రాప్తమ్ । తచ్చ ప్రకృతౌ (విహితమ్) । త్రయస్త్రింశేఽహన్యనుష్ఠితేఽన్తరం కృతమ్, ఇత్యత్రాపి సాంనిధ్యాత్త్రయస్త్రింశాన్తే కర్తవ్యమ్ । ఇతి ప్రాప్తే-

బ్రూమః- 'సంస్థితే పృష్ఠ్యే షడహే మధ్యాశయేద్ఘృతం వా' ఇతి వాక్యేన ప్రకృతౌ షడహప్రగోగస్యాన్తే మధుభోజనం విహితమ్ । త్రయస్త్రింశసంనిధిస్తు నాన్తరీయకః । అతోఽత్రాపి షడహవసానే కర్తవ్యత్వాన్తివృత్సంనిధౌ తదనుష్ఠానమ్ ॥ 13 ॥

జైమినీయన్యాయమాలావిస్తరః

(దశమే- షడహవృత్తావపి మధ్వశనఘృతా-) సూత్రే 29-30)।

శనయోః సకృదనుష్ఠానాధికరణే

అభ్యాసే చ తదభ్యాసః కర్మణః పునః ప్రయోగాత్

॥ 29 ॥ అన్తే వా కృతకాలత్వాత్ ॥ 30 ॥

దశమాధికరణమారచయతి-

అభ్యాసే షడహే భుక్తిమభ్యస్యేత్కిం న వాఽగ్రిమః ।

స్తోత్రశస్త్రాదివనైవం సంస్థితే తద్విధానతః ॥ 14 ॥

'\* ఆవృత్తం పృష్ఠముపయన్తి' ఇతి శ్రూయతే। తత్ర షడహవృత్తౌ యథా స్తోత్రాదీన్యావర్తన్తే, తథా మధుభోజనమపి। ఇతి ప్రాప్తే-

బ్రూమః- సంస్థితే షడహే భోజనం విధీయతే। సంస్థా నామ పునః షడహవిశేషవ్యాపారాభావః । అతః షడహవృత్తేరన్తే మధుభోజనం సకృదేవ కార్యమ్ ॥ 14 ॥

(ఏకాదశే- గవామయనే మధ్వశనఘృతాశనయోః ప్రతిమాసమావృత్త్య-

ధికరణే సూత్రమ్)।

ఆవృత్తిస్తు వ్యవాయే కాలభేదాత్సూత్రే ॥ 31 ॥

ఏకాదశాధికరణమారచయతి-

సర్వాన్తే ప్రతిమాసం వా పృష్ఠ్యాన్తే మధుభోజనమ్ ।

సర్వాన్తే పూర్వవనైవం సంస్థితానాం పృథక్త్వతః ॥ 15 ॥

గవామయనే శ్రూయతే- 'చత్వారోఽభిష్లవాః షడహః । పృష్ఠ్యః షడహః సమాసః సద్వితీయః సత్ప్రతీయః సచతుర్థః సపంచమః' ఇతి। తత్ర షడహపంచకరూపే మాసేఽభ్యస్యమానే పృష్ఠ్యోఽప్యావర్తతే। తథా సతి పూర్వన్యాయేనాఽఽవృత్తేషు పృష్ఠ్యేషు సర్వేషు సమాప్తేష్వన్తే మధుభోజనమ్। ఇతి ప్రాప్తే-

బ్రూమః- ప్రతిమాసం సంస్థితానాం పృష్ఠ్యానాం పృథక్త్వాద్భోజనమపి ప్రతిమాసమావర్తనీయమ్ ॥ 15 ॥

(ద్వాదశే- ద్వాదశాహే సత్రిభిరపి మధ్వశనాధికరణే సూత్రే 32-33)।

మధు న దీక్షితాబ్రహ్మచారిత్వాత్ ॥ 32 ॥

ప్రాశ్యేత వా యజ్ఞార్థత్వాత్ ॥ 33 ॥

జైమినీయన్యాయమాలావిస్తరః

ద్వాదశాధికరణమారచయతి-

మధ్వభక్ష్యం భక్ష్యతే వా సత్రిభిర్బ్రహ్మచారిణః ।

నిషిద్ధత్వాదాదిమోఽన్త్యః పుంస్కత్వర్థవిభేదతః ॥ 16 ॥

సత్రాత్మకద్వాదశాహే పృష్ఠ్యపఠహే సంస్థితే మధ్వభక్ష్యమ్ । కుతః । సత్రిణాం దీక్షితత్వేన  
బ్రహ్మచారిత్వాత్ । బ్రహ్మచారిణాం చ

మధుమాంసప్రతిషేధాత్ । ఇతి చేత్ ।

మైవమ్ । తన్నిషేధస్య పుమర్థత్వేన, భక్షణవిధేః క్రత్వర్థత్వేన చ విషయభేదాత్ । తస్మాత్-  
సత్రిభిర్భక్ష్యమ్ ॥ 16 ॥

(త్రయోదశే- మానసస్య ద్వాదశాహాభితాధికరణే సూత్రాణి - 34-44) ।

మానసమహరంతరం స్యాద్భేదవ్యపదేశాత్ ॥ 34 ॥

తేన చ సంస్తవాత్ ॥ 35 ॥ అహరంతాచ్చ పరేణ

చోదనా ॥ 36 ॥ పక్షే సంఖ్యా సహస్రవత్ ॥ 37 ॥

అహరం వాంఽశువచ్ఛోదనాభావాత్ ॥ 38 ॥ దశమ-

విసర్గవచనాచ్చ ॥ 39 ॥ దశమేఽహన్నితి చ తద్గుణ-

శాస్త్రాత్ ॥ 40 ॥ సంఖ్యాసామంశస్యాత్ ॥ 41 ॥

పశ్యతిరేకే చైకస్య భావాత్ ॥ 42 ॥ స్తుతివ్యప-

దేశమజ్ఞేన విప్రతిషిద్ధం వ్రతవత్ ॥ 43 ॥ వచనాద-

తదంతత్వమ్ ॥ 44 ॥

త్రయోదశాధికరణమారచయతి-

మానసం కిమహర్చిన్నమగ్ధం వా దశమేఽహని ।

భిన్నం స్తుత్యాదినాఽగ్ధం తద్విసర్గోక్త్యాదిభిర్భవేత్ ॥ 17 ॥

ద్వాదశాహే మానసగ్రహణం శ్రూయతే- 'అనయా త్వా పృథివ్యా పాత్రేణ సముద్రరసయా  
ప్రజాపతయే త్వా జుష్ఠం గృష్ణామీతి మానసం ప్రాజాపత్యం గృష్ణాతి' ఇతి । అయమర్థః- 'పృథివీ  
పాత్రమ్, సముద్రః సోమః, ప్రజాపతిర్దేవతా, ఏవంవిశిష్టస్య గ్రహస్య గ్రహణే మనః సాధనమ్,  
తదిదం మానసమ్' ఇతి । ఏతచ్చ ద్వాదశభ్యో భిన్నమహస్రయోదశేఽహని కర్తవ్యో వాగవిశేషః ।  
కుతః । స్తుత్యాదిభ్యః । మానసేన ద్వాదశాహస్య స్తుతిరేవమామూయతే- 'ద్వాదశాహస్య



జైమినీయన్యాయమాలావిస్తరః

హృతరసాని చ్చన్దాంసి తాని మానసేనాప్యాయన్తి' ఇతి | స్తుతిసాధనం చ మానసం  
స్తోతవాద్భిన్నం భవితుం యుక్తమ్ | తథా వ్యపదశేభేదోఽపి శ్రూయతే- 'వాగ్వైహోదశాహః, మన్  
మానసమ్' ఇతి | ఏవమాద్యుపపత్తిభిర్భిన్నమహః | ఇతి ప్రాప్తే-

బ్రూమః- దశమస్యాహ్నోఽంశం తత్స్యాత్ | విసర్గోక్త్యాదిభ్యః | 'ఏష వై దశమస్యాహ్నో విసర్గో  
యన్మానసమ్' ఇతి విసర్గోక్తిః | ఇయం చ దశమాహాంశత్వం గమయతి | అహరంతరత్వే  
ద్వాదశాహసమాఖ్యా చ విరుధ్యతే | అఙ్గభూతేనాపి మానసస్తుతివ్యపదేశభేదాదిక  
ముపపద్యతే | తస్మాత్- అభేదః || 17 ||

(చతుర్దశే- సత్రస్య బహుకర్తృకత్వాధికరణే సూత్రాణి 45-50) |

సత్రమేకః ప్రకృతివత్ || 45 || వచనాత్తు బహూనాం

స్యాత్ || 46 || అపదేశః స్వాదితి చేత్ || 47 ||

నైకవ్యపదేశాత్ || 48 || సంనివాపం చ దర్శయతి

|| 49 || బహూనామితి చైకస్మిన్విశేషవచనం

వ్యర్థమ్ || 50 ||

చతుర్దశాధికరణమారచయతి-

సత్రమేకః కరోత్యాహౌ బహవః ప్రకృతావివ |

ఏకః కుర్యాదిహోఽసీరన్నిత్యక్త్యా బహవో మతాః || 18 ||

ద్వాదశాహాదిసత్రస్య జ్యోతిష్టోమః ప్రకృతిః | తత్ర కర్తృక్త్యాచోదకేన సత్రేఽపి కర్తృక్తే ప్రాప్తే-  
ప్రత్యక్షవచనాద్బహవోఽభ్యుపేయాః || 18 ||

(పంచదశే- సత్రే యజమానానామేవర్తిక్త్యాధికరణే సూత్రాణి 51-58) |

అన్యే స్యుర్ముత్విజః ప్రకృతివత్ || 51 || అపి

వా యజమానాః స్యుర్ముత్విజామభిధానసంయోగాత్తేషాం

స్వాద్యజమానత్వమ్ || 52 || కర్తృసంస్కారో వచ-

నాదాధాతృవదితి చేత్ || 53 || స్వాద్విశయే

తన్నాయత్వాత్ప్రకృతివత్ || 54 || స్వామ్యాఖ్యాః

స్యుర్గృహపతివదితి చేత్ || 55 || న ప్రసిద్ధగ్రహ-

ణత్వాదసంయుక్తస్య తద్ధర్మేణ || 56 || దీక్షితాదీ-

జైమినీయన్యాయమాలావిస్తరః

క్షితవ్యపదేశశ్చ నోపపద్యతేఽర్థయోర్నిత్యభావిత్వాత్

|| 57 || అదక్షిణత్వాచ్చ || 58 ||

పశ్చాదశాధికరణమారచయతి-

ఋత్విజోఽన్యేఽత్ర యష్టుభ్యః స్యుస్త ఏవోత చోదకాత్ ।

అన్యే యష్టార ఏవ స్యుః ప్రస్యక్షవచనాదిభిః || 19 ||

అత్ర సత్రే కిం యజమానేభ్యో వ్యతిరిక్తా ఋత్విజః కర్తవ్యాః కింవా యజమానా ఏవర్విజః ।  
జ్యోతిష్టోమే యజమానాదన్య ఋత్విజః । తద్వికృతిత్వాదిహాపి చోదకాదన్యే స్యుః । ఇతి ప్రాప్తే-

బ్రూమః- 'యే యజమానాస్త ఏవ ఋత్విజః' ఇతి ప్రత్యక్షవచనాత్, 'అదక్షిణాని  
సత్రాణీత్యాహుః' ఇతి దక్షిణారాహిత్యశ్రవణాత్ 'అధ్వర్యుర్గృహపతిందీక్షయిత్వా బ్రహ్మణం  
దీక్షయతి, తత ఉద్వాతారమ్' ఇత్యాదినా  
బ్రహ్మోద్వాతాదినమాఖ్యాసంయోగదీక్షాసంయోగయోరర్విజ్యయాజ మానద్యోతకయోః  
ప్రతిభానాచ్చ యజమానా ఏవర్విజః || 19 ||

(షోడశే - సత్రాహీనయోర్వివేకాధికరణే సూత్రే 59-60) ।

ద్వాదశాహస్య సత్రత్వమాసనోపాయచోదనేన యజ-

మానబహుత్వేన చ సత్రశబ్దాభిసంయోగాత్ || 59 ||

యజతిచోదనాదహీనత్వం స్వామినాం చాస్థితపరిమా-

ణత్వాత్ || 60 ||

షోడశాధికరణమారచయతి-

అహీనసత్రయోర్లక్ష్యభేదో నాస్యస్తి వా నహి ।

ఆవృత్తిసామ్యాదాద్యః స్యాదిజ్యాసిభ్యాం తయోర్భిదా || 20 ||

అస్తి ద్వాదశాహత్యాహీనత్వం సత్రత్వం చ । తత్రైవం చిన్త్యతే- కిమహీనసత్రయోర్లక్ష్యణభేదో  
నాస్తి, ఉత- అస్తి, ఇతి । తత్ర- 'నాస్తి' ఇతి తావత్ప్రాప్తమ్ । కుతః । జ్యోతిష్టోమావృత్తిరూపస్య  
సమానత్వాత్ । యథా ద్విరాత్రాదీనామేకాదశరాత్రాంతానామహీనానామావృత్తౌ  
జ్యోతిష్టోమస్వరూపమ్, తథా త్రయోదశరాత్రాదీనాం సత్రాణామ్ । ఇతి ప్రాప్తే ।

బ్రూమః- 'ఆసీరన్ ఉపేయుః' ఇతి చోదనాద్వయం యజమానబహుత్వం చ సత్రలక్షణమ్ ।  
యజతిచోదనా యజమానబహుత్వనియమాభావశ్చాహీనలక్షణమ్ । వైదికప్రయోగేషు  
తయోరవ్యభిచారాత్ । ఇతి రాధ్ధాన్యః || 20 ||

జైమినీయన్యాయమాలావిస్తరః

(సప్తదశే- పౌణ్డరీకే సకృదేవ దక్షిణాదానాధికరణే సూత్రాణి 61-67)।

అహీనే దక్షిణాశాస్త్రం గుణత్వాత్ప్రత్యహం కర్మభేదః స్యాత్

॥ 61 ॥ సర్వస్య వైకకర్యాత్ ॥ 62 ॥ పృషదాజ్య-

వద్వాఽహీనాం గుణశాస్త్రం స్యాత్ ॥ 63 ॥ జ్యోతిష్టో-

భ్యస్తు దక్షిణాః సర్వాసామేకకర్మత్వాత్ప్రకృతివత్తస్మా-

న్నాఽఽసాం వికారః స్యాత్ ॥ 64 ॥ ద్వాదశాహే వచ-

నాత్ప్రత్యహం దక్షిణాభేదస్తత్ప్రకృతిత్వాత్పరేషు తాసాం

సంఖ్యావికారః స్యాత్ ॥ 65 ॥ పరిక్రయావిభా-

గాద్వా సమస్తస్య వికారః స్యాత్ ॥ 66 ॥ భేదస్తు

గుణసంయోగాత్ ॥ 67 ॥

సప్తదశాధికరణమారచయతి-

అయుతాది ప్రత్యహం స్యాత్సకృద్వాఽఙ్గనుసారతః ।

ఆద్యో భవేత్ప్రయోగోఽఙ్గీ తదైక్యేన సకృద్భవేత్ ॥ 21 ॥

అస్మి పౌణ్డరీకః । 'పౌణ్డరీకేణైకాదశరాత్రేణ స్వారాజ్యకామో యజేత' ఇతి తద్విధానాత్ । తత్ర శ్రూయతే- 'అయుతం పృణ్డరీకే

దద్వాదశ్యసహస్రమేకాదశమ్' ఇతి । తత్ర గవాయుతాశ్వసహస్రే ప్రత్యహం దాతవ్యే । కుతః । దక్షిణాయా అఙ్గత్వేన ప్రతిప్రధానమావర్తనీయత్వాత్ । ఇతి ప్రాప్తే-

బ్రూమః- అహర్గణరూపస్య పౌణ్డరీకస్య ప్రయోగో దక్షిణాఙ్గం ప్రత్యఙ్గీ । స చైకః । అతః- సకృదేవ దానమ్ ॥ 21 ॥

(అష్టాదశే- పౌణ్డరీకే సర్వాసాం దక్షిణానాం విభజ్య

నయనాధికరణే సూత్రాణి 68-71)।

ప్రత్యహం సర్వసంస్కారః ప్రకృతివత్సర్వాసాం సర్వశేషత్వాత్

॥ 68 ॥ ఏకార్థత్వాన్నేతి చేత్ ॥ 69 ॥ స్యాదు-

త్పత్తౌ కాలభేదాత్ ॥ 70 ॥ విభజ్య తు సంస్కారవ-

చనాద్ద్వాదశాహవత్ ॥ 71 ॥

జైమినీయన్యాయమాలావిస్తరః

అష్టాదశాధికరణమారచయతి-

సకృత్కిం ప్రత్యహం వాఽస్య నయనం తత్ర చోత్తమే ।

సర్వస్య వా విభక్తస్య సకృత్సంస్కారసిద్ధితః ॥ 22 ॥

ప్రతిమాధ్యందినం చోదకప్రాప్తేః ప్రత్యహం తదా ।

సర్వం నేయం తదేకత్వాద్విభజ్య ద్వాదశాహవత్ ॥ 23 ॥

పౌణ్డరీకే సకృదేవ దాతవ్యం గవాయుతాశ్వసహస్తరూపం దక్షిణాద్రవ్యం యదస్తి, తస్య నయనాదిసంస్కారశ్చోదకప్రాప్తేః । ప్రకృతౌ 'మాధ్యందినే సవనే దక్షిణా నీయన్తే' ఇతి । తద్వికృతిత్వేన నయనమిహ సకృత్కార్యమ్, కింవా ప్రత్యహమ్, ఇత్యేకః సంశయః । తయోరుత్తమే పక్షే ప్రత్యహం కిం దక్షిణాద్రవ్యస్య సర్వస్య నయనమ్, కింవా దశస్వహఃసు గవామేకైకసహస్తమ్, ఏకాదశేఽహ్ని - అశ్వసహస్తమ్, ఇతి ద్వితీయః సంశయః । తత్ర 'సకృన్నయనమ్' ఇతి తావత్ప్రాప్తమ్ । కుతః । తావతైవ చికిర్షితసంస్కారస్య సిద్ధత్వాత్ । అథవా ప్రతిమాధ్యందినసవనం చోదకప్రాప్తేః సమానత్వాత్ప్రత్యహం నయనం కార్యమ్, తదాఽపి గవాయుతాశ్వసహస్తరూపస్య ద్రవ్యస్యైకదక్షిణారూపత్వాత్సర్వం నేయమ్ । ఇతి పూర్వః పక్షః ।

విభజ్య నేయమ్ । కుతః । ద్వాదశాహవికృతిత్వాత్ । ద్వాదశహి చాన్వహం విభజ్య నీతత్వాత్ । ఇతి రాధాన్తః ॥ 22 ॥ 23 ॥

(ఏకోనవింశే-- మానవీషు పంచదశానామేవ సామిధేనీ-

త్వాధికరణే సూత్రాణి 72-75) ।

లిఖేన ద్రవ్యనిర్దేశే సర్వత్ర ప్రత్యయః స్యాల్లిఖ్యస్య

సర్వగామిత్యాదాగ్నేయవత్ ॥ 72 ॥ యావదర్థం వాఽర్థశేష-

త్వాదల్పేన పరిమాణం స్యాత్తస్మింశ్చ లిఖసామర్థ్యమ్

॥ 73 ॥ ఆగ్నయే కృత్స్నవిధిః ॥ 74 ॥ ఋజీషస్య

ప్రధానత్వాదహర్గణే సర్వస్య ప్రతిపత్తిః స్యాత్ ॥ 75 ॥

ఏకోనవింశాధికరణమారచయతి-

మనోర్ఋచః సామిధేన్యః సర్వాః పంచదశైవ వా ।

అవిశేషేణ సర్వాః స్యుః కార్యాః పంచదశైవ తాః ॥ 24 ॥

జైమినీయన్యాయమాలావిస్తరః

క్వచిద్వికృతివిశేషే శ్రూయతే-- 'మనోర్ముచః సామిధేన్యో భవన్తి' ఇతి | తత్ర  
విశేషాశ్రవణాదృచో యావత్సోమనుసంబన్ధిన్య

ఋక్సంహితాయామామూతాః, తాః సర్వాః సామిధేన్యః | ఇతి ప్రాప్తే-

బ్రూమః- అగ్నిసమిన్ధనమాసామృచాం కార్యమ్ | తచ్ఛక్రకృతౌ పఞ్చదశభిః  
సిద్ధమిత్యత్రాపి చోదకవశాత్పఞ్చదశైవోపాదేయాః || 24 ||

(వింశే- వాససి మానోపావహరణయోరనుష్ఠానాధికరణే సూత్రమ్-)|

వాససి మానోపావహరణే ప్రకృతౌ సోమస్య వచనాత్ || 76 ||

వింశాధికరణమారచయతి-

ఉపావహరణం మానమపి క్వాప్యత వాససి |

క్వాపి స్యాత్ప్రాంతాశ్చతాభావాద్వచనాద్వాససోభయమ్ || 25 ||

జ్యోతిష్టోమే సోమస్యోపావహరణం మానం చ శ్రుతమ్ | తదుభయం సంపాదనప్రయత్నేన  
వినా స్వత ఏవ లభ్యేన కేనాపి సాధనేన కార్యమ్ |

మైవమ్ | 'వాససి మినోతి, వాససా చోపావహరణే' ఇతి వచనేన వాససో విహిత్యాత్ || 25 ||

(ఏకవింశే- అహర్ణవే వాసోన్తరోత్పాదనాధికరణే సూత్రమ్) |

తత్రాహర్ణవేఽర్థాద్వాసః ప్రకృతిః స్యాత్ || 77 ||

ఏకవింశాధికరణమారచయతి-

నాన్యద్వాసోఽహర్ణవే స్యాత్స్వాద్వా న స్వాదనుక్రీతః |

చోదకాత్ప్రత్యహం ప్రాప్తం కార్యాద్వాసోన్తరం భవేత్ || 26 ||

ద్వాదశాహోదావహర్ణవే

చోదకప్రాప్తాదేకస్మాన్మానోపావహరణహేతోర్వాససోఽన్యద్వాసోఽనుక్రత్వాన్న సంపాద్యమ్ |  
ఇతి ప్రాప్తే-

బ్రూమః- ప్రత్యహం - సోమస్యోపావహరణం చోదకేన ప్రాప్తమ్ | తచ్ఛోపావహరణరూపం  
కార్యం వాసోభేదం వినా న సిద్ధ్యతి | హవిర్ధానశకటేఽవస్థితాద్వాసోపనీతసోమాత్కియన్తమపి  
సోమభాగమేకైకస్యాహ్నః పర్యాప్తం పృథక్కృత్యోపావహర్తుం వాసోన్తరం సంపాద్యమ్ || 26 ||

(ద్వావింశే - ఉపావహరణార్థమేవ వాసోన్తరోత్పాదనాధికరణే

సూత్రే 78-79) |

జైమినీయన్యాయమాలావిస్తరః

మానం ప్రత్యుత్పాదయేత్ప్రకృతౌ తేన దర్శనాదుపావహరణస్య

॥ 78 ॥ హరణే వా శ్రుత్యసంయోగాదర్థాద్వికృతౌ తేన ॥ 79 ॥

ద్వావింశాధికరణమారచయతి-

తత్కిం మానే హృతౌ వాఽఽద్యః ప్రకృతవికతేక్షణాత్ ।

అర్థాత్తదైక్యం తత్రోక్త్యా హృతౌ స్యాత్సార్థకత్వతః ॥ 27 ॥

యదేతద్వాసోన్తరమహర్ణవే సంపాద్యమ్, తత్కిం మానకాలే, ఉత- ఉపావహరణకాలే । ఇతి సంశయః । ప్రకృతౌ మానోపావహరణయోర్వై సైకత్వదర్శనాదిహాపి తదైక్యసిద్ధయే మానకాలే వాసోన్తరం సంపాద్యమ్ । ఇతి పూర్వః పక్షః ।

ప్రకృతౌ- యేన సోమో మితః, తేనైవోపావహరణమర్థసిద్ధమ్ । 'కియానేవ సోమః శకటేఽవస్థాపనీయః, కియానేవోపావహర్తవ్యః' ఇతి సోమద్వయాభావాదర్థసిద్ధస్య చైకస్య వాచనికత్వాభావాన్న చోదకేనాతిదేశోఽస్తి । అతోఽహర్ణవే మానహేతోర్వాససః శకటేఽవస్థితత్వాదుపావహరణే వాసోన్తరస్య సార్థకత్వాత్తత్సమయే తత్సంపాద్యమ్ ॥ 27 ॥

ఇతి శ్రీమాధవీయే జైమినీయన్యాయమాలావిస్తరే దశమా-

ధ్యాయస్య షష్ఠః పాదః ॥ 6 ॥

అత్ర పాదే ఆదితః ।

అధికరణాని 22 736 ।

సూత్రాణి 79 2086 ।

(అథ దశమాధ్యాయస్య సప్తమః పాదః) ।

(ప్రథమే- జ్యోతిష్టోమే ప్రత్యుత్పాదకరణే సూత్రే 1-2) ।

పశోరేకహవిష్టేవం సమస్తచోదితత్వాత్ ॥ 1 ॥ ప్రత్యుత్పాదకరణం

వా గ్రహవదభానాం పృథక్ప్రకల్పనత్వాత్ ॥ 2 ॥

సప్తమపాదస్య ప్రథమాధికరణమారచయతి-

పశుః కృత్స్నో హవిః కింవా ప్రత్యుత్పాదకరణం హవిరన్యతా ।

ఆద్యశ్చోదనయా మైవమవదానపృథక్త్వతః ॥ 1 ॥

జైమినీయన్యాయమాలావిస్తరః

'అగ్నిషోమీయం పశుమాలభేత' ఇత్యత్ర కృత్స్నస్య పశోరేకహవిష్టేవం యుక్తమ్ | కుతః |  
అగ్నిషోమదేవతాం ప్రతి ద్రవ్యత్వేన పశోశ్చదితత్వాత్ | న హి హృదయాద్యభ్యం  
సాక్షాత్పశుర్భవతి | ఇతి ప్రాప్తే-

బ్రూమః- 'హృదయస్యాగ్రేఽవద్యతి, అథ జిహ్వాయాః, అథ వక్షసోఽవద్యతి, దోష్టో త్వద్యతి,  
పార్శ్వయోరవద్యతి' ఇత్యాదినా

హృదయాద్యభ్యం నామ వదానాని పృథగామూయన్తే | అవదానం చ హవిష్టేవప్రయోజకః  
సంస్కారః | పురోడాశాదౌ హోతుమవదీయమానత్వదర్శనాత్ | హవిఃశబ్దశ్చ కర్మవ్యుత్పత్త్యా  
హోమయోగ్యం ద్రవ్యం బ్రూతే | పశ్వాకృతిచోదనా తు హృదయాద్యభ్యద్వారేణ  
దేవతాసంబన్ధాదుక్పద్యతే | తస్మాత్- ప్రత్యభ్యం హవిర్భేదః || 1 ||

(ద్వితీయే- పశోర్హృదయాదిభిరేవాభ్యవిశేషైర్వాగానుష్ఠానాధి-

కరణే సూత్రాణి 3-9) |

హవిర్భేదాత్కర్మణోఽభ్యాసః, తస్మాత్తేభ్యోఽవదానం స్యాత్

|| 3 || ఆజ్యభాగవద్వా నిర్దేశాత్పరిసంఖ్యా స్యాత్

|| 4 || తేషాం వా ద్వ్యవదానత్వం వివక్షన్నభినిర్దిశేత్పశోః

పఞ్చావదానత్వాత్ || 5 || అంసశిరోనూకసక్షిప్రతి-

షేధశ్చ తదన్యపరిసంఖ్యానేఽనర్థకః స్యాత్ప్రదానత్వాత్తేషాం

నిరవదానప్రతిషేధః స్యాత్ || 6 || అపి వా పరి-

సంఖ్యా స్యాదవదానీయశబ్దత్వాత్ || 7 || అబ్రాహ్మణే

చ దర్శనాత్ || 8 || శృతాశ్చతోపదేశాచ్చ

తేషాముత్సర్గవదయజ్ఞశేషత్వమ్ || 9 ||

ద్వితీయాధికరణమారచయతి-

ఏకేనాఙ్గేన సర్వైర్వా యద్వైకాదశభిర్యజిః |

ఏకేన యాగసంసిద్ధేర్భవిషాం భేదతోఽభిలైః || 2 ||

ఏకాదశభిరన్వేషాం పరిసంఖ్యా భవేద్యతః |

న త్రిదోషీ గత్యభావాదశ్చతోక్తేశ్చ సోచితా || 3 ||

జైమినీయన్యాయమాలావిస్తరః

ప్రత్యుభం హవిర్భేదే స్థితే సతి త్రేధా యాగే సంశయః | తత్ర - అనిర్దిష్టవిశేషేణ యేన  
కేనాప్యభేదేన యాగః కార్యః | తావతైవ సిద్ధత్వాత్ | ఇత్యేకః పక్షః |

చోదితపశ్యభ్యుత్పత్తం పరిగణితేషు హృదయాదిష్వన్యేషు చాంసశిరః ప్రభృతిషు సమానమ్ |  
తతో హృదయాదివదంసాదీనాం హవిర్భేదత్వాద్వాగమస్తరేణ  
హూయమానత్వలక్షణహవిష్టేవాపర్యవసానాత్సర్వైరజ్ఞైర్యాగః | ఇతి ద్వితీయః పక్షః |

హృదయాదిభిరేకాదశభిరేవాజ్ఞైర్యాగః కర్తవ్యః | కుతః | అన్యేషామంసాదీనాం  
పరిసంఖ్యాతత్వాత్ | చోదకేన సర్వేషామభానాపవదానే ప్రాప్తే హృదయాదివాక్యేనాంసాదయః  
పరిసంఖ్యాయన్తే | నను- పరిసంఖ్యాయాం 'విధిః స్వార్థం జహ్యత్, పరార్థం కల్పేత, ప్రాప్తం  
బాధేత' ఇతి దోషత్రయం ప్రసజ్యేత | ప్రసజ్యతాం నామ | సతి హి గత్యంతర ఏషాం దోషత్వమ్ |  
పరిసంఖ్యాయాస్తు తే త్రయః స్వరూపమ్ | ఇతి కృత్వా న దోషతాం భజన్తే | కించ 'ద్వయాని  
మాంసాంస్యభిమృశన్తి శృతాన్యశృతాని' ఇతి కేపాంచినాంసానామపక్వత్వముచ్యతే | పాకస్తు  
హవిషో మాంసస్య ప్రతినియతః | తస్మాత్- అశృతత్వోక్తిరంసాదిపరిసంఖ్యాం గమయతి |  
ఏతదేవాభిప్రేత్యాంసాదిప్రతిషేధః శ్రుత్యా వర్జితః- 'నాంసయోరవద్యతి, న శిరసః' ఇత్యాదినా  
| తస్మాత్- ఏకాదశభిరేవ యాగః || 2 || 3 ||

(తృతీయే - జ్యోతిష్టోమేఽనిజ్యాశేషైరూయజ్ఞైః స్విష్టకృద్ధోమాధికరణే

సూత్రే 10-11) |

ఇజ్యాశేషాత్స్విష్టకృదిజ్యేత ప్రకృతివత్ || 10 ||

త్ర్యజ్ఞైర్వా శరవద్వికారః స్యాత్ || 11 ||

తృతీయాధికరణమారచయతి-

ఇజ్యాశేషైరేతేషైర్వా త్ర్యజ్ఞైః స్విష్టకృతో హుతిః |

ఆద్యః ప్రకృతివన్యైవం పూర్వార్థేత్యుక్తిశేషతః || 4 ||

పశౌ శ్రూయతే- 'త్ర్యజ్ఞైః స్విష్టకృతం యజతి' ఇతి | తత్ర- ఇజ్యార్థానాం  
హృదయాద్యేకాదశాభానాం యైః కైశ్చిత్త్ర్యజ్ఞైరిజ్యాశేషభూతైః స్విష్టకృద్ధోతవ్యః | కుతః |  
ప్రకృతావిజ్యాశేషణ పురోడాశేన స్విష్టకృతో హుతత్వాదత్రాపి చోదకేన తథాత్వాత్ | ఇతి ప్రాప్తే-

బ్రూమః- 'దోష్టః పూర్వార్థాదగ్నయే సమవద్యతి, గుదస్య మధ్యతః, శ్రోణ్యా జఘనతః' ఇతి  
వాక్యశేషేణ హృదయాదిభ్య ఏకాదశభ్యోఽన్యాని త్రీణ్యభాని స్విష్టకృతే సమామూయన్తే | న చ  
- హృదయాదిష్వపి గుదాదీన్యామూతాని, ఇతి శబ్దక్యమ్ | తద్విశేషస్య

కల్పసూత్రకారేణ దర్శితత్వాత్ | 'హృదయం జిహ్వ వేక్షా యకృద్వృక్కౌ సవ్యం దోః, ఉభే  
పార్శ్వే దక్షిణా శ్రోణీః, గుదం తృతీయమ్- ఇతి దైవతావదానాని | దక్షిర్దోః, సవ్యా శ్రోణీః,



జైమినీయన్యాయమాలావిస్తరః

గుదం తృతీయమ్- ఇతి సౌవిష్ఠకృతాని, ఇతి | తస్మాత్- అనిజ్యాశేషైరజ్ఞైః స్విష్ఠకృద్ధోమః || 4 ||

(చతుర్థే- అధ్యుధ్వా ఇడావికారతాధికరణే సూత్రాణి 12-16) |

అధ్యుధ్వి తు హోతుస్త్యభివదితాభక్షవికారః స్యాత్

|| 12 || శేషే వా సమవైతి తస్మాద్ద్రధవన్నియమః

స్యాత్ || 13 || అశాస్త్రత్వాత్తు నైవం స్యాత్ || 14 ||

అపి వా దానమాత్రం స్యాద్భక్షశబ్దానభిసంబన్ధాత్

|| 15 || దాతుస్త్యవిద్యమానత్వాదితాభక్షవికారః

స్యాత్, శేషం ప్రత్యవిశిష్టత్వాత్ || 16 ||

చతుర్థాధికరణమారచయతి-

హోతుర్నియమ్యతేఽధ్యుధ్వి కింవేదాం వికరోతి సా |

అనస్థిభిరితి ప్రాప్తా హోతుః పక్షే నియమ్యతే || 5 ||

అనువాదోఽనస్థివాక్యం ప్రాపికా పరిశిష్టగీః |

నాధ్యుధ్వి తత్ర తేనేదా హోతుర్విక్రియతే తయా || 6 ||

పశావేవ శ్రూయతే- 'అధ్యుధ్విం హోత్రే హరన్తి ' ఇతి | అధ్యుధ్వి హృదయాదిభ్యోఽన్యదభిమ్ | తత్ర- ఇయం హోతురేవ నాన్యస్య- ఇతి నియమ్యతే | కుతః | పక్షే ప్రాప్తత్వాత్ | తథాపి- హృదయాదీనిజ్యాశేషాన్భక్షణార్థం పాత్రే నిక్షిప్వానిజ్యాశేషానపి తత్ర క్షిపేత్ | అనస్థిభిరిడాం వర్తయన్తి' ఇతి శ్రవణాత్ | అస్మింశ్చ భక్షణే ప్రత్యేకమృత్విజాం విభజ్యమానే సేయమధ్యుధ్వి హోతుః కదాచిత్ప్రాప్నోతి, కదాచిదన్యస్య, తతో నియన్తవ్యా | ఇతి ప్రాప్తే-

బ్రూమః- 'వర్తయన్తి' ఇతి వర్తమానాపదేశేనానస్థివాక్యమనువాదః | ప్రాపకం తు పరిశిష్టవాక్యమ్ | తచ్చైవమామూయతే- 'అథ యద్యత్పరిశిష్టతే' తత్తత్సమవత్తదాన్యామానయతి హృదయం జిహ్వో వక్షః- ఇత్యారభ్య 'వనిష్ఠమ్' ఇత్యేతదన్తమ్ | న చ- తస్మిన్వాక్యేఽధ్యుధ్వి పరితా | తతోఽప్రాప్తత్వాద్విధీయమానయా తయా హోతురిడాభాగోఽన్యో బాధ్యతే | తత్రేయం వచనవ్యక్తిః- 'యద్ధోత్రే హరన్తి' తదధ్యుధ్విమ్' ఇతి | తస్మాత్- వికారః || 5 ||

(పంచమే - వనిష్ఠోర్భక్షవికారతాధికరణే సూత్రమ్-) |

జైమినీయన్యాయమాలావిస్తరః

అగ్నిధశ్చ వనిష్ఠరధ్యాద్భీవత్ || 17 ||

పంచమాధికరణమారచయతి-

వనిష్ఠరపి తద్వత్సత్ప్రాప్తిః ప్రాసనతో యది ।

ఇడాసంస్కార ఏవాయం భక్షో విక్రియతే తతః || 7 ||

పశావేవ శ్రూయతే- 'వనిష్ఠమగ్నిధే' ఇతి । అధ్యాద్భీవద్వనిష్ఠరపి హృదయాదివ్యతిరిక్తమగ్నిమ్ । తతః- సంశయపూర్వోత్తరపక్షాస్తద్వద్వ్యజ్ఞాః । అధికా శజ్కా త్వేషా- 'ఇడాపాత్రే హృదయాదిప్రాసనవాక్యే వనిష్ఠరపి పరితః । తతః పక్షే ప్రాప్త ఏవ నియమ్యతే' ఇతి ।

ఉపస్థరణాదివత్ప్రాసనమిడాయాః సంస్కార ఏవ । న త్వేతావతా వనిష్ఠోర్భక్షత్వప్రాప్తిరిత్యప్రాప్తవిధేః పూర్వవద్వికారః ।

ఇత్యుక్తశజ్కాయాముత్తరమ్ || 7 ||

(షష్ఠే- మైత్రావరుణస్యాపి శేషభక్షాస్తిత్వాధికరణే సూత్రే- 18 - 19 ) ।

అప్రాకృతత్వానైత్రావరుణస్యాభక్షత్వమ్ || 18 || స్వాద్వా

హోత్రధ్వర్యువికారత్వాత్తయోః కర్మామిసంబన్ధాత్ || 19 ||

షష్ఠాధికరణమారచయతి-

మైత్రావరుణనామ్నోఽత్ర భక్షో నాస్తిస్తి వా నహి ।

అప్రాకృతత్వాదధ్వర్యుహోత్రన్తర్భావతోఽస్తి సః || 8 ||

అత్ర పశౌ మైత్రావరుణనామ్న ఇడాభక్షో నాస్తి । కుతః । ప్రకృతౌ మైత్రావరుణస్యామాయేన చోదకప్రాప్త్యభావాత్ ।

మైవమ్ । 'మైత్రావరుణః ప్రేష్యతి చాన్వాహ' ఇతి ప్రైషానువచనే తస్య విధీయేతే । తత్ర ప్రైషకార్యేణాధ్వర్యావన్తర్భావః । అనువచనకార్యేణ చ హోతరి । తస్మాత్- అస్తి భక్షః || 8 ||

(సప్తమే- మైత్రావరుణస్వైకభాగతాధికరణే సూత్రే 20-21) ।

ద్విభాగః స్యాద్ద్వికర్మత్వాత్ || 20 || ఏకత్వాదైక-

భాగః స్యాద్భాగస్యాశ్రుతిభూతత్వాత్ || 21 ||

సప్తమాధికరణమారచయతి-

ద్విభాగ ఏకభాగో వా ద్విభాగః స్యాద్ [ద్] ద్వికర్మతః ।

జైమినీయన్యాయమాలావిస్తరః

ఏకః పుమైక్యతో నో చేద్వైషమ్యం ప్రకృతావపి || 9 ||

స మైత్రావరుణః కర్మోపాధినా ద్విభాగః | ఇతి చేత్ |

న | పురుషైకోపాధినా భాగస్యాప్యేకత్వం స్యాత్ | అన్యథా ప్రకృతావపి  
కర్మతారతమ్యానుసారేణ భాగతారతమ్యం ప్రసజ్యేత || 9 ||

(అష్టమే- ప్రతిప్రస్థాతుర్భక్షాభావాధికరణేః సూత్రే 22-23) |

ప్రతిప్రస్థాతుశ్చ వపాశ్రపణాత్ || 22 || అభక్షో

వా కర్మభేదాత్తస్యాః సర్వప్రదానత్వాత్ || 23 ||

అష్టమాధికరణమారచయతి-

ప్రతిప్రస్థాతురత్రాస్తి భక్షో నో వా వపామసౌ |

పచత్యతోఽస్తి నో పక్వా వపా సర్వా హుతా యతః || 10 ||

అత్ర పశౌ ప్రతిప్రస్థాతురిడాభక్షోఽస్తి | కుతః | అధ్వర్యుకర్మణో వపాపాకస్య తేన కృతత్వాత్ |

మైవమ్ | భక్షయితుం వపాశేషస్యాభావాత్ || 10 ||

(నవమే- గృహమేధీయకేఽపూర్వాజ్యభాగవిధానాదికరణే సూత్రాణి 24-33) |

వికృతౌ ప్రాకృతస్య విధేగ్రర్థణాత్పునః శ్రుతిరనర్థికా

స్యాత్ || 24 || అపి వాఽగ్నేయవద్విశభత్వం స్యాత్

|| 25 || న వా శబ్దపృథక్త్వాత్ || 26 || అధికం

వాఽయం వత్త్వాత్స్యాదర్థవాదగుణాభావే వచనాదవికారే

తేషు హి తాదర్శ్యే స్యాదపూర్వత్వాత్ || 27 || ప్రతిషేధః

స్యాదితి చేత్ || 28 || నాశ్రుతత్వాత్ || 29 ||

అగ్రహణాదితి చేత్ || 30 || న తుల్యత్వాత్ || 31 ||

తథా తద్గ్రహణే స్యాత్ || 32 || అపూర్వతాం తు దర్శ-

యేద్గ్రహణస్యార్థవత్త్వాత్ || 33 ||

నవమాధికరణమారచయతి-

గృహమేధీయకే త్వాజ్యభాగావిత్యనువాదగీః |

జైమినీయన్యాయమాలావిస్తరః

స చోదకవిధిర్వాఽర్థవాదో వాఽధికకర్మ వా || 11 ||  
పరిసంఖ్యోత సంకోచశ్చోదకాన్యత్ర వాఽత్ర వా |  
అపూర్వో గృహమేధీయః స్యాద్వాఽతో లుప్తచోదకమ్ || 12 ||  
అనువాదః పునః శ్రుత్యా ద్వితీయః సార్థతావశాత్ |  
నిర్వాపవశ్చోదకస్య లిఖ్యత్వేన సంహాయకృత్ || 13 ||  
ఓదనేనైవ తత్సార్థేరేష్టికస్య ప్రశంసనమ్ |  
విధ్యేకవాక్యతా నాస్తి తేనాత్రాఙ్గాంతరే విధిః || 14 ||  
ప్రత్యభిజ్ఞానతోఽఙ్గస్య పరిసంఖ్యేతరస్య హి |  
చోదకస్య చ సంకోచ ఇతరాఙ్గానిషేధతః || 15 ||  
ధ్యాపారైకయాచోదకస్య సార్థసంహరణం భవేత్ |  
వైరూప్యాచ్చ నిరర్థత్వాదపూర్వం కర్మ యుజ్యతే || 16 ||  
ఆజ్యభాగేతినామ్నోపకారక్షప్తిస్మృతేరిహ |  
నామతాది సమం తస్మాల్లుప్యతే తేన చోదకః || 17 ||

'మరుద్భ్యో గృహమేధిభ్యః సర్వాసాం దుగ్ధే సాయమోదనే' ఇతి విహితే గృహమేధీయే  
శ్రూయతే- 'ఆజ్యభాగో యజతి' ఇతి | తత్రాష్టధా సంశయః-  
చోదకప్రాప్తయోరేవాఽఽజ్యభాగయోరిహ పునః శ్రవణాదనువాదోఽయమ్ | ఇత్యాద్యః పక్షః |

తథా సతి వైయర్థ్యప్రసంగాత్ | తతః సార్థకత్వాయ  
చోదకైతద్వాక్యయోర్మిలితయోరత్రాఽఽజ్యభాగవిధాయకత్వమభ్యుపేతవ్యమ్ |  
ఓపధిద్రవ్యనిర్వాపాదయో యథా ప్రకృతిగతాః సన్తో వికృతావపి శ్రూయమాణాశ్చోదకస్య  
లిఖ్యమ్, తథాఽఽజ్యభాగావపి లిఖ్యత్వేన సంహాయకృతౌ తతో మిలితయోర్విధాయకత్వమ్ | ఇతి  
ద్వితీయః పక్షః |

గృహమేధీయవిధివాక్యే శ్రుతస్యాదనస్యైవోపవిద్రవ్యతయా లిఖ్యత్వసిద్ధేర్నాస్తి  
లిఖ్యాంతరాపేక్షా | తస్మాత్- ప్రకృతావిష్టౌ శ్రుతత్వాదాజ్యభాగకర్మణ ఇహ పునః  
శ్రవణమర్థవాదత్వేన తత్రప్రశంసార్థమ్ | ఇతి తృతీయః పక్షః |

భిన్నప్రకరణే శ్రుతస్య విధ్యేకవాక్యత్వాయోగాదర్థవాదత్వమయుక్తమ్ | తతః-  
చోదకప్రాప్తాదాజ్యభాగాదికర్మణోఽధికమాజ్య భాగరూపమఙ్గాంతరం విధీయతే | ఇతి చతుర్థః  
పక్షః |

జైమినీయన్యాయమాలావిస్తరః

ఐష్టికయోరాజ్యభాగయోరిహ ప్రత్యభిజ్ఞానాన్నాఙ్గాంతరం యుక్తమ్ | తస్మాత్-  
ఆజ్యభాగవ్యతిరిక్తస్య ప్రయాజాద్యభిస్య పరిసంఖ్యానార్థమిదభాజ్యభాగవచనమ్ | ఇతి  
పంచమః పక్షః |

ఆజ్యభాగవాక్యేన తద్విధిరూపః సార్వర్థస్యజేత, ప్రయాజాదిరూపనిషేధోఽన్యార్థః పరిగృహ్యేత,  
చోదకప్రాప్తం చ ప్రయాజాద్యనుష్ఠానం బాధ్యేత, ఇతి దోషత్రయప్రసంగాన్న పరిసంఖ్యా  
యుక్తా | తేన ప్రత్యక్షరూపాదస్మాదాజ్యభాగవాక్యాదానుమానికం  
చోదకవాక్యమాజ్యభాగవ్యతిరిక్తప్రయాజాద్యభేష సంకోచనీయమ్ | ఇతి షష్ఠః పక్షః |

యది చోదకస్య ప్రత్యభిసంపృథగ్వాపారాః స్వః, తదా  
ప్రయాజాద్యభిగోచరైర్వాపారైస్తైషామతిదేశః సిద్ధ్యతి | ఆజ్యభాగగోచరస్యానేన ప్రత్యక్షవిధినా  
బాధితత్వాన్న చోదకేనాఽజ్యభాగాతిదేశః, ఇత్యేవం సంకోచో వర్ణయితుం శక్యతే | ఇహ తు  
'శబ్దబుద్ధికర్మణాం విరమ్య వ్యాపారాభావాత్' ఇతి న్యాయేనైక ఏవ చోదకస్య వ్యాపారః | తథా  
సతి- 'యుగపదతిదేశోఽనతిదేశశ్చ విరుద్ధధర్మః ప్రసజ్యేత | తస్మాత్- ప్రయాజాద్యభేష  
సంకోచో న యుక్తః | తేన చోదకోఽత్రాఽజ్యభాగకర్మణి సంకోచనీయః | న చ - ఉక్తదోషాపత్తిః |  
అస్య సంకోచస్యోపసంహారరూపత్వాత్ | ఆజ్యభాగయోరేవ శక్తశ్చోదకః | తజ్ఞానం  
శక్తిజ్ఞానముపసంహారః | తథా సత్యాజ్యభాగాతిదేశే వ్యాప్యతస్యచోదకస్యకో  
నామాతిదేశనివృత్తిరూపవిరుద్ధధర్మప్రసంగాత్ | తత్రాఽజ్యభాగకర్మణి చోదకావస్థాపనమ్ | ఇతి  
సప్తమః పక్షః |

'పురోడాశం చతుర్థా కరోతి' 'ఆగ్నేయం చతుర్థా కరోతి' ఇత్యనయోరుభయోరపి  
ప్రత్యక్షవచనత్వేన సరూపత్వాదత్రోపసంహారః | ఇహ తు  
ప్రత్యక్షపరోక్షయోర్వచనచోదకయోర్విరూపత్వాన్నాసౌ యుక్తః | కించ  
ప్రత్యక్షవచనేనైవాఽజ్యభాగవిధిసిద్ధేశ్చోదకకల్పనా నిరర్థికా | తస్మాత్- ఉపసంహారో న  
యుక్తః | తస్మాత్- అపూర్వో గృహమేధీయో న చోదకేనాన్యాఙ్గాని గృహ్యేతి | ఇతి కర్తవ్యతాకాఙ్క్షా  
తు ప్రత్యక్షవచనేనైవ పూర్యతే | ఏవం సత్ప్రత్యక్షదోషత్రయాభావాదష్టమః పక్షోఽభ్యుపేయః | నను  
సాంగ్రహిణ్యామిష్టా ప్రత్యక్షవచనవిహితైరామనహోమైః సహ  
చోదకాత్తిదిష్టానామనుయాజానాం సముచ్చయోఽభీకృతః, తద్వదత్రాపి  
విధీయమానయోరాజ్యభాగయోశ్చోదకప్రాప్తప్రయాజాద్యభైః సర్వైః సహ సముచ్చయోఽస్తు | న  
| వైషమ్యాత్ | ప్రకృతావాజ్యభాగయోరుపకారః క్షిప్తః, సోఽత్ర నామసామ్యేన స్మార్యతే | తత్ర  
క్షిప్తోపకారైరనుయాజాద్యభైశ్చోదకేన సహసాఽతిదిష్టైః సంపూర్యతే | తతో  
విధివైయర్థ్యపరిహారాయాఽమనహోమేషాపకారే క్షిప్తే సతి

పశ్చాత్ప్రవర్తమానః ప్రయోగవచనః సముచ్చిత్యానుష్ఠాపయతి | తతో  
వైషమ్యాత్క్షిప్తోపకారాజ్యభాగవిధాయకేనానేన ప్రత్యక్షవచనేన గృహమేధీయే చోదకో  
లుప్యతే | తస్మాత్- అవికృతిరూపం సాఙ్గామపూర్వం కర్మాత్ర విధీయతే | ఇతి రాధాన్తః || 11 ||

12 || 13 || 14 || 15 || 16 || 17 ||

జైమినీయన్యాయమాలావిస్తరః

(దశమే- గృహమేధీయే స్విష్టకృదాద్యనుష్ఠామాధికరణే సూత్రమ్- )।

తతోఽపి యావదుక్తం స్యాత్ || 34 ||

దశమాధికరణమారచయతి-

తత్రాన్యదఙ్గం నో కార్యం కార్యం వాఽన్యనపేక్షణాత్ ।

న కార్యం విహితత్వేన కార్యం స్విష్టకృదాదికమ్ || 18 ||

తత్ర గృహమేధీయ ఆజ్యభాగాభ్యామేవ నిరాకాఙ్క్షత్వాదన్యత్స్విష్టకృదాదికం న కార్యమ్ ।  
ఇతి చేత్ ।

న । ఆజ్యభాగవద్విహితత్వాత్ । 'అగ్నయే స్విష్టకృతే సమవద్యతి' ఇతి,  
'ఇడాముపహ్వయతే' ఇతి విహితమ్ । తస్మాత్ యావదుక్తం కార్యమ్ || 18 ||

(ఏకాదశే- గృహమేధీయే ప్రాశిత్రాదిభక్షణాభావాధికరణే

సూత్రాణి 35-37)।

స్విష్టకృద్భక్షప్రతిషేధః స్యాత్తుల్యకారణత్వాత్ || 35 ||

అప్రతిషేధో వా దర్శనాదిడాయాం స్యాత్ || 36 ||

ప్రతిషేధో వా విధిపూర్వస్య దర్శనాత్ || 37 ||

ఏకాదశాధికరణమారచయతి-

తత్రైవ పరిసంఖ్యాత్వే ప్రాశిత్రాయస్తి వా న వా ।

అస్తీడాదర్శనానైవం తదుక్త్యాఽత్రాస్తి నేతరత్ || 19 ||

గృహమేధీయే స్విష్టకృదాజ్యభాగేష్వష్టధా సంశయం హృది నిధాయ పరిసంఖ్యార్థం  
పఞ్చమం పక్షమభ్యుపేత్యేయం కృత్వాచిన్తా । తత్ర ప్రాశిత్రాదిభక్షణం న పరిసంఖ్యాతం  
తదస్తి । కుతః । భక్షణార్థస్యేడోపహ్వనస్య తత్ర దర్శనాత్ । ఇతి ప్రాప్తే-

బ్రూమః- అత్ర గృహమేధీయే తదిదభక్షణం వచనబలేనాస్తు । స్విష్టకృద్వాక్యప్రాపితస్య  
పరిసంఖ్యాతస్య వచనేన నివారితత్వాదితరత్రాప్రాశిత్రాదిభక్షణం పరిసంఖ్యాతత్వాన్నాస్తి ||  
19 ||

(ద్వాదశే- ప్రాయణీయాతిధ్యయోః శంయ్యిష్ఠాంతానియమాధికరణే

సూత్రే 38- 39)।

శంధ్విడాంతత్వే వికల్పః స్యాత్పరేషు పత్న్యనుయాజప్రతి-

జైమినీయన్యాయమాలావిస్తరః

షేధోఽనర్థకః స్యాత్ || 38 || నిత్యానువాదో వా

కర్మణః స్యాదశబ్దత్వాత్ || 39 ||

ద్వాదశాధికరణమారచయతి-

ప్రాయణీయాతిధ్యయోః కిం వికల్పః శంధిష్ఠాంతయోః ।

నియమో వా వికల్పః స్యాన్ని షేధపరిసంఖ్యయా || 20 ||

శంధిష్ఠాంతత్వవాక్యాచ్చ నియమో విధిమాత్రతః ।

నిత్యానువాదో నఞ్చాక్యం దోషబాహుల్యమన్యథా || 21 ||

జ్యోతిష్టామే శ్రూయతే- 'శంధ్యంతా ప్రాయణీయా సంతిష్ఠతే, న పత్నీః సంవాజయన్తి ।  
ఇడాంతాం ఆతిధ్యాః సంతిష్ఠన్తే, నానుయాజాన్యజతి' ఇతి । ప్రకృతౌ యదా 'తచ్ఛంయోః'- ఇతి  
మన్తం జపతి, తదానీమధ్వర్యుః పరిధీనగ్నౌ ప్రక్షిపతి । తదాహ కల్పసూత్రకారః-  
'అనుచ్యమానే శంయువాక ఆహవనీయే పరిధీన్సహరతి' ఇతి । తతో హవిఃశేషేషు భక్షితేషు  
పత్నీః సంవాజయన్తి, ఇతి క్రమః । తథా -

ప్రధానయాగనారిష్ఠహోమప్రాశిత్రాదిభక్షణేడాభక్షణానుయాజసూక్తవాకశంయువాకాః,  
ఇత్వధస్తనః ప్రయోగక్రమః । పత్నీసంవాజానాముపరి  
ఫలీకరణహోమప్రాయశ్చిత్తహోమకపాలోద్వాసనైరిష్ఠిః సమాప్యతే । ఏవం స్థితే  
వికృతిరూపాయాః ప్రాయణీయేష్టేః శంయువాకాంతత్వమ్, ఆతిధ్యేష్టేరిడాభక్షణాంతత్వం చ  
వికల్పితం స్యాత్ । కుతః । నిషేధవిధివాక్యాభ్యాం ప్రకరణద్వయప్రతీతేః । తథాపి-  
శంయ్యంతత్వేడాంతత్వవిధినైవోపరితనపత్నీసంవాజానుయాజనిషేధేషునర్ని షేధవచనం  
పరిసంఖ్యార్థమ్ । పత్నీసంవాజానుయాజవ్యతిరిక్తే

నాస్తి నిషేధః । ఇతి పరిసంఖ్యా । తేన ప్రకృతివద్యథాప్రాప్తం  
కపాలోద్వాసనాంతత్వమనయోరిష్ఠ్యేః ప్రతీయతే । విధివాక్యేన చ శంయ్యిడాంతత్వమ్ । తేన  
ప్రహీయవవద్వికల్పః । ఇతి ప్రాప్తే-

బ్రూమః- విధిమాత్రస్యాత్ర ప్రవృత్తేః శంయ్యంతత్వమిడాంతత్వం చ తయోః ప్రతినియతమ్ ।  
పత్నీసంవాజాద్యభావస్త్వర్థసిద్ధః । తతో నఞ్చదయుక్తముపరితనం ప్రతిషేధవాక్యం  
నిత్యానువాదః సన్నర్థవాదః । పత్నీసంవాజాద్యకరణాల్లాఘవం భవతీతి । అన్యథా బహవో  
దోషాః ప్రసజ్యేరన్ । వికల్పే \* తావదప్తా దోషాః ప్రసిద్ధాః । పరిసంఖ్యాయాం చ త్రయో దోషాః ।  
విధిపరిసంఖ్యాభ్యాం వాక్యభేదోఽపరో దోషః । తతః- శంయ్యిడాంతత్వం నియతమ్ || 20 || 21 ||

(త్రయోదశే- ప్రాయణీయాతిధ్యయోః పూర్వాభ్యామేవ శంయ్యిడాభ్యాం

సంస్థాధికరణే సూత్రాణి 40-42) ।

జైమినీయన్యాయమాలావిస్తరః

ప్రతిషేధార్థవత్త్వాచ్చోత్తరస్య పరస్తాత్ప్రతిషేధః స్యాత్

|| 40 || ప్రాప్తేర్వా పూర్వస్య వచనాదతిక్రమః స్యాత్

|| 41 || ప్రతిషేధస్య త్వరాయుక్తత్వాత్తస్య చ నాన్యదే-

శత్వమ్ || 42 ||

త్రయోదశాధికరణమారచయతి-

తత్రైవ శంయ్యడే పూర్వే పరే వా సేవచ్ఛయాఽథవా ।

పరే ఏవాథవా పూర్వే ఏవాఽఽద్యో ద్వివిధశ్రుతేః || 22 ||

నిషేధస్యార్థవత్త్వాయ పరే ఏవానువాదగీః ।

పరోక్షవాక్యతాం యాతి పూర్వే ఏవావిరోధతః || 23 ||

ప్రాయణీయాతిధ్యయోరేవాంతత్వేన నిర్ణీతే శంయ్యడే పునః సందిహ్యేతే । ప్రకృతౌ ద్వివిధే శంయ్యడే- పత్నీసంయాజేభ్యః పురస్తాదుపరిష్టాచ్చ విహితే । తే చాత్ర చోదకప్రాప్తే । ద్వివిధశ్రుతేః । అర్థే చోదకాదతిదిష్టే సతి విశేషనియామకాభావాదిచ్చయా స్వీకార్యే ।

ఇత్యేకః పక్షః ।

యది ప్రాయణీయా పూర్వశంయ్యన్తా, ఆతిథ్యా చ పూర్వేడాన్తా, తదానీమంత్రవ్యతిధివైవ తాభ్యాం శంయ్యడాభ్యామూర్ధ్వమప్రాప్తానాం పత్నీసంయాజానామనుయాజానాం చ వారితత్వాన్నిషేధో వ్యర్థః స్యాత్ । పరయోరంతత్వే తాభ్యాం శంయ్యడాభ్యాం ప్రాప్తానాం తేషామనివారణాత్తన్నివారణాయ సార్థకో నిషేధః । తస్మాత్- పరే ఏవ శంయ్యడే గ్రాహ్యే । ఇతి ద్వితీయః పక్షః ।

నిషేధోఽయం నిత్యానువాదః- ఇత్యుక్తమ్ । స చ పూర్వయోః శంయ్యడయోరంతత్వేఽవ్యేకవాక్యతామాపాద్యార్థవాదత్వేనోపపద్యతే । సంజాతవిరోధిన్యో హి పూర్వే శంయ్యడే । తస్మాత్- తే ఏవ గ్రాహ్యే । ఇతి రాధాన్తః || 22 || 23 ||

(చతుర్దశే - ఉపసదామపూర్వార్థత్వాధికరణే సూత్రాణి 43-46) ।

ఉపసత్సు యావదుక్తమకర్మ స్యాత్ || 43 || స్త్రావేణ

వా గుణత్వాచ్చేషప్రతిషేధః స్యాత్ || 44 || అప్రతి-

షిద్ధం వా ప్రతిషిధ్యప్రతిప్రసవాత్ || 45 || అనిజ్ఞా

వా శేషస్య ముఖ్యదేవతానభీజ్యత్వాత్ || 46 ||

చతుర్దశాధికరణమారచయతి-



జైమినీయన్యాయమాలావిస్తరః

ఉపసత్సు నిషిద్ధేభ్యః శిష్టం సర్వం కిమాచరేత్ |

యావదుక్తముతాఽఽద్యోఽస్తు చోదకస్యానివారణాత్ || 24 ||

స్త్రావాఘారే పునః శ్రుత్యా శిష్టస్య పరిసంఖ్యయా |

అపూర్వార్థత్వతో వాఽన్యోఽనువాదోఽత్ర నిషేధగీః || 25 ||

జ్యోతిష్టోమే ('షడుపసద ఉపసాద్యంతే' ఇతి) విహితాసూపసత్సు పర్యతే- 'అప్రయాజాస్తా అననుయాజాః' ఇతి | తత్ర నిషేధాత్ప్రయాజానుయాజాన్వర్ణయిత్వాఽవశిష్టం చోదకప్రాప్తమభిజాతం సర్వమాచరణీయమ్ | ఇతి ప్రాప్తే-

బ్రూమః- ప్రకృతౌ విహిత ఏవాఽఽధారః పునరిహ విధీయతే | స చ చోదకప్రాప్తమన్యత్సర్వమభిజ్ఞాతం పరిసంచక్షే | అన్యథా పునర్విధానవైయధ్యాత్ | నను- పునర్విధానం ప్రతిప్రసవార్థమ్ | అత ఏవ శ్రుతిస్తత్ర స్త్రావాధారమభివశజ్కానిరాకరణపూర్వకం

విదధాతి- 'నాన్యామాహుతిం పురస్తాజ్ఞాహుయాత్, యదన్యామాహుతిం పురస్తాజ్ఞాహుయాదన్యన్ముఖం కుర్యాత్, స్తువేణాధారమాఘారయతి' ఇతి | అయమర్థః- 'స్త్రావాఘారః సర్వత్ర యజ్ఞముఖమ్ | తథా సతి యది కశ్చిన్నన్త ఉపసత్ప్రయోగాదౌ స్త్రావాఘారమహుత్వా తస్య స్థానే కాంచిదన్యామాహుతిం జహుయాత్, తదా ముఖవ్యత్వాసేన ప్రత్యవాయం ప్రాప్నుయాత్ | స్త్రావ ఏవాఽఽఘర ఆదౌ కర్తవ్యః' ఇతి | నైతదుక్తమ్ | చోదకప్రాప్తస్యాఽఽఘరస్య కారణమంతరేణాకస్మాదభివశజ్కాయా అయుక్తత్వాత్ | తస్మాత్- పరిసంఖ్యార్థ ఏవ పునర్విధిః | ఆహుత్యంతరనిష్ఠా తు తచ్చేషభూతోఽర్థవాదః | యది 'పరిసంఖ్యా త్రిదోషా' ఇత్యుచ్యేత, తర్హి గృహమేధీయవదపూర్వం కర్మాస్తు | ప్రయాజాదినిషేదో నిత్యానువాదః | సర్వథా యావదుక్తమత్రానుష్ఠేయమ్ || 24 || 25 ||

(పశ్చాదశే- అవభృథేఽపూర్వకర్మతాధికరణే సూత్రాణి 47-50) |

అవభృథే బర్హిషః ప్రతిషేధాచ్చేషకర్మ స్యాత్ || 47 ||

ఆజ్యభాగయోర్వాగుణత్వాచ్చేషప్రతిషేధః స్యాత్ || 48 ||

ప్రయాజానాం త్వేకదేశప్రతిషేధాద్వాక్యశేషత్వమ్, తస్మా-

న్నిత్యానువాదః స్యాత్ || 49 || ఆజ్యభాగయోర్గ్రహణం

నిత్యానువాదో గృహమేధీయవత్స్యాత్ || 50 ||

పశ్చాదశాధికరణమారచయతి-

జైమినీయన్యాయమాలావిస్తరః

కిం స్యాదవభృథే బర్హిర్వర్జం సర్వముతాఽఽచరేత్ |

యావదుక్తం ప్రయాజానుయాజబర్హిర్నిషేధతః || 26 ||

అద్యోఽపునమన్తావిత్యాజ్యభాగోక్త్యా పరిసంఖ్యయా |

అన్యేనాత్ర గుణాప్రాప్తేరపూర్వత్వేన వాఽన్తిమః || 27 ||

జ్యోతిష్టోమగతేఽవభృథే చతుర్థప్రయాజప్రథమానుయాజరూపా బర్హిర్యాగౌ వర్ణయిత్వా శిష్టం చోదకప్రాప్తం సర్వమనుష్ఠేయమ్ | కుతః | అపబర్హిషః ప్రయాజాన్యజతి, అవబర్హిషావనుయాజౌ యజతి' ఇతి బర్హిర్యాగద్యయమాత్రవర్ణనావగమాత్ | ఇతి ప్రాప్తే-

బ్రూమః- 'అపునమన్తావాజ్యభాగౌ యజతి' ఇతి పరిసంఖ్యానాదుక్తమేవానుష్ఠేయమ్ | అథోచ్యేత-చోదకప్రాప్తావాజ్యభాగావనూద్యాపున శబ్దోపేతమన్తద్యయరూపస్య గుణస్యాత్ర విధానామ్న పరిసంఖ్యా- ఇతి | మైవమ్ | లిఙ్గక్రమాభ్యామేవ మన్తయోః ప్రాప్తత్వాత్ | అతః :- పరిసంఖ్యయా గృహమేధీయవదుపసద్వదపూర్వకర్మత్వేన వా యావదుక్తమేవానుష్ఠేయమ్ || 26 || 27 ||

(షోడశే- {వాజపేయాదౌ యూపాదీనాం ఖా-} సూత్రాణి 51-57) |

దిరత్వాదినియమాధికరణే

విరోధినామేకశ్రుతౌ నియమః స్యాద్గ్రహణస్యార్థవ-

త్వాచ్చరధచ్చశ్రుతితో విశిష్టత్వాత్ || 51 ||

ఉభయప్రదేశాన్నేతి చేత్ || 52 || శరేష్వపీతి చేత్

|| 53 || విరోధ్యగ్రహణాత్తథా శరేష్వీతి చేత్

|| 54 || తథేతరస్మిన్ || 55 || శ్రుత్యానర్థ-

క్యమితి చేత్ || 56 || గ్రహణస్యార్థవత్త్వాదుభ-

యోరప్రతిపత్తిః స్యాత్ || 57 ||

షోడశాధికరణమారచయతి-

బృహద్యవః ఖాదిరశ్చ వికల్వా నియతా ఉత |

వికల్వాశ్చోదకప్రాప్తేర్నియతాః స్యుః పునర్నిధేః || 28 ||

క్వచిద్వికృతౌ శ్రూయతే- 'బృహత్పుష్టం భవతి' ఇతి | త్రైధాతవీయే శ్రూయతే- యవమయోమధ్యమః' ఇతి | వాజపేయే శ్రూయతే- 'ఖాదిరో యూపో భవతి' ఇతి | తత్ర-

జైమినీయన్యాయమాలావిస్తరః

బృహద్రథంతరయోః, ప్రీహివయవయోః, ఖాదిరబైల్వాదీనాం చ ప్రకృతౌ  
వికల్పితత్వాదత్రాపి చోదకేన వికల్పితాః । ఇతి చేత్ ।

న । పునర్విధానవైయధ్యాత్ । పరిసంఖ్యా తు దుష్టత్వాన్న శజ్క్యా । తస్మాత్- నియతాః ।  
కోట్యస్తరం త్వద్ధాన్నివర్తతే ॥28॥

(సప్తదశే- కామ్యేష్టిషు ప్రాకృతద్రవ్యదైవతస్య నివృత్త్యధికరణే

సూత్రాణి 58-60) ।

సర్వాసాం చ గుణానామర్థవత్త్వాద్గ్రహణమప్ర-

వృత్తే స్యాత్ ॥ 58 ॥ అధికం స్యాదితి

చేత్ ॥ 59 ॥ నార్థాభావాత్ ॥ 60 ॥

సప్తదశాధికరణమారచయతి-

కామ్యేష్టిషు ద్రవ్యదేవం ప్రాకృతం న నివర్తతే ।

నివర్తతే వా న ప్రాప్తేర్వికల్పో వా సముచ్చయః ॥ 29 ॥

ఉత్పత్తిశిష్టేనైవాత్ర నిరాకాజ్క్షత్వతః కుతః ।

చోదకః శిష్ట ఏవాస్య విషయోఽర్థోన్నివర్తతే ॥ 30 ॥

'ఐన్ద్రాగ్నమేకాదశకపాలం నిర్వపేత్ప్రజాకామః' ఇత్యాదిషు  
ప్రాకృతయోరగ్నిదేవతాష్టాకపాలద్రవ్యయోర్నాస్తి నివృత్తిః । కుతః । చోదకేన ప్రాప్తత్వాత్ ।  
శ్రుతయోరతిదిష్టయోశ్చ ద్రవ్యదేవతాయోర్వికల్పః సముచ్చయో వా సేచ్ఛయా కార్యః । ఇతి  
ప్రాప్తే-

బ్రూమః- ఉత్పన్నస్య యాగస్యేతికర్తవ్యతాకాజ్క్షాయాం పశ్యాచ్ఛోదకస్యావసరః । ఇహ  
తూత్పత్తిశిష్టాభ్యాం ద్రవ్యదేవతాభ్యాం యాగస్య తద్విషయాకాజ్క్షానివృత్తేర్న తత్ర  
చోదకస్యావకాశోఽస్తి । నను- సకృద్వ్యాప్యతశ్చోదకః క్వచిత్ప్రవర్తతే, క్వచిన్నివర్తతే,  
ఇత్యేతన్న సంభవతి- ఇతి చేత్ । మా భూత్తత్సంభవః । న వయం తన్నివృత్తం బ్రూమః,  
కింతు శ్రుతాభ్యాం ద్రవ్యదేవతాభ్యామన్య ఏవాభకలాపశ్చోదకస్య విషయః । తతః  
ప్రాకృతయోర్ద్రవ్యదేవతయోరప్రాప్తత్వాదేవ ఫలతో నివృత్తిం బ్రూమః । తస్మాత్- దూరాపేతౌ  
వికల్పసముచ్చయౌ ॥ 29 ॥ 30 ॥

(అష్టాదశే- సామాపాష్టపశేఖాదిరయూపస్య నియమాధికరణే సూత్రాణి 61-63) ।

తద్దైకార్థవికారే ప్రాకృతస్యాప్రవృత్తిః, ప్రవృత్తౌ హి

జైమినీయన్యాయమాలావిస్తరః

వికల్పః స్యాత్ || 61 || యావచ్చుతీతి చేత్

|| 62 || న ప్రకృతావశబ్ధత్వాత్ || 63 ||

అష్టాదశాధికరణమారచయతి-

ఔదుమ్బరః ఖాదిరేణ సముచ్చేయోఽథ బాధకః ।

ద్వయోర్నియోజనాదాద్యో నిరపేక్షత్వతోఽన్తిమః || 31 ||

పశుకామేనానుష్ఠేయే సౌమాపౌష్ఠే పశౌ శ్రూయతే- 'ఔదుమ్బరో యూపో భవతి' ఇతి । తత్ర-  
చోదకప్రాప్తేన ఖాదిరేణ సహ శ్రూయమాణస్యాదుమ్బరస్య సముచ్చయః కార్యః । కుతః ।  
ద్వయోర్నాపయోః పశునియోజనసంభవేన చోదకపరిత్యాగాయోగాత్ । ఇతి ప్రాప్తే-

[బ్రూమః- ఖాదిరౌదుమ్బరౌ పరస్పరనిరపేక్షతయా పశునియోజనక్షమౌ  
ప్రమాణద్వయబలేన ప్రాప్తౌ । తయోః సముచ్చయాశ్చేకారే నైరపేక్షం పరిత్యజ్యేత । తస్మాత్-  
ఉపదిష్ట ఔదుమ్బరోఽతిదిష్టస్య బాధకః || 31 ||

(ఏకోనవింశే- బ్రహ్మవర్చసకామైర్వీహిభిరేవ యాగాధికరణే సూత్రాణి 64-71) ।

వికృతౌ త్వనియమః స్యాత్పృషదాజ్యవద్గ్రహణస్య గుణా-

ర్థత్వాత్ , ఉభయోశ్చ ప్రదిష్టత్వాద్గుణశాస్త్రం యదేతి

స్యాత్ || 64 || ఐకార్థ్యాద్వా నియమ్యేత శ్రుతితో

విశిష్టత్వాత్ || 65 || విరిధిత్వాచ్చ లోకవత్

|| 66 || క్రతోశ్చ తద్గుణత్వాత్ || 67 || విరో-

ధినాం చ తచ్చుతావశబ్ధత్వాద్వికల్పః స్యాత్ || 68 ||

పృషదాజ్యే సముచ్చయాద్గ్రహణస్య గుణార్థత్వమ్ || 69 ||

యద్యపి చతురవత్తీతి తు నియమే నోపపద్యతే || 70 ||

ఋత్వంతరే వా తన్నాయత్వాత్కర్మభేదాత్ || 71 ||

ఏకోనవింశాధికరణమారచయతి-

కిం శుక్లా వ్రీహయః పక్షే చోదకప్రాపితాన్యవాన్ ।

న బాధన్తేఽథ బాధన్తే గుణార్థోక్తిరతోఽగ్రిమః || 32 ||

వాక్యభేదో యాగశుక్లగుణయోర్విధితో భవేత్ ।

జైమినీయన్యాయమాలావిస్తరః

విశిష్టస్య విధౌ కార్యమేకం వా బాధకాంతతః || 33 ||

'సౌమారౌద్రం చరుం నిర్వపేచ్ఛుక్లౌనాం వ్రీహీణాం బ్రహ్మవర్చసకామః' ఇత్యత్ర చోదక  
ప్రాప్తో వ్రీహీయవవికల్పో న బాధ్యః | కుతః | ప్రత్యక్షస్య  
వ్రీహీవాక్యస్యాతిదిష్టపాక్షికవ్రీహ్యానువాదేన శుక్లగుణవిధానార్థత్వే సతి  
బాధమంతరేణోపపన్నత్వాత్ | ఇతి ప్రాప్తే-

బ్రూమః- యాగస్తావదప్రాప్తత్వాద్విధేయః | తత్ర గుణోఽపి యది పృథగ్విధీయతే తదా  
వాక్యం భిద్యేత | తతః శుక్లవ్రీహీద్రవ్యవిశిష్టో యాగోఽత్ర విధీయతే | తథా  
సత్యతిదిష్టవ్రీహీయవయోర్యత్కార్యం తదేవోపదిశ్యమానశుక్లవ్రీహీణాం కార్యమ్ | తతస్తే  
వ్రీహీయః పాక్షికాన్యవాన్బాధన్తే || 32 || 33 ||

(వింశే- పఞ్చావదానతాయాః సర్వాభిసాధారణతాధికరణే సూత్రే 72-73) |

యథాశ్రుతీతి చేత్ || 72 || న చోదనైకత్వాత్ || 73 ||

వింశాధికరణమారచయతి-

వపాయామేవ కింవాఽన్యేష్యపి పఞ్చావదానతా |

వపోద్దేశాదాద్యపక్షోఽవదానోద్దేశతోఽన్తిమః || 34 ||

పశౌశ్రూయతే- 'యద్యపి చతురవత్తి యజమానః, పఞ్చావతైవ వపా కార్యా' ఇతి |  
యజమానవిశేషస్య చతురవత్తిత్వం గోత్రభేదేన స్మృతికారైః పఠ్యతే-

\* 'జామదగ్న్యా వత్సవిదా వార్షిషేణాశ్చ తేత్రయః |

పఞ్చావత్తిన ఏవాన్యే సర్వే చతురవత్తినః' ఇతి ||

సర్వేషాం యజమానానాం గోత్రవిశేషమపోద్య శ్రూయమాణమిదం పఞ్చావత్తిత్వం  
వపాముద్దిశ్య విధానాద్వపాయామేవ | ఇతి ప్రాప్తే-

బ్రూమః- అవదానస్య చోదకప్రాప్తత్వేన విధేయత్వాభావాదవదానముద్దిశ్య విధీయమానా  
సంఖ్యాఽవదానయుక్తేష్యన్యేష్యపి పశ్యయవేషు భవతి | ఇతి రాధ్ధాన్తః || 34 ||

ఇతి శ్రీమాధవీయే జైమినీయన్యాయమాలావిస్తరే దశమాధ్యాయస్య

సప్తమః పాదః || 7 ||

అత్ర పాదే ఆదితః |

అధికరణాని 20 756 |

సూత్రాణి 73 2159 |

జైమినీయన్యాయమాలావిస్తరః

(అథ దశమాధ్యాయస్యాష్టమః పాదః) |

(ప్రథమే- ప్రదేశానారభ్యవిధానయోర్నిషేధస్య పర్యుదాసతాధి-

కరణే సూత్రాణి 1-4) |

ప్రతిషేధః ప్రదేశేనారభ్యవిధానే చ, ప్రాప్తప్రతిషి-

ద్ధత్వాద్వికల్పః స్యాత్ || 1 || అర్థప్రాప్తవదితి

చేత్ || 2 || న తుల్యహేతుత్వాదుభయం శబ్దలక్షణమ్

|| 3 || అపి తు వాక్యశేషః స్యాదన్యాయ్యత్వాద్వి-

కల్పస్య విధీనామేకదేశః స్యాత్ || 4 ||

అష్టమపాదస్య ప్రథమాధికరణమారచయతి-

నానైర్దేయం న చ హోతారం నానుయాజేష్యతీదృశే |

వికల్పః పర్యుదాసో వా స్యాదాద్యో వచనద్వయాత్ || 1 ||

అన్యాయ్యత్వాద్వికల్పస్య విధ్యంశః సా నిషేధగీః |

తేనానుయాజవాక్యస్థస్తదర్థం పర్యుదస్యతి || 2 ||

మహాపితృయజ్ఞే చోదకప్రాప్తం వరణం ప్రతిశ్రూయతే- 'నానైర్దేయం వృణీతే, న హోతారమ్' ఇతి | తథానారభ్యవాదః శ్రూయతే- 'ఆశ్రావయేతి చతురక్షరమ్, అస్తు శ్రౌషడితి చతురక్షరమ్, యజేతి ద్వ్యక్షరమ్, యే యజామహ ఇతి పఞ్చక్షరమ్, అస్తు శ్రౌషడితి చతురక్షరమ్, యజేతి ద్వ్యక్షరమ్, యే యజామహ ఇతి పఞ్చక్షరమ్, ద్వ్యక్షరో వషట్కారః, ఏష వై సప్తదశః ప్రజాపతిర్యజ్ఞమన్వాయత్తః' ఇతి |

తత్రోక్తమ్- 'నానుయాజేషు యే యజామహం కరోతి' ఇతి | తత్ర వరణస్య విధిప్రతిషేధో చోదకప్రత్యక్షవచనాభ్యాం ప్రతీయేతే | 'యే యజామహే' ఇతి మన్తస్య తు ద్వాభ్యాం ప్రత్యక్షవచనాభ్యాం విధిప్రతిషేధప్రతీతిః | తత్ర విధాయకప్రతిషేధకయోర్ద్వయోః ప్రమాణయోరవైయర్థ్యార్థం వికల్పః | ఇతి ప్రాప్తే-

బ్రూమః- అష్టదోషగ్రస్తత్వాద్వికల్పో న న్యాయ్యః | నను పరస్పరవిరుద్ధయోర్విధిప్రతిషేధయోః సముచ్చయస్యాప్యభావాత్కా గతిరత్ర- ఇతి చేత్ | ఉచ్యతే- నిషేధత్వేన ప్రతీయమానమిదం 'న' ఇత్యనేన శబ్దేనోపేతం వాక్యం విధివాక్యస్యాంశో భవిష్యతి | తథాపి- యది 'న' ఇత్యయం శబ్దః కరోతినా సంబధ్యతే, తదా 'యే యజామహం న కరోతి' ఇత్యేవం ప్రతిషేధః స్యాత్ | యది చ 'వృణీతే' ఇత్యాఖ్యాతప్రత్యయేన సంబధ్యతే, తదా 'వరణం న కర్తవ్యమ్' ఇతి నిషిద్ధ్యేత | న త్యేవం

జైమినీయన్యాయమాలావిస్తరః

సంబధ్యతే, కింత్యనుయాజపదేన వృజ్ఞాధాతునా చ సంబధ్యతే | తథా సతి-

'అనుయాజవ్యతిరిక్తేషు యాగేషు యే యజామహః కర్తవ్యః'

'వరణవ్యతిరిక్తమఘజాతమనుష్ఠేయమ్' ఇతి యే యజామహవరణపర్యుదాసేన విధేరేవ  
విశేషితత్వే సతి ప్రతిషేధవాక్యస్య కస్యచిదభావాన్న వికల్పః శబ్దకితుమపి శక్యః || 1 || 2 ||

(ద్వితీయే- నిషేధస్యార్థవాదతాధికరణే సూత్రమ్-)|

అపూర్వే చార్థవాదః స్యాత్ || 5 ||

ద్వితీయాధికరణమారచయతి-

న సోమేఽధ్వర ఇత్యుక్తౌ నిషేధః పర్యుదస్యతే |

ఉతార్థవాదో వాఽఽద్యః స్యాదసమస్తపదోక్తితః || 3 ||

సోమే ప్రసక్తిరఙ్గేష్టావవికల్పాయ మధ్యమః |

నైవాస్త్యత్ర సమాసస్య నియమః పాణినేర్మతే || 4 ||

పురైతస్మాత్సమయాగ ఆజ్యభాగాప్రసక్తితః |

న పర్యుదాసః కింత్యర్థవాదో దృష్టాంతవర్ణనాత్ || 5 ||

దర్శపూర్ణమాసయోరాజ్యభాగౌ ప్రకృత్య తౌ 'న తౌ పశౌ కరోతి' ఇతి నిషిధ్య పశ్చాత్ 'న  
సోమేఽధ్వరే' ఇత్యేవమామాయతే | తత్ర- అయం ప్రతిషేధః స్యాత్ | కుతః | నశబ్దస్య  
సోమశబ్దేన సహ సమస్తత్వాభావాత్ | 'అబ్రాహ్మణమాకారయతి, అధర్మే కరోతి' ఇత్యాదిషు  
పర్యుదాసప్రదేశేషు సమస్తత్వదర్శనాత్ | వ్యస్తోఽయం నకారః క్రియాపదేనాన్విత  
ఆజ్యభాగానుష్ఠానం ప్రతిషేధతి | నను- కపశోరిష్ఠివికృతిత్వేన చోదక ఆజ్యభాగౌ  
ప్రసరణాయతి | సోమస్య త్వవికృతిత్వాన్నాస్తి తత్రప్రసక్తిః-- ఇతి చేత్ | బాధమ్ | తథాఽపి  
సోమాఙ్గభూతాస్తు దీక్షాణీయాదిష్విఘ్నేషు యా ప్రసక్తిః, తైవాఙ్గని సోమే ప్రసక్తిర్భవిష్యతి |  
తస్మాత్-ప్రతిషేధః | ఇత్యాద్యః పక్షః |

చోదకప్రతిషేధాభ్యాం 'దీక్షణీయాదావాచ్యభాగౌ వా కుర్యాత్' ఇత్యేవం వికల్పః స్యాత్ | స  
చాష్టజోషగ్రస్తః | అతః పూర్వాధికరణ ఇవ పర్యుదాసోఽస్తు | తత్ర \*కాత్యాయనమతేన  
సమాసనియమేఽపి పాణినేర్మతేఽనియమః | తస్మాత్- సోమవ్యతిరిక్తే కర్మణ్యాజ్యభాగౌ కర్తవ్యౌ |  
ఇతి మధ్యమః పక్షః |

యథా వరణేషు తద్వ్యతిరిక్తాఙ్గేషు చ చోదకేన ప్రసక్తిసాధారణ్యే సతి  
వరణపర్యుదాసేనాఙ్గాంతరవిషయే చోదకో వ్యవస్థాప్యతే, తథాఽత్రాపి పర్యుదాసవాదినా  
పర్యుదాసాత్పురా పర్యదసనీయే సోమే, ఇతరత్ర చ సాధారణ్యేనాఽఽజ్యభాగప్రసక్తిర్వాచ్యా |  
సా కిమ్- ఉపదేశాత్స్యాత్, అతిదేశాద్వా | న ప్రథమః | ప్రకరణేన

జైమినీయన్యాయమాలావిస్తరః

దర్శపూర్ణమాసయోరవరుద్ధస్యాఽఽజ్యభాగోపదేశస్య సోమే పసన్జాకత్వాభావాత్ | న ద్వితీయః |  
అన్యోన్యాశ్రయత్వప్రసంగాత్ | ఉపదేశవాక్యార్థే పర్యుదాసాదినా నిర్ణీతే సతి పశ్చచ్ఛేదకేన  
ప్రసక్తిః | సత్యాం చ ప్రసక్తౌ పశ్చత్పర్యుదాసనిర్ణయః | తస్మాత్ న పర్యుదాసః | కా తర్హి 'న  
సోమేఽధ్వరే' ఇతి వాక్యస్య గతిః | ఉచ్యతే- 'న పశౌ కరోతి' ఇత్యస్య నిషేధస్య శేషః సన్న్యష్టాన్తో  
వర్జ్యతే- 'యథా న తౌ సోమేఽధ్వరే కరోతి, తథా తౌ న పశౌ కుర్యాత్' ఇతి | తతః- అర్థవాదః |  
ఇతి రాధ్ధాన్తః || 3 || 4 || 5 ||

(తృతీయే- అతిరాత్రే షోడశిగ్రహనిషేధస్య వికల్పరూపతాధికరణే సూత్రమ్-) |

శిష్టవా తు ప్రతిషేధః స్యాత్ || 6 ||

తృతీయాధికరణమారచయతి-

నాతిరాత్రే పర్యుదాసో వాదో వాఽథ నిషేధనమ్ |

ఆద్యోఽనుయాజవన్మైవం విధ్యేకవిషయత్వతః || 6 ||

అత ఏవార్థవాదోఽపి న యుక్తః పశుసోమవత్ |

నిషేధః స్యాద్వికల్పోఽత్ర వ్రహ్మదావివ యుజ్యతే || 7 ||

జ్యోతిష్టోమస్య సంస్థావిశేషే శ్రూయతే- 'అతిరాత్రే షోడశినం గృహ్ణాతి, నాతిరాత్రే  
షోడశినం గృహ్ణాతి' ఇతి | తత్ర-యథా- అనుయాజేషు 'యే యజామహే' ఇతి  
విధినిషేధయోః సమావేశ పర్యుదాసః, ఏవమత్రాపి | ఇతి చేత్ |

మైవమ్ | ఏకవిషయత్వేన వ్యాహతిప్రసంగాత్ | 'అతిరాత్రవ్యతిరిక్తేఽతిరాత్రే' ఇత్యుక్తే కథం న  
వ్యాహన్యేత | దృష్టాన్తే- విధిః సర్వవిషయః, నిషేధోఽనుయాజమాత్రవిషయః,  
ఇత్యనుయాజపర్యుదాసేఽపి న విధేర్నిర్విషయత్వమ్ | తర్హి 'న పశౌ కరోతి' ఇత్యత్ర 'న సోమే'  
- ఇతివదర్థవాదోఽస్తు | ఇతి చేత్ |

న | స్తుత్యస్తావకయోర్విధినిషేధయోరేకవిషయత్వేన వ్యాహతితాదవస్థ్యాత్ | 'అపశవోఽన్యే  
గోఅశ్వేభ్యః' ఇత్యత్ర పశ్వన్తరనిషేధేన గోఅశ్వవిధేః స్తుతిర్దృష్టా | ఇహ తు షోడశినిషేధేన  
షోడశిన ఏవ స్తుతౌ స్పష్టో వ్యాఘాతః | తస్మాత్- ప్రతిషేధః- ఇతి తృతీయః పక్షోఽస్తు | న చ-  
అత్రాపి వ్యాఘాతః శబ్దేభ్యః | అనుష్ఠానవికల్పాభీకారేణ భిన్నప్రయోగవిషయత్వాత్ |  
సత్స్వప్యష్టసు దోషేషు గత్యన్తరాభావాద్వ్రహ్మయవవద్వికల్పోఽభ్యుపేయః | తస్మాత్-  
ప్రతిషేధః | ఇతి రాధ్ధాన్తః || 6 || 7 ||

(చతుర్థే- జర్తిలోక్తౌ నిషేధస్యార్థవాదతాధికరణే సూత్రమ్-) |

న చేదన్యం ప్రకల్పయేత్ప్రక్షృప్తావర్థవాదః

స్యాదానర్థక్యాత్పరసామర్థ్యాచ్చ || 7 ||



జైమినీయన్యాయమాలావిస్తరః

చతుర్థాధికరణమారచయతి-

జర్తిలోక్తో చతుర్థాకిం వికల్పోఽథ పయఃస్తుతిః |

వికల్పః పూర్వవన్మైవం వాక్యైక్యాత్పయసా సహ || 8 ||

అగ్ని హోత్రే శ్రూయతే- 'జర్తిలయవాగ్వా జుహుయాత్, గవీధుకయవాగ్వా జుహుయాత్, న గ్రామ్యాన్పశున్జినస్తి, నాఽఽరణ్యాన్ | అథో ఖల్వాహుః- అనాహుతిరైవ జర్తిలా గవీధుకాశ్చ | పయసాఽగ్ని హోత్రం జుహుయాత్' ఇతి | జర్తిలా ఆరణ్యాస్తిలాః | గవీధుకా ఆరణ్యా గోధూమాః | తయోరుభయోర్వికల్పః శ్రౌత ఏవ |

'అనాహుతిః' ఇతి పూర్వయోః పక్షయోర్థూషితత్వాత్- హోమాభావస్తృతీయః పక్షః | న చ - అత్ర 'జర్తిలగవీధుకయోరనాహుతిః' ఇత్యేతేన పర్యుదాసః సంభవతి | ఆహుతిపదాన్వితస్య నష్టపదస్య జర్తిలగవీధుకపదాన్వయా యోగాత్ |

పయోవిధిశ్చతుర్థః పక్షః | ఏతేషాం పరస్పరవిరుద్ధానాం చతుర్థాం గత్యన్తరాభావాత్తోడశిగ్రహణాగ్రహణవద్వికల్పః | ఇతి ప్రాప్తే -

బ్రూమః- పయోవిధినా సహ జర్తిలాదేరేకవాక్యత్వేనార్థవాదత్వం యుక్తమ్ | గ్రామ్యారణ్యపశుహింసారాహిత్యేన ప్రశస్తయోరపి జర్తిలగవీధుకయోరగ్ని హోత్రం ప్రత్యాహుతిత్వం నాస్తి | పయసస్తు తదస్తి | 'ఇత్థం మహాభాగం పయః' ఇతి స్మూయతే | తస్మాత్- అర్థవాదః

|| 8 ||

(పంచమే- త్రైయమ్పూకాదావభిఘారణానభిఘారణాదీనామర్థవా-

దతాధికరణే సూత్రమ్-) |

పర్వైశ్చ తుల్యకాలత్వాత్ || 8 ||

పంచమాధికరణమారచయతి--

అభిఘారనిషేధౌ చ హోమాహోమౌ వికల్పితౌ |

విధాన్యమానశేషౌ వా వికల్పః శ్రుతిసామ్యతః || 9 ||

నిషేధస్య విధేశ్చాత్ర మీమాంస్యత్వేన వర్ణనాత్ |

సమీమాంసావృభావర్థవాదోఽస్త్వర్థే విధిత్వితే || 10 ||

చాతుర్మాసేషు త్ర్యమ్బకమన్తసంయోగేన త్ర్యమ్బకనామకా ఏకకపాలాః పురోడాశా బహవో విహితాః | తాన్ప్రకృత్యశ్రూయతే- 'అభిధార్యా అనభిధార్యా ఇతి మీమాంసానై బ్రహ్మవాదినః'

జైమినీయన్యాయమాలావిస్తరః

ఇత్యాది | ఆధానే శ్రూయతే -- 'హేతవ్యమగ్ని హోత్రం, న వా, ఇతి మీమాంసనై బ్రహ్మవాదినః' ఇత్యాది | అస్మిన్నుదాహరణద్వయే నప్రకృతిర్విచారార్థా |  
అనయోరుదాహరణయోర్విధినిషేధౌ వాచకశబ్దభ్యాం శ్రూయమాణత్వాత్సమానబలౌ | తతః  
షోడశిగ్రహణాగ్రహణవద్వికల్పః | న చ - జర్జిలవద్విధాన్యమానస్తుత్యర్థత్వం శజ్జ్క్యమ్ |  
దృష్టాన్తస్య విషమత్వాత్ | దృష్టాన్తే తావజ్జర్జిలాదేరన్యదేవ విధాన్యమానం పయః | తస్య  
స్తుతిర్ముక్తా | ఇహ తూపక్రమే విహితవివాభిఘోరణహోయౌ మీమాంసన్యనౌ (సంమీమాంసన్యనౌ)  
పునర్విధీయేతే | 'అభిధార్యా ఏవ' 'తూష్ణీమేవ హోతవ్యమ్' ఇతి

\*వాక్యశేషయోః పర్యమానత్వాత్ | న చ - తేనైవ తస్య స్తుతిః సంభవతి | పునర్విధానం  
త్వనువాదత్వేన గుణార్థత్వేన చోపపద్యతే | నిషేధస్య స్తాబకత్వం దూరాపేతమ్ | నహి  
తస్యైవ నిషేధేన తదేవ స్తోతుం శక్యతే | తస్మాత్- విధినిషేధౌ వికల్పార్థౌ | ఇతి ప్రాప్తే-

బ్రూమః- ఇతిశబ్దేన మీమాంసాప్రకారవాచినా విధినిషేధయోర్మీమాంసత్వం ప్రతీయతే |  
తతో విధినిషేధవిశిష్టా మీమాంసా విధిత్పితార్థస్తుత్తైః | 'ఇత్థం మహాభాగో విధిత్పితోఽర్థో  
యన్మీమాంసయా నిర్ణేతవ్యః' ఇతి స్తూయతే | తస్మాత్- ఏకవాక్యత్వాద్వర్ణవాదః

|| 9 || 10 ||

(షష్ఠే- ఆధాన ఉపవాదస్య వికల్పతాధికరణే సూత్రాణి 9-11) |

ఉపవాదశ్చ తద్వత్ || 9 || ప్రతిషేధాదకర్మేతి

చేత్ || 10 || న శబ్దపూర్వత్వాత్ || 11 ||

షష్ఠాధికరణమారచయతి-

ఉన్నేయో బ్రహ్మగానస్య నిషేధో విహితస్తుతిః |

వికల్పితో వా శూన్యోఽపి వపోష్ఠేద ఇవ స్తుతిః || 11 ||

విధ్యనన్వయతోఽస్తోత్రం బ్రహ్మోధాతా తథా సతి |

విషయైక్యాద్వికల్పోఽత్ర షోడశిగ్రహవన్మతః || 12 ||

ఆధానే వామదేవ్యాదిసామ్నాం గాంనాని విహితాని | ఆధాన ఏవేదమపరమామ్నాయతే-  
'ఉపవీతా వా ఏతస్యాగ్నయో భవన్తి, యస్యాగ్న్యాధేయే బ్రహ్మ సామాని గాయతి' ఇతి | ఉపశబ్దః  
సామీప్యం బ్రూతే | వీతా విగతాః కాలవిలంబమన్తరేణ పరిత్యక్తా ఇత్యర్థః | అనయా నిన్దయా  
బ్రహ్మణః సామగాననిషేధ ఉన్నీయతే | స నిషేధ ఉద్ధాతుర్విహితం వామదేవ్యాదిసామగానం  
స్తోతి | నను- బ్రహ్మణః సామగానమప్రసక్తమ్ |  
తతస్తన్నిషేధోఽత్యన్తమసంభావితత్వాచ్చశవిషాణవచ్ఛాన్యః | న హి వన్యాపుత్రో వా తద్వద్ధో  
వా సంభావయితుం శక్యతే | తథా సతి తాదృశేన నిషేధేన కథం స్తుతిః- ఇతి చేత్ |

జైమినీయన్యాయమాలావిస్తరః

'వపోత్తేదవత్' ఇతి బ్రూమః | 'స ఆత్మనో వపాముదభిదత్' ఇత్యనేనాత్యన్తాసంభావితార్థేన  
యథా ప్రాజాపత్యస్య తూపరస్యాజస్య విధిః స్థూయతే, తద్వత్ | ఇతి ప్రాప్తే-

బ్రూమః- నేదం వామదేవ్యాదిసామవిధీనాం స్తోత్రం భవితుమర్హతి | విధీనామనేకత్వేన  
స్వస్వసంనిధిపరితైరర్థవాదైర్నిరాకాజ్ఞత్వేన చ తదన్వయా యోగాత్ | కా తర్హస్య వాక్యస్య  
గతిః- ఇతి చేత్ | ఉచ్యతే | బ్రహ్మశబ్దోఽత్ర విప్రత్వజాతిద్వారేణోధాతారం బ్రూతే | యస్య చ  
గానం ప్రసక్తం, తస్మిన్ని షేధే సతి విధిని షేధాభ్యామేకవిషయాభ్యాముద్ధాతుర్గానం వికల్ప్యతే  
|| 11 || 12 ||

(సప్తమే- దీక్షితదాననిషేధస్య పర్యుదాసతాధికరణే సూత్రాణి 12-15) |

దీక్షితస్య దానహోమపాకప్రతిషేధోఽవిశేషాత్సర్వదాన-

హోమపాకప్రతిషేధః స్యాత్ || 12 || అక్రతుయుక్తానాం

వా ధర్మః స్యాత్కృతోః ప్రత్యక్షశిష్టత్వాత్ || 13 ||

తస్య వాఽప్యానుమానికమవిశేషాత్ || 14 || అపి

తు వాక్యశేషత్వాదితరపర్యుదాసః స్యాత్, ప్రతిషేధే

వికల్పః స్యాత్ || 15 ||

సప్తమాధికరణమారచయతి-

దీక్షితో న దదాతీతి ప్రాప్తం సర్వం నిషిధ్యతే |

అతిదిష్టపుమర్థే వా పుమర్థం వోక్తితోఽగ్రిమః || 13 ||

ఉపదేశార్థవత్త్వాయ మధ్యమోఽన్యస్తు సంనిధేః |

ఏకవాక్యత్వలోభశ్చైత్పుమర్థం పర్యుదాస్యతామ్ || 14 ||

జ్యోతిష్టోమే శ్రూయతే- 'దీక్షితో న దదాతి, న జుహోతి, న పచతి' ఇతి | తత్ర యద్దానాదికం  
పురుషార్థం, యచ్చ క్రత్వర్థమ్, తత్రాప్యపదిష్టమతిదిష్టం చ, తత్సర్వం ప్రతిషిధ్యతే | కుతః |  
'న దదాతి' ఇత్యాదివచనస్య సామాన్యరూపత్వాత్ | ఇత్యాద్యః పక్షః | ఉపదిష్టస్యాపి ప్రతిషేధే  
సత్కుపదేశే వ్యర్థః స్యాదితి తతోఽతిదిష్టం, పురుషార్థం చ, ఇత్యుభయమేవ ప్రతిషిధ్యతే |  
క్రత్వర్థత్వేనోపదిష్టం

దానాదికమనుష్ఠేయమ్ | ఇతి మధ్యమః పక్షః |

నిత్యాగ్ని హోత్రదానాదికం పురుషార్థత్వేన యత్రైత్యక్షశ్రుతావుపదిష్టం  
జ్యోతిష్టోమకాలేఽపి ప్రాప్తమ్, యచ్ఛాతిదిష్టం దానాదికం, తయోరుభయోర్మధ్యే

జైమినీయన్యాయమాలావిస్తరః

ప్రత్యక్షోపదిష్ఠనిషేధస్యోపదిప్రటమేవ సంనిహితమితి పుమర్థస్యైవాత్ర నిషేధః | న చ -  
నిత్యాగ్నిహోత్రదానాదో విధినిషేధయోః ప్రవృత్త్యా వికల్పః శబ్దక్యః | భిన్నవిషయత్వాత్ |  
క్రత్వర్థో నిషేధః క్రతుకాలే తదనుష్ఠానం నివారయతి | పురుషార్థస్తు విధిః కాలాంతరే  
తదనుష్ఠాపయతి | తస్మాత్- పుమర్థస్య నిషేధః | యది ప్రతిషేధపక్షే వాక్యభేదః శబ్దక్యేత, తర్హి  
పుమర్థదానాదివ్యతిరిక్తం క్రతుకాలేఽనుష్ఠేయమితి పర్యుదాసోఽస్తు || 13 || 14 ||

(అష్టమే- వర్తమహోమాదిభిరాహవనీయస్య బాధాధికరణే సూత్రమ్-)|

అవిశేషేణ యచ్చాస్త్రమన్యాయత్వాద్వికల్పస్య తత్సంది-

గ్ధమారాద్విశేషశిష్టం స్యాత్ || 16 ||

అష్టమాధికరణమారచయతి-

వికల్పితో బాధ్యతే వాఽఽహవనీయః పదాదిభిః |

సామాన్యస్య విశేషేణ ప్రత్యక్షోక్తిత్వసామ్యతః || 15 ||

లిఙ్గచోదకవద్బాధో నాస్తి తేన వికల్పితః |

విశేషార్థే లక్షణా స్యాదతో ముఖ్యేన బాధ్యతే || 16 ||

అనారభ్యశ్రూయతే- 'యదాహవనీయే జుహోవతి తేన సోఽస్యాభీష్టః ప్రీతః' ఇతి | జ్యోతిష్టోమే  
శ్రూయతే- 'పదే జుహోతి, వర్తని జుహోతి' ఇతి | రాజసూయే శ్రూయతే-  
'వల్మీకవపాయాముత్సృజ్య జుహోతి' ఇతి | తథాఽన్యత్ర శ్రూయతే- 'గార్హపత్యే  
పత్నీసంయాణాఞ్జుహోతి' ఇతి | తత్ర- అనారభ్యవాదే  
హోమసామాన్యమనూద్యాఽఽహవనీయో విహితః | ప్రకరణనియమితైః  
పదాదివాక్యైస్తదనుబద్ధా విశిష్టహోమా విహితాః | గార్హపత్యవాక్యేన హోమవిశేషమనూద్య  
గార్హపత్యో విహితః | తత్ర- పదాదిహోమేషు సామాన్యశాస్త్రేణ ప్రాప్త ఆహవనీయా  
విశేషశాస్త్రప్రాప్తైః పదాదిభిః సహ వికల్పితే | కుతః | ఉభయోః ప్రత్యక్షవచనయోః  
క్రత్వర్థత్వేన సమానబలత్వాత్ | నను- 'ఐన్ద్ర్యా గార్హపత్యముపతిష్ఠతే' ఇత్యత్ర యథా శ్రుత్యా  
లిఙ్గం బాధ్యతే | యథా వా చోదకాతిదిష్టానాం కుశానానుపదిష్టైః శరైర్బాధః | తథా సామాన్యస్య  
విశేషేణ బాధోఽస్తు ఇతి- చేత్ | న | వైషమ్యాత్ | లిఙ్గం బిలమితత్వాద్దుర్బలమ్ |  
చోదకశాస్త్రమేయతయా దుర్బలః | న త్వేవం సామాన్యశాస్త్రం విలంబ్యతే, నాప్యనుభీయతే |  
అతో దౌర్బల్యాభావాద్వికల్పః | ఇతి ప్రాప్తే-

బ్రూమః- హోమసామాన్యస్యానువాదకం యచ్చాస్త్రం తత్సమాన్యే  
ముఖ్యత్వాద్దోమవిశేషానుపాదే లాక్షణికతయా దుర్బలమ్ | విశేషశాస్త్రం తు వ్యావృత్త్యా  
విధాయకత్వాత్ప్రబలమ్ | న చ - పదాదిశాస్త్రమపి హోమసామాన్యమేవానూద్య  
పదాదివిధాయకత్వేన సమానబలం స్యాత్- ఇతి శబ్దక్యమ్ | ప్రకరణనియమితత్వేన

జైమినీయన్యాయమాలావిస్తరః

విశిష్టవిధాయకస్య సామాన్యానువాదకత్వాయోగాత్ | తస్మాత్-ప్రబలేన విశేషేణ సామాన్యం  
బాధ్యతే || 15 || 16 ||

(నవమే - వైమృధాదిషు సాప్తదశ్యవిధేర్వాక్యశేషాధికరణే సూత్రాణి 17-19) |

అప్రకరణే తు యచ్ఛాస్తం విశేషే శ్రూయమాణమవికృతమా-

జ్యభాగవత్ప్రాకృతప్రతిషేధార్థమ్ || 17 || వికారే

తు తదర్థం స్యాత్ || 18 || వాక్యశేషో వాక్రతునా

గ్రహణాన్యోదనారభ్యవిధానస్య || 19 ||

నవమాధికరణమారచయతి-

సామిధేనీసాప్తదశ్యం వైమృధాదావపూర్వగీః |

సంహృతిర్వోపకారస్య క్షప్తాఽఽద్యోఽస్తాజ్యభాగవత్ || 17 ||

సామిధేన్యశ్చేదకాప్తాః సాప్తదశ్యం తు వైమృధే |

పునవాక్యేన సంహార్యమనారభ్యోక్తిచోదితమ్ || 18 ||

అనారభ్యాఽమూయతే- 'సప్తదశ సామిధేనీరనుబ్రూయాత్' ఇతి | తథా  
వైమృధేఽధ్వరకల్పాయాం పశౌ చాతుర్వాసేషు మిత్రవిన్ధాయామాగ్రయణేష్టాదౌ చ పునః  
సాప్తదశ్యం విహితమ్ | యద్యపి- అనారభ్యాధీతానాం ప్రకృతిగామిత్యం న్యాయమ్, తథాఽపి  
శ్రుతేన పాఞ్చదశ్యేనావరుద్ధత్వాద్వికృతిప్వేతన్నివిశతే | తథా సతి వైమృధాదిషు  
వికృతిష్వనారభ్యవాదప్రాప్తాః సప్తదశ సామిధేన్యః ప్రాకరణికేన విధినా పునర్విధీయమానా  
గృహమేధీయాజ్యభాగవత్క్లప్తౌపకారత్వేనోతికర్తవ్యతాకాజ్ఞాం పూరయన్త్యశ్చేదకం  
లోపయన్త్యే

వైమృధాదేరపూర్వతాం గమయన్తి | సాప్తదశ్యం త్వనారభ్యవాదప్రాప్తమనూద్యతే | ఇతి ప్రాప్తే-

బ్రూమః- వైమృధాదిషు సామిధేన్య ఆజ్యభాగవన్న విధీయన్తే, కింతు చోదకప్రాప్తాస్తా  
అనూద్య సాప్తదశ్యం విధీయతే | తచ్చ సాప్తదశ్యం వైమృధాదిప్రకరణేష్వామ్నాత్తైర్విధిభిః  
కాసుచిదేవ వికృతిషు ప్రాప్తమ్ | అనారభ్యవాదేన తు సర్వాసు వికృతిషు | తత్రానారభ్యవాదో  
విలంబితే | ప్రథమం విధేయస్య సాప్తదశ్యస్య సామిధేనీసంబన్ధమవబోధ్య,  
అన్యథానుపపత్త్యా ఋతుప్రవేశం పరికల్ప్య, ప్రకృతౌ పాఞ్చదశ్యపరాహతత్వేన వికృతిషు  
సర్వాసు నివేశః క్రియతే- ఇతి విలంబ్య | ప్రాకరణికైర్విధిభిః సామిధేనీసంబన్ధ ఏవ బోధ్యః |  
క్రతౌ తద్విశేషే చ ప్రవేశో న కల్ప్యః | ప్రత్యక్షప్రకరణపారేనైవ తత్సిద్ధేః | తతః సాప్తదశ్యస్య  
వైమృధాదివికృతివిశేషసంబన్ధే సహసాప్రతిపన్నే సతి తద్విరోధాత్సంబన్ధో న కల్పయితుం  
శక్యః | అనారభ్యవాదస్తు వైమృధాదిషు ప్రాప్తస్య నిత్యానువాదోఽస్తు | యద్వా

జైమినీయన్యాయమాలావిస్తరః

ప్రాకరణికవిధిరైవముధాదిషు సప్తదశ్యప్రాపకః | అనారభ్యవాదస్తు ప్రాప్తస్య పాశ్చాదశ్యస్య  
బాధకః | సర్వథాఽపి చతుర్థాకరణవదుపసంహార వచనత్వాన్నాఽఽజ్యభాగవదపూర్వం కర్మ  
|| 17 || 18 ||

(దశమే- {అవిహితస్వాహాకారేషు ప్రదానేషు } సూత్రాణి 20-22) |

స్వాహాకారవిధానాధికరణ

మన్తైష్వవాక్యశేషత్వం గుణోపదేశా-

త్వాత్ || 20 || అనామ్నాతే చ దర్శ-

నాత్ || 21 || ప్రతిషేధాచ్చ || 22 ||

దశమాధికరణమారచయతి-

స్వాహేత్సుక్తిర్ధర్విహోమే సంహారః స్వాన్న వాఽగ్రిమః |

పూర్వన్యాయాన్న తన్మన్తే స్వాహాకారావిధిత్వతః || 19 ||

విధిత్వేఽపి నియమ్యః స్వాన్న వ్యత్యాసబషట్కృతీ |

హోమాన్తరే వషట్కారస్వాహాకారవికల్పనమ్ || 20 ||

అనారభ్యశ్రూయతే- 'వషట్కారేణ స్వాహాకారేణ వా దేవేభ్యోఽన్నం ప్రదీయతే' ఇతి |  
ధర్విహోమవిశేషే శ్రూయతే- 'పృథివ్యై స్వాహా, అన్తరిక్షాయ స్వాహా' ఇత్యాది | తత్ర-  
పూర్వాధికరణే యథాఽనారభ్యవిహితస్య సాప్తదశ్యస్య ప్రాకరణికవిధినోపసంహారః,  
తథోపసంహారే సతి హోమాన్తరేషు నాస్తి స్వాహాకారః | ఇతి ప్రాప్తే-

బ్రూమః- 'పృథివ్యై స్వాహా' ఇతి మన్తస్తపాలోఽయమ్ | న త్వత్ర  
స్వాహాకారోఽనారభ్యాధీతబ్రాహ్మణవాక్యేనైవ విధీయతే | న ఖలు 'యమాదిత్యా  
అంశుమాప్యాయయన్తి' ఇత్యాదియాజ్ఞామన్తగతా ఆదిత్యాదిశబ్దః కస్యచిదర్థస్య విధాయకా  
దృష్టాః | యథా సిద్ధార్థవాచ్యాదిత్యశబ్దో న విధీయతే, యథా వా క్రియావాచిత్యేఽపి వర్తమానార్థః  
'ఆప్యాయయన్తి' ఇతి శబ్దో న విధాయకః, తథా దైవికహవిర్విషయః 'దత్తమ్' ఇత్యస్మిన్నర్థే  
వర్తమానః స్వాహాశబ్దో నోచ్చారణం విదధాతి | తథా  
సత్కుపసంహార్యోపసంహారకయోరేకవిషయత్వ శబ్దకాయా అప్యభావాన్నా స్త్యేవాత్ర  
పూర్వన్యాయః | నను --- ప్రకరణాదినా మన్తస్య హోమే  
వినియుక్తత్వాత్స్వాహాకారవిధిరర్థాల్లాభ్యతే - ఇతి చేత్ |

ఏవమపి బ్రాహ్మణవాక్యేన పక్షే ప్రాప్తః స్వాహాకారో నియమ్యతే | అస్మిన్ధర్విహోమే  
స్వాహాకారేణైవాన్నం ప్రదీయతే | తతః పాక్షికో వషట్కారోఽర్థాన్నివర్తతే | కించ -  
'పురస్తాత్స్వాహాకారా వా అన్యే దేవాః, ఉపరిష్ఠాత్స్వాహాకారా అన్యే' ఇతి బ్రాహ్మణోక్తవాక్యేన

జైమినీయన్యాయమాలావిస్తరః

'స్వాహా పృథివ్యై' ఇత్యపి పాఠః పక్షే ప్రాప్నోతి | తత్ర 'పృథివ్యై స్వాహా' ఇత్యేవ నియమ్యతే |  
అర్థాత్- వ్యత్యాసో వషట్కృతిశ్చ నివర్తతే | తస్మాత్-  
అవిధిత్వవిధిత్వయోరుపసంహారాభావేన  
హోమాంతరేష్వనారభ్యవిహితయోర్వషట్కారస్వాహాకారయోర్వికల్పః సుస్థితో భవతి

|| 19 || 20 ||

(ఏకాదశే- అగ్న్యతిగ్రాహ్యస్య వికృతాపుపదేశాధికరణే

సూత్రాణి 23-28) |

అగ్న్యతిగ్రాహ్యస్య వికృతాపుపదేశాదప్రవృత్తిః స్యాత్

|| 23 || మాసి గ్రహణం చ తద్వత్ || 24 || గ్రహణం

వా తుల్యత్వాత్ || 25 || లిఙ్గదర్శనాచ్చ || 26 ||

గ్రహణం సమానవిధానం స్యాత్ || 27 || మాసి గ్రహ-

ణమభ్యాసప్రతిషేధార్థమ్ || 28 ||

ఏకాదశాధికరణమారచయతి-

నాతిదేశోఽతిదేశో వా వహ్నయతిగ్రాహ్యయోనే సః |

వికృతౌ పునరుక్తత్వాదేషోఽభాంతరవద్భవేత్ || 21 ||

ప్రకృతేర్వికృతీనాం చ సామ్యాయ స్యాత్పునర్వచః |

సామ్యే చ గుణకామానాం ప్రవృత్తిః ప్రకృతావివ || 22 ||

ఇదం శ్రూయతే- 'య ఏవం విద్వానగ్నిం చినుతే' ఇతి | 'ఉపష్టభ్యనం వా ఏతద్యజ్ఞస్య  
యదతిగ్రాహ్యః' ఇతి | అతిగ్రాహ్యసంజ్ఞకా గ్రహో యజ్ఞస్యోపష్టమ్భుకత్వాదనుష్ఠేయా ఇత్యర్థః |  
అత్ర చీయమానస్యాగ్నేరతిగ్రాహ్యణాం చ వికృతిష్వతిదేశో నాస్తి | కుతః |

పునరుక్తివైయర్థ్యప్రసంగాత్ | వికృతౌ హ్యేవం పునరుచ్యతే-

'అథాతోఽగ్నిమగ్నిష్టోమేనానుయజన్తి, తముక్ష్యేన తమతిరాత్రేణ, తం ద్విరాత్రేణ' ఇత్యాది |

అయమర్థః- 'ఇష్టకాచితమగ్నిమనుతస్మింశ్చితేఽగ్నావగ్నిష్టోమాద్యనుష్ఠానమ్' ఇతి | తత్ర-

అగ్నిష్టోమః ప్రకృతిః, ఉక్త్యాదయో వికృతయః | యది వికృతిషు చోదకశ్చితమగ్నిమతిదిశేత్,

తదానీముక్త్యాదిషు చోదకాదేవ తత్ప్రాప్తేః పునర్విధానమనర్థకం స్యాత్ | అతిగ్రాహ్యశ్చ

వికృతిషు పునర్విధీయన్తే పృష్ఠ్యే గృహ్ణీయాత్ ఉక్ష్యే గృహ్ణీయాత్ | తస్మాత్-

విధానార్థవత్త్వాయ వికృతావగ్న్యతిగ్రాహ్యతిదేశో నాస్తి | ఇతి ప్రాప్తే-

జైమినీయన్యాయమాలావిస్తరః

బ్రూమః- ఐన్ద్రవాయవగ్రహదీనామభాన్తరాణాముక్త్యాదివికృతిషు యథాఽతిదేశోఽభ్యుపగతః,  
తథాఽగ్నిచయనస్యాతిగ్రాహ్యోణాం

చాతిదేశః స్యాత్ | న హి - అఖణ్డః సకృత్ప్రవృత్తశ్చోదకః కానిచిదభాన్యతిదిశ్యేతరాణ్యుపేక్షతే-  
ఇతి యుక్తమ్ | అతిదేశప్రాప్తానామపి పునవర్చనం ప్రకృతిసామ్యార్థమ్ | యథా  
ప్రకృతావగ్న్యతిగ్రాహయోః ప్రత్యక్షవిధిః, తథా వికృతిష్వపి, ఇతి తత్సామ్యమ్ | న చ - సామ్యే  
ప్రయోజనాభావః | గుణకామప్రవృత్తేస్తత్ప్రయోజనత్వాత్ | 'శ్యేనచితిం చిన్వీత స్వర్థకామః'  
ఇత్యాదినా శ్యేనాకారాదిగుణఫలభూతస్వర్థాది కామాః శ్రుతాః | తే చోపదిష్టమాశ్రయమపేక్షన్తే |  
తస్మాత్ - 'అథాతోఽగ్నియమ్' - ఇతి వాక్యేన ప్రకృతావగ్నిష్టోమే కాసుచిదుక్త్యాదివికృతిషు  
చాగ్నిచయనలక్షణ ఆశ్రయ ఉపదిశ్యతే | అన్యాసు  
వాజపేయాదివికృతిషుపదిష్టస్యాఽఽశ్రయస్యాభావాత్ | అతిదిష్టస్య  
చానాశ్రయత్వాద్గుణకామానాం నాస్తి ప్రవృత్తిః | తస్మాత్  
పునర్విధానవైయర్థ్యాభావాదస్త్యతిదేశః || 21 || 22 ||

(ద్వాదశే - ఉపస్తరణాభిధారణాభ్యాం సహైవ చతురవదానాధికరణే

సూత్రాణి 29-32) |

ఉత్పత్తితాదర్శ్యాచచతురవత్తం ప్రధానస్య హోమసంయో-

గాదధికమాజ్యమతుల్యత్వాల్లోకవదుత్పత్తేర్గుణభూత-

త్వాత్ || 29 || తత్సంస్కారశ్రుతేశ్చ || 30 ||

తాభ్యాం వా సహ స్విష్టకృతః సకృత్త్వే ద్విరవఘా-

రణేన తదాప్తివచనాత్ || 31 || తుల్యవచ్చాభి-

ధాయ సర్వేషు భక్త్యనుక్రమణాత్ || 32 ||

ద్వాదశాధికరణమారచయతి-

చతుర్ద్విర్వా పురోడాశేఽవదానం హోమతోక్తితః |

చతుర్వైవం సహాఽఽజ్యేన సిద్ధస్యాత్రానువాదతః || 23 ||

దర్శపూర్ణమాసయోరామ్నాయతే - 'చతురవత్తం జుహోతి' ఇతి | తత్ర కిం  
పురోడాశద్రవ్యగతస్యావదానస్య చతుఃసంఖ్యా, కింవా తత్ర ద్విసంఖ్యా | చతుష్టైవం  
తూపస్తరణాభిఘారణార్థాభ్యామాజ్యావదానాభ్యాం సహ సంపద్యతే, ఇతి సంశయః | తత్ర  
చతురవత్తస్య ద్వితీయయా విభక్త్యా హోమకర్మత్వముచ్యతే | న చ -  
ఉపస్తరణాద్యర్థస్యాఽఽజ్యస్య హోమకర్మత్వమస్తి | తస్మాత్ - పురోడాశావదానస్యైవ  
చతుర్వారత్వమ్ |



జైమినీయన్యాయమాలావిస్తరః

ఇతి ప్రాప్తే-

బ్రూమః- న తావదత్ర హోమానువాదేన చతురవత్తత్వం విధీయతే |  
హోమస్యాప్రాప్తత్వాత్ | నాపి విశిష్టవిధిః | గౌరవప్రసంగాత్ | హోమమాత్రవిధానే  
చతురవత్తత్వమనువాద్యమ్ | తచ్ఛాఽఽజ్యసహితస్యైవ యుక్తమ్ | 'ద్విర్థవిషోఽవద్యతి' ఇతి  
విధినా పురోడాశావదానే ద్విత్వస్యైవ ప్రాప్తత్వాత్ | తస్మాత్- పురోడాశే ద్విరవదానమ్ || 23 ||

(త్రయోదశే- ఉపాంశుయాజేఽపి చతురవత్తస్యాఽఽవశ్యకతాధికరణే

సూత్రే 33-34) |

సాప్తదశ్యవన్నియమ్యేత || 33 || హవిషో వా

గుణభూతత్వాత్తథాభూతవివక్షా స్యాత్ || 34 ||

త్రయోదశాధికరణమారచయతి-

ఉపాంశుయాజే కిం న స్యాదవదానచతుష్టయమ్ |

స్వాద్వా నాస్తుపసంహారాన్నానూక్తిర్వాక్యతోఽస్తి తత్ || 24 ||

దర్శపూర్ణమాసయోః శ్రుతం చతురవత్తం నోపాంశుయాజే | కుతః |  
సాప్తదశ్యవదుపసంహారాత్ | యథా సాప్తదశ్యమనారభ్యాధీతం పరిగణితాసు  
మిత్రవిన్దాదివికృతిషు పునః శ్రూయమాణం తాస్వేవోపసంహృతమ్,  
ఏవముపస్తరణాభిఘాతానోపేతో హవిషి శ్రూయమాణం తత్రైవోపసంహర్తవ్యమ్ | తథా చ  
పురోడాశసాంనాయ్యయోస్తత్పర్యవస్యతి | ఉపాంశుయాజస్య తూపస్తరణాదిరాహిత్యాన్నాస్తి  
చతురవత్తమ్ | ఇతి ప్రాప్తే-

బ్రూమః- యోఽయముపసంహారత్వేనోదాహృతోఽవత్తవిధిః సోఽనువాదః- ఇతి  
పూర్వోక్తమ్ | అత ఉపసంహారో న శజ్జీకీతుం శక్యః | మా భూదుపసంహారః,  
తథాఽప్యపాంశుయాజే చతురవత్తం కథం సిద్ధ్యతి- ఇతి చేత్ | 'చతురవత్తం జుహోతి' ఇతి  
వాక్యమ్- ఇతి బ్రూమః | తస్మాత్- అస్తుపాంశుయాజే చతురవత్తమ్ || 24 ||

(చతుర్దశే- దర్శపూర్ణమాసయోరాగ్నేయైర్నాగ్నయోరనువాదతాధికరణే

సూత్రాణి 35-46) |

పురోడాశాభ్యామిత్యధికృతానాం పురోడాశయోరుపదేశ-

స్తచ్చుతిత్వాద్వైశ్యస్తోమవత్ || 35 || న త్వనిత్యా-

ధికారోఽస్తి విధౌ నిత్యేన సంబంధస్తస్మాదవాక్య-

జైమినీయన్యాయమాలావిస్తరః

శేషత్వమ్ || 36 || సతి చ నైకదేశేన కర్తుః ప్రధా  
నభూతత్వాత్ || 37 || కృష్ణత్వాత్తు తథా స్తోమే  
|| 38 || కర్తుః స్యాదితి చేత్ || 39 || న  
గుణార్థత్వాత్ప్రే చ నోపదేశార్థః || 40 || కర్మ-  
ణోఽస్తు ప్రకరణే తన్న్యాయత్వాద్గుణానాం లిङ్గేన కాల-  
శాస్త్రం స్యాత్ || 41 || యది తు సాంనాయ్యం సోమయాజినో  
న తాభ్యాం సమవాయోఽస్తి విభక్తకాలత్వాత్ || 42 ||  
అపి వా విహితత్వాద్గుణార్థాయాం పునః శ్రుతౌ సందేహే  
శ్రుతిర్ద్విదేవతార్థా స్యాద్యథాఽనభిప్రేతస్తథాఽఽగ్నేయో  
దర్శనాదేకదేవతే || 43 || విధిం తు బాదరాయణః  
|| 44 || ప్రతిషిద్ధవిజ్ఞానాద్వా || 45 || తథా  
చాన్యార్థదర్శనమ్ || 46 ||

చతుర్థశాధికరణమారచయతి-

సప్త పక్షాః పురోడాశాభ్యామేవేత్యధికారిణః |  
శేషః స్యాత్తచ్చుత్తేరైవం కార్తస్యనిత్యత్వబాధనాత్ || 25 ||  
కర్మాంతరవిధిరైవం ప్రత్యభిజ్ఞేవకారతః |  
ణిజర్థస్య విధిరైవమాఫల్యాత్స్వార్థవర్థనాత్ || 26 ||  
కాలస్యాస్తు విధిరైవం లక్షణాయాః ప్రసङ్గతః |  
ఐన్ద్రాగ్నైకవిధిమైవం వైషమ్యాచైవకారతః || 27 ||  
కాలో లాక్షణికోఽప్యస్తు సార్థత్వాయేతి చేన్న తత్ |  
స్తుత్వా విధ్యేకవాక్యత్వాత్సార్థత్వాచ్ఛానువాదతా || 28 ||

దర్శపూర్ణమాసయోరిదమామ్నాయతే- 'పురోడాశాభ్యామేవాసోమయాజినం యాజయేత్-  
యావేతావాగ్నేయశ్చైన్ద్రాగ్నశ్చ' ఇతి | తత్ర షట్ పక్షాన్రూపేణోపన్యాసపూర్వకం నిరస్య  
సప్తమమువస్థాపయతి | 'దర్శపూర్ణమాసాభ్యాం స్వర్గకామో యజేత' ఇత్యత్ర యోఽధికారీ

జైమినీయన్యాయమాలావిస్తరః

శ్రుతః, తస్యా యం శేషః స్యాత్ | కుతః | తచ్చుతే | పురోడాశసాధనకస్య యాగస్య యః  
కర్తా ఽధికారవాక్యే శ్రూయతే, స ఏవత్రాసోమయాజిశబ్దేన విశేషితః శ్రూయతే | ఇత్యాద్యః పక్షః |

నైష యుక్తః | కార్తస్య నిత్యత్వయోర్బాధప్రసంగాత్ | తథా హి - 'పురోడాశాభ్యామేవ'  
ఇత్యేవకారేణ సాంనాయోపాంశుయాజయో ర్యవచ్ఛేదః | తథా పురోడాశబ్దయస్య  
'ఆగ్నేయశ్చైన్ద్రాగ్నశ్చ' ఇతి విశేషితత్వాదగ్నిషోమీయస్యాపి వ్యవచ్ఛేదః | తతః కార్తస్యం  
బాధ్యేత | అథ 'అసోమయాజినమేవ' ఇత్యన్వయః, తదానీం సోమయాగాదూర్ధ్వం  
దర్శపూర్ణమాసవ్యవచ్ఛేదాద్వావజ్ఞేవాదివాక్యాత్ప్రాపితం నిత్యత్వం బాధ్యేత | తస్మాత్-  
దర్శపూర్ణమాసాభ్యామన్యే ఆగ్నేయైన్ద్రాగ్నకర్మణీ విధీయేత | ఇతి ద్వితీయః పక్షః |

'యావేతౌ' ఇతి ప్రసిద్ధానువాదేన దర్శపూర్ణమాసావేవ ప్రత్యభిజ్ఞాయేతే | 'పురోడాశాభ్యామేవ'  
ఇత్యేవకారశ్చ కర్మాంతరపక్షే వ్యర్థః స్యాత్ | తస్మాత్- ప్రసిద్ధకర్మానువాదేన 'యాజయేత్' ఇతి  
ణిజర్థ ఋత్విజం ప్రతి విధీయతే | ఏవకారస్య ప్రయోజనం సాంనాయాదినివృత్తిః |

ఇతి తృతీయః పక్షః |

సోఽప్యనుపపన్నః | ఋత్విగ్గామిఫలస్య కస్యచిదశ్రవణాత్ | న చ - విశ్వజిన్నాన్యాయేన  
కల్పయితుం శక్యమ్ | పరార్థకర్మణి ప్రవృత్తస్యార్థవృత్తేరేవాసంభవాత్ | తస్మాత్-  
కాలవిధిరస్తు | సోమయాగాత్ప్రాచీనే కాలే పురోడాశాభ్యామేవ యాజయేత్, న తు  
సాంనాయ్యేన | సోఽయం చతుర్థః పక్షః |

ఏషోఽప్యయుక్తః | అసోమయాజిశబ్దస్య కాలే లక్షణావృత్తిప్రసంగాత్ | తస్మాత్-  
ఐన్ద్రాగ్న సైకస్య పౌర్ణమాస్యామప్రాప్తత్వేన

విధిరస్తు | ఆగ్నేయస్తు పౌర్ణమాస్యామమావాస్యాయాం చ నిత్యప్రాప్తత్వాదనూద్యతే | ఇతి  
పంచమః పక్షః |

సోఽప్యయుక్తః | సకృత్ప్రయుక్తసైకస్య లిజ్ప్రత్యస్య విధిత్వమనువాదత్వం చేతి  
వైషమ్యప్రసంగాత్ | ఏవకారశ్చాత్ర వ్యర్థః | తస్మాత్- అగత్యా తల్లాక్షణికమభ్యుపేత్యాపి కాలస్య  
విధిరస్తు | తథా హి- అసోమయాజినః సాంనాప్యే తావత్ప్రతిప్రసవః శ్రూయతే- 'తదు హ  
సంనయేత్' ఇతి | 'యదా సోమయాగో నాస్తి తదాఽపి సంనయేదేవ' ఇత్యర్థః | తథా సతి  
సోమసోమయాజినోరుభయోరప్యమావాస్యాయాం సాంనాయ్యమైన్ద్రాగ్నపురోడాశేన  
భిన్నవిషయాభావాద్వికల్పితమ్ | సోఽయం వికల్పితః పురోడాశః సోమయాగాత్ప్రాగేవ,  
పశ్చాత్తు సాంనాయ్యమేవ, ఇత్యభిప్రేత్య కాలో విధీయతే | తథా సత్యేతచ్ఛాస్తం సార్థకమ్,  
నాన్యథా | ఇతి షష్ఠః పక్షః |

సోఽప్యయుక్తః | 'సాంనాయ్యేన తు సోమయాజినమ్' ఇత్యస్య విధేః స్తావకత్వే  
సత్యేకవాక్యత్వలాభాత్ | సార్థకత్వం చైవం సతి భవిష్యతి | తస్మాత్- అనువాదోఽయమ్ | ఇతి  
సప్తమః పక్షో రాధాన్తః || 25 || 26 || 27 || 28 ||

జైమినీయన్యాయమాలావిస్తరః

(పంచదశే- ఉపాంశయాజస్య ధ్రావాజ్యద్రవ్యతాధికరణే సూత్రే 47-48)।

ఉపాంశయాజమంతరా యజతీతి హవిర్నిజ్ఞాశ్రుతిత్వా-

ద్యధాకామీ ప్రతీయేత ॥ 47 ॥ ధ్రౌవాద్వాసర్వసం-

యోగాత్ ॥ 48 ॥

పంచదశాధికరణమారచయతి-

ఉపాంశయాజే యత్కించిద్ద్రవ్యమాజ్యముతాగ్రిమః ।

విశేషానుక్తితో మైవం ధ్రౌవాజ్యస్య విధానతః ॥ 29 ॥

'ఉపాంశయాజమంతరా యజతి' ఇత్యత్ర ద్రవ్యవిశేషస్యానుక్తత్వాదైచ్చికం ద్రవ్యమ్ । ఇతి చేత్ ।

మైవమ్ । ఆజ్యస్య శ్రుతత్వాత్ । 'తావబ్రూతామగ్నిషోమావాజ్యస్యైవ నావుపాంశు పార్థమాస్యాం యజన్' ఇతి హి శ్రుతమ్ । న చ - ఏవమప్యనియతం యత్కించిదాజ్యమ్- ఇతి శబ్దేక్యమ్ । ధ్వావైస్య విహితత్వాత్ । 'సర్వస్మై వా ఏతద్యజ్ఞాయ గృహ్యతే యద్ద్రువాయామాజ్యమ్' ఇతి విహితమ్ । విధ్యశ్రవణేఽపి ధ్రౌవాజ్యస్య సప్రయోజనత్వాయ విపరిణామః కర్తవ్యః ॥ 29 ॥

(షోడశే - ఉపాంశయాగస్య ప్రాకృతదేవతానియమాధికరణే

సూత్రే 49-50)।

తద్యచ్ఛ దేవతాయాం స్యాత్ ॥ 49 ॥

తాన్తీణాం వా ప్రకరణాత్ ॥ 50 ॥

షోడశాధికరణమారచయతి-

తత్ర యః కోఽపి దేవః స్యాత్తాన్తికో వాఽగ్రిమో భవేత్ ।

అవిశేషాత్ప్రకరణాత్తాన్తికోఽత్ర నియమ్యతే ॥ 30 ॥

తత్రోపాంశయాజే యా కాచిద్దేవతా స్యాత్ । 'విష్ణురుపాంశు యష్టవ్యః' ఇత్యాదేరర్థవాదత్వేనావిధాయకత్వాత్ । అన్యస్య చ దేవతావిధేరదర్శనాత్ । యాగేన దేవతామాత్రస్యైవ కల్పనాచ్చ ।

మైవమ్- ఉపాంశయాజస్య దర్శపూర్ణమాసప్రకరణపరితత్వాద్దర్శపూర్ణమాసతన్త్రమధ్యపరిత ఏవ కశ్చిద్దేవః ప్రత్యాసత్యోపాంశయాజే నియమ్యతే ॥ 30 ॥

జైమినీయన్యాయమాలావిస్తరః

(సప్తదశాష్టాదశయోః- ఉపాంశుయాజస్య విష్ణవాదిదేవతాకత్వపార్థమాసీ-

కర్తవ్యత్వయోరధికరణయోః సూత్రాణి 51-61)।

ధర్మాద్వా స్యాత్ప్రజాపతిః ॥ 51 ॥ దేవతాయాస్త్యని-

ర్వచనం తత్ర శబ్దస్యేహ మృదుత్వం తస్మాదిహాధికారేణ

॥ 52 ॥ విష్ణుర్వా స్యాద్దౌత్రామ్నాదమావాస్యాహ-

విశ్చ స్యాద్దౌత్రస్య తత్ర దర్శనాత్ ॥ 53 ॥ అపి

వా పార్థమాస్యాం స్యాత్ప్రధానశబ్దసంయోగాద్గుణత్వాన్మ-

న్తో యథా ప్రధానం స్యాత్ ॥ 54 ॥ ఆనన్తర్యం చ

సాంనాయస్య పురోడాశేన దర్శయతి, అమావాస్యావి-

కారే ॥ 55 ॥ అగ్నిషోమవిధానాత్ పార్థమాస్యా-

ముభయత్ర విధీయతే ॥ 56 ॥ ప్రతిషిధ్యవిధానాద్వా

విష్ణుః సమానదేశః స్యాత్ ॥ 57 ॥ తథా చాన్యా-

ర్థదర్శనమ్ ॥ 58 ॥ న చానభం సకృచ్ఛుతావుభయత్ర

విధీయేతాసంబన్ధాత్ ॥ 59 ॥ గుణానాం చ పరార్థత్వా-

త్ప్రవృత్తౌ విధిలింగాని దర్శయతి ॥ 60 ॥ వికారే

చాశ్రుతిత్వాత్ ॥ 61 ॥

సప్తదశాధికరణమారచయతి-

కోఽపి దేవస్తాన్రికేషు నియతో వా తదాఽపి కిమ్ ।

ప్రజాపతిరుతాగ్నిః సాయదగ్నిషోమావుతాధవా ॥ 31 ॥

విష్ణుర్యద్వాఽగ్నిముత్సృజ్య వికల్ప్యం దేవతాత్రయమ్ ।

కోఽప్యత్రానియమాన్మైవముపాంశుత్వాదియన్తణాత్ ॥ 32 ॥

ప్రజాపతిరుపాంశుత్వాన్న తూష్టీంభావయోగతః ।

అగ్నిర్ముఖ్యత్వమో మైవం తద్వాజ్యదేరపారతః ॥ 33 ॥

అగ్నిషోమౌ తదుక్తేర్నో తత్ర కాలవిధానతః ।

జైమినీయన్యాయమాలావిస్తరః

విష్ణుర్యాజ్యదితస్తన్నప్రాజాపత్యోక్తిబాధనాత్ || 34 ||

యాజ్యత్రైవిధ్యతఃప్రాప్తావికల్పస్తేత్రదేవతాః ।

విధిశైషార్థవాదేపిప్రాప్తంత్రయమనూద్యతే || 35 ||

తాన్రికదేవేషునియామకాభావాత్- యఃకోఽపి । ఇతిచేత్ ।

న । వక్ష్యమాణానాముపాంశుత్వాదీనాంనియామకత్వాత్ । 'యత్కించిత్ప్రాజాపత్యంయజ్ఞేక్రియతే, ఉపాంశ్వేవతత్క్రియతే' ఇతివచనాదుపాంశుత్వధర్మసామ్యేనప్రాజాపతిర్దేవతా' ఇతిచేత్ ।

న । 'ప్రాజాపతిమనసాధ్యాయేత్' ఇతివిధేస్తూష్టింభావస్యైవప్రాజాపతిధర్మత్వాత్ । ప్రథమయాగదేవత్వేనముఖ్యత్వాదగ్నిర్దేవతా । ఇతిచేత్ ।

న । ఉపాంశుయాజక్రమేగ్నివిషయయాజ్యద్యపారాత్ । 'తావబ్రూతామ్'- ఇత్యాదిపూర్వోదాహృతవాక్యాదగ్నిషోమౌదేవతా । ఇతిచేత్ ।

న । తస్యవాక్యస్యపార్థమాసీకాలవిధాయకత్వాత్ । కన్యాంచితాచాఖాయాముపాంశుయాజక్రమేవైష్ణవయాజ్యపురోనువాక్యయోఃపరాత్- విష్ణుర్దేవతా । ఇతిచేత్ ।

న । తథాసతిశాఖాంతరప్రోక్షయోఃప్రాజాపత్యయోర్యాజ్యపురోనువాక్యయోర్బాధఃప్రసజ్యేత । తస్మాత్- నానాశాఖాసుపరితాభ్యాం

విష్ణుప్రాజాపత్యగ్నిషోమవిషయయాజ్యపురోనువాక్యాభ్యాంప్రాప్తాస్త్రిస్తోదేవతావికల్పస్తే । అత ఏవోపాంశుయాజవిధిశేషేఽర్థవాదేఽప్యేతదేవప్రాప్తందేవతాత్రయమనూద్యతే- 'విష్ణురుపాంశుయష్టవ్యోఽజామిత్యయ, ప్రాజాపతిరుపాంశుయష్టవ్యోఽజామిత్యయ, అగ్నిషోమావుపాంశుయష్టవ్యవజామిత్యయ' ఇతి । తస్మాత్- దేవతావికల్పోరాధాన్తః ।

\*అష్టాదశాధికరణమారచయతి-

దర్శాదిర్వాతస్యకాలోదర్శ ఏవాన్య ఏవ వా ।

ద్విపురోడాశసాంనిధ్యాదాద్యోదర్శేగ్నితోఽగ్రతః || 36 ||

విష్ణుయాజ్యోక్తితోయుక్తోమధ్యమఃపూర్ణిమావిధేః ।

స ఏవకాలోయాజ్యాయా ఉత్కర్షఃపూర్ణిమాదినే || 37 ||

'జామివా ఏతద్యజ్ఞస్యక్రియతే, యదన్వఞ్చొపురోడాశావుపాంశుయాజమంతరా యజతి హ్యజామిత్యయ' ఇతిపురోడాశయోర్మధ్యేసయాగోవిహితః । పురోడాశౌచ పార్థమాస్యామాగ్నేయాగ్నిషోమౌ, అమావాస్యాయామాగ్నేయైన్ద్రాగ్నౌ । తతో

జైమినీయన్యాయమాలావిస్తరః

ద్విపురోడాశసంనిధేః సమానత్వాద్దరః పూర్ణిమా చ, ఇత్యుభయముపాంశుయాజస్య కాలః |  
ఇత్యాద్యః పక్షః |

దర్శం ప్రకృత్య యాజ్ఞాకాణ్డ ఆగ్నేయయాజ్ఞాయా అధస్తాద్వైష్ణవయాజ్ఞాయాః  
పారాత్ప్రకరణస్య సంనిధితః ప్రబలత్వాద్దర్శ ఏవ కాలః | ఇతి మధ్యమః పక్షః |

'తావబ్రూతామగ్నిషోమావాజ్యస్వైవ నావుపాంశు పౌర్ణమాస్యాం యజన్' ఇతి  
పౌర్ణమాస్యాస్తత్కాలత్వేన విధానాద్వాచనికస్య విధేః

ప్రబలత్వాత్పౌర్ణమాస్యేవ కాలః | తథా సతి వైష్ణవయాజ్ఞాప్రకరణాదుత్కృష్టతామ్ || 36 ||

37 ||

(ఏకోనవింశే - ఏకపురోడాశాయామప్యపాంశుయాజాధికరణే సూత్రాణి 62-70) |

ద్విపురోడాశాయాం స్యాదన్తరార్థత్వాత్ || 62 || అజా-

మికరణార్థత్వాచ్చ || 63 || తదర్థమితి చేన్న తత్ర-

ధానత్వాత్ || 64 || అశిష్టేన చ సంబన్ధాత్ || 65 ||

ఉత్పత్తేస్తు నివేశః స్యాద్గుణస్యానుపరోధేనార్థస్య విద్య-

మానత్వాద్విధానాదన్తరార్థస్య నైమిత్తికత్వాత్తదభావే-

శ్రుతో స్యాత్ || 66 || ఉభయోస్తు విధానాత్ || 67 ||

గుణానాం చ పరార్థత్వాదుపవేషవద్యదేతి స్యాత్ || 68 ||

అనపాయశ్చ కాలస్య లక్షణం హి పురోడాశౌ || 69 ||

ప్రశంసార్థమజామిత్యమ్ || 70 ||

ఏకోనవింశాధికరణమారచయతి-

పురోడాశైక్యయుక్తాయాం పౌర్ణమాస్యామయం నహి |

స్వాద్వా నాస్త్యన్తరేత్యుక్తలక్ష్యే కాలేఽస్తి శబ్దభవత్ || 38 ||

సోమాత్ప్రాగగ్నిషోమీయపురోడాశరహితా కేవలాగ్నియపురోడాశయుక్తా పౌర్ణమాసీ భవతి | 'స  
సోమేనేష్టేవాఽగ్నిషోమీయో భవతి' ఇతి వాక్యేనాగ్నిషోమీయయోః సోమోత్తరకాలత్వావగమాత్ |  
తస్మాత్- ఉపాంశుయాజే (జో) నాస్తి | కుతః | 'ఉపాంశుయాజమన్తరా యజతి' ఇతి  
పురోడాశద్వయాన్తరాలవత్త్వస్య గుణత్వేన విధానాత్ | ఇతి ప్రాప్తే-





జైమినీయన్యాయమాలావిస్తరః

(అధైకాదశాధ్యాయః ప్రారభ్యతే)।

బాధాబాధవిచారేణ ప్రయోజ్యే నిశ్చితే సతి।

ప్రయోగస్య విచారోఽథ తన్తరూపో విచార్యతే ॥ 1 ॥

అనేన దశమైకాదశయోరధ్యాయయోః పూర్వోత్తరభావ ఉపపాదితః ॥ 1 ॥

(ప్రథమే- ఆగ్నేయాదీనాం సముదితానాం తన్త్రేణ స్వర్గఫలకత్వాధి-

కరణే సూత్రాణి 1-4)।

ప్రయోజనాభిసంబంధాత్పుంధకృతాం తతః స్వాదైకకర్మ-

మేకశబ్దాభిసంయోగాత్ ॥ 1 ॥ శేషవద్వాప్రయోజనం

ప్రతికర్మ విభజ్యేత ॥ 2 ॥ అవిధానాత్తు నైవం

స్యాత్ ॥ 3 ॥ శేషస్య హి పరార్థత్వాద్విధానాత్ప్రతి-

ప్రధానభావః స్యాత్ ॥ 4 ॥

ఏకాదశాధ్యాయస్య ప్రథమపాదే ప్రథమాధికరణమారచయతి-

షడ్యాగానాం ఫలం స్వర్గః ప్రత్యేకం తన్త్రతోఽథవా ।

ఆద్యః పుంధక్లఫలార్థిత్యాన్న సంఘస్య ఫలోక్తితః ॥ 2 ॥

'దర్శపూర్ణమాసాభ్యాం స్వర్గకామో యజేత' ఇతి శ్రుతం ఫలమాగ్నేయాదిభిః షడ్భిర్వాగైః  
ప్రత్యేకమభిసంబధ్యతే। కుతః। పుంధగుత్పన్నతయా పరస్పరనిరపేక్షాణాం పుంధగేవ  
ఫలాకాక్షేతీతత్వాత్। ఇతి చేత్।

న। తత్సముహవాచినా దర్శపూర్ణమాసశబ్దేన వ్యవహృత్య సంఘస్యైవ ఫలసంబంధనాత్।  
తస్మాత్- స్వర్గస్తేషాం ఫలం తన్త్రేణ। తన్యతే

విస్తార్యతే బహూనాముపకారో యేన సకృత్ప్రవర్తితేన, తదిదం తన్త్రమ్। తద్యథా- బహూనాం  
బ్రాహ్మణానాం మధ్య కృతః ప్రదీపస్తేషాముపకరోతి, న

జైమినీయన్యాయమాలావిస్తరః

త్వనులేపనభోజనాదివత్ప్రతిపురుషమావృత్తిలక్షణమావాపమపేక్షతే | ఏవం స్వర్గస్త్రాన్తేణ  
ఫలమ్ || 2 ||

(ద్వితీయే- అఙ్గానామకైకార్యాధికరణే సూత్రాణి 5- 10) |

అఙ్గానాం తు శబ్దభేదాత్క్రతువత్స్వత్పలాన్యత్వమ్ || 5 ||

అర్థభేదస్తు తత్రార్థహైకార్థ్యాదకైకర్యమ్ || 6 ||

శబ్దభేదాన్నేతి చేత్ || 7 || కర్మార్థత్వాత్ప్రయోగే

తాచ్ఛబ్ద్యం స్యాత్తదర్థత్వాత్ || 8 || కర్మవిధేర్నాన్యార్థత్వా-

ద్గుణప్రధానేషు || 9 || ఆరమ్భః శబ్దపూర్వత్వాత్ || 10 ||

ద్వితీయాధికరణమారచయతి-

కార్యభేదో న వాఽఙ్గానాం సౌర్యచిత్రాదివద్బిదా |

కరణైక్యాత్తదేకత్వం ద్వారభేదో బహుత్వతః || 3 ||

యాని ప్రయాజాజ్యభాగాద్యఙ్గాని, తేషాం సర్వేషాం కరణం ప్రత్యుపకారభేదః స్యాత్ | కుతః |  
కార్యభేదదర్శనాత్ | యథా- 'సౌర్యం చరుం నిర్వపేద్బ్రహ్మవర్చసకామః' చిత్రయా యజేత  
పశుకామః' ఇత్యాదిషు పరస్పరనైరపేక్ష్యేణ విహితానాం సౌర్యాదీనాం  
బ్రహ్మవర్చసాదికార్యభేదః, తథా ప్రయాజాజ్యభాగాదీనాం పరస్పరనిరపేక్షాణాం  
కరణోపకారాభిద్యన్తే | న చ - అత్ర పూర్వన్యాయేన సంఘోపకారగమకం కించిదస్తి | ఇతి  
ప్రాప్తే-

బ్రూమః- కరణాకాజ్ఞానుసారేణ హ్యఙ్గోపకారః కల్ప్యః | కరణం చ స్వయమేకం  
సత్స్వశక్త్యుద్బోధనలక్షణమేకమేవోపకార మఙ్గకృతమపేక్షతే | అఙ్గబహుత్వం తు  
ద్వారకార్యభేదోపపద్యతే | యథా తణ్బులకాష్ఠస్థాన్యాదీనాం కారకాణాం ద్వారభేద  
ఏవోదననిష్పాదనలక్షణం ప్రధానకార్యమేకమేవ | తద్వదత్ర ద్వారభేదేఽప్యుపకార ఏక ఏవ  
|| 3 ||

(తృతీయే- {దర్శపూర్ణమాసాదికామ్యకర్మణాం} సూత్రాణి 11-19) |

సర్వాఙ్గోపసంహారాధికరణే

ఏకేనాపి సమాప్యేత కృతార్థత్వాద్యథాక్రత్వంతరేషు

ప్రాప్తేషు చోత్తరావత్స్యాత్ || 11 || ఫలాభావా-

న్నేతి చేత్ || 12 || న కర్మసంయోగాత్ప్రయోజనమ-

జైమినీయన్యాయమాలావిస్తరః

శబ్దదోషం స్యాత్ || 13 || ఐకశబ్ద్యాదితి

చేత్ || 14 || నార్థపృథక్వాత్సమత్వాదగుణత్వమ్

|| 15 || విధేస్తేకశ్రుతిత్వాదపర్యాయవిధానాన్ని-

త్యవచ్ఛ్రుతభూతాభిసంయోగాదర్థేన యుగపత్రాప్తేర్యథాప్రాప్తం

స్వశబ్దార్థో నివీతవత్సాత్సర్వప్రయోగే ప్రవృత్తిః స్యాత్

|| 16 || తథా కర్మోపదేశః స్యాత్ || 17 ||

క్రత్వన్తరేషు పునర్వచనమ్ || 18 || ఉత్తరాస్వశ్రుతి-

త్వాద్విశేషాణాం కృతార్థత్వాత్స్వదోహే యథాకామీ ప్రతీ-

యేత || 19 ||

తృతీయాధికరణమారచయతి-

ఉపకారః స ఏకేన కైశ్చిద్వా నిఖిలైరుత |

అకాజ్ఞాపూరణాదాద్యః ఫలాధిక్యాయ మధ్యమః || 4 ||

కపోతవద్యోగపద్యే త్యాగహేతోరభావతః |

సంభూయకరణాకాజ్ఞాం పూరయన్న్యపకారతః || 5 ||

యోఽయం కరణం ప్రత్యేక ఉపకారః పూర్వత్ర నిర్ణీతః, స ఏకేనాజ్ఞేన సిద్ధ్యతి |  
కారణస్యాజ్ఞాకాజ్ఞాయాస్తావతా పూరితత్వాత్ | యథా గ్రామగతైః సర్వైః కర్తవ్యం కరదానమేక  
ఏవ రాజకులసమాగతః కరోతి, కరాకాజ్ఞా చ తావతా రాజ్ఞో నివర్తతే | తథాఽత్రాపి ద్రష్టవ్యమ్ |  
యది 'ఏతదభిమనుష్ఠేయమ్' ఇతి విశేషనియామకం న స్యాత్, తర్హి వికల్పోఽస్తు | ఇత్యాద్యః  
పక్షః |

యథా యావన్తి కామ్యకర్మాణి సౌర్యచిత్రాదీన్యనుతిష్ఠతి తావత్పలం ప్రాప్నోతి, తథా-  
అభిభూయస్తేన ఫలభూయస్త్వసంభవాదిచ్ఛయా కానిచిదభ్యాన్యనుష్ఠేయాని |  
తైశ్చాప్తిశయవానేకః కరణోపకారో జాయతే | ఇతి మధ్యమః పక్షః |

యథా జిఘత్సయా ఖలే బీజభక్షణాయ కపోతపజ్జీర్మ్యుగపత్పతతి, తథా కరణాకాజ్ఞాం  
పూరయితుం సామర్థ్యాని సర్వాణ్యజ్ఞాన్యేకప్రయోగవచనపరిగృహీతతయా యుగపత్రాప్తాని  
తేషు కేషాంచిత్పరిత్యాగే హేతుర్నాస్తి | తస్మాత్- సర్వాణ్యజ్ఞాని సంభూయైకస్యోపకారజననేన  
కరణాకాజ్ఞాం పూరయన్తి | ఇతి సిద్ధాంతః |

జైమినీయన్యాయమాలావిస్తరః

+వార్తికకారస్తు పూర్వాధికరణస్య వైయర్థ్యం  
మన్యమానోఽస్మిన్నేవాధికరణేఽన్తర్భావయామాస ।

(చతుర్థే- కామ్యకర్మణాం భూయోఽభ్యాసాధికరణే సూత్రాణి 20-26)।

కర్మణ్యారంభభావ్యత్వాత్కృషివత్ప్రత్యక్షార్థమం ఫలాని స్యుః ॥ 20 ॥

అధికారశ్చ సర్వేషాం కార్యత్వాదుపపద్యతే విశేషః ॥ 21 ॥ సకృత్తు

స్యాత్కృతార్థత్వాదభివత్ ॥ 22 ॥ శబ్దార్థశ్చ తథా లోకే

॥ 23 ॥ అపి వా సంప్రయోగే యథాకామీ ప్రతీయేతా-

శ్రుతిత్వాద్విధిషు వచనాని స్యుః ॥ 24 ॥ ఐకశద్భ్యా-

త్తథాఽఙ్గేషు ॥ 25 ॥ లోకే కర్మార్థలక్షణమ్ ॥ 26 ॥

చతుర్థాధికరణమారచయతి-

కామ్యకర్మప్రయోగః కిం సకృదేవాసకృచ్ఛ వా ।

ఫలసిద్ధేరాదిమోఽన్త్యో భూయః స్వేచ్ఛానుసారతః ॥ 6 ॥

చిత్రాదికామ్యకర్మ సకృదేవ ప్రయోక్తవ్యమ్ । తావత్తైవ పశ్యాదిఫలసిద్ధేః । యథా  
ప్రయాజాద్యభిం సకృదేవానుష్ఠీయతే, తద్వత్ । ఇతి ప్రాప్తే-

బ్రూమః- విషమో దృష్టాంతః । కరణస్యాఙ్గేషు సకృదేవాఽఽకాఙ్క్షా । ఇహ తు పురుషః  
స్వర్గపశ్యాదీన్భూయో భూయః కామయతే । తతస్తదనుసారేణ ప్రయోగావృత్తిః ॥ 6 ॥

(పంచమే- అవఘాతాదీనామాతన్మలనిర్వృత్తేరభ్యాసాధికరణే సూత్రమ్- )।

క్రియాణామర్థశేషత్వాత్ప్రత్యక్షోఽతస్త-

న్నివృత్త్యాఽపవర్గః స్యాత్ ॥ 27 ॥

పంచమాధికరణమారచయతి-

అవఘాతః సకృన్నో వా సకృత్స్వాద్విధిసిద్ధితః ।

దృష్టా తన్మలనిష్పత్తిస్తదన్తోఽభ్యస్యతామయమ్ ॥ 7 ॥

'ప్రీహీనవహన్తి' ఇత్యత్ర సకృన్ముసలపాతమాత్రేణ విధిప్రయుక్తస్యాపూర్వస్య  
సిద్ధేర్నాస్యత్రాఽఽవృత్తిః । ఇతి చేత్ ।

న । తన్మలనిష్పత్తేర్మృష్టప్రయోజనత్వేన తత్పర్యంతస్యాభ్యాసస్యాశ్రుతస్యాపి  
కల్పనయిత్వాత్ । ఏవం తన్మలపేషణాదావపి ద్రష్టవ్యమ్ ॥ 7 ॥

జైమినీయన్యాయమాలావిస్తరః

(షష్ఠే - అదృష్టఫలస్యావఘాతాదేః సకృదనుష్ఠానాధికరణే సూత్రమ్)।

\*ధర్మమాత్రే త్వదర్శనాచ్ఛబ్ధార్థేనాపవర్గః స్యాత్ || 28 ||

షష్ఠాధికరణమారచయతి-

సర్వోషధావఘాతః కిమావర్త్యః సకృదేవ వా ।

అవర్త్యః పూర్వవనైవం దృష్టార్థస్యాత్ర వర్జనాత్ || 8 ||

అగ్నిప్రకరణే శ్రూయతే- 'ఔదుమ్బరములూఖిలం సర్వోషధస్య పూరయిత్వాఽవహన్తి,  
\*అథై-తదుపదధాతి' ఇతి । అత్రాదృష్టమాత్రస్య ప్రయోజనత్వాత్సకృదేవావఘాతః || 8 ||

(సప్తమే- ప్రయాజాదీనామఘానాం సకృదనుష్ఠానాధికరణే సూత్రాణి 29-37)।

క్రతువద్భాఽనుమానేనాభ్యాసే ఫలభూమా స్యాత్ || 29 ||

సకృద్భా కారణైకత్వాత్ || 30 || పరిమాణం చాని-

యమే న స్యాత్ || 31 || ఫలస్యాఽఽరమ్భనిర్వృత్తేః

క్రతుషు స్యాత్ఫలాన్యత్వమ్ || 32 || అర్థవాంస్తు నైక-

త్వాదభ్యాసః స్యాదనర్థకో యథా భోజనమేకస్మిన్నర్థ-

స్యాపరిమాణత్వాత్ప్రధానే చ క్రియార్థత్వాదనియమః

స్యాత్ || 33 || పృథక్త్వాద్విధితః పరిమాణం స్యాత్

|| 34 || అనభ్యాసో వా ప్రయోగవచనైకత్వాత్సర్వ-

స్య యుగపచ్ఛాస్తాదఫలత్వాచ్చ కర్మణః స్యాత్క్రి-

యార్థత్వాత్ || 35 || అభ్యాసో వా ఛేదనసంమార్గా-

వదానేషు వచనాత్సకృత్త్వస్య || 36 || అనభ్యాసస్తు

వాచ్యత్వాత్ || 37 ||

సప్తమాధికరణమారచయతి-

అథేఽభ్యాసో న వా భూమ్నాఽభ్యాసో నాథే పృథక్ఫలమ్ ।

అథ్యావృత్త్యైవ భూమాఽతః ప్రయోగేఽఙ్గం సకృద్భవేత్ || 9 ||

ఏకస్మిన్యాగే ప్రయాజాద్యఙ్గం ఫలభూమార్థినాఽభ్యసనీయమ్ । కారీర్యాదేః కామ్యస్య  
కర్మణోఽభ్యాసేన ఫలభూయస్త్యదర్శనాత్ । ఇతి చేత్ ।

జైమినీయన్యాయమాలావిస్తరః

న | అఙ్గోపకృతస్య ప్రధానస్య యత్పలమ్, తతోఽతిరిక్తస్య కస్యచిదభావాద్యది  
ఫలభూమానమర్థయేత, తదా

సాఙ్గంప్రధానమావర్తనీయమ్ | న త్వఙ్గమాత్రావృత్త్యా తత్సిద్ధ్యతి |

నను- ఉపకారభూయస్త్యమఙ్గావృత్తిలక్షణం ఫలభూయస్త్యే పర్యవస్యతి | యథా సస్యాదిషు  
కర్షణావృత్తికృతో భూయానుపకారః ఫలం వర్తయతి, తద్వత్ - ఇతి చేత్ | న | తత్ర  
దృష్టత్వాత్ | ఇహ త్వదృష్ట ఉపకారః శాస్త్రాదేవ బోధ్యః | న చ  
శాస్త్రముపకారభూయస్త్యాభ్యావృత్తిం క్వచిద్బ్రూతే | తస్మాత్- ఏకస్మిన్ప్రయోగే సకృదేవ  
ప్రయాజాద్యఙ్గానుష్ఠానమ్ || 9 ||

(అష్టమే- బహువచనస్య త్రిత్వపరత్వే కపిఞ్జలాధికరణే

సూత్రాణి 38-45) |

బహువచనేన సర్వప్రాప్తేర్వికల్పః స్యాత్ || 38 ||

దృష్టః ప్రయోగ ఇతి చేత్ || 39 || తథేహ || 40 ||

భక్త్యేతి చేత్ || 41 || తద్దైతరస్మిన్ || 42 ||

ప్రథమం వా నియమ్యేత కారణాదతిక్రమః స్యాత్ || 43 ||

తథా చాన్యార్థదర్శనమ్ || 44 || ప్రకృత్యా చ పూర్వవ-

త్తదాసత్తేః || 45 ||

అష్టమాధికరణమారచయతి-

కపిఞ్జలేషు త్రిత్వాద్యాః పాక్షికాన్తిత్వమేవ వా |

ఆద్యో బహుత్వసామ్యాన్న త్రిత్వేనైవ కృతత్వతః || 10 ||

అశ్వమేధే 'వసంతాయ కపిఞ్జలానాలభతే' ఇతి త్రిత్వచతుష్టేవాదిసంఖ్యానాం  
బహుత్వసామ్యాదిచ్ఛయా యా కాచిద్బహుత్వసంఖ్యా స్వీకార్యా | ఇతి చేత్ |

న | త్రిత్వేనైవ శాస్త్రస్య కృతత్వాత్ | యో హి చతుష్టేవాదిసంఖ్యాముపాదత్తే, తేన న  
తదన్తర్భూతం వర్ణయితుం శక్యమ్ |

త్రిత్వముపాదదానేన త్వనన్తర్భూతం చతుష్టేవాదికం వర్ణయితుం శక్యతే |  
అతోఽవశ్యంభావిత్యేన ప్రథమభావిత్యేన లాఘవేన చ త్రిత్వ ఉపాత్తే శాస్త్రార్థసిద్ధౌ  
తతోఽధికపక్షిహింసాయాం ప్రత్యవాయాత్ | తస్మాత్- త్రిత్వమేవోపాదేయమ్ || 10 ||

(నవమే- 'ఉత్తరా దోహయతి' ఇత్యత్ర సర్వాసాం గవాం దోహనాధికరణే

జైమినీయన్యాయమాలావిస్తరః

సూత్రాణి 46-52)।

ఉత్తరాసు న యావత్స్వమపూర్వత్వాత్ || 46 || యావత్స్వం

వాఽన్యవిధానేనానువాదః స్యాత్ || 47 || సాక

ల్యవిధానాత్ || 48 || బహ్వర్థత్వాచ్చ || 49 ||

అగ్ని హోత్రే చాశేషవద్యవాగూనియమః || 50 || తథా

పయఃప్రతిషేధః కుమారాణామ్ || 51 || సర్వప్రాపి-

ణాఽపి లిఙ్గేన సంయుజ్య దేవతాభిసంయోగాత్ || 52 ||

నవమాధికరణమారచయతి---

ఉత్తరాస్తిస్త్రి ఏవ స్యుర్యావత్స్వం వాఽత్ర పూర్వవత్ |

తిస్త్రి ఏవ హవిఃకాత్స్నోపూర్వయోర్విధితోఽన్తిమః || 11 ||

సాంనాయ్యదోహం ప్రకృత్య శ్రూయతే-'వాగ్యతస్తిస్త్రి దోహయిత్వా విసృష్టవాగనన్వారభ్య తూష్టిముత్తరా దోహయాతి ఇతి | నిసృభ్య ఉత్తరా గావో యజమానస్య యావత్యః సన్తి, తాసాం మధ్యే కపిఞ్జలన్యాయేనోత్తరాస్తిస్త్రి ఏవ గావో దోహనీయాః | ఇపి ప్రాప్తే---

బ్రూమః--- 'నాస్యైతాం రాత్రిం పయసాఽగ్ని హోత్రం జుహుయాత్ ఏ కుమారాశ్చ న పయో లభేరన్' ఇతి విద్యమానస్య పయసో హవిష్టువం విధీయతే | న చ-అత్ర కుమారాణాం పయసో నిషేధః | తథా సతి దృష్టార్థత్వపరిత్యాగేనాదృష్టార్థత్వం కల్ప్యేత, 'కుమారాశ్చ న' ఇత్యేవం చశబ్దశ్చాపిశబ్దార్థవాచీ ప్రయుజ్యమానస్తదా వ్యర్థః స్యాత్ | కించ 'బహు దుగ్ధీన్ద్రాయ దేవేభ్యో హవిః' ఇతి మన్తే హవిషాం బాహుల్యం ప్రతీయతే | తేన ప్రాప్తం సర్వోత్తరాదోహనమనూద్యాపూర్వమనన్వారమ్భణేమత్ర విధీయతే | తస్మాత్-విధేయకపిఞ్జలవైషమ్యాద్ధవిర్భాహుల్యార్థ సర్వాఉత్తరా దోహనీయాః || 11 ||

(దశమే--- {ఆగ్నేయాదీనాం ప్రధానానాం భేదేఽప్యాధారా-

దీనామఙ్గానాం తన్త్రేణానుష్ఠానాధికరణే }సూత్రాణి 53-66 )

ప్రధానకర్మార్థత్వాదఙ్గానాం తద్బేదాత్కర్మభేదః ప్రయోగే

స్యాత్ || 53 || క్రమకోపశ్చ యోగపద్యే స్యాత్

|| 54 || తుల్యానాం తు యోగపద్యమేకశబ్దోపదే-

శాత్స్వాద్విశేషాగ్రహణాత్ || 56 || ఐకార్థ్యాద-

జైమినీయన్యాయమాలావిస్తరః

వ్యవాయః స్యాత్ || 56 || తథా చాన్యార్థదర్శనం

కాముకాయనః || 57 || తన్నాన్యత్వాదశక్తేరానుపూర్వ్య

స్యాత్సంస్కారస్య తదర్థత్వాత్ || 58 || అసంస్పృష్టోఽపి తాదర్థ్యాత్ || 59 || విభవాద్వా  
ప్రదీపవత్ || 60 || అర్థాత్తు లోకే విధిః ప్రతిప్రధానం స్యాత్ || 61 || సకృదిజ్యా కాముకాయనః  
పరిమాణవిరోధాత్ || 62 || విధేన్స్వితరార్థత్వాత్సకృదిజ్యారుతివ్యతిక్రమః స్యాత్ || 63 ||  
విధివత్ప్రకరణావిభాగే ప్రయోగం బాదరాయణః || 64 || క్వచిద్విధానాన్నేతి చేత్ || 65 || న  
విధేశచోదితత్వాత్ || 66 ||

దశమధికరణమారచయతి---

ప్రత్యభి కార్యాణ్యభాని తన్త్రేణోతాభినో యతః |

ఏకైకస్యోపకార్యత్వం తస్మాత్ప్రత్యభ్యనుష్ఠితిః || 12 ||

విధానవదనుష్ఠానం సకృదేవోపకారకమ్ |

తద్దేశకాలకర్తృణామేకత్వాన్నర్తకాదివత్ || 13 ||

పౌర్ణమాస్యాం త్రీణ్యాగ్నేయాదీన్యజ్ఞీని ప్రయాజాజ్యభాగైరుపకార్యాణి | తేష్వేకైకస్యాభిన  
ఉపకారాపేక్షిత్వాత్ప్రతిప్రధానమభాని పృథగనుష్ఠేయాని | ఇపి ప్రాప్తే---

బ్రూమః--- యథా ' సమిధో యజతి ' ఇత్యాదివిధానం సకృదేవ ప్రవృత్తమ్ న  
త్వాగ్నేయాదిత్రయోద్దేశేన పృథక్ప్రవర్తతేవ తథాఽనుష్ఠానమపి

సకృదేవ ప్రవర్తతే | ప్రవృత్తం సతీరయాణాముపకారాకాఙ్క్షాం పూరయతి | యథా బహూనాం  
పురతో నృత్యన్నర్తకః సర్వేషాం సుఖం యుగపన్నిర్వర్తయతిఏ తద్వత్ | తస్మాత్-  
ఆగ్నేయాదిషు దేశకాలకర్తృణామేకత్వాదభానాం తన్త్రేణానుష్ఠానమ్ || 12 || || 13 ||

(ఏకాదశే---కృష్ణగ్రీవయోః ప్రథమతృతీయయోర్భేదేన ప్రధానాధికరణే స్రత్రాణి 67-  
70) |

వ్యాఖ్యాతం తుల్యానాం యౌగపద్యమగృహ్యమాణవిశేషాణామ్

|| 67 || భేదస్తు కాలభేదాచ్చోదనావ్యవయాత్స్వాద్వి

శిష్టానాం విధిః ప్రధానకాలత్వాత్ || 68 || తథా

చాన్యార్థదర్శనమ్ || 69 || విధిరితి చేన్న వర్త-

మానాపదేశాత్ || 70 ||

ఏకాదశాధికరణమారచయతి---



జైమినీయన్యాయమాలావిస్తరః

కృష్ణగీవద్వయే తన్త్రం పృథగ్వా దేవతైక్యతః ।

తన్త్రం సౌమ్యవ్యవాయేన కాలభేదాత్పృథగ్భవేత్ ॥ 14 ॥

కామ్యపశుకాణ్డే శ్రూయతే--- ' ఆగ్నేయం కృష్ణగ్రవిమాలభేత, సౌమ్యం బభ్రుమ్, ఆగ్నేయం కృష్ణగ్రీవం పురోధాయాం స్పర్శమానః' ఇతి । అయమర్థః- 'మమైవ పురోహిత్యమస్తు నాన్యస్య' ఇత్యేవం స్పర్శోపేతో యథోక్తవర్ణోపేతం పశుత్రయమాలభేత' ఇతి । తత్ర ఆద్యంతయోః కృష్ణగ్రీవయోః పర్వోర్ధ్వతైక్యాత్త్రైవేణానుష్ఠానమ్ । ఇతి చేత్ ।

న । సౌమ్యపశునా వ్యవధానే సతి కాలైక్యాసంభవేన తన్త్రాసంభవాత్ । తస్మాత్- ఆవాపః ॥ 14 ॥

ఇతి శ్రీమాధవీయే జైమినీయన్యాయమాలావిస్తర ఏకాదశాధ్యాయస్య

ప్రథమః పాదః ॥ 1 ॥

అత్ర పాదే ఆదితః ।

అధికరణాని 11 786 ।

సూత్రాణి 77 2299 ।

(అధైకాదశాధ్యాయస్య ద్వితీయః పాదః) ।

(ప్రథమే- ఆగ్నేయాదీనాం ప్రధానానాం తన్త్రాధికరణే సూత్రే 1-2) ।

ఏకదేశకాలకర్తృత్వం ముఖ్యానామేకశబ్దోపదేశాత్ ॥ 1 ॥

అవిధిశ్చేత్కర్మణామభిసంబంధః ప్రతీయేత లక్షణార్థా-

భిసంయోగాద్విధిత్యాచ్చేతరేషాం ప్రతిప్రధానం భావః

స్యాత్ ॥ 2 ॥

ద్వితీయపాదస్య ప్రథమాధికరణమారచయతి-

ఆగ్నేయాదిప్రధానస్య దేశే కాలే చ కర్తరి ।

భేదః స్యాదథవా తన్త్రమశ్వాద్ద్రవ్యదేవవత్ ॥ 1 ॥

ఉత్పత్తివిధిశేషత్వాద్భేదః స్యాదకేశబ్ధతః ।

విధేః ప్రయోగశేషత్వాదభేదేన తు తన్త్రతా ॥ 2 ॥

దర్శపూర్ణమాసయోర్దేశకాలకర్తారో విహితాః- 'సమే దర్శపూర్ణమాసాభ్యాం యజేత'  
'పూర్ణమాస్యాం పూర్ణమాస్యా యజేత' 'అమావాస్యాయామమాస్యయా యజేత',

జైమినీయన్యాయమాలావిస్తరః

'దర్శపూర్ణమాసయోశ్చత్వార ఋత్విజః' ఇతి | ఏతే  
దేశకాలకర్తారోఽభిత్వాద్ద్రవ్యదేవతావదుత్పత్తి విధిశేషాః సంతః ప్రధానేష్వాగ్నేయాదిషు  
ప్రతిప్రధానం భిద్యంతే | ఇతి ప్రాప్తే-

బ్రూమః- 'దర్శపూర్ణమాసాభ్యాం స్వర్గకామో యజేత' ఇత్యేకేన శబ్దేనాఽఽగ్నేయాదీనాం  
పృథగుత్పన్నానామపి పరస్పరసహితానామేవ ఫలసాధత్వేన విధానాదేకః ప్రయోగో గమ్యతే |  
తమేకప్రయోగాపాదకమేకం దర్శపూర్ణమాసశబ్దముపజీవ్య దేశాదివిధానాద్దేశాదయోఽపి  
ప్రయోగశేషా ఏవ, న తూత్పత్తిశేషాః | తస్మాత్- ఏకస్మిన్ప్రయోగే దేశాదీనాం తన్వేణ సంబంధః  
|| 1 || 2 ||

(ద్వితీయే- అఙ్గానామపి సమదేశాదినియమాధికరణే సూత్రాణి - 3-10) |

\*అఙ్గేషు చ తదభావః ప్రధానం ప్రతి నిర్దేశాత్ || 3 ||

యది తు కర్మణో విధిసంబంధః స్యాదైకశబ్ద్యాత్ప్రధా-

నార్థాభిసంయోగాత్ || 4 || తథా చాన్యార్థదర్శనమ్

|| 5 || శ్రుతిశ్చైషాం ప్రధానవత్కర్మశ్రుతేః పరార్థత్వాత్క-

ర్మణోఽశ్రుతిత్వాచ్చ || 6 || అఙ్గాని తు విధానత్వాత్ప్ర-

ధానేనోపదిశ్యేరన్, తస్మాత్స్వాదేకదేశత్వమ్ || 7 ||

ద్రవ్యదేవతం తథేతి చేత్ || 8 || న చోదనావిధి-

శేషత్వాన్నియమార్థో విశేషః || 9 || తేషు సమవేతానాం

సమవాయాత్తన్తమఙ్గాని, భేదస్తు తద్భేదాత్కర్మభేదః

ప్రయోగే స్యాత్తేషాం ప్రధానశబ్దత్వాత్, తథా చాన్యార్థ-

దర్శనమ్ || 10 ||

ద్వితీయాధికరణమారచయతి-

అఙ్గే యే కేఽపి దేశాద్యాః కింవా తే దేవతాదివత్ |

అనన్వయాత్కేఽపి మైవం ప్రయోగేణ పరిగ్రహాత్ || 3 ||

ప్రయాజాద్యఙ్గేషు యే కేఽపి దేశకాలకర్తారః ప్రతీష్ఠి కర్తవ్యాః | కుతః | అనన్వయాత్ | యథా  
ప్రధానాన్వితయోర్ద్రవ్యదేవతయోరఙ్గేష్వన్వయో నాస్తి, తథా దేశాదీనామపి | ఇతి ప్రాప్తే-

జైమినీయన్యాయమాలావిస్తరః

బ్రూమః- ప్రయోగశేషత్వం దేశాదీనామ్, న త్వాగ్నేయాదివిధిశేషత్వమ్, ఇత్యుక్తమ్ |  
ప్రయోగేణ చ ప్రధానవదఙ్గాన్యపి గృహ్యన్తే | తస్మాత్- య ఏవ దేశాదయః ప్రధానానామ్, త  
ఏవాఙ్గానామపి || 3 ||

(తృతీయే- {దర్శపూర్ణమాసేష్టిప్రభృతిషు సంఘభేదే-} సూత్రాణి 11-17) |

నాఙ్గానాం భేదేనానుష్ఠానాధికరణే

ఇష్టిరాజసూయచాతుర్మాస్యేష్వైకకర్మాదఙ్గానాం తన్త్రభావః

స్యాత్ || 11 || కాలభేదాన్నేతి చేత్ || 12 ||

నైకదేశత్వాత్పశువత్ || 13 || అపి వా కర్మపృథ-

క్వాత్తేషాం తన్త్రవిధానాత్సాఙ్గానాముపదేశః స్యాత్

|| 14 || తథా చాన్యార్థదర్శనమ్ || 15 || తదావ-

యవేషు స్యాత్ || 16 || పశౌ తు చోదనైకత్వాత్త-

న్త్రస్య విప్రకర్షః స్యాత్ || 17 ||

తృతీయాధికరణమారచయతి-

సంఘభేదే తన్త్రమఙ్గాం న వా, కర్మైక్యతోఽగ్రిమః |

న ముఖ్యకాలభేదోక్త్యా ప్రయోగస్య పృథక్త్వతః || 4 ||

ఇష్టా విద్యమానానాం షణ్ణాం యాగానాం ద్వావవాన్తరసంఘౌ- దర్శశ్చ పూర్ణమాసశ్చ |  
చాతుర్మాస్యేషు చత్వారః సంఘాః- వైశ్వదేవవరుణప్రఘాససాక్రమేధసునాసీరీయాః |  
ఏతాదృశే విషయే సంఘాతానేకత్వేఽపి కర్మైక్యాత్ప్రయోగైక్యే సాఙ్గానాం తన్త్రేణానుష్ఠానం  
యుక్తమ్ | న చ పౌర్ణమాస్యమావాస్యయోః కాలయోర్భేదేనాఙ్గాభేదః శబ్దేకః |  
పశువదభేదోపపత్తేః | 'వపయా ప్రాతఃసవనే ప్రచరన్తి, పురోడాశేన మాధ్యందినే,  
అజ్ఞైస్తృతీయసవనే' ఇతి వపాపురోడాశహృదయాద్యఙ్గాప్రచారాణాం కాలభేదేఽపి పశ్వఙ్గానాం  
ప్రయాజానాం యథా నాస్త్యావృత్తిః, తద్వదత్రాపి | ఇతి ప్రాప్తే-

బ్రూమః- నాత్రాఙ్గాతన్త్రం యుక్తమ్ | కుతః | దర్శపూర్ణమాసకర్మణ ఏకఫలసాధనత్వేన  
స్వరూపత ఏకత్వేఽపి దర్శప్రయోగాత్పూర్ణమాసప్రయోగస్య పృథక్త్వాత్ | తచ్చ పృథక్త్వం  
వాచనికాత్కాలభేదాదవగమ్యతే | పశుదృష్టాన్తస్తు విషమః | నహి ముఖ్యస్య పశుయాగస్య  
భేదోఽభిహితోఽస్తి | వపాదీనాం తు ప్రయాజాద్యేపక్షయా ముఖ్యత్వేఽప్యస్తి మహద్వైషమ్యమ్ |  
ప్రయాజాదిభ్యో వపాదయో ముఖ్యాః | తేభ్యో వపాద్యవయవేభ్యోఽవయవీ పశుర్ముఖ్యాః | అత్రాపి  
ప్రయాజాదిభ్య ఆగ్నేయాదయన్త్రయో ముఖ్యాః | తేభ్యోఽపి తేషాం సంఘాదర్శో ముఖ్యః | తస్య

జైమినీయన్యాయమాలావిస్తరః

చ దర్శస్య కాలభేదోఽపి విధీయతే- 'అమావాస్యాయామమావాస్యయా యజేత' ఇతి | తత్ర  
దర్శయాగస్థానీయస్య పశుయాగస్య కాలభేదో విధీయతే | న హి ప్రచారస్యాభూతస్య  
ముఖ్యయాగత్వమస్తి, యేన ప్రయోగభేద ఆశజ్ఞేక్యేత | తస్మాత్- పశువైషమ్యేణ ముఖ్యస్యైవ  
దర్శస్య పూర్ణమాసయాగస్య చ కాలభేదోక్త్యా ప్రయోగభేదే సతి ప్రయోగశేషాణాం  
ప్రయాజాదీనామావృత్తిరితి | ఏవం వైశ్వదేవాదిషు

ద్రష్టవ్యమ్ || 4 ||

(చతుర్థే- {అధ్వరకల్పాయాం త్రిషు సంఘేష్వఙ్గానాం} సూత్రాణి 18-22) |

భేదేనానుష్ఠానాధికరణే

తథా స్యాదధ్వరకల్పాయాం విశేషస్యైకకాలత్వాత్

|| 18 || ఇష్టిరితి చైకవచ్చుతిః || 19 || అపి

వా కర్మపృథక్త్వాత్తేషాం చ తన్త్రవిధానాత్సాఙ్గానా-

ముపదేశః స్యాత్ || 20 || ప్రథమస్య వా కాల-

వచనమ్ || 21 || ఫలైకత్వాదిష్టిశబ్దో యథాఽ-

న్యత్ర || 22 ||

చతుర్థాధికరణమారచయతి-

అఙ్గాన్యధ్వరకల్పాయాం ప్రాతః కాలాదివర్తిషు |

త్రిషు సంఘేషు తన్త్రేణ స్యుర్భేదేనాథవాఽగ్రిమః || 5 ||

ఉషస్యశేషనిర్వాపాత్తద్వదభాపకర్షణాత్ |

ప్రాతర్నిర్వాపవైశేష్యాన్ముఖ్యకాలాయ భిన్నతా || 6 ||

కామ్యేష్టిష్వధ్వరకల్పా నామ కాచిదిష్టిః | తత్ర- ప్రాతఃకాలే త్రయాణాం

యాగానామాగ్నావైష్ణవసారస్వతబార్హస్పత్యానాం సంఘః పరితః |

మధ్యాహ్నాపరాహ్ణయోరపి తద్వైవ పరితః |

అష్టాకపాలైకాదశకపాలద్వాదశకపాలైరాగ్నావైష్ణవో విశేషితః | ఇతరత్సమానమ్ | తత్ర త్రిషు

సంఘేషు ప్రయాజాద్యఙ్గానాం తన్త్రమ్ | కుతః | 'పురా వాచః ప్రవదితోర్నిర్వపేత్' ఇతి

సంఘస్య యాగస్యాశేషస్య నిర్వాపస్య రాత్రౌ సుప్తజనానాం ప్రబోధపూర్వకవ్యాపారాత్ప్రాచీన

ఉషఃకాలేఽపకర్షే సతి నిర్వాపవదభాన్తరాణామపకర్షస్య ప్రతిభానాత్ | ఇతి ప్రాప్తే-

జైమినీయన్యాయమాలావిస్తరః

బ్రూమః- 'ఆగ్నావైష్ణవం ప్రాతరష్టాకపాలం నిర్వపేత్' ఇతి సామాన్యేన విహితో యః ప్రాతః  
కాలీనో నిర్వాపః స ఏవ సంనిహితత్వాత్ 'పురా వాచః'- ఇతి విశిష్యతే | తస్మాత్-  
ఉత్తరసంఘనిర్వాపోఽపి ముఖ్యత్వలాభాయ తత్తత్కాలయోః కర్తవ్యః |  
తద్వత్ప్రయాజాదీనామపి భేదేనానుష్ఠానమ్ || 5 || 6 ||

(పశ్చామే- ప్రాజాపత్యవసాహోమానాం తన్వేణానుష్ఠానాధికరణే సూత్రమ్-)|

వసాహోమస్తన్వమేకదేవతేషు స్యాత్ప్ర-  
దానస్యైకకాలత్వాత్ || 23 ||

పశ్చామాధికరణమారచయతి-

ప్రాజాపత్యవసానాం కిం భేదస్తన్వముతాగ్రిమః |

పశుభేదాద్దేవపాకకాలైక్యాచ్ఛక్తితోఽన్తిమః || 7 ||

వాజపేయ సప్తదశసు ప్రజాపతిదేవతాకేషు పశుషు తద్వేదానుసారేణ వసాహోమో భిద్యతే |  
ఇతి చేత్ |

న | ప్రజాపతిరేక ఏవ సప్తదశానాం పశూనాం దేవతా | తథా పాకోఽపి సహైవ క్రియతే |  
ప్రదానస్యాపి పాక ఉపలక్షణమ్ | ప్రదానేఽపి సాహిత్యమస్తి | కాలశ్చైకః | యాజ్ఞార్థరాస్తస్య  
కాలత్వేన చోదకాతిదేశాత్ | శక్యతే చ సహ హోమః | తస్మాత్- తన్వమ్ || 7 ||

(షష్ఠే- ఐకాదశినగతవసాహోమస్య భేదేనానుష్ఠానాధికరణే - సూత్రమ్-)|

కాలభేదే త్వావృత్తిర్దేవతాభేదే || 24 ||

షష్ఠాధికరణమారచయతి-

ఐకాదశినగే తన్వం వసాహోమేఽథ భిన్నతా |

తన్వం శక్యత్వతో భేదః ప్రదానార్థార్చభేదతః || 8 ||

ఐకాదశినేష్వాగ్నేయసారస్వతసామ్యాదిపశుషు వసాహోమస్య సహ కర్తుం  
శక్యత్వాత్తన్వమ్ | ఇతి ప్రాప్తే-

బ్రూమః- దేవతాభేదేన ప్రదానభేదాన్న తన్వమ్ | యాజ్ఞార్థరాస్తకాలానాం  
భిన్నత్వేనానుష్ఠానే యోగపద్యాసంభవాద్భేదః || 8 ||

(సప్తమే- యూపైకాదశిన్యాం తన్వేణ యూపాహుత్యనుష్ఠానాధికరణే-

సూత్రాణి 25-27)|

అన్తే యూపాహుతిస్తద్వత్ || 25 || ఇతరప్రతిషేధో వా

జైమినీయన్యాయమాలావిస్తరః

॥ 26 ॥ అశాస్త్రత్వాచ్చ దేశానామ్ ॥ 27 ॥

సప్తమాధికరణమారచయతి-

యూపైకాదశినీయూపాహుతేర్భదోఽథ తన్వతా ।

సమీపభేదాదాద్యోఽన్యః సామీప్యం దృష్టిగం యతః ॥ 9 ॥

యూపైకాదశిన్యాం చోదకప్రాప్తౌ యూపాహుతిః ప్రతియూపం భిద్యతే । కుతః ।  
'యూపస్యాన్తికేఽగ్నిం మధిత్వా యూపాహుతిం జుహోతి' ఇతి తద్విధానాత్ । సామీప్యానాం చ  
భేదాత్ । ఇతి ప్రాప్తే-

బ్రూమః- న తావదత్యన్తసామీప్యం సంభవతి । యూపదాహప్రసంగాత్ । అతో యావతా  
వ్యవధానేన యూపా దృష్టిగోచరా భవన్తి, తావతో దేశస్య సమీపత్వమభ్యుపేయమ్ । తేన  
దేశైక్యసంభవాదాహుతేస్తత్ర తన్వతా ॥ 9 ॥

(అష్టమే- సాశస్యావభృథస్యాప్స్వనుష్ఠానాధికరణే సూత్రాణి 28-31) ।

అవభృథే ప్రధానేఽగ్నివికారః స్యాన్నహి తద్ధేతురగ్నిసం-

యోగః ॥ 28 ॥ ద్రవ్యదేవతావత్ ॥ 29 ॥ సాఙ్గో వా

ప్రయోగవచనైకత్వాత్ ॥ 30 ॥ లిఙ్గదర్శనాచ్చ ॥ 31 ॥

శబ్దవిభాగాచ్చ దేవతానపనయః ॥ 32 ॥

అష్టమాధికరణమారచయతి-

కిమప్స్వతభృథే ముఖ్యమాత్రం మాఙ్గసుతాగ్రిమః ।

ముఖ్యోవరనప్రఖ్యైవం ప్రయోగేణ తదన్వయాత్ ॥ 10 ॥

వరుణ ఏకకపాలోఽవభృథశః నన్వయః శ్రూయతే । అతో ద్రవ్యదేవతావదపాం  
ముఖ్యమాత్రాఙ్గత్ప్రధానస్యైవాప్తనుష్ఠానమ్ । ఆఘరాజ్యభాగాదీన్యాహవనీయేఽనుష్ఠేయాని ।  
ఇతి ప్రాప్తే-

బ్రూమః- స్యాదప్యేవమ్, యది- 'అవభృథే' ఇత్యేతావదేవ శ్రూయేత । ఇహ తు 'అప్స జరన్తి'  
ఇతి శ్రవణాదవభృథప్రయోగేణాపామన్వయాత్సాఙ్గం ప్రధానమప్స కర్తవ్యమ్ ॥ 10 ॥

(నవమే- {వరుణప్రఘాసేష్వాగ్నేయాదీనాం మారుత్యా సూత్రాణి 33-41) ।

భేదేనానుష్ఠానాధికరణే

దక్షిణేఽగ్నౌ వరుణప్రఘాసేషు దేశభేదాత్సర్వం విక్రియతే

జైమినీయన్యాయమాలావిస్తరః

॥ 33 ॥ అచోదనేతి చేత్ ॥ 34 ॥ స్యాత్పార్థ-

మాసీవత్ ॥ 35 ॥ ప్రయోగచోదనేతి చేత్ ॥ 36 ॥

అథేహ ॥ 37 ॥ ఆసాదనమితి చేత్ ॥ 38 ॥

నోత్తరేణైకవాక్యత్వాత్ ॥ 39 ॥ అవాచ్యత్వాత్

॥ 40 ॥ ఆమ్నాయవచనం తద్వత్ ॥ 41 ॥

నవమాధికరణమారచయతి-

మారుత్యాః సార్థమష్టాభిరజ్ఞేస్తన్తం భిదాఽథవా ।

ప్రయోగైకత్వతస్త్తన్తం భేదో దేశస్య భేదతః ॥ 11 ॥

వరుణప్రఘాసేష్వాగ్నేయాదీని నవ హవీంషి విహితాని । తేషు మారుతీమామిక్షాం  
ప్రతిప్రస్థాతా దక్షిణే విహరేఽనుతిష్ఠతి । ఇతరాణి

త్వష్టావధ్వర్యురుత్తరే విహరేఽనుతిష్ఠతి । తేషామష్టానాం

ప్రయోగైక్యాత్త్రైవేణాఙ్గాన్యభయవాదిసంభతాని । తథా తాన్యేవ మారుత్యా అపి, ఇత్యత్రాపి  
తన్తం ప్రాప్తమ్ । కుతః । వరుణప్రఘాసాన్తః పాతిత్వేన ప్రయోగైక్యాత్ । నను- అత్ర విహరభేద  
ఆమ్నాతః- 'పృథగగ్నీ ప్రణయతః, పృథగ్వేదీ కురుతః' ఇతి । సోఽయం పృథగనుష్టానాభావే  
వ్యర్థః స్యాత్ । మైవమ్ । హవిరాసాదనమాత్రే తద్భేదోపయోగాత్ । 'అష్టావధ్వర్యురుత్తరే విహరే  
హవీంష్వాసాదయతి । మారుతీమేవ ప్రతిప్రస్థాతా దక్షిణస్మిన్' ఇతి తద్విధానాత్ । తస్మాత్-  
తన్తమ్ । ఇతి ప్రాప్తే-

బ్రూమః- దేశభేదాత్ప్రయోగభేదే సత్యజ్ఞానుష్ఠానమపి భిద్యతే । చ న - తద్భేదస్య

హవిరాసాదనమాత్రార్థతా యుక్తా । తదాసాదనస్య

దృష్టహోమార్థతాపరిత్యాగేనాదృష్టార్థకల్పనాప్రసంగాత్ । న చ -

ప్రయోగభేదేనైవాఽఽసాదనభేదస్యాపి సిద్ధౌ వచనమనర్థకం

స్యాత్- ఇతి వాచ్యమ్ । అవ్యవస్థయా ప్రయోగప్రాప్తౌ తద్వ్యవస్థార్థత్వాత్ । తస్మాత్-

భేదేనాఙ్గానుష్ఠానమ్ ॥ 11 ॥

(దశమే - ఉత్తరదక్షిణవిహరయోః కర్తృభేదాధికరణే సూత్రాణి 42-46) ।

కర్తృభేదస్తథేతి చేత్ ॥ 42 ॥ న సమవాయాత్

॥ 43 ॥ లిఙ్గదర్శనాచ్చ ॥ 44 ॥ వేదిసంయోగా-

దితి చేత్ ॥ 45 ॥ న దేశమాత్రత్వాత్ ॥ 46 ॥

జైమినీయన్యాయమాలావిస్తరః

దశమాధికరణమారచయతి-

కర్తృభేదో న వా తత్ర భేదః స్యాదజ్గభేదవత్ ।

పంచర్షిగ్వచనానైవం ద్వయోరుక్త్యా వ్యవస్థితః ॥ 12 ॥

తత్ర పూర్వోక్తవిషయే ప్రయోగభేదాదాఘరాద్యభేద ఇవ హేతుభేదాదీనాం కర్తృణామపి భేదః। ఇతి చేత్ ।

మైవమ్ । వాచనికపంచసంఖ్యావిరోధాత్ । అవర్యప్రతిప్రస్థాతృహేతుజహ్గీధ్రాః పంచర్షిజశ్చాతుర్మాసేషు విహితాః- 'చాతుమాస్యాః' అజ్ఞకతూనాం పంచర్షిక్షః' ఇతి యది- ఆగ్నేయాద్యష్టకే మారుత్యాం చ హేతూపదభేదః స్యాత్, తదా పంచాఖ్య బాధ్యేన నను పంచసంఖ్యాసిద్ధ్యర్థమాగ్నే ద్యష్టకే ప్రాతప్రస్యాతా ప్రాప్నయతా ప్రాప్త ఇతి చేత్ । సత్యమ్ । ప్రాప్తావేవ తావుపావుభయత్ర । వ్యవస్థాసువచనాద్భవిష్యతి । తత్తు వచనం పూర్వత్రోదాహృతమ్ । తస్మాత్- నాస్తి కర్తృభేదః ॥ 12 ॥

(ఏకాదశే - {ఉత్తరదక్షిణవిహారయోః పత్నీసంయా-} సూత్రే 47-48) ।

జాదీనాం భేదేనానుష్ఠానాధికరణే

ఏకాగ్నిత్వాదపరేషు తత్రైః స్యాత్ ॥ 47 ॥

నానా వా కర్తృభేదాత్ ॥ 48 ॥

ఏకాదశాధికరణమారచయతి-

తత్రైవ పత్నీసంయాజాదౌ తన్తం భిన్నతాఽథవా ।

తన్తమగ్నేయ్యతో మైవం కర్తృభేదానివారణాత్ ॥ 13 ॥

తత్రైవాఽగ్నేయాద్యష్టకే మారుత్యాం చ గార్హపత్యే హేతువ్యేషు పత్నీసంయాజాదిషు తన్తం యుక్తమ్ । కుతః । గార్హపత్యస్యైకత్వాత్ । న

హ్యేహవనయావద్దక్షిణే విహరే గార్హపత్యః పృథగస్తి । తస్మాత్- తన్తమ్ । ఇతి ప్రాప్తే-

బ్రూమః- న తావదత్ర పూర్వోక్తః కర్తృభేదో నివారయితుం శక్యతే । తథా సతి- అధ్వర్యుణా కృతాః పత్నీసంయాజాః ప్రతిప్రస్థాతృకర్తృకాయాం మారుత్యాం కథముపకుర్యుః । తస్మాత్- అధ్వర్యుః ప్రతిప్రస్థాతా చ గార్హపత్యే పృథక్పృథక్పత్నీసంయాజాః సహాయతామ్

॥ 13 ॥

(ద్వాదశే {వాజ పేయే ప్రాజాపత్యపశ్వాలమ్భశేషస్య} సూత్రాణి 49-51) ।

బ్రహ్మసామకాల ఉత్కర్షాధికరణే



జైమినీయన్యాయమాలావిస్తరః

పర్యగ్నికృతానాముత్సర్గే ప్రాజాపత్యానాం కర్మోత్సర్గః  
శ్రుతిసామాన్యాదారణ్యవత్తస్మాద్బ్రహ్మసామ్ని చోదనాప్య-  
ధక్త్వం స్యాత్ || 49 || సంస్కారప్రతిషేధో వా వాక్యై-  
కత్వే క్రతుసామాన్యాత్ || 50 || వపానాం చానభి-  
ఘారణస్య దర్శనాత్ || 51 ||

ద్వాదశాధికరణమారచయతి-

పర్యగ్నికరణే త్యాగ ఆలమ్పా బ్రహ్మసామని ।  
కర్మశేషనిషేధశ్చ కర్మాంతరవిధిర్భవేత్ || 14 ||  
కింవోత్కర్షోఽవశిష్టస్య హ్యారణ్యోక్తివదాదిమః ।  
అదృష్టవాక్యభేదాప్తేర్ధ్రవ్యాభావేన చాన్తిమః || 15 ||

వాజపేయే 'సప్తదశ ప్రాజాపత్యాన్పశునస్సంచినుతే' ఇతి ప్రకృత్యశ్రూయతే-  
'తాన్పర్యగ్నికృతానుత్సృజన్తి, బ్రహ్మసామ్నోలభతే' \*ఇతి । తేషు సప్తదశసు పశుషు  
పర్యగ్నికరణేఽనుష్ఠితే సత్యుత్తరకాలభావీ కర్మశేష ఉత్సర్గశభ్యేన నిషిధ్యతే । అశ్వమేధే  
'పర్యగ్నికృతానారణ్యానుత్సృజన్తి' ఇత్యత్ర కర్మశేషనిషేధస్య ప్రతిపన్నత్వాదత్రాపి  
తథాత్వేన సప్తదశ పశవః పర్యగ్నికరణాంతాః సమాప్యాః

। ఆలభతినా చ బ్రహ్మసామకాలే కర్మాంతరం విధీయతే । ఇతి ప్రాప్తే -

బ్రూమః- కర్మాంతరవిధౌ సప్తదశపశుజన్యాదృష్టాద్భిన్నం కింవిదదృష్టం కల్ప్యేత ।  
వాక్యభేదశ్చ ప్రాప్నోయాత్ । కించ 'బ్రహ్మసామ్నోలభతే' ఇత్యత్ర  
ద్రవ్యదేవతయోరశ్రవణాన్న కర్మాంతరవిధిః సంభవతి । తస్మాత్- పర్యగ్నికరణానంతరమేవ  
కార్యస్య సప్తదశపశునామాలమ్పాదిశేషస్య బ్రహ్మసామకాల ఉత్కర్షో విధీయతే । తథా  
సత్యర్థప్రాప్తపర్యగ్నికరణానంతరభావికర్మశేషవ్యాపారోపరమ ఉత్సర్గశభ్యేనానూద్యతే || 14 ||  
15 ||

(త్రయోదశే- అహీన ఉక్తాముత్సర్గస్య కర్మశేషప్రతిషేధార్థ-

తాధికరణే సూత్రాణి 52-54) ।

పఞ్చశారదీయాస్తథేతి చేత్ || 52 || న చోదనేక-

వాక్యత్వాత్ || 53 || సంస్కారాణాం చ దర్శనాత్ || 54 ||

త్రయోదశాధికరణమారచయతి-

జైమినీయన్యాయమాలావిస్తరః

ఉక్షోత్సర్గః కిముత్కర్షస్త్యాగో వాఽఽద్యోఽత్ర పూర్వవత్ ।

అన్వహత్రిత్వయోరుత్తమాహపఞ్చత్వయోర్విధౌ ॥ 16 ॥

వాక్యభేదాద్విశిష్టానామన్యేషాం కర్మణాం విధిః ।

తస్మాదారణ్యవచ్ఛేషత్యాగ ఉత్సర్గ ఇష్యతామ్ ॥ 17 ॥

అన్వహీనేషు పఞ్చశారదీయనామకః కశ్చిత్పఞ్చాహవిశేషః । స చ పఞ్చసు  
వర్షేష్యనుష్ఠేయః । తత్ర ప్రథమే వర్షే విశాఖానక్షత్రయుక్తాయామమావాస్యాయాం  
సప్తదశాల్పవయసః స్వీపశవః సప్తదశోక్షాణశ్చ విహితాః । తేషు సర్వేషు పర్యగ్నికృతేషు  
ప్రోక్షితేషు చ సత్సు స్వీపంశూనామాలమ్భు, పుంస్పశూనాముత్సర్గం చాఽఽమ్నాయ  
పునర్ద్వితీయే తృతీయే చతుర్థే చ వత్సరే తథైవానుష్ఠానమామ్నాయ పశ్చాదామ్నాయతే-  
'త్రీస్త్రీనేక్షైకస్మిన్నహన్యాలభేరన్, పఞ్చోత్తమేఽహన్' ఇతి । తత్ర వత్సరచతుష్టయగతాసు  
వతస్పృష్టమావాస్యాసు యోఽయం పశూనాముత్సర్గః, తత్ర కర్మశేషత్యాగో న భవతి,  
కింతుత్కర్షః । కుతః । 'త్రీంస్త్రీన్'- ఇతి వాక్యేనాఽఽలమ్భస్యాభిధానాత్ । యథా పూర్వం  
ప్రాజాపత్యానామాలమ్భోత్కర్షః, తథాఽత్రాపి యుజ్యతే । ఇతి ప్రాప్తే-

బ్రూమః- 'త్రీంస్త్రీనేక్షైకస్మిన్నహన్యాలభేరన్' ఇత్యత్ర  
పర్యగ్నికరణానంతరభావిప్రాప్తమాలమ్భనమనూద్యైకాహత్వత్రిత్వగుణయోర్విధౌ

వాక్యం భిద్యేత । తథా 'పఞ్చోత్తమేఽహన్' ఇత్యత్రోత్తమాహత్వపఞ్చత్వయోర్విధౌ వాక్యభేదః  
। తస్మాత్- తద్గుణద్వయవిశిష్టానామన్యేషాం కర్మణాం విధిరభ్యుపేయః । తథా సతి --  
ఆరణ్యపశున్యాయేన సప్తదశోక్షాణః పర్యగ్నికరణప్రోక్షణాభ్యాం సమాపనీయాః ॥ 16 ॥ 17 ॥

(చతుర్దశే -- దశపేయాభిషేచనీయయోర్భేదేన ప్రయోగాధికరణే

సూత్రాణి 55-60) ।

దశపేయే క్రయప్రతికర్షాత్ప్రతికర్షః, తతః ప్రాచాం తత్స-

మానం తన్తం స్యాత్ ॥ 55 ॥ సమానవచనం తద్వత్

॥ 56 ॥ అప్రతికర్షో వాఽర్థహేతుత్వాత్సహత్వం విధి-

యతే ॥ 57 ॥ పూర్వస్మింశ్చావభృథస్య దర్శనాత్ ॥ 58 ॥

దీక్షాణాం చోత్తరస్య ॥ 59 ॥ సమానః కాలసా-

మాన్యాత్ ॥ 60 ॥

చతుర్దశాధికరణమారచయతి-

జైమినీయన్యాయమాలావిస్తరః

దశపేయే చాభిషేచనీయే తన్త్రం భిదాఽథవా ।

క్రయసాహిత్యతన్త్రం కాలభేదేన భిన్నతా ॥ 18 ॥

రాజసూయే దశపేయాభిషేచనీయసంజ్ఞకౌ ద్వౌ సోమయాగౌ । తయోరఙ్గానుష్ఠానం తన్త్రేణ  
కార్యమ్ । కుతః । క్రయసాహిత్యాత్ । 'సహ సోమౌ క్రీణాత్యభిషేచనీయదశపేయయోః' ఇతి  
శ్రూయతే । తథా సతి - అభిషేచనీయస్య దశపేయస్య చ సోమే క్రేతవ్యే సతి  
క్రయాత్పూర్వభావినాం దశపేయాఙ్గానామపకర్షాత్తన్త్రం స్యాత్ । ఇతి ప్రాప్తే-

బ్రూమః- భిన్నకాలీనయోరభిషేచనీయదశపేయయోరఙ్గానాం భేదో యుక్తః ।  
సంస్కృతాభ్యాభ్యో దశభ్య ఇష్టిభ్య ఊర్వమపరాహ్ణే దశపేయస్యోపక్రమః । తాభ్యః  
ప్రాచీనేఽత్యన్తవ్యవహితే కాలేఽభిషేచనీయః । న చ క్రయసాహిత్యమస్తి । 'సద్యో దీక్షయన్తి,  
సద్యః సోమం క్రీణన్తి' ఇతి దశపేయే క్రయస్య సద్యస్కాలత్వవిధానాత్ । 'సహ సోమౌ' ఇతి  
వచనేన క్రయార్థోపసంవాదే సాహిత్యం వివక్షితమ్ ।

తస్మాత్ ఉభయోరఙ్గానాం భేదః ॥ 18 ॥

(పంచదశే - వారుణీనిష్కాసావభృథస్యార్థకర్మతాధికరణే సూత్రాణి 61-63) ।

నిష్కాసస్యవభృథే తదేకదేశత్వాత్పశువత్ప్రదానవిప్ర-

కర్షః స్యాత్ ॥ 61 ॥ అపనయో వాప్రసిద్ధేనాభిసం-

యోగాత్ ॥ 62 ॥ ప్రతిపత్తిరితి చేన్న కర్మసం-

యోగాత్ ॥ 63 ॥

పంచదశాధికరణమారచయతి-

నిష్కాసావభృథే విప్రకర్షోఽథ ప్రతిపాదనమ్ ।

ఉత్తార్థకర్మ పశువదాద్యోఽవభృథశబ్దతః ॥ 19 ॥

కర్మాంతరం తదాఽపి స్యాత్ప్రతిపత్తిః ప్రయాజవత్ ।

ప్రాధాన్యాయార్థకర్మ స్యాత్తచ్ఛావభృథధర్మకమ్ ॥ 20 ॥

చాతుర్మాస్యయాగేషు వరుణప్రఘాసేషు వారుణీమామిక్షాం ప్రకృత్యేదమామ్నాయతే-  
'వారుణ్యా నిష్కాసేన తుపైశ్చావభృథమభ్యవయన్తి' ఇతి ।

తత్రాయం ప్రయోగప్రకారః- 'వరుణప్రఘాసేషు నవ హవీంషి । తేష్వష్టమం  
హవిర్వారుణ్యామిక్షా । నవమం హవిః కాయ ఏకకపాలః । వారుణ్యామామిక్షాయాం  
యవవిష్టనిర్మితం మేషమవదధాతి । తత ఆమిక్షాసంయుక్తం మేషం సర్వమవదాయ హుత్వా

జైమినీయన్యాయమాలావిస్తరః

తత ఏకకపాలేన ప్రచర్య భాణ్ణలిప్తేన వారుణ్యామిక్షాయా ఏకమంశం యవమయమేషసహితం  
పూర్వం ప్రదాయ పశ్చాదేకకపాలప్రచారాదూర్ధ్వం నిష్కాసరూపాంశాంతరేణ తుపైః  
ప్రచరితవ్యమిత్యేవం ప్రచారస్య విప్రకర్షః, ఉత- కర్మాంతరమ్ | తత్రాపి- కిం ప్రతిపత్తికర్మ,  
ఆహోస్యిత్- అర్థకర్మ, ఇతి | తత్ర- 'విప్రకర్షః' ఇతి తావత్ప్రాప్తమ్ | కుతః | పశౌ తథా  
దృష్టత్వాత్ | 'ప్రాతః సవనే వపయా ప్రచర్య తృతీయసవనే హృదయాద్యజ్ఞైః ప్రచారః' ఇతి  
సవనీయపశౌ యథా ప్రచారవిప్రకర్షః, తద్వదత్రాపి | ఇత్యాహ్యః పక్షః |

తథా సతి- అవభృథశబ్దవైయర్థ్యం స్యాత్ | అతః- 'కర్మాంతరమ్' ఇతి పక్షాంతరమ్ | తదాఽపి-  
ఆమిక్షాహవిఃశేషస్య

నిష్కాసస్యాస్మిన్కర్మణి హవిష్ట్వా యోగాత్ప్రయాజన్యాయేన ప్రతిపత్తిః స్యాత్ | యథా  
'ప్రయాజశేషేణ హవీంష్యభిహరయతి' ఇత్యత్ర శేషం సంస్కర్తుమభిధారణమ్, తథాఽత్రాపి  
నిష్కాసః సంస్క్రియతే | ఇతి ప్రాప్తే-

బ్రూమః- తస్మిన్పక్షే నిష్కాసస్య సంస్కార్యద్రవ్యత్వేన ప్రాధాన్యాత్ 'నిష్కాసమ్' ఇతి  
విభక్తివ్యత్యయః స్యాత్ | అతోఽవభృథస్య ప్రాధాన్యాయార్థకర్మత్వమేష్టవ్యమ్ | యది  
చాతుర్మాస్యేషు నాస్త్యవభృథః, తదా తద్ధర్మాతిదేశాయ తన్నామనిర్దేశోక్తిః |  
అన్యదీయద్రవ్యశేషస్యాపి కర్మాంతరే వినియోగో వాచనికః | తస్మాత్- అర్థకర్మ || 19 || 20 ||

(షోడశే- {ప్రాయణీయనిష్కాస ఉదయనీయని-} సూత్రాణి 64-66) |

ర్వాపస్య సంస్కారకర్మతాధికరణే

ఉదయనీయే చ తద్వత్ || 64 || ప్రతిపత్తిర్వాఽకర్మసం

యోగాత్ || 65 || అర్థకర్మ వా శేషత్వాచ్చయణవ-

త్తదర్థేన విధానాత్ || 66 ||

షోడశాధికరణమారచయతి-

ప్రాయణీయస్య నిష్కాసే యో నిర్వాపోఽర్థకర్మ తత్ |

నిష్కాసప్రతిపత్తిర్వోదయనీయస్య సంస్కృతిః || 21 ||

ఉతాఽద్యః పూర్వవనైవం ముఖ్యస్య ప్రకృతత్వతః |

మధ్యోఽస్తు నోపయోక్తవ్యసంస్కారస్య గురుత్వతః || 22 ||

జ్యోతిష్టోమే శ్రూయతే- 'ప్రాయణీయస్య నిష్కాస ఉదయనీయమభినిర్వపతి' ఇతి | అత్ర  
పూర్వన్యాయేన నిష్కాసద్రవ్యకముదయనీయసమానధర్మకమర్థకర్మ | ఇత్యాద్యః పక్షః |

జైమినీయన్యాయమాలావిస్తరః

ముఖ్యస్యోదయనీయస్య  
ప్రకృతత్వాద్భిన్నప్రకరణామ్నాతావభృథధర్మాతిదేశవదుదయనీయధర్మాతిదేశాసంభవా  
న్నార్థకర్మత్వమ్, తర్హి నిష్కాస ప్రతిపత్తిః | ఇతి మధ్యమః పక్షోఽస్తు |

సోఽపి న సంభవతి | ఉపయుక్తసంస్కారాదుపయోక్త్యమాణసంస్కారస్య గరీయస్తాత్ |  
తస్మాత్- ఉదయనీయస్య సంస్కారః

|| 21 || 22 ||

ఇతి శ్రీమాధవీయే జైమినీయన్యాయమాలావిస్తర ఏకాదశాధ్యాయస్య

ద్వితీయః పాదః || 2 ||

అత్ర పాదే ఆదితః |

అధికరణాని 16 802 |

సూత్రాణి 66 2365 |

(అధైకాదశాధ్యాయస్య తృతీయః పాదః) |

(ప్రథమే- వేద్యాద్యభానాం ప్రధానకాలాన్యకాలకర్తవ్యతాధికరణే సూత్రమ్-) |

అభానాం ముఖ్యకాలత్వాద్వచనాదన్యకాలత్వమ్ || 1 ||

తృతీయపాదస్య ప్రథమాధికరణమారచయతి-

వేద్యాదిర్ముఖ్యకాలే స్యాత్స్వకాలే వేతరాభవత్ |

ముఖ్యకాలే న పూర్వేద్యురిత్యాద్యుక్తేః స్వకాలగః || 1 ||

వేదిః, వేదః, ఇధ్మా, బర్హిః, ఇత్యాదేః సంపాదనరూపమభానుష్ఠానం ప్రధానస్యైవ కాలే  
కర్తవ్యమ్ | ప్రయాజాద్యభేష ముఖ్యేన సహ దేశకాలకర్తైక్యస్య నిర్ణీతత్వాత్ | ఇతి చేత్ |

న | కాలాదిభేదస్య వాచనికత్వాత్ | 'పూర్వేద్యురమావాస్యాయాం వేదిం కరోతి' ఇత్యాదిః  
కాలభేదః | 'అప్స్వవభృథేన చరన్తి' ఇత్యాదిర్దేశభేదః | అగ్నౌ సౌత్రామణ్యాం చ  
దక్షిణాభేదాత్కర్తృభేదః | 'వడవా దక్షిణా' ఇతి సౌత్రామణ్యాం శ్రుతమ్ | తస్మాత్- వేద్యాదౌ  
స్వస్వకాలాదయో ద్రష్టవ్యాః || 1 ||

(ద్వితీయే- ఆధానస్య తన్వేణానుష్ఠానాధికరణే సూత్రమ్-) |

ద్రవ్యస్య చాకర్మకాలనిష్పత్తేః ప్రయోగః సర్వార్థః

స్యాత్స్వకాలత్వాత్ || 2 ||

జైమినీయన్యాయమాలావిస్తరః

ద్వితీయాధికరణమారచయతి-

ప్రతికర్మ పృథక్కార్యమాధానం యది వా సకృత్ ।

అన్యార్థవత్పృథజమైవం స్వకాలత్వసమత్వతః ॥ 2 ॥

'వసన్తే బ్రాహ్మణోఽగ్నిమాదధీత' ఇతి విహితమాధానం ప్రయాజాద్యర్థవత్ప్రతికర్మ  
పృథక్కార్యమ్ । ఇతి చేత్ ।

న । ఆధానస్య స్వాతంత్ర్యేణ వసన్తాదికాలే విహితే తత్కర్మకాలేషు పృథగనుష్ఠానాయోగాత్ ।  
స్వకాలేఽనుష్ఠితస్య సర్వకర్మణి సంబంధః సమానః । న చ - ప్రకరణేన విశేషో నియన్తుం శక్యః ।  
ఆధానస్యానారభ్యాధిత్వాత్ । 'ఆహవనీయే జుహోతి' ఇత్యాదివాక్యేన  
త్వైష్ఠికపశుకసౌమికదార్వికహోమేషుపయోగః సాధారణః ప్రతిపాద్యతే । తస్మాత్-  
తన్త్రేణానుష్ఠానమ్ । యద్యపి- ఆధానం నేష్ఠ్యాదికర్మణాం సాక్షాదభిష్టమ్, తథాఽపి  
పృథక్కాలాభావాదాహవనీయాదిద్వారా కర్మోపకారకత్వాచ్ఛాభిత్వమభ్యుపేక్ష్యైవం చిన్తా ॥ 2  
॥

(తృతీయే - అగ్నిషోమీయాదిషు యూపస్య తన్త్రేణానుష్ఠానాధికరణే సూత్రే 3-4) ।

యూపశ్చాకర్మకాలత్వాత్ ॥ 3 ॥ ఏకయాపం చ దర్శయతి ॥ 4 ॥

తృతీయాధికరణమారచయతి-

అగ్నిషోమీయముఖ్యేషు యూపో భిన్నోఽథ తన్త్రతా ।

ఉపదేశాతిదేశాభ్యాం భిన్నో నో కాలభేదతః ॥ 3 ॥

జ్యోతిష్టోమే పశవోఽగ్నిషోమీయసవనీయానుబన్ధ్యాస్త్రయో విహితాః । తేషు యూపభేదో  
యుక్తః । కుతః । అగ్నిషోమీయే ప్రత్యక్షవచనేనోపదేశాత్ । ఇతరయోశ్చేదకాభ్యామతిదేశాత్ ।  
ఇతి ప్రాప్తే-

బ్రూమః- న తావదగ్నిషోమీయపశోః కాలే యూపస్యోత్పత్తిః । కింతు తతః ప్రాగేవ  
యూపోత్పత్తికాలః । 'దీక్షాసు యూపం చినత్తి, క్రీతే వా రాజని' ఇతి తత్కాలవిధానాత్ । తతః  
ఆధానవత్సర్వార్థత్వం సంభవతి । యథా స్వకాలే సంపన్నమాధానం తత్తద్వాక్యశేషైస్తేషు  
తేషు కర్మసు, తథా స్వకాలే భేదనాదినా నిష్పన్నో యూపః ప్రత్యక్షచోదకోక్తిభ్యాం తత్ర తత్ర  
వినియోజ్యః । తస్మాత్- తన్త్రేణ యూపః సంపాద్యః

॥ 3 ॥

(చతుర్థే- యూపసంస్కారాణాం తన్త్రేణానుష్ఠానాధికరణే సూత్రాణి 5-7) ।

సంస్కారాస్తావర్తేరన్నర్థకాలత్వాత్ ॥ 5 ॥ తత్కా-

జైమినీయన్యాయమాలావిస్తరః

లాస్తు యూపకర్మత్వాత్తస్య ధర్మవిధానాత్సర్వాధానాం చ

వచనాదన్యకాలత్వమ్ || 6 || సకృన్నాన చ దర్శ-

యతి || 7 ||

చతుర్థాధికరణమారచయతి-

సంస్కారాస్తక్షణాద్యాః కిం భిన్నాస్తన్త్రేణ వాఽగ్రిమః ।

పశుకాలత్వతో మైవం యూపత్వాపాదకా యతః || 4 ||

తక్షణపర్యూహణాదయో యూపసంస్కారాః పశుకాలీనత్వాన్నియోజనాదివత్త్రిషు పశుషు  
భేదేన కర్తవ్యాః । ఇతి చేత్ ।

మైవమ్ । ఛేదనవత్తక్షణాదీనామపి యూపకాలీనత్వాత్ । న ఖలు యూపో నామ కశ్చిల్లోకే  
ప్రసిద్ధః పదార్థోఽస్తి, యేన తస్య ఛేదనమాత్రేణ తద్విధిః కృతార్థః స్యాత్ । కిం తర్హి  
ఛేదనతక్షణాదినా యూపసంజ్ఞామాశ్రిత్యైవ విధీయతే । తథా సతి యైశ్చేదనతక్షణాది  
సంస్కారైర్యూపత్వమాపద్యతే, తే సర్వే ఛేదనకాల ఏవానుష్ఠేయాః । తస్మాత్-త్రిష్వపి పశుషు  
యూపఛేదనవత్తక్షణపర్యూహణాదయస్తన్త్రేణానుష్ఠేయాః || 4 ||

(పఞ్చమే- స్వరోస్తన్త్రేణానుష్ఠానాధికరణే సూత్రాణి 8-12) ।

స్వరుస్తన్త్రాపవర్గః స్యాదస్వకాలత్వాత్ || 8 ||

సాధారణో వాఽనునిష్పత్తిస్తస్య సాధారణత్వాత్

|| 9 || సోమాన్తే చ ప్రతిపత్తిదర్శనాత్ || 10 ||

తత్కాలో వాప్రస్తరవత్ || 11 || న వోత్పత్తివాక్య-

త్వాత్ప్రదేశాత్ప్రస్తరే తథా || 12 ||

పఞ్చమాధికరణమారచయతి-

స్వరుర్భిన్నోఽథవైకః స్యాదస్వకాలత్వతో భిదా ।

ప్రాథమ్యమేకశకలే తన్త్రం స్యాదవిశేషతః || 5 ||

శకలః స్వరురిత్యుచ్యతే । స చ భిన్నేషు పశుషు భిన్నః సంపాద్యః । కుతః । అత్వకాలత్వాత్ ।  
న హి యూపస్యైవ స్వరోః కశ్చిత్ప్రాతిస్వికః కాలః శ్రూయతే । తతః 'స్వరుణా స్వధితి నా వా  
పశుమనశ్చ' ఇత్యజ్ఞానకాలీనత్వావగమాదజ్ఞానవద్భేదః । ఇతి ప్రాప్తే--

జైమినీయన్యాయమాలావిస్తరః

బ్రూమః- 'యః ప్రథమః శకలః పరాపతేత్, స స్వరుః కార్యః, ఇతి శ్రుతం  
ప్రాథమ్యమేకస్మిన్నేవ శకలే యుక్తమ్ | స చ శకలో యూపకాలీనః పశువిశేషసంబద్ధే  
హేతుమలభమానో యూపవత్తన్తేన సర్వేషు పశుషూపకరిష్యతి || 5 ||

(షష్ఠే-- అహర్గణే కృష్ణవిషాణాప్రాసనస్యాన్త్యాహనియమాధికరణే

సూత్రే 13-14) |

అహర్గణే విషాణాప్రాసనం ధర్మవిప్రతిషేధాదన్యే

ప్రథమే వాఽహని వికల్పః స్యాత్ || 13 || పాణే-

స్త్యశ్రుతిభూతత్వాద్విషాణానియమః స్యాత్ప్రాతఃస-

వనమధ్యత్వాచ్చిష్టే చాభిప్రవృత్తత్వాత్ || 14 ||

షష్ఠాధికరణమారచయతి-

అహర్గణే విషాణాయాస్త్యాగోఽహ్నోః కిం వికల్ప్యతే |

కింవా నియమ్యతేఽన్యేఽహని, స్యాదాద్యో బాధసామ్యతః || 6 ||

కణ్ణాయనం న హస్తేన శ్రుతమర్థాత్తు తద్భవేత్ |

శ్రుతాద్బాధాద్వరం తస్య బాధోఽతోఽన్యే నియమ్యతామ్ || 7 ||

'కృష్ణవిషాణయా కణ్ణాయతే' 'నీతాసు దక్షిణాసు చాత్వాలే కృష్ణవిషాణాం ప్రాప్యతి' ఇతి  
జ్యోతిష్టోమే శ్రుతం ప్రాసనమహర్గణే ద్విత్విరాత్రాదౌ చోదకప్రాప్తమ్ | తత్ర- 'ప్రథమే చరమే  
వాఽహని' తదానీముత్తరేష్వహాసు చోదకప్రాప్తం దక్షిణానయనాత్ప్రాచీనం విషాణయా

కణ్ణాయనం బాధ్యేత | చరమేఽహని తత్ప్రాసనే పూర్వేష్వహాసు దక్షిణానయనాదూర్వం  
హస్తేన కణ్ణాయనం చోదకప్రాప్తం బాధ్యేత | తస్మాత్- సమబలత్వేన వికల్పః | ఇతి ప్రాప్తే-

బ్రూమః- న హి హస్తేన కించిచ్ఛ్రుతమ్ | కింతు విషాణాయాం త్యక్తాయామర్థాత్ప్రాప్యతే |  
కామం తస్య బాధోఽస్తు | శ్రుతం విషాణయా కణ్ణాయనమబాధితుం చరమేఽహని ప్రాసనం  
నియమ్యతే || 9 ||

(సప్తమే- రాజసూయే నానాపీజేషు వాగ్విసర్గస్య చరమకాలనియమాధి-

కరణే సూత్రమ్-) |

వాగ్విసర్గో హవిష్కృతా బీజభేదే తథా స్యాత్ || 15 ||

సప్తమాధికరణమారచయతి-



జైమినీయన్యాయమాలావిస్తరః

నానాబీజేషు యాగేషు వాగ్విసర్గశ్చ పూర్వవత్ ।

శజ్జీతే తద్విధౌ న స్యాదవిధిత్యే తదుత్తరమ్ ॥ 8 ॥

రాజసూయే నానాబీజయుక్తౌ యాగాః శ్రుతాః- 'అగ్నయే గృహపతయే పురోడాశమష్టాకపాలం నిర్వపతి కృష్ణానాం వ్రీహీణాం సోమాయ వనస్పతయే శ్యామార్కః చరుమ్' ఇత్యాదినా । ప్రకృతౌ ప్రణీతాప్రణయనకాలే నియమితాయా వాచో హవిష్కృదాహ్వానకాలే విసర్గః శ్రుతః । స

చాత్ర చోదకప్రాప్తః । తత్ర- 'ప్రథమే చరమే వా హవిష్కృదాహ్వానకాలే వాగ్విసర్గో వికల్పితః' ఇతి పూర్వఃపక్షః । 'చరమ ఏవ' ఇతి రాధాన్తః ।

అత్రేయం పూర్వపక్షిణోఽభ్యధికా శజ్జీకా- 'హస్తేన కణ్ఠాయనం న విహితమ్ । వాగ్విసర్గస్తు విహితః' ఇతి ।

తత్రేదముత్తరమ్ - విహితస్య వాజ్నియమస్యావధిత్యేనాయం హవిష్కృదాహ్వానకాలీనో వాగ్విసర్గోఽనూద్యతే । రాగప్రాప్తత్వాన్నాసౌ విధీయతే- ఇతి । తస్మాత్- ప్రాసనవద్విసర్గోఽపి చరమ ఏవ కాలే నియమ్యతే ॥ 8 ॥

(అష్టమే- అగ్నిషోమీయే పురోడాశికకాల ఏవ వాగ్విసర్గాధికరణే- సూత్రమ్) ।

పశౌ చ పురోడాశే సమానతన్త్రం భవేత్ ॥ 16 ॥

అష్టమాధికరణమారచయతి-

పశుకాలే పురోడాశకాలే వా వాగ్విసర్గనమ్ ।

తన్త్రిత్వాదాదిమోఽన్త్యః స్యాద్వాగ్యమాత్కర్తృసంస్కృతిః ॥ 9 ॥

యద్యపి పశౌ హవిష్కృదాహ్వానం నాస్తి, తథాఽపి కృత్వాచింతయేత్ । అత్ర పశౌ హవిష్కృదాహ్వానకాలే వాగ్విసర్గనీయా । కుతః । పశోన్తన్త్రిత్వాత్ । పశుపురోడాశస్య ప్రసజ్ఞిత్యేన పశావనుష్ఠితైరేవాజ్ఞైరుపకారసిద్ధేః । ఇతి ప్రాప్తే-

బ్రూమః- వాగ్యమో నాదృష్టార్థః । కింతు- తత్కర్తృసంస్కారార్థః । తథా సతి పురోడాశే తదభావే సత్యసంస్కృతకర్తౌ తదనుష్ఠానం ప్రసజ్యేత । తస్మాత్- నియమితాం వాచం పురోడాశస్య హవిష్కృదాహ్వానకాలే విసృజేత్ ॥ 9 ॥

(నవమే - అగ్నిచయనేఽగ్నివిమోకస్య మతభేదే వ్యవస్థాధికరణే

సూత్రాణి 17-20) ।

అగ్నియోగః సోమకాలే తదర్థత్వాత్సంస్కృతకర్మణః పరేషు

జైమినీయన్యాయమాలావిస్తరః

సాజ్గస్య తస్మాత్సర్వాపవర్గే విమోకః స్యాత్ || 17 ||

ప్రధానాపవర్గే వా తదర్థత్వాత్ || 18 || అవభృథే చ

తద్వత్ప్రధానార్థస్య ప్రతిషేధోఽపవృత్తార్థత్వాత్ || 19 ||

అహర్థణే చ ప్రత్యహం స్యాత్తదర్థత్వాత్ || 20 ||

నవమాధికరణమారచయతి-

కిమగ్నిమోకః సర్వాన్తే ముఖ్యాన్తే వాఽగ్రిమో యతః |

యోగే సర్వార్థతా మైవం ముఖ్యార్థోఽసౌ తదన్తిమః || 10 ||

అగ్నిచయనే యోగవిమోకావగ్నేః శ్రుతౌ | 'అగ్నిం యునజ్మి'-- ఇతి మన్తహోమో యోగః | 'ఇమం స్తనమ్' ఇతి మన్తహోమో విమోకః | స చ సాజ్గప్రధానవిషయసర్వప్రయోగాన్తే కర్తవ్యః | కుతః | యోగస్య సర్వార్థత్వేన మధ్యే తద్విమోకాసంభవాత్ | ఇతి ప్రాప్తే-

బ్రూమః- 'పంచభిర్యునక్తి పాజ్కృత్యం యజ్ఞో యావానేవ యజ్ఞస్తమాప్నోతి' ఇత్యనేన మోచనే యజ్ఞప్రాప్తివచనేన యోగస్య

ప్రధానార్థత్వావగమాత్ప్రధానకర్మణోఽన్తే విమోకం కుర్యాత్ || 10 ||

ఏతదేవాధికరణం వార్తికకారమతేనాఽఽరచయతి-

వ్యత్యస్తౌ తావుభౌ పక్షావుత్పత్తావవిశేషతః |

సర్వార్థత్వం గుణే భాతి సర్వాన్తేఽతో విమోచనమ్ || 11 ||

ప్రధానాన్తే విమోకః- ఇతి యో భాష్యే సిద్ధాంతః, స ఏవాత్ర పూర్వః పక్షః |

'అగ్నిం యునజ్మి- శవసా ఘృతేనేతి జుహోతి, అగ్నిమేవ తద్యునక్తి' ఇత్యేతద్వ్యోగస్యోత్పత్తివాక్యమ్ | 'పంచభిర్యునక్తి'- ఇతి గుణవిధిః | తత్ర న తావదుత్పత్తౌ ప్రధానగామీ యోగ ఇత్యస్యార్థస్య గమకో విశేషోఽస్తి | గుణవిధిశేషేఽపి యజ్ఞశబ్దో న ప్రధానమాత్రమాచక్షే, కింతు సాజ్గమ్ | తస్మాత్- యోగస్య సర్వార్థత్వాద్విమోకోఽపి సర్వాన్తే కర్తవ్యః || 11 ||

(దశమే- ఉపసత్కాలస్య సుబ్రహ్మణ్యాహ్వానస్య తన్త్రేణానుష్ఠానా-

ధికరణే సూత్రమ్-) |

సుబ్రహ్మణ్యా తు తన్త్రం దీక్షావదన్యకాలత్వాత్ || 21 ||

దశమాధికరణమారచయతి-

జైమినీయన్యాయమాలావిస్తరః

ఉపసత్కాలసుబ్రహ్మణ్యగణో భిద్యేత వా న వా ।

ప్రధానభేదాద్భేదః స్యాత్కాలభేదాన్న భిద్యతే ॥ 12 ॥

అహర్గణేషుపసత్కాలీనం సుబ్రహ్మణ్యహ్వనం ప్రధానభేదాద్భిద్యతే । ఇతి చేత్ ।

న । పూర్వకాలీనతయా యూపన్యాయేన తన్తత్వాత్ ॥ 12 ॥

(ఏకాదశే- సుత్యాకాలీనసుబ్రహ్మణ్యహ్వనస్య భేదేనానుష్ఠానా-

ధికరణే సూత్రాణి 22-32) ।

తత్కాలా త్వావర్తేత ప్రయోగతో విశేషసంబన్ధాత్

॥ 22 ॥ అప్రయోగాజ్గమితి చేత్ ॥ 23 ॥

స్యాత్ప్రయోగనిర్దేశాత్కర్తృభేదవత్ ॥ 24 ॥ తద్భూ-

తస్థానాదగ్నివదితి చేత్తదపవర్గస్తదర్థత్వాత్

॥ 25 ॥ అగ్నివదితి చేత్ ॥ 26 ॥ నప్రయో

గసాధారణ్యాత్ ॥ 27 ॥ లిఙ్గదర్శనాచ్చ ॥ 28 ॥

తద్ధి తథేతి చేత్ ॥ 29 ॥ నాశిష్టత్వాది-

తరన్యాయత్వాచ్చ ॥ 30 ॥ విధ్యేకత్వాదితి చేత్

॥ 31 ॥ న కృత్స్నస్య పునః ప్రయోగాత్ప్రధానవత్ ॥ 32 ॥

ఏకాదశాధికరణమారచయతి-

సుత్యాకాలీనమాహ్వానం తన్త్రం స్యాద్భిద్యతేఽథవా ।

యూపాహుతినయాత్తన్త్రం సుత్యాకాలతయా భిదా ॥ 13 ॥

అహర్గణేషు ప్రథమసుత్యాసంనిధౌ కృతమపి సుబ్రహ్మణ్యహ్వనం సర్వేష్వహఃసూపకరోతి ।

యథా యూపైకాదశిన్యాం దృష్టిగోచరే దేశే క్రియమాణా యూపాహుతిః

సత్యవ్యర్థాదేకయాపసంనిధౌ సర్వేషాముపకారః, తద్వత్ । ఇతి ప్రాప్తే-

బ్రూమః- అన్యసుత్యాకాలీనేనాఽహ్వానేనాత్ర నాస్త్వపకారః । కాలవిశేషస్యాపి

తత్ప్రయోజకత్వాత్ । అన్యథా గ్రహదీనామపి తన్తత్వాపత్తేః । తస్మాత్- ఆహ్వానం భిద్యతే ॥

13 ॥

(ద్వాదశే- దేశపాత్రర్తిజామన్యప్రయోగే పూర్వదేశాద్యాదానస్యైచ్చికతా-

జైమినీయన్యాయమాలావిస్తరః

ధికరణే సూత్రమ్ -)।

లోకికేషు యథాకామీ సంస్కారానర్థలోపాత్ || 33 ||

ద్వాదశాధికరణమారచయతి-

దేశపాత్రర్విజోఽన్యస్మిన్ప్రయోగేఽన్య ఉతైచ్చికాః।

భుక్త్యర్థపర్ణవత్తేఽన్యే వాసోవత్తే స్యురైచ్చికాః || 14 ||

'సమే యజేత' ఇత్యుక్తో దేశః, జుహోవాదీని పాత్రాణి, అధ్వర్యుప్రముఖా ఋత్విజః। తే  
చైకస్మిన్ప్రయోగ ఉపయుక్తా నిరిష్టకత్వాన్న ప్రయోగాంతరమర్థని। ఇష్టాన్నిర్గతా నిరిష్టాః,  
కుత్సితా నిరిష్టా నిరిష్టకాః। పునః ప్రయోగానర్థా ఇత్యర్థః। యథా భోజన ఉపయుక్తం కదలీపర్ణం  
ప్రక్షాల్యాపి న పునస్తచ్చిష్టాః స్వీ కుర్వన్తి, తథాఽత్రాప్యన్యే దేశాదయః ప్రయోగాంతరే  
సంపాద్యాః। ఇతి ప్రాప్తే-

బ్రూమః- యథా వస్త్రం పూర్వదినే ప్రావరణాయోపయుక్తమపి దినాంతరే నిరిష్టకం న భవతి,  
శిష్టాస్తద్వాసో దినాంతరే స్వీ కుర్వన్తి, తద్వదత్రాపి ద్రష్టవ్యమ్। 'ఇదం నిరిష్టకమ్, ఇదం న'  
ఇత్యత్ర శిష్టాచార ఏవ ప్రమాణమ్। శిష్టాశ్చ దేశాది నియమేన న త్యజన్తి। తస్మాత్- ఐచ్చికాః ||

14 ||

(త్రయోదశే- పాత్రాణాం తన్తస్య నియమాధికరణే - సూత్రాణి 34-42)।

యజ్ఞాయుధాని ధార్యేరన్వృతిపత్తివిధానాదృజీషవత్ ।

|| 34 || యజమానసంస్కారో వా తదర్థః శ్రూయతే తత్ర

యథాకామీ తదర్థత్వాత్ || 35 || ముఖ్యసాధారణం వా

మరణస్యానియతత్వాత్ || 36 || యో వా యజనీయేఽ-

హని మ్రియేత సోఽధికృతః స్యాదుపవేషవత్ || 37 ||

న శాస్త్రలక్షణత్వాత్ || 38 || ఉత్పత్తిర్వాప్రయోజ-

కత్వాదాశిరవత్ || 39 || శబ్దాసామజ్ఞస్యమితి

చేత్ || 40 || తథాఽఽశిరే || 41 || శాస్త్రాత్తు

విప్రయోగస్తత్రైకద్రవ్యచిక్రీర్షా ప్రకృతావధేహాపూర్వార్థవ-

ద్భూతోపదేశః || 42 ||

త్రయోదశాధికరణమారచయతి-

జైమినీయన్యాయమాలావిస్తరః

మా భూదన్యత్వనియమః పాన్తం కిమైచ్చికమ్ ।

నియతం వాఽగ్రిమో దేశవన్మైవం ప్రతిపత్తితః ॥ 15 ॥

దేశపాత్రర్విజాం సాధారణ్యేనాన్యత్వనియమే నివారితే సతి పునః పాత్రేషు  
నియమానియమసద్భావశ్చిన్యతే । 'ప్రథమప్రయోగే యాన్యపయుక్తాని పాత్రాణి తాన్యేవ  
ప్రయోగాన్తరేషు' ఇతి నియమో నాస్తి, ఉత- అస్తి, ఇతి సంశయః । యథా దేశే కర్తృషు చ 'తం  
ఏవ' ఇతి నియమో నాస్తి । ఐచ్చికత్వస్యోక్తత్వాత్ । తథా పాత్రేష్వపి । ఇతి చేత్ ।

మైవమ్ । ఆమరణం పాత్రాణాం ధారణీయత్వాత్ । 'ఆహితాగ్నిమగ్నిభిర్దహన్తి, యజ్ఞపాత్రైశ్చ'  
ఇతి ప్రతిపత్తివిధానేనాఽమరణం ధారణమేవావగమ్యతే । నను- 'పాత్రైః' ఇతి తృతీయయా  
గుణభావావగమాదర్థకర్పదమ్, న తు ప్రతిపత్తిః । తథా సతి పాత్రాన్తరైరపి దాహృసిద్ధేర్న  
ధారణనియమః- ఇతి చేత్ । మైవమ్ । 'దక్షిణే పాణౌ జహూమాసాదయతి' ఇతి ద్వితీయయా  
ప్రతిపాద్యత్వావధారణాత్పూర్వేషామేవ ధారణమ్ । తస్మాత్- సర్వేషు ప్రయోగేషు మాత్రాణాం  
తన్త్రమ్ ।

(చతుర్థశే- పాత్రాణామాధానమారభ్య ధారణనియమాధికరణే

సూత్రాణి 43-45) ।

\*ప్రకృత్యర్థత్వాత్పౌర్ణమాస్యాః క్రియేరన్ ॥ 43 ॥

అగ్న్యాధేయే వాఽవిప్రతిషేధాత్తాని ధారయేరన్మరణస్యా-

నిమిత్తత్వాత్ ॥ 44 ॥ ప్రతిప్రతిర్వా యథాఽన్యే-

షామ్ ॥ 45 ॥

చతుర్థశాధికరణమారచయతి-

కిం పౌర్ణమాసీమారభ్య యద్భాఽధానమియం ధృతిః ।

ప్రకృత్యర్థతయాఽద్యః స్యాన్మరణానియమాత్పరః ॥ 16 ॥

అనారభ్యాధీతానాం పాత్రాణాం ప్రకృతిగామితయా పౌర్ణమాసీమారభ్య ధారణమ్ । ఇతి  
ప్రాప్తే-

[బ్రూమః- ఆధానకాలే పవమానేష్ఠిషు చోదకప్రాప్తత్వాత్పాత్రాణ్యాధానమారభ్య  
ధారయితవ్యాని । అన్యథా- ఆధానపౌర్ణమాస్యోర్మధ్యే యజమానస్య కదాచిన్మరణే పాత్రాభావేన  
దాహభావప్రసంగాత్ । తస్మాత్- 'ఆధానమారభ్య ధారణమ్' ఇత్యయం పరపక్షోఽభ్యుపగన్తవ్యః

॥ 16 ॥

జైమినీయన్యాయమాలావిస్తరః

(పంచదశే- సవంసోమానాముపరిష్ఠాత్ప్రాజాపత్యప్రచారాధికరణే సూత్రాణి  
46-52) |

ఉపరిష్ఠాత్సోమానాం ప్రాజాపత్యైశ్చరస్తీతి సర్వేషామవి-  
శేషాద్వాచ్యో హి ప్రకృతికాలః || 46 || అభివి-  
పర్యాసో వినా వచనాదితి చేన్న || 47 || ఉత్కర్షః  
సంయోగాత్కాలమాత్రమితరత్ర || 48 || ప్రకృతి-  
కాలాసత్తేః శస్త్రవతామితి చేత్ || 49 || న శ్రుతి-  
ప్రతిషేధాత్ || 50 || వికారస్థాన ఇతి చేత్ || 51 ||  
న చోదనాపృథక్త్వాత్ || 52 ||

పంచదశాధికరణమారచయతి-

ప్రాజాపత్యప్రచారః కిమార్భవే శస్త్రీసోమతః |  
ఊర్ధ్వం వా వికృతౌ వోత పరస్తాత్సర్వసోమతః || 17 ||  
ఆర్భవే చోదకాదుక్త్యాసత్తిభ్యాం తదనంతరః |  
శ్రుతిబాధస్తదా తస్మాత్తృతీయో వికృతిత్వతః || 18 ||  
పశవో న హి సోమస్య వికారా అవిశేషతః |  
ఉక్తత్వాత్సర్వసోమానాముపరిష్ఠాత్ప్రచర్యతే || 19 ||

వాజపేయే సప్తదశప్రాజాపత్యప్రచారస్య కాలే చతుర్థా సంశయః | తత్ర తావదయం  
ప్రయోగక్రమః- తృతీయసవనే ప్రథమమార్భవః పవమానః, తతో వైశ్వదేవగ్రహపర్యంతాః  
శస్త్రవంతః సోమాః, తతోఽశస్త్రీష్వవశిష్టేషు సోమగ్రహేషు ప్రచీర్ణేష్వగ్నిష్టోమసాము

ఊర్ధ్వముక్త్యాదయః సోమవికారాః- ఇతి | ఏవం స్థితే ప్రాజాపత్యపశూనామార్భవకాలే ప్రచారః |  
కుతః | ప్రకృతౌ తస్య ప్రచారకాలత్వేన చోదకప్రాప్తత్వాత్ | ఇత్యాద్యః పక్షః |

'ఉపరిష్ఠాత్సోమానాం ప్రాజాపత్యైశ్చరస్తీ' ఇతి వచనేన సోమగ్రహప్రచారాదుర్ధ్వకాలో  
విధీయతే | యది 'ప్రాతఃసవనమాధ్యంతినసవనసోమేభ్యః ఊర్ధ్వత్వమార్భవకాలస్యాస్తి' ఇతి  
యోజ్యేత, తదా చోదకేనైవ తత్కాలప్రాప్తేర్వచనమనర్థకం స్యాత్ | అతః  
'తృతీయసవనసోమానాముపరి' ఇతి వక్తవ్యమ్ | యది తత్ర 'సర్వసోమానాముపరి' ఇతి

జైమినీయన్యాయమాలావిస్తరః

వివక్ష్యేత, తదా చోదకప్రాప్తః కాలో విప్రకృష్యతే | తతః ప్రత్యాసత్తయే 'శాస్త్రిణాం  
వైశ్వదేవగ్రహాంతానాం సోమానాముపరి' ఇతి ద్వితీయః పక్షః |

'ఉపరిష్టాతోసమానామ్' ఇత్యవిశేషప్రవృత్తా శ్రుతిః కతిపయసోమోర్ధ్వత్వవివక్షాయాం  
బాధ్యేత | తస్మాత్- శస్తవతాం తద్రహితానాం సోమానాముపరిష్టాదగ్నిష్టోమే  
యజ్ఞాయజ్ఞీయసామ్నా సంస్థితే సతి స ప్రచారః కార్యః | తస్య వికృతికాలత్వాత్,  
ప్రాజాపత్యపశూనాం చ వికృతిరూపత్వాత్ | ఇతి తృతీయః పక్షః |

సోమవికారాణామేవాయం కాలః | పశవస్తు న సోమవికారాః | తస్మాత్-  
అవిశేషవచనానుసారేణ ప్రాకృతానాం వైకృతానాం చ సర్వేషాం  
సోమానాముపరిష్టాత్ప్రాజాపత్యపశుప్రచారః | ఇతి సిద్ధాంతః || 17 || 18 || 19 ||

(షోడశే- సవనీయపురోడాశే దేవతోత్కర్షాధికరణే సూత్రే 53-54) |

ఉత్కర్షే సూక్తవాకస్య న సోమదేవతానాముత్కర్షః పశ్వనభ-  
త్వాత్, యథా నిష్క్రర్షేనన్వయః || 53 || వాక్యసంయో-  
గాద్యోత్కర్షః సమానతన్త్రత్వాదర్థలోపాదనన్వయః || 54 ||

షోడశాధికరణమారచయతి-

సవనీయపురోడాశే దేవోత్కర్షో న విద్యతే |

అస్తి వా పశ్వనభత్వాన్నాన్వయాభావతోఽస్తి సః || 20 ||

జ్యోతిష్టోమే సవనీయపశుస్తన్త్రి, సవనీయపురోడాశః ప్రసజ్ఞే, తస్మిన్పురోడాశే దేవతా  
ఆమూతాః- 'భృజ్జన్నిన్ద్రాయ హరివతే ధానా పూషణ్యతే కరమ్భమ్' ఇత్యాదినా | తత్ర  
దేవతావచినాం హరివదిన్ద్రపూష్ణదిన్ద్రాదిపదానాముత్కర్షో విషయః | తస్య చైవం  
సంభావనా- సంవనీయపశోస్తావదనుయాజా ఉత్కృష్యన్తే,  
'అగ్నిమారుతాదూర్ధ్వమనుయాజైశ్చరన్తి' ఇతి- అనుయాజానామాగ్నిమారుతశస్త్రాదధస్తనం  
స్వకాలం

నిర్వాప్యోర్ధ్వకాలస్య విహితత్వాత్ | ఉత్కృష్టప్వనుయజిషు తదుత్తరకాలీనః  
సూక్తవాకోఽర్థాదుత్కృష్యతే | తస్మింశ్చ సూక్తవాకే దేవతావచీని పదాని ప్రయోక్తవాని |  
ప్రసజ్ఞీనః పురోడాశస్య పృథక్సూక్తవాకో నాస్తి | తతః పశుసంబన్ధిసూక్తవాకోత్కర్షేణ  
పురోడాశసంబన్ధిదేవతావచిపదోత్కర్షః సంభావితః | స చోత్కర్షో నాస్తి- ఇతి తావత్ప్రాప్తమ్ |  
కుతః | తాసాం దేవతానాం పశ్వనభత్వాత్ |

మైవమ్ | సూక్తవాకమంతరేణ పృథముచ్చారితానాం దేవతాపదానామన్వయాభావాత్ |  
సూక్తవాకే త్వస్త్వన్వయః | తథా హి- 'అగ్నిమద్య హోతారమవృణీతాయం యజమానః'

జైమినీయన్యాయమాలావిస్తరః

ఇత్యస్మిన్పాశుకే సూక్తవాకే 'భృజ్జన్నిన్ద్రాయ హరివతే ధానా అయం యజమానః'  
ఇత్యన్త్యన్వయః | తస్మాత్ ఉత్కర్షోఽస్తి | ఇతి సిద్ధాంతః || 20 ||

ఇతి శ్రీమాధవీయే జైమినీయన్యాయమాలావిస్తర ఏకాదశా-

ధ్యాయస్య తృతీయః పాదః || 3 ||

అత్ర పాదే ఆదితః |

అధికరణాని 16 818 |

సూత్రాణి 54 2419 |

(అధైకాదశాధ్యాయస్య చతుర్థ పాదః) |

(ప్రథమే రాజసూయే సౌమాపౌష్ఠాదికేఽఙ్గానాం భేదేనానుష్ఠానాధికరణే

సూత్రాణి 1-3) |

చోదనైకత్వాద్రాజసూయేఽనుక్తదేశకాలానాం సమవాయాత్త-

న్తమఙ్గాని || 1 || ప్రతిదక్షిణం వా కర్తృసంబంధాది-

ష్టివదభృతత్వాత్సముదాయో హి తన్నిర్వృత్త్యా తదేకత్వా-

దేశకభేదపదేశః స్యాత్ || 2 || తథా చాన్యార్థదర్శ-

నమ్ || 3 ||

చతుర్థపాదే ప్రథమాధికరణమారచయతి-

సౌమాపౌష్ఠాదికే తన్తమఙ్గానాముత భిన్నతా |

తన్త్రం ఫలైక్యతో మైవం దక్షిణాకర్తృభేదతః || 1 ||

రాజసూయే శ్రూయతే- 'సౌమాపౌష్ఠ ఏకాదశకపాలః, ఐన్ద్రాపౌష్ఠశ్చరుః, పౌష్ఠశ్చరుః, శ్యామో  
దక్షిణా' ఇతి | 'ఆగ్నావైష్ణవ ఏకాదశకపాలః, ఐన్ద్రావైష్ణవశ్చరుః, వైష్ణవస్త్రికపాలః, వామనో  
దక్షిణా' ఇతి | తత్ర ద్వయోస్త్రికయోస్తన్త్రేణాఙ్గానుష్ఠానమ్ | కుతః | కృతస్సన్య రాజసూయస్య  
ఫలైకత్వేన తదేకదేశయోరనయోరపి ఫలైకత్వాత్ | న చ- దర్శపూర్ణమాసయోరివాత్ర  
కాలభేదోఽస్తి, యేనాఽఽవాపః శఙ్కేత | ఇతి ప్రాప్తే-

బ్రూమః- శ్యామవామనయోర్దక్షిణయోర్చేదేన తాభ్యామానతానాం కర్తృణాం భేదాదఙ్గాని  
భిద్యంతే || 1 ||

(ద్వితీయే- రాజసూయే కర్తుస్తన్త్రతాధికరణే సూత్రాణి 4-8) |



జైమినీయన్యాయమాలావిస్తరః

అనియమః స్యాదితి చేత్ || 4 || నోపదిష్ట-

త్వాత్ || 5 || లాఘవాతిపత్తిశ్చ || 6 || ప్రయోజనై-

కత్వాత్ || 7 || విశేషార్థా పునః శ్రుతిః || 8 ||

ద్వితీయాధికరణమారచయతి-

రాజసూయే ప్రక్రమస్థకర్తారో నియతా న కిమ్ |

నియతా వా దక్షిణానాం భేదాదనియతా అమీ || 2 ||

అనేకసముదాయాత్మరాజసూయాయ తే వృతాః |

ఆదౌ తే న నియమ్యన్తే విశేషే దక్షిణాభిదా || 3 ||

రాజసూయస్య ప్రక్రమే యే కర్తారః, త ఏవాఽఽసమాప్తేర్న నియమ్యన్తే | దక్షిణాదిభేదేన కర్తృభేదస్య పూర్వముక్తత్వాత్ | తథా చ యయా దక్షిణయా యే పరిక్రీతాః, తే తదీయకర్మానుతిఫన్ను | ఇతరీస్మన్మర్మణి దక్షిణాంతరేణ తే వాఽన్యే వా పరిక్రీయన్తామ్ | ఇతి ప్రాప్తే-

బ్రూమః- 'అనేన రాజసూయసంజ్ఞేన కర్మసముదాయేన మాం యాజయ' సముదాయస్యైకఫలత్వాత్ | ప్రతికర్మ పృథగ్వరణే గౌరవాత్ |

కదాచిద్వరీతవ్యానామలాభే విఘ్నప్రసంగాచ్చ | కర్తృక్యేఽపి కర్తృత్వధర్మవిశేషే దక్షిణాభేద ఉపయుజ్యతే | పూర్వకర్తృత్వాధిష్ఠానభూతా ఏవ వామనేన క్రీతాః సన్త ఆగ్నావైష్ణవాదిత్రికం కుర్యుః, అయుతేన క్రీతాః సన్తోఽభిషేచనీయమ్, ఇతి కర్తృత్వధర్మవిశేషః | తస్మాత్- నియతాః || 2 || 3 ||

(తృతీయే- అవేష్టావఙ్గానాం భేదాధికరణే సూత్రాణి 9-11) |

అవైష్టో చైకతన్త్ర్యం స్యాల్లిఙ్గాదర్శనాత్ || 9 || వచ-

నాత్మామసంయోగే || 10 || క్రత్వర్థాయామితి చేన్న

వర్ణసంయోగాత్ || 11 ||

తృతీయాధికరణమారచయతి-

అవేష్టావఙ్గాతన్త్ర్యం భేదో వా లిఙ్గాత్ఽగ్రిమః |

నోత్పత్తౌ దక్షిణాభేదాల్లిఙ్గం బాహ్యప్రయోగగమ్ || 4 ||

జైమినీయన్యాయమాలావిస్తరః

రాజసూయప్రకరణే శ్రూయతే- 'దిశామవేష్టయో భవన్తి' ఇతి । తాశ్చావేష్టయ  
ఉత్పత్తివాక్యైరేవమామ్నాయన్తే- 'ఆగ్నేయమష్టాకపాలం నిర్వపతి హిరణ్యం దక్షిణా ।  
ఐన్ద్రమేకాదశకపాలమృషభో దక్షిణా । వైశ్వదేవం చరుం పిశభో పశ్చాహీ దక్షిణా ।  
మైత్రావరుణీమామిక్షాం వశా దక్షిణాబార్హస్పత్యం చరుం శితిపృష్ఠో దక్షిణా' ఇతి । తాస్యవేష్టిషు  
తన్త్రేణాఙ్గానామనుష్ఠానమ్ । కుతః । తల్లిఙ్గాత్ । 'యది బ్రాహ్మణో యజేత, బార్హస్పత్యం మధ్యే  
నిధాయాఽఽహుతిమాహుతిం హుత్వా తమభిఘారయేత్ । యది రాజన్యః, ఐన్ద్రమ్ । యది  
వైశ్యః, వైశ్వదేవమ్' ఇతి । తత్ర మధ్యే నిధానం ప్రయోగైక్యే లిఙ్గమ్ । తద్వైశ్యచ్చ తన్ద్రమ్ । ఇతి  
ప్రాప్తే-

బ్రూమః- ఉత్పత్తిగతేన దక్షిణాభేదేన ప్రయోగభేదావగమాదఙ్గానాం భేదః । లిఙ్గం తు  
వహిష్ప్రయోగవిషయమ్ । అస్తి చ ప్రయోగద్వయమ్ । రాజసూయప్రకరణపారాదన్తః ప్రయోగ  
ఏకః । న చ- ప్రకరణాదుత్కర్షః కర్తుం శక్యః ।

రాజసూయాభిభూతదిగ్విస్తాపననిమిత్తో'న్మాదపరిహార రూపేణార్థవాదేన  
తత్సంబన్ధావగమాత్ । \* తథా చ శ్రూయతే- ఈశ్వరో వా ఏష

దిశోఽనూన్మదితోః । యం దిశోఽను వ్యవస్థాపయతి । దిశామవేష్టయో భవన్తి । దిక్ష్యేవ  
ప్రతితిష్ఠత్యనున్మాదాయ' ఇతి । రాజసూయాద్భూహిష్ప్రయోగస్తు 'ఏతయాఽఽన్నాద్యకామం  
యాజయేత్' ఇతి విహితః । న చ - అసౌ రాజసూయాన్తః పాతీ । 'యది బ్రాహ్మణః' ఇత్యాదినా  
వర్ణసంయోగావగమాత్ । రాజసూయే చ వ్రాహ్మణవైశ్యయోరనధికారాత్ । తస్మాత్-  
'బహిష్ప్రయోగే తన్ద్రమ్, అన్తఃప్రయోగే భేదః' ఇతి నిర్ణయః ॥ 4 ॥

(చతుర్థే- పవమానేష్టిహవిషాం భేదేనానుష్ఠానాధికరణే సూత్రాణి 12-15) ।

పవమానహవిః ప్వైకతన్ద్ర్యం ప్రయోగవచనైకత్వాత్ ॥ 12 ॥

లిఙ్గదర్శనాచ్చ ॥ 13 ॥ వచనాత్తు తన్ద్రభేదః స్యాత్

॥ 14 ॥ సహత్యే నిత్యానువాదః స్యాత్ ॥ 15 ॥

చతుర్థాధికరణమారచయతి-

పవమానేష్టిహవిషాం తన్ద్రం భేదోఽథవాఽగ్రిమః ।

సాధ్యదేశాద్యభేదాన్నో కామ్యే భేదోక్తితోఽన్తిమః ॥ 5 ॥

ఆధానప్రకరణే పర్యతే- 'అగ్నయే పవమానాయాష్టాకపాలం నిర్వపేత్, అగ్నయే పావకాయ,  
అగ్నయే శుచయే' ఇతి । తైరేతైర్దవిర్భిః సాధ్యస్యాగ్నేరేకత్వాద్దేశాద్యభేదాచ్చాఙ్గానాం తన్ద్రమ్ ।  
ఇతి ప్రాప్తి-

జైమినీయన్యాయమాలావిస్తరః

బ్రూమః- 'యః కామయేత- ఉత్తరం వసీయాన్, శ్రేయాన్, స్యామ్- ఇతి, తస్యాగ్నయే  
పవమానాయ నిరుప్యాథ పావకాయ శుచయే చోత్తరే హవిషీ సమానబహిర్దీ నిర్వపేత్' ఇతి  
వచనాత్కామ్యప్రయోగే ప్రథమస్య హవిషోఽభభేదః, ఉత్తరయోస్తన్తమ్ | నిత్యప్రయోగే తు  
త్రయాణాం తన్తమ్ || 5 ||

(పంచమే- ద్వాదశాహే దీక్షోపసత్సుత్వానాం ప్రత్యేకస్య ద్వాదశాహ-

తాధికరణే సూత్రాణి 16-23) |

ద్వాదశాహే తత్ప్రకృతిత్వాదేకైకమహరపవృజ్యేత కర్మ-

పృథక్త్వాత్ || 16 || అహ్నాం వా శ్రుతిభూతత్వాత్తత్ర

సాఙ్గం క్రియేత యథా మాధ్యందినే || 17 || అపి వా

ఫలకర్తృసంబన్ధాత్సహప్రయోగః స్యాదాగ్నేయాగ్నిషోమీయవత్

|| 18 || సాఙ్గకాలశ్రుతిత్వాద్వా స్వస్థానానాం వికారః

స్యాత్ || 19 || తదపేక్షం చ ద్వాదశత్వమ్ || 20 ||

దీక్షోపసదాం చ సంఖ్యా పృథక్పృథక్ప్రత్యక్షసంయోగాత్

|| 21 || తథా చాన్యార్థదర్శనమ్ || 22 || చోదనాపృథక్త్వే

త్వైకతన్త్ర్యం సమవేతానాం కాలసంయోగాత్ || 23 ||

పంచమాధికరణమారచయతి-

దాదశాహే సదీక్షోపసదహే దినమానకమ్ |

శతత్రయం ద్వాదశ వా షట్త్రయం శద్వాఽగ్రిమో యతః || 6 ||

ఏకైకకర్మణోఽహ్నోఽస్య జ్యోతిష్ణోమవికారతా |

ఏకైకం తదనుష్ఠానం దినానాం పంచవింశతిః || 7 ||

అహ్నాం ద్వాదశతాశ్రుత్యా మధ్యపక్షస్తదాపి కిమ్ |

కార్యా ద్వాదశ సాద్యస్కాశ్చతుష్కాణాముత త్రికమ్ || 8 ||

ఏకైకస్యైవ యాగస్య వికృతిత్వాదిహోఽదిమః |

అముఖ్యకాలాభబాధాచ్ఛతుష్కం భిద్యతే త్రిధా || 9 ||

దీక్షా ఉపసదః సుత్యా ప్రత్యేకం ద్వాదశ స్మృతాః |

జైమినీయన్యాయమాలావిస్తరః

సాఙ్గస్య ద్వాదశాహస్య షట్త్రింశద్ధివసా మతాః || 10 ||

ద్వాదశాహస్యైకైకమహః పృథక్కర్మ తస్మింశ్చ సదీక్షస్య సోపసత్కస్య ససుత్యస్య  
జ్యోతిష్టోమస్య విధ్యన్తోఽతిదిష్టః | అతిదిప్రటానాముపసదాం దీక్షాణాం చ  
ప్రాకృతసంఖ్యాబాధనాయ పృథగ్ద్వాదశత్వం శ్రుతమ్ | తతో దీక్షోపసదర్థం  
చతుర్వింశతిదినాని,

సుత్యార్థమేకం దినమితి పఞ్చవింశతిః | ఈదృశస్య కర్మవిశేషస్యాహ్నో ద్వాదశభిరావృత్తిభిః  
శతత్రయం స్యాత్ | ఇత్యాద్యః పక్షః |

తథా సత్యహ్నం ద్వాదశత్వం శ్రూయమాణం బాధ్యేత | తస్మాత్- ద్వాదశ దివసాః | ఇతి  
మధ్యమః పక్షః |

తదాఽపి దీక్షోపసద్భ్యాముపేత స్యైకైకస్యాహ్నః సాఙ్గజ్యోతిష్టోమవికారత్వాత్సర్వం సద్య ఏవ  
కర్తవ్యమ్ | ఇత్యేకః పక్షః |

ప్రకృతౌ దీక్షోపసదోర్ముఖ్యకాలాత్ప్రాగేవానుష్ఠితత్వాదిహాపి తద్దైవానుష్ఠానం ప్రాప్తమ్ | తచ్చ  
ముఖ్యకాలేఽనుష్ఠానే బాధ్యేత | తస్మాత్- అఙ్గద్వయస్య ప్రధానస్య చ ద్వాదశ దినాని  
విభజ్యానుష్ఠానమ్ | ఇతి పక్షాంతరమ్ |

'ద్వాదశ దీక్షాః, ద్వాదశోపసదః' ఇత్యఙ్గయోర్ముఖ్యవత్పృథగ్ద్వాదశత్వశ్రుత్వాం  
షట్త్రింశత్ | ఇతి సిద్ధాంతః || 6 || 7 || 8 || 9 || 10 ||

(షష్ఠే - ప్రధానైరపృథక్కాలానామఙ్గానాం భేదేనానుష్ఠానాధికరణే

సూత్రాణి 24-27) |

భేదస్తు తద్బేదాత్కర్మభేదః ప్రయోగే స్యాత్తేషాం ప్రధానశ-

బ్ధత్వాత్ || 24 || తథా చాన్యార్థదర్శనమ్ || 25 ||

శ్వః సుత్యావచనం తద్వత్ || 26 || పశ్యతిరేకశ్చ || 27 ||

షష్ఠాధికరణమారచయతి-

సవనీయాదికం తత్ర సకృత్స్యాద్విద్యతేఽథవా |

ప్రయోగైక్యాత్సకృన్వైవం ముఖ్యకాలే విధానతః || 11 ||

తత్ర ద్వాదశాహ్నో సవనీయపశ్వాదికమఙ్గం దీక్షాదివత్సకృదేవానుష్ఠేయమ్ | కుతః |  
'ద్వాదశాహ్నో ప్రజాకామం యాజయేత్' ఇతి ప్రయోగైకత్వావగమాత్ | ఇతి చేత్ |

జైమినీయన్యాయమాలావిస్తరః

మైవమ్ | దీక్షాదీనామన్యస్మిన్కాలేఽనుష్ఠేయత్వాత్ | సవనీయాదికం తు  
ముఖ్యకాలేఽనుష్ఠేయమ్ | అతో ముఖ్యకాలానాం భేదాద్భిద్యతే || 11 ||

(సప్తమే- ఉపసత్కాలే సుబ్రహ్మణ్యహోవానస్యావికారేణ కర్తవ్యతా-

ధికరణే సూత్రే 28-29) |

సుత్యావివృద్ధౌ సుబ్రహ్మణ్యాయాం సర్వేషాముపలక్షణం

ప్రకృత్యన్వయాదావాహనవత్ || 28 || అపి

వేదాభిధానత్వాత్ ప్రకృత్యాదుపలక్షణమ్,

కాలస్య లక్షణార్థత్వాదవిభాగాచ్ఛ || 29 ||

సప్తమాధికరణమారచయతి-

ఉపసత్కాల ఆహోవానం ద్వాదశాహే వికారభాక్ |

న వాఽఽద్య ఉపలక్ష్యత్వాదత్రాహ్నం ప్రకృతావివ || 12 ||

సుత్యాగమనమాత్రస్య వివక్షా ప్రకృతౌ తతః |

వికారమన్తరేణాత్ర తత్ప్రిధ్యేత్తేన తన్తతా || 13 ||

ఉపసత్కాలే యత్సుబ్రహ్మణ్యహోనం ప్రకృతావస్థి, తద్ద్వాదశాహే చోదకప్రాప్తమ్ | తస్య  
ముఖ్యకాలాదన్యః కాల ఇతి కృత్వా తన్తం పూర్వం నిర్ణీతమ్ | ఇదానీమన్యోఽత్రోహరూపో  
వికారస్తన్త్రావాపపర్యవసాయా విచార్యతే | ప్రకృతౌ ప్రథమోపసద్ధినమారభ్య త్రయోదశేఽహోని  
ప్రథమసుత్యా, చతుర్దశేఽహోని ద్వితీయసుత్యా, ఇత్యేవంక్రమేణ చతుర్వింశేఽహోని  
చరమసుత్యా భవతి | తథా చ ప్రకృతౌ 'చతురహః' ఇతి సంఖ్యావిశిష్టేనాహఃశబ్దేన సుత్యాయా  
ఉపలక్షితత్వాదత్రాపి ద్వాదశానాం సుత్యానామహఃశబ్దేనోపలక్షణీయత్వే సతి  
తద్విశేషణభూతచతుఃసంఖ్యాస్థానే యథోచితం

త్రయోదశచతుర్దశాదిసంఖ్యానామూహనీయత్వేన వికారో భవతి | తతో విశేషణభేదేన  
విశేష్యస్యాహఃశబ్దస్యాపి ద్వాదశకృత్వ ఆవృత్తావర్థాత్సుబ్రహ్మణ్యవాపః స్యాత్ | ఇతి ప్రాప్తే-

బ్రూమః- ప్రకృతావిన్తస్య సుత్యాగమనమాత్రం వివక్షితమ్ | చతురహేత్వం  
త్వర్ణప్రాప్తమనూద్యతే | ఉభయవివక్షాయాం 'సుత్యామాగచ్ఛ, చతురహ ఆగచ్ఛ' ఇతి వాక్యం  
భిద్యేత | తథా- అత్రాపి 'త్రయోదశాహే సుత్యామాగచ్ఛ' ఇత్యేవంవిధం వికారమన్తరేణ  
'చతురహే సుత్యామాగచ్ఛ' ఇత్యేవాఽహోవానేఽపి  
చతురహశబ్దయావివక్షితార్థత్వాత్సుత్యాకారేణ ద్వాదశానామేకత్వాదశేషసుత్యాగమనం  
సిద్ధ్యతి | తస్మాత్- ఇహ రూపవికారాభావాత్పూర్వోక్తం తన్తం సుస్థితమ్ || 12 || 13 ||

జైమినీయన్యాయమాలావిస్తరః

(అష్టమే- వాజపేయే ప్రాజాపత్యేషు కుమ్భ్యాదీనాం తన్తతాధికరణే సూత్రమ్)।

పశుగణే కుమ్భిశూలవపాశ్రపణీనాం

ప్రభుత్వాత్తన్తభావః స్యాత్ || 30 ||

అష్టమాధికరణమారచయతి-

ప్రాజాపత్యేషు కుమ్భ్యాదేర్భేదో నో వాఽజ్గభేదతః ।

భేదో మైవం విశేషాశ్రపణాదౌ ప్రభుత్వతః || 14 ||

వాజపేయే సప్తదశప్రాజాపత్యపశుషు కుమ్భ్యా హృదయశూలస్య వపాశ్రపణ్యాశ్చ భేదః  
స్యాత్ । తత్తత్పశ్వణానాం భిన్నత్వాత్ ।

మైవమ్ । పశ్వణానాం బహుత్వేఽపి ప్రౌఢకుమ్భ్యాదేర్దృష్టార్థే శ్రపణాదౌ ప్రభుత్వాత్ ।  
తస్మాత్- తన్తమ్ || 14 ||

(నవమే- భిన్నదేవతాకేష్వపి శూలాదీనాం తన్తతాధికరణే సూత్రే 31-32)।

భేదస్తు సందేహద్దేవతాన్తరే స్యాత్ || 31 ||

అర్థాద్వా లిङ్గకర్మ స్యాత్ || 32 ||

నవమాధికరణమారచయతి-

కిమైకాదశినేష్వస్య కుమ్భ్యాదేర్భిన్నతా న వా ।

అసందేహాయ భేదో న లిङ్గాదేవాస్య సిద్ధితః || 1 ||

భిన్నదేవతాకేష్వైకాదశినేషు పశుషేకకుమ్భిపాకే సతి- 'కిమङ్గం కాం దేవతాం  
ప్రత్యుపాకృతస్య పశోః సంబన్ధి' ఇతి సందేహే సతి ప్రదానం సంకీర్త్యేత । తస్మాత్-  
కుమ్భ్యాదిరావాపః । ఇతి చేత్ ।

మైవమ్ । చిహ్నాకరణమాత్రేణైవ సందేహపగమసిద్ధౌ లాఘవాత్ । తస్మాత్- అత్రాపి తన్తమ్  
|| 15 ||

(దశమే- వసాకుమ్భ్యాఽపి తన్తతాధికరణే సూత్రాణి 33-36)।

+అయాజ్యత్వాద్వసానాం భేదః స్యాత్స్వయాజ్యాప్రదాన-

త్వాత్ || 33 || అపి వా ప్రతిపత్తిత్వాత్తన్తం స్యాత్స్వ-

త్వస్యాశ్రుతిభూతత్వాత్ || 34 || సకృదితి చేత్ || 35 ||

న కాలభేదాత్ || 36 ||

జైమినీయన్యాయమాలావిస్తరః

దశమాధికరణమారచయతి-

తత్తన్త్రం హేయముత నో, చిహ్నం నాస్తి వసాస్వతః ।

హేయం, నో ప్రతిపత్తిత్వాత్సాంకర్యేణాప్యదోషతః ॥ 6 ॥

ఐకాదశినేషు కుమ్యుదేర్యత్తన్త్రం నిర్ణీతమ్, తత్పురిత్యాజ్యమ్ । కుతః! అఙ్గానామివ  
వసానాం చిహ్నకరణసంభవేన సాంకర్యప్రసంగాత్ । ఇతి చేత్ ।

మైవమ్ । వసాహోమస్య ప్రతిపత్తికర్మత్వేన ద్రవ్యం ప్రతి ప్రయోజకత్వాభావేన  
ద్రవ్యశ్రవణార్థం కుమ్భేదప్రయోజకత్వస్య దూరాపేతత్వాత్ । న చ - అత్ర ద్రవ్యసాంకర్యం  
దోషాయ భవతి । వ్యవస్థాపకప్రమాణాభావాత్ । నను- తత్తదేవతావిషయయాజ్యార్థరాచ్యనేషు  
భిన్నా హోమాః పూర్వం నిర్ణీతాః । బాధమ్ । తద్దైవార్థరాచ్యనే తద్ధూయతామ్, కిమాయాతం  
ద్రవ్యసాంకర్యే । తస్మాత్- కుమ్యుదేర్యత్తన్త్రం న త్యాజ్యమ్

॥ 16 ॥

(ఏకాదశే- భిన్నజాతిషు కుమ్యుదీనాం భేదేనానుష్ఠానా-

ధికరణే సూత్రే 37-38) ।

జాత్యన్తరేషు భేదః స్థాత్పాక్షవైషమ్యాత్ ॥ 37 ॥

వృద్ధిదర్శనాచ్చ ॥ 38 ॥

ఏకాదశాధికరణమారచయతి-

భిన్నజాతిషు కుమ్యుదేర్యత్తన్త్రం భేదోఽథవాఽగ్రిమః ।

పూర్వవత్పాక్షవైషమ్యే సాహిత్యాసంభవాద్భిదా ॥ 17 ॥

ఏకజాతిషు పశుషు యథా కుమ్యుదేర్యత్తన్త్రం పూర్వోక్తమ్, తథాఽత్రాపి । ఇతి చేత్ ।

మైవమ్ । అవేరఙ్గాని సహసా పచ్యంతే, అజాఙ్గాని తు విలమ్బేన । తతః  
సాహిత్యాసంభవాత్కుమ్యుదేర్యేదేర్యదః ॥ 17 ॥

(ద్వాదశే- అశ్వప్రతిగ్రహేష్టా ప్రతిపురోడాశం కపాలభేదా-

ధికరణే సూత్రాణి 39-41) ।

కపాలాని చ కుమ్భివత్తుల్యసంఖ్యానామ్ ॥ 39 ॥

ప్రతిప్రధానం వా ప్రకృతివత్ ॥ 40 ॥ సర్వేషాం చాభి-

ప్రధానం స్యాత్ ॥ 41 ॥

జైమినీయన్యాయమాలావిస్తరః

ద్వాదశాధికరణమారచయతి-

తన్త్రం చతుష్కపాలానాం భేదో వా తన్మహత్త్వతః ।

కుమ్భవిత్తన్త్రతా మైవం భేదః స్యాత్ప్రకృతావివ ॥ 18 ॥

ఇదం శ్రూయతే-'యావత్ శాస్త్రస్థితిగృహీయాత్, తావత్  
వారుణాంశ్చతుష్కపాలాన్నిర్వపేత్' ఇతి । యథా- ప్రాజాపత్యేషు కుమ్భ్య మహత్త్వేన  
తన్త్రమ్, తథాఽత్రాపి తన్త్రమ్ । ఇతి చేత్ ।

మైవమ్ । ప్రకృతౌ ప్రతిపురోడాశం కపాలభేదేన తద్బేదస్యైవ చోదకప్రాప్తేః । కించ-  
అత్యన్తవిశాలేషు కపాలేషు చతుర్థు పురోడాశానాం శతేష్వవస్థాపితేష్వేకస్యైవ కపాలస్యైకదేశే  
పురోడాశస్యైకస్య సమాప్తేర్న కోఽపి పురోడాశశ్చతుష్కపాలః సిద్ధ్యేత్ । తస్మాత్- ప్రతిపురోడాశం  
కపాలచతుష్కభేదః ॥ 18 ॥

(త్రయోదశే- వ్రీహ్యవహననాదౌ ప్రతిప్రహరం మన్తస్యానావృత్త్య-

ధికరణే సూత్రే 42-43) ।

ఏకద్రవ్యే సంస్కారాణాం వ్యాఖ్యాతమేకకర్మత్వమ్ ॥ 42 ॥

X తస్మిన్మన్తార్థనానాత్వాదావృత్తౌ మన్తస్యాసకృత్ప్రయోగః

స్యాత్ ॥ 43 ॥

త్రయోదశాధికరణమారచయతి-

అవఘాతార్థమన్తః కిమసకృత్సదేవ వా ।

ప్రహరభేదాదావృత్తిః కర్మైక్యేన సకృద్భవేత్ ॥ 19 ॥

'అవరక్షో దివః సపత్నం వధ్యాసమ్- ఇత్యవహన్తి' ఇత్యవఘాతే విహితో మన్త ఆవర్తనీయః ।  
అవఘాతస్య ప్రహరరూపత్వాత్ ।

ప్రహారాణాం చ భిన్నత్వాత్ । ఇతి ప్రాప్తే-

బ్రూమః-

తణ్డలనిష్పృత్తిపర్యంత్యేనాఽక్షిప్తప్రహారాభ్యాసయుక్తస్యావఘాతస్యైకకర్మత్వాత్తత్ర  
వినియుక్తస్య మన్తస్యావఘాతోపక్రమే సకృదేవ పాఠః ॥ 19 ॥

(చతుర్దశే- నానాబీజేష్టా ప్రతిప్రహరం మన్తావృత్త్యధికరణే సూత్రమ్) ।

ద్రవ్యాన్తరే కృతార్థత్వాత్తస్య పునఃప్రయోగాన్మన్తస్య చ



జైమినీయన్యాయమాలావిస్తరః

తద్గుణత్వాత్పునఃప్రయోగః స్యాత్తదర్శేన విధానాత్ || 44 ||

చతుర్థశాధికరణమారచయతి-

నానాబీజేషు తన్మత్రః సకృద్వాఽసకృదగ్రిమః ।

విశేషాగ్రహణాన్వైవమవఘాతస్య భేదతః || 20 ||

నానాబీజేష్టా బీజానామవఘాతస్యాభిభూతో మత్రః 'అయమేతదర్థః' ఇతి  
విశేషస్యాగృహ్యమాణత్వాత్సకృదాదౌ ప్రయోజ్యః | ఇతి చేత్ |

మైవమ్ | అవఘాతానాం భిన్నత్వేన సమన్తత్వాయ ప్రత్యవఘాతం  
మత్రస్యాఽవర్తనీయత్వాత్ || 20 ||

(పంచదశే- ప్రతినిర్వాపాదిమత్రావృత్త్యాధికరణే సూత్రే 45-46) |

నిర్వపణలవనస్తరణాజ్యగ్రహణేషు చైక-

ద్రవ్యవత్ప్రయోజనైకత్వాత్ || 45 || ద్రవ్యా -

స్తరవద్వా స్యాత్తత్సంస్కారాత్ || 46 ||

పంచదశాధికరణమారచయతి-

నిర్వాపాదిషు తన్మత్రాః సకృద్భేదేన వాఽగ్రిమః ।

ద్రవ్యకర్తైక్యతో మైవం సంస్కారస్య పృథక్త్వతః || 21 ||

దర్శపూర్ణమాసయోర్నిర్వాపబర్హిర్లవనవేదిపరిస్తరణాజ్యగ్రహణేష్వావృత్తయః శ్రుతాః-  
'చతురో ముష్టినిర్వపతి' 'అయుగ్వా యుగ్వా ముష్టిర్లునాతి' 'త్రిధా తు పంచధా తు వా వేదిం  
స్తృణాతి' 'చతుర్థహవాం గృహ్లాతి' ఇతి | తేషు నిర్వాపాదిషు మత్రా విహితాః- 'దేవస్య త్వా  
సవితుః ప్రసవేఽశ్వినోర్బాహుభ్యాం పూష్టో హస్తాభ్యామగ్నయే జుష్టం నిర్వపామి' ఇతి,  
'బర్హిర్దేవసదనం దామి' ఇతి, 'ఊర్ధ్వామదసం త్వా స్తృణామి' ఇతి, 'శుక్రం త్వా శుక్రాయాం  
ధామ్న ధామ్న దేవేభ్యో యజుషే యజుషే గృహ్లామి' ఇతి చ | తత్తన్మత్రా  
ద్రవ్యైక్యాత్కర్తైక్యాచ్చ ప్రవ్యవఘాతన్యాయేన సకృత్పారాః | ఇతి ప్రాప్తే-

బ్రూమః- సమన్తకప్రథమముష్టినిర్వాపేణ యే సంస్కృతాస్తణ్ణలాః, తేభ్యోఽన్యే  
ముష్ట్యస్తరనిర్వాపేణ సంస్కారాః | అతస్తత్సంస్కారసిద్ధయే నానాబీజన్యాయేన  
మత్రావృత్తిః | ఏవం లవనాదిషు యోజ్యమ్ || 21 ||

(షోడశే- వేదిప్రోక్షణే ప్రత్యావృత్తిమత్రానావృత్త్యాధికరణే సూత్రే 47-48) |

వేదిప్రోక్షణే మత్రాభ్యాసః కర్మణః పునఃప్రయో-

జైమినీయన్యాయమాలావిస్తరః

గాత్ ॥ 47 ॥ ఏకస్య వా గుణవిధిర్గవ్యై-

కత్వాత్తస్మాత్సకృత్ప్రయోగః స్యాత్ ॥ 48 ॥

షోడశాధికరణమారచయతి-

వేదిప్రోక్షణమన్తః కిమావర్త్యః సకృదేవ వా ।

అద్యః స్యాత్ప్రోక్షణత్రిత్వాత్సంస్కారైకత్వతః సకృత్ ॥ 22 ॥

వేద్యాన్తిః ప్రోక్షణం విహితమ్ । తత్ర మన్త ఆమ్నాయతే- 'వేదిరసి బర్హిషే త్వా' ఇతి । తత్ర  
త్రిః ప్రోక్షణక్రియాయా ఆవృత్త్యా తన్నన్తస్యాప్యావృత్తిః । ఇతి చేత్ ।

మైవమ్ । సంస్కార్యవేద్యా ఏకత్వేన సమన్తకప్రథమప్రోక్షణేన తత్సంస్కారసిద్ధౌ  
పుర్రనంమన్తః । వైయర్థ్యాత్ । ప్రోక్షణావృత్తిస్తు వాచనికీ, ఇతి వైషమ్యమ్ ॥ 22 ॥

(సప్తదశే- కణ్ణాయనమన్తస్యానావృత్త్యధికరణే సూత్రే 49-50) ।

కణ్ణాయనే ప్రత్యఙ్గం కర్మభేదాత్స్యాత్ ॥ 49 ॥ అపి

వా చోదనైకకాలమైకకర్మ్యం స్యాత్ ॥ 50 ॥

సప్తదశాధికరణమారచయతి-

ఏకకాలీనబహ్వభకణ్ణేవాం మన్తే భిదా న వా ।

అభ్యభేదాన్నన్తభేదో నివృత్త్యైకత్వతో న సః ॥ 23 ॥

జ్యోతిష్టోమే- 'కృష్ణవిషాణయా కణ్ణాయతే' ఇతి ప్రోక్షసాధనోపేతే కణ్ణాయనే  
'సుపిప్పలాభ్యసత్వోషధీభ్యః- ఇత్యాదికో మన్తో\*విహితః । తత్ర  
యుగపద్మహ్వభేషాత్పన్నాయాం కణ్ణేవాం ప్రత్యఙ్గమభ్యస్యమానే కణ్ణాయనే మన్తాభ్యాసః  
కర్తవ్యః । కుతః । కణ్ణాయితవ్యానామభానాం భిన్నత్వాత్ । ఇతి ప్రాప్తే-

బ్రూమః- న హ్యభ్యభేషో మన్తః, యేన తద్వేదాదభ్యస్యేత । కింతు కణ్ణానివృత్తయే  
యత్రాప్తం కణ్ణాయనమ్, తదేవ కృష్ణవిషాణావిశిష్టత్వాకారేణ విధీయతే । విధీయమానస్య  
తస్య కణ్ణాయనస్య శేషో మన్తః । తేన చ కణ్ణాయనేనాత్మని నిర్మఃఖత్వలక్షణః సంస్కార  
ఉత్పాద్యతే । తత్ర సంస్కార్యాత్మన ఏకత్వాత్సకృన్నన్తపారేన తత్సిద్ధే  
ర్నావఘాతవన్నన్తస్యాషత్సవృత్తిః । కణ్ణాయనం తు దృష్టప్రయోజనపర్యంతం ప్రత్యఙ్గం  
నానాబీజావఘాతంవదావర్తతామ్ । తస్మాత్- సకృదేవ కణ్ణాయనమన్తః ॥ 23 ॥

(అష్టాదశే- స్వపాదిమన్తానావృత్త్యధికరణే సూత్రమ్) ।

స్వప్ననదీతరణాభివర్షణామేధ్యప్రతిమన్తణేషు చైవమ్ ॥ 51 ॥

జైమినీయన్యాయమాలావిస్తరః

దీక్షితస్య స్వప్ననద్యుత్తరణవృష్టిక్షేదనామేధ్యదర్శననిమిత్తకాస్తత్తన్మన్తజపాః పఠితాః-  
త్వమగ్నే వ్రతపా అసి'- ఇత్యాదిః స్వప్నమన్తః । 'దేవీరాపో అపాంనపాత్'-  
ఇత్యాదిర్నదీతరణమన్తః । 'ఉన్తతీర్చలం ధత్తే'- ఇత్యాదిర్వృష్టిక్షేదనమన్తః । 'అబద్ధం మనః'-  
ఇత్యాదిరమేధ్యదర్శనమన్తః । యది నిద్రా మధ్యే ప్రబోధైరల్పైర్వ్యవధీయతే, నదీ చ  
బహుస్రోతోయుక్తా ద్వీపైః, వృష్టిశ్చ విచ్ఛేదైః, అమేధ్యాని చ దేశైః, తదా తైరన్తరాయైర్నిమిత్తేషు  
భిద్యమానేషు నైమిత్తికా మన్తా ఆవర్త్యాః- ఇత్యేవం ప్రాప్తే-

బ్రూమః- రాత్రిగతాం కృత్వాం నిద్రాముద్దిశ్య మన్తవిధానాన్నిమిత్తమేకమ్ ।  
ఏవమితరత్రాపి యోజ్యమ్ । తస్మాత్- నాస్త్వావృత్తిః

॥ 24 ॥

(ఏకోనవింశే- దీక్షితస్య ప్రయాణే మన్తానావృత్త్యాధికరణే - సూత్రమ్) ।

ప్రయాణే త్వార్థనిర్వృత్తేః ॥ 52 ॥

ఏకోనవింశాధికరణమారచయతి-

ప్రయాణే ప్రత్యహం మన్తో భిన్నో నా వాఽత్ర విశ్రమైః ।

ప్రయాణభేదాద్భిన్నో నో గత్యైక్యాదానివృత్తితః ॥ 25 ॥

'భద్రాదభిశ్రేయః'- ఇత్యాదిః ప్రయాణమన్తః । తస్య దీక్షితస్య విశ్రమభేదేన  
నిర్గమనభేదాద్భేదః । ఇతి ప్రాప్తే-

బ్రూమః- నిర్గమనాదారభ్య పునః ప్రవేశపర్యంతం విశ్రమవ్యవధానేఽపి ప్రయోజనైక్యాదేకమేవ  
ప్రయాణమ్ । తతో న మన్తావృత్తిః ॥ 25 ॥

(వింశే- ఉపరబమన్తస్యాఽవృత్త్యాధికరణే సూత్రే 53-54) ।

ఉపరవమన్తస్తన్తం స్యాల్లోకవద్భూషణవచనాత్ ॥ 53 ॥

న సంనిపాతిత్వాత్, అసంనిపాతికర్మణాం విశే-

షాగ్రహణే కాలైకత్వాత్సకృద్వచనమ్ ॥ 54 ॥

వింశాధికరణమారచయతి-

తన్త్రేణోపరవే మన్తో భిద్యతే వా, బహుక్రితః ।

తన్త్రం బహుక్రిః పూజార్థా భిన్నోఽసౌ ఖేయభేదతః ॥ 26 ॥

జైమినీయన్యాయమాలావిస్తరః

సన్ని జ్యోతిష్టోమే పీఠపాదచతుష్టయాకారా బాహుమాత్రఖాతా ఉపరవనామకాశ్చత్వారో గర్తాః |  
తదీయఖననమన్తే బహువచనం శ్రూయతే- 'రక్షోహణో వల్లహనో వైష్ణవాన్తనామి' ఇతి | తచ్చ  
ప్రత్యుపరవం మన్తావృత్తౌ నోపపద్యతే | తస్మాత్- తన్తమ్ | ఇతి ప్రాప్తే-

బ్రూమః- ఏకస్మిన్నపి బహువచనం పూజార్థమాచార్యాదిష్వివ ప్రయోక్తుం శక్యమ్ |  
భేయాస్తూపరవా భిన్నాః | తతః- ఖననభేదేన తదభిభూతో మన్త ఆవర్తనీయః || 26 ||

(ఏకవింశే-హవిష్కృదాదిమన్తాణామావృత్త్యధికరణే సూత్రాణి 55-57) |

హవిష్కృదధ్రిగుపురోనువాక్యామనోతస్యాఽఽవృత్తిః

కాలభేదాత్స్వత్ || 55 || అధ్రిగోశ్చ విపర్యా-

సాత్ || 56 || కరిష్యద్వచనాత్ || 57 ||

ఏకవింశాధికరణమారచయతి-

హవిష్కృదాదిమన్తాణాం సవనీయాదిగామినామ్ |

తన్తం న వా సహత్వార్థం తన్తం నో కాలభేదతః || 27 ||

సవనీయేషు పురోడాశేషు హవిష్కృన్మన్తశ్చోదకప్రాప్తః | ప్రాజాపత్యేషు  
పశుష్వధ్రిగుప్రైషమన్తః | కృష్ణగ్రీవయోః పశ్వోరనువాక్యామనోతామన్తౌ | 'హవిష్కృదేహి'- ఇతి  
హవిష్కృన్మన్తః | 'దైవ్యాః శమితారః'- ఇత్యధ్రిగుప్రైషమన్తః | 'అగ్నే నయ సుపథా,- ఇతి  
పురోనువాక్యా | 'త్వం హ్యగ్నే ప్రథమో మనోతా'- ఇతి మనోతామన్తః | ఏతే చతుర్విధా మన్తాః  
స్వస్వవిషయే తన్తేణ పఠనీయాః | తథా సతి సవనీయపురోడాశానాం  
సహోపక్రమోఽనుగృహ్యతే | ఏవముదాహరణాన్తరేష్వపి | తత్ర ప్రాజాపత్యాః పశవః  
క్రతుపశుభిః సహోపక్రాంతాః | అతో ద్వివిధేష్వపి పశుషు తన్తమ్ | కృష్ణగ్రీవౌ చ సహోపక్రాన్తౌ,  
అతస్తయోః పురోనువాక్యాస్తన్తమ్ | తథా మనోతామన్తస్యాపి | ఇతి ప్రాప్తే-

బ్రూమః-- సవనత్రయగతానాం పురోడాశానాం తావత్కాలభేదః సుప్రసిద్ధః | క్రతుపశవః  
ప్రాతరాలభ్యన్తే, ప్రాజపత్యాస్తు పర్యగ్నికృతాశ్చిరం విలమ్బ్య బ్రహ్మసామకాల ఆలభ్యన్తే |  
ద్వయోః కృష్ణగ్రీవయోర్మధ్యే సౌమ్యః పశురాలభ్యతే | తతః సర్వత్ర  
కాలభేదేనానుష్ఠానభేదాత్తదభిభూతమన్తాణామావృత్తిః || 27 ||

ఇతి శ్రీమాధవీయే జైమినీయన్యాయమాలావిస్తర ఏకాదశాధ్యాయస్య

చతుర్థః పాదః || 4 ||

అత్ర పాదే ఆదితః |

అధికరణాని 21 839 |

జైమినీయన్యాయమాలావిస్తరః

సూత్రాణి 57 2476।

అధ్యాయశ్చ సమాప్తః ।

\*\*\*\*\*

(అథ ద్వాదశాధ్యాయః ప్రారభ్యతే)।

తన్త్రం ద్వయోద్దేశకత్వాదేకాదశ ఉదీరితమ్ ।

ప్రసङ्గోఽన్యోద్దేశకత్వాజ్ఞఘన్యః సన్నధోచ్యతే ॥ 1 ॥

'అభ్యర్థితం పూర్వమ్' ఇతి న్యాయమాశ్రిత్య  
తన్త్రప్రసङ్గప్రతిపాదకయోరేకాదశద్వాదశాధ్యాయయోః పూర్వోత్తరభావ ఉపపాదితః।  
తన్త్రప్రసङ్గయోర్లక్షణభేదోఽప్యనేన సూచితో భవతి। ఉభయోద్దేశేన సక్పదనుష్ఠానం తన్త్రమ్,  
అన్యోద్దేశేనాన్యదీయన్యాపి సహనుష్ఠానం ప్రసङ్గః, ఇతి తద్భేదః ॥ 1 ॥

(ప్రథమే- అగ్నిషోమీయప్రయాజాదిభిః పురోడాశస్యోపకారా-

ధికరణే సూత్రాణి 1-6)।

తన్త్రీసమవాయే చోదనాతః సమానానామేకతన్త్రత్వమ-

జైమినీయన్యాయమాలావిస్తరః

తుల్యేషు తు భేదః స్యాద్విధిప్రక్రమతాదర్శ్యాత్ తాదర్శ్యం

శ్రుతికాలనిర్దేశాత్ || 1 || గుణకాలవికారాచ్చ

తన్త్రభేదః స్యాత్ || 2 || తన్త్రమధ్యే విధానాద్వా

ముఖ్యతన్త్రేణ సిద్ధిః స్యాత్తన్త్రార్థస్యావిశిష్టత్వాత్

|| 3 || వికారాచ్చ న భేదః స్యాదర్థస్యావికృతత్వాత్

|| 4 || ఏకేషాం చాశక్యత్వాత్ || 5 || ఏకాగ్నివచ్చ

దర్శనమ్ || 6 ||

తస్య ప్రసంగస్య ప్రతిపాదకే ద్వాదశాధ్యాయే ప్రథమపాదస్య ప్రథమాధికరణమారచయతి--

పశ్యర్థానుష్ఠితనాస్తి పురోడాశ ఉపక్రియా ।

అస్తి వా విధ్యభావాన్నో హ్యర్థతన్త్రస్సు లోకవత్ || 2 ||

అగ్నిషోమీయే పశౌ యాని చోదకప్రాప్తాని ప్రయాజాద్యజ్ఞాన్యనుష్ఠితాని, తైః పశుపురోడాశ ఉపకారో నాస్తి । కుతః । ఉపకారబోధకస్య విధేరభావాత్ । చోదకస్సు 'దర్శపూర్ణమాసవత్పశురనుష్ఠేయః' ఇత్యేవంరూపత్వాత్పశావేవ తదుపకారం బోధయతి । నను-

పశుపురోడాశస్యాపీష్ఠవికృతిత్వాత్తత్రాపి చోదకోఽస్తి- ఇతి చేత్ । బాధమ్ । అత ఏవ భిన్న చోదకబలాత్పురోడాశోపకారాయ ప్రయాజాద్యజ్ఞాని పృథగనుష్ఠేయాని । ఇతి ప్రాప్తే-

బ్రూమః- యద్యపి 'పశ్వరైః పురోడాశస్యోపకారః' ఇత్యేతాదృశం శాస్త్రం నాస్తి, తథాఽప్యయముపకారోఽర్థప్రాప్తో న నివారయితుం శక్యతే । యథా ప్రదీపస్య వేదికార్థం నిర్మితస్యార్థసిద్ధం మార్గప్రకాశకత్వమనివార్యమ్, తథా పశుతన్త్రమధ్యేఽనుష్ఠేయమానస్య పురోడాశస్య పశ్వరైరజ్ఞైరుపకారః కేన వార్యత । తస్మాత్- అన్యార్థైరప్యస్తూపకారః || 2 ||

(ద్వితీయే- పురోడాశే, అజ్యభాగయోః కర్తవ్యతాధికరణే సూత్రమ్) ।

జైమినేః పరతన్త్రత్వాపత్తేః స్వతన్త్రప్రతిషధః స్యాత్ || 7 ||

ద్వితీయాధికరణమారచయతి-

అజ్యభాగౌ పురోడాశే న స్తః స్తో వాఽస్య చోదకః ।

లుప్తస్తతో న తౌ మైవం ప్రయోగాంశస్య లోపనాత్ || 3 ||

జైమినీయన్యాయమాలావిస్తరః

'న తౌ పశౌ కరోతి' ఇతి నిషేధాదాజ్యభాగయోః పశావభావే పురోడాశే ప్రసంభసిద్ధిర్నాస్తి | తతస్తో విచార్యేతే | తత్ర 'పురోడాశ ఆజ్యభాగౌ న స్తః' ఇతి తావత్ప్రాప్తమ్ | కుతః | పురోడాశవిషయస్య చోదకస్య లుప్తత్వాత్ | అన్యథా ప్రయాజాదీనామపి పునరనుష్ఠానాపత్తేః | ఇతి ప్రాప్తే-

బ్రూమః- న తావత్పురోడాశే చోదకో లుప్యతే | బాధకాభావాత్ | పూర్వోక్తప్రసంభసిద్ధిస్తు ప్రయోగవచనమేవ బాధతే, న చోదకమ్ |

అన్యథా ప్రయాజాదీనాం పురోడాశాభివ్యభావేన ప్రసంభసిద్ధేరప్యవక్తవ్యత్వాత్ | నను- ప్రయోగవచనబాధేఽప్యాజ్యభాగౌ న స్తః- ఇతి చేత్ | న | ఆజ్యభాగౌ ప్రతి బాధికాయాః ప్రసంభసిద్ధేరభావాత్ | తతః ప్రసంభసిద్ధాభివిషయప్రయోగాంశస్యైవ బాధాదబాధితేన ప్రయోగవచనాంశేనాఽఽజ్యభాగావనుష్ఠీయేతే | యథా దేవదత్తే యజ్ఞదత్తయానమారూఢే దేవదత్తయానం నివర్తతే, న తు వస్త్రాలంకరణాదిబాధనమ్

|| 3 ||

(తృతీయే- సోమే దార్శికవేద్యకరణాధికరణే సూత్రే 8-9) |

నానార్థత్వాత్ సోమే దర్శపూర్ణమాసప్రకృతీనాం వేదికర్మ

స్యాత్ || 8 || అకర్మ వా కృతదూషా స్యాత్ || 9 ||

తృతీయాధికరణమారచయతి-

సోమే వేద్యాం కృతాయాం యదిష్టిప్రకృతికం భవేత్ |

తత్ర కార్యైష్టికీ వేదిర్న వా, వేదిస్తు సామికీ || 4 ||

ప్రచారాయ హవిఃసాదనాయ కార్యైష్టికీ పృథక్ |

మైవం సాదనమప్యత్ర కర్తుం శక్యం తతో న సా || 5 ||

\*సాంప్రధానహవిః ప్రచారాయ కృతాయాం సామిక్యాం మహావేద్యామేవేష్టిప్రకృతికహవిషాం సాదయితుం శక్యత్వాత్ పృథగైష్టికీ వేదిర్న కార్యా || 4 ||

(చతుర్థే- సౌమ్యచర్వాదిహోమస్యైష్టికపాత్రైరనుష్ఠానాధికరణే సూత్రే 10-11) |

పాత్రేషు చ ప్రసంభః స్యాద్దోమార్థత్వాత్

|| 10 || న్యాయ్యాని వా ప్రయుక్తత్వాత్,

అప్రయుక్తే ప్రసంభః స్యాత్ || 11 ||

చతుర్థాధికరణమారచయతి-

జైమినీయన్యాయమాలావిస్తరః

సామ్యచర్వాదిహోమః కిం సామికైరైష్టికైరుత ।

కార్యసిద్ధేః సామికైః స్యాదవైగుణ్యాదిహైష్టికైః ॥ 6 ॥

సోమే గ్రహచమసేషు ప్రయుక్తేషు ప్రవర్తమానే సామ్యచరౌ సవనీయపురోడాశేషు చ  
సామికైగ్రహచమసైర్లోమః । కుతః । తైర్లోతుం శక్యత్వేన కార్యసిద్ధేః । ఇతి చేత్ ।

మైవమ్ । వైగుణ్యప్రసంగాత్ । జహుస్తువాదిభిః కర్తవ్యస్య గ్రహాదిభిః కృతే వైగుణ్యం స్యాత్ ।  
విద్యన్తే చ సోమే ప్రయుక్తా ఐష్టికస్తువాదయః । తస్మాత్- అవైగుణ్యార్థమౌష్టికైర్లోమః ॥ 6 ॥

(పంచమే- శామిత్రే పశుపురోడాశశ్రవణాభావాధికరణే సూత్రమ్-) ।

శామిత్రే చ పశుపురోడాశో న

స్యాదితరస్య ప్రయుక్తత్వాత్ ॥ 12 ॥

పంచమాధికరణమారచయతి-

శ్రవ్యః పశుపురోడాశః శామిత్రేఽగ్నావధోదితే ।

శాలాముఖీయనామ్నాఽద్యః పశుతన్త్రగతత్వతః ॥ 7 ॥

శ్రవణం విహితం గార్హపత్యే సోఽత్ర ప్రయుజ్యతే ।

ప్రాగ్వంశపూర్వభాగే చ హోమవైగుణ్యహానయే ॥ 8 ॥

అగ్నిషోమీయాదిపశుః శామిత్రేఽగ్నౌ శ్రవ్యతే । తతః- పశుతన్త్రమధ్యపాతి పశుపురోడాశోఽపి  
తత్రైవ శ్రవణీయః । ఇతి చేత్-

మైవమ్ । ప్రకృతౌ పురాడాశశ్రవణం గార్హపత్యే విహితమ్ । స చ గార్హపత్యః సోమే ప్రయుక్తః ।  
ప్రాచీనవంశశాలాయా అంతః పూర్వభాగే ప్రవర్తమానస్య శాలాముఖీయనామ్నాఽభిహితస్య  
పూర్వప్రసిద్ధ్యాఽహవనీయస్యోత్తరవేదినిష్పత్తేరూర్ధ్వం గార్హపత్యత్వాత్ । తస్మాత్-  
అవైగుణ్యాయ తత్ర శ్రవయితవ్యమ్ ॥ 8 ॥

(షష్ఠే- కౌణ్డిపాయినామయనేఽగ్ని హోత్రద్రవ్యస్య ప్రాజహితే శ్రవణా-

ధికరణే సూత్రమ్) ।

శ్రవణం చాగ్ని హోత్రస్య శాలాముఖీయే న స్యాత్ ,

ప్రాజహితస్య విద్యమానత్వాత్ ॥ 13 ॥

షష్ఠాధికరణమారచయతి-

శాలాముఖీయవహ్నౌ ర్గి శ్రవ్యతాం కౌణ్డిపాయినే ।



జైమినీయన్యాయమాలావిస్తరః

కింవా ప్రాజహితే వహ్నో, చోదకప్రాప్తితోఽగ్రిమః || 9 ||

ప్రాగ్వంశే పశ్చిమో వహ్నిర్భవేత్ప్రాజహితోఽత్ర సః |

అగ్ని హోత్రతినామ్నాఽఽప్తో నామాప్తో లిఙ్గతో బలీ || 10 ||

కుణ్డపాయినామయనగతేఽగ్ని హోత్రే యచ్చపణమ్, తచ్చాలాముఖీయే కర్తవ్యమ్ |  
కుతః | చోదకేన ప్రాప్తత్వాత్ | తథా హి-ప్రకృతిభూతేఽగ్ని హోత్రే గార్హపత్యే శ్రపణం విహితమ్ |  
శాలాముఖీయశ్చ పూర్వమాహవనీయోఽపి సోమే గార్హపత్యః సంపన్నః | 'శాలాముఖీయ ఏషః,  
అత ఊర్ధ్వం గార్హపత్యః' ఇతి శ్రుతేః | స చ ద్వాదశాహగవామయనపరమ్పరయా చోదకేనాత్ర  
ప్రాప్తః | తస్మాత్-తత్ర శ్రపణమ్ | ఇతి ప్రాప్తే-

బ్రూమః-ప్రాచీనవంశే పశ్చిమవహ్నోః పూర్వప్రసిద్ధముఖ్యగార్హపత్యస్య ప్రాజహిత ఇతి  
పూర్వాచార్యసంజ్ఞా | స చ ప్రాజహితోఽగ్ని హోత్రతినామ్నాఽత్రాతిదిశ్యతే | నామాతిదేశశ్చ  
శీఘ్రవృద్ధిహేతుతయా లిఙ్గతిదేశాత్ప్రబలః | తచ్చ లిఙ్గం పరమ్పరాతిదేశాత్ప్రబలమ్, ఇతి  
వర్తవ్యమ్ | తస్మాత్-ప్రాజహితే శ్రపణమ్ || 9 || 10 ||

(సప్తమే-హవిర్దానశకటాన్యశకటేనౌషధద్ర-} సూత్రాణి 14-16) |

వ్యకపురోడాశనిర్వాపాధికరణే

హవిర్దానే నిర్వపణార్థం సాధయేతాం ప్రయుక్తత్వాత్

|| 14 || అప్రసిద్ధిర్వాఽన్యదేశత్వాత్ప్రధానవై-

గుణ్యాదవైగుణ్యే ప్రసభః స్యాత్ || 15 || అ-

నసాం చ దర్శనాత్ || 16 ||

సప్తమాధికరణమారచయతి-

హవిర్దానోర్ద్యకాలే కిమౌషధార్థమనోస్తరమ్ |

నాస్త్యస్తి వా, న శక్తత్వాద్దేశభేదాదినాఽన్తిమః || 11 ||

జ్యోతిష్టోమే హవిర్దాననామకయోః శకటయోః ప్రవర్తనాదూర్ధ్వప్రాపధద్రవ్యకాణాం  
పురోడాశానాం నిర్వాపాయ తయోరేవ శక్తత్వాన్న శకటాంతరమన్వేష్యమ్ | ఇతి చేత్ |

న | దేశభేదాత్ | మహావేద్యాం మన్తపూర్వకం ప్రవర్త్య హవిర్దానమణ్డపే హవిర్దానాభ్యే శకటే  
స్థాపితే | నిర్వాపస్తు గార్హపత్యాత్పశ్చిమే దేశే | కించ- అస్త్యత్ర తృతీయం శకటమ్ | 'అనాంసి  
ప్రవర్తయన్తి' ఇతి బహువచనోక్తేః | తస్మాత్-శకటాంతరే నిర్వాపః

|| 11 ||

జైమినీయన్యాయమాలావిస్తరః

(అష్టమే- ప్రాయణీయాదిషు దీక్షాజాగరణస్యాభావాధికరణే సూత్రమ్)।

తద్యుక్తం చ కాలభేదాత్ || 17 ||

అష్టమాధికరణమారచయతి-

దీక్షాజాగరణం ప్రాయణీయాదౌ తద్భవేన్న వా ।

అదృష్టార్థం తతస్తత్సాన్న రక్షార్థత్వతోఽన్యదా || 12 ||

దీక్షాకాలాదన్యకాలే యద్యపి ప్రాయణీయాదికమ్, తథాఽప్యదృష్టార్థం జాగరణం ప్రసజ్ఞాత్సిద్ధ్యతి | ఇతి చేత్ |

న । తస్య రక్షార్థత్వాత్ । తతః కాలాంతరే పృథక్కర్తవ్యమ్ || 12 ||

(నవమే - విహారభేదేన మన్తభేదాధికరణే సూత్రమ్)।

మన్తాశ్చ సంనిపాతిత్వాత్ || 18 ||

నవమాధికరణమారచయతి-

విహారభేదే నిర్వాపమన్తాదేస్తన్తతా న వా ।

తన్తం ద్భయోః స్మృతేః సిద్ధేరుత్తమోక్త్యా పృథగ్భవేత్ || 13 ||

వరుణప్రఘాసేష్వధ్వర్యుప్రతిప్రస్థాత్తోర్విహారభేదేఽపి మన్తేష్యేకేనైవ పఠ్యమానేషాభయోరర్థస్మృతిసిద్ధేస్తన్తమ్ | ఇతి చేత్ |

మైవమ్ । 'నిర్వపామి' ఇత్యుత్తమపురుషార్థస్య పాఠమన్తరేణ స్మృత్యభావాత్ | తస్మాత్- ఉమయోః పృథక్పాఠః || 13 ||

(దశమే- దీక్షణీయాదిష్వగ్న్యన్వాధానస్యాభావాధికరణే సూత్రమ్-)।

ధారణార్థత్వాతోఽమేఽగ్న్యన్వాధానం న విద్యతే || 19 ||

దశమాధికరణమారచయతి-

అన్వాధానం దీక్షణీయాదిషు స్యాన్నాస్తి వాఽస్తి తత్ ।

చోదకాన్నాస్తి సౌమిక్యవిహరేణ ధృతత్వతః || 14 ||

(ఏకాదశే- దీక్షణీయాదిషు వ్రతోపాయనాభావాధికరణే

సూత్రాణి 20-23)।

తథా వ్రతముపేతత్వాత్ || 20 || విప్ర-

జైమినీయన్యాయమాలావిస్తరః

తిషేధాచ్చ || 21 || సత్యవదితి చేత్

|| 22 || న సంయోగపృథక్త్వాత్ || 23 ||

ఏకాదశాధికరణమారచయతి-

వ్రతోపానయనమేష్వస్తి న వా, చోదకతోఽస్తి తత్ |

ఉపేతస్యాపరిత్యాగే విరోధాన్నాస్తి తత్పునః || 15 ||

\*సత్యవచనబ్రహ్మచర్యాదిసంకల్పరూపం వ్రతం సోమార్థం పూర్వముపేతమ్ |  
తచ్ఛాఽసోమసమాప్తేర్న పరిత్యక్తవ్యమ్ | తత్ర పునరుపాయనం విరుధ్యతే | 'అగ్నే వ్రతపతే  
వ్రతం చరిష్యామి' ఇత్యయముపాయనమన్తః | న హి చర్యమాణే వ్రతే 'చరిష్యామి' ఇతి  
ప్రయోగః సంభవతి | తస్మాత్-

ప్రసజ్ఞసిద్ధం వ్రతమ్ || 15 ||

(ద్వాదశే- ఐష్టికేష్వగ్న్యన్వాధానాననుష్ఠానాధికరణే సూత్రాణి 24-28) |

గ్రహణార్థం చ పూర్వమిష్టేస్తదర్థత్వాత్

|| 24 || శేషవదితి చేత్ || 25 ||

న వైశ్వదేవో హి || 26 || స్యాద్వా వ్యప-

దేశాత్ || 27 || న గుణార్థత్వాత్ || 28 ||

ద్వాదశాధికరణమారచయతి-

పరిగ్రహాయ దేవానామన్వాధానం భవేన్న వా |

అసిద్ధత్వాద్భవేన్నైవం వైశ్వదేవేన సిద్ధితః || 16 ||

ధారణార్థమన్వాధానం ప్రసజ్ఞత్సిద్ధ్యతు నామ, దేవతాపరిగ్రహార్థం త్వసిద్ధత్వాత్పునః  
కర్తవ్యమ్ | అన్వాధానమన్తస్య

దేవతాపరిగ్రహార్థత్వమపి దర్శపూర్ణమాసయోరామ్నాయతే- 'మమాగ్నే వర్చో విహవేష్వస్తు-  
ఇత్యాగ్నిం గృహ్లాతి' ఇతి |

నైతద్యుక్తమ్ | దేవతాపరిగ్రహస్యాప్యత్ర విద్యమానత్వాత్ | తథా చ శ్రూయతే-  
'అగ్నావైష్ణవమేకాదశకపాలం నిర్వపేద్దీక్షిష్యమాణః, అగ్నిరవమో దేవానాం విష్ణుః పరమః,  
యదాగ్నావైష్ణవమేకాదశకపాలం నిర్వపతి దేవతా ఏవోభయతః పరిగృహ్య దీక్షతే' ఇతి | -  
ప్రధానదేవతానామేవాత్ర పరిగ్రహః, నాథదేవతానామ్- ఇతి చేత్ | ఏవమపి

జైమినీయన్యాయమాలావిస్తరః

విశ్వదేవతాపరిగ్రహేణ సర్వదేవపరిగ్రహః సిద్ధ్యతి | విశ్వశబ్దస్య సర్వశబ్దపర్యాయత్వాత్ |  
తస్మాత్- న పృథగన్వాధానమ్ || 16 ||

(త్రయోదశే- ఐష్టికేషు పత్నీసంనహనాననుష్ఠానాధికరణే సూత్రమ్- ) |

సంనహనం చ వృత్తత్వాత్ || 29 ||

త్రయోదశాధికరణమారచయతి-

పత్నీసంనహనం కార్యం చోదకాదితి చేన్న తత్ |

బన్ధవాసోధారణయోర్యోక్తబన్ధనసిద్ధితః || 17 ||

యద్యదృష్టాయ బన్ధః, యది వాసోధారణం దృష్టప్రయోజనమ్ | తదుభయమపి సామికేన  
యోక్తబన్ధనేన సిద్ధ్యతి | 'యోక్తేణ పత్నీ సంనహ్యతి' ఇతి సోమే విధీయతే | తస్మాత్-  
ప్రసङ्గసిద్ధం పత్నీసంనహనమ్ || 17 ||

(చతుర్దశే- ఐష్టికేష్వారణ్యభోజనాభావాధికరణే- సూత్రమ్- ) |

అన్యవిధానాదారణ్యభోజనం న స్యాత్ ,

ఉభయం హి వృత్త్యర్థమ్ || 30 ||

చతుర్దశాధికరణమారచయతి-

ఆరణ్యశనమత్రాస్తి చోదకప్రాప్తితో యది |

వృత్త్యర్థత్వేన తత్సిద్ధం సోమప్రోక్తాత్ప్రయోవ్రతాత్ || 18 ||

స్పష్టోఽర్థః || 18 ||

(పంచదశే- ఐష్టికేషు శేషభక్షానుష్ఠానాధికరణే సూత్రమ్- ) |

శేషభక్షాస్తథేతి చేన్నాన్యార్థత్వాత్ || 31 ||

పంచదశాధికరణమారచయతి-

యజమానగతా భక్ష్యా న సన్త్యారణ్యవద్యది |

న వృత్త్యర్థా ఇమే కింతు కర్తవ్యాః ప్రతిపత్తయే || 19 ||

ఇడాప్రాశిత్రభక్షాణాం ప్రతిపత్త్యర్థత్వం షష్ఠే నిరూపితమ్ || 19 ||

(షోడశే- ఐష్టికేష్వన్వాహార్యదానాభావాధికరణే సూత్రమ్- ) |

భృతత్వాచ్చ పరిక్రయః || 32 ||

జైమినీయన్యాయమాలావిస్తరః

షోడశాధికరణమారచయతి-

అన్వాహర్యోఽత్ర దాతవ్యో న వాఽఽద్యః సోమమాత్రగా ।

గవాదిదక్షిణా యస్మాన్నాఽఽనత్పస్తరవర్జనాత్ ॥ 20 ॥

'గౌశ్వశ్వశ్చ' - ఇత్యాదిదక్షిణా ప్రధానత్యైవ, న త్వఙ్గానామ్ । 'దక్షిణాః సోమస్య' ఇత్యాది ।  
అత ఇష్టేషు చోదకప్రాప్తోఽన్వాహర్యో దాతవ్యః ।

మైవమ్ । సోమప్రయోగమధ్యపాతినీషు పృథగానత్యభావాత్ । తస్మాత్- న దాతవ్యః ॥ 20 ॥

(సప్తదశే- ఐష్టికేషు శేషభక్షస్య సంస్కారార్థతయా కర్తవ్య-

త్వాధికరణే సూత్రే 33-34) ।

శేషభక్షస్తథేతి చేత్ ॥ 33 ॥

న కర్మసంయోగాత్ ॥ 34 ॥

సప్తదశాధికరణమారచయతి-

ఋత్విగ్భక్షా నివర్తేరన్యద్యన్వాహర్యవన్న తత్ ।

యాజమానవదేతేషాం కార్యత్వాత్ప్రతిపత్తయే ॥ 21 ॥

ఇదం చ ప్రతిపత్త్యర్థత్వం దశమాధ్యాయే వర్ణితమ్ ॥ 21 ॥

(అష్టాదశే- ఐష్టికేషు హోతుర్వరణసద్భావాధికరణే సూత్రాణి 35-41) ।

ప్రవృత్తవరణాత్ప్రతితన్త్రం వరణం హోతుః క్రియేత ॥ 35 ॥

బ్రహ్మఽపీతి చేత్ ॥ 36 ॥ న ప్రాజ్ఞనియమాత్తదర్థం

హి ॥ 37 ॥ నిర్దిష్టస్యేతి చేత్ ॥ 38 ॥ నాశ్రు-

తిత్వాత్ ॥ 39 ॥ హోతుస్తథేతి చేత్ ॥ 40 ॥ న

కర్మసంయోగాత్ ॥ 41 ॥

అష్టాశాధికరణమారచయతి-

నైతాసు వరణం హోతురస్మి వాఽఽనత్యభావతః ।

నాన్యన్వాహర్యవద్ధర్మకృత్తవాదత్రేష్టివద్భవేత్ ॥ 22 ॥

యథైతాస్విష్టిషు పృథగానత్యభావాదన్వాహర్యో నాస్తి, తథా హోతుర్వరణమపి నాస్తి । ఇతి చేత్ ।

జైమినీయన్యాయమాలావిస్తరః

న | వరణస్య ధర్మార్థత్వాత్ | దర్శపూర్ణమాసేష్టావపి ధర్మార్థమేవ వరణమ్ | వరణాత్ప్రాగపి  
సామిధేనీషు హోతుః ప్రవృత్తత్వాత్ | న హి ప్రవృత్తస్య పునరానతిః కర్తవ్యా | తస్మాత్-  
ప్రకృతావివాత్రాపి ధర్మార్థమేవ వరణం కార్యమ్ | న త్వానర్త్యర్థే న

సామికవరణేనాస్య ప్రసङ्గసిద్ధిః || 22 ||

(ఏకోనవింశే- ఆతిథ్యాయాం బర్హిషః ప్రతికర్మప్రోక్షణా-

భావాధికరణే సూత్రే 42-43) |

యజ్ఞోత్పత్త్యుపదేశే నిష్ఠితకర్మప్రయోగ-

భేదాత్ప్రతితన్త్రం క్రియేత || 42 || న

వా కృతత్వాత్తదుపదేశో హి || 43 ||

ఏకోనవింశాధికరణమారచయతి-

ఆతిథ్యాదిగతే బర్హిష్యక్షణాది పృథగ్న వా |

ఆద్యోఽతన్త్రప్రసङ्గత్వాన్న ప్రసङ్గానివారణాత్ || 23 ||

'యదాతిథ్యాయాం బర్హిః, తదుపసదామ్, తదగ్నిషోమీయస్య' ఇతి శ్రుతమ్ | తచ్చ  
బర్హిస్తయాణాం సాధారణమితి చతుర్థే నిరూపితమ్ | తస్మిన్నాధారణే బర్హిషి  
ప్రోక్షణాదినంస్కారః ప్రతికర్మ పృథగనుష్ఠేయః | కుతః | తన్త్రప్రసङ్గయోరత్రాసంభవాత్ | న  
తావత్తన్త్రమధ్యోఽన్యయోరపరితత్వాత్ | ఇతి ప్రాప్తే-

బ్రూమః- బర్హిష ఏకత్వాత్సకృత్ప్రోక్షణాదిభిః సంస్కారే పునః ప్రోక్షణాద్యపేక్షా నాస్తి | తే చ  
ప్రోక్షణాదయః ప్రాథమ్యాదాతిథ్యాయాం కార్యాః | తత ఉపసత్స్వగ్నిషోమీయే చ  
ప్రసङ్గసిద్ధిర్న వారయితుం శక్యతే || 23 ||

(వింశే - ఆతిథ్యాయాం స్తరణమన్త్రావృత్త్యధికరణే సూత్రమ్-) |

దేశపృథక్త్వాన్మన్తోఽభ్యావర్తతే || 44 ||

వింశాధికరణమారచయతి-

తత్రాఽఽస్తరణమన్త్రస్య ప్రసङ్గో యది వా భిదా |

ఆద్యః ప్రోక్షణవన్తైవం దేశస్తరణభేదతః || 24 ||

తస్మిన్నాతిథ్యాబర్హిషి 'ఉర్ధ్వామదసం త్వాం స్తుణామి' ఇతి య ఆస్తరణమన్త్రః,  
తస్యాగ్నిషోమీయే ప్రసङ్గసిద్ధిః స్యాత్ | ప్రోక్షణాదౌ తద్ధర్మనాత్ | ఇతి చేత్ |

జైమినీయన్యాయమాలావిస్తరః

మైవమ్ | ఆతిథ్యాయాః ప్రాగ్వంశో దేశః, అగ్నిషోమీయస్యోత్తరవేదిః | తతో దేశభేదతః  
స్తరణభేదే సతి తత్సంనిపాతినో మున్తస్యాప్యావర్తనీయత్వాత్ || 24 ||

(ఏకవింశే- బర్హిషో దేశాంతరనయనే సంనహనహరణమన్తయోరప్ర-

యోగాధికరణే సూత్రే 45-46) |

సంనహనహరణే తథేతి చేత్ || 45 || నాన్యార్థత్వాత్ || 46 ||

ఏకవింశాధికరణమారచయతి-

సంనాహే హరణే మున్తావావర్త్యోం కిం న వాఽగ్రిమః |

పూర్వవన్నేదృశం కార్యం ప్రకృతౌ తదభావతః || 25 ||

ఆతిథ్యాదేశే సంస్కృతం బర్హిః సంనహ్యగ్నిషోమీయదేశే యదా నీయతే, తదా సంనహనే  
హరణే చ - 'ఇన్ద్రాణ్యై సంనహనమ్' - 'బృహస్పతే మూర్ధ్నా హరామి' ఇతి యౌ మున్తౌ, తౌ  
స్తరణవదావర్తనీయౌ | ఇతి చేత్ |

మైవమ్ | ప్రకృతౌ లవనదేశాదానయనే కార్యే తౌ మున్తౌ దృష్టౌ, న తు  
గాహపత్యాదాహవనీయం ప్రత్యానయనే | అతోఽత్రాపి ప్రాగ్వంశాదుత్తరవేదిం ప్రత్యానయనే  
తౌ మున్తౌ న చోదకాత్ప్రాప్నుతః || 25 ||

ఇతి శ్రీమాధవీయే జైమినీయన్యాయమాలావిస్తరే ద్వాదశాధ్యాయస్య

ప్రథమః పాదః || 1 ||

అత్ర పాదే ఆదితః |

అధికరణాని 21 860 |

సూత్రాణి 46 2522 |

(అథ ద్వాదశాధ్యాయస్య ద్వితీయః పాదః) |

(ప్రథమే- విహారాగ్నేర్వైదికకర్మమాత్రార్థతాధికరణే సూత్రాణి 1-7) |

విహారో లోకికార్థానామర్థం సాధయేత్ప్రభుత్వాత్ || 1 ||

మాంసపాకప్రతిషేధశ్చ తద్వత్ || 2 || నిర్దేశాద్వా వైది-

కానాం స్యాత్ || 3 || సతి చౌపాసనస్య దర్శనాత్

|| 4 || అభావదర్శనాచ్చ || 5 || మాంసపాకో విహి-

తప్రతిషేధః స్యాదాహుతిసంయోగాత్ || 6 || వాక్యశేషో

జైమినీయన్యాయమాలావిస్తరః

వా దక్షిణేఽస్మిన్నానరమ్భవిధానస్య || 7 ||

ద్వితీయపాదస్య ప్రథమాధికరణమారచయతి-

సర్వార్థో వైదికార్థో వా విహారః, శక్తిమత్త్వతః ।

ఆద్యః ప్రత్యక్షవచనైర్నిరాకాఙ్క్షత్వతోఽన్తిమః || 1 ||

విహారో గార్హపత్యాదిస్త్రివిధోఽగ్నిః । స చ శక్తత్వాల్లోకికదహనపచన-  
వైదికాగ్ని హోత్రాదివ్యవహారార్థః । ఇతి చేత్ ।

మైవమ్ । 'గార్హపత్యే హవీంషి శ్రపయన్తి' 'దక్షిణాగ్నావన్వాహర్యం పచతి,  
లోకికార్హత్యాయోగాత్ । తస్మాత్- అగ్ని హోత్రాధివైదికార్థో విహారః || 1 ||

(ద్వితీయే - సవనీయపశౌ పశుపురోడాశస్య కర్తవ్యతాధికరణే

సూత్రాణి 8-10) ।

సవనీయే చిద్రాపిధానార్హత్వాత్పశుపురోడాశో న

స్వాదన్యేషామేవమర్థత్వాత్ || 8 || క్రియా వా దేవ-

తార్థత్వాత్ || 9 || లిఙ్గదర్శనాచ్చ || 10 ||

ద్వితీయాధికరణమారచయతి-

సవనీయే పురోడాశోఽతిదిష్టో నోత విద్యతే ।

అన్వైః పిధానతో న స్వాధ్వేవసంస్కృతయే భవేత్ || 2 ||

అగ్నిషోమీయపశౌ విహితో యః పురోడాశః, స చిద్రాపిధానార్థః । 'శుషిరో హ వా ఏతర్హి పశుః,  
యర్హి వపాముష్టిదతి, యద్వీహిమయః పురోడాశో భవతి, అపి హిత్వా అచిద్రతాయై' ఇతి  
శ్రుతేః । స చ పురోడాశః సవనీయే పశౌ చోదకప్రాప్తోఽపి న కర్తవ్యః । సవనీయే విహితైరేవ  
పురోడాశైస్తచిద్రాపిధానాత్ । 'అనుస్రవనం సవనీయాః పురోడాశా నిరుప్యన్తే, అపిహిత్వా  
అచిద్రతాయై' ఇత్యుక్తత్వాత్ । ఇతి ప్రాప్తే-

బ్రూమః- పురోడాశస్య పశుదేవతాసంస్కారార్హత్వ దశమస్య ప్రథమపాదే (అధి 09)  
నిరూపితమ్ । పిధానవాక్యం త్వర్థవాదః । తస్మాత్- చోదకప్రాప్తః పురోడాశః కర్తవ్యః || 2 ||

(తృతీయే - సవనీయపురోడాశే హవిష్కృదాహ్వనస్వాభావాధికరణే సూత్రమ్-) ।

హవిష్కృత్సవనీయేషు న స్వాత్ప్రకృతౌ యది సర్వార్థా

పశుం ప్రత్యాహూతా సా కుర్యాద్విద్యమానత్వాత్ || 11 ||



జైమినీయన్యాయమాలావిస్తరః

తృతీయాధికరణమారచయతి-

సవనీయే పురోడాశే స్యాదాహూతిర్హవిష్కృతః |

న వాఽతిదేశాత్స్వనైవం పశాహ్వానాత్ప్రసక్తితః || 3 ||

(\*సవనీయపురోడాశస్యాఽగ్నేయపురోడాశవికృతిత్వాత్ 'ప్రకృతివద్వికృతిః కర్తవ్యా'  
ఇత్యతిదేశేన హవిష్కృదాహ్వానం తత్ర కర్తవ్యమ్ | ఇతి చేత్ |

మైవమ్ | పశౌ కృతేన హవిష్కృదాహ్వానేన పురోడాశాదిష్విప్రసక్తత్వాన్నాస్త్యాహ్వానమ్ |  
యద్యపి- ఔషధార్థం హవిష్కృదాహ్వానం పశౌ నాస్తి, తథాఽప్యేషా కృత్వాచిన్తా || 3 ||

(చతుర్థే- తృతీయసవనే హవిష్కృదాహ్వానస్యాపునరావృత్త్య-

ధికరణే సూత్రే 12-13) |

పశౌ తు సంశృతే విధానాత్తార్తీయసవనికేషు స్యాత్స-

మ్యాశ్వినయోశ్చాపవృక్షార్థత్వాత్ || 12 || యోగాద్వా

యజ్ఞాయ తద్విమోకే విసర్గః స్యాత్ || 13 ||

చతుర్థాధికరణమారచయతి-

అస్త్యాహూతిశ్చరౌ సౌమ్యే నాస్తి వా, పశుపాకతః |

నివృత్తత్వాదస్తి మైవమనివృత్తేః పురోఽతితేః || 4 ||

తృతీయసవనీయే యే సౌమ్యచర్వాదయః, తేషు హవిష్కృదాహ్వానం పునః కర్తవ్యమ్ |  
పశ్వర్థమాహూతాయాస్తస్యాః పశుపాకే నిష్పన్నే సతి నివృత్తత్వాత్ | ఇతి చేత్ |

మైవమ్ | ప్రకృతౌ పత్నీసంయాజేభ్యః ఊర్ధ్వం హవిష్కృతః పత్న్యా ఉత్థానం వాక్యేన  
విహితమ్ | పశావపి తతః పూర్వం నివృత్త్యభావాత్ | తస్మాత్- తత్కాలీనేషు సౌమ్యచర్వాదిషు  
నాస్తి పునరాహ్వానమ్ || 4 ||

(పంచమే- నిశి యజ్ఞేఽమావాస్యాతన్త్రప్రయోగాధికరణే

సూత్రాణి 14-18) |

నిశి యజ్ఞే ప్రాకృతస్యాప్రవృత్తిః స్యాత్ప్రత్యక్షశిష్టత్వాత్

|| 14 || కాలవాక్యభేదాచ్చ తన్త్రభేదః స్యాత్ || 15 ||

వేద్యుద్ధననవ్రతం విప్రతిషేధాత్తదేవ స్యాత్ || 16 ||

తన్త్రమధ్యే విధానాద్వా తత్తన్త్రా సవనీయవత్ || 17 ||

జైమినీయన్యాయమాలావిస్తరః

వైగుణ్యాదిధ్మాబర్హిర్న సాధయేదగ్న్యాదానం చ యది దేవ-

తార్థమ్ || 18 ||

పశ్చమాధికరణమారచయతి-

నిశి యజ్ఞే దర్శత్రంత్రం నోతాస్త్యేతన్న దర్శగే ।

త్రంత్రమధ్యే విధ్యభావాదస్త్యర్థాత్తద్విధానతః || 5 ||

'అగ్నేయే రక్షోఘ్న పురోడాశమష్టాకపాలం నిర్వపేత్, యో రక్షోభ్యో బిభీయాత్' ఇతి విధాయేదమామూతమ్--'అమావాస్యాయాం నిశి యజేత' ఇతి । ఏతస్మిన్యజ్ఞే దర్శయాగస్యాఙ్గత్రంత్రం న ప్రసజ్యతే । కుతః । దర్శకర్మణస్త్రంత్రమధ్యేఽస్య రక్షోఘ్నస్య విధ్యభావాత్ । యత్తు -- 'అమావాస్యాయామ్' ఇతి పదమ్, తత్కాలపరమ్ । కర్మపరత్వే లక్షణాపత్తేః । అతో న వాక్యాత్త్రంత్రమధ్యే విధిః । ప్రకరణం తు భిద్యతే, కామ్యోష్టికాణ్డ ఏతస్య పారాత్ । ఇతి ప్రాప్తే--

బ్రూమః- మా భూద్వాక్యేనం ప్రకృరణేన వా త్రంత్రమధ్యే విధిః । తథాఽపి- అమావాస్యాకాలే దర్శకర్మణః ప్రక్రాంతత్వేన నిశి క్రియమాణో యాగోఽర్థవశాద్దర్శకర్మత్రంత్రమధ్యపాతీ భవతి । తస్మాత్- అత్రాస్తి ప్రసజ్యసిద్ధిః || 5 ||

(షష్ఠే- వికృతిష్వప్యారమ్భణీయానుష్ఠానాధికరణే సూత్రాణి 19-21) ।

ఆరమ్భణీయా వికృతౌ న స్యాత్ప్రకృతికాలమధ్యత్వా-

త్కృతా పునస్తదర్థేన || 19 || స్యాద్వా కాలస్యాశేష-

భూతత్వాత్ || 20 || ఆరమ్భవిభాగాచ్చ || 21 ||

షష్ఠాధికరణమారచయతి-

ఆరమ్భణీయా సౌర్యాదౌ నోత స్యాన్న ప్రయోగవత్ ।

క్రత్వర్థా న ప్రయోగార్థా క్రత్వారమ్భే తతో భవేత్ || 6 ||

దర్శపూర్ణమాసయోః ప్రథమప్రయోగస్యైవోపక్రమ ఆరమ్భణీయాం, న ప్రయోగాంతరస్య, ఇతి నవమే(పా0 1 అ0 11) నిర్ణీతమ్ । ఆదౌ కృతస్య కర్తృసంస్కారస్య యావజ్జీవపర్యాప్తత్వాద్యథా న ప్రయోగాంతర ఆరమ్భణీయా, తథా యావజ్జీవలక్షణప్రకృతికాలమధ్యపాతినీనాం సౌర్యాదివికృతీనాం నాస్తి తదపేక్షా । ఇతి ప్రాప్తే-

బ్రూమః- 'దర్శపూర్ణమాసావారప్స్యమానః' ఇత్యుక్తత్వాత్క్రత్వర్థా హి సా, న తు ప్రయోగార్థా । క్రత్వంతరాణి హి సౌర్యాదీని । 'తతః- ప్రయోగాంతరవైషమ్యాత్సౌర్యాదౌ సా కర్తవ్యా । న

జైమినీయన్యాయమాలావిస్తరః

యావజ్జీవకాలః ప్రకృత్యభిష్కమ్ | కర్తృధర్మత్వేన ద్వితీయే (పా04 అధి0 1 ) నిర్ణీతత్వాత్ | అతో  
నోక్తరక్షోఘ్నన్యాయోఽత్ర ప్రసరతి | తస్మాత్- నాన్యత్ర ప్రసభః || 6 ||

(సప్తమే- ప్రధానానాం ధర్మవిరోధే బహూనాం ధర్మానుష్ఠానాధికరణే సూత్రమ్-)|

విప్రతిషిద్ధధర్మాణాం సమవాయే

భూయసాం స్యాత్సధర్మత్వమ్ || 22 ||

సప్తమాధికరణమారచయతి-

యా పఞ్చదశరాత్రస్య సుబ్రహ్మణ్యాద్యకాలగా |

ఆగ్నేయా స్యాత్కిమైన్ద్రీ వా ప్రథమాహనుగుణ్యతైః || 7 ||

ఆగ్నేయా ప్రథమం చాహీ విరోధానుదయాద్భులి |

న బహ్వనుగ్రహదైన్ద్రీ కులార్థత్యాగనీతితః || 8 ||

పఞ్చదశరాత్రస్యాగ్నిష్ఠుత్ప్రథమమహః | తస్యైకాహరూపోఽగ్నిష్ఠుత్ప్రకృతిః |  
తత్రోపసత్కాలీనసుబ్రహ్మణ్యహ్వానార్థమియమాగ్నేయా విహితా | తదతేద్వికృతిరూపే  
ప్రథమేఽహని చోదకతః ప్రాప్నోతి | ఇతరేషు చతుర్దశస్వహః సు స్వస్వప్రకృత్యనుసారేణైన్ద్రీ  
ప్రాప్తా | ఉపసత్కాలీనాయాశ్చ సుబ్రహ్మణ్యాయా అహర్ణణేషు తన్త్రం నిర్ణీతమ్ | తథా  
సత్యత్రోపసత్కాలీనసుబ్రహ్మణ్యాయామాగ్నేయైన్ద్ర్యోః కలహప్రాప్తాబసంజాతవిరోధితయా  
ప్రబలస్య ప్రథమస్యాహ్వాన ఆనుగుణ్యేనాఽఽగ్నేయా కార్యా | ఇతి ప్రాప్తే-

బ్రూమః- బహూనామహ్వానామనుగ్రహదైన్ద్రీ కార్యా | 'త్యజేదేకం కులస్యార్థే' ఇతి న్యాయేన  
బహుత్వమపి ప్రాబల్యకారణమ్ || 7 || 8 ||

ఇదమేవాధికరణం వార్తికకారాభిమతేనోదాహరణేనాఽఽరచయతి-

సప్తయాగసమూహస్య వృధన్వత్వావృచావృత |

వార్త్రఘ్నవాజ్యభాగార్థే ప్రథమత్వాద్ధదీన్ద్రయోః || 9 ||

దర్శధర్మాదిదేశేన ప్రాప్త ఆద్యోఽన్తిమో యతః |

ఘృతం మధ్వాప ఇత్యేషాం బహూనాం బలితోచితా || 10 ||

కామ్యేష్టికాణ్డే శ్రూయతే- 'అగ్నయే దాత్రే పురోడాశమష్టాకపాలం నిర్వపేత్, ఇన్ద్రాయ ప్రదాత్రే  
పురోడాశమేకాదశకపాలమ్, దధి మధు ఘృతమాపో ధానమ, తన్త్రంసృష్టం ప్రాప్తపత్యం  
పశుకామః' ఇతి | ఏతేషా చ సప్తయాగానాం ప్రయోగైక్యాదాజ్యనామ | తన్త్రే నుష్ఠేయా |  
తేహ్వైన్ద్రయాగ ఇన్ద్రాభివికృతిః | దధియాగః సాంమాయ్యవికృతిః | తదుభయ సారేణ

జైమినీయన్యాయమాలావిస్తరః

దర్శధర్మాతిదేశాదాజ్యభాగయోః పురోనువాక్యే వృధన్వత్వావృచౌ ప్రాప్నోతః । 'మధ,  
ఘృతమ్, ఆపః' ఇత్యేతద్ద్రవ్యకాస్తయో యాగా ఉపాంశుర్యాజవికృతయః । తత్ర అనుసారేణ  
పూర్ణమాసధర్మాతిదేశాద్వాత్తద్భావ్యవృచౌ ప్రాప్నోతః । తత్ర- ఐన్ద్రయాగః  
ప్రాజాయాగాత్పూర్వం పరితః । దధిద్రవ్యం చ మధుఘృతోదకద్రవ్యేభ్యః పూర్వం పరితమ్ ।  
అతః ప్రావల్యాద్వృధన్వత్వే । ఇతి ప్రాప్తే-

బ్రూమః- యద్యపి ధర్మో ముఖ్యస్య ప్రథమమవగమ్యతే, తథాపి భూయసామనుగ్రహాయ  
పశ్యాద్భాధ్యతే । తస్మాత్- వార్తహ్నో ॥9॥10॥

(అష్టమే {తుల్యసంఖ్యాకానాం ధర్మవిరోధే ప్రథమ-} సూత్రే 23-24) ।

స్వైవ ధర్మానుష్ఠానాధికరణే

ముఖ్యం వా పూర్వచోదనాల్లోకవత్ ॥ 23 ॥

తథా చాన్యార్థదర్శనమ్ ॥ 24 ॥

అష్టమాధికరణమారచయతి-

ఆగ్నావైష్ణవసారస్వతయోరిచ్ఛాఽథ ముఖ్యగమ్ ।

ఆద్యో నియామకాభావాదన్త్యః ప్రాథమ్యతో భవేత్ ॥ 11 ॥

'ఆగ్నావైష్ణవమేకాదశకపాలం నిర్వపేత్', 'సరస్వతీమాజ్యస్య యజేత్' ఇతి శ్రూయతే । తత్ర-  
ఆగ్నావైష్ణవస్యైన్ద్రాగ్నవికృతిత్వేన, సారస్వతాజ్యజ్య చోపాంశుయాజవికృతిత్వేన, \*  
ఆజ్యభాగమన్త్రవికల్పః । నియామకాభావాత్ । ఇతి చేత్ ।

మైవమ్ । ఆగ్నావైష్ణవస్య ప్రథమపరితత్వేన ముఖ్యత్వాత్తజ్ఞమనుష్ఠానం యుక్తమ్ ॥ 11 ॥

(నవమే - అభిగుణవిరోధే ప్రధానగుణస్వైవ ప్రాబల్యాధికరణే సూత్రమ్ -) ।

అభిగుణవిరోధే చ తాదర్శ్యాత్ ॥ 25 ॥

నవమాధికరణమారచయతి-

య ఇష్టా పశునేత్యాదౌ దీక్షాకాలోఽథ సోమకః ।

ఆద్యః ప్రాథమ్యతో మైవం ప్రధానస్య బలిత్వతః ॥ 12 ॥

\*దీక్షా పర్వణి వా ముత్యా దీక్షా స్యాత్ప్రథమత్వతః ।

సుత్యా ప్రాధాన్యతోఽన్యా తు శేషత్వాదపకృష్యతే ॥ 13 ॥

జైమినీయన్యాయమాలావిస్తరః

'యదిష్ట్యా పశునా సోమేన వా యజేత, యోఽమావాస్యాయాం పౌర్ణమాస్యాం వా' ఇతి శ్రూయతే | తత్ర- అగ్గభూతాయాదీక్షణీయేష్టేః ప్రధానభూతాయాః సుత్యాయాశ్చైకమేవ పర్వదినం తత్ర సద్భాసతే | తచ్చ విరుద్ధమ్ 'ఏకా దీక్షా తిస్త్ర ఉపసదః, పఞ్చమీ ప్రసుతః' ఇత్యుపసద్భిస్త్యయోర్మధ్యే వ్యవధానావగమాత్ | తత్ర పూర్వోక్తాగ్నావైష్ణవన్యాయేనేష్టేః ప్రథమపరితత్వాదీక్షణీయేష్టేః పర్వణ్యనుష్ఠేయా | తదనుసారేణ దినాంతరే సుత్యాయా ఉత్కర్షః | ఇతి ప్రాప్తే-

బ్రూమః- ప్రధానత్వాత్సుత్యైవ దర్శేఽనుష్ఠేయా | తదనుసారేణ శేషభూతా దీక్షా దినాంతరేఽపకృష్యతే || 12 || 13 ||

(దశమే- పరిధౌ పరిధియూపోభయధర్మానుష్ఠానాధికరణే సూత్రమ్) |

పరిధిద్వ్యర్థత్వాదుభయధర్మా స్యాత్ || 26 ||

దశమాధికరణమారచయతి-

పశ్యర్థపరిధౌ స్వీయధర్మో యద్వా ద్విధర్మతా |

ముఖ్యత్వాదాదిమోఽన్యః స్యాన్నియోజనవిధానతః || 14 ||

పశుమత్సు చాతుర్మాసేషు 'పరిధౌ పశుం నియుజ్ఞాన్తి' ఇతి శ్రూయతే | తత్ర మార్జనాదయః పరిధేః స్వకీయధర్మాః | త ఏవ ముఖ్యత్వాత్తస్మిన్ననుష్ఠేయాః, న తు ప్రోక్షణాదయోపధర్మాః | తేషాం పరిధిం ప్రత్యముఖ్యత్వాత్ | ఇతి ప్రాప్తే-

బ్రూమః- యథాఽగ్నిపరిధానార్థత్వేన మార్జనాదీనాం పరిధిధర్మాణామనుష్ఠానమ్, తథా యూపకార్యే నియోజనే పరిధివిధానేన యూపధర్మాణాం ప్రోక్షణాదీనామప్యనుష్ఠానం యుక్తమ్ | తతో ద్విధర్మత్వమ్ || 14 ||

(ఏకాదశే- పరిధౌ విరోధియూపాధర్మాననుష్ఠానాధికరణే సూత్రాణి 27-29) |

యౌప్యస్తు విరోధే స్యాన్ముఖ్యానంతర్యాత్

|| 27 || ఇతరో వా తస్య తత్ర విధానాత్

|| 28 || ఉభయోశ్చాభసంయోగః || 29 ||

ఏకాదశాధికరణమారచయతి-

విరోధితక్షణాద్యత్ర కార్యం నో వా యతో యజౌ |

యూపాసత్తిస్తతః కార్యం న తద్రూపోపమర్జనాత్ || 15 ||

జైమినీయన్యాయమాలావిస్తరః

త్వక్సహితత్వశయానత్వాదయః పరిధిధర్మః | తేషాం విరోధితస్తక్షణోచ్ఛయణాదయో  
యూపధర్మాః | తే చ యాగే ప్రత్యాసన్నాః | యాగనిష్పదకమస్య పశోరణే యూపే  
వర్తమానత్వాత్ | త్వక్సహితత్వాదయస్తు నాఽఽసన్నాః | యాగస్య నిష్పాదకం హావః |  
హవిషామాధారోఽగ్నిః | అగ్నేరణం పరిధిః పరిధౌ చ వర్తమానత్వాత్ | తస్మాత్- దక్షణాదయః  
కార్యాః | ఇతి ప్రాప్తే-

బ్రూమః- తక్షణాదినా పరిధిస్వరూప ఉపమర్దితే సతి కుత్ర పశునియోజనం క్రియతే |  
తస్మాత్- న కార్యాః || 15 ||

(ద్వాదశే- సవనీయపురోడాశయోః పశోరేవ తన్మితాధికరణే సూత్రాణి 30-32) |

పశుసవనీయేషు వికల్పః స్యాద్వైకృతశ్చేదుభయోరశ్రు-

తిభూతత్వాత్ || 30 || పాశుకం వా తస్య వైశే-

షికామ్నానాత్, తదనర్థకం వికల్పే స్యాత్ || 31 ||

పశోశ్చ విప్రకర్షస్తన్తమధ్యే విధానాత్ || 32 ||

ద్వాదశాధికరణమారచయతి-

సవనీయపురోడాశాః ప్రాతఃసవనగ్నస్తయః |

సవనీయః పశుస్తత్ర తన్మితత్వం కిం వికల్ప్యతే || 16 ||

పశోరేవోతినియమో హేత్వభావాద్వికల్ప్యతే |

పునః ప్రైషాత్స్వరుప్రాసాత్పశోరేవ హి తన్మితా || 17 ||

యదీయతన్తమధ్యేఽర్థాన్తరం, స తన్మి | అర్థాన్తరం ప్రసజ్ఞే | తథా సతి 'ప్రాతః-  
కాలీనసవనీయపురోడాశానాం సవనీయపశోశ్చ

మధ్యే తన్మితత్వమస్యైవ'- ఇతి నియమే హేతుర్నాస్తి | ఉభయత్ర ప్రత్యక్షాభోపదేశాభావాత్ |  
చోదకప్రాప్తేశ్చ సమానత్వాత్ | మాధ్యందినతృతీయసవనద్యయగతానాం పశుతన్తమధ్య  
ఉపక్రమాత్ప్రసజ్ఞితత్వమేవ, న తు తన్మితత్వమితి నిశ్చేతుం శక్యతే | పశోః ప్రాతః కాలీనానాం  
చోపక్రమేఽపి పౌర్వాపర్యం న జ్ఞాయతే | తస్మాత్- వికల్పేన తన్మితత్వమ్ | ఇతి ప్రాప్తే -

బ్రూమః- సవనీయపశౌ చోదకప్రాప్తే మైత్రావరుణప్రైషమన్తే పాఠవికారః  
ప్రత్యక్షమామ్నాయతే- 'అయం యజమానః' ఇతి పాఠస్య 'అయం సుతాసుతీ యజమానః'  
ఇతి విశేషితత్వాత్ | తథా సోమాన్తే స్వరోః ప్రతిపత్తిః ప్రత్యక్షమామ్నాయతే- 'సంస్థితే యజ్ఞే  
ప్రస్తరం ప్రహరతి, స్వరుం వా యజ్ఞవైశసాయ' ఇతి | తస్మాత్- పశుస్తన్మి | పురోడాశానాం

జైమినీయన్యాయమాలావిస్తరః

తూపక్రమే పశ్చాద్భావిత్వనిశ్చయాభావేఽపి సమాప్తిపూర్వభావిత్వనిశ్చయేన  
మధ్యపాతిత్వాత్ప్రసజ్ఞీత్వమ్ || 16 || 17 ||

(త్రయోదశే- సమానతన్తప్రకృతివికృత్యోర్వికృతితన్తానుష్ఠానా-

ధికరణే సూత్రమ్-)|

అపూర్వం చ ప్రకృతౌ సమానతన్తా చేదని-

త్యత్వాదనర్థకం హి స్యాత్ || 33 ||

త్రయోదశాధికరణమారచయతి-

ప్రకృతిర్వికృతిర్వా స్యాత్తన్త్రీణీ, ప్రకృతిర్వృతః ।

నిత్యాఽసావృపదిష్టాభా మైవం కామబలిత్వతః || 18 ||

'య ఇష్టా పశునా' ఇత్యాదిశాన్తాత్ప్రకృతివికృత్యోర్నిత్యకామ్యేష్టోః  
పర్వణ్యేవానుష్ఠేయతయా సహప్రయోగే సతి యావజ్జీవం కర్తవ్యత్వాదభోపదేశయుక్తత్వాచ్చ  
ప్రబలా ప్రకృతిదర్శపూర్ణమాసేష్ఠిన్తన్త్రీణీ ।  
జీవనమధ్యపాతిత్వాచ్చోదకప్రవృత్తేరుపదేశాపేక్షత్వాచ్చ దుర్బలా సౌర్యాదివికృతిః  
ప్రసజ్ఞీనీ । ఇతి ప్రాప్తే-

బ్రూమః- కామస్య శీఘ్రప్రవర్తకత్వాదనుష్ఠానే ప్రబలా వికృతిరేవ తన్త్రీణీ । యద్యపి  
వికృతిరేకాహకాలా, ప్రకృతిర్ద్వ్యహకాలా, తథాఽపి సహప్రయోగం కృత్వాఽపి చిన్తితమ్ ||

(చతుర్దశే- ఆగ్రయణే ప్రసూనబర్హిషామేవ గ్రహణాధికరణే సూత్రమ్-)|

అధికశ్చ గుణః సాధారణేఽవిరోధా-

త్కాంస్యభోజివదనుఖ్యేఽపి || 34 ||

చతుర్దశాధికరణమారచయతి-

బర్హిరాగ్రయణే కించిత్ప్రసూనం వా బహుత్వతః ।

ప్రాథమ్యాచ్చాగ్రిమో మైవమలోపాత్కాంస్యభోజివత్ || 19 ||

ఐన్ద్రాగ్నవైశ్వదేవద్యావాపృథివ్యాదయో  
వైశ్వదేవపర్వగతద్యావాపృథివ్యానుసారేణాఽగ్రయణేష్టా ప్రయుజ్యన్తే ।  
తత్త్రైన్ద్రవైశ్వదేవయోర్బర్హిర్మాత్రం చోదకప్రాప్తమ్ । తత్ప్రకృతౌ బర్హిర్విశేషస్యానుక్తత్వాత్ ।  
ద్యావాపృథివ్యే తు స్వప్రకృత్యనుసారేణ ప్రసూనబర్హిరతిదిశ్యతే । ప్రసూనం పుష్పితమ్,

జైమినీయన్యాయమాలావిస్తరః

లూనశేషాన్మూలాత్పునరుత్పన్నం వా । తత్రాఽఽగ్రయణే యత్కించిద్భర్తిరాత్రం కర్తవ్యమ్ ।  
ఐన్ద్రాగ్నవైశ్వదేవయోరనేకత్వేన ప్రాథమ్యేన చ తదానుగుణ్యస్య

న్యాయ్యత్వాత్ । ఇతి ప్రాప్తే-

బ్రూమః- బర్హిరస్తరస్వీకారే ద్యావాపృథివ్యే ప్రమాణప్రాప్తః ప్రసూనత్వనియమో లుప్యతే ।  
ప్రసూనస్వీకారే చైద్రాగ్నవైశ్వదేవయోర్న

కించిల్లుప్యతే । తస్మాత్ - అలోపాయ కాంస్యభోజిన్యాయేన ప్రసూనమేవ కర్తవ్యమ్ । శిష్యస్య  
కాంస్యభోజనవ్రతమస్తి, గురోస్తు తన్నాస్తి, తయోః సహభోజనే యథోపసర్థనమపి  
శిష్యమనుసృత్య తమలాపయితుం కాంస్యమాద్రియతే । తథాఽత్రాపి ద్రష్టవ్యమ్ ॥ 19 ॥

(పంచదశే- ద్యావాపృథివీయాదీనాం సర్వేషామేవ తన్త్రిత్వాధి-

కరణే సూత్రాణి 35-37) ।

తత్ప్రవృత్త్యా తు తన్త్రిన్య నియమః స్యాద్యథా

పాశుకం సూక్తవాకేన ॥ 35 ॥ న వాఽవి-

రోధాత్ ॥ 36 ॥ అశాస్త్రలక్షణాచ్చ ॥ 37 ॥

పంచదశాధికరణమారచయతి-

ద్యావాపృథివ్యస్తన్త్రీ స్యాత్సర్వే వా తన్త్రిణోఽగ్రమః ।

ప్రైషన్యాయాత్ప్రసూనస్య తన్త్రిత్వాపాదకత్వతః ॥ 20 ॥

ప్రసూనత్వం నోపదిష్టమవిరోధాత్సమాశ్రితమ్ ।

తన్త్రిత్వనియతౌ శక్తం నాతః సర్వేఽత్ర తన్త్రిణః ॥ 21 ॥

యథా మైత్రావరుణప్రైషమన్త్రవికారః పశుసంబన్ధీ సన్పశోస్తన్త్రిత్వమాపాదయతి, తథా  
ప్రసూనత్వం ద్యావాపృథివ్యసంబన్ధిత్వాద్ధచ్చావాపృథివ్యస్య తన్త్రిత్వమాపాదయతి । ఇతి  
ప్రాప్తే-

బ్రూమః- ఉక్తప్రైషమన్త్రవికారః ప్రత్యక్షశ్రుతః । ఇదం ప్రసూనత్వమతిదిష్టత్వాన్న  
తన్త్రితామాపాదయితుం క్షమమ్ । న చ - ప్రాబల్యాభావే కథం తదాశ్రయణమ్ - ఇతి వాచ్యమ్ ।  
ఐన్ద్రాగ్నాదినా సహ విరోధాభావమాత్రేణ తదాశ్రయణాత్ । తస్మాత్ - ఏకస్య  
తన్త్రిత్వనియమాభావేనాఽగ్నేయాదివత్సర్వేఽప్యత్ర తన్త్రిణః ॥ 20 ॥ 21 ॥

ఇతి శ్రీమాధవీయే జైమినీయన్యాయమాలావిస్తరే ద్వాదశా-

ధ్యాయస్య ద్వితీయః పాదః ॥ 2 ॥



జైమినీయన్యాయమాలావిస్తరః

అత్ర పాదే ఆదితః ।

అధికరణాని 15 875 ।

సూత్రాణి 37 2559 ।

(అథ ద్వాదశాధ్యాయస్య తృతీయః పాదః) ।

(ప్రథమే- అష్టరాత్రే వత్సత్వగహతవాససోః సముచ్చయాధికరణే

సూత్రే 1-2) ।

విశ్వజితి వత్సత్వజ్ఞానామధేయాదితరథా

తన్వభూయస్తాద్వదహతం స్యాత్ ॥ 1 ॥ అవి-

రోధో వా ఉపరివాసో హి బత్సత్వక్ ॥ 2 ॥

తృతీయపాదే ప్రథమాధికరణమారచయతి-

త్వగ్వాససారేష్టరాత్రే వికల్పో నియమోఽథవా ।

సముచ్చయో వా నామాతిదేశసామ్యాద్వికల్ప్యతే ॥ 1 ॥

ముఖ్యత్వేన త్వగేవ స్యాద్వాస ఏవ బహుత్వతః ।

యోగ్యత్వేన వ్యవస్థాయాముభయోః స్యాత్సముచ్చయః ॥ 2 ॥

అష్టరాత్రే విశ్వజిత్రప్రథమమహః । తస్మిన్ప్రకృతిభూతాదేకాహోద్విశ్వజితః  
పరిధానార్థావత్సత్వక్రాప్నోతి । నామ్నా తథాఽతిదేశాత్ । 'అవభృథాదుదేత్య వత్సత్వచం  
పరిధత్తే' ఇతి ప్రకృతౌ విధానాత్ । తతో జ్యోతిర్నామకోఽభిప్లవః షడహః । తత్ర  
ప్రకృతేర్ద్యోతిష్టోమాదహతం వాసో నామ్నాఽతిదిశ్యతే । తతోఽభిజిదష్టమమహః । తత్రాపి  
చోదకాద్వాసః ప్రాప్నోతి । తత్ర ద్వయోర్నామాతిదేశయోః సమబలత్వాదష్టస్వహఃసు త్వగ్,  
బాసో వా, ఇచ్చయా వికల్ప్యతే । ఇత్యాద్యః పక్షః ।

వికల్పస్యాష్టదోషత్వాన్నియమః- ఇతి ద్వితీయః పక్షః । తత్రాపి- విశ్వజితః ప్రాథమ్యేన  
ప్రబలతయా త్వగేవ- ఇత్యపరః పక్షః । ఇతరేషామహ్నం బహుత్వేన ప్రబలతయా వాస  
ఏవ ఇత్యపరః పక్షః ।

కౌపీనత్వే వాసో యోగ్యమ్ । త్రావరణే యోగ్యః । తస్మాత్సర్వానుగ్రహకేణ  
సముచ్చయేనాత్ర ప్రసజ్ఞోఽపొద్యతే । ఇతి రాధాన్తః

॥ 1 ॥ 2 ॥

ద్వితీయే- (అనునిర్వాప్యపురోడాశానాం పురో-) సూత్రాణి 3-8) ।

జైమినీయన్యాయమాలావిస్తరః

డాశస్యైవ తన్మిత్యాధికరణే

అనునిర్వాప్యేష భూయస్వేన తన్మనీయమః స్యాత్

|| 3 || ఆగన్తుకత్వాద్వాస్వధర్మా స్యాచ్ఛు-

తివిశేషాదితరస్య చ ముఖ్యత్వాత్ || 4 || స్వస్థాన-

త్వాచ్చ || 5 || స్విష్టకృచ్ఛవణాన్నేతి చేత్ || 6 ||

వికారః పవమానవత్ || 7 || అవికారో వాప్రకృతి-

వచ్ఛేదనాం ప్రతి భావాచ్చ || 8 ||

ద్వితీయాధికరణమారచయతి-

స్వాధర్మ్యమనునిర్వాప్యేషస్తి నో వా, బహుత్వతః |

అస్తి మైవం తన్మద్యే విహితత్వాత్ప్రసజ్ఞేతా || 3 ||

అగ్నో హూయతే- 'అగ్నిషోమీయస్య పశుపురోడాశమను దేవసువాం హవీంషి నిర్వపతి' ఇతి |  
తత్ర హవిషామష్టానాం బహుత్వేన పురోడాశాద్బలవత్త్వాత్తన్మిత్యమ్ | తతః స్వధర్మా ఏవ  
తేననుష్ఠేయాః | న తు పురోడాశధర్మైః ప్రసజ్ఞసిద్ధిః | ఇతి చేత్ |

మైవమ్ | ప్రత్యక్షేణ పురోడాశతన్మద్యే విధానేన ప్రాప్తస్య ప్రసజ్ఞేత్వస్య యుక్తిమాత్రేణ  
వారయితుమశక్యత్వాత్స్వాధర్మ్యం నాస్తి

|| 3 ||

(తృతీయే- భిన్నోపకారకాణాం గుణానాం సముచ్చయాధికరణే సూత్రమ్-)|

ఏకకర్మణి శిష్టత్వాద్గుణానాం సర్వకర్మ స్యాత్ || 9 ||

తృతీయాధికరణమారచయతి-

ఋజుత్వాదయ ఆధారే వికల్ప్యస్తే న వాఽగ్రిమః |

ఏకార్థత్వాదదృష్టార్థభేదాత్సంభవతోఽన్తిమః || 4 ||

దర్శపూర్ణమాసయోరామ్నాయతే- 'ఋజుమాఘారయతి, సంతతమాఘారయతి,  
ఊర్ధ్వమాధారయతి' ఇతి | తేషామృజుత్వాదీనామాఘరోపకారద్వారా కార్యస్యైకత్వాద్వికల్పః |  
ఇతి చేత్ |

మైవమ్ | దృష్టద్వారభేదాభావేఽప్యదృష్టద్వారభేదాత్సహానుష్ఠానసంభవాచ్చ వికల్పో న ||

4 ||

జైమినీయన్యాయమాలావిస్తరః

(చతుర్థే- ప్రయోజనైకే గుణానాం వికల్పాధికరణే సూత్రాణి 10-15)।

ఏకార్థాస్తు వికల్పేరన్యముచ్చయే హ్యవృత్తిః స్యాత్ప్రధా-

నన్యః || 10 || అభ్యసేతార్థవత్త్వాదితి చేత్ || 11 ||

నాశ్రుతిత్వాత్ || 12 || సతి చాభ్యాసశాస్త్రత్వాత్

|| 13 || వికల్పవచ్చ దర్శయతి || 14 || కాలా-

న్తరేఽర్థవత్త్వం స్యాత్ || 15 ||

చతుర్థాధికరణమారచయతి-

సముచ్చయో యవప్రీహ్యార్వికల్పో వాఽత్ర పూర్వవత్ ।

అద్యో మైవం నైరపేక్ష్యాదదృష్టాభేదతోఽన్తిమః || 5 ||

అష్టదోషనిదానవికల్పపరిహారాయ ప్రయోగవచనానుగ్రహాయ చ సముచ్చయః స్యాత్ ।  
ఋజ్వావారధర్మవత్ । ఇతి చేత్ ।

మైవమ్ । అదృష్టస్య కల్పయితుమశక్యత్వాత్ । తర్హి- అస్తు దృష్టభేదః- ఇతి చేత్ । ఏకం  
పురోడాశనిష్పాదనమన్తరేణాన్యస్య కార్యస్యాదర్శనాత్ । న చ- పేషణాదౌ దృషదుపలయోరివ  
సముచ్చయః శజ్కనీయః । తద్వత్పరస్పరసాపేక్షత్వాభావాత్ । అత ఏవ 'బ్రీహిభిర్యజేత'  
ఇత్యత్ర యవనిరపేక్షాణాం ప్రీహీణాం యాగసాధనత్వం విధీయతే । ఏవం 'యవైర్యజేత'  
ఇత్యత్రాపి । తస్మాత్- వికల్పః || 5 ||

(పంచమే- వైగుణ్యసమాధానార్థానాం ప్రాయశ్చిత్తానాం వికల్పా-

ధికరణే సూత్రమ్-) ।

ప్రాయశ్చిత్తేషు చైకార్థ్యాన్నిష్పన్నేనాభిసంయోగః, తస్మా-

త్సర్వస్య నిర్వాతః || 16 ||

పంచమాధికరణమారచయతి-

వైశ్వానరే పథికృతే సాహిత్యం వా వికల్పనమ్ ।

సాహిత్యం స్యాదదృష్టాయ వికల్పః స్యాత్సమాధయే || 6 ||

విహితయోర్ధర్మపూర్ణమాసయోః కదాచిదననుష్ఠానే ప్రాయశ్చిత్తం శ్రూయతే- 'వైశ్వానరం  
ద్వాదశకపాలం నిర్వపేదమావాస్యాం వా పౌర్ణమాసీం వాఽతిపాత్య' ఇతి । అగ్నేయ పక్షే కృతే  
పురోడాశమష్టాకపాలం నిర్వపేత్, యో దర్శపూర్ణమాసయాజీ సన్నమావాస్యాం వా పౌర్ణమాసీం

జైమినీయన్యాయమాలావిస్తరః

వాఽతిపాతయేత్' ఇతి చ । అత్ర పూర్వవద్దృష్టప్రయోజనామావాదద్వష్టార్థమునయం  
సృష్టచ్ఛిత్వానుష్ఠేయమ్ । ఇతి చేత్ ।

మైవమ్ ।

యజ్ఞవైగుణ్యసమాధేర్ద్వష్టప్రయోజనత్వాదన్యోన్యనిరపేక్షయోర్ద్వయోద్వీహియవవాద్య ।

ఏవమ్- 'ఋగ్యజుః సామవిహితస్యాననుష్ఠానాత్, నిషిద్ధస్యాఽఽచరణాద్వా ణ్యమ్, తస్య  
వైగుణ్యమాత్రస్య సమాధానాయ నిరపేక్షాణి ప్రాయశ్చిత్తాని విహితాని 'భూః స్వాహేతి గార్హపత్యే  
జుహుయాత్, భువః స్వాహేతి దక్షిణాగ్నౌ జుహుయాత్, స్వః స్వాహేత్యాహవనీయే  
జుహుయాత్, భూర్భువఃస్వః స్వాహేత్యాహవనీయే జుహుయాత్' ఇతి । సామ్యేతాని వికల్ప్యన్తే  
ప్రత్యేకం వైగుణ్యసమాధానక్షమత్వాత్ ॥ 6 ॥

(షష్ఠి- నైమిత్తికప్రాయశ్చిత్తానాం సముచ్చయాధికరణే సూత్రమ్) ।

సముచ్చయస్త్వదోషనిర్వాతార్థేషు ॥ 17 ॥

షష్ఠాధికరణమారచయతి-

భిన్నస్కన్నాదిహోమాదేర్వికల్పో వా సముచ్చయః ।

వికల్పః పూర్వవనైవమదోషే విహితత్వతః ॥ 7 ॥

యజ్ఞపాత్రభేదనహవిర్ధవ్యస్కన్ధనాదినిమిత్తేషు శ్రూయతే- 'భిన్నే జుహోతి' ఇత్యాది ।  
తత్ర వైగుణ్యసమాధానార్థత్వాత్పూర్వవద్వికల్పః । ఇతి చేత్ ।

మైవమ్ । దోషసంయోగమనుపన్యస్య భేదనాదినిమిత్తముపజీవ్య విహితత్వాత్ । అతో  
నైమిత్తికానామనేకేషాం ప్రయోగవచనపరిగృహీతత్వేన సముచ్చయః ॥ 7 ॥

(సప్తమే- కర్మకాలేనధ్యాయేఽపి మన్తాణాం ప్రయోగాధికరణే

సూత్రే 18-19) ।

మన్తాణాం కర్మసంయోగాత్స్వధర్మేణ ప్రయోగః స్యాద్ధర్మస్య

తన్నిమిత్తత్వాత్ ॥ 18 ॥ విద్యాం ప్రతి విధానాద్వా

సర్వకాలం ప్రయోగః స్యాత్కర్మార్థత్వాత్ప్రయోగస్య ॥ 19 ॥

\*సప్తమాధికరణమారచయతి-

అనధ్యాయే మన్తపాఠః క్రతౌ నాస్త్యస్తి వా, న సః ।

తత్పాఠస్య నిషిద్ధత్వాదస్తి తత్రానిషేధతః ॥ 8 ॥

జైమినీయన్యాయమాలావిస్తరః

'పర్వణి నాధ్యేయమ్' ఇతి నిషిద్ధత్వాదన ధ్యాయే క్రతుప్రయోగే మన్తపాఠో నాస్తి । ఇతి చేత్  
|

న । నిషేధస్య గ్రహణాధ్యాపనవిషయత్వేన క్రతుప్రయోగే తన్ని షేధాభావాత్ । తస్మాత్-  
ఋతావనధ్యాయేఽప్యస్తి మన్తప్రయోగః

|| 8 ||

(అష్టమే- కర్మణి ప్రావచనస్వరేణైవ మన్తోచ్ఛారణాధికరణే

సూత్రాణి 20-22) ।

భాషాస్వరోపదేశాదైరవత్ప్రావచనప్రతిషేధః స్యాత్ || 20 ||

మన్తోపదేశో వా న భాషికస్య, ప్రాయాపత్తేర్భాషికశ్రుతిః

|| 21 || వికారః కారణాగ్రహణే || 22 ||

అష్టమాధికరణమారచయతి-

స్వరో మన్తే భాషికః కిం స్యాత్ప్రావచనికోఽర్థవా ।

బ్రాహ్మణోక్తేరాదిమోఽన్యస్తదుక్తేర్లక్షణత్వతః || 9 ||

తత్తచ్చాఖీయబ్రాహ్మణస్వరో భాషిక ఇత్యుచ్యతే । తదుక్తమాచార్యైః-

'ఛన్దోగా బృహ్మవృచ్చాశ్చైవ తథా వాజసనేయినః ।

ఉచ్చనీచస్వరే ప్రాహుః స వై భాషిక ఉచ్యతే' ఇతి ।

సోఽయం భాషికః క్రతౌ మన్తేషు ప్రయోక్తవ్యః । బ్రాహ్మణేనోక్తత్వాత్ । మన్తవినియోగస్య  
లిఖేన సిద్ధత్వాత్ । స్వరవిశేషవిధానాయ బ్రాహ్మణే మన్త ఉపాదీయతే । ఇతి ప్రాప్తే-

బ్రూమః- న హి బ్రాహ్మణే మన్తః పఠ్యతే । కింతు పఠనసిద్ధస్వరాద్యుపేతం

మన్తకాణ్డసముత్పన్నం మన్తముపలక్షయితుం తదుపలక్షణసమర్థాని

మన్తోపక్రమసదృశాని కానిచిదక్షరాణ్యుచ్చాయన్తే-

'ఇమామగృభ్జనశనామృతస్యేత్యశ్వాభిధానీమాదత్తే' ఇతి । ఏవమేవాభిప్రాయం ద్యోతయితుం  
క్వచిచ్చభాంతరేణోపలక్ష్యతే । తద్యథా- 'సావిత్రాణి జుహోతి ప్రసూత్యై' ఇతి । యత్ర లిఖసిద్ధో

వినియోగః, తత్ర బ్రాహ్మణమనువాదకమస్తు । తస్మాత్- ప్రావచనికః స్వరః క్రతౌ ప్రయోక్తవ్యః

|| 9 ||

(నవమే- బ్రాహ్మణోత్పన్నమన్తస్య భాషికస్వరేణైవోచ్ఛారణాధికరణే

జైమినీయన్యాయమాలావిస్తరః

సూత్రే 23-24)।

తన్నాయత్వాదదృష్టోఽప్యేవమ్ || 23 || తదుత్పత్తేర్వా

ప్రవచనలక్షణత్వాత్ || 24 ||

నవమాధికరణమారచయతి-

బ్రాహ్మణోత్పన్నమన్తస్య త్రైస్వర్యం భాషికోఽథవా ।

ఆద్యోఽన్యమన్తవన్మైవం స్వరాంతరవివర్జనాత్ || 10 ||

'\*వానస్పత్యోఽసి' ఇత్యయం మన్త్రో బ్రాహ్మణ ఏవోత్పన్నః, 'తం ప్రోహేత్- వానస్పత్యోఽసి' ఇత్యామ్నాత్ । న చాస్య మన్తస్య కశ్చిత్ప్రావచనికః స్వరోఽస్తి । తస్మాత్- భాషికః స్వరః || 10 ||

(దశమే-మన్తాణాం పాఠానంతరమేవ పదార్థానుష్ఠానాధికరణే సూత్రమ్)।

మన్తాణాం కరణార్థత్వాన్మన్తాన్తేన కర్మాదిసంని-

పాతః స్యాత్, సర్వస్య వచనార్థత్వాత్ || 25 ||

దశమాధికరణమారచయతి-

యదా కదాచిన్మన్తాస్తే వా కర్మానియమాద్భవేత్ ।

ఆద్యో మైవం కృత్స్నజన్యస్కృతేరఙ్గత్వతోఽన్తిమః || 11 ||

'ఇషే త్వా' ఇతి మన్తః శాఖాభేదే కరణమ్ । 'ఇమామగృభ్జన్' ఇతి రశనాదానే । ఇత్యాది మన్తే బహుధా సంశయః- కిం మన్తాదౌ కర్మ కర్తవ్యమ్, ఉత- 'అగృభ్జన్రశనామృతస్య' ఇత్యేవంవిధస్య కర్మప్రకాశకమన్తస్యోద్భావరణకాలే, కింవా- యస్య కస్యచిత్పదస్య కాలే, ఆహోస్విత్- మన్తాన్తే, అథవా- తథాఽపి కించిత్కాలం విలంబ్య, ఇతి । తత్ర నియామకాభావాత్- యదా కదాచిత్ । ఇతి ప్రాప్తే-

బ్రూమః- కృత్స్నమన్తజన్యార్థస్మరణం కర్మణోఽఙ్గమ్ । తచ్చ సమాప్తేః పూర్వం నోదేతి । విలంబే తూత్పన్నం స్మరణం వినశ్యతి । తతః పరిశేషాన్మన్తాన్తే కర్మ సంనిపతేత్ || 11 ||

(ఏకాదశే- వసోధారాయాం మన్తాన్తే కర్మసంనిపాతాధికరణే సూత్రే 26-27)।

సంతతవచనాధారాయామాదిసంయోగః || 26 || కర్మ-

సంతానో వా నానాకర్మత్వాదితరస్యాశక్యత్వాత్ || 27 ||

ఏకాదశాధికరణమారచయతి-

జైమినీయన్యాయమాలావిస్తరః

మన్తాదౌ కిం వసోర్థారా మన్తాన్తే వాఽత్ర సంతతేః ।

ఆద్యో హోమేషు సాంతత్యాద్ద్వాదశాన్తేషు తద్ధృతిః ॥ 12 ॥

అగ్నౌ కించిత్కర్మ విహితమ్- 'సతతాం వసోర్థారాం జుహోతి' ఇతి । తత్ర  
సాంతత్యమవిచ్ఛిన్నత్వమ్ । తచ్చ కర్మమన్తయోః సహోపక్రమే సత్కుపపద్యతే । తస్మాత్-  
మన్తాదౌ కర్మసంనిపాతః । ఇతి ప్రాప్తే-

బ్రూమః- తస్మిన్వసోర్థారాఖ్యం కర్మణి 'ద్వాదశ ద్వాదశాని జుహోతి' ఇతి శ్రుతమ్ ।  
ద్వాదశభిర్మన్తవాక్యైః సంపాద్యమేకమాహుతిస్వరూపం ద్వాదశమ్ । తద్యథా- 'యాజశ్చ మే,  
ప్రసవశ్చ మే, శ్రావశ్చ మే, శ్రుతిశ్చ మే, జ్యోతిశ్చ మే, సువశ్చ మే, '  
ఇత్యేతైర్ద్వాదశాభిర్మన్తవాక్యైరేకాఽహుతిర్హోతవ్యా । ఏకాదశోత్తరాహుతయః- 'ప్రాణశ్చ మే,  
అపానశ్చ మే'- ఇత్యాదినిర్నిష్పాద్యన్తే । ఏతేషు చ

హోమద్వాదశకేషు మధ్యే మధ్యే విలम्బాభావః సాహిత్యమ్, న తు మన్తకర్మణోః  
సహోపక్రమః । తస్మాత్- పూర్వన్యాయేన మన్తాన్తే కర్మసంనిపాతస్య నాస్తి కశ్చిద్విషుః ॥  
12 ॥

(ద్వాదశే- ఆఘారేఽపి మన్తాన్తే కర్మసంనిపాతాధికరణే సూత్రమ్) ।

ఆఘారే చ దీర్ఘధారత్వాత్ ॥ 28 ॥

ద్వాదశాధికరణమారచయతి-

ఆఘారే మన్తసాహిత్యం ధారా వా సంతతాఽగ్రిమః ।

కర్మైకత్వాగ్నౌఽఽజ్యధారానైరన్తర్యస్య సంభవాత్ ॥ 13 ॥

'సంతతమాఘాస్యతి' ఇత్యత్ర పూర్వవదాహుతినైరన్తర్యం న సంభవతి । ఆహుతేరేకత్వాత్ ।  
అతో మన్తసాహిత్యస్యైవ సంతతశబ్ధార్థత్వాత్, మన్తాదౌ కర్మోపక్రమః । ఇతి చేత్ ।

మైవమ్ । క్షౌర్యమాణాజ్యవిన్దునైరన్తర్యస్య శబ్ధార్థత్వసంభవాత్ । న చ-  
ప్రయాజాజ్యాహుతిష్వపి నైరన్తర్యమస్తి- ఇతి శబ్దకనీయమ్ । తత్ర విచ్ఛిద్య విచ్ఛిద్య  
బిన్దుపాతేఽపి కర్మవైకల్యాభావాత్ । అత్ర తు న తథా, ఇతి వైషమ్యమ్ । తథా సతి 'ఆఘారాయ  
యదాజ్యం జుహ్వం గృహీతమ్, తత్సర్వం శనైరవిచ్ఛేదనోఽహవనీయే పాతయేత్' ఇతి  
సంతతశబ్ధార్థః । యది మన్తకర్మణోః సహోపక్రమః స్యాత్, తదానీమ్ 'అనేన మన్తేణ' ఇతి  
తృతీయాశ్రుత్యుక్తం పూర్వకాలలక్షణం మన్తస్య కరణత్వం హీయతే । తస్మాత్-  
పూర్వవన్మన్తాన్తే కర్మసంనిపాతః ॥ 13 ॥

(త్రయోదశే- ఏకకార్యమన్తాణాం వికల్పాధికరణే సూత్రమ్-) ।

మన్తాణాం సంనిపాతిత్వాదేకార్యా-

జైమినీయన్యాయమాలావిస్తరః

నాం వికల్పః స్యాత్ || 29 ||

త్రయోదశాధికరణమారచయతి-

పూషాద్యేకార్థమన్తాణాం సాహిత్యం వా వికల్పనా ।

ఆద్యః శక్యత్వతో మైవం మన్తాన్తే సంనిపాతతః || 14 ||

పురోడాశవిభాగే త్రయో మన్తాః శ్రుతాః- 'పూషా వాం విభజతు,' 'భగో వాం విభజతు' 'అర్యమా వాం విభజతు' ఇతి । తవ సముచ్చిత్యానుష్ఠాతుం శక్యత్వాత్సముచ్చయః । ఇతి చేత్-

మైవమ్ । ప్రథమమన్తాన్తే కర్మణః సంనిపాతే సతి మన్తాన్తరే ప్రయోజనాభావాత్ । తస్మాత్- వికల్పః । ప్రీహియవయోర్నిర్ణీతస్యైవ వికల్పస్యాయం ప్రపఞ్చః || 14 ||

(చతుర్థశే- సంఖ్యావిహితమన్తాణాం సముచ్చయాధికరణే సూత్రమ్) ।

సంఖ్యావిహితేషు సముచ్చయోఽసంనిపాతిత్వాత్ || 30 ||

చతుర్థశాధికరణమారచయతి-

చతుర్నిరభిమిత్యత్ర వికల్పో వా సముచ్చయః ।

వికల్పః పూర్వవనైవం సమూహే కరణత్వతః || 15 ||

అగ్ని శ్రూయతే- 'చతుర్నిరభిమాదత్తే' ఇతి । తత్ర పూర్వోక్తవిభాగమన్తవత్ప్రతిమన్తం పృథక్కరణత్వం నాస్తి । చతుఃసంఖ్యాయా సమూహే కరణత్వప్రతీతేః । తస్మాత్- మన్తాన్తే కర్మసంనిపాతస్యాబాధేనైవ సముచ్చయః స్యాత్ । న చ పూర్వస్యైకైకస్య మన్తాన్తే సంనిపాతో న స్యాత్- ఇతి శబ్దకనీయమ్ । వాచనికసంఖ్యాయా న్యాయసిద్ధస్య తస్య బాధితత్వాత్ || 15 ||

(పఞ్చదశే- బ్రాహ్మణవిహితమన్తాణాం వికల్పాధికరణే సూత్రాణి 31-35) ।

బ్రాహ్మణవిహితేషు చ సంఖ్యావత్సర్వేషాముపదిష్టత్వాత్

|| 31 || యాజ్ఞావషట్కారయోశ్చ సముచ్చయస్య దర్శనం

తద్వత్ || 32 || వికల్పో వా సముచ్చయస్యాశ్రుతి-

త్వాత్ || 33 || గుణార్థత్వాదుపదేశస్య || 34 ||

వషట్కారే నానార్థత్వాత్సముచ్చయః || 35 ||

పఞ్చదశాధికరణమారచయతి-

ప్రథమమన్తౌ సముచ్చేయౌ వికల్పౌ వా చతుష్టైవవత్ ।

ఆద్య ఉక్తిద్వయానైవం సముచ్చిత్యనుదీరణాత్ || 16 ||



జైమినీయన్యాయమాలావిస్తరః

'ఉరు ప్రథస్వేతి పురోడాశం ప్రథయతి' 'ఉరు తే యజ్ఞపతిః ప్రథతామ్- ఇతిపురోడాశం  
ప్రథయతి' ఇతి బ్రాహ్మణేన పురోడాశప్రథనే ద్వౌ మన్తౌ వినియుక్తౌ । తస్య చ  
మన్తవినియోగస్య మన్తలిఖ్యేనైవ సిద్ధత్వాద్బ్రాహ్మణగతం వచనద్వయం  
చతుఃసంఖ్యవత్సముచ్చయే పర్యవస్యతి । ఇతి చేత్ ।

మైవమ్ । తస్మిన్వచనద్వయే మన్తయోః పరస్పరనైరపేక్ష్యప్రతిభానేన  
సముచ్చయస్యాయుక్తత్వాత్ । అతో లిఖసిద్ధ ఏవార్థోఽనూద్యతే- ఇతి వ్రీహియవవద్వికల్పః ॥  
16 ॥

(షోడశే- హౌత్రాణాం మన్తాణాం సముచ్చయాధికరణే సూత్రాణి 36-38) ।

హౌత్రాస్తు వికల్పేరన్నేకార్థత్వాత్ ॥ 36 ॥ సముచ్చయో

వా క్రియమాణానువాదిత్వాత్ ॥ 37 ॥ సముచ్చయం చ

దర్శయతి ॥ 38 ॥

షోడశాధికరణమారచయతి-

ఉద్ధివేత్సుచ్చయస్వేతి వికల్పో వా సముచ్చయః ।

వికల్పః స్మారకత్వైక్యాదాకారాన్యత్వతోఽన్తిమః ॥ 17 ॥

యాపస్యోచ్చయణే కరణభూత ఏష మన్తోఽధ్వర్యుణా పాఠ్యతే- 'ఉద్ధివం స్తభానాన్తరిక్షం  
పృణ పృథివీముపరేణ దృంహ' ఇతి । ఉచ్చయమాణాయ యూపాయ ప్రేషితేన హౌత్రా  
మన్తః పఠ్యతే- 'ఉచ్చయస్య వనస్పతే వర్షాన్పృథివ్యా అధి' ఇతి ।  
అనయోర్మన్తయోర్యాపోచ్చయణస్మారణమేకమేవ కార్యమ్ । తస్మాత్- వికల్పః । ఇతి చేత్ ।

మైవమ్ । కరణమన్తః 'ఉచ్చయణం కరోమి' ఇత్యేవం స్మారయతి । హౌత్రాస్తు  
క్రియమాణముచ్చయణమనువదన్నధ్వరోః 'యాపోచ్చయణం కర్తవ్యమ్' ఇత్యేవం  
స్మృతిం జనయతి । తత్ర స్మార్యమాణస్యోచ్చయణస్యైకత్వేఽపి 'కర్తవ్యమ్' ఇత్యస్య, 'కరోమి'  
ఇత్యస్య చ స్మృతిప్రకారస్యాన్యత్వాత్కార్యైక్యాభావేన సముచ్చయః ॥ 17 ॥

ద్వితీయవర్ణకమారచయతి-

ఉచ్చయస్య సమిధస్వేత్వాదీనాం కిం వికల్పనమ్ ।

సముచ్చయో వా కార్యైక్యాదాద్యోఽనుస్మృతయోఽన్తిమః ॥ 18 ॥

'ఉచ్చయస్య' ఇత్యుగేకా । 'సమిధస్వశ్రయమాణః'- ఇతి ద్వితీయా । 'ఉర్ధ్వద్వపుణః'- ఇతి  
తృతీయా । 'ఉర్ధ్వో నః పాహి' ఇతి చతుర్థీ । తా(యా) ఏతాః క్రియమాణమనువదన్తో హౌత్రా  
పఠ్యన్తే । తాసాం యూపోచ్చయణకర్తవ్యతాస్మారణస్య కార్యస్యైకత్వాద్వికల్పః । ఇతి చేత్-

జైమినీయన్యాయమాలావిస్తరః

మైవమ్ | ప్రథమమన్తేణోత్పన్నాయాః స్మృతేరుత్తరోత్తరమనుస్మృతేః  
పృథక్ప్రయోజనత్వాత్ | తస్మాత్- సముచ్చయః || 18 ||

ఇతి శ్రీమాధవీయే జైమినీయన్యాయమాలావిస్తరే ద్వాదశాధ్యాయస్య

తృతీయః పాదః || 3 ||

అత్ర పాదే ఆదితః |

అధికరణాని 16 891 |

సూత్రాణి 38 2597 |

-----

(అథ ద్వాదశాధ్యాయస్య చతుర్థః పాదః) |

(ప్రథమే- జపస్తుత్యాశీరభిధానానాం సముచ్చయాధికరణే సూత్రే 1-2) |

జపాశ్చకర్మయుక్తా స్తుత్యాశీరభిధానాశ్చ

యాజమానేషు సముచ్చయః స్యాదాశీఃపృథ-

క్వాత్ || 1 || \*సముచ్చయం చ దర్శయతి || 2 ||

చతుర్థపాదే ప్రథమాధికరణమారచయతి-

సారస్వతీమనూచ్యేతి వికల్పోఽథ సముచ్చయః |

జపైక్యాదాదిమోఽన్యః స్యాత్ప్రకారస్య విభేదతః || 1 ||

దీక్షితస్య వాజ్ఞీనియమనాత్పూర్వం జపాయ మన్తాః శ్రూయన్తే- 'సారస్వతీమనూచ్య  
వాగ్యన్తవ్యా' ఇతి | ఏవమ్- అగ్నావైష్ణవీ బార్హస్పత్యే ఉదాహర్యే | అత ఏవ సూత్రకారః- 'అథ  
వైకేషామాగ్నావైష్ణవీం సారస్వతీం బార్హస్పత్యాముత్తమామనూచ్య వాగ్యన్తవ్యా' ఇతి |

తత్ర- అనువచనశబ్దాభిధేయస్య జపకార్యస్యైకత్వాద్వికల్పః | ఇతి ప్రాప్తే-

బ్రూమః- జపస్యాదృష్టార్థత్వేనాదృష్టార్థప్రకారభేదే సతి కార్యనానాత్వాత్సముచ్చయః |  
జపమన్తవత్సుత్యాశీరభిధానమన్తేషు సజాతీయైః సముచ్చయో ద్రష్టవ్యః || 1 ||

(ద్వితీయే- వార్హస్పత్యే ద్వివిధయాజ్యానువాక్యయేర్వికల్పా-

ధికరణే సూత్రే 3-4) |

యాజ్యానువాక్యాసు తు వికల్పః స్యాద్ధేవతోపల-

జైమినీయన్యాయమాలావిస్తరః

క్షణార్థత్వాత్ || 3 || లిఙ్గదర్శనాచ్చ || 4 ||

ద్వితీయాధికరణమారచయతి-

ఇదం వాదిద్వయోః కిం స్యాత్సాహిత్యం వా వికల్పనమ్ |

సాహిత్యం పూర్వవన్మైవం దేవతాబోధనైక్యతః || 2 ||

ఐన్ద్రాబార్హస్పత్యే కర్మణి- 'ఇదం వామాస్యే హవిఃప్రియమిన్ద్రావృహస్పతీ'- ఇత్యాదికే  
యార్థానువాక్యే ద్వీవిధే ఆత్మాతే | తయోః సారస్వత్యాదివత్సముచ్చయః | ఇతి చేత్ |

మైవమ్ | దృష్టప్రయోజనస్య దేవతాబోధనస్వైకత్వాత్ | తస్మాత్-- వికల్పః || 2 ||

\*ద్వితీయం (యాజ్ఞాపురోనువాక్యయోః సముచ్చయసాధకం) వర్ణకమారచయతి-

పురోనువాక్యయా యాజ్ఞా వికల్ప్యా వా సముచ్చితా |

పురేవాఽఽద్యః సమాఖ్యానాద్వచనాచ్చ సముచ్చయః || 3 ||

దేవతాప్రకాశనకార్యస్వైకత్వాద్యాజ్యయోర్యథా వికల్పః, తద్దైవైకయుగ్మగతయోః | ఇతి చేత్ |

మైవమ్ | పురోనువాక్యేతి సమాఖ్యాయా ఉత్తరకాలీనయాజ్ఞామన్తరేణానుపపత్తేః | కించ-  
"పురోనువాక్యామనూచ్య యాజ్యయా జుహోతి" ఇతి ప్రత్యక్షేణ హవిఃప్రదానకార్యభేదోక్తిపురః  
సరం సాహిత్యం విధీయతే | తస్మాత్- సముచ్చయః || 3 ||

(తృతీయే- సోమక్రయసాధనానామజాదీనాం సముచ్చయాధికరణే సూత్రాణి 5-7) |

క్రయణేషు తు వికల్పః స్యాదేకార్థత్వాత్

|| 5 || సముచ్చయో వాప్రయోగే ద్రవ్యసమ-

వాయాత్ || 6 || \* సముచ్చయం చ దర్శయతి || 7 ||

తృతీయాధికరణమారచయతి-

క్రయణేషు వికల్పః స్యాత్సాహిత్యం వాఽగ్రిమో యతః |

కార్యైక్యమానతేర్లాభార్థశోక్తేశ్చ సముచ్చయః || 4 ||

'అజయా క్రీణాతి, హిరణ్యేన క్రీణాతి, వాససా క్రీణాతి' ఇత్యాదినా బహూని  
సోమక్రయసాధనాని ద్రవ్యాణ్యామనాని | తేషాం

కార్యైక్యాద్వికల్పః | ఇతి చేత్ |

మైవమ్ | బహుభిర్ద్రవ్యైర్విక్రేతురానతేః సౌలభ్యాత్ 'దశామైః క్రీణాతి' ఇతి సంఖ్యోక్తేశ్చ  
సముచ్చయః || 4 ||

జైమినీయన్యాయమాలావిస్తరః

(చతుర్థే- ఉపయజనాదిప్రతిపత్తికర్మణాం సముచ్చయాధికరణే సూత్రమ్- )।

సంస్కారే చ తత్ప్రధానత్వాత్ || 8 ||

చతుర్థాధికరణమారచయతి-

గుదోపయజనే కిం స్యాద్వికల్పోఽథ సముచ్చయః ।

అద్యః స్యాదర్థకర్మత్వాన్న శేషప్రతిపత్తితః || 5 ||

అగ్నీషోమీయే - 'గుదోపజయతి' ఇతి శ్రూయతే । ఐకాదశినేషు తచ్చోదకప్రాచార్థకర్మణ ఏకేన సిద్ధత్వాదేకాదశానాం గుదానాం వికల్పః । ఇతి చేత్ ।

మైవమ్ । ప్రయాజశేషన్యాయేన తృతీయాశ్రుతేర్విపరిణామే సతి శేషప్రతిపత్తిసంస్కారవిధానాత్ । తస్మాత్- సముచ్చయః || 5 ||

(పఞ్చమే-ఆధానే వివిధసంఖ్యాకానాం దక్షిణానాం వికల్పా-  
ధికరణే సూత్రమ్)।

సంఖ్యాసు తు వికల్పః స్యాచ్ఛుతివిప్రతిషేధాత్ || 9 ||

పఞ్చమాధికరణమారచయతి-

ఏకా దేయా సముచ్చేయం వికల్ప్యం చాఽఽద్య ఆనతేః ।

సౌలభ్యాదన్తిమో నైరపేక్ష్యాత్సంఖ్యాన్తరాదపి || 6 ||

ఆధానే శ్రూయతే- 'ఏకా దేవా, షడ్ దేవాః, ద్వాదశ దేవాః' ఇత్యాది । తత్ర సోమక్రయన్యాయేనాఽఽనతేః సౌలభ్యాత్సముచ్చయః

। ఇతి చేత్ ।

మైవమ్ । సంఖ్యానాం బ్రీహ్మదివత్పురస్పరనైరపేక్ష్యావగమాత్ । సముచ్చయే శ్రూయమాణాభిః సంఖ్యాన్తరస్య దుర్వారత్వాచ్చ । తస్మాత్- వికల్పః || 6 ||

(షష్ఠే- పశుగణేషు జాఘనీనాం వికల్పాధికరణే సూత్రాణి 10-16)।

ద్రవ్యవికారం తు పూర్వవదర్థకర్మ స్యాత్తథా వికల్పే

నియమః ప్రధానత్వాత్ || 10 || ద్రవ్యత్వేఽపి సము-

చ్చయో ద్రవ్యస్య కర్మనిష్పత్తేః ప్రతిపశు కర్మభేదాదేవం

సతి యథాప్రకృతి || 11 || కపాలేఽపి తథేతి

జైమినీయన్యాయమాలావిస్తరః

చేత్ || 12 || న కర్మణః పరార్థత్వాత్ || 13 ||

ప్రతిపత్తిస్తు శేషత్వాత్ || 14 || శృతేఽపి పూర్వవత్వా-

త్వాత్ || 15 || వికల్పే త్వర్థకర్మ నియమప్రధా-

నత్వాత్, శేషే చ కర్మకార్యసమవాయాత్సాత్తేనా-

ర్థకర్మ స్యాత్ || 16 ||

పఞ్చాధికరణమారచయతి-

సముచ్చయో జాఘనీనాం న వాఽఽద్యో గుదవన్న తత్ |

ప్రకృతౌ నియమాదర్థకర్మాతోఽత్ర తథాత్వతః || 7 ||

ఐకాదశినాదిగణేషు జాఘన్యా పత్నీసంయాజనం చోదకప్రాప్తమ్ | తత్ర  
ప్రతిపత్తికర్మత్వాజ్ఞాఘనీనాం గుదానామివ సముచ్చయః | ఇతి చేత్ |

మైవమ్ | దర్శపూర్ణమాసయోః పత్నీసంయాజరూపేఽర్థకర్మణ్యాజ్యజాఘనీద్రవ్యే వికల్పేన  
విహితే | తే చోభే అగ్నిషోమీయపశౌ చోదకేన ప్రాప్తే | తత్ర జాఘన్యాం ప్రాప్తాయాం పునరపి  
'జాఘన్యా పత్నీః సంయాజయన్తి' ఇతి విహితమ్ | స చ పునర్విధిః  
'స్వవైయర్థ్యపరిహారాయాతిదేశప్రాప్తమర్థకర్మత్వం వారయిత్వా ప్రతిపత్తికర్మత్వం  
ప్రాపయతి' - ఇతి పూర్వపక్షీకృత్య, 'వికల్పేనాతీదిష్టాయా జాఘన్యా నియమేన  
పునర్విధేశ్చరితార్థత్వాన్నర్థకర్మత్వం నివారణీయమ్' ఇతి సిద్ధాంతనీయమ్ |  
తత్రప్రకృతావగ్నిషోమీయపశావర్థకర్మత్వేన వికృతిష్వర్థకర్మత్వాత్ | అర్థకర్మణశ్చైకయా  
జాఘన్యా నిష్పత్తేర్గుదదృష్టాంతాసంభవాత్ - జాఘనీనాం వికల్పః || 17 ||

(సప్తమే- ఉఖాయాం కామ్యేన నిత్యాగ్నేర్వికారాధికరణే

సూత్రాణి 17-25) |

ఉఖాయాం కామ్యనిత్యసముచ్చయో నియోగే కామదర్శనాత్

|| 17 || అసతి చాసంస్కృతేషు కర్మ స్యాత్

|| 18 || తస్య చ దేవతార్థత్వాత్ || 19 || వికారో

వా తదుక్తహేతు || 20 || వచనాదసంస్కృతేషు కర్మ

స్యాత్ || 21 || సంసర్గే చాపి దోషః స్యాత్ || 22 ||

వచనాదితి చేత్ || 23 || తథేతరస్మిన్ || 24 ||

జైమినీయన్యాయమాలావిస్తరః

ఉత్సర్గేఽపి పరిగ్రహః కర్మణః కృతత్వాత్ || 25 ||

సప్తమాధికరణమారచయతి-

నిత్యేభ్యాగ్నౌ కామ్యవహ్నిః సంయుజ్యేతాథ బాధకః |

కార్యభేదాదాదిమోఽన్త్యః కామేనాన్యప్రసజ్ఞానాత్ || 8 ||

అగ్నిచయనే కర్మణ్యుఖాం నిష్పాద్య తస్యాముఖాయామగ్నిర్భియతే, స నిత్యోఽగ్నిః |  
తత్రప్రకరణే కామ్యో వహ్నిః పర్యతే- 'వృక్షాగ్రాజ్వలతో  
బ్రహ్మవర్చసకామస్యాఽఽహృత్యావదధ్యాత్' ఇతి | తత్ర నిత్యస్యాగ్నేర్దోమః కార్యః | కామ్యస్య  
తు ఫలాయ ధారణమ్ | అతః కార్యభేదాత్సముచ్చయః | ఇత్యేవం ప్రాప్తే-

ఫలామ ధృతేనైవాగ్నినా హోమస్యాపి ప్రసజ్ఞసిద్ధేర్నిత్యో బాధ్యతే | తథా సతి కామినో  
బహ్వన్తరమ్, అకామినో నిత్యోఽగ్నిః, ఇతి వ్యవస్థితో వికల్పః || 8 ||

(అష్టమే-వైకారికాగ్నేరాహవనీయత్వాభావాధికరణే సూత్రే 26-28) |

స ఆహవనీయః స్యాదాహుతిసంయోగాత్ |

|| 26 || అన్యో వోర్ధ్వాత్వాహరణాత్ || 27 ||

అష్టమాధికరణమారచయతి-

సోఽగ్నిరాహవనీయో నో వాఽఽద్య ఆహుతియోగతః |

అన్యోన్యాశ్రయతో మైవం సంస్కారాచ్ఛేన్న సోఽత్ర హి || 9 ||

స పూర్వోక్తః కామ్యో వహ్నిరాహవనీయా భవితుమర్హతి | కుతః |  
తన్నిర్వచనస్యాఽఽహుతియోగస్య తస్మిన్సంభవాత్ | ఆగత్య హూయతేఽస్మిన్-  
ఇత్యాహవనీయః | హూయన్తే చాత్ర కామ్యాహుతయః | తస్మాత్- ఆహవనీయధర్మా  
గతశీధారణాదయస్తత్ర కర్తవ్యాః | తే చ కల్పసూత్రకారేణ దర్శితాః- 'నక్షమాహవనీయం  
ధారయతి నిత్యం గతశ్రియః' ఇతి | ఇతి చేత్ |

మైవమ్ | అన్యోన్యాశ్రవత్వప్రసజ్ఞాత్ | సిద్ధే హ్యహవనీయత్వే తత్ర హోమవిధిః-  
'యదాహవనీయే జుహోతి' ఇతి, సిద్ధే హోమావారత్వే పశ్చాదాహవనీయాదికల్పనా, ఇతి  
పరస్పరాశ్రయత్వమ్ | అథ - ఆఘానసంస్కారాదాహవనీయత్వమ్ | తర్హ్యత్రాస్య  
సంస్కారాభావాన్నాస్త్యాహవనీయత్వమ్ || 9 ||

(నవమే- వైకారికాగ్నేరాధానికసంస్కారాభావాధికరణే సూత్రే - 28-29) |

తస్మిన్సంస్కారకర్మ శిష్టత్వాత్ || 28 ||

జైమినీయన్యాయమాలావిస్తరః

స్థానాద్వా పరిలుప్యేరన్ || 29 ||

నవమాధికరణవారచయతి-

అస్త్యాధానాది నో వాఽత్ర సర్వశేషత్వతోఽస్తి తత్ |

న సంస్కృతస్థానపాతాన్మధనస్యాప్యసంభవాత్ || 10 ||

అత్ర పూర్వోక్తే బహ్వబాధానాదికమస్తి | కుతః | ఆధానస్య సర్వకర్మశేషత్వాత్ |

నైతద్యుక్తమ్ | ఆధానాదిభిః సంస్కృతం నిత్యమగ్నిం బాధిత్వా తస్య  
స్థానేఽవస్థితత్వేనాగ్న్యైత్పాదకసంస్కారానుపయోగాత్ | న చ - జ్వలత్  
వృక్షగ్రాదాహృతస్యారణిమధనేనోత్పత్తిః సంభవతి | తస్మాత్- నాస్త్యాధానాది || 10 ||

(దశమే నిత్యస్యోఖ్యస్యాగ్నేరధారణాధికరణే సూత్రే 30-31) |

నిత్యధారణే వికల్పో నహ్యకస్మాత్ప్రతిషేధః స్యాత్ |

|| 30 || నిత్యధారణాద్వాప్రతిషేధో గతశ్చియః || 31 ||

దశమాధికరణప్రారచయతి-

ధృతిర్వికల్పితోఖ్యస్య కింవా నైవాస్తి ధారణమ్ |

నిషేధాత్కల్పవిధితశ్చాఽఽద్యో న ప్రాప్తవారణాత్ || 11 ||

అగ్నిచయనే యోఽయం నిత్య ఉఖ్యోఽగ్నిః, తస్య సార్వకాలికం ధారణం వికల్పితమ్ |  
కుతః | విధినిషేధయోరుభయోః సద్భావాత్ | ప్రతిషేధస్తావదేవం శ్రూయతే 'న ప్రతిసమిధ్యో  
యత్ప్రతిసమిధ్యేత్- భ్రాతృవ్యమస్మై జనయేత్' ఇతి | సోఽయం ప్రతిషేధః  
ప్రాప్తిమంతరేణానుపపన్నః ప్రాపకం బిధిం కల్పయతి | తస్మాత్- వికల్పః | ఇతి చేత్ |

న | నిషేధస్యాన్యథాఽప్యపపన్నత్వాత్ | ఆహవనీయవిషయం నిత్యధారణం గతశ్చియో  
యద్విహితమ్, తచ్చోదకేనోఖ్యేఽగ్నౌ ప్రాపితత్వాత్ప్రతిషేధ్యతే | తథా సతి  
విధేరకల్పితత్వాత్కేవలేన ప్రతిషేధేన ధారణాభావ ఏవ ప్రతినియతః || 11 ||

(ఏకాదశే-- శుక్రస్పర్శాదీనామేకకర్తృకత్వాధికరణే సూత్రమ్-) |

పరార్థాన్యేకో యజమానగణే || 32 ||

ఏకాదశాధికరణమారచయతి-

శుక్రస్పర్శాదికం సత్రే సర్వేషాముత కస్యచిత్ |

అవిశేషాదాదిమోఽన్యస్తావతైవార్థసిద్ధితః || 12 ||

జైమినీయన్యాయమాలావిస్తరః

'శుక్రం యజమానోఽన్వారభతే' 'యజమానసంమితౌదుమ్పరీ భవతి' ఇతి విహితం యత్, తత్సత్రే సర్వేషాం యజమానానాం భవేత్ | కుతః | యజమానస్య సర్వావిశిష్టత్వాత్ | ఇతి చేత్ |

మైవమ్ | ఏకేన కృతే సతి ప్రయోజనస్య శుక్రగ్రహసంస్కారాదేః సిద్ధత్వాత్ | న హ్యేతే యజమానసంస్కారార్థాః, యేన ప్రతియజమానామావర్తేరన్ | తస్మాత్- ఏక ఏవ కుర్యాత్ || 12 ||

(ద్వాదశే - అహీనే శుక్రస్పర్శాదౌ యస్య కన్యచిద్యజమానస్య

కర్తృత్వాధికరణే సూత్రమ్-) |

అనియమోఽవిశేషాత్ || 33 ||

ద్వాదశాధికరణమారచయతి-

అహీనే సత్రవచ్చుక్రస్పృగైక్యే స నియమ్యతే |

న వాఽద్యః సంభవాన్మైవం విశేషానవధారణాత్ || 13 ||

యథా సత్రే యజమానేష్వేక ఏవ శుక్రగ్రహం స్పృశతి, తథా- అహీనేఽపేక ఏవ - ఇతి పూర్వన్యాయేన స్థితే సతి స ఏకః కిం

నియమ్యతే, ఉత- యః కోఽపి, ఇతి సంశయే సతి నియమస్య సత్రే వక్ష్యమాణత్వాదిహాపి నియమః | ఇతి పూర్వః పక్షః |

విశేషస్యావధారయితుమశక్యత్వాత్- యః కోఽపి | ఇతి రాద్ధాంతః || 13 ||

(త్రయోదశే- సత్రే శుక్రస్పర్శాదౌ గృహపతేరేవ కర్తృత్వాధికరణే సూత్రమ్) |

ముఖ్యో వాఽవిప్రతిషేధాత్ || 34 ||

త్రయోదశాధికరణమారచయతి-

కశ్చిద్గృహపతిర్వాస్యాతస్సత్రే కశ్చిదహీనవత్ |

ఇతరేషాం తదాఽర్విజ్యాదవిలమృద్ధమన్తిమః || 14 ||

పూర్వోక్తేనాహీనన్యాయేన సత్రే యః కోఽపి శుక్రస్పర్శాదికం కుర్యాత్ | ఇతి చేత్ |

మైవమ్ | గృహపతివ్యతిరిక్తానాం తదానీమార్విజ్యకార్యే వినియుక్తానాం శుక్రస్పర్శాద్యసంభవాత్ | విలమ్బే తు- ఆర్విజ్యశుక్రస్పర్శయోర్విహితమేకకాలీనత్వం హీయేత | తస్మాత్- అవిలమృద్ధం గృహపతిరేవ కుర్యాత్ || 14 ||



జైమినీయన్యాయమాలావిస్తరః

(చతుర్థశే- సత్రేఽఞ్జనాదిసంస్కారాణాం సర్వగామిత్యాధికరణే

సూత్రాణి 35-38)।

సత్రే గృహపతిరసంయోగాద్ధౌత్రవత్ || 35 || అమ్నా-

యథవచనాచ్చ || 36 || సర్వే వా తదర్థత్వాత్ || 37 ||

గృహపతిరితి చ సమాఖ్యాసామాన్యాత్ || 38 ||

చతుర్థశాధికరణమారచయతి-

అఞ్జనాద్యా గృహపతేః సర్వేషాం వా, సమాఖ్యయా ।

ఆద్యో నో ఫలిసంస్కారాః సర్వేషాం ఫలితా మతా || 15 ||

అఞ్జనాభ్యఞ్జనాదయో గృహపతేర్ముక్తాః సంస్కారాధిక్యేన గృహపతిత్వసమాఖ్యాయా  
ఉపపన్నత్వాత్ । ఇతి చేత్ ।

మైవమ్ । ఫలిత్వప్రయోజకా ఏతే సంస్కారాః । ఫలిత్వం చ సర్వేషాం యజమానానామ్ ।  
యత్తు-గృహపతేః ఫలాధిక్యం శ్రూయతే-'భూయిష్ఠామృద్ధిమృద్ధోతి' ఇతి, తద్వాచనికమ్, న  
తు సంస్కారాధిక్యకృతమ్ । సమాఖ్యా త్వంతరేణాపి సంస్కారాధిక్యమృత్విజామివ  
కర్మకరత్వాదుపపద్యతే । తస్మాత్- సర్వేషామఞ్జనాద్యాః కార్యాః || 15 ||

(పఞ్చదశే- {యాజమానార్హిజ్యయోరార్హి-} సూత్రాణి 39-41)।

జ్యస్యైవ బలవత్వాధికరణే

విప్రతిషేధే పరమ్ || 39 || హౌత్రే పరార్థ-

త్వాత్ || 40 || వచనం పరమ్ || 41 ||

పఞ్చదశాధికరణమారచయతి-

యాజమానార్హిజ్యయోః కిం బలవత్పూర్వముత్తరమ్ ।

ఉతాఽద్యశోదకప్రాప్తేరన్యః ప్రత్యక్షతో విధేః || 16 ||

సత్రే యత్ర యాజమానార్హిజ్యకర్మణోరేకదాప్రాప్తిః, తత్ర యాజమానం బలవత్ । చోదకేన  
ప్రాప్తవాత్ । ఇతి చేత్ ।

మైవమ్ । 'యే యజమానాస్త ఋత్విజః' ఇత్యార్హిజ్యస్య ప్రత్యక్షవిహితత్వాత్ । తస్మాత్-  
ఆర్హిజ్యం బలవత్ || 16 ||

(షోడశే- బ్రాహ్మణస్యైవాఽర్హిజ్యాధికరణే సూత్రాణి 42-47)।

జైమినీయన్యాయమాలావిస్తరః

ప్రభుత్వాదార్శిజ్యం సర్వవర్ణానాం స్యాత్ || 42 ||

స్మృతేర్వా స్యాద్బాహ్మణానామ్ || 43 || ఫలచమ-

సవిధానాచ్ఛేతరేషామ్ || 44 || సాంనాయ్యేఽప్యేవం

ప్రతిషేధోఽసోమపీఢహేతుత్వాత్ || 45 || చతుర్థా-

కరణే చ నిర్దేశాత్ || 46 || అన్వాహర్యే చ

దర్శనాత్ || 47 ||

షోడశాధికరణమారచయతి-

ఆర్శిజ్యం కిం త్రివర్ణస్థం విప్రయోగ్యేవ వాఽగ్రిమః ।

విద్యావత్త్వాన్న తద్యుక్తం బ్రాహ్మణస్యైవ తత్స్మృతేః || 17 ||

విప్రక్షత్రియవైశ్యానామధీతవేదానాం విద్యావత్త్వాదార్శిజ్యమస్తి । ఇతి చేత్ ।

న । విప్రస్యైవాఽఽర్శిజ్యస్మరణాత్ । తథా చ యాజ్ఞవల్క్యః-

'ప్రతిగ్రహోఽధికో విప్రే యాజనాధ్యాపనే తథా' ఇతి ।

ఏవం స్మృత్యన్తరాణ్యుదాహరణీయాని । తస్మాత్- విప్రస్యైవాఽఽర్శిజ్యమ్ || 17 ||

\*వేదానాం స్థితికృత్పురో హరిహరోఽభూత్సాత్రకృజ్జైమిని-

స్తద్బాప్యం శబరోఽభ్యధాధదితవాంస్తద్విస్తరం మాధవః ।

సోఽయం నిత్యకలత్రపుత్రధనభుగ్భూమ్యాధిపత్యస్థితి-

ర్దీర్ఘాయః సహ బన్ధుభిర్విజయతామాచన్తమాతారకమ్ || 1 ||

ఇతి శ్రీమత్త్రికాణ్డమీమాంసామణ్డనప్రతివసన్తసోమయాజిభట్టిమా-

ధవవిరచితే జైమినీయన్యాయమాలావిస్తరే ద్వాదశాధ్యాయస్య

చతుర్థః పాదః సమాప్తః || 4 ||

అత్ర పాదే ఆదితః ।

అధికరణాని 16 907 ।

సూత్రాణి 47 2644 ।

సమాప్తోఽయం ద్వాదశోఽధ్యాయః || 12 ||

జైమినీయన్యాయమాలావిస్తరః

గ్రంథశ్చ సంపూర్ణః ।

\*\*\*\*\*